
संस्कृतमणिमालाया: प्रथमो कामिता यी 
संस्कृतसाहित्याविमशँः 


[ समस्तसंस्कृतवाङमयस्य समालोचनपुरस्सरेतिवृत्तरूपो गद्यमयः सन्दर्भ: ] 


कविराजश्रीसदाचार्यपण्डितद्िजेन्द्रनाथशारित्रभिः 
विरचितः 


_ भारतीप्रतिष्ठानम oS 
_ मयराष्ट्रनगरस्‌ (उत्तरप्रदेशः) बु 

| आचार्य प्रियद्मत वेदवाचस्पति 

+ 

ता आग उर्वानद्यालब द्वारा श्रदत ! 
संस्कृतमणिमालाया प्रथम i रै ; 

संस्कृतसाहित्यविमशीः २ 


प्रतिष्ठित-सिद्धान्तशिरोमणिरिति पदवीविभूषितँ 0 वृन्दावर्नस्थगुरुकुलविश्व- 
| विद्यालयस्य पुर्वेकुलपतिमहाभागैः सवेतन्त्रस्वतन्त्रः पदवाक्यप्रमाणपारावारीणे 
| कविराजश्रीमदाचायंपण्डितद्विजेन्द्रनोथशा स्त्रिभिः 

| | विरचितः 

| तेरेव च रचितया टिप्पण्या 

Al समलडकुत: 

भारतीप्रतिष्ठानम्‌ 


सयराष्ट्नगरम्‌ ८ त्तरप्रदेशः) 

*सत्यमेव जयते 


FOREWORD 


| I now read the volume on SAMSKRITA 
SAHITYA VIMARSHA by Shri Dwijendra Nath 
Acharya. 


Part I deals with Vaidika literature 
inits varied aspects, including Darshanas, 
Vedic and non-Vedic. The second part 
deals with Laukika Literature. It is 
impossible in a single volume to deal 
adequately with such a vast range, but 
| the author has dealt with this subject in 
i an interesting way and in many sections 
his account is quite full. In some parts 
| the treatment is rather brief. He gives 
us quotations from the different works 
which help the reader a great deal. His 
। learning is wide and his insight 
penetrating. The style is simple and 
attractive. I hope the book will find 
many readers. 


J Kolber 


ri व (S.Radhakrishnan). 

था कुन्देन्दुतुषारहारधवला या ञुञ्रयसञ्राबृता | 
या धाणा वरदण्डमण्डितकरा या श्वेतपद्माखना ॥ 
या ब्रह्माच्युतशङ्करप्रभतिभिदवेः सदा घन्दिता । 
सा मां पातु सरखती भगवती निःशेषजाड्यापहा ॥ 

ये: काव्यरत्नोदधिमन्थनेन , 
रत्नान्यनेकानि समुद्धृतानि । 

तेषां कवीनां करपल्लवेषु , 

इमां स्वकीयां कृतिमर्पयामि i 


--द्विजेन्द्रनाथःः 

अस्ति हि गुजेरप्रास्ते. बडोदाराज्यमण्डले | 


“उभोई'ति प्रथितो ग्रामो गुणिग्रामसुशोभितः ॥ , 


शाहोपाधिधरात्तत्र त्रिभुवन-लालसंज्ञकात्‌ । 
श्रीमत्या गिरिजादेव्याः गर्भशौक्तिमौक्तिकः ॥ 
बाल्ये हि मणिलालोऽयं विद्याऽध्ययनकाङक्षया | 
मुम्बापुरी समायातो मातुलस्य गृहे WAN 
स्वल्पेनेव तु कालेन मणिलालः कुशाग्रधी:। 
जग्राह तां वणिरविद्यां बिम्बोद्ग्राहिमणीन्द्रवत्‌ ॥ 
विदुषीं प्रमिलादेवीमुपये मेऽद्भुतश्रियम्‌ । 
'काञ्चन-मणिसंयोगः' इत्युक्त चरितार्थयन्‌ ॥ 
 अल्पीयसंव वयसाऽलङकृतो भाग्यसम्पदा। 
मुम्बय्या धनिनां मध्ये जातः श्रेष्ठिगणाग्रणीः॥ 
भाग्यवान्‌ लक्ष्मोपुत्रो विद्याव्यसनितां गतः। 
गीर्वाण-वाणी-प्रणयि-गिरां सेवा-समुत्सुकः॥ 
अथ्येस्मानर्थयामास, मयाऽपि च सर्माथतः। 
इत्थं संस्कृत-साहित्यविमशे इति TANT ॥ 
सन्दर्भो भावगर्भोऽयं तत्प्रीत्ये परिकल्पितः। 
मया aani प्रीत्या च समुट्टङकितः ॥ 
हन्त देववशात्‌ सोऽयमगमत्त्रपुरालयम्‌। 
विद्युद्वामचल ह्योतज्जीवितं प्रतिभासयन्‌॥ 
तस्य पुण्यस्मृतौ तावत्‌ तत्पत्न्या पुण्यशीलया | 
ier सनत्कुमारेण तत्पुत्रेण च धीमता ॥ 
Sem नयशीलेन ग्रन्थोऽयं संप्रकाशितः । 
प्रीयतां तेन वार्देवो प्रीयताञ्च महेश्वरः ॥. 

स्वर्गीय शठ- 
श्री मणिलाल टी० शाह 
आरी १९०७ 

qatar: 


oy जो: ऋभिर्पशिरोशणयः agaat: आर्यमिश्वाः | 
उस उलल्दलव्कतबाङययनहाम्नोनिधिमन्थतोत्थसारखपं संस्कृतसा हित्य- 


Speen काडथ तभव भवतां करकमलेशु समर्पयतो भम हृदि खलूज्जुम्भते 


HET WTAE: ६ 


ex हि opa वेदिकलोकिकोभयविघसाहित्यस्य मूलद्कूषसालोचनं 
ete । ससग्रसंस्कृतस्यान्तरङ्गपरिचायनमेव ग्रन्थस्यास्य 
eniin, गीर्वांगदाणीप्रणयिनां मनोविनोदाय, संस्कृतमहाविद्यालया- 
soinaren ia संस्कृताध्यायिनासन्तेवासिनाज्च कृते 
पन आजका 7 अक्षस्वरूयप्रतिपस्यर्थञ्च सविशेषमेष उपक्रमः । इति हेतो- 
एक meei सरला युगमावबोधा चाथिता न जटिला । 


ge w ameisa विषयाः सन्दभेऽस्मिन्‌ wigan: ते सर्वे युक्ति- 
जाति wefeear सावष्टस्भा ल कहिचिन्तिरवष्टम्भाः। यथा- 
ose nei वचनानि च टिप्पणीभिरलङकृतानि । 


sve eben: पुनशक्तिशदाभासमाता विषयाः प्रतीयेरन्‌ तेऽपि विषयः | 
goer were एब wa am:i तत्तत्‌ प्रस्थानानां ते ते राद्धान्ता 
wee विवश areata प्रतिपादिताः । 

sasie बनाम अभिमतं यादृशञ्च तत्तर्थवात्र वदनारविन्दमिव 
tace gvi अतिडिस्वीकृतंम i दर्पण तु तावद्‌ बिम्बस्य 


ge tiia उहाभनस्तहक्षिणतो यच्च दक्षिणतस्तद्‌ वामत इति 
sania काच्या शिष्यास न सहत इति निश्चप्रचम्‌ । 

पूर्वोद्धासः 


अयि भोः अभिरूपशिरोमणयः विद्वत्तल्लजाः आर्यमिश्राः ! 

अथेमं समस्तसंस्कृतवाङमयमहाम्भोनिधिमन्थनोत्यसाररूपं संस्कृतसा हित्य- 
विमर्शाख्यं सन्दर्भ तत्रभवतां भवतां करकमलेषु समर्पयतो मम हृदि खलूज्जुम्भते 
स कोऽपि महीयान्‌ हषंप्रकर्षोल्लासः । i 


अस्मिन्‌ हि ग्रन्थे वेदिकलौकिको भयविधसाहित्यस्य म्‌लङ्कषमालोचनं 
damia पल्लवितम्‌ । समग्रसंस्कृतस्यान्तरङ्गपरिचायनमेव ग्रन्थस्यास्य 
प्रयोजनत्वेनो दिष्टम्‌, गीर्वाणवाणीप्रणयिनां मनोविनोदाय, संस्कृतमहाविद्यालया- 
नामाङ्गलविद्यालयानामुच्चतमश्रेणीस्थानां संस्कृताध्यायिनामन्तेवासिनाञ्च कृते 
सौकर्येण संस्कृतवाङमयस्वरूपप्रतिपत्यर्थञ्च सविशेषमेष उपक्रमः । इति हेतो- 
रेव भाषासरणिरप्यत्र सरला सुगमावबोधा चाश्रिता न जटिला | ’ 


अथ च यावन्तोऽपि विषयाः सन्दर्भेऽस्मिन्‌ गर्भोकृताः ते सर्वे युक्ति- 
प्रमाणोपपत्तिपूर्वकमेव प्रपञ्चिताः सावष्टम्भा न कहिचिन्निरवष्टम्भाः। यथाः 
वश्यक प्रमाणत्वेनोपात्तानि वचनानि च टिप्पणौभिरलङकृतानि । 


यच्च क्वचिदत्र पुनरुक्तिबदाभासमाना विषयाः प्रतीयेरन्‌ तेऽपि विषयः 
विशदीकरणप्रयोजना एव खलु बोद्धव्याः। तत्तत्‌ प्रस्थानानां ते ते राद्धान्ता 
यावद्‌ बुद्धिबलोदयं याथार्थ्येनेव प्रतिपादिताः | 


यस्याचार्यस्य यन्नाम अभिमतं यादृशञ्च तत्तथेवात्र वदनारविन्दभिव 
दर्पणपटले सुतरां प्रतिबिम्बीकृतम्‌ । दर्पण तु तावद्‌ बिम्बस्य वेपरीत्यमपि प्रति- 
पद्यते किञ्चिदिव, यद्वामतस्तदृक्षिणतो यच्च दक्षिणतस्तद्‌ वामत इति TAT 
सन्दर्भस्तु तावन्मात्रमपि विपर्यासं न सहत इति निशचप्रचम्‌ । 


एतदपि अत्रावधेयं भवति यद्‌ भारतोय-सांस्क्ृतिकस्वणंसूत्रग्रथितमहषि- 
गण-कविवरनिकरकान्तमणिरत्नपिनद्धेयं विमर्शाख्या माला समारम्भादन्तपर्य्तं 
भारतीयं भास्वरं सांस्कृतिकञ्ज्योतिरभितः समुद्भासयन्तीव नितरां बाभासते- 
तराम्‌ । यत्सत्यं साहित्यं नाम हि संस्कृतेः कोऽप्यतिभासुरो' रमणीयतरञच 

, सुमहानुदन्वान्‌ । अतएव सांस्कृतिकतत्त्व बुभुत्सुभिः साहित्यसमुद्र एव आलोड- 
नीयो भवति । | 

सोऽयं महता प्रयत्नेन सावधानतया च सम्पादितः स्वतन्त्रो गद्यमयः 
सन्दर्भः भारतीयविदुषामिव पाइचात्यानामपि विपहिचिदपदिचमानां मनसः प्रीतये 
प्रपद्येतेति मतीषयैव गीर्वाणवाणीसपर्यापर्युत्सुकेन; वाग्देवताचरणकमलचञ्चरीकेण 
मया विरचितो ग्रन्थोऽयं चेन्ताम मौकुरीं श्रियमादधानः संस्कृतानुरागिणामनुरागाय 
मनः सन्तोषपोषाय च प्रकल्पेत तहि प्रयत्नममुमात्मनः सुतरां फलेग्रहिमाकल- 
यिष्यामीति । 


विदुषां विधेयः 


द्विजेन्द्रनाथः 

वेदादिशास्त्रसम्पत्नः पदवाक्यप्रमाणवित्‌ । 
A aN => e | ~ 
श्रीमडि जेन्दरनाथोऽयं कविराजो विराजते ॥ 

ग्रन्थक 
धेन्थृकारपारचयः 
|; व्याकरण-दर्शन-सा हित्याचार्यादिविरुदालङङ्ृतेः 
हदय ( प्रिन्सिपल ) भहा भागे: श्रीकुबरदत्तशास्त्रिमि- 
fee. geararesiverd: i) 
५ indignant स॒ुप्रतिष्ठितसिद्धान्तशिरोमण्याद्यनेक विरुदा- 
sisson श्रीपण्डितद्विजन्द्रनाथशास्त्रिमहाभागानां 
Gasspis बन में gfe समुल्लसति को्प्यपूव आनन्दसन्दोहोद्रक: | 


eee पुजपफरनगर-मण्डलान्तवेत्तिनि परसोलीनामनि गुणि- 
os ग्रधलिप्टितस्थ ब्रह्मपिवरिष्ठस्थ वशिष्ठस्य वंशावतंसस्य 
ARRAN: पुत्ररत्नात्‌ श्रीजानकीनाथ-वैद्यशिरोमणे- 
core: foramen गर्भशुक्तितो मुक्ताफलोपमाः वैक्रमे १९४८ 

जमते gara) नवम्यां जान लेभिरे । 
dos ey ककाखारपरम्परामतरुन्धाना विधिविहितविद्यारम्भसंस्कार- | 
samen serreeres aana संस्कृतविद्यामम्यसितुं तत्पितृचरणः | 
०. द अ फा सिप प्रदीत्तप्रतिभाजभावेण व्याकरण-साहित्य-दशेनादि- | 
जज seer eyii चतुर्दशभिवं्षें: समासाद्य निखिलशास्त्र- 

z sa उब्धर्नकस्वर्णपदकों आसन्‌ । 


saena i हि अमी महानुभावा व्याकरण वेयाकरण- 
omen QQ reese, सकाशात, तत्रापि पातञ्जलं महाभाष्यं श्रीमहाभाष्या- 
ऊवा शीहर्माथडलमहोदथाल्‌ जगाधरीवास्तव्यात्‌, तर्कविद्या श्रीस्वामिक्ृष्णा- ` 
samapa तहांचार्या[, साहित्यसरवंस्वञ्च कविवरात्‌ श्रीदेवीदत्तसाहित्याः if 
aria जनसबरकाजीनाथाचायसकाशात्‌ सर्वामपि निगमागमसरणिमधिगत्य | 
saardi a adea सुधामारसयन्तो नूनं निगमागमपारदृश्वानः 
coves) ward afafa 'संस्क्रतसाहित्यविम्शंनामा ग्रन्थ एव 


Siema संस्क्ृतयँव गिरा यत्‌ समाछोचनमुस्स्सर 


1 

O Raam पद्वाक्यप्रमाणवित्‌ | | 
थीमडिजेन्द्रनाथोऽयं कविराजो विराजते ॥ 


+ 


aoe 

ग्रन्थकारपरिचयः 


(निखिलशास्त्रनिष्णातः . व्याकरण-दर्शन-सा हित्याचार्यादिविरुदालङङृतेः 
खुर्जासंस्कृतमहाविद्यालयप्रधानाचायं (प्रिन्सिपल ) महा भागे: श्रीकुबरदत्तश्ास्त्रिमि- 
रारचित: ग्रन्थकारपरिचय: ।) 


संस्कृत-साहित्य-विमर्शप्रणेतृणां सुप्रतिष्ठितसिद्धान्तशिरोमण्याद्यनेक विरुदा- 
वलिविभषितानां श्रीमदाचायंप्रवराणां श्रीपण्डितद्विजेन्द्रनाथशा स्त्रिमहाभागानां 
पुण्यपरिचयमारचयितु नूनं मे हृदि समुल्लसति कोऽप्यपूव आनन्दसन्दोहोद्र्कः | 


त इमे उत्तरप्रदेशे मुजफ्फरनगर-मण्डलान्तर्वत्तिनि परसोलीनामनि गुणि- 
ग्रामे ग्रामे महोज्ञ्वले सुप्रतिष्ठितस्य ब्रह्मपिवरिष्ठस्य वशिष्ठस्य वंशावतंसस्य 
श्रीमद faga रिष्ठस्य श्रीगणेशीलालशर्मणः पुत्ररत्नात्‌ श्रीजानकीनाथ-वेद्यशिरोमण- 
स्सुताताद्‌ विदुष्याः श्रीगंगादेव्या गर्भेशुक्तितो मुक्ताफलोपमा वेक्रमे १९४८ 
संवत्सरे मार्गशीषंमासे पुण्यतिथौ नवम्यां जनि लेभिरे। 


शेशव एव कुलाचारपरम्परामनुरुन्धाना विधिविहितविद्या रम्भसंस्कार- 
समारम्भा वन्दावनीयगुर्कुलविश्वविद्यालपे संस्कृतविद्यामम्यसितुं तत्पितृचरणेः 
प्रेषिताः। ते च कुशाग्रधियः प्रदीप्तप्रतिभाप्रभावेण व्याक रण-साहित्य-दर्शनादि- 
सर्ववेदशास्त्रेषु अनन्यादृशं वेदुषीवेभवं चतुर्दशभिवषः समासाद्य निखिलशास्त्र- 


` निष्णाताः सन्तो लब्धनेकस्वर्णपदका आसन्‌ | 


पद-वाक्यप्रमाणपारावारीणा हि अमी महानुभावा व्याकरणं वेयाकरण- 
धौरेयस्य श्री देवदत्तशञास्त्रिणः सकाशात्‌, तत्रापि पातञ्जलं महाभाष्यं श्रीमहाभाष्या- 
चार्यात्‌ श्रीहरनामदत्तमहोदयात्‌ जगाधरीवास्तव्यात्‌ तर्कविद्यां श्रीस्वामिकृष्णा- 
नन्दमहाभागात्‌ तर्काचार्यात्‌, साहित्यसर्वस्वञ्च कविवरात्‌ श्रीदेवीदत्तसाहित्या- 
चार्यात, श्रीगरुवरकाशीनाथाचार्यंसकाशात्‌ सर्वामपि निगमागमसरणिमघिगत्य 
संस्कृतसाहित्यपाथो निघिमन्थनोत्थां सुधामारसयन्तो नूनं निगमागमपारदृश्वान 
समपद्यन्त | अत्रार्थे तन्निमितोऽयं संस्कृतसाहित्यविमर्श नामा ग्रन्थ एव जागरूक 
प्रमाणमिति को नाम नाङ्गीकरोति। एतादृशस्य महतोऽशेषविशेषस्य संस्कृतः 
सबहित्याणंवस्य संस्कृतयेव गिरा यत्‌ समालोचनपुरस्सरं गभीरावगाहन कृत 
तत्खल कस्य न सहृदयस्य मनसि कोतुकमुपजतयत्‌ | 

प्रतिविषयं विषयप्रतिपादनतन्मया शैली च महानुभावानां मन्ये तत्तद्‌- 
विषयोपज्ञतामिवाविष्करोति । 

अस्मिन्‌ हि ग्रन्थरत्ने लौकिकवेदिकोभयविधसाहित्यस्य मार्मिक aa 
लोचनमितिहासरूपेण सुललितया सरसया भावशालिन्या सुप्रवाहया च भाषया- 


-पंस्थापितम्‌ । 


वैदिकसाहित्य च वेद-वेदाङ्ग-ब्राहाणग्रन्थ-आ रण्यक-सूत्रग्रन्थ-समस्तदर्शत- 
साहित्य-पुराणागमतत्त्रेषु मर्मस्पशिनां वृत्तान्तानां सिद्धास्तानाऊुच विशदं वणन 
नवनवामिव चमत्कृतिमादधाति । 


लौकिकसाहित्ये च आदिकविवाल्मी किप्रणीतं रामायणं महषिव्यासप्रणीत- 
ञ्च महाभारतमारभ्य भास-कालिदास-भवभूति-माघ-अश्वघोष-भारवि-भट्टिप्रभू- 
तीनाञ्च महाकवीनां महाकाव्यानां नाटकानाञ्च गद्यकाव्यप्रणेतृणाङ्च सुवन्धु- 
बाणभट्ट-दण्डप्रभृतीनां संस्कृतस्य अन्येषां भास्वरविद्वद्रत्नानां पाणिनि-कात्या- 


- यन-पतञ्जलीनाम्‌ कामार्थशास्त्रप्रणेतृणां वात्स्यायनचाणक्यादीनां वेदभाप्य- 


काराणां सायण-महीधर-उव्वटप्रभृतीनाञ्च भाष्याणां यन्मूलङ्कूषमालोचनमकारि 
तत्कस्य न विदुषो मनसो मोदाय प्रभवति । 


, यद्यपि नूनमत्र विलसन्ति पाश्चात्यानां परश्शताः मेक्समूलर-मेक्डानल- 
कीथ-विन्टरनीजप्रभृतीनां संस्कृतवाडमयप्रणयिनां विदुषाम्‌ एतद्विषयालङक्कताः 
संस्कृततिह्यविषयिण्य: आङ्गलभाषाग्रथिताः काञ्चन गाथाः तथापि न ता विदुषां 
मनोमोदाय प्रकल्पन्ते । एतादुशश्चायं समस्तसंस्क्ृतसाहित्यसारभूततत्त्वाल- 
Soe: सवेङ्कषः सर्वाभिमतश्चानत्यसाधारण एकल एव 'संस्कृतसाहित्यविमर्श'- 
नामाथ्पूर्वो ग्रन्थः। अतएवास्य विषय साम्प्रतिकानां भासुराणां विदुषां सम्मतयो 
नूनमक्ष रशो ग्रन्थरत्नस्यास्य महिमानं सबहुमानं. पुष्णन्ति। 


नातितिरोहितं तलावगाहिनां विदुषां यत्‌ तत्तद्रिषयवर्णनप्रसद्ध तन्मयतया 
तत्रतया च विमर्शरचयितृविषया वर्णनीयविषयोपज्ञताधीरेव विमर्शा$ध्यतृवर्गे 
रिल इति नूनं सर्वमनवद्यम्‌ | यथा कविमूर्धन्यस्थ कालिदासस्य कृति- 
aie Baa वा सर्वतो वर्णेनतादात्म्येनाऽपूर्वा विच्छित्ति- 
; ३ RY कि स एवायं कविवरो भूमिकान्तरमारचयन्नस्तीति 
विदुषोऽपि प्रत्यभिज्ञा सततमुदेति । " 

उमारसम्भवे 'सर्वोपमाद्रव्यसमुच्चयेन', शाकुन्तले 


न्तले च 'मानषीष कर्थं वा 
स्यात J रघवंशस्य ऱ्ह ७ S S 
1» रघुवंशस्य महाकाव्यस्य आदिमे सर्गे 'वागर्थाविव 


व सम्पृक्तौ', पञ्चमे च 'गतो 

वदान्यान्तरमित्ययं मे माभूत्‌ परीवादनवावतारः इत्यादीनि बहूनि पद्यानि अभि- 
नवमेव भावमृुद्दिश्य कविवरस्य व्याचिख्यासितानीति seer विमर्शकृद्भिर्वोणितानि 
मदुवितनिदशनत्वेनाऽभ्यृपगन्तव्यानीति नातिशयिततालेशोऽपि। 

नेतावदेव, किन्तु सर्वतन्त्रस्वातन्त्र्यं लेखकमहाभागानां सुरक्षितं यत्पाणि- 
नीयवर्णनमारचयतां यद्यपि पाणिन्यृपज्ञं व्याकरणमित्याभाणकमक्षरशो मन्वानाना- 
मपि समालोचभाप्रेक्षावद्धिया भगवत्‌पाणिनेरपि रचनां नामुचत्‌ । दिङमात्रमत्रो- 
दाह्लियते--हरिगच्छतीति वाक्यस्य आपामरप्रसिद्धसाधृत्वस्य साधुतासमर्थनाय 
किन्नाम तत्सूत्रं पाणिनेः यद्विसर्गस्य रेफबिधायि स्यात्‌ यथा 'नामिनो रः इति 
चान्द्रं सूत्रम्‌ । यत्तु श्रीनागेशभट्टेन वाक्यसंस्कारपक्षेण समर्थ्यं पदसंस्कारपक्षे हरिः 
गच्छतीति सविसर्गमेव वाक्यं साधु इति कल्पितं तत्कस्यालं परितोषाय विदुषो भवत्‌ 
पक्षान्तरेणाऽसाधुत्वस्याऽपरिहारयत्वात्‌ सविसर्गस्य तादृशस्य क्वाऽप्यदर्शनाच्च अर्थः 
विषये वाक्यस्फोटा ङ्गीकारेऽपि पदान्वाख्यानस्यंव व्याकरणमात्रेतिकतंव्यताऽ्व- 
धारणात्‌ वाक्यलक्षणाया वाचोऽर्थलक्षणं व्याकरणमिति यत्रतत्रोवतत्वात्‌ । 

'ज्योत्स्ताकरम्भमुदरम्भरयक्चकोरा' इति मुरारिकविसूक्तिरपि नानेन 
पाणिनीयेन व्याकरणेन साधुत्वमलम्विभति । 

श्री भट्टोजीदीक्षितस्यापि वैयाकरणसिद्धान्तकौमुदी-क्ृतिः यद्यपि सम्प्रति 
्रत्नामपरां कृतिमतिशयाना जागर्तीति को नाम नोररीकरोति ? परममी पर्यालोच- 
कास्तत्रापि प्रेक्षावतां धियं वलादाकर्षन्ति यद्‌ प्यन्तप्रक्रियायाँ “बालमुल्लापयते' 
इति ‘fea: सम्माननशालिनीकरणयोर्चेति, सूत्रस्योदाहरणस्य “उल्लापयते इत्यस्य 

बञ्चयतीत्यर्थ कृतवतो दीक्षितस्य वञ्चयतीति परस्मैपदप्रयोगः, ‘गृधिवञ्च्योः प्रल- 
म्भने' इत्यात्मनेपदविधायिसूत्रप्रतिकूलः | 

राजन्‌ शब्दे प्रथमान्तो राजा इति प्रयोगः, तत्र 'परत्वादुपधादीर्घः, eS 
यादिलोपः, ततो न लोपः, राजा' इत्युक्तिः; हलन्तनपुंसकलिङ्गप्रक रणे च दीर्घाहन्‌ 
शब्दे इह हल्ङ्यादिलोपे प्रत्ययलक्षणेन असुपीति निषेधाद्‌ रत्वाभावे रुः । तस्या- 
सिद्धतवान्नान्तलक्षण उपधादीर्घः ।' राजा पदसाधने हत्ङ्यादिलोपात्परत्वात्‌ 
उपधादीर्घः इति वदतः, अत्र च लोपानन्तरं दीर्घ वदतश्च दीक्षितस्य मिथो वदतो- 
व्याघातो दुष्परिहर एव प्राप्त इति शेषेण समर्थनन्तु मतिमतागसह्यम्‌ । 

“रामात्‌' इति प्रयोगे set वावसाने, इति ब्रुवाणस्य बाधित्वेति at 
व्याचक्षाणानामपि विचक्षणानां हलन्ते 'मधुलिट' पदसाधने जद्त्वचत्वें इत्युक्तिगतेः 
कः पन्थाः ? यत्तु 'जश्‌ तु अचर्त्वे' इत्येवं छित्त्वा चर्त्वाभावपक्षे जग्‌ AAA d 
परिमार्जयन्ति तन्न ग्रन्थकृदहृदयम्‌ इत्यादिविषयभूथस्त्वभियेव विमर्शकृद्भिरुपे- 

अखितन्त्रनदीष्णः श्रीमहादेवपाण्डेयः संस्कृतविभागाध्यक्ष काशीहिन्दूविश्वविद्यालयः 


श्रीविद्वद्दरद्विजेद्रनाथशास्त्रिप्रणीतः संस्कृतसाहित्यविमर्शो मया यत्रतत्र तेरेव 
प्रणेतृप्रणयिभि: श्रावितो हृदये$वतारितः | नूनं सन्दर्भोऽयं विषयविवेचनचतुरस्रो, 
भारतीयप्राक्तनपारम्पर्यमवगाहमानो, भाषासौष्ठवसम्भृतः, सिद्धान्तपदवीमक्षुण्णाँ 
संरक्षन्‌, प्रामाण्यको टिमाटीकमानस्तर्ककर्कशपरीक्षणक्षमो वत्त॑ते । मन्ये पवित्रः 
स्यास्य सन्दर्भसौरभस्य परिशीलनेन सहृदया मनीषिणोऽत्तरमान्तमानन्दमुदहेयुः, 


अन्तेवसन्तः प्रगाढां प्राचीप्रवाहितां व्यृत्पत्तिसम्पदं दध्युः, अग्रेसराशच समाजस्य 


प्रकामं प्रसरं वितरेयरिति प्रमोदभरनिर्भरेण मनसा प्रबन्धस्य प्रस्तुतस्य प्रसार 
यशोभिवर्धनञ्च वाढं कामयते —— 


महादेवपारडेयः 
eT 
कविकुलगुरुः, साहित्याचार्थः, सा हित्यवाचस्पतिः, महामहोपाध्यायः श्री पं० 
नारायण शास्त्री खिस्ते, भूतपूर्वं प्रिन्सिपल गवर्नमेंण्ट संस्कृत कॉलेज बनारस । 


श्रीमद्भिरायुर्वेदाचार्य सिद्धान्तशिरोमण्या्नेकोपाधिसमलङक्गते रपि सरल- 
हृदथेनिरुपाधिभिरिव सवंशास्त्रावगाहिधिषणेधिषणोपमेः कविराजेः श्री to 
द्विज्रनाथशास्त्रामहाभागैनिवद्धः संस्कृतसाहित्यविमर्शो मया बहुषु स्थलेषु 
दृष्ट: | ग्रन्थोऽयं नाद्यावधि मुद्रितः । अहं चास्य निवन्धस्याचिरात्खंण्डशो मुद्रणं 
कामये | अत्र वेदिक्लौकिकोभयविधसंस्कृतवाङमयस्यालोचनं सरल्या पद्धत्या 
सहृदयहूदयग्राहिण्या संस्कृतवाण्या कृतमस्ति | अस्येकस्येव ग्रन्थस्याध्ययनेन संस्कृत- 
विदुषां छात्राणाञ्च संस्कृतवाङमयान्तरङ्गपरिचयो वाढं भवेदिति विश्वसिमि । 
आंग्लभाषायां हिन्दीभाषायां Aga: केचन ग्रन्थाः प्रकाशिताः सन्ति, 
संस्कृतभाषायां चायमेकल एव तथाविधोऽपि तानतिशेते इति महत्कौलुकास्पदम्‌ । 
आगमपुराणेतिहास-पाली-प्राकृतादि वाङमयस्यापि अत्र समावेशो ग्रन्थकर्त्रा 
करिष्यत इत्यस्ति मे विश्वास: । अहमस्य ग्रन्थस्य सर्वाङ्गीणां सफलतां कामये । 

कि बहुनाः--एष निबन्धः संस्कृतसाहित्ये विमर्शरूपतां विभ्रत्‌ । 

आसूर्यचन्द्रतारकमस्तु मनस्तोषको विदुषाम्‌ ॥ 

श्रीमद्‌द्विजन्द्रनाथस्य शास्त्रिणोऽपि यशःशशी | 

पार्वेणोऽपि कलापूर्णो निष्कलङ्को विराजताम्‌ ॥ 


दुधविनायक, बनारस नारायण शास्त्री खिस्ते 
२-२-१९५४ ea A 

संस्कृतसाहित्यधुरन्धराणां कविवराणां श्रीमद्विध्ठहरश्रीजयन्तकृष्ण हरिकृष्ण 
दब एम० Qo, एडवोकेट पदालद्भुःतानां, संस्कृत-विइव-परिषदः माना ह 
मन्त्रिमहोदयानां मुम्बापुरीनिवासिनाम्‌-- 
श्रीमत्सु कविराजपण्डितप्रकाण्डह्िजन्द्रनाथशास्त्रिमहोदयेपु सस्नेहं सादरं 
निवेद्यते यद्‌ 
भवतां 'संस्क्ृतसाहित्यविमर्शा ख्यो ग्रन्थः मया कतिपयेपु प्रकरणेषु अंशतः 
पठितः। पठनेनात्यन्तं प्रमुदितोस्मि । ग्रन्थेऽस्मिन्‌ भवद्भिः कालिदासादिकवि- 
प्रभृतिषु विवेचनार्थ काचिन्नवीनेव प्रणाली स्वीकृताऽस्ति यथा रसास्वादसौकर्यं वर्धत 
इति मन्ये । भवद्भिः संस्कृतसाहित्ये वहवो विषया निरूपिता ग्रन्थश्चायं विदुषां 
छात्राणां रसिकानां च गीर्वाणवाङमयपरिचयार्थं सुतरां सोपकारो हितावहो 
ज्ञानवृद्धिकरश्च भवितेति न मे लेशतोऽपि सन्देहः । संस्क्ृतसा हित्यस्येतिहासः 
संस्कृतभाषायां च संकलित इति पयसि शकरापात एव | 


fazat वशंवदः 
जयन्त कृष्ण EREU दवे 


i 


पदवाक्यप्रसाणपारावारीणानां व्याकरणाचार्यश्रौस भापतिउपाध्याय एम० 
gao सी० भहीदयानां परमविदुषां वाराणसी यविरला-संस्कृत-कालेज-प्रिन्सिल- 
सहाभागानाम्‌-- i 

श्रीमता सिद्धान्तशिरोमणिना आयुर्वेदाचार्योण कविराजेन To द्विजेन्द्रनाथ- 
शास्त्रिणा प्रणीत: संस्कृतसा हिंत्यविमर्शो मया दृष्टिपथमवतारित: | अत्र लौकिक- 
वेदिकसाहित्ययोः प्राक्तनस्वरूपपर्यालोचनपुरस्सरं वेदानामपौरुषयत्वं, वर्णाश्रम- 
धर्म्माणां वर्णनं, आधुनिकाश्चयकारिविज्ञानस्यापि तत्र-तत्र संस्कृतसाहित्ये 
उल्लेखप्रदर्शनं, ये साम्प्रतमपेक्ष्यन्ते ते ते बहवो विषया वेंदुष्यपाटवेन पर्यालोच्या- 


स्मिन्‌ संस्क्ृतसा हित्यविम्शेनामधेये ग्रन्थे ग्रन्थप्रणेतृभिनिवेशिताः सन्ति। एतद्‌- 


ग्रन्थस्य स्थालीपुलाकन्यायेन पर्यालोचनेनावगम्यते यदेतस्य समस्तसंस्क्ृतवाङमय- 
परिचायकस्य सुललितसंस्कृतभाषया निबद्धस्य विशदसन्दर्भेस्य प्रामाण्यं, बहुप- 
कारित्वं, विदुषामन्तेवासिनाञ्च ग्राह्यत्वं सुतरां भवेदिति सम्भावयते -- 


१॥१ १५३ सभापतिशर्मोपाश्यायः 

So वासुदेवशरण अग्रवाल, एम० Yo, पी०-एच० Sto, so लि० 
प्रोफ़ेसर ऑफ कालेज आफ इण्डोलोजी feo विश्वविद्यालय काशी | 


श्री पं० द्विजेन्द्रनाथ जी शास्त्री सिद्धान्तशिरोमणि द्वारा अति परिश्रमः 
पूर्वक लिखा गया 'संस्कृतसाहित्यविमह' नामक ग्रन्थ देखन को मिला । इसमें 
वैदिक और लौकिक दोनों साहित्यों के प्रमुख ग्रन्थों का विस्तृत अन्तरंग परिचय 
ललित संस्कृत शेली में दिया गया हें। पंडित जी संस्कृत साहित्य के मार्मिक 
विद्वान्‌ हें, संस्कृत भाषा पर उनका पूर्ण अधिकार ह और वे स्वयं संस्कृत के श्रेष्ठ 
कवि हे । अपनो बहुमुखी प्रतिभा से उन्होंने भारत क प्राचीनतम महान्‌ साहित्य 
का जो उदात्त वर्णन किया हूँ, में उसका स्वागत करता हूँ और आशा करता हूँ कि 
संस्कृत क प्रेमी विद्वानों मे इसका समुचित आदर होगा । उनकी यह कृति नीज 
प्रकाश में आने योग्य है | 


: | 
१५।११।१९५३ वासुदेक्शरण अमवाल | 
| 


——O—— 


श्री सूर्यकान्त शास्त्री एम० एल० सी० मयूरभंज प्रोफेसर आफ संस्कृत 
| तथा अध्यक्ष संस्कृत तथा पाली विभाग, हिन्दू विश्वविद्यालय काजी । 


| मन श्री पंडित द्विजन्द्रनाथ जी शास्त्री का बनाया संस्क्ृतसाहित्य विमर्श 
| पढ़ा । ह दृष्टि से विमर्श उत्तम सम्पन्न हुआ है और गवेषणा की दृष्टि | 
से भी पंडित जी ने इसमें नवीनता पेदा की Gl संस्कृत में इस प्रकार की रचनाओं | 


का प्रायः अभाव है । पंडित जी ने संस्कृत में विम॒श की रचना करके इसत्रुटिको | 


हरा करन का सफळ प्रयत्न किया हे। मे विमर्श का स्वागत करता हुँ औरपंडित | 
जी को इसकी रचना पर बधाई देता हुं) 


१७११५३ _ पूर्यकान्त 


l 


FATI 


| | 

वटोदरीय (बड़ौदा) आर्यकन्यामहाविद्यालयस्य gata: कविरत्न- 
महाभागः श्रीमन्मेधाब्रतमुनिमहोदयेः कृतम्‌ | 


| शुभाशंसनम्‌ ® 
| (2) 


मुररिपुशिशुलीलाभूमिवुन्दावनान्ते 
भुवनविदितकी्तेविश्वविद्यालयस्य | 
कुलपतिपदभाग्भिः सर्वतन्त्रस्वतन्त्रे- 
निखिलनिगमनिष्णेः पण्डितेन्द्रैद्विजन्द्रैः ॥ 
12.) 
अमरगिरि वरेण्यं वेदिकं छौकिकञ्च 
| सुकविमुनिप्रणीतं मञ्जुले वाङमयं यत्‌ | 
| ' जलधिमिव गभीरं प्रज्ञयाऽऽलोड्य तस्मान्‌- 
| मणिरिव बहुमूल्यो ग्रन्थराडुद्धतोश्यम्‌ ॥ 
| | ॥ पि) 
| श्रुतिसलिलपवित्रप्रातिभज्योतिरीड्यः 
सहृदयहृदयेश्चानन्दसंवेद्यसारः। 
सरलललितवाचा लोककल्याणकामे- 
व्यरचि मुदभिवर्षः कोऽप्ययं वाग्विमशँः 11 
(४) 
| विबुधजनमिंलिन्दान्‌ नन्दयन्त्सारभूत- 
रुचिररससमृद्धैः सपरिच्छेदपुष्पः । 
| विविधविषयवर्णेः ग्रन्थमन्दारवृक्षो, 
विलसति भूवि चित्रज्ञानसौगन्ध्यशाली ॥ 


७) 
श्रीमद्द्विजन्द्रस्य कलानिधेस्ते विद्वन्मनोव्योमनि निर्मेलेऽलम्‌ | 
साहित्यसंदर्भविमर्शकीत्तिविराजतां सुन्दरचन्द्रिकेव ॥ 


--मैधाव्रतः - 


श्रीमन्तो मधाव्रतमनिमहा भागा इमे काव्यकलानिधय: बालकविपदालडकृता 
दाक्षिणात्याः साहित्यधुरन्धरा नासिकमण्डले येवलापत्तनान्ते दिव्याश्रमे विराजन्ते | 
एभिः गद्यपद्यमयानि बहुनि काव्यानि विरचितानि । तेष प्रसिद्धतमानि-कुमुदिनी- 
चन्द्रो गद्यमयः, दयानन्ददिरिविजयो महाकाव्यं, प्रकृतिसोन्दर्यं नाम नाटकञ्च | 

लक्ष्मणपुर (लखनऊ) विश्वविद्यालयस्य संस्कृतविभागाध्यक्षाणां वाङमय- 
दलावेक्षकाणां (डीन आफ फेकल्टी ऑफ आट ) श्रीसुब्रह्मण्य अय्यर महाभागानां 


शुभसम्मतिः 


दष्टो मया आयर्वेदाचार्य-सिद्धान्तशिरोमणि-पण्डितद्विजेन्द्रनाथशास्त्रि- 
महाभागैविरचितः संस्कृतसाहित्यविमशनामा ग्रन्थ: । ग्रन्यनामघटकं साहित्य- 
शब्दों नात्र संकुचितार्थः। निखिलस्य संस्कृतवाङमयस्य विस्तरतो वा संक्षपतो 
वात्र वर्णनं कृतं वर्तते। आदौ तावद्‌ वैदिकवाङमयवर्णं कृतमिति स्वाभाविकः 
मेतत | वेदेष समपलभ्यमानाः पदाथा सोदाहरणमुपवणिताः। तदनन्तरं दशेन- 
प्रकरणे दर्शनसाहित्यस्य निरूपणं कृतम्‌। एतदंशपरिशीलनेनाऽऽस्तिकानां नास्ति- 
कानां च दर्शनानां तत्संबद्धानां मुख्यानामाचार्याणां तत्क्रतीनाञ्च बोधो भवति । 
तत्तद्दशनाना मुख्याः सिद्धान्ताः के इत्यपि ग्रन्थाध्ययनेनावगम्यते | तदनु पुराणागम- 
साहित्योपवर्णनेन सह ग्रन्थस्य TALS ATT: समाप्ति गत: । उत्तराद्धे लौकिकसा हिंत्य- 
वर्णनपरे आदिकवेर्वाल्मीकेरारभ्य प्रायेण सर्वेषामपि मुख्यानां कवीनां कृतयः 
सविवेकमुपवणिताः। | 


एतादृशो ग्रन्थो न केवल विद्याथिनां परं तु प्रौढानां विदुषामप्युपयोगी 
भविष्यतीत्यत्र नास्ति कोऽपि संदेहः । ग्रन्थकर्त्रा तत्र-तत्र तानि-तानि मतानि प्रकटि- 
तानि विद्यन्ते । तेषु कानिचित्‌ सर्वसम्मतानि न भवेयुः। नानेन ग्रन्थस्यास्य 
सौष्ठवे काचिद्धानिर्भवति | सवंत्र ग्रन्थकर्त्रा महता विवेकेन विषयाः प्रतिपादिताः | 
आशासे यद ग्रन्थोऽयं विद्वद्भिः सादरं स्वीकरिष्यते सोत्साहं च॑ पठिष्यत इति। 


को० अ० सुब्रह्मण्य अय्यर: 


लक्ष्मणपुरविश्वविद्यालये संस्कृतविभागाध्यक्षः वाडमयदलावेक्षकरच 

मुस्बापुरोस्थभारतीयविद्याभवनस्य प्रिन्सिपलमहोदयानां श्रीपण्डितराज- 
आचार्य टो० go वेडूटइवरदोक्षितारमहाभागानाम्‌ 


सम्मतिः 


श्वीमद्भिः पंडितप्रकांडे: पंडितद्विजेन््रनाथशास्त्रिमहाशय॑विरचित: 
संस्कृतसाहित्यविमर्शाख्यो ग्रंथो मयाऽवालोकि | सोऽयं ग्रंथो भागढ्वयात्मकः | 
सर्वेष्वपि शास्त्रेषु विशिष्य व्याकरणे साहित्ये च परं निष्णातः ससंप्रदायमधिगत- 
विद्येरगुस्कुलक्लिष्ट tt: संपादितोऽयं गरंथस्सर्वदा इलाघास्पद: । ग्रंथकतृ णां योग्यताया 
आदर्शरूपसिति सुनिश्चित प्रतीयते । संस्कृतभाषायामेतादृशो ग्रंथो नास्तीति 
प्रथाया अपाकरणख्पेणानेन प्रयलेन यत्सत्यं सर्वे संस्कृतपंडिता: संस्कृतप्रण- 
यिनश्चाधमर्णा अमीषाम्‌ । वैदिक-लौकिकवाङमयमधिक्कत्य वहवोऽपूर्वा विषया 
अत्रोल्लिखिताः सन्ति। एवं सर्वेषामपि दर्शनानां विमर्शपूर्वकं कृत्स्नोऽपि प्रमेयः 
मुस्पष्टं प्रतिपादितोऽस्ति। तथा संस्कृतवाङमयविचारे बहूनां कवीनां परिचय: 
समालोचनपूर्वक सुस्पष्टं प्रतिपादितोऽस्ति। अध्यापनेन वृन्दावनीय-गुरुकुल- 
विश्‍वविद्यालयस्याचार्यकेण च असंख्याकानां छात्राणां कुलपतयोऽमी एतद्ग्रन्थ- 
द्वारेतत्पठितृणां भूयसां विद्याथिलोकानामपि सार्थकाः कुलपतयो भविष्यन्ति । 
बहून्‌ सारिष्ठान्‌ विषयान्‌ विमर्शनपूवेकमेकत्र समाहृतवतामेतेषां प्रयासः सर्वथा 
प्रशंसास्पदः | विश्वविद्यालयेषु 'एम० wo’ परीक्षायाः एव'“माचार्यपरीक्षाया'इच कृते 
पाठ्यग्रन्थत्वेन विनिवेशनयोग्योऽयमित्यत्र नास्ति मनागपि संशयलेश: | 


तस्यास्य ग्रंथस्य भगवतोऽनुग्रहेण सवंत्राव्याहतप्रचारो भूयादित्यादासे, 


-Ño go gamat दीक्षितारः 

बिद्दधरन्धराणां राजपरिषदः सदस्यानां श्री इन्द्रविद्यावाचस्पतिमहा- 


भागातां सम्मति: 


श्रोमत्मण्डितद्विजेन्द्रताथशास्त्रिभिविरचित: संस्कृतसाहित्यविमर्शाख्यो ग्रन्थः 
मयाऽवलोकितः । ग्रन्थोष्यं बवैदिकलौकिकोभयविधसंस्कृतवाडमयस्य समालोचन- 
पूवेकेतिहासरूप:, सरलसुललितभाषयोपनिवद्ध: संस्कृतच्छात्रे भ्यो$त्यन्तं लाभकरो 
भविष्यतीत्यत्र सन्देहो नाऽस्ति । संस्कृतभाषायामेतादृशो ग्रन्थः अद्यावधि न में 
दुष्टिपथङ्गतः। एतस्मिन्‌ ग्रन्थे वेदविषयका, दर्शनविषयकाः, साहित्यविषयकाश्च 
प्रमुखा बहवो विषया महता विवेकेन विवेचिताः. ये न खल्वध्येतृणामेव प्रत्युत 
पण्डितानासपि. महते. उपयोगाय भविष्यन्तीत्यत्र न कोऽपि सन्देह: | 


एतादृशा ग्रन्था विश्वविद्यालयेषु संस्कृतवाङमयस्यान्त रद्गेपरिचयं सम्पाद- 
fad एम० To आचार्यादिकलास्थविद्याथिनाँ महते उपकाराय स्युरिति निवि- 
शंकम्‌ | ज्ञास्त्रिमहाभागैरेतद्‌ गरम्थ निर्माणेन संस्कृतसाहित्यस्य महती सेवा कृतेति 
ते संस्कृतप्रणयिनां सुतरां धन्यवादाहाः । प dd Ni 


इन्द्र विद्यावाचस्पतिः 

महदिदं प्रमोदस्थानं, सन्तुष्यतितराञ्च नितरामस्माकं खल्वन्तरद्भं 
यदद्य वयं संस्कृतसाहित्यविमर्शाख्यं ग्रन्थममुं गीर्वाणवाणीप्रणयिनाँ तत्रभवतां 
विद्रद्धौरेयानां करकमलेपु सानन्दमुपहृरामः | 
[चिराय चेतसि समा रोपितोऽयं स ङ्कल्पकल्पदररद्य भगवदनुकम्पया फलेग्रहिः 
तामभजत | HET १९४७ तमेऽब्दे यदाह वृन्दावन-गृरुकुलविश्वविद्यालयस्य कुलः 
पतिपदाधिष्ठित आसम्‌, उच्चश्रेणीस्थैरन्तेवासिभिः पृष्टम्‌--यत्‌ संस्कृतभाषायां 
संस्कृतसाहित्यस्येतिवृत्तं नैवाऽस्ति किम्‌ ? न खल्विदानींयावन्मे दृष्टिपथङ्गत- 
मित्युत्तरं ददानस्य मे हृदि कोप्युदगान्‌ महीयान्‌ व्याकोप: | चिरकालाऽध्ययना- 
ध्यापनप्रस ङ्गे मैक्समूलर-विलसन-विन्टरनीज-की थ-मेवडानल-्रभृतीर्ना पाइचात्य- 
विदुषामाङ्गलभाषालङक्तानां संस्कृतसाहित्ये तिवृत्तग्रन्थानां परिशीलनं, संस्कृतः 
भाषायाञ्च तादृशग्रन्थानां सर्वं थाऽभावः, हृदयेशयंशङकुरिव सुभृशं व्याकुलमकार्षीत्‌ 
मदीयम्मनःपटलम्‌ । तथापि स्थितिपारवइयमनुसन्दधतो मम मौनावलम्बतम- 
न्तरेण नोपयातं यद्यपि किमपि शरणान्तरं दृष्टिपथम्‌ , तथाऽपि तत्काल एव कापि 
समुन्मिमेष मम हूदयपटले तादृशग्रन्थरचनाप्रवृत्तिकलिका । वस्तुतः देववाण्या- 
मेतट्विषयकग्रन्थानामभावं प्रति त केवलं भारतीयपण्डितसमाजः अपितु तदानीन्तनं 
प्रशासनमप्यपराध्यति बहुशः। नूनमत्र ते ते पाइचात्यपण्डिता अस्माकं हादिकं 
धन्यवादमहेन्ति ये यथाबुद्धिबलोदयं गभीरतरमालोड्य संस्कृतसाहित्यसागरं महता 
परयत्नेन तास्ताः तदितिवृत्तविषयिणीः गाथा जग्रन्थु-, याभिः स्म वयमद्य सञ्जाताः 
कृतिन: | यद्यपि ता यथाहँतया हृदयङ्गमास्तु न सम्पन्नाः तथापि ताभिस्तादुशाग्रन्थः 
छेखनसरणिस्त्वग्रेस रत्वेना विष्कृत्य निदर्शनत्वेनास्मभ्यं या प्रदशिता, तदर्थं तेभ्यः 
ममुदारचेतोभ्यः सं स्कृतप्रणयिभ्यो हादिकीं कृतज्ञतां वयमावहामः | 
प्रायो वर्षाणां चतुष्टयं व्यतीयाय, क्रेस्त १९५१ तमे वर्ष सौराष्ट्रदेशे 
प्रभासपत्तनाख्ये पुण्यतीर्थे भगवतः सोमनाथस्य ज्योतिलिङ्गप्रतिष्ठापनपुण्यावसरे 
विश्वसंस्कृतपरिषदः संस्थापतायाः पवित्रतमे प्रसङ्गे समुन्मिमेष नो हृदि तादृशग्रन्थाः 
प्रणयनानुबन्धिनी सा कापि बलीयसी समीहा, AUST: कश्चन सन्दर्भः प्रणेतव्यः, 
यस्मिन्‌ समस्तसंस्कृतवाङमयस्येतिवृत्तात्मकं स्वरूपं भवेत्‌ किल प्रतिबिम्बितम्‌ 

अथ व्रजति काले सा चेयं समीहा मया संस्कृतानुरागिणां क तिपयसुहृद्द- 


राणां विदुषां पुरः प्रत्युपस्थापिता । तैश्चेकपदे सा आनन्दविस्फारिताभ्यां 
नयनाभ्यां सहर्षमभिनन्दिताऽनुमोदिता च | 

तथापि समभवमहं चिराय दोलाचलचित्तवृत्तिः। यदा किल तादृशस्य 
बृहृद्ग्रन्थस्य मुद्रापणार्थमर्थविषयिणी खा महीयसी समस्या हिमाचलशिखेव मम 
पुरतः समुपस्थिता। एतच्च न तिरोहितं विदुषां यदर्थानुबन्धिनी हि खलु मुद्राप- 
णादिव्यवस्था | तत्रापि संस्कृतग्रन्थानां तु सा किलातीव क्लिष्टा । यथा कथञ्चि- 
न्मुद्रिते$पि ग्रन्थ पुनस्त द्विक्रयादिव्यवस्था च क्लिष्टतरा। को वे तस्य ग्राहकत्वम- 
ङ्गीकुर्यात्‌ ? आङ्गलभाषाविदां समाज त्वेतादृशस्य ग्रन्थस्यादर एव कुतः ? 
संस्कृतविदस्तु पुनः कौपीनधना एवेत्यादि चिन्ताशतात्रान्तचेतसः काञ्चित्‌ 
सर्वविधया सरलामजिह्याञ्च राजपद्धतिमन्विष्यतो मम व्यत्यगाद्‌ भूयान्‌ कालः ।' 
अन्ततः कालक्रमेण 'य एष वृणृते स तेन लभ्यः’ इति न्यायमाश्चित्य निरचेषं ग्रन्थं 
प्रकाशयितुम्‌ | कत्त॑व्यधिया च ग्रन्थलेखनसमारम्भः कृतः महता समारम्भेण। स 
चायं ग्रन्थोऽद्य भगवदनुकम्पया निष्प्रत्यूहं पर्णतां गतो मुद्रितशच विलसति । मन्येऽत्र 
प्रभवति स कालाधिनाथो भगवान्‌ विधिरेव । | 


_ग्रन्थस्य प्रतिपाद्यो विषय: 


स एष संस्कृतसाहित्यविमर्शाख्यो ग्रन्थः संस्कृतवाङमयमहोदधिमन्थनोत्थः 
साररूपः संस्क्ृतसाहित्यस्येतिहासस्वरूपो देववाण्या प्रणिबद्धो गद्यमयो मौलिक: 
सन्दर्भ: | 

अत्र हि वैदिकलौकिकोभयविधसाहित्यस्य समालोचनपुरस्सरं सूलङ्कष- 
मालोचनं पल्लवितम्‌ । वैदिक्रे तावद्‌ वेद-वेदाङ्ग-उपाङ्ग-ब्राह्मण-आरण्यक- 
उपनिषद्‌-दर्शन-पुराण-निगमान्तं, लौ किके च पुनर्भगवतो वाल्मी किमुनिपादादारभ्य 
निखिलमहाकविनिकरमहषिव्यास-भास-कालिदास--अश्वघोष-माघ -भारव्रि-भट्टि- 
भवभूति-्री हषे -हष॑वर्धन-विशाखदत्त-सुबन्धु-दण्डि-वाणभट्ट-जयदेव -भत्तृ हरि- 
गुणाढय-सोमदेव-विष्णुशमंप्रभृतिपर्यन्तं समस्तसंस्कृतमहापयोनिधि प्रभूत मुन्मथ्य 
सारभूतं नवनीतञ्च ततः समुद्ृत्य चारुतया ग्रन्थकलशेऽस्मिन्‌ सम्भृतम्‌ | 

संस्कृतसाहित्यालोडनेनावगभ्यते यत्‌ प्रायशो वर्षाणां सहस्द्वयी व्यतीयाय 
यदाप्रभृति शक-हृण-भारत-परिपन्थिनां बैरे शिकानामाक्रमणपारम्पर्योपप्लवः समा- 
रब्धः, असंख्यातानि देवमन्दिराणि पुस्तकालयादीनि च वह्लिसात्कृतानि, ध्वस्तानि 
परःसहस्राणि च गृहाणि । श्रिया सह सारस्वतसम्पदपि भारतस्य एभिर्लुण्ठकं- 
ञ्च यावत्साहित्यं दिष्ट्याऽ- 

तस्माद्रचनयं सर्वाङ्गपूर्णेति वक्तुं तु न पार्यते । भूयान्‌ -कालः श्रमश्च अपेक्षणीयो 
भवति तत्सर्वाङ्गसुन्दरं विधातुं महीयांसि च षन जा १ ९१ 
संस्कृतभाषैव विश्वभाषा-जननी/ °° ` 

घ्रायशोऽखिलभाषाणां' जननोयं संस्कृतभाषेव । संस्कृतभाषात एवं 
ग्रीक-लेटिनप्रभृतयो निखिला जगद्भावाः प्रादुरभूवन्निति भाषातत्त्वविदा- 
माघोष: । अस्या भाषाया एवेदमनितरसाधारणं गौरवं यद्‌ विश्वपुस्तकालयस्य 
प्राचीनतमा ग्रन्था ऋग्वेदादयः संस्क्ृतसाहित्यमन्दिरस्येव _ स्वर्णकलशायमानाः 
संस्कृतभाषाललामभूता विलसन्ति । ' अस्यामेव भाषायामाध्यात्मिकविषयान- 
वलम्ब्य निरुपमाः सन्दर्भाः वाभान्ति । उपनिषदो दर्शनानि च आध्यात्मिक 
तत्त्वज्ञानस्य किमपि लोकोत्तरं सजौवचित्रं पुरस्कुर्वन्ति । संस्कृतभाषायामेव 
प्राचीनेराचार्य: भौतिक विज्ञानप्रसरेषपि विविछछछछऋर- त्य लोकोपकारका 
बहवो ग्रन्था विरचिता: | THAT iT दतोः eg" यमाश्रित्य 
हित” अपरतश्च पुने ` अशास्त्र 
कामशास्त्र -मोक्षशास्त्रनीतितन्तर नै, 2७७७ ४७ 
चमत्कारकारकाः सन्दर्भाः भारतीय कैट क छु म 


॥ 


टु 


उच्चैस्तरं शिखरमपि परिचुम्बितमासोदित्यत्र को वा सन्दहावसरः । इतरतश्च 
पुना रससिद्धे: कवीश्वरैर्मास-कालिदासप्रभृतिभिः संख्यातीतर्ललितसाहित्य- 
सन्दर्भरत्नैरस्य संस्कृतसाहित्यस्य अक्षय्यो fafa: परिपूरितः । कविकुलगुरोः 
कालिदासस्य शाकुन्तलं मेवदूतञ्चेत्यतिभास्वरं रत्नद्वयमेव सर्वातिशायिगुण- 
गरिम्णा जगतीतलालङ्कारभूतत्वेन सुतरां विराजतेतराम्‌ निखिलान्‌ सहृदयाः 
नाश्चर्योदन्वति विनिमज्जयत्‌ | 

एतदप्यत्रावधेयं भवति यद्‌ विञ्वसाहित्यालङ्कारभूतं संस्कृतसाहित्यं न 
केवलं भारतं वर्षमेव आत्मीयत्वेनानुवध्नाति अपि त्वखिलं जगदेवेदं क्रोडीकरोति । 
यतः सर्वा एव भाषा यया कयाऽपि विधया संस्कृतभाषाया अधमर्णतामावहन्ति | 
यतः सर्वास्वेव भाषासु अद्यापि बहुवः संस्कृतशब्दाः प्रयुज्यमाचा दुष्टिपथमुपयान्ति। 
यत्र तत्र प्रकीर्णाइच ते सुतरामुपोद्ठलयन्ति संस्क्ृतगिरां सर्वभाषाप्रसवित्रीत्वम्‌। 
एतावतेदमप्यत्रावगतं भवति यदस्माकं संस्क्ृतभाषासम्बन्धवत्‌ सांस्क्र- 
तिकः सम्बन्धोऽपि पुरा सार्वभौमत्वमरनवान आसीत्‌ । यानि चं भूखननादिता 
सर्वत्र भारतीयसभ्यतायाः लिङ्गानि समुपलब्धानि gerd तेम्योऽपि सुतरामनुमातुं 
शक्यते यत्पुराकाले करचन सांस्क्रतिकोऽनुवन्योऽपि व्यराजत भारतस्यान्यदेशेः 


g ta OE | z न सग्रह 
tp ४४१६ ०३६० ६ ५५३ RAG ६५५०७१४५६० AEE ७६७ 

सह । न .केवलमेशियाभूभागेरेवापितु यूरोपामे रिका दिभिमंहाद्वीपैः सहापि स | 
आसीत पम्फल्यमान इति बहवः कालकोविदा अपि मुक्तकण्ठेन सम्यक्‌ प्राचीकशन्‌। 
सोऽयं सांस्कृतिक: सम्बन्धोऽस्माकमधन्यतया अन्तरालकाले विच्छेदङ्गतोऽपि 

. अस्माभिः पूरणस्वतन्त्रैर्मारतीयरधुना पुनरुज्जीवनीयो विकासनीयश्चेत्यस्माकं 
हादिकी स्पृहा । ` १ 


प्रचलितासु विश्वभाषासु संस्कृतभाषेव प्राचीनतमेति सर्वसम्मतः पक्ष: ॥ 

भाषातत्त्वविदां दृशा5पि भाषा द्वेधा$नुश्रूयते-संस्कृता प्राकृता चेति । संस्कृतभाषेयं | 
भारती-देववाणी-विद्येति पदरप्यास्यायते । संस्कृतभाषात एव प्राकृतभाषाः | 
सेमेटिकभाषाश्च लब्धप्रसवाः । पौरस्त्यपाइचात्यप्रदेशेषु प्रचुरप्रचाराः ग्रीक- | 
लैटिन-टयूटातिक-फेञ्च-जर्मन-इंग्लिशादिसमस्ता भाषापदवीमारूढा लोकगिरः | 
संस्कृतमहासरित्सकाशादेव , निष्क्रान्ता इति भाषातत्त्वविदोध्प्यभिमन्यन्ते । | 
'सम्‌' पूर्वात्कूधातोनिष्पन्नोःयं संस्कृतशब्द:, भाषाया अस्याः प्रकृति-प्रत्ययादि- 
संस्करणानुगृहीतत्वं स्फुटं सूचयति | सवत: प्राक्‌ संस्कृतशब्दस्य प्रयोग: वाल्मीकीय- 
रामायणे सुन्दरकाण्डे कृतोऽवलोक्यते | तत्र भगवत्या सीतया सह सम्भाषणे का 
खलू भाषा व्यवहत्तंव्येति विचारणायामत्रभवान्‌ हनूमान्‌ प्राह :-- 

यदि वाचं प्रदास्यामि द्विजातिरिव संस्कृताम्‌ । 

रावणं मन्यमाना मां सीता भीता भविष्यति ॥ [To ५१८] 


एतेन ध्वनितं भवति, यत्तदानीं संस्कृतभाषा व्यवह्मियमाणा भाषा आसीत्‌ इति । 


संस्कृतभाषाया व्यावहारिकत्वम्‌ 


संस्कृतभाषा व्यावहारिकी भाषा आसीन्न वा ? इति प्रश्‍नावतारे 

किञ्चिद्विविच्यते । संस्कृतभाषा न कदापि व्यावहारिकी भाषा आसीदिति 

वचनं तु ्रान्तिविज॒म्भणमात्रम्‌। यतः ‘aga च', “प्रत्यभिवादे aa’ [पाणि० 

अष्टा ८।२।८३-८४| इति सूत्राभ्यां प्लुतत्वानुशासनं सुतरां संस्कृतभाषायाः 

व्यावहारिकत्वं प्रमाणयति। निरुव्तकारेण तत्रभवता यास्केनाऽपि “भाषिकेभ्यो 

धातुभ्यो नंगमा कृतो भाष्यन्ते? [Fro २। २]। "शवतिर्गतिकर्मा कम्बोजषु भाष्यते, 

| विकारमस्यायेषु भाषन्ते शव इति । 'दातिर्लवनार्थे प्राच्येषु दात्रमुदीच्येषु', 

[महाभाष्ये] एवमादिवाचोयुक्तिभिः संस्कृतभाषाया भाषणव्यवहारगतत्वम्‌ अभ्युप- 

| पन्तं भवति | भाषणादिव्यवहारवंधुर्याङ्गीकारे तु अस्याः प्राच्योदी च्यदेशभेदात्‌ 

| तत्तद्भाषोपनतभेदस्य न कथमपि सामञ्जस्यमभ्यूपपद्येत । अतः भाषेयं पुरा 

| आसीदेव भाषणादिव्यवहारेषु प्रयुज्यमानेति तर्कानुमोदितं वच: । 
| 
| 


| 
| 
| 

किन्नाम संस्कृतभाषा मृतभाषा ? 


संस्कृतभाषाया मृतभाषात्वमधिकृत्य पाञ्चात्यविद्वत्समाज इव भारतीया 
अपि केचन विद्वांसः पाइचात्यानां पदानुकारिणः संस्कृतवाण्या मृतभाषात्वे विश्व- 
सन्ति | व्यवतिष्ठन्ते च ते यद्‌ विगतद्विसहस्रवर्षाद्‌ भाषयं मृतपदवीमधिष्ठिता। 
यदा भगवता वुद्धदेवेन क्रस्तशताब्द्या: Yoo वर्षप्राग्भवेन समादिष्टं ` यत्तदीया 
आदेशा उपदेशाइच प्राकृतभाषायामेव सर्वंसाधारणाववोधविषयीभूतायां प्रचार- 
णीयाः, न खलू संस्कृतभाषायाम्‌ | तदनुरोधन स म्राजाःशोकदेवेन स्यं स्त तृतीयशता- 
ब्द्याः घ्राग्भवेन ते ते उपदेशाः प्रस्तरपटलेपु, ता म्रलेखेषु, कीतिस्तम्भेषु च विविध- 
प्राकृतभाषास्वेव समृत्कीत्तिताः विशिष्य तु मागवीभाषायाम्‌ । इमाः प्राक्त गिरोऽपि 
बहभेदभिन्नाः संस्कृतवाणीतो नितरां व्यतिरिक्ताइच | एतावततदनुमातुं न दुष्कर, 
यत क्रीस्तीयततीयशताब्द्या: प्राक्‌ संस्कृतभाषाया व्यावहारिकत्वं सर्वथा पर्यवसन्न- 
ma | न केवलमेतावदेव, अपितु बुद्धकालेऽपि कतिपपर्ब्राह्मणकुलोद्भव- ` 
स्तदीयरिष्यैः संस्कृतानुरागिभिः, प्रस्तावितं यत्सर्वऽपि बुद्धोपदेशाः संस्कृतभाषया 
प्रणिबन्धनीयाः। परं भगवता बुद्धेन तत्प्रतिषिद्धम्‌ । सर्वे जना बौद्धसिद्धान्तान्‌ 
स्वस्वभापायामेव समाकलयेयुरिति भगवतो वुद्धदेवस्य मनीषा आसीत्‌ | इत्यनेन 
हेतुना, संस्कृतभाषा व्यवहारपदात्‌ प्रच्युता सती स्वयमेवावसतिमवापेति | परमत्र 
वयमभिदध्महे, यद्‌ दुर्ज॑नतोषन्यायेन क्षणं स्वीक्रियेताऽपि उक्ता वाचोयुक्तिः, 
तथापि नैषा अमृतवाणी तावता मृतेति पदव्यपदेश्या भवितुमहंति | कुतः ? 
उच्यते, यतः संस्कृतस्य मृतभाषात्ववादिनस्तावदनुयोक्तव्याः यत्तेमूं तभाषा- 
पदेन किमभिप्रेयते | मृतानां भाषा मृतभाषा, मृता भाषा मृतभाषेति वा ? पूर्व: 
कल्पञ्चेन्न, न वयं मृता येषामियं भाषा ? द्वितीयर्चेत्‌ नतराम्‌ यतो नेयं भाषा 
मता अद्यापि यत्रतत्र सर्वत्र विद्वत्समाजे भाषणलेखनादिव्यवहारविषयीभूतत्वात्‌ । 
इदानीमपि सा कापि चेतश्चमत्कारिणी परम्परा जागत्ति। आइचर्यविषयोऽयं तृनं 
विस्मयावहो यत्सत्स्वपि नैकेषु वैदेशिकानामाक्रमणेपु, संवृत्तेषु च बहुविधेषु राज- 
नैतिकपरिवर्त्तनेषु, प्रवत्तितेषु धामिकान्दोलनेषु, प्रगुणितरयेषु च कुटिलक्रान्तिचक्रषु 
अपि, यदि काचिद्भाषाऽस्ति तादृशी याऽस्मिन्‌ विशालेऽपि भारतेऽद्यापि भाषणादि- 
व्यवहारपदवीमधिष्ठिता तहिं सा केवलमियं गीर्वाणवाणी एवं । या आसेतु- 
हिमाचल मातृभाषापदवीमारूढा सुतरां सञ्जागत्तितराम्‌ । यद्यपि बौद्धसँद्वान्तिका 
ग्रन्थाः तासु तासु प्राकृतभाषासु प्रकाशिताः तथापि सार्वजनिकताम्रलेखाः, 
तदानीन्तनशासनीयलेखप्रसरञ्च संस्क्ृतभाषाविभूषिता एवाद्यापि विलसन्ति इति ` 
सर्वविदितम्‌ | 

कालिदासीयादिनाट्यसाहित्ये$पि स्त्रीकिङ्करादिभाषितँ विहाय, अन्य- 
दखिलं संवादजातं संस्कृतगिरेव सम्पन्ने राजते । श्री विढडरमोक्षमूळरसम्मत्यानु- 
गण्येन १ सत्यपि शताब्दी पर्यन्त लब्धप्रतिष्ठे. आङ्गलसा म्राज्य, aT HOTA w 
च्यापने लब्धबहुंतरप्रचारे, आङ्गलशासनचक्रानुकम्पिते लावाल समाजेऽपि 
संस्कृतभाषेव अस्य देशस्य लब्धसर्वाऽधिकप्रचारा सर्वत जास ह rara 
माणा च यदि काचिद्भाषा$स्ति ताह सा संस्कृतभाषव | इदानीमपि भारतीय- 
-बिद्वन्मण्डलं पत्रव्यवहारादिकं संस्कृतभाषयेव प्रतनोति। चमेलिया: सन्दिग्धा 
विवादास्पदीभूता च प्रश्ना अद्यापि संस्कृतगिरा गुम्फितेव्येवस्थापत्रेनिर्णीयन्ते 
बधाग्रगण्यैः | बहूनि संस्कृतसमाचारपत्राणि च संस्कृतवाण्यलङकृतानि प्रकाश्यन्ते- 
नापि.मनजुभाषिणी-शारदा-सहृदया-सुप्रभातं-संस्कृतं AEC :-उषा- 
पण्डितः-विद्योदयः-संस्कृत भवितव्यमादीति विद्वदगोष्ठी प्रमुखपत्रा णि संस्कृतभाषाया: 
सजीवकत्व प्रसाधयितुं मृद्रियमाणानि विराजन्ते किल । अद्यापि अमुद्रितग्रन्थानां, 


` केवलं पाण्डलिपिबद्धाना संख्या लक्षपरिमितां संख्यामतिक्रमते मुद्रियमाणाश्च 


ACTA ग्रन्थमालारूपेण संस्कृतसिरीजइत्याख्या काशीतः, काव्यमालाख्या मुम्बा- 
पुरीतः सुतरां सम्प्रकादयन्ते । परःसह्लाशच विद्वांसोऽद्यापि संस्कृतभाषयेव व्यव- 
हरन्ति भाषणलेखनादिंकर्मणि इति विदितमेव asa काचिदत्युक्तिरिति । 
अतः अखिलासु परिष्कृतभाषासु देवव।णी-भारती-समाह्वेयं संस्कृतभाषा 
सर्वतः प्राचीना अपि अद्यापि जीवति न मृतेति कल्प एवानवद्य इति। 
भाषोत्कर्षदृशा द्वे एव भाषे एवञ्जातीयके ययोः प्रयोक्तृभिः संस्कृतेः 
सभ्यतायाञ्च निर्माणं कृतम्‌ । ते च भाषे आर्यभाषा, सेमेटिकभाषा चेति | 
आर्यभाषा चेयं, पुनद्रेधा विभज्यते पर्चिमी-पूर्वीति शाखाद्वयभे देनेति । योरोप- 
देशस्य सर्वा एव भाषाः प्राचीनाः । अधुनातन्यस्च, ग्रीक-लेटिन-टयूटानिक-फ्रेड्च- 
जर्मेन-इङ्गलिश-प्रभतयः सर्वा अमी भाषा आर्यभाषास्वेवान्तर्भेवन्ति । वस्तुतस्तु ता 
इमाः सर्वाः आर्यभाषातः एव प्रादुरभूवन्‌ इति भाषातत्त्वविद आचक्षते । पूर्वी- 
शाखानुवन्धिन्यौ च--ईरानी-भारतीयेति दे भाषे । ईरानीभाषेयं जिन्द भाषेति' 
नाम्नापि व्यवहियते । भारतीयशाखा च संस्कृतपदेन व्यपदिश्यते | आर्यभाषासु 
संस्कृतभाषव प्रधानपदं जुषते। सम्प्रति लब्धप्रचारा निखिला अपि भारतीयभाषाः, 
द्राविडीभाषावर्ज, संस्कृत एव' लब्धप्रसवाः इति विमर्शका आकलयन्ति। प्रकृतिः 


१. ‘Even at the present moment, after a century of English 


rule and English teaching, 1 believe that Sanskrit 18 more widely 


Dante.’ (India, What Can it Teach us ?) 

प्रत्ययादिसंस्करणे: संस्कृतत्वादियं संस्कृतभाषत्युच्यते | तद्भिन्नाइच प्राकृतभाषेति 
पदेन परिभाष्यन्ते | वस्तुतः संस्कृतत एव प्रश्रश्यापभ्रश्य वा गृहीतजन्मपरिग्रह- 
am: प्राकृताः समाख्यायन्ते । संस्कृतं हि प्रकृतिस्तत आगतं प्राकृतमिति 
तदवचुत्पत्तेः । 

भाष्यमाणत्वादियं भाषेति पदेन परिभाष्यते भापणादिव्यवहारविधुरा तु 
सा कथं भापापदमलङकुर्यादिति प्रइनो5पि खलू दुरुत्तर एवेति। 

अर्थतदपि विचारणीयं भवति यदि नाम संस्कृतभाषेयं भाषणलेखनादिषु 
व्यवहृता नाभविष्यत्‌ तहिं संस्कृतसाहित्यं भाषणादिचर्चाऽपि क्वचिन्नोपालप्स्यत | 
लभ्यते च सा बहुत्र । यथा :--भगवता शङ्कुराचायण मण्डनमिश्रधाम्तो 
जिज्ञासाविषयकः प्रश्‍न: कृतः तदा तदुत्तरं निम्नाऽङ्कितेन पद्यन दत्तम्‌-- 


स्वतः प्रमाणं परतः प्रमाणं कीराङ्गना यत्र गिरं गिरन्ति। 
ट्वारस्थनीडान्तरसन्निरुद्धाः जानीहि तन्मण्डनमिश्रधाम ॥ 


अपि च: ‘a वदेद्‌ यावतीं भाषां प्राण: कण्ठगते रपि ।' इत्यादिभि- 
Satta: स्फटं ध्वन्यते यद्‌ भाषेयं पुरा किलासीदेव भाषणलेखनादिव्यवहाररस- 
मपभञ्जाना | एवं स्थितेऽपि संस्कृतभाषाया मृतत्वमभिमन्यमान कश्चिदना- 
कलिततत्त्व: कथमिव विदुषामादरास्पदं भवेर्‌ इति | 


संस्कृतसाहित्ये इतिहासवरल्यम्‌ 
संस्कृतसाहित्ये इतिहासवेरल्यविषयक: प्रश्नोश््यतीव जटिल: | तत्कारणं 
प्रतिपादयन्तः केचन पाइचात्यविपश्चित: व्यवतिष्ठन्ते यत्पुरा भारते इतिहासाध्य- 
यनाध्यापनपरिपाटचेव नासीत्‌ । न केवलं त एव, अपितु भारतीयाः अपि तानवानु- 
वदन्ति । इयद्यावत्ते घोषयन्ति यत्कः खल्वितिहासो नामेत्यपि ते न जानन्ति स्म । 
भारतस्यावनति प्रति चेदमप्येतदेकमन्यत्तत्कारणत्वेन पुरस्सरी कुर्विति कारणा- 
न्तरेष यतः न कोऽपि देशः प्राचीनेतिवृत्तमन्तरोन्नतिपथमारोहति इति । सेयमुक्ति- 
स्तेषां कियद्यावत्तथ्यतां बिभत्ति इति किञ्चिदिह विवेचनीयम्‌ -- 
यदि पुरा भारतीया इतिहासमेव न जानन्ति स्म तदा संस्कृतसाहित्ये पद- 
पदे इतिहासपदध्रयोगस्य कि प्रयोजनमिति एकः प्रश्‍न: | दश्यते च इतिहासशब्दोऽन- 
कत ब्राह्मणग्रन्थेषु इति ह्‌ आस’ इति पदं पौनःपुन्येन पठ्यमानम्‌ | छान्दोग्योपनिषदि 
नारदसनत्कुमारसंवादे-- 
- “क्रग्वेदं भगवो अध्येमि यजुर्वदै सामवेदं आथर्वंणमितिहासपुराणं पञ्चम 


वेदानां वेदमिति ।” भगवता यास्काचायणापि निरुक्ते एतिहासिकपक्षप्रदशन- 

र हे इतिहासमाच 1 द्या: प्रयोगाः ASA: उदा हृता:। 
प्रसङ्गे 'इत्येतिहासिकाः . अत्र 'इतिहासमाचक्षते' इत्याद्याः प्रयोगाः बहुश: उदाहू 


इतिहासज्ञानाभावे कथमितिहासपदप्रयोगः, इत्यपि विचार्यम्‌ भवति। अपि च :-- 
'इतिहासपुराणाम्यां वेदं समुपवृ हयत्‌ | 
बिभेत्यल्पश्रुताद्वेदो मामयं प्रहरेदिति ॥ [महाभारते] 
इत्याद्यः प्रसिद्धाः सूक्तयश्च कथमिव dll pnag 
नामज्धीक्रियेत इति । श्रीमता कविराजेन ही काव्या 
मीमांसाया'मितिहासनामोल्लेखः किमर्थकः ? “'इतिहासवेदधनुर्वेदौ गान्धर्वा- 
यर्वेदावपि चोपवेदाः” इति [काव्यमीमांसायाः द्वितीयाध्याये] । 
* अपि चान्यत्र काव्यमोमांसायामेव “परिक्रिया पुराकल्प इतिहासगति- 
feat ।” इतिहासस्य गतिद्वैविध्यं इतिहासानभिज्ञेन तेन कथङ्कारं प्रतिपादितं 
सम्भवेत्‌ ? अतः भारतीयाः इतिहासपठनपाठनं न विदन्ति स्म, भारते इतिहास- 
लेखनप्रणाली नैवासीदित्यादिधारणा बेदेशिकानां नितरां विश्रमविलसिता | 
` किञ्च त्रैस्तद्वादशशतकसम्भवेन काञ्मीरकेण महाकविकह्लणन प्रणीता 
राजतरङ्गिणी क्रमबद्धेतिहासप्रणिबद्धाऽद्यापि विलसति भारतीयानामितिहासलेखन- 
चातुरीसाक्ष्यमादधाना । नासौत्तदानीमस्मिन्‌ पुण्यक्षेत्रे भारते वर्षे वैदेशिकानां 
कटाक्षपातोऽपि । किमेतावता, एतादृशा बहवोऽन्यपीतिहासग्रन्था आसन्‌ पुरा 
_ इति समथितन्त भवति ? 


कुतूहलास्पदन्त्विदं यत्ते रामायणमहाभारतादिग्रन्थानामंतिहासिकत्वं निर- 
स्यन्तोऽपि वेदेषु इतिहासं प्रणिभालयन्ति । यदि प्राचां भारतीयानामितिहास- 
ज्ञानमेव नासीत्‌ तदा वेदेष्वितिहासप्रतिपत्तिः कुतः समुच्छलिता ? 
न च यास्काचार्यणापि तत्र ब्रह्मेतिहासमिश्रं ऋङमिश्रं गाथामिश्रं भवति ।” 
इति वेदानामंतिहासिकताऽङ्गीकृता । किञ्च इषिसेण-शन्तनु-देवापि-पिजवनपुत्र- 
सुदास-कौशिक-विश्वामित्रप्रभृतीनां वर्णनं कथं कृतं fread ? इति वाच्यम्‌, इति- 
हासवादितां पक्षस्यैव तत्रोद्धतत्वात्‌ | स्वयं कृतार्थेन स्वतन्त्रतया कृतेन तद्रि भिन्नार्थे 
च्च तत्सरिहारात्‌ । यथा ऐतिहासिकपक्षमालम्ब्य वृत्रोऽसुरविशेषः । यास्कमतान्‌- 
PaT च वृत्रो मेधः । एवमन्यत्रापि द्रष्टव्यम्‌ | इतिहासपदञ्चात्र गाथापरम्‌ 
आल्यानवचनं वा न त्वितिवृत्तार्थकम्‌ | वस्तुतः अर्थवादमात्रमेव अत्रेतिहासपदार्थः। 
गाथामुखन वेदत त्वार्थावबो धनप्रयोजनकत्वादर्थवादरूपा एव ते इतिहासाभासाः | 
. वस्तुत: तात्त्विकदृशा तु प्रणिभाल्यमाने स्फूट ह्येतद्‌ विज्ञातं भवति यद्वेदेषु अनित्ये- 
| तिहासलेशोऽपि नाऽस्त्येवेति। आस्यानविशेषो हि नाम यः स एव किलेतिहास- 
. पदबीमुपलम्मभितस्तत्रेति दिक्‌ ` Faye TF 

संस्कृतभाषेव विश्वभाषापदवीमहेति 


तदेवञ्जाती यकेरुक्तग रिष्ठगुणगरिम्णा सुतरामेतत्रतिपत्तु पारयते यत्संस्क्रत- 
mi विश्वभाषापदमहंतीति । विषयममुमधिक्ृत्य किञ्चिदिवात्र विविच्यते । 
विश्वस्मिन्‌ जगति यावत्यो भाषापदार्हा: संस्क्ृत-प्राकृत-लेटिन-ग्रीक-इंग्लिशाद्या: 
भाषाः तत्रतत्र देशेषु लब्धप्रसरा दृश्यन्ते तासु श्रेष्ठत्वेन, सौष्ठवेन, परिपुर्णत्वेन, सार- 
ल्येन, माधूर्यादिना, यथाहंगुणगरिम्णा, सर्वोत्कृष्टत्वेन च या विलसतितरां सा तु 
खलु संस्कृतभाषंव। अन्यस्यां कस्यामपि भाषायां न तादृशं सर्वाङ्गपूर्ण व्याकरणम्‌, 
नापि तादृशः शब्दकोषः, न च तादृशी वंज्ञानिकी लिपिः वर्ण माला वा विद्यते, यादृशी 
संस्कृतभाषायाम्‌ । संस्कृतभाषायां यल्लिख्यते तदेव पठ्यते न मात्रयाऽपि ततो 
भिद्यते । अन्यासु भाषासु तथा नास्ति । लिख्यतेऽन्यत्‌ पठ्यते चान्यत्‌ । तद्यथा 
आङ्गलभाषायाम्‌ लिख्यते Know कनो पठ्यते च नो, But बट पठ्यते, 
Put च पुट इति पठ्यते। कि हेतुकोऽयं भेद इति कारणं पृष्टाः प्रतिवदन्ति ते 
इदं स्वयमेवावगतम्भवति | एतदवगतमाहोस्वित्‌ कदवगतमिति तु खल्वीशवर एव 
afa (It is. understood. God knows whether it is 
understood or misunderstood.) इति प्रज्ञावन्त एव विभावयन्तु | 
एवं शतशः शब्दाः सन्ति तादृशाः येषां लेखनमन्यादृशम्‌ च्चारणञ्चान्यादुशमिति 
कीदृशोऽयं विश्रमविलासः | 

किङ्च--भाषोच्चारणौपयिका यावन्तः कण्ठताल्वादिस्थानविशेषसमद्भूता 
ध्वनिविशेषा न तावन्तः सर्वे संस्कृतं विहाय अन्यासु भाषासु सम्भवन्ति | यथा-- 
आङ्गलभाषायां तकारो नास्ति । फ्रेचभाषायां टकारडकारौ न स्तः । आङ्गललिप्यां 
पुनः चकारः, धकारः, ठकारः, छकारः, फकारः, खकारः, AHA न स्वतन्त्रसत्तां 
लभन्ते संस्कृतभाषायां तु पुनः स्वतन्त्रसत्ताकास्ते। कि बहुना वर्गाणां चतुर्थस्या- 
क्षरस्य सर्वथा अभावः एव तासु तासु आङ्गललिपिपिनद्धासु भाषासु दुञ्यते । 
Sea वर्णवैकल्यं नाम किन्नास्त्यूपहासास्पदम्‌ ? सर्वासामपि योरापीयभाषाणां 
चर्णमालायाः समानाकारत्वाद्‌ ता अपि तद्दोषदुष्टा एवेति कृत्वा आङ्गलभाषा- 
वत्ता अपि विशवभाषापदवीं नार्हन्तीति | 


यथा हि वणंदारिद्रयं तथा शब्ददारिद्रयमपि तत्र नग्नतया नरीनृत्यति । 
तद्यथा सूर्यवाचकः केवल एक एव शब्दः 'सन' (Sun) इति । चन्द्रमसः कृतेऽपि 
एक एव केवल ‘Aa’ (Moon) इति। जलवाचीशब्दोऽपि एक एव वाटर इति 
इत्थमेव सहस्रशः सन्तिशब्दाः तासु तासु भाषासु पर्यायान्तरबुभुक्षिताः । परन्तु 
संस्कृतराब्दकोशः खल्वपूर्वः। एककस्य वस्तुनोऽनेकानि नामानि विलसन्ति | यथा 

तत्सारभतनवनीतसमद्धरणा नूनं बालचापलमेवानुहरति, यतो 
दुबेलाद्धूस्य विषमे पथि सञ्चरणं खलु दुःसाहसमेव केवलम्‌ । उक्तञ्च, अपथ 
पदमर्पयन्ति हि, श्रुतिवन्तोऽपि रजोनिमीलिताः' इति । तथापि वाद्देव्याः सपयापयु- 
त्सुकेन चेतसा यन्मथाऽनुष्ठितं मन्ये तन्न कथञ्चिदप्यनधिक्ृतम्‌ | यतः सव हि खलू 
बाग्देवतासमाराधयितारः साधिकारास्तत्सपर्यामारचयितुम्‌ । इत्याकळयतव मया 
संस्कृतसाहित्यविमर्शास्योऽयं तादृशः स्वतन्त्रो ग्रन्थः श्रद्धाञ्जलिरूपः भगवत्याः 
सरस्वत्याइचरणारविन्दयोः परमप्रह्वीभावेन विरच्य समपितः | 
कवोन्द्रवृन्देरभिवन्दिताया वाग्देवतायाश्चरणारविन्दे । 
इमं हि गीर्वाणगिरां विमर्श-पुष्पाञ्जलि मञ्जुलमर्पयामि ॥ 
आशास्यते च सा किल भक्तवत्सला करुणामसुणहूदया वागधिदेवता तमवश्यमेवा- 
ङ्गीकृत्य मां करुणाभङ्गितरङ्िते राशीर्वचोभिः सुतरां सम्भावयिष्यतितरामिति । 
इयञ्चापरा प्रार्थना सुरभारतीभक्तेभ्यो गुणेकपक्षपातिभ्यो विद्वद्भ्यो 
यदस्मिन्‌ महति कर्मेणि प्रवृत्तस्य मे चेन्मानवनिसर्गसुलभाः प्रमादाः सम्भवेयुर्नाम 
ते करुणाद्रहृदयः भवद्भिः सकरुणं परिमर्षणीयाः। सानुग्रहञ्च ते सूचनीया येन 
द्वितीये संस्करण कृतज्ञताप्रकाशनपूर्वक . ते प्रकाइ्येरन्‌ | एवं सफलयितव्यश्च 
ममायं प्रयासों ग्रन्थस्यास्याध्ययनाध्यापनपर्यालोचनादिनति शम्‌ । 
उपसंहृतौ च श्रीमद्भगवच्छङ्कराचार्यम्‌निपादवचोभिरुपस्तुत्य भगवतीं 

वाग्देवतां विरमामि। अयि भगवति वाग्देवते ! 

'्रदीपज्वालाभिदिवसकरनौराजनविधिः ; 

सुधासिक्तश्चद्धोपलजललवेरघ्येरचना | 

स्वकोयेरम्भोभिः सलिलनि धिसौ हित्यक रणम्‌, 

त्वदीयाभिर्वारिभिस्तव जननि ! वाचां स्तुतिरियम्‌ ॥ 

इति शं शुभञ्च भूयात्‌ । 


संवत्‌ २०१३, श्रावणमासे स्वातन्त्र्य दिवसे विदुषां वशंवदः 
भारतीप्रतिष्ठानं, आनन्दपुर्या, मय राष्ट्रनगरे, कविराजो द्विजन्द्रनाथः 
उत्तरप्रदेशे (भारते) 

कृतज्ञतामकाशनम्‌ 


तदित्थं विमर्शविषये यत्किमपि प्रयोजनप्रयोजकतया वक्तव्यमासीत्‌ 
तत्सर्व प्रतिपादितमेव प्राक्‌ प्रास्ताविके तदिदानीं शिष्टाचारपरम्पराप्राप्तं कार्तज्ष्य- 
प्रकाशनपुरस्सरं धन्यवादादिप्रदानमवशिष्यते | तत्र तावद्‌-- 


एतस्मिन्‌ ग्रन्थे प्राचामर्वाचां प्राच्यानां पाइचात्यानाञ्च येषां केषामपि 
विदुषां मुद्रिता अमुद्रिता वा ग्रन्थास्तद्‌गतविचारधाराइच परामृस्य विनिदिष्टा- 
स्तेषां स्वेषां नतेन हृदथेन मूध्नोपकारभारमुद्रहन्‌ कृतज्ञतामावहामि। येश्च भासुरे- 
विदवदरतनैः ग्रन्थममुमुद्दिश्य शुभसम्मतितति प्रदाय अनुगृहीतः, यैश्च पुनर्यया कयापि 
विधया साहाय्यमाचरद्भिराप्यायितस्तेम्यो महानुभावेभ्यः कृतज्ञतया शतशो 
हाहिकान्‌ धन्यवादानुपहरामि । न तेषां हृदयेनाभिनन्दनादृते कमप्यन्यमूण- 
निर्यातनपथमुत्पश्यामि । परं तेषां नामाऽननुस्मरणन्तु किल महते दोषाय स्यादिति 
तदत्र पुर स्त्रियते : -- 
(१) विद्यावाचस्पतिमहाभागः महामहोपाध्यायः श्री To गिरिधरश्म्मा 
चतुर्वेद: (डायरेक्टर ऑफ संस्कृत स्टडीज, हिन्दू विश्वविद्यालय, काशी) | 
(२) महामहोपाध्यायः श्री Go नारायणः शास्त्री खिस्ते कविकुलगुरुः 
साहित्याचार्यः (भूतपूर्वं प्रिसिपल गवनंमेंट संस्कृत कालेज, बनारस) | 
(३) निखिलशास्त्रनिष्णात: श्री पं ° सभापतिः उपाध्यायः एम०एल०सी ० 
(प्रिसिपल बिरला संस्कृत कालेज, लालघाट, बनारस) | 
(४) सकलशास्त्रपारदृश्वा पं० महादेव पाण्डेयः, संस्क्ृतमहाविद्यालयस्य 
विभागाध्यक्षः। (हिन्दू विश्वविद्यालयः, काशी) । 


(५) विद्वद्धौरेयः श्री डा० वासुदेवशरण अग्रवालः एम० To, पी०-एच० 
डी०, डी० लिट्‌० (प्रोफेसर आफ इण्डॉलॉजी, हिन्दू यूनिवसिटी, बनारस) । 
(६) परमपण्डितः श्री डा० सूर्यकान्तः एम० एल० सी०, एम० ए०, डी० 
fazo, Sto फिल० मयूरभञ्ज प्रोफेसर, संस्कृत तथा पाली विभागस्य अध्यक्षः 
(हिन्दू यूनिवसिटी बनारस) 

(७) निखिलशास्त्रनिष्णाता: व्याकरणदर्शनसाहित्याचार्या: श्री पं० 
कुबरदत्तशास्त्रिण: खुर्जानगरस्थसंस्कृतमहाविद्यालयस्य प्रिसिपलमहोदया: | 


(८) aea: कविकर्मकुशलाः श्री जयन्तकृष्ण दवे Wo Uo, 
एल०एल०बी० एडवोकेट विरुदभाजः विद्व-संस्कृत-परिषद: प्रधानमन्त्रिमहाभागा:, 
बम्बई | 

अन्पैयँर्महानुभावे रस्य ग्रन्थस्य प्रकाशन प्र रणाप्रदानन प्रयोज्य-प्रयोजकतया 
साक्षात परम्परया वा अनुग्रहकत्‌ भिः मुद्रण -लिपिसम्पादन-प्रफसंशोधनादिकर्मणि 
यदभूल्यं साहाय्यं प्रदत्तं तेम्योऽपि निम्ता ्भितेम्यः :-- 


(९) श्री आचार्य पं० देवदत्तशास्त्रिम्यो वाराणसीय गवनंमेण्ट संस्कृत 
महाविद्यालयस्य दशनविभागाध्यक्षेभ्यः ; 
(१०) श्री वेदशिरोमणि to आर्येन्द्रशमंसाहित्याचार्येम्य एम० To 
उपाधिधारिम्यः ; 
(११) ममापत्यनिविशेषाय आयुष्मते साहित्यरत्नाय प्रो० रामकुमार- 
शर्मणे बी० एस०-सी० एच० उपाधिभ ते संस्कृतविदुषे ; 


(१२) श्रीमत्यै सौभाग्यवत्ये मदीयधर्मपत््ये विदुष्ये गार्गीदेव्ये च ; 
भंदीयानि भूयांसि शुभाशीर्वचांसि समुल्लसन्तु धन्यवादपुरस्सरम्‌ । 


अन्येभ्योऽपि, Ao इण्डिया प्रेसाध्यक्षेम्यः परमसौजन्यञालिभ्यः श्री 
वेदब्रतविद्यालड्कारमहोदये म्यः, येषां सौहादेन ग्रन्थोऽयं सम्मुद्रितः, अथाऽपि 
व्याकरणसाहित्यधुरन्धरेम्यः पण्डितप्रवर-श्रीशान्तिस्वरूपशमं वेदालङ्कारेभ्योऽपि 
येषामकारणसहयोगेन पूर्णमनोयोगेन च ग्रन्थोऽयं सुसंस्कृतः सौन्दर्येण च हृदयावर्जकः 
सम्पन्नः, मदीयाः शतशो धन्यवाद्वा विलसन्तु | 
अन्ते च-- 


श्रीमद्‌म्यः मम प्रेष्ठम्य: श्रेष्ठिप्रवरेम्य: श्रीमणिलाल टी. शाहेभ्यः हादिकीं 
षत्यवादर्तात वितरामः। येषां गीर्वाणवाणी प्रति भूयसीं भक्तिमप्रमेयामन्‌रक्तिञ्च 
स्मारं स्मारमंद्यापि न तृप्यति ममान्तरङ्गम्‌, ये च खल सरस्वतीसेवां विधातं सततं 
समुत्युकतया प्रयतिरे, ये च हन्त दैवदुविलसिताद्‌ अकाल एव कृतान्तेन कवलीकृताः । 
हंहो ! सर्वंङ्कषा भवितव्यता केन वा वारयितुं शक्या ? इति प्रकृतेनियमस्यानुल्ल- 
ङघनीयतां FIN स्वगङ्गता, यषां प्रखरप्ररणवास्य ग्रन्थस्य निर्माणबीजम- 
भूत्‌ । हन्तः 

चिन्तयत्यन्यया जीवो हर्षचरितमानस: । 
विधिस्त्वेष महावेरी कुरुते कार्यमन्यथा ॥ 
परन्तु तत्र हर्षविषयोध्यं यत्स्वर्गीयश्रे ष्ठिरत्नानामेषां पुण्यशीलया धर्म- 
पत्न्या श्रीमत्या प्रमिलादेव्या, तत्प्रतिबिम्वरूपेण तदीयज्येष्ठतनयेन नयविनयशील- 
वताऽऽयुष्मता विदुषा सनत्कुमारेण च स्वर्गारूढानामपि स्वपूज्यानां मनीषितं सफल- 
fag तत्पुण्यस्मृतौ ग्रन्थोऽयं 'परमश्चद्धया- प्रकाशतां नीतः। अतः तावुभावपि मया 
धन्यवादस चिवे राशीर्वचोभिः सम्भाव्येते । कि बहुता :-- 
í अन्ये चापिं महाभागां नामतो ये न सँस्मृताः | 
ते सर्वेऽपि प्रसीदन्तो धन्यवादान्‌ भजन्तु मे ॥ ` 
i विदुषां विधेयः 
कविराजो द्विजनद्रनाथः 


- ——— 0 —— 

सम्वत्सरपरिक्षानतालिका 


प्रायशः भारते पञ्चविशतिसंख्याकाः संवत्सराः प्रचलन्ति। तेषु प्रसि- 
द्वास्तु किल कलि-विक्रम-शक-क्रेस्ताख्या: चत्वार एव । अन्येजस्मन्‌ कालनिर्देश- 
प्रसङ्गे बहुशो लब्धप्रचारत्वात्सुविधाजनकत्वाच्च कस्तसवत्सरस्यव प्रयोगः 
कृतः। स खलु संस्कृतानुरागिभिमंषंणीयः । 

परन्तु उक्तेषु चतुर्ष संवत्सरेषु कस्याप्येकस्य बोधे सति कस्याप्यभिलषितस्य 
ज्ञानं सम्भवितुमहंति सौकय्येणेति तत्तालिकाऽधस्तात्‌ दीयते :-- 

(१) कलिसम्वत्सरस्यारम्भः कलियुगारम्भसमयात्‌ सञ्जातः | अतः 
शकसम्वत्सरात्‌ कलिसंवत्सरस्य जिज्ञासुना शकसम्वत्सरे ३१७९ संख्यायोगे कृते 
कलिसम्वत्सरः फलितो भवति | 

(२) एवमेव शकसंवत्सरारम्भः क्रेस्ते ७८ तमे वर्षे जात:। तस्मात्‌ 
क्रीस्तसम्वत्सरपरिज्ञानाथं शकसंवत्सरे ७८ संख्यायोगात्‌ क्रीस्तसंवत्सरः फलितो 
भवति। इत्यमेव शकसंवत्सरावबोधार्थ क्रीस्तसम्वत्स रात्‌ ७८ संख्यान्यूनीकरणात्‌ 
शकसंवत्सरः फलितो भवति | 

(३) किञ्च विक्रमसंवत्सरस्य प्रारम्भः क्रेस्पपूव ५६-५७ तमे वर्षे 
सञ्जातः | तस्माद्‌ विक्रमसंवत्सरात्‌ त्रेस्तसंवत्सरस्य परिज्ञानार्थं ५६ संख्या 
न्यूनीकरणीया फलितः क्र॑स्तसंवत्सरः। एवमेव क्रैस्तसंवत्सराद्‌ विक्रमसंवत्सराव- 
बोधनार्थं त्रस्ते संवत्सरे ५६ संख्या योज्या, शक्संवत्सरज्ञानार्थञ्च वेक्रमात्‌ 
७८--५६-< १३४ संख्या न्यूनीकरणीया । 

अनया सरण्या एकस्मिन्‌ संवत्सरे ज्ञाते सति अन्यस्येष्टस्य ज्ञानमपि 
सुगमं सम्भवतीति । 

बिषय-सूची 
परिच्छेदः प्रकरणम्‌ 
( पूर्वाधभाग: ) 


प्रथमः परिच्छदः वेदप्रकरणम्‌ 


द्वितीयः ,, वैदिकप्रकरणम्‌ 
तृतीयः ,, षड्दर्शनप्रकरणम्‌ 
चतुर्थः ,, साम्प्रदायिकदर्शनम्‌ 
पञ्चमः ,, नास्तिकदर्शनम्‌ 


षष्ठ; ” पुराणागमसाहित्यम्‌ 
iv 
( उत्तराध॑भागः ) 


सप्तमः परिच्छेदः लौकिकसा हित्यप्रकरणे 
आदिमहाकविः वाल्मीकिः--महाकविः व्यासः। 


अष्टमः परिच्छेदः लौकिकसा हित्यप्रकरणे 
महाकवि भासः--कालिदासः--अइ्वघोषः। 


नवमः परिच्छेदः लौकिकसा हित्यप्रकरणे 
महाकविः भतू मेण्ठः--भारविः--भट्टिः - माघः--क्रुमार- 
दासः - रत्नाकरः -- क्षेमेन्द्रः--श्रीहषः--शिवस्वामी-- 


पद्मगुप्तः, पाजकः पण्डित राजः--पण्डितराजो जगन्नाथः-- 
श्रीहरिचन्द्रः--महामुनिः पाणिनिः--घटकर्परः--भत्‌ हरिः-- 
विद्यारण्यः सरस्वती--प्रकाशवर्षः--अमरुकः--बाणभट्टः-- 
जगद्धरः--कल्हणः--आनन्दवरद्धनः -- अप्पयदीक्षितः-वर- 
रुचिः--क्रवीञ्वरी विज्जिका--कविराजो लीलांशुकः--भोज- 
राजः--अमितगतिः--अन्ये जेनकवयः--दिवाकरः--भट्ट 
भल्लटः--गोवर्द्धनाचार्यः-धनञ्जयः-दामोदरगृप्तः--जल्हणः 
--भिक्षाटनः--चन्द्रकः--मङखकः--मयूरः--बिल्हणः । 

छत्तीस 
` परमा 
परिच्छदः प्रकरणम्‌ पुष्ठसंख्या 
दशमः परिच्छेदः लौकिकसाहित्यप्रक रणे गद्यसाहित्यम्‌. ५४२-५७२३ 
महाकविः सुबन्धुः--महाकविः बाणः--महाकविः दण्डी । 
एकादशः परिच्छेदः लौकिंकसाहित्यप्रकरणे नाट्यशास्त्रम्‌ ५७४-६१७ 


नाट्यशास्त्रस्याविर्भावः--महाकविः भवभूतिः--श्रीहुर्षवरद्धनः '. 
--श्रीमुरारिः--कवीश्वरी मोरिका--नारायणभट्ट:--श्रीकृष्ण- 
मिश्रो यतिः--दिङनागः--विशाखदत्तः--शूद्रकः--अकाल- 
जलदः--राजशेखरः--इतरे नाटथकाराः। 


द्वादशः परिच्छेदः लौकिकसाहित्यप्रक रणे ६१८-६८० 


(चसूसाहित्यम्‌)--क्रविवरो त्रिविक्रमभट्टः--अन्ये चम्पू- 

काव्यकाराः। (कथासा हिंत्यम्‌)--गुणाढयः--पञ्चतन्त्रम्‌-- 

हितोपदेशः--ज्रृहत्कथामञ्जरी-- कथासरित्सागरः--तेताल- 

पञ्चविशतिका | (अलङ्कारशास्त्रम्‌)--क्रोऽयमलङ्कारो नाम ? 
--अलङ्कारशास्त्रभ्रणेतारः--अळङ्कारशास्त्रस्य सम्प्रदायाः-- 

रससम्प्रदायः--रीतिसम्प्रदायः-- वक्रोक्तिसम्प्रदायः--ध्वनि- 

सम्प्रदायः--औचित्यसम्प्रदायः। (सङ्गीतशास्त्रम्‌)--सामान्य- ` 
परिचयः--स ङ्गीतशास्त्रस्यावतरणम्‌--ग।तिकाव्यकारः श्री- 
जयदेवः । (घर्मशास्त्रस्‌)--स्मृतिसाहित्यम्‌--मनुस्मृतिः- 

याज्ञवल्क्यस्मृतिः--पाराशरस्मृतिः । (अर्थ शास्त्रम्‌)--राज- 
धर्मेविषयका ग्रन्थाः--अर्थशास्त्रस्य राजतन्त्रत्वम्‌--कौटलीया- 
थेशास्त्रस्य प्राधान्यम्‌--किमिदमर्थशञास्त्रं नाम ? --राजधर्मः 
--उपकाचतुष्टयम्‌--गप्तचराणां वेशः--मन्त्रिमण्डलं कीदृशः 
स्यात्‌ ? -कोशसंरक्षणम्‌-रत्नमौक्तिकादिविवरणम्‌--गोहन्ता 
वध्यः--स्त्री-धनकल्पः--कौटलीयार्थ शास्त्रस्य सूवतयः-- 
चाणक्यकार:--चाणक्यस्य अन्याः कृतयः--चाणक्यात्ूर्वतना 
आचार्याः -चाणक्यस्यालौकिकप्रतिभाशालित्वम्‌--वेधसे विष्णृ- 
गुप्ताय नमः । (कामशास्त्रम्‌) AAAA प्रणेता तत्म- 
योजनञ्च--_क्रामशास्त्रस्य प्रणेतारः । (स्तोत्रसाहित्यम्‌)-- 
स्तोत्रसाहित्यस्य विशेषता--- ्तोत्रसाहित्यप्रणेतारः-- जैन- 
बौद्स्तोत्राणि | उपधँहारः । - - 

अम्यर्थना 


स्तुता मया वरदा वेदमाता प्रचोदयन्ता पावमानी द्विजानाम्‌ | 
आयुः प्राणं प्रजां ag’ कीत्ति द्रविणं ब्रह्मवर्चसम्‌ ॥ 
मह्य दत्त्वा ब्रज्ञत ब्रह्मलोकम्‌ ॥ (अथर्ववेदः) 


सर्गादौ स्फुरतां समग्रजगतां यः श्रेयसे जज्ञिवान्‌ , 
अर्थानभ्युदयाय संप्रथितवान्‌ तांस्तांस्तु वेज्ञानिकान | 
यश्चोश्चावचभाववान विविधसद्रिद्या भि रुद्योतवान्‌ , 
विश्वस्मिन्‌ भुवने स वेदभगवान्‌ भूयो जरीजुम्भताम्‌ II 


यत्रभापटलोदूभासा भासतेऽद्यापि भारतम्‌ | 
दिव्यं तत्‌ संस्कृतं ज्योतिरासंसारं प्रकाशताम्‌ ॥ 

अथ संस्कृतसाहित्यविमर्श; 
प्रथमपरिच्छेद: 


वेदप्रकरणम्‌ 


केयं संस्कृतभाषा नाम ? भाषाणां द्वैविध्यं संस्कृतं प्राकृतञ्चेति। 
संस्कृतावतरणम्‌ । भाषास्वरूपनिरूपणम्‌ | वर्णेसमाम्नायः ऋ गुपज्ञः | ऋग्वेदस्य 
प्राथम्यम्‌ । साहित्यं नाम किम्‌ ? संस्कृतसाहित्यस्याविर्भावः । एकोऽपि वेदः 
विषयभे दाच्चतुष्टयत्वं गतः । वेदानामपौरुषेयत्वं तत्र दर्शेतोपपत्तिश्च । कोयं वेद- 
शब्दस्य व्युत्पत्तिलभ्योऽरथः | न केवलं मन्त्रा एव नित्याः अपितु तेषामावुपूर्वी 
अपि नित्या । वेदे इतिहासाभावः । वेदे स्वराः, स्वराङ्कनप्रकारश्च । स्वराणां 
प्रयोजनम । षडजादिस्वराणामधयेतेष्वेवान्तर्भावः। वेदपाठस्य विशुद्धिपरिरक्षणार्थं 
हि पदपाठादयः । वेदे पाठभेदः । वेदे ऐतिह्मश्रमः। वेदे वर्णाश्रमधर्माः | वेदे 
विविधज्ञानविज्ञानोपदेशाः | वेदकाल निर्णयः । ऋग्वेदः, यजुर्वेदः, सामवेदः, 
अथर्ववेदः | 

केयं संस्कृतभाषा नाम ? 

संस्कृतभाषेयं सर्वास्वपि विइवभाषासु प्राचीनतमा इति समस्त- 
भाषाशास्त्रविदां डिण्डिमः । 

भाषान्तरविलक्षणेविशिष्टैः प्रकृतिप्रत्ययादिसंस्कारविशेषेः संस्क्‌ तत्वा- 
दियं किल संस्कृतभाषेति अन्वर्थसंज्ञा लेभे । भाषा हि द्विविधा 
aag- ' प्राकतभाषा संस्कृतभाषा चेति । तत्र केचन--प्रकृतिः संस्कृतं, 
तदागतं प्राकंतमिति व्यवतिष्ठन्ते | अपर त॒ शद्संस्कतोच्चारणाक्ष माणां प्राकत- 
भाषेयं व्यावहारिकी भषेत्याचक्षते । fagan मार्कण्डयमहाभागेन स्वकोय- 
प्राकतसर्वस्वाख्ये ग्रन्थेऽस्याः प्राकृतभाषाया भाषा-विभाषा-अप भ्रंश-पश्ाची- 
भेदाच्चत्वारो भेदांः सत्रिताः । पंनस्तच्चतुभेदभिन्तानां तासां प्रत्यक चत्वारो 


१ महाकविः काशमीरको बिल्हणः प्राह :-- 
qa स्त्रीणामपि किमपरं जन्मभाषावदव। 


प्रत्यावासं विलसति वचः संस्कतं प्राकूतञ्च॥ [विक्रमाङ्भचरिते 

भेदाः प्रतिपादिताः। इत्थं प्राकृतभाषेयं ° षोडशभेदभिन्ना सम्पन्ता । संस्कृत- 
भाषा तु पुनर्मावुयेलालित्य-गास्भोर्याडि निखिलातिशायिगरिष्ठगुणगरिम्णा सर्वे: 
महता समारम्भेणाद्रियमाणा समस्तसंसुतिवाझमयस्रजि मध्यमणिरिव 
बिलसन्ती राराजते । 
संस्कृतावतरणम्‌ 

विदितचरमेवात्र भवतां विद्वन्मृद्धन्यानाँ विदुषाम्‌ यत्‌ संस्कृतं हि नाम 
देवी वाक । सेयं देवेविद्ृदभिः व्यवह्वियमाणत्वाद्देवभाषेत्युच्यते.। ‘विद्वांसो वे 
dav gaad: । संस्करणेः ंसकृतत्वाच्च सेव संस्कृतमित्युच्यते । ` 
उक्तञ्च-- : ¦| .. : 

“संस्कृतं हि. देवी वागन्वाण्याता महषिभिः!। इति । 
, "भाषासु मधुरा मुख्या दिव्या गीर्वाणभारती । इति ॥ 


~: 


` १. तद्यथा--महाराष्ट्री, शौरसेनी, प्राची, आवन्ती, मागधी, शाकारी, 
चाण्डाली, शावरी, आभीरिका, हाक्की, नागरी, ब्राचडी, उपनागरी, केकयी, 
पाञ्चाली, पेशाची इति । 


इदमत्र प्रतिपत्तब्यम्‌--पूर्वं तावत्‌ प्राकृतभावेयं प्राच्यःप्रतीच्यभेदात 
द्विविधेवासीत्‌ इति . अशोक़ीयपालीप्रस्तरलेखानां प्राक्सम्पन्नबौदजैन- 
रत्यां पर्यालोचनेतावगम्यते । तदनन्तरं गच्छति काले सा चतुर्धा 
विभागं गता । पर्चिमायां दिशि सिन्धृती रादा रभ्य 
नग्नोमंध्यगते मथूराप्रधाने प्रदेश व्यवहियमाणा 
तस्याः .शौरसन्या एव प्रभेदाः गौजेरी, आवन्ती, महाराष्ट्री चेति । एवं 
ुवेस्यां दिशि मगवरेशप्रतिद्धा मागधी. अद्ध॑मागधी च सम्भूता । , ता इमाः 
प्राइतभाषा एव सम्प्रति स॒र्वत्रापि भारते वर्षे विविध रूपेण भाष्यमाणा: प्राचीत- 
संस्कृतभाषात एव. विकारमापन्ना:, सिन्धी, पञ्जाबी, काश्मीरी, गौज॑री 
बङ्गाळीप्रभृतिभाषारूपेण व्यवहृति गताः । दृश्यन्ते हि ताः मिताव 
माणाः qai: संस्कृतसा हित्यकोषाल्लव्धशब्दसमदया: प्राधान्येन 3 संस्कृत- 
सवँस्वोपजीविन्य एव सञ्जाताः । दक्षिणापथे q व्यवहृताः तैलग-तेमिल- 
मठयाळम-कर्णाटकप्र भृतयः प्रसिद्धा द्रविडभाषा: सुदुरमाक्रान्तास्तथापि ता अपि 
संस्कृतसाहित्यादुपात्ताभि: शब्दावलिभिरेवातितरां ; भूषिताङ्ग : T विलस तीति 
सस्कृतभापव प्राकृतानामपि प्रसवभूमिरिति चतुर्मु, ˆ 


गङ्गायमु- 
भाषा शौरसेनी । 

वेदप्रकरणम्‌ ७ 


सेयमन्वर्थसंज्ञा गीर्वाणवाण्या यत्संस्कृतभाषा देवभाषा वा नामेति। 
भाषणाद्धि भाषा भवति । भाष्यते. भाषणादिव्यवहारोऽनुष्ठीयते यया सा भाषा 
इति तद्व्युत्पत्ते: । भाषा हि लोकव्यवहारनिर्वहणसाधनषु प्रधानभावं जुषत इति 
न तिरोहितं मतिमताम्‌ । भाषाधीनो हि खलु सर्वोऽपि व्यवहारो लोकस्य । यद्यपि 
जना इङ्गितस्तत्तदङ्खाभिनयेन वा स्वान्तरङ्गभावान्‌ तांस्तानाशयविशेषान्‌ 
वा परत्र सङ्क्रामयितु प्रभवन्ति यथाकथञ्चित्‌ तथापि भाषां द्वारीकृत्य आशय- 
सावेदयितं यादशी सौकरी, नैव तादृशी कराद्यवयवाभिनयेन विद्यत इति fara- 
जनीनम | तदेवम्‌, अन्तरेण भाषां नाणुरपि लोकव्यवहारो निष्पद्यते जगति इति 
निर्विशङ्कम्‌ । तदिदं भाषापरनामधेयं शब्दाह्वयं ज्योतिः सावित्रं उयोतिरिव 
लोकयात्रायामस्माकं कियद्वा नोपकरोतीति तु वक्तव्यं नापक्षते । भाषाया 
अभावे न कथमपि सिध्येदस्याभिजातजनसमाजस्य लोकव्यवहारप्रपञ्चः । स्थान 
एवोक्तं खलु महाकविना दण्डिना महाभागेन :-- 

इदमन्धतमः कृत्स्नं जायेत भुवनत्रयम्‌ | 
यदि शब्दाह्वयं ज्योतिरासंसारं न दीप्यते ॥' इति । 

अखिलेऽपि भूमण्डले नास्ति तादृशः करिचिदपि भूखण्डो यत्र जनसमाजेन 
नापेक्ष्यते भगवत्या भाषाया अनुग्रहः । भाषाऽलोकं विना कृत्स्तो$पि 
लोकोऽन्धकारमयः सम्पद्येतेति प्रस्फुटम्‌ । तस्माद्‌ भाषा अपरिहार्या 
लोकव्यवहारनिष्पत्तर्थेमित्यत्र तु प्रमत्तं विना कऽच्यः संशयीत । 

भाषास्वरूपनिरूपणम्‌ 

सा च पुनर्भाषा शब्दसंघातजच्या | शब्दसंघातश्च वणंप्रकृतिकः । वर्णा- 

इचाज्झल्लक्षणाः | तदेषां अज्झलाञ्च स्वरव्यञ्जनापरनामधेधानां, सकलभाषा- 


बीजभतातां अवतरणं कुत इति प्रश्‍नावतारेऽभिधीयते, यदेषां अज्झलामाविर्भाव- 
स्तावद  बेदादेवेति । तत्कथमिति चेदुच्यते--वेदादृते नान्यत्र ववचिदपि तेषां 


दृष्टिगोचरता। 


वणसमाम्नायः ATTA: 
इदमत्र प्रतिपत्तव्यम्‌ । अखिलभाषासूलभूताना अजादिस्वराणां कवर्गादि- 
व्यञ्जनानाञ्चादिमो नाद: विशवगगनमण्डलं प्रतिब्वनयन्‌-- 
“आग्निधीले पुरोहित यज्ञस्य देवमत्विजम्‌ । होतारं रत्नधातमम्‌ ।' 


(ऋ-१.१.१ ) इति ऋग्बेदीयश्रतित एव प्रससार सवतः प्राक्‌ । अस्यां हि श्रुतौ 
प्रधानानां स्वराणां प्रमुखव्यञ्जनानाञ्चोपदेश एदम्प्राथम्यन भगवता आदि: 

गुरुणा परमेइवरेणेव कृतः | वस्तुतः इयमेव भगवती श्रुतिः साक्षात्‌ सर्वेवर्णानां, 
परम्परया त्वखिलभाषाणां प्रसवित्रीति सुदृढ विमुशामः। तथाहि-'अग्नि’ इत्यत्र 
अ, इ;'ईडे' इत्यत्र दीघं ईकारः, एकारञ्च; पुरोहित इत्यत्र उकारः, ओकारश्च; 
"ऋत्विज इत्यत्र ऋकारस्योपदेशः। तदिदं स्वरोपदेशो दिङ्मात्रम्‌ । एवमेव व्यञ्ज- 
नानामुपदेशः। वर्गाणां तृतीयस्याक्षरस्य कोमलत्वं मधुरत्वं वा सर्वत्र सुप्रथितं, सवे- 
सङ्गीताचार्येशचाप्यङ्गीकृतम्‌ | तदेवं कुचुटुतुपुमध्यपतितानां--तृतीयाक्षर ग, ज, 
ड, द,ब, इत्येतेषामुपदेशोऽपि अस्यामेर्वाच प्रव्यकतमवलोक्यते। तदेष वर्णसमाम्नाय 
ऋग्वेदीयेतदृगृपज्ञ एवेति सूपपन्नमाकलयामः । 
ऋग्वेदस्य प्राथम्यम्‌ 

तदेतदेवं वणंसमाम्नायस्य ऋगुपत्ञत्वमालम्ब्यैव वेदान्तरेभ्य ऋग्वेदस्य 
प्राथम्यमुन्नीयते मनीषिभिः। यद्यपि वेदत्वेत वेद एक एव, परं तेषां संख्या- 
ageda विषयी कृत्य अनुसन्धीयमाने, तेषु प्राथम्यादितारतम्येन कः प्रथमः, 
कतरो द्वितीयः, कतमश्च पुनस्तृतीयञ्चतुर्थो वेति प्रशन उज्जुम्भते | तत्र ऋग्वेदस्य 
प्राथम्यं aaa वेदिकंरदीर्यते । हेतुत्वेन वर्णसमाम्नायस्य ऋगुपज्ञतेव च ते: 
पुरस्क्रियते। ते खलु तकंयन्ति--सत्यं, भगवता परमेश्वरेण सर्गारम्भे वेदाख्यं 
ज्ञानऽयोतिमंहर्षीणां हृदयेषु प्रणोदितम्‌ । परन्तैमंहृषिभिस्तु तज्ज्ञानं परत्र 
प्रकाशयितुम्भाषा तावदपेक्ष्यते सवत: पराक्‌ । भाषामूलभूतञ्च वर्णसमाम्नाय : । वर्ण- 
समा+्नायस्य च प्रथमोपदेशयता वादि-प्रतिवादिसर्वसम्मता । अतः वर्णसमाम्नायस्य 
प्राथम्यं स्वीकुवेताऽपरिहार्यत्वेन ऋग्वेदेनेव स वर्णोपदेश: संग्रहेण, बीज- 
रूपेणोपक्रा्त इति . सर्वमनवद्यम्‌ । इत्थं तथोपनतम्‌, ऋग्वेदस्याखिलेतरवेद- 
प्राथम्यं वयं सुयौक्तिकमव्याहतञ्चोत्पऽयामः | 

तदस्य संस्कृतस्य साहित्यं संस्कृतसाहित्यम्‌ | हितेन सह सहितं तस्य भावः 
साहित्यम्‌। साहित्यं हि चतसृणा? मपि विद्यानां fema: । संस्कृतसाहित्यस्य 
विमर्शो विचारो विवेचनं वा यस्मिन्‌ सोऽयं “संस्कृतसाहित्य * विमर्श” ख्यो 


ग्रन्थः, समस्तसंस्कृतसा हित्यस्यान्तरङ्गस्वरूपपरिचायनाय TAAN: प्रबन्ध 
इति विवेकः । 


१. आन्वीक्षिकी त्रयी वार्ता दण्डन 
पञ्चमी तु साहित्यविद्येति यायावरी यः | 
* * २. सहितयोः, दब्दार्थयोयत्र सामञ्जस्यम 


aa ay र्‌ तत्साहित्यम्‌। परस्तात्‌ 
साहित्यशन्दोऽयं गद्यपद्यमये संस्कृतवाङ्मये योगरूढ: संवत्त: | 1 
G 


Naane विद्या: इति कौटिल्यः, 

संस्कृतसाहित्यस्य ट्वैविध्यम्‌ 
अथेदं संस्कृतसाहित्यं किल द्वेधा विभज्यते । वैदिक लौकिकञ्चेति । तत्र 
वैदिके तावद्‌ वेदाः, उपवेदाः, वेदाङ्गानि, ब्राह्मणानि, उपनिषदः, आरण्यकानि, 
दर्शनानि, पुराणानि, निगमतन्त्रादीनि संगृह्यन्ते । लौकिके पुनः रामायणमहा- 
भारतादिमहाकाव्य-खण्डकाव्य-नाटक-गद्यपद्यमयचम्पूपन्यासादीनि परिगण्यन्ते । 
तदेतयोरुभयोरेव fart: सङग्रहेणात्रोपक्रम्यते । स चेत्कल्पेत संस्कृतसाहिस्य- 
महोदधिपारमधिजिगांसूनां गीर्वाणवाणीप्रणथिनां सौकर्येण तत्स्वरूपावबोधनाय, 
संस्क्ृतसाहित्यधुरन्धराणां पण्डितपुरन्दराणाञ्च पुनः मनोविनोदाय, तहि 
आत्मनः परिश्रममम्‌ं नितरां फलेग्रहिमाकलयिष्यामः | 
संस्कृत-साहित्यस्याविर्भावः 

स एष संस्कृतसाहिंत्यप्रपञ्चस्याविर्भावो महामहिमवतो हिमवतो 
गङ्कादिमहाप्रवाह इव निखिलञ्ञानराओर्भगवतो वेदादेवेति सर्वसम्मतः पक्ष: । 
सोऽयं वेदः वेदत्वेनः सन्तपि एकः, विषयभेदात्‌ चत्वारः सञ्जाता ऋग्यजुः 
सामाथर्वाभिधानतया प्रथिताः । ते चामी वेदाः सर्गारम्भकाले . मानवसृष्टिसम- 
कालमेव प्रादुरभूबन्‌ | नूनमासीत्स कोऽपि पुण्यमयः समयः, यदा अशेष शमुषी- 
सम्पन्नानां, निखिलार्थजातं हस्तामलकवत्‌ दिव्येन चक्षुवा प्रत्यक्षीकुर्वाणानां 
तपस्यतां निर्मलधियां पूर्वेषाम्‌षीणां सदयहृदयपटले उदयमाससाद । स कोऽपि 
अविद्यातमःपटलोत्पाटनपटीयान्‌ दिव्यतमः प्रकाशो वेदाहवयो ताम, परम- 

काइणिकेन भगवता परमेइवरेण प्रणोदितः । यत्रेदमाम्नातं भवति :-- 

यज्ञेन वाचः पदवीयमायन्तामन्वविन्दन्नृषिषु प्रविष्टाम्‌ । 

तामाभृत्या व्यदधुः FEAT तां सप्तरेभा अभि सन्नवन्ते ॥ 
[क्रग्‌ १०। ७१। ३] 
परमेइवरवचनोऽत्र यज्ञशब्दः | यज्ञेन यजनीयेन परमेशवरेणेति यावत्‌ | 

वाचो वेदवाचः। क्रषिषु प्रविष्टां ऋषिहृदयेषु प्रणोदितामिति भावः । 


अपिच-- ; 
बृहस्पते प्रथमं वाचो अग्नं यत्मेरयत नामधेयं दधानाः । यदेषां श्रेष्ठ 
यदरिप्रमासीत्‌ प्रेणा तदेषां निहितं गुहाविः ॥ [ऋ०१०।७१।१] 


१अत्रेदं खल्‌ वाणीसूवतं ऋग्वेदीयदशम मण्डलस्य एकसप्ततितमं सूक्तं 
विदुषामवधानमर्हृति सविशेषम्‌ | 

किञ्च :-- 
'तस्माद्यज्ञात्सवेहुत ऋचः सामानि जज्ञिरे | 
छन्दांसि जज्ञिरे तस्माद्यजुस्तस्मादजायत ॥' 
[Eo १०।९० ९] 
अथवेष्यपि :-- d 
तस्मादचोऽपातक्षत यजयस्मादपाकषन्‌ । 
सामाति यस्य लोमान्यथर्वाङ्गरसो मुखम्‌ ॥ 
[अथर्व० १०।७।२०] 
एवमक्तमन्त्रवर्ण: स्फुटं प्रपञ्चितं भवति यद्‌ यज्ञादीशवरादेव सर्वे वेदाः 
प्रादुरभूवन्‌ इति। 
तथा चेयं वेदवाणी ईश्वरवाणीति प्राञ्चः सवे एव विद्वांस: स्वीकुर्वन्ति । 
तथाहि गौर्वाणवाणीपारावारपारीणानां श्रीमच्छङ्कराचायं भगवन्मुनिपादानां 
'ाएसत्रयोनित्वा -दिति बेयासिक-सूत्र-व्याख्याप्रसङ्ग-- 


“महत ऋग्वेदादेः शास्त्रस्यानेकविद्यास्थानोपब्‌ हितस्य प्रदीप- 
वत्सर्वार्थावद्योतिनः सर्वज्ञकल्पस्य योनि: कारणं ब्रह्म । नहीदृशस्य शास्त्रस्य 
` ऋग्वंदादिलक्षणस्य सर्वज्ञगुणान्वितस्य सव ज्ञादन्यत: सम्भवोऽस्ति” इति-- 
'ांचोयक्तिरपि सुतरां समर्थयति निदिष्टमेवार्थम्‌ । बुहदारण्यकेऽपि :-- 
| (अस्य महतो भूतस्य निःइवसितं यद्ग्वेदः इति । [बृह० २।४।१०] 


परन्तु नेयमीशबरवाणो किन्तु ऋषीणामेवेयं वाणीति केचनरर्वाञ्चः 
समाकलयन्ति। भवतु तद्यथातथावेति नाऽत्रविस्तरभिया तद्विमृशाम:। परन्तु 
वेदसाम्प्रदायिकानां प्राचां त्वयमेव द्रढीयान्‌ विश्वास; यद्वेदाः अपौरुषेया नित्याः 
सवेज्ञानमयाइच, ईश्वरप्रणीतत्वात्‌ । 'वाचा विरूपनित्यया' [Aro ६।५।२५] 
इत्यादि मन्त्रवणेः तन्तित्यत्वस्य सुस्पष्टम्‌पपादितत्वाच्च । 


: 


वेदानां नित्यत्वेऽपोरुषेयत्वे च सर्वदशनोपपत्ति 


एतदेवाकल्य्य मीमांसकमू डन्यर्भगवज्जेमिनिमुनिपादे : पूवेभीमांसायां 
‘mah तत्रद्शनात इत्यादि द्वादशसूतरवेदात्मकस्य शब्दराशेरतित्यत्वं पूर्व 
पक्षत्वनो हुङ्कच "नित्यस्तु स्या हुर्शनस्य परार्थत्वात्‌’ [१।१।६।] इत्यादि. gag- 
नित्यत्वं सिद्वान्तितम्‌ । उत्तरमीमांसायामपि भगवता बादरायणेन MEA- 
योनित्वात्‌ [वि० १ ।२] इत्यस्मिन्‌ सूत्रे शास्त्रं वेदः, तस्य ब्रह्मयोनित्वं प्रतिपादयता 
'अतएव च नित्यत्वम' [१।३।२९] इत्यनेन तन्नित्यम्वमेवोपपादितम्‌ । एवं सति 

परमेइवरस्य नित्यत्वे व्यवस्थापिते, तज्ज्ञान-लक्षणस्प वेदस्यापि नित्यत्वं सुतरां 
सूपपन्नम्‌ । को नाम तदपद्वोत्‌ं क्षमो यत्नशतेनापि ? 

किञ्च अथर्ववेदे प्रव्यक्तमुक्तम्‌-- 

“अपक्रामन्‌ पौरुषेयाद्‌ वृणानो देव्यं aa: 

प्रणीतिरभ्यावर्तस्व विइवेभिः सखिभिः सह ॥ [अथर्ववेद] 

पौहषेयाद्चनादप क्रामन्‌ दैव्यं वच : वेदवचांसि वृणान : विश्वेभिः सखिभिः 
सह प्रणीतिः प्रकृष्टनीती: अभ्यावत्त॑स्व सेवस्वेति भावः । मन्त्रेऽस्मिन्नपि gees 
वेदवाचामपो रुषेय7मेवाभिप्रेतमवगम्यते । i 

किञ्च'वेदस्य ईश्वरकतत त्वं मन्त्रेष्वपि स्वयं वणितम्‌ । तद्यथा- 

'अहं द। गृणते पुव्यं वस्वहँ ब्रह्मं कृणवं मह्यं वर्धनम्‌ । 

अहं भुवं यजमानस्य चोदिता यज्वनः साक्षि विइवस्मिन्‌ भरे ॥ 

[क्र० १०।४९] 

ब्रह्मशब्दोऽत्र वेदवचनः । अहं ब्रह्म अक्ृणवम्‌ | अहं परमेश्वरः वेदं व्यरचः 
यमिति भावः। अतःपरं वेदानामीइवरकृत्त्‌ त्वेऽन्यत्कि प्रमाणं भवितुमहं ति । अतो 
वेदानामपो रषेयत्वमे वाभिमतं वेदिकानाम्‌ । 


अथच, प्रायशः सर्वाण्येव दर्शनानि वेदानामीशवरकत्तृ त्वमेवाभिमन्यन्ते। 
तदपि दिङ्मात्रमत्र प्रदश्यते-- 
वेदस्यापौरुषेयत्वे स्वतःप्रामाण्ये च दर्शनोपपत्तिः 
तद्यथा 'तद्ृ चनादाम्नायस्य घ्रामाण्यमि त्यस्मिन्‌ वेशेषिकसुत्रे उपस्का रभाष्ये 
एवमुपपादितम्‌--“तदित्यनुपक्रान्तमपि प्रसिद्धिसिद्धतयेश्वरं परामृशति । यथा 
'तदप्रामा०्यमनृतव्याघातपुनरुक्तदोषेभ्यः ' इत्यस्मिन्‌ गोतभीयसूत्रेऽपि तच्छ- 
ब्देनानुपक्रान्तोऽपि वेदः , परामृशयते । तथा च तद्वचनात्तनेशवरेण , प्रणयनाद्‌ 
आम्नायस्य वेदस्य प्रामाभ्यम्‌ । यद्वा तदिति सन्निहितं धर्भमेव परामृझति। 
तथा च धर्मस्य वचतात्प्रतिपादनाद्वेदस्य प्रामा० यम्‌ । यद्धि वाक्यं प्रामाणिकमर्थं' 
प्रतिपादयति तत्प्रमाणमेव यत इत्यर्थः ।” ननु तेनेशवरेण वेदः प्रणीत इत्यत्रेव 
विप्रतिपत्तित आह इति शास्त्रपरिसमाप्तौ । तद्वचनादाम्नायस्य 
प्रामाण्यम्‌ । , तथा हि--वेदस्तावत्पौ र पेयः वाक्यत्वादिति साधितम्‌ । न 
चास्मदादयस्तेषा सहस्नशालावच्छिन्तानां वक्तारः सम्भाव्यन्त । अतीद्रियार्थ- 
त्वात्‌ । न चातीन्द्रियाथंदशिनोऽस्मदादथः । किज्चाप्तोक्ता: वेदाः, महाजनपरि- 
गृहीतत्वाद यन्नाप्तोक्तं, न तन्महाजनपरिगृहीतम्‌ । महाजनपरिगृहीतदच 

१२ संस्कृतसाहित्य विमर्श: 


वेदस्तस्मादाप्तोवतः। स्वतन्त्रपुरुष प्रणीतत्वात्‌ । तच्चाप्तोक्तत्वं, महाजनपरिगृही- 
तत्वञ्च सर्वदर्शनान्तःपातिपुरुवानुष्ठीयमातार्थेत्वम्‌ । sibs ming E 
साधनवेगुप्यादित्युवतम्‌ | कतृं रमरणाभावान्तैवमिति चेन्न । कत्त स्मरणस्य पवसव 
साधितत्वात्‌ । तःप्रणीतत्वं च स्वतन्त्रपुरुष प्रणीतत्वादेव सिद्धम्‌ । न त्वस्मदादीनां 
सहलशाखवेदप्रणयने स्वातन्त्र्य सम्भवतीत्युक्तत्वात्‌ । किञ्च प्रमाया गुगजन्यत्वेन 
बैदिकप्रसाया अपि गुणजन्यत्वमावश्यकम्‌ | तत्र च गुणो वक्तृयथार्थवाक्याथे- 
ज्ञानमेव वाच्यम्‌ । तथा च तादृश एव az वक्ता a: स्वर्गापवर्गादिविषयक- 
साक्षात्कारवान्‌ AGATA ने३वरादन्य” इति । 

एवं गौतमीये “मन्त्ायुर्वेदप्रामाण्यवच्च तःप्रामाण्यमाप्तप्रामाण्यात्‌” इति 
सत्रे वात्सायणभाष्यम्‌ | “दरष्प्रवक्तृसामान्याच्चानुमानम्‌ । य एवाप्ता वेदार्थानां 
wert: प्रववतारच त एवायुर्वदप्रभृतीनामित्यायुवंदप्रामाण्यवद्देदप्रामाण्य- 
मनुमातव्यस्‌ । नित्यत्वाद्वेदवाक्यानां प्रमाणत्वे तत्प्रामाण्यमाप्तप्रामाण्यादित्यु- 
बतस | शब्दवाचकत्वादर्थप्रतिपत्तौ प्रमाणत्वं, न नित्यत्वात्‌ । नित्यत्वे हि 
agen सर्वेण वचनाच्छव्दार्थव्यवस्थानुपपत्ति: ” इति। 

अपिच अयमेवार्थः कपिलेनाऽपि विशदय्य प्रपञ्चित; । ननु शब्दार्थ- 
सम्बन्धस्प नित्यत्वे शब्दराशिवेदोऽपि नित्यः कथं न स्यात्‌? इति पुर्वपक्षमुत्या- 
पयन्ताह 'न नित्यत्वं वेदानां कार्यत्वश्र्‌ ते? (aio ५।४५) 'तस्माद्यज्ञातसवं- 
हृत ऋचः सामानि जज्ञिरे' इति वेदानामीइवरजन्यःवश्र्‌ ते नित्यत्वं न सम्भवति। 
एवं सति वेदानां * जन्यत्वे, कथं तेषामपोरुषेयत्वमिस्यत्रोत्तरपक्षमाह :--- 

“त पौरुषेयत्वं तत्कर्तु: पुरुषस्याभावात्‌ ।” [सां०५।५१] 

इति बेदानां पौरुषेयत्वमुपपाद्य, तत्स्वतःप्रामाण्यं सिद्धान्तयति-- 

“निजश्ञकत्यभिष्यक्तेः स्वतःप्रामाण्यम्‌” [सां० ५५१] 

* प्रतिसगं भगवतः परमेश्वरस्य स्वाभाविक्या शक्त्या प्रादुर्भावाहेदानां 

संवतःप्रामाण्यम्‌ इति । 

तदेवं वेदिकानां वेदस्यापोरुषेयत्त्र नित्यत्वमत एव स्वतःप्रामाण्य- 
Safa बलीयानभ्युपगमः | 

एष किल वेदानां पोरुषेयापौरुषेयत्वविचारः प्राक्तनकालादेव 
अतिप्राचीनकोत्सचार्वाकबो द्घादिकालादेव विवादविषयीक्‌तोऽवगम्यते, पर- 
मनेकदर्शनका रेन्यायवेशेषि कसांख्यसीमांसावेदान्तक दिभ राचायेर्व्याल्याक द्भ इच 


१. जनेर्च प्रादुर्भावार्थकत्वात्‌ नात्र जनिरुत्पत्त्यथे; | 

वेदप्रकरणमूँ १३ 


निपुणतरमालोच्य विदलितपोरुषेयत्ववादेरपौरुषेयत्वं स्वतःप्रामाण्यञ्च 
सिद्धान्तितम्‌ | 


न केवलं मन्त्रा एव नित्या अपितु तेषामानुपूर्वी ग्रपि नित्या 


यद्यपि ज्ञानार्थकाद्विद्धातोः विदन्त्यनेनेति व्युत्पत्त्या निष्पन्नोष्यं बेद- 
शब्द: प्रज्ञानस्य साधनमात्रतामवगमर्यात, तथापि अत्र स वेदशब्दः अग्ति- 
सीडे पुरोहितम्‌? इत्याद्यानुपुर्वी विशिष्टशब्दराशावेव योगरूढ: । स चानुपूर्वी- 
विज्षेषविशिष्टः शब्दराशिः, गणुरुपरम्परावेदाध्ययनपरम्पराप्राप्तायाँ MAT- 
सानुपूर्व्यामक्षरमात्रस्यापि व्यत्यासे कृते वेदवाच्यावात्मच्यवते इति वेदिकाना- 
maa: तथाहि 'अग्निमीडे पुरोहितम्‌’ इत्यस्मिन्‌ ऋड्मःत्रे अ्न्यादि- 
पदानि, 'ईडे पुरोहितमग्निं. इति क्रमान्तरेण पठ्यमानानि वेदत्वा द्विहन्यन्त 
इति । सा चानुपूर्वो? प्रतिकल्पमेकरूपेव । न जातु भिद्यते मात्रयापि । प्राड्‌ 
निदिष्टतादुश्यानुपुर्वीविज्ेषविशिष्टं शब्दराशिमेव परमेश्वर; प्रतिकत्पं ऋषीणां 
हृदयेषु प्रहिणोति । अत एव वेदस्यापौरुषेयत्वं,` केनचित्पुरुषविशेष णा- 
ऽकृतत्वादिति । 

स चाऽयं वेद Sarena निशवसितस्वादपो रषेय उच्यते | इदमत्रावसेयम्‌ । 
यस्सर्वेषु कल्पेषु : समानानुपूर्वोविशिष्टशब्दराशिरूपवेदस्य प्रलयावस्थायामपि 
थथार्थतया स्वज्ञेनेशवरेण धार्यमाणत्वात्‌ , पुनः सर्गारम्भे च तावृशानुपूर्वो- 
'विशिष्टस्यैव वेदस्य आद्यर्षीणामग्निवास्वादित्याद्भिरसां gag यथापुर 
प्रेयमाणत्वाच्च तन्नित्यत्वम्‌ । एवं तादु शानुपूर्वीविशिष्टशब्दराशेः प्रयोक्त्‌- 
पुरुषस्पाभावादपोरुषेयत्वमिति पर्यवसितं भवति । प्रवक्तुपुरुषान्तरस्य कल्पनायां 
तु तत्‌ पुरुषगतभ्रमप्रमादविप्रलिप्सादिदोषम्‌लकतया वेदात्मकस्य तच्छब्दस्या- 
ध्यप्रामाण्यप्रसक्तेः । 

अतः ईङ्वरप्रवक्तृत्वादेव वेदस्यापोरुषेयत्वं नित्यत्वञ्च । अत एव 
स्वतःप्रामाण्यम्‌ । न स स्वप्रामाण्यार्थं रविरिव रूपविषये प्रमाणान्तरमपेक्षते । 
१ इदमत्र बोध्यम्‌-यल्लोके सिद्धानामेव पदानां पौर्वापर्यनियम- 

नज्भी कृत्य यथेच्छं वावथानि प्रयुज्यन्ते कविभिः । तथाच वृद्धिसंज्ञासूत्र भाष्ये 
संस्कृत्य-संस्कृत्य पदात्युत्सृज्यन्ते तेपां यथेष्टमभिसम्बन्धो भवति । यथा आहर 
पात्रं, पात्रमाहरेति। वेदे तु नियतमेव पौर्वापर्यं न तत्केनापि परिवतेरयितु 
शवथत इति विवेकः । 

२ अपौरुषेयत्वं पुरुषसम्वन्धरहितत्वम्‌ | ईश्वरीयत्वमिति भावः। 

१४ संस्कृतसाहित्यविमशं: 
समेषां प्रमाणानां तदायत्तत्वादिति भावः । लौकिकेऽलौकिके वार्थे वेद एव परमं 
प्रमाणमिति वैदिकानां परमोऽभ्युपगमः इति दिक्‌। 


वेदशब्दार्थ: 
अथ कोऽयं वेदशब्दस्य व्युत्पत्तिलभ्यो$थः इति ` जिज्ञासाया 
मच्यते--“विद्यन्ते ज्ञायन्ते लभ्यन्ते वा एमिधंर्मादिपुरुषार्थाः इति वेदाः” 


इति बह्व क्प्रातिशाए्यवृत्तुपत्रमे देवमित्रेण बिहितं वेदशब्दव्युत्पादनम्‌ । 


'अपौरुषेप वाक्यं वेद? इति सायणीय ` ऋगभाष्ये । 'इष्टप्राप्त्यनिष्टपरिहारयोः 


-रलौकिकमुपायं यो वेदयति स. वेदः इति सायणीयक्कष्णयजुवंदीयभाष्य- 


भमिकायाम्‌ । तत्रैव सायणेन 
“प्रत्यक्षेणानुमित्या वा यस्तूपायो न विद्यते । 
Ud विदन्ति वेदेन तस्माद्वेदस्थ वेदता ॥ 
इति वचनमप्युपप्यस्तं प्रमाणत्वेन । आधुनिकभाष्यकारेण श्रीस्वामिना 
दयानन्देनापि स्वकीय-ऋग्वेदादिभाष्यभूमिकायाम्‌--'बिदन्ति जानन्ति, विद्यन्ते 
भवन्ति, विन्दन्ति सर्वा सत्यविद्या येयेषु वा स aa’ इति व्युत्पत्तिः कृता । तदेवं- 
fami सवेषामापि व्युत्पादनानां तात्पर्यविषयीभूतोऽथः समान एवं । स च 
वेदांनामखिलविद्यानिधानत्वेऽपोरुषेयत्वे नित्यत्वे ' च ` पयंबसितोऽवेक्षितव्य इति। 
एवं तात्विकदृशा बिमृश्यमाने gat प्रतिफलितं भवति यद्‌ वेदो 
हि ' नामाशेषविशेषज्ञानविज्ञानप्रतिपादक '' ` शाइवतिकमपोरुषेयं शास्त्रम । 
आम्नायः, आगमः, श्रृतिः वेदः, इत्यनर्थान्तरम्‌ | सोऽयं वेदः alfa पदेनापि परि- 
भाष्यते, वस्तुतो वेदरचनायांत्रेविध्यमेव वेदानां त्रयीत्वे बीजम । या खल 
रचना पद्यसयी सा क्रगच्यत, या गद्यमयी सा यजः, या च पुनर्गानसयी सा सामेति। 
तदाहुः भगवज्जेमिनिमुनिपादाः तिषामृग्यत्रार्थथशेन पादव्यवस्था। ' गीतिष 
सामाख्या, शेष यजुःशब्द इति ।' [मीमांसा-२.१.३२-३३ ३४] vada च 
विशदीकृतं 'न्यायविस्तरे' माधवाचायंणापि । aa तंत्रेवांनसर qan । सोऽयें 
गद्यपद्यगानलक्षणतया त्रयोसंज्ञितो वेदः ऋग्यज:सामाथर्वेति चत संहितासु 
विभक्तो विषयभेदात्‌ । ये केचन व्यवतिष्ठन्ते यंत त्रय एव क्रग्यंजसामाख्या 
Co Ce मित पर: 
Faq तदुल्लखांभावांत । तथा चो- 
BES प्राचीनेषु छान्दोग्यमन्वादिसंहितास्वपि त्रयाणामेव बेदानाम्‌ल्लेखः 


' 'अग्ने ऋचो वायोर्यजूंषि सामान्यादित्यादिति' । [छान्दो० ato ६।१७] 

वैदप्रंकरणम्‌ १६ 
अपिच :-- 
'अग्निवायु रविभ्यस्तु त्रयं ब्रह्म सनातनम्‌ । 
दुदोह यज्ञसिद्धघर्थमृग्यजुःसामलक्षणम्‌ ॥ [मनु० १।१ ३] इति । 
किञ्च, अर्वाचीनेषु च ग्रन्थेषु बृहदारण्यकमहाभारतादिषु अथर्ववेदस्यापि 
यन्नामग्राहमुल्लेखनमुपलभ्यते, तत््वकिञ्चित्करम्‌ । कुतः? उच्यते, तावता 
कालेनाथत्रवेदोऽपि बिरचितोऽभूदिति सम्भाव्यते इति । तच्चिन्त्यम्‌ प्रमा णासद्भा- 
ami ऋग्वेदेऽपि अथर्ववेदस्य नामोपलम्भाचच। समस्तेऽपि वैदिके साहित्ये 
तादृशाभिमतस्य न कोऽपि उपलभ्यत आधारः। वस्तुतः त्रयीति व्यवहारस्तत्र 
रचनानिबन्धनो न खलु संए्यानिबन्धन इत्यवोचाम प्रागेव । यथा चेषां रचना- 
नुबन्धी त्रयीत्वव्यवहारस्तथेव मन्त्रगतक्रियामनुरुध्यापि तेषां त्रेविध्यमुपपा दितं 
यास्काचार्येण | तथा हि-- 


ता ऋचः परोक्षकृताः प्रत्यक्षकृता आध्यात्मिक्यदचेति भे दात्त्रिविधाः। ऋक- 
शब्दोऽत्र मन्त्रवचनः। यासु प्रथमपुरुषक्रियास्ताः परोक्षकृताः, यासु मध्यमपुरुष 
क्रियास्ताः प्रत्यक्षकृताः, यासु चोत्तमपुरुषन्रियास्ता आध्यात्मिक्य इति । 

अतः यत्र कुत्राऽपि प्राचां Sag वेदे त्रयीत्वव्यवहारः, न स तच्चतुष्टयत्व- 
निरासाय अपितु केबलं तब्रचनात्रेविध्यमालम्ब्येवेति दिक । 


वेदेषु इतिहासोऽस्ति न वा ? 


वेदेषु इतिवृत्तमस्ति न वेति प्रश्नोदये पक्षद्वयमुज्जृम्भते । एकः . पक्ष 
इतिहासवादी । अपरः इतिहासाभाववादी । वेदनित्यत्ववादिन एवेतिवृत्ताभाव- 
बादिनः । ` वेदानां नित्यत्वाभ्युपगमे तत्र पुरुरव-उवंदयोः, वशिष्ठ-विद्ववामित्रयो:; 
इन्द्रवृत्रयोः इन्त्राहल्यमोः कथांशा उपाख्यानानि वा कथं संगच्छेरन्‌ । नित्येषु 
खलु सत्सु वेदेषु तत्रानित्यानां मर्त्यानामुपाख्यानानि कथं नाम सम्भाव्येरन्‌ ? 
विलसन्ति च तत्र बहुत्र तादृशकथांशा इतिचेदुच्यते--यानि तु वृत्तान्तरूपेणा- 
'भासमानानि वृत्तानि तत्रोपलभ्यन्ते, तानि अर्थान्तरावगमार्थतया विभिन्नतात्पर्य- 
त्वेन च सुधोभिरुन्नेयानि, इत्यवधेयम्‌ । यदि क्वचिद्वेदेषु संज्ञापरा वशिष्ठादयः 
शब्दाः केषाञ्चिदनित्यमर्त्यानामवबोधकाः आपाततोऽवभासन्ते, न तावता तेषा- 
मस्मदादिवत्‌ इन्द्रवुत्रादीनामितिहासपरत्वमवधार्यम्‌ अपितु तत्वज्ञानपरमर्थान्तर- 
भपि तेषां मृग्यम्‌ । निरक्तभाष्यक्रद्भिः स्कन्ददुरंप्रभूतिभिरपि महाभागरेष एवार्थः 
सिद्धान्तितः। तद्ययाः-~ 


/एवमास्मानस्वरूपाणां मन्त्राणां यजमाने नित्येषु च पदार्थेषु योजना कत्तंव्या। 

एष शास्त्रे सिद्धान्तः। तथा च वक्ष्यति 'तत्को aa: ?१ ae इति तेरुक्ता; । 
® ® क 
औपचारिकोध्यं मन्त्रेष्वाख्यानसमयः । परमार्थे तु नित्यपक्ष एवेति सिद्धम्‌” ॥ 
[स्कन्दस्वामी] 
एवं प्रजापतेः सुतोपगमनम्‌, इन्द्रस्याहिल्योपगमनम्‌ इत्याद्याः कथांशा 
विभिन्नतात्पर्यत्वेन व्याख्येयाः । व्याख्याताश्च किल ते तथैव वेदविद्वदूभिः प्राक्तनेः। 
तद्यया--ऐतरेये ऋग्ब्रा्मणे--“प्रजापतिवें. स्वां दुहितरमभ्यधावद्‌ दिव- 
मित्यन्य आहुरुषसमित्यन्ये तामृश्यो भूत्वा रोहितंभूतामभ्येत्‌” इति कथांशः । 
अत्र मीमांसाभाष्य-वात्तिककार आह--प्रजापतिस्तावत्प्रजापालनाधिकारादा- 
दित्यः एवोच्यते । स चारणोदयवेलायामुषसमुद्यन्नभ्येत्‌ । सा तदागमनादेवो- 
पजायते, इति तदृदुहितृत्वेन व्यपदिश्यते । तस्यां च अरुणकिरणाख्यबीज निक्षेपात्‌ 
्त्रोपुरुषयोगवदुपचारः । इति तत्वम्‌ । इत्थमेव शतपथब्राह्मणे इन्द्राहल्यावृत्तमपि 
प्रपञ्चितम्‌ । तत्र निरुक्तकाराः आदित्योऽत्र जार उच्यते रात्रेजेरयिता । तत्र 
वात्तिककारश्चापि एवं समस्ततेजाः परमैरवर्येनिमित्तेद्रशब्दवाच्यः सवितैव । 
भहनिलीयमानतया रात्र्याः अहल्याशब्दवाच्यायाः क्षयात्मकजरया हेतुत्वाज्जीर्य- 
त्यस्मादनेनोदितेनेत्यादित्य एवाहल्याजार इत्युच्यते न तु परस्त्रीव्यभि चारात्‌ ।' 
इति। एवंविधाः समस्ता अपि इतिवृत्तवदाभासमानाः कथांशा वै दिकेव्यख्यायन्ते | 
तेषां नयेन न मनाक्‌ तत्रेतिवृत्तशङकावकाशः । एऐतिहासिकास्तु पुनर्वेदवाणी- 
मशाइवतिकीमृषिप्रणीतां पौरुषेयोञच मन्यमानाः, (न जातु अपोरुषेयीं) ये तत्रे- 
तिहासमभिमन्य्ते, ते विवृण्वन्ति च तांस्तान्‌ कथांशानिति वृत्तरूपेणेवेति । सत्यम्‌ 
सन्ति ते खल अल्पीयांस एव । बाहुल्यं तु वेदवाणींमीइवरीयत्वेनेवं स्वीकुवेतामव- 
गम्यते। अतः तात्विकदृशा विमुश्यमाने 'नेदं प्रतिपत्त्‌ दुष्करम्‌ यत्नित्यमपौरुषे- 
यञ्च शास्त्रं तदितिवृत्तलवलेशमपि 'कथं संस्पृशेदिति । प्राधान्यं 'तु वेदानां 
नित्यस्ववादिनामेव, न खल्वितिहासवादिनाम्‌ । ह... 


डर स्वराङ्कनप्रकारः aaa 
वेदमन्त्राणां  पदपाठप्रक्षेपोत्सादादिविकारजातात्परिरक्षणाये हि स्वराणां 
प्रवृत्ति: । ते चामी स्वराः उदात्तानुदात्तस्वरितभेदात्‌ त्रिविधा; । 


१. तत्तो aa: ? मेघ इति नैरुक्ताः, त्वाष्ट्रोऽसुर इति ऐतिहासिकाः | अपाञच 


ज्योतिषाञ्च मिश्रीभाव कर्मणो वर्षकर्म जायते, तत्रोपमार्थेन य॒द्धवर्णा भवन्ति | 


ereer AAA वूत्रकथातत्त्वम्‌ । 

तदेषां स्वराणामड्नप्रकारोऽधोङ्कितसरण्याऽवगन्तव्यः । उदात्तस्वरस्य 
तत्र न कापि चिह्नरेखा। अनुदात्तस्वरस्त्वधस्तात्‌ तियंग्‌ रेखया5डूःयते | स्वरितशच 
पुनरुपरिष्टादुध्वरेखया । स एष प्रकार क्रग्वेदीयैराद्रियते किल । तद्यथा :-- 


यज्ञस्य' इत्यत्र यकारोष्नुदात्तो5धस्तात्समरेखया5ड्ितः । ज्ञकार इति 
सर्वथा fagan रहित उदात्तः। ‘ea’ इति च उपरिष्टादुच्छितोध्वेरेखयाइड्धितः 
gafa: । 


तेषु स्वरेष्वपि तावद्‌ उदात्तानुदात्तो स्वतन्त्रौ, स्वरितस्तु खलु तदुभयसमाहार- 
रूप एव। तथा हि सूत्रयामास तत्रभवान्‌ महामुनिः पाणिनिरपि :--उच्चेरुदात्तः, 
नीचैरनुदात्तः, समाहारः स्वरितश्चेति । तत्र ताल्वादिस्यानोध्वंभागनिष्पन्नो- 
ऽजुदात्तः | तत्र ताल्वादिस्थाननीचभगिनिष्पत्नोऽजनुदात्तः । उदात्तत्वानुदात्तत्वः 
लक्षणवणंधमंसमाहारवाँझ्चाच्‌ पुनः स्वरितः इति । 


अपरे स्वराङ्कनप्रकाराः FAN काठकमंत्रायणास्ययजुर्वेदी यसं हिताद्वये, शतपथ 
ब्राह्मणे सामवेदे च दृश्यन्ते। तत्र यजुर्वेदे उदात्त उपरिष्टादूध्वरेखाङ्गितः। शतपथे 
च पुनः स एवाधस्तात्‌ समरेखयाऽङ्कितो भवति, साम्नि तु खलु स्वरत्रयस्योच्चं- 
स्त्वादिस्थितिविशेषाभिव्यञ्जनार्थ, १.२.३. इत्येते अङ्काः प्रयुज्यन्ते | तत्र एकाङ्केन 
aimam: स्वरः उदात्तोऽवगन्तव्यः इति दिक्‌ । इमे च स्वराः केवलमचामेव 
धर्माः न जातु व्यञ्जनानाम्‌ | तेषां सर्वत्राजुबोधकस्वरेणव व्यपदेशात्‌ । अजुपरा- 
गादेव क्वचित्‌ स्फटिके जपाकुसमलो हित्यवत्‌ व्यञ्जनान्यपि सम्भवन्ति तद्धमं- 
भाञ्जि गोणवृत््या । इमे च किल स्वरा वेदेष्वेव पुनः लब्धावसरा नक्वचिदन्यत्र, 
छन्दोऽधिकार एव स्वरसुत्राणामुपनिबन्धनात्‌, इत्यभिप्रयतां मतं तु न सर्वसम्मतः 
मित्यश्रद्धेयम्‌ । 


ये खलु सामवेदे प्रपञ्चिताः कुष्टप्रयम वितीयतृती यचतुर्थमन्द्रातस्वर्यांभिधाः 
सप्तस्वरास्तेऽपि उदात्ताद्वान्तरभेदभूता न कहिचित्‌ तद्वथतिरिक्ताः इति दृढमाक- 
लयामः । केचित्तु नारदीयशिक्षामाश्रित्य व्यवतिष्ठन्ते यत्सङ्कीतशास्त्रप्रसिद्धाः 
षड्जादयः स्वरास्तेऽपि पुनरिम एव amaa न तेम्योंऽशतोऽपि 
बेभिद्यन्ते । एतेष्वेव उदात्तानुदात्तस्वरितेषु, ते षड्जादयः स्वरा अध्यन्त- 
भवन्ति । उक्तञ्च पाणिनीयशिक्षायाम्‌ :-- 


'उदात्तो निषादगान्धारावनुदात्त ऋषभधेवतो | 
स्वरितप्रभवा होते षड्जमध्यमपङचमाः॥ इति। 

स्वराणां प्रयोजनम्‌ 


किञ्च न केवलं वेदपाठपरिरक्षणार्थमेव स्वराणां प्रवृत्तिः । अपितु प्रयो- 
जनास्तरवत्यपि सा। तत्तच्छब्दगतोऽर्थोऽपि स्वरेनिर्धार्यते । अर्थविशेषावगतिहेतवो 
हि स्वरा भवन्ति। यथा चाह तत्रभवान्‌ गोनर्दीयः पस्पशायाम्‌ :-- 

ima: पठन्ति “स्थ्‌लप॒षतीमाग्निवार्णीमनड्बाहीमालभेत” इति | 
तस्यां सन्देहः स्थूला चासौ पुषती च स्थूलपृषती स्थूलानि qafa वा यस्याः सेयं 
स्थलंपषतीति । तां नावैयाकरणः स्वरतोऽध्यवस्यतीति । यदि पुर्वपदप्रकृति- 
स्वरत्वं ततो agate: । अथ समासोदात्तत्त्वं ततस्सत्पुरुषः इति । इत्थं वेदार्थ- 
निर्णयोऽपि स्वरायत्त एवं। तथा च :-- 


“दुष्टः शब्दः स्वरतो वर्णतो वा मिथ्याप्रयुक्तो न तमर्थमाह । स वाग्व्त्रो 
यजमानं हिनस्ति। यथेन्द्रशत्रुः? स्वरतोऽपराधात्‌” इति। एतद्वचनसपि falase- 
“तत्वमेवोद्वलयति | 

एवमेव वाक्यनिर्णयोऽप्यपरं प्रयोजनं स्वराणां निर्धार्यते । यत्र qafa- 
mag मुद्रणादिदोषवशंवदतया, विरामादिचिद्वाऽर्नाङ्भितेषु कुतो वाक्यमारभ्यते 


कुत्र वावसीयते इति परिज्ञातुं न पायते तत्र स्वरलिङ्ग॑रेव निणंतुं शक्यते किल 
इदन्तयेति। तद्यथा-- 


'पत्नीवन्तं परं गृह्हान्णग्न' इत्यत्र पत्नीव’ इह अन्तिमं Gage कि पूर्ववाक्य 
सम्बन्धि ¦ उत वा उत्तरवाक्यसम्बन्धीति सन्देहे प्राप्ते स्वरेणावधार्यते यवि 
आामन्त्रितत्वादनुदात्तत्वं तत पूर्वान्वयि, आद्युदात्तत्वे त खलत्तरान्वयि, इति । 
इत्थमेव अदश्मे ज्योतिरविदाम देवान्‌” इत्यत्र देवान अदइमं, ज्योतिरविदाम 
इति नान्वयः स्वरविरोधात्‌ इति स्वरावष्टस्भेनवावगम्यते | एतस्मात्‌ सम्यग्‌ 
बाक्यभेदज्ञानमपि स्वराणां प्रयोजनान्तरत्वेनोन्ञेयमितिदिक । 


संहितापाठस्य परिरक्षणार्थमन्येऽपि कतिपयोपायाः 


बेदानां परिरक्षणार्थ, केचनाऱ्येप्युपाया अपि ऋषिभिनिदर्शिता । तेषु प्रथमं 
पदपाठः | येन संहितानि पदानि छित्वा संहितापाठस्य मौलिक रूपं satii भवति। 
मन्त्राणां मूलांदाप्रक्षिप्तांदायोविवेचने, स एष पदपाठप्रपञच एव निकषायते | 
ततः 
ततः संहितापाठ प्रक्षेपच्युत्यवसादादिविकारेभ्य: परित्रातुं पद, क्रम, घन, जटादि- 
nn हे : 


१. अत्र इन्द्रः शनर्थस्य, इन्द्र एव वा शत्रुरिति इति सन्देहः स्वरेणव 
निर्धार्यते । - . १ 

वेदप्रकरणम्‌ १९ 


> 


पाठा आविष्कृताः । यथा न तत्राणुमात्रमपि dasa: संड्लिष्येत । नच मात्रयाऽपि 
कझ्चिदाविलीकुर्यात्‌ संहितापाठस्य तन्मौलिकमोज्ज्वल्यम । तद्यथा :-- 


पदपाठो यथा 
अग्निमीडे पुरोहितं यज्ञस्य देवमृत्विजम्‌ । होतारं रत्नधातमम्‌ । 
FEO १।१।१। 
इत्यत्रः-- 
अग्नि, ईले, पुरो हितं, यज्ञस्य, देवम्‌, ऋत्विजस्‌ ।' इत्येवंविधः पदपाठः | 
क्रमपाठ: 


क्रमपाठे पदपाठगतं प्रत्येकं पदं पुर्वोत्तरपदाभ्यां संगमय्य द्विरुच्चार्यते | 
यथा-- 
अग्नि ईले, ईले पुरोहितम्‌. पुरोहितं यज्ञस्य, यज्ञस्य देवं, देवं क्रखिजम ।' 
इत्येवंविधः BAITS: | 
जटापाठ: 


क्रमपाठमालम्ब्य प्रत्येकं पदयुगलं त्रिरुच्चार्यतेऽत्र द्वितीयावृत्तो पदयोः 
प्रातिलोम्येनोच्चारणं भवति । यथा-- 
अग्नि ईले, ईले अग्नि, अग्नि ईले, ईले पुरोहितं, पुरोहितं यज्ञस्य, यज्ञस्य 
देवं, देवं यज्ञस्य, यज्ञस्य देवं, देवं ऋत्विजं, ऋत्विजं देवं, देवं ऋत्विजम्‌ इत्येबंविधः 
पाठः जटापाठ उच्यते । 
घनपाठ: 


धनपाठोऽयमतितरां सङ कुली भावेनोच्चार्यते। तद्यथा :-- 

अग्नि ईले, ईले atm, अग्नि ईले , पुरोहितं, पुरोहितं, ईले अग्नि, अग्नि 
ईले-पुरोहितं, ईले पुरो हितं, पुरोहितं ईले, ईले पुरोहितं यज्ञस्य, यज्ञस्य पुरोहितं ईले, ` 
ईले पुरो हितं यज्ञस्य, पुरो हितं यज्ञस्य, यज्ञस्य पुरोहितं पुरोहितं यज्ञस्य देवं, देवं यज्ञस्य 
पुरोहितं, पुरोहितं यज्ञस्य देवं, यज्ञस्य देवं, देवं यज्ञस्य, यज्ञस्य देवं ऋत्विजं, 
ऋत्विजं देवं यज्ञस्य, यज्ञस्य, यज्ञस्य देवं ऋत्विजमिति । ,इत्येवंविधो घनपाठ:।१ . - 


१. वेदानां परिरक्षणार्थं महर्षिभिः पाठप्रणालिराविष्कृता । पाठपद्धति- 
मनुरुध्य निर्भुजसं हिता, प्रतृणसं हितेति द्वेधा पाठो विभज्यते । तत्र मूलस्या- 
विकलः पाठो निर्भुजपाठ उच्यते । मूलस्य विकृतरूपेण पाठः प्रतृणपाठ इति 
ध्येयम्‌ । स च पाठः अष्टविधः । । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


२० संसकृतसा हित्यविमशे. 


तदेवंविधा अष्ट विकृतयो भवन्ति तास्तत्र तत्रैव यथाप्रकरणं प्रणि- 
भालतीया जिज्ञासुभिः | 

एवमेव प्रातिशाख्याख्यप्रन्था अपि वेदपाठस्य परिरक्षणार्थमेव विरचिताः। 
घे किल मन्त्रपदपाठे विदलेषितानां पदानां पुनः संइलेषे समुत्पद्यमानान्‌ वर्णबिकार- 
बिशेषात्‌ व्याकुर्वन्ति । प्रतिशाखमधिकत्य प्रवृत्तत्वादिमानि प्रातिशाख्यानि परि- 
भाष्यन्ते | 

तदित्यमेव संहितापाठस्य रक्षार्य काचिदनुक्रमणी अपि न केवलं संहिता- 
पठितानां सुक्तानां मन्त्राणासपितु पदानामक्षराणाञ्चापि सहुः्याविशेषां निरूप- 
यन्ती बहुधा तदीयविषयप्रसरमपि निर्दिशति । एवं संहितापाठः प्रक्षेपोत्सादादिभि- 
विकारविशेषे: सर्वथा सुरक्षितः प्रतीयते । वेदप्राढुर्भावकालादा रभ्य इदानों ma- 
दक्षुः्णतया अव्याकुलीभूतः परम्पराप्राप्तशच स तथैव समुपलभ्यते, सर्वे: वेदः 
fa: gua समाद्रियते च बद्धश्रद्धेरिति न तिरोहितं विपश्चिताम्‌ । 


वेदेषु पाठभेदः 
एवं निदिष्टदिशा महतावधानेन संरक्षितेष्बपि वेदेषु बहुत्रोपनतः पाठभेदः 
किहेतुक इति सम्प्रइनः सुतरामुदेति । तत्रोच्यते, सत्यं, तादृशा अवभासमाना भेदा 
बहुदा: परइशतसंख्याकाइच दृक्पथमवतरन्ति । परन्तु नेते भेदाः शब्दान्यत्वकुता 
अपितु संहितावशात्‌ किञ्चित्स्वरूपभेदं प्रापिता बहुधा अवगम्यन्ते । प्राधान्येन 
लौकिकसंस्कृतोपनतसन्धिनियमबञञादुदपद्चम्त | तत्त्वतो विमृश्यमाने विज्ञातं भवति 
यदीदुशा विकाराः प्रायशः सन्धिनिमित्तका एव। तेऽपि क्वाचित्का न सार्वत्रिकाः | 
ये तु खल्वन्ये विकारा शब्दान्तरत्वेनोपनम्यमाना दुइयन्ते ते तु दवीयसः कालादागताः 
तत्तच्छााविशेषोपनता वर्णोच्चारणभेदपारवश्याद्वा ऋमिकधारावाहिकतया तथां 
पाठभेदत्बेन परिणताः । अल्पीयांस इमे पाठभेदाः न भूयांस इति । कारणान्तरं ठु 
मृग्यमाणमपि बुद्धिसर्राण नावतरति। वस्तुतः किन्निमित्तका इमे पाठभेदा इत्येवं” 
विधा जिज्ञासा तु नूनं भूयस्तरमनुसन्धानमपेक्षते, वेदविदाञ्च सुनिपुणमवधानम्‌ | 
याथार्थ्येन वेदार्यावबोधनारथं साधारणरूपेण ब्राह्मणानि, प्रातिशाख्यम्‌! 
` बृहद्देवता, सर्वानुक्रमणी, सुत्रगन्था, freed, पर्वमीमांसाद्या प्रस्था अपेक्ष्यन्ते | 
सायणस्कन्दस्वाम्युद्गीथरेकटमाधवोव्वटमाधवप्रभूतीनां वेदविदुषां भाष्याण्यपि 


- ` १, जटा माला शिला लेखा घ्वजो दण्डो रथो घन: । 
अष्टौ विकृतयः Maat: क्रमपूर्वा मनीषिभिः ॥ इति 
[ व्याडिमुनिक्ृतायां विकृतिवल्ल्याम्‌ ] 

सहायभूतानि परं शाकलसंहितायाः सम्पूर्णं भाष्यन्तु सायणाचार्यस्यैवोपलभ्यते | न 
कस्याप्यन्यस्य सम्पूर्णभाष्यं दृष्टिपथमवतीर्णमद्यावधि। 

वेदार्थानां प्राधान्येन त्रैविध्यम्‌, आध्यात्मिकाविभौतिकाधिदेविकभेदात्‌ । 
आधियाज्ञिकमपि व्याख्यानं भवति । यद्यपि सायणाचार्येण यथाप्रदेशं सर्वविधा 
एव अर्थाः परिक्रान्ताः यथा gaa ईइवरदेवज्ञानविद्युत्परः प्रदर्शितः, 
वृत्रश्च असुराज्ञानमेघार्थको विवृतः | यथाप्रकरणञ्च समन्वयीकृत्यार्थो व्यधायि 
तथापि सविशेषं स यज्ञपरानेवार्थानुपलालयामास | हठादाकृष्यापि क्वचित्तु भिन्न 
तत्त्वार्थकान्‌ शब्दानपि यज्ञपरानेव व्याख्यातवान्‌ । नूनमिदमत्याचरितं सायणस्य 
वेदमनीषिणो नाभिनंदन्ति। एवं स्वी क्रियमाणेऽपि, वेदार्थतत्त्वावबोधने सायणाचार्येण 
यन्महत्वसंवलितं भाष्यमारचितं तदभिलक्ष्य वेदविद्वांसो भगवतः सायणाचार्यस्य 
सवदैव स्थास्यन्ति कृतत्तापाशबद्धाः, इत्यत्र तु न कश्चित्‌ सन्देहावसर इति। 


वेदेष्वंति ह्य विश्रमः 

वेदेषु आख्यानसमयं नयनगोचरीकृत्य, तदितिवृत्तत्वेनोन्नयन्ति । परन्तु 
केव लंब्यक्तिनाममात्रोल्लेकेन, नदी-पर्वतादिवर्णनेन वा इतिवृत्तत्वं साधयितुं तु को 
नामाप्रमत्तः समुत्सहेत | वेदेषु शन्तनु-देवापीकथां प्रणिभाल्य, सुदास-विइवामित्र- 
कण्वप्रभृतीनामाण्यानानि पर्यालोच्य, ऋग्बेदस्य दाशराजयुद्धवर्णलिङ्गा- 
ब्यालोक्य, तथेव araa गंगा-कुभा-असिक्नी-परुष्णी-वितस्ता-यमुना-विपाश्‌- 
सिन्ध॒-शतुद्री-सुवास्तु-प्रभूतिनदीतां नामानि दृष्ट्वा एवं सत्स्य-मगध-पुण्डू- 
कोशल-आदि प्रदेशनामानि नयनगोचरीकृत्य च वेदेषु इतिहासं वितर्कयन्ति 
बहवः । सायण-स्कन्दोद्गीथ-वेंकट-माधव-भट्टभास्कर-महीधरादि भाष्यकारा 
अपि तत्रेतिहासममन्यमानाः आसख्यानप्रपञ्चानेवोपरेशरूपान्‌ स्वीकुर्वाणाः तद्‌- 
रूपेणेव व्याख्यानं कुर्वन्ति | इतिहासास्यानयोरनर्थान्तरत्वमुररीकुर्वाणा एते तादृश- 
विभ्रमविलासपाशे निपतन्ति ! 'तत्रेतिहासमाचक्षत' इत्यादि निरुक्तोक्ती रवलम्ब- 
माना यास्कमपि इतिवृत्तवादिनं मन्यन्ते । यास्काचार्यस्यापि प्रव्यक्तमितिहासपक्ष- 
खण्डनमवहेल्य, ते तमपि स्वपक्ष एव निपातयन्ति। परं यास्कस्तु ऐतिहासिकपक्षा- 
वलम्बिनः सन्तीति, तेषां पक्षमुद्धृत्य तत्खण्डनपराणि अर्थान्तराणि विधाय स 
सुस्पष्टमात्मीयमनैतिहासिकत्वं प्रमाणयति । वस्तुतः वेदेतिहासव।दो यद्यप्यतीव 
प्राचीनः तथापि सोऽल्पदेशीयः सीमितशच । इतिहासलक्षणाधटितइचेति अन्य- 
न्रोपपादितप्रायम्‌ । भवतु नाम तत्रोभयपक्षप्रसरस्तथापि न तावता वेदानां महत्त्व 
परिहीयते । वेदे प्रतिपादितानि यानि महत्त्वपूर्णानि सावेदेशिकानि सार्वेकालिकानि 
तत्वज्ञानानि समुज्जुम्भन्ते तानि तु तदवस्थानि एवेति निविशङ्कम्‌। ` 

वेदकालनिर्णय: 
वेदाम्यासप्रवणेर्भारतोयविद्वद्भिः वेदकालतिर्णयस्थ दुरधिगम्यता 
प्रकटीकृता । वस्तुतस्तु तेषां नयेन परोक्षविषयीभूतस्य वेदस्थ निर्माण- 
काल निणिनोषाभिनिवेश उपहास विशेष एव तथापि पाइचात्य- 
विपदिचदपर्चिमें: बेदकालनिर्णये प्रशंसनीयः श्रमो विहितः। यद्यपि तेषां 
मतानि किल बहुधा भिद्यन्ते । तेषु तत्र कस्य सत्यं कस्य वाऽसत्यमिति विनिग- 
मनाभावात्तानि प्रामाण्याच्च्यवन्ते । केचन ख्‌ स्तसंवत्सरात्प्राक्‌ १००० 
वर्षदेशीयः, अन्ये तत्प्राक्‌ २००० वर्षदेशीयः, भारतीयविद्वत्सु तिलकसहोदयाः 
day: ४५०० वषंदेशीयः, पावगीमहोदयः खू स्तपूर्वं wooo वषंदेशीयः, 
अविनाशचन्द्रदासः २५००० वर्षादारभ्य ७५००० वषंपर्यन्तसमयान्तराल एव 
वेदनिर्माणकालः इति निश्चिन्वन्ति । परं न तेषामैकमत्यम्‌ इत्यपि विद्वांसो 
विदाङ्कुवन्तु । 
ऋग्वेदः 
तत्र तावद्‌ ऋग्वेद :--ऋच्यते स्तूयते प्रतिपाद्यार्थो यया सा ऋक्‌, स 
एष ऋचां समूह एव ऋग्वेदपदवाच्यः | यच सूक्तमण्डलरूपेण ऋषिप्रवरेण 
शाकलेन विभाजित: | उक्तञ्च प्रातिशाख्येः-- 
ऋचां समूह ऋग्वेदस्तमभ्यस्य प्रयत्नतः । 
पठितः शाकलेनादौ चतुभिस्तदनन्तरम्‌ ॥ 
सुष्ठुतयोक्तत्वादेतत्सुक्त मित्युच्यते । सुक्त सतोत्रं स्तोममित्यनर्थान्तरम्‌ । 
तथा च बृहद्देवतायाम्‌-- 
सम्पूर्णऋषिकाम्यन्तु, सूक्तमित्यभिधीयते ॥ [वृह] 
तदेतत्सूक्तं चतुविधम्‌ ऋषिसूक्त-देवतासूक्त-छन्दःसूक्त-अर्थसूक्त- 
भेदात्‌ । तत्रैक्षिदृष्टमन्त्राणां समूह: ऋषिसुक्तम्‌, 
दवतासुक्तम्‌,  समानच्छन्दसां मन्त्राणाञ्च समूहः 
समाप्तमन्त्राणां सम्‌ हः अर्थसूक्तमुच्यते । 
उक्तञ्च-- 
“देवतार्थषिछन्दोभ्यो बेविध्यं तस्य जायते । 
ऋषिसूक्तं यावन्ति सुक्तान्येकस्य वै कृति: 1 
स्तुमतका तु यावत्सु तत्सुक्तं दैवतं विदुः। 


एकदेवताकमन्त्राणां समूहः 
पुनः छन्दःसूक्तं, यावदर्थ- 


Rs लोकव 
१, तेषामृग्यत्रार्थवशेत पादव्यवस्था । जञ 

y HA 2 T Siting l यत्र- -व्यवस्थ 

स मन्त्र ऋडनामा [शवरस्वामी २।१ [ | । पत्र-पाद-व्यवस्था 


i 1२५] | पादेन चार्थेनोपे मन्त्रा 
ऋच इति माधवः, [जिमिनिन्यायमालायाम ।] ता वृतबद्धा मन्त्र 

वेदप्रकरणम्‌ २३ 
| यावदर्थसमाप्तिः स्यादथसूक्त वदन्ति तत । 
| समानच्छन्दसो मन्त्राश्छन्दःसुक्तं तदुच्यते ॥ 
| [वृहहे ° १। १४ १५। १६] 
| सोऽयम्‌ ऋग्वेदः, मण्डलानुवाकवर्गभेदेन, अष्टकाध्यायसुक्त भेदेनच द्वेधा 
| विभक्तः | बालखिल्यसंज्ञकानि षोडशसुक्तानि विहाय अखिलसंहितायां दश 
| (१०) मण्डलानि, पञ्चाशीति (८५) इचानुवाकाः, अष्टोत्तरशतद्वय (२००८) 
मिताइच वर्गाः | एवं अष्टकाष्ट (८) कम्‌, चतुःषष्टि (६४) रध्यायाः, सप्तदशोत्त र- 
सहस्राणि (१०१७) च सूक्तानि सन्ति। चतुर्दश ( १४) छन्दोनिबद्धाइच समस्ता 
मन्त्राः । मन्त्राशच सवं दशसहस्नरचतुःशतसप्तषष्टि (१०४६७) मिता: । तत्र agfa- 
शौनकस्यानुक्रमणीमनुरुध्य सर्वे मन्त्रा दशसहस्रपञ्च्ञतोत्तराशीति( १०५८० ) 
| मिताः । शब्दास्तु एकलक्षत्रिपंचाश-सहस्राष्टशतोत्तरषर्डाबशति ( १,५३,८२६) 
| संख्याकाः । अक्षराणि च पुनश्चतुलंक्षद्वात्रिशत्सहस्न (४,३२,०००) मितानि 
परं शाकलसं हितानुगृण्येन गणना तु शौनकानुक्रमणीं न संवदति । कतिपथमन्त्राणां 
बिलोपापत्तिः सुलभसम्भवा । इतिकृत्वेवेष भेद आपन्नो गन्यते । तथा हि-- 
ऋचां दशसहस्राणि ऋचां पञ्चशतानि च। 
ऋचामशीतिपादाइचंतद्‌ पारायणमुच्यते ॥ 
मन्त्राणाञ्च संख्या १०५८० शौनकीयानुक्रमणीमतानुसारेण | परन्त्वत्र 
मतानि भिद्यन्ते विदुषाम्‌ | विनिगमनाभावाद्यथार्थसंर्पोल्लेखो न सुकरः । स च 
भेदः शतद्विशतमन्त्राणामन्तरालमेवालम्बते | नातोऽधिकम्‌ । तदत्र युक्तायुक्तविवे- 
चनपरा विपश्चित एव प्रमाणम्‌ । 
स चायम्‌ ऋग्वेद: ‘अग्निमीडे’ इति प्रथमसूक्ताद्यमन्त्रादारभ्यान्तिम- 
सुक्तस्यान्तिम-समानी वाकूति'रिति मन्त्रेण च समाप्तः समुल्लसति । अग्नि- 
सुक्तेनारब्धः संज्ञान-सुक्तेन समाप्त इति भावः । 


ग्रथ वेदविषयोपन्यासः 

खलु वेदप्रतिपाद्यो विषय इति प्रश्‍नस्त्वतीव जटिलः । कः खल बेदाना- 
सविषयः ? इति प्रशनोऽपि समकालावच्छेदेनेव समुज्जुम्भते। को हि नाम स विषयो 
यो वेदेषु न चचितः वेदो हि नाम अशेष यिञवविज्ञानविशेषपरिज्ञानप्रदं शाइवतिक- ; 
मपोरुषेयं शास्त्रम्‌ । “विद्यन्ते ज्ञायन्ते लभ्यन्ते एभिर्धर्मादिपुरुषार्था इति वेदाः” 
इति ब ह्व क्प्रातिशाख्यवृत्तयुपक्रमे । अपौरुषेयं वाक्यं वेद” इति सायणीय-ऋरभाष्ये । 
“इष्टप्राप्त्यनिष्टपरिहारयोरलौकिकमुपायं यो वेदयते स वेदः ।' इति सायणः। 
“विदन्ति जानन्ति, विद्यन्ते भवन्ति, विन्दन्ति, विदन्ते लभन्ते सर्वाः सत्यविद्या 

२४ संस्कृतसाहित्यविमर्शः 


दयानन्द: । तदेषां सर्वेषामपि व्युत्पादनानां तात्पर्यविषयी भूतोऽथंः 


यै aa वा” इति पोसते ड 
= च वेदानामखिलविद्यानिधानत्वे$पोरुषयत्व च wafaa इति 


समान एव । स 


प्रागेवावोचाम । 
विश्वोप्पत्तिसुक्तेषु पदतिरमणीयमाभाति तत्तु नासदीयसूक्तम्‌ । अस्मिन्‌ 


सुकते सृष्ट्युत्पत्तिक्रमविकासविषयका यादृशा प्रगल्भा विचाराः समुपलभ्यन्ते ते 
नूनं तरवविशेषज्ञातामपि कुतूहलमुत्पादयन्ति । 'नासदासीज्नो सदासीदि'त्यादिना 
आपाततः पर्यालोचयतां प्रतिभाति यदेतत्‌ सांख्य-प्रतिष्ठापितेन सत्कार्यवादेन सह 
संवादं न भजते । परं तात्विकदृशार्थपर्यालोचने सति तदेकपदे खपुष्पायते । नाऽत्र 
“असत्‌ शब्दोऽभाववचनः, सत्स्वरूपाभववतों प्रकृतिमभिधत्तेऽनुद्‌भूतरूपाम्‌ । 


नासदीयूसक्तम्‌ 
नासदासीन्नो सदासीत्तदानीं नासीद्रजो नो व्योमा परो यत्‌। 
किमावरीवः कुह कस्य शर्मन्‌ अम्भः किमासीद्‌ गहनं गभीरम्‌ ॥ 
न मृत्युरासीदमृतं न तहि न रात्र्या अह्नं आसीत्प्रकेतः । 
आनीदवातं स्वधया तदेकं तस्माद्धान्यं न परः किञ्चनास ॥ 
तम आसौत्तमसा गूढमग्रेप्रकेतं सलिलं सर्वमा इदम्‌। 
तुच्छयेनाभ्वपिहितं यदासीत्तपसस्तन्महिनाऽजायतैकम्‌ ॥ 
कामस्तदग्रे समवत्तताध मनसो रेतः प्रथमं यदासीत्‌। 
सतो बन्धमसति निरविन्दन्‌ हृदि प्रतीष्या कवयो मनीषा ॥ 
को अद्धा वेद क इह प्रवोचत्‌ कुत आजाता कुत इयं विसृष्टः । 
अर्वाग्देवा अस्य विसजेनेनाथा को वेद यत आबभूव ॥ 
इयं विसृष्टिर्यत आबभूव यदि वा दधे यदिवा न। 
यो अस्याध्यक्षः परमे व्योमन्‌ सो अङ्ग वेद यदि वा न वेद ॥ 


= ~ ७ ae [ऋ Xe । ११ l १२९] 
fasa सृष्टि-सुक्तेष्वन्यतम प्रधानतममेक पुरुषसूक्तम्‌ । विश्व विख्याते5स्मित्‌ 


पुरुषसुक्ते जगदिदं पुरुषविरोषादुत्पन्नम्‌ । सच पुरुषविशेष ईश्वर एव सम्भवेत्‌ | 
तत्रालड्काररूपेण प्रपञ्चितमखिलविशवमिदं बिराट्पुरुषाकारेण परिणतमुपवर्ण्यते । 
- तदिदं कस्य प्रतिभावतो न कुतूहलकरम्‌ | 


: ~ पुरुषसूक्तम्‌ 

सहस्रशीर्षा , पुरुषः सहस्राक्षः सहस्रपात्‌ । 

स भूमि १ स्वतः „ स्पृत्वाऽत्यतिष्ठहशा ङ्गः लम्‌ ॥१॥ 
पुरुष एवेद\? सर्व यद्भूतं यच्च भाव्यम। 
उतामृतत्वस्येशानो यदन्नेनाति रोहति ॥२॥ 

वेदप्रकरणम्‌ 


> 


एतावानस्य महिमा अतो ज्यायाँश्च पुरुषः। 
पादोऽस्य विश्वा भूतानि त्रिपादस्यामृतं दिवि॥३॥ 
त्रिपादूर्ध्व मुदेत्पुरुषः पादोऽस्येहाभवत्पुनः। 
ततो विष्वङ व्यक्रामत्साशनानशने अभि॥४॥ 
ततो विराडजायत विराजो अधि पुरुषः 
स जातो अत्यरिच्यत पइ्चाद्भूमिमयो पुरः॥५॥ 


तस्माच्चज्ञात्सवेहुतः संभृतः पुषदाज्यम्‌ । 
पशूंस्ताँइ्चक्रे वायव्यानारण्या ग्राम्याश्च ये ॥६॥ 
तस्माद्यज्ञात्सवहुतः ऋचः सामानि जज्ञिरे। 


न्दा१'?सि जज्ञिरे तस्माद्यजुस्तस्मादजायत॥७॥ 
तस्मादश्वा अजायन्त ये के चोभयादतः। 
गावो ह जज्ञिरे - तस्मात्तस्माज्जाता अजावयः॥८॥ 
तं यज्ञं बहिषि प्रौक्षन्‌ पुरुषं जातमग्रतः। 
तेन देवा अयजन्त साध्या ऋषयइच ये॥९॥ 
यत्पुरुषं व्यदधुः कतिधा व्यकल्पयन्‌ | 
मुखं किमस्थासीत्‌ कि ag किमूरू पादा उच्येते॥१०॥ 
ब्राह्मणोऽस्य मुखमासीत्‌ बाहू राजन्यः कृतः। 


` 


ऊरू तदस्य यद्वैश्यः gen AAT अजायत॥११॥ 
चन्द्रमा मनसो जातश्चक्षोः सूर्य्यो अजायत। 
श्रोत्राद्वायुशच प्राणश्च मुखादग्तिरजायत ॥ १२॥ 
नाभ्या आसीदन्तरिक्ष१ शीर्ष्णो द्यौः समवत्तेत । 
पद्भ्यां भूमिदिशः श्वोत्रात्तया लोकां २॥ अकल्पयन्‌ ॥१३॥ 
यत्पुरुषेण हविषा देवा यज्ञमतन्वत । 
वसम्तोऽस्यासीदाज्यं ग्रीष्म इध्मः शरद्धविः ॥ १४॥ 
सप्तास्यासन्‌ परिधयस्त्रिसप्त समिधः कृता: । 
देबा यद्यज्ञं तन्वाना अवध्लन्‌. पुरुषं पशुम्‌ ॥१५॥ 
यज्ञेन यज्ञमयजन्त देवास्तानि धर्माणि प्रथमान्पासन्‌ | 
ते ह नाकं महिमानः सचन्त यत्र पूर्वे साध्याः सत्ति देवाः ॥१६॥ 
अद्भ्यः संभृतः पृथिव्यै रसाच्च विश्वकर्मणः समवत्तताग्रे । 
तस्य त्वष्टा विदधद्रूपमेति तन्मत्यंस्य देवत्वमाजानमग्रे ॥१७॥ 
वेदाहमेतं पुरुषं महान्तमादित्यवणं तमसः परस्तात्‌ | 
तमेव विदित्वाऽतिमुत्युमेति नाऽन्यः पन्था विद्यतेऽयनाय ॥१८॥ 

प्रजापतिश्चरति TH अन्तरजायमानो बहुधा विजायते | 
तस्य योनि परिपश्यन्ति धी रास्तस्मिन्‌ ह तस्थुर्भुवनानि विइवा een 
यो देवेभ्य आतपति यो देवानां पुरोहितः। 
gat यो देवेभ्यो जातो नमो रुचाय ब्राह्माये॥२०॥ 
रुचं ब्राह्मं जनयन्तो देवा अग्रे तदब्रुवन्‌। 
यस्त्वेवं ब्राह्मणो विद्यात्तस्य देवा असन्‌ वशे॥२१॥ 
श्रीइच ते लक्ष्मीइच पत्न्यावहो रात्रे 
पाइवं नक्षत्राणि रूपमदिवनो व्यात्तम्‌ । 
इष्णन्निषाणामुं म इषाण सर्वलोकं म इषाण ॥२२॥ 
[यजुः] 
अस्मिन्‌ खलु पुरुषसूक्ते विशवोत्पत्तिरहस्यमतीव रमणीयतयोपर्वाणतम्‌। 
जगदुत्पादकस्येश्वरस्य महिमानं निरूप्य तत एव निखिलोत्पत्तिञ्च प्रदइ्यं विविध- 
जीवानां समुद्भव, वर्णव्यवस्थापनं, वेदाविर्भावः, जीवानाञच बन्धनम्‌, ऐहिकोन्नति- 
पुरस्सरं मोक्षमा्गप्रदशेनमित्यादिकं सर्वमेव सृष्ट्युपयोगि तत्त्वजातं निदिइय 
प्रकृतिनिगूढरहस्यं संग्रहेण प्रपञ्चितं विभाव्यते । 
इदञ्च पुरुषसूक्तं ऋग्वेदे षोडशचंम्‌ । अव्यक्तमहदादिविलक्षणो यः 
पुरुषविशेषः स एवास्य देवतात्वेनोन्नीयते। स च सवंप्राणिसमष्टिरूपो ब्रह्माण्ड- 
विग्रहो विराडाख्य: | सोऽयं सहस्रशीर्षा । सहख्रशब्दो5त्र अनन्तवचन उपलक्षण- 
उपलक्षणम्‌ । बह्माण्डाद बहिरपि सर्वतो Teraa 3 ae 
t त इति भावः । इत्यनेन 
ब्रह्मणो विराट्पुरुषस्य परमेइवरस्य सवव्यापकत्वं, सर्वेनियन्तुतवं, 
त्युपोद्दलितं भवति । यद्यपि परमेश्वरस्येयत्ताभावात्‌ पादचतुष्ट 
मशक्यम्‌, तथाऽपि जगदिदं परमेश्वरावेक्षयात्यल्पमिति 
qaa: 'तस्माद्‌ विराडजायत’ तस्मात्‌ आदिपुरुषात्‌ faxe 
ततो भूमिसृष्टि: | भूमि-ृष्टेरनन्तरञ्च जीवानां पुर: aj 
: अशवा गाव: जज्ञिरे। 


ततो वेदाइच जज्ञिरे देवाः 
साध्या ऋषयश्च । अन्यत्सवं सुगमम्‌ | इति सृष्ट्यृत्पत्तिवणनम इति। 


सृष्टिकर्त्त त्वञ्चे- 
यत्वं निरूपयितु- 
बोधनाय तत्पादत्वेनो- 
इ-ब्रह्माण्डदेह उत्पन्नः । 
रीराणि ससज । जीवानां 

देवशुनी नामेद्रस्य दूती, पणिभिइचोरिता गाः प्रत्याहत्तुंका मा तै सह तनोति संवादम्‌। 
एवं उवंशी-पुरूरवसोः संवादस्तु प्रसिद्ध एव । एवं यम-यमीसुक्तमपि निरतिशयं 
मनोहारि । परमेतान्युपाख्यानानि पुरावृत्तविषयमतिरिच्य किमप्यन्यज्जीवनोपयोगि 
तत्त्वज्ञानमाविष्कुवेन्ति हितोपदेशपरम्‌ इति वैदिका मन्यन्ते । न खल वेदे पुरावृत्त- 
विषयीकृतं तत्त्वं किमपि प्रतिपाद्यते नित्यत्वात्‌, अपौरुषेयत्वाच्च । न हि नित्ये 
ऽनित्येतिवृतचर्चा श्रद्वेया भवितुमहंति । अतएव एतानि संवादरूपेणोपनतानि 
उपाख्यानानि, तत्त्वविद्यापरत्वेनेव विभाव्य व्याख्येयानि । 


गायत्रीमन्त्रः 

वेदेषु सुप्रसिद्धो भन्त्रो गायत्रीमन्त्रः सवितुदेवताकः सवितारमभिलक्ष्य 
प्रवृत्तः । प्रतिपाद्यदेवतानुरोधेनेवायं सावित्रीत्यप्युच्यते । गायत्री तु छन्दोऽनु- 
रोधात्‌ । एष च मन्त्रः प्रधानत्वात्‌ त्रिष्वपि वेदेषु ऋग्यजुःसामसु उपलभ्यते । 

मन्त्रोऽयं वैदिकैरतीव महतत्वमुपलम्भितः। 
'तत्सवितुर्वरेण्यं भर्गो देवस्य धीमहि। 
घियो यो नः प्रचोदयात्‌ ॥ 

केचनात्र सविते तिपदेन सूर्यस्य, इतरे जगत्प्रसवितुः परमेश्वरस्य ग्रहणम- 
भिकांक्षन्ति । चतुविजशत्यक्षरा गायत्री । एवमष्टाक्षरनिबद्धस्त्रिभिः पादैघेटितं 
छन्दोऽदश्चतुर्विंशत्यक्षरात्मकम्‌ परन्त्वस्मिन्‌ मन्त्रे त्रयोविशतिरेवाक्षराणीति कृत्वा 
केचन ओमिति संयोज्य, अपरे 'वरेण्यं' इत्यतेत्‌ वरेणिय मिति विभज्य, चतुविशत्य- 
क्षराणि साधयन्ति । ब्रह्मपरत्वेनाभ्युपगमान्मन्त्रोऽयं 'ब्रह्मगायत्री' पदेनापि व्यव- 
feud । एष एव मन्त्रः सबेमन्त्रगरुत्वात्‌ 'गरुमन्त्रोऽप्यभिधीयते । नित्यसन्ध्यो- 
पासनादिषु केनाऽपि गौरववैलक्षण्येन॑व मन्त्रोऽयं जपादौ प्राधान्येन निवेशितोऽव- 
धार्यते ॥ 

वेदतत्त्वज्ञानमीमांसा 

अस्मिन्‌ संसारप्रपञ्चे, जीवननिर्वहणार्थं यावज्ज्ञानमावइयकं तावद्‌ 
भगवता परमेश्वरेण वेदद्वारा जनेभ्यः प्रदत्तम्‌ । तच्च ज्ञानं न कस्मैचिद्वर्गविशेषाय 
अपितु मनुष्यमात्राय प्रदत्तम्‌ । आम्नातं तथैव वेदे--'यथेमां वाचं कल्याणीमा- 
बदानि जनेभ्यः। -......- aft । तदेवं वेदेषु सर्वेषामेव जिज्ञासुनामधिकारः 
प्रतिपादितो भवति। 

दीर्घायृष्ट्वम्‌ 

लोके एकः प्रवादः प्रचरति ‘Stat भद्रशतानि पश्यति' इति। एतेन 

विज्ञाप्यते , यज्जीवनसाफत्यार्थं सर्वोत्कृष्टमावश्यकं मूल्यवच्च बस्तु यदस्ति 

तदायर्नाम । सति दीर्घे आयुषि एव मनुष्यः स्वमनोरथतरुं सफलयितुं पारयते, 
नाल्पायुष्को जनः । अतः तथा प्रयतितव्यं मनुष्येण यथा स दीर्घायुष्ट्वं लभेत । 
‘aera पुरुषः इति दातवर्षमितं परिमाणसामान्यमायुषः । शतादपि अधिकं 
भवितुमहेति । आम्नातञ्च तथाहि :-- 

“तच्चक्षर्देवहितं पुरस्ताच्छुक्रमुच्चरत्‌ | पश्येम शरदः शतं जीवेम शरदः 
शतं शृणुयाम्‌ शरदः शतं भूयशच शरदः शतात्‌ V इत्यत्र “भूयश्च शरदः शतादिति' 
पदमायुषः शतवर्षादपि भूयस्त्वं सड केतयति ।) अपि च 

~ &ञ्र्यायषं जमदग्नेः कश्यपस्य त्र्यायुषं यद्देवेधु त्र्यायुषम्‌ TANSEY त्र्यायुषम्‌ ।” 
CEOS इति अस्मिन्‌ मन्त्रे ` सहन्रवर्षमितमायुरुपभोक्तुं शक्यते मनुष्येण यथा- 
वदृध्वेरेतस्केत यथोपदेशञानुष्ठानेत ूर्णादित्यब्रह्मचारिणा योगातुष्ठानपुरस्कृतजीवन- 
यापनेनेति निर्दिष्ट भवति । तत्सिद्धचर्थ ब्रह्मचर्याश्नमधमं उपदिष्टः । ब्रह्मचये- 
पुर्वकं विद्याध्ययनं यस्मिन्नाश्रमे स ब्रह्मचर्याश्रम उच्यते, प्रयमाश्रमापरपर्यायः A 
सो$यमाश्रमः मानवजीवनस्पाधारभित्तिरूप: अपरिहार्यत्वेनानुष्ठेयः इत्यनेकमेन्त्र- 
वर्णेराम्तातम्‌ । 


देवता ज्ञानस्य प्राधान्यम्‌ 


वेदार्थविधौ हि देवत-परिज्ञानं प्रधानम्‌ । अविदित्वा तु दैवतं न यथार्थार्थ- 
संविधानाय कठिचत्‌ करपते । तथा gata अविदितदेवतविज्ञानो व्याकुली- 
करोति मन्त्रप्रतिपाद्यमाशयमिति वेदविदां प्रवाद: । विज्ञातदेवतेनापि विनियोग- 
१. दीर्घायुःपरपतयर्थम यैवे देऽपि श्रूयते :-- 
“उत्क्रामतः पुरुष मावमंस्था मृत्युः षड्‌ वो शमवमुञ्चमाना । 
मा च्छित्या अस्मांल्लोकादग्नेः सूर्यस्य संदृशः ॥'” 
[८॥१॥१॥४] 
२. शतवर्षमितमेकमापुरुच्पते-ताद शि त्रीणि आयूंषि इति त्र्यायुषं, तज्जम- 
दग्ने: ज्वलज्जठराग्ने: पुरुषप्य सुलभम्‌ । पुनश्च द्वितीयं त्र्यायुषं कश्यपस्य- 


पश्यकस्पेति यावत्‌, चक्षुष्मतो सम्य्ज्ञाउध्यानप्रेक्षावत इत्यर्थः, पुनश्च श्र्यायुषं- 


देवेषु दिव्यगुणवत्सु परिपुर्णयमनियमादिअनृष्ठातृषु यत्सम्भवति तदायोज्य सर्व 
नवशतमितं भवति मिलितम्‌ । ततः शतवर्षसामान्यमायमिलितं तत्सहस्रायुर्भव- 
तीति निदिश्यते स्फुटम्‌। तथा चोतं बृहद्वेवतायां--'महानाम्न्य: ऋचो TE- 
इ्चुन्ट्र्यारचव या वदत | सहखरयुगपर्यःतं agai स राध्यते । [८ 4 é 

ama कृतोऽथों न मंनांक्‌ं स्वारस्यमइनुते । विनियोगो? हि नाम मन्त्राणां 
इ दंकत्त॑व्यतया कर्मभिविशेषः सम्बन्धः | उक्तञ्च--“अनेनेदं तु कर्तव्यं विनियोगः 
प्रकीत्तितः” इति a च विनियोगः द्विविधः सामान्यो विशेषश्च । कृत्स्नायाः 
संहिताया आम्नातक्रमेण यस्मिन्‌ कस्मिन्‌ वापि कर्मणि कृतो विनियोगः 
सामान्यः । विशेषस्तु तत्तत्क्रतौ सूत्रकारेराशवलायनादिभिः सविशेषं निदिष्टः । 
स च पुनस्त्रिविधः सूक्तविनियोगः, तर्यर्चादिविनियोगः, एकर्चादिविनियोगइच | 
तदविनियोगान्‌रोधेन, तत्तत्कत्वर्थमपेक्ष्य कृतस्यार्थस्य, मन्त्रार्थस्वारस्यविरहान्त 
तथा प्रामाण्यं यथा दैवतमपेक्ष्य प्रकरणानुरोधेन मन्त्रगतपदार्थस्योहापोहव्यूह 
समथितस्यार्थस्य । अतः विनियोगमनुसन्धाय कृतोऽर्थो न कर्हिचित्‌ संहितायाः 
सास्नातमंत्रक्रमस्वारस्यमधिष्ठाय कृतस्य वेदार्थस्य तुलामधिरोहति। 

तस्मान्मन्त्रस्वारस्यसमपितोऽर्थं एव मुख्यः । विनियोगजोऽर्थश्च गौण 
इत्यवसेयम्‌ । 

पृथिव्या गतिद्वँ विध्यम्‌ 
आयं गौः प॒र्निरक्रमीदसदन्मातरं पुरः। पितरञ्च प्रयन्त्स्वः । [यजु ० ३।८] 

अस्मिन्‌ मन्त्रे पथिव्याः स्वाक्षोपरि प्रात्यहिक ग्रमणं सूर्यमभितश्च वाधिक- 
प्रदक्षिणसावर्तनमिति द्विविधा गतिः प्रव्यक्तं प्रतिपादिता । अत्र पूर्तिः भूतानां 
प्राणरक्षिका गौः असदत्‌-अविरतं मातरं == मानदण्डभूतं स्वाक्षदण्डम्‌ अक्रमीद्‌ 
भ्रमति ga: पितरं भूतानां पातारं सूर्यमित्यर्थ: । पुरः पुरतश्च स्वः प्रयत्‌ 
द्युलोकं प्रयन्‌ आक्रमन्तो सती आ-समन्तात्‌ प्रदक्षिणं पुर एव आवत्तेत्त इति भाव: । 
तदेद्‌ भूभ्रमणविज्ञानं समुपदिष्टं भवति । इति मन्त्रमाधारीकृत्येव कदाचिदार्य- 
सिद्धान्ते भूमेरगतिद्वैविध्यमभिव्यक्तीकृतम्‌ । ° 


१. कर्मभिः सम्बन्धो वितियोग इत्युक्तम्‌ । तत्र स्य के कर्मणा विनियोग 
कुतश्चेत्येतद्विपये मीमांसकः श्रुति-लि ङ्गःवाक्य-प्रकरग-स्था [-समाख्यालक्षणानि 
षट्‌ प्रमाणानि सूत्रितानि, तेषां पूवपिक्षया परवत्तिनां दोबेल्यम्‌ । तत्र साक्षा- 
त्सम्बन्धबोधकः शब्द: श्रुति: । श्रुतिमपेक्ष्य विनियोग: श्रौतविनियोग: । लिङ्ग 
नाम शब्दनिष्ठम्‌ अर्थनिष्ठ वा सामथ्यंम । तदपेक्ष्य कृतो विनियोगो लैज्चिक- 
विनियोग: इति दिक्‌ । 

२. प्रायशः ४२१ मितशाकोद्भवेन आर्यभट्टेनापि स्वीये आर्यसिद्धान्त 
'अनुलोमगतिनौ स्थः पश्यत्यचलं विलोमगं यद्वत्‌ । अचलानि भान्ति तद्वत्‌ समः 
परिचिमगानि लड्कायामित्यादि सन्दभेण भूमेगेतिद्वैविध्यमभिव्यक्तीकृतम्‌ । 

व्योमयानविज्ञानम्‌ 
किञ्च व्योमयानवर्णनमप्युपलभ्यते वेदे :-- 
तुग्रो ह भुज्युमहिविनोदमेघे रयि न कहिचिन्ममुवाँ अवाहाः | 
तमूहथुनौ भिरात्मन्बती भिरन्तरिक्षप्रुदृभिरपोदकाभिः॥ [ऋक्‌ १।११६।३] 
अस्मिन मन्त्रे आख्यानर्पेण व्योमयानवर्णनमाम्नातम्‌ । तुग्रो नास 
रार्जाषः अरातिबिजयाय स्वसुतं भुज्युनामानं नावा प्राहेषीत्‌ । तमेतं नौभिः 
अद्विनावूहथुः । कीदृ्ञभिनौ' भिरित्याह--आत्मम्वतीभिः यार्त्रिकथोजनया 
गतियुवताभिः पुनः अन्तरिक्षप्रुद्भिः अन्तरिक्षे गच्छन्तीभिः अतएव अपोदकाभिः 
उदकसम्पर्करहिताभिः, इत्यर्थः | अत्रायमाशयः, जलस्थलान्तरिक्षपामिन्यो नौका 
व्योमयानादिवाहनबिशेषा निर्मातव्याः | 
वेदे वर्णाश्रमधमेविषय : 
वेदानां पर्यालोचनेन ज्ञायते यन्मनुष्याणां कर्मादिभेदतः पञ्च श्रेणिबिभागाः 
उपदिष्टाः, ब्राह्मणः, क्षत्रियः , वेश्यः, दासः, दस्युइचेति । तेषु चत्वार? आर्याः। 
दस्युइचानार्यः । ते भेदा परनाज्जातिपदेनोपचरिताः। जातिशब्दशच जन्मवचनः। 
अतएव तदनुक्रामति काले ते-ते भेदा जन्मना एव प्रवृत्ताः । जातिः जन्मानुसारिणीति 
लोकोक्तिरपि तदानुगुण्येन प्रचलिता । परन्तु अभ्युपगसोऽयं बेदेन संवदतीति 
बेदिकसाहित्यावलोकने विभाव्यते । तथा चापस्तम्बे :-- 

“धर्मेचर्यया जघन्यो वर्णः पूर्व पूर्वं बर्णमापद्यते जातिपरिवृतौ । अधर्म- 
चर्यया पूर्वो वर्णो जघन्यं जघन्यं वर्णमापद्यते जातिपरिवृतो' इति [२.५.१०-११] 
परन्तु केचनात्र विप्रतिपद्यन्ते, जातिशब्दस्य जन्मपर्यायत्वेन, जन्मान्तरे जातिः 
परिवर्ततरमिति भावेनेबेतदुक्तमित्यभ्युपगच्छन्ति । 

एभिः सर्वेजंनेः परस्परं प्रीतिभावेन बत्तितव्यमित्यप्युपदिष्टं भवति । 

'प्रियं मा कृणु देवेषु प्रियं राजसु मा ET । 
प्रियं स्वस्य पश्यतः उत शूद्र उतायें॥ 
prt [अथवे० १८।१।८।१] 


f: ब्राह्म गो पो 
१ ब्राह्मणोऽस्य मुखमासीद्‌ बाहू राजन्यः कृत: | 


कळ कमा य्यः पद्भ्यां गृद्रोञ्जायत"॥ [ऋक्‌ १०।९०।१२] 
अपि च :-- 


= 


ब्राह्मण ब्राह्मणं क्षवाय राजन्यं मरुते वैश्यम्‌ तपसे श्रम्‌ [ यजुः | 

इति समानभावेन स्नेहभावोऽभिनन्दनीयः सर्वेषु मानवसमाजेष्विति 
निर्दिष्ट भवति। न जातु वबेषम्यनैघ ण्ये इति भावः। 


ब्रह्मचर्याश्रमः 
वेदाध्ययनेनावगम्यते यन्मानवजीवनं चतुषु विभागेषु विभक्तम्‌ । ते च 
चत्वारो विभागाः चत्वार आश्रमा अप्युच्यन्ते । आश्रम्यते स्थीयते यस्मिन्‌ स 
आश्रमः। ते च आश्रमाः, ब्रह्मचर्य-गृहस्थ-वानप्रस्थ-संन्यासलक्षणाः । TA- 
विशतिवर्षपर्यन्तमेकस्मिन्‌ एकस्मिन्‌ आश्रमे विश्रम्य चत्वारोऽपि आश्रमास्सेव्य- 
त्वेन निदिष्टाः, तत्रापि ब्रह्मचर्याश्रमाण्यप्रथमाश्रमस्तु स्वैरेव जनैः अपरिहार्यत्वेन 
परिपालनीयः । प्रथमाश्रममन्तरा आश्रमान्तराणि अनुष्ठातुं न शक्यन्ते । 
गृहस्थादित्रयः आश्नमास्तु ऐच्छिकाः । तत्परिपालने पुरुषः सर्वथा स्वतन्त्रः । 
परन्तु प्रथमाश्रमानुष्ठाने स स्वातन्त्र्यन्ताह॑ति । यतः प्रथमाश्रम एवालम्बः 
सर्वाश्रमान्तराणाम्‌ । सिद्धे सति प्रथमाश्रमे सर्वे आश्रमास्सफला भवन्ति । इलि तस्य 
प्राधान्यमपरिहार्यत्वञ्च प्रतिपादितम्‌ । आचार्यो ब्रह्मचारी भवन्नेव सफलाचार्यो 
भवति राजा ब्रह्मचारी सन्नेव राष्ट्र रक्षति। युवा ब्रह्मचारी सफलतामइनुते। युवतिः 
कन्याऽपि ब्रह्मचारिणी भवन्ती साफल्यं भजते। अस्मिन्‌ हि आश्रमे प्रतिष्ठितरय जनस्य 
शारीरिकी मानसी च स्थितिः सम्यग्व्यवस्थिता विकसिता च भवति । “प्राणापान 
जनयन्नुदव्यानौ” इत्यनेनादिश्यते । ब्रह्मचर्यमनुतिष्ठन्‌ हि ब्रह्मचारी “भ्राजद्‌ ब्रह्म 
ज्ञानज्योति बिभति। तस्मिन्‌ (विश्वेदेवाः) सर्वे दिव्यगुणाः समेताः समाविष्टा wa- 
न्ति । अथ च वाचं, मनो, हृदयं ब्रह्म, मेधां जनयन्‌ वत्तते इति । वाकूशक्ति, मनोबलं, 
सौहार्द, झानज्योतिः, बुद्धिबलञ्च सर्वोत्क्ष्टत्वेन sada इति भावः।” किञ्च, 
'स स्नातो बभ्रुः पिड्‌ गल: पृथिव्यां बहु रोचते” स ब्रह्मचारी स्नातको भूत्वा तेजस्वी 
स्वर्णवर्णः पृथिव्यां निरतिशयं देदीप्यमानो विभाति इत्याशयः । सर्वाश्रमाणां 
शरेष्ठतमे द्वितीयाश्रमे गृहस्थाख्ये, प्रविशन्ति, प्रवेशयोग्यतामासाय, विद्यातपोभ्यां 
शारीरिकीं मानसीं शक्तिरूपाम्‌ यदीच्छति गृहाश्रमे प्रवेष्टुम्‌ । अन्यथा याव- 
दायुषं पुनौतं ब्रह्मचर्य्यं चरन्तः उध्वरेतस्काः भवन्तः, प्रसाधयन्तः चित्तप्रसादनी- 
इचतस्रो मैत्यादिभावनाः, प्रसादयन्तशच विशोकां ज्योतिष्मतीं चित्तवृत्ति, ऋतम्भरां 
प्र्ञामासादयन्तः, ्रदीपयन्तश्चोजस्वलमन्त््योतिः ˆ निर्धूतसकलकल्मषाः स्फटिक 
इव विशुद्धान्तःकरणा निर्मलाः सन्तो ब्रह्मानन्दमुपरसयन्तः सन्तः ब्रह्मभूयाय 

कल्पन्ते, मानवजीवनस्य चरमो वेरं पल्लवयन्तः। 
` - सोऽयम्‌ आश्रमाणां प्रथमः सर्वोत्कृष्टश्च ब्रह्मचर्याश्रमः सानवजीवनस्या- 
धारभूतः । ब्रह्मचर्याश्नम एव शारीरिकों मातसीञ्च शक्ति विकासयति, विज्ञद- 

यति च विद्याबुद्धिबल बाल: । तदेतं ब्रहाचर्यमहिमानँ प्रदशयन्तः कतिपये मन्त्री 
4 ae उपनयमानो ब्रह्मचारिणं कृणुत गर्भेमन्तः । 
तं रात्रीस्तित्र उदरे बिभति तं जातं द्रष्दुमभिसंयन्ति देवा :॥२॥ 
इयं समित्पुथिवी द्यौडितीयोतान्तरिक्षं समिधा पृणाति । 
ब्रह्मचारी समिधा मेखलया श्रमेण लोकाँस्तपसा पिर्पात्त ॥ 
पूर्वा जातो ब्रह्मणो बरह्मचारी धर्म वसानस्तपसोदतिष्ठत्‌ । 
तस्माज्जातं ब्राह्मणं ब्रह्म ज्येष्ठं देवाइच सर्व अमृतेन साकम्‌ ॥ 
x X * 
आचार्यो ब्रह्मचारी ब्रह्मचारी प्रजापतिः । 
प्रजापति विराजति विराइिन्द्रोऽभवद्ठशी ॥ 
ब्रह्मचर्येण तपसा राजा राष्ट्रं विरक्षति। 
आचार्यो ब्रह्मचर्येण ज्रह्मचारिणमिच्छते ॥ 
ब्रह्मचर्येण कन्या ३ युवानं विन्दते पतिम्‌। 
अनड्वान्‌ ब्रह्मचयेणाशबौ घासं जिगीर्षेति ॥ 
agadi तपसा देवा मृत्युमुपाध्सत। 
qa ह ब्रह्मचर्येण देवेभ्यः स्व राभरत्‌॥ 
X नः रः 
चक्षु: शरोत्रं यशो अस्मासु ANA रेतो लोहितमुदरम्‌ ॥ 
तानि कल्पद्‌ ब्रह्मचारी सलिलस्य पृष्ठे तपोऽतिष्ठत्तप्यमातः समुद्रे । 
स स्नातो बभ: पिळ गल: पृथिव्यां ag रोचते॥ इति ॥ 
अस्मिन्‌ खलु बह्याचर्यकाले गुरकुलाश्रमे निबसन्तो ब्रह्मचारिण आचार्यः 
सकाशात्‌ विविधा विद्याः, विज्ञानानि, शिल्पकलाइच शिक्षन्ते निःशुल्कम्‌ | तदर्थ 
बेदेऽतिरमणीयं वाणीसुक्तं प्रवत्त॑ते सहूदयहूदयावजेकम्‌ । ऋग्वेदस्य दशममण्डलस्य 
एकसप्ततितमं सूक्तम्‌ :-- 
सक्तुमिव तितउना पुनन्तो यत्र धीरा मनसा वाचभक्तत । 
अत्रा सखायः स्यूते भद्रेषां लक्ष्मी निहिताऽधिबाचि । 

५ [Eo १०७१ सू०] 
यज्ञेन वाचः पदवीयमायन्तामन्वविन्दन्नृषिषु प्रविष्टाम्‌ । 
तामाभृत्या व्यदधुः पुरुत्रा तां सप्तरेभा अति संनवन्ते ॥३॥ 
उत त्वः पश्यं ददर्श वाचमुत त्वः शृष्वन्न शृणोत्येनाम्‌ । 

' उतो त्वस्म तन्वं वि सल्ले जायेव पत्य उज्ञती सुवासाः ॥४॥। 

उत त्व॑ सस्ये स्थिरपीतमाहुनेनं हिन्वन्त्यपि बाजिनेष । 
अधेन्वा चरति माययेष वाचं शुश्ुवां अफलामपुष्पाम्‌ ॥५॥ 
अक्षण्वन्तः कणवन्तः सखायो मनोजवेष्वसमा बभूवुः। 
आदध्यास उपकक्षास उ त्वे Gal इव स्नात्वा उ त्वे ददृश्रे ॥७॥ 
इसे थे नार्वाझ न परश्चरन्ति न ब्राह्मणासो न सुतेकरासः। 
त एते वाचमभिपद्य पापया सिरीस्तन्त्रं तन्वते अप्रजज्ञयः ॥९॥ 
वाणी, विद्या, सरस्वती, भारती इत्यनर्थान्तरम्‌ । सेयं वाणी द्विविधा, 
परा-अपराभेदात्‌ । या हि ज्ञानविज्ञानपदेनापि परिभाष्यते । तत्र ज्ञानं आध्या- 
ल्मिकलभिधत्ते, विज्ञानञ्च भौतिकं तद्धि विद्या-अविद्यापदेनापि श्रूयते । पत्रे- 
aan watt विद्याञ्चाविद्याञ्चेति। यत्र ज्ञानमन्तरेण विज्ञानमन्धम्‌ तत्र 
विज्ञानमन्तरेण ज्ञानसपि पङ यु । अन्ध-पङ्‌ गु-न्यायेनोभयोमिथः सहकारभाव 
एब कल्पते सिद्धये नान्यथा । 'सक्तुसिव तितउना पुनन्तः” इति मन्त्रलिङ गेन व्यज्यते 


feat ज्ञानविज्ञानरूपां gra इति भावः 
वेदे गृहस्थाश्रसोपदेश 

गृहस्थाश्रमो हि नास मानवससाजस्य सूलाधारभूतः कोऽपि परप्रपुनीतः 
प्रेयःप्रधानः श्रेयस्सावनञ्चाश्चसः। एष हि आलम्बः सर्वोन्नतीचां, प्रश्रयः समस्त- 
सुखञ्ञम्पदास्‌ | एतदाश्रमोत्कर्षणेच संसिध्यति सानवानां शारीरिकी, आध्यात्मिकी 

मातसी चोन्नतिः। अतएवाश्रससमं, सनीषिणः आमनन्ति सर्वेतराश्रसाणामाधार- 

भूमिस्‌ । अस्य गृहस्थाश्रमस्य चोषक्रसः विवाहसंस्कारेण सञ्जायते | विवाह- 
विधिश्रतिपादका अन्त्रा अतीवरमणीयार्थ पल्लवयन्तः कस्य मनीषिणो हृदयोल्लासं 
नातन्बते | 

at: पुता योषितो यज्ञिया इमा ब्रह्मणां हस्तेषु पृथक्‌ सादयामि। 


यत्कास इदसभिषिञ्चासि वोऽहभिग्द्रो मरुत्वान्त्स ददातु. मे। 
[अथर्व, ६।१२२।५] 


अबं भावः--शुद्धाः पुताः यज्ञियासः बैवाहिकयज्ञयोग्याः योषितः तरुण्यः 
aam ज्ञानिनां हस्तेषु प्रदातव्या इति भावः | तदेतेन तरुणीनां विवाहो योग्यः, 
area ज्ञानिभ्यः पुरुषेभ्य एव प्रदेया इति निदिइयते । 


वेदे स्त्रीपुरुषयोः समानाधिकारः 


बैदिकदृशा विमृस्यमाने तु वेदेषु स्त्री-पुरुषयोः समानाधिकारः उपदिष्टो 
विभाव्यते । अन्तरेण पुरुषं नारी नार्थकरी, पुरुषोऽपि तथेव नारीं बिना अपार्थः । 

३४ संस्कृतसाहित्यविमशंः 


उभयोरनयोः मिथः सम्पृक्तयोः सायुज्यं सहकारिता चैवार्थावहा सती फलाय 
कल्पते समानभावेत | नानयोविषये उत्कर्बापकषौ पदं दधतः । मन्यामहे पुरुषो 
जनिता-जनकः, परं स्त्री अपि जननीति न विस्मर्तव्यम्‌ । यानि कार्याणि पुरुषाः 
साधयन्ति, सत्यं, तानि स्त्रियः साधयितु न परिवृढा: । परन्तु यानि स्त्रियः 
साधयन्ति तानि पुरुषा अपि साधयितु न प्रभविष्णव इत्यप्यपेतशङ्कम्‌ । अत 
उभयोः शिक्षा दीक्षा च पितृभ्यां समानभावेन सम्पादनीयेति वेदनिर्देशः। 
विवाहसुक्तमिदमतीव रमणीयार्थप्रतिपादकम्‌ । विवाहविधो प्रयोजनी- 
येषु मन्त्रेषु प्रधाना निम्नाङ्किताः । तत्र सौभाग्याय दस्पती हस्तग्रहणं कुरुतः । 
वरो वधूमभिभाषते-- 
'गृभ्णाभि ते सौभगत्वाय हस्तं मया पत्या जरदण्टि्यथासः । 
भगो अर्यमा सविता पुरन्धिः सह्यं त्वादुर्गाहेपत्याय देवाः ॥ 
ततो अग्निरभ्यथ्येते:-- 
तुभ्यमग्रे पर्यहत्त्सुर्यां वहतुना सह। 
पुनः पतिभ्यो जायां दा अन्ने प्रजया सह्‌ ॥ 
ततो विवाहसंस्कारानन्तरं नवोढयोर्दस्पत्योः नित्यमा ङ्कल्यमाशांसितुं 
प्रवतेन्ते मन्त्राः | तथा हि-- 
“इहेव स्तं मा वियोष्ट विइवमायु््यंशनुतम्‌ | 
क्रीडन्तौ पुत्रैनेप्तृभिर्मोदसानौ स्वे गृहे ॥ 
बैदिकसंस्कृतिप्रसिद्धेषु षोडशसंस्कारेषु विवाहः खल्‌ प्रधानतमः । विवाहो 
हि नाम दम्पत्योः कोऽपि अविच्छेद्योऽरिनसाक्षिकः सम्बन्धो मैत्रीभावरूपो 
मन्त्रेनियन्त्रितः । पाणिग्रहणानन्तरं वधूवरो ब्रुवाते :-- 
समञ्जन्तु विशवे देवा समापो हृदयानि नौ । 
सम्मातरिशवा सं धाता सम्‌ देष्ट्री दधातु नौ ॥ 


विवाहविधौ हि प्रथमं तावत्पणिग्रहणं, ततो यज्ञाग्निपरिक्रमा, ततो लाजा" 
होमः, शिलारोहणं, ध वदशनं, quests, सप्तपदी च। ततो मिथः सम्मानं सौहार्दम्‌ । 
अन्योऽत्यदोषसहिष्णुत्वं ततः आत्मोत्सर्गादिप्रदशञनम्‌ । परिणीताया देव्याः पतिकुलं 
कीदृशं गौरवास्पदं पदमित्यपि ध्वनयति श्रुति :-- | 
सास्याज्ञी शवशुरे भव साम्राज्ञी शवभ्ूवां भव। 
ननान्दरि साम्राज्ञी भव, साम्राज्ञी अधिदेवुषु ॥ 
अहो कीदृशं सम्मानास्पदं पदं स्त्रीम्यः समपित वेदे। पाणिग्रहणानन्तरं वधू: 
शवशुरकुले निवसेदिति निरदिशन्नाह-- 

वेदप्र करणम्‌ ३५ 


os 


भगमस्या वचे आदिष्यधि वृक्षादिव स्रजम्‌ । 
सहाबुध्त इव पर्वतो ज्योकपितृष्वास्ताम्‌ ॥ [अथवे० १।१४।१] 
अस्याः कुमार्या भगमैइवर्य वर्चः ओजः प्रतिष्ठामित्यर्थः वृक्षादिव ्रजम्‌ 
आददामि। पितृषु सम पितृकुले इदं निरन्तरं पर्वत इव निइचला भवतु । स्वपितृ- 
देशात्‌ वृक्षात्‌ ्रजमिव पृथग्भूय सम्प्रति इवशुरवेश्मति स्थिरीभूय इयं निवसतु इति 
भावः | 
पुनश्च वधूपक्षवत्तिनः आहुः -- 
'एषा ते राजन्‌ कन्या बधूनिधूयतां यम । 
सा मालुर्बध्यतां गृहेऽयो स्ातुरयो पितुः॥ [अथर्य १।१४।२] 
हे यम-संयमश्ील राजन्‌-वरराजन्‌ एषा कन्या तव वधू: तव गृहे निवसेत्‌ | 
परन्तु स्वमातृ-पितृ-भ्रातृगृहेषि बध्यताम्‌ ततोऽपि सम्ब्रन्धविच्छेदं न कुर्यादित्यर्थः । 
स्वकन्यादानं प्रकुवेन्‌ पिता वरराजानमाह :-- 
एषा ते कुलपा राजन्‌ तामु ते परि दद्मसि । 
ज्योक्‌ पितुष्वासाता आशीष्ण: शमोप्यात्‌ ॥ [अथवं १।१४।३] 
हे वरराजन्‌ एषा कन्या तव कुलपा भवेत्‌ इति हेतोस्तां तुभ्यं ददामीति 
भावः । इयं ज्योक्‌ निरन्तरं शीष्णः--शिरसि मस्तिष्के वा आ-समन्तात्‌ झसोप्यात्‌ । 
शमविचारबीजानां वपनं कुर्यान्न कदापि विषमानामित्यर्थः । 
भूयोऽपि वधूरक्षणार्थं पत्युविधेयमुपदिशति :-- 
'असितस्य ते ब्रह्मणा कइ्यपस्य गयस्य च। 
अन्तः कोशमिव जामयोऽपि नह्यामि ते भगम्‌ ॥ 

[अथवे० १। १४४] 
इत्यनेन जामयोऽन्तः कोश इव सदेदा रक्षणीया इति निरूपितं भवति | 
गृहस्थाश्रमप्रविष्टा स्त्री विदुषी भवन्ती मूर्घन्या वावकलाकुशला स्यात्‌ | 

पतिइचापि तत्सम्मत्या एव समस्तगृहकार्यभारं वहतु इत्यपि निर्दिशति श्रुति :-- 
‘ag केतुरहं Heat हमुग्रा विवाचनी । 
मामेदनुक्रतु पतिः सेहानाया उपाचरेत्‌ ॥ इति ॥ 
एवं पू्णतयाऽनुष्ठितब्नह्मच्यत्रतानामेव कुमाराणां, कुमारीणाञ्च गृहस्था- 
श्रमे प्रवेशो निर्दिष्ट: | 
बरह्मचर्येण वे कन्या युवानं विन्दते पतिस्‌ इति तथैव युवाऽपि ब्रह्मचर्येण 
ुर्वात पत्नी विन्देतेति ध्वनितं भवति। तदेतेन वृद्धबालविवाहोऽपि सुतरां परिहृतो 
वेदितव्यः | 

वेदे विवाहसम्बन्धस्याविच्छेयत्वम्‌ 

स च विवाहसम्बन्धो मन्त्रविधिप्रणिवद्धग्रन्थिकः, प्रतिज्ञातपतिपत्नी- 
बरतोदेदैरभ्यनृज्ञातः पुनीतयज्ञाग्निसाक्षिकः बरवधूपित्रोरनुमतो यावज्जीवन- 
सविच्छेदत्वेन सिथो गुरुग्रन्थिनिगडितो वरीवात्त इति ma निरूपितेः सन्त्रवण- 
रवबध्यते । एतादुङतियसनियन्त्रित एव समाजः सुखं शान्ति समृद्धिपद्धतिञ्चा- 
बलम्बते । एष प्रणयसस्बन्धः न तात्कालिकोऽनियतो वा अपितु नित्यो यावज्जीवन- 
कालस्थायी च । केवलं मृत्युरेव तमपहत्तु परिवृढ़:' अथवा कश्चिदप्रतिकार्य; 
प्रत्यहव्यूहरूपो रुग्विशेषः अशेषविदेषोपायरप्रतिविधेयः आपद्धर्मर्पो नान्यः 
करिचन्मनशचाञ्चल्यप्रणोदितः । झूपलावण्यतारतम्यपारम्पर्यपरिवेल्लितः, प्रकाम- 
HATS खल्यलालितो लाम्पट्याभिनिबेशः । एवं सत्येव दाम्पत्यप्रणयप्रसरः 
प्रकर्षतरो भवन्‌ उत्तरोत्तरं द्रढिसानमभिनन्दति सन्तानवितानललितलतास्ण्डपं 
समाश्नित्य । गाहेस्थ्यजीवनानन्दस्य चाधिरोहति पराकाष्ठाम्‌ । इष्टापुत्त, 
योगक्षेसं चतुरत्रमुपलभते, शशशूझ गायते चानिष्टनिकरः | 

वेदे-एकपत्नीकमेव व्रतं न बहुपत्नीकम्‌ 

एवं सति निषिद्धे विवाहसम्बन्धोच्छेदे निसर्गत एव वहुपत्वी-परिणयोऽपि 
सुतरां निरस्तः। तस्य कुत्रापि बिधानासद्भावात्‌ । एकः एकामेव पत्नीं परिणयेत्‌ | 
एवं पत्न्यपि एकमेव पति वृणुयात्‌ । तथा च भगिनी-भ्ातूदिवाहो नितरां निषिद्धः । 
'यसयसीसूक्तञ्चैतद्पोट्टलूकत्वेन प्रागेवोदाहूतस्‌ । 

वेदे राजधर्म: 

‘ag राष्ट्री संगमनी वसूनां चिकितुषी प्रथमा यज्ञियानास्‌ । 

तां मा देवा व्यदधुः पुरुत्रा भूरिस्थात्रां भूर्ावेशयन्तीस्‌ । 

सया सो अन्तसत्ति यो विपश्यति यः प्राणिति य ई शुणोत्युक्तम्‌ । 

असन्तवो मां त उप क्षियन्ति श्रुधि श्रुत seta ते वदासि। 

[ऋग्वेद १०।१२५ ३-४] 


१. वस्तुतः न क्षणिकसम्भोगलक्षणं हि तद्विवाहो नाम । एष खलू दम्पत्योः 
चिरजीवनमिलनरूपः | नारी न मनाक्‌ सम्भोगवस्तुरूपा अपितु सम्माव्या, 


- गृहसाम्राज्चीस्वरूपा च । न Fae दम्पत्योरेव शान्तिविवाहे निर्भरा किन्तु 
समाजस्य शान्तिरपि सुतरामनुसन्दधाति तम्‌ इति विवेकः । 


२. आपद्ध्मइच--नष्टे मृते प्रब्रजिते क्लीवे च पतिते पतौ । _. 
आपत्स्वेतासु नारीणां पतिरन्यो विधीयते ॥ ˆ 

त्रीणि राजाना विदथे पुरूणि परिविइवानि भूषथः सदांसि 
[ऋग्वेद म० ३ Fo ३८] 
एवमथर्वेणि अपि राजसभायाः मन्त्रिमण्डलस्य, राज्यकायस्य च सौकर्यण 
सञ्चालनार्थमतिदेशो विहित :-- 
“ears वा इदमग्र आसीत्‌ | सोदक्तामत्‌ । सा सभायां न्यक्रामत्‌ । 


सोदक्रासत्‌-सा समितौ न्यक्कासत्‌ । सोदक्रासत्‌ मन्त्रणं न्यक्तामतू Ut 
[अथर्व ८१०१-१२] 


वेदे वेश्यधर्म: 
राष्टस्याथिकर्स्थात समचेत॑ वणिग्धर्म उपदिश्यते । निर्धन राष्ट्रं परे- 
रभिभूतं सर्वदा दुःखभाजनं सदवनतिगत्तें निपतति । अतो व्यापारोद्योगट्वारा 
घनधान्यसर्माद्धि कर्तुमेव वै्येस्सततं प्रयत्नशील: भवितव्यभ्‌ | 
gang वणिजं चोदयासि स न एतु पुर एता नोऽस्तु | 
नदन्नराति परिपन्थिनं सुगं स ईशानो धनदा अस्तु मह्यम्‌ ॥ 
[अथर्व ८।१०।३-१२] 
ये पन्थानो बहवो देवयाना अन्तरा द्यावापृथिवी सञ्चरन्ति । 
ते मा जुषन्तां पयसा घृतेन यथा क्रीत्वा धनसाहरन्ति ॥ 
[अथर्व ३.१५.२] 
अत्र बणिग्धर्सनिरूपणपुरस्सरं बाणिज्यस्य मौलिको राद्धान्तः पल्लवितः | 
धनेन धनवर्द्धनाय वणिग्भिः रथयोतवायुयानादिभिः स्थलजलगगनमागंण सञ्च- 
रद्भिः ` राष्ट्रस्य कोषवृ्धिः सम्पादनीया । किळ्च-- 
~ येन धनेन प्रपणं चरामि धनेन देवा धनसिच्छमानाः । 
तन्मे भूयो Wag मा कनीयो अग्ने सातघ्नो देवा हविषा निषेध ॥ 
[aad ३।१५।५] 
तच्च धनं भूयो भवतु मा कनीय अल्पीय इति मन्त्रनिष्कर्षः | सर्वेऽपि जना 
राष्ट्रे धनवन्तः श्रीमन्तशच स्युः 'इति भाव: | 
वेदानां महत्त्वम्‌ 
aa हि विउवप्रपञ्चस्य ज्ञानराशेरपूर्वो निधिः । तेषां नित्यत्व 
मपौरुषेयत्वञ्च प्रायशः सर्वेः प्राचीनाचायेः स्वीकृतम्‌ | भगवता कुल्लूकभट्टन, 
मानवधमंश्ास्त्रस्य टीकाकारेणोक्तम्‌-- १ 
“'प्रलयकालेऽपि परमात्मनि वेदराशिः स्थितः” इत्युक्तिरपि वेदातां नित्यत्वं 
व्यवस्थापयति। वेदमन्त्रेषु पठितान्‌ शब्दानेवादाय लोके नामानि कृतानि आदो, 

(नि व्यक्तिविदोषाणां नामानि वेदसन्त्रेषु दुष्टिपथं गतानि 
इतिहासं परामुशन्ति इतिहासवदाभासमानानि । वस्तुतः वेदेषु SOC 
नास्ति नित्यत्वात्‌ इति सर्वे वैदिका आमनन्ति। भगवता मनुना ठु नास्तिको बेद- 
निन्दकः इति वेदनिन्दका नास्तिका इत्युद्घोषितम्‌ वेदानामीइवरीयज्ञानत्वात्‌ । 
एवं सर्वेः ब्राह्मणार-यककल्पोपनिषत्प्रभूतिभिनिखिलेः सन्दर्भवेंदानां ईश्वरीयत्वं 
। सबैदेशनेश्च मुक्तकण्ठेनैतदेवोद्घोषितमित्यवीचाम पुरस्तात्‌ | 


ततः कालान्तरे च ता 


समुपपादितम्‌ 
वेदानां निर्माणकालविषयको भ्रमाभितिवेशः 

अथ वेदानां निर्माणकालविषये किञ्चिदिव विमुश्यते । तदेवं वेदनित्यत्व- 
वादिनां नये तु वेदाविर्भावकालनिर्णेयस्य प्रश्न एव नोदेति। परन्तु ऐतिहासिकानां 
नयेऽपि वेदानां कालतिर्णयो न सुकरः। पाइचात्यविदुषा मोक्षमूलरमहाभागेन 
ऋग्वेदस्यावतरणकालः खे स्ताव्दात्‌ प्राग््वादशशतमितोऽवधारितः । परं तन्तिणयो 
ऽप्येषोऽनुमानिकः नखल्विदमित्यन्तया निर्णौतः । एवमन्येऽपि कोलब्रुक-विल्सन- 
कीथप्रभूतिमहानुभावा अपि मोक्षमूलरमेवानुधावन्ति। अन्ये हाग-आर्केबिशपाद्याः 
पाइचात्यविपहिचतः ऋग्वेदकालं खे स्तप्राक्सहत्रद्वयवर्षमितं परिकल्पयन्तिः | कल्प- 
सूत्रेषु धा ववर्णनमवलोक्य शार्मण्यदेशीयज्योतिविदा Fo जैकाबी-महोदयेनाङ्कितं 
यत्पुरा काले धू. वसति भास्वरं सुस्थिरञ्चासीत्‌ । तस्य तादृशस्थितिकालः खू स्त- 
MA २७०० वर्षमितः संभाव्यते । तदित्थं कल्पसूत्राणां निर्माणकालः ४७०० 
वर्षदेशीयः । ज्योतिविद्यातुगुण्येन जेकोबीनाम्ना विदुषा वेदकालनिर्णयः ६५०० 
वर्षादप्यधिककालः निर्धारितः। एवं लोकमान्येन बाल-ग ङ्काधर-तिलकमहाभागेन 
प्रतिपादितं यन्नक्षत्रमध्ये कृत्तिका एव सवंप्रथमत्वेनाभिमन्यते । ब्राह्मणतिर्भाण- 
काले-कुत्तिकानक्षत्रे एव नक्तंदिवोभयसास्यं भवति स्म । 

परमद्यत्वे एकविशतिमार्चमासे त्रयोविशेतिसितम्बरमासे च रात्रिदिवसयोः 
साम्यमुपजायते । सूर्यश्च तदाश्विनीनक्षत्रे स्थितो भवति, खगोलज्यौतिषयोः 
सिद्धान्तानुसारेण एतत्परिवत्तेनं-महतो दीर्घात्‌ ४५०० मिताद्‌ वर्षात्‌ पूर्वमेव 
भवितुं सम्भवति। स एव ब्राह्मणप्रन्थनिर्माणकालोऽपि सम्भवितुसहंति | 

मन्त्रसंहिताकाले नक्षत्राणां गणना मुगशिरोनक्षत्रत उपक्रमते स्म । 
एतन्ञक्षत्रगते सूर्ये रात्रि: दिवसश्च साम्यमइनुवाते स्म । ज्योतिषखगोलशास्त्रानु- 
रोधेन स्थितिरियं ६५०० वर्षपुवं सम्भवितुमहंति, अतः संहितानामपि निर्माण- 
कालः ६५०० वर्षमित एव भवितुमुपपद्यते । लोकमान्यतिलकमहोदयानां मते 
सहस्नद्वयवर्षाम्यन्तरमेव संहितान्तर्गता सर्वे मन्त्रा विरचिता अभूवन्‌ । अतः 
कतिपयाः प्राचीन ऋचः ८५०० वर्षपूर्वविरचिता विभाव्यन्ते । मृगशिरोनक्षत्रे 

वसन्तसम्पातघटनमेव तिलकमहाभागस्य बलीयसी युक्तिः प्रतीयते । उकततत्त्व- 
निर्धारणे एव श्रविष्ठायां रात्रिदिवससास्यमधिगम्य तिलको बालगङ्भाधरः 
मैत्रायणीसंज्ञकोपनिषदो निर्माणकालं त्रिसहत्रवर्षमितमवधारयति। एवं सति 
ऋग्वेदकालः ८००० वर्षमितोऽनुमानपथमारोहति, इत्ति तिलकोक्तिः। 

किञ्च पुण्यपत्तननिवासिना नारायण भवनराय पावगी महाभागेन तु 
भूगर्भशास्त्रप्रमाण: ऋम्वेदनिर्माणकालः नवसहस्रवर्षसम्मितः समुद्घोषितः। 
एवं यैः कैरपि विद्वद्भिः बेदनिर्माणकालो निर्धारितः तेः यथार्थसाधनासौलभ्यात्‌ 
केवलं स्वमनःकल्पितानुमानानुरोधेनैवेति तद्विधया कृतं निर्धारणं कियद्यावत्प्रामाण्य- 
कोटिमधिकत्तृमहेति । अन्धानुकरणमात्रमेवानृहरत्येतत्‌ । तुष्यतु न्यायेन स्थिति- 
वझंबदतया अस्माभिरपि तेषामेव मतं तत्तदवबोधाय तथैव यथास्वरूपं प्रतिबिम्बी- 
कृतसत्र। तदत्र प्रामाण्याप्रामाण्यनिर्णायका विद्वांस एव प्रमाणम्‌ । 

बेदनिर्माणकालनिर्धारणस्य दुरूहता न केवलमस्माभिरेव समुट्टङ्किता, 
अपि अन्यदेश्ञीयविदुषां सम्मतिरपि अस्मन्मतेन सह पुर्णसंवादं भजते । शामंण्य- 
देज्ञीयप्रसिद्धवेदज्ञेत इलेगालमहोदयेन वेदानां समस्तसंसारवाङमयेषु प्राचीन- 
तमत्वम ङ्गीकु्ंता, वेदनिर्माणकालनिर्णयस्य दुःशकत्वमुपपादितम्‌ । एवमेव तद्देश- 
सम्भवेनैव अठबर्ततवेव्वरमहोदयेनापीति दिक्‌ । एवं पाइचात्येः कालवि दिभिः वेदाना- 
माविर्भावकालः खू स्ताब्दात्पुर्व सह्नत्रय (३०००) वर्षपर्यन्तं निर्वारितः। अपरेश्च 
षद्सहस्रवर्ष (६०००) पर्यन्तम्‌ | भारतीयविद्वद्द रेण्पेत श्री वालगंगाधरतिलक- 
महाभागेन स्वकीय 'ओरियन' नाम्नि पुस्तके षट्सहर्रवर्षादषि पूर्वेकालिको वेदः 
कालः निर्धारितः, वेदोपरवणितन्यौतिबतत्वद्‌ष्टिमनुसन्धाय । विद्वद्वर-मेक्समूलर- 
महोदयेनापि खं स्तशतकात्पू्वत्रयोदश्ञशताब्दया अन्ते कतिपयऋचां निर्माण- 
काल; स्वीकृतः। एवं ह्विटनी, ग्रासमेन प्रभृतिभिः महाभागैश्च खु स्तपुवे २००० añ- 
fra, मेकडानेल सहोदयेन खू स्तपूर्व १५००वर्षमितः कालः निश्चितः । एवं 
वेदरचनाकालविषये विदुषां भूयान्‌ मतभेदः। शार्सण्यविदुषा बेवरमहाभागेंन युक्त- 
मेवोक्तं,यदधुना चिरन्तनातीतकालसम्भदानां वेदानां निर्माणकालनिणंये प्रयासोऽार्थ 
एव, न स इदानीं कथमपि इदन्तया fag शक्यः । यथा क्थाञ्चन्निरूपिदोऽपि न 
श्र्धास्पदम्‌; सन्देहदोलारूढत्वात्‌ । एवं व्यतिकरे उपस्थिते वेदनिर्माणकाल- 
निर्णयो दुरूह एव प्रतिभाति। वस्तुतः भारतीयविद्दद्दराणां दृष्ट्या तु वेदा नित्या एव 
ईइवरीयज्ञानत्वान्न तेषां कोऽपि निर्माणकालः सम्भवतु maa: वेदो हि खलु 
दिव्यं काव्यम्‌ । प्रतिकल्पञ्चेशवरः यथावस्थं ऋषिषु प्रहिणोति प्राणिमात्रस्य 
योगक्षेमावबोधनाय । वेदप्रकाशविघुरमखिलञ्जगदन्घकारमयमेव सम्भवेत्‌ । 
स्थाने एवोक्तं भगवता दण्डिमहाभागेन :-- 

इदमन्धतमं कृत्स्त॑ जायेत भुवनत्रयम्‌ । 
यदि magi ज्योतिरासंसारं न दीप्यते ॥ इति। 
अत्र शब्दाह्वयं ज्योतिर्वेदरेव सङ केतयति । 


वेदेऽपि अस्य वेदरूपस्य दिव्यकाव्यस्य असरत्वं बलवडुपपाद्यते :--- 
‘gag देवस्य काव्यं न ममार न जीर्यति', 'वाचा विरूपनित्यय!' इत्यादीनि 
भूयांसि वेदवचांसि वेदस्य नित्यत्वं प्रति श्रद््ति इत्यत्र न सन्देहरेशोषपि । 
ये खलू वेदान्‌ ऋषिगणप्रणीतान्‌ आमनन्ति तेषामप्येषोऽभ्युपगमः यदीइवर- 
प्रेरितस्य ज्ञानस्यैव महषिभिः सन्त्ररूपेण रचना कृता परत्र सङक्रान्तये इति । अत 
एव ते सन््द्रष्टारः कर्तारशचाभूवन्‌ । तेषां नयेऽपि ज्ञानन्तु ईश्वरीयमेव, तस्य 
स्ंज्ञाननिधानत्वात्‌ सर्वज्ञत्वात्‌ । 'कविर्मनीषी'त्यादिपदेरलङ्‌ कुतत्वाच्च । 
तदेव ज्ञानं महषिभिः मन्त्राकारेण परिणम्य वेदेषु सङ्कलितम्‌ । सन्त्रगत- 
ज्ञानस्यापि ऋषिकत्तु त्वकल्पनायां तु तद्गतभ्सप्रमादविञ्रलिष्सा- 
व्याघातादिदोषाणां दुर्वारापत्तेस्तदभ्रामाण्यप्रसकितिरदनित्रारेव । सन्त्रक्ृ दिभिः महर्षिभिः 
कृता वेदा इत्यभ्युपगसेऽपि बेदानामीश्वरीयज्ञानत्वं तदवस्थमेव । न जातु मात्रया- 
ऽपि तद्विहन्यते । इति नास्ति भूयान्‌ भेदः ऋषिकृतत्वस्दीकारेऽपि वेदानाम्‌ । 
ऋषिकृतत्ववादिनोऽपि उपोद्दलकत्वेन मन्त्रानेव पुरस्कुर्वन्ति। 
तद्ययाः-- 
'बह्माणि ससृजे वसिष्टः ।' [ऋ०७।१८। ८] 
'इयं गोर्मान्दायस्य' । [ऋ० १। १६६ । १९] 
“गोतमो नव्यमतक्षत्‌ ब्रह्म ।' [ऋ० १। ६२। १३] 
‘ब्रह्माणि जनयन्ति विप्राः ।' [ऋ०७।२२। ९] इत्यादि। 


RS तावद्‌ भवतु यद्वा तद्वा । परन्तु विइवसाहित्ये वेदानां प्राचीनत्वं 
ठु सवरव मुक्तकण्ठतः स्वीकृतम्‌ इति त्वपेतश ङ्कम्‌ । 


वेदाविर्भावकाल:ः 


सृष्टयुत्पत्तिसमकालमेवादिमहर्षीणां हृदयेषु वेदा: प्रादुरभूवन्‌? इत्येकः 
कल्प: । भगवतो ब्रह्मणः सकाशाल्लब्धसम्यन्ज्ञानज्यो तिष्के: ऋषिभिरेव वेदा रचिता 
इत्यपरः । परं ते कदाविर्भूता कस्मिन्‌ काले वा महषिभिः प्रणीता इति त्विदन्तया 
प्रतिपादयितुं न सुकरम्‌ । तत्साधनसामग्रीसौकर्यंस्याभावात । वस्तुतस्तु अलक्ष्यस्य 
परोक्षस्य वस्तुनो ee eg en कपोल-कल्पितत्वादश्रद्धेयमेव । तादृश- 


T ल्लपनप्रवृत्तिस्तु गगनारविन्दमिवासम्भवकोटौ 

निपतति । तथापि यथाकथञ्चिद्‌ वेदानां कालनिणिनीषया प्रवर्तमाना भारतीया 
अभारतीया वा विद्वांसः यद्‌ व्यवस्थापयन्ति तदिहोल्लिखितसगतिकतयेति । 


वेदे वर्णव्यवस्था 


वेदपर्यालोचतेन विज्ञातं भवति यद्‌ वर्णाइचत्बारः सन्ति, ब्राह्मण-क्षत्रिय- 
बैश्य-शद्रभेदात्‌ । यथाऽस्माकं वपुषि मुखं, बाहू, ऊरू, पदञ्चेति चतुःसंल्याकानि 
अङ्कानि सन्ति तथैव सभाजशरीरे ब्राह्मणादयः चत्वारो$ज्भविशेषा एव सन्ति 
कार्यभारनिर्वहणार्थम्‌ । 
तत्र ब्राह्मणाः मुखस्थानीया विद्याध्ययनाश्यापनकुशला, विवायका, ज्ञान- 
बिज्ञानप्रसारका, ध्मशस्त्रत्रवत्तका, राज्यनियमव्यवस्थापका, विधिविधानविधाय- 
काः, परोपकारिणः, त्यक्तविक्ञेषपरिग्रहाः, तपःपुनीतविग्नहा, ब्रह्मतेजःसम्पन्नाः, 
स्वल्पसाधनाः, कोपीनधनाः, राष्ट्रनीतिनिर्णायकाः, प्रजाभ्र णेतारइचेति ब्राह्मणोऽस्य 
मुख' मित्यनेन नि्दिइयते । 
क्षत्रियाः धृतराष्ट्ररक्षणब्रता, राज्यपाला, राष्ट्रपतयः, सकलशास्त्र- 
पारङ्गता, शसत्रास्त्रविद्याकुशला, बीरा, अभीरवः, युद्धार्थवद्धपरिकराः, शासकाः, 


-आयुधधना, योधनः, क्षात्रधर्ससविग्रहा, न्यायाग्रहग्रहिलाः, नीतिकुशलाः, 


तेजस्विनो, वर्चस्विनो, यशस्विनश्च, राष्ट्रनीतिसञ्चालकाः, घ्राणिमात्रपरिपालका, 
बलिष्ठाः, श्रेष्ठाः, सहृदया, हृदयालवो, दयालवरचेति बाहू राजन्यः कृतः इत्यनेन 
संसुच्यते । 

वैश्याइच--व्यापारवृत्तिकुशला, अर्थशास्त्रपण्डिता, धनोत्पादननिपुणा, 
गतागततत्वज्ञाः, कृषिविशेषज्ञा:, ख निशञास्त्रपारंगता, राष्ट्रसम्पत्तिवरद्धका, दानशीला, 
उन्मुक्तकरा:, शिलपकलाकलापप्रज्ञावन्तः, सकलायुधनिर्माणालङ्कर्मौणाः, प्रवीणा, 
धनधान्यधुरीणाः, धर्मपरायणाः, राष्ट्रकृते त्यक्तसवंपरिग्रहा, अतन्द्राः, अमन्द्राइच 
इति अरू तदस्य यद्वँश्य' इत्यनेन विज्ञाप्यते । 

द्राः गतिमन्तः, अविश्रान्तश्माः, सेवाहेवाकिनः, दृढाङ गा, 
परिवुढाः, जागरूकाः, शिष्टाः, विनम्र सशक्ताः, स्वामिभकताः, अज्ञातनकारा, 
भारवाहिनः, तपःपरायणाः, अनिद्रालवो, हृदयालवश्चेति 'तपसे शूद्रम्‌-पद्भ्यां 
शूद्र इत्यनेनादिश्यते इति | 

सुप्रसिद्धे पुरुषसूक्ते ब्राह्मणोऽस्य मुखमासी'दित्यस्मिन्‌ वर्णव्यवस्थाया 
निर्देशो विहितः । यदि समाजप्रसरः पुरुषाक्ारेण पल्लवितो भवेत्तहि ब्राह्मणो मुखः 

स्थानीयः मख्य: प्रधानो वा ज्ञानप्राधान्यात्‌ । बाह्र राजन्यः Ba: क्षत्रियश्च 
बाहुस्थानीयः रक्षणप्रधानत्वात्‌ । ऊरू तदस्य यद्वश्य कोषसंरक्षणात्‌ । 
पदभ्या१? शद्रोऽजायत' शद्वशच पादस्थानीयः सेवाधमत्वात्‌ । एवमिमे चत्वारो 
वर्णाः श्रतिप्रतिपादिताः वेदे समुपदिष्टाः । तत्तद्वगकत्तव्यमनुसन्धाय यजुषि च 
आम्नातम्‌ :-- 
हाणे ब्राह्मणं, क्षत्राय राजन्यं, मरुते वैश्यं, तपसे TRH’ इति । 
अत्र मरुच्छब्देन मरुतो व्यापारो व्यपदिश्यते। तपसा च सेवाधर्मो 
निर्दिश्यते । यदा सर्केमी वर्णाः सम्भूय कार्य स्वस्वधर्मं वाऽनुतिष्ठन्ति तदानीमेव 
विइवसमुन्नतिः सम्भवा । तथा चाम्नातम्‌ :-- 
यत्र ब्रह्म च क्षत्रञ्च उभो सञ्चरतः सह्‌ । 
तं देश पुण्यं प्रज्ञेषं यत्र देवाः सहाग्निना ॥--यजुः 
इत्यादिभिमंन्त्रलिङ्गं सवेषां वर्णानां सायुज्यं, सहसञ्चारित्वं राष्ट्रोन्नति- 
मलकत्बेनोपर्दाणतम्‌ । 
इदमत्रावसेयम्‌-तत्र भवान्‌ प्रजापतिः समारब्धे सृष्डिक्रमे प्रजानां हित- 
काम्यया, कामपि वर्णाश्रमलक्षणां शाइवतिकी मर्यादां समुद्भावयामास । ब्राह्मणा: 
क्षत्रियाः वेश्याः शूद्राइचेति चत्वारो वर्णा गुणकर्मानुगुण्येन निर्धारिताः | तत्र यज- 
नादिषटकमेसु प्राधान्येन अधिकता ब्राह्मणाः संबभूवुः । क्षत्रियास्तु प्रजापालनं 
रक्षणमायोघनं यजनाध्ययनदानानि ATS ATS: | कृषिकमं-गो रक्षण-चाणिज्यानि 
यजनाध्ययनदानानि च परिजगहुर्वेश्याः | शूद्राइच पुनरवशिष्टां पूर्वोइतत्रिवर्णपरि- 
चर्यामाददिरे। एतस्या एव वेदिकमर्यादायाः परिरक्षणाय स्थिरीकरणाय च स्मृति- 
पुराणेतिहासादीनि शास्त्राणि प्रार्वात्ततत इति । 
तदिदानीं कतिपयानि रहस्यपूर्णानि सूक्तानि वेदतत्त्वावबोधनाय प्रस्तूयन्ते। 
दवता हि भन्त्रप्रतिपाद्यो बिषयः इति प्राङनिरदेशि। 'यत्काम ऋषि्यस्यां देवतायाम्‌ 
आर्थापत्यमिच्छन्‌ स्तुति प्रयुडक्ते तहेवतः स मन्त्रो भवतीति’ यास्क:। अतः यद्वेवताका 
मन्त्रास्तद्विषयप्रतिपादका एव खलु त इत्यवगन्तव्यम्‌ | ऋग्वेदस्य प्रथममण्डलान्त- 
गतस्यकोनविशतिसूक्तस्य 'प्रति त्य' मित्यादि ऋग्भिः कारीरीष्टिः कार्य्या । तथा 
चाइवलायनसूत्रे निदिष्टम्‌ वर्षकामेष्टि: कारीरी” इति । तदत्र सक्ते afz- 
कमं कथं सम्भवति कथं वा निर्वेत्तनीयमिति बैज्ञानिक तत्वं समुपदिष्टं भवति 
इत्यनुसन्धेयम्‌ ॥ 


१ प्रति त्यम्‌ चारुम्‌ अध्वरम्‌ गोपीथाय प्र हयसे । 
मरुद्भिः अग्न आगहि ॥ १॥ 


प्रति त्य'मिति नवचेम्‌ सूक्तम्‌ अग्नि-मरुहदेवताकम्‌ । 

a 


मरुद्भिः अबभूद्वायुविशेषे: मानसूनाह्वयेः सह अग्निरिति तेजोमात्र- 
मत्रविद्युदायात्मकमभिधत्ते । तन्मिश्रणेनेव वर्षकर्म जायते इत्याकूतम्‌ ।) 
'नहि देवो न मर्त्यो महस्तव क्रतुं परः । मरुद्भिः अग्न आगहि ॥२॥ 
aq महो रजसो विदुः विशवे देवासो अद्रुहः । मरुद्भिः अग्न आगहि॥३॥ 
ये उग्रा अकम्‌ आनृचुः अनाघृष्टास ओजसा । मरुद्भिः अग्न आगहि ॥४॥ 
अर्कमुदकमुच्यते । ये मर्तः SARAAN: सन्तः उदकं अचितवन्तः वर्षणेन 
सम्पादितवन्त इति सायणः। कीदृशा मरतः बलेन अनाधुष्टासः अतिरस्कृताः, 
सर्वेभ्योऽपि प्रबलाः । 
ये शुभ्राः घोरवर्पसः सुक्षत्रासो रिशादसः । मरुद्भिः अग्न आगहि ॥५॥ 
(स्पष्टम्‌ ) 
ये नाकस्याधिरोचने दिवि देवास आसते । मरुद्भिः अग्न आगहि ॥६॥ 
य ईङ्कयन्ति पर्वतान्‌ तिरः समुद्रम्‌ अर्णवम्‌ । मरुद्भिः अग्न आगहि uou 
आ ये तन्वन्ति रङ्सिभिः तिरः समुद्रम्‌ ओजसा । मरु० -. - ॥८॥ 
अभि त्वां पूर्वपीतये सुजामि सोम्यं मधु। मरुद्भिः अग्न आगहि ॥९॥ 
पूर्वपीतये पूर्वकाले प्रवृत्ताय त्वां सोम्यं मधुरसं जलं सर्वतः सूजामि 
सम्पादयामौत्यर्थः । 
ऋगवेदे,अन्यदपि चमत्कारपूणं वरुणदेवताकं एकबिशत्युचं सूक्तम्‌। 'यच्चिद्‌ - 
इत्यादिकम्‌ | वरुणोऽत्र प्रजाभिव तो राजाऽवगस्यते | वर्ण्यविषयपरामर्शात्‌ | तदपि 
विदुषामवधानमहेति | अत्र राज्ञः प्रजायाः कीदृशः सम्बन्धो भवेदिति निदिश्यते-- 
“यत्‌ चित्‌ हि ते विशो यथा प्र देव वरुण व्रतम्‌ | मिनीमसि द्यविद्यवि ॥१॥ 
मा नो वधाय हत्नवे जिहीड़ानस्य रीरधः । मा हृणानस्य मन्यवे URN 
विमूडीकाय ते मनो रथीरश्वे न सन्दितम्‌ । गीभिवरुण सीमहि ॥३॥ 
परा हि मे विपन्यवः पतन्ति वस्य इष्टये | वयो न वसती रप ॥४॥ 
3कृदा क्षत्रश्रियं नरमा वरुणं करामहे। मुडीकायोर्चक्षसम्‌ ॥५॥ . 


१, सेयमूक्‌ यास्केनैवं व्याख्याता-तं प्रति चारुमध्वरं सोमपानाय 
प्रहृयते अग्निः मरुद्भिः सहागच्छ | इति 
२. हे अग्ने ये मरुतः महो रजसः महत उदकस्य वर्षणप्रकारं विदुस्तं रद्‌ 
भिरित्यन्वयः इति सायणः | 
[रजो रजतेः, ज्योती रज उच्यते, उदक रज उच्यते, लोका रजांसि उच्यन्ते] 
j इति निरुक्तम्‌ 
३. क्षत्रश्रियं तरं उरूचक्षसं वरुणं करामहे | राजत्वेन वृणीमहे | 
प्रजाया मूडीकाय सुखायेति निष्कर्षः । 

तदित्समाशाते वनन्ता न प्रयुच्छतः । धृतब्रताय दाशुषे ॥६॥ 


वेदिकधर्मस्वरूपम्‌ 
बेदप्रतिपादितो धर्मो वैदिको धर्मः । वेदे ये ये सिद्धान्ता मानवससुच्तत्यर्थ 
प्रतिपादितास्ते धार्यन्ते यस्मित्‌ स एव वैदिकधर्सपदेन व्यपदिइयते । वैदिकधर्म, 
ईश्वर एव सवेशक्तिमान्‌ सृष्टिस्थितिप्रलयकर्त्ता व्यापकः अजरः असरः शुद्धः बुद्ध: 
मृक्तस्वभावश्द, जगन्तियन्ता, जीवेभ्यः शुभाशुभकर्मफलप्रदाता, न्यायशीलः, सर्व- 
ज्ञश्च स्वीकृत: | उषतञ्च-- 
“स पर्यगाच्छुक्रमकायमक्रणसस्माविर११ शुद्धमपापविद्धम्‌ । 
_ कविर्मनीषी परिभूस्स्वयस्भूः याथातथ्यतोऽर्थान्‌ व्यदधाच्छाश्वतीभ्यः 
समाभ्यः'' । | 
(तमेक सत्‌ विप्रा बहुधा वदन्ति’ । 
स एव परमेश्वरः, इन्त्र-सित्र-वरुणाथनेकनामशि: स्मयते, गुणानुगुण्येन । 
अपिच-- 
ईशावास्यसिदं सर्वं यत्किञ्च जगत्यां जगत्‌ । 
तेन त्यक्तेन भुञ्जीथा सा गृधः कस्यस्विद्धनम्‌ ॥ 
स एव seat उपास्यत्देन निर्दिष्ट: -- 
“क्र्चोऽक्षरे परमे व्योमन्यस्मिन्‌ देवा अघि विइवें निषेदुः | 
यस्तन्न वेद किमृचा करिष्यति य इत्तद्विदुः त इसे समासते ॥ 
[Feo Ho १ सूदत १६४ मन्त्र ३९] 
वेदे हि स्तुतिरूपेण, आख्यानरूपेण, विधिनिषेधरूपेण च तत्त्वविद्यावर्णनानि | 
भवन्ति इति प्रागवोचाम । स ईइवरः किगुणः, किकर्मा, किस्वरूपः, किशक्तिइचेति- | 
वर्णनपरेषु सूक्तेषु मुख्यतमानि अत्र स्थाली पुलाकन्यायेन पुरस्क्रियन्ते:-- 
ऋग्वेदीयप्रथममण्डलस्य शतोत्तरचतुःपञ्चाश ( १५४) त्तमं सूकतं षड्ऋचम्‌। 
विष्णो नु क॑ वीर्याणि प्र वोचं यः पार्थिवानि विममे रजांसि । 
यो अस्कभायदुत्तरं सधस्थं विचक्रमाणस्त्रेधोरुगायः ॥ १॥ 
र्‌ --इत्यादिकम्‌ 
वाणी सूक्तम्‌ 
ऋग्वेदस्य दशमण्डले एकसप्ततितमसुक्तं भाषासुक्तसंज्ञया प्रसिद्धम्‌ । 


| तत्र इयं वेदवाणी कुतः कथं च . प्रवृत्तेति सवेमेवातिचारुतया वाणतमतीव l 
| कोतुहलाबहम्‌ ;-- | 


| CC-0. Gurukul Kangri Collection, Haridwar 


e SEES TE ' | | 


निहिष्टाः । अपि च :-- 


्रकृत्युपलक्षितं सूर्यम्‌ । एतेनाऽपि त्र॑तवादो ध्वनितो भवति । किञ्च :-- 


जीवजातमभिलक्षयति । 


तथापि तस्य मुख्यं नाम तु खल ओम! इत्येवाम्तातम्‌ । 

सक्लुभिव तितउना पुनन्तो यत्र धीरा सनसा वाचमक्रत । 
अत्रा सखायः सख्यानि जानते भब्रेषां लक्ष्मीनिहिताधि वाचि ॥२॥ 
यज्ञेन वाचः पदवीयमायन्तामन्वविन्दम्नृषिषु प्रविष्टाम्‌ । 
तामाभृत्या व्यदधुः पुरुत्रा तां सप्तरभा अति सं नवन्ते॥३॥ 
उत त्वः pa ददर्शं वाचमुत त्वः शृण्वन्न शृणोत्येनाम्‌ । 
उतो aA तन्वं विसस्रे जायेव पत्थ उशती सुवासाः ॥४॥ 
अक्षष्वन्तः कर्णवन्तः सखायो मनोजवेष्वसमा बभूबुः । 
आदघ्नास उपकक्षास उ त्वे हुदा इव स्नात्वा उ त्वे ददृश्रे ॥७॥ 
इसे ये नार्वाझ न परश्चरन्ति न ब्राह्मणासो न सुतेकरासः। 

त एते वाचमभिपद्य पापया सिरीस्तन्त्रं तन्वते अप्रजज्ञयः॥९॥ इत्यादि 


वेदे त्रित्ववादः 
ईश्वरः जीवः प्रकृतिश्चेति पदार्थत्रयं वेदे समुपर्वाणतमुपलभ्यते :-- 
'असच्च सच्च परमे व्योभन्‌ दक्षस्य जन्मन्नदितेरुपस्थे। 
अग्नि नः प्रथमजा ऋतस्य पूर्वं आयुनि वृषभइच धेनुः [ऋ० १०-५-७] 
त्रयः केशिन ऋतुथा विचक्षते संवत्सरे वपत एक एषाम्‌। 
बिश्वमेको अभिचष्टे शची सिर्श्राजिरेकस्य ददुशे न रूपम्‌ ॥[ऋ ० १-१६४-४४] 
द्व सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वाह त्यनइनज्ञन्यो अभिचाकशीति ॥ [ऋ० १.१६४.२०] 
एष्‌ मन्त्रेषु संसा रचक्रनिवेहणाय ईश्वरः जोवः प्रक़तिइचेति त्रयः पदार्था 


ago: परमं पदं सदा पश्यन्ति Gea: | दिवीव चक्षुराततम्‌। 
; [æo १-२२-२०] 
अन्न 'विष्णु पदमीदवरमभिधत्ते, 'स्‌रयच' जीवान्‌ | “दिवीव चक्षु' रिति 


यस्मान्न जातः परो अन्यो अस्ति य आविवेश भुवनानि विइवा । 


प्रजापतिः प्रजया स१रराणस्त्रीणि ज्योतीँषि सचते स षोडशी । हि 
Jo ८1३६९॥ 


अन्न प्रजापतिः परमेइवरं परामृशति, भुवनानीति प्रर्क्कात, प्रजयेति च 


परमेश्वर॒स्थ स॒ख्यं नाम ग्रोम्‌ 
यद्यपि वेदे स परमेदवरः, अग्नि-मित्र-वरुणप्रभूतिभिरनेकनामभिः स्म्रियते 

Gian खं ब्रह्म' [यजु० ४०] 
कठोपनिषद्यपि :-- 
“सर्वे वेदा यत्पदमामनन्ति, तपांसि सर्वाणि च यद्ददन्ति। 
यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत्‌ | 
[कठोप० बल्ली २.स० ५] 
एवं “यो अस्याध्यक्षः परमे व्योमन्सो अंग वेद वा न वेद” इत्याद्यनेकभन्त्र- 
लिङगेष्वयमेवार्थः पल्लवितः यत्परमेश्वरस्य मुख्यतमं नामोमिति। 
“ऋतचो 5क्षरे परमे व्योमन्‌ यस्मिन्‌ देवा अघि विइवे निषेदुः ”।. . . . : ‹ ‹ - इत्य 
यमपि द्रढयति उक्तमेवार्थम्‌ | परमेश्वरस्य ओसम्ताम्नो मुख्यत्वादेव हेतोमंहषि- 
पाणिनिमुनिना' ओमभ्यादाने” इत्यनेन सुत्रेण प्रतिमन्त्रं आदौ युज्यमानस्य ओमिति | 
पदस्य प्लतत्वमनुशासितमवगम्यते । | 
वेदे स्वराज्यप्रशस्ति: | 
"आ यहामीयचक्षसा मित्र वयं च सूरयः । व्यचिष्टे बहुपाय्ये यतेमहि स्वराज्ये ॥ 
[ऋग्वेद ५।६६।६ ।] 
यदजः प्रथमं सम्बभूव तत्स्वराज्यमियाय । 
तस्मा्नान्यत्परमस्ति भूतम्‌ ॥ AAT १०।७।३ 
एषु HAAG स्वराज्यस्य महिमा गोरवञ्च र्वाणतस्‌ | 
आत्मना मनसा वपुषा समुच्चतों मातवसमाज एव स्वराउ्यपात्रतां याति 
यतो नान्यत्‌ किमपि भूतं कल्याणकरतत्वमास्ति । तच्च स्वराज्यं बहुभिः 
बिद्वद्भिः पाय्यं रक्षणीयमस्ति अतः अस्माभिः सूरिभिः मित्रभावापन्नेः ज्ञान- 
पुर्वकं तदारक्षणीयमिति भावः । 


राष्ट्र भावना 

aa ते राजा वरुणो धवं देवो बृहस्पतिः । 
धवं त इन्द्रश्चारिनञ्च राष्ट्रं धारयतां धवम्‌ ॥ [ऋग्वेद १०।१७४।५ 1] 

आ त्वाहार्षमन्तरेधि धावस्तिष्ठाविचाचलिः | 

विशस्त्वा सर्वा वाञ्छञ्तु मा त्वव्राष्ट्रमधिभ्रशत्‌ । [ऋग्वेद १०।१७३।१ ] 
इहेवेधि माप च्योष्ठाः पर्वेत इवाविचाचलिः । 
इन्द्र इवेह ध्य _बस्तिष्ठेह राष्ट्रमु धारय।। [ऋग्वेद १०।१७३।२] | 
j ,. . भद्रमिच्छन्त ऋषय स्वविदस्तपो दीक्षामुप निषेदुरग्रें। | 
। तत्रो राष्ट्र बलमोजश्च जातं तदस्मै देवा उपसंनमन्तु ॥ [अथवं १९।४१।१] 

वेदे विशवमेवाखिलं राष्ट्रत्वेनाभिमतम्‌ । न जातु भौगोलिकभेदविभिन्नं 
देशविघया खण्डभूतम्‌ AMET देशविशेषानुगृहीतं राष्ट्रम्‌ । तादृशराष्ट्रस्य राजा 
तादृशो भवेत्‌ यं सर्वाः प्रजा वाञ्छेयुः । तादृशस्य एकच्छत्रवतो राज्ञो राष्ट्र 
न जातु भ्रष्टाचारपद्धतिमवतरेत्‌ इति भावः। स च तादृशगुणोपतो नृपः पर्वत 
इवाचलस्सन्‌ राष्ट्रं धारयति नान्यथेति विवेकः । 


पुथिव्यादिश्रमणविज्ञानम्‌ 
“सविता यन्त्रैः पृथिवीमरम्णादस्कम्भने सविता द्यामदृ हत्‌ । | 
अइवमिवाधक्षदधनिसन्तरिक्षमतूर््ते बद्धं सविता समुद्रम्‌ । 
[ऋ० १०।१४९।१] 
| सविता आदित्यः यन्त्रैः पृथिवीमरमयद्‌ अनारम्भणे अन्तरिक्षे सविता 
ame हदशवमिवाधुक्षदूनिमन्तरिक्षे मेघं agaga बद्धमतूणं इति वा त्वरमाण 
इति वा सविता समुदितारमिति कमन्यं मध्यमादेवमवक्ष्यत्‌ । अस्मिन्‌ मन्त्रे 
पृथिव्यादिभ्रमणं वणितम्‌। 


सर्मश्वक्षर्ज्योतिप्रदः सवसुखकरश्च 
सहि ज्योति ब्रिभरतं त्वा विचक्षण भास्वन्तं चक्षुषं मयः। 


आरोहन्तं बृहतः पाजसस्परि वर्थ जीवाः प्रतिपदेस सुर्य ॥ 
[%0 १०।३।३ ७] 


हे विचक्षण ! सुर्य महज्ज्योतित्रिभ्रतं भास्वन्तं आरोहन्तं चक्षुषे मयः 
चक्षे सखकरं त्वां वयं जीवा प्रतिपश्येम प्रतिदिनं TAR । उदयतः सुरस्य 
तित्यदर्शनेन द॒ष्टिप्रसादो जायते इति भावः । 
| al भव चक्षसा AAI श॑ भानुना श हिसा हां घृणेन । 
यथाशमध्वञ्छवसद्‌ दुरोणे तत्सूय द्रविणं धेहि चित्रम्‌ ॥ 
[ऋग्‌ mo १०।३।३७।१०] 
हत्ये औष्ण्ये ani गृहे वा यथाविधिसेवनेन सूयः विचित्र afam- 
| सारोग्यरूपं स्वतेजसा रश्मिना च प्रयच्छति ।” 
l ~N xs 
| एकचक्रे सप्तरश्मिवति सूय एवाखिलानि 
भवनानि तस्थु 
सप्त यञ्जन्ति रथमेकचक्रमेको अश्वो वहति सप्तनामा | 


त्रिनाभि चक्रसजरमनव यत्रमा विइवा भवनाधि तस्थुः ॥ 
[Eo १।१६४।२] 

एव 
नवो-नवो भवति जायमानोऽह्णां केतुरुषसामेत्यग्रम्‌ | 
भागं देवेभ्यो विदधात्यायन्‌ प्रचन्द्रमास्तिरते दीर्घसायृः ॥ 
[ऋ० १०।८५।१९] 
दिव्यरथः 
अन्यत्रापि वेदेष दिव्यरथवर्णनमुपलभ्यते विविधाशयम्‌ । तदपि दिव्य- 
रथनिर्माणविधि सूचयति । i 
न्द्रस्य वो मरुतामनीक सित्रस्य गर्भो वरुणस्य नाभिः । 
सेमं नो ह॒व्यदाति जुषाणो देव रथ प्रतिहव्या गुभाय॥ [यजु० १९।५४] 
अपिचः-- 
रथे तिष्ठन्नयति वाजिनः पुरो यन्न यत्र कामयते सुषारथिः । 
अभीशूनां भहिमानं पनायते, मनः पश्चादनु यच्छन्ति रश्मयः N 
[ayo १९।४३] 
दिव्या नौ: 
सुत्रासाणं पृथिवीं द्यामनेहसस्‌ सुशर्माणमदिति सुप्रणीतिम्‌ ॥ 
दैवीं नावं स्वरित्रांमनागसस्‌, अखवन्तीमाङहेसा स्वस्तये ॥ 
¬ [अथर्व ० ७।६३।३] 
इत्याद्या मन्त्रा अपि निद्दष्टार्थमुपोहृरूपन्तोऽनुसन्धेघा जिझासा- 
कुतूहलि भिस्तत्रतत्रेवेति दिक्‌ 
किञ्च :-- 
आवां रथो अश्विना श्येनपत्वा सुसूलीकः स्ववां यत्वर्वाङ। 
यो सत्यस्य मनसो जवीयान्‌ त्रिबन्धुरो वुघधणा वातरंहाः ॥ 
[Eo १।१।१८१] 
हे अश्विनौ ! वां इयेनपत्वा-इयेन इव शीध्पतनशोलः गमनशील इति 
यावत्‌ । मत्यंस्य मनसो जवीयान्‌ त्रिविधबन्धनयुक्तः सुमुडीको रथो वातरंहाः 
बायुबद्वेगवान्‌ अस्तीति यावत्‌ | ईदृशो रथस्तु वायुयानमेव भवितुमहेति । अत्र 
सायणीयभाष्यमपि अमुसेवार्थं पुष्णाति । 
अपिच :-- 
अनइवो जातो अनभीशुरुक्थ्यो रथस्त्रिचक्रः परिवर्तते रजः। 
सहत्तद्ठो देव्यस्य प्रवाचनं द्यामृभवः पृथिवीं यच्च पुष्यथ WW” 


[क्र० ४।३६।१] 

अत्रापि त्रिचक्रस्य? रथस्य आकाशगामिनो व्योमयानस्य वर्णनं 
सुविशदमेव। 


सूर्य: ग्राकर्षणेन पृथिव्यादिलोकान्‌ स्वकक्षायामादधाति 
भ्रमयति च 
एतद्विज्ञानार्थमधोऽङ्किता मन्त्रा अनुसन्धेया; | 
“यदा ते मारतीविशस्तुभ्यमिन्द्र नियेमिरे । 
आदित्ते विश्वा भुवनानि येमिरे।” 
[ऋ Ho ६ Ho १ व० ६ मं० ४] 
“यदा gad दिवि शुक्र ज्योतिरधारयः। 
आदित्ते बिश्वा भुवनानि येमिरे n” 
[ऋ ० Hof Fo १ Fo ६ Ho ६] 
“यदा ते हर्यता हरी वावृधाते दिवे दिवे। 
आदित्ते विइवा भुवनानि येमिरे॥” 


[Feo Ho ६ अ० १ व० ६ Ho ३] 
यजुष्यपि :-- ९ 


आ कृष्णेन रजसा वर्त॑मानो निवेशयन्नमृतं मर्त्यं च । 
हिरण्येन सविता रथेना देवो याति भुवनानि पश्यन्‌ ॥ 
[यंजु० अ० ३३ मं० ४३] 
व्यस्तभ्नाद्रोदसी मित्रो अद्‌भुतोन्तर्वावदक्ृणोज्ज्योतिया तमः । 


वि चर्मणीव धिषणे अवत्तेयद्देखवानरो) विश्वमधत्त वृष्भ्यम्‌। 
त्र? अ० ४ Ho ५ qo १० Ho ३] 


एवमन्यान्यपि हितोपदेशपराणि बहूनि सुक्तानि । तेषु कानिचित्‌ अत्र 
उदाहियन्ते :-- 
श्रद्धासुक्तम्‌ 
सूक्तेऽस्मित्‌ पञ्च मन्त्राः सन्ति, तेषु श्रद्धाया प्रशस्तिरतिशयेनोपवणिता । 


१. ज्योतिष्मन्तं केतुमन्तं त्रिचक्रं सुखं रथं सुषदं भूरिवारम्‌ | चित्रा- 
मघा यस्य योगेऽधिजज्ञे त॑ वां हुवे अति खिवं पिबध्यै ॥ [ ऋ० ८।५८।३ ] 

२. रथो रंहतेर्गतिकर्मणः | स्थिरते्वास्याद्विपरीतस्य रममाणोऽस्मिन्‌- 
तिष्ठतीति वा रयतेर्वा रसतेर्वा । निए० Ho ९ खं० ११ 

३. विइवानरस्यादित्यस्य | निरु Ho ९ Fo १२। 

मानवजन्मसाफल्यार्थ, तत्त्वान्तरेषु श्रद्धा हि नाम प्रधानभावं भजते । श्रद्धया सर्वाणि 
कार्याण्यनायासेन सिद्विसरणिमवतरन्ति। किन्नाम हि तद्‌ यच्छुद्धया न साध्यम्‌ :-- 
श्रद्धयाग्निः समिध्यते, श्रद्धया हूयते हविः । 
श्रद्धा भगस्य मूर्धनि, वचसा वेदयामसि ॥ 
(o १०।१५१।१) 
श्रद्धां देवा यजमाना वायुयोगा उपासते। 
श्रद्धां हृदय्याकृत्या श्रद्धया विन्दते वसु ॥४॥ 
श्रद्धा प्रातहेवामहे श्रद्धां मध्यन्दिनं परि । 
श्रद्धां सूर्यस्य निम्रुचि श्रद्धे श्रद्धापयेह नः ॥५॥ 


संज्ञान-सूक्तम्‌ 
ऋग्वेदवदथवंवेदेऽपि संज्ञानसुक्तमुपलभ्यते । तदप्यतिरमणीयम्‌ । सम्य- 
ज्ञानं संज्ञानम्‌ तच्च सोहादें साम्मनस्ये परस्परप्रेमभावे च पर्यवस्यति :-- 
‘ag साम्मनस्यमविद्वेषं कृणोमि वः। 
अन्योऽन्यमभिहर्यंत वत्सं जातसिवाध्न्या ॥ १॥। 
अनुव्रतः पितुः पुत्रो मात्रा भवति संमनाः | 
जाया पत्ये मधुमतीं वाचं वदतु शान्तिवाम्‌ URN 
मा भ्राता भ्रातरं द्विक्षन्‌ मा स्वसारमुत स्वसा | 
सम्यञ्चः AAA भूत्वा वाचं वदत भद्रया ॥३॥ 
ज्यायस्वन्तर्चित्तितो मा वियोष्ट । 


संराधयन्तः सधुराश्चरन्तः NXN 
अन्योऽन्यस्मं वल्गु वदन्त एत । 
सध्यीचीनान्वः संमनसस्कुणोमि ॥५॥ 


अत्र मानवानां कल्याणाय कीदृशो मधुरो मनोह्रशचोपदेशः । 
वेदे पशुपक्षिविशेषाणां वर्णनम्‌ 

बेदे मानवसमाजस्य हितकाम्यया वन्यानां सिहादिदुष्टसत्त्वानां पक्षि- 
बिशेषाणाञ्च वर्णनं विशेषरीत्या कृतमवगम्यते । तत्र वन्यपशुषु सिहस्य वर्णन- 
मसकृत्‌ निदिशयते | सिंहस्य गर्जनं, अद्रिनिवासः, वागुरया निग्रहणञ्च, शतुद्रथाः 
सिन्धोइच तटवतिघनारण्येऽधिवासइच aay ata: । गजस्य वर्णनमप्युपलभ्यते । 
ऋडङमन्त्रेणकेन गजबन्धनोपायोऽपि प्रदर्शित: । तस्य च निवासो हिमाचलो- 
पत्यकारण्यप्रदेशे निर्दिष्ट: । वृकस्यापि नाम वेदे बहुत्र कौत्तितम्‌ । वराहो 
ग्राम्यो वन्यशच महिषः, ऋ क्षः, कपिः, वानरजातिंशच नरसादृद्यवती, वनेच- 

रत्वेन संकीतिता। एवमेव मृगाः, मेषा, अजा, TEAL, इवानइच र्वाणताः । ग्राम्येषु 
पशुषु गावः अतीवोत्कृष्टत्वेन प्रस्तुताः । गावश्च वेदे अध्न्याशब्देनापि 
उच्यन्ते | शुक्लयजुर्वेदे गोघ्नस्य वधदण्डो विहितः। वृषभाइच उक्षाणउच कृषि- 
कर्मणे रथादिवाहनक्षेत्रकर्षणाय नियमेन प्रयोजनीयत्वेन संकेतिता: । गोमेव- 
यज्ञद्वारा गवां daga वृषभाणाञ्च परिपालनं भूयसा समादरास्पदमित्र 
कीतितम्‌ । maam: प्राताव्यभाजो नाऽन्ये पशवः । यद्यपि गोधनभि- 
वाइवधनमवि आदरणीयत्वेनाम्नातम्‌, तथापि तद्‌ गोतुलां नारोहति। ततः युद्धेषु 
अइवा रथवहनकर्मण्युपयोज्याः | अश्वमेधयागश्चापि गोमेधवत्‌ समादरणीयत्वेन 
निर्दिष्ट: | तत्राइवजातेः gaga परिपालनञ्च संकीतितम्‌ राष्ट्रहिताय। वेदविदां 
नैतत्तिरो हितं यद्वेदे हिसा-निषेधः पदे-पदे उपलभ्यते । यजुर्वेदे यजमानस्य पशून्‌ 
पाहि', “पशून्मे पाहि' इति सुस्पष्टो निषेश्रः । “गां मा हिसीः, अजां मा हिसीः, अवि 
सा हिसीरिमं झा हिसौद्विपादं पशुम्‌ । मा हिसीरेकशफ पशुं, मा gena सर्वा 
भूतानि” इत्यादीन्यनेकानि वेदवचनानि प्राणिमात्रस्य हिसाया निषेधम्प्रत्यपीपदत्‌। 
चतुष्पादवत्‌ ह्विपादस्यापि च हिसा निषिद्धा । गोमांसभक्षणनिषेधोऽपि बलवत्कृतो 
ल॑भ्यते-- 
‘qag स्वादीयो यदधिगवं, क्षीरम्‌ वा मांसं वा तदेव नाइनीयात्‌ । 
[अथव ९।९।९] इति । 
मांसभक्षण-निषेधः 
गोमांसवदइवादिपशुमांसभक्षणं मनुष्यमांसभक्षणं च निषिद्धम्‌ । 
यः पौरुषेयेण क्रविषा BAS’ यो अइव्येन पशुना यातुधानः । 
यो अध्न्याया भरति क्षी रमग्ने तेषां शीर्षाणि हरसा वि वृश्च ॥ 
[ऋ०१०।८७।१६] 
पुरुषाऽवादिमांसभक्षयितुः freed) दण्डरूपेण विहितः । गोढुग्ध- 
परिहर्ततुशचापि । 
एवमेव पक्षिणामपि वर्णनमुपलभ्यते । तत्र पतत्रिगणे नीरक्षीर 
विवेकित्वेन प्रसिद्धः हंसः असक्कम्षिदशितः। सोऽयं जले प्लवमानो वियति a 
पतमानः आम्नातः | अस्य लोकप्रसिद्धा जलदुग्धविभेदनचातुरी नीर-सोमयोः 
विभेदनकरी श्रूयते । नभसि पंक्तिबद्धतया पतमानस्य क्रोञ्चपक्षिणोऽपि वर्णन 
रमणीयतां fata दाम्पत्यपाशबद्धाइचक्रवाका अपि वाणिताः । अथवंवेदशच 
चक्रवाकान्‌ दाम्पत्यानुरागस्य निदर्शनत्वेन वर्णयामास । मयूरा विषापहरण- 
निपुणत्वेन शुकाइच हरिद्वणंत्वेन च संस्तुताः। शुकानां पञजरबद्धता, मनुष्यवाचा 
उदीरणञ्चापि समुट्टडिकतम्‌ | 

गम्यागम्योपदेशः 


ऋग्वेदे यम-यमीसुक्तनाम्ना प्रसिद्धे सूक्ते संवादरूपेण गम्यागम्योपदेशः 
कृतः: । तत्र यमस्य स्वसा यमी स्वभ्रातरि यमे आत्मनोऽनुंरागं प्रदश॑यति। स च 
स्याता तदीयानुरागमस्थाने इतिकृत्वा प्रत्यादिशति :-- 
“न तिष्ठन्ति न निसिषन्त्येते देवानां स्पश इह ये चरन्ति । 
अन्यम्‌ षु त्वं यम्यन्य उ त्वां परिष्वजाते लिबुजेव वृक्षम्‌ । 
[ऋ० १०।१०।८] 
हे यमि ! भातुरन्यमेव त्वं लिबुजेव वृक्षमालिडिगतुसहसि न जातु आतर- 
मितिभावः। 
सुक्तान्तराणि देवतानां, देवतीकृतानां वा पदार्थानां प्रशंसार्थ प्रवृत्तानि 
संवादरूपेण, आख्यानविधया वृत्तान्तसैल्या वा। एवंविधानि सूक्तानि विधिनिषेध- 
मुखेन कमपि तात्तविकमर्थं निदिशन्ति। तदत्र ऋर्वेदस्य दशमसण्डलस्य चतु-- 
स्त्रिशत्तमात्सुक्तात्‌ कतिपयसन्त्राः द्यूतकारल्य करुणविलापव्याजेन कमपि मसे- 
स्पृशसर्थमुदीरयन्तः समुदाहियन्तें :-- 
“नीचा वर्त्तन्त उपरि स्फुरन्त्यहस्तासो हस्तवन्तं सहन्ते । 
दिव्या अंगारा इरिणे न्युप्ता शीताः सन्तो हृदयं निर्देहन्ति ॥ 
्त्रयं दृष्ट्बाय कितवं ततापान्येषां जाया सुकृतं च योनिम्‌ । 
पूर्वाह्न अश्वान्‌ युयुजे हि बञ्रून्त्सो अग्नेरन्ते वृषलः पपाद ॥ 
अक्षैर्मा दीव्यः कृषिमित्‌ कृषस्व वित्ते रमस्व बहु मन्यमानः। 
तत्र गावः कितव तत्र जाया तन्मे विचष्टे सवितायमर्यः ॥ 
अत्र दूतक्रीडातः परिणतामात्मनो दुरवस्थामनुभवन्‌ झूतासक्तिझच 
परित्यक्तुमक्षमः अतितरां विषीदति। ततो दयूतनिषेधपूर्वकं तन्निन्द्यतामुद्घोषयति। 
परमेश्वरस्य माहात्म्यम्‌ 
प्र तद्विष्णुः स्तवसे वीर्येण मृगो न भीमः कुचरो गिरिष्ठाः । 
यस्योरुषु त्रिषु विक्रमणेष्वधिक्षियन्ति भुवनानि विइवा ॥२॥ 
प्र विष्णवे शूषमेतु मन्म गिरिक्षित उरुगायाय वृष्णे । 
य इदं दीघं प्रयतं सधस्थमेको विममे त्रिभिरुत्पदेभिः ॥३॥ 
यस्य त्री पूर्णा मधुना पदान्यक्षीयमाणा स्वधया मदन्ति। 
य उ त्रिधातु पृथिवीमुत द्यामेको दाधार भुवनानि विइवा ॥४॥ 
तदस्य प्रियमभि पाथो अश्यां नरो यत्र देवयवो सदन्ति। 
उरुक्रमस्य स हि बन्धुरित्या विष्णोः पदे परमे मध्व उत्सः ॥५॥ 

ता वा वास्तून्युश्मसि गमध्यै यत्र गावो RIET अयासः। 
अत्राह तदुरुगायस्य वृष्णः परमं पद प्रवभाति भूरि॥६॥ 


एषां तात्पर्यार्थः । गोष्यं विष्णुः व्यापनशीलः परमेश्वरः स॒ पार्थिवानि 
पुथित्रीसम्बन्धीनि रजांसि अग्निवायुसुर्यरूपाणि लोकलोकान्तराणि निर्मिमीते 
तस्य उरुगायस्य परमेइवरस्य वीर्याणि बीरकर्माणि प्रावोचम्‌ । 


स च विष्णुः गिरिष्ठाः कुचरः भौमः मृगसिह इव स्वपराक्रमेण दुष्टानां 
हननशीलः शिष्टानाञ्च पालक इति शेष: । यमाश्रित्य सर्वाणि भूतानि त्रयो लोका 
निवसन्ति । aaa: सन्‌ विशवानि भुवनानि धृतवान्‌ यस्य महिम्ना स्वधया अन्नादि- 
सामग्र्या, दिव्यामृतेन मधुरेण पूर्णानि भूतजातानि मदन्ति हषोपितानि भवन्ति। अस्यैव 
विष्णोः प्रियं पाथः अन्तरिक्षं ब्रह्मलोकमिति वा । यत्र नरा विष्णुपदमिच्छम्तो 
यज्ञदानादिभिः मदन्ति तृप्तिसनुभवन्ति। अत एव विष्णोः व्यापकस्य परमेइवरस्य 
उत्कृष्टे निरतिशयकेवलसुखात्मके,पदे मधुरसस्य उत्सः निष्यन्दो वत्तते तमश्यामिति 
भावः। स हि खल्‌ सवेषां सुकृतिनां बन्धुः तस्य पदं प्राप्तवतां निरतिशय आनन्दः 
सम्भवति। 

तथा हे स्त्रीपुरुषौ वां युष्मदर्थ तानि गन्तव्यत्वेन प्रसिद्धानि बसितुं योग्यानि 
स्थानानि कामयामहे यत्र गावः ज्ञानरश्मयः अत्युभता: सर्वेराश्रयणीया अयासः 
अत्यन्तप्रकाशयुक्ताः विलसन्ति । अत्र कामानां वर्षितुः उरुगायस्य बहु स्तुत्यस्य 
वृष्णः परमेश्वरस्य पदं स्वमहिम्ना स्फुरति। समस्तमानवानां मोक्षपदं प्रकाशात्मकं 
गन्तव्यत्वेनात्रोपदिष्टमवभाति। नूनं परमेश्वरस्य माहात्म्यप्रदशकमिदं सुक्तम्‌ | 

ऋग्वेदे एकमन्यदतिरहस्यमयं पञ्चदशर्चं सुक्तं इन्द्रस्वरूपवर्णनात्मकम्‌ । 
इन्द्रशब्दोऽत्र परमेश्वर जनेशवरञ्चाभिधते | यद्यप्यत्रंतिहासिकंरितिहासमाचक्षाणे- 
रुच्यते 'पुरा किलेन्द्रादयो वेन्ययज्ञं समाजग्मुः । गृत्समदोऽपि महाषिस्तत्रास । देत्या- 
३चेन्द्रजिघांसया तत्र समागमन्‌ | तान्‌ दृष्ट्वा निजंगामेन्द्रो यज्ञाद्‌ गृत्समदाक्ृतिः । 
तदन वेत्येन पूजितं यज्ञवाटान्निर्गच्छन्तं गृत्समदर्माषि दृष्ट्वा, अयमेव इन्द्र इति मन्य- 
मानास्तमसुरा परिवव्रुः । नाहमिन्द्रः किन्त्वेवं गुणोपेतः स इत्यनेन सूक्तेन तान्‌ 

| प्रत्युवाच | अन्ये त्वेवं वर्णयन्ति गृत्समदस्य यज्ञे प्रविष्टमेकाकिनमिन्द्र ज्ञात्वा 

| असुराः TCA: । इन्द्रश्च यज्ञान्निगत्य गृत्समदरूपेण स्वर्ग जगाम । ततो असुरा अन्तः 
प्रविश्य, गृत्समदस्तु गतोऽयमेवेन्द्रो गृत्समदरूपेणास्ते इति तं जगृहुः। स तात्‌ 
नाहमिन्द्रोऽयमिति “यो जात' इति सूक्तेन प्रत्युवाच | परन्तु नेरुक्तास्तु परमेश्वरः 
कीद्ग्गुणोपेत:, राज्ञा वा कीदृग्गुणोपेतेन भवितव्यमिति सुक्तेनामुनोपवष्येते । 
न कहििदितिहासः। मन्त्रेषु गृत्ससदादीनां चर्चाया नितरामसद्भावात्‌। 

तथाच ; 
यो जात एव प्रथमो मनस्वान्देवा देवान्क्रतुना TAATA | 
यस्य झष्साद्रोदसी अभ्यसेतां नृम्णस्य सल्ला स जनास इन्द्र: ॥ १॥ 


यः पथिवीं व्ययसातामद्‌ हद्यः पर्वतास्प्रकुपिताँ अरस्णात्‌ । 

यो अन्तरिक्षं विमसे वरीयो यो द्यामस्तभ्नात्स जनास इन्द्र: RU 
x x x 

यस्मान्न ऋते विजयन्ते जनासो यं युध्यसाना अवसे हवन्ते । 

यो विश्वस्य प्रतिसानं बभूव यो अच्युतच्युत्स जनास इन्द्र USM 
x x x 

यः शम्बरं पर्वतेषु क्षियन्तं चत्वारिश्यं शरद्यन्वविन्दत्‌ | 

ओजायमानं यो अहि जघान दानु' शयानं स जनास इन्द्रः ॥११॥ 
x x xX 

द्यावा fazed पृथिवी नमेते शुष्माच्चिदस्य पर्व॑ता भयन्ते । 

यः सोमपा निचितो वजंबाहु यों वज्रहस्तः स जनास इन्द्र: ॥ १४॥ 


अयमारयः-= 


यः खलू सर्वप्रकारेण सर्वोत्कर्षमादधानं विइवजिद्यज्ञमन्‌ तिष्ठन्‌ सर्वेश्षष्ठतया 
प्रथमः देवानां प्रधानभूतः मनस्विनामग्रगण्यः देवः द्योतमानः इन्द्रत्वेन जातः 
सवेदेवे: वृतो रक्षकत्वेन देवान्‌ प्रजाजनान्‌ पर्यंभूषत्‌ । यो नृपः खल्वखिलान्‌ 
वत्ररूपान. शत्र जनान पराजित्य विश्वजिद्यज्ञ विधाय इन्द्रपदं प्र,प्नोति--स एव 
पुरुषव्याघ्यःइ-द्रपदेनालं क्रियत इति प्राचीना परम्परा। स एव इन्द्र राष्ट्रपती राजा 
बा भवेत्‌ । यस्य शुष्मात्‌ बलात्‌ द्यावापृथिव्यो अबिभीताम्‌ (भ्यस भये) नृम्णस्य 


सेनादिबलस्य महिम्ना युक्तः स एव राजेतिपदयोग्य इति भावः । यो व्यथमानां ` 


पृथिवों राष्ट्रमिति यावत्‌ दृढां करोति । यश्च प्रकुपितान्‌ एवं तसदृशान्‌ विपक्षान्‌ 
स्थाने व्यवस्थापयति । अन्तरिक्षमुपलक्षणमेतद्‌ वातावरणस्य । यश्च वायुः 
मण्डलं वरीयो निर्माति यशच तेजसा द्युलोक अस्तभ्नात्‌ स एव इन्द्रो भवितुमहंति । 
यस्माद्ते प्रजाजना विजयं न प्राप्नुवन्ति, अतः पुद्धचमाना यमवसे रक्षणाय आह" 
यन्ति । यश्च faced राष्ट्रस्य प्रतिनिधिर्बंभूव पव॑तानां पर्वत इव द्रढीयसाँ 
शत्रूणां च्यावयिता स एव इन्द्रपदभाक्‌ । 


यस्मै इन्द्राय द्यावापृथिवी स्वयं प्रह्मीभवतः | यस्य बलात्‌ पर्वता बिभ्यतिं 
यश्च वजाबाहुः AACA: स एव इन्द्रो भवेत्‌ | यस्य च राज्ये सोमः पय-आदि-पेयः 

वस्तुनि पुष्कलानि यस्य वा राधः अन्नादिखाद्यसामग्री च प्रवृद्धा भवति स एव, 
इन्द्रपदारूढो भवतु, नान्यः । सुक्तमिदं पक्षे इंडवरपरत्वेनापि व्याख्येयम्‌। 
मोक्षानन्द: 
मोक्षानन्दस्वरूपं वर्णयन्‌ तदभ्यर्थनञ्च सन्त्रवर्णराह :-- 
यत्र ज्योतिरजस्रं यस्मिन्‌ लोके स्वाहितम्‌ । 
तस्मिन्‌ मां धेहि पवमानामृते लोके अक्षित इन्द्रायेन्दो परिस्रव ॥ 
[Eo Ho ९, Fo ११३७] 
“आ पवस्व विज्ञांपते आर्जीकात्‌ सोम मीढ्वः । 
ऋतवाकेन सत्येन श्रद्धया तपसा सुतं इन्द्रायेन्दो परिस्रव ॥ 
[ऋ० ९।११३।२] 
इत्यनैनंतदुक्तं भवति--स खलू मोक्षानन्दानुभवः सत्येन श्रद्धया तपसा 
चाध्यात्मिकज्योतिष्प्रदीप्त्या एव सम्भवति । 
ज्ञानज्योतिरेव मोक्षमार्गपरिपन्यिनः समस्तान्‌ प्रत्य्‌ हव्यूहान्‌ निदहाति, 
सर्वाणि च दुर्गाणि च पर्षेदति । इत्याह :-- 
'जातवेदसे सुनवाम सोममरातीयतो निदहाति वेदः । 
स नः पर्षदति दुर्गाणि विइवा नावेव सिन्धुं दुरितात्यग्निः u 
[ऋ० Ho १, Fo १९, मं० १] 
यस्य ज्योतिषा सोऽयमात्मा ज्योतिष्मान्‌ भवति विइवं चेतद्‌ विभाति तं 
ज्योतिषां ज्योतिःस्वरूपं परमेश्वर स्तौति :-- 
“एक एवाग्निर्बहुधा समिद्ध एकः सूर्यो विश्वमतुप्रभूतः । 
एकवोषाः सर्वमिदं विभात्येकं वा इदं वि बभूव सवंम्‌। 
[ऋ० ८।५८।२] 
waa “उषा: इति पदं प्रकाशात्मकस्याद्वितीयस्य परमेइवरस्य महिमान- 
मवद्योतयति। 
पुनर्जन्म विषयः 
पुनजन्माधिकृत्यातिरमणीयं तत्त्व ऋचो वर्णयन्ति :-- 
'असुनीते पुनरस्मासु चक्षुः पुनः प्राणमिह नो घेहि भोगम्‌ । 


जयोक aaa सुर्यमुच्चरन्तमनुमते मुड्या नः स्वस्ति ॥ 
[ऋः ८।१।२३।६] 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


५६ संस्कृतसाहित्यविमशंः 


पुनर्मनः FATT आगन्‌ पुनः प्राणः पुनरात्मा म आगन्‌। 

पुनइचक्षुः पुनः शरोत्रं म आगन्‌ । 

वैश्वानरो अदब्धस्तनूपा अग्निर्नः पातु दुरितादवद्यात्‌। [यजु०४।१५] 

आ यो धर्माणि प्रथमः ससाद ततो वपूंषि कृणुते पुरूणि । 

धास्यर्योनि प्रथम आविवेश यो वाचमनुदितां चिकेत ॥ 

[अथर्व० कां ५ | Ado १ । व० १। Ao २] 

अन्यच्चाप्येकं प्रजापतिदेवताकं दशर्चं सुकतं परमेशवरस्वरूपवर्णन- 
परमतीव रमणीयम्‌ हिरण्यगर्भास्यम्‌ । अत्र परमात्मंव हिरण्यगर्भः agafa- 
भूतानां पृथिव्यादीनां भौतिकानां ब्रह्मणः सकाशादुत्पत्तेः तदुपहितत्वात्तदुत्पन्नत्व- 
व्यपदेशः । “भूतस्य जातः पतिरेक आसीदिति’ । स एव एकोऽद्वितीयः सन्‌ 
भूतस्य विकारजातस्य ब्रह्माण्डादेः पतिरासीत्‌ । यश्च पुनः पृथिवीं उत द्याञ्च 
दाधार धारयतीत्यर्थः ।' 'कस्मै देवाय हविषा विधेम’ ? तस्मे हिरण्यगर्भरूपाय 
प्रजापतये हविषा-नमोवाचा परिचरेमेत्यर्थः । 'क' इति सुखनाम-सुखस्वरूपाय 
कस्मे, कमिति प्रजापतिः तस्मे प्रजापतय इति व्याख्यान्तराणि इति । अस्मिन्‌ 
सूक्ते परमेइवरस्येकत्वप्रतिपादकानि वचनानि भूम्नाऽम्नातानि। एक इद्‌ राजा 
जगतः, ‘a: देवेषु अघि देव एक आसीत्‌’ इत्यादीनि । अन्ते च 

“प्रजापते न त्वदेतान्यन्यो विश्वा जातानि परि ता बभूव 

यत्कामास्ते जुहुमस्तन्नो अस्तु वयं स्याम पतयो रयीणाम्‌ ॥१०॥ 

तस्याद्वितीयस्य परमेश्वरस्य देवाधिदेवस्यानुकम्पयेव ad रयीणां a- 
विघेइवर्याणामाध्यात्मिकाधिभोतिकानां पतयः स्वामिनः भवितुमर्हाम इति 
भावः। 

किञ्चेकमन्यदपि अतिमहत्त्वपुर्णं, सच्चिदानन्दात्मकसर्वंगतपरमात्म- 
देवताकमष्टर्चं अहं रुद्रेभिरिति'` रोचिष्णु सूक्तम्‌ । सुक्तमिदं वस्तुतः 
परमेशवरस्याद्भुतमहिम्तः प्रदर्शकम्‌ । 

अहं रुद्रेभिः वसुभिः चरामि अहं आदित्यैः उत विश्वदेवैः । 


अहम्‌ मित्रावरुणा उभा बिर्भाम अहम्‌ इन्द्राग्नी इति अहं अश्विना 
उभा nu 


१. छन्दसि os -लङ -लिट इति सार्वकालिको लिट्‌ । 
२. mo १०।१२५ सू० । 
३, ऋग० १०।१२५ Fo | 

अह सर्वान्तर्यामी परमेइवरः, VE: वसुभिः आदित्यैः विठवदेवे$च तत्तदात्मना 
चरामि । अहमेव मित्रावरुणौ, इन्द्राग्नी, अश्विनौ च॑ धारयामि । इश्वर एव 
सर्वेषामेषां जगत्कारणानां रुद्रवसुप्रभूतीनां धारकः संञ्चालकञ्चेति आकूतम्‌ । 
केचन सूक्तमिदं अहंपदमहिम्ता, ब्रह्मकवादस्य मूलं मन्यमाना व्यवस्थापयन्ति 
‘aq aq अहं ब्रह्मेति’ सयि हि सर्व जगत्‌ शुक्तौ रजतमिवाध्यस्तं संदृइयते । 
माया च जगदाकारेण विवतंते । तादृश्या मायाया आधारेण असङ्गस्यापि ब्रह्मण 
उत्पत्तिरित्यादि । तत्रेतरे विप्रतिपद्यन्ते । तेऽभ्युपगच्छन्ति यदत्र सर्वस्यास्य 
जगतोऽविष्ठानङूपत्वेन भगवतः सर्वान्तर्यामिणः परमेइवरस्येव संस्तवः प्रदश्यते 
न जातु जगद्ब्रह्मणोरेकत्बं प्रस्तूयते । किञ्च -- 
अहं राष्ट्री संगमनी वसूनां चिकितुषी प्रथमा यज्ञियानाम्‌ । 
ताम्‌ मा देवाः व्यदधुः पुरुत्रा भूरिस्थात्राम्‌ भूरि आवेशयन्तीम्‌ ॥ ३॥ 
[ऋः ०।१२५।३] 
अहम्‌ एव स्वयं इदम्‌ वदामि जुष्टं देवेभिः उत मानुषेभि । 
यम्‌ कामये तम्‌ उग्रं कृणोमि तं ब्रह्माणम्‌ तम्‌ ऋषि तम्‌ सुमेधाम्‌ ॥५॥ 
अहम्‌ रुद्राय धनुः आ तनोमि ब्रह्मद्विषे शरव हन्तवे ॐ इति । 
अहम्‌ जनाय समदं कृणोमि अहम्‌ द्यावापृथिवी इति आ विवेश ॥६॥ 
| ब्राह्मी शक्तिमुद्दिश्य कीदृशं मनोज्ञं संस्तवनम्‌ | वस्तुतः प्रशस्तकमंणेव जनः 
लब्धेश्वरप्रसाद: ब्रह्मत्वमृषित्वं सुमेधाञ्च प्राप्तुं शक्नोति नान्यथेति “यं कामपे, 
तं ब्रह्माणं’ इत्यादिना सूच्यते । 


वेदे ग्रायुर्वेद-विज्ञानम्‌ 
आयुर्वेदो हि नाम आयुषो वेदः । आपुर्जीवितमुच्यते । जीवितं येन 
| ज्ञातेन विस्द्यते लभ्यते वा स आयुर्वेद: । तदिदं आयुर्वेदशञासत्र मुपा ङ्भ मथरववेदस्य 
| एवमायुर्वेदस्य वेदाद्गत्वमभ्युपगते, सुतरां स्वीकृतं भवति यदायर्वदस्य मूलभूता 
| सिद्धान्ता वेदेष तत्र तत्र गर्भीकृता अनुसन्धेया एवं । वेदेषु बहुशो वेद्यकविषय 
| उपलभ्यते । ऋग्वेदे उपाख्यानरूपेणोपर्वागतं विश्पलाया अश्विभ्याँ जङ्घा- 
j योजनम | क्रजाइवस्य चक्षषोरुन्मीलनम , श्रोणस्य जानु प्रगुणीकृतञ्च कस्य न 
कुतृहलं जनयेत्‌ । अन्यत्र ओषधीनां नामकोतेनं प्रयो गइचाप्यपदिष्टोऽवगस्यते । 
रोगाणां संज्ञाः, तेषां निरसतोपायाइच वैलक्षण्येन वाणिताः । अथवंवेदेऽपि नाना 
रोगास्तड्धेतवः रोगप्रतीकाराइचापि निदिष्टा विलोक्यन्ते । सान्त्रिको चिकित्साऽपिः 
l भूयसा तत्र पल्लविता । रोगविशेबाणां निरासाय मन्त्रविशेषः व्याधितानां 

मार्जनजलाभिषेचनाभिमन्त्रणधूपनादीनामुपदेशः । शल्यप्रक्रियय्मर्शप च विकृतानां 
शरीरावयवानां छेदनभेदनादिना रोगनिबर्हणम्‌ । मन्त्रविद्यायामिव भेषज- 
प्रयोगेनापि व्याधिप्रतीकारो यत्र तत्र बहुत्र समाम्नातो मन्त्रलिङ्गतः । भिषग्वरः 
चित्रे: नानोषधीतां प्रभूतः संग्रहः कार्य इत्युपदिष्टं भवति । 
यत्रौषध्रीनां समग्मत राजानः समिताविव । 
विप्रः स उच्यते भिषग्रक्षोहामीवचातनः ॥ 
[ऋक्‌. १०. ९७. ६] 
दातं ते राजन्‌ भिषजः सहस्रमुर्वी गभीरा सुमतिस्ते ऽस्तु । 
(ऋग्वेद. १. २४. ९.] 
एवं अथर्वण्यपि-- 
art ह्यस्य भिषजः सहस्रमुत वीरुधः । [अथवं. २. ९. ३] 


त्रिदोषसिद्धान्तः 


आयुर्वेदीयचिकित्साशास्त्रस्य मूलभूतः सिद्धान्तः त्रिदोषसमाह्वयः | 
दूषयन्ति विक्ृतिमापादयन्ति शरीरं मनश्चेति ये ते दोषाः । ते च दोषा द्विविधाः 
जञारीर-मानसभेदात्‌। तत्र वायुः पित्तं कफश्चेति शारीराः । रजस्तमचेति दवौ 
पुनर्मानसौ | सत्वन्तु अविकारित्वान्ताटीकते दोषकोटिम्‌ । गुण एव खलु सः 
न स दोषपदव्यपदेशभाक्‌ । इदमत्रावधेयम्‌ विकृता एवामी वायुपित्तकफा 
लभन्ते दोषसंज्ञां न पुनरविकृताः । अविकृतास्त्वमो धातुसंज्ञां भजन्ते । एवं 
रजस्तमस्यपि वेषम्यं गते एव दोषसंज्ञामवगाहेते । प्रकृतिस्थे ते गुणपदेन व्यपदि- 
दिइयेते न जातु दोषसंज्ञयेति विवेकः। अमी च दोषा मलिनीकरणान्मला अप्यु- 
च्यन्ते । उक्तञ्च 
शरीरदूषणाद्दोषा धातवो देहधारणात्‌ । 
वातपित्तकफा ज्ञेया मलिनीकरणान्मलाः ॥ [शाङ्ग रः ] 
एवं चरकेऽपि :-- 
वायुः पित्तं कफश्चेति शारीरो दोषसंग्रहः । 
मानसः पुनरुहिष्टो रजइच तम एव च ॥ 
[चरक सं० अ० १] 
तार्विकदिशा तु अधिष्ठानभेदेन रोगा द्विविधाः, शारीरा मातसा- 
इचेति. तत्र बिकारमापन्ना वातादयः तत्तद्रोगाणामाभ्यन्तरकारणभूता रसरक्ता- 
दीनि दूष्याणि दूषयन्तः ये जनयन्ति शरीरभवान्‌ रोगान्‌ ते शारीराः । वेषस्य- 

मापन्ने पुना रजस्तमसी तत्तद्रोगाणामाभ्यन्तरकारणभूते कामक्रोधलोभमोहो- 
ब्मादविक्षेपविस्ममादिरोगाधिष्ठानभूतं मनो दूषयन्ती उपजनयतस्ताँस्तान 
रोगान्‌ मनोभवान्‌ ये ते मानसाः । तत्र सत्त्वस्य निर्मलत्वात्‌ प्रकाशात्मकत्वात्‌ 
गुणत्वमेव स दोषत्वमिति भाव: । तदेषां त्रिदोषाणां गतिः क्षयोपचयस्वरूपाव- 
स्थानभेदात्‌ त्रिविधा । क्षये एषां ह्वासः, उपचये एषां वृद्धि: प्रकोपो वा, स्वरूपाव- 
स्थाने च पुनः स्वाभाविकी स्थितिः प्रकृतिस्थता समत्वरूपा । तथा चोक्तं चरके 
‘aq: स्थानं वृद्धिश्च विज्ञेया त्रिविधा गतिः।' तत्र क्षयवृद्धी विक्रतिरूपे, 
स्थानं च समत्वरूपं प्रकृतिस्थं न विकारभूतं, विकृतिस्तु स्वभावविपर्यंयः, स च 
क्षयवृद्धिलप एव इति दिक्‌ । तदेवंस्वरूपाणां वातपित्तकफात्मकानां त्रयाणां 
दोषाणां बीजभूतो सौलिकः सिद्धान्तोऽपि समौचीनतयोट्टङ्कीक्कतो दृशयते वेदे 
सारतरोच्चयरूपेण तथाहि-- 


तं युञ्जाथां मनसो यो जवीयान्‌ त्रिबन्धुरो वृषणा यस्त्रिचक्रः । 
येनोपयाथः सुकृतो दुरोणं त्रिधातुना पतथो विने पणेः ॥ 
[ऋ. १।१८३।१] 
अत्र त्रिधातुरित्यनेन वातपित्तकफसमास्याः त्रिघातव एव परिसंख्यायन्ते । 
त्रिनों अझ्विना यजता दिवे दिवे परि त्रिधातु पृथिवीमशायतम्‌ | 
| RA नासत्या रथ्या परावत आत्मेव वातः स्वसराणि गच्छतम्‌ ॥ 
[क्रग्‌० १३४७] 
अग्निरस्मि जन्मना जातवेदा घृतं मे चक्षुरमृतं म आसन्‌ । 
| अर्कस्त्रिधात्‌ रजसो विमानोऽजस्रो घर्मो हविरस्मि नाम ॥ 
| [reo ३।२६।७] 
त्रिरा दिवः सवितर्वार्याणि दिवे दिवे आसुव त्रिनों अह्णः । 
| त्रिधातु राय आसुवा वसूनि भग त्रातधिषणे सातये at: ॥) 
[ऋग्‌० ३।५६।६] 
अहमपो अपिन्वमुक्षमाणा धारयं दिवं सदन ऋतस्य | 
ऋतेन पुत्रो अदितेऋतावोत त्रिघातु प्रथयद्विभूम ॥ [ret ४।४२।४] 
इत्यादिमन्त्रेषु त्रिधातुपदेन वातपित्तइलेषमाण एव विवक्षिताः । 
। त्रिघातुः, त्रिदोषः, त्रिसलः इत्यनर्थान्तरम्‌ । त्रिदोषविज्ञानमेव एषां प्रतिपाद्यो 
| विषय: । तत्र घातुसाम्यात्स्वास्थ्यं त्रिधातुवेषम्याच्च रोगः । दोषाः क्षीणा बृ ह- 
| 'यितव्याः, कुपिताः प्रशसयितव्याः, वृद्धा निहंत्त॑ब्याः, समास्तु तादवस्थ्येन परि- 
| यालनीयाः स्वास्थ्यसभिलषद्भिविद्वद्भिरिति भावः ॥ 

शल्यक्रिया रोगनिबहँँणम्‌ 


वि ते भिनद्मि मेहनं वि योनि वि गवीनके । 
वि मातरं च पुत्रं च वि कुमारं जरायुणाऽव जरायु पद्यताम्‌ ॥ 
[अथवे० १।११।५] 
अत्रातीव क्लिष्टरोगेषू गर्भिण्याः चिकित्सा शस्त्रक्रिययोपदिष्टा ॥ 
'भिनद्मि' पदेन भेदनं छेदनञ्चोपदिश्यते । क्लिष्टप्रसवकर्मणि यदा मातुर्वा 
त्रस्य वा जीवनं संड्कूटापन्नं तदा शल्यक्रिया जीवनं रक्षेत्‌ क्रियाकुशलः शल्य- 
तन्त्रतत्वज्ञः । : 
वेदे श्रलङ्कारोपदेशः 


वेदेषु यथा अनेका विद्या, बहूनि विज्ञानानि, शिल्पकला: गणित-ज्यौतिष- 
शास्त्राणि बीजरूपेणोपदिष्टानि, तथैवाल ड्ूरनिर्देशोऽप्यतिरमणीयतया समाविष्टो- 
ऽवगम्यते । प्रायशः प्रमुखाः सर्वे एवालङ्कारा दृग्गोचरीभवन्ति । तेषु कतिचन 
दिङमात्रदिशऽत्र पुरस्सरीक्रियन्ते सहृ दयहृदयाहणादनाय :-- 
तत्र तावदू-उपमाऽलङ्कार :-- 
“सुर्यो देवीमुषसं रोचमानां सर्यो न योषामभ्येति पश्चात्‌ ॥” 
[ऋग्‌० १११५१] 
‘a नः पितेव सूनवेऽग्ने सूपायनो भव । सचस्वा नः स्वस्तये ॥ 
[ऋग्‌० 21218) 
अत्र “सर्यो न योषामित्यत्र ‘a’ इतीवार्थः । 
तल्लक्षणञ्च 'साधम्यंमुपमाभेदे' इति । 
अतिशयोक्ति :-- 
'यदिन्र यावतस्त्वमेतावदहमौशीय । 
स्तोतारमिह्धिषेय रदावसो न पापत्वाय रासीय ॥ 
[ऋ० ७।३२।१८| 
हे इन्द्र | यदि यावदेश्वर्यं तवास्ति तावन्मम स्यान्नाम, तहि स्तोतृगणान्‌ 
धनदानेनोपकुर्याम्‌ । इत्यादि । अत्र असम्भाव्यमपि इन्द्रैवर्यं सम्भावितमित्यः 
तिशयोक्तिः । तल्लक्षणञ्च 'प्रस्तुत॑स्य यदन्यत्वमित्यादि' (रसगङ्गाधरे) 
दृष्टान्तालडार :-- 
'यद्धरिणो यवमत्ति न पुष्टं पशु मन्यते । 
शूद्रा यदर्यजारा न पोषाय धनायति ॥ 
LA अत्र यथा हरिणो यवमदन्‌ न पुष्ट इति मन्यते किन्तहि कोपनिमित्तं भवति 

क्षेत्रिणः तथा व्यवायमुपेता शूद्रा न धनं लब्धवतीति मन्यते किर्न्ताह व्यभिचारिणी- 
यमिति कोपनिमित्तं भवति । इत्यस्मिन्नर्थे द्वयोरपि azar: विम्बप्रतिबिम्ब- 
भावस्य सङ्गमवात्साधीयान्‌ दृष्टान्तः । तल्लक्षणञ्च-- 
प्रकुतशक्यार्थघटकानामुपमादीनाँ साधारणधर्मस्य च बिम्बप्रतिबिम्ब- 
भावो दृष्टान्तः” इति । 
अपिच :— 
'अहरहरप्रयावं भरन्तो$वायेव तिष्ठते घासमस्मे । रायस्पोषेण समिषा 
मदन्तो$ग्ने मा ते प्रतिवेशा रिषाम ॥ (यजु:० ११।७५) 
अत्रापि बिम्बप्रतिविम्बसद्भावाद्‌ दृष्टान्तालङ्कारः न तुपमेति । 
रूपकालङ्कार :-- 
'यः कुक्षिः सोमपातमः समुद्र इव पिन्वते ॥ [Fo १।८।७] 
अत्र सोमपातमे इन्द्रे कुक्षित्वारोपाद्रूपकम्‌ | उक्तञ्च 
'तद्रपकमभेदो य उपमानोपमेययोः । इति 
अर्थान्तरन्यास :-- 
मा त्वा सोमस्य गल्दया सदा याचन्नहं गिरा । 
भूणिं मृगं न सवनेषु चुक्रुधं क ईशानं न याचिषत्‌ ॥ 
इत्यत्र 'क ईशानं न याचिषत्‌’ इति सामान्येन वाक्यार्थेन विशेषस्य मेधा- 
तिथिकत्‌ कस्य इन्द्रकर्मकयाचनस्य समर्थनात्‌ अर्थान्तरत्यासः | उक्तञ्च काव्य- 
प्रकाशेः-- “सामात्यं वा विशेषेण तदन्येन समथ्येते । 
ज्ञेयः सोऽर्थान्तरन्यासः साधर्म्येणेतरेण वा ॥ 
व्यतिरेकालङ्कार :-- 
'मूरा अमूर न वयं चिकित्वो महित्वमग्ने त्वमङ्ग वित्से ॥ [ऋ० १०।६ 1४] 
'इत्यत्र वयं सूरा त्वञ्चामूर इति व्यतिरेकः । 
उत्प्रेक्षा :-- 


'अस्येदु भिया गिरयश्च दृढा, द्यावा च भूमा जनुषस्तुजेते ॥ 
[eo १।६१।१४] 


अत्र, इन्द्रस्य भिया गिरीणां दृढत्वं, द्यावाभूम्योइच कम्पनं संभाव्यते । 

तस्य सम्भावनस्येवादिशब्दासःद्लावादपि गम्यत्वादगम्योत््रेक्षाऽलङ्कारोऽयम्‌। 

इत्याद्या बहवोऽलङ्कारा अपि वेदेषु निदिष्टा दृश्यन्त इति । 
सामाजिक व्यवस्था 


रुचं नो धेहि ब्राह्मणेषु रुचं राजसु नस्कृधि । 
रुचं विइयेषु शूद्रेषु मयि धेहि रुचा रुचम्‌ ॥ [यजु० १८४८] 

अक्षण्वन्तः कर्णवन्तः सखायो सनोजवेषु असमा बभूवुः ॥ 
आदघ्नास उपकक्षास उ त्वे ह्वदा इव स्नात्वा उ त्वे ददृश्रे ॥ 
[क्र १०।७१।७] 
सं गच्छध्वं सं वदध्वं सं वो मनांसि जानताम्‌ । 
देवा भागं यथा पूर्वे सञ्जानाना उपासते ॥ [ऋ० १०।१९१।२] 
इत्यादिषु मन्त्रेषु ब्राह्मणादिचतुवणेषु कीदृशं साम्यं तेजदच परस्परञ्च 
साम्मनस्यं भवेदिति संमासतः प्रपञ्चितम्‌ । यद्यपि मनोजवेषु ते असमाः सम्भवेयुः 
परं परस्परं सखायः सन्तः स्व-स्वधर्मं संगमनेनानुतिष्ठन्तु समाजहितपरायंणाः । 
न तेषु कहिचिज्ज्येष्ठो नापि कनिष्ठः | तथाच :-- 
अज्येष्ठासो अकनिष्ठास एते संभ्रातरो वावृधुः सौभगाय । 
युवा पिता स्वपा रुद्र एषां सुदुघा qia: सुदिना मरुद्भ्यः ॥ 
[Azo ५।६।५] 


वेदतत्त्वज्ञानम्‌ 


सामान्यदिशा, विहगावलोकनेन, विज्ञायते, यद्वेदेषु गणनातीतानां 
लोकोपयोगिविषयाणां निर्देशाः कृताः । येषां वर्णनमतीव रोचिष्णु हृदयङ्गमञ्च | 
तहिङमात्रमिहोपवण्यंते संग्रहेण ।--तत्र तावउज्यौ तिषम्‌ । 

ज्योतिविज्ञानस्य खगोलस्य चर्चाऽपि हृदयावजिका । सूर्यस्य रथः ५०५९ 
योजनं प्रचलति । गतिमातं प्रतिदण्डं, तस्य ७९ योजनमितम्‌ । उषाइच सूर्योदया- 
दद्धंदण्डपू्वमुपयाति [ १।१२३।८] 

द्वादशराशीनां पञ्चत्तूनामल्लेखोऽपि वेदे दृश्यते [१।१६४।१३]-। हेमन्त- 
शिञ्ञिरमेकीकृत्य ऋतवः पञ्च एवाभिमता इति प्रतिभाति । मलिस्लुचापरनास- 
घेयस्य मलमासस्यापि [१।२५।८] वर्णनं विवृतम्‌ ।  सू्यग्रहणमप्युपदिष्टम्‌ 
[५।४०।५९] । सति दक्षिणायने qa वृष्टिभेवति । सुर्घेरड्मिसम्पातेनेव चन्द्रमाः 
प्रकाशते न स स्वयं ज्योतिष्मान्‌ इति निगदितम्‌ । नगरेषु लोहमयानि स्वणं- 
मयानि गृहाणि सम्भवन्ति । सिहादयो हिस्रप्राणिनो हन्तव्याः [७।१८।१ ७], सुवणे- 
मुद्रोपवर्णनम्‌ [८।२।४१], शतधारालंकृतस्य वञ्धस्य विवरणम्‌ । अश्वः, उष्ट्र 
हस्ती, गोः, इत्यादिपशानां ग्राम्यत्वं प्रसाधनीयमिति निदिष्टम्‌ [८।५६।२२-२४] 
पुर्वाफाल्गुनी, उत्तराफाल्गुनी, मधा इत्यादिवर्णतमपि । पृथिव्यादि्रमणं, ध्रुवाः 
रुन्धती निर्देश: वेदे ज्योतिविद्याविज्ञानबीजं प्रमाणयति 1 सूय्यंदेवताकमेवैकं सुक्तं 
घड्ऋच faa देवाना' मित्यादि सुय्येस्य धर्माणि विवृण्वदतोव रोचिष्णु प्रतिपन्नम्‌ | 

चित्रं देवानामुदगादनीकं, चक्षुमित्रस्य वरुणस्याग्ने: । 

आप्र। द्यावापृथिवी अन्तरिक्षं सुर्यं आत्मा जगतस्तस्थुषच ॥ 

देवानां-दिव्यरञ्मीनां अनीकं तेजः समूहरूपं, चित्रमाञचर्यकरं मित्र- 
वरुणाग्नेइचंत्येतदृषलक्षितजगतः प्रकाशकम्‌ सूर्यमण्डलमुदगात्‌ उदयमाससाद | 
द्यावापृथिव्य॑न्तरिक्षञच आ प्राः अपूरयत्‌ स्वीयतेजसा इति भावः । नूनं सोऽयं 
सूर्यः जगतस्तस्थुषश्चात्मा । जंगमस्थावरात्मकस्य सकलजगतः गतिप्रदायक्रः । 
उदिते qa जडीभूतं मृतप्रायमखिलं जगत्पुनचेतनतां प्रयातीति सुर्य ? आत्मत्व- 
व्यपदेशः । 

‘qat देवीमुषसं रोचमानाम्मर्यो न योषामभ्येति पश्चात्‌ । 

यत्रा नरो देवयन्तो युगानि प्रतन्वते प्रति भद्राय भद्रम्‌ ॥ 

सूर्य: सत्यं इव योषां, रोचमानामुषसं पश्चादभ्येति । यस्यामुषसि जातायां 
भद्राय आत्मकल्याणाय भद्रं कमें वितन्वते । युगानि युग्मानि भूत्वा पत्नीभिः 
सहिता यज्ञादिकर्माणि विस्तारयन्तीत्यर्थः। 

भद्रा अशवा हरितः सूर्यस्य चित्रा एतग्वा अनुमाद्यासः। 

नमस्यन्तो दिव आ पृष्ठमास्थुः परि द्यावापृथिवी यन्ति सद्यः॥३॥ 

सुर्यस्य हरितः हरितनीलादिचित्रा--चित्रविचित्रवर्णा अश्वा रश्मयः 
एतग्वा-गन्तव्यमार्ग गन्तारः दिवः पृष्ठमास्थु: आतिष्ठन्ति । सद्यः, द्यावापृथिवी 
परियन्ति व्याप्न्‌ वन्ति । अभिव्याप्य च कि कुवन्ति, इत्यत्राहू-- 

तत्सूर्यस्य देवत्वं तन्महित्व, मध्याकोत्ते विततं सं जभार । 

यदेदयुक्त हरितः सधस्थादाद्रात्री वासस्तनुते सिमस्मं ॥४॥ 

mafalzed-qaea agaa aaga यत्कर्मणो मध्य एव यद्‌ विततं 
रहिमजातं संजभार संहरति । यदेत्‌ यस्मिन्‌ काले हरितः रश्मीन्‌ सधस्थादस्मात्‌ 
मण्डलात्‌ अयुक्त-अन्यत्र संयुक्तान्‌ करोति तद्‌ रात्री निशा वासः तमोलक्षणं पटं 
सिमस्मे-सवेस्मै भूमण्डलाय विस्तारयतीत्यर्थः | 

अस्तंगते हि सूर्य निशा स्वबितातं तनुते इत्यर्थः । 

पुनः कि करोति सूर्यः-- 

तन्मित्रस्य वरुणस्याभिचक्षे सुर्यो रूपं कृणुत द्योरुपस्थे । 

अनन्तमन्यद्रुशदस्य पाजः कृष्णमन्यद्धरितः सं भरन्ति॥५॥ 

तस्य. मित्रावरुणेत्युभयोपलक्षितस्य सर्वजगतः अभिचक्षे प्रकाशनाय 
नभसः मध्य, रूपं हरितारुणनीलपीतादिसप्तवर्णात्मकं कुरुते । अस्य अनन्तं बलं 


१. “प्राणः प्रजानामुदयत्येष सूर्यः” इत्यन्यत्रापि वेदे । 

अन्यत्‌ तमसो भिन्नं, श्वेतवर्ण तेजः संभरन्ति । इति सूर्यं एव रश्मिद्वारा वनलता- 
तरुकुसुम फलादिषु वर्णजातं संभृत्य नानारूपं ददातीत्यर्थः 
किञ्च-- } 
an देवा उदिता सुर्यस्य निरंहसः पिपृता निरवद्यात्‌ । 
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥६॥ 
इसे सूर्यस्य उदिता देवा रश्मयः अंहसः दोषार्‌ निष्कृष्य तान्‌ दूरीकृत्य 
पिपृता अस्मान्‌ रक्षयत्त्वित्यथः । एवं मित्रादयः? षड्‌ देवता अपि अस्मान्‌ पालयन्तु । 
वेदा यो वीनां पदमन्तरिक्षेण पततास्‌ । 
वेद नावः समुद्रियः WON 
वेद मासो धृतव्रतो द्वादश प्रजाऽवतः | 
वेद य उपजायते UCN 


xX x x 
निषसाद धृतत्रतो वरुणः पस्त्या ३ स्वा । 


साग्राज्याय सुक्रतुः ॥१०॥ 
>< x X 
त्वं विश्वस्य मेथिर दिवश्च ग्मश्च राजसि। 


स यासनि प्रति श्रुधि॥२०॥ 
उदुत्तमं मुसुग्धि नो वि पाशं मध्यमं चुत। | 
अवा धामानि जीवसे ॥२१॥ | 
a pia: शोभनकर्मा वरुणः प्रजातु साम्राज्याय निषीदतु । स च 
आकाशमार्गेण पततां विमानानां, ज्ञाता, निर्माता समुद्रियनौकानाञ्च सञ्चा- | 
लको भवतु । 
यश्च द्वादशमासान्‌ त्रयोदशमधिकं मासञ्च परिचिनोति a विशवस्य 
अद्वितीयो मेघावी द्युलोकभूलोकयोमंध्ये तेजसा विराजमानो भवतु । अतीव 
तेजस्वीत्यर्थः किञ्च प्रजा रक्षिष्यामीति प्रतिज्ञावान्‌ प्रजानां योगक्षेमप्रसाधको 
भवत्वित्यर्थः ॥२॥ तदाभिऋग्भो राज्ञा कीदृशेन भाव्यमिति निदिष्टं भवति। | 
इत्यर्थान्तरमपि ध्वन्यते । qaaa: क्षत्रश्ियः, सुक्रतुरित्यादि विशेषणानि 
सुतरामर्थवन्ति प्रतिभान्ति । 


१. मित्रः प्रमीतेस्त्रायकोऽह्रभिमानी देवः । वरुणो$निष्टानां निवार- 
यिता रात्र्यभिमानी । अदितिरखण्डनीया अदीना देवता । सिन्धुः, स्यन्दनशीलो- 
_दकाभिमानिनी देवता । पृथ्वी भूलोकस्याधिष्ठात्री देवता । द्यौः द्युलोकस्य, | 
इति सायण: | 

8282 ६ 
जर्व Ye 

ग्रथ यजुर्वेदः 


9 यथा . ऋरवेदः- विविधवदार्थानां स्तोत्रलक्षणानिः ऋग्भिघेटितत्वा 
हूना; पर्षति तथव यजुर्वेदोऽप्यग्रं यज्ञयागादिक्रियाकलांपा- 
नुरोधेन मन्त्रघटितत्वात्‌ अन्वर्थनामा, देवपूजासंगतिकरणदानाद्यर्थकाद्यजते- 
निष्पन्न: । ऋगिभः स्तुवम्ति यजुभियंजन्सीति तद्व्युत्पत्तेः । ` 

N सोऽयं यजुर्वेदः चत्वारिशद (४०) घ्यायघरित: ` त्रिशतोत्तरत्रि($०३ ) भि- 
नुवाक निबद्ध: पञ्चसप्तत्युत्त रेको नविशतिश्ञत (१९७५ ) मितकण्डिकाभिमेण्डितः 
२९६२५ शब्देरलंकृत:, ८८८७५ मिताक्षरेः dafar i कर्मकाण्डानुरोधेनास्य 
प्रथमेऽध्याये दर्शपुर्णमाती, द्वितीये-पिण्डपितृयज्ञ:, तृतीये aagi चातुमास्येष्टि, 
चतुर्यादा र भ्याष्टमाध्यायवर्यन्तमस्निष्टोमविधानम्‌ , सोमयागं: । नवमे वाजपेयो 
राजसूपयज्ञश्च । दशमे सोत्रासणि: । पुनरेकादशादंष्टादशपय्यन्तं 'अरिनिचयन'- 
प्रकरणस्‌ उखाभरणं, चितयः, ez: शतरुद्रियम्‌, वसोर्धारा, राष्ट्रभृत्‌ । एकोन- 
बिदातितमाध्यायात्परिशिष्ट आरभ्यते। ततो विशत्येकविज्ञतितमे च सोमसम्पादन- 
विधि: । तदनु पञ्चविञ्ञतिपर्यन्तमइवमेधभ्रसंगः । पुनः शेषे च पुरुषमेध-सवंमेध- 
पितृमेधादिविवरणङ्च _ प्रपञ्चितम्‌ । चर्त्वारिशत्तमो$ध्यायइच ईशावास्योपनिष- 
पेण पर्यवसित: । इति संक्षेपतः यजुविषयविवृतिः | i 

a वस्तुतो यजुर्वेदे मानवसमाजसमुन्नत्यर्थ वर्णाश्रमव्यवस्थानिर्देशव्यति- 
क्त अन्यान्यान्यपि इतिकतंव्यतोपदेशपराणि आध्यात्मिकोन्नतिविषयाणि 
कार उपलभ्यन्ते । भोतिकविज्ञानपराणि गणितविज्ञाननिदर्शनानि च 
TEM दृश्यन्ते ` प्रेयःश्रेयःसाथनानि । तत्किञ्चिदिह स्थालीपुलाकन्यायेत 
Seay मनोमोदाय विविच्यन्ते । मनुष्येण तावद्‌ बलवता ओजस्विना तेजस्विना 
च तिल्य सर्वतः प्रागिति मौलिको सर्वसम्मतः कल्पः । झक्तिञ्ञालो पुरुषः 
एव प्रयः श्रेयइच साधयितुं शक्नोति नाशकतः, इति प्रार्थनारूपेणोपदिशति :-- 


Wy तेजोऽसि तेजो मथि धेहि, वीर्यमसिं वीर्यं मयि धेहि । 


बलमसि बलं मयि धेहि, सहोऽसि सहो मयि धेहि ॥ [यजु १९।९] ` 


एवंविधा गुणा ब्रतानुष्ठानेनैव सिद्धयन्ति तद्व्रतोपदेशः | 
रतेन दीक्षामाप्तोति दीक्षयाप्तोति दक्षिणाम्‌। 
दक्षिणा श्रद्धामाप्नोति श्रद्धया सत्यमाप्यते॥ [यजु० 28132] 
पुनन्तु मा देवजनाः gag मनसा धियः। 
पुनन्तु विश्वा भूतानि जातवेदः पुनीहि मा॥ [ago १९३९]: 


CC-0. Gurukul Kangri Collection, Haridwar 


l क्र 


Digitized by Arya Samaj Foundation Chennai and eGangotri 


६६ संस्कृतसाहित्यविमशे: 


तिस्रो देव्यो वर्धनीया: 
तत्र प्रथमा सरस्वती शिक्षा विद्या, द्वितीया इडा भूमिः राष्ट्रमित्यथेः, 
तृतीण भारती संस्कृतिइचेति तिस्रः शक्तयो राष्ट्र सुसमृद्धं कुवन्ति इति । 
तदुपदिइयते-- 
तिस्रो देवीहंविषा वर्घमाना+ इन्द्रं जुषाणा जनयो न पत्नीः । | 
अच्छिन्न तन्तुं पयसा सरस्वतीडा देवी भारती विशवतूत्तिः ॥ | 
[यजु० २०४३] | 
अपि च :-- | 
kaam सरस्वत्यश्विना भारतीडा। | 
तीव्रं परिस्रुता सोममिन्द्राय सुषुवुमदम्‌ NRIN 
पावका नः सरस्वती वाजेभि वाजिनीवतो । 
यज्ञं बष्टु धिया वसु ॥ [यजु २०।८४] 
चोदयित्री सुनृतानां चेतन्ती सुमतीनाम्‌ । 
यज्ञं दधे सरस्वती ॥ [यजु ० २०।८५] 
, महो अर्णः सरस्वती प्र चेतयति केतुना । | 
धियो विश्वा वि रःजति ॥ [यजु० २०८६] | 


मनुष्यमात्रकृते ज्ञानोपदेश: 
'ययेमां वाचं कल्याणीमावदानि जनेभ्यः । 
ब्रह्मराजन्याभ्या ११ शूद्राय चार्याय चारणाय च ॥ [यजु० २६।२] 
इति उदाहृतपुवंम्‌। | 


मित्रस्य चक्षुषा सर्वाणि भूतानि समीक्षामहे 
दृते aype मा मित्रस्य मा चक्षुषा सर्वाणि भूतानि समीक्षन्तास्‌ | 
मित्रस्याहं चक्षुषा सर्वाणि भूतानि समीक्षे । सित्रस्य चक्षुषा समीक्षामहे ॥ 
[यजु० ३६१८] 
तच्चक्षुर्देवहित पुरस्ताच्छुक्रमुच्चरत्‌ । पश्येम शरदः शतं जीवेम शरदः | 
शतं शृणुयाम शरदः शतं प्रब्रवाम शरदः शतमदीनाः स्याम शरदः शातं भूयर्च | 
शरदः शतात्‌ ॥ [यजु० ३८२४] 


| एतेन TATA पुरुषो भवेत्‌ । भूयश्च शरदः शतात्‌ Aa ema: स्वस्थ 
ह! भवेदिति उपदिष्टं भवति । 


CC-0. Gurukul Kangri Collection, Haridwar 


र] 


Digitized by Arya Samaj Foundation Chennai and eGangotri 


वेदप्रकरणम्‌ ६७ 


सुमित्रिया न आप ओषधयः सन्तु । दुसित्रियास्तस्म॑ सन्तु योऽस्मान्‌ 
gfe यं च ad द्विष्मः । [यजु० ३६।२३] 


विदयुद्विज्ञानम्‌ 
एषु अन्त्रेषु वियुद्रिज्ञानमुपदिव्यते :-- 
दैइवानरः अदन्धस्तनूपा अग्निनंः पातु दुरितादवद्यात्‌ ॥ [यजु० ४।१५] 
“त्वमग्ने AAT असि देव आ मत्येष्वा । त्वं यज्ञेष्वीड्यः । रास्वेयत्सोमा 
भूयो भर देदो नः सबिता बसोर्दाता वस्वदात्‌॥ [यजु ० डार ६] 


'एबा ते शुक्र तन्‌ रेतदर्चस्तया सम्भव ग्राजं॑ गच्छ। 
जूरसि धृता सनसा जुष्टा विष्णवे ॥ [यजु० ४१७] 


तस्यास्ते सत्यसवसः प्रसवे तन्वो यन्त्रमशीय स्वाहा । 

शुक्रससि, चन्द्रमसि, अमृतमसि, वैश्वदेवमसि । [यजु० ४१८ ] 

चिदसि मनासि घीरसि दक्षिणासि, क्षत्रियासि यज्ञियासि अदितिरसि 
उभयतः शीर्ष्णो । सा नः सु प्राची सुप्रतीची एघि मित्रस्त्वा पदि बध्नीतां पुषाऽध्वन- 
स्गात्तिन्द्रायाध्यक्षाय ॥ [यजु० ४१९] 

इत्यादिमन्त्रेषु विद्युद्रिज्ञानोपदेश: कृतोऽवगम्यते । स च प्राङनिदिष्टेषु मन्त्रे- 
ष्वागतेः कतिपयपदेरेवावभासमानः बुद्विपद्धतिमारोहति । तद्यया--हे अग्ने विद्युदा- 
ख्याग्ने ! एषा ते शुक्रतनूः--तव रोचिष्णुविस्तृतिः--तनु विस्तारे इति धातो- 
स्तन्निष्पत्तेः | एतद्वचंः--एतत्ते अगोचरं बलम्‌। तत्त्वं सम्भव--प्रकटीभव। 

तदुत्पत्तिप्रकारं निदिशति :--उभयतःशीष्णो--उभयतः शिरोवती 
भूत्वा । सुप्राची सुष्ठुप्रकारेण प्राङ्मुखी अथच सुप्रतीची--सुष्ठ्प्रकारेण च प्रत्यड्‌- 
मुखी भूत्वा, एघि आयाहि । संगच्छेति भावः । स्राजं गच्छ--स्फुलिङ्गरूपेण 
भ्राजिष्णुना आविभेवेत्यर्थः | इदमत्राकूतम्‌ :-- 

यद्‌ ऋणधनात्मको विद्युत्तनूभूती तारो, प्राक्प्रत्यङ्मुखौ साम्मुखीनौ 
सन्तो मिथः संगच्छतः तदा स्ाजिष्णुतामुपयातौ भवतः । समुद्भूतविद्युदूपौ 
भवत इति विवेकः । अत्र मन्त्रेषु यानि च विद्युतो विशेषणानि तान्यखिलानि 
विद्युद्गुणव्यञ्जकानि इत्यवसेयम्‌ | विस्तरभिया तानि अत्र न व्याख्यातानीति । 
बिमलधियो विद्वांसोऽत्र विवेचयन्तु । 

एवमन्यान्यपि सामाजिकराजनीतिकार्थतन्त्रतत््वानि आम्नातानि तानि 
तु विद्दद्भिस्तत्र तत्रैव यथाप्रकरणमनुसन्धेयानि। न विस्तरभियाऽत्र प्रपञ्चितानि। 

६८ संस्कतसाहित्यविमशंः 


ग्रोषधि-विज्ञानम्‌ 
ओषधिविज्ञानपरा अपि मन्त्रा यजुवदै उपलभ्यमाना कुतूहल ज़न- 
यन्ति :-- न 
यन्नौषधीः समग्मत राजानः समिताविव । 
विप्र: स उच्यते भिषग्रक्षोहाऽमौवचातनः ॥ [यजु ० अ० १२ मन्त्र.८०] 
“यया फलिनीः या अफला अपुष्पा याइच पुष्पिणीः । 
बुहस्पतिप्रसुतास्ता . नो... मुञ्चन्त्व (हस: ॥ [यज्‌० १२।८९] 
नाशयित्री बलासस्याशंस उपचितामसि । 
अथो शतस्य यक्ष्माणां पाकारोरसि नाशनी॥ [यजु० १२।९७] 


“आप्यायस्व समेतु ते .विइवतः,सोम वृष्ण्यम्‌ । 
इत्यादयः मन्त्रवर्णा रमणीयतया भेषज्यविज्ञानं वर्णयन्ति । 


सामवे दः 

सामवेदः उपासनाकाण्डपरः। अस्मिन्‌ नवीना; सामप्तम्बन्धिनो मन्त्रस्तु 
पञ्चसप्तति (७५) संख्याकाः | अन्ये सर्वेऽपि ऋग्वेदादुपात्ताः। ते च प्रायेणाष्टम- 
मण्डलान्चवमसण्डलाच्च संगृहीताः । एवं सर्वे मिलित्वा १५४९ मन्त्राः सन्ति साम्ति 
इति यत्‌ कथनं, तत्र विप्रतिपद्यन्ते वेदिका: । सर्वेषां बेदानां समकालावच्छेदेन 
प्रादुर्भावात्‌ न तेषां पौर्वापर्यचर्चा न वा एकस्मिन्नन्थतो मन्त्रसंकलनक'थनं विदुषा- 
मादरास्पदम्‌ । प्रौढिवादमात्रमेवेतत्कथनमिति दिक्‌ । ऋग्वेदेषपि १.५.८ मन्त्र 
साम्नः समाम्नातत्वात्‌ | ते च मन्त्रा आचिकद्वये विभक्ताः । ऋचां समूहो f 
आचिक्कसित्युच्यते । . तत्र प्रथमाचिकं षड्भिः प्रपाठकेतिबद्धस्‌ । षष्ठं प्रपाठक 
Raag दश-दश मन्त्रा गुम्फिताः । षष्ठे तु पुननेवेव । 


द्वितीयमाचिकञ्च न प्रपाठकात्मकम्‌ । AERA द्विती याचके 
प्रथंमाचिकयता अपि बहूवो मन्त्राः पुरावृत्ताः । यद्यपि यत्र-तत्र मन्त्रेषु पाठः 
भेदोऽपि दृग्गोचरीभवति परं ते ते पाठभेदाः क्वचिच्छाखासम्प्रदापन्ैथिल्यात्‌ 
क्वचिच्च तत्तत्क्रियानुगुण्येन पाठान्यथाकरणाद्वोपनताः। सामवेदोऽमि यजुर्वेद इव 
यज्ञयायादिक्रियोपयोगार्थकः । ऋग्वेदाढुद्धुता BEAT: केवलं सोमयागसम्पादता्थः 
मेवात्र सन्निवेशिता इति सामवेदिनः प्रायशो व्यवतिष्ठन्ते । ऋग्वेदीयमन्त्रणां 
सामदेदीयमन्त्रेभ्यः यदि कश्चिद्‌ भेदः स स्वरकृत एव । एवं सामवेदोऽयं, सोमयागे 
उद्गातृभिः स्वरविशेषेणोद्गेयेः भूम्ना ऋङमन्त्रैरेव संवादं भजते । 

वेदप्रकरणम्‌ 


Ku 
vw 


सामवदाउयमुपासनाप्रधान 


विज्ञानकर्मापासनाज्ञानकाण्डभेदाच्चत्वारो वेदविभागा इति प्रागवोचाम | 

। तत्रोपासनाप्रधानः सामवेदः । ऋषग्भि ऋचन्ति स्तुवन्ति । यज्जुभिर्पजन्ति । सामभिर्गा- 
| afa i थवेतिश्वरतिकर्मा तत्प्रतिषेक्षः [Fro ११।१९।१] अथर्वेति.। 
|... वेदेषु वर्णितानां सर्वासां देवतानां मध्ये परमात्मन. एव मुख्यं-देवतात्वम । 
| महाभाग्याद्देवताप एक एवात्मा.बहुधा स्तूयते | एकस्यात्मनोऽच्ये देवाः प्रत्यङ्गानि 

भवन्ति ।” इतिं [Ram ७।४।८।९]। ' तस्मादस्मिन्‌ सामवेरे . तस्येवा द्वितीयस्य 
| , सरवशब्तिमतः परमात्मन एव बहुधाऽगन्यादिनाम्नोपासना विहिता, ‘अग्न आयाही'- 
| त्यादिषु मन्त्रेषु । 
| तद्यथा :-- 
अग्न आवाहि वीतये गृणानो हव्यदातये नि होता सत्सि बहिषि॥१॥ 


सामवेदे स्वरा द्भून प्रकारः 

स्वरांकनप्रकाराइचतुविधाः समुपलभ्यन्ते । तत्र ऋग्वेदीयः प्रकार: 
बाहुल्येना द्रियते । ऋग्वेदे तावदुदात्तस्य न कापि चिह्वरेखा । अनुदात्तस्याव- | 
स्तात्समरेखा, स्वरितस्य च पुन॑रुपरिष्टादूध्वरेखार्ऽङड्ःता भवति । इति निदिष्ट- 
| Oal अपरे त्रिविधाः क्रमेण, कृष्णशुक्लयजुर्वेदी यसंहिताहये, शतपथब्राह्मणे, 
। सामवेदे च। तत्र प्रथमे यजुर्वेद उदात्त उपरिष्टादूध्वंरेखया, द्वितीये च स 
। एवाधस्तात्‌ समरेखयाऽङ्कूचते । तृतीये सामवेदे तु स्वरस्योच्चेस्त्वाद्यवस्थाविशेष- 
व्यक्तीकरणार्थ--१:२.३ इत्येते अङ्काः प्रयुज्यन्ते । । तत्रेकाडूंन निदिशयमानः स्वर 
उदात्तः । द्वयंकेनानुदात्त स्त्र्यंकेन च स्वरितो ज्ञेयः इतिदिक्‌। 


सामवेदस्य शाखाः 
सामवेदस्य शाखाविषये सहस्रवर्त्मा सामवेदः इति प्रसिद्धिः, परमिदानों 
ता नोपलभ्यन्ते तासां बिलोपापत्तिरेवानुमीयते । एवं चरणव्यूहेऽपि सामवदस्य 
किल सहस्रभेदा आसन्‌? इति स्मयते । यदासन्‌ पुरा सहस्तमिताः साम्तः शाखा: | 
। पर विरलप्रचारतथा'ता विलोपं गता इत्यनेनानुमातुं सुशकम्‌ । चरणव्यूहस्य 
टीकायां महीदासेनापि स्वीकृतम्‌ “आसां षोडशशाखानां मध्ये fre: शाखा 
। विदयते, गुर्जरदेशे कोयुमो प्रसिद्धा, कर्णाटके जैमितीया प्रसिद्धा, महाराष्ट्र ठ 
। राणायनीया” इति तासु राणायनीयशाखा तु सायणकृतभाष्योपेताऽद्याप्युपलभ्यते | 


D १. पस्पञ्चावां पातञ्जले महाभाष्येऽप्युक्तम्‌--एकविशतिधा बाह्वःच्यम्‌/ 
। एकशतमध्वर्थुशाखाः, सह्नवर्त्मा सामवेदः, नवघाथर्वेणो वेदः इतिः। छि 

सामगानम्‌ 


“गीतिषु सामारुया अतः गानतंवलितमेन्त्र: यज्ञयागादियु उद्गातृभि- 
गोयमानत्वात्‌ एष सामवेद उच्यते. 1. एवंविवाना मत्त्राणां,-- गानविधि- 
र्गानग्रन्येषु पल्लवित: । वर्णाम्नेंडनं, वर्णदीर्घोकरणं, वर्णान्तरप्रक्षेषणमित्येतानि 
संगीतपद्धतिमात्रसुलभानि लक्षणाति तत्र निर्दिशथन्ते । MANAT, WAN- 
इछन्दोगाइचाप्युच्यन्ते । एवंविधा गानग्रन्थाइचत्वारः, यत्र सामगानस्य सरणिः 
सवांगपुर्णत्वेत्त निदिष्टा। यद्यपि सामगानविधि: सामान्यसंगीतशास्त्रतः किञ्चि- 
द्विलक्षणस्तथापि षड्ज-क्रषभ-गान्धार-सध्यम-पञ्चम-बैवत-निषादाज्याना सप्त- 
स्वराणां प्रयोगस्तु सामगाने भवत्येव । त इमे षड्जादयः साम्नि छुष्ठ-प्रथम- 
हितीय-चतुर्थ -मन्द्रातिस्वर्याभिधानभेदेन परिभाष्यन्ते । केवलमभिषानभेदः 
तत्त्वतस्तु त एवामी, न खल्‌ ` तेभ्यो ` भिद्यन्ते ` मात्रयापि । सामवेदीय- 
छान्दोग्योपनिषदि सामगानं, हिकार-प्रस्ताव-उद्गोथ-प्रतिहार-निधानऽचेति पञ्च- 
विभागेषु विभज्यते । तत्र प्रथमं स्वरत्रयं, स्थायिभावं, आन्तरमाभोगञ्च 
परामुशन्ति निधानञ्च तानम्‌ । सोऽयं सामगानविधिरत्र दिऊमात्रमुदाहियते-- 


‘ara आयाहि बोतये , गृणानो हव्यदातये । 
निहोता सत्सि बहिषि॥(साम० सं० १) 


गानम्‌--ओरम्‌ ओग्न इ (प्रस्तावः) ; ३ आयाहि. वीतये गृणानो हव्य- 


दातये (उद्गीथः) ; नि होता सत्सि बहिषि ओम्‌ (प्रतिहारः) ; नि होता 


सत्सि बहिषि ओम्‌ (तिघातम्‌) । स्तोमपुत्त्येथंमिमे त्रिरावृत्यन्ते। गेयमन्त्राः 
छन्दोबन्धनं न सहन्ते । शतपथब्राह्मणे प्रतिपादितम्‌--यत्सामगानविरहितो 
यज्ञो न भवति न च हिर्कात विना सामगानम्‌--'नासाम यज्ञो भवति’ नन वां 
हिङृत्य साम गीयते” इति । - सामगानमहिमा तु तद्विशेषत्ञे्भृक्तकण्ठतः 
कोत्यंते । 


वेदचतुष्टयत्व-निर्देशः 


पाहि नो एकया पाहात द्वितीयया । पाहि गौभिस्तिसूभिूर्जाम्पते | 


पाहि चतसुभिवंसो ॥ [साम० ४ दश० mo ३६] | i 

हे ऊर्जाम्पते अग्ने--सर्वशक्तिमन्‌ परमात्मन्‌ ! एकया--ऋषग्वेदलक्षणयां 
गिरा (अभिष्टुतः सन्‌) नः अस्मान्‌ पाहि । उत द्वितीयया यजवेंदलक्षणया, नः 
पाहि । तिसुभिः ऋग्यजुःसामलक्षणाभिर्गोभिः नः पाहि । चतसुभिः ऋग्यजुः 
सामायबलक्षणाभिर्गोभिः नः पाहि इति। 

वेदप्रकरणम ७१ 


उप त्वाग्ने दिये दिवे दोषाकस्तघिया वयम्‌ । ` 
नम्रो भरन्त एमसि ॥१४॥ 


हे अग्ने परमात्मन्‌ ! वथमुपासका दिवे दिवे--विज्ञानस्य प्रकाशाय, 
'दोषावस्तः', रात्रावहनि धिया धारणावत्या बुद्धा नमस्कारं भरन्तः त्वा- 
मुपेससि त्वामुपगञ्छाभ: प्राप्नुमः उपासीमहीतिभावः । 
अग्निमिन्धानो मनसा धिय१'? सचेत मत्यः । 
अग्निमिन्धे विवस्वभिः ॥ [arto २ दशति म० १९] 


मुमुक्षुः अग्नि प्रकाशस्वरूपं व्यापकं परमात्मानमिन्धानः ध्यानादिना 
मनसि प्रकाशयन्‌ मनसा मननात्मकेन चेतसा घियं धारणावतों प्रज्ञा सचेत सम्यक्‌ 
प्राप्नुयात्‌ | विवस्वभिः विज्ञानप्रकाहाहेतुभिः ध्यानघारणासमाधिभिः परमेइव रम्‌ 
इन्चान उपासीत । j | 


एवं प्रायशः सामवेदे उपासनात्मका मन्त्रा दृश्यन्ते, योगसरणिनिर्देशपरा 
आध्यात्मिकोपदेश्ञनिर्देश्चकाइच सम्‌ पलभ्यन्ते भूयांसः । 


सामवेदे पाठभेदः 

सामवेदे दृइयमानं पाठभेदमुद्दिश्य यह्विवेचितं पाइचात्येविद् नदिः न तत्‌ 
प्रमाणाभावाद -वैदिकानां श्रद्धास्पदम्‌ । सामवेदस्य कोथुमौय-राणायनीयसमा- 
gi magi समुपलभ्यते । तयोरु भयो शाखयोरल्पीयानेब पाठभेदः । 
तत्र राणायनीयश्ाखोपनतः पाठ Va भूयसा समाद्रियमाण आसीत्‌ । परन्त्वेष 
पाठः १८४२तमे west स्टीवन्स॑नास्येन विदुषा प्रथमं प्रकाशितेन 
तदन च वेनफंसंज्ञकेन पाइचात्यपण्डितेन, १८४८ रव्रस्तेऽब्दे, स॑टिप्पणं शामण्य- 
भाषानवादोपेतेन प्रकटितेन पाठेन निराकृतः । पश्चाद्‌ _ भारतेऽपि स॒ एव 
गगायनीयपाठः सायणाचार्यभाष्यसंवलितः मुद्रणं गतः । कौथमोयपाठोऽपि 
ख स्ते १८६८ तमेऽब्दे प्रकाश गतः। परन्तु नायं वास्तविकः पाठः इति विदुषाम- 
श्रद्धेय: । नन॑ पाठभेदविषय गवेषणाप्रवणानां विदुषां महीयान्‌ यत्नोऽपेक्षणीयो 
भवति । आशासे तज्ज्ञेस्तत्र विशेषो यत्त आधास्यते । 

सामवेदोऽयं, पुर्वाचकोत्तराचिकेति विभागद्वयविभक्तः। तत्र पूर्वाचिकम्‌ 
आग्नेय-एऐन्द्र-पवमान-आरण्यकपंसु विभक्तम्‌ । उत्तराचिकन्तु पुनः दशरात्रः 
संवत्सर-ऐकाह-अहीन-सत्र-प्रायदिचत्त-क्षद्रेषु विभक्तम्‌ | 

अत्र.सामगाने सप्तस्बराणां प्रयोगः अतीब रमणोयतया कृतोऽवलोक्यते 

७२ संस्कृतसाहित्यविमर्श: 


इति प्रागवोचाम । गोतिसंवलिते मन्त्रे रुरगातभि गोयमानत्वादसो सामवेद 
इत्यन्वर्थसंज्ञामलभत | | 


कर्मकाण्डपण्डितास्तु यज्ञकार्यसौकर्याथमेव एकस्यापि वेदस्य चत्वारो 
- विभागा जाता इत्युपपादयन्ति ` यज्ञे खल्‌ ब्रह्मण आदिकत्तंव्यकर्मणि aasta 
वेदानामवबोधः प्रयोजनीयो भवति । सर्ववेदविद्‌ ब्रह्मेति तदन शासनात । aq | 
वेदज्ञत्वञ्च चतुर्णामपि वेदानां ज्ञानमन्तरेण न सम्भवति ब्रह्मत्वञ्च अथवत्रेदविद 
एवेति सर्वेविंदितम्‌। उक्तञ्च यथा-- होत्रे ऋग्वेदः; आध्वर्यवे gad atama 
च ,सामवेदः तथैव. ब्रह्मत्वाय अथववेदः ।'. एवं च वेदानां विषयभेदाच्चतुष्टव अत्‌ 
यज्ञादिसोकर्यात्‌रोधादपि ... . तच्चतुष्ट्वत्वस्वीकारे न कञ्चिट्टोषमाकल्याम . 
इति । तदेतावता स्फुटमिदं प्रतिभाति. यद्वेदान्तरवत सामवेदस्यापि निरतिशय- 
Rena पदं वरीर्वात्त, इत्यलं पल्लवितेन । Í 


ग्रथवेवेदः 
सुविदितमेव एतत्‌ वंदिकसाहित्यपाथोनिधिकृतावंगाहानाम fagz- | 
राणाम्‌ यद्‌ वेदिक साहित्यं सवंतः'प्राचीनम्‌ तत्रापि वेदा: प्राचीनतमाः। वेदि काना 


म्मन्तव्यानुसारेण वेद: एक एव । स च विषयभेदात संहितारूपेण पञ्चात्काले | 
विभक्त: चतुष्टयत्वमापन्नः, इति प्रांगभिहितम्‌ । 


सृष्ट्यारम्भे भरिनि-वायु-आदित्य-अङ्गिरा इति चतुर्णाम्‌ ऋषीणां हदि 
प्राइुभूताः ऋग्यजु:सामाथवें ति नामभिः प्रसिद्धि गताः सम्प्रति वेदा चतुस्संहिताखु | 
प्रविभक्ताः समुत्लसन्तिं। अथवंवेदः चतुर्ष्वपि वेदेष क्रमानरोधेन किल चतुर्थः। 
महत्वघिया तु चत्वारोपि वेदाः समानपदभाजः, न हि तेषु महत्वविषयकं तार- 
तम्य पदं धत्ते। अन्तिमो भवन्नपि अथवंवेदो वेदेषु महत्वपुर्ण पदमालम्बते कर्म- 
काण्डद्शा | कर्मकाण्ड खलु यागादिकार्यनिबेहण।थं चत्वारो भवन्ति ऋत्विजः | 
ब्रह्मा, अध्वर्युः, होता, उद्गाता चेति । तेष प्रमख-पदे ब्रह्मा एवाभिवित्तो 
भवति। अथवंवेदविदेव ब्रह्मा भवितुमहंति नान्यः। 


स्वयं ऋग्वेदेनापि अथववेदः यज्ञादिषु प्रथमपदम पलम्भित:--'यज्ञेरथर्वा 

प्रथम: पथस्तते ।' [ ऋ १।८३।५। ] नेतावता अथर्ववेदस्य अग्रिमभाव एव | 
प्रदशितो$पितु तस्य प्राचीनत्वमप्यपपादितं भवति । तदर्वाग्भवत्ववादिनाम भ्युप- | 
` गमोऽपि च सुतरां निरस्तः । आधनिंका: वेदानां मह॑त्वतांरतम्ये यद्‌ भाषामेव l 
हेतुत्वेनालम्बन्ते, तन्न मनोज्ञम्‌ । भाषायाः विषयाधीनत्वात । भाषा हि वक्तुरघीना | 
भवति | वबता च विषयानुरोधेन यथाहंपदारवलि प्रयुञ्जानो ने कथमपि TT- 


esse = 

वेदप्रक रणम्‌ ७ 


क्तनत्वावक्तिनस्वावबोधाय „कर्पते । अतः न वेदेषु कालकृतः तारतम्यविशेषः 
| समादरमहेति कालविदाम्‌ । छि] : l 
, -- -अथर्ववेदो5यं विशञति (२०) काण्डनिबद्धः, सप्तशतोत्तरेकत्रिश (७३१) 
त्सुकतेः संबलितः ५९८७ संस्यामितेमंन्त्र गुम्फितः समुल्लसति। एषु मन्त्रेषु प्रायशः 
. द्वादशशतसिता मन्त्रास्तु ऋग्वेदेऽपि समुपलभ्यन्ते । विशतितमे काण्डे १४३ 
सूक्तानि विद्यन्ते । द्वादश सूवतानि बिहाय, शेष(णि सूबतानि ऋग्वेदी यदशञममण्डलेन 
सम्वदन्ते | तदेतेषु समाम्नाता मन्त्राः सर्वे पद्यमयाः । अथर्ववेदस्य NAA: 
अज्ीतिमितानि सूक्तानि च गद्यात्मकानि । एवमस्य वेदस्य षष्ठांशमितो ` 
भागः गद्यात्सकः। ds 
वैदिकसाहित्ये वेदानामनेकाः शाखाः। प्रतिवेदं च ब्राह्मणाति, आरण्यकानि, 
उपनिषदः, श्रौतसुत्राणि, गृह्यसूत्राणि, धमंसूत्राणि वेदतत्वार्थावदोधकानि ऋषिभिः 
प्रणीतानि वेदिकैः सहता आदरेण अवलोक्यन्ते इत्यवोचाम प्राक्‌ 
अथर्ववेदस्यापि नव WAL AA । तथाच भगवान्‌ पतञ्ज॑लिराह्‌-- 
'नवधा आथर्वणो वेदः इति । किन्तु सम्प्रति तस्य शौनक-पिप्पलाद- 
ward द्वे शाखे एव सायणभाष्यसमन्विते समुपलभ्येते । प्रचलिता अथर्वे- 
संहिता शौनकशाखान्तर्गता । - पैप्पलादीयक्याखान्तगंता संहिता अपि अधुना 
मुद्रिता । अथर्ववेदसाहित्यान्तरे उपलभ्यमानम्‌ गोपथब्राह्मणम्‌, वेतानश्रोत- 
सूत्रम्‌, कौशिकग्‌ह्य-सूत्रम्‌, पेथीनसीधर्मसूत्रम, उपनिषत्सु च पुनः प्रइत-मुण्डक- 
| माण्ड्वयाएयाः तिर उपनिषदः । तत्र प्रइनोपनिषद्‌ पैप्पलादशाखानिबन्धनी, 
मुण्डक-माण्ड्क्ये च पुनः शौनकशाखां सम्बध्नीतः। 
ग्रथवेवेदस्य मुख्यो विषयः 
अथर्ववेदस्य मुख्यः ` प्रतिपाद्यो विषयः खलू, आयुर्वेदः । . अस्य सप्तशतो- 
त्तरेकत्रिात्सुक्त मध्ये चतुइचत्वाररिझदुत्तरश्ष॑तमितानि सुक्तानि आपयुवित्ञातं 
निरूपयन्ति । ` द्विशतोत्तरचतुशचत्वरिशत्‌ सुक्तानि राजधर्ममुपदिशर्ति । 
पंचसप्ततिसुक्तानि च समाजव्यवस्था faferfa । षडशीतिसूक्तानि च 
| अध्यात्मविद्यात्मकानि । अवशिष्टानि २१६ पृक्तानि विभिन्नविषयप्रतिपाद-. 
| 'कानि । अस्य आयुविज्ञानीयसुक्तेषु मानवशरीरस्य अंगप्रत्यंगानां निरव- 
| शेषाणां नामग्राहं तेषामापादमस्तकानां निरूपणं च कस्य कोतुहलं न जनयति। 
| एवं झरीररचनानन्तर॑ शारोरिक-मानसिंकरोगाणां वर्णनमुपन्यस्तम्‌ । 
राजयक्ष्म-ज्वर-कुष्ठ-प्रभतयो व्याधयोऽपि निरूप्यन्ते । तत्तद्रोगाणां विशिष्टा 
चिकित्सापि किल समुदीरिता । तदधुना किञ्चिद्‌ दिडमात्रमत्रोदाहियते — 

त्रीणि च्छन्दांसि कवयो वि येतिरे पुरूपं cat विशवचक्षणस्‌ । आपो वाता - 


ओषधयस्तान्येकस्मिन्‌ भुवने अपितानि। [अथवं० १८।१।१] 


अस्मिन्‌ मन्त्रे स्वास्थ्यरक्षणाथं परमावइयकानि त्रीण्येव वस्तूनि जल-वायु- 
औषघलक्षणानि समाम्नातानि स्वास्थ्यरक्षाधारभूतानि। अग्रे च अपां अहिमानं 
प्रदर्शयश्नाह-- 
'अप्स्वन्तरमृतमप्सु भेषजम्‌ अपामुत प्रशस्तिभिः । 
अइवा वाजिनो गावो भवथ बाजिनीः॥ [अथर्व० १।४।४] 
अप्सु निखिलमपि भेषजतत्त्वम्‌ निहितमस्ति । प्रशस्तजलनिषेवणेन 
मनुष्याः अशवा इव वाजिनो वुषभा इव बलवन्तो भवन्ति इति । 
किच :-- 
आपो हि ष्ठा मयोभुवस्ता न ऊर्ज दघातन । महे रणाय चक्षसे॥ 
[अथवे० १।५।१] 
इत्यनेन जलानि खलु तेजोबलानन्ददायकानि इत्युपदिष्टम्भवति । 
अपि च:-- 
आपः इद्‌ वा उ भेषजी रापो अमीवचातनीः । 
आपो विइवस्य भेषजीस्तास्त्वा मुंचनतु क्षत्रियात्‌ ॥ [अथवे० ३।७।५] 
न केवलम्‌ आपः साबारणरोगापहारिण्यः अपितु पितृ-वितामहानुगतानपि 
रोगान्‌ उपशमयितुं ताः क्षमाः इति विज्ञापितम्‌ । 
अपां सर्पेविषहारित्वमपि ; एकत्र प्रतिपादितम्‌ :-- 
अहीनां सर्वेषां विषं परा वहन्तु सिन्धवः ।. 
हतास्तिर श्चिराजयो निपिष्टाकः पृदाकवः।२०। इति 
नद्यां समुद्रे वा सपंदष्टस्य यावद्‌ विषापहुतिप्रक्ेपणेन विषनिवृत्तिभेवती ति 
ध्वन्यते | “gg 
यो वः शिवतमो रसस्तस्य भाजयतेह न: । जश्ञतीरिव मातर:॥ 

i [अथवे० १।५।२] 
स्वास्थ्यं कामयमाना मातर इव आप उपकुर्वन्तीति भाव: । एतावता 
जलचिकित्सा संस्तुता । 

व्याधिप्रतोकाराय रविकिरणचिकित्सापि समपदिष्टा । तथाहि :-- 


अनुसूयमुदयता हूद्द्योतो हरिमा च ते। 
गो रोहितस्य वर्णन तेन त्वा परिदघ्मसि॥ [अथर्व १।२२।१] 

आयुः संरक्षणार्थं गव्यं घृतं चार मधु च परिसेवनीयम्‌ । 
आयुर्दा अग्ने जरसं वृणानो घृतप्रतीको घृतपृष्ठो अग्ने । 
घृतं पीत्वा मधु चारु गव्यं पितेव पुत्रानभिरक्षतादिमम्‌ । 
[अथव? २।१३।१] 
आ ga गवां क्षी रमाहाब॑ धान्य रसम्‌ । 
आहूता अस्माकं वीरा आ पत्नीरिदमस्तकम्‌॥ [अथव० २।२६।५] 
इति गव्यं पयः प्रशंसति । 
औषधियिज्ञानम्‌ : ~¬ 
ANAR तृष्णामा (मगोतामनपत्यताम्‌ । 
अपासाग त्वया वयं सवं . तदपमुज्महे। [अथवे० ४।१७।७] 
पिप्पली _क्षिप्तभेषज्य्‌ ३तातिविद्धभेषजो । 
तां देवा: समकल्पयन्नियं जीवितवा अलम्‌ [अथवं० ६।१०९।१] 


दश्वृक्ष सुंचेमां रक्षसो ग्राह्या अघि यनं जग्राह पवसु। 

अथो एनं वनस्पते जीवानां लोकमुन्नय। [अथवे० २।९।१] 
इत्यनपपत्यतासन्धिवाताविरोग निवृत्त्यर्य मपामार्ग -पिप्पली - दशमूलादीना- 
हः i 
स्वर्णस्य सर्व रोगविनाशकत्व दीर्घायुःप्रदातूत्वं च प्रतिपादितम्‌ 1-- 
नैतं रक्षांसि न पिशाचा सहन्ते देवानामोजः प्रथमजं ह्येतत्‌ | 
यो. बिभति . दाक्षायणं हिरण्यं स जीवेषु कृ गृते वी घं मायुः । 
f [अथवे० ५।३।२] 
अत्र, पिशाचा. रक्षांसि च. व्याधिवचनाः। 
एवमुदयं गच्छतो निम्रोचतइच रवेः कृमिनाशकत्वम्‌ प्रतिपादितम्‌ | नि स्रो- 


चतः अस्तङगच्छतः=¬ 


उद्यन्नादित्यो क्रिमीन्‌ हन्तु नि प्रोचत्‌ हन्तु रदिमिभिः। 

ये अन्तःक्रिमयो गवि। [अथवे० २।३२।१] 
दीर्घायःप्रप्त्यर्थमर्निसूर्यरङिमसेवतम्‌ साधनत्वेतोप दिष्टम्‌ :- ˆ 
उत्क्रामातः पुरुष मावपः्या मृत्यो पड्वीशमवमुंचमान: | 

मा च्छित्या अस्माल्लोकादग्नेः सुर्यस्य सन्दृशः ॥ [अथव० ८१ ४] 
दोर्घायष्टवं प्रति ब्रह्मचर्यस्य च निर्भरं कारणत्वमादिष्टम्‌ :--- 


ब्रह्मचर्येण तपसा देवा मृत्युमपाष्तत । 
इन्द्रो ह ब्रह्मचर्येण देवेभ्यः स्वराभरत्‌॥ [अथव ११।३।२] 

एकत्र इवेतकुष्ठस्योर्षाध व्यावृण्वन्नाहः-- ` 

'नक्तं जात ऽस्योषधेः रामे कृष्ण असिक्नि च । 

ee रजनिः रंजय किलासं पलितं च यत्‌ ॥ [aaao १।२३] 

वायोरपि भेषजत्वं प्रपंचितम्‌ :-- , 

आ वात वाहि भेषजं fana वाहि यद्रपः। 

त्वं हि विश्वभेषजं देवानां दूत ईयसे ॥ [अथर्व० ४।१३।३] 
एवमाद्या: आयुरविज्ञानप्रदर्शका बहवो मन्त्रा प्रपंचिताः । 
अथ शारीरविज्ञान-सम्भृता अ'यनल्पश्ञः मन्त्रा उपलभ्यन्ते । तथाहि :- 
केन पाष्णो आभृते प्‌ रुषस्य केन मांसं सम्भृतं केन गुल्फो। १। 


` केनाङगुलीः पेशनीः केन खानि केनोच्छ्लङ्खौ मध्यतः कः प्रतिष्ठाम्‌ 


HATA गुहफावधरावकृण्वन्नष्ठोवन्तावुत्तरौ प्रुषस्य | 

जङ्घे निऋत्य न्यदधुः क्व स्विज्जानुनो: सरंधी क उ तच्चिकेत ।२। 
चतुष्टयं युज्यते सं हितन्तं जांनुभ्यामूध्वं शिथिरं कबन्धम्‌ । 

श्रोणी ATS क उ तज्जजान याभ्यां सन्धि सुदृढं बभूव ।३। 

कति देवाः कतमे त आंसन्‌ उरो ग्रीवाइचक्युः पुरुषस्य । 

कति स्तनौ विदधुः कः कफोडौ कति स्कन्धान्‌ कति पृष्टिर चिन्वन्‌ ।४ 


_ कोऽस्य बाहू समंभरत्‌ वीर्यं करवादिति। 


अंसौ को अस्य तद्देवः कुसिन्ध अध्यादधौ ।५। 
कः सप्त खानिःवि ततदं शीर्षणि कर्णाविमौ नासिके चक्षिणी मुखम्‌ । 
येषां पुरुत्र। विजयस्य मह्यनि चतुष्पदो द्विपदो यन्ति यामस्‌ ।६। 
हन्वो हि जिह्वामदधात्‌ पुरूचीमधात्‌ महामधि शिक्षाय वाचम्‌ । 

स आ adala भुननेष्वन्तरो वसानः क उ तच्चिकेत ।७। 
मस्तिष्कमसय यतमो ललाटं ककाटिकां प्रथमो यः कपालम्‌ । 
चित्वा चित्यं हन्वोः परुषस्य दिवं रुरोह BAH: स देवः ।८। 

` [अथर्व .१०।२।८] 
अग्ने च मस्तिष्कं हृदयं च विवृण्वन्नाह :-_ ` 


मूर्ढानमस्य संसीव्याथर्वा हृदयं च यत्‌। 
मस्तिष्कादूध्वंः प्रेरयत्‌ पवमानोऽधिश्ीष॑तः ।२५। 


तद्‌ वा अथवणंः शिरो देवकोश: सम स्जितः। 
तत्‌ प्राणो अभिरक्षति शिरो अन्नमथो मनः।२६। ˆ 


; ऊर्ध्वो न्‌ सृष्टा ३: स्तिर्यङ्‌ न्‌ ater: सर्वा fest पुरुष आ बभवां३ । 

पुरं यो ब्रह्मणो वेद यस्याः पुरुष उच्यते agai 
यो. वे तां ब्रह्मणो वेदामृतेनावृतां. पुरम्‌. ।. ै 

तस्म ब्रह्म च ब्राह्माइच चक्षुः प्राणं प्रजां ददुः ।१९। 
न वे तं चक्षुर्जहाति न प्राणो जरसः पुरा। 

पुरं यो ब्रह्मणो वेद यस्याः पुरुष .उच्यते।३०।- 


अष्टचक्रा नवद्वारा . देवानां . पूरयोध्या । 
तस्यां हिरण्ययः कोशः स्वर्गो ज्योतिषावृतः ।३१। 


तस्मिन्‌ हिरण्यये कोशे an त्रिप्रतिष्ठिते । 
तस्मिन्‌ यद्‌ य॒क्षमातन्वत्‌ - तद्‌ वे ब्रह्मविदो fag: 1३२] 
राजधर्मः 

अथेदानीं राजधर्ममुद्दिश्य वेदेऽस्मिन्‌ यत्प्रतिषादितम्‌ तदपि राज्य- 
तत्वविदां सविगेमवधानमर्हति । वेदोऽयं प्राजातन्त्रिकों राज्यव्यवस्थां निदिशति। 
राजभ्रजाधर्म=वातिरमणीयतया अनुशास्ति । न्‌पतिः कीदृशो भवेद्‌ इति दर्शय- 
ag :-- l 

सोऽरज्यत ततो राजन्योऽजायत 11 १॥ 

स विंशः सबन्धूनन्नम त्राद्यमभ्युदष्ठित्‌।२। 

fant च वे सबन्धूनां चान्नस्य चान्नाद्यस्य त्रियं घाम भवति य एवं वेद ।३। 

[अयत्र॑श १५।८।१-३] 
एवंगणसम्पन्नस्य पुदषस्य प्रजा राज्याय निर्वाचन कुर्यात्‌ । 
त्वां विश्यो anai राज्याय त्वामिमाः प्रदिशः पंच देवीः। 


वर्ष्मन्‌ राष्ट्रस्य ककुदि श्रयस्व ततो न उग्रो वि भजा वसुति ॥ 
[अथर्व राडार] 


मयि क्षत्रं पर्णमणे मयि धारयताद्‌ रविम्‌। 
अहं राष्ट्रस्याभीवगे निजो भूयासमुत्तमः | [अथर्व० ३।५।२] 
अपिच :-- 
ये राज(नो राजकृत. सूता ग्रामण्यशच ये । 
उपरतीन्‌ पर्ण मह्यं तवं सर्वान्‌ कृण्वभितो जनान्‌ ।७। 
राज्ञा च प्रजया सह कथं बतितव्यम्‌ इत्याह :-- 


आ त्वा गन राष्ट्रं सह वर्चसोदिहि प्राङ विश्ञां पतिरेकराट्‌ त्वं विराज । 
सर्वासस्वा राजन्‌ प्रदिशो ह्वयन्तूपसद्यो नमस्यो भवेह | [अथवं ० ३।४।१] 


IE i 

सतुर्थकाण्डस्याष्टमे सूक्ते च-- 

अभि त्वा वचसा सिचन्नापो दिव्याः पयस्बितोः' इत्यादिना अभिषेक- 
बिधिरुपदिष्टः | 

राजा च राष्ट्रसंवृद्धि विदध्यात्‌ :-- 

qg दधातु नः इति । 

श्ञासनसंचालनार्थ न केवलं राष्ट्रपतिरपितु राष्ट्रसभा ससितिश्चापि- 


निदिष्टा। 
सभा च समितिइचावताम्‌ । [७।१२।१] 
राष्ट्रसंसदि च पुनः परस्परं सहयोग आवश्यकः । तथा चाह :-- 
ये ते के च सभासदस्ते मे सन्तु सवाचसः | 
एषामहं समासौनानां वर्चो विज्ञानमाददे u [ATF ७1१२1३] 
राज्ञः प्रजायाइच परस्परं विशवासोःभिवांछनीयः। तथाच :-- 
|, अहं गुम्णामि मनसा मनांसि मम चित्तमनु चितेभिरेत । 
"i मम वशेषु हृदयानि वः कृणोमि मम यातमनु वर्त्मान एत [ ३।८।६ | 
; प्रजासु आचार-विचारयोः सामंजस्यं राज्ञा संस्थापनीयम्‌ :-- 
सं वो मनांसि सं am समाकतोनंमामसि । 
अमो ये वित्रता: स्थन तान्‌ वः सं नमयामसि ॥ [अथवे० ३।८।५] 
प्रजासु वाक्क्मणोः मिथो विरोधो न स्यात्तथा प्रयतितव्यम्‌ | 
स बिशोऽनु व्यचलत्‌ ।९।१। राज्ञा प्रजामतानुरोधेन प्रचलितव्यम्‌ । 
राजानं च सभा च समितिइच प्रचालयेत्‌ । इत्यपि समाम्नातम्‌ :-८ 
तं सभा च समितिइच अन्‌ सेना च सुरा चानु व्यचलन्‌ | सुरा शब्दोऽत्र शे्धिवचनः। 
सभायाइच वै समितेइच सेनायाः सुरायाइच प्रियं धाम भवति य उ एवं वेद ।३। 


| एवम्प्रकारेण अथवेवेदे उच्चतमराज्यसिद्धान्तानाम्‌ प्रजातन्त्रसरणि- 
| मालम्ब्य कृतं मनोहर वर्णनं न कस्य मनो हरति॥ 
मनुष्यः खलु सामाजिकः प्राणी । समाजं विना स क्षणमपि जीवितुं नाभि 

वाञ्छति । अथवंवेदस्य तृतीयकाण्डे त्रश्ञत्तमे सुक्ते समाजोन्नत्यर्थम्‌ आदशभूतातां 
कतिपयमौलिकगुणानामति मनोज्ञनिरूपणं कृतम्‌ :-- 

सहृदयं साम्मनस्यमविद्वेषं कृणोमि व: । 

अन्योऽन्यमभि हर्यंत वत्सं जातमिवाघ्न्या ।१। 

अनुव्रतः पितुः पुत्रो मात्रा भवतु संमनाः | 

जाया पत्ये मधुमतीं वाचं वदतु शान्तिवाम्‌ ।२। 

मा स्याता ञ्जातरं द्विक्षन्‌ मा स्वसारमुत स्वसा । 
सम्यंचः सद्रता भूत्वा वाचं बदत भद्रया ॥३॥ 


| 
| ज्याथस्वन्तद्चित्तिनो मा वियाँष्ट संराधयन्तः सघुराइचरन्तः | 
| अन्योऽन्यस्मे बल्गु बदन्तः एत सध्रीचीनान्वः संमनसस्कृणोमि ॥ 
| | [अ० ३।३०।५] 
| तदेवसादिषु मन्त्रेषु प्रम-सहानुभूति-त्याग-सौमनस्य-सहृदयतायाइच 
| कीदृश आदे प्रदर्शित: । 

| एवभेतादृशः समाजः स्वर्गोपमः यदि स्यात्‌ तहि घरातले एव 
| स्वर्गो$वतरेत्‌ । 

| अग्रे च समाजः शक्तिशाली यथा स्यात्तथा प्रार्थ्यते :-- 

| 

| 


ओजोस्योजो से दाः स्वाहा ।१। सहोसि सहो मे दाः स्वाहा ।२। 
बलमसि बलं दाः स्वाहा ।३। आयुरस्यायुम देहि स्वाहा ।४। 
श्रोत्रमसि श्रोत्रं मे दाः स्वाहा ।५। चक्षुरसि चक्षुमें दाः स्वाहा ।६। 
परिपाणमसि परिपाणम्मे दाः स्वाहा ।७। 


वैदिक तत्वज्ञानमीमांसा 


प्राणभतां निर्भयता नाम हि सर्वोत्कृष्टो TM: । वेदे बहवो मन्त्रा निर्भयत्व- 
प्रार्थनापरा दृश्यन्त । निर्भयो जनः विलक्षणानि लोकोत्तराणि कार्य्याणि 
कर्तुमर्हति । सर्वेनिङृष्टो हि दुर्गुणो यद्‌ भीरुता नाम । भौरवो जना मरणात्‌ 
पूर्वमेव बहुशो स्ियन्ते, ते खलु शरीरेण धृता अपि मृता एव जीवन्ति अतएव 
“अभयं मित्रादभयममित्रादभयं ज्ञातादभयं पुरो यः” इति प्राथितम्‌ \ य 
“बतो यतः समीहसे ततो नोऽभयं कुरु । शन्तः कुरु प्रजाभ्यः अभय पशुस्यः। 
इति । aga वेदे प्रार्थनाविधया, अभयत्वस्य परमावइयकत्वेन ऐदम्प्राथस्यन 


च महत्वमुद्घोषितम्‌ । इदञ्च तावत्सुक्तमेव अभयार्थपरं, अति मनोज्ञं 


भावगभितञ्च प्रदिष्टम्‌, । 
(यथा वायुशचान्तरिक्षं च न बिभीतो न रिष्यतः। 
एवा मे प्राण मा बिभेः एवा से प्राण मा रिषः॥ tu 
यथा वीरश्च वीर्यञ्च न बिभीतो न रिष्यतः। 
एवा मे प्राण मा faa: एवा मे प्राण मा रिषः॥२॥ 

यथा मृत्युइचामृतञ्च न बिभीतो न रिष्यतः। 
एवा मे प्राण मा बिभेः एवा मे प्राण मा रिषः॥ 
यथा भतं भव्यं च न fata: न रिष्यतः। 
एवा मे प्राण मा faa: एवा मे प्राण ! मा रिषः॥ 
एभिर्मनत्रवर्ण रेतत्स्पष्ट' ध्वनितं भवति यद्‌ यो ब्रिभेति स विनश्यति । 
प्रायशः भयमेन विनाशकारणं सम्भवति । विजिगीषुभि्ञनेमंहत्यां संकटा- 
वस्थायामप्युपस्थितायां कदापि भयापन्नेने भवितव्यमिति निर्दशः । 
गृहसूक्तम्‌ 
„ :* समृद्धिशालिनि राष्ट्रे गृहाणि कीदृशात्ति भवन्तु इत्यतिमनोज्ञं चित्रणं कृतम्‌ 
अस्मिन्‌ सुक्ते-- | 
सुनतावन्तः सुभगाः,: इरावन्तो हसामुदाः। 
ˆ अक्षुध्या अतृष्यासो गृहा meng बिभीतन ॥ 
(Wav .३।२६।३] 
येषामध्येति प्रवसन्‌ येषु सौमनसो बहुः। 
गृहानुपह्वयाम यान्‌ ते नो जानन्त्वायतः ॥४॥ 
उपहूता - इह गावः ` उपहता अजावयः। 
अथो अन्नस्य कीलाल उपहूतो गृहेषु न: ॥ए॥ 
उपहूता भूरिधनाः सखाय स्वादु सम्मुदः। 
अरिष्टाः सर्वपुरुषा गृहा नः सन्तु सवंदा॥ ६॥ | 
अस्मद्गृहाणि सत्यमधुरसम्भाषणानि भवन्तु | शोभनानि, सौभाग्यवन्ति, 
हासप्रसोदशालीनि तुड्बुभुक्षाविरहितानि सर्वथा निर्भयानि च सन्तु इति भावः। 
अविच पुष्कलधनवन्ति, मित्रबन्धुसमन्वितानि स्वाढुहर्षवद्धकानि यत्र 
नीरोगा geet: सर्वदा विलसन्ति तादृशानि च स्युः । अस्माकं गुहेष्‌ अन्नादिसामग्री 
घृतदुरधमध्वादिकीलालामृतं बाहुल्येन स्यात्‌ । सर्वविधसमृद्धिभाञ्जि च भवन्तु 
गुहाणि इति आशयः । अत्र 'सूनृतावन्त” सुभगा’ हसामुदा', 'सौसनसः, 
"भूरिधना इत्यादि शब्दाः गृहाणामुत्कर्षद्योतका नितरां विदुषामवधाननाकर्षन्ति। 
दारिद्रयनाशक सूक्तम्‌ 
एतत्प्रतीपत्वेन चेक दारिद्रयनाशकं सुक्तमपि मनोरञ्जकम्‌ । 
(ऋग्वेदीय दशममण्डलल्य १५५ सुक्तम्‌) 


अरायि काणे विकटे गिर गच्छ सदान्वे। 
शिरिम्बिठस्य सत्वभिस्तेभिष्ट्वा चातयामसि ॥ 


| 

वलो इतश्चताभुतः सर्वा आणास्याहपी। 
अराय्यं ब्रह्मणस्पते dengi दृषन्निहि॥२॥ 
अदो यहारु प्लवते सिन्धोः पारे अपुरुषम्‌। 
तदा रभस्व दुहँणो तेन गच्छ परस्तरम्‌ ॥३॥ 
यद्ध प्राचीरजगन्तोरो मण्डूरधाणिकीः । 
हता इन्द्रस्य शत्रवः सर्वे बुद्बुदयाशवः NVN 
परीमे गाम्रनेषत पर्यरिनमहृषत । 
देवेष्वकत श्रवः कइमाँ आ दधर्षति॥५॥ 
इत्यनेन सर्वात्मना दरिद्रता दूरीकरणीया राज्यपालैः सत्ताधारिभिरित्य्‌- 
पदिष्टं भवति । 


चूत निषेध: 


ऋग्वेदीयदशममण्डलस्य चर्तुस्त्रशत्तमे सुक्ते 'अक्षाख्य-द्यूतक्रीडाया 
निन्दा निषेधश्च विहित: । 
अक्षैर्मा दीव्यः कृषिमित्‌ कृषस्व वित्ते रमस्व बहु मन्यमानः । 
तत्र गावः कितव तत्र जाया तन्मे विचष्टे सवितायमर्यः ॥ १३॥ 
प्रसविता अयमीइवर आचष्टे अक्षर्मा दीव्यः । द्यूतं सा कुरु । कृषिमेव 
कृषस्व, कष्या सम्पादिते धन एव रति He वित्तलोभेन मा दीव्यः निजमपि वित्तं 
हारथिष्पसि। तत्र कृषौ गावः सन्ति तत्र जाया । इति द्यूतप्रतिषेधः, कृषि प्रशंसा | 
कृषिशब्दोऽत्र न केवलं कृषिपरः किन्तु खनिविलेखनादिना खनिजान्‌ स्वर्ण रजता- 
दीन्‌ पदार्थानपि बोधयति । तइष्रव्यापहारमपि सूचयति। कथं निषिध्यते इति 
आह :-- 3 
द्वेष्टि इवश्रूरप जाया रुणद्धि न नाथितो विन्दते सडितारस्‌ | 
अश्वस्येव जरतो वस्त्यस्य नाहं विन्दामि कितवस्य भोगम्‌। 
जायाया साता कितवं तिन्दति। भार्या च निरुणद्धि । याचमानः कितवः 
WSs धनं न लभते। किञ्च :-- 
अन्ये जायां . परिमुशन्त्यस्य यस्यागृधद्वेदने वाज्यक्षः । 
पिता माता भ्रातर एनमाहुनं जानीमो नयता ब्रद्धमेतत्‌ UYU (स्पष्टम्‌) 


जाया तप्यते कितवस्य हीना माता पुत्रस्य चरतः क्वस्वित्‌। 
ऋणावा बिभ्यद्धनमिच्छमानोऽन्येघामस्तसुप नक्तमेति॥१०॥ 

यत्र कुत्रापि सञ्चरतः कितवस्य भार्या तप्यते | मातापि सन्तप्ता भवति। 
अक्षपराजयार ऋणवान्‌ कितवः भयमापन्नः कस्यचिद्ध निनो गृहे रात्रो चोर्यार्थमुप- 
गच्छतीति कीदृशः शोच्यः ? 

तदेवंविधानां वेदवचसामानुगृण्येत ये कत्त॑व्यकर्माणि अनुतिष्ठन्ति तेषा- 
सधिवाचि ज्ञान-विज्ञानरूपायां लक्ष्मी: निहिता भवति । भौतिकविज्ञानसाचिव्ये- 
नेव ज्ञानमूर्जस्वलं भवदानन्दपरम्परामनन्तां शान्तिञच वितनुते । एवं तथानु- 
ष्ठीयमानायेव सर्वोऽयं चिदचित्संसारः सम्यक्तयाऽखिलमपि रहस्यमुद्घाटयति 
यत्रेदं ad भवति 'उतो त्वस्मे तन्वं fan जायेव पत्य उषतीः सुवासाः 
इति तथा सति बुद्धयादिबलेष्‌ असमा अपि सन्तः देचन!दध्नास उपकक्षासः 
एते । तथापि यथाबुद्धिबलोदयं विद्याजलाशये स्मास्वा पृणंप्रज्ञतासुपयान्ति इत्या- 
शयेनाह्‌ 'उ त्वे ह्रद इव स्तात्वा ददृशिरे” इति । विद्याह्नदे स्तातत्वाद्धि स्नातका 
उच्यन्ते निखि लज्ञाननिष्णाताः | 

इत्यादयः लोककल्याणहेतवः परामर्शा वेदेषु निदिष्टा वर्तन्त इति 
वेदिकानामभ्युपगमः द्रढीयान्‌ विशवासइचेति दिक्‌ । 


समाजतन्त्रस्य निरतिशयोत्कर्षाधायकं किल आश्रस-वणतिव्प्रवस्थाद्दयं 
नाम । तत्र ब्रह्मचयं-गुहस्थ-वातप्रस्थ-संत्यासाइचेति चत्वारो महत्वपूर्णा आश्रमाः। 
ब्राह्मण-क्षत्रिय-वैश्य-शूद्राञचेति चत्वारो वर्णाः । आश्रमेषु प्रथमो ब्रह्मचर्याश्रमः, 
तमनुतिष्ठन्‌ हि ब्रह्मचारी भवति। स च द्विविधः स्तातको नेष्ठिकशचेति। साङ्गो- 
पाङ्ग वेदमधीत्य यः स्तायात्‌ स स्नातक: | आजीवनमदारकर्मा च नैष्ठिकः | द्वितीयो 
गृहस्थाश्रमः । नित्यनेमित्तिककर्मानुष्ठाननिरतो विहितदारपरिग्रहो गृहस्थः | 
तस्य ब्रह्म-देव-पितृ-अतिथि-भूतयज्ञास्यानि च कर्माणि। तत्र यत्स्वाध्यायमधीते 
स ब्रह्मयज्ञः, यदग्नौ जुहोति स देवयज्ञः, यद्‌ बालि करोति स भूतयज्ञः इत्येवमादि 
कर्मकाण्डय्रन्थेषु विशदय्य प्रपञ्चितं गृह्याधर्मापदेशप्रसरे । अत्र दशपौर्णमासादि- 
यज्ञयागादिसमस्तकमंप्रपञ्चानुष्ठानं अनुष्ठेयत्वेनोपदिष्टम्‌ । तृतीयो वानप्रस्थाः 
श्रमः । यः खलु सकलगृहस्थसंसारव्यवहारं परित्यज्य सकलत्रोऽकलत्रो वा बने 
प्रतिष्ठति स वानप्रस्थः । सोऽपि पुनद्विविधः । पचमानोऽपचमानइचेति। यो5ग्ति- 
पक्वमन्नं फलादिकञ्च भुङक्ते स पचमानः। य: पुनरपक्वाशी सोऽपचमानः। यश्च 
सम्यग्‌वीतरागो वितृष्णइच सन्‌ ज्ञाननौकया जगदम्बोधितरणाय यतते स॒ यतिः 
संन्यासीत्युच्यते । सोऽयं तुरीयाश्रमः संन्यासाश्रमः। संन्यासिना तावत्‌ त्यक्तव्यां 
कर्मपटली, चिकित्सनीयो दुर्बोधव्याधिः, स्वीकत्तव्या भिक्षावृत्तिः, विषहणीयं’ 
` शोतोष्ण्यादिद्दन्हम, समाधातव्यं परब्रह्मणि चेतः, घ्रविलापनीयो वासनासमवायः' 

वेदप्रकरणम्‌ ८३ 


हातव्यः कर्मसंश्लेषः, न कर्तव्य प्राणिनां हिसनम्‌, न विस्मर्त्तव्याः परोपकृतय:, न 
बिचलितव्यं न्याथ्यात्पथ; । इत्यादयो यतिधर्माः सर्वात्मना5नष्ठेया: । वर्ण-धमं- 
सालस्वमानानां नाह्मण-क्षत्रिय-वेश्य-शूद्राणां क्तव्यकर्माणि तु प्रागेव प्रदशितानि । 

समाजततन्त्रवदन्ये$पि राजतन्त्र-अर्थतन्त्र-विज्ञानतन्त्रादपः ३लावार्हा विषयाः 
प्रपञ्चिता वेदितव्याः । यदि ara यज्ञपरानर्थान्‌ परिहाय आध्यात्मिका- 
थिदैविका अप्यर्थाः Fae, तहि विविधज्ञानविज्ञानाद्यर्थोदृभावना अपि तत्र सम्भा- 
व्येरन्‌। परन्तु प्रायशः सर्वेपि भाव्यकारा वेदेषु यज्ञान्‌ विहाय न किञ्चिदपि 
तदन्यदालोकयाञ्चक्रुरिति चिन्त्यमेव समपद्यत । तत्रभवद्भिः सत्यप्रत सामाश्चमि- 
सहाभागेः स्थान एवोक्तम्‌ :-- 


आ आ 


“हन्तैवं पदार्थविज्ञानशिक्षोपयोगीनि बहूपदेज्ञपूर्णानि amama अधि 
दैवतव्याख्यानानि अपहाय परमात्मज्ञानपिषासुनां तर्षणानि अध्यात्मव्यास्या- 
नानि च विलोप्य, अघियश्चव्याल्यानान्येवाभावत सर्ववेदभाष्यकार: सायणादार्थः, 
--वस्तुतो ध्वान्तावच्छन्नविज्ञानकालिकानां, अश्नेषशेमुषोमतामपि तेषां सायण- 
सही धरादीनामधिदैवतार्थतोऽपि मन्त्राभिप्रेतार्थप्रक्कतिविज्ञान नेव स्फुरितं सम्यगिति 
शोच्प्रमेवाभवदिति । ˆ 


वेद-भाष्यकाराः 
| १. tare स्वामी--ऋग्वेदस्य समुपलब्धेषु भाष्यकारेबु प्राचीनतमो 
| भाष्यकारः स्कन्दस्वामी । महाभागोऽयं बलभीनिवासी। अनेन वेदार्थावबोधने 
छन्दोज्ञानं परमावश्यकत्वेनाङ्गीक्कतम्‌ । भाष्यमस्य यज्ञपरम्‌ । सुक्तारम्भे चानेन 
देवता-ऋषि-बोधकाः इलोकाः समृद्धताः। 'केचन' इत्यादि लेखेन प्राक्तनभाष्य- 
कृतां सङ्कतस्तु कृतः परं तेषां नामोल्लेखस्तु न कृतः। ऋग्वेदस्य प्रथमाष्टकस्प 
सम्पूर्णं भाष्यमुपलभ्यते, परन्तु द्वितीयादारभ्य पञ्चमाष्टकप्यन्तानां भाष्यं तु 
खण्डितमेव । त्रिवेन््रसादिमद्रासीयराज्यपुस्तकालपेऽस्य भाष्यस्य हस्तलिपयो- 
ऽद्यापि सङ्कलिता विलसन्ति। भाष्यशैली त्वस्य रुचिरा, विशदा, प्रौढा च। 
स्थितिकालश्चास्य ६८७तमो वैक्रमसंवत्सरो विभाव्यते | 

२. नारायणाचार्यः--आचार्योऽयं स्कन्दस्वामिनः सहकारी भाष्यकारः। 
अनेन ऋग्वेदस्य पञ्चम-सप्तमाण्टकेषु आंशिक भाष्यं विरचितम्‌ । 


३. उदूगीथाचायेः--भाष्यकारेषु तत्रभवानुद्गीयोऽपि नितरां प्रसिद्धः। 
परन्त्वस्य सम्प्रति दशसमण्डलस्य पञ्चमसुक्तादारभ्य त्र्यश्ीतिपर्यन्तमेव भाष्य- 
मुपलभ्यते | सायणाचार्येण स्वकीये भाष्येऽस्य नामोल्लेखः कृतः। अस्यापि भाष्यं 

८४ संस्क्ृतसाहित्यविमर्श : 


यज्ञपरसेव । सायणाचार्यभाष्येषु यत्रतत्र उद्गी याचार्यस्पेव छा 
स्कऱ्दस्वासिनः सससासयिकश्चासौ इत्यपि निङ्चितप्रायम्‌ । 

V. हरतामलकः--हस्तामलकोऽयं श्रीसच्छङ्कराचार्यस्य प्रसुखः शिष्यः 
आइदाळायतशाखावलस्बी । अस्य भाष्यनिर्माणकारः वेक्रमे ७५७तमे संवत्सरे 
विभाव्यते । परन्तु भाष्यसिदानी यावत्‌ प्रकाशितं नास्ति। 

५. वेङ्कुटमाघ ः--प्रख्यातभाष्यकारोऽयं दक्षिणजनपदे कावेरीकूल- 
परिसरे गोमाननामकम्रामे जनि लेभे कौशिकगोत्राऽलडङक्ृते भूसुरसुकुले। एतद्वि- 
रचिता ऋगर्थदीपिका हस्तलिपिबद्धा नाद्ययावत्‌ प्रकाशं गता। भाष्यमिदमपि 
यज्ञपरसेब । ब्राह्मणज्ञानमन्तरा केवलं व्य़ाकरणज्ञानं निएक्तज्ञानं वा नालं 
वेदार्थावबोधाय इत्यस्य भ्रुवो विश्वास: । तथा चोक्तम्‌-- 

संहितायास्तुरीयांशं विजानन्त्यधुना जनाः । 
निरुक्तव्याकरणयोरासीद्‌ येषां न परिश्रमः ॥ 

अस्य कालस्तु एकादशशताब्यां स्थितः सम्भाव्यते । 


६. लच््मण। चाये.--अनेन वेदभूषणाभिधं भाष्यं विरचितम्‌ । परन्तु 
तदधुना न सुलभम्‌। अस्य कालः प्रायः द्वादशशताब्द्यां विभाव्यते । 
७. धानुष्क यञ्चा--एष ऋग-यजुः-सामेति वेदत्रयस्य भाष्यकार: | 
w 0 © 
=. आनन्दती थः--मध्वसम्प्रदायाचार्योऽयं सध्वपूर्णप्रज्ञनास्नापि 
स्मर्येते । अनेन ऋर्वेदीयप्रथममण्डलस्य चत्वारिशत्सुक्तेषु भाष्यसारचितम्‌ । 
आनन्दतीर्थस्य समयः १२५५तः १३३५पर्यन्तमध्यघटितः सम्भाव्यते | 


8. आत्मानन्द तीथेः--अनेन ऋग्वेदस्य प्रथसमण्डलस्य चत्वारिश- 
RAT आष्यमारचितम्‌ । अस्यापि समयः क्वचित्त्रयोदशशताब्द्यामेव घटितो 
निर्धायंते । 


स Q 5 fi 
१०. सायणाचाय:--सवेवेदभाष्यकारस्यास्य परिचयस्खन्पत्र दाहितः । 


११. रावणु:--अस्य ऋग्वेद-यजुर्वेदयोर्भाष्य॑ खण्डितरूपेण लभ्यते | 
अनेनाध्यात्मप्रधानं भाष्यमारचितम्‌ । वेदभाष्यकारोऽयं लङ्काधिपती रावण एव 
कञङ्चिदन्यो वेति तु साधनाभावात्‌ इदन्तया निर्णतुँ दुश्शकम्‌ । तथापि 
. रासायणावलोकननेदन्तु प्रतिपद्यते यल्लङकाधिपती रावणो वेदवेदाङ्गपारङ्गतो 
ऽतीबोद्भटपण्डित आसीदिति | तेनेदमनुमातुं सुकरं यद्‌ भाष्यकार एष ल वि” 
'पतिरेवासीदिति । 

वेदप्रकरणम्‌ ८५ 
त a ९ सय 11. क त. 
१२. मुदूरालाचाय:--अस्य भाष्यं ऋग्वेदस्य प्रथमाष्टके पुर्ण, चतुर्था- 
ष्टकस्य पळ्चसाध्यायपर्यन्तमुपलभ्यते । अस्य भाष्यं सायणीयभाष्यमनसत्यैव 
प्रदर्तते । यदि नाम सायणीयभाष्यस्येच संक्षिप्तर्पमिदसित्यव्यच्येत तदापि न 


गरि > 


काचिदत्युक्ति:। पञ्चदशशताब्द्यामेव घटितो$्स्य स्थितिका 

१३. देवस्वामी--भाष्यकारोऽयं वैक्ममशताब्दीतः प्रावकालिकः। अने- 
नापि ऋग्वेदस्य भाष्यमारचितमिलि महाभारतटीकाकृतों विमलबोधनस्थ लेखा- 
दवगम्यते । 

१४. चतुर्वेद्य स्वासी--ऋम्वेदस्य कतिपयेषु खंडेषु कृष्णपरं भाष्यमनेन 
बिरचितम्‌ । भगवतो वृन्दावनविहारिणः श्रीकृष्णस्य लीलाचरितसेव वेदमन्त्रेष्‌ 
बणितसित्येब प्रदशितम्‌ । तत्तु विदृषामुपहासास्पदमेव संवृतम्‌ । 

१५. स्वामी दयानन्दः--अधुतातनेषु आष्यकारेषु स्वामी दयानन्दः 
सुतरां शेखरायते । चिरविस्मृता वेदाध्ययनाध्यापनप्रवृत्तिः स्वामितानेन भूयः 
समुद्दीएिता । एष महाभागः सामवेदीयमौदीच्यन्राह्मणङुळमलञ्चकार स्व 


, जनुषा । अस्य भाष्यशैली बहुशः यास्कशैलीमनुसृत्य प्रवृत्ता । वेदेषु व्योमयान~ 


जल्यान-तारयन्त्रादयो वैज्ञानिका विषया अपि निरूपिताः सन्ति इति प्रस्फुटं 
स्वीये भाष्ये प्रदशितम्‌ । अनेन यजुवेंदस्य सम्पूर्णभाष्यमारचितम्‌ । ऋग्वेदस्य च 
सप्तममण्डलस्य ट्वितीयसूक्तस्य द्वितीयमन्त्रपर्यन्तमेव भाष्यमकारि । परस्तु 
तत्र तरुतृप्रभूतिशब्दानां व्याख्या वैदिकेभ्यो न रोचते। ते भूशं विप्रतिपद्यन्ते । 
तथापि तद्‌ भाष्यपदात्तांवता न च्यवते इति बहवस्तत्र बद्दादरा अपि दृइयन्ते । 

१६. भट्रस्वामी--अनेन' वैक्रमसंवत्सरादष्टशतवर्षप्राभवेन तैत्तिरीय- 
सहितायां भाष्यमकारि, परं तदधुना नोपलभ्यते । 

१७. भट्रभास्करः--भद्टभास्करोऽयमेकादशशताब्दीभवो. भाष्यकारः । 
सायणाचार्येण देवराजेन च स्वभाष्येषु भट्टभास्करस्य बहुत्रोद्र्‍रण कृतम्‌ । 
कोशिकगोत्रोत्पन्नेन भट्टभास्करमिश्रेण केचित्‌ 'अपरे' इति सङ्केतेन स्वपुर्ववत्तिनां 
भाष्यकाराणां मतानि प्रदर्शितानि । 

१८. शुहदेवः--भाषयकारोऽयं भवस्वामिसमसामयिक्रः । देवराजेन 
निघः्टुभाष्यभूमिकायां वेदभाष्यकारत्वेनास्यापि नाम संस्मृतम्‌ । 

१६. दर्गाचायः--सायणाचार्येण स्वधातुबृत्तिग्रम्थेऽस्य नामोल्लेखो 
बहुशः कृत: । तेनानुमीयते यदनेन तैत्तिरीयसंहिता । भाष्यं विरचितम्‌ , यदधुना 
नोपलभ्यते । दुर्गाचार्यस्थ स्थितिकालः पञ्चदशदाताबय़रामेव विभाव्यते । 

अन्येऽपि बहदो भाष्यकारा आसन्‌ हलायुध-अनन्ताचायंप्रभूतय:, ग्रन्थ- 

“an 


विस्तरभिया न तेषां गणनामत्र कर्त प्रभवामः । परमुव्बट-महीधरो तु सुप्रतिद्धो 
भाष्यकारो, तयोवंणंनं तु नोपेक्ष्यमिति दीयते । 

२०. उव्वट:--अनेन एकादशशताब्या अन्तिमे चरणे महाराजभोज- 
देवस्य शासनकाले अवन्तीनाम्न्यां राजधान्यां शुक्लयभुर्वेदस्य भाष्यमकारि | 
कारमीरेषु आनन्दपुरवासिनो वञ्जभट्टनाम्नो महाविदुषो भूदेवस्थ कुले लब्ध- 
जन्मास किल उव्वटो महोद्भटो विद्वान्‌ भाष्यकारञ्च । 

२१. महोधर:--महोधराचार्येण वाजसनेयमाध्यन्दिनसंहितायां भाष्यं 
कृतम्‌ । तच्चानेन सप्तशताब्द्यां लिखितमनुमीयते । सन्त्रमहोदधिनामा तन्त्र- 

ग्रन्थोऽपि तेन विरचितः । अस्य भाष्यमपि तन्त्रगन्धीति कृत्वा विद्वद्‌भिर्नाद्रि- 
यते यथाहम्‌ । केचितु द्वादशशताब्दयामेवानेतैव ग्रन्थो विरचित इत्यवधारथन्ति । 


वेदसूक्तयः 
सम्प्रति कार्चिदतीव रमणीया वेदसुक्तयोऽपि बिपदिचतां मनोरञ्जनाय 
ग्रदइरयन्ते-- 
जऋग्वेदीयःस्तावत्‌-- 
एको भुवनस्य राजा। [६.३६.४] 
कवयो वचोभिरेकं सन्तं बहुधा कल्पयन्ति, [१०.११४.५] 
एकं सद्विप्रा बहुधा वदन्ति। [१.१६४.४६] 
यो नः पिता जनिता यो विधाता धामानि वेद भवनानि विश्वा ॥ 
भु [ १०. ८२. ३] 
अज्येष्ठासो अकनिष्ठास एते आतरो वावृधुः सौभगाय। [५.६०.५] , 
यत्रानन्दाशच सोदाइच मुद प्रमुद आसते । 
कामस्य यन्नाप्ता: कामास्तत्र मामृतं कृधि । [९.१३३:११] 
त्वं सोम महे भग यून ऋतायते दक्षं दधासि जीवसे । [१.९१.७] 
ऋतवान्‌ ऋतजाता ऋतावृधः अनृतद्विषः सुरयः। [७.९६.१३] 
अदब्धानि वरुणस्य ब्रतानि। [१.२४.१०] 
बहु पाय्ये यतेमहि स्वराज्ये । [५.६ ६.६.] 
सख्ये ते इन्द्र वाजिनो मा भेम शवसस्पते | [१.११. २.] 
देवा देवानामपि यन्ति पाथः। [३.८.९.] 
सत्यं सोमोऽवति हन्त्यसत्‌। [७.११.२.] 
अग्निनाग्निः समिध्यते । [१.१२.३.] 
अक्षैर्मा दीव्यः। [१०.३४.१ ३.] 

जाया तप्यते कितवस्य दीना । [१०.३४.१७.] 
राजा राष्ट्राणां पेशः। [७.३४.११.] 
जागृवांसः समिन्धते। [१.२२.११.] 

त्वमस्माकं तव स्मसि। [८.८१.३२.] 


यजुर्वेदी य-सूक्तयः-- 


asda: Maa विभूः प्रजासु। [३१.१८.] 

तमेव बिदित्वाऽतिमृत्य्‌मेति [३१.१८.] 
अहमनृतात्सत्यमृपेमि। [१.५.] 

मा गुधः कस्य स्विद्धनम्‌ । [४०.१.] 

मित्रस्य चक्षुषा सर्वाणि भूतानि समीक्षन्ताम्‌ । [३६.१८.] 
अदीनाः स्याम शरदः शतम्‌ । [३६.२४] 

अश्रद्धामनृते दधात्‌ श्रद्धां सत्ये प्रजावतिः। [१९.७७.] 
पयसा शुक्रममृतं जनित्रम्‌ । [१९.८४.] 

अगन्म ज्योतिरमृता अभूम [८.५२.] 

अभूत्ये स्वप्नं भूत्यै जागरणम्‌ । [३०.१७.] 

वयं राष्ट्रे जागृयाम पुरोहिताः। [९.२३.] 

कुर्वन्नेवेह कर्माणि जिजीविषेच्छत १? समाः । [४०.२०.] 
तन्मे मनः शिवसङ्कूल्पमस्ठु। [३४.४.] 

यहा: श्रीः श्रयतां मयि। [२९.४.] 


“अथर्ववेदीय -सूक्तय:-- 


मा पुरा जरसो AAT: । [५.३०.७.] 

स एक एव एकवृत एक एव । [१३.५.७] 
एक एव नमस्यो विक्ष्वीड्यः। [२.२.१.] 

प्रियं मा कृणु देवेषु । [१९.६२.ज्ञ.] 

सर्वा आशा मम मित्रं भवन्तु । [१९.१५.६.] 
आरोहणमाक्रमणं जीवतोऽयनम्‌ । [५-३०-७] 
माता भूमिः पुत्रोऽहं पृथिव्याः। [१२-१-१२:] 
शतहस्त समाकिर सहस्रहस्त सङ्किर । [३- २४.५.] 
अग्ने सख्ये मा रिषाम वयं तव। [२०.१३.३.] 
समानी प्रपा सह वो अन्नभागः। [३.३०.३.] 
भिषग्भ्यो भिषक्तरा आपः। [१९६-३] 
परावृतो ब्रह्मणा वर्मणाऽहस्‌ | [१७.१.२८] 

सामचेदीय-सुक्तयः-- 

सख्ये मा रिषाम वयं तव ॥ [७.६६.] 

यातुधानस्य बलं न्युब्ज । [११०.९५.] 

श्रद्धा माता कविः मनुः कविः। [१०.९०.] 

भद्रा ते पूषन्निह रातिरस्तु । [८.७५.] 

दिवे दिवे ईड्यो जागृवद्भिहे विष्मद्भिसंनुष्येभिरग्नि: । [८.७९.] 

इत्यादि 
तदिदं वेदप्रकरणं संक्षेपतः प्रदशितम्‌ । अधना सर्वजनीनेन स्वे हितावहेन 
यजुर्वेदी यप्रसिद्धमन्त्रेणेशस्तवनरूपेणोपसं ह्वयते वेदप्रकरणमिदम्‌ :--- 

आ ब्रह्मन्‌ ब्राह्मणो ब्रह्मवर्चसी जायताम्‌ आ राष्ट्रे राजन्य: झर इषव्योऽति 
व्याधी महारथो जायताम्‌ । दोग्ध्री धेनुर्वोढाऽनड्वानाशः सप्तिः परन्धियोंपा 
जिष्णू रथेष्ठाः। सभेयो युवाऽस्य यजमानस्य वीरो जायताम्‌। निकामे निकामे 
पर्जन्यो वर्षतु । फलवत्यो न ओषधयः पच्यन्ताम्‌ । योगः क्षेमो नः कल्पताम u 

(यजः) । 
इति सर्वतन्त्रस्वतन्त्रैः पदवाक्यप्रमाणपारावारपारीणै: सिद्धान्त 
शिरोमणिपदालङकतेः श्रीमदाचायंद्विजन्द्रनाथज्ञास्त्रिभिः 
प्रणीते संस्कृतसाहित्यविमर्शे वेदप्रकरणाख्यः प्रथमः 
परिच्छेद: ससाप्तः । 

उपवेदा:--जेंदाज्ानि---जेदशा खा:---वेदाइनु क्रणी---बु हद वता-- - 

ब्राह्मणानि--आरण्यकानि--उपनिषद: । 
उपवेदा: 

तदेषां चतुर्णा वेदानां चत्वार उपवेदाः, आयुर्वेद-धनुर्वद-गान्तर्वदेद-अर्थवेदा- 
इचेति । तत्र ऋग्वेदस्य आयुर्वेदः, यजुर्वेदस्य धनुर्वेदः, सामवेदस्य गान्धर्ववेदः, 
अवर्ववेदस्प अर्थवेदइचेति । [इति चरणव्यूहे | । 

आयुर्वेद: 

आयुर्वेदो नाम ऋग्वेदस्पोपवेदः । केचन, अथर्ववेदस्यायमुपवेद इत्यपि 
व्यवस्थापयन्ति | आयुर्वेदस्य प्रधानग्रन्थाः चरक-सुश्रुतादयः। कालविदूभिशचरक- 
निर्माणकालः खू रतपूर्वद्वितीयशतकमवधार्यते । भगवत्पतञ्जलिमुनिना चरकापर- 
नामधेयेन ्रथोऽयं प्रणिबद्धः । सुश्रुतसं हिता आयुर्वेदस्य शल्यशालाक्यचिकित्सायाः 
सर्वोत्कृष्टो ग्रन्थः । अन्येऽपि aga आयुवेदीयग्रन्थाः सम्प्रत्युपलभ्यन्ते । तेषु 
प्रसिद्धतमाः--वारभटस्य खै स्तपञ्चशततमसंवत्सरोद्‌भवस्य अष्टाङ्गहृदयाख्यो 
ग्रन्थः, स्थ स्तसप्तमशतकसम्भवस्य माधवस्य प्रसिद्धो ग्रन्थयो माधवनिदानाख्यः 
व्याधिनिइचयार्थं प्रधानो लक्षणग्रन्थः, सर स्तचतुर्दशतमशतकजातस्य शाद्भे- 
घराचार्यस्य शाङ्गेधरसंहिता, षोडशश्ञतकलब्धजन्मतो भावमिश्रस्य भावप्रकाशो 
नाम सुप्रसिद्धः सन्दर्भः। एतदतिरिक्ता अन्येऽपि बहवो ग्रन्था अस्माकं दौर्भाग्या- 
ल्लोपङ्गताः। आयुविज्ञानपरस्परानुरोधेनावगम्यते, यदयमायुर्वेदो नाम पुण्यतमं 
शास्त्रं वेदानभ्यस्य भगवान्‌ लोकपितामहो ब्रह्मादौ निमंमे । ब्रह्मणः सकाशात्‌ 
प्रजापतिरधिजग्राह । प्रजापतेरश्विनो, अदिवभ्यामिन्द्रस्ततो धन्वन्तरिभरद्वाजो, 
ताभ्यां सुश्रुत-उरश्न-अग्निवेश-भेलग्रभृतयो भहान्तः संहिताकृतः प्राञ्चः । 
तदिदमायुर्वेदास्यं पुण्यतमं शास्त्र हेतु-लक्षण-मषषज्ञानास्यप्रस्थातत्रयनिबद्ध अनन्त- 
पारमामनन्ति महर्षयः। उपदिदिशुइच भगवच्चरकभुनिपादाः-- 

“न चेव ह्यस्ति सुतरामायुर्वेदस्य पारम्‌, तस्मादप्रमत्तः झश्वदभियोगमस्मिन्‌ 
गच्छेत्‌ | कृत्स्नो हि लोको बुद्धिमतामाचायंः शत्रुङचाबुद्धिमतासतश्चाभिसमीक्ष्य 

बुद्धिसताऽमित्रस्यापि धन्यं यशस्यमायुष्यं पौष्टिक लौकिकमभ्युपदिशतो वचः 
श्रोतव्यसनुविधातव्यञ्च इति। [च. वि. ८ अ.] 

asamada: शल्य-शालाक्य-कायचिकित्सा-भूतविद्या-कौ मारभूत्य-अगद- 
रसायन-वाजीकरणतन्त्राख्येषु अष्टाङ्गेषु विभक्तः । 


आयुवद-साहित्यम्‌ 


आयुवेदस्य साहित्यमतीव बृहद्‌ विशदञ्च add । तत्संग्रहेण किञ्चि- 
दिवात्र तत्परिचयो दीयते-- 


१. पुष्कलसंहिता-- द्वात्रिशत्सहस्न (३२००० )इलोकसिता पुष्कल- 
Fata विरचिता, प्रकरणचतुष्टयसंवलिता। 


२. ब्रह्मसंहिता--चतुविशतिसहज़श्लोकमिता, त्रिभिः प्रकरणरुपनिबद्धा 
ब्रह्मनारदसंवादलक्षणा | 


३. भेलसंहिता--षोडशसहसर्रमितशलोकसंवलिता, प्रकरण योपनिबद्धा 
ऋषिवरेण भेलेन प्रणीता। 


४. अग्नीध्रस्ृत्न॒राज:--षट्पंचाशत्सहल्नइलोकसमन्विता प्रकरणपञ्चः 
कालडकता ऋषिवरेणाग्नी धरेण विरचिता। अत्र हि पारदस्य संस्कारविशेषैर्मारणं, 


धात्वन्तरीकरणं, रजतसुवर्णादिधातुषु परिवर्तनम्‌, विद्युत-शब्तिपरिज्ञानादिकञ्च 
प्रपञ्चितम्‌ । 


४. किरणप्रभा--द्वादशसहरूइलोकविभषिता क्रौंचसनिना विरचिता 
प्रकरणद्वयोपान्विता, चन्द्रसुर्येकिरणपरिज्ञानसम्भता । 


६, धातुवाद --शष्टसहस्ररलोकयुता, सँनिकेन ऋषिणा निर्मिता, 
प्रकरणत्रयसुशोभिता, धातुनिर्माणविज्ञानविलसिता | 


`. धन्वन्तारसूत्रम्‌--दशसहस्रमितःलौकंरलङकतम प्रकरणद्वयसमन्ति- 


तम्‌ । निद्रा-तन्द्रा-जुस्भा-हास-परिहास-विहासादिविशदवर्णनयतम, भगवता 
घन्वन्तरिणा प्रणीतं, मनोविज्ञानात्मक॑ शास्त्रम । 


S मानससूत्रमू--दवादशसहस्रमितलोकयतम, मानसशक्ति-विकास- 
तत्फलकात्मक शास्त्रम । 


इत्थमेव--सूपप्रकरणम्‌ सौभरिसुत्रम्‌-दाल्भ्यसुत्रम्‌-जाबालिसुत्रम-इन्द्रसुत्रस्‌ 


` 


दैवलसुत्रम्‌-वनस्पतिचन्दरोदयम्‌-बनस्पतिविवरणम्‌-दाल्स्वनिधण्ट:--ूपार्णव; रत्न 

:सास्त्रदायिक-शस्त्रादिविदरणम्‌ तेषामभ्यासः, सिद्धीकरणञ्च सम्यक्‌ प्रतिपा- 
“दितम्‌ । चतुर्थाध्याये तु देवार्चनाऽभ्यासादिसिद्धि, अन्त्रशस्त्रादिप्रयोगशच 
'प्रदशितः । 


{विधयो aam: । अष्टोत्तरशतप्रकरणगुम्फितोष्यं ग्रन्थः सातिशयमहत्बपुण 
अन्न हि भुशुण्डी-कुलिश-पट्टिश-चासर-दाक्ति-बह्मास्त्र-रद्वास्त्र-पादानिर्माण-पाश- 
-मोचन-अरितवर्ष-जलवर्ष-ज्वरप्रयोग- औषधप्रयोगप्रभृतिदिव्यायुधाना मशेषविशेष- 
वर्णनपुरस्सरं वर्णनमुपत्यस्तम्‌ । परर्त्विदानीं कालवशादस्माकमधन्यतया वा 
Rasa धनुर्वेदग्रन्था हन्त ! लोपङ्गताः इति सुभुशं डुनोति । 

वेदिकप्रकरण म्‌ ९१ 


Sst, रसार्णवप्रभृतयः, अन्येऽपि बहवो ग्रन्था नामशेष गता इति न कस्य 
विधादकरम्‌ | 
धनुर्वेदः 
यजुर्वेदस्पोपवेदो धनुर्वेदः । यद्यपि धनुर्वेदोऽयं लुप्तप्रायोऽधुना तथापि 
ग्रन्थान्तरेषु अस्योद्धरणेरस्यास्तित्वं ज्ञायते । सोऽयं धनुर्वेदः, वशिष्ठ-विइवामित्र- 
जासदर्न्य-बदाम्पायन-भरट्वाजप्रभृतिभिर्मुनिभिः प्रणीत इति प्रसिद्धिः । महा- 
भारतादिग्रन्थेषु अस्य महत्वपुर्णवर्णनमुपलभ्यते । अस्मदधन्यतया तादृशा गौरव- 
शालितो ma: सर्वद्कुषस्य कालस्योदरोदर्या विलीना इति सुभृशं विषीदति मनः 
धनुवंदविषयका ग्रन्था अद्यत्बेपि समुपलभ्यन्त इत्यनुश्रूयते परं नाद्यावधि दृष्टि- 
gagat विदुषां प्रवरेरत्र भूयस्तरमन्बेषणं विधेयम्‌ । 
यज्‌र्वेदस्योपदेदो धनुर्वेदोऽयं पादचतुष्टयप्रणिबद्धः विइवामित्रादिमहषिभि 
संग्रथित इति निदिष्टपूर्वम्‌ । तत्र दीक्षापादनाम्नि प्रथमे पादे धनुर्लक्षणम्‌, 
'घन्‌षोऽधिकारिणां लक्षणञ्च निरूपितम्‌ । अत्र धनुःशब्दः चतुविधायुधपरः | 
ते च आयुधाइचतुविधाः । मुक्तक-अमुक्तक-मुक्तकामुक्तक-यन्त्रमुक्तक भेदात्‌ । 
तत्राऽपि मुक्तकश्चक्रादिः, अमुक्तः खड़गादिः, मुक्तामुत्तकश्च आाल्यादिः, यन्त्रः 
मुक्तश्च शरादिः । पुनरपि त आयुधा ब्राह्म-वेष्णव-पाशुपत-प्राजापत्य-आरतय- 
:भेदादनेकविधाः । द्वितीये पादे च अस्त्रशस्त्रादिविज्ञानम्‌ । तृतीये च पुनः गुरुबिशेष- 


श्रीसदभगवदद्रोणाचार्यगरुपादेः प्रणीतो धनुष्प्रदीपाख्यः सप्त- 
सहस्इलोकसस्मितो ग्रन्थोऽनुश्रूयते । एवमेव धनइचन्द्रोदयनामको ग्रन्थः 
षष्टिसहस्रइलोकेः प्रणिबद्धो वीरपुङ्गवैविप्रबंशावतंसेः श्रीपरशुराममहाभागः प्रणि- 
aqsa: सन्दर्भः । अत्र हि--शब्दशक्त्या सन्त्रशाक्त्या च शस्त्रास्त्रसञ्चालतः 


गाच्धवर्वदः 
सासवेदस्योपवेदो गान्धर्ववेदः | उपवेदोऽयं सामगानस्य सङ्गीतविद्यायारच 

९२ संस्कृतसाहित्यविमर्शः 


व्यवस्थापको ग्रन्थः । रागरागिणीनां सप्तस्वरताललयादीनां परिचायकोऽयं गान्यवं-. 
वेदोऽपि प्रायशः प्रलृप्त एव । गीत-नृत्य-वाद्यादिभेदेन बहुप्रस्थानस्यास्य वेदस्य. 


देवताराधनादि-निविकलपसमाध्यादिसिद्विशचेति प्रयोजनत्वेनो द्विष्टम्‌ । 
अर्थवेद: 


अथवंवेदस्योपवेद: अर्थवेदः । अस्मिन्‌ वेदे राजनी तितन्त्र-अर्थतन्त्र-कुषि- 
वाणिज्य-समाजशास्त्रादीनि तत्त्वानि प्रतिपादितानि । मूलरूपेणायमपि वेद: 


प्रणष्ट एव | अस्यावष्टम्भेन विरचितेषु WIG बृहस्पतेः, अर्थशास्त्रमतीव प्राची-- 


नम्‌ । सम्प्रति तु कोटल्यापरनामभरेयस्थाचार्यचाणक्यस्थ स्ये स्तप्राक्‌ चतुर्दश-- 
झतकसम्भवस्यार्थास्त्रमेवैकमुपलभ्यते । तदर्वाउकालाविर्भूता झुक्र-कामन्दकादि-- 
प्रणीता नीतित्रन्थास्तदद्भभूता एव घ्रकीर्णरूपेण समुपलभ्यन्तेऽद्यत्देऽपि । 


अर्थवेदोष्यं लक्षमितशलोकगुम्फितो बुहद्ग्रन्थः न्रिशत्सहत्जइलोकबद्धः । 
अर्थचन्द्रो नामा विशतिसहस्रइलोकालङङ्तोऽन्यो ग्रन्थः । असुद्वितोः 
पाण्डुलिपिबद्धौ हो प्रन्थावन्यावनुश्रूयेते रत्नप्रभा-काइयपीयदण्डनीतिनामानो । 
अर्थतन्त्र हि समाजशास्त्र-दण्डनीति-सम्पत्तिास्त्राणां समावेशः । तत्र रत्न- 
अभाग्रन्थे चत्वारि प्रकरणानि । सप्तविशतिमिताइच इलोका: । 
सृष्ट्युत्पत्तिवणेनम्‌ । द्वितीये वर्णव्यवस्थाविमर्श: । 
चतुर्थ क्रयविक्रयविवाह-विधिनिर्णयप्रकारः कलह-शमन-तप 
पीयदण्डनीतिइच प्रकरणत्रयसंवलिता । प्रथमप्रकरणे शुभाशुभप्रतिफलविवेक:,- 
ईदवरीयदण्डविधानञ्च । द्वितीये राजकोयप्रकरणे सन्त्रराज्यस्यावश्य- 
कत्वम्‌ । विश्‍वसासाज्य-चकर्वातराज्य-राजकीयदण्डविवतिइच । तृतोये वु 
त्रजापाठनप्रकारः, प्रजाया नपेण सहानुवत्तेनसरणिः, भूमिसङग्रहप्रकार:, राज- 


शजाव्यवहार: पशुपालनविधिः, व्यापाररीति ५ शिल्पकला, कृषिकर्म, शासनप्रणाली,, 
अधिकारनिरूपणञचेति विषया गुम्फिता: । 


प्रथसे प्रकरजे 
तृतीये व्यवहारकल्प: । 
इचर्यादिविवृतिः । काइय-- 


सम्प्रति कालव्यत्यासेन विलुप्तप्रयेव प्राचीनेषु सकलार्थतर 
ग्रन्यान्तरेष्‌ समुपलब्धं ` समुद्धरणविशेषादिदन्तया न किमपि निर्णेतुं पार्यते । 
इत्यं, सर्वथा तुटित-भग्न-छि्न-भिन्न-नष्टप्रायेषू विविधग्रन्थरत्नेषु कः खलु किन्तु 


हयात । तदिदानीम्‌ इतस्ततः प्रकीर्णसामग्रीगवेबणया यल्किञ्चिडुपलभ्यते तदेव 
पुरस्क्रियते । वस्तुतस्तु यत्र-तत्र वा 


S प्रकीर्णानि प्राचीनसंस्कृतग्रन्यरत्नानि गवेषक- 
विदुषां शासनस्य च सविशेषमवधानमहन्ति। 


rag यत्र-कुत्रचिद्‌' 

वैदिकप्रकरणम्‌ ०३ 
वेदाङ्गानि 

वेदानां सम्यगर्थाबबोधनाथ वेदाङ्कानि प्रवृत्तानि । तानि चेमानि--जिक्षा- 
कहप-ब्माकरण-नि वत-छच्दो-ज्यौतिषमिति षट्संख्याकानि ।' नहि वेदाङ्भानां 
ज्ञानलम्तरा वेदार्थः TAU: सम्यक्तया प्रतिपत्तुम्‌ । उक्तञच-- 

“साक्षात्क्वतधर्माण ऋषयो बभूवुः । तेऽवरेभ्योऽसाक्षात्क्ृतवर्मभ्य उपदेदोन 
मन्त्रान्‌ सम्प्रादुरुपदेशाय ग्लायन्तोऽवरेभ्य विल्मग्रहणायेमं ग्रन्थं समास्नासिषुपेंदङच 
वेदाङ्कानि च P तदेवं वेदार्थावबोभसौकर्याये् वेदाङ्कानि, समाम्नातानि 
सहाषिभिरिति नातिरिक्तं वचः। तत्र तावत्‌-- 

| शिक्षा 
| िक्ष्यते--वर्ण-स्वराद्युच्चारणविधिरुपदिइयते यया सा शिक्षा । तया 
| च तेत्तिरीयाः समामनन्ति उपनिषदारम्भे-- 


“अथ शिक्षां व्याख्यास्यामः । वर्णः-स्वरः-मात्रा-बलं-साम-सन्तान इत्युक्तः 
| शिक्षाध्याय:? इति । तत्र वर्णो अकारादिः, स्वरा उदात्तादिः, मात्रा ह्वस्वादिः, 
| बलं स्थानप्रयत्तो, साम निषादादिः, सन्तानो विकर्षणादिः। एषामवबोधनमेव 
“शिक्षापाः प्रयोजनम्‌ । सम्प्रति तु शिक्षाग्रन्थाः त्रिशतसंख्याका उपलभ्यन्ते । 
| याज्ञवल्क्यशिक्षा-वाज्ञिषठी शिक्षा -कात्यायनी शिक्षा-पाराशरी शिक्षा - माण्डव्यशिक्षा- 
| असोघानन्दिनी शिक्षा-नारदी शिक्षा-शौनकीयशिक्षा-गौतमी शिक्षा-माण्ड्को शिक्षा- 
'पाणिनीयशिक्षा चेति । परन्तु सम्प्रति विद्वांसः पाणिनीयशिक्षां प्रत्येव प्राधान्येन 
बद्धश्चद्धाकाः। 


कल्पसूत्राणि 
कल्पसूत्र मिति श्रोत-गृह्य-धर्मसुत्राणां पारिभाषिकी संज्ञा । सुत्रप्रत्या 
अभी कल्पसुत्रनाम्नाऽपि व्यर्वाह्मयन्ते | तत्र बेदविहित-श्रुतिप्रतिषादित-यज्ञयागादि- 
विधानतद्विवरणप्रतिपादका ग्रन्थाः श्रृतिमूलकत्वात्‌ श्रौतसुत्राणि परिभाष्यन्ते । 


१. उदीरितञ्चं, एषां षण्णां प्रबन्धातामेव वेदाङ्गत्वं पाणिनीय- 
शिक्षायामपि-- 
छन्द; पादौ तु वेदस्य हस्तौ कल्पोऽथ पठ्यते | 
ज्योतिषामग्रनं चक्षुनिरुक्तं श्रोत्रमुच्यते । 
शिक्षा प्राणस्तु वेदस्य मुखं तु व्याकरणं स्मृतम्‌ । 
तस्मात्‌ साङ्गमधीत्यैव त्रह्मलोके महीयते ॥ पा० शि० ४१-४२॥ 
Q. कल्प्यते-समर्थ्यते यज्ञयागादिप्रयोगा यत्रेति तद्‌व्युत्पत्तेः । hare 
कर्मकाण्डविधिप्रतिपादका ग्रन्थाः कल्पसूत्रेति पदेन व्यप | 

९४ संस्कृतसाहित्यविमशं: 


गहाश्रसिणां जन्सप्रभ्‌तिमृत्युपर्यन्ता ये संस्कारादयः कत्तंव्यविशेषा येषु विद्नियन्तेः 
जा गृह्यसूत्राणि । येषु पुनः पारमाथिकाः सामाजिका राजनीतिविषयकाइचः 
घर्मविशेषा उपदिइयन्ते तानि धर्मसुत्राणि। 
श्रौतसूत्राणि 

श्रौतसूत्रप्रतिपाद्याः क्रिसाइचतुविधाः। तासु सप्त हविःसंस्थाः' । सप्त 
च सोमसंस्थाः । तत्रापि अङ्गभूता विविधाः पशुयागा अनुष्ठेयेत्वेन प्रति-- 
पादिताः । प्रधानभूतइच तत्र हविर्यज्ञः-अग्निहोत्राख्यः प्रातःसायमनुष्ठेयः । 
हवियंज्ञेषु पुनः मुख्यतया पयोदध्याज्यत्री ह्य पयादोनि हविद्रेव्याणि । अन्ये च 
हविर्यागा दहापुणंमासौ चातुर्मास्यानि । एतदन्येपि नैके अङ्गयागा विक्ृतियागाइच 
तत्तत्कालविशेषे तत्तत्फलविशेषो हशेनानुष्ठेयतयोपदिष्टाः । सोमयागाइच BEAT 
द्वादज्ञाहादिपर्यन्तानुष्ठेयतया कष्टसाध्याः । केवलं AG आग्तिष्टोसयाग एवः 
एकाहसाध्यः | ऋत्विजइच तत्र षोडशसंख्याकाः । तस्मिन्‌ दिने medeng- 
सायञ्चेति त्रीणि सवनानि प्राधान्येन कत्तंव्यकार्यत्वेनोहिष्टानि । तत्रापि सत्रा-- 
Ram यागा एकवाषिका अनेकवाषिका अपि स्मर्यन्ते। तत्र सोमथागेषु वेद्यो 
विविधाक्ृतिकाइचीयन्ते । 

तद्यया--अर्निचयनाए्यो हि एकदिननिवर्ततीयः कर्मविशेषः सोमाङ्ग--: 
भूतः । अपि च विभिन्नाकृतीनां तत्तदिष्टकानां चयनेन, पञ्चचितिका वेदीः 
विरच्यते । पञ्चानां मध्येऽधस्तन्यां चितो १९५० इष्टका भवन्ति। सम्भूय सर्वे- 
ष्टकानां संख्या १०५०० | तासां नामानि चापि फृथक्‌-पृथक श्रूयन्ते । विस्तरस्तु. 
तत्र-तत्रेव यथाप्रकरणमनुसन्धेयः | 


१. सप्त हविःसंस्थाः-अग्न्याधानम्‌, अग्निहोत्रम्‌, दर्शपूर्णमासौ, 
चातुर्मास्यानि, आग्रायणेष्टिः, निरूढपशुवन्धः, सौत्रामणीत्येताः । सप्त सोम-- 
संस्थास्तु पुनः--अग्निष्टोमः, उक्थ्यः, षोडशी, वाजपेयः, अतिरात्रः, आप्तो-- 
यामा राजसूय इत्येता विज्ञेयाः । 

एवं गृह्यसूत्राणामपि पुनः सप्तधा पाकयज्ञाः--पितयज्ञः, पार्वण 
यज्ञः, अष्टका यज्ञः, श्रावणी यज्ञः, आश्वयुजी यज्ञः, आग्रायणी यज्ञः चैत्री यज्ञः 
इचेत्याख्या: | एतान्‌ चतुविधश्नौतयज्ञान्‌ सप्त पाकयज्ञांश्चातिरिच्य गृह्यसूत्रषु च 
पचमहायज्ञान्तराणामपि वर्णनमुपलम्यते | ते च देवयज्ञ-पितयज्ञ-भूतयज्ञः 
ब्रह्मयज्ञा तिथियज्ञादचेत्यमिधाना: | एतेषु गृह्यसूत्रेष्‌--गर्भाधानादारभ्य अन्त्येष्टिः 


पर्यन्ताः षोडश संस्कारा अपि प्रपञ्चिताः | स एष कर्मेकलापप्रसरः. कल्प सूत्र फु 
सावष्टम्भं विवृतो बोद्धव्यः 

श्रौतसूत्रग्रन्थाः 
श्रौतसूत्रग्रन्थेषु च शांह्ायताइवल।यनाह्यो त्वतिप्रसिद्धो ऋग्वेदीय- 
श्रौतसुत्रग्रन्थो । अस्मिन्‌ सूत्रद्वयेऽपि क्रियाकलापविधयः प्रायेण समानसरणिमनु- 
सृत्यैव प्रवृत्ताः । केवलं शांख्यायने राज्ञानुष्ठेयाः केचिन्‌ महायागाः किञ्चिद्विस्तरेण 
गुम्फिताः । शांख्यायनश्रोतसुत्रमिदं आइवलायनापेक्षया किञ्चित्प्राचीनतरमवधा- 
यंते । तच्चाष्टादशभिः काण्डेनिबद्धः । आइवलायनोऽयमृषिः शौनकर्षः शिष्यत्वेन 
प्रसिद्धः । एतरेयारण्यकस्यान्तिमौ द्वावध्यायो त्वाभ्यां गुरुशिव्याभ्यां मिलित्वेव 
संरच्रितो | आइवलायनश्रौतसुत्रे ऐतरेयारण्यकस्वंब छायामाश्नित्येव यागादि- 
| faafa: कृतावगम्यते । शांख्यायनश्रीतसूत्रे हि दशेपूर्णमासादिवर्णनपुरस्सर वाज- 
| पेय-राजसूय-अइवमेध-पुरुषमेध-सर्वमेधादिमहायागानां विशदविवरणपुरस्सरं वर्णनं 
कृतमवलोक्यते । अस्योपरि अनृतकृतभाष्यं गोविन्दकृतटीका चेति व्याख्या- 
| हृयम्‌पलभ्यते । 
| सम्प्रति त्रय एव श्रौतसूत्रग्रन्था उपलब्यन्ते--मशकश्रोतसूत्रमु, लाट्या- 
यनशरौतसुत्रम्‌, दाक्षायणश्रौतसुत्रञ्चेति । तेषु आर्षेयसुत्रापरनामधेयं पञ्च- 
| विशन्नाह्मणानुबाह्मणानुगतक्रमानुरोधेन सोमयागीयकर्मव्यवस्थापक॑ महकश्रोत- 
| सुत्रन्तु प्राचीनतसस्‌ । 
शुक्लयजुर्वेदीयन्तु कात्यायनश्रौतसूत्रम्‌ षर्डावशाध्यायेणु म्फितम्‌ शतपथ- 
| ब्राह्मणप्रतिपादितां क्रियाम्‌पवर्णयति । तत्र द्वावि्ञतितमादध्यायादारभ्य चतुविशत्य- 
| ध्यायपर्यन्तं त्रयोष्ध्यायाः सामवेदघटितकर्मविशेषात्‌ प्रतिपादयन्ति | 
| कृष्णयजुर्वेदसम्बद्धाः षट्‌ सुत्रग्रन्था अधुना समुपलभ्यन्ते । अथवेवेद- 
सम्बन्धिश्रौतसुत्रम्तु वैतानमनु मीयते । तदिदं वैतानसुत्रं शुक्लयजुर्वेदीयकात्यायन- 
सूत्रमन्‌कुवेदपि गोपथब्राह्मणेन सह भूयसा संवदति | अस्य रचनाशेली तु तदत्यन्त- 
मर्वाचीनत्वं व्यनक्ति । सर्वे श्रौतग्रन्था गृह्वासुत्रग्रन्थैरेव प्रायशोनुसन्धीयन्ते । 
परसिदन्तु प्रतीपतया गृह्वासुत्रमन्‌ सन्दधानो प्रतिभासते । तदेतस्य श्रौतसूत्रस्य 
तदीयगृह्यसूत्रादप्यर्वाचीततवं ध्वनयति । 
गृह्यसूत्राणि 
ऋगबेदीयगुह्यसूत्रम्‌ शांख्यायनम्‌ । तच्च षडध्यायात्सकस्‌ । अन्यदेतत्सजा- 
तीयं, ऋषिवरशाम्बव्यविरचितं शाम्बव्य-गृह्यसुत्रम्‌ । तदेतत्शांख्यायनगृह्यसुनतः 
सर्वथा भिन्नमेव | अत्र प्रतिपादितः पितुयज्ञविषयकक्तियाविशेषः शांख्यायने तु नोप- 


लभ्यते । शांख्यायने च प्रतिपादिता बहू थः क्रियाः शास्बव्यसुत्रेषु नोपलभ्यन्ते । 
तस्मात्तेषां वेलक्षण्याडूग तु सुतरां निरस्तैवेति । ऋर्वेदीयमाइवलायनगृह्यसुत्रन्तु 

ऐतरेयब्राह्मणाडभूतो$ध्यायचतुव्टयात्मको ग्रन्थस्तदीयश्चोतग्रस्थ इव “नमः 
शोनकाय' इति शौनकनसस्कारपुरस्सरमेवोपसंहृतः । 

सामवेदीयगृह्यसुत्रन्तु गोभिलयृह्मसूत्रम्‌ । तच्च प्राचीनतमेषु tag- 
ष्वभ्यहितत्वात्‌ प्रकृष्टतमसवधायंते । खादिरगृह्यसूत्रं द्राह्वायणशाखासस्बद्धस । 
सामवेदीयराणायनीयश्ञा वासम्बद्ध प्रमाणत्वेना Hiss सुत्रं गोभिलसुत्रात्‌ किञ्चित 
संक्षिप्तस्‌ । à 

शुक्लयजुवदीयञ्च पारस्करगृह्यसूत्रस्‌ । सुत्रमिदं वाजसनेयसुत्रनाम्नाऽपि 
प्रसिद्धस्‌ । अस्य कात्यायनसुत्रेण सह बलवत्तरो$नुबन्घ: | इदमेव पारस्करीय- 
गह्यसुत्रमालम्ब्य इयमर्वाचीना याज्ञवल्क्यीयस्सृतिः प्रवृत्ता । Houde 
सम्बन्धीनि सप्त गृह्यसुत्राणि लभ्यन्ते । तत्रादिमम्‌ आपस्तम्बसुत्रम्‌ । अन्यानि 
च षट्‌-हिरण्यकेशीगृ ह्य सुत्रम्‌, बौायनगृह्यसुत्रम्‌, भरद्वाजगृह्यसुत्रम्‌, सानव- 
TOA, काठकगृह्यसुत्रम्‌, वेखानसगृह्यसुत्रञच | अथर्ववेदीयसूत्रग्रन्थेव्‌ कौशिक- 
TGA प्रधानतमम्‌। अस्मिन्‌ हि सूत्रग्रंथे न केवलं गृह्याणि कर्माणि निदिष्टानि 
अपितु बहूनि आभिचारिकाणि कर्माण्यपि वणितानि । देदान्तरीयग॒ह्यसुत्रागोचरा 
अपि बहवो विषयाइचचिता: । 

तदेष समासत एव श्रौत-गृह्यसुत्राणां परिचयो दत्तः। विस्तरस्तु 
तत्र-तत्रेव जिज्ञासुभिरनुसन्धेयः | 

यद्यपि यावन्तो यज्ञयागादयोऽत्र सूतरग्रन्येषु विवृतास्तावस्तः सर्वेऽपि 
अनुष्ठेयतवेनोन्नेयास्तथापि गृहमेधिनां कर्तव्यकर्मसु तेषु प्रधानतया पञ्च 
यज्ञास्तु निस्तन्द्रतयाऽनृष्ठेया एव आत्मकल्याणाय । तत्र यत्स्वाध्यायमधीते स 
ब्रह्मयज्ञः यट्देवानुदिश्य हविर्जुहोति स देवयज्ञः, यस्पितृन्‌ श्रद्धयाउचेति तर्पयति 
च स पितृयज्ञः, यद्भूतान्युहिश्य भूमौ बलिमुपहरति स भूतयज्ञः, यद्त्राह्म णान्‌ 
भिक्षूनतिथीश्च सत्करोति सोऽतिथियज्ञः । तत्रापि ब्रह्मयज्ञः स्वाध्यायस्व- 
रूपत्वात्‌ भ्रधानतमः । तत्राऽपि सन्ध्योपासनं, गायत्रीजपः, वेदाध्ययनञ्च 
प्रातःसायं ठुस्यवलत्वेनाभिमतत्वादवश्यमनुष्ठेयमेवाऽपरिहार्थत्वेनेति । 


$ धमसूत्राणि 

__ REN चेमानि लौकिकाचारव्यवहारधमंप्रतिपादकानि । प्राधान्येन 
घमसुत्रेषु वर्णाश्रमधर्म एव प्रतिपादितः । धमंसूत्रग्रन्थाशचामी कृष्णयजुर्वेदीय- 
शाखासम्बन्धिनः । सम्प्रति तेषु त्रय एव समुपलभ्यन्ते । तथापि वेदान्तरसम्बन्धिनो 


Sabi T धसंसुत्रप्रन्याः पुरा आसन्निति ग्रन्थान्तरेषु तेषामुद्धरणादवगम्यते | 
धससुत्रेषु अस्यहिततमम्‌ आपस्तम्बीयम्‌ । यस्मिन्‌ प्राधान्येन बरह्मचारि-गृहस्थधर्माः, 

भोज्य-पदार्थाः, तपोसागदिच निरूपिताः । विवाहधर्मो दाथाधिकार दण्डनियम- 
प्रभूतिलोकिका विषया अपि प्रपञ्चिताः । ग्रन्थोऽयं प्रायः आषज्ञत्यां निबद्धत्वात 
खे स्ताब्दीतः प्राक्‌ चतुर्थशतके विरचितः सम्भाव्यते । अपरो धमसूत्रग्रन्थः हिरण्य- 
केशीयः । साम्प्रदायिक हिरण्यक्रेशिशाखामिमां आपस्तम्बन्ञालोत्पन्नामेवामि- 


मन्यन्ते, च स्वतन्त्रशाखाम्‌ । ग्रन्थोऽयं आपस्तम्बीयधर्मतुत्रप्रतिपादिततत्त्वाव- 
गधनाय परमोपकारकः। तृतीयश्च धमंसूत्रम्रन्थ आपस्तम्बीयः। 


अस्मिन्‌ सूत्रग्नस्थे वर्णाश्रमधर्माः, यज्ञविशेषा:, राजधर्माः, दण्डविधानम 
साक्ष्यधर्माः, दायविभागप्रकारः, विवाहप्रकारः, स्त्रीणामधिकाराइच निरूप्यन्ते । 
एवमन्येषासपि धर्मसुत्राणां नासानि ग्रन्थान्तरेषु समुपलभ्यमानानि दृष्टिपथमव- 
तरन्ति। तानि तु तत्र तत्रेव परिमर्शनीयानि । ग्रन्थकलेवरवद्विभयात्नाऽत्र प्रप- 
ञ्च्यन्ते । तदित्थं वैदिकवाङसये कहपस्चत्राणां पदमतीव वेशिष्ट्यमावहति | कल्प- 


सूत्राणि fe वेदिककर्मकाण्डमशेषविक्षेषवर्णनपुरस्सरं परिमण्डयन्ति, तद्रहस्थाव- 
बोधने चातीव साहाय्यमाचरन्ति । 


इदसत्र बोध्यम्‌--वेदप्रतिपादिताखिलकर्मप्रतिपत्तयर्थ ब्राह्मणग्रन्थाना- 
मुदयः। ब्राह्मणग्रन्थोपर्वाणतानां वस्तुतत्त्वानां विशदीकरणार्थ कल्पसुत्राणामुदय: | 
इति हेतोरेव तेषासपि वेदाङ्गत्वेनाङ्गीकारः । प्राचीनानि कल्पसूत्राणि तु वैदिक- 
कर्मकाण्डपरिरक्षणार्थमेव प्रवृत्तानीति सम्भाव्यते । तेषां प्रादुर्भावो$पि बौद्धमतावि- 
भविकालिक एवेति तक्यते। : तदनन्तरं बैदिककरमकाण्डप्रातिलोम्यमालम्बमानस्य 
वोद्धसस्प्रदायस्य प्रादुर्भावोत्तेजितेवेदिकधुरन्धरैः ` प्राक्तनपरस्पराप्राप्तस्य कर्म- 
काण्डस्यावहेलनामसहसानस्तेस्तँस्तद्विशदीकरणार्थमेवेते सत्रग्रन्थाः प्राणायिषत 
इति न दुष्करसूहितुम्‌ विपश्चितामिति दिक्‌ । 

| 
| 
| 


व्याकरणम्‌ 

व्याकरणस्य प्रयोजनम्‌--व्याकरणानि कति ? _-पाणिनीयव्याक रणस्य 
faa- पाणिनिर्ताम--को नु खल्वस्य जनपदः--पाणिनेः काल- 
निर्णवः--पाणिगे वँदुष्यम्‌--पाणिनीयाष्टकस्य प्रतिपाद्या विषया:--व्याकरण- 
स्यान्ये ग्रन्था:- -ब्याकरणान्तराणि--भट्टोजिदीक्षित:--राजपि : भत्तृ हरिः-- 
पाणिने: काव्यकला--अन्ये व्याकरणधुरन्धरा: । | 
व्याकरणस्य प्रयोजनम्‌ | 
इह खलू लोकव्यवहारनिवंहणार्थ भाषेव जुषते प्रधानभावस्‌ । अन्तरेण | 
भाषां लोका न प्रभवन्ति नैजमाशयं प्रकाशयितुम्‌ । अप्रकाशयन्तइचाश्ञयं 
कथमिव ते पारयेयुः किञ्चिदनुष्ठातुम्‌ | किञ्चिदन्‌ष्ठातुमशक्तुवतां तेषां कृते | 
सकलं जगदेवान्धकारसयम्भवेत्‌ । अतएव स्पष्टमाचष्ट तत्रभवान्‌ आचार्यप्रवरो | 
दण्डिमहाभाग:-- 
इदमन्धतमः कृत्स्नं, जायेत भुवनत्रयम्‌ | | 
| i यदि शब्दाह्वयं ज्योतिरासंसारं न दीप्यते ॥ इति ॥ 
॥ भाषयापि तया पुनः सुसंस्कृतया भवितव्यम्‌ परत्राशयं सङक्रमयितुम्‌। | 
| सुसंस्कृता भाषा च शब्दसाधुत्वमपेक्षते । साधुशब्दा हि प्रयुज्यमाना यथार्थमर्थ- | 
मर्पयन्ति नासाधुशब्दा: | साधुदब्दग्रयोगे तु व्याकरणाध्ययनं हि प्रधान प्रयोजकम्‌। | 
न हि व्याकरणज्ञानरहितः साधुशब्दान्‌ प्रयोक्तुं क्षमः । उक्तञ्च रामायणे-- | 
नूनं व्याकरणं कृत्स्नमनेन बहुधा श्रुतम्‌ । | 

बहु व्याहरताऽनेन न किञ्चिदपभाषितम्‌॥। 
इत्यनेन हनमतो वार्व्यापारेण तस्य व्याकरणपारङ्कतत्वं ध्वनितं भवति t 
नाऽवैय्याकरणः साधुशब्दप्रयोगे क्षमः, पद्यमिदमित्यपि च सूचयति | आलङ्कारिका 


अपि च्युतिसंस्कारत्वाख्यं काव्यदोषसाचक्षाणास्तत्परिहाराय व्याकरणाध्ययत | 
तश्यकत्वमपूपुषन्‌ | आचार्यो वेडूटाध्वरो$पि अमुमेवार्थं विशदयति स्वकीये पय 


निम्ताङ्रिते :-- ; 


. . अस्वीकृतव्याकरणौषधानामपाटवं वाचि सुगाढमास्ते । 

ip * कस्सिड्चिढुक्ते तु पदं कथञ्चित्‌ स्वैरं वपुः स्विद्यति वेपते च ॥ 
१. तत्रभवान्‌ वाल्मीकिराह-- 

ji - दुःखेन बुबुधे सीता हनूमानलङक्कताम्‌ | 

ji $ संस्कारेण यथा हीनो वाचमर्थान्तरङ्गताम्‌ ॥ इति । 

j तदेवं व्याकरणच्युतिपरिहाराय व्याकरणस्याध्ययनं नितरामावश्यकम्‌ | 

aka व्याकरणस्य परममहत्त्वमुपपादितमाचाथं रिति । 

व्याकरणस्य च पुनः प्रकृतिप्रत्ययाद्यनशासनेन पदस्वरूपनिणंथाय 
तदर्थेनिर्घारणाय च परमोपयोगः। नहि व्याकरणमन्तरा पदपदार्थावबोधः सम्यक 
ma सम्भवितुम्‌ । व्याकरणस्य अथोजनजातमु zea आचार्यो वररुचिरप्याह 
वात्तिकमुखेन-- रक्षोहागसलध्वसन्देहाः प्रयोजनम्‌ । इति । ताम्येतानि प्रयोजना- 
न्तराण्यपि भगवत्पतञ्जलिमुनिपादैः प्रपञ्चितानि महाभाष्ये पस्प्षार 
रक्षार्थे वेदानामध्ययस्‌ व्याकरणम्‌ । लोपागमवर्णविकारज्ञो हि सम्यग्वेदान्‌ 
परिपाळयिष्यति वेदार्थङवाध्यवस्यति। ऊहः खल्वपि--न afoga च सर्वाभि- 
वि्क्तिभिवंदमन्त्रा निगदिताः से are यज्ञगतेन विपरिणमयितव्याः । ताम्ना- 
देय्याकरणः शक्नोति यथायथं विपरिणमयितुम्‌ । तस्मादध्येयं व्याकरणम्‌ ।' तत्र 
रक्षोहादीनि तु प्रमुखानि प्रयोजनानि, आनुषद्भिकानि चेतराणि । एवं बहूनि 
व्याकरणस्य प्रयोजनानि प्रदशितानि, विशेषावगतिकुतुहलिमिस्ठु तानि तत्रैवान- 
'सन्धयानि। 

तदेतच्च किल व्याकरणं 'वृद्धिरादेच्‌' (१. १. १) इत्यारभ्य 'अ अः 
इत्यन्तमष्टाध्यायात्मकं शब्दशास्त्रम्‌ पाणिनिमुनिभगवत्पा्ैरुपनिबद्धम्‌ । तत्र 
कात्यायनेन मुनिना वात्तिकमुपन्यस्तम्‌ । तद्वात्तिकोपरि भगवत्पतञ्जलिमुनिपादैः 
सहाभाष्यमारचितम्‌ । तदेतत्त्रिमुनि व्याकरणं वेदाद्भत्वेन प्रख्यायते | व्याकरणा- 
न्तराणि तु वेदाङ्कत्वेन नोन्नीयन्ते । कुतः ? तेषां लौकिकप्रयोगावबोधमात्रपर्यव- 
सानात्‌ । 

व्याकरणानि कति ? 

तानीमानि पुनबर्याकरणानि नव सन्ति, इति लघु-त्रिमुनि-कल्पत र्क्रार- 

लेखेनानुमीयते :-- 
ऐन्द्र चान्द्रं काणकृत्स्नं कोमःरं शाकटायनम्‌ | 
सारस्वतं चापिशलं शाकर्छ पाणिनीयकम्‌ ॥ 

अन्ये तु व्याकरणानामष्टकत्वमेव निरूपयन्ति । तद्यथा भविष्यपुराणे 
IR पर्वणि प्रथमाध्याये :-- 
प्रथमं . प्रोच्यते ब्राह्मं, द्वितीयमेन्द्रमुच्यते | 
याम्यं प्रोक्तं ततो रौद्रं, वायव्यं, वारुणं तथा । 
सावित्रं तथा प्रोबतमष्टमं ` वेष्णवं तथा ॥ इत्यादि 


१. तदाह्‌ प्रदीपकारः “भाष्यकारो विवरणकारत्वात्‌ ब्याकरणस्य 


'साक्षात्प्रयोजनमाह रक्षोहेति” ? कै १ oh 

परं वस्तुतस्तु ऐन्द्र-काशकृत्स्स-आपिश लि-शाकटायन-पाणिनिकृतं व्याकरण- 

Safa पञ्चकमेव प्राचीनतमं व्याकरणम्‌ । 
पाणिनीयव्याक रणस्य विशेपः 

व्याकरणं हि नाम वेदाड्भोबु प्रधानतमसद्भमिति न तिरोहितं विदुषाम्‌ । 
सवेष्वपि व्याकरणेषु पाणिनीयतन्त्रस्येब लोकिकबेदिकोभयप्रक्रियालङ्ृतत्वाद्‌ 
aga नेतरेषाम्‌ । तदिदं पाणिनीयव्याकरणमष्ट भिरध्यायैर्गुस्फितत्वादष्टाध्या- 
यीति पदेनापि परिभाष्यते । 

स एब पाणिनिमुनिः अक्षरसमाम्नायादारभ्व लोकवेदोभयपथा सञ्चर- 
am: किमपि व्याक्रणान्तरविलक्षणं तन्त्रं प्रणिनाय । यस्मिन्‌ पथि पाणिनेः | 
ma न कोऽपि आचार्यः aaa । इति हेतोरेव पाणिन्युपज्ञं व्याकरणमिति ` 
व्यपदेशो लब्धावकाशः । एष एव पाणिनिव्याकरणस्य व्याकरणान्तरेभ्यो 
विशेषः । 

अस्मिन्‌ सर्वाङ्गरमणीये पाणिनीये विद्यमाने सति व्याकरणान्तरेषु विद्वांसः 
'कथमिव बद्धादरा भवेय्‌रिति तानि प्रचारवेरल्यात्‌ सहजगत्या विस्मृतिपथङ्गतानि। 
अत एव वेड्राध्वरो व्याकरणान्तरापेक्षमा पाणिनीयव्याकरणस्य समादरणे बीज- 
मुपोद्ठळयति--'पाणिनिव्याकरणमेव प्रायेणोपाधिकप्रतीतिकारणमिति ।” अतएव i 
तत्र कुतधियामादरः | वैदिकशब्दान तिरिच्य लो किक्रेष्वपि शब्देषु पाणिनिव्याकरण- 
मेव प्रकृष्टतमं व्यवस्थापकत्वसलङ्करोति । तद्यथा--शताच्च ठन्यताबशते' इति 
पाणितीयविधिमालस्ब्य शतिक' इति रूपं भवलि आपिशलि-काशकत्स्वाम्याँ 


“शताच्च ठन्यतावग्रन्थे' इति सूत्रकरणात्‌ शत्य इति रूपम्‌ । तत्र पाणिव्यनुगृहीतः | 
शब्दः साधुरुतान्यातुगृहीत इत्युदेति विप्रतिपत्तिः । तत्र--“नियतकालाश्च -स्मृतयो | f 
व्यवस्थाहेतवः' । इति '“मुनित्रयसतेनाइत्वे साध्वसाधु प्रविभाग: ।' इति कॅय्यट- | 
महाभागेनाध्यधायि समाधानम्‌। 'यथोत्तरं मुनीनां प्रामाण्य' मिति वचनादपि च 
पाणिनीयस्येव प्रमुखं प्रामाण्यमभ्युपेयम्भवति। तथा च यथोत्तरमिति प्रतीकमुपा- 
दाय उत्तरोत्तरस्य बहुलक्ष्यदशितत्वादिति हेतुरवि प्रामाण्येनोपन्यस्तः ॥ एतेनापि, | प 
याणिनीयस्येबादरास्पदत्वं ध्वनितम्भवति । इदमत्र प्रलिपत्तव्यम्‌, स्वकाले प्रयुक्ताः व्‌ 
नेव शब्दान्‌ लक्ष्यीकृत्येव. पोणिनिः स्वकीयं व्याकरणं प्रणिनाय । तदनु कांडिचिद्वि | प 
पर्यस्तान्‌ शब्दान्‌ स्वकाले प्रयुक्तानुद्दिय कात्यायनो वात्तिकान्‌ रचयामास | | 
एवमेव तदनु च भगवान्‌ पतञ्जलिरपि पुवंदुष्टान्‌ शब्दान्‌ साक्षात्कृत्य तदतुगुर्ण | 
-भाष्यं निमे । तदेभिस्त्रिमुनिभिः प्रवसितत्वादेव त्रिमुनि व्याकरणसितिवेय्याकरण- | ना 
व्यवहार: | सत्येतस्मिन्‌ व्यतिकरे$पि व्याकरणस्य पाणिन्युपज्ञत्वन्तु किलाग्याहत या; 

| 

| 

मेवेति । विलसति च लोकवेदोभयशब्दानुशासनपरत्वात्‌ पाणिनीयमेवाखिल- 
व्याकरणराशिशिरोरत्नायसानमिति । 


अपि च-- 
अल्पाक्षरमसन्दिग्धं सारवद्रिव्वतोमखम | 
अरतोभमनव्यञ्च सूत्रं सूत्रविदो faz: ॥ 


इति सूत्रलक्षणं यथा सञ्जाधटीति पाणिनीयसूत्रेषु न तथा क्वचिदन्यत्र । 
| अस्य सुत्राणि अल्पाक्षराणि, सुत्रगतपदानाञ्च ुत्रान्तरेष्वनुवृत्तिः । न तु प्रतिः 
|  सूत्रमतुवृत्तिपदप्रयोगः । संज्ञाइचापि इत्‌, कृत्‌, षट्‌, लुक्‌, इलु, घ, वि, घु, टि, भ, 
इत्येवंविधाः प्रायशः एकाक्षरा अल्पाक्षरा वा प्रणिबद्धाः। किञ्च यद्यच्छास्त्र- 
मसिद्धत्वात्‌ कार्यन्तिरप्रयोजरं तन्निवर्तकं वा तत्तच्छास्त्रमसिद्धकाण्डे पठितम । 
यस्य च परत्वेन प्राबल्यमभिप्रेतं तत्परस्तादुट्‌्टङ्कितम्‌ । अहो नु खड बुद्धि- 
वेलक्षण्यं पाणिनेः । इत्थं पाणिनीयव्याकरणस्योत्कर्षाधायकातऩि गणनातीतानि 
तत्वानि। नात्र ग्रन्थभूयस्त्वभिया तानि निरूपयितुमुत्सहामहे । सोऽयं व्याकरण- 
मात्तेण्डमण्डलाखण्डलपदवी माख्ढः यशःशरीरेण वर््तमानोऽद्यापि कस्य चक्षुष्मतोः 
हृद्यातन्दममन्दं नोपजनयति । 
| ग्रथ कोऽयं पाणिनिर्नाम ? 
भगवतः पाणिनेराचार्यंस्य चरितमद्यापि विद्यते तमसावृततम्‌। कस्मिन्‌ काले 
स समुत्पन्नः, कतमञ्च जनपदमलञ्चकार स्वजनुषा, कुतश्च तस्य तादृशव्याकरण- 
विज्ञानसम्पादनपाटवम्‌, इति निखिलमपि तत््वजातमिदमनुसन्धानमपेक्षते । तदत्र 
विदुषां प्रीतये तद्विषयेऽपि किञ्चिन्मात्रमिहोच्यते । तत्र तावत्‌ शिक्षायां 'दाक्षी- 
उरस्य पाणिने' रिति वचनेन गम्यते--यदेष मुनिः कस्याश्चिद्‌ दाक्षीनाम्न्या देव्या 
| गर्भशुक्तिमुक्तामणिः | जनकइचास्य कश्चित्‌ पाणिनो नामा मुनिसत्तमः। तथा च 
। स्वयमाचार्यः, पणिन्‌शब्दादणि, भ संज्ञायां, प्राप्ते टिलोपे 'गाथि-विदथि-केजि-गणि- 
पणिनशचेति' सुत्रेण निषेधात्‌ पाणिनं शब्दं व्याकुरुते । तस्यापत्यं पाणिनिः । तदेता- 
ता गम्यते यत्कस्माच्चित्पाणिननाम्नो मुनिप्रवरात्‌ दाक्षीनाम्न्यां देव्यां गृहीतजन्म- 
‘emis पुण्यात्मा महषिः पाणिनिरिति निदिचितप्रायम्‌ । 
ग्रथ कोऽस्य जनपदः 
पाणिनिः तुदीशलातुरेति' सूत्रे शलातुर इति कस्यापि स्थानविज्ञेषस्य 
तमेति निदिदेश । अतः सुशकमिदमभ्युपेतुं यदाचार्योऽयं शलातुराख्यं नगरं विभष- 
| यत्खलु क्रमेण सलातर-हुलाहुर, लहर, इति अपभ्रइय, सम्प्रति लाहुर 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


१०२ संस्कृतसाहित्यविमशंः 


इति नाम्ना परिणतम्‌ । तत्रभवान्‌ भाष्यकारञ्च पुनः शालातुरीयशब्दं पाणिनीय- 
पर्यायतयाऽसकृत्‌ प्रायुङ्क । तेनैतत्‌ सम्यक्तया प्रतिपत्तुं शक्यते यदसौ महामेधावी 
पर्चिमोत्तरदेशमेब स्वजन्मना समलञ्चकारेति । 

इदञ्च शलातुर? नाम नगरं तक्षशिलायाः समीपे वत्तंते। स च शलातुरशब्दोऽ- 
यमद्यत्वे लहर इति समाख्यया प्रख्यायते । कंम्बलपुरमण्डलान्तर्गतजहांगीराह्य- 
ग्रामसविधे ततो दशक्रोशमितेऽन्तरे चावस्थितो लाहुरइचायं साम्प्रतिकलाहौर- 
नगराद्‌ भिन्न: इति गवेषणयाऽवधायंते । 


पाणिनिमुनिरयमासीद्‌ बाल्यकालादेव महान्‌ मेधावी प्रदीप्तप्रतिभा- 
झाली च । भगवता पतञ्जलिनाऽसौ कविपदेन विभूषितः--'अकीतितमाचरितं | 
afar ta. अपि च 'प्रमाणभूत आचार्यः दर्भपवित्रपाणिः, शुचाववकाशे प्राडमुख 
उपविश्य, महता यत्नेन, प्रणयति स्मेति। तत्र वर्णेनापि अनर्थकेन न भवितव्यम्‌, 
[कपुनरियता सूत्रेणेति। तमिमं वर्णंसमाम्नायन्तु तत्तोब्रेण तपसा प्रत्यक्षीभूतः 
साक्षान्महेइवर एव शब्दनिद्यारहस्यप्रकाशनार्थं पाणिनये समुपदिदेशेति प्रवादस्तु 
तस्मिन्‌ सातिशयबद्धश्रद्धाकांनां तत्परमभकतानामर्थवादमात्र एव । 

एष किल वर्णसमाम्तायस्तु वस्तुतः ऋगुपज्ञः मूलोहेशतः “अग्नि मील इति | 
ऋग्वेदीयप्रथमश्रुतावेवोपदिष्टो भगवता आदिकविना परमेश्वरेण इति प्रदशित- | 
ञ्चान्यत्र। यत्कालान्तरेणालङ्काररूपेण कविभिर्मनीषिभिमंहेश्वरढक्कानिना- 
दोत्थनिर्घोषरूपेण समासादितायां चतुदेशसुत्र्या परिणतो$वधार्यत इति । 


पाणिने: कालनिर्णय: 

सहिः पाणिनिः कदा भारतभुवं स्वजनुषा$नुजग्राह इत्यत्र तु विमशेका अपि 
प्रायशो वाचंयमाः । ये च यं कमपि कालं निरूपयन्ति तेऽपि तं युबितयुक्तवचोभिः 
रुपपादयितुं न प्रभवः । इतरे कालनिणिनीषया प्रवर्त्तमाना अपि साधनसौकर्यमत" | 
वाप्य कुण्ठितधियः सन्तः मध्य एव विरताः । एवमेव कथासरित्सागरोऽपि पाणिनेः 
काळनिणये कुल्यायमान इवास्ते । केचन तु ख्परीस्तशतकारभ्भात्‌ सादे त्रिशदवर्षा 
त्पुवमेवास्य कालं सम्भावयन्ति । अपरे खास्ताब्दतःसारढेद्विसहखतोपि कतिपरय/ | 
वर्षपुर्वेमस्य कालमाकलयन्ति । अन्ये च कथामप्येकामत्रोदाहरन्ति | ययुर | 
यदा कुण्ठितमतिः पाणिनिः श्रीगुरुवरमुपवर्षमुपाध्यायं विद्याध्ययनार्थमुपाखित। | 
तदा तस्य सतीर्थ्येन कात्यायनेन वादाहवे स बलवत्कर्दाथतः परमविषण्णः सत 
भगवन्तं महेश्वरं तपःप्रभावेन प्रसाद्य समासाद्य च तडढक्का निनादसमुत्य व्णसर्म | 


१. गणरत्नमहोदधावपिः शलातुर इत्युल्लिखितम्‌ | 

ma शब्दविद्यारहस्यप्रकाशनाथमिद नूतनं पाणिनीयाष्टक नाम व्याकरणशास्त्र 
रचयामासेति | एवं ये कात्यायनसमकालभवत्वमाचार्यस्य प्रतिपादयन्ति न तद्युक्तं 
प्रतिभाति । यतो नहि पाणिनीयसूत्रेषु राज्ञो जनमेजयादुत्तरकालभवस्य कस्यापि 
नाम दृवपथमवतरति । नेतावदेव अपितु परमप्रसिद्धस्य व्याससुनोः शुकस्यापि नाम 
नोपत्यस्तसुपलभ्यते। तत्र शुकस्य व्यासापत्यबोधिकां 'वेय्यासकिः इति संज्ञामनुश्रुत्य 
परस्तात्‌ तत्साधनाय कात्यायनेन वररुचिना 'व्यासवरुडेति' वात्तिकमारब्धम्‌ | 
तेनैतदनुमातुन्न दुःशकम्‌ यत्तदानीं पाणिनिकाले वेयासकिवारुडक्यादिपदानि लोके 
व्यवह्रियमाणानि नासन्‌ । इति हेतोरेव पाणिनिः तदानीं तादृशं सुत्रं न जुगुम्फ । 
वाणिनिस्तु स्वकालव्यबहूतानेव शब्दान्‌ GAG न्यभान्त्सीदिति । पाणिनिना यन्नोक्तं 
agad वा तदेव कात्यायनेन वात्तिकेः पुरितं प्रत्याख्यातं वा । तस्मात्‌ पाणिनेः 
कात्यायनात्‌ पूर्वकालभवत्वं सुपपन्नमेव | पुराणकाळात्पूर्वमपि पाणिनेरिदमेवा- 
arai यत्‌ पुराणपठितान्‌ बहून्‌ शब्दान्‌ अपाणिनीयान्‌ पञ्चषैः सूत्रैः संस्कत्तु 
सुशकानपि न स सञ्चस्कार । अतोपि पुराणकालात्पुर्वजत्वं पाणिनेरव्याहतम्‌ । 
क्रिञ्च स्तैरसञ्चाराः पुराणकर्त्तारो महर्षयः पाणिनीयानामपि शब्दानामार्षत्व 
सवीकुर्वाणा पाणिनीयव्याकरणं नाशिश्चियन्‌ इत्यपि सम्भाव्येत चेत्तदापि तस्य पुराण- 
कालात्‌ प्राचीनत्वं तु दुरपह्नवमेवेति । अतः वैदिकपौराणिककालयोरन्तराल एव 
क्वचित्पाणिनेः कालः सम्भाव्यते | केचन कालविदः पाणिनेः कालः स्थीस्तात्‌ 
प्राक्‌ ७०० वर्षदेशीयः कात्यायनस्य च स्मीस्तात्‌ ४०० वर्षदेशीयः इत्यामनन्ति । 

वररुच्यपरनासा कात्यायतस्तु पाणिनेरुत्तरकालजात एव। यः किल 
स्वकाले प्रयुक्तप्रयोगानुस्यूतानव्यबहृतपूर्वान्‌ शब्दानुद्विश्य वात्तिकान्‌ प्रणिनाय । 
यथा खलु पुरा पाणिनिकाले-- देवानां प्रिय इति पदद्वयं असमस्तमेव प्रयुज्यते 
स्म । तदानीं तेनासमस्तपदेन यज्ञीयपशुरेवावबुध्यते स्म, तदतु कात्यायनकाले 
समस्तमेकपदीभूतं पशुसादृश्यम्रद्योतकतया मूर्खार्थकत्वेन व्यवहृत गतम्‌ । ततो 
भगवता कात्यायनेन 'देवानांप्रियो सूखे ' इति वात्तिक प्रणीतम्‌ । इत्यनेनापि कात्या- 
यनस्यावरजत्वं सूच्यते इति । 


पाणिनेवे दृष्यम्‌ 


लोकोत्तरमेधाविनोऽस्य बुद्धिप्रौढिमाउपूर्वक्रान्तदशिता च सुतरां ध्वनिता भवति। 
सोऽयमेबंबियालौकिकगुणगरिम्णा कस्य वा न नमस्यो भवेन्महामुनिः पाणितिः -- 

अज्ञानान्धस्य लोकस्य ज्ञानाञ्जनशलाकया | 
चक्षुरुन्मीरितं येन तस्मे पाणिनये नमः ॥ 
वस्तुतः पाणिनीयव्याकरणं सर्वतोमुखं सर्वाङ्गपुर्णञ्चेत्यत्र नास्ति संशय- 
लवो5पि | 


पाणिनीयाष्टकप्रतिपाद्या विषया: 


पाणिनीयव्याकरणसिदम्‌ अष्टभिरध्यायैरुपनिबद्धम्‌ पाणिनीयाष्टकनास्ना- 
ऽपि प्रसिद्धम्‌ । अत्र हि प्रत्यध्यायं चत्वारः पादा अनुस्यूताः। व्याकरणं हि नाम 
प्रकृतिप्रत्ययाद्यनुशासनेन पदपदार्थस्वरूपव्यवस्थापकं पुण्यतमं शास्त्रम्‌ । व्याक्रियन्ते 
व्युत्पाद्यन्ते शब्दा येनेति तद्व्युत्पत्तेः। तदेतत्सर्वाङ्गलक्षणघटितत्वात्‌ पाणिनीय- 
मेवेतरव्याकरणमूर्द्धाभिषिक्तं विभाव्यते । 
एतत्प्रतिपाद्या विषयाः सङ्ग्रहेण निम्नपद्येषु समुपसंहृताः -- 

सुत्राणां क्रमविन्यासो रुचिरो मुनिना Fa: 

निरीक्ष्यतां सावधानं gisa परितुष्यताम्‌ ॥ 

संज्ञानां परिभाषाणाम्‌ पूर्वाध्याये प्रदर्शनस्‌ । 

समासश्च विभक्त्यर्थ द्वितीयाध्यायगोचराः॥ 

तृतीये धातुविहिताः प्रत्ययाः सुव्यवस्थिताः । 

Tasman अवशिष्टाइच ते क्रमात्‌ ॥ 

षष्ठे प्रकृतकार्याणि प्रायेण दर्शयन्मुनिः। 

सप्तमे प्रत्ययस्थानि द्विष्ठानि च यथाक्रमम्‌ ॥ 

अष्टमे पूर्वचरणे पदकार्यं समासतः। 

यान्यसिद्धानि पूर्वत्र त्रिपाद्यां तान्यवेशयत्‌ ॥ 

कृत्वा paari शिष्यप्रियचिकीषया । 

पाणिनीयमिदं पाठ्यं गुरुभिः करुणाणंवे: n 

शब्दाम्बोधितितीर्षा चेद्‌ व्याकृत्यधिजिगाँसुता । 

पाणिनीयं प्रयत्नेन समभ्यस्यं तदथिभिः ॥ इति॥ 


फणिने: काव्यकला 
सुगृहीतनामधेयो भगवान्‌ पाणिनिनं केवलं secrets: कवित्व 
कलायामप्यसौ परमकुशल आसीदिति रायमहाभागेन अमरकोशटीकायामुद्धृताति 
पाणिनिप्रणीतानि कतिपयानि पद्यानि आचार्यस्य कवित्वकलाचातुरीं द्योतयन्तिः-= 
गतेऽ्धरात्रे परिमन्दमन्दं गर्जन्ति यत्प्रावृषि कालमेघाः । 
अपश्यती वत्समिवेन्दुबिम्बम्‌ तच्छवेरी गोरिव हुङ्करोति ॥ 

अपोढरागेण विलोलतारकम्‌ तथा गृहीतं शशिना निशामुख्वस्‌ । 

यथा समस्त तिमिरांशुकं तया पुरोऽपि रागाद्‌ गलितन्न लक्षितम्‌ ॥ 

बिलोक्य सङ्गमे रागं qiamat विवस्वतः। 

gi Sona प्राच्या नहि नार्थो विनेष्यया ॥ 

अथाससादामुमनिद्यतेजा जनस्य दूरोज्झितमृत्युभीतेः। 

उत्पत्तिमद्वस्ठु विनाइयवश्यम्‌ यथाहसित्येवमिवो पदेष्टुम्‌ ॥ 

शरदि रविरङ्मितप्ता बिञ्राणाः शोषमतिशयग्लपिताः ।.. .इत्यादि। 

विशिष्य तु काव्यप्रकरणमनत्रानुसन्धेयम्‌ । पाणिनिना काव्यद्वयं प्रणोतम्‌ 
पाटलविजयं-जाम्बवीविजयञ्चेति । तत्र स्खलितमालोक्य केचन प्रत्यवतिष्ठन्ते 
यत्संस्कारच्यृतिदोषदुष्टत्वान्नेयं पाणिनेः कृतिरिति सम्भाव्यते । व्याकरणो 
पज्ञव्पपदेश भाजः शब्दा ह्व यस्य शाश्वतिकज्योतिषः dasr: सिद्धवाग्विभवस्य कृतौ तु 
नागोरपि च्युतिसंस्क्ारादिदोषस्य सम्भवोऽस्ति । परन्तु रद्रटप्रणीतकाव्यालङ्कार 
टीकायां नेमिसाधुना च्युतिसंस्कारदोषोदाहरणप्रसङ्ग--सन्ध्यां वध्‌ गृह्य करेणत्यत्र' 
गृहीत्वेति वक्तव्ये गृह्येति प्रयोगः च्युतिसंस्कारदोषदूषितः इत्युदाहृतम्‌ TAT- 
बिधोऽव्याक्ृतः प्रयोगः शब्दशास्त्रमार्तण्डमण्डलाखण्डलेन कृतः स्यादिति नः 
बुद्धिपद्धतिमारोहति। अतः सेषा कृतिः पाणिनेः नास्त्येवेति निश्चितप्रायम्‌ । 
सत्यमेतत्‌ चेन्नाम रचनेयं न स्यात्पाणिनेरिति। परन्तु यदि नाम स्वीक्रियेत यद्र- 
aad पाणिनेः कृतित्वं न व्यभिचरति, तदा तु पाणिनिकृतिबलादेवाऽस्य प्रयोगस्य 
साधुत्वमभ्युपेयमेव। ग॒ह्य-गृहीत्वेति प्रयोगद्वयस्यापि साधुत्वं आचार्यानुगृहीतत्वा-' 
देवोन्नेयमिति। न खलु प।णिनीयस्यापाणिनीयत्वं यत्नशतेनापि शक्यते साथ- 
यितुम्‌। तथा सति काव्ययोरनयोः पाणिनिक्कतित्वाङ्गीकारेऽपि न कापि विप्रति- 
पत्तिरिति। नहि तेजस्तिमिरयोः सामानाधिकरण्यं सम्भवति । परन्तु मानवः 
निसर्गसुलभदोषसंस्लेषात्तु पाणितिरवि न मुक्तः । तदस्याद्भुतप्रज्ञस्य पाणिनेरपिः 
सवेविदः कृतिमुहिड्य दोषोद्घाटनं नाम कस्य न विस्मयकरम्‌। तथाऽपि मानव- 
स्वनावसुलभ'ख्सादिदोषस्यापरिहार्यत्वमवगमयितूं किञ्चिदिवात्र प्रस्तुयते-- 

तथा च पदसंस्कारपक्षे 'हरिर्भवति, साधुर्भवति' इत्यत्र विसर्गस्य रेफ- 
भव्यः विधायकानुशासनाभावात्‌ अव्याकृतत्वं दुनिवारमिति | तदेवं जातीयका दोषः 
दृष्टः पाणिनेरुत्कर्ष न मात्रयापि समपकषंयितुं प्रभ्व्यः | सोऽयमलौ किकगुणसम्पन्नो 
महषः क्वचिदरण्ये ध्यानावस्थितः व्या श्रेणाक्रान्तः त्रयोदश्यां भौतिक शरीरं तत्याज L 
इति हेतोरेव व्याकरणसम्प्रदाये तस्यामेव तिथी सर्वेरनध्यायः परिपाल्यते. 


तेसुण्यतिथिमृद्िइयेति । 

पाणिनेरन्यरचनाः 


पाणिनीयाष्टकसतिरिच्य अन्येऽपि--गणपाठः-धातुपाठः-उणादिसूत्रं, फिट्‌- 
ूत्रं-शिक्षा-लिङ्कानुशासनम्‌-परिभाषाप्रभूतयो ग्रन्थाः पाणिनिना विरचिताः। तेषु 
-फिट्सुत्र-लिङ्गानुशासनादीनि तु व्याडिकृतानीति aga आशेरते । | 


व्याकरणस्यान्ये ग्रन्थाः 
कात्यायनवात्तिकप्रणयनात्‌ प्राक्‌ पाणिनीयाध्ययनाध्यापनस्य सौकयं नासोत्‌ 
पुरा । यद्यपि सुत्रवात्तिककदम्बमधिकृत्य विद्वद्वरव्याडिकृतो लक्षंकशलोकमितो | 
ग्रन्थ आसीत्‌ प्राक्‌ । एवमन्येः कुण्यादिभिराचायॅगुम्फिता वृत्तयोऽप्यासन्‌ तथापि . | 
'न ते सन्दर्भा व्याकृतितत्वबुभुत्सूनां परितोषायालमभूवन्‌ । ततो लोकानुजिघुक्षया 
भगवान्‌ पतञ्जलिः पाणिनीयसूत्रतत्वार्थं विशदतया व्याचिख्यासुः सहाभाष्याल्यं 
बुहद्ग्रन्थरत्तं प्राणेषीत्‌ । तदेतस्य भगवतः पतञ्जलेः समयः कालज्ञैः स्रीस्ताब्दतः 
झतचतुष्टयवषंपूर्वं सपर्तावशतितमशताव्द्यामवधार्यते। जननी चास्य विदुषी 
गोणिकाख्या जन्मभूमिश्च गोनदंदेशः। सोऽयं गोनदंदेशः अवधजनपदे गोन्डानाम्ना 
प्रख्यात नगरमित्येके। गोनदंदेशोऽयं काञ्मीरकेषु इत्यपरे। अनयोहंयों: पक्षयोः 
'समीचीनस्तु द्वितीय एव । भर्त्त हरिकँयटप्रभृतयोऽन्येऽपि विद्वद्रन्धरा महाभाष्य- 
माधकृत्य विवृतोः वृत्तिग्रन्थांश्च जग्रन्थिरे । कैयटप्रभृतिवत्‌ पतञजलिशैली नूनमस्य 
काइमौरकत्वं व्यनक्ति । 


भट्रोजिदीक्षितः 


अत्र व्याकरणप्रसरप्रपञ्चे भट्टोजिदीक्षितस्य नाम स्वर्णाक्षरे रङ्झितम्‌ भविः 
ष्यति । अनेन श्रीलक्ष्मी धरतनुजनुषा महाविदुषा शब्दकौस्तुभः, तन्निष्कर्षरूपा वैया- 
करणसिद्धान्तकौमुदी, तट्टयाख्यानभूता प्रौढमनोरमा चेति areal निरमायिषत | | 
सषा कोमुदी व्याकरणसिद्धान्तसंग्रहात्मकतया व्याकृतितत्वावबोधाधिकसारल्यात्‌ 
अद्यत्वे अतिमात्रं लब्धप्रचारा सञ्जाता । 


तदनु फक्किकासम्पर्ककर्कशतया सुकुमारधियां बालानां कौमुद्याः i 
SAAMI तत; सङ्कलय्य भट्टोजिदीक्षितस्य शिष्येण विदुषा वरदराजेन मध्य" | 
कौमुदी-लघुकोमुदी-पदमञ्जरीसमास्याः ग्रन्थाः प्राणायिषत। सोऽयं भट्टोजिदीक्षितः 
किञ्जातीयः किदेशीयश्चेत्यत्र तु मतानि बहुधा बेभिद्यम्ते। केचिदेनं सहाराष्ट्रियं 
सारस्वतब्राह्मणमनुमन्यन्ते | अपरे पञ्चद्राविडान्तर्गंतस्तैलङ्गन्राह्मणोऽयमिति व्यव | 

'तिष्ठन्ते । तत्तन्मतोपपत्त्यथं भूयांसो हेतवो5पि तेः पुरस्क्रियन्ते । न तेऽत्र विस्तरभिया | 

gadan । तथापि तेषु तत्त्वत: पर्यालोच्यमानेषु निष्कृष्टतत्त्वमिदमेवाभाति यदसौ 
पञ्चद्राविडान्तर्गतस्तैल ङ्गग्राह्माणः कालान्तरेण दाक्षिणात्ये: सहोपनतघनिष्ठ- 
वरिष्ठसम्पर्कविशेषात्‌ कालकृतासन्निकृष्टगुरुपरम्परानुरोधेन सारस्वतत्वमुप- 
लस्भितः। तथाहि समवलोक्यते भट्टो जिदी क्षितविरचितशब्दकोस्तुभ भूमिकायाम्‌, 
“निखिलविद्यासम्भारभातुरः पदवाक्यप्रमाणयारावारपारीणः श्रीमान्‌ भट्टोजि- 
दीक्षितः कदा कतमं देशमध्युवासेत्यादिकं बहुभिनिर्णोतम्‌। अथाऽपि तस्य द्राविडः 
'पङचकातिरिक्तत्वे न कमपि दृढतरं हेतुमुत्पश्यासः । प्रत्युत पृथ्वीमण्डलमौलिमण्डनः 
मणेः काशीस्थमहा रा6्टूजातिसमुद्भूतन्ञेवोपाभिधस्य श्रौकृष्णपन्तस्यास्तेवासीति-- 
“निविशेषमहं शेषात्‌ शेषद्कष्ण गुरुं भजे । 
यो मामशेषशेबोक्ति विशिष्यैवाध्यजीगपत्‌ ॥ 
वाग्देवी यस्य जिह्वाग्रे नरी fa सदा मुदा। 
भट्टोजिदोक्षितमहँ पितुब्यं नौमि सिद्धये uw” 
इत्यनेन रङ्गोजिभट्टस्य भ्राता इति बैयाकरणभूषणे कौण्डभट्टेन स्पष्ट प्रतिपादि- 
तत्वात, स्वरबैदिको भयभागयोमंध्ये विशेषेण ऋक्शाखोदाहरणदानाच्च तस्थ 
द्वाविडवचकान्तर्भततां दाक्षिणात्य्रताञ्च को नु खलु निह्लोतुमलडूर्मीण: | 
सोऽयं दीक्षित: षट्चत्वारिशलमादधिकषोडशतमे वैक्रमेऽ्दे समभवत्‌ | 
सोऽरं सिद्धान्तकौमुदीकारः आयुषः षट्पञ्चाशत्तमवर्षदेशीये वयसि भौतिकं शरीरं 
परित्यज्य सम्प्रति यशःशरीरेण विलसन्‌ विराजते। 
श्री भटटोजिदीक्षितविरचिता सिद्धान्तकौमुदीयं सकलव्याकरणप्रपञ्च- 
sat Fatwa अखिळशब्दतन्त्ररत्नमालामध्यमणिरिबातीबरमणीयरङिम- 
राजिभिरद्यापि विलसति दिग्दिगन्तरालमुद्भासयन्ती । स्थान एवोक्तं किलाभि- 
युक्तेः -- 
कौमदी यदि कण्ठस्था वृथा भाष्ये परिश्रमः। 
कोमदी यद्यकण्ठस्था वृथा भाष्ये परिश्रमः॥ इति । 


यद्यपि महामेधाविनो वेयाकरणालङ्कारभूतस्य भटटोजिदीक्षितमहाभागस्य 
स्थानमतीव गौरवशालि व्याकृतिविद्वन्मण्डले, तथापि दोषज्ञाः स्वतस्त्रप्नज्ञास्तु 
'समालोचकास्तत्कृतावपि विप्रतिपद्यसाना दोषानुद्भावयम्ति । तदपि विदुषां 
रऊजनाय दिझमात्रमुदाह्मियते। तद्यथा-- 

ण्यन्तप्रकरण "लियः सम्माननशालीनीकरणयो'इचेति सुत्रस्योदाहरणबु 


१. भट्टोजिदीक्षितस्य समयः खू स्त १६०० मितोऽवधेयः | 

बालमुल्लापयते,--वञ्चयतीत्यर्थो विहितः । अत्र वञ्चयतीतिपदमव्याङ्गतम्‌ - 
'गुधिवञ्च्योः प्रलम्भने' इत्यनेन तस्यात्मनेपदत्वानुशासनाद्‌ 'वञ्चयते' इत्यस्यैव 
साधुत्वं न कहिचित्‌ वञ्चयतीत्यस्य । नूनं दीक्षितेनात्र स्खलितमेव किलेति । 

किञ्च--'राजन्‌' शब्दात्सौ--परत्वादुपधादीर्घः, हल्ङयादिलोपस्ततो 
नलोपः राजा च इति क्रममाह कोमुदीकारः । हलन्त नपुंसकभ्रकरणे 'दीर्घाहन्‌' 
शब्दात्‌-सौ-इह हल्ङयादिलोपे प्रत्ययलक्षणेन असुसिति निषेधात्‌ रत्वाभावे रु: 
तस्यासिद्धत्वात्‌ नान्तलक्षणोपधादीर्घः इति AANE | यत:--तत्र राजन्‌ शब्दे 
परत्वादुपधादीर्घः पूर्वम्‌, इहच, हल्झयादिलोपः पूर्वाह्‌ तन्मिथोव्याहतत्वाद- 
व्याकृतम्‌ । यद्यपि बालमनोरसाकृता वासुदेवदीक्षितेन एतदव्याकृतत्वदोषपरि- 
जिहीर्षया 'अङ्गतव्यूह'परिभाषामालम्ब्य यत्किञ्चिडक्तं तदपि न तोषकरस्‌, 
नागेशेनास्याः परिभाषाया निराकृतत्वात्‌ | किञ्च 'रामा' दित्यत्र ‘seed वावसाने’ 
इत्युक्तम्‌ । तत्र तत्वबोधिनीकृता बाधित्वेतिशेष इत्युक्तम्‌ । येन नाप्राप्तिन्यायेन 
अवसाने चत्वेस्य जशूत्वापवादत्वात्‌ इति समर्थितम्‌ । तदपि न मनोज्ञम्‌ | fee लिड्‌ 
इत्यादौ 'जइत्व चत्वे' इत्युल्लेखात्‌ दीक्षितस्य तदभिप्रायाऽभावात्‌ । जइत्व-चत्वे- 
इत्यभिप्रायान्तरं व्यास्यान्तरन्तु कुचोद्यमेव । इत्यलं कदर्थनया । एवंविधा भूयस्यो 
बिप्रतिपत्तयो विभाव्यन्ते। तथापि ता मानवनिसगंसुलभतयोपनता विदुषां ध्यान 
नार्हन्ति सविशेषम्‌-। एवंविधा विप्रतिपत्तयश्च न मात्रयापि दीक्षितस्य प्रकाण्ड- 
पाण्डित्य प्रकर्षमपकषयित्‌ प्रभवन्ति इत्यलं पल्लवितेन | 


° 
WT हरिः 
व्याकरणधुरन्धरेषु विद्वत्पुरन्दरस्य श्री भत्‌ हरिमहाभागस्य नामसंस्मरणं 
कस्य सचेतसइचेतसि नोपजनयेदमन्दानन्दम्‌ । अनेन परमताकिकेन व्याकरणे 


सुवर्ण सौरभमिव aia न्यधायि । यत्कृतिमाकलय्येव महामहिमञ्ञालिमषिः 
चागेशादिभिमंञ्जूषादिग्रन्थरत्नानि व्यरचिषत । बिडुषां मनः प्रीतये तदपिः 
किञ्चिदिवात्रोदाह्रियते | 


भतू हरिप्रतिपादितेषु नेकेषु सिद्धान्तेषु विवत्तवाद-स्फोटवादौ तु नितरां. 
शेखरायमाणो मुनेः प्रातिभं ज्योतिराविष्कुर्वाणो विलसत: | 


तत्र तावद्विवत्तेवादः | विवर्तो हि नाम अतत्वतोऽन्यथा प्रथा । उक्तञच-¬ 
'अतत्वतोऽन्यथा प्रथा विवत्तं इत्युदीरितः ।' इति । 


भस्य नयेन हि शब्दब्रह्माण एव रज्ज्वाः areata जगद्रूपेण fara: ॥ 
तदुक्तं तेन स्वकीये वाक्यपदीये माङ्गलिके पद्ये-- 

“अनादि frat ब्रह्म दाव्दतत्वं यदक्षरम | 
विवर्ततेथभावेन प्रक्रिया जगतो यतः ॥ 
स्फोटवादश्चास्यापरो वाद: । स्फुटत्यर्थो यस्मात्‌ स स्फोट: । हृदयान्त- 
निर्गतो नादो वर्ण विशेषरहितः । वेखरी ' रूपरूषितः स्वार्थ समर्पयति । स्फटचतेऽसोः 
स्फोट इत्येवं व्युत्पद्ममाने ` वाच्योऽपि बौद्ध एव खलु । 


तदेवं वाच्यवाचकयोरुभयोरपि ata समथितं भवति । घटोऽस्ति 
घरो नास्तीत्यादयः प्रतीतयोऽप्यनुप्राणिता भवन्ति । उक्तञ्च वाक्यपदीये-- 

स्फोटाख्यो निरवयवो नित्यशब्दो ब्रह्मेति । 

एवं सत्स्वपि अष्ठसु स्फोटेषु वैव्याकरणानां वाक्यस्फोटस्यैव मुख्यत्वम्‌ । 
Aga वेय्याकरणभूषणसारे-- 

“'वाक्यस्फोटोऽतिनिष्कषे तिष्ठतीति मतिस्थितिः। 


व्याकरणान्तराणि 

प्राचीननव्यभेदाद्‌ व्याकरणमपि द्विविधम्‌ । तत्राष्टाध्यायी-काशिका- 
महाभाष्यादीनि पाणिनीयसुत्रक्रमानुसारीणि व्याख्यापराणि ग्रन्थरत्नानि प्राचीन- 
व्याकरणेऽन्तर्भवन्ति। नव्यव्याकरणे च भट्टोजिदीक्षितादारभ्य नागेशप्रभृतिभिः 
बिरचिता व्याकरणसन्दर्भाः सङगृह्यन्ते । प्राचीनव्याकरणे 'काशिका' जयादित्य- 
वामनाभ्यां स्थं स्ते ६०० तमेऽब्दे विरचिता । तस्या न्यासनाम्नी टीका च जिनेद्र- 
'बुद्धिना प्रणिबद्धा स्य स्त ७०० als । तदुपरि पदमञ्जरी नाम्नी टीका च श्रीहरि- 
SUA UR ११०० तमेऽब्दे प्रणिबद्धा। नव्यव्याकरणविषये तु प्रागभिहितमेव | 
व्याकरणान्तरेषु--त्न्द्रव्याकरणं बौद्धसतावलस्बिना चन्द्रगोस्वामिना 
"पाणिनीयसूत्रेषु .किङिचिद्योगविभागादिना परिवर्तनं विधाय विरचितम्‌ ae 
५०० तमेऽब्दे । झाकटायनझब्दानुशासनञ्च ख्‌ स्ते ८०० तमेव्दे विरचितम्‌ 
भगवता जञाकटायनेन । _ हेमशब्दानुशासनङ्च भगवता हेमचन्द्रेण सस्ते 

११०० तमेऽब्दे विरचितं विभाव्यते | 
कातन्त्र-व्याकरणं स्थ स्ते १०० तमेऽब्दे शवेवर्मणा विरचितम्‌ | व्याकरण- 


चतुविघा वे वाक्‌--परा-पश्यन्ती-मध्यमा-वैखरीति । तढुक्तम्‌-= 
परा वाङ मूलचक्रस्था पश्यन्ती नाभिसंस्थिता। 
हृदिस्था मध्यमा ज्ञेया. वैखरी कण्ठदेशगा ॥ इति। 
२. एवमेव एकमक्षरमेकं पदमेकं वाक्यमिति वुद्धयोऽपिः स्फोटमङ्गी- 
इत्येवोपपद्चन्ते, नान्यथेति | 


———— 

मिदं कलाप-ताम्तापि प्रसिद्धम्‌ । सारस्वतव्याकरणं यं स्ते १३००तमेऽब्दे अनु- 
भूतिस्वरूपाचार्यण विरचितम्‌ । मुर्धबोधव्याकरणमिदं श्री बोपदेवेन CT स्त १२५० 
तमेऽन्दे विरचितम्‌ | 
Wey व्याकरणधुरन्धराः 
कय्यट : नागोजिभट्टापरनामधेयोऽसौ शिवस्वामितनुजन्मा प्रकाण्ड- 
पण्डित आसीत्‌ । अस्य व्याकरणातुबन्धिनः परिभाषेन्दुशेखर--लघुशब्देन्दुशेखर- 
बहद्वेयाकरणसिद्धान्तमञ्ज्‌षा-लघुवेय्याकरणसिद्वान्तमञ्जूधा-परमलधुमञ्जूषा - 
सहाभाष्यप्रदीपोद्योतश्चेति प्रसिद्धा लब्धप्रचाराइच ग्रन्थाः । नागेशस्य समयः 
स्थ स्ते १७००तमेऽब्दे निर्धार्यते । 
कोरड भट्ट:--वेयाकरणभूषणस्य वयाकरणभूषणसारस्य च प्रणेता । 
भट्टोजिदीक्षितस्य भ्रातृ रङ्गोजिदीक्षितस्य TTT: | 
अघुनाऽन्ते च व्याकरणप्रकरणमिदं पदमञ्जरीकारोक्तिभिरेबोपसंहरामः¬ 
उपासनीयं यत्नेन शास्त्रं व्याकरणं महत्‌ | 
प्रदीपभूतः सर्वासां विद्यानां यदृपस्थितम्‌ ॥ 
रूपान्तरेण ते देवा विचरन्ति महीतले | 
ये व्याकरणसंस्कारपवित्रितमुखा नराः ॥ 


निरुक्तम्‌ 
निरुक्तं हि नाम पदविभागमन्त्रार्थदेवतानिरूपकं शास्त्रम्‌ । निरुच्यते 
निःशेषेणोपदिइयते निर्वंचनविधया तत्तदर्थावबोधनाय पदजातं येन यत्र वा 
तन्निरुक्तम्‌ | यद्यपि निवंचनमुखेन पदानामर्थावभासः व्याकरणेनापि गतार्थः, 
तयापि किञ्चिद्विशिष्टप्रयोजनवतो निरुक्तस्य व्याकरणात्‌ पृथगुपच्यासः किलः 
तर्कप्रसादकः | 
निरुक्तस्य वेशिष्ट्यम्‌ 


अस्मिन्‌ हि निरुक्ते वैदिकानां शब्दानां नामाख्यातोपसर्गनिपातरूपेण प्रविभ- 


क्तानाञ्च निर्वचनरूपेणार्थादिकं निरूप्य निरूपितांशच तान्‌ उदाहरणेनोपपादयत्‌. 


र्वाचार्याणाञ्च मतभेदं प्रदशेयन्‌ तदुपरि पूर्वपक्षमुद्भाव्य तञ्च कव्रचित्खण्डयत्‌ 
उपपन्नेषु क्वचिन्मण्डयन्‌ यास्काचार्यः स्वकीयं निर्वचनप्रकारमवगमयति । एतदेव 
वैशिष्ट्यमभ्युपगम्य व्याकरणाश्निरुक्तस्य पृथक्त्वेन वेदाद्भत्वमङ्भीकृतमाचार्येः | 
तथा च प्राह भगवान्‌ यास्काचायंः 1-- 

“अयापीदसन्तरेण मत्त्रष्वथप्रत्ययो न विद्यते । अर्थमप्रतियतो नात्यन्तं 

स्वरसंस्का रोद्देशः, तदिदं विद्यास्थानं व्याकरणस्य are न्यं स्वा थसाधकड्च । नहि 
निरुक्तार्थावित्‌ कश्चिस्मन्त्रं निवेक्तुमहेति । इति वृद्धानुशासनम्‌ । निरुक्तप्रक्रिया- 
नरोधेनेव मन्त्रा निर्वक्तव्या नान्यथेति ।” इदमत्रावसेयस्‌ । शिक्षा-व्याकरणाभ्यां 
वर्गोच्चारणे पदसाधुत्वे च ज्ञाते मन्त्रघटितपदानामर्थज्ञानाकांक्षायां तदर्थं भगवता 
यास्केन “समाम्नायः समाम्नातः स व्याख्यातव्य: ।” इत्यादि त्रयोदशाध्यायात्मकं 
निरुक्तं adan तत्र नामाख्यातोपसर्गनिपातभेदेन चतुविधं पदजातं निरूप्य 
देदिकमन्त्रपदानामर्थः प्रदर्शित: । अन्त्राणां यथार्थतयाऽर्थप्रतिपत्तये पदार्थज्ञानमा- 
बइयकम्‌ । पदार्थाधीनत्वात्‌ वाक्याथज्ञानस्य । तदेवं मन्त्रोपनतपदानां यथार्थप्रतिः 
पत्तये निरुक्तमवइयमपेक्षितव्यं भवति । अन्यथा जुर्भरी-ुर्फरी--इत्यादिदुरूह 
ब्दानां प्रकारान्तरेणार्थाववोधस्य दुःशकत्वात्‌। एतच्च निरुक्तं निघष्टुसंज्ञ- 
कस्य पञ्चाध्यायात्मकस्य ग्रन्थस्य भगवता यास्केन कृतं सोदाहरणब्यास्यानरूपं 
सन्दर्भरत्नम्‌ निरुकतमभिधीयते। तदेतत 'समाम्नायः समाम्नातः -इत्यारभ्य 'तस्या- 
स्तस्यास्ताद्‌भाव्यसनुभवत्यनुभवति इत्यन्तं ट्वाददाभिरध्यायेर्गुम्फितं निर्वचनपरं 
शास्त्रम | तच्चैतच्छास्त्रं प्रत्येकस्य पदस्यावयवार्थानां निःशेषतया उच्यमानत्वात्‌ 
निरुक्तं परिभाष्यते | तच्च निरुक्तं पञ्चविधमुक्तं हरिकारिकायाम्‌ 
वर्णागमौ वर्णविपर्ययश्च, द्वौ चापरौ वर्णविकारनाशौ | 
धातोस्तदर्थाभिनयेन योगस्तदुच्यते पञ्चविघं निरुक्तम्‌ ॥ 
त इमे लोपागमवर्णविकारादयः अथ निर्वचन'मित्यारभ्य 'एकपदानि 
निन्न या'दित्यन्तम्‌ (२१.१.४) सविशेषमनुसन्धयम्‌ | 
नन निघण्टसंज्ञकस्य सन्दर्भस्य वेदाङ्गत्वमथवा तद्व्याख्यानरूपस्येति 
निज्ञासायामच्यते-'छन्दोभ्यः पदानि समाहृत्य समाहृत्य यस्मिन्‌ ग्रन्थ सङ्कलितानि 
स निघण्टपदवाच्यप्रबन्धस्तु तावत्‌ समास्तायविशेष एव, कथं नाम तत्र वेदाङ्गत्वं 
घटेत। तस्मादस्यैव निघण्टव्याख्यानरूपस्य निरुक्तस्यैव वेदाङ्त्वं यौक्तिकम्‌ । 


क: खल कालो यास्कस्य ? 
यद्यपि यास्काचार्यस्य कालविषये बहुभिर्बहुधा प्रतिपादितम्‌ । तथापि 
इदमित्यन्तयाऽद्यापि किञ्चित्‌ प्रतिपादयितुं त शक्यते । तथापि तत्त्वत पर्यालोच्य- 
माने सिद्धमिदं भवति यदस्य महामहिमशालिनः समयः ख्य स्तजन्मत एकोर्नावश- 
स्छताब्दीतोपपि प्रागेवास्ति इति कालविद्भितिर्धायंते । 


निरुक्तप्रतिपाद्यो विषयः 


यतः स्वेषामेव वेदाङ्गानां साक्षात्परम्परया वा वेदार्थसम्यगज्ञानसम्पा- 
दनाथ तत्साधनसोकर्स्यपथनिर्देश एव प्रतिपाद्यो विषयः, तथापि निरुक्तेऽस्मित्‌ 


2 

बेदार्थज्ञानसौकयो पयिकाः प्रायः सवे एव विषया निरूपिताः समासतो व्यासतो | 
ata | 

तदेतस्य प्रथमाध्यायस्तु भूमिकारूप: | तत्र निघण्टुघटितशब्दार्थनिर्वचनानि 
“पल्लवितानि । ह्वितीयतृतीयाध्याययोनिर्वचनपद्धतिप्रदर्शनपुरस्सरं नेघण्टुक- 
काण्डव्याख्यानस्‌ । ततइचतुर्थाध्यायादारभ्य षडध्यायपर्यन्त॑ देवतातत्वावबोध- 
पुरस्सरं देवतकाण्डव्याख्यानस्‌ । ततः परं प्रथमपरिशिष्टरूपे त्रयोदशाध्याये आत्म- 
तस्वोपदेशपराणां वचनानां निर्वचनव्याख्यानानि । चतुर्दशाऽध्याये, द्वितीये परिशिष्ट- 
भागे पुनः परमपुरुषार्थसाधनानि निर्वचनव्याख्यानाभ्यां प्रपञ्चितानि । केषाञ्चि- 
न्मतेन वास्तविकनिरुक्तन्तु किल द्वादशाध्यायात्मकमेव । अन्तिमो द्वावध्यायों तु 
पइ्चात्केतापि संयोजित । 

अस्य च निरुक्तस्य सत्यपि निघण्टुभाष्यरूपत्वे नात्र निघण्टुपठितानां 
सर्वेषामेव शब्दानां व्याख्यानं कृतमवलोक्यते । किन्तु निदशेनदिशा अल्पीयसामेव 
शब्दानां व्याख्यानं कृतमवधार्थते, केवलं व्याख्यानसरणिप्रदरनार्थसेव । तद्यया-- 
तैघण्टुकप्रकरणे पृथिव्या एकाबिशतिनामानि सन्ति । परन्तु तेषु गोरित्येकमेव 
शब्दसुद्विश्य विवरणं विहितम्‌ अन्येषां नामोल्लेखोऽपि न कृतः। एतावतावगतं भवति, 
यत्केवलं वेदव्याण्यानसरणिप्रदईानार्थमेव ग्रन्थममुं निबबन्ध आचार्य इति । 

“अपि च अथापीदमन्तरेण पदविभागो न विद्यते । अथापि बज्ञेकदेवतेन 
aga: प्रदेशा भवन्ति । तदेतेनोपेक्षितव्यस्‌ ।''''अथापि ज्ञानप्रशंसा भवति अज्ञात- 
निन्दा च [Ro १.१७] ।' एतावता प्रतिपत्तव्यम्भवति वेदार्थावगमाय निरुक्तस्या- 
परिहार्यत्वसिति । 
निरुक्‍्तसन्दर्भोष्यं न खलु यास्कोपज्ञः । यास्कात्‌ प्रागपि बहवो निरुक्त" 
कारा समभवन्‌ येषु द्वादशानां तु नामग्राहमुल्लेखः कृतः स्वये यास्केन। ते चामी | 
ओपमन्यवः, औदुम्बरायणः, वार्ष्यायणिः, गण्यः, आप्रायंणः, शाकपुणिः, ओर्णवाभः, 
तैटीकः, गालवः, स्थोलोष्ठी, ऋव्टुकः-कात्थवयश्चेति। ये केचनात्र-'इसं ग्रन्थं समा- 
म्तासिषुवेदञ्च वेदाङ्गानि च।' इत्यस्मिशुषरितने वाक्ये वेदं कृतवन्त इत्यर्थमवबुध्य 
ag वेदानां पौरुषेयत्वं साधयन्ति, यास्काभिमतेन तज्ञ चाह । तद्वाक्यस्य वेदसभ्यस्त- 
.चन्त इत्यर्थपरत्वात्‌ । अभ्यासार्थक-म्नाधातोस्तन्चिष्पत्तेः । व्याख्यातञ्च तथव 
निरुक्तवात्तिके- 

अशक्तास्तूपदेशेन गृहीतमपरं तथा। 
वेदमभ्यस्तवन्तस्ते वेदाङ्गानि च यत्नतः ॥। 

“इति. यास्क्रनयेन वेदानामपोरुषेयत्वं प्रतिपन्नं भवति । 'तथा हि पुरुषविद्याऽति 
त्यत्वादिति’ इत्यादि तद्दचोभङ्गया तस्य स्पष्टसङ्गीकृतत्वात्‌ | 

मन्त्रद्रष्टार एव ऋषयो न कर्तारः 

ऋषीणां BABA त्वमभ्युपगच्छन्तो बहवो विप्रतिपद्यन्ते तेषां मन्त्रद्रष्टत्व- 
मधिकृत्य । तद्यथा-- नम ऋषिभ्यो मन्त्रकृद्भ्यो मन्त्रकृद्भ्यः।' [तै० आ० ४।१] 

'अङ्भिरसां सन्त्रकृतां मन्त्रकृदसीति'--[ताण्डच महाव्राह्मणम्‌] । 

'यावन्तो मन्त्रकृतः । [कात्यायन श्रौतसूत्रम्‌ ३।२।८] 
इत्यादीनि भूयांसि वचांसि प्रमाणत्वेन पुरस्क्रियन्ते । परं यास्कस्य तन्नाभिमतम्‌। 
यास्कस्तु सन्त्रकृर्वसेव सन्तरदरष्टुत्वमित्यभिनन्दति न जातु कत्तु त्वम्‌ । मन्त्रकत्त्‌ - 
त्वाङ्गीकारे तु तत्रानृत-व्याघातादि-दोषापत्तिर्दुनिवारा | अत आह भट्टभास्करः 
तेत्तिरीयाण्यकभाष्ये--भन्त्रकृद॒भ्यो मन्त्राणां द्रष्ट्भ्यो, दशेनमेव कत्त्‌ त्वम्‌’ इति । 
एवमेव सायणाचार्योऽपि तेत्तिरीयारण्यके--'क्रषिरतीन्द्रियाथंद्रष्टा मन्त्रकृत्‌ । 
करोतिधातुरत्र दर्शनार्थं एवे ति प्रत्यपीपदत्‌ । 


यास्कस्य वेदव्याख्यान प्रक्रिया 


यास्काचायेण प्रायो मन्त्रपदान्येव निरुक्ते उदाहरणत्वेनोपात्तानि । AA 
गतानामेव पदानां निर्वचनानि व्याख्यानानि च तेन कृतानि । तत्सम्पर्काच्च क्वचित्‌, 
लौकिकानामपि शब्दानां व्याख्यानं प्रपञ्चितम्‌ । तद्यथा गोशब्दव्यास्याप्रसङ्भे पयः 
शब्दस्य, तत्प्रसङ्भाच्च क्षीरशब्दस्यापि निवचनं कृतम्‌ । निर्वचनशैल्यपि यास्कस्य 
बिलक्षणा हृदयङ्गम! च । यथा-- 

नरकम्‌--न्यरकं-नीचैर्गमनम्‌-तास्मिन्‌ रमणं स्थानमल्पसप्यस्तीति वा। 

नाकम्‌--कमिति सुखनाम तत्प्रतिषिद्धम्‌ । 

सूर्यम्‌--सत्तंर्वा-स्वीर्तेर्वा इति। 

सक्तुः--सचते्दुर्धावो भवति कसतेर्वा विपरीतस्य विकसितो भवति। 

भद्रम्‌--भजनीयं भूतानामभिद्रदणीयं भवद्रमयतीति । 

जठरम्‌--जठरमुदरं भवति जग्धमस्मिन्‌ धीयते । इति निर्वचनप्रकारः। 

अथ व्याख्याप्रकारः-- 

निरुक्तस्य व्याख्याप्रकारोऽपि निभालतीयः-- 

हिरण्यगर्भ: समवत्तंताग्रे, भूतस्य जातः पतिरेक आसोत्‌ । 

स दाधार पृथिवों द्यामुतेमां कस्मै देवाय हविषा fata ॥ 

[ऋ० १०।१२१।१] 

हिरण्यगर्भः हिरण्मयो गर्भोऽस्येति। हिरण्यं कस्मात्‌ हियते आयम्यमान 

वा, हियते जनाज्जनमिति वा, हितरमणं भवतोति वा, हर्यतेर्वा स्यात्येप्सा- 

कर्मणः | अग्ने समभवत्‌ । भूतस्य जात एक एव पतिः । स दाधार पृथिवीं दिवञ्च । 
सूये एब आकर्षणद्वारा पृथिवीं धारयति दिवञ्चेति भाव: । 

इयं हि यास्कीया वेदव्यास्यातरणि: सर्वेवेंदविद्भिराद्रियमाणा सरण्यन्त- | 
रेषु शिखरायते | यद्यपि पुरातनेषु वेदव्याख्याकारेषु भूयांसो नतभेदा अभूवन्‌ 
इति यास्काचार्थवचनादेव विज्ञायते, परन्तु कतमो वा सार्ग आश्रयणीयः कतमो 
वा निराकरणीय इति महती विप्रतिपत्तिरासीद्‌ वेदार्थबुभुत्यूनां पुरस्तात्‌ । 
तदेतस्मिन्‌ विविधार्थे व्यामूढाः केचन तु इयद्यातदपि प्रधावन्तो निर्व्याजञ्च 
'समुदघोषयन्‌ यद्‌ अविस्पष्टार्थत्वात्‌, अनर्थकत्वात्‌, विप्रतिषिद्धत्वाच्च वेदार्थ- 
प्रयास एव खल्वपार्थः नतरां करणीय इति। परन्तु यास्कोऽत्र प्रत्यवतिष्टते | 
‘Sq स्थाणोरपराधो यदेनसन्धो न पश्यति । पुरुषापराधः स भवति )' इति। 
पुरुषस्यैव स बुद्धिवैकल्यक्कतो दोषो यत्तेनार्थो न बुध्यते, न काहिचित्‌ श्रुतेरिति। | 
तदेवंजातीयकान्‌ अश्रद्दधानान्‌ वेदार्थं प्रति विप्रतिपद्यमानान्‌ जनान्‌, वेदार्थान्‌ 
याथातथ्येन प्रत्याययितुं कामपि सत्सरणिमाविर्चिकीर्षुः परमकारुणिक आचायंः 
इमां स्वोपज्ञां सराण निर्वचननिबन्धनामाविर्भावयासाल। तत्र च सव एव 
बेदाभिरूपश्िरोमणयः सुतरां भ्रद्दधतेतरान्‌ | सेयं निवंचनात्मिका सरणिः सर्वेः 
शरणीकरणीयेत्यलं पल्लवितेनेति । 
तदेतन्निघण्टुभाष्यभूतं निरुक्ताख्यम्‌ वेदव्याख्यासरणिप्रद्शकभिवं सन्दभ- | 
रत्नम्‌ तत्र भगवान्‌ यास्क आविश्चकार | उक्तञ्च महाभारते मोक्षाध्याये-- 

स्तुत्वा मां शिपिविष्टेति यास्क ऋषिरुदारधीः । 
सत्प्रसादादधो नष्टम्‌ निरुक्तसधिजग्मिवान्‌ ॥ 

अस्य निस्वतग्रन्थस्य समाप्तौ-- नमः पारस्कराय नमो यास्कायेति 
लेखस्योपलम्भेन ज्ञायते यदसौ यास्कः पारस्करदेशीय इति। पारस्करप्रभृतीनि 
संज्ञाया' मिति सुत्रे पारस्करो देश इत्याह भाष्यकारः। वेदार्थमधिक्ृत्य एका 
व्यवस्था विहिता यास्केन सा तु निरतिशयमहत्वपुर्णा-- 

“श्रुतोऽपि तकंतो$पि न तु पृथक्तया सन्त्रा निर्वक्तव्याः, प्रकरणत एंव 
वक्तव्याः......... न ह्येषु प्रत्यक्षमनुषेरस्ति अतपसो वा । पोर्वापर्थबित्यु तु खलु 
वेदितृषु भूयोविद्यः प्रशस्यो भवति।” सैषा व्यवस्था वेदतत्वबुभुत्सुभिरवशयं 
परिपालनीयेति, नितरां घ्वनितमेतेनेति । 

वस्बुलो वेदसत्यसिद्धान्तजिज्ञासुभिर्यास्कशैलो सम्यगाश्रयणीया। तत्र | 
निम्ताङकिता नियमाः सविशेषमवधानमहन्ति । 

१--वेदानुरोधेनेव मन्त्रा व्याख्यातव्या न कहिचिद्‌ यदृच्छया । 

२--यत्र खलु बेदे लड-लुड-लिटानन्यतमस्य प्रयोगः कृतस्तत्र adda स 
सार्वकालिफो बोद्धव्यः॥ एतदर्थसेव भगवता पाणिनिना “व्यत्ययो बहुल' मित्यादि 
ash 'छन्दसि लड-लुऊ-लिट' इति सूत्रितम्‌ । तच्चथा--'यथापुर्व- 


सुत्रजातसातन्व 
मकल्पयत्‌? इत्यादौ अकल्पवदित्यस्य सदैव यथापूर्व कल्पयतीत्याद्यर्था वेदितव्य: । 
३--यत्र क्वापि कथांश, आल्यानानि वाऽनुश्र्यन्ते तान्यपि सर्वाणि 
किञ्चिद्‌ विज्ञानार्थप्रतिपादकानि भवन्ति इति gaia व्याख्येयानि । 
४--पदपाठानुरोधेमेब पदपाठो विधेयः । वेदानां विकारोत्सादाभ्यां 
परिरक्षणार्थनेव सहषिभिः पदपाठः प्रर्दाशतः । ते च पदपाउक्कतः प्रतिवेदं भिन्नाः । 


तेषां परिचयोऽपि संगुह्यात्र दीयते। 
ऋग्वेदीयाः पदपाठकाराः 


ऋग्वेदीयपदपाठकारो नहषिइशाकल्यः । सहर्षः सत्यप्रियस्थ देवमित्र- 
झाकल्य-शाकएुणिरथीतर-वावकलिभरट्वाजशचेति त्रयो मुख्यशिष्या आसन्‌ । 
त्रयोऽप्यमी शाखाप्रवत्तेकाः। तेषु शाकल्यो मुख्यतमः। ऋकप्रातिशाख्ये निरुक्ते 
चास्य चर्चा समुपलभ्यते । ऋषिरसौं राजषिजनकस्य सुप्रसिद्धं यज्ञमलञ्चकार। 
तत्रास्य जनकेन सह संवादोऽपि समजायत | 
ऋग्वेदस्यापरः पदपाठका रो रावणोऽपि श्रूयते । परं तेन सह झाक्रल्यस्य 
यन्न-तत्र वित्ञंवादोऽपि दृइयते । ऋ्वेदस्य दशमसण्डलघडितोत्रिशङुत्तरशलतमे 
सुकते प्रथसमन्त्रे, कुहकस्येत्यत्र कुह्‌--कस्येति पदद्वयं ज्ाकल्येनाडीकृतम्‌ । 
रावणकृतपदपाठे लु कुहकस्येत्येकमेव पदनिति भेद: । परं स्वरमभिलक्ष्य तु 
शाकल्यस्य पदपाठ एव श्रद्धेय इति तद्विद आचक्षते । 
यजुर्वेदीयाः पदपाठकाराः 
यजुर्वेदो हि याध्यन्दिनसं हिता-तंत्तिरीयसं हिता-कण्वसं हिताभेदेन वा त्रिविधः। 
तत्र साध्यन्दिनसं हिताया अपि पदपाठकारः शाकल्य एव । यद्यपि तद्भाष्य- 
कारयोर्महीधरनन्दबोधयोः झाकल्यक्ृतपदपाठतः खलु यत्र-तत्र भेदो दुग्गो- 
चरीभवति। स एष भेदः किमवष्टभ्य परिणत इति तु कारणालम्भाद्‌ गिरा- 
मविषयः। कण्वसंहितायाः पदपाठस्वु विलुप्तप्रायः | 


सामवेदीयाः पदपाठका रा: 


सामवेदोष्यं कोथुससंहिताभिधानेनाऽपि प्रख्यायते । अस्य पदपाठा अतीव 
विलक्षणा: । अस्मिन्‌ न केवलं पदच्छेदः पदेषु वणेच्छदो$पि कृतः । तद्यया-- 
सित्रमू--मि-त्रस॒, चन्द्रमसः, चन्द्र--मसः, इत्यादि | 

ग्रथवेवेदीया: पदपाठका रा: 
अथर्ववेदस्य पदपाठोऽपि भूम्ता ऋग्वेदपदपाठन सह साजात्यं भजते । अत्र | 
अवद्रहस्थाने शू्यर्सङ्कितम्भवति। यथा--(ऽ=०) इति। 
छन्दः 
चेदाङ्गेषु छन्दःशास्त्रमतीव गोरवशालि | साङ्गोपाङ्गा हि भगवती श्रृतिः 
कासधुरभवति । इदं हि किल छन्दःशास्त्रं नास यदखिलकाव्यत्रपञ्चस्य प्रसव- 
भूमिः | वेदस्याऽपि अमरकाव्यत्वं समाम्नातम्‌--'पश्य देवस्य काव्यं न ममार न 
जीर्यति।' इति । तावता श्रुतिरपि छम्दोनिडद्वा काव्यमयी वागित्यभिहितं भवति। 
काव्यन्तु गद्य-पद्य-तदुभयभेदात्‌ त्रिविधम्‌ । वेदाभिधं काव्यसणि गद्च-पद्य-तदुभय- 
भेदात्‌ त्रिविधमेव । तत्पद्यशालिनी ऋग्लक्षणा श्रुतिततिः छन्दोज्ञानमन्तरा सभ्यक्‌ 
परिशीलयितुं न शक्या । अतश्छन्दोज्ञानस्यावश्यकस्वस्‌ । प्रतिपादितञ्च 
शिक्षायाम्‌-- 
‘gra: पादौ तु वेदस्येति ।' 
इति हेतोरेव छन्दःशास्त्रस्य द्वैविध्यं सुत्रितं पिद्धालाचार्ये:---लोकिक 
देदिकञ्चेति। 
छन्द:शास्त्रस्थावतरणस्‌ 
छन्दःशास्त्रस्यावतरणविषये यादवप्रकाशाभिधायां छन्दःसुत्रटीकायां 
| समुपइलोकितम्‌ :-- 
छन्दोज्ञानसिदं भवाद्‌ भगवतो लेभे सुराणां पतिः, 
तस्माद्‌ दुइच्यवनस्ततः सुरगुरुर्माण्डव्यनासा ततः। 
माण्डव्यादपि gaama ₹ऋृविर्यास्कस्ततः पिद्धल- 
स्तस्येदं यशसा गुरोर्भुवि धृतं प्राप्यास्मदाद्यैः कृतस्‌ ॥ 
यथा वेदवाणी पद्यात्मिका तथैव लोकवाण्यपि । तस्मात्‌ तत्स्वारस्यपरिः 
dima तदुभयविधच्छन्दोज्ञानमपरिहार्यतया स्वेषां कृते ससुपेक्षितव्यं भवति, 
इति विभाव्य छन्दो विशेषज्ञर्बहवदछन्दोग्रन्था विरचिताः । परं तेषु स्वंप्रथमतया 
पिद्धलमुनिप्रणिबद्ध प्रसिद्ध सूत्रात्मकं, cara पिङ्गलसुत्रमिति निखिलविद्ठत्सः 
सादृतं ग्रन्धरत्नस्‌ सूडन्यत्वेच atlate | तदवष्टम्भेनेवेतरे छन्दोग्रन्याः प्रवृत्ताः | 
यद्यपि पिङ्गलमुनिना तत््राबतनच्छन्दःशास्त्रप्रणेतुणां नामानि संस्मृतानि | 
स्वीये छन्दःसन्दर्भे, परसद्यत्वे तेषां न कोऽपि सन्दर्भ: सुलभोपलस्भ: । 
सम्परत्युपलभ्यमानेषु छन्दोग्रन्येषु पिङ्गलाचार्यकृतं ' पिद्धलसूत्रमेव 
प्राचीनतमं वेदाद्भत्वेन स्वीकृतञ्च । न केवलमत्र वैदिकच्छन्दसामेव विवरण 

प्रपितु लौकिकच्छन्दसासपि विशदोपदेशः कृतोऽवलोक्यते । यद्यपि केचन पिड़ला- 
चार्योष्यं पाणिनेरनुज इति प्रतिपादयन्ति, परं कालविदस्तु स्वयं पतञ्जलिरेवायं 
पिद्धलाचार्थं इति व्यवस्थापयन्ति । ग्रन्थस्यास्य सुत्ररूपत्वादयं सुत्रकाल एव 
निर्मित इति सम्भाव्यते । पिद्गललुत्रमिदं तावदष्टमिरध्यायेरपनिबद्धम्‌ । तत्र 
प्रथमाध्याये सात्रागणनोपदेशः, द्वितीयाध्याये तृतीये च वेदिकच्छन्दसां विवरणम्‌, 
आर्यावेतालीयादिनिवृतिइच । पञ्चमे षष्ठे च पुनविषमवृत्त-समवृत्तादिनिरूपणम्‌ । 
सप्तमे च त्रयोदश्ाक्षरमितात्पादावारभ्य षर्डवशाक्षरमितपादानां छन्दसां परि- 
चयः। अष्टमे च गाथाप्रस्तरादीनां विशदं वर्णनमुपगुम्कितम्‌ । यद्यपि पिङ्गल 
gara चतुर्दश टीकाः श्रूयन्ते तथापि तासु हलायुधक्ृतमृतसञ्जीविनी नाम्नी 
टीका सुप्रसिद्धा प्रशस्ता च। 


अन्ये छन्दोग्रन्थाः 

अन्यः प्रसिद्धतमइ्छन्दोग्रन्थः वृत्तरत्ताकरो नाम विद्वद्वरकेदारभट्ट- 

प्रणीतः । प्रसिद्धटीकाकारेण मल्लिनाथेन स्वटीकासु प्रायशो वृत्तरत्ताकरस्येव 
लक्षणानि समुल्लिखितानि। अतोऽस्य निर्माणकालः सं स्तत्रयोदशश्ञतकानन्तर- 
मेव सम्भाव्यः । अस्य भट्टकेदारस्य जनकः शैवागमपारद्‌श्वा, काइयपवंशा- 
वतंसो भट्टवरः श्री पेव्वको नाम महापण्डितः । वृत्तरत्नाकरोऽयं षडध्यायेतिबद्धः 
छन्दःशास्त्रसन्दर्भो निखिलविषयालङक्‌तः। विलसन्ति चास्य पर्ञ्चावशतिटीकातो- 
ऽप्प्रधिकाष्टीकाः। तत्र नारायणभट्टकृता सर्वोत्कृष्टेति विदुषां सम्मतिः । 
नारायणभट्टोऽयं सं स्ते १५४५ तमेऽब्दे विराजते स्मेति विदुषामभ्युपगमः । 
सोऽयं वृत्तरत्नाकरोऽधुनाऽखिलेषु वृत्तसन्दभेंषु प्राधान्येन सनाद्रियमाणो लब्धः 
प्रचुरप्रचारश्च सञ्चाकशीति। i 
विहृद्‌भिस्समादृतः एकोऽपरोऽपि छन्दोमञ्जरी नामा ग्रन्थो विद्वदवर- 
गङ्गादासप्रणीतो विलसति । अस्य निर्माणकालः अष्टादशशताब्द्या उत्तराद्धे 
क्वचिन्निर्वायेते । ग्रन्थोऽयं षटस्तवकैनिबद्धः । ग्रन्यस्यास्याऽष्टौ टोकाः सन्ति। 
परन्तु तासु चन्द्रशेखरविरचिता शेखरायते । 
छन्दःशास्त्रस्यान्येऽपि बहवो? ग्रन्थाः समुपलभ्यन्ते । यथा कविराटक्षेमेन्द्र- 

कृतः सुवत्ततिलकः, हेमचन्द्रकृत॑ छन्दो$नुशासनम्‌ इत्यादयः । परमेतेषु ग्रन्थेषु 
लोकिकच्छन्दसामेव निरूपणमस्ति न खलु वैदिकच्छन्दसाम्‌ । पिज्धलुसूत्रे तु 


१. एवमन्येऽपि बहवो ग्रन्थाः छन्दोविषयका अनुश्रूयन्ते | तद्यथा छन्दोणेवः, 
षिष्णुसूत्र, छन्दोरहस्यं, छन्दःप्रभाकरः, छन्दःप्रदेशः, छन्दोरत्नाकरः, Asal 
प्रभृतयः | 

पुनइछान्दसञ्छन्दसां यायन््युष्णिगनुष्टुब्बृहतीपडिकत त्रिष्टुब्जगतीत्रभृतिसमाख्यानां 
fend विदरणं पल्लबितम्‌ । चतुविशत्यक्षरा गायत्री । अ्ष्डावि्त्यक्षरा | 
उष्णिग । एवमत्तरोत्तराधिकाक्षरसंवलितानि, अनुष्टुबादीनि नैकानि छन्दांसि 
बोदव्यानि । इत्थसेतेम्यः सप्तच्छन्दोभ्यः तदवान्तरभेदभिञ्चानि भूयांसि--अति- 
जगती-शकवरी-अतिशकवरी-अष्टि-अत्यष्टि-धृति-अतिधृति-कृति - fa-faafa- 
संस्कृति-अभिकृति-उत्क्ृति-प्रभृतिसमाख्यानि छन्दांसि सस्भवन्ति । वेदाबबोधा- 


oc ~ 


घिजिगांजूतां छन्दोज्ञानं परसावश्यकम्‌। “नहि आ च्छन्दोदेवतब्राह्मणो, 


x 
» A 


0 


बेदार्थ याथाथ्येनावबोद्धं कल्पते । अजानन्‌ वा तान्येतानि याजयन्‌ वा अध्यापयन्‌ 
बा पापीयान्‌ भवतीति।” तद्विदासादेशः । तस्माद्‌ वेदार्थावबोधे छ्दोज्ञानस्यावरि- 
Fada छन्दसो वेदाङ्गत्वमादिष्टं महषिभिरिति । 

adag छन्दसां किञ्चिद्विशरं वर्णन प्रस्तुयते तेधां स्वरूपपरि- 
ज्ञानाय । छन्दःङब्दोऽयं वृत्त पदेनाऽपि व्यपदिश्यते । तत्र ह्वस्व-दीर्घ-मात्रावटितो 
ऽष्टाक्षरेबंद्धो वर्णसमूहः पाद उच्यते । एवंविधेस्त्रिमिः पाईघंटितं छम्दो गायत्रीः 
त्युच्यते । चतुभिः पादेघेटितमनुष्टुबुच्यते | अस्यां प्राथमिकं पादद्वयं उत्तरेण TR- 
इयर सह साजात्य अजत | FINA अनुष्ट्प्छन्दः कालान्ते रे० लोकिकछन्दस्घु लब्या- 
दरस्‌ | एवं क्वचिदस्य छन्दसः प्रथसतृतीयपःदो द्वितीयचलु ब्लो पक्षे न 
च्यदेते अनुष्ट्प्वृत्ततः पाक्षिकीं दृत्तिसाकलयन्तो । अन्यत्र च क्वचिद्‌ अनुष्ट्यूछन्दःसु 
अयसपि नियसो अवति शिथिलितः । प्रथमतृतीयपाइगतोक्तनियम | 
क्वचित्‌ समवहेलितः । क्वचिच्च पुनः पादचतुष्टयसंवलितं निरादृसपादक्र म ह्वस्व- । 
दीर्घतियमसिदं छत्दोष्मुष्युप्त्वंच जहाति । तत्र amarag, पादचतुष्ठयसंवलितं 
छन्दो जगतीत्युच्यते | एकादशाक्षरात्मकं पादचतुष्टयप्रणिबद्धं छः्दस्त्रिष्दुबुच्धते। 
FAA प्रत्येक सक्तं भूयसा सजातीयरेव SAN: प्रणिबद्धस्‌ । किन्तु खुक्ता- 
नासन्ते सुक्‍तदिरासावबोधनाय विजातीयान्यपि छन्दांसि प्रयुक्ताति दृश्यन्ते । 
एवंजातीयाइछन्दो उद्धसन्त्रा: कुलकादिरूपा अपि समुपलभ्यन्ते। ते च भूयसा 
गायत्रोछन्दोबद्धा एव । इति समासतइच्छन्दो वि्ररणम्‌ । प्रातिशाख्येषु वेदिक छन्दसा- 
मपि विशदय्य निरूपणस्प्रयञ्चितं द्रष्टव्यम्‌ । ततो भगवता पिङ्गाचाथण 
छान्दसच्छन्दांसि सविशेषं प्रपञ्चतानि, तदेव तस्य छम्दसां ग्रन्थ-प्रसरप्रकृष्टत्वे | 
बीजस्‌ । तदेदं सत्चु बहुविधेषु छन्दःस्वपि प्रमुखत्बन्तु निस्वाङ्गिचानां द्वादशच्छन्द- | 
सामेव । तानि चेमानि-- 

१. अङ्घ्रयो यस्य चत्वारः तुल्यलक्षणलक्षिताः । 
तच्छन्दःशास्त्रतत्वज्ञाः समं ad प्रचक्षते || इति । 

| गायत्री-उष्णिक्‌-पुर उष्णिक्‌-ककु भ्‌-अतृष्ट॒भ्‌-उहती-पङक्ति-प्रस्तारयङकिति- 


| Se 


| विराज-त्रिष्टुभ-जगतीत्याख्यानि । इति संक्षेप: । 
| ज्योतिषशास्त्रम्‌ 


ज्योतिबश्ञास्त्रमपि नितरां नहरदमावहति । तदिदं ज्यौतिषं 
। १ शास्त्रम्‌ । सुमुहत्तमनुरध्य क्रियमाणा यज्ञयागादिक्रियाविशेषा: 
फलाय कल्पन्ते न तु यदृच्छया सम्पाद्यमानाः। तन्मुहूर्तज्ञानञ्च ज्योतिषमन्तरा न 
सम्भवति, इति हेतोरेबास्य यत्ञाद्भस्वं saad महबिनिः । वेदचतुष्टयस्यापि 
प्रतिवेदं भिन्न ज्योतिषशास्त्रमुपलभ्यते । ऋण्ज्योतिषम्‌, यजुज्यो तिषम्‌, अथवे- 
ज्योतिषञ्चेति । तत्र ऋग्ञ्योतिषं प््त्रिश्चत्‌दलोकेर्यनिबद्धम्‌, याजुषज्योतिष- 
मनचत्वा रिशत्पच्ये रलङक्तम्‌, आयर्वणज्योतिषङचच पुनः द्विषष्टचुत्तरशतमितपद्य- 
सम्मितम्‌ । त्रय एव ज्यौतिषप्रन्था उपलभ्यन्ते । सामज्योतिवं तु लुप्तप्रायस्‌ । 
एतेषां प्रशेतृत्वेन लु कडिदन्महासुनिर्लगधाचार्यः प्रख्यायते | विदाङ्गज्यौतिष शास्त्र 
लगधज्ञातं प्रचक्षत” इति वचनात्‌ । तत्र याजुषज्यौदिषस्य सोमाकरविरचिता 
टीका, महामहोपाध्याय श्री सुधाकरद्विवेदिविरचितज्च प्रामणिकभाष्यं तु साम्प्रत 
सुलभोपलस्भम्‌ । 


१५ 

ज्यौतिषप्रवत्तेका महर्षयः 
अस्प ज्योतिषञ्ास्त्रस्य साहित्यमतीव विशदम्‌ । सूर्यपितामहादिप्रोकताः 
सिद्धान्तग्रन्याः, गोरीकालजातकादयो देवग्रन्याः, पाराशरीजैमिनिसुत्रादयः ag- 
| ग्रन्या, आर्थ भट कतव इज्जातकादयः पौरुषग्रन्थाः, देदिकज्योतिषसं हिताप्रभृतयञ्चेति 
| महीयान्‌ साहित्मत्रसरो5वलोक्यते. । शास्त्रञ्चेतत्स्कन्धत्रयसमन्वितस्‌ । 
उक्तञ्च-- 
सिद्धास्तसंहिताहोरारूपं स्कम्धत्रयात्मकस्‌ | 
वेदस्य निर्मल चक्षुज्योतिःशास्त्रमनुत्तमस्‌ ॥ 
अस्य बेदाङ्गज्यौतिषस्य प्रवत्तका अष्टादश महर्षयः | तद्यथा :-- 
“सूर्य: पितामहो व्यासो वशिप्ठोउत्रि: पराशरः | 
| कद्यपों नारदो गर्गों मरीचिः मतुरङ्गिराः ॥ 
| लोमशः पोलिशश्चैव च्यवनोः यवनो भृगुः 
| शौनकोऽप्टादशाइ्चैते ज्योतिषशात्त्रप्रवत्तका: N 
| 


१ “वेदा हि यज्ञार्थमभिप्रवृत्ताः कालानुपूर्वा तन यज्ञाः | 
तस्मादिदं कालविधानशाएत्रै यो ज्यौतषं वेद स वेद यज्ञान्‌ ॥ 
(आर्यज्यौतिषम्‌ इलो० ६२ ) 

प्रसिद्धा प्राचार्या: | 


वराहुमिहिरः--ज्यौतिषश्चास्त्रस्य प्रसिद्ध आचार्यो वराहमिहिरो नाम । | 
तत्र भवता वराहमिहिरेण स्वबहत्संहितायामुट्टङ्कितस्‌-- 
'ज्योतिःशास्त्रमनेकभेदविपयं स्कन्धत्रयाधिष्ठितम्‌ । 
तत्कात्स्त्योपनयस्य नाम मुनिभिः सङ्कीत्यते संहिता ॥ 
स्कन्धेऽस्मिन्‌ गणितेन या ग्रहगतिस्तन्त्राभिधानस्त्वसौ | 
हो राऽन्योऽङ्ग विनिशचयश्च कथितः स्कन्ध स्तृतीयोऽपरः ॥' 
सोऽयं वराहमिहिरः स्मरं स्त ६०० शतकसम्भवः आदित्यदासात्मजः 
अवन्तिवास्तव्यः प्रकाण्डज्योतिष्पण्डितः, प्रसिद्धान्तिका-विवाहपटल-बृहज्जातक- 
लघुजातक-बुहत्सं हितादिग्रन्थानां प्रणेता | 
HAZE वराहमिहिरात्प्राग्भवः स्य स्तपञ्चमशतकसम्भवः, आर्य- 
सिद्धान्तप्रवत्तेकः कुसुमपुरवास्तव्यः आर्यभट्टीयस्य प्रणेता । आर्यभट्टीयाख्यो 
ग्रन्थः सम्प्रति प्राप्तग्रन्थेषु प्राचीनतमः । 
ब्रह्म गुप्त:--ब्राह्मस्फुटसिद्धान्तस्प खण्डखाद्यस्य ध्यानग्रहस्य च रचयिता, 
गुजरश्रीमालीब्राह्मणः, भिनमालनिवासी श्रीजिष्णुदेवतनूजः । सोऽयमाचार्यः 
चापोत्कटवंशीयव्याघ्रमुखराजकालिकइच सम्भाव्यते | 
९ a EIN 
लल्लाचाय.--ख्र स्त ७०० तमाब्दसम्भवः भट्टत्रिविक्रमात्मजः रत्न- 
कोशस्य धोवृद्धितन्त्रस्य च प्रणेता । | 


ç a 
उत्पलाचाय;--ख्यं स्त ९५० तमाब्दसम्भवः काइमीरको वराहमिहिर- 
ग्रन्थानां प्रसिद्धष्टीकाकारः । 


औीपतिः--स्य स्त १०५० तमेऽब्दे लब्धजन्मा, सिद्धान्तशेखर-धीकोटि- 
करणयोः रत्नमाला-जातकपद्धत्योइच प्रणेता, काइयपगोत्रीयो नागदेवात्मजः | 


भोजदेवः--स्ेस्त ११०० तमेऽब्दे धृतावतारः राजमृगाडू'करणस्य 
रचयिता, धाराधिपः, संस्कृतवाङमयप्रणयी संरक्षकइच। परन्तु ग्रन्थोऽयं वस्तुतस्तु 
आस्करभट्टेन विरचित इति बहुभिरितरेः सम्भाव्यते । 


भास्कराचार्य A १११४-१४०० तमाब्दमध्यकालभवोऽयम्‌ 

सिद्धान्तशिरोसणि-करणकुतुहलकर्ता ग्रहगणितगोलाध्याययोइच वासताभएण्यस्य 

प्रणेता, झाण्डल्यगोत्रीयो भहेरवरसूनुः। दक्षिणभारते खानदेश निञ्जउविडग्राम 
निवासी गणकाग्रसरः अतीवविद्त्कुलसंभवः। 

वैदिकप्रकरणम्‌ १२१: 


केशवः--ख् स्ते १५०० तमे अन्दे, ग्रहकौतुक-मुह॒तेतत्त्व-जातकपद्धति-- 


गृहचालनप्रभूति-एकादशग्रन्थानां प्रणेता श्रीकमलाकरात्मजः वेद्यनाथशिष्यः 
ग्रहलाधवकारस्थ गणेशदेवस्य च पिता कौशिकगोत्रभवः नन्दिग्रामवास्तव्यदच | 

गणेशदै व ञ्ञः--्यै स्ते १५५० तमे अब्दे ज्योतिवित्केशवदेवात्मजः ग्रह- 
लाघवादित्रयो दग्रन्थप्रणेता । 

ज्ञानराजः--१५५० तसाऽब्दभवः पार्यपुरवास्तव्यः गणितमातृकूपिका- 
बीजभाऽयरचणितुः दैवज्ञस्य सूर्यदेवस्य जनकः विद्वत्कुलालंकारभूतः। 

कमलाकरः--स्र स्ते १६५० तमे अब्दे लब्धजन्मा सिद्धान्ततत््वविवेकस्य 
रचयिता । गोलाग्रामनिवासी विद्वत्कुलावतंसः प्रगाढपण्डितो नृसिहदेवात्मजः 
दिवाकर-गोपीनाथरंगनाथभ्राता च। 


एतदतिरिक्ता अन्येऽपि लघुबृहत्पाराशरी-जैमिनिसूत्र-भुगुसंहिता-मीन- 


राजजातक-नाड़ीग्न्यप्रभृतथः ज्यौतिषविषयकाः आषंग्रन्था अपि समुपलम्यन्ते । 


एवं वराहमिहिरश्रणीते लघुब॒हज्जातके कल्याणबर्मणः सारावलिः, दुण्डि-- 


राजस्य जातकाभरणं, अनन्तस्य जातकपद्धतिः, नृहरेः जातकसारः, गणशस्य 


जातकालंकारः, दिवाकरस्य पद्मजातकं, बलभद्रस्य ERT, गोविन्दस्य होरा-: 


कौस्तुभम्‌ इत्यादयः पौरुषग्नन्थाः प्रसिद्धाः । 


एवमेव केरलमतप्रतिपादकाः ग्रन्याः प्रइनज्ञानसदृशाः ब्रहमग्रन्याः, रमल 


चितामणि-रमलामृतसदृशाः रमलग्रन्याः; ताजिकभूषणपद्धतिः, ताजिकतन्त्रसारः, 
ताजिकपद्धतिः, ताजिकनीलकण्ठी इत्यादयो ग्रन्थाइचापि अत्रव लब्धावसराः। 


तत्रभवतो वराहमिहिरस्य कालादनन्तरं संहितास्कन्धस्य संहितागरन्यानां 
विषयान्तरेषु मुह्तस्यैव भूयसा प्राधान्यं जातमिति हेतोरेव ततः परमवतीर्णानां 


मुह॒तंग्रन्थानां संहितास्कन्ध एवान्तर्भावः सञ्जातः। तत्र च लला राखत 
रत्नकोशः, श्रीपतिकृता रत्नमाला, केशवप्रणोतः बिवाहवृन्दावनः, शाद्भेधरप्रणीतः 
बिवाहपटलः, नारावणकृतो मुहुर्तमातेण्डः, रामभट्टोट्टाड्कितो मुहुतेचिन्तामणिः, 
बिट्ठलदीक्षितनिबद्धः मुह॒र्तमातंण्ड इत्यादयो ग्रन्थाः सुप्रसिद्धाः । न 
शङ्कुनशास्त्रसपि खलु संहिता-स्कन्धभूतमेव । तत्र आभ्रदेवात्मजेन जन- 
नृपतिना नुपतिजयचर्यानासकः ग्रन्थो व्यरचि । ग्रम्थचायं स्वरोदयसारोद्गारः 
समाख्ययापि प्रख्यायते । सुर्यदासपुत्रेण च स्वरसारनामकः स्वरझ्ास्त्रस्य अपरो 


ग्रन्थः प्राणाय । 

१२० संस्कृतसाहित्यविमशंः 


प्रसिद्धा ग्राचार्याः 


वराहमि हिरः--ज्यौतिबशञास्त्रस्य प्रसिद्ध आचार्यो वराहमिहिरो नास । 
तत्र भवता वराहमिहिरेण स्वबहत्संहितागामुट्टङ्ितस्‌-- 
'ज्योतिःशास्त्रमनेकभेदविषयं स्कन्धत्रयाधिष्ठितम्‌ । 
तत्कात्स्न्योपनयस्य नाम मुनिभिः सङ्धीर्त्यते संहिता ॥ 
स्कन्धेऽस्मिन्‌ गणितेन या ग्रहगतिस्तन्त्राभिधानस्त्वसौ । 
होराऽन्योऽङ्गविनिइचयश्च कथितः स्कन्ध स्तृतीयोऽपरः ॥' 
सोऽयं वराहमिहिरः Get ६०० शतकसम्भवः आदित्यदासात्मजः 
अवन्तिवास्तव्यः प्रकाण्डज्योतिष्पण्डितः, प्रसिद्धान्तिका-विवाहपटल-बृहज्जातक- 
लघुजातक-बुहत्सं हितादिग्रन्थानां प्रणेता | 
SAME वराहमिहिरात्प्राग्भवः UM स्तपञ्चमशतकसम्भवः, आर्य- 
सिद्धान्तप्रवत्तेकः कुसुमपुरवास्तव्यः आर्थभट्टीयस्य प्रणेता । आर्यभट्टीयाख्यो 
ग्रन्थः सम्प्रति प्राप्तग्रन्थेषु प्राचीनतम: । 
ब्रह्म गुप्त: --ब्राह्मस्फुटसिद्धान्तस्य खण्डखाद्यस्य ध्यानग्रहस्य च रचयिता, 
गुर्जरश्रीमालीब्राह्मणः, भिनमालनिवासी श्रीजिष्णुदेवतनूजः । सोष्यमाचार्थः 
चापोत्कटवंशोयव्याघ्रमुखराजकालिकइच सम्भाव्यते | 


Ç a on 
लल्लाचाय:--ख्यंस्त ७०० तमाब्दसम्भवः भट्टत्रिविक्रमात्मजः T- 
कोशस्य धोवृद्धितन्त्रस्य च प्रणेता । 


iS a 
उत्पलाचाय;--ख्यरंस्त ९५० तमाब्दसम्भवः काइमीरको वराहमिहिर- 


ग्रन्यानां प्रसिद्धष्टीकाकारः | 


श्रीपतिः--्यं स्त १०५० तमेऽब्दे लब्धजन्मा, सिद्धान्तशंखर-धीकोटिं- 
करणयोः रत्नसाला-जातकपद्धत्योइच प्रणेता, काइयपगोत्रीयो नागदेवात्मजः | 


भोजदेवः--स्मर स्त ११०० तमे$ब्दे धृतावतारः राजमुगाङ्ककरणस्यं 
रचयिता, धाराधिपः, संस्क्ृतवाङमयप्रणयी संरक्षकइच। परन्तु ग्रन्थोऽयं वस्तुतस्तु 
भास्करभट्टेन विरचित इति बहुभिरितरेः सम्भाव्यते । 


Q a 
भास्कराचाय:--श्थोस्ते १११४-१४०० तमाब्दमध्यकालभवोऽयम्‌ | 
सिद्धान्तशिरोस्णणि-करणकुतूहलकर्त्ता ग्रहगणितगोलाध्याययोइच वासताभाष्यस्य 
प्रणेता, शाण्डिल्यगोत्रीयो महेश्वरसूनु:। दक्षिणभारते खातदेशें निज्जउविडग्रामः 


निवासी गणकाग्रसरः अतीवविद्त्कुलसंभवः। 

वैदिकप्रकरणम्‌ १२१ 


केशवः--स््रं स्ते १५०० तम अन्दे, ग्रहकोतुक-मुहुततत्व-जातकपद्धति-- 


गृहचालनप्रभृति-एकादशग्रन्थानां प्रणेता श्रीकमलाकरात्मजः वेद्यनाथशिष्यः 
ग्रहूलाधवकारस्य गणेशदेवस्य च पिता कौशिकगोत्रभवः नन्दिग्रामवास्तव्यश्‍च | 

गणेशदेवज्ञः--छ स्ते १५५० तमे अब्दे ज्योतिवित्केशवदेवात्मजः ग्रह- 
लाघत्रादित्रयो दशग्रस्थप्रणेता । 

ज्ञानराज:--१५५० तस्ाऽब्इभवः पार्यपुरवास्तव्यः गणितमातृकूपिका- 
बीजभाऽयरचणितुः दैवज्ञस्य सूर्यदेवस्य जनकः विद्ृत्कुलालंकारभूतः। 

कमलाकरः--खये स्ते १६५० तमे अब्दे लब्धजन्मा सिद्धान्ततत््वविवेकस्य 
रचयिता । गोलाप्राधनिवासी विद्वत्कुलावतंसः प्रगाढपण्डितो नृसिहदेवात्मजः 
दिवाकर-गोपीनाथरंगनाथभ्राता च। 


एतदतिरिक्ता avast लघुबृहत्पाराज्ञरी-जैमिनिसूत्र-मृगुसंहिता-्मीन-' 


राजजातक-नाड़ीग्रन्थप्रभृतयः ज्यौतिषविषयकाः आषंग्रन्या अपि समुपलभ्यन्ते । 


एवं वराहमिहिरप्रणीते लघुबृहज्जातके कल्याणवर्मणः सारावलिः, ढुण्डि-- 


राजस्व जातकाभरणं, अनन्तस्य जातकपद्धतिः, नृहरेः जातकसारः, गणशस्य 
जातकालंकारः, दिवाकरस्य पद्मजातकं, बलभद्रस्य होडारत्नं, गोविन्दस्य होरा- 
कौस्तुभम्‌ इत्यादयः पौरुषग्रन्थाः प्रसिद्धाः । 


एवमेव केरलमतप्रतिपादकाः ग्रन्थाः प्रशनज्ञानसदृशाः AQAA; LAS 


चितामणि-रमलामृतसदुशाः रमलग्रन्थाः; ताजिकभूषणपद्धतिः, ताजिकतन्त्रसारः, 
ताजिकपद्धतिः, ताजिकनीलकण्ठी इत्यादयो ग्रन्थाशचापि अत्रव लब्धावसराः। 


तत्रभवतो वराहमिहिरस्य कालादनन्तरं संहितास्कन्धस्य संहिताग्रन्थानां 
विषयान्तरेषु agia भूयसा प्राधान्यं जातमिति हेतोरेव ततः परमवतीर्णानां 
मुह॒तंग्रन्थानां संहितास्कन्ध एवान्तर्भावः सञ्जातः। तत्र च लता चा रित 
रत्नकोशः, श्रीपतिकृता रत्नमाला, केशवप्रणीतः विवाहवुन्दावन: शाचा 
बिवाहपटलः, नारायणक्कतो मुह॒तंसातेण्ड:, रामभट्टोटर्टाड्ितो मुहतेचिन्तामणिः, 
विट्ठलदीक्षितनिबद्धः मुहर्तमातेण्ड इत्यादयो ग्रन्थाः सुप्रसिद्धाः । hast 

शङ्कुनशास्त्रमपि खलु संहिता-स्कन्धभूतमेव । तत्र आश्रदेवात्मजत जन- 
नृपतिना नुपतिजयचर्यानासकः ग्रन्थो व्यरचि । ग्रन्यश्चायं स्त्ररोदयसारोद्गार- 
समास्ययापि प्रख्यायते । सूर्यदासपुत्रेण च स्वरसारनामकः स्वरदास्त्रस्य अपरो 


We: प्राणायि । 


ज्योतिषेऽस्मिन फलादेशे सामुद्रिकशञास्त्रस्य अतीव महत्त्वम्‌ । ततर सेघ- 

CHa: | आयंभददीय-गणिताध्याययो: प्रयमो द्वौ भागो अतीव महत्त्वस 
MATA चार्थस्य ब्राह्मस्फुरलिद्धान्त, कुशटकाध्यायोऽपि निरतिशयं गौरवालङक्कतो- 

राजकृतं हस्तसंजीवनसतीव प्रसिद्धम्‌ । एवमन्येऽपि एतद्विवयकाः भूयांसो ग्रन्था 


विलसन्ति । ग्रस्यभूयस्त्वभिया asa न संगृह्यन्ते इति दिक्‌ । 
गणितशास्त्रम्‌ 
गणितशास्त्रं ज्योतिग्रहृशास्त्रान्तर्गतमेद विभाव्यते । अडूगणितं बीज- 
गणितञ्चेति द्वयसपि ग्रहविज्ञानास्याङ्गभूतं परिगण्यते। ग्रहतन्त्रस्य प्रसिद्धाः 


प्रणेतारः--आर्यभट्टो, ब्रह्मगुप्तो, थास्कराचार्यश्वेतीसे त्रयो विद्वांस एतच्छास्त्र- 
सूद्धत्यत्वेन ग्‌ ह्यास्ते । दशम तिः गणितस्य तदद्धभूतेव भारतीयानासेवावि 


वहत: । 


इवाभाति | अद्धगणितविषयको लीलावत्याख्यो ग्रन्थः, भास्कराचार्यस्य सिद्धान्त- 
शिरोझण्याख्यसम्दभं बीजगणितप्रकरणमतीव प्राशस्त्यमुद्॒हति । भास्कराचायं- 


ARTA: WIN: अङ्कगणिततन्त्रमिदस्‌ एतच्छास्त्रसम्पदः परां कोटिसाटीक- 


सानसदधार्यते | भारतवर्षत एव शास्त्रमिदं GAA प्रसृतभिति तत्वविदोऽभ्षिसन्यन्ते। 
यणितत्न्त्रस्य चरजारो भन-ऋण-गग-भागाकाराख्याः विधयो, वर्ग-घत-वर्गसूल- 
'घनमलाख्याइच पुनः विशेषविधयः ब्रह्मगुप्तभास्कराचार्ययोग्रेन्येषु बिशदय्ध प्रति- 
पादिताः | किञ्च ततो सिञ्चपद्धतिविषय, शव्यविषय्रे, त्रेराशिकविषय च विधि- 
fas: sata: । बीजगणितमपि अत्यन्नतां स्थितिसाविष्करोति । उभाव- 
Tat आचायों सरलससीकरणसिद्धान्तमपि भूयसा विवतदत्तो । भारतीयबीज- 
गणितस्य ang: बहुभिः वैदेशिकेरपि प्रशंसा कृता । बह्वचोऽतिक्लिष्टा दुरूहाइच 
वर्गससीकरणससस्था अपि एषु सम्दर्भेषु प्रसाधिताः । ज्यासितितन्त्रमपि विश्ञदमति- 
चमत्कारपूर्णयद्धत्या निरूपितम्‌ | ज्यासितिशास्त्रभिदं यज्ञप्रक्रियालु बहुतरं साहाय्यः 
सरति | ARIES शुल्तसूत्रेषु सभ्यगुपक्रान्तन्‌ । यज्ञवेदिनिर्माणप्रक्ारञ्च 
भूपसा ज्यासितिमालम्ब्येव प्रवर्तते । अधुनातनं पाइथेगोरससिद्धान्तनाम्ना प्रसिद्ध 
तत्त्वमपि एषु ग्रन्थ्‌ प्राक्तनक्ञालादेव निष्पन्नमभूत्‌ । एतस्वतीव कोतुकावहं यत्‌ 
न्रिक्ोणसितितन्त्रमपि भारतीयानां परिचितचरमासीदिति । सोऽयं गणितशास्त्र” 
प्रपञ्चः, बेदाङ्गभूतः बस्तुतो वेदादेव लब्धप्रसव इत्यत्र तु न सन्देहावसरः, तथापि 
वेदेषु बोजरूपण गणितशास्त्रस्यापि प्रतिपादन यद्दृष्टिसरणिमनतरति तच्च कस्य 
मनस आह्लादजनकम्‌ । वस्तुतः यथाऽस्माभिरन्यत्र प्रदशितं गणितविज्ञानस्य सूलभूत 
एकादारभ्य परार्वपर्यन्तसंख्यापरिसंख्यानोपदेशः क्रियच्चारुतया कृत उपलभ्यते :-0 

“इभा मे अग्न इष्टका धेनवः सन्तुः. . . ., 

एका च दश च, दश च, शतञ्च शतञ्च, 

-दीनां परिज्ञानसःि सुस्पष्टमुपलभ्यते | सुधीभिस्तत्र-तत्रेव यथाप्रकरणमन्‌- 
सन्धेयस्‌ | अत्र तु [दाहियते-- 
t, का जळी पञ्च झे IE मे > 
एका च मे तिल्लश्व मे पञ्च चमे पञ्च च मे सप्त च से सप्त च 
gaala च मे...” इत्यादि यजुर्येदीथाष्डादशतंमऽध्यायस्य चर्दावंशतिपञच- 
सन 


बिशतिमन्त्रयोः एन्तोल्लेखो दृश्यते । यथा, एकस्मिन्‌ एकयोगेत हो 
भवतः (१+ १= २), दृयोरेकयोगेन त्रयः सम्पद्यन्ते (२--१- ३) । एवमेव 
fag द्विसम्सेलनेस (३-२५) पञ्च जायन्ते । एवमडप्रे-प्यूह्यम्‌ । तदेवं सन्त्र 
दिष्टं वेदितव्यम्‌ । 
gana रेवागणितस्थ बीजम्‌-- 
इथं वेदिः परो अन्तः पृथिव्या अयं यज्ञो भुदनस्य नाभिः 
अयं क्षोभो वृषणो अश्वस्य रेतो ब्रह्मायं वाच: परमं व्योम ॥' 

(यजु० अ० २३ मं० ६२) 


i 


वेदशाखा: 

इदानीं deri शाखाविषये किञ्चिदिव विविच्यते । शाखा हिं नास z- 
meen अज्ञेषविश्ेषचिदृत्तिस्दख्या प्रस्था विविधाचायसेहषिभिश्व प्रणीताः। 
-सगुत्लसन्ति च शासाविषये बहदो मतभेदाः । तत्रेदस्तया किञ्चित्‌ निर्धारयितुं तु 
'साधनसामग्रीसोकर्याभावात्‌ निरतिशयं FATA | 

ऋग्वेदी यशाखा-दिषयेऽपि स्थितिः समाता एब । महावैय्याकरणेन 
भतू हरिणा स्बविरचिते वादपदीये ग्रन्थे पञ्चदश शाखाः स्वीकृताः सवता 
पतञ्जलिना महाभाष्ये एकाविश्तिसंख्याकाः, अणुभाष्योद्धृत स्कन्दपुराणानुसारण 
चतुविज्ञतिसिता अन्यैश्च सर्प्तावशतिसंख्याका; । परन्तु क्वचित्ततोः्प्यधिका- 
इचतुस्त्रिज्व॒त्संस्घासस्सिता: शाखा उपलभ्यन्ते तेषां नामानि अघस्ताद्दीयन्ते :-- 

१--जञाकल-मद्गल - गालव - झालीप-पाराशर-वात्स्य-शेशिर-वाष्कल- 
बौध्य-भग्तिमाठर-जातूकर्ण्य-आढवलायन - शांख्यायत - कौषीतकि - सहाकौषीतकि- 
शाम्बव्य - माण्डकेय-बहू.च - वैडग्य-उहालक-गौतम-शतवलाक्षःहोस्तिक-भारहाजः 
ऐतरेय - दशिष्ठ-सुलभ-शौनक-आइमरथ्य - काश्यप-कार्सन्द-कर्शाइव-क्रोड-काङकता- 

wat: शाखा इतस्ततः प्रकीर्णा नाममात्रेणेव श्रतिपथमवतरन्ति नतु नेत्रपथम्‌ । 
येन ऋषिणा या शाखा प्रणीता तन्नाम्नेव प्रायशः सा शाखा प्रर्सिद्ध गता । वेदिक- 
साहित्ये समुपलभ्यमानानामतिप्रसिद्धानां जञाखानामेवोल्लेखोऽत्र कृतोऽस्माभिः। 
एतइधिका अपि सम्भवितुमरहन्ति ताः। विषयोऽयं दुङूहतया किञ्चिदधिकतर- 
सनुसन्धानमहति | 

यजुर्वेदी यशा खा--विषयेऽप्येवमेव मतानि बेभि्यन्ते विदुषाम्‌ । महा- 
भाष्यकारमते एकोत्तरशतमिताः शाखाः । दिव्यावदानमतेन च पञ्चोत्तरञ्ञत- 
संख्याकाः । प्रपञ्चहृदयानुसारेण तु षद्त्रिशदेव शाखाः सताः । परन्तु निम्ना- 
fea सप्तदशसंस्यामितानि नामानि प्रसिद्धतराणि agg प्रन्थेषु ग्रथितानि 
दृश्यन्ते । तद्यथा:-- 

साध्यन्दिन-जाबाल-बौधेय-कण्व-शापीय-स्थापायनीय - कापार - पोण्ड्वत्सा- 
आवटिक-परमावटिक-पाराइा्य - वैधेय-वेनेय - औधेय-गालव-वेजव-कात्यायननाम- 


gar: सप्तदश शाखा नितरां विख्याताः । परन्तु सायणाचार्येण आसु पञ्चदश-: 


संख्याका एवाभिमताः । वायुपुराण-न्रह्माण्डपुराण-चरणव्यूहेषु अपि पञ्चदश- 
संख्यासम्मिता एव यजुर्वेद-शाखाः अङ्गीकृताः किञ्चिन्नासमात्रभेदेन । यथा 


प्रतिज्ञापरिशिष्टे कण्वस्थाने काण्वः, शापीयस्थाने शापेयः, स्थापायनीयस्थानेः 


तापायनीयः, कापारस्थाने कापेल:, पाराइार्यस्थाने पाराशरः, वेनेयस्थाने वैनतेयः, 
बेजवस्थाने वेजवाय इत्याद्याः | एतादृशः पाठभेदस्तु प्रायशः सर्वत्रेव दृण्टिगोचरः। 


भवेश्नाम एब लिपिकराणां मुद्राकराणां वा हस्तलाघवम्‌, अथवा मौलिको भेद एव 
वास्तविकः परन्तु वस्तुस्थितिरेवेषा । केषाञ्चिन्नयेन--क्रण्व-कठ-पिञ्जुलक्ठ-- 
जुम्भकठ-ओहूलकठ-सपिच्छलकठ-मुद्गलकठ-शुगलकठ-सौ भरकठ-मोरसक5-चञचु-' 


कठ-योगकठ-हसलकठ-दोसलकठ-घोषकठ इति पञ्चदश शाखा एव यजुर्वदीयाः। 


इति शाखापरम्परापाश्ञः प्रसृतः अरण्यमिवागम्यो गीर्वाणवाणीवाङमये । एवमेव 
कृष्णयजुर्वेदस्य षडशीतिसंख्याकाः शाखाः संस्मृताः इति । विशेषतो जिज्ञासुभिः 


शाखाप्रपञ्च: तन्न-तत्रवानसन्धयः | 


सामवेदीयशाखा:--'सहस्रवर्त्ा' सामवेद इति महामुनिंपतञ्जलिः' 
भगवत्पादानां महाभाष्योक्तिरतिप्रसिद्घा। दिव्यावदानमतेनास्य अशीत्युत्तरशत- 


संख्याकाः शाखाः । आसु शाखासु केदलमधुना द्वादशशाखा एवावशिष्यन्ते इति 


पञ्चहूदयस्याभिमतम्‌ । परन्तु सामशाखात्वेन प्रसिद्धानि सप्तविद्यतिना मानि 


arad । ताइच - 


कौथुम - जैसिनीय - राणायनीय-सात्यमुग्र - नेगेय-शार्द्ल - वार्षगण्य-गौतम- 
भाल्लविन - कालविन - शाट्यायनिन्‌-रौरुकिण-कापेय- मासशराव्य-करद्रिष” 

-ज्ञाण्डिल्य - ताण्ड्य-गारकि - वात्सक - वाल्मीक-शैत्यायक-क्रोहलीपुत्र-पौष्करसाद- 
'व्लाक्ष-प्लाक्षायण-वाडभीकार-साडकृत्यनाम्न्य: । 


अथवेवेदीया : शाखा:--नास्ना प्रसिद्धाः शाखा यद्यपि अहिबुंध्न्यसंहिता- 
नुसारेण पञ्च एव तथापि ग्रन्थान्तरेषु नव ाखानामुल्लेखः दृग्गोचरी क्रियते | परन्तु 
इतोऽप्यधिकाः शाखा अथर्ववेदस्य सन्तीति विद्वांसस्तद्विशेषज्ञाः, विशतिसंख्याकाः 
ताः सन्ति इत्युदाहरन्ति । तासां नामानि निम्नाङ्कितानि-- 


पैप्पलाद - तौद-मोद-जाजळ-जळद-ब्रह्मवेद-रेवदर्श-चारणवेद्य-दामोदर- 
तोत्तायन - जाबाल-कुनखी-ब्रह्मयलाश-त्रिखर्व-ततिल-शखण्ड-सोकरसदम्‌-दा जग रव- 
उइवपेयसंज्ञकाः। वेदान्तरशालावदथवंवेदीय-शालाविषयेऽपि विदुषां मतानि 
विभिन्नाति विभाव्यन्ते । आसां पाउभेदाइच तादृञमतभेदस्य निदानत्वेनोन्नीयन्ते । 
तद्यथा क्वचित्तोदः कवचिद्वासोदः, क्वचिद्दान्तः, क्वचित्‌पोदः, क्वचित्‌ पिप्पलः 
बवचित्‌ पैप्पलाद:, क्वचित्‌ देवदशः, क्वचिद्वेददर्शः अन्यत्र lafa: | इत्येवं बहवो- 
जमी पाठभेदा एब इदन्तया निर्णय सन्देहभूमयः सञ्जाताः | 

इत्थं शाखाविषयो$तीव जटिलतां गतः । अत्र निदाने विमृश्यमाने तु इदमेव 
प्रतिभाति यत्सुदूरदेशप्रदेशगतगुरुपा रम्पर्यमेवाऽस्य सूलम्‌ । मूलसंहितोपनतमन्तर- 
स्सह बहोः कालात्प्रचलितगुरुपस्परापरिणताः पाठा एव तादवस्थ्यवेधुर्येण fagia 
परिवृत्तिज्च गताः तत्तच्छाखानुरोधेन च तथैव लब्धप्रवाराः तत्तद्गुरुनाम्नेव च 
प्रसिद्धाः सञ्जाताः | तावता संवृत्ता तूनमियं वेदवनी संशयकण्टकाकीर्णा विद्वांसश्च 
बास्तवावास्तवतिर्णये प्रतिपत्ता वाचंयसा सहत्लल्विदं विषादस्थानम्‌ इति। 


वेदानुक्रमणी 
वेदार्थावबो धनेऽतुक्रमणीनामपि महनीयं पदमस्ति । वेदानां रक्षार्थमेव 
अनुक्रमणीनां प्रवृत्तिः । वेदनन्त्राणां द्रष्टारः के-के ऋषयोः बभूवुः, मन्त्राणां देवता- 
इच काः, छन्दोऽनुवाळवर्गसूक्तसन्त्राणां क्विवरणाद्या अनुक्रमणीनां प्रतिपाद्या 
विषया: । भगवता शौनकाचार्येण एतद्विषयका बहवो ग्रन्था विरचिताः तया च 
ऋकसर्वानुक्रमणीवृत्तिसूमिकायां षड्गुरुशिष्यः E न 
शोतकोया ददाग्रन्थास्तदा PATA । 
आर्ष्यनुक्रमणीत्याद्यारछान्दसी देवती तथा॥ 
अनुवाकानुक्रमणी च सुक्तानुक्रमणी तथा। 


ऋक्पादयोविधाने च बाहिंद्देवतसेव च॥ 
प्रातिज्ञाख्यं शौनकीयं स्मार्ततमतमुच्यते ॥ 

१२६ संस्कृतसाहित्यविमर्श: | 


झोतरकषिणा ऋग्वेदरक्षार्थम्‌ आर्षानुक्रमणी, छन्दोऽनुक्रमणी, देवतानुक्रमणी, 
अनुवाकानुक्रसणो, सुवतानुक्रमणी, ऋग्विधानं, पादविधाने, बृहद्देवता, प्रातिशञाल्यं, | 
शौनकस्मृतिश्चेति दश ग्रन्थः संग्रथिताः । इसे दश war सम्प्रति sie | 
उपलभ्यन्ते । 

तत्रार्णानुक्रमणी--दशमिर्सण्डलैनिबद्धा) त्रष्ग्वेदीयसन्त्रप्रण्दुणा नामानि 
तेषां बंशावली च वणिता । छन्दोञ्नुक्रमण्वासपि दशेव झण्डलालि सन्ति । अस्यास्‌ 
ऋग्वेदीयच्छन्दसां विवरणमस्ति | देवतानुक्रमण्यां देवताविचारः--कस्य मन्त्रस्य 
का देवता । देवताशब्दो5त्र सत्त्रप्रतिपाद्यविषयवचन इत्यवधेयम्‌ | अनुवाकानुक्रसण्यां 
पुनः एकोर्नात्रशत्‌ इलोकाः सन्ति | एतदनुसारेण ऋचां संख्या १०५८०सम्मिताऽस्ति। 
ऋग्वेदस्य शाकलसं हितायां पञ्चाशीतिः अनुवाकः, १०७० सूदतानि, २००६ वर्गाः, 
१०४१७ संख्याका मन्त्राः सन्ति । एवं सुक्तानुक्रमण्याभुग्वेदसूदताचां बिवरणसत्ति। 


ee 


ऋग्विधाने नवतिनवरलोका:, यजुविधाने चतुरशीतिइलोकाः, सामविधाने 
चर्तुविशतिहलोकाः, अथवेविधाने पञ्चाविशतिइलोका विद्यन्ते । पादविधाने 
ऋरवेदीयञञब्दानां सूची | बृहद्देवतायाम्‌ ऋग्वेदीयदेवतानां विशदं वर्णनमुपलभ्यते । 

एतासु अनुक्रसणिकासु कात्यायनप्रणीता ऋक्सर्वानुकूमणी 
BRST षड़गुरुशिष्परचितया 'िदार्थदीपिका ख्यया वृत्या समेता Ti 
सम्वत्सरे विदृद्वरमेकडानरूमहोदयेन प्रकाशिता । अस्यां प्रायः र 
गतविषयाणां संक्षेपतः विवरणमस्ति। अथवेवेदस्य 'बहुत्सर्वानु 
RECA ग्रन्थः | अस्यामथवंगेदस्य रू षि-देवता-छत्द:प्रभूतीना 
मृपलभ्यते | विशतितमस्य काण्डस्य विवरणं शौनकप्रणीतप्यां एकादशपटलालङङ्क" 
तायामाइवलायचीयानुक्रमण्यामतिपाटदेन कृतमवगस्यते । याज्ञिकानम्तदेवस्यातिः 


मनोह्रभाष्ययूतं कात्यायनप्रणीतं शुक्ल्यजुःसर्वान्‌क्रमसुत्रं पञ्चभिरथ्यार्यः 


fag वरीवत्ति । यास्क्मुनिप्रणीता कृष्णयजुरवेदीया याजुषसर्वानुक्रमणी अपि 
कात्यायनानुक्रमणीवत्‌ प्राक्‌ छन्दोदिवरणं प्राधान्येन निदिशति | 

इति अनुक्रमणीनां? विवेचनं समासतः कृतम्‌ । सविक्षेषावबोधकुतूहलिनि 
स्तु तत्र-तत्रेव यथाप्रदेशसनुसन्धेयम्‌ इति दिक्‌। 


१. एवं यद्यपि काण्डानुक्रमणी तैत्तिरीयसंहितायां काण्डविवरणात्मिका, | 
वेङ्कटमाधवप्रणीता माधवीयानुक्रमणिका, यस्याम्‌ क्रम्वेदीयानुक्रमण्याः TANT 
विषयाः सङ्कलिताः | एवमन्या अपि अनुक्रमण्यः उपलभ्यन्ते भूयस्यः परन्तु ता i | 
महत्त्वपूर्णाः | 


d 
| 
| 

वैदिकप्रकरणम्‌ 


~ 
ay 
(S 


प्रातिशाख्यानि 

अथेदानीं वेदानां प्रातिशाख्यविषये किञ्चिद्‌ विविच्यते । वैदिकं व्याकरणं 
हि प्रातिशाख्यसुच्यते | यादिकशब्दानां व्युत्यत्तिव्य एकुतिनिर्वचनस्वरोच्चारणादीनां 
विवेचनपरं शास्त्रमितिभावः । वेदानां रक्षार्थमेव प्रातिशास्यानां प्रवृत्ति: । बेदानां 
प्रत्येकाखासधिक्ृत्य प्रवृत्तत्वाद्धि शास्त्रमिदं घ्रातिशास्यपदेनाभिलष्यते, ज्ञाखां- 
mai प्रति प्रतिशाखं, ्रतिशालमधिक्ृत्य प्रवृत्तम्प्रातिशास्यभिति तद्‌व्युत्पत्तेः । 
परमेतद्‌ व्युत्पत्तिबलादनुमीयते । यावत्यः शाखास्तावन्ति प्रातिज्ञाल्यानि अपेक्षन्ते । 
शाखाः पुनः ११३० संख्यासिताः, परन्त्वेतावन्ति प्रातिशाख्यानि नोपलभ्यन्ते । 
सम्प्रति ae पट्संख्याकान्येव प्राप्यन्ते | अन्यानि लुप्तानि किलेत्यनुसीयते | 

प्रातिशाख्यानां पर्यालोचनेन ज्ञायते यष्टँदिकशब्दानां व्याकरणप्रक्रिया 
प्रदर्शन हि तेषां मुख्यं प्रयोजनम्‌ । प्रातिशाख्यानां प्रतिपाद्चविषयाः MAATA- 
नुसारेण निम्नाङ्किताः प्रतीयन्ते--वर्णसमाम्तायः, स्वरव्यञ्जनानां गणना, तदु- 
च्चारणविधयइच, अज्ज्ञलविसर्गादिसन्धिप्रभूतयः, प्रगह्वादिसंञ्चा:, पदविभागनियमा- 
स्तदपवादनियमाइच, उदात्तानुदात्तस्वरितसेदा आाख्यातस्वराः, पदपाठवणो- 
चारणनियमाः विविच्यन्ते। तैत्तिरीयप्रातिशाख्ये पदजटापाठादिभेदाः प्रदश्यन्त | 
वस्तुतो विमृश्यमानेऽवगस्यते यतप्रातिशाख्यं हि नास वेदशब्दातां बाह्यूपरिवर्लन - 
सर्धिस्वरध्वनिप्रतिपःदकं शास्त्रम्‌ । ; 

ऋकप्रातिशाख्यम्‌-इदं पार्षदसुत्रनास्वापि प्रसिद्धम्‌ । त्रिभिरध्यायेर्पनि- 
बद्धम्‌ अष्टादशएटलैइच संवलितम्‌ | एतत्खलु RARA व्याकरणरूपम्‌ । AG 
शुक्लप्रातिशाख्यञ्म्द अष्टभिरध्यायेगुस्फितम्‌ उव्बटाचायस्य सातूसीद नाष्य- 
विभूषितं कात्यायनमुनिप्रणीतञ्च | चतुभिरध्यायैस्पनिबद्धं त्रिरत्नभाष्यसंवलितं 
चतुविशत्यध्यायैरुपनिबद्ध तेत्तिरीयप्रातिशाख्यम्‌ । पुष्पषित्रणीतमेकमन्यल्‌ पुष्प- 
qana सामप्रातिशाख्यं दशप्रपाठकेः एकादशकण्डिकाभिश्च प्रणिबद्धम्‌ अधुना 
मुद्रितमुपलभ्यते । यत्र विशिष्य सामगानविवरणमस्ति । शोनक्रविरचिता स्मृति- 
रपि मुद्रितास्ति। 

सामप्रतिशाख्ये साम्नो विविधगोतीनां प्रञ्लेष-विश्लेष-वृद्ध-अवृद्धो- 
च्चावचकृष्टाकृष्टसंकृष्टादिस्वरोच्चारणकृतभेदानां विवेचनम्‌ । 

उपलभ्यसानेष घटप्रातिशाख्येष ऋक्प्रातिशाख्यं हि प्रधानतमम्‌ | तदतत्‌ 
बिहइरमेक्ससूलरेण महोदयेन संस्कृताक्षरैजसनटिप्पणीभिः समेतं १८६९ सं स्ताब्दे 
मुद्रापितम्‌ । फ्रेञ्चभाषायामपि To एग्नियरमहोदयेन १८५३ खा स्तेऽब्दे 
प्रकाशितम्‌ । 

१२८ संस्कृतसाहित्यविमशंः 


शुक्लयजुःप्रातिशाख्यम्‌--अष्टाध्यायैनिबद्धम्‌ भगवता कात्यायनेन प्रणी- 
qa | उव्वटभाष्यसमेतमिदं षट्खण्डेषु काश्यां प्रकाशितम्‌ । 


एवं प्रातिज्ञाख्यसाहित्यप्रसरो बृहत्तरो विद्यते तेषां मुख्यप्रयोजनत्वेन 
विविच्यसाने वेदिकस्वराणां, छन्दसां, मन्त्रोच्चारणक्रसस्य शब्दसाधुश्वासाधुत्वा 
वबोधस्य प्रक्रियावधारणनियमविवेचनमेव केवलं विभाव्यते । वेदार्थानां यथार्थतया 


-वबोधनाय प्रातिशाख्यज्ञानं परमावश्यकम्‌ | 


बृहता 
c 

वैदिकसाहिंत्यावलोकनेन यद्यपि अवगम्यते यद्‌ वेदस्य प्रत्येकशाखामालम्ब्य 
विभिन्ना एव बृहद्देवताख्या WAT आसन्‌ पुरा, परन्तु अधुना तु केवलमेक 


एवायं ग्रन्थः उपलभ्यते ग्रन्थान्तराणि तु विलीनानि महतोऽस्य करलकालचत्रस्य 


चडक्रमणवदंगतानि। ऋग्वेदीयेयं बृहद्देवता शाखाद्वयसम्भिन्चा विभाव्यते। 
इयञ्च शाकलशाखा-सम्बन्धिनी। यतः शाकलसंहिताया कतिपयसूकतानामत्रो- 
ल्लेख एव नास्तीति कतिपयवेदज्ञानामवधारणा । एतादृशसर्प्तात्रशत्सुक्तानामुल्ले- 
खोऽस्ति यानि शाकलसंहितायां न सन्ति। अस्यां बृहद्देवतायां ऋग्वेदीयदशम- 
मण्डलस्य व्युत्तरशतसुक्तानामनन्तरं ब्रह्मज्ञानं प्रथमं पुरस्तात्‌’ इति मन्त्रादार- 
स्यसाणं नकुलसुक्तं' शाकलशाखायां नास्ति, नापि वाष्कलसंहिताया अनुः 
ऋसण्यामपलभ्यते | एवमेव बहद्देवतायाँ (३।११८-११९) यदुल्लिखितं, “ऋग्वेदीय 
१७३ सूक्तेभ्योऽनन्तरं दशाश्विसुक्तानि सन्ति। येषां प्रथमा ag- Teale 
वाम! इत्याद्यस्ति, तदनन्तरं सौपर्णसुक्तम्‌ ।' इति । परन्त्वय क्रमः न शाकलसं हितायां 
नापि बाष्कलसंहितायां दश्यते । 'शइवद्धि वाम्‌’ एष मन्त्रो नोपलभ्यते, आइवः 
लायनशौतसुन्रेषु नापि शाङख्यायनश्रौतसुत्रेषु । अत एवैतत्प्रतीयते यदियं बृहद्देवता 
ऋरबेदीयमाण्डूक्यशाखासम्बन्धिता इति नैकवेदज्ञानासभिमतम्‌ । एवं सति अपि 
ज्ञाकलसंहिताया अधिकांशतया देवताज्ञानं अनया बृहद्देतया सम्पद्यत एवेत्यत्र 
न कोऽपि सन्देहलव इति। 

अथेदानीं बहुद्देवताप्रतिपादितदेवतानां फलं प्रयोजन किङ्चिद्विचार्यते 
यथार्थस्वरूपावबोधनार्थम्‌ । बृहहेवता हि नाम सन्त्रदेवताप्रतिपादको बृहद्ग्रन्यः | 
देवता तु सन्त्रप्रतिपाद्यो विषयः, “या तेनोच्यते सा देवते'ति तल्लक्षणात्‌ | यद्यपि 
वेदे गणनातीता देवताः समुल्लसन्ति तथापि इन्द्रार्निसोसाख्यदेबतानां तत्र प्राचुरथ 
मपलम्यते। तत्रापि इन्द्रः अर्निरित्येतयोस्त्वतीव बाहुल्यम्‌ । 


यावन्तो मन्त्राः इन्द्रारिनदेवताकाः तावन्त एव प्रायशः अन्य समस्तदेवताका 
मन्त्राः। वेदेषु इन्द्रदेवताकानां मन्त्राणां संख्या प्रायशः षटसहर्सिता । अग्निदेवता 

कानाञ्च साद्धंद्रिसहस्रमिता । इत्यनेन अनयोदेवताद्र्‍ययोमंहत्त्व सुच्यते । ma- 
वेदस्य पूर्वार्ध प्रथमकाण्डे अर्निदेवताकाः मन्त्राः चतु्देशोत्तरशत ( ११४) संख्याका: । 
अत एवेदं 'आग्नेयपर्व' इति नाम्नाऽऽम्नायते। द्वितीये काण्डे इन्द्रदेवताका मन्त्राः 
शतत्रयाधिकद्विपञ्चाशत्संख्यामिताः। एतद्‌ ऐन्द्रप्वनाम्ना गीयते । तृतीये काण्डे 
च सोमदेवताका मन्त्रा एकोनविशत्युत्तरशतमिताः इदञ्च पवमानपर्वनाम्ना स्मर्यते । 
ऋग्वेदस्य नवमं मण्डलं तु भूम्ना सोमदेवतात्मकमेव । मन्यामहे एषां त्रयाणां 
देवतानां ` स्वरूपविवेचनेन देवतान्तराणामपि स्वरूपप्रतिपत्तिः सुतरां सुकरा 
भवेदिति । 

तत्र तावदरिनर्देवता--ऋग्वेदस्य प्रथममण्डलस्य प्रथमं सुक्तमग्निदेवता- 
कत्वात्‌ 'आग्नेय' सुक्तमुच्यते। अग्निः कस्मादग्रणीर्भवतीति। यं: कोऽपि अग्रणीः 
स एव अग्निर्भवितुमहेतीति तद्‌व्युत्पत्तिलभ्योऽर्थः । परमेश्वरः, नेता, राजा, गुरः, 
अग्निः, सूर्यः, विद्युद्‌, आत्मा वेति भावः । सोऽयमग्निः वैइवानरः, धनञ्जयः, 
जातवेदाः, तनूनपात्‌, रोहिताइवः, हिरण्यरेताः, सप्ताचिः, सप्तजिह्वः, सवंदेवमुखः, 
वीतिहोत्रः, चित्रभानुः, सहस्नजिद्‌,इत्यादिभिविशेषणविशिष्यते अग्नेविविधस्वरूपाणि 
द्योतयद्‌भिः। एवमेवाग्निः क्वचित्‌ होता, दूतः, हव्यवाहनः, क्रान्तकर्मा, आदिपदेरपि 
व्यपदिष्टः। तानीमानि विशेषणानि यथाप्रकरणं तात्पर्यविषयो भूतार्थमनुसन्धीय- 
मानानि इष्टार्थं सत्याथेञ्चोद्वमन्ति । तदेवंविधा विमृश्यमानार्थका मन्त्राः 
क्दचित्तत्वज्ञानं, क्वचिद्विज्ञानं, अन्यत्र सामाजिकं, आथिक, राजनीतिक, भौतिक, 
अपरत्राध्यात्मिक, याज्ञिकं तत्त्वं प्रत्युपस्थापयन्तः सार्थकतां भजन्ते । "निरर्थका 
Wal इत्याद्याः कोत्सप्रभूतीनां भ्रमोपजम्भिता उक्तयश्च स्वयमेव परिहृता 
भवन्ति इति। : 


इन्द्रो हि नाम वैदिकसाहित्यस्य अतितरां वैशिष्ट्यसम्पन्ना देवता । 
अस्मिन्‌ खलु देवताप्रपञ्चे इन्द्र एव सर्वाधिकतया देवतात्वेन मन्त्रान्‌ अधिकरोति | 
महान्‌, मनस्वान्‌, विभुः, विइववेदाः, देवतमः, पितृतमः, स्वरोचिः, अमत्यंः, सप्त- 
रश्मिः, धर्मकृत्‌, अनपच्युत्‌, वजाबाहुः, इत्यादिभिविशेषणेविशिष्यते। तानीमानि 
विशेषणानि इन्द्रस्य कर्माणि प्रभावांइच बहुशो वर्णयन्ति। उक्तञ्च बृहद्देवता- 
याम्‌ :-- 


“संयुज्य तपसात्मान'मैच्रं बिभन्महदपुः | 
अदृश्यत ygi दिवि च व्योम्नि चेह च॥ 
तमिन्द्रमिति मत्वा तु दैत्यो भीमपराक्रमौ । 


धुनिश्च चुमुरिइचो भावायुधावभिपेततुः । 

विदित्वा a तयोर्भावमृषिः पापं चिकीषतोः । 
धो जात' इति सूक्तेन कर्माष्यन्द्राण्यकीत्तेयत्‌ ॥ | 
बृहद्देवता ४।६६.६८ 
ऋग्वेदस्य द्वितीयानुवाके विलसन्ति एकादश सूक्तानि । तत्रेदं यो जातः 
इति पञ्चदशर्चं प्रथमं गार्त्समदं त्ेष्टुभञ्च ‘OR सुक्तस्‌ । तत्र इन्द्रस्येव यत्‌ 
स्वरूपं समाम्नातम्‌, तेनेतदनुमातुं सुतरां सुकरम्‌ यदिन्द्र एवास्ति परमात्मा, 
आत्मा, राजा, विद्युत्‌, सरवंशक्तिसम्पन्नशच। तथेव चैभिर्मनत्रलिङ्गं ज्ञयते । तथाहि :- 
यः इन्द्रः? प्रथमो मनस्वी ऋतुना कर्मणा देवान्‌ दिव्यशफ्तियुक्तान्‌ पदार्थान्‌ 
पर्यभूषयत्‌ । शष्मात्‌ स्वबलात्‌ द्यावापृथिव्यौ अभ्यसेताम्‌ (भ्यस-भयवेपनयोः | 
इति नैरुक्ताः) अवेपेतामिति यावत्‌ । एतादृशस्य नुम्णस्य शक्तिपुञ्जस्य मह्ना 
महत्त्वेन यो युक्तः स इन्द्रः ॥ १॥ 
यो व्यथमानां पृथिवीं दृढामकरोत्‌, यः प्रकुपितान्‌ कोपाग्निप्रज्वलितान्‌ 
पर्वतान्‌ अरण्यान्‌ नियमितानकरोत्‌, यइचान्तरिक्ष्च निर्ममे, स इन्द्रः नान्यः। 
इत्यादिवर्णनेन, अध्यात्मिकपक्षे इन्द्रः परमात्मा अत्मा वा, आधिभौतिकपक्षे इन्द्रो 
राजा राष्ट्रपतिर्वा, आधिदैविकपक्षे इन्द्रो विद्युत्‌, सूर्यो वाऽर्निर्वा इति गम्यते । 
एवंबिधदृशाऽवलोकनेन यथाप्रकरणं तत्तत्तात्पर्येणैव यदि ते ते मन्त्रा व्याख्याताः 
स्युस्तहि सकलोऽपि प्रत्यूहव्यूहो विलयं गतो भवेत्‌ | 
अपि च आधिदेविकमप्यर्थ विज्ञापयति 


'यः सप्तरठिम: वृषभः तुविष्मान्‌’ इत्यादिमन्त्रे-- | 

यः सप्तरश्मिः सप्तसंस्याका रइमयो यस्य (सूर्यं सङ्केतयति) तुविष्मान्‌ 
बलवान्‌ सर्तवे प्रसरणाय सप्त सिन्धून्‌ अवसुष्टवान्‌, स इन्द्रः सूर्यः इति भावः। 
तदेष आधिभोतिकोऽथः | 

एवमेवासौ इन्द्रः, असुरहा, सुवीरः, सजित्वानः, पुरन्दरः, वाजितीवसुः 
सेनानी, रथीतमः, अमितौजाः, सुवेदाः, विइपतिः, वसुपतिः, गोपतिः, भद्रकृत्‌ 
प्रभृतिभिः पदैरपि समाम्नातो वेदे, संस्तुतः । यदि एषां पदानां व्याकृतं faa- 
पनतं प्रकरणादिसमवधानपुरस्सर॑ व्याख्यानं भवेत्तहि वेदार्थरहस्यं प्रकटितं स्याद्‌ 
इति वेदविदामाशयः । 

अथापरा विशिष्टा देवता सोम:--इन्दराग्निदेवताकान्‌ मन्त्रात्‌ विहाय | 
सोमदेवाताका यावन्तो मन्त्रा उपलभ्यन्ते न तावन्तः अन्यदेवताकाः | सोऽयं सोमो | 


न त्मा 
१. “इन्दति परमेदवर्यवान्‌ भवति {यः स इन्द्रः समर्थ: परमा 


आत्मा वा ।” 

विविधरूपेण स्मर्यते | क्वचिद्वीरुधांपति:, इन्ढुः, पीयूषं, पवमानः, राजा, प्रजापतिः, 
विष्णुः, वायुः, वर्णः, यशः, हविः, वीर्यम्‌, दुग्धं, पुमान्‌ वे सोमः, सुवर्णम्‌, इत्यादिपदे- 
रिति । सर्वाणीमानि विशेषणानि सोमस्य गुणविशेषावबोधकानि । सोमदेवताका 
मस्त्रा अपि तत्तदगुणविञ्ञेवमनुसन्धायेव यथाप्रकरणं व्याख्याताः नूनं कौतूहलकरान- 
्ानुद्वमेयुरित्यत्र नास्त्येव सन्देहल्बोऽपि । 


qama: क्वचित्‌ सोमवल्लीमभिधत्ते, कवचिदिन्दुं वीर्यञच । सोम- 
लताविषये, सोसपानविषये, भतानि बहुतरं भिद्यन्ते । केचिल्लतां अपरे सुरां, 
सुरासवं, द्राक्षासवं, पोण्ड़मासवं, आमलकोरसं, माध्वीकञ्च मन्यन्ते । तदिदन्तया 
तु कड्चिदपि वक्तुं न शक्नोति । पारसीकाः सोमं हउमा इति वदन्ति । 
अन्ये सोमं ओम्नाससहितं सोमं, ब्रह्मज्ञानं सोमं प्रस्यापयन्ति । आयुर्वेदावलोकनेन 
ज्ञायते सोमसंज्ञिका ओषधिरप्यासीत्‌ । यथा सोमापरपर्यायः चन्द्रः प्रतिपक्षं वद्धंत 
क्षयति द्वितीये तथैव सोमलताऽपि। चन्द्रकलानुसारं सोमलताऽपि क्रमेण उपचयं 
याति ततोऽपचयम्‌ | सोमलतायाञ्च भूयसी प्रशंसा श्रूयते । परन्तु सम्प्रति तत्स्व- 
रूपनिर्धारणं प्रति सर्वेऽपि वाचंयमा इति महद्विधादस्थानम्‌ । 


का नाम खलु देवता कथं वा तस्याः परिज्ञानम्‌ ? 


देवतायाः स्वरूपं कि, कस्य मन्त्रस्य का देवता ? इत्यस्य परिज्ञानं वा कथं 
स्यात्‌ ? इत्यत्र बृहद्देवता प्राह: -- 
'अर्थसिच्छन्नुषिदेबं यं यमाहायमस्त्विति। 
प्राधान्येन स्तुवन्‌ भक्त्या मत्त्रस्तहेव एव सः॥ ६॥ 
अपि च-- > 
प्रत्यक्षं देवता-नाम यस्मिन्मन्त्रेऽभिधीयते । 
तामेव देवतां विद्यान्मन्त्रे लक्षणसम्पदा॥११॥ 
तस्मात्तु देवतां नाम्ना सन्त्रे न्तरे प्रयोगवित्‌ । 
बहुत्वसभिधानञ्च प्रयत्नेनोपलक्षयेत्‌ ॥१२॥ इति | 


ये केचन पुनरनादिष्टदेवताका मन्त्राः तेऽपि लक्षणप्रकरणाम्यामभ्यूह्याः, 
नतु कहिचित्‌ स्वातन्त्येण प्रकल्पनीया | अव्यवस्थाप्रसद्धात्‌ । यजुेदेऽपि देवतानां 
निर्देश: कृतः-- i 

'अस्निदेंवता वातो देवता सूर्यो देवता चन्द्रमा देवता वसवो देवता रुद्रो 
देवतादित्यो देवता मरुतो देवता विश्वे देवा देवता बृहस्पति देवतेन्द्रो देवता वरुणो 
देवता । (यजु० २४२०) ॥ 

इति यद्यपि इसा विभिन्ना देवताः श्रूयन्ते तथापि सर्वा अमी एक ag. 
भतेष गढ देवं परमेशवरमेव सुचयन्ति | उक्तञ्च सायणंनाऽपि :-- 
“तस्मात्सवेंरपि परमेइवर एव हूयते।' इति। यद्यपि देवतास्वरूप- 
सुहिइय बहुभिबंहुधा प्रपञ्चितम्‌, अनेके च एतद्विषयका ग्रन्था अपि विरचिताः 
तथापि सख्यत्व यादृशमत्र बहद्देवताया, निरुक्तघटितदेवतकाण्डस्य च, न तथा- 
विधमन्यस्य कस्यचिद्‌ ग्रन्थस्य । निरुक्तकारण देवतानां त्रैविध्यं स्वीकृतम्‌ 
पुथिव्यन्तरिक्षद्यौःस्थानीयत्वेन । तत्र पृथिवीस्थानीया देवता अग्निः, अन्तरिक्षस्था- 
नीया इन्द्र वायुइ्च । द्युस्थानीया च सूर्यः । परन्तु बृहद्देवतायां तु एक एव महा- 
देवता परमेइवरः स्वी कृतः प्राधान्येन। यद्यपि ग्रन्थान्तरंः सह देवताविषये faa- 
मानेऽपि भेदे, अन्ततो महादेवतालक्षण परमेश्वर एव सर्वेषां पर्यवसानात्‌ सर्वेऽपि 
तादृशा भेदाः खपुष्पायन्ते इति न कश्चिद्विरोधः। 
सोऽयं बृहद्देवताख्यो ग्रन्थः शौनकषिविरचितः। इतिवृत्तविद्भिः अस्या 
निर्माणकालः स्थ स्तपुर्व ४०० वर्षमितो निर्धारितः। एष ग्रन्योऽतीव प्राचीनः | 
प्राचीनेष WAG चास्योल्लेखो बहुत्र दृकपथं याति । ऋग्वेदस्य (५।६।११) स्कस्दः 
भाष्य ब्‌ हहदेवतान्तगं तमाख्यानमुद्धृतम्‌ । एवं उद्गीयभाष्येऽपि (१०।७९।९) 
बृहह्द्वतायाः (७१०९) पाठ समुद्धतोऽवलोक्यते । ऋग्वेदस्य (१०।१९.१) 
उद्गीथभाष्येऽपि ब्‌ हद्दे वताया उत्लेखः। वेङ्कटमाघवेनापि स्वकीये ऋग्वेदभाष्य 
बृहद्देवताया उद्धरणमनेकवारं कृतम्‌ । दुर्गाचायंमहाभागनापि स्दकीयनिरुवतः 
(१।१।) भाष्ये बृहद्देवता. समुद्धृता | अपि च उब्बटाचार्येणापि स्वभाष्ये बृहता 
संस्मृता। तदेतत्सर्वं ब्‌ हद्देवतायाः प्राचीनत्वं सुतरां प्रमाणयति। यद्यपि प्राय 
विद्ृद्दरमकडानलमुद्रितप्रथमशाखाया एवोद्धरणानि भूरिशः विलोक्यन्ते तथापि 
उभयशाखायाः इलोका अपि उद्धताः सन्ति--तद्यया :-- 
“महानाम्न्य ऋचो गुद्यास्ताइचेन्द्रयाइच वे वदत्‌। 
सहस्रयुगपर्यन्तं अहर्ब्ाह्मं स राध्यते॥ (८.१८) 
बृहह्‌ वतायाम्‌, औपमन्यव-गाग्ये-शाकपुणि-रथीतरादिबहनामूषीणामाचा 
याणाञ्च नामानि समुट्ृड्धूतानि विलसन्ति t 
बहद्देवतायाँ न केवलं देवतवादतत्त्वमेव विवेचितमपितु प्रसङ्गानुषङ्गत 
बहवो सहत्वपुर्णा विषया विवृताः । कतिपयानि सनोहराणि आउ्यानान्यपि 
अङ्कितानि सन्ति। 
बहद्दवताया एष उद्घोषः “न प्रत्यक्षमनषेरस्ति मन्त्रम्‌” सन्यामहे' 
परिपूणसत्यतां बिर्भात्त । ऋषि-छन्दो-देवताविनियोगमनभिज्ञाय मन्त्राध्यापकस्य 
प्रापीयस्त्व॑ प्रतिपादितम्‌ :-- 

अविदित्वा ऋषि छन्दो देवत्वं योगमेव च। 
योऽध्यापयेत्‌ जपेद्वापि पापीयान्‌ जायते तु स: ॥' 
चतुष्वप्येतेषु देवतापरिज्ञानमत्यावशयकम्‌ । 
'वेदितव्यं देवतं हि मन्त्रे मन्त्रे प्रयत्नतः । 
देवतज्ञो हि मन्त्राणां तदर्थमवगच्छति॥ 
मन्त्रदुगभ्यो नमस्कृत्वा तदर्थमवगच्छति । 
मन्त्रदेवताविषये आचार्याणामस्ति भूयान्‌ मतभेदः। एषा एव देवताऽस्य 
मन्त्रस्येति नेदन्तया निर्णतु शक्यते | एकेव देवता विविधरूपेण स्तूयते । बृहूहेवताया 
द्विती याध्याये-- 
'सरस्वतीति द्विविधं ऋक्षु सर्वासु सा स्तुता ॥१३५॥ 
नदीव देवतावच्च तत्राचार्यस्तु शौनकः ॥ 
नदीवन्निगमा षट्‌ ते सप्तमो नेत्युवाच ह ॥१३६॥ 


सर्वासु ऋक्षु सरस्वती द्विविधं स्तूयते नदीवत्‌ देवतावच्च इति एकस्येव 
वस्तुनः स्तुतेद्वै विध्यमुपोद्वलितं भवति । एकस्येव वस्तुनः देवताद्वैविध्यमपि 
प्रणिभालनीयम्‌ । 
'इडस्पत शाकपुणिः पर्जन्याग्नी तु गालवः'। इति ऋग्वेदीय० (५।४२।१५) 
ऋचः देवताविषये, शाकपुणिगालवयोर्मतभेदः सुस्पष्ट: । अपि च-- 
'सावित्रमेके मन्यन्ते महो अग्ने स्तवं परम्‌ ॥ 
आचार्याः शौनको यास्को गालवइचोत्तमामूचाम्‌ ॥७.३६॥ 


प्रौष्ठौ प्रेति प्रगाथौ द्वौ मन्यते शाकटायनः ॥ 
ऐन्द्रमेवाथ पुर्व तु गालवः पोष्णमुत्तरम्‌॥ (६।४३) 
'पराइचतस्रो यत्रेति इन्द्रोलूखलयोः स्तुतिः॥ 
मन्येते यास्ककात्थक्याविन्द्रस्येति तु भागुरिः॥ (३।१०) 
वैदिकदेवता-स्वरूपमधिकृत्य बहुभिरबहुविधो विचारो विहितः । यद्यपि 
सवेषां तात्पर्यविषयीभतोऽर्थो साजात्यं नावगाहते । तथाऽपि सर्वा अप्यमी देवता 
गोणरूपा, मुख्यं देवत्वं तु भगवतः परमात्मन एव । निरुक्ते देबतकाण्डस्य सप्तमा- 
व्यायेऽपि प्रोक्तम्‌ :-- 
“महाभाग्याहेवताया एक एव बहुधा स्तूयते , 
एकस्यात्मनो ऽन्ये देवाः प्रत्यङ्गानि भवन्ति ॥” 
एवमेव--“तस्या महाभाग्यादेकस्य अपि बहूनि नामधेयानि भवन्ति ।' 


(निस्त go १।५) उदाहृतञ्च तत्रेव 'नरराष्ट्रमिव यया संख्याती तने रेः 

संवलितेऽपि राष्ट्रे एकनरवद्बुद्धित्वात्‌ नरराष्टूरमित्युच्यते तद्वत्‌ अनेकरूपैः 
प्रकाञितेऽपि देवतासमुदाये एकरूप एवेव परमात्मा प्रकाशते । अत एव ऋग्वेदेऽपि 
(एक सद्विप्रा बहुधा वदन्ति” इति विप्रा विद्वांस एकमपि सद्‌ ब्रह्म बहुधा प्रस्तुन्वन्ति। 
'तस्सात्सर्वेरणि परमेशवर एव gad’ इति सायणः | | 


यद्यपि अग्निः, वायुः, सविता, त्वष्टा, ऋभुः, अदिवनो, पर्जन्यः, उषा, विष्णुः 
रुद्रः, पुषा, इन्द्रः, वरुणः, मित्रावरुणो, अदितिः, आदित्यः, बृहस्पतिः, ब्रह्मणस्पतिः, 
सोमः, आपः, इत्याद्याः प्रसिद्धा देवताः स्वबाह्मस्वरूपेण TAT अपि, तथेव संस्तुता 
अपि भगवतः परमेशवरस्य शक्तिरूपाः, सर्वाभिस्ताभिस्तत्तत्स्तवनादिभिः स॒ | 
परमेश्वर एव स्तूयते इति वे दिकानामाशयः चरमाभ्युपगमश्चं । सलि एवं देवतानां | 
atari प्रति, भेदं प्रति, नित्यत्वं प्रति, ऐच्छिकत्वमनेकिच्छकत्वं प्रति च न कोऽपि 
सहीयान्‌ विशेषः । यथा विभिन्नमार्गगामिनीनां सरितामेक एव प्राप्तिसमुद्देशः 
सागररूपः तथैवात्र दैवतविषयेऽप्यवगन्तव्यम्‌ | तदेवं देवतानां सर्वोत्तमो निर्णायक 
एष बृहद्देवता नाम ग्रन्थ एबेकोऽवशिष्ट इति | 


यद्यपि नैतत्सम्भवति यद्‌ यावत्यो देवता बृहद्देवतादिग्रन्थेषु निदिष्टा- 
स्ताबत्य एव तास्ततोऽधिका अपि भवितुमहेन्ति ता अतुसन्धातब्याः | मन्त्रवद्‌ 
देवता अपि भगवता परमेइवरेणेव सड्भूतिता अतस्ता अपि अपौरुषेयाः । देवता 
हि नाम मन्त्रप्रतिपाद्यो विषयः | मन्त्रप्रतिपाद्यं विषयमेव यदा देवतात्वेनोन्तयन्ति 
तदा तासामपि अपरिहायेतया ईइवरीयत्वात्‌, न ता यदृच्छोज्जुम्भिता भवितुमहेन्ति। 
प्रायशस्तु ता मन्त्रादिष्टा एव । अनादिष्टमन्त्रास्तु देवता: प्रकरणादिना अन्वेष्टव्या 
न तु यदृच्छया परिकल्पनौयाः । यदृच्छया परिकल्पनायां तु; तत्र अम-प्रमाद" 
विप्रलिप्सादिदोषाणां दुर्वारापत्तेः प्रामाण्यकोटितस्ताः प्र भ्रदयेरन्‌ ।: अतः तासा 
मेच्छिकत्वं प्रतिपादयतां मतन्तु तावत्‌ हास्यास्पदमेव बैदिकानामिति बोद्वव्यर्म। | 
इत्यलं पल्लवितेन | 


Sd 

ब्राह्मणानि 


अथ किमिदं ब्राह्मणं नाम ? ब्राह्मणप्रतिपाद्यों विषय:--यागा:-- 
ब्राह्मणानां त्रैविध्यम्‌--ब्राह्मणानां वेदत्वमौपचारिकम्‌--प्रतिवेदं ब्राह्मणानि 
भिद्चन्ते--आदर्शोपदेशाः--पुरुषायुस्तद्व वी युष्टूवहेतुःुच--्राह्मणानां वेदत्वम्‌ 
न तात्त्विकमू--वेदार्थोपबृ हकाणि--यज्ञयागादिविधिप्रतिपादकानि च 
ब्राह्मणानि । 

ya किमिदं ब्राह्मणं नाम ? 

adadi वेदार्थोपब्‌ हकाणां यागादिविध्यनुस्यूतानां ब्राह्मणानां स्वरूप- 
प्रतिपत्तवे किड्चित्प्रस्तृयते। किमिदं ब्राह्मणं नामेति। कथञ्च तन्निष्पत्तिः? ? ब्राह्मण- 
शब्दोऽयं किल ग्राह्मणशब्दाःप्रोक्तार्थेऽणि कृते निष्पद्यते । ब्राह्मण प्रोक्तं ब्राह्मणम्‌ 
इति। न च ब्रह्मन्‌ शब्दादपि कथन्न निष्पद्यते ग्रन्यपरो ब्राह्मणशब्द इति वाच्यम्‌ । 
ब्राह्मोऽजाताविसि सूत्रे सति जागरूके ब्रह्मन्‌शब्दात्‌ तादृशग्रन्यपरस्य ब्राह्मणशब्दस्य 
निष्पत्त्यसम्भवात्‌ । ` अतः ब्राह्मणश्रोक्तं यागविधिबोधानुस्यूतं वचनमेव ब्राह्मण- 
मित्येव कल्पः साधीयान्‌ । नपुंसकत्वन्त्वस्य वचनपरत्वादेव बोद्धव्यम्‌ । यद्यपि 
मन्त्रार्थावबोधनौपयिकतया सार्थकत्वं ब्राह्मणानामुपपादितम्‌ , तथाऽपि भूयसा 
यागविधय एवंषां प्रधानो विषयः। अतएव “'कर्मचोदनानि ब्राह्मणानि” इति 
आपस्तम्बीयलक्षणमपि सङ्गच्छते । 

किञ्च सन्त्रभागातिरिक्ते “शेषे ब्राह्मणशब्दः इति भगवज्जैमिनिपादंः 
सुत्रमुखेन यत्प्रतिपादितं ब्राह्मणलक्षणम्‌ तदपि न रोचिष्णु । न हि तल्लक्षणतः 
ब्राह्मणस्य स्वरूपप्रतिपत्तिर्भवति। अतः एव तु ्राह्मणग्रन्थानां वेदत्वे विलसन्ति ह 
विप्रतिपत्तयः । एवम्‌ अविस्पष्टलक्षणत्वादेव ब्राह्मणस्य वेदत्वं स्वीकुर्वंताऽपि 
तत्रभवता सायणाचार्येण मुक्तकण्ठेनेव ब्राह्मणस्य मन्त्रव्याख्यानरूपत्व प्रपञ्चितम्‌ । 
एवं तैत्तिरीयसं हिता-भाष्यभूमिकायामपि ` ब्राह्मणस्य मन्त्रव्याख्यानखूपत्वान्सन्त्रा 
एवादौ समाम्नाता” इति निरूपितम्‌ । इत्येतावताऽपि ब्राह्मणस्य बेदव्यतिरिक्तत्व- 
मुपपन्नं भवति न कहिचिद्‌ वेदत्वमिति। विस्तरस्त्वनयत्र द्रष्टव्यः | 


प्रतिपाद्यो विषयः 


ब्रह्म वे वेदः, तद्व्याख्यानानि ब्राह्मणानि । अथवा बह्मविद्भिर्रह्मिणेः 
प्रोक्तत्वादिमानि ब्राह्मणान्युच्यन्ते इत्युक्तं प्राक्‌ । यज्ञयागादिरेव एषां प्रतिपाद्य 
विषय: । सर्वेबां ब्राह्मणानां प्रायशस्तत्रैव प्रवृत्तः। अत्र SSR ELS यज्ञ- 
स्वरूपं किञ्चिन्निरूप्यते । श्रौतसूत्रे भगवता कात्यायनेनोक्तम्‌-¬ यज्ञ व्याच्या- 

स्यामः, द्रव्यं देवतात्यागः” इति (sito go १.२.१,२) देवतामुद्दिश्य पुरोडाश- 
चरुसांग्नय्यसोमादिद्रव्यस्य यस्त्यागः उत्सर्गः अग्निविष्णुसोमन्द्रादिदेवाताभ्य: | 
वह्नौ यो द्रव्यप्रक्षपः स यज्ञ इति भावः। स च यागः प्रधानाङ्गभेदाद्‌ द्विविधः। ये | 
यागा 'आए्नेयोऽष्टकपाल' इत्यादिवाक्यैः दशपूर्णमाससम्बन्धेन निवेर्त्यन्ते त दर्शपूर्ण- 
मासदशब्दव्यपदेदया: प्रधानाः । तदितरत्सवंमग्न्याधानादि ब्राह्मणतपंणान्तं तदङ्ग- 
भूतम्‌ । उक्तञ्च आपस्तम्बीययज्ञपरिभाषायाम्‌--“आग्नेयोऽष्टकपालोऽग्नीषोमीय 
एकादशकपाल उपांशुयागइच पौर्णमासादि प्रधानानि तदङ्गमितरे होमाः” इति । 
यागाः | 

ते यागाः पुनः इष्टि-हौत्र-सौमभेदात्‌ त्रिविधाः। तत्र दर्शपोणेसासादय | 
इष्टयः, अर्न्याधेथाग्निहोत्रादयो होत्राः, अग्निष्टोमात्यग्निष्टोमादयशच सौमाः। 
तेऽपि सोमयागाः च पुनः सप्तहविःसप्तपाकसप्तसोमसंस्थाभेदात्‌ त्रिसप्तकाः। 
तत्र अग्न्याधेयः, अग्निहोत्रम्‌, दर्शः, पौर्णमासः, आग्रायणम्‌, चातुर्मास्यम्‌, पशुबन्ध- 
इचेति सप्त हबिःसंस्थाः। सायंहोमः, प्रातर्होमः, स्थालीपाकः, नवयज्ञः वेशवदेवः, 
पितृयज्ञः, अष्टकेति सप्त पाकसंस्थाः । अग्निष्टोमः, अत्यग्निष्टोमः, उक्थ्यः, 
"षोडशी, वाजपेयः, ` अतिरात्रः, आप्तोर्याम इति सप्त सोमसंस्थाः । ते च | 
सोमयागाः पुनरेकाहाहीनसत्रभेदात्‌ त्रिविधाः एतत्किञ्चिद्विकृतरूपाइचाऽन्येऽपि | 
बहवः सन्ति काम्ययागाः । तद्यथेष्टयः--आयुष्कामेष्टिः, पुत्रेष्टिः, पवित्रेष्टिं, | 
वर्षकामेष्टिः, प्राजापत्येष्टिः, वेशवानरेष्टिः, नवशस्येष्टिः, ऋक्षेष्टिः, गोष्पतीष्टिः | 
इत्यादयः । गोमेधाश्वमेधादयस्तु पशुयागा व्यपदिइयन्ते । तेऽपि सोमान्तरगंताः। | 
सौत्रामणीयागोऽपि सोमाधिकार एव। इति दिङनिदंशः । विशेषतो जिज्ञासुभिस्तु 
तत्र-तत्रानुसन्धयाः। 

तदेवं यज्ञयागादिबोधकवेदार्थप्रतिपादकवचनानां संग्रहो ब्राह्मणमिति 
फलितोऽर्थः | अस्य च ब्राह्मणपदस्य. व्याख्यानपरत्वादेव ब्राह्मणपदस्य क्लीबः 
त्वम्‌ । वदव्याख्यानरूपाणि अपि ब्राह्मणानि इति तदेतत्‌ तैत्तिरीयसं हिताभाष्यः 
भूमिकायां सायणाचार्यस्याभिमतमुह्लिखितं दृश्यते-- ब्राह्मणस्य व्याख्यानरूप- 
त्वात्‌ मन्त्रा एवादो समाम्नाताः” इति । ती 

एषु ब्राह्याणग्रन्थेषु यागा विवृताः, बह्वघशचाख्यायिकाः मन्त्ररहस्याप 
विद्वदीकत्तुंमुपकोत्तिता । एवं व्याख्यानान्यपि यत्र तत्र विहितानि वेदार्थमन्वाख्या- 
तुम्‌ । तदेतत्सवं सङ्कलय्य नेदं प्रतिपत्तु दुष्करं यदिध्यर्थवादाख्यानपुरसरं TAHT 
“Ra ब्राह्मणम्‌ इत्येव च ब्राह्मणलक्षणत्वेन पर्यवसीयते वेदविशषज्ञेः | ॥ 

तदेवं ब्राह्मणानि, वेदगूढार्थमवबोधयितु', यज्ञयागादिकर्मकाण्डजात परिः 
'मण्डयितुञ्च श्रृतितत्त्वार्थाइच व्याख्यानादिभिः अनधिगतज्ञानविशेषाणा जत 


| 

सामान्यानां बुद्धिदर्पणे सङक्रमयित्‌ं प्रवृत्तानि इति प्राङनिदिष्टम्‌ । नच 'उर प्रथस्वेति' 
| मन्त्रेण पुरोडाशप्रथनमभिधीयते तदेव ब्राह्मणनापि पुरोडाशं प्रथयति” अभिधोयते 
सत्येवं, मन्त्रेणेव प्रतीतत्वात्तदर्थावबोधनाय प्रवृत्तं ब्राह्मणं किन्नानर्थक॑ स्यादिति 
वाच्यम्‌; मन्त्रेणाविवक्षितार्थं विनियोगार्थादिप्रत्यायनाय तस्य सार्थकत्वात । 
तदेवं ब्राह्मणानां वेदार्थावबोधने सौकर्यकारित्वाद्‌ वेदव्याख्यानरूपत्वं सुपपन्नम्‌ । 
ब्राह्मणानां वेदत्वन्तु खलु औषचारिकम्‌ । यज्ञयागादिषु तेषां वेदवदुपयोगस्य ad- 
सम्मतत्वाद्‌ इति । 
ब्राह्मणानां त्रैविध्यम्‌ 
| एतच्च ब्राह्मणं त्रिविघं--विघिरूपमर्थवादरूपमुभयविधलक्षणञ्चेति । तत्र 
शब्दभावना विधिरिति भाट्टाः। नियोगो विधिरिति प्राभाकराः। इष्टसाधनता 
विधिरिति च ताकिकाः। सर्वोऽपि विधिः पुनः उत्पत्ति-अधिकार-विनियोग-प्रयोग- 
भेदाच्चतुविधः | तत्र देवतास्वरूपमात्रबोधको विधि: उत्पत्तिविधिः, यथा-- 
'आग्नेयोऽष्टकपालो भवति’ इत्यादि । सेतिकर्त्तव्यकादेः फलसम्बन्धबोधको 
विधिः अधिकारविधिः यया--'दर्शपुर्णमासाभ्यां स्वर्गकामो यजेत' इत्यादिः । 
अङ्गसम्बन्धबोधको विधिः विनियोगविधिः । “व्रीहिभिर्यजेत, समिधा यजेत ।” 
इत्यादिः । साङ्गप्रधानकमंप्रयोगेक्यबोधकः पूर्वविधित्रयमेलनरूपः प्रयोगविधिः t 
स च श्रौत! इत्येके 'कल्प' इत्यपरे । कमंस्वरूपञ्चापि द्विविधम्‌--ग्‌णकमं 
अर्थकर्म च। क्रतुकारणकार्यमाश्रित्य निवृत्तं गुणकर्म । तच्च उत्पत्ति-आप्ति-- 
i विकृति-संस्कृतिभेदाच्चतुविधम्‌ । “वसन्ते ब्राह्मणो$गनीनादधीत”, “यूपं तक्षति” 
| इत्यादावाधानतक्षणादिना संस्कारविशेषविशिष्टाग्नियूपादः उत्पत्तिः । स्वा 
| ध्यायोऽध्येतव्यः”, “गाः पयो दोग्धि” इत्यादावध्ययनदोहनादिना विद्यमान- 
स्येव स्वाध्यायपयःप्रवत्तेः प्राप्ति: । “सोममभिषुणोति” “ब्रीहीनवहन्ति”, “आज्यं 
विलापयति” इत्यादावभिषवावघातबिलापनेः सोमादीनां विकृतिः। एवं 
“ब्रोहोन्‌ प्रोक्षति”, “पत्न्यवेक्षते” इत्यादौ प्रोक्षणावेक्षणादिभित्रोह्यादिद्रव्याणां 
संस्कृतिः। इत्येवमेव अर्थकर्मापि द्विविधम्‌--अङ्ग-प्रधानभ दात्‌ | अन्याथमङ्गम्‌, 
अनन्यार्थञ्च पुनः प्रधानम्‌ । तदङ्कमपि भूयो द्विविधम्‌ । सन्निपत्योपकारका- 
ऽऽरादुपकारकभे दात्‌ । तत्र प्रधानस्वरूपनिर्वाहक प्रथमम्‌ । यथाऽवहनतप्रोक्षणादि- 
फलोपकारि । द्वितीयं प्रयाजादि । एवं सम्पूर्णाङ्भसंयुक्तो विधिः प्रकृतिः । विकलाङ्ग 
संयुक्तश्च बिधिः विक्ृतिः। तदुभयविलक्षणो विधिः दर्वीहोमः | एवमन्यदप्यूह्यम्‌ | 
तदेवं संग्रहेण विधिनिरुपितो बोद्धव्यः। 
| प्राशस्त्यनिन्दान्यतरलक्षणे विधिशेषभूत॑ वाक्यम्‌ अर्थवादः । स 
पुनस्त्रिविधः--गणवादोऽनवादो भूतार्थवादश्चेति । तत्र प्रमाणान्तरविरुद्धार्थे- 

बोधको गणवादः। यथा “आदित्यो यूप इत्यादिः । प्रमाणान्तरप्राप्ताथेदोध 
अनवादः । यथा “आग्निहिमस्य भेषजम्‌” इत्यादिः । प्रसाणान्तरविरोधतत्प्राप्ति- 
रहितार्थबोधको भूताथवादः । यथा, इन्द्रो वृत्राय वजसुदयच्छत्‌ ।” इत्यादि। 
तदुक्तं वार्तिककृता :-- - 
“विरोधे गुणवादः स्याऽनुवादोऽवधारिते । | 
भतार्थवादस्तद्धानादर्थवादस्त्रिधा मतः॥ 


प्रामाण्यं हि नाम अबाधितार्थाज्ञाताथज्ञापकत्वम्‌। तच्च बोधितविषयत्वा- 
ज्जञातार्थज्ञापकत्वाच्च न गुणवादानुवादयोः सम्भवति । भूताथवादस्य पुन 
स्वार्थे तात्पर्यरहितस्यापि ओत्सगिकं प्रामाण्यं न विहन्यत । तदेवशर्थवादो निरू- 
पितो वेदितव्यः । विध्यर्थवादोभयविलक्षणञ्च यथा वेदान्तवाक्यम्‌ । तच्चाज्ञात- 
ज्ञापकत्वेऽन्‌ष्ठानाप्रतिपादकत्वा्न विधिः । स्वतः पुरुषार्थब्रह्मानन्दज्ञानलक्षण- | 
ब्रह्मणि स्वार्थे,  उपक्रमोपसंहारादिषड्विधतात्पर्येलिङ्गवत्तया स्वतः ्रमाणभूतात्‌ 
सर्वानपि विधीन्‌ अन्तःकरणशुद्धिद्वारा स्वशषतामापादयदन्यश षत्वाभावाच्च 
नार्थवादः | तस्माढुभयविलक्षणं वेदान्तवाक्यम्‌ तच्च क्वचिदज्ञातज्ञापकत्वसात्रण 
विधिरिति व्यपदिश्यते ।.. विधिपदरहितप्रमाणवाक्यत्वेन च क्वचिद्भूताथवाद इतिं 
ब्यर्वाह्मयत इति न दोषः । तदेवं त्रिविधं ब्राह्मणमिति सुपपन्नम्‌ | | 


शुक्लयजर्वदस्प ब्राह्मणं हि शतपथब्राह्मणम्‌ । यजुवदस्य साध्यन्दिन-कण्वा- 
FATT शाखे समपलभ्येते । एतयोद्वेयोरपि ब्राह्मणन्तु शतपथमेव ॥ शताध्यायातु- 
स्यतत्वात्‌ हीदं शतपथमुच्यते । माध्यन्दिनशाखीयं शतपथब्राह्मण त्वतिबृहत्कायम्‌। | 
ऋग्वेदं विहाय, शतपथब्राह्मणमिदं बृहत्कायत्वेनाखिलान्‌ ग्र न्यानतिदोते। शतपथमिदं | 
'चाजसनेयब्राह्मणनाम्ना प्र सिद्धम्‌ । चतुर्देशकाण्डनिबद्धेऽस्मिन्‌ ब्राह्मण, नवकाण्डषु 
यज्ञविवरणम्‌, दशमेऽग्निरहस्यम्‌, दशमेकादशयोइचारिनचयनम्‌, द्वादशतमे प्राय” 
इिचत्तविवेचनम्‌ । त्रयोदशतमेऽश्वमेधनरमेधयोविवृतिः | दुष्यन्त-शकुन्तला-भरत 
सत्राजिताख्यानां नरंशानां प्रतिद्वन्द्रिनां काशीराजपरीक्षितपुत्रजनमेजयादीना 
माख्यानोल्लेखइच | चतुदेशतम काण्डे च आरण्यकोपदेशः । शतपथ त्रयस्त्रशददव 
'तानामल्लेख:--“अष्टो वसवः, एकादश रुद्राः, द्वादशादित्या द्यावापृथिवी चेति 
(१।९।२।९) भदात्‌। 


ब्राह्मणानां वेदत्वस्योपचारिकत्वम्‌ | 

यद्यपि ब्राह्मणग्रन्येष॒ वेदिकशब्दानां निर्वेचनं आख्यानोपाख्यानभङ्चया | 
वेदतत्त्वार्थावबोधनम एवं यज्ञानां विधिक्रमोपदेशइच भूम्ना अवगम्यते तथाऽपि 
प्राधान्येन यज्ञविवेचनमेव तत्प्रयोजनत्वेनावसीयते । यद्यपि आपस्तम्ब 0072 

जह्वाणयोर्वेदनामधेयमिति” सूत्रेण, मत्त्रत्राह्मणयोबॅदत्वं सूत्रितम्‌ समथितं तच्च 
अन्येरपि arama: तथापि मन्त्रब्राह्मणयोवेदत्वसाधनमतीव दुष्करम्‌ । तत्तु 
परस्तादुपपादयिष्यासः । यद्यपि अत्र सन्देहो नास्ति यद्‌ बहुभिः? सूत्रकारेरुभयो- 
नत्रात्मकत्वं स्वीकृतम्‌ तथापि वेदव्यास्यानरूपत्वात्‌ ब्राह्मणातान्तु वेदत्व- 
मौपचारिकमेव भवितुमर्हति, न तु वास्तविकम्‌ | अथवा वेदिककर्मकाण्डे वेदवद्‌ 
ब्राह्मणानामपि तत्तत्कर्मबिधौ प्रामाण्यं प्रत्याययितुमेवास्यापस्तम्बसूत्रस्य प्रवृत्तिः 
स्यादित्येव सुगमा संगतिः सम्भवति । अन्यथा रघुवंशकाव्यवन्मल्लिनायीय- 
'व्याख्याया अपि काव्यत्वप्रसक्तेदूर्वारापत्ति इतिः । 


प्रतिवेदं ब्राह्मणानि भिद्यन्ते 


gati, शाइखायनापरनामधेय॑ कौषीतकिद्राह्मणञ्चेति ब्राह्मणद्वयं ऋग्वे- 
-दस्य । तत्रैतरेयमत्यन्तप्रसिद्धम्‌ । स्थ स्त १८६२ सम्वत्सरे विद्ृद्वर माटिनहाग 
-महोदयेन, १८७९ सम्वत्सरे च थ्यूडोरआडफरेस्ट महोदयेन, १८९३ मिते च काशी- 
नाथ शास्त्रिणा १९२० तमे च ए. बी. कीथ महाशयेन ऐतरेयं आइरलभाषानुवादः 
सहितं प्रकाशितम्‌ । सायणीयभाष्यमपि अस्य लभ्यते । चत्वारिशदध्यायसंवलित- 
fad ब्राह्मणं, सोमयागविवरणेन परिपूर्णम्‌ वरीवत्ति। अस्य प्रथमषोडशाध्यायषु 
अग्निष्टोमास्यसोमयागस्य एकदिवससम्पाद्यस्य, ततः सप्तदश्ञाष्टादशञाध्याययोः 
३६०दिवसँः सम्पाद्यस्य गवामयनयागस्य तदनन्तरं षडघ्यायेषु द्वादशाहस्य यागस्य 
-बिवेचनम्‌ । तदग्रिमेषु कतिपयाध्यायेषु अग्निहोत्रचर्चा ततोऽन्तिमाष्टाध्यायषु राज्या- 
-भिषेक:, अन्तिमेष दक्षाध्यायेष्‌ पुनः आख्यानोपाख्यातादिप्रपञ्चः। पञ्चाध्यामान - 
मेका पञ्चिका भवति तदेतदष्टपञ्चिकाभिः पूर्णं भवति । सप्तमपञ्चिकायां 
इक्ष्वाकुबंशोद्भवस्य राज्ञो हरिइचन्द्रस्योपार्यानसत्र संदृब्धस्‌ m \ a 
A - प्रदत्तम्‌ । तदेतदाख्यानमपि यज्ञमहिमप्रद्ानार्थमेव प्रतीयते एं 
ब्राह्मणे, सामाजिकोपयोगिनो बहवः आदर्शोपदेशाः A \ “सखा हि ae 
(७।३।१३) पत्नी सखी भवति । अग्ने सपत्नीकन पुरुष्रेणाग्निहोत्रं w 
कर्तव्यम्‌, इत्युपदिष्टम्‌ । योऽपत्नीकः सोऽपि यज्ञेऽधिकृतः । परन्तु तद्विधिरतीव 
'हृदयङ्गसत्वेन प्रत्यपादि । तथा च :-- १ कक 
“अपत्नीकः कथमग्निहोत्रं जुहोति ? श्रद्धा पत्नी, सत्यं यजमानः, श्रद्धा-सत्य 
तदित्युत्तमं मिथुनम्‌ n” (७।९।१० ) इति। 
DESENE DERE 


१. आपस्तम्ब-श्रौत सूत्रम्‌ (२४।१।२१ ), बौधायन गृह्यसूत्रम्‌ (२ K ३), 
कौशिक सूत्रं (१॥३), जैमिनीय मीमांसा सूत्रम्‌ (ato Ho ३४) इत्यायः । 

ऋग्वेदस्य द्वितीयं ब्राह्मणं कौषीतकिब्राह्मण त्रिशदध्यायेनिबद्धम्‌ । अत्र 
क्रमेण अरन्याधानं अग्निहोत्र-दशंपौर्णमासादिवर्णनम्‌ । अन्तिमेषु अध्यायेषु च पुनः 
चातुर्मास्यादिविवरणम्‌ । 


सामवेदस्य बहवो ब्राह्मणग्रन्थाः सन्ति । तेषु षडविश-ब्राह्मणं, safa- 
ब्राह्मणं यद्धि ताण्डयत्राह्मणाभिधयेनापि प्रसिद्धम्‌, एतद्‌ ब्राह्मणद्रयमतिप्रसिद्धम्‌ । 


अथवंवेदस्य च गोपथब्राह्मणम्‌ | यत्र यज्ञयागादिविधिविधाननियमानां 
विशर्दाववरणं, आख्यानमुखन च विविधोपदेशाः सम्भूताः सन्ति। 


अथर्ववेदस्य च ब्राह्मणं गोपथब्राह्मणम्‌ काण्डद्वयोपेतम्‌ । प्रथमकाण्डाऽ- 
ध्यायपञ्चकानुस्यतो द्वितीयशचाध्यायषट्कसमन्वितः । प्रथमकाण्डे ब्रह्मेति पदाल-. 
spaa वेधसः प्रशंसापरं वर्णनम्‌ । द्वितीये च पुनः यागप्रक्रियादिप्रतिपादनम्‌। 
हितोय काण्डेऽस्मिन्‌ भूयान्‌ भागो ग्रन्थान्तरे भ्यः सङ्कलितोऽवगम्यते । तत्र भूयानं- 
शस्तु ऐतरेयकोषीतकिब्राह्मणाभ्यां, स्वल्पीयाँस्तु मेत्रायण-तैत्तिरीयनब्राह्मणाभ्या-- 
मुपात्तः। एवं शतपथब्राह्मणात्‌ पर्ञ्चावशब्राह्मणाच्च कियाँङ्चिदंशः समुपहृत्यात्रः 
संयोजितः । ब्राह्मणानीमानि भूयसा गद्यमयानि । गद्यसरणिश्च एषां प्रायशः 
सरला किन्त्वपरिष्कृता विषमा च । न तत्र गद्यसुषमा सम्पन्ना । पद्यमपि च ब्राह्मणेषु 
किमपि प्रशंसाहं सोष्ठवं न दधाति, तथापि तत्वार्थ समर्पयितु तु तत्‌ सर्वथा. 
सक्षमम्‌। 


एतेषु किल ब्राह्मणग्रन्थेषु समुपर्वाणतानि आख्यानानि अतीव रुचिराणि 
उपदेशपराणि उपादेयानि हृदयावर्जकानि च। तद्यथा एतरेयब्राह्मणस्य सप्तम- 
पञ्चिकायास्तृतीयेऽध्याये--शुनःशेपाख्यानमतीव रमणीयं सम्पन्नम्‌ । तस्यः 
संक्षेपोऽत्र दीयते । एवं किलानुश्रूयते--यदपुत्रो हरिइचन्द्रो नाम कङ्चिद्राजा प्रति-' 


जज्ञे AGA मे जायेत वरुणं यक्ष्यामीति । निर्व त यज्ञे ततो वरुणस्य प्रसादात्‌ तस्म ` 


जज्ञे रोहितो नाम पुत्रः कालान्तरेण। परं स स्वप्रतिज्ञामप्रतिपालयन्‌ कालमनेषीत्‌ ।' 
यदा गच्छति काले, बालो यौवनमालिलिङ्गः तदा वरुणेन बद्धप्रतिज्ञो राजा यज्ञ” 
मारभत। रोहितस्तु परित्राणमिच्छन्नरण्ये पलायितः। aaa षड्वर्षाणि निभृतं 
सञ्चचार । ततः प्रकुपितो वरुणः राजानं जलोदरव्याधिना प्रीडयामास । अत्रान्तरे 
्षुतक्षामकण्ठः कश्चिद्‌ दरिद्रो ब्राह्मणः तत्रागत्य गवां शताय आत्मनः सुतं शुनःशेपः 


नामानं रोहितप्रतिनिधित्वेन प्रदास्यामि बलीकर्त भित्यवोचत्‌ । वरुणोऽपि ततः 


प्रीतः “भूयान्‌ वे ब्राह्मणः क्षत्रियादि” ति ब्राह्मणकुमारस्य प्रातिनिध्यमन्वमन्यत | 
तथा पतः शुनःदाप्च यूप ag: | तथा बद्धङच ब्राह्मणकुमार प्रजापत्यादिदेवाँ 
स्तुष्टाव । ततो भूयोभूयः संस्तुवति तस्मिन्‌ बद्धाञ्जलौ, स्वयमेव वरुणपाशा 

वैदिकप्रकरणम्‌ १४१ 
संत्रस्तः U जलोदरङ्चाप्युपशान्तः । एवं शुनःशेपोऽपि मोचिलः। राजाऽपि 
अगदोऽभवद्‌ इति । i 

एवं शतपथब्राह्मणेऽपि भूयांसि आख्यानानि श्रूयन्ते । तेषु प्रलयविषयक- 
माख्यानमतीव रोचिष्णु | तद्यथा :-- 

“मनवे ह वे प्रातः अवनेग्यमुदकमाज AS पाणिभ्यामवनेजनाय आहुर- 
eae तस्यावनेनिजानस्य मत्स्यः पाणी आपेदे । स हास्मै वाचमुवाच--बिभृहि मां 
"पारयिष्यामि त्वेति । कस्मान्मा पारियष्यतीति। ओघ इमाः सर्वाः प्रजा निर्वोढा 
ततस्त्वा पारयितास्मीति। कथं ते बिभृतिरिति।” इत्यादि। 


अस्याख्यानस्य च सारांश:-- 


एकदा मनुः मुखप्रक्षालनार्थमानीते जले मत्स्यमेकं ददर्श। स च मत्स्यो 
मनुमयाचत रक्षय सामिति। प्रतिजज्ञे च यदहं त्वां रक्षयिष्यामीति। कस्मान्मां 
रक्षयिष्यसीति संम्पृष्टो मत्स्य उवाच--भाविनो जलप्रलयादिति। मनुस्तथत्यु- 
कत्वाउन्वसन्यत | मत्स्यञच यथावद्‌ ररक्ष । अत्रान्तरे मत्स्याज्ञया मनुः पोतमेकं 
कारयासास। समारब्धे तु तस्मिन्‌ जलमहाप्रलये, मनुः मत्स्यञृङ्गयो राबद्धे 
'तस्मिन्‌ पोते समारूढः । मत्स्यश्च सत्वरं तमुत्तरीयपर्वतशिखरमनेषीत्‌ । तत्र 
सुरक्षित मनुः पुनः अस्य'जगतः जनयिता बभूव इति । 

तदेवमाख्यानव्याजेन बह्वर्थसम्भृता उपदेशा ब्राह्मणग्रन्थेषु पल्लविताः 
'समवलोक्यन्ते । ब्राह्मणेषु यथा आख्यानमुखेन ज्ञानामृतं पुरस्क्रियते तथैव व्याख्यान-, 
"मुखेन बेदगतनिग्ढार्थपथप्रदरशनमप्युन्नीयते। तदपि प्रणिभालनीयम्‌ । तद्यथा :-- 

'प्राणो वा अथर्वा' (शत० ६।४।२।१) । 

अयं वै पुषा योऽयं वातः पवते । (शत० १४।२।१।९) 

ब्राह्मणवत्‌ अनुब्नाह्मणग्रन्था अपि बहवः सन्ति। 

एवं ब्राह्मणसाहित्यमतिविस्तृतम्‌ | सवेषां वर्णनार्थ तु एकोऽन्यः स्वतन्त्र 
HAVA | र 


ब्राह्मणानाम्‌ उपदेशाः 


यज्ञो वे श्रेष्ठतमं कर्म । (aao १।१।१।५) । 

स्स्मात्पाप्मनो निर्म्‌च्यते य एवं विद्वानरिनहोत्रं जुहोति । (शत० २।३। 
१६) ॥ 

सर्वा ह वै पापकृत्यां सर्वा ह वे ब्रह्महत्यामपहन्ति यो ऽइवमेधेन यजते । 
(शत्त० १३।५।४।१ ) 

agg घमो जायते, धूमादभरमभ्मादवृष्टिः । (शत० ३।३।५।१७) 

विद्युद्धीमां वृष्टिमन्चाद्यां सम्प्रयच्छति | (एत० २.४१) । | 

सस्तो बै वर्षस्येशत (aao १८।३।१२) 

तस्माद्यां feat वायुरेति at दिशं वृष्टिरन्वेति । (शत० ८1२३ ॥५) । 

देवा वै यज्ञेन श्रमेण तपसा ऽऽहुतिभिः स्वर्ग लोकमायन्‌ । (ऐतरेय ३.४२) 

ये हि जनाः पुण्यकृतः, स्वर्गं लोकं यान्ति। (शत० ६।५।४।८) 

शताय वें पुरुषः | (कोषी० १ १.७) 

अपि हि भूयांसि जञरद्वर्षेभ्यः पुरुषो जीवति | (शत० १।९।३।१९) | 

ऋतुसन्धिषु वे व्याधिर्जायते | (गोप० १११) | 

अग्निहि रक्षसामपहन्ता । (शत० १।२।१।६ ) l 

नापुत्रस्य लोकोऽस्ति । (Go ७.१३) 

अभेध्यो वै पुरुषो योऽनृतं वदति । (शत० ३।१।३।१८ ) 

एतद्वाचदिछद्रं यदनृतस्‌ । (ताण्ड्य ८६1१३) ४० 

तस्य कनीयः कनीय एव तेजो भवति इव: इवः पापीयान्‌ भवति तस्मादु 

सत्यमेव वदेत्‌। (शत० २।२।२।१९) रे | 

नानतं वदेत्‌, न मांसमइनीयात्‌, न स्त्रियमुपेयात्‌ । (त० २।५।५।३२ ae | 

तस्मान्नातिमन्येत पराभवस्य हैतन्मुखं यदतिमानः । (शत० ५।१।१।१ ) | 

तद्धचेव ब्राह्मणेन यष्टव्यं यद्‌ ब्रह्मवचंसी स्यात्‌ | (शत० १।९।३।१६) | 

ब्राह्मणो नैव गायेन्न नृत्येत्‌ । (गोप० २१२१) | 

अथ हैते मनुष्यदेवा ये ब्राह्मणा: | (षड्‌ विश० १०१ ) 

असौ वा आदित्यः शुक्रः । (शत० ९।४।२।२१) 

प्रजापतिँ नृचक्षाः । (शत० ६।४।४।५) 

ऋतवो वे पितरः। (शत० २।६।१।३२) 

यज्ञो विष्णुः। (शत० १।९।३।९) 

यो वे प्राणः स वातः। (शत० ५।२।४।९) 

विशो हि मरुतः। (To ३।९।१।१७) 

मरुतो हि वैश्यः 1 (Fo २।७।२।२) 

ब्रह्म वे बृहस्पतिः | (Gao १।१३ ) 

इन्द्र: क्षत्रम्‌ । (शत० १०।४।१।५) 

प्राणो बे वनस्पतिः। (कौषी० १२।७) Bi 

नह वा कि राज्ञो देवा अन्नमदन्ति | तस्माद्यक्षमाणो ब्राह्म a f 
पुरोदघीत । (gao ८२४) $ 

उपांशुः प्राण एव। (कौबी० १२४) 

पाप्मा वे नमुचि:। (शत०.१२।७।३।४) 

a एष आदित्यः सप्तरश्मिः वृषभ: । (Ho १।२८।२) 
प्राणो वा अङ्गिरा; । (शत० ६।१।२।२८) 

वाग्वा अभि: । (शत० ६।४।१।५) 

पयो हि रेतः । (शत० ९।५।१।५६) 

त्वष्टा बे रूपाणामोष्टे। (शत० ५।४।५।८।) 

अस्निहि रक्षसामपहन्ता । (शत० २।४।२१।१५) 
एष बे दुषा gf एष सूर्यः । (शत० १४।३।१।२६) 
पृथिवी वेदी । (gao ५।२८) 

ब्रह्म वे यज्ञः। (To 9७२२) 

agaa च इन्द्राग्नी (Fto १२८) 

यज्ञों वे गौः। (ते० NUA) 

अङ्गिरा उ ह्यग्निः । (शत० १।४।२५) (meo १।१।७) 
प्राणो वै जातबेदाः। (ऐत० २।३९) 

पाप्मा वे qa: | (शत० ११।१।५।७) 

आदित्यो वे प्रजाः। (Ao १८८१) 

इत्याद्याः व्याख्यानविशेषाः। 


अपि च :-- 
| समस्तमपि जगन्मण्डलमेकराट्‌ । स्वस्ति साम्राज्यं, भौज्यं, स्वाराज्यं, 
| वैराज्यं, पारमेष्ठयं, राज्यं, महाराज्यं, आधिपत्यमयं, समन्तपर्यायी स्यात्‌ । 
सावभौम: सर्वायुषः आन्तादापरार्द्धात्‌, पृथिव्यै समुद्रपर्यन्ताया एकराडिति। 
(एतरेय ato ८ अध्याय) 

इत्येतेन अखिलजगत एक एव wae भवेदित्युपदिष्टम्भवति। 


“अपहतपाप्मा वे स्वाध्यायः | देवपवित्रं वा एतत्‌. . . . . . : तस्मात्स्वा- 
ध्यायोऽध्येतव्यः ।” इति तैत्तिरीयारण्यके । शतपथद्राह्मणेऽपि :-- 


“स्वाध्यायो वे ब्रह्मयज्ञः | प्रिये स्वाध्यायप्रवचने भवतः, युक्तमना भवति, 
अपराधीनः, अहरहरर्थान्‌ साधयते । सुखं स्वपिति परमचिकित्सक आत्मनो भवति 
इन्द्रियसंयमइच | एकात्मता च प्रज्ञा बुद्धि: -----------.- प्रज्ञाः वधेमाता चतुरो 

` धर्मान्‌ ब्राह्मण्यमभिनिष्पादयति।” (शत० ११।५।६।३) 

१४४ संस्कृतसाहित्यविमशे: 


अपि चः-- 

सुर्यो हि रक्षसामपहन्ता' । (शत० १।३।१ १४) 

'अयज्ञो वा एष योष्पत्नीकः ।' (तँ० २।२।२।३) 

“प्रिया वा एतद्रूपं ARIAT: ।” (To २९।४।७) 

तदेवं ब्राह्मणानि साक्षात्परम्परया वा वेदार्थोपब्‌ हकाणि इत्यत्र नास्ति 
कचन संशयः। तत्र ऐतरेयकौषीतकीति ब्राह्मणद्वयं सम्प्रत्युपलभ्यते। कृष्णयजु- 
बॅदस्य तैत्तिरीयब्राह्मणम्‌ । शुक्लयजुर्वेदस्य च शतपथब्राह्मणम्‌ । साम्नस्त्वनेके 
MATA: । मन्त्र-दै वत-आरषेय-सासंदिधान-सं हितोपनिषद्‌-वंश- जेसिनीय- 
प्रभृतयः। परं पञ्चविशापरनामधेयं ताण्डयब्राह्मणं, ष डविशन्राह्मणञ्चाति प्रसि- 
BA । अथवेवेदस्य पुनः गोपथब्राह्मणम्‌ स्यं स्त १९१९ संवत्सरे पाइचात्ये: प्रकाशित- 
मुपलभ्यते । इति दिक्‌ । 


यद्यपि ब्राह्मणानामपि वेदत्वमेकेऽङ्गीकुरवेन्ति । परन्तु अपरे तत्र विप्रति- 
पद्यन्ते । ब्रह्म वेदः तस्य व्याख्यानानि ब्राह्मणानि, ब्राह्मणैः प्रोक्तानि वा ब्राह्मणानी- 
त्यभ्युपगच्छतां तु ब्राह्मणानां वेदत्वं न सम्भवति । मन्त्रवत्‌ ब्राह्मणानामपि वेदत्वा- 
भ्युपगमे, तेषामपि अपौरुषेयत्वनित्यत्वे प्रसज्येताम्‌ | न ते घामपो रुषेयत्व नित्यत्वे, 
केनापि समुपलालिते । इत्यादि । तत्रापि किञ्चिदिव विमृश्यते प्रस द्भानुषद्भतया | 


चेंदनामधेय' मित्याकारके प्रतीयते । तत्र तु ब्राह्मणस्य वेद इति संज्ञा पारिभाषिकी 
न जातु वास्तविकी । यज्ञप्रसङ्कःब्राह्मणवचनान्यपि सन्त्रववदभिमन्तव्यानीत्याशया- 
देव तस्य तत्र पारिभाषिकी संज्ञा कृताऽवगम्यते, न खलु सार्वत्रिकी । नच 
सायणेतापि सन्‍्त्रब्राह्मणात्मकः गब्दराशिवेंद/ इति कथमभमिलक्षितमिति 
बाच्यम्‌ । अन्यत्र सायणेनापि ‘ब्राह्मणानां मन्त्रव्याख्यानत्व' मिति तैत्तिरीयसं हितायां 
ग्रतिपादितत्वात्‌ । अन्यथा वदतोव्याघातस्य तत्र दुर्वारापत्तिः सम्भवेत्‌ । इति 
न तच्छुद्धयम्‌ | 

किञ्चाश्ञेषवित्याणिनिप्रोकत “पुराणप्रोक्तेषु ब्राह्मणकल्पेष्‌' (४।३।१०॥ ) 
इति सूत्रव्याख्याने भट्टोजिदीक्षितेः पुराणेन चिरन्तनेन मुनिना प्रोक्ताः पुराणः 
प्रोक्ताः तेषु ब्राह्मणकल्पेषु' इति पदस्य विशेषण रूपेण पुराणप्रोक्तमिति प्रयुक्त 
इत्यादिनापि व्राह्मणानां वेदत्वं प्रतिषिद्धं भवति। किञ्च सुनिवरेण पाणिनिना ठु 
सुस्पष्टमेव ब्राह्मणानामवेदत्वं ध्वनितम्‌ 'द्वितीया ब्राह्मण (अ० २।३।६२) | 


वस्तुतोऽस्य विवादस्य बीजं आपस्तम्बीयपरिभाषासूत्रे--म्त्रत्राह्मणयो- । 
| 
| 


agi बहुलं छन्दसि' (अ०२।३।६) इति सूत्रद्वयं निबध्नता। पाणिनीये 
हि छन्दः शब्दोऽयं वेदवचनः । चेच्चाम पाणिनेरपि ब्राह्मणस्य छन्दस्त्वमभिप्रेतं स्यात 


CC-0. Gurukul Kangri Collection, Haridwar 


TT T_T 


ee 


Digitized by Arya Samaj Foundation Chennai and eGangotri 


वैदिकप्रकरणम्‌ १४५ 


` 


तहि agua’ इति सूत्रे ब्राह्मणपदस्यान्‌वृत्त्येव तत्कार्यस्य सिद्धत्वात छन्दः 
शाब्दस्य, वैयर्थ्यापत्त्या वृथेव मुनिरलाघवदोषभाकत्वं नोरीकुर्यात । तस्मात छन्दः- 
aama मुनिः प्रव्यक्तं विज्ञापयति यद्‌ ब्राह्मणानां छन्दस्त्वं नास्त्येवेति | 


किञ्च पाणिनिमुनिना “छन्दोब्राह्मणानि च तद्विषयाणि (Ho ४।२।६६) 
इति सुत्रयता सुतरां छन्दोब्राह्मणयोरेकात्म्पं खण्डितम । एवंविधास्तर्काः 
ब्राह्मणानामवेदत्वं स्वीकुर्वतामुल्लसन्ति । तत्त्वतो विचार्यमाणे ब्राह्मणानां बेदव्या- 
स्यानरूपताकल्पः एव रोचिष्णुरिति संक्षेपः। 


श्रारण्यकानि 


manamea परिशिष्टभागरूपाणि आरण्यकानि हि नाम गद्यपद्यमयानि, 
आरण्यकानां वानप्रस्थानामध्ययनाध्यापनस्वाध्यायपराणि यज्ञयागादिविधिविघाय- 
फानि शास्त्राणि। अरण्येऽध्ययनादेवेमानि आरण्यकानीति व्यास्यायन्ते । “अरण्य 
एन पाठ्यत्वादारण्यकमितोयंते” इत्युक्तेः। एवु वर्णाश्रमवर्माचाराः याज्ञिकरहस्या- 
नाञ्च मीमांसा सन्दब्याः। आरण्यकानां दशा निखिलं विश्‍वमेतद यज्ञमयम । केवलं, 
देवतामुद्विइय द्रव्यत्थागमेव यज्ञत्वेन आरण्यकानि नाभिनन्दन्ति। एषां नयेन, 
यज्ञादिकर्मकाण्डो पनतस्वर्गादिफलस्य क्षयिष्णुतया न तदात्यन्तिकसुखस्य जनकम्‌। 
ने च कञ्चिद्‌ ज्ञानमागंणे वात्यन्तिकसुखमवाप्तुमरहंति केवलेन, नापि केवलेन कमं- 
सागण। तेषां नयेन ज्ञानकर्मसमुच्चय एव आत्यन्तिकसुखं समुच्चिनोति इति । 
सोऽयं ज्ञानकर्मसमुच्चयसिद्धान्तः आरण्यकेष्वेव प्रागङकुरितः, पइचाद्‌ वेदान्तेषु 
पुष्पितः फलितइचावगम्यते। ब्राह्मणप्रम्थसम्‌दत दारण्यकानामपि बहरे ग्रन्थाः। 
परन्तु तेषु सर्वातिशायितया प्रसिद्वम्‌ग्वेदीयं 'एतरेयारण्यकम्‌' । यच्च सयं स्ते 
१८७६ अब्दे, विद्वद्धौरेयेण श्रीमता सत्यब्रतसामश्रमिणा सायणभाष्यसहितं मुद्रण 
नीतम्‌। ततः १९०९ सम्वत्सरे Yo alo कोथमहाभागेन ,.आद्भःलानुवादोपेतं 
सम्पाद्य प्रकाशितम्‌। षड्गुरुशिष्पेणापि, अस्मिन्‌ ग्रन्ये मोक्षप्रदानाम्नी टीका 
उट्टङ्किता याऽद्यावघि न प्रकाशं गतेति विदुषां प्रवादः । एतरेयारण्यकमेतत्पञ्च- 
विभागेनिबद्धम्‌ । तत्र प्रथमे भागे पञ्चाध्याया, द्वितीयाध्याये सप्त, तृतीय दो, 
चतुर्ये च एकः, पञ्चमे त्रयः। सर्वे सम्भूय अष्टादञञाध्यायाः | अध्यायाइच पुनः 
लण्डेरनुस्यूताः। प्रथमाध्याये (आरण्यके) गवामयन-महाव्रतयोः प्रातर्माध्यन्दिन- 
सायसवनानाङच वर्णनम्‌ । द्वितीयारण्यके चतुरध्यायादारभ्य षडध्याधपयन्त 
एतरेयोपनिषद्‌ | अवशिष्टारण्पकेषु उक्यादिविवेचनम्‌ । तृतीयारण्यके निर्भुजप्रतृण- 
संहितायाश्च भेदविवेचनम्‌ | स्वर-स्पर्श-अष्म-वर्णार्ना चर्चा । चतुर्थं महानाम्न्यूचां 
सङ्कलनम्‌ | पञ्चमे महाब्रतसवनानाञ्च विवरणपुरस्सरं नेष्कवल्यविवेचनम्‌ । 

त्रयाणामारण्यकानां प्रचारक: इतरापुत्रः एतरेयो महीदासः, चतुर्थस्य चइवलायनः 
पञ्चमस्य शौनकाचार्यशच | 
ऋग्वेदस्यापरमारण्यकं शाङखायनं नास । यत्कोषीतकिमाम्नाऽप्याख्या 
यते । आरण्यकमेतत्पञ्चदशाध्यायैनिबद्धम्‌ सप्तत्रिशदुत्तरशतखण्डात्मकम्‌ | अस्मिन्‌ 
आरण्यके शुन नोेप-अहिल्या-खाण्डव-कुरकषेत्र-मत्स्य-उश्ीर-काशी-पञ्चाल-विदेहा- 
दीनामुल्लेखोऽपि दृश्यते । 
कृष्णयजुवं दीयतैत्तिरीयशाखाया तैत्तिरीयकम्‌ दशाप्रपाठकमिबद्धं शतोत्तर- 
सप्ततिमितेरत्‌वाकैरनुस्यूतम्‌ । अस्यानुवाकसंख्यासु भूयान्‌ मतभद: । दशाम प्रपाठके 
द्रविडभाषाग्रथिते चतुःषष्टिः, आन्ध्रपाठ अशीति कर्णाटकपाठे चतुःसप्तति 
अन्येष कतिपयेषु एकोननवतिः अनुवाका सन्ति इति । सायणाचायमहाभागन 
आन्ध्रपाठं स्वीकृत्य तस्यैव व्याख्या कृता । आरण्यकान्तरसमाना एव वषया 
प्रायज्ञोऽत्रापि प्रतिपादिताः । 
सामवेदस्य जैमिनीयज्ञाखाया, जैमिनीयोपनिषद्‌ब्राह्मणमेव 'तवलकारा- 
रण्यक'नाम्ना प्रसिद्धम्‌ । अस्मिन्‌ ब्राह्मणे ब्राह्मणारण्यकोपनिषदिति त्रयोऽपि अनु- 
स्यताः सन्ति । अस्मिन्‌ साममन्त्राणां व्याख्या अत्यन्तशोभना कृताऽवलोक्यते। 
हयै ल्त १८७८ fase श्रीसत्यव्रतसामश्रमिणा, बद्भातुवादसहिता सायणभाष्यः 
समेता च सामबेदारण्यर्कसंहिता मुद्रापिता । 
अथर्ववेदस्य : नाद्यावधि एकमपि आरण्यकमुपलब्धस्‌ । वेदार्थबोषे 
ब्राह्मणानिवदारण्यकान्यपि अतीव सहायभूतानिं इत्यत्र नास्ति संशयः । अत एव 
आरण्यकानि “रहस्ये! ग्रन्था इति नाम्नापि स्सियन्ते । 
शक्ल्यजर्वेदस्योभयोः शाखयोमन्ध्यिन्दिनकाण्वाभिधयो आरंण्यकंमपि 
मान्ध्यन्दितारण्यकं, काण्वंबृहदारण्यकमिति आरण्यकद्वरयं प्रसिद्धम्‌ । एतयो 
प्राधान्येन यज्ञरहस्यवर्णनपुरस्सरं आत्मतत्वञ्ञानस्याप्युपदेशोऽतीव मामिकः उप” 
लभ्यते | अनयोद्योरपि बहंदारण्यकयोः भूयान्‌ भेदो नास्ति । महषियाज्ञवल्क्यत्य 
राज्ञो जनकस्य च गाथा उभयत्र गुम्फिता । गार्गी-सैत्रेयीनाम्नोब्ह्मवादिर्य 
बिवरणमतीव मनोहरं सम्पञ्चमत्रेति । संन्यासाश्रसविधानमतिचारंतंया प्र 
पांदितम्‌ 


“aaa विदित्वा मुनिभवति । एतमेव प्रब्राजिनो लोकमिच्छन्त प्रत्रजत्ति। 


एतद्ध स्म वे तत्पूव विद्वांसः प्रजां न कामयन्ते | कि प्रजया करिष्यामो येषां AAT 


त्माऽयं लोक इति। ते ह स्म पुत्रेषणायाइच वित्तंषणायाइच लोर्कषणायाशच युत्या 
याथ भिक्षाचर्या चरन्ति” (४।४।२२) इति। 

तदेवं, यथा गृहस्थाश्रसिणाँ यज्ञयागादिविवरणं ्राह्मणग्रन्थेषु तथा 
| बानप्रस्थाश्रमिणां यज्ञादिमहाब्रतानां होत्राणाञ्च विवरणं आरण्यकग्रन्येषु सम्पन्नम्‌ 
राह्मणग्रन्थानासिवारण्यकानासपि भाषाशैली अतीव सरला, मधुरा, संक्षिप्ता, 
क्रिपाबहुला चास्ति। भारतीयसंस्कृतिपरम्परा-प्रसरे आरण्यकानि अतीव महनीयं 
पदमलङकुर्वेन्ति इत्यत्र कः संशयीत ? 


उपनिषदः 


| अस्ति खलु विदितसेवेतद्रिदुषां यच्चतुवे्गफलप्राप्त्यर्थ हि मानवं जन्म । 
चतुर्वगस्तु त्रेदादिसच्छास्त्रविश्रुतो धर्मार्थकाममोक्षलक्षणः। विद्येकसचिवकर्मपरि- 
्रीलतफलकवै राग्यवेशद्यनिष्पाद्यशच तदधिगम इति सर्वेऽप्यागमिनः स्वीकुर्वेन्ति । 
बिद्या च पुनद्विविधा, अपरा परा चेति, यत्रेदमुदाहूतं भवति :-- 


“तत्रापरा ऋग्वेदो यजुर्वेदस्सामवेदोऽयर्वाङ्भिरिस,- . + परा च सा यया 
तदक्षरमधिगम्यते | [मुण्डकोप०] 


ए हिकधर्मार्थकामसाधनार्थपरत्वेनग्वेदादयोऽप्रधानवृत््या 'अपरे'ति पदेन, 
Regia सोक्षैकसाधनीभूतब्रह्मविद्याधिगमहेतुत्वेन च पुनरुपनिषदः 'परे'ति 
पदेन व्यपदिइयन्तेतरामिति व्यक्तमेव विदुषाम्‌ । संजेगोयते च ब्रह्मविद्यत्यपर- 
संज्ञयापीयमुपनिषद्विद्वा । उप-नि-पूर्वकस्य विशरणगत्यवसादनार्थकस्य षद्लृधातोः 
। faam रूपसिदमुपनिषत्‌ | उप-उपगम्य गुरुमाचार्यमुपलभ्य वा area, 
|. तन्निळतया परिशीलयतां दृष्टत्नुभ्रविकविषयवितृष्णानां मुमुक्षूणासविद्यादेः संसार- 
वोजस्थ, नि--नितरां निश्शेबेण वा सद्‌-अवसादयित्री विशरणकर्त्री तद्द्वारा ब्रह्मो- 
maai या सोपनिषदिति तद युत्यत्त्यर्थनिबन्थना सती ब्रह्मविद्यापि सा, इति 
वचो$पि नितरां रोचिष्णु खलु । न चोपनिषदासेव पराविद्यात्वं कथं ? वेदेष्वपि 
बहुत्र तदुपदेशश्रवणात्तषासपि पराविद्यात्वं किन्न खलु सोपपत्तिकमिति वाच्यम्‌, 
वेदेष्वप्राधान्येत उपनिषत्सु च पुनः प्राधान्येन मुख्यवृत्त्या च तदुपनिबन्धनात्‌। 
देषु प्राधान्येनाभ्युदयफलकस्य, कर्मोपासनाविज्ञानसाधतस्य, भगवत्परबह्मप्रभा- 
Samara, चर्मार्थकामरूपत्रिवर्गस्येवोपदेशः । उपनिषत्सु तु मुख्यवत्त्या ब्रह्मः 
ism  त्रिविधदुःलविप्रमोक्षस्य मोक्षस्येवोपदेश इति उपनिषदामेव 
परा विद्येति पदेन प्राधान्येन व्यपदेशो यौक्तिको न वेदानाम्‌ । एतावता उपनिषदां 
i वेशिष्ट्येन ब्रह्मविद्यात्वं संसाध्यते, न जातु वेदानां तद्वत्त्वं तावता परिवाध्यत 
` इत्यवधेयम्‌। 


|| 

उपनिषदां वेदान्तत्वम्‌ 


इमाः खल दशोपनिषदो वेदान्तपदेनापि संज्ञायन्ते । वेदान्तत्वं त्वासां वेद. | 
प्रतिपाद्येण कर्मोपासनाज्ञानलक्षणेषु त्रिविधकाण्डंष्‌ मुख्यत्वेनान्तिमस्य ज्ञानकाण्डस्य ' 
प्रतिपादयित्रीत्वाद्वा यजर्वेदस्यान्तिमाध्यायात्मकेशावास्यत्यादिसन्त्रंणोवनिषदा- 
fala वक्तव्यम्‌ | गोणव्बेने शावास्यादिमूलकतयाइन्यासासपि वदान्तत्वव्यपदेशस्प : 
लुयौक्तिकत्वात्‌ । 


उपनिषदां प्रतिपाद्यो विषय: | 


केचन केवलाउद्वैतप्रतिपादिका उपनिषद इति स्थापयन्ति एके विशिष्टाः 
ट्रेतविधायिका इमा इत्यभ्यपगच्छन्ति। अपरे शुद्धादवतपरा इति व्याहरन्ति । 
अन्ये शद्भवेतोपदेशिका इति मन्यन्त | पर वैदिकास्तु त्रेतवादसाधिका एव ता इति 
सिद्धान्तयन्ति। तर्कयन्ति च सञ्जाघटीति तासां त्रतवादपरत्व वंदसूलकत्वात्‌। 
वेदमलकत्वे त्वासां न केऽपि वादिन प्रतिवादिनो बा संशेरते । सन्ति खलु उपनिषदो 
चेदमला इति सर्वेषामेव निविवादमभिसतम्‌ । एवं सति उपनिषद्भिरपि प्रस्फूटं | 
तद्वादपराभिरेव भवितव्यं यद्वादपरा सन्ति बेदाः। वेदाइ्च त्रेतवादपरा एव। 
Saad हि ते बलवत्पुष्णन्ति, यत्रेदसास्नातं भवति :-- 


“Sea तमसस्परि ज्योतिष्पश्यन्त उत्तरम्‌ । 
देवं देवत्रा सूर्यमगन्म ज्योतिरुत्तमम्‌ [ऋ० १।५०।१ ०] 


(वयं) मोक्षाभिलाषिणः (तमसः) तमःप्रधानायाः प्रक्ृते चित्रक 
बैधूर्येण तमःपदमत्र प्रक्ृतिमभिधत्ते। (परि) उपरि (उत्तरं) उत्कृष्टतर प्रकृत्य | 
पेक्षयेति भावः। (ज्योतिः) चिद्रूपमात्मानं (उत्पद्यन्तः) उत्कर्षणं ज्ञानदृग्गोचरी 
कुर्वन्तः । आत्मानं याथात्म्यरूपेण साक्षादनुभवन्तः । (देवत्रा) या 
(उत्तमं ) सर्वोत्कृष्टं शरेष्ठं (qui) प्रकाश/त्मक (देवं) दिव्यं ज्योति ज्योति 
स्वरूपं शुद्धबुद्धात्सक परं ब्रह्मेति यावत्‌ (अगन्म) अधिगच्छम प्राप्तुयामेति यावत! 
अन्न स्पष्टं, तमःपदेनाचेतना प्रकृतिः, तदुत्कृष्टतरत्वेन चिदात्मको जीवः 
क्षया यदुत्क्ष्टतरत्वं च तरपा द्योत्यते, तदनन्तरं, प्रकृतिजीवेत्युभयापेक्षय 
तमत्वम्‌ 'उत्तमं ज्योति? इति तमब्विधानेन ब्रह्मणः श्रेष्ठत्वं व्यावृण्वता 
FA भावो$पि घ्वनितो वेदितव्यः । तावतैव त्रैतवादपरत्वमपि वेदानां सुतर पसु 

‘4 मिति । तथाहि :-- 

“a सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वादत्त्यनरनत्नन्यो अभिचाकशीति ॥” 
[ऋ० १।१६४।२०] 
तदेवं सति वेदानां त्रैतवादपरत्वे, नूनमुपनिषद्भिरपि त्रैतवादपराभिरेव 
भवितव्यं वे दमूलकत्वाभ्युपगमात्तासाम्‌। तच्चोपनिषल्ललामभूताया ईशोपनिषद 
आद्येन 'ईशावास्य'मित्यादिवचनेन सुभृशं ध्वन्यते । तत्र ईञ्ञेतिपदेनेशवरस्य, 
जगदिति पदेन जडजद्धमार्थकेन भोग्यायाः प्रकृतेः, “भुञ्जीथाः इति क्रियापदेन, 
कत्तूर्भोक्तुर्जीवस्य च सङ्कृतेनेशवरो जीवः प्रकृतिरिति पदार्थत्रयस्य सुतरां सद्भावः 
प्रबोधितो भवति । एवं दरीदृइयते तास्वन्यत्रापि भूयस्सु स्थलेषु त्रेतवाद एव 
समादृतः इतित्रेतवादिनो व्यवस्थापयन्ति । 
परन्त्वद्वेतवादिनस्तु नैतन्मतमभिनन्दन्ति । उदाहरन्ति च स्वस्वमतप्रति- 
suna भूयांसि औपनिषदवचांसि--'सर्वं खल्विदं ब्रह्म नेह नानास्ति किञ्चन' 
इत्यादीनि । अस्ति च तेयां वाचोयुक्तिरप्यतिबलीयसी । तद्भवतु नाम यथा तथा 
वेत्यत्र तु ताकिका एव प्रमाणम्‌ । उभयविधान्येव वचनानि समुपलभ्यन्ते उभय- 
बिधया च तानि सङ्गच्छन्ते । भिन्नरु्चिहि लोकः भिन्नमतिइच। यदेकस्य स्वदते न 
तदन्यस्य | यदेकस्मै रोचते न तदन्यस्मे । सत्यपि एवंभूते व्यतिकरे, वास्तविकेन 
यथार्थ भूतेन चार्थेन त्वेकेनैव भवितव्यम्‌ न खल्वनेकेन | तच्चात्र न ग्रन्थभूयस्त्वभिया 
प्रतिपादयितुमलङ्कुर्मीणो वयमित्युदास्महे । उपनिषदां ब्रह्मविद्योपदेशपरत्वं तु 
न केऽपि संशेरते इति तु निरिचितप्रायम्‌ । 
सेयं ब्रह्मविद्यारहस्योद्घाटनकरी, विवेकवेराग्यवंशद्यनाऽविद्याध्वान्त- 
विध्वंसनकरी, अखिलभवभयाधिव्याधिनीरुजकरी, प्रक्ृतिपरमात्मयथार्थस्वरूप- 
प्रकटनकरी, त्रिविधदुःखात्यन्तप्रशमनकरी, अमन्दब्रह्मानन्दमकरन्दनिस्यन्दनकरी, 


` विश्वशङ्करी भगवती उपनिषत्तरिरेव अलक्ष्यतीर, निरतिशयगम्भीरेऽस्मिन्‌ 


भवाब्धिनीरे निमज्जतो जनाननायासेन तत्पारं नेतुमौशवरीति तु निविवादम्‌। 
अतः सा सर्वेरमुमक्षुभिः सुतरां सर्वात्मना संसेव्येति सर्व॑मवदातम्‌ | 

तदासु सर्वासु बेदान्तापरनामधेयासु, ‘ईशोपनिषद्‌’ हि खलु मूलभूता । 
तस्या इदमादिमं वचनम्‌ :-- 

` ईशावास्यमिद १? सर्वं यत्किञ्च जगत्यां जगत्‌। 

तेन त्यक्तेन भुञ्जीया मा गृधः कस्य स्विद्धनम्‌ ॥ १॥ 

(इदं) परितो दृश्यमानं (यत्किञ्च) यत्किमपि प्रत्यक्षं परोक्षं वा नाना- 
अत्ययगोचरं (जगत्यां) जगतीतले सततगमनशीले निखिलब्रह्माण्डभाण्डोदरे 

(जगत्‌) चराचरात्मकं भोक्तृभोग्यलक्षमस्ति (तवं ) तदखिलं (ईशा) परमेश्वरेण | 
(आवास्यम्‌) समन्तादन्त्बहिश्च आच्छाद्यं व्याप्यभिति यावत्‌ । अनेनेश्वरस्य | 
सर्वगतत्वं सर्वव्यापकत्वञ्च ध्वन्यते । (तेन) तेन हेतुना (त्यक्तेन) स्व-स्व-पुरुषा- | 
्थानकलम, ईशप्रदत्तमेव, त्यागभावेन वा (भुञ्जीथाः) उपभुङक्ष्व । (कस्यस्वित्‌) 
कस्थापि, ` स्वदिति बलवदवधारणाधायको निपातः | स्वसम्बन्धानवच्छिन्नस्थाय- 
स्प्रेति भावः (धनं) उपलक्षणसेतद्‌, घनघान्यसाम्प्राज्यसमृद्धिजातवेभवं (मा गृधः) 
माऽभिकाङक्षीः दुर्वे त्याऽन्यायेन वा परकीयवस्तुषु लोलपो मा भूरिति भावः 
एतेन इञ्ञितृ-भोक्तू-भोग्य-रूपेणेशवर-जीव-प्रकृतिरिति तत्वत्रयमपि प्रपञ्चितं | 
वेदितव्यम्‌ । तत्रेशवरो ब्रह्मापरपर्य्यायो विभुनिराकारः सर्वज्ञः सर्वशक्तिमात्‌ | 
सनातनः जगदुत्पत्तिस्थितिलयनिसित्तः । अल्पज्ञोऽलपशक्तिकोऽणुरिच्छादिलिङ्गकः 
कर्मणि स्वतन्त्रो भोगे परतन्त्रो नित्यच जीवः । अचेतना, नित्या किन्त्वस्वतन्त्ा 
परिणामिनी जगतामुपादानकारणञ्च प्रकृतिरिति फलितोऽर्थः । 


अत्र इदमा' निर्दिष्ट यत्प्रत्यक्षं परोक्षं वा यावजगज्जालं वतते तत्सवं 
समन्ताद्वयाप्य परेशः ईसितृभावेनाधितिष्ठति प्रशास्ति च स एव सर्वमेतच्चराः | 
चरम्‌। यत्रेदं श्रुतं भवति :-- | 


“Gh विइवस्य जगतः प्राणतस्पतिः” [ऋ० १।७।१२।५] | 
“तमीशानं जगतस्तस्थुषस्पतिम्‌ ।” [यजु० २५।१८] इति । । 


इति परब्रह्मण ईशितृत्व प्रत्यक्षमेव । स एव परमकृपालुजंगदीइवरो$स्य संसार | 
चक्राभिनयस्पोत्पत्तिस्थितिलयानां सुत्रधार: | जीवात्सना तु यावदायुषं TGA | 
'भमावपस्थाय स्व-स्वकर्मानुरूपफलोपभोगस्वरूपो$भिनय एव भवति केवलमभितपः। 
तच्चानवलिप्तचेतसा न जात्ववलिप्तेनेति त्यक्तेने'ति पदेन संसुच्यते | सावलेप | 
स्त्ववसमिनय्ूनं प्रणिवध्यते पुनः पुनर्जन्ममरणबन्धपरम्परापाशेत । हीयते i 
पदाद्‌ । कुतः ? उच्यते निरीहं हि कर्मेकदस्बक फलेहाराहित्यमहिम्ता बन्धो च्छि 
प्रकल्पते न जातु काम्यं नाम। काम्यस्तु कर्मकलापः फलेहाऽवलेपबलन तस 
सुतरां द्रढयतितरां, न तु मनाक्‌ इलथयति । आसक्तिवासनावागुराबद्धस्ठु a 
कुरङ्गमो भुक्तय एव नियुक्तो भवति न पुनर्मुक्तय इति । तस्मान्मुमुक्षुणा ayant | 
नुकूलं Rated सपरितोषमुपभोक्तव्यम्‌ त्यागभावेन, न कदापि परक pata | 


a 


मात्रयापि गृधिविधेयेति “मा गृधः' इति पदेन बलवन्निषिध्यते। एतडुक्‍त नत 


ee 


| 
। 
| 


हि नूनं पराधिकृतष्‌ वस्तुषु गृधिर्नाम यया समजनि समस्तोऽयं संसारो 
गारः । 

~ 


` 


यदि नाम परकीयार्थषु साम्राज्यप्रतिष्ठास्पदंषु धनधान्यादिवेभवेष स्यादेष 
जीवलोको गृधिविधुरः न्यायादनपेतेषु, स्व-स्व-सत््वसंवलितेष्वेवाथंषु भवेच्च निबद्धा- 
दरस्तहि परस्परविजिगीषा-जिहीर्षादिदुर्भावनासमुत्थविभीषिकया विजुम्भमाणो 
यः प्रलयोपद्रवसहोदरो विशवव्याप्युपप्लवः स द्रागेव विलयं ब्रजेत्‌ । प्रसरेच्च 
समन्तात्प्राज्यमनन्तशान्तिसुखसास्राज्यम्‌ विन्देच्च किमप्यवर्णनीयमाभ्यदयिकं 
सुखमेहिकं नेःश्रेयसिकं सुखञ्च पारत्रिकम्‌ । 


उपनिषदां ब्रह्मविद्यात्वम्‌ 


उपनिषत्साहित्यं संस्क्ृतवाङमयेऽतीव गौरवास्पदम्‌ । ब्रह्मविद्याऽध्यात्म- 
बिद्या पराविद्या चेति नाम्नेमाः कीर्त्यन्ते । उक्तञ्च 'द्वे विद्ये वेदितव्ये इति ह 
स्स यद्‌ ब्रह्मविदो वदन्ति परा चेवापरा च । तत्रापरा ऋग्वेदो यजुर्वेदः साम- 
बेदोऽथर्ववेदः शिक्षा, कल्पो व्याकरणं निरुक्तं छन्दो ज्यौतिषमिति । अथ परा या 
तदक्षरमधिगस्यते।' तत्र प्रधानतः कर्मकाण्डपराणां धर्मज्ञानसाधनीभूतातां षड- 
ङ्वोपेतानां वेदानासपराविद्यात्वम्‌ । परमपुरुषार्थंसाधनीभूतानां ब्रह्मज्ञानकाण्ड- 
पराणामुपनिषदाञच पराविद्यात्वमिति -विवेकः । 


उपनिषदः खल्‌ वेदान्तसंज्ञयाऽपि प्रसिद्धाः । सेयं संज्ञा तासां वेदस्य अन्तं 
नेदान्तमित्यर्थमवष्टभ्येति प्रतीयते । सा च यजुर्वेदस्य चर्तुवज्ञतितमादन्तिमाद- 
ध्यायादुपनताया 'ईशञावास्योपनिषद' _ एवोपनिषदामारम्भणहेतुत्वादुपपद्यते । 
उपनिषच्छब्दोऽयं विशरणगत्यवसादनार्थात्‌ सदेर्धातोः क्विप्प्रत्ययान्तान्तिष्पन्न इत्यु- 
क्तवुवेम्‌ । सेयमविद्यादिसंसारबीजविशरणपटीयसी ब्रह्मविद्यापदवाच्या उपनिषद्‌ 
विद्या वेदमूलकत्वाद्‌ वैदिकानेव राद्धान्तान्‌ प्रतिपादयन्ती न खलु कथञ्चि- 
इंशतो$पि ततः प्रस्खलन्ती विलसति । परन्तु शब्दमात्रतो न जात्वर्थतो$वभासमानं, 
यन्मतद्वेविध्यं श्रुतिमूलके ग्रन्थे न प्रयत्नसहस्रेणापि तच्छक्यं सम्भावयितुम्‌ | 
वस्तुतो यथार्थमर्थमनवगच्छतामेव किञ्चिद्वि भ्रमपिहितचेतसासेवोपनिषत्सु विरुद्धा 
विभिन्नाइच पन्थानः सन्तीति मतमभिमतं सम्भवेन्न कदाचित्प्ज्ञानोन्मीलितचक्षुषाम्‌ 
सचेतसाम्‌ । यतो ज्ञानं हि खलू तत्त्वनिष्ठं त कहिचिद्‌ बुद्धिनिष्ठम्‌ । बुद्धिभेदात्‌ 
तत्त्रभेदमुन्मत्तं विना को नामोररीकुर्यात्‌ ? 


उपनिषदां वेदमूलकत्वम्‌ न जात्वपौरुषेयत्वम्‌ 


तत्रेतरेयोपनिषदनुबध्ताति ऋग्वेदस्‌ । केनोपनिषच्छान्दोगयोपनिषच्च 
सामवेदम्‌ | ईञञ-तैत्तिरीय-बृहदारण्यकोपनिषदो यजुर्वेदम्‌ । प्रश्न-मुण्डकोपनिषच्चा- 

१५२ संस्कृतसाहित्यविमशँः 


थवेवेदम्‌ । एवं सति श्रुतिसूलकत्वे उपनिषदां, कथङ्कारमिव तद्विप्रतिपन्नानां 
विषयाणां सन्निवेशस्तत्र शक्यसम्भवः। मूलभूतानां वेदानां गूढार्थान्‌ तात्ययपर्या, 
लोचनपुरस्सरं वेशद्यनावगमयितुमेव उपनिषदां प्रवृत्तिः । तत्कथमिव तास्तात्पयाँशे 
तन्मूलभूतेभ्यो वेदेभ्यो भिद्येरन्‌ । भिद्यमानाइच प्रज्ञावतां वेदविदां श्रद्धामाराध- 
faq कथं कल्पेरन्‌ यथार्थतत्त्वप्रतिपत्तये | अनादिनिधना अपौरुषेयाइच वेदगिरः | 
उपनिषदश्च पुनः पौरुषया: । सत्यं ता अपौरुषयगीर्मूलका: न खलु तावता अपौ- 
रुषेयपदव्यपदेश्या भवितुमर्हन्तीति । | 


| 


वस्तुतः उपनिषत्सु दवताद्वेतावुभावपि पक्षौ प्रतिपादितौ दृश्येते । उपनिषत्सु | 
श्रीशङ्कूराचार्योऽद्वेतमेव पल्लवितमाकल्यति, रामानुजाचारयो feta | 
निम्बार्काचार्यो द्वैताद्वेतवादं, वल्लभाचार्यो विशुद्धाद्वेतवादं, सध्वाचार्यशच gait 
वादमेवेति । तदेवमेकान्ततो विलक्षणमेव प्रतिभाति, यद्विविधैः आचायेस्तासु 
कथङ्कारमिव ते ते मिथोबिलक्षणाः सिद्धान्ताः समुद्भाविता उपपादिताङच | सति 
एवंविधे व्यतिकरे को नामात्र न मुह तू, कतमं वा सिद्धान्तमुपनिषदां प्रतिपाद्य 
बिषयत्वेनोन्नयेद्‌ इति । तथापि द्वैतवादप्रणयिनो भूम्ना व्यवतिष्ठन्ते यदुपनिषदां 
बेदमूलकत्वाद्‌ वेदेषु द्वैतवादस्य प्रव्यक्तं प्रतिपादितत्वाच्च कः खलु वेदान्नितरां 
प्रतीपमद्वेतवादं तद्विषयत्वेन सिद्धान्तयितुमुत्सहेत इति । 


तस्माद्‌ आपाततः क्वचिदवभासमानोऽपि तासु खलु अद्वेतवादो न वास्त 
विकत्वेनोन्नयः। वेदे च द्वेतवादसिद्धान्तः | 
| 


“ह्वा सुपर्णा सयुजा सखाया समानं वृक्षं परिषस्वजाते । | 
तयोरन्यः पिप्पलं स्वाहत्त्यनश्‍नचन्यो$भिचाकशीति ॥ इति ॥ 
[ऋ० १।१६४।१६] 


इत्याद्यनकमन्त्रलिङ्गेशच प्रस्फुर एव लक्षितः | परमत्राद्वेतवादिनो विप्रतिपदयतते | 
सति एवंविधे महति विरोधे समुपस्थिते यथामति यथाश्रुति च विद्वांस एव कमपि 
मध्यस्थितं समन्वितं पन्थानमाविष्कत्त्‌' प्रभविष्णवः। नूनं तयोः कतरः पक्ष 
गरीयानिति व्यवस्थापयितुमतीव दुष्करम्‌ । वस्तुतस्तु उपनिषदां विषये, विभेद 
विशेषमवगाहमान तत्त्वद्दयमेव प्राधान्येन बुद्धिपद्धतिमवतरति । तत्रैके, ई | 
अह्वेतपरा इति परामृशन्ति। अपरे द्वेतपरा इत्येकम्‌ । द्वितीयन्तु एके ज्ञानकाण्डपरा | 
इमा इति प्रतिपादयन्ति । इतरे ज्ञानकर्मसमुच्चितं कर्ममार्गमिमा fers 
पयन्तीति। परं तात्त्विकदूशा विमृद्यमान तु प्रतिभाति यढुक्तावुभावपि wet 
a बुद्धिसहो कुतङ्चेदुच्यते :-- | 

कर्ममार्गप्रतिपन्थिज्ञानकाण्डमेव उपनिषदां विषय इतिवादिनोऽनयोक्तव्या 
कमन्तिरेण केवल तत्वज्ञानं पद्गः, तत्वज्ञानविक्लवञ्च कर्सकलापोऽप्यन्ध एव। 
aga इमे इतरेतरविधुरे मानवजीवनस्य उपनिषद्‌्भिश्चरमोद्वेश्यत्वेन व्यवस्थापिते 
मोक्षाधिगमे5क्षमतां गते उपनिषन्निदिष्टोद्वेशात्प्रच्यवमाने कथमिव तत्सिद्वान्तम- 
पपादयित्‌ं परिवृढ स्याताम्‌ । न कथमपि । अतः ज्ञानकर्मसमुच्चयसिद्धान्त एव 
वरीयान्‌ । स एव केवलमुपनिषदां चरमप्रयोजनं साधयितं यथा क्षमः, न तथा 
केवलं कर्म, नाऽपि केवलं ज्ञानमेवेति, अपितु ज्ञानसहक्ृतकमँव तत्साधकम्‌ इति 
विवेकः। उक्तञ्च :--- 
बिद्याञ्चाविद्याञ्च यस्तद्वेदोभय १ सह। 
अविद्यया मत्युं तीर्त्वा विद्ययाऽमृतमइनुते॥ 


~ 


ये एुनरुपनिषत्सु एकात्मवादिनो जीवात्मपरमात्मनोरद्वतं प्राधान्येन 
सिद्धान्तयितुमुद्दिशन्ति ते प्रायः छान्दोग्योपनिबदः षष्ठाध्यायगतनेवभिः खण्डेविशदी- 
कृतानि वचनानि समुदाहरन्ति स्वमतोपोट्टलकरूपेण | तद्यया :-- 


“एलदात्म्यमिदं सर्वं तत्सत्यम्‌ स आत्मा तत्त्वमसि इवेतकेतो इति 1” 
'तत्त्वससी' त्यत्रेव सर्वेषामुपनिषद्वचनानामन्वयः । इत्यमेव बुहदारण्यकोपतिष- 
aft अयमेव विषयो भङ्गचन्तरेण प्रतिपादितः । तद्यथा “य एवं वेद अहं 
ब्रह्मास्मीति स इदं सर्व भवति तस्य ह न देवाइच न भूत्या ईशते । आत्मा ह्येषा 
भवतीति ।” आपिच प्राज्ञो याज्ञवल्क्यः सर्वेसङ्गपरित्यागेनारण्यं प्रतितिष्ठासुः 
स्वपत्या ASAT पृष्टः प्रत्याह :-- 


यथा सैन्धवः खल उदक प्रास्तः उदकमेव अनुविलीयते, न अस्य उद्‌- 
ग्रहणाथ इव स्यात्‌ यतो यतस्त्वाददीत लवणमेव वेवं वा अर इदं महद्भूत अनन्तपार 
विज्ञान एव एतेभ्यो भतेभ्यः समुत्थाय तान्येवानुविनश्यति न प्रत्य संज्ञाऽस्तीति । 
किञ्च 'यथोर्णनाभिस्तन्तुनोच्चरेत्‌ चरेत्‌ । ४ एवं बहदारण्यकेऽपि “य॒ एवमेतद्विदः यं च 
श्रद्धामुपासते ते देवलोकं सुर्यञ्च प्रविइय पश्चात्‌ ब्रह्मलोकं प्रपद्यन्ते यतस्ते न पुनरा- 
वत्तन्ते ay ये यज्ञेन दानादिसत्कर्मणा वा सुकृतिनो भवन्ति ते पितूलोकं प्रविश्य 
पश्चात्‌ चन्द्रमसं प्राप्तुवन्ति। क्षीणे पुण्ये च पुनरावत्तेन्ते । ये खलु पुथिव्यादिष्‌ 
नानायोनिषु जनः प्रपद्य अन्ते मनुष्यजातौ जायन्ते अकर्माणस्तु कीटाः पतङ्का 
दन्दशका वा भवन्ति।” इति। 


परमहतवादिनो मतमिदं बलवन्निराकुर्वन्ति निम्ताङ्कितं  माण्ड्क्यो- 
ह. । तद्य॒था :-- 

१५४ संस्कृतसा हित्यविमर्श: 


“ओसित्येतदक्षरमिदं सर्वं तस्योपव्याख्यानं भूतं भवद्भविष्यदिति। | 
सर्वमोङ्कार एव। यच्चान्यत्त्रिकालातीतं तदप्योङ्कार एव ॥ १॥ 

अत्र शाङ्करञ्च भाष्यं प्रमाणत्वेन पुरस्कुवेन्ति :-- | 

“अभिधानाभिषेययोरेकत्वेऽपि अभिधानप्राधान्येन निर्देश: कृतः । | 
ओसित्यतदक्षरमिदं सर्वमिति । अभिधानप्राधान्येन निदिष्टस्य पुनरभिधेय 
प्राधान्येन निर्देशः । अभिधानाभिधेययोरेकत्वप्रतिपत्यर्थः” इति । 

तदेवमेतेषु वेविध्येनावभासमानेषु मिथः प्रतीपभावेषु को वा एषां सिद्धान्तः 
याथारथ्यंसंवलितः इति निर्णत्‌ प्रवृत्तानां मतिमतामपि मतिवेकलव्यं कियद्यावन्ना- 
पद्येत | स्थान एव केचन व्यवस्थापयन्ति यद्‌ विवरणनिरपक्षतात्पर्याशयस्तु दुरधि- 
गमः। निसगंतोऽप्रतिपत्तिविप्रतिपत्तिरन्यथाप्रतिपत्तिर्वा सम्भवेदेव यत्र तत्र । यथा 
आयुर्वें घृतम्‌” इति वाक्यं वाच्यार्थ बाधितं लक्ष्याथें प्रवत्तते । एवं 'आदित्यो यूपः’ 
अक्षय्यं ह वे चातुर्मास्ययाजिनः सुकृतं अवति” एवमन्यान्यपि वचनानि मुख्यार्थे 
बाधितानि गोण प्रवत्तन्ते प्रकरणबिद्‌ हि अर्थज्ञशचक्षुष्मान्‌ एतज्ज्ञातुं शक्नोति 
यदत्रेदमभि बेयमिति न जातु शब्दमात्रधिषणः । तस्मात्‌ प्रकरणविद्‌ भगवान्‌ 
बादरायणः सकलार्थ प्रातिभेन चक्षुषा प्रत्यक्षीकुर्वाणः ओपनिषदमर्थमवगमयित्‌ 
बिप्रतिपत्तीचोपपत्तिभिनिरसयित्‌ सूत्राणि निर्ममे इति । 

किञ्च :-- 

“यथाऽनेः क्षुद्रा विस्फुलिङ्गा व्युच्चरन्त्येवमस्मादात्मनः सर्वे प्राणाः सर्वे 
लोकाः सर्वे देवाः सर्वाणि भूतानि व्युच्चरन्तीति ।” | 

मुण्डकोपनिषद्यपि : 

'यथा नद्यः स्यन्दमानाः समुद्रेऽस्तं गच्छन्ति नाम रूपे faga । 

तथा विद्वान्‌ नामरूपाहिमुक्त: परात्परं पुरुषमुपेति दिव्यम्‌ । j 

एवमन्यत्रापि आत्मेकमूलकत्ववादीन्यौपनिषदानि वचनानि.उदाहियत्ते - 

'आत्मेवेदमग्र आसीत्पुरुषविधः ।' 


“आत्मा वा इदमेक एवाग्र आसीन्नान्यत्‌ किञ्चन मिषत्‌ ।” 
'स ऐक्षत लोकान्नु सृजा इति ।” 


“TEE एतस्मादात्मन आकाश: सम्भूत आक्राशाद्‌ वायुः वायोरग्निः | 
अग्ररापोष्द्भ्यः पृथिवी ।” इत्यादीनि | 
सत्य ज्ञानमनन्तं ब्रह्म 'ति यदुपक्रमे प्रस्तुतं ब्रह्म तदेव “तस्माद्वा एतस्मा | 
दात्मन' इत्यत्रात्मशब्देन निदिङयते । एतावता सिद्धं यः सवस्य कारणमात्मा सोऽय 
मानन्दमयः परमब्रह्मति । यद्यपि एषु वचनेषु अद्वैतवादः एकान्ततः आपातरस्यर्प | 

वेदिकप्रक रणम्‌ १५५ 


णाभिलक्ष्यते, तथापि सुक्ष्मेक्षिकया निरीक्षणेन एषु वचनेषु द्वतवादो5पि दुरप- 
कृत इवाभाति । हेतवादिनो$पि उपनिषदर्णवादेव स्वमतोपपादकानि भूयांसि 
वचांसि समुद्धृत्य पुरस्कुर्वेन्ति, समुदाहरन्ति च :-- 


“Sarat सर्वं यत्किञ्चिज्जगत्यां जगत्‌ । 
तेन त्यक्तेन भुञ्जीथाः मा गुथः कस्य स्विद्धनम्‌ ।” (ईशोपनिषत्‌) 


अत्र सुस्पष्टमीइवरो जीवः प्रकृतिब्चेति त्रित्वमुद्दिश्य त्रेतवादस्समुदर्टङ्ि- 
तो बाभाति। 


एताः सर्वा अपि उपनिषदः नेव लोकिकपदार्थानां तत्त्वार्थं मुख्यतया 
विचारयन्ति, प्राधान्येन त्वाख्यानरूपेण वाद-प्रतिवादरूपेण वा अलौकिकमात्मतत्त्व- 
मेव ताः समर्पयन्ति । तत्र प्रकीर्णतया अव्यवस्थमुपर्वाणता विषया एव पइ्चात्काले 
देदान्तसन्दभेंषु यथायथं सुपपत्तिपुरस्सरं व्यवस्थापिताः । 


उपनिषदामाविर्भावकालः 


उपनिषदामाविर्भावकालः इदमित्थन्तया निर्धारयित्‌' दुःशकः तथाप्येता 
विभिन्नकालविरचिता इति तासां भाषासरणिमभिलक्ष्य वक्त्‌ शक्यते । तत्र प्रथम- 
कालसम्भवाः क्रमेण ईश-केन-कठ-प्रहन-मुण्डक-साण्ड्क्याभिधानाः । ततो बृहदा- 
रण्यक-छान्दोग्य-तैत्तिरीय-एतरेय-आद्याः गद्यपद्यमय्य उदयमासेदुः। ब्राह्मणग्रन्थ- 
भाषासरणिमवलम्ब्य निबद्धास्ताः सारल्येन सौन्दर्येण च सचेतसां चेतांसि 
हठादावर्जयन्त्यो विलसन्ति । 


ऐतरेयोपनिषद्‌ : 'ऐतरेयोपनिषत्‌’ केवलमध्यायत्रयोपनिबद्धा । तत्र 
प्रथमाध्याये ब्रह्मणः सुष्टिकत्तुत्वं प्रतिपादितं, द्वितीयाध्याये आत्मनो जन्मादिप्रति- 
पादनपुरस्सरं जन्मबिच्छित्तिरूप एव मोक्षो निरूपितः, तृतीयाध्याये च पुनः आत्मनः 
स्वरूपं विविच्य अन्ते प्रज्ञाया ब्रह्मत्वं सिद्धान्तरूपेण व्यवस्थापितम्‌ । सर्वासुपनिषत्सु 
अल्पिष्ठा तु मांड़क्योपतिषद्‌ । आसां बृहत्तमोपनिषद्‌ बृहदारण्यकाख्या । ततः 
किञ्चदिव लघीयसी च छान्दोग्योपनिषद्‌ । यद्यपि बहूनां नयेन उपनिषदां प्राधान्यन 
सिद्धान्तयितुमिष्टोऽथंः जीवब्रह्मणोरद्वेतरूपः, तथाप्यन्यश्त्र त्रतवादमपि जिध्रन्ति। 
उपपत्तिरूपेण च ते 'इंशावास्यमिदं सर्वं यत्किञ्च जगत्यां जगत्‌ । तन त्यक्तन 
भञ्जीथाः मा गधः कस्यचिद्धन मित्येवमादिमन्त्रान्‌ पुरस्कुर्वन्ति। परमद्वेतवादिनः 
इतोऽपि बलवत्तरं छान्दोग्योपनिषदः षष्ठाध्यायगतं प्रकरणमवष्टम्य द्वतवादमव 


मुख्यविषयत्वेनोपनिषदामुपोद्वलयन्ति। यथा हि :--- 

१५६ संस्कृतसाहित्यविमश: 


“एतदात्स्यसिदं सवं तत्सत्यम्‌ स आत्मा तत्त्वमसि इवेतकेतो ।” इति 
'तत्त्वससीत्यत्रव सर्वासामुपनिषदासन्वय इति प्रतिपादयन्ति । अयसेवार्थो बृहदा- 
रण्यकोपनिषद्यपि भङ्गचन्तरेण प्रतिपादितः--'य एवं aë ब्रह्मास्सोति, स इदं 
सर्वं भवति | तस्य ह न देवाइच नाभूत्या ईशते आत्मा ह्येषां भवतीति ।” 


अस्य विशवात्मकस्य ब्रह्मणः स्वरूपविशेषस्य विशदीकरणाय उपनिषत्सु 
उच्चावचा दृष्टान्ता अपि प्रदिष्टाः। बुहदारण्यकोपनिषदि हि Hale: याज्ञवल्क्यः 
सवेसङ्गपरित्यागेन वनं प्रतितिष्ठासुः स्वपत्त्या मैत्रेया पृष्टः प्रत्युवाचः -- 

“यथा सेत्धवखिल्य उदके प्रास्त उदकमेवानुविलीयते | न हास्योद्ग्रहणाय 
वा स्यात्‌ । यतो यतस्त्वाददीत लवणमेवेव वा अर इदं महद्भूतमनन्तमपारं 
विज्ञान एव । एतेभ्यो भूतेभ्यः समुत्थाय तान्येवानुविशति न प्रेत्य संज्ञास्तीति ।” 
[बृह० २।१।१०] । 

एवमन्यत्रापि तस्यामेबोपनिषदि श्रूयते :-- 

'यथोर्णेनाभिस्तन्तुनोच्चरेत्‌ । यथाऽग्नेः क्षुद्रा विस्फुलिङ्भा व्युच्चरन्त्ये- 
बमेवास्मादात्मनः सवं प्राणाः सर्व लोकाः सर्वे देवाः सर्वाणि च भूतानि व्युच्चरन्ति’ 
इति। (२-१-१०). 

बृह्दारण्यकोपनिषदस्तृतीयाध्यायस्य षष्ठतमब्राह्मणे गार्गो-याज्ञवल्क्ययोः 
प्रशोत्तराणि अतीव रुचिराणि: :-- 

“अथ हैनं गार्गो वाचक्नवी पप्रच्छ । याज्ञवल्येति होवाच यदिदं ad- 
मप्स्वोतञ्च प्रोतञ्च कस्मिन्नु खल्वाप ओताइच प्रोताइचेति। वायौ गार्गीति । 

कस्मिन्नु खलु वायुरोतश्च प्रोतश्चेति । अन्तरिक्षलोके गार्गीति ! 

कस्मिन्नु खल्वन्तरिक्षलोका ओताइच प्रोताइचेति । गन्धर्वलोके गार्गीति ॥ 

कस्मिन्नु खलु गन्धर्वलोका ओताइच प्रोताइचेति । आदित्यलोके गार्गीति । 

कस्मिन्नु खलु आदित्यलोका ओताइच प्रोताइचेति । चन्द्रलोके गार्गीति ॥ 

कस्मिशु खलु चन्द्रलोका ओताइच प्रोताइचेति । नक्षत्रलोके गार्गीति ॥ 

कस्मिन्नु खलु नक्षत्रलोका ओताइच प्रोताश्चेति । देवलोके गार्गीति । 

कस्मिन्नु खल्‌ देवलोका ओताइच प्रोताइचेति । इन्द्रलोके गार्गीति ॥ 

कस्मिन्नु खल्‌ इन्द्रलोका ओताश्च प्रोताइचेति । प्रजापतिलोके गार्गीति । 

कस्मिन्नु खल्‌ प्रजापतिलोका ओताइच प्रोताइचेति । ब्रह्मलोके गार्गीति ॥ 

कस्मिन्नु खलू ब्रह्मलोका ओताइच प्रोताश्चेति । स होवाच गागि मा अति 

प्राक्षी्मा ते मूर्दा व्यपप्तदनतित्ररन्यां बै देवतां पच्छसि यार्गोति । ततो ह गार्गी 
वाचक्नव्युपरराम ॥” 

वैदिकप्रकरणम्‌ ५७ 


एवमेतस्य प्रश्वजातस्यायमेवाशयः, यत्सवमप्येतत्प्रपञ्चजातं भगवतो 
ब्रह्मण एव रूपसिति । 


उपनिषदामुपदेशा: 


उपनिषत्सु आख्यानरूपेण बहवो दिव्या उपदेशाः समुपलभ्यन्ते ये तेऽपि 
दिङसात्रमत्र घ्रणिभालनीयाः । तथा च कठोपनिषदि प्रेत्यभावविषयकं तत्त्व- 
साख्यानरूपेण प्रतिपादितम्‌ । यच्च नाचिकेतमुपास्याननाम्ना प्रसिद्धम। तद्यथा 
नचिकेता नाम कहिचिदृषिकुमारः कदाचित्‌ यमलोकं गतः । तत्र यमेनाभ्यथितः 
स यमाद्वरत्रयमवृणोत्‌ । तेषु वरेषु तृतीयो वरः मरणानन्तरं मनुष्योऽस्ति न 
ेत्येतज्जिज्ञासात्मकः१ । तन्नि्ाम्य यमस्तं प्रत्याह :-- 

'देवेरत्रापि विचिकित्सितं पुरा, नाणुरेष धर्मः, तस्मादन्यं वरं नचिकेतो 
वृशीष्वेति।” इत्थं विवृण्वन्‌ नानाविधैः रमणोयरूपंः स्पृहणीयभोग्यवस्तुभिः 
प्रलोभयन्नपि यमो यदा नचिकेतसो दृढ़तरं चेतो विचालयितुमशक्नुवन्‌ तस्य च तत्त्व 
वि पनासक्त्या भक्त्या च सन्तुष्टस्तस्मै जननमरणे केवलं विक्ृतिरूपे, ब्रह्मज्ञाने- 
मंब ते तीर्त्वा पुरुषः मोक्षपदमुपेतीत्येवमादिलक्षणां ब्रह्मविद्यामुपदिदेञ्ञ :-- 

यदा सर्वे प्रमुच्यन्ते, कामा येऽस्य हृदि स्थिताः। 
अथ मर्त्योऽमृतो भवत्यत्र ब्रह्म समइ्नृते॥ [कठ० ६-१४] 
इत्येवमादि । 

यथा द्वतवादिनः स्वपक्षे कठोपनिषदः -- 

“ऋतं पिबन्तौ सुकृतस्य लोक, गुहां प्रविष्टौ परमे पराद्धे 
छाथातपौ ब्रह्मविदो वदन्ति पञ्चाग्नयो ये च त्रिणाचिकेताः॥ 
इत्युदाहरन्ति, तथा द्वँतवादविरोबिनोऽपि स्वपक्ष उपनिषदामन्यानि वचांसि 
पुरस्कुवन्ति | द्वे तवादं शब्दतः खण्डयन्त आहुः — 
मनसेवेदमाप्तव्यं नेह नानाऽस्ति किञ्चन। 
मृत्योः स मृत्युमाप्नोति य इह नानेव पश्यति॥ [२।१।११] 


केनोपनिषद्‌ :--सामवेदीयतवलकारशाखासम्बन्धिनी केने' ति तदा- 


. रम्भकशब्दमालम्ब्य केनोपनिषत्तवलकारेत्यपरनामधेया खण्डद्वयात्मिका विविध- 


विषयमण्डिता विलसति । तस्याः पद्यमये प्रथमखण्डे सगुण निर्गृणब्रह्मणो रुपास्या- 
नुपास्ययोः भेदः प्रदर्शितः । तत्र ब्रह्मणो दुज्ञेयताविषये प्राह: . 


१. ‘Fa प्रेते विचिकित्सा मनुष्येऽस्तीत्येके नायमस्तीति चेके । 
एतद्विद्यामनु शिष्टस्त्वयाहं वराणामेष वरस्तृतीयः ॥ 

१५८ संस्कृतसाहित्यविमशें: 


नि तत्रचक्षुगच्छति न वाग्गच्छति नो मनः। 
न विद्सो न विजानीमो, यथैतदनुशिष्यात्‌ ॥१ इति 


द्वितीयखण्डे च अग्न्यादिदेवानां सवेथेव ब्रह्यायत्तस्व तषां शक्तेः ब्रह्मसम्भूतत्वञ्च 
प्रतिपादितम्‌ | सेयं तवलकारशाखेदानीं प्रचारवरल्यं गता । 


कठोपनिषद्‌ :--कठोपतिषदियंय जुर्वेदीयकठशाखान्तर्गता | केनापि कठ- 
नास्ता ऋषिणा प्रोक्ता शाखा कठा, तदन्तगेतोपनिषदपि कठा एव । 'कठचरकाल्लु- 
गि'ति तद्धितप्रत्ययस्य लूक । कठशाखा त्विदानीं नोपलभ्यते, तदन्तर्गतोपनिषन्मा- 
त्रमेवोपलभ्यते । उपनिषदन्तरवदस्यामपि ब्रह्मविद्योपदेश उपाख्यानरूपेण मुमृक्ष- 
कल्याणाय कृतः | वाजश्रवोनामा कठ्चिदृषिः स्वात्मजाय नचिकेतसे ब्रह्मविद्योप- 
देशञ्चकार | तहिङमात्रमिहोपदिइयते । हे नचिकेतः 
स॒ त्वं प्रियान्‌ प्रियरूपांइच कामान्न भिध्यायन्नचिकेतोऽत्यस्नाक्षीः | 
नतां सुद्धां वित्तमयीमवाप्तो, यस्यां सज्जन्ति बहवो मनुष्या: । 
[कठ० १।२।३] 
तदनु श्रेयसः प्रेयस्च फलं विवृण्वन्नाह यमाचार्यः 
दूरमेते विपरीते विषची, अविद्या या च विद्येति ज्ञाता। 


विद्याभीप्सिनं नचिकेतसं मन्ये, न त्वा कामा बहवोऽलोलुपन्त | 
[कठ० १।२।४ 


किञ्च :-- 
अविद्यायामन्तरे AMAA: स्वयं धीराः पण्डितं मन्यमानाः। 


दन्द्रम्यमाणाः परियन्ति मूढा अन्येनैव नीयमाना यथान्धाः ॥ 
[aso १।२।५] 


१. यदि मन्यसे सुवेदेति दश्रमेवापि नूनं त्वं वेत्य ब्रह्मणो रूपम्‌ । 
यदस्य त्वं यदस्य देवेष्वथ नु मीमांस्यमेव ते मन्ये विदितम्‌ ॥ 
j [किन० २।१] 
“नाहं मन्ये सुवेदेति नो न वेदेति वेद च । 
यो नस्तद्वेद तद्वेद नो न वेदेति वेद च ॥ [केन० २।२] 
यस्यामतं तस्य मतं मतं यस्य न वेद सः । 
अविज्ञातं विजानतां विजातमविजानताम्‌ [Ato २।३] 
प्रतिबोधविदितं मतममृतत्वं हि विन्दते । 


आत्मना विन्दते वीर्य विद्यया विन्दतेऽमृतम्‌ ।। इत्यादि ] 
[aro २।४ 

न साम्परायः प्रतिभाति वालं प्रमाद्यन्तं वित्तमोहेन मूढम्‌ । 
अयं लोको नास्ति पर इति मानी पुनः पुनर्वशमापद्यते मे॥ 


[Fso १।२।६] 
ततो ब्रह्म निष्ठो यमाचार्यो व्याजहार :-- 
विवृतं सद्म नचिकेतसं मन्ये।' [कठ० १।२।१३] 
ततो नचिकेताः प्राहः--भगवन्‌ यदि भवन्तः प्रसीदन्ति ताहि :-- 
अन्यत्र धर्मादन्यत्राधर्मादन्यत्रास्मात्कृताकृतात्‌ । 
अन्यद्‌ भूताच्च भव्याच्च यत्तत्पश्यसि तद्वद ॥ 
[कठ० १।२।१४] 
इति नचिकेतसाऽभ्यथितो यंम आह प्रणवमहिमानं विवृण्वन्‌ :-- 
सर्वे वेदा यत्पदमामनन्ति, तपांसि सर्वाणि च यद्ददन्ति। 
यदिच्छन्तो ब्रह्मचर्यं चरन्ति, तत्ते पदं सङग्रहेण ब्रवीम्योमित्येतत्‌ ॥ 
[कठ० १।३।१५ 


'ओमिति, ब्रह्मणः प्रतीकम्‌ । प्रणवमुपदिइयात्मनः स्वरूपमुपवर्णयति :-- 
न जायते fiaa वा विपदिचिन्नायं कुतश्चिन्न बभूव कश्चित्‌ । 
अजो नित्यः maA पुराणो, न हन्यते हन्यमाने शरीर ॥ 
[कठ० १।२।१८] 
पुनरात्मस्वरूपं विशदयति :-- 
हन्ता चेन्मन्यते हन्त्‌ं हत्चेन्मन्यते हृतम्‌ । 
उभौ तौ न विजानीतो नायं हन्ति न हन्यते ॥ 
[कठ० १।२।१९] 


पुनः परमात्सस्वरूपमुपदर्शयन्चाह :-- 
अणोरणीयान्‌ महतो महीयान्‌, 
आत्मास्य जन्तोतिहितो गुहायाम्‌॥  [कठ० १।२।२०] 
ततस्तद्ब्रह्मावाप्तिविधि बोधयति :-- 
“नायमात्मा प्रवचनेन लभ्यो, न मेधया न बहुना श्रुतन। 
यसैवेष वणत तेन कम्यस्तस्यैष आत्मा विवृणुते तन्‌ स्वाम्‌॥ 
=i [कठ० १।२।२३] 

ब्रह्मज्ञानमन्तरा शाइवती शान्तिर्तावाप्यते :-- 

“नित्यो नित्यानां चेतनश्चेतनानाम्‌ , 

एको बहूनां यो विदधाति कामान्‌। 

तमात्मस्थं येऽनुपश्यन्ति घीरा- 

स्तेषां शान्तिः शाइवती नेतरेषाम्‌ ॥ [कठ० २।२।१ ३] 
किञ्च अथ मर्त्योऽमृतो भवति अत्र ब्रह्म समझ्नुते ॥ [कठ० २।३। १४] 
अस्या उपनिषद 'एतावदनुशासनम्‌' इति । 


प्रश्नो पनिषदू :--प्रशनोपनिषदियं अथर्ववेदीयपिप्पलादश्ञाखान्तर्गता 
प्रश्‍नोपनिषदिति च नामधेयं तत्प्रतिपाद्यविषयजातं प्ररनोत्तरप्रधानमितिकृत्वा- 
aga । तत्राद्यकण्डिकायां षड्षयः वेदान्तविषयकान्‌ षट्‌ प्रइनानवातारयन | 
तेषामुत्तराणि च पिप्पलादषिणा प्रतिपादितानि । ते च षट्‌ प्रन: यथाक्रमं प्रजापते 
सकाशात्‌ प्रक्ृतिप्राणयोः सृष्टिम्‌, इन्द्रियान्तरापेक्षया प्राणानां प्राधान्यं, प्राणादीनां 
स्वरूपविभागो, स्वप्नसुषुप्ती, ओङ्ारस्य ध्यानं, मनुष्यस्य घोडशकलाइचाधिकृत्य 
प्रवृत्ताः । अस्यां प्रश्नोपनिषदि प्रत्यगात्मलक्षणप्राणादिसूक्ष्मतत्वनिरूपणपुरस्सरं 
क्रमशोऽध्यात्मविद्या समुपदिष्टा । तत्र षट्सु प्रश्‍नेषु आदिमः प्रश्नः जगतः कारण- 
विज्ञानार्थमवतारितः। विज्ञाते हि कारणे कार्य सुतरां विज्ञातं भनति । साधनेषु 
सत्स्वेव सिद्धिः सम्भवति, a तेष्वसत्सु -। साधनत्वेन चान्तःकरणश्ुद्धिपुरस्सरं 
प्रकृतिपुरुषयोः स्वरूपज्ञानमुपदिष्टम्‌। कबन्धिकात्यायनस्य “कुतो ह वा इमाः प्रजाः 
प्रजायन्ते' इति प्रइनोत्तरे प्राह :-- 


प्रजापतिः स तपोऽतप्यत स तपस्तप्त्वा मिथनम॒त्पादयते रयिञ्च प्राणञ्चे- 
त्यतौ म बहुधा प्रजाः करिष्यत इति’ ॥ (प्रश्‍न ८) 


पुरुषं निरूपयन्नाह पिप्पलादः-- 
“एष हि द्रष्टा, स्प्रष्टा, श्रोता, घ्राता, रसयिता, मन्ता, बोद्धा, कर्त्ता 
विज्ञानात्मा पुरुषः |” (प्रइन० ९-४) । 
स एव विजिज्ञासितव्यत्वे नोपदिष्टः । 
य इमं परमपुरुषं प्रतिपद्यते स सर्वज्ञः सर्वो भवति” तथा चाहुभगवर्च्छः 
ङ्कराचार्यंचरणाः-- 


“यः शान्तं सबाह्याभ्यन्तरमजं विजानाति स सर्वज्ञो. भवति नाम। तनाः 
विदितं न किञ्चित्सम्भवति।” इति. तदेकात्म्यविदः फलम्‌ इति। एवंविधा अर 
प्रनास्तत्रेवाऽनुसन्धेयाः इत्यास्तां विस्तरः। 

उपनिषत्‌. परिशिष्टम्‌ 

उपनिषत्सु संवादरूपेणातीव मनोहरा उपदेशाः समुल्लसन्ति | तेषां केचना- 
त्रोदाहियन्ते । ऐतरेयोपनिषदः पञ्चमाध्यायस्य द्वितीयं ब्राह्मणे देवमनुष्यासुरान्‌ 
agaa प्रति प्रजापतेरुपदेश:-- 1 

तत्र त्रयः प्राजापत्याः प्रजापतौ पितरि ब्रह्मचर्यमूषुदेवा मनुष्या असुराइच। 
उषित्वा ब्रह्मचर्य देवा ऊचुः। ब्रवीतु नो भवानिति तेभ्यो हैतदक्षरमुवाच द इति। 
व्यज्ञासिष्टा ३ इति । व्यज्ञासिष्मेति होचुर्दाम्यतेति आत्थेत्योमिति होवाच 
व्यज्ञासिष्टेति । इत्यादि । 

अस्य सन्दर्भस्यायमाशयः--त्रिसङख्याकाः प्राजापत्याः (प्रजापतेरप- 


त्यानि) देवा .सनुष्या असुराइच, प्रजापतिसमभ्यरणे ब्रह्मचयंमूषुः । ब्रह्मचयं- 
मुषित्वा तेषु प्रथमं देवा ऊचुः प्रजापति, यद्‌ ब्रवीतु भवान्‌ अस्मभ्यं यदनुशासनं 


, भवतामिति। स वर्णमात्रमुवाच द' इति। ततः पप्रच्छ च तान्‌ ममोपदेशार्थ- 


मुपदिष्टस्याक्षरस्यार्थ विज्ञातवन्तो न वा? देवा ऊचुः विज्ञातवन्तो वयम्‌ । aa- 
वमुच्यतां कोऽर्थ इति । ते ऊचुः दाम्यत' इत्यभिप्रायार्थः ‘दकार’ इति। अदान्ता वयं 
निसर्गतः अतो दान्ता भवतेति भवतामुपदेशः । स आह ओमिति सम्यग्विज्ञात- 
बन्तः। ततः मनुष्यास्तथैव कृतवन्तः ते दि इत्युत्तरं लब्ध्वा ऊचुः, स्वभावतो 
wer चयं, 'दत्त' इत्पुपदेशः। एवमेव असुरा अपि 'द' इत्युत्तरमवाप्य ऊचुः 
वयं सहजगत्या कराः, हिसादिपरा अतो 'दयध्वं' दकारार्थः प्राणिषु दयां कुरुते- 
त्यभिप्रायपरः | ततः प्रजापतिरुवाच 'तदेतदेव देवी वागनुवदति स्तनयित्नुद-द- 
द इति दाम्यत, दत्त, दयध्वमिति । तदेतत्त्रयं शिक्षेत दमं दातं दयामिति । तदेत- 
तत्रयं हितमभीष्सुना जनेनावश्यभेवातुष्ठेयम्‌ इत्युपदेशनिष्कषं इति। 

वस्तुतस्तु मनुष्या एव उत्तमेग्‌ंणैस्सम्पन्ना देवाः। त एव हिसादिपरा असुराः, 
लोभप्रधाना मनुष्याः । मनुष्या एवादान्तत्वादिदोषत्रयमपेक्ष्य देवादिसंज्ञां लभन्ते । 
एवं सत्बरजस्तमांस्यनुसन्धाय ते तत्तत्पदभाजो भवन्ति । तस्मान्मनुष्येः पूर्वोक्त- 
तत्त्वत्रयं दकारोपलक्षणमनुष्ठेयमिति भावः। न 

तात्त्विकदशा विचार्यमाणे, विज्ञातं भवति यदुपनिषद्ग्रन्या अध्यात्म- 
विद्याप्रधाना: । तासु संवादरूपे णाख्यानरूपेण च विविधा विद्याः समुपदिष्टा: । 
सवेषां संवादानां तात्पर्यविषयीभूतोःर्थः आत्मानमधिकृत्येव प्रस्तुत: । छान्दोग्यो- 
पनिषद्र॒ बृहदारण्यकोपनिषच्चेति उपनिषद्द्यम्‌ अतीव बृहदाकारकम्‌ । तत्र 
छान्दोग्यं हि सामवेदस्य तवलकारशाखाया उपनिषद्‌ अष्टाध्यायप्रणिबद्धा | तत्र 
प्रयसे द्वितीये च आागे-- Fs 

१३२ संस्कृतसाहित्यविमशेः 


'ओमित्येतदक्षरमुद्गीथमुपासीत । 

ओमिति ह्य.द्गायति तस्योपव्याख्यानम्‌ । 
इत्यादिवचोभिः ओङ्कारोद्गीथसाम्तां विस्तृता व्याख्या समुपासना चोहिष्टा 
तृतीय मधनाडी अमतोपासना ब्रह्मणइच वर्णनम्‌ विवृतम्‌ । अत्रेव घोरा ङ्गिरसनाम्नो | 


। 
| 


महषः श्रीकृष्णेन ब्रह्मविद्या उपाजितेत्यपि वाणितम्‌ । चतुर्थे च सत्यकाम-जाबालयो; 
प्रस्याता कथाऽङ्किता। जनश्रुति-रेक्बकथा विविधाग्नीनाञ्च विवरणम्‌ । पञ्चच 
३वेतकेतु-आरुणेयेन प्रवाहण-जेबलि-अइवपति-केकय-नामकेभ्यः ब्रह्मविद्याप्राति. 
वर्णनम्‌ | षष्ठे च उद्दालकारुणेयात्‌ तदात्मजेन शवेतकेतु-आरुणयेन ब्रह्मज्ञानावाप्तिः | 
विवेचनम्‌ । सप्तमे च नारदमुनेः सनत्कुमारात्‌ सत्य-मति-श्रद्धा-निष्ठा-कृति-भूमाः | 
दीनां ज्ञानग्रहणचर्चा । ततइ्चाष्टमे आत्मन्नह्मप्रजापतिविषयको गंभीरविचारः। । 
इन्द्रविरोचनयोरपि प्रख्याताख्यायिकाया अपि अस्मिन्नेव दर्णनम्‌ । 


तदेतदुपनिषच्चक्--इवेताइवतरोपनिषदपि अतिमहत्वशालिनी ब्रह्मविद्या 
त्वेन समाद्रियते .; इवेताइवतराभिधक्ृष्णयजर्वेदसम्बन्धादियं इवेताइवतरनाम्ना 
जेगीयते इति केचित्‌ साम्प्रदायिकाः, परसत्रान्ये विप्रतिपद्ममाना - समाचक्षते यदियं 
इवेताइवतरनाम्ना केनापि ऋषिणा प्रोक्तत्वात्‌ तन्नाम्ना व्यर्वीह्लयते | उपनिषदियं | 
कठोपनिषदोऽर्वाचीना सम्भाव्यते । यतोऽस्यां काठकीया बहवः सन्दर्भाः क्वचिकि- | 
ञ्चिट्विकृताः क्वचिदविकृताइचोपलभ्यन्ते । अस्याः प्रसिद्धो मन्त्रो हैतसिद्धात" | 
प्रतिपादको निम्नाङ्धित:-- , 
l अजामेकां लोहितशुक्लकृष्णां 
` ` ` ` बह्वीः प्रजाः सूजमानां स्वरूपा: | 
अजो ह्येको जुषमाणो ऽनुशेते ` 
जहात्येनां भुक्तभोगामजोऽन्यः ॥ 


| 


अपिच-- ; 
“द्वा सुपर्णा सयुजा सखाया” इत्यादि । + 
„` तथा निम्नाङ्गते. मन्त्रे कपिलाचार्यप्राचीनतां संसाध्य सांख्य 
सम्पुष्ट्बिहिता :-- ..... . 
Oe । :यो योनिः / योनिसघधितिब्ठत्येको . j 
! विश्वानि रूपाणि योनिश्च सर्वा: ।. 


ऋषि ` प्रसूतं ` कपिल; यस्तमग्रे ` . : 
ज्ञानेबिभत्ति जायमानञ्च wad इति | 

वैदिकप्रकरणम्‌ १६ 


-u 


एवमुपनिषदियं बहुविधानां सिद्धान्तानामाकर इव प्रतिभाति । 


समादरेण, प्रामाण्येन च नेयं, उक्तदशोपनिषदाँ तुलामधिरोहति इति । 
उपनिषदां महत्त्वम्‌ 

प्रायः सर्वेषामेव सम्भ्रदायाचार्याणां उपनिषत्सु टीका दृश्यन्ते । यस्य 
सम्प्रदायस्योपनिषत्सु टीका नास्ति स सम्प्रदायोऽबद्धमूल इत्यवधार्यते । न 
जना भूयसा तत्र बद्धश्रद्धाका भवन्ति इति । उपनिषत्साहित्यमेब समेषां 
सम्प्रदायानां मूलभित्तिरित्युक्तावपि न कामपि अत्युक्ति विभावयामः। उपनिष- 
त्साहित्यमतीव ज्ञानप्रकाशकं, शान्तिप्रदं, मानवसंस्क्ृतेरादिजननी चेति बहुभिः 
पाश्चात्यविद्वद्‌भिरुद्घोषितम्‌ | दिल्लीपतेः शाहजहानस्यात्मजः दारा शिकोहनामा 
यवनो$पि सन्‌ उपनिषत्साहित्ये मुग्ध आसीत्‌ । कतिचनोपनिषदामनुवादोऽपि 
पारसीकभाषाया सम्पादितः । इदं पारसीकभाषान्तरस्य फ्रेंचानुवादमवलोक्य 
शार्मण्यदेशीयेन विदुषा शोपनहारेणोल्लिखितं यदुपनिषद्विद्यया जीवनकाले यथा 
शान्तिः प्रदत्ता मह्यं तथेव सरणोत्तरकालेऽपि शान्ति प्रदास्यतीति मदीयो विश्वास:। 
यदुपञ्ञयं उपनिषद्वि्या तेषां मनृष्यपदेनाभिधानं न युक्तम्‌ । विइवतत्त्वज्ञानस्य 
आदिमं स्रोतः उपनिषन्महासरित्त एव प्रवाहितं प्रतीयते । सत्यमेवंतत्‌। ‘उत्तिष्ठत 
जाग्रत प्राप्य वरान्‌ निबोधत' इति उपनिषदां सदातन-सत्येन प्रेरणप्रदं वचना- 
मृतम्‌ सातिशयलोकहितकरञ्चेति । 

तदेवमुपनिषन्नाम  अध्यात्मविद्यापरमतीवोज्ज्वलं, मनस आत्मनश्च 
निरतिशयशान्तिप्रदं ब्रह्मविद्यातन्त्रम्‌। सुधीभिर्ुमुक्षुभिः नितरामध्येयम्‌ । अन्ते च 
औपनिबदवचोभिरेवोपसंहरामः --- 

सर्व क्राह्मौपनिषदं भाहं ब्रह्म निराकुर्या मा मा ब्रह्म निराकरोद्‌” इति । 


_ इति सवंतन्त्रस्वतन्त्रैः पदवाक्यप्र नागपारावारपारीणेः सिद्धान्त- 
शिरोमणिपदालडङक्ृतँः श्रीमदाचार्यद्विजन््रनायशासत्रिभिः 
प्रणीते संस्कृतसाहित्यविमशें वेदिकप्रकरणाख्यो 
द्वितीय: परिच्छेदः समाप्तः। . . 

तृतीयः परिच्छेदः 
दशंन-प्रकरणम्‌ 


वेदिकदशैनानि 


। १. दशनानां प्रवृत्तिः २. न्यायदर्शनम्‌, ३. वेशेषिकदर्शनम्‌, ४. सांशः 
दर्शनम्‌, ५. योगदर्शतम्‌, ६. पूर्व मौमांसादर्शेनम्‌, ७. वेदान्तदर्शनम्‌, ८. षह. 
दर्शनसमन्वयः । 


दशेनानाम्‌ प्रवृत्तिः 


संस्कृतसाहित्ये दशनानि खल्वतीव महनीयं. पदमलङकुवेन्ति। तत्र भवतां 
4 दिव्यचक्षषामखिलपदार्थजातं करतलामलकवत्रत्यक्षीकुर्वाणानां महर्षीणाँ जगतो 
जटिलान्‌ AAT सरलयित्‌ प्राणभृतां कल्याणकाम्यया दर्शनञास्त्रमिदं सत्या 
सत्यनिकषलक्षणं किमपि महाघंमुपायनम्‌ । त एव महाभागा जगदुद्दिधीर्षवः तपः | 
सम्पूतया धिषणया समस्तान्‌ ताँस्ताञ्जागतिकानर्थान्‌ मूलङ्कषमालोच्य दशमु | 
नाविर्भावयामासुः करुणाद्रेहूदया: सहृदया हृदयालवो दयालव इति को नाम arg 
कुर्यादनूचान: । 


अस्य सरहस्यस्य निगूढतमस्य प्रपञ्चस्य समाधानपथदशंक शास्र 
किल दर्शनमित्यभिधीयते, दृश्यतेऽनेन तहृशनमिति तद्व्युत्पत्तः। 


इदं तावदवसेयम्‌--मनुष्यः खल्‌ निसर्गत एव मननशीलः, रति 
कर्माणि सीव्यतोति तन्निरुक्तेः. ।--यदा. स -भवति . चिन्तान्तरविमुक्तचित्तरत्तर मु 


कुतोऽ ! 
f विचिन्तयति निरतिशयजटिलामिमां - विइवसमस्याम्‌--कोऽहं ? a ee ait 
i कस्मादहम्‌ ? इत्येवंजातीयकाम्‌ । तादुशचिन्तन प्‌ 

h शास्त्रम्‌ । उक्तञ्च-- 

H सिर 
pi . आत्मा वारे द्रष्टव्यः श्रोतव्यो मन्तव्यो निदिध्यासितः A 
| “ आत्मनो वारे दर्शनेन श्रवणेन मत्या विज्ञानेनेदं सर्व विज्ञात avid 
| [ao 3० | 

दशनप्रकरणम्‌ १६५ 


महर्षियाज्ञवल्क्यस्यायमुपदेश एव भारतीयदशनस्याधारभित्तिरवधार्यते । 
आत्मसाक्षात्कार एव सनुष्यजीवनस्य चरमोह्देश्यम्‌ । स च श्रवण-मनन-निदिध्या- 
सनेनेव सम्भवति नान्यथा । तानीमानि श्रवण-मनन-निदिध्यासनादीनि हि मनी- 
fafa: दतहेतुत्वेनोपात्तानि । एतदभिप्रायणवोक्तम्‌-- 
श्रोतव्यः. श्रुतिवाक्येभ्यो, मन्तव्यशचोपपत्तिभि: | 
मत्वा तु सततं ध्येयः, एते दर्शनहेतवः॥ 
अस्यायमभिप्रायः--पूर्वं श्रुतिवाक्येभ्यः श्रोतव्य इति। श्रुत्या श्रुतस्य 
बुबोधिषया सनने प्रवृत्तिः | मननद्वारा च पक्ष-प्रतिपक्षोपपत्तिभिनिर्णोतिऽर्थ आ- 
त्मादिसत्त्वरूपे निदिध्यासनं प्रवतंते । निदिध्यासनाद्धि आत्मसाक्षात्कारः । ततो- 
पवग: । 'श्रवणव्यतिरेके तु मननाभावः, मननाभावे निदिध्यासनाभावः, निदिध्या- 
सनाभावे साक्षात्काराभावः, तदभावे च पुनर्नापवर्गसिद्विरिति । वस्तुतस्तत्त्वतो 
विमृश्यमाने तदिदं दशेनशास्त्रमेकमेव-- 
'एकमेव दशनं ख्यातिरेव दर्शन'मित्युक्तेः। 
अस्य च समस्तस्य चिदचिदात्मकभेदभिन्नस्य द्विविधस्यास्य प्रपञ्चस्य 
प्रकृति-पुरुषयोरन्यथाख्यातिरूपं ज्ञानं दशनशास्त्रेणेव भवितुं सम्भवति नान्यथा, 
तदर्थमेव चः दर्शनशास्त्रस्य प्रवृत्तिः । 


तच्च सदप्येकं द्वेधा भिद्यते दुष्टादृष्टवादिभेदात्‌। तत्र दुष्टदादि खलु 
ृष्टप्रपञ्चे एवास्तित्वबुद्धिमत्‌, अदुष्टप्रपञ्चे च नास्तित्वबुद्धिस्वीकारात्‌ नास्तिक- 
दशननाम्ना प्रसिध्यति । अपरञ्च अदृष्टवादि पुनः दुष्टात्परयोरात्म-परमात्मनोर- 
स्तित्वाङ्गीकारात्‌ आस्तिकदशनत्वेन जेगीयते । आस्तिकदर्शनेषु किल न्यायादीनि 
षड्‌ दर्शनानि सङ्कलितानि भवन्ति, नास्तिकदर्शनेष्‌ च पुनः चार्वाकादीनि | तदत्र 
तेषां वर्णनं समासतः प्रपञ्चितं द्रष्टव्यम्‌। तत्र आस्तिकदर्शनानि वेदिकानि, ° 
नास्तिकदश्ञनानि च अवैदिकानीति तेषां पारिभाषिकी संज्ञा । 


१. न्याय-वंशेषिक-सांख्य-योग-मीमांसा-वेदान्त संज्ञकानि षट्‌ । 
२. अथवा वेदराद्धान्तानवष्टम्य प्रवर्त्तमानत्वाद्‌ वेदिकानि, ताननालम्व्य 
वत्त मानत्वादवैदिकानि इमान्याख्यायन्ते | उक्तञ्च-- 
अवेदिकप्रमाणानां सिद्धान्तानाम्प्रदर्शकाः । 
चार्वाकाद्या: षड्विधास्ते ख्याता लोकेषु नास्तिकाः ॥ 
वेदप्रमाणकानीह wat दर्शनानि षद्‌ । 
न्यायवैशेषिकादीनि स्मतास्त आस्तिकाभिधा: ॥ 


(i 

न्यायदर्शनम्‌ 

न्यायशास्त्रम--शास्त्रप्रयोजनं तदुपयोगश्च-न्यायप्रतिपाद्या विषयाः 
प्रमाणानि--प्रमेयानि--संशयादीनि--न्यायदर्शनस्य प्रणेता-तन्तिर्माणकालः-- 
प्रसिद्धा आचार्याः-त्यायपरिशिष्टम्‌-तव्यन्यायाविर्भावकालः-नव्यन्यायस्य प्रमुखा 
ग्रन्याः- न्यापदर्शनस्य विशिष्टा वादाः-न्यायपरिशिष्टम्‌ । 

अथ षडदर्शनानामलड्कारभूतं 'प्रसाणप्रमेय' इत्यारभ्य 'हेत्वाभासाइच 
यथोक्ताः? इत्यन्तं पञ्चाध्यायात्मकं महषिगोतममुनिपादेः प्रणीतं शास्त्रं न्यायदर्शन- 
मित्युच्यते । दु्यतेऽनेनेति दशनम्‌, न्यायस्य दर्शनम्‌ न्यायदशेनम्‌ । न्यायच 
पुनः प्रमाणेर्थंपरीक्षणम्‌ । न्याय एव आन्वीक्षिकीत्याख्ययाऽपि समाख्यायते । 
प्रत्यक्षागमाभ्यामोक्षितस्यान्वीक्षणमन्वीक्षा तया प्रवर्तते इत्यान्वीक्षिकी न्याय- 
बिद्या। सेयं हि विद्या सवेविद्याप्रदीपत्वेन प्रशंसिता :-- 

प्रदीपः सर्वविद्यानामुपायः सर्वकर्मणाम्‌ | 
आश्रयः सवेधर्माणां शइवदान्वीक्षिकी मता ॥--चाणक्यः | 
अत एवास्य शास्त्रस्य सर्वशास्त्रोपकारकत्वमङ्भीकृतं विवेचकैः। तथाच | 
प्राह तत्रभवान्‌ जयन्तभट्टो न्यायमञ्जर्याम्‌ :-- 

'न्यायविस्तरस्तु मूलस्तम्भभूतः सर्वविद्यानां वेदप्रामाण्यहेतुत्वात्‌ । तस्मा- 
दशेषताकिकोपमदेद्वारक द्ढतरवेदप्रामाण्यप्रत्ययाध्यायि न्यायोपदेशक्षममक्षपा- 
दोपदिष्टमिद . न्यायविस्तराख्यं शास्त्रं ` प्रतिष्ठाननिबन्धनमिति परमविद्या- | 
स्थानम्‌' इति। 


न्यायशास्त्रस्य प्रयोजनम्‌ 
तदिदं वेदार्थविरोधितर्कनिरसनोपयिकं वैदिकसिद्धान्तरक्षणोपयोगि प्रमा 
णादिप्रतिपादनमेव न्यायशास्त्रस्य प्रयोजनम्‌। अत एवेदं शास्त्र प्रमाणशास्त्रं | | 
तर्केशास्त्रञ्चाप्पुच्यते | तक्येन्ते यथार्थज्ञानविषयीक्रियन्तेऽर्था येस्ते तर्काः तेषां 
शास्त्रं तर्कशास्त्रम्‌ । अतएव भगवता मनुनाऽपि स्मृतम्‌ :-- 


wa 


१. समस्तप्रमाणव्यापा रादर्थाधिगतिर्न्यायः' इति वात्तिककारः | | प् 

नीयते प्राप्यते यथाथंपदार्थज्ञानं येन स न्याय: । अथवा 'साधनी यार्थस्य 
यावति शब्दसमूहे सिद्धि: परिसमाप्यते स पञ्चावयवोपपत्त्यात्मको न्याय: इतिं 
वात्स्यायन: । 


एवं यद्यपि विविधप्रकारेण न्यायशब्दो व्यृत्पाद्यते ताकिकैः तथापि सर्वर 
Ht UR प्रमाणादिभिः यथार्थतया पदार्थनिर्णय एव पर्यंवसीयर्त 
इति विवेकः | 

आर्ष धर्मोपदेशञ्च वेदशास्त्राविरोधिना । 


यस्तर्कणानुसन्धत्त स धर्म वेद नेतर:॥ 
[मनु० Fo १२, इलो० १०७] 


यदि कश्चिदाचक्षीत यदीइवरप्रभवत्वेन, निरस्तसमस्तालीक भ्रमविप्रलि- 
प्सादिपुंदूषणतया वेदानां स्वतःप्रामाण्यमन्याहतं सत्‌ सवंषामास्तिकानां स्वयमभि- 
मतमेव तत्बवास्ति तर्कशास्त्रप्रयोगस्यावकाशः इति । तत्र ब्रूमः, सत्यमेतत्तथापि 
निरीइवरवादिनां चार्वाकप्रभृतीनां बेदप्रामाण्यविप्लावनतत्पराणां कुतर्ककुठारकुण्ठी- 
करणाय शास्त्रस्यास्य परसमुपयोगं ` मन्यन्त आगमिनः । न खलु तर्कशास्त्रमन्तरेण 
दुदन्तिचार्वाकादितास्तिकानां प्रखरतर्कनिरसनमनायासेन कत्‌ सुकरम्‌ । तन्निरसना- 
थमेवास्य शास्त्रस्यावतारः। उक्तञ्च स्वयमाचार्यमहाभागेः - 

'तत्त्वाध्यवसायसंरक्षणार्थं जल्पवितण्डे बीजप्ररोहसंरक्षणार्थं कण्टकशाखा- 
बरणबत्‌।' [न्याय ४।२।४८]। 

उट्टङ्कितड्च सिद्धान्तसंग्रहकारंरपि :-- 

'नेय्यायिकस्य पक्षोऽयं संक्षेपात्प्रतिपाद्यते । 
यत्तर्करक्षितो वेदो ग्रस्तः पाखण्डदुर्जनँः ॥' 
न्यायप्रतिपाद्यो विषयः 

षोडशपदार्थानां तत्त्वज्ञानान्निःश्रयसाधिगस एवास्य शास्त्रस्य प्रतिपाद्यो 
विषय: | निःश्रेयसो मोक्षः । न स प्रमाणादीनां तत्त्वज्ञानमन्तरा शक्योपगमः | 
प्रमाणादीनाञ्च तत्त्वज्ञानं न तावत्संभवति यावत्तेषामुद्देश-लक्षण-परीक्षा न स्युः। 
त्रिविधा खल्वस्य झास्त्रस्य प्रवृत्तिः--उद्देशः, लक्षणं, परीक्षा चेति। तत्र नाम- 
taa पदार्थमात्राभिधानमुद्देशः । स च प्रथमसूत्रे १ निदिष्टः । उद्दिष्टस्य- तत्त्व- 
श्वच्छेदकोऽसाधारणो धर्मो लक्षणम्‌ यथा गोः सास्नादिमत्त्वम्‌। लक्षितस्य च 
लक्षणं तत्र घटते न वेति प्रमाणरर्थावधारणं परीक्षा | इति। 

तत्र तावत्‌ क्रमप्राप्तं प्रमाणं लक्षितम्‌--प्रमाकरणं प्रमाणमिति । प्रमा हि 
नाम यथार्थज्ञानं, तदतिशयसाधकं साधकतमं करणं प्रमाणमुच्यते । न हि प्रमाण- 
ज्ञानमन्तरा प्रमेयादीनां ज्ञानं भवितुं शक्यम्‌ । प्रमीयते यथार्थतया ज्ञायतेऽनेनेति 
भमाणम्‌, ज्ञानसाधनमित्यर्थः । 

ननु “प्रमाणादीनां * तत्वज्ञानान्निःश्रेयसाधिगम' इत्युक्तं तत्खलु कथं सङ्ग 


च्छते ? तब्निरासाय-- 
———S 25... 


१. 'प्रमाण-प्रमे य-संशय-प्रयोजन-दुष्टान्त-सिद्धान्त-अवयव-तरक-निर्णय-वाद- 
अल्प-वितण्डा-हेत्वाभास-छल-जाति-निग्रहस्थानानाँ तत््वज्ञानान्निश्रेयसाधिगमः । 
[न्याय १।१।१] 


© ञौ. 

दुःख-जन्म-प्रवृत्ति-दोषः मिथ्याज्ञानानामृत्तरोत्तरापाये तदनन्तरापायादप- 
इति सूत्रयामास आचार्यः । अस्यायमाशयः--यद्‌ डु खादीनाम्‌ उत्तरोत्तरा | 
पाये यद्यदुत्तरं तस्य तस्यापाये विनाशे सति तदनन्तरापायाद्‌ अपवगः। तत्र तावत्‌ | 
ततत्वज्ञानान्मिथ्याज्ञानापाये दोषः खल्वपेति, दोषापाये च प्रवृत्तिरपेति, प्रवृत्त्य- 
पाये जन्मापेति (निमित्ताभावात्‌), जन्मापायं पुनद्‌, 'खमपेति--'निमित्तापाये 
नैमित्तिकस्याऽप्यपायः' इति न्यायात्‌ । दुःखात्यन्ततापायो हि नाम मोक्षः। तदेवं | 
तत्त्वज्ञानात मिथ्याज्ञानादिनिव॒त्तौ सत्यां सुतरां निःश्रेयसाधिगमः सम्भवत्येव 
सुंलभोपलम्भ इति तत्र का नाम विचिकित्सा । एवं सति प्रमाणादीनां षोडशपदार्थानां 
सम्यग्ज्ञान एवं यत्न आस्थेयः सर्वे निःश्रेयसमधिजिगांसुभिः सर्वात्मनति । 
प्रमाणचातुविध्यम्‌ 
तच्च प्रमाणं प्रत्यक्षानुमानोपमान शब्दभेदाच्चतुविधम्‌। यत्र च सूत्रितं 
भवति :-- 
'परत्यक्ष-अनुमान-उपमान-शब्दाः प्रमाणानि ।' [न्याय० १।१।३] 
प्रत्यक्षम्‌ 
इन्द्रियार्थसन्निकर्षोत्पन्न॑ ज्ञानमष्यपदेशयम्‌, अव्यभिचारि, व्यवसायात्मकं 
प्रत्यक्षम्‌ AH मनसा सन्निकृष्यते, मन इन्द्रियेः, इन्द्रियाणि अर्थः, ततः तद्वति | 
तत्प्रकारकमवघारणात्मकं यज्ज्ञानमुपजायते तदेव प्रत्यक्षं प्रमाणमित्याख्यायते। | 
तच्च ज्ञानम्‌ अव्यपदेशयम्‌, अव्यभिचारि, व्यवसायात्मकञ्च भवेत्‌ । इन्द्रियार्थ | 
स्निकर्षोतपन्न ज्ञानं यदा गन्धज्ञानं, रसज्ञानमिति स्वनामधेयेन शब्देन व्यपदिश्यते | 
तदा तत्‌ प्रमाणतां विजहाति समुपेति च प्रमेयत्वम्‌ । शब्दप्रमाणविषयत्वात्‌ तथा 
चासम्भवो दोषः, स मा भू दित्युक्तम्‌ अव्यपदेश्य' मिति । इन्द्रियार्थसन्निकर्षोत्पन्नम- 
व्यपदेश्यं सदपि भवति तदभाववति तत्प्रकारकं किञ्चिज्ज्ञानम्‌, तद्यथा ग्रीष्मे 
भीष्मेणोष्मणा संसुज्य म्पन्दमानासु तिग्मरश्मिररिमषु दुरतोऽवलोकयतः उदक” 
मिति, मन्दतमसि वा रज्ज्वां सर्प" इति यच्चाक्षुषज्ञानं तत्र माऽतिप्रसाङक्षी दित्युक्त 
मव्यभिचारीति। यदर्ना्मस्तदिति तद्‌ व्यभिचारि, यत्तु तस्मिस्तदिति तदव्यभिः 
चारि। तद्वति तत्प्रकारकं ज्ञानमिति भावः। किंञ्च इन्द्रियार्थसन्निकर्षोत्पन्नं ज्ञात 
मव्यपदेश्यमव्यभिचारि सदपि भवति अनवधारणात्मकं संशयात्मकम्‌ । यथा 


हूरात्पश्यतः 'स्थाणुर्वा पुरुषो वा’ इति चाक्षुषज्ञानं तत्रातिव्याप्तिर्मा भूदित्युक्त 
'व्यवसायात्मक'१ fafa | 


a १ व्यवसायोऽवधारणं निश्चय इत्यनर्थान्तरम्‌ । इदमित्थमेवेति निश्‍चय: | 
ji स एव आत्मा रूप यस्य ज्ञानस्य तद्‌ व्यवसायात्मकं निश्चयात्मक AAA 

इ नत्रयार्थसन्निकषं इत्युक्तम्‌ । स एष सन्निकर्षः खलु. षड्विघः--संयोगः, 

संयुक्तसमवायः, संयुक्तसमवेतसमवायः, समवायः, समवेतसमवायः, विज्ञेष्य- 
विशेषभावइचेति । 


तत्र यदा चक्षुषा घटविषयक ज्ञानमुपजायते तदा चक्षुरिन्द्रियं, घटोब्थः, 
अनयोः सन्निकर्षः संयोग एव । एवं यदा इन्द्रियान्तरेण मनसाऽऽत्मविषयकं ज्ञानं 
जन्यतेऽहमित्याकारकं तदा मन इन्द्रियम्‌, आत्माऽर्थः अनयोः सन्निकर्षः संयोग एव। 


तथा यदा चक्षुषा घटगतरूपादिक गृह्यते ‘gare घट' इति तदा चक्षुरि- 
द्वियं, घटरूपमर्थः, अनयोः सन्निकर्षः संयुक्तसमवाय एव चक्षुःसंयुक्ते घटे रूपस्य 
समवायात्‌। एव मनसाऽऽत्मसमवेते सुखादौ गृह्यमाणेऽपि अयमेव संयुक्तसमवाय 
एव सन्निकर्षः । 

यदा तु चक्षुषा घटरूपसमवेतं रूपत्वादि सामान्यं गृह्यते तदा चक्षु- 
रिन्द्रियं, रूपत्वादि सामान्यमर्थः, अनयोः सन्निकर्षः संयुक्तसमवेतसमवाय एव। 
कुतः ? यतरचक्षुःसंयुक्ते घट रूपं समवेतं तत्र रूपत्वस्य समवायात्‌ | 

यदा पुनः शरोत्रेन्द्रियेण शब्दो गृह्यते तदा श्रोत्रमिन्द्रियं, शब्दोऽ्थः, अनयोः 
सन्निकर्षः समवाय एव। श्रोत्रं हि क्णेशष्कुल्यवच्छिन्नं नभः, शरोत्रस्याकाशात्मक- 
तवाच्छब्दस्य चाकाशगुणत्वाद्‌ गुणगुणिनोशच समवायात्‌। 

यदा शब्दसमवेतं शब्दत्वादि सामान्यं शरोतरेन्द्रियेण गृह्मते तदा श्रोत्र- 
मिन्द्रि, शब्दत्वादि सामान्यमर्थः, अनयोः सन्निकर्षः समवेतसमवाय एव, श्रोत्रसमवेते 
शब्दे शब्दत्वस्य समवायात्‌। 

यदा चक्षुषा संयुक्ते भूतले घटाभावो गृह्यते इह भूतले घटो नास्ती'ति तदा 
विशेषण-विशेष्यभावः सन्निकर्षः । तदा चक्षुःसंयुक्तस्य भूतलस्य ` घटाद्यभावो 
विशेषणं, भूतलञ्च विशेष्यम्‌ । 

एवमन्यत्राऽप्यूह्यम्‌। तदेवं षड्विधः सन्निकर्षो निरूपितो वेदितव्यः । 
तदिद प्रत्यक्ष द्विविधं--सविकल्पं, निविकल्पञ्च । तत्र नामजात्यादियोजना- 

हीनं वस्तुमात्रावगाहि यज्ज्ञानं जन्यते तन्निविकल्पम्‌ | यदा खलु निविकल्पानन्तरं 
ामजात्यादियोजनात्मकं 'बराह्मणोऽयं, इयामोऽय' मिति विशेषणविशेष्यावगाहि 
ज्ञानमुत्पद्यते तदा तत्सविकल्पमिति। 


अनु मानम्‌ 
'अथ तत्युवेक त्रिविधमनुंमानं--पूवंवत्‌, शेषवत्‌, सामान्यतो दृष्टञ्चे' ति । 
[ame १।२।५] 


FT 

तदिति प्रत्यक्षं परासुशति, तत्प्रत्यक्षं गृहीतव्याप्तिकस्य लिङ्गस्य पक्षे दर्शन 

तत्पु्वेकारणं यस्य तत्पूर्वकं लिङ्ग प्रत्यक्षकारणकं ज्ञानं परोक्षलिङ्गगोचरं ज्ञानं 
येन जायते तदनुमानम्‌ । अयमाशयः, यदा प्रमाता पक्ष लिङ्गं प्रतिपद्यते "धूम 
एवायं न वाष्पादिक' मित्यसन्दिगधं धूमादिलिङ्गदर्शनमुपेति तदेकसम्वन्धिज्ञानस्या- 
परसम्बन्धिस्सारकत्वात्‌, यत्र-यत्र धूमः TATA ata’ रिति महानसादौ सपक्ष 
गुहीतपूर्वा व्याप्ति स्मरति । लिङ्गदशनेन तां व्याप्ति स्मरतश्चास्य तदनु नून- | 
“मेष वह्विमान्‌' इत्याकारकं परोक्षलिङ्खगोचरं ज्ञानं येनोत्पद्यते तदेवानुमानं 
प्रसाणम्‌। तच्च त्रिविधं--पूर्ववत्‌, शेषवत्‌, सामान्यतोदुष्टञ्चेति | 

i तत्र, यादृशस्य लिङ्गस्य यादृशेन लिङ्गेनापूर्वा व्याप्तिग्‌ हीता तादूशलिङ्ग- 
दर्शनात्‌ तादृशलिङ्गगोचर' यदनुमानं तत्‌ पूर्ववत्‌ यथा धूमेन वह्लेरनुमानम्‌। 

यत्रानुमानेन शेषेण तुल्यं साध्यं वर्तते तत्‌ शेषवत्‌ यथा गन्धवत्त्वेन 
हेतुना पथिव्यामितरभेदानुमानम्‌ । इदमेव परिशेषानुमानमप्यार्यायते । 

यत्र पुनरनुमानेत सामान्यतोदुष्टव्याप्तिकं साध्यं बर्तते तत्सामान्यतो- 


a 


दृष्टमनुमानम्‌ | 
तथा चाह भाष्यकारः--यत्र कारणेन कार्यमनुमीयते तत्पूर्ववत्‌, यथा 
मेघोन्नत्या भविष्यति वृष्टिरिति। शेषवत्‌--यत्र कार्येण कार्यमनुमीयते, पूर्वोदिक- 


/ विपरीतमुदकं, नद्याः पूर्णत्वं, शीघ्रत्वञ्च दृष्ट्वा वने वा स्रोतसो5नुमीयते भूता 
| वृष्टिरिति। सामान्यतोदृष्टम्‌--ब्रज्यापुर्वकमन्यत्र दृष्टस्यान्यत्र दशेनमिति, यथा 
आदित्यस्य ति ।” : ; 


इदमत्र बोध्यम्‌--व्याप्तिग्रहाधीनजन्म ह्यनुमानम्‌ | यावल्लिङ्गस्य | 
लिङ्िना सह व्याप्तिनं गृह्यते न तावदनुमानसुदेति । व्याप्तिश्च पुनस्त्रिविधा-- 
विशेषव्याप्ति, सामान्यव्याप्तिः,` व्यतिरेकव्याप्तिश्चेति । धूमेन वह्नौ साध्ये 
यत्र-यत्र धूमस्तत्र-तत्र ata’ रिति हेतुतावच्छेदक-साध्यतावच्छेदक धूसत्व-वह्हित्व- 
रूपविञ्ञेषमुखेन प्रवृत्ता या व्याप्तिः सा विशञेषव्याप्तिः । शब्दादिना आकाशादौ 
साध्ये यो गुणः स द्रव्याश्रयः' इति हेतुतावच्छेदक-साध्यतावच्छेदकशब्दत्वाकाशः 
त्वादिव्यापकगुणत्व-द्रव्यत्वरूपसामान्यमुखेन प्रवृत्ता या व्याप्तिः सा सामान्यः 
j व्याप्तिः ।. अपि च गन्धवत्त्वेन पृथिव्यामितरभेदे साध्ये 'यंत्रतरभदाभावस्तत्र 
गन्धवत््वाभावः' इति साध्याभाव-साधनाभावरूपव्यतिरेकमुखेन प्रवृत्ता या व्याप्ति 
सा व्यतिरेकव्याप्तिः। तत्र विशेषव्याप्तिकमनुमानं पूर्ववत्‌, व्यतिरेकव्याप्तिक 
झेषबत्‌, सामान्यव्याप्तिकं पुनः समान्यतोदुष्टमिति विवेकः। उक्तञ्च 
क _ 'पञ्चलक्षणकाल्लिङ्काद्‌ गृहीतान्नियमस्मृतेः | | 
। परोक्ष लिङ्गिनि ज्ञानमनुमानं प्रचक्षते ॥' | 


| 
| 
| 
| 

तच्च त्रिविधमनुमानं पुनद्विविधं--स्वार्थे, परार्थञ्चेति । 
स्वार्थ स्वप्रतिपत्तिहेतु | तथाहि महानसादौ स्वयमेव विशिब्टेन प्रत्यक्षेण 
धूमान्योर्व्याप्ति गृहीत्वा पर्वतसमीपे गतः तद्गते चाग्नौ सन्दिहानः पर्वत- 
वतिनीमविच्छित्नमूलामश्रंलिहां धूमलेखां प्रपश्यन्‌ ` धूमदर्शनाच्चोद्वुद्धसंस्कारो 
| व्याप्ति स्मरति 'यत्र-यत्र धूमस्तत्र-तत्र ata’ रिति। ततङ्चात्रापि धूमोऽस्ति 
| इति प्रतिपद्यते। यतो ऽत्र पर्वते वह्विरस्ती' ति स्वयमेव प्रतिपद्यते अतः a 
स्वार्थानुमानम्‌ । 
यस्तु कङ्चित्स्वयं धूमादग्निमनुमाय परं वोधयित्‌, पञ्चावयवमनुमानवाक्यं 
्रथुझक्ते तत्परार्थानुमानम्‌ । तद्यथा--१. पर्वतो वह्लिमान्‌, २. धूमवत्त्वात्‌, 
३. यो-यो [धूमवान्‌ स-स वह्निमान्‌, ४. यथा महानसः, ५. तथा चायं तस्मात्तथा 
| इति। अनेन प्रतिज्ञादिमता वाक्येन प्रतिपादितात्‌ पञ्चावयवस्यापनलिङ्गात्‌ 
| परोऽपि पवेतो वह्हिमान्‌' इति प्रतिपद्यते । तनेतत्परार्थानुमानम्‌ इत्याख्यायते इति 
| दिक्‌। 
उपमानम्‌ 
'परसिद्धसाधर्म्यात्‌ साध्यसाधनमुपमानम्‌' | [न्याय ० १।१।६] 
प्रसिद्धस्य पूर्व प्रमितस्य गवादेः साधर्म्यात्‌ सादृश्याद्‌ यत्साध्यसाधनं 
तदुपमानं प्रमाणम्‌। 'यथा गौस्तथा गवयः’ इति वाक्यमाकर्ण्य वनं गतस्य पुरुषस्य 
पुरोऽवस्थिते घ्राणिपिण्डे गोसादृश्यदशनाद्‌ यदुक्तवाक्यार्थस्मरणपूर्वकं “नूनमयं 
गत्रय इति संज्ञा-संजिसम्बन्धज्ञानमृत्पद्यते तदेवोपमानं प्रमाणमिति । अपि च 
। 'उष्ट्विसदृश:' नासाग्रे लसदेकशृ ङ्गः गेंडाख्यमृगविशेष:' इति कुतङ्चिदारण्यक- 
PRT देवादरण्यगतस्य कस्यचिन्नागरिकस्य दर्शनपथं गते प्राणिपिण्डे 
पहुष्ट्रवेधस्थैदर्शनेन वाक्याथंस्मरणपूर्वकं नूनमयं 'गेंडासृग' इति यत्संञ्चा-संजिसम्बन्ध- 
नानमुत्यद्यते तदव्युपमानमेव । साधार्म्यज्ञानस्येव वेधम्यज्ञानस्यापि तद्धेतुत्वाभ्यु- 
पगमादिति भाव: | 
तत्र गोणपक्षे गोसादुश्यज्ञानानुमितिकरणत्वादुपमानम्‌ । वाक्यार्थ 
स्मरणं व्यापारः। संज्ञ-संज्ज्ञानञ्चोपमितिफलम्‌ । मुख्यपक्षे तु संज्ञासंज्ञिसम्बन्ध- 
नानमुपमानस्‌ । हानोपादानोपेक्षाबुद्धिरपमितिफलमिति विवेक: । 


शब्दप्रमाणम्‌ 
; आप्तोपदेशः शब्द: ।' [FATT १।१।७] 
| आप्तः खलु साक्षात्क्ृतधर्मा। यथादुष्टस्यार्थस्यः चिख्यापयिषया प्रयुक्तः 


शब्द उपदेशः। अथंसाक्षात्कारवान्‌ आप्तः। स यथादुष्टार्थावबुबोधयिषया शब्द 

प्रयडक्ते । साक्षात्करणमाप्तिः; तया यः प्रवर्तते स आप्तः, तस्योपदेशः आप्तोप- 
देशः । आप्तोपदेश एव शब्दप्रमाणम्‌ | 
स प्रमाणभतः शब्दों द्विविधः, दृष्टादृष्टभेदात्‌ । 
“a द्विविधो दृष्टादृष्टभेदाद्‌ V [न्याय० १।१। ८] 
दष्टोच्थो येन प्रवकत्रां स दृष्टार्थ RAT: । दृष्टस्तु न, किन्त्वनुमितोऽर्यो 
येन प्रवक्ता सोउदृष्टार्थः ऋषिमुनिजनः । anada: वेदचतुष्टयरूपो दिव्यः 
शब्दराशिस्तु सर्वदा सर्वत्र स्वतःप्रमाणम्‌ । यथाऽऽहुर्भगवन्तो दर्शनाचार्याः 
“्ास्त्रयोनित्वात्‌_। [ब्रह्मसूत्र १।१।३] 
महतः ऋग्वेदादेः शास्त्रस्यानेकविद्यास्थानोपब्‌ हितस्य प्रदीपवत्‌ सर्वार्थ- 
द्योतिनः सर्वज्ञकल्पस्य योनिः कारणं ब्रह्म । नहीदृशस्य शास्त्रस्य वेदादिलक्षणस्य 
स्वज्ञगुणान्वितस्य सर्वज्ञादन्यतः सम्भवोऽस्ति । 
एवमेव भगवत्कपिलमुनिपादा अपि :-- 
“निजशक्त्यभिव्यक्तेः स्वतःप्रामाण्यम्‌ ।' [सांख्य» ५।५१] 
निजय! शक्त्या अभिव्यक्तेः वेदानां स्वतः प्रामाण्यम्‌ रूपविषये रवेरिवेति 
सांख्या: । 
'तद्चनादाम्नायस्य प्रामाण्यम्‌' । [वैशेषिक० १०1२1१०] 
'तत्प्रमाणं बादरायणस्पाउनपेक्षत्वात्‌ / [पूवंमीमांसा० १1१1५] 
इत्यादि वचोभिः वेदानामेव स्वतःप्रामाण्यम्‌ । अन्येषाञ्च ऋषषिमुनि- 
प्रोक्‍्तवचसा परतः प्रामाण्यम्‌ । यः शब्दः स्वप्रतिपाद्यम्थ प्रमाणीकत्‌ँ प्रमाणात्तरं 
नापेक्षते तत्स्वतःप्रमाणम्‌ यञ्चापेक्षते तत्परतःप्रमाणम्‌ इति । 
तदेवं शब्दप्रमाण' स्वीकुर्वता गोतमेन ईइवरसत्ताऽङ्गीकारोऽपि ध्वनित: | 


प्रमेयाणि 
' आत्म-शरीर-इन्द्रिय-अर्थ-बुद्धि-मनः-प्रवृत्ति-दोष-प्रेत्यभाव-फल-ढुःख-अपः 
वर्गास्तु प्रमेयम्‌ ।' [न्याय० १।१।%] 
तत्र आत्मादि अपवर्नपर्यन्त द्वादशविधमेव प्रमेयम्‌ । एषां सम्यग्लानमेव 


निःश्रेयसायात्यन्तमावश्यकम्‌ | 
तत्र सुख-दुःखयोर्भोक्ता जीवात्मा । भोगायतनं शरीरम्‌ । भोगसाधनानि 
इन्द्रियाणि । भोक्तव्या इन्द्रियार्था अर्था: । भोगो बुद्धिः । सर्वविषयमन्तःकर” 


- संनः। धर्माचमौ' प्रवृत्तिः प्वृत्तिहेतवो रागादयो दोषाः । पुनःपुनर्जन्स श 


MMR FT, .. Gurukul Kangri Collection, Haridwar 


00? ... 


| 


T रर रारा मया a O 


Digitized by Arya Samaj Foundation Chennai and eGangotri 


दर्शनप्रकरणम्‌ १७३ 


भावः। सुखदुःखोपभोगः फलम्‌ । प्रतिकूलवेदनीयं वेदनात्मकं दुःखम्‌ । दुःख- 
निवृत्तिपुवंक परमानन्दोपभोगः अपवर्ग: । 
तदेषां प्रमेयादीनां सम्यगवबोधः पञ्चावयवप्रयोगमन्तरा भवितुं न सुशकः | 


| यतः स्वयमधिगतस्यार्थस्य परत्र संक्रान्तये प्रतिज्ञादीनां पञ्चावयवानामपरिहार्य- 
| त्वमामनन्ति। अतस्तेऽपि ज्ञातव्याः। ते च पञ्चावयवाः — 


| प्रतिज्ञा-हेतु-उदाहरण-उपनयन-निगमनान्यवयवाः ।' 
[न्याय० 212122] 
। इमे हि प्रतिज्ञादयोऽवयवाः पञ्च । तत्र साध्यघर्मविशिष्टपक्षप्रतिपादक 
वचनं प्रतिज्ञा, यथा--पर्वतो वह्विमानिति। gard लिङ्गप्रतिपादक 
वचनं हेतुः, यथा--धूमवत्त्वात्‌ । सव्याप्तिकं दृष्टान्तवचनम्‌ उदाहरणम्‌, यथा-- 
यत्र-यत्र धूमस्तत्र-तत्र वह्निः यथा महानसे। पक्षे लिङ्गोपसंहारवचनम्‌ उपनयः, 
यथा-वह्निव्याप्यधूमवाँश्चायमिति। पक्षे साध्योपसंहारवचनम्‌ निगमनम्‌, 
यथा--तस्माद्‌ वह्लिमानयं पवत: । एतेऽनुमानवाक्यस्येकदेशत्वाद्‌ अवयवा 
इत्याख्यायन्ते । तत्रेके त्रय एवावयवा इत्यामनन्ति। उदाहरणमुपनयङचेति द्वावेवा- 
वयवा इति बौद्धाः । प्रतिज्ञा-हेतूदाहरणानीति त्रय एवावयवा इति कापिलाः, 
यौगाः, पू्वोत्तरमीमांसे चेति। 
अथेदानीं प्रमाण-प्रमेयविवजितानां संशयादि-निग्रहस्थानान्तानां द्वादश 
| “पदार्थानां वादाहवे. वादि-प्रतिवादिभ्याँ - तत्त्वनिणिनीषया प्रयुक्तानां -तन्नि्णये च 
| “परमोपकारकाणां पक्ष-प्रतिपक्षयोः . विजय-पराजयपरमसाधकानामपि . विवेचनं 
' महषिगोतमोपज्ञं किचिदिव विविच्यते, यत्र हि. न्यायार्थः साफल्येन पर्यवसीयते । 


संशयः--एकस्मिन्‌ धमिणि विरुद्धनानाधर्मावगाहि ज्ञानं संशयः। स च 
त्रिविध:--समानधर्मदर्शनजः, | साधारणधर्मजइचेति । तत्र 
विशेषादर्शने सति समानधर्मजः, यथा--स्थाणुर्वा पुरुषो वेति । एकस्मिन्नेव 
पुरोवत्तिनि वस्तुनिःस्थाणुत्वनिशचायकं वक्रकोटरादिकं पुरुषत्वनिश्चायकञ्च शिरः- 
पाप्यादिकं विशेषमपश्यतः ` स्थाणु-पुरुषयोः = समानधमंभूद्धंत्वादिकञ्च. पश्यतः 
पुरुषस्य संशयो जायते--किमयं स्थाणुर्वा पुरुषो वेति । ` द्वितीयस्तु संश्षयो विशेषा- 
दशन सति विप्रतिपत्तिः, . यथा--श्ब्दो नित्य उतानित्यो वेति ।: कञ्चिद्‌ बूते 
. नित्य, अन्यश्च नतेऽनित्यः । ` तयोरुभयोविप्रतिपतया ` मध्यस्थस्य पुंसो. विशेषम- 
प्क पश्यतः संशयो जायते कि शाब्दो नित्य उतानित्य इति । तृतीयः साधारणधर्मजः, 
सथा--नित्यानित्याद्‌ | भूमात्रासाधारणेत गन्धवत्त्वेन विशेषमपञ्यतो जायते 
भुवि नित्यानित्यसंशयः। ` किमुच्यते ? शुणु,” सकलनित्यव्यावृत्तेन , गन्धवत्वेन 

योगाद भः किमनित्या, उत सकलानित्यव्यावत्तेन तेनेव योगान्नित्या इति यः | 
aaa? उत्पद्यते स साधारणधमज इति। | 
प्रयोजनम्‌--येन प्रयुक्तः पुरुष प्रबतेते तत्प्रयोजनमुच्यते । नान्तरेण 
प्रयोजनं कङ्चिस्रवर्तते निवर्तते वा।. प्रयोजनाश्रया हि प्राणभृतां प्रवृत्तिनिवृत्ति 
3a | 
'यसर्थमधिक्कत्य प्रवर्तते तत्मयोजनम्‌ ।' (न्याय० १।४।२४) | 
यत्प्राणिभिः प्राप्यते सोऽर्थः। यमर्थमधिकृत्य--उदहिव्य--प्रवतंते तत्सर्व 
प्रयोजनपदवाच्यम्‌। तच्च प्रयोजनं द्विविधं--मुख्यं, गौणञ्च। तत्र मुख्यं 
सुख-दुःखाऽवाप्ति-हानिलक्षणम्‌ । गौणञ्च पुनस्तत्साधनस्वरूषम्‌ | साध्यावार्प्तिह । 
| सख्यं प्रयोजनं, साध्यावाप्त्यर्थं साधनावाप्तिः पुनगो णमिति भावः । 
दृष्टान्त:--वादिप्रतिवादिनो: सम्प्रतिपत्तिविष्यार्थो दृष्टान्तः । स च 
साधभ्ये-वेधम्पेभेदाद्‌ द्विविधः। साधम्यंदुष्टान्तो यथा धूमवत्त्वस्य हेतोः महानसम्‌ । 
वेधर्म्यंदुष्टान्तशच धूमवत्वस्यैव हेतोः Hates इति । इदमत्र बोध्यम्‌ , प्रतिवादिधी- 
रपि साध्यसाधर्म्यात्‌ तद्वर्मभावित्वं, साध्यवेधर्म्याद्‌ अतद्धर्मभावित्वं वा विषयी- 
करोति स दृष्टान्त इति। स द्विविधोऽपि दृष्टान्तो यत्ततोऽधिगन्तव्यः । स हि किलि | 
न्यायमहातरोः स्कन्धः । उक्तञ्च-- | 
'लौकिकपरीक्षकाणां यस्मिन्नर्थे बुद्धिसाम्यं स दृष्टान्तः । 
[amo १।१।२५] | 
सिद्धान्त:--प्रामाणिकत्वेन अभ्य्‌पेतोऽथः सिद्धान्तः। स च स्ंतन्त्रः | 
प्रतितन््रःअधिकरण-अभ्मुपगमभेदाच्चतुविधः | तत्र स्वतन्त्रसिद्वान्तो यथा | 
“सकारणं जगत्‌ ।' जगतः सकारणत्वे न कस्यापि विप्रतिपत्तिः । प्रतितन्त्रसिद्धान्तो 
यथा नैय्यायिकमते मनस इन्द्रियत्वं :तत्समानतन्त्रे वेशेषिकेडपि सिद्धम्‌। अघि- 
करण सिद्धान्तो यथा क्षित्यादिकतू सिद्धौ aq: सर्वज्ञत्वम्‌ । अभ्य्‌पगमसिद्धान्तशर्च 


| १. समानानेक्रवर्मोपपत्तेविप्रतिपत्तेस्पलब्ध्यनुयलव्ध्यव्यवस्थातरच 

1 बिशेषापेक्षो विमर्श: संशयः ।' [न्याय १:२३] 1 इति; 

सोऽयं संशयः पंच प्रकारेण प्रवते :-- 

“१. समानधर्मोपपत्तेः विशेषापेक्षो विमर्श: संशयः | 
| २. अनेकधर्मोपपत्ते: विशेषापेक्षो विमशः संशयः। ` 

३. विप्रतिपत्तेश्च विशेषापेक्षो विमर्श संशय: । 
=| ४, उपलब्ध्यव्यवस्थातः विमर्शः संशय: | 
५. अनुपलब्ध्यव्यवस्थातश्च विमशेः संशय; । । 

यथा जेमिनीयस्य नित्यानित्यत्वविचारो यथा Wag तावच्छब्दो गुण इति । तथा 
चाचार्याः प्राहु:-- 

सर्वतन्त्र-अतितन्त्र-अधिकरण-अभ्युपगम संस्थित्यर्थान्तरभावात्‌ ।' 
| [Fame १।१।२७] 
| अत्र सम्यक्‌ स्थितिः संस्थितिः। सा च प्रतितन्त्रं भिन्ना, न खलु सा सवेषां 
तन्त्राणां समाना। सां सर्वतन्त्र-पतितन्त्र-अधिकरण-अभ्युपगम-संस्थितिभेदाच्चवु- 
ष्प्रकारा। तन्निबन्धनाच्च सिद्धान्तो$पि चतुछाकार एव--सर्वतन्त्रसिद्धान्तः, 
प्रतितन्त्रसिद्धान्त. अधिकरणसिद्धान्तः, अभ्युपगमसिद्धान्तकचेति । तत्र यमर्थ 
| वादिप्रतिवादिनावुभावपि प्रामाणिकतया समानमभ्युपगच्छतः स सवंतन्त्र सिद्धान्तः, 
यथा वँशेषिकाः, गोतमाः, कापिला, पातञ्जला, बंदान्तिकाः, मीमांसकाइच 
सर्वे वैदिका वादिनः। वौद्-जेन-चार्वाक-प्रभृतयः सर्वे अवंदिकाः प्रतिवादिनः । 
तत्र वैदिकानाञ्च सर्वेषाम्‌ ईश्वरीयो वेदः, तद्व्याख्यानानि ब्राह्मणानि, वेदप्रणि- 
हितो धर्मः, तहिपरीतोष्धर्म:, वेदः स्वतः प्रमाणम्‌, तदितरत्‌ सवं ब्राह्मणप्रभृति- 
शास्त्रम्‌ परतः प्रमाणम्‌, ईश्वरो निमित्तकारणम्‌, प्रकृतिरुपादानकारणम्‌, कार्य च 
निखिलं दृइ्यञ्जगत्‌, सर्वेद्रव्यसंयोगित्व॑ विभुत्वम्‌, विभुरीञ्वरः, विभ्वी च प्रकृतिः, 
feat निरपेक्षो जगतः कर्ता, जीवात्मा भोक्ता, स च कर्मसु स्वतन्त्रः, कर्मफलभोगे 
परतन्त्रः, ईश्वर: प्रकृतिवत्‌ स्वरूपतोऽनाद्यनन्तः, न कदाचिदुत्पद्यते न वा कदाचिद्‌ 
विनश्यति, तत्रापि सत्स्वरूपां प्रकृतिः, सच्चित्स्वरूपो जीवात्मा, सच्चिदानन्दस्वरूपो 
जगदीश्वरः, तत्त्वज्ञानान्मोक्षः। इतीमे समानसम्प्रतिपत्तिनिबन्धनाद्‌ बँदिकानां 
सवंतन्त्रसद्धान्ता इति विवेक: । 


प्रतितन्त्रसिद्धान्त:--यस्तावत्स्वतन्त्रेषु स्वसमानतन्त्रेषु च अधिक्रियमाणो- 

ऽपि परतन्त्रेषु नाधिक्रियते, यथा बौद्धानां क्षणभंगुरवादः, वैदिकानाञ्च जीवेशवर- 

्रतिवादः। स हि प्रतितन्त्रसिद्धान्तः स्वप्रतिकूलस्य तन्त्रस्य सिद्धान्त इति 
प्रतितन्त्रसिद्धान्तः । उक्तञ्च i 

'समानतन्त्रसिद्धः परतन्त्रासिद्धः प्रतितनत्रसिद्धान्तः ।' 

का [art १।१।२९] 

अधिकरणसिद्धान्त:--यस्मिच्चर्थे प्रमाणेन सिद्धे सति तदनुषङ्किणोऽर्याः 

ents : सिद्धिमुपयान्ति तेऽधिकरणसिद्धान्ताः । यथा, जगत्कतृ त्वेनेव 

- सर्वज्ञत्वादयः, . जीवात्मनित्यत्वसिद्धो वा क्षणभंगुरवादनिरासः, 

वेदानामीइबरीयत्बसिद्धो बा स्वतः्रामाण्यम्‌, ईर्वरस्य व्यापकत्वसिद्धौ वा निरा- 


कारत्वम्‌ इत्यादयः । तथा-च सूत्रितम्‌ -- 

'यत्सिद्धौ अन्यप्रकरणसिद्धिः सोऽधिकरणसिद्धान्तः ।' 
[न्याय० १।१।३०] 

शप्रभ्युपग म सिद्धा न्त:--यस्तावत्‌ परीक्षित एवार्थः कस्यचिद्‌ धमेविशेषस्य 
परीक्षणाय केवलमापरीक्षाकालं प्रामाणिकत्वेनाभ्युपगम्यते सोऽभ्युपगमसिद्धान्तः । 
यथा--अस्तु जन्यो जीवात्मा, स कि सकारणः स्यादाहोस्विदकारणः; यथा वा 
भवेज्जगतः कारणं ब्रह्म, तत्किमसहायं विवतंते ससहायं वा; भवतु वाऽविद्या 
सहायं ब्रह्मणः, सा कि ब्रह्मणोऽव्यतिरिक्ता स्याद्‌ आहोस्विद्‌ व्यतिरिक्ता इति 
अभ्युपगममात्रेण सिद्धान्त इत्यभ्युपगससिद्धान्तः | 


'इमाइच सिंद्धान्तभिदाइचतस्रो, न्यायप्रवृत्तेः प्रथमं निमित्तम्‌। 
प्रवर्तते नेव परीक्षकाणाम्‌, अनाश्रया न्यायकथा कदाचित्‌ ॥' 


तकः--सामान्यतो ज्ञाते धम्मिणि विशेषतो ज्ञानाय प्रमाणोपपत्ति- | 
मपेक्षमाणा संशयप्रवृत्तितः परस्तात्‌ प्रमाणप्रवृत्तितश्च पुरस्ताद्‌ उभयोमंध्यर्वात्तनी 
प्रसाणविषयविवेचनेन प्रमाणमनुगृह्हन्ती या काचन भवेदिदमेवम्‌' इति स्वहृदय- 
साक्षिका सम्भावनाप्रतीतिरपजायते स तर्कः । अथवा  सिद्धव्याप्तिकयोर्धर्मयोः 
'व्याप्त्यङ्भीकारेण समष्टिव्यापकप्रसञ्जनरूपः. तकं: । यथा--यद्यत्र घटोऽभविष्य- 
wig भूतलमिवाऽष्रक्ष्यद्‌ इति। स चायं तकः प्रमाणानां परमोऽनुग्राहकः। तथा 
पर्वतोऽयं -वह्निमान्‌ अवह्मिमान्‌ वेति सन्देहानन्तरं यदि कर्चिन्मन्येताऽवह्नि- | 
मानयमिति तदा तम्प्रति 'यद्ययमवह्विमानभविष्यत्तहि अवह्भिमत्त्वाद्‌ अधूमोऽ- | 
प्यभविष्यद्‌' इत्यधूमवत्त्वप्रसञ्जनं क्रियते स एष प्रसज्धस्तकं उच्यते । अत्र | 
frag व्यवतिष्ठते, तर्कस्य संशयान्तर्भावान्निष्फलं तत्पृथगुपादानमिति, तन्न, 
एककोटिनिङ्चितविषयत्वात्‌ तकंस्य, स. उभयकोटिनिष्ठात्संशयान्नितरां भिद्यत 
इति। तथा च सुत्रितमाचाये:-- 


'अविज्ञाततत्त्वेऽथे कारणोपपत्तितः तत्वज्ञानारथंम्‌ हस्तकः ।' 

[rato १।१।४०] | 

स-च तकेः आत्माश्रयः, अन्योऽन्याश्रयः, चक्रकः, अनवस्था, प्रमाण 
विघातार्थं इति भेदात्‌ पञ्चविधः। 

निरणेयः--स्थाणुरयं, पुरुषोवाऽ्यम्‌' इत्यत्र संशयानन्तरं संशयधर्मिणि 

'बादि-प्रतिवादिभ्यां साध्यत्वेन युगपत्‌ :परिगृहीतयोः :प्रतिदवन्दरिध्मयोः प्रवत्ताभ्यां 

साधनोपलम्भाभ्यामेकस्यः निवृत्तेः अपरस्य चावस्थितेरवश्यम्भावाद्‌ यत्तावद्‌ अवः 

शिष्टधमंविशिष्ट धमिणि 'स्थाणुरयम' इत्याकारकमवधारणात्मकं यथार्थज्ञातम्‌ 


| 
| 
| 

तदभावाप्रकारकत्वे सति तत्प्रकारकं यज्ज्ञानमुपजायते स निर्णय इति। तथा च 
सुत्रितमभवतिः-- 
'विमृश्य पक्षप्रतिपक्षाभ्याम्‌ अर्थावधारणं निर्णयः ।' 
j [न्याय० १।५०] 
वाद:--नानाश्रवक्‍्तृकविचारगोचरो वाक्यसन्दर्भ: कथा । सा च 
वादः, जल्पः, वितण्डा चेति भेदात्‌ त्रिधा । तत्र यस्मिन कथाविशेष पक्ष-प्रतिपक्ष- 
परिग्रहपर्वको प्रमाणेस्तरकेश्च तत्तत्साधनोपालम्भौ सम्प्रवर्तते, तर्काञ्च यस्मिन 
सिद्धन्तार्थप्रतिपादकतया अभ्युपगताः शास्त्रेणाविरुद्धा प्रयोगाइच पञ्चावयव- 
सम्पन्नाः प्रयुज्यन्ते स वाद: । सुत्रितमाचायॅ: — 


'प्रमाणतर्कंसाधनोपालम्भः सिद्धान्ताविरुद्वः पञ्चावयवोपपन्नः पक्ष- 
प्रतिपक्षपरिग्रहो वादः।' [याय० १।२।१] 
अत्र वाद इतिलक्ष्यनिर्देशः, अविष्टं तस्य लक्षणम्‌ । 


वितण्डायां पक्ष-प्रतिपक्षपरिग्रहसत्त्वेऽपि प्रतिपक्षसाधनाद्यभावात्‌, जल्पे च 
पक्ष-प्रतिपक्षपरिग्रहपूर्वकपक्ष-प्रतिपक्षोभयसाधनसत्त्वेऽपि  सिद्धान्तार्थप्रतिपादकतया 
अभ्युपगतशास्त्राविरुद्धेरेव तकेरनुगृहीतेः प्रमाणैस्तदुभयसाधनं विधातव्यं न जातु 
छल-जात्यादिभिरिति  नियमाभावान्नातिव्याप्तिरिति समाकलनाय 'प्रमाण-तर्क- 
साधनोपालम्भः' इति पदम्‌। स्वपक्षस्य साधनाय प्रतिपक्षस्य च खण्डनाय तर्का 

अभ्पुपगतशास्त्रविरुद्धाः पञ्चावयवँरनुपपन्ताः न प्रयोक्तव्याः, किन्तु. अभ्युपगतः 
| शास्त्राविरुद्धाः पऽचावयवोपपन्ना एव तर्काः प्रयोक्तव्या इत्यावेदनायेव 'सिद्धान्ताऽ 
विरुद्ध, पञ्चावयवोपपन्नः इति च पदद्वयम्‌ | 


जल्प:--यत्र वादि-प्रतिवादिनौ उभावपि स्वं स्वं पक्षं साधयतः प्रतिपक्षञ्च 

खण्डयतः साधनोपालम्भेषु च प्रमाण-तकं-छल-जाति-निग्रहस्थानानि यथासम्भवं 
भरयुञजाते स वाक्यसमूहो जल्पः । लक्षितञ्चाचार्येरपिः-- 

'यथोक्तोपपन्नः छल-जाति-निग्रहस्थातोपालम्भो जल्पः । 

` [न्याय० १।२।२] 

| वितण्डा--स एव जल्पः स्वपक्षस्थापनाहीनो वितण्डेत्याख्यायते । अर्थात्‌ 

पत्र प्रतिवादी स्वकीयम्पक्षन्तु न स्थापयति, केवल वादिपक्षं प्रमाणंस्तकंश्च खण्डय- 

तोति विजिगीषोः कथाविद्येषो वितण्डापदेन. व्यपदिइयते। -सा च स्वपक्षहीना 

परपक्षवण्डनमात्रावसाना एव सम्भवति ।.. तथा च-- aa ईइवरास्तित्वे किम्प्रमा- 

णम्‌ इति नास्तिकेनाक्षिप्तः आस्तिकः वितण्डया प्रत्यवतिष्ठते--किम्प्रसाणमित्यन्न 


| 

किशब्द आक्षेपार्थो वा, कुत्सितार्थो वा, वितर्कार्थो वा, प्रश्नार्थो वा? चेदाक्षे- 
पार्थः, तदेश्वरसद्भावे नास्ति प्रमाणमित्युक्तं स्यात्‌, तच्च प्रतिज्ञामात्रम्‌, न 
तेन साध्यं सिध्यति। यावत्तत्साधकं किञ्चिल्लिङ्गं नाभिधीयेत । तच्च नोदी- 
रितमिति निगृहीतो भवान्‌, न्यूनाभिधानात्‌ । न्यूनाभिधानस्य निग्रहस्थानत्वे 
तु को नाम विप्रतिपद्येत ? चेत्कुत्सितार्थः, तदेशवरसद्भादे कुत्सितम्प्रमाणमिति 
समापत्तिः। तथा च स एव दोषः। तस्यापि प्रतिज्ञामात्रत्वात्‌ न प्रतिज्ञामात्रेणार्थस्य 
सिद्धिरिति सर्वविदितम्‌ । चेद्‌ वितर्कार्थस्तदा वितर्क॑स्य संशयात्मकत्वेन ईश्वर 
सद्भावे किमेत्प्रमाणं स्यादुतान्यदिति प्रइनस्य वितर्ककोट्यधिरूढतया स एव न्यूनत्वं 
दोषः। प्रइनार्थइचेत्‌ तदा वक्तव्यं कि ज्ञातविषयोऽयं प्रश्नः आहोस्विदज्ञातविषयो 
वेति। ज्ञातविषयइचेत्तदा व्यर्थः प्रश्नः, पूर्वमेव ज्ञातत्वात्‌ । अज्ञातविषयञ्चेत्तदा- 
$नुपपन्नः प्रश्नः, अज्ञाते विषय प्रइनानुत्थानात्‌ । अथ सामान्यतो ज्ञाते विशेषतःचा- 
ज्ञाते तस्मिन्‌ प्रश्न इति चेत्‌, तदायेन प्रमाणेन तद्विषयं सामान्यतो ज्ञानमभिप्रेतं 
तेनेव विशेषतोऽपि तत्सेत्स्यतीति कृतमाक्षेपेणेति। उपइलोकितश्च वितण्डोपयोगः 
केनचिदभियुक्तेन :-- 
बेतण्डिकः प्रयतते निजपक्षसिद्ध्ये ताञ्चेष वेद परपक्षनिषेधलभ्याम्‌ । 
तस्मादियं स्वमतसाधनवर्जिताऽपि, युक्ता प्रयोजनवती भवित्‌ं वितण्डा ॥ 

वितण्डा हि खल्‌ परपक्षदूषणमात्रावसाना इति वेतण्डिकस्य न कदिचत्पक्षः 
स्थापनीयो भवति । वस्तुतस्तु 'तत्त्वबुभुत्सया वादः, विजिगीषया जल्पः, चिखण्ड- 
यिषया च वितण्डा प्रवत्तते' इति विवेकः 

हरवा भासः--अहेतुः सन्नपि हेतुवदाभासमानः हेत्वाभासः । यः परमार्थतो 
हेतुर्त भवति केवलं पञ्चम्यादिनिरदेशाद्‌ हेतुवदाभासते स हेत्वाभास इति भावः। 
तच अनेकान्तिकः, विरुद्धः, प्रकरणसमः, साध्यसमः, कालातीतः इति भेदात्‌ पञ्च- 
विधः। ` ` 

छलेम्‌--अभिप्रायान्तरेण प्रयुक्तस्य शब्दस्यार्थान्तरं परिकल्प्य दृषणाभि- 
धान छलम्‌ । 'यथा--नवकस्त्रलोऽयं माणवकः? इत्यस्मिन वाक्ये प्रयक्तस्य 
तूतनाथकस्य नव शब्दस्य अभिप्रायान्तरमाशङक्य नाऽस्य नव कम्बलाः सनि 
निर्धेनत्वात्‌ कुतो नव इति, अस्य तु कम्बलद्यमपि न सम्भाव्यते, इति य॑ 
कञश्चिद्‌ दूषयति स वादी छलवादितया गृह्यते । लक्षितञ्च भगवताऽऽचार्येणाऽपि 

बचनविघातोऽर्थविकल्पोपपतत्या छलम्‌ ।' [न्याय १।२।१०] 

यमर्थमभिप्रेत्य वादी वाक्यं प्रयुङ्क्ते, ततो सिन्नार्थकल्पनया यत्तस्मित्‌ 

वाक ये दोषोद्भावनं तच्छलम। तच्च त्रिविधं--वाक्छलम्‌, सामान्यछलम्‌, उपचार” 

छलञ्चेति। ये केचन वाकछलोपचारछलयोरभेदं परिकल्प्य उपचारछलस्यापि वाक्छ- 
ले$न्तर्भावात्‌ छलद्वेविध्यं प्रतिपादयन्ति, तन्न युक्तम्‌, तदन्तर्भावा भावात्‌। यद्यपि बाक्छ- 
लोपचारछलयोः परिकल्पनं प्रतिषेधनञ्चोभयं समानम्‌ तथापि नेतावता साधम्येण 
तद्भेदो निह्वोत्‌ शक्यते । वाक्छले हि शक्तया प्रयुक्तः शब्दः झक्त्येवाऽर्थान्तरं परि- 
कल्प्य प्रतिषिध्यते, ततोऽपरस्मिन्‌ उपचारछले तु लक्षणया प्रयुक्तः शक्त्याऽर्थान्तर' 
परिकल्प्य, शक्त्या वा प्रयुक्तः शब्दो लक्षणयाऽर्थान्तरं परिकल्प्य प्रतिषिध्यते । 
सोऽय्रमनयोरभूयान्भेदः तस्मात्त्रंधेव छलं न द्वेधेति निष्पन्नम्‌ । 
जातिः--व्याप्तिनिरपेक्षाभ्यां साधर्म्यवेधर्म्याभ्यां प्रत्यवस्थापनं जातिः । 

प्रत्यवस्थापनं--खंडनम्‌ । यथा--शब्दोऽनित्यः कृतकत्वाद्‌ घटवत्‌ | अत्र घटगतकृत- 
कत्वसाधर्भ्याद्‌ यदि शब्दस्य अनित्यत्वं ताहि घटे श्रोत्रग्राह्मत्वाभाववंधर्म्यात्‌ शब्दे 
च तत्सद्भावात्‌, तत्र च श्रोत्रग्राह्मतद्वत्वस्य च नित्यत्वात्‌ शब्दस्यापि नित्यत्वं 
कथन्न स्यात्‌ । एवम्प्रकारेण, व्याप्तेनिरपेक्षात्‌ साधम्यंवेधर्म्यबलात्‌ खण्डनं जातिपद- 
व्यपदेशयम्‌। तथा च सूत्रथामास आचार्य्यः - 
साधेस्मवैवर््याम्याँ प्रत्यवस्थापनं जातिः ॥' [न्याय० १।२। १८] 

एवं साधम्येवेधर्म्याभ्यां कृतस्य प्रत्यवस्थापनस्य बहुवियत्वाज्जातयोऽपि 
चतुविशतिधाः । सवेञचेतत्पञ्चमाध्यायेऽनुसन्धेयम्‌ । 

निम्र हसथ।नम्‌--पराजयो निग्रहस्तस्य स्थानमाश्रयो निग्रहस्थानपदेन 
व्यपदिश्यते । पराजयहेतुर्वा निग्रहस्थानम्‌ । तथा चोक्तम्‌ :-- 

'बिश्रतिपत्तिरप्रतिपत्तिइच निग्रहस्थानम्‌ ।' [rato १।२।१९] . 


विपरीता प्रतिपत्तिः विभ्रतिपत्तिः विशदवज्ञानम्‌ । अदूषणे दृषणबुद्धिरिति । 
अप्रतिपत्तिः आरम्भविषयेऽनारस्भः । एतद्द्वयमपि पराजयहेतुत्वान्निग्रहस्थानमुच्यते । 
बिप्रतिपत्यप्रतिपत्त्योइच बहुत्वान्निग्रहस्थानान्यपि बहुनि । तान्यपि पञ्चमाध्याये 
प्रपञ्चितानि। = 
तानीमानि छल-जाति-निग्रहस्थावानि यथाहं प्रयुञ्जाना वेतण्डिका वादा- 
हवेषु विजयकौतुकमातन्वते । 


न्यायदर्शनस्य प्रणेता तत्कालनिर्णयद्च 


न्यायसूत्राणां प्रणेतारः श्रीभगवद्गोतममुनिपादाः “अक्षपाद? इति नाम्ना 
$पि प्रसिद्धाः । कतमं जनपदमिमे स्वजनुषा भूषयामासुरिति त्वनिर्णोतमेव । 
केचन मिथिलामण्डलवासिन इमे इत्यवधारयन्ति। परमन्ये तत्र विप्रतिपद्यन्ते । 
सुत्रनिर्माणकालविषयेडपि सतानि बहुशो भिद्यन्ते । एतत्सुत्रष॒ खण्डनवादमवलोक्य 

१८० संस्कृतसाहित्यविमशे: 


केचन रचनेषा तुतीयशतके प्रतिपन्नेति मन्यन्ते, अपरे द्वितीयशतकेञ्स्य निर्माण- 
कालं स्वीकुवन्ति। . इतरे विक्रमस्य षष्ठशताब्द्याः पुवेमस्योदयमस्युपयन्ति । 
भवतु तद्यथा-तथा वा परन्त्वेतततु निद्चितं यत्सन्तीमानि न्यायसुत्राणि नितरां 
प्राचीनतमानि । न्यायदर्शनस्य चतुर्थाध्याये निरूपितो वादः बुद्धप्राढुर्भावादपि 
qm इति बिद्वद्भिरवधार्यते । अतः गौतमस्य समयः विक्रमपुवंचतुर्थशताब्दी- 
देशीय इत्यङ्गीकारे न काऽपि विप्रतिपत्तिः । यद्यपि तर्कस्तु निसर्गतः मानवसृष्टि- 
समकालएवोपात्तजन्मा बुद्धिजन्यत्वाद्धि तर्कस्य; तथापि यत्र-तत्र प्रकीर्णं तकं-तत्त्वं 
प्रमाणसंवलितं नियमशुडखलायां सर्वतः प्राक्‌ यैः प्रणिबद्ध ते तु महामहिम- 
शालिनः तर्कपारावारपारीणाः महषिगोतममहाभागा एव । 

केचित्त्वत्र रामायणीयगोतमाख्यानमनुसंधाय रामायणकाल एव गौतमस्य 
स्थितिकाल इत्पूहन्ते |  आख्यानञ्चेकमुदाहरन्ति--यद्वनं प्रति जिगमिषू रामो 
qaim वशिष्ठेन मुहरमुहरबोध्यस्ानोऽपि यदा न बुबुधे, स्वनिशचयाच्च न विरतो- 
ऽभवत्‌, तदा वरिष्ठः तकंतत्त्वास्भोनिधिपारदृश्वानं गोतमसाजुहाव । तदा स 
तत्रागत्य बिदिताखिलवृत्तान्तो रामम्प्रति तर्कालङकुत॑ वचनमिदमञ्रवीत्‌-- प्रष्ठ 
रघुनन्दन ! कि वनवासमिच्छसि ? तद्वद, सर्वेषु वनेषु वासभिच्छसि, afar. 
स्मिन्वा वनोद्देशे ? Bega: पक्षः तहि चतुर्दशवर्षमितः कालो न पर्य्याप्तः सर्वाणि 
बनान्यधिवस्तुम्‌ । यदि कस्मिश्चिदेकस्मिन्‌ बने तव निवासेच्छा तहिं निकषा 
अयोध्यामेव कस्मिन्नपि वने निवस।' इति महं: तर्कंसंवलितां गिरमिमामाकण्यं 
सुद्धवाक्सन्‌ रामः किञ्चिद्विचिन्त्य सस्मितमुदाजहार-- 

यः पठेद्‌ गौतमौं वाचं न स शान्तिमवाप्नुयात्‌ ॥ 
[वाल्मीकि रामायणम्‌] 

परमेताद्शान्युपार्यानानि कस्यचित्कालनि्णयेः प्रमाणत्वेनोपात्तुं न पर्य्याप्ताति 
नापि युक्तानि । 


न्यायदशनस्य प्रसिद्धा श्राचार्याः 

न्यायदर्शनस्य प्रादुर्भावः प्रायशो वर्षाणां सहस्रद्वयीमत्येति । विक्रमस्य 
पञ्चमशतकादारभ्याद्यपयंन्तं न्यायदशनस्य विमला धाराऽनवच्छिन्तप्रवाहेण प्रव” 
हन्तो आस्ते। कालन्तरेण सा धारां हेघा व्रिभक्ता । सहषिगौतमोपज्ञा प्राचीन" 
त्यप्यपद्रेन व्यपदिव्यते, अपरा श्रीमद्गडगेशोपाध्यायप्रवत्तिता - तव्यन्यायपदत 
विभ्ृष्यते॥ प्राचीनन्यायस्मास्स्भकाल: बुद्धकालात्प्राग्भवः परं क्रमबद्धा त्यायपद्धतिस्ठु 
बौद्धधर्मोदयरकाले- प्रादुर्भूता. सौलिका:- सिद्धान्तास्तु प्राक्क्रीस्तीयतृतीयशताब्दा 
समीचीनतया प्रतिष्ठासघिगता; । तव्यन्यायस्य श्रारम्भः त्रयोदशशतके सम्भाव्यते। 

दर्शनप्रकरणम्‌ १८१ 


वात्योयनः--न्यायदर्शनस्य सर्वप्रथमो भाष्यकारः श्रीवात्स्यायनो नाम 
मुतिः न्यायसिद्धान्तानां गूढं रहस्यमुद्घाटयित्‌ं महोच्चपदमधिकरोति । 


उद्योतकरः--अयमतीव प्रतिभाशाली, मेधावी, कुशाग्रबुद्धि, ताकिक- 
शिरोमणिश्चासीत्‌ । दिङनागस्य कुतर्कान्‌ खण्डयित्‌', न्यायशास्त्रस्य च निर्दष्टतां 
मण्डयितुं न्यायवारतिकाख्यं बुहत्प्रबन्धमुपबवन्ध । सुप्रसिद्धः संस्कृतगद्यकविः 
सुबन्धुः स्वरचितवासवदत्तायां 'न्यायसङ्गतिमिव उद्योतकरस्वरूपा' मित्यल्लिख्य 
नूनमुद्योतकरस्य समस्ते न्यायसंसारे विमलां कीत्तिम्प्रख्यापयासास । यद्धपि धर्म- 
कीत्तिनाम्ता महाविदुषा दिङनागीयसूत्रेषु प्रत्यक्षरक्षण प्रत्यक्षं कल्पनापोढ' मित्यत्र 
ward सिति पदमायोज्य प्रबलखण्डननिस्त्रशञात्परिरक्षणं कृतम्‌, तथापि 
न शशाक स सर्वतोभावेन दिङनागं परित्रालुम्‌ । एतेन षष्ठशतकस्य मध्यभागसम्भू- 
तस्य सुवन्धोः सप्तमशताब्द्याः द्वितीयभागस्थितिजुषो धर्मकीत्तश्च उद्योतकरस्य पुर्व- 
तनत्वमुपपादितम्भवति । वस्तुतो दिङनागीयप्रबलाक्रमोपप्लबैः निष्प्रभीकृताया 
न्यायविद्यायाः पुनरप्युद्योतकरत्वादसौ उद्योतकरः सञ्जातोऽन्वर्थनामा । न्याय- 
वात्तिकाख्योऽयं ग्रन्थः प्रणेतुः प्रौढपाण्डित्यं प्रकाशयति । न्यायवात्तिकस्य प्रखरा 
तर्कप्रणाली तकंविदां समाजे कामप्यपुर्वा प्रतिष्ठामवगाहते | 


वाचश्पतिमिश्रः--महामेधावी - किलायं  ताकिकाग्रणीर्वाचस्पतिमिश्रः 
स्वजन्मना मिथिलामलञ्चकार । -श्रीमिश्रप्रणीतेन न्यायसूचीनिबन्धेनावगम्यते 
विक्रमस्य ८९८ तमेऽब्दे सञ्जातः, यथा चायं स्वयमाह-- 
'न्यायसुचीनिबंन्धोऽसो, अकारि विद्रुषां मुदे। 
श्रीवाचस्पतिमिश्रेण, वस्वङकवसु (८९८) वत्सरे ॥' 
अनेन खलू महाविदुषा वैशेषिकदर्शनं विहाय सर्वेष्वेव दर्शनेषु अतिपाण्डित्य- 
पूर्णाः प्रमाणभूताः सुविस्तृताः टीका आटीकिताः। प्रगाढपाण्डित्णगण्गरिम्णे- 


वासौ 'सर्वतन्त्रस्वतन्त्रे”ति पदेन संस्स्ियते। उद्योतकरकृतन्यायवारत्तिकस्य ` e- 


टीकामालिख्य ताकिकलोकस्य महान्तमुपकारं चकार । जटिलतर्कतमसि निगूढा- 
नपदार्थान्‌ अमिताभयाऽप्रतिसप्रतिभाप्रभया समुद्भावयामास । पदे-पदे प्रकीर्णमस्य 
प्रातिभज्योतिःस्फुलिङ्गाजातं कस्य ताकिकस्य चेतो न चमत्करोति। तात्पर्य- 
टीकाया ओज्ज्वंल्यमालोक्य ताकिका अम्‌ “तात्पर्याचार्य' इति पदेनाभिनन्दयामासुः। 
न्यायमञ्जरीकारो जयन्तभंट्टो न्यायमञ्जरय्याम्‌ आचार्यास्तु’ इत्यनेन पदेन वाच- 
स्पतिमेवानुस्मरति । अतो जयन्तभद्टात्पूर्वकालभवोऽयमिति सुतरामतुमातुं 
पार्यते । एतेन जयन्तभट्टसदृ्ञा विद्वांसोऽपि वाचस्पतिमिश्रप्रकाण्डपाण्डत्ये 
Mat स्म इत्यपि सुतरां ध्वन्यते। वस्तुतः ताकिकमण्डलाखण्डलानां वाचस्पतिः 

सिश्रमहोदयानां वेदुषीवैभवं नापेक्षते किमपि वर्णनम्‌ À: खलु चक्षुष्मद्‌भिः 
वाचस्पतिलेखिन्युद्गताः न्यायकणिका-तत्त्वसमीक्षा-तत्त्वबिन्दु-सांख्यतत्त्वकोमुदी- | 
भामती-योगतत्त्ववेशारदी-न्यायवात्तिकतात्पर्यटीकाप्रभृतयः सुप्रसिद्धा ग्रन्था नयन- | 
सरणिमवतारितास्त एवात्र प्रमाणम्‌ । | 

जयन्तभटट:--त्यायमञ्जरीप्रणेता पदवाक्यप्रमाणपारावारपारीणः 
श्रीचन्द्रपण्डितस्य तनूजन्माऽयं किल जयन्तभट्टो नाम परमपण्डितः। न्याय- 
मञ्जर्याः पर्यवसाने भट्टः स्वयमुपश्‍लोकयति :-- | 


'वादेष्वाप्तजयो जयन्त इति यः ख्यातः सतामग्रणी- |! 
रन्वर्था नववृत्तिकार इति यं शंसन्ति नाम्ना बुधाः। | 
सुनुर्व्याप्तदिगन्तरस्य यशसा चन्द्रस्य चन्द्रत्विषा, 
चक्रे चन्द्रकलावचूडचरणाध्यायी स॒ धन्यां कृतिम्‌ ॥ 


न्यायमञ्जर्यां वाचस्पतिमिश्रानन्दवद्ध॑नाचार्ययोर्नामोल्लेखेन सुतरामिद- 
सनुमात्‌ं शक्यते यन्नवमशताब्द्या उत्तरार्धभाग एवाऽस्य स्थितिकालः । अनेन 
गौतमसूत्रेषु तत्तद्गूढरहस्यमुद्घाटयित्‌ विरोधिनां मतब्रातं निराकत्‌ं विशेषतः 
चार्वाक-बोद्ध-मौमांसा-वेदान्तप्रभृतीनां सिद्धान्तान्‌ खण्डयितुमेषा प्रमेयबहुला 
वृत्तिरारचिता। यद्यपि सर्वाणि गौतमसुत्राणि तु नामग्राहं न व्याख्यातानि, तथापि 
तात्पर्येतः सर्वाणि समुद्भासितरहस्यानि सुनिपुणं निष्पादितानि । वादिनां विप्रति- 
पत्तिनिरासो यादुशोऽत्र बिहितः न तादृशः क्वचिदन्यत्रोपलभ्यते। श्रीजयन्तभट्टेन 
न्यायकलिकानामाऽन्योऽपि न्यायपदार्थनिरूपणपर एको ग्रन्थः प्रणीतः, स च काइयां 
मुद्रितः सम्प्रत्युपलभ्यते | 


उदयनाचाय;--अस्य तकंधुरन्धरस्य उदयकालो दशमशतकोत्तरार्ध- 


भाग: बह हि :-- 
: तर्काम्बराङ्कप्रमितेष्वतीतेषु शकान्ततः । i 
वर्षषूदयनरुचके सुबोधा लक्षणावलीम्‌ ॥ 


९८४ खोस्ताब्द एवाऽस्य लक्षणावल्या निर्माणकालः। उदयनाचार्य- 
विरचितौ हो सन्दर्भावतीव प्रसिद्धो--१. बौद्धधिक्कारापरतामा 'आत्मतत्त्व- 
विवेकः, २. 'न्यायकुसुमाञ्जलि' इचेति । तत्रापि प्रथमे क्षणभंग-शून्यवादयोः 
प्रखर खण्डनं विधाय न्यायसम्मतस्यात्मतत्त्वस्य यथार्थनिरूपणं विहितम्‌ | 
कुसुमाञ्जलिस्तु अस्य ग्रन्थत्रजि मध्यमणिरिवाऽवभासमाना विलसति। अस्या- 
मनीवरवादिसिद्धान्तानां प्रखरतरखण्डनं विधाय ईइवरवादमण्डनसतीव मा मिक- | 

तया यत्कृतं तत्तस्य कामपि अलौकिको प्रतिभामाविष्करोति। ईइ्वरसिद्धिविषये 
कुसुमाञ्जलिसदृशं तकंप्रमाणसम्वलितं नान्यद्‌ ग्रन्थरत्नं न्यायसा हित्ये सुलभम्‌ । 

गङ्गेशाभट्रः--अत्रभवतः श्री उदयनाचार्यस्य किञ्चित्कालानन्तरमेको - 
5न्यो नैय्यायिकचूडामणिः गद्धेशोपाध्यायो नाम स्वजनुषा मिथिलां विभूषयामास । 
गङ्गेशोपाध्याय एव नव्यन्यायस्य प्रवर्तकः । 'तत्त्वचिन्तामणि' रस्याभिनवयग- 
प्रवत्तको ग्रन्थः । अनेन नव्यदर्शनधुरन्धरेण विचारपरिष्कारार्थं भाषायाम्‌ aa- 
च्छेदक-अवच्छेद्य--निरूपक-निरूप्य--अनुयोगि-प्रतियोगिपदावली सत्निवेव्य 
यइचमत्कारपुर्णः परिष्कारः प्रदशितः स कस्य ताकिकस्य कोतूहलं नातनोति। 
गङ्गेशोपाध्यायेनैव स्वग्रन्थे खण्डनखण्डखाद्यकृतः श्रीहर्षस्य ्वादशतमशतकोद्‌- 
भवस्य सिद्धान्तखण्डनं विहितम्‌ । त्रयोदशतमञतकान्तिमभागसम्भवस्य श्रीपक्ष- 
घरमिश्रस्य आलोका ख्यया 'तत्त्वचिन्तामणि' टीकया सुतरां शक्यते प्रतिपत्तुं यत्‌ 
श्रीहषपक्षधरसिश्रयोमंध्यगत एव त्रयोदशशताब्द्या आरम्भकाल एवास्य प्रादुर्भाव- 
कालः। जयदेवापरनामधेयस्य पक्षधरमिश्रस्य विषये तदानीन्तनविद्वन्मण्डलीषु 
प्रवाद एष प्रचलति स्म यन्न पक्षधरप्रतिस्परद्धी कर्चिद्‌ विद्यते :-- 

'शङ्कर-वाचस्पत्योः शङ्कर-वाचस्पती उभौ। 
पक्षधरप्रतिपक्षी लक्ष्यीभूतो न भूतले क्वापि ॥ 

एवं प्रायशः शतकद्वयवर्षपर्य्यन्तं मिथिलाभूमण्डलं न्यायविद्यायाः केन्द्री- 
भूतं व्यराजत । तदनु पञ्चदशतमशताब्द्या बद्ध'प्रदेशे नवद्वीपे नव्यन्यायस्य विद्या- 
पीठः स्थापितः। षोडशतमा सप्तदशतमा च शताब्दी नव्यन्यायस्य स्वर्णयुगत्वेना- 
ami खल्वस्मिन्नेव स्वर्णयुगे बङ्गदेशसमुद्भवेः नव्यतैय्यायिकेः तादृशाः 
प्रौढाः ग्रन्था विरचिता यैनेवद्वीपं -प्रतिष्ठायाः परां कोटिमवाप। सा खलु अद्यापि 
अनव्रच्छिन्नरूपेण - वरीर्वात्त। 

वासुदेव सार्वं भौ मः--एषु नेय्यायिकप्रवरेषु सवंप्रंथमः खलु वासुदेवसावं- 
भौमः । अस्य स्थितिकालः पञ्चदशतमशताब्द्याः अन्तिमः षोडशतमशताब्दया- 
सचारम्भकालः।  रघुनाथशिरोमणिभट्टाचारयंसदृशः बङ्गदेशीयताकिकधुरन्धरः 
वासुदेवसावंभौमस्य झिष्यश्रेण्यां स्थितः प्रमुखः शिष्य आसम्‌ | 

रघुनाथतकरिरोमणिः-बङ्गदेशीयनेय्यायिककुलललामभूतेषु विद्वत्सु 
नव्यन्यायधुरन्धरस्य श्रीरघुनाथतर्कशिरोमणेः कोऽपि प्रतिस्पर्धी नासीत्‌ । अस्या- 
ऽनन्यसाधारणां तकंचातुरीमवलोक्येव तु 'तर्कशिरोमणि' रिति पदेनासौ विभूषितः । 
अस्य श्रेष्ठतमा कृतिः गङ्गेशोपाध्यायस्य तत्वचिन्तामणौ काऽपि विवरणात्मिका 
विवेचनात्मिका च 'विलक्षणदीधि त्याख्या प्रगाढपाण्डत्यपूर्णा टीका, या काला- 

न्तरे मलग्रत्थवत पाण्डित्यस्य निकषग्रावतां गता । नूनं रघुनाथतकंशिरोमणे: 
प्दोधितिः. नव्यन्यायनभोमण्डले सहस्रदीधितिरिवाद्य विराजते | 

मंथुरानाथः--रघुनाथतर्कशिरोसणिःशिष्यपरम्परायों तर्कवागीशो 
मथरानाथ: सर्वश्रेष्ठः । स एष तर्कशिरोमणिः आलोक-चिन्तामणि-दीधितिप्रभृतिषु 
र्थेषु गढार्थप्रकाशिनीं रहस्याख्याँ टीकामुट्टडून्य महतीं प्रतिष्ठां प्राप । 

जगदीश भट्टाचार्यः--तदनन्तरं नवद्वीपस्य सर्वेश्रेष्ठेन नेय्यायिकेशेन 
जगदीशभट्टाचार्यण दीधिति-सन्दभे एका प्रामाणिकी टीकाऽऽटीकिता या खलु 
जागदीशीति नाम्ना विख्याता । शब्दशक्तिप्रकाशिकाख्योऽस्यापरो सहान्‌ सन्दर्भः । 
अथं खलू विद्वन्मण्डले महीयसी प्रतिष्ठामाप । यत्रेदमुपइलोकितम्भवति :-- 


‘जगदीशस्य सर्वस्व शब्दशक्तिप्रकाशिका ।' इति 
गदाधर भट्टाचार्यः--तव्यन्यायप्रसरे मथुरानाथः, जगदीशः, गदाधर 
इति रत्नत्रयस्वरूपा बङ्भीयनेय्यायिकत्रयी अतीव प्रथिता । गदाधरस्य घ्रादुर्भाव- 
कालः सप्तदशतमशताब्द्यां क्वचिदन्तरभूत्‌ । . अस्य सुप्रसिद्धा बृहत्काया रचना 
गादाधरी नाम। अनेन ताकिकमूर्धन्येत प्रायशः . द्विपञ्चाशत्‌ (५२) संख्याका 
मौलिका ग्रन्था रचिताः। येषु व्युत्पत्तिवाद-शक्तिवादौ परमप्रसिद्धो । एषु सर्वेषु | 
विद्धत्समाजो5द्यापि बद्धादरो दृश्यते | | 
नूनं तत्त्वचिन्तामणिः, दीधितिः, जागदीशी, गादाधरी चेति चत्वारि | 
ग्रन्थरत्नानि नव्यन्यायप्रसरे महोज्ज्वलानि रत्नानीवाभान्ति । | 


नव्यन्यायः 

इदञ्च न्यायदर्शनं प्रांचीन-नव्यभेदेन द्वेधा विभक्तम्‌ । तत्र 
प्राचीनर्‍्यायविषये किञ्चिदिव समासतः तत्स्वरूपप्रतिपत्त्यर्थं प्राझनिदिष्टम्‌ | 
अधुना नव्यन्यांयविषये किञ्चिद्विविच्यते । प्राचीनन्यायप्रतिपादितानां षोडश” 
पदार्थानां दै व्यादिसप्तपदार्थेष्वेवान्तर्भावं विभाव्य प्रमाणान्येव विशेषतः परिष्कृता 
नि । प्रोचीनन्यायाङ्कीकृतानां प्रत्यक्षादिप्रमाणांनाभेवाऽत्र मूलङ्कषं विवेचनम्‌ | 
चेत्प्राचीनन्यायः प्रमेयश्ञास्त्रं नव्यन्यायश्च ` प्रमाणशास्त्रमित्यप्युच्येत तहि न 
कापि विप्रतिपत्तिः । dea परिष्कृतस्याप्यतिपरिष्कृतित्वसम्पादताय, 
अवच्छेदकावच्छिन्तादिप्रयोगो बाहुल्येनोपंलालितः ।  तव्यन्यायप्रवर््तंका बहव 
आचार्याः अभूवन्‌। परन्तु तेषु_गंद्भःशोपाध्यायः सवेमूर्डाभिषिक्तः स्यं स्त १२९० | 
शतर्कसम्भवः | एंतद्विरचित “स्तत्त्वचिन्तामणि' समाख्यो wa: निखिलनव्यत्याय | 
साहित्ये शेखरायते । गेङ्कशोपाध्यायो मिथिलायां लब्धजन्सा दविजन्मा प्रकाण्डपाण्डि- 

त्यमण्डितः परमतर्कपण्डित आसीत्‌ । यद्यमुमेव नव्यन्यायप्रसरस्यादिजनकत्वेन 
विभावयेम तहि न काप्यत्युक्तिः। तदनु, षोडश (१६) तमंशताब्यां श्रीपक्षधर- 
मिश्रस्य मेथिलविदुषः शिष्येण वासुदेवसावंभौमेन बङ्कदेशीयप्रधानविद्यापीठे 
नवद्वीपे तत्त्वचिन्तामणि' ग्रन्थस्य तत्रत्याध्ययनाध्यापनसरणौ निवेश्य प्रचुरः 
प्रसारो व्यधायि । एवं मिथिला नवद्ीपड्चेतद्द् यं नव्यन्यायस्य प्रधानं केन्द्रं समपद्यत, 
तदनु जले तैलबिन्दुन्यायेन नव्यन्यायः सर्वत्र महाराष्ट्रे मद्रजे, HATS शनैः शनेः 
प्रसृतिमवाप्य समस्ते भारते वर्ष प्रसिद्धि गतः। एष 'तत्वचिन्तामणि’ ग्रन्थः 
त्रिशतपृष्ठेनिबद्धः मूलरूपेण । विइवसाहित्ये अस्य ग्रन्थस्य यावत्संख्याकाष्टीकाः 
safga, न तावत्सङख्याकाः कस्यापि ग्रन्थस्योल्लिखिता दृश्यन्ते एतावतेवास्य 
लोकप्रियत्वं, जटिलत्वं, रहस्यसयत्वं गम्भीरत्वञ्चोपोद्टलितं भवति । 


ताः सर्वाष्टीकाः सम्मिलिताः परिगणिताइच लक्षावविपृष्ठसंख्यां संस्पृ- 
शन्ति, इति कस्य कौतुहलं नोपजनयेत्‌ । 


तदेष प्राचीन-नव््रन्याययोभेदो न केवलं कालकृतः पौर्वापर्यंसंवलितः 
किन्तु पद्धतिक्ृतोऽपि स भेदः। प्राचीनन्यायत्वेन, भगवद्गोतममुनिपादेविरचितं 
सुत्रात्मक न्यायशास्त्रम्‌ एवं सूंत्रपद्धतिमपेक्ष्यः प्रवृत्तानि वात्स्यायनभाष्यवृत्तिपराणि 
च व्याख्यानानि सङग ह्यन्ते । नव्यन्यायत्वेन च पुनः सूत्रपद्धतिमुपेक्ष्य स्वतन्त्ररूपेण 
न्यायप्रोक्ताशयमादाय विशदीकृताः सन्दर्भा नव्यन्यायपंदेन व्यपदिइयन्ते । यथा 
व्याकरणे, पाणिनिमनिकृताष्टाध्याय्याः सुत्रक्रममपेक्ष्य ये after: काशिकादि- 
सन्दर्भाः पतञ्जलिमनिकृतञ्च महाभाष्यादिकं तत्सर्वं प्राचौननाम्ता प्रसिद्धम्‌ 
पाणिनीयसुत्रनिरपेक्षाणि तद्विषयवेशद्यविधायकानि भटटोजिदीक्षितादिविरचितानि 
कौमुद्यादीनि च यानि ग्रन्थरत्तानि तानि नव्यव्याकरणरूपेणेव परिगृह्यन्ते । 


नव्यन्यायाविर्भावकालः 


अस्य नव्यन्यायस्याविर्भावकालः स्यं स्तदशमशताब्द्या आरभ्य त्रयोदश- 
तमशताब्दीपर्यन्तमेव विभाव्यते । अस्मिन्‌ काले एव नव्यन्यायस्य प्रचार मिथि- 
'लायां नवद्वीपे च सञ्जातः । नव्यन्यायबलादेव चार्वाक-बौद्ध-जेनसिद्धान्तानां 
क | निरासः सम्पन्नः इति निर्विशङ्कम्‌ | 

नव्यन्यायसा हिंत्यंम्‌--तव्यन्यायस्य प्रमुखा ग्रन्था:--्युत्पत्तिवाद:, 
शक्तिवादः, गादाधरी, जागदीशी, मक्तावलिः, दिनकरी, रामरुद्री, अवच्छद- 
कत्वनिरुक्तिः, सव्यभिचारपरिष्कार इत्याद्या ` अनेक ग्रन्थाः दर्शनसाहित्य 
समुल्लसन्ति । 


e 

अथेतहि न्यायदर्शनस्य विशिष्टा वादाः संग्रहेण प्रदश्यन्ते । न्यायनयेन 
जीवात्म-परात्मनोभेंदः जीवात्मनां नानात्वम्‌ । मनस इन्द्रियत्वमभौतिकत्वं 
स्वतन्त्रसत्ताकत्वं ज्ञानयौगपद्यव्यवच्छेदहेतुकाणुत्वं सुखदुःखाद्युपलब्धिसाधनत्वम्‌। 
दुःखात्यन्तनिवृत्तिर्मोक्षः। तदुपायस्तु मिथ्याज्ञानापायः ।सृष्ट्यारम्भकाः परमाणवः । 
तत्रेशवरस्य निमित्तकारणत्वम्‌ | ईश्वरेच्छ्यैव परमाणुषु क्रियोत्पत्तिः । तया क्रियया 
यथावसरं संयोगविभागाभ्यां सुष्टेरुत्पत्तिप्रलयौ | असत्कार्यवादः। असदुत्पद्यते, | 
उत्पन्नं विनश्यतीति सिद्धान्तात्‌ प्रागभावप्रतियोगित्वरूपकार्यलक्षणाच्च । उत्पत्तः | 
पूर्व कार्यस्य प्रागभावः इत्ययमसत्कार्यवाद इति निष्कर्षः । शब्दानाञ्च नित्यत्व- 


मिति दिक्‌। | 
नैय्यायिकप्रशंसा 

मोहं रुणद्धि विमलीकुर्ते च बुद्धि, | 

सृते च संस्कृतपदव्यवहारशक्तिम्‌ । | 

शास्त्रान्तराऽभ्यसनयोगयतया युनक्ति, । 


तकंश्रमो न ada किमिहोपकारम्‌॥ | 


प्रायः ‰ काव्येर्गमितवयसः पाणिनीयाम्बुराशः, | 
सारजस्याप्यपरिकलितन्यायशास्त्रस्य पुंसः । | 
वादारम्भे वदितुमनसो वाक्यमेकं सभायां, | 
प्रह्वा जिह्वा भवति कियती पद्य कष्टामवस्थाम्‌॥ | 


अपरीक्षितलक्षणप्रमाण-रपरामृष्टपदाथसाथंतत्त्वे: । 
अवशीकृतजेत्रयुक्तिजाले रलमेते रनधीततर्कविद्यैः ॥ 
ज्ञानाब्धिरक्षिचरणः कणभक्षकइच, 
श्री पक्षिलोप्युदयनः स च वर्धमान: । 
TH शशधरो बहवश्च नव्या, 
Waseda इमे हृदयान्धकारम्‌ ॥ 
नेय्यायिकानां निन्दा च 
प्रशंसावन्नेयायिकानां निन्दाऽपि विनोदावहा । साऽपि रसिकेरास्वाद्यताम : 
` कमंब्रह्मविचारणां विजहतो . भोगापवगं प्रदां, 
८ घोषं कञ्चन कण्ठ शोषफलक कुर्वेन्त्यमी ताकिकाः। 
` ` प्रत्यक्षं न पुनाति नापहरते पापानि पोलुच्छटा- 
व्याप्ति ्नावति नेव पात्यनुमितिर्नो पक्षता रक्षति ॥- 

दर्शेनप्रकरणम्‌ 


हेतुः कोऽपि विशिष्टधोरनुमितो न ज्ञानयुग्मं मरु-- 

हाचो नेति च मोघवादमुखरा नेय्यायिकाइ्चेद्‌ बुधाः। 
सेषस्याण्डमियत्फलं बलिभुजो दन्ताः कियन्तस्तथे- 

त्येवं सन्ततचिन्तंनैः श्रमभुजो न स्युः कथं पण्डिताः ॥ 
न जिल्नत्याम्तायं स्पृशति न तदङ्कान्यपि सकृत्‌ । 

पुराणं नादत्ते न गणयति कि च स्मृतिगणम्‌॥ 
गन्‌ शुष्कं तर्कं परपरिभवार्थोक्तिभिरसो- 

नयत्यायुः सर्वं निहतपरलोकार्थयतनः ॥ 
प्रयत्नेरस्तोकेः परिचितकुतर्कप्रकरणाः 

परं वाचो am कतिपयपदौघान्‌ विदधतः। 
सभायां वाचाटाः श्रुतिकटु रटन्तो घटपटान्‌ 

न लज्जन्ते मन्दाः स्वयमपि तु जिह्वेति विबुधः॥ 
अहो ! कीदृशोऽयं हृदयङ्गमो वाग्विलासः ? इति दिक्‌ । 

ग्रथ वैशेषिकदर्शनम्‌ 
वैशेषिकदर्शनस्य प्रणेता तत्‌ प्राचीनता च--न्यायवैशेषिकयो वँशेषिकस्पैव 
प्राचीनत्वम--वेशे षिकमिति संज्ञायां हेतु:--वेशेषिकसाहित्यम्‌--प्रतिपाद्या । 
विषया:--ति:श्रेयसम्‌-अभावः-द्वव्याणि--तमसो न द्वव्यान्तरत्वम्‌--शक्ति- | 
सादश्ययोरपि न द्रव्पान्तरत्वम्‌--गुणा:--कर्माणि--सामान्यम्‌-विशेष:-समवायः 
वैशेषिकपरिशिष्टम्‌ | 


वैशेषिकदर्शनस्य प्राचीनत्वम्‌ 
वेशेषिकद्शनमिदं भागवन्महाषिकणादमुनिपादे: प्रणीतम्‌ । स॒ किलायं 
मर्हाघः कड्यपगोत्रोत्पन्नत्वात्‌ काइयपनाम्नाऽपि जेगीयते-- विरुद्धासिद्ध-सन्दिग्ध- 
मलिङ्ग काइयपोऽब्रवीत्‌।' इति । अयमेव मुनिः ओलूकः, उलूकइ्चाप्याख्यायते । 
सर्वदर्शनसंग्रहकारेस्तु वेशेषिकदश्लनस्योल्लेखः औलूक्यदर्शननाम्नेव कृतः । अमुमेव 
- सहि केचन कणभुक-कणभक्षनाम्ना$प्यामनन्ति॥. तदेवं सोऽयं मर्हाधः अतीव 
प्राचीनः प्रतीयते। किञ्च, महाभारतेऽपि भीष्सपवेणि तावदुलूकनाम्नो महर्षे- | 
वं्णनमवलोक्यते a वयं षट्पदार्थवादिनो वेशेषिकवत्‌' इति सांख्यसुत्रादपि अस्य | 
पूर्वकालभवत्वमवगम्यते। एवं 'महद्दीर्घकालाद्‌ वा हुस्वपरिमण्डलाभ्याम्‌' 
इत्यादि ब्रहमसूत्रपर्यालोचनाद्‌ व्याससूत्रेभ्योऽपि पूर्वमेतद्‌ दर्शनं प्रणीतमनुमीयते । | 
किञ्चास्सिन्‌ दशेने न्यायदर्शनवत्‌ शब्दानामुत्पत्तिविनाशवत्त्वं सिद्धान्तितम्‌ | | 
सोऽयं सिद्धान्तो जैमिनिमुनिपादैरध्वरमीमांसायाँ कर्मेके तत्र दर्शनाद्‌’ इत्यादिसूत्रे- | 
महता समारम्भेण निराकृतः। एतेनापि पुर्वमीमांसादर्शनादस्य प्राचीनत्वं सम्भव- 
त्युपोद्ठलितुम्‌ । 


१८८ संस्कृतसाहित्यविमशः 


न्यायवेशषिकयो: वेशेषिकस्यँव प्राचीनत्वम्‌ 


अपि च समानतन्त्रयोरनयोः न्यायवंश्ञेषिकयोः वेशे षिकस्येव प्राचीनतरत्व- 
मुद्भाव्यते। वैशेषिके याऽनुमानप्रणाली संक्षेपेण प्रदशिता सेव न्याये महता 
विस्तरेणोपदिष्टा। अपिच, हेत्वाभासा अपि वेशेषिकेण त्रय एव निरूपिताः! 
न्याये च पुनः पञ्चैव ते सप्रपञ्चमुदञ्चिताः । चेदिदं वेशेषिकं भवेन्त्यायदर्शनतः 
उत्तरकालभवं, तह्यवव्यं हेत्वाभासानां पञ्चत्वं निराकृत्य त्रित्वमेव तेषा 
मनेन सोपपत्तिकं व्यवस्थापितं स्यात्‌। न च तथाऽस्ति, तस्मान्त्यायदर्शनतोपि 
प्राभवत्वमेवास्योपपद्यते। अतः महर्षिणा गोतमेन भगवत्कणादमुनिपादक्षुण्णां 
प्रणालीमेवोत्तरकाले सम्यक संशोध्य विजदीकृत्य च न्यायरूपेण सा पुनरुपनिबडा 
इति aag शक्यते समुपपादयितुमिति कालविद आकलयन्ति | | 

AS हक : 
'वंशेषिक' संज्ञायां हेतुः 
दशेनान्तरः विसदृशतया ‘faa’ नामानं पदाथमङ्गीकृत्य प्रवत्तमान- 
त्वाद्‌ वेशेषिकमित्यभिधानमस्य चारितार्थ्यमइनृते। विद्ञेषत्वञ्च नाम नित्यद्रव्य- 
वृत्तित्वे सति व्यावत्तंकत्वम्‌ । घटादीनां द्रयणकपर्य्यन्तानां तत्तदवयवभेदात 
परस्पर भदः परमाणूनां च परस्परभेदको विशेष एव। स तु स्वत एव व्यावत्तः 
तत्र विशषान्तरापेक्षा नास्ति। विशेषस्त नित्यद्रव्यवत्तिकः अतएव स नित्य इति। 


परमेष विशेषपदार्थः RMT स्वीकृतः । तदेतस्य 'विज्ञेष'पदार्थस्य प्रति- 
पादनादेवाऽस्य 'वेशेषिकमि'ति संज्ञा । 


सप्तत्युत्तरत्रिशत (३७० ) सुत्रेनिबद्धं दशाध्यायात्मकमिदै दर्शनम । 
प्रत्यध्यायञ्च F-F आह्लिकेऽनुस्यूते। तत्र प्रथमेऽध्याये समवेताऽशेषपदार्थकथनम । 
द्वितीयाऽध्याये द्रव्यनिरूपणम्‌। तृतीयेऽध्याये चात्माऽन्तःकरणयो | 
चतु्थऽध्यायं शरीरतत्प्रभेदविवेचनम्‌ । पञ्चमाध्याये कर्मनिरूपणम्‌ । षष्ठे- 
ऽध्याये श्रौतधर्मविवेचनम्‌। सप्तमेऽध्याये गुण-समवाययोः प्रतिपादनम्‌ । अष्टमे- 
ऽध्याये ज्ञानोत्पत्तितन्निदानादिनिरूपणम्‌ | नवमेऽध्याये प्रागभावादिप्रतिपादनपुवंकं 
लेङ्गिकादिज्ञानप्रतिपादनम्‌ । दश्ञमाऽध्याये च पुनः आत्मगुणभेदप्रतिपादनम्‌ । 


दर्शनमिदं सवंदर्शनोपकारकत्वात्‌ प्रधानं पदं जुषतेऽखिलेऽपि दर्शनप्रपञ्चे। 
नूनमस्य काणादशास्त्रस्य सर्वशास्त्रोपकारकत्वमभ्युपगतवतां सुक्तिरियं सर्वथा 
सामञ्जस्यमइनुते यत्‌ :-- 


'काणादं पाणिनीयञ्च ` सर्वंशास्त्रोपकारकम्‌ ।' 
शब्दस्य याथार्थ्यनिर्णये यथा पाणिनीयं परमं प्रामाण्यं भजते तथेव पदार्थ- 
स्वरूपनिर्णये काणादशास्त्रमित्यत्र न सन्देहलवः। 


वेशेषिक-साहित्यम्‌ 

द्विविधा हि बैशेषिकस्य व्याख्यानसरणिः | एका सूत्रव्याख्यान रूपा, 
अपरा पदार्थव्याख्यानरूपा । तत्र प्रथमां श्रेणीमवलम्ब्य तु राव्रणप्रणोतं भाष्यं, 
भारद्वाजीया वृत्तिव्चेति द्वे प्राचीनतर। शड्भूरुमिश्रकृतः उपस्कारोऽपि प्राचीनः। 
जयनारायणभट्टाचार्यविरचिता कणादसुत्रवृत्ति) चन्द्रकान्तभट्टाचार्यप्रणीतं 
” j । कणादसंग्रहाख्योऽपि वेशेषिकदशने कर्चिन्निबन्धोऽन्‌- 
श्यते, स खल्‌ भाष्यव्याख्यानरूप-उत सूत्रव्याख्यानरूप इति तदनुपलम्भान्न निर्धार- 
यित प्यते । 

१९० संस्कृतसाहित्यविमशः 


द्वितीयश्रेण्याम्पुनः प्रशस्तपादभाष्यस्य व्याख्यानानि। व्योमशिखाचायं- 
विरचिता व्योमदती, श्रीधराचार्यविरचिता न्यायकन्दली, उदयनाचार्यकृता 
किरणावली, श्रोवत्साचायंप्रणीता लीलावती, जगदीशभट्टाचार्यकृता भाष्य- 
सुक्तिः, शङ्करमिश्रविरचितं कणादरहस्यम्‌, पद्मनाभमिश्रकृतः सेतुः, मल्लिनाथ- 
सुरिकृतः भाष्यनिकषः । 

अपराणि च भूयांसि व्याख्यानानि आसां टीकानामपि सन्ति। तद्यथा-- 
उदयनाचायंप्रणीतायाः किरणावल्याः १. वर्द्धनोपाध्यायक्ृतः प्रकाशः, २. पद्म- 
नाभमिश्रकृतः किरणावलीभास्करः। 

एवमेव किरणावली प्रकाशस्य व्याख्याः--१. भागीरथठक्कुरविरचिता 
प्रकाशिका, २. रुचिदत्तक्ृता विवृतिः, २. रघुनाथशिरोमणिकृता किरणावली 
प्रकाशविव्‌ ति) ४. मथ्‌ रानाथकृतं किरणावलीप्रकाशविवृतिरहस्यम्‌, ५. रुद्र- 
च्यायवाचस्पतिभट्टाचार्यविरचिता किरणावलीप्रकाशविवृति-भावप्रकोशिका । 
रामकृष्णकृता, जयरामभटटाचार्यप्रणीता च केचिदपरे टोके । 

न्यायकन्दल्याइच--१. राजशेखरजैनाचार्यविरचिता पञ्जिका, २. पदा- 
नाभविरचिता कल्न्दलीसाराख्या। 

इत्यादीन्यनेकानि प्रन्थरत्नानि बैशेषिकसाहित्यमलङकुर्वन्ति। तदेवं 
वैशेषिकदर्शनस्य महीयान्‌ बिस्तरः। संक्षेपतोऽत्राधस्तान्निदिश्यते :-- | 

प्रशस्तपादाख्यं ह्यस्य सुप्रसिद्धं भाष्यम्‌ । वेशेषिकसिद्धान्तनिरूपकेषु \ 
सन्दर्भेषु प्रशस्तपादाख्य भाष्यं सवेमृद्धन्यत्वेन वरीवात्त । वस्तुतस्तु नेदं भाव्य- | 
पदेन व्यपदेश्यम्‌, यतः अस्मिन्‌ ग्रन्थे ग्रन्थकृता स्वातन्त्र्येण वेशेषिकसिद्धान्ताना- 
धारीकृत्य तडुपपत्तयः प्रामाणिकतया प्रदशिताः न तु भाष्य?रूपेणं। तत्रापि 
सविशेषं परमाणुवादः, जगत उत्पत्तिःप्रलयौ, प्रमाणानां गुणानाञ्च विशदं 
विवेचनमुटर्टङ्रतम्‌ । विद्ृ्वरवसुबन्धुकृतेनास्य खण्डनोपलम्भेन, न्यायदर्शन- 
भाष्ये चास्य सिद्धान्तोपपादनेन वसुबन्धु-वात्स्यायनयोरस्य प्राक्तनत्वं न कस्य 
कालविदो बु द्विपयमवतरेदिति। 


एतत्प्रशस्तपादमाधारीङ्गत्य केनापि चन्द्राचार्यनाम्ना महाविदुषा ‘दशः 
पदार्थो' त्याख्यो बुहत्सन्दर्भा व्यरचि। यस्मिन्‌ हि तेन द्रव्यं, गुणः, कर्म, सामान्यं, 


१. ये केचन प्रशस्तपादाभिधं स्वतन्त्रं व्याख्यानमस्यं भाष्यतया व्यव- | 
हरन्ति तन्त पेशलम्‌--“सूत्रार्थो वण्येते येन, पदैः सूत्रानुसारिभि: । स्वपदानि 
च वर्ण्यन्ते, भाष्यं भाष्यविदो fae: 1” इति भाष्यलक्षणस्य तत्रासङ्गमनात्‌ | 

» 


समवायो, विशेषश्चेति षट्पदार्थानतिरिच्य शक्तिः, अशक्तिः, सामान्यविशेषः, 
अभावइचेति नवीना अन्येऽपि चत्वारः पदार्थाः स्वीकृताः। चन्द्राचार्योऽयं सप्तम- 
शताब्द्याः पूर्वकालभवः प्रतीयते, यतोऽस्यानुवादः ६४८ तमे स्मीस्तसम्वत्सरे 
चीनीभाषायां सम्पादित उपलभ्यते | 


अस्मिन्‌ प्रशस्तपादभाष्ये अधस्तादुट्टङ्गितानां प्रसिद्धविदुषां टीकाः 
समुपलभ्यन्ते :-- 


व्योम शिखाचायः--व्योमशिखाचार्ये ति नाम्ना सम्भाव्यते यदसौ महाभाग 
कइ्चन दाक्षिणात्यः शवधर्माचार्य्य:। एतद्विरचिता व्योमवती'--नाम्नी प्रदास्त- 
पादभाष्यस्य सर्वप्राचीना टोका । श्रीउदयनाचाय्यंग किरणावल्याम्‌ 'आचार्य्याः’ 
इति पदेन व्योमशिखाचार्य्यस्यंव नाम परामृष्टम्‌ एवं राजशेखरेण च 'न्यायकन्द- 
wat टीकायां टीकाङृत्सु अस्येव नाम सर्वप्राथम्येन संस्मृतम्‌ । अतोऽस्य दशमशत- 
कात्पुर्वतन एव स्थितिकालः सम्भाव्यते । 


उद्यनाचार्यः-=उदयनाचार्येण भाष्यस्य रहस्योद्घाटनार्थं ‘किरणावली! 
व्याख्या व्यरचि। श्रौधराचार्येण च “न्यायकन्दल्याम्‌' उदयनस्य किरणावल्याः 
पदे-पदे समालोचना कृता। किरणावल्याः टीकान्तरेषु बरदराज-वारीन्दर-वद्ध॑नो- 
पाध्याय-पद्मनाभमिश्रमहाभागानामाटी किताष्टीका अतिप्रसिद्धा वर्तन्ते । 


अन्ये चापि बहवो निबन्धा वेशेषिकविशेषज्ञैः प्राणायिषत, तेषां नामग्राहं 
वर्णनमत्र प्रन्थविस्तरभिया नोपन्यस्तम्‌ । जिज्ञासुभिः तत्र-तत्रेवानुसन्धेयम्‌ । 


वेशेषिकस्य प्रतिपाद्या विषयाः 


चिःश्रेयसम्‌--निःश्रेयसमेवास्य शास्त्रस्य saat विषय तच्च 
तत्तत्पदार्थस्य विविक्ततत्त्वज्ञानमन्तरा न सम्भवति । शरीरन्द्रियाद्यखिलाऽनात्म- 
पदार्थविविक्ताऽऽत्मतत्त्वस्य ज्ञानं हि तत्तन्मिथ्याज्ञानस्य प्रतिद्वन्ट्रितया निःश्रेय- 
सस्याऽसाधारणहेतुत्वेन सिद्धान्तितमाचार्यंण । ते च पदार्था अवान्तरभेदेन बहवः 
सन्तोऽपि ही षडेव। तत्रापि मुख्यास्तु त्रय एव--द्रव्यं, गुणाः, कर्म चेति । 
सासान्य-विश ष-ससवाया इति त्रयस्तु गौणा एव । एतेष्वेव षट्पदार्थषु सर्देषां 
पदार्थन्तिराणामन्तर्भावः । तस्माद्‌ एषां षण्णां पदार्थानां साधम्यवैधर्म्याम्यां 
तत्वस्य ज्ञानात्‌ निःश्रेयसाधिगमः । तथा च सूत्रयत्याचार्य: -- 

घिर्सविशेषप्रसुताद्‌ द्रव्य-गुण-कम-सामान्य-विशेष-समवायानां पदार्थानां 
सावस्य-वेधर्म्याभ्या तत्वज्ञानान्निःश्रेयसाधिगमः ।' (वे० १-१-४) 

१९२ संस्कृतसा हित्यविमशेः | 


ये केचनात्र विप्रतिपद्यन्ते यदीश्वरसाक्षात्कार एव मोक्षस्यासाधारणो 
हेतुः, न तु चिविक्तात्मतत्वज्ञानमिति, तत्न पेशलम्‌। विविक्तात्मतत्त्वज्ञानाऽभावे 
हि ईल्वरसाक्षात्कारस्याऽसम्भवात्‌ तदभावे चावइयस्भावात्‌, अतः आत्मतत्त्व- 
ज्ञानमेव मोक्षस्याऽसाधारणहेतुत्वेनोन्नयम्‌ । अतएव सांख्य-योग-न्याय-वेशेषिक- 
सीसांसाख्येष पञ्चद्शनेष महता समारम्भेण - तत्तत्पदाथज्ञानपुरस्सर सम्यगा- 
त्मतत्त्वज्ञानं समर्प्यं तदन्‌ उत्तरज्ञानमीमांसायां ब्रह्मजिज्ञासा प्रवृत्ता । षट्पदार्थ- 
ज्ञानसचिवात्मतत्वज्ञानस्य हि फलस्वरूपया मिथ्याज्ञाननिवृत््या त्रिदिधदुःख- 
निवृत्तौ ब्रह्मसाक्षात्कारात्‌ शाइवतसुखावाप्तिलक्षणः मोक्षः समवाप्यते इति 
विवेकः । 

अअभावः--यच्च केचनात्र प्रत्यवष्ठिन्ते कथं कणादेन षडेव पदार्थाः 
सुत्रिताः? कथं न अभावस्यापि सप्तमंपदार्थत्वेन संग्रहः कृत ? इति तन्न 
चारु। कुतः? अभावस्य भावतन्त्रत्वाद्‌ आचायण तस्य पृथगपदेशो न क्रृतः। 
नैतावता अभावपदार्थ आचार्यस्य न सम्मत इति वक्त्‌ पार्यते । यदि अभावः सम्मतो 
न स्यात्‌ ताह तेन नवमाध्यायस्य प्रथमाह्विके “क्रिया गुणं व्यपदेशाभावात्प्रागस - | 

दित्यादिसूत्रेषु अभावस्योल्लेखो विहितो न स्यात्‌। एतस्मात्‌ स्पष्टमेतद्‌ ध्वन्यत | 

यदाचार्यस्य अभाव-संदर्भावोषपि सम्मत आसीदिति। तत्रभवान्‌ उदयनाचार्य्यो 
ऽपि किरणावल्यामेतदाशयेनेवाह :-- 

“एतेन भावपदार्था: एव प्राधान्येनोपदिष्टा वेदितव्याः। अभावस्तु 
स्वरूपवानपि पृथङनोपदिष्टः प्रतियोगिनिरूपणाधीनत्वात्‌ न तु तुच्छत्वादिति ।” | 

परन्त्वन्ये नैय्यायिकाः अभावपदार्थं पृथक्तया सप्तमपदार्थत्वेनेव स्वीकु- 


वेन्ति। i 
सोऽयमभावः चतुविधः--प्रागभावः, प्रध्वंसाभावः, अत्यन्ताभावः, अन्यो- 
$न्याभावश्चेति | 


तत्र तावत्प्रागभावः* । कायंस्योत्पत्तः पूर्वो योऽभावः स प्रागभावः। से 
चानादिः सन्नपि दिनाशञ्ाली | विताशवच वस्तुत्पादरूप एव न कइचन तदतिरिक्तः | 
न च वस्तुनि विलुप्ते पुनः प्रागभावोतत्तिप्रसङ्ग: शङ्कयः । प्रागभावस्य वस्तृत्पाद- 


१. प्रागसत्‌ --प्रागुत्पत्त: पूर्वमिति प्रागभाव: । वस्तुतोऽसत्कार्यंवादिनी 
बेशेषिका इति ख्यातेरिदमेव सूत्रं मूलम्‌ । नव्या अपि कदाचिदेतेनेव रान्ति 
पदमारूढाः सत्कार्यवादतः असत्कार्यवादे विशेषातिशयं कल्पयन्तो वैदिकदर्शनाना 
मिथो विरोधमाहुः । वस्तुतः नायं ततो विज्िष्यते, संज्ञातो भेदेऽपि अर्थतो भेदाः 
भावादिति दिक्‌ । : 

दर्शनप्रकरणम्‌ : वेशेषिकदर्शनम १९३ 


समकालावच्छेदेनैव विनाशात तत्युनरुपलब्धेरसम्भावाच्च । तत्ता ठ E 
प्रायभावत्वमिति फलितोऽर्थः | 


उत्पन्नस्य विनाशाद्‌ योऽभावः स प्रध्यंसाभा वः। स चोत्पत्तिमानप्यनन्तो 
कदाचित्प्रध्वंसमेति | अतो जन्याभावत्वं प्रध्वसाभावत्वमिति निष्कर्ष; | 
यस्तु एकत्र सतो$्थस्यान्यत्र त्रेकालिकोऽभावः सोऽत्यन्ताभावः। स चा- 
नादिरनन्तः। न कदाचिदुत्पद्यते न वा कदाचिद्रिनइयति, नित्यवात तस्मान्नित्यसंस- 
गभिवत्वमत्यन्ताभावत्वमिति तत्प्रतिफलितं लक्षणम । 


त्रयोऽप्यमी अभावाः तद्वादिनां संसर्गाभावनाम्नाऽपि संकीत्यन्ते । 


अन्योऽन्याभावश्च पुनः, घटः पटो न, पटइच घटो न इत्याकारको य 
एकस्याभावस्याऽन्यभावात्मनाऽभावः सोऽन्योऽन्याभावः | तादात्म्यसम्बन्धाव च्छिन्नः 
प्रतियोगिताकाऽभाव इत्यर्थः। केचित्तपजनापायत्ञालिनं कालविशेषे प्रतीयमान- 

मन्यमेकं सामयिकाऽभावमप्यभ्यपगच्छन्ति। स चोदयनाचार्यस्यात्यन्ताभात्ान्ना- 
तिरिच्यते। वैशेषिकाणां चेमे चत्वरोऽपि अभावा पृयक्त्वभेदविशेषत्वाद्‌ गुण 
एवान्तर्भवन्ति | तस्माद्‌ वेशेषिकाचार्ये रेषोऽभावपदार्थः प॒थङनोपदिष्ट इति। 
तदित्थं द्रव्यादीनां सप्तपदार्थानां साधम्य-वैधर्म्याम्यां तत्त्वज्ञानस्य हेतुता 
पतिपादिता निःश्रेयसम्प्रति आचार्येण । 


द्रव्याणि 
वेशेषिकाणां द्रव्याणि च नवेव :-- 
'पृथिव्यापस्तेजोवायुराकाझं कालो दिगात्मा मन इति द्रव्याणि ।' 
[Bo १।१।५] 
इति शब्दोऽत्रावधारणार्थः । तेन नवेव द्रव्याणि, नाधिकानि, नापि 
न्यूनानि सुत्रेश्समासकरणञ्च सवेषां प्राधान्यमवबोधयितुम्‌ । 'आत्म'शब्देन च 
परमात्मनोऽपि ग्रहणम्‌ । स्वर्णस्यापि तेजसत्वात्तजस्यन्तर्भाव: । 3 


न न द्रव्यान्तरत्वम्‌ 
ननु सीमांसकेरङ्गीक्कतस्य तमसो दश्ञमद्रव्यत्वेनाचायेः संग्रहः कथन्न कृत 
इति । नील तमश्चलतीति गुण-क्रियाप्रत्ययस्य तत्र सत्र प्रत्यक्षस्य सर्वजनीनत्वात्‌ । 
तच्च तमो न पृथिवी निर्मन्धत्वात्‌, नाऽप्यस्य जलेऽन्तर्भावः नीलरूपवत्त्वात्‌ । 
एबमच्येभ्योऽपि द्रव्येभ्यो वेधर्म्याद्‌ भिद्यते । तठत्यक्षे चालोकनिरयेक्षं चक्षुः कारणम्‌। 
उच्यते, आवश्यकतेजोऽभावेनोपपत्तौ द्रव्यान्तरकल्पनाया अन्याय्यत्वात्‌ ॥ रूप- 

१९४ संस्कृतसाहित्यगिमर्श: 


वत्ताप्रतीतिस्तु तत्र भासरूपा, कर्मवत्ताप्रतीद्धर आलोका5पसरणौपाधिकी 
दिकल्पना 


mia । किञ्च तससो$तिरिक्‍तद्रव्यत्वस्वीकःर अनन्तावयवा॥दकल्पना- 
गौरवञ्चापद्येत इति। 
शक्तिसादुश्ययोरपि न पदार्थान्तरत्वम्‌ 
शडित-सादश्ययोरतिरिक्तपदार्थत्वं मन्यमानाः प्राभाकराः यद्‌ व्यव- 
तिष्ठन्ते--कथमेते. एव पदार्था शक्ति-सादइयादीनासपि अतिरिक्तपदार्थत्वस्वी 
कारात | तथाच, मण्यादिसमवहितेन वह्लिना दाहो न जन्यते तच्छून्यन तु जन्यते । 
तत्र मण्यादिना वह्नौ दाहानुकूला शर्डितर्नाश्यते, उत्तेजकन मण्याद्यपसारणन च जन्यत 
इत्यनुमीयते । तत्राऽनुसानप्रकारश्च--वहि मणिनाइयदाहानुकूलशक्तिमान्‌, 
मणिसमवधाने दाहाऽजनकत्वात्‌, यन्तेवं Teta, यथा व्यतिरेकी घटः | किञ्च 
ated गणात्मिका वा कर्मात्मिका वा सामान्यान्यतसरूपा वा, उत्पत्तिमत्त्वे | 
सति विनाशित्वात्‌, पटवत्‌ aed शक्तेरतिरिक्तपदाथेत्वसिद्धि: | | 


| 
| 
| 


एवं सादुश्यमपि सप्तपदार्थातिरिक्तः पदार्थ: । तद्धि न षट्सु भावेषु | 
अन्तर्भवति, सामान्येऽपि सत्त्वात्‌ । यथा गोत्वं नित्यं तथा$वत्वसपि इति । 
सादृश्यप्रतीतिः सार्वजनीना । एवं सादृश्यस्यापि शक्तिवत्‌ अतिरिक्तपदार्थत्व- 
मुपपन्नमेवेति। 

तन्न पेशलम्‌ । मष्याद्यसमवहितवह्वधादेः स्वातन्त्र्येण मण्यभावादेव ' 
दाहादिकम्प्रति हेतुताकल्पनेनेव सामञ्जस्ये अनन्तशक्ति-तत्प्रागभाव-तद्ध्वंस | 
कल्पनाऽनौचित्यात्‌ | न च उत्तेजकसमवहितमणिसत्वेऽपि कथं दाह इति वाच्यम्‌ । | 
उत्तजका$समवहितमणिसामान्याभावस्येव तथात्वकल्पनात्‌ । एवं सादृव्यमपि न 
पदार्थान्तरं किन्तु तद्भिन्नत्वे सति तद्गतभूयोधर्मवत्त्वम्‌ । यथा चन्द्रभिन्नत्वे सति 
चन्द्रगताह्वादकादिकत्वादिमत्त्वे मुखे चन्द्रसादृश्यमिति संक्षेपः । वस्तुतस्तु | 
शक्ते्यथायथं क्वचित्कारणे क्वचिच्च कार्येऽन्तर्भावात्‌ कार्यकारणभावरूपत्वमेव, 
नालीकत्वमिति सर्वमनवद्यम्‌ । 


वस्तुतो नवेव द्रव्याणि । तत्र पृथिवी-आपः-तेज इति त्रीणि अनित्यानि । 

वायुः, आकाशं, कालः, दिग्‌, आत्मा, मनः इति षण्‌ नित्यानि। तत्रापि आत्मा 

द्विविधो--जीवात्मा, परमात्मा चेति। तौ दो, पृथिव्यादीनां मूलकारणं प्रकृति” 

इचेति त्रीणि परमार्थतो नित्यानि। नित्यत्वञ्च पुनः उत्पत्तिविनादाशून्यत्वम्‌। 

प्रागभावाप्रतियोगित्वे सति ध्वंसाप्रतियोगित्वमिति यावत्‌ । वायुः आकाशं 

, कालः, दिक्‌, मन इति च पञ्च चिरस्थाग्रित्वाद्‌ व्यवहारभूमौ नित्यानि । तत्र चाऽऽ 
मोक्षस्थायि मनः तदितरचतुष्टयञ्च आमहाप्रलयम्‌ । तत्र पृथिव्यादीनां यन्मूल” 

` 


कारणं तत्सांल्य-योग-वेदान्तेषु प्रकृतिनास्ना, वेशो प्रिक, न्याय-मीमांसाथु च तदवस्था- 
$विशेषत्वात्‌ परसाणुनास्ना व्यपदिव्यते । त्रिगुणत्वञ्च उनयत्रोभयो: समासे ति 
निष्कर्षः | 

द्रव्य-लक्षणज्चाचाये: स्वयमेव ग्रथ्नाति :-- 

“क्रिया-गुणवत्‌ समवायिकारणमिति द्रव्यलक्षणम ॥ [Fo १।२।१५] 

क्रियावत्त्वं, गुणवत्त्वं, समवायिकारणत्वसिति त्रयं द्रव्यलक्षणम | 

पुनरत्र केचन व्यवतिष्ठन्ते, तत्राउपां पृथग्वचनं न कर्तव्यम, aaefa 
पातात्तदुत्पत्तः | विशिष्टवाय्वोः सन्निपातात्सम्मेलात्‌ खल्वापः समत्पद्यन्ते इति । 
कृत्रिमोत्पत्तः तात्त्विकप्रतिषेधाऽनुपपत्तेरप्रतिषेधः । वास्वोर्योगात सञ्चिपातात 
खल्वापः कृत्रिमा उत्पद्यन्ते, कृत्रिमानां चाऽपामृत्यत्तेने तात्त्विय आपः शक्याः 
प्रतिषद्म्‌, प्रसिद्धचभावात्‌ । तस्मान्नायं प्रतिषेधः । अतः पृथग्वचनं न कर्त्तव्य- 
मिति । उत्पत्तचार्थन्तरभावात्‌--उत्पततेरर्थान्तरभावाच्चापि प्रतिषेधः । याः 
खल्वापो वाय्वोः सन्निपातादुत्पद्यन्ते ता इमा वाथोरर्थान्तर्भूता भवन्ति | तस्माद- 
प्रतिषेधः । तत्राऽपि सद्भावाच्च ययोर्वाय्वोः सन्निपाताद्‌ आपः उत्पद्यन्ते तत्रापि 
वाय्वोः सूक्ष्साणामपां सद्भावोऽस्ति । प्रक्रियाविजञेषात्तु तासामभिव्यक्तिरिति । 
ताइमा वायोरर्थान्तरभूताः पृथग्वक्तव्या इति भाष्यकृत्‌ । 


गुणाः 
वैशेषिकाणां नये चतुविशतिसंख्याकाः गुणाः कणादेन कण्ठतः चकारेण 
च समुच्चिताः। तद्यथा :-- 
'रूप-रस-गन्ध-स्पर्शाः, संख्याः, परिमाणानि, पृथक्त्वं, संयोग-विभागौ, 
परत्व-अपरत्वे, बुद्धयः, सुख-दुःखे, इच्छा-दषो, प्रयत्नाः च गुणाः ।' 

[o १।१।६] 
इति सप्तदश गुणाः सूत्रेण निदिष्टा: । चकारेण च गुरुत्व-द्रवत्व-स्नेह-संस्कार-धर्म- 
अधर्म-शब्दा: समुच्चिताः। ते च सर्वे सङ्कलनया चतुविशतिः भवन्ति। गुणस्य 
सामान्यलक्षणन्तु द्रव्य-कर्मभिन्नत्वे सति सामान्यवत्त्वस्‌ इति। गुणत्व-जातिल्तु 
इव्यकर्सभिन्नसामान्यवती या कारणता सा किञ्चिद्धर्मावच्छित्ना कारणत्वात्‌ इत्य- 
गुमान गुणत्वजातिसाधकम्‌ इत्यादि । विशेषस्तु यथाप्रकरणं तत्र-तत्रानुसन्धेयम्‌ । 


कर्माणि 


न अवक्षेपणम्‌, आकुञ्चनम्‌, प्रसारणम्‌, गमनमिति कर्माणि । 
यन कमणा वस्तु अध्वसमुत्क्षिप्पते तदुत्क्षपणम्‌, ऊर्ध्वंदेशसंयोगानुकूलो 
व्यापारः । येनावाचीनमवक्षिप्यते तदवक्षेपणम्‌, अधोदेशसंयोगानुकूलो व्यापारः । 

उत्क्षेपणावक्षेपणे हि संयोगविज्ञेषे। सत्यारम्भके संयोगे येनाऽपरोऽवयवानां संयोगः 
तदाकुञ्चनस्‌। येन तत्पतिद्वन्द्दीं विभागस्तत्‌ प्रसारणम्‌ । यच्चान्यत्‌ किञ्चित्कर्म 
तत्सर्व गमनमिति। तथा च “गमनग्रहणाद्‌ भ्रमण-रेचन-अध्वेज्वलन-स्पन्दन- 
तिर्यक्पतन-उन्नमनादयो गमनविशेषा एव न जात्यन्तराणि” इति प्रशस्तपाद- 
भष्यम्‌ | 

न च उतक्षेपणादीनामपि गमनेऽन्तर्भावाद्‌ गमनमेव कर्म कथं न स्यात्‌, व्यर्थ 
एवोतक्षेपणादीमां पृथगुपदेश इति वाच्यम्‌ । स्वतन्त्रस्य मुनेः नियोग-पर्यनुयोगान- 
हुत्वात्‌ । अतिगभीरार्थस्य शास्त्रस्य विबोधार्यं सरलोपायेन मुनिप्रवृत्तिस्वातन्त्रयः 
Rava प्रमाणम्‌ इति वेशेषिका मन्यन्ते । 

वैशेषिकाः कर्मणो मूत्तंद्रव्येष्वेव वृत्ति मन्यन्ते, नाऽमूततंषु । मूर्तत्वञ्च तेषां 
नयेन इयत्तऽवछिन्नपरिमाणयोगित्वम्‌ | विभुत्वञ्च पुनः सकलमूत्त॑संयो गित्वम्‌ । 
तथा च पृथिवी-अप्‌-तेजः-वायु-मनःस्वेव पञ्चसु द्रव्येषु कर्मणो वृत्तिः न तु विभुषु 
आकाश-काल-दिग्‌-आत्मसु । बे शेषिकाणाञ्च Parad मूर्तत्वम्‌ । तथा च पृथि- 
ची-अपू-तेजः-दायु-आकाशेति पञ्चकं भूतपदेनाऽपि व्यपदिश्यते । मूर्त॑त्वञ्च 
बहिरिरिद्रयग्राह्मविशेषगुणवत्त्वम्‌ बहिरिन्द्रियः ग्राह्या ये विशेषगुणाः रूप-रस- 
गन्ध-स्पर्श-दाब्दा: तद्वत्वमित्यर्थः। पञ्चभूतेभ्यो निर्मितत्वाद जगदपि पाञ्च- 
भौतिकमित्यास्यायते | 


सामान्यम्‌ 


सामात्यं हि नाम नित्यत्वे सति अनेकसमत्रेतत्वम्‌ । अनेकसमवेतत्वं संयो- 
गादीनामप्यस्ति, अतः “नित्यत्वे सती’ ति पदम्‌ । नित्यत्वे सति समवेतत्वं गगनपरि- 
माणस्याऽप्यस्ति, अतः उक्तमनेकेति। नित्यत्वे सति अनेकवृत्तित्वमत्यन्ताभावस्या- 
प्यस्ति, अतः वृत्तित्वसामान्यं विहाय समवेतत्वमुक्तम्‌ | एकमात्रवृत्तिस्तु न जातिः। 
तथां चोक्तम्‌ :-- 
'व्यक्तेरभेदस्तुल्यत्वं सङ्कूरोऽथाऽनवस्थितिः। 
रूपहानिरसम्बन्धो जातिबाधकसंग्रहः॥' इति ॥ 
अस्याऽयम्भावः-यत्र खलु षण्णां व्यक्तेरभेदादीनामुपलम्भो भवतिं 
तत्र सामान्यस्य जातेर्वाऽनुपलम्भः। अस्य विस्तरस्तु अन्यत्रोह्यः । 


विशेषः 


विशेषपदार्थोष्यं दाशनिकैः सामान्यसत्ताप्रतीपतया प्रयुज्यते | 
अन्त्यो नित्यदरवयवृत्तिविशेषः। घटादीनां द्ृचणुकपरयन्तानां तत्तदवयर्वः 

भेदात्‌ परस्पर भदः। परमाणूनान्तु परस्परभेदको विशेष एव। स तु स्वत एव 
व्यावृत्तः। तेन तत्र विशेषान्तरापेक्षा नास्तीति। तथा चाचार्योज्प्याह 
अन्यत्रान्त्येभ्यो विशेषः ।' [Fo १1२1३] 

| नित्यद्रव्यवृत्तयोऽन्त्या विशेषाः । ते खलु अन्त्यद्रव्यवृत्तित्वाद्‌ विशेषा 
एव । अयमाशयः, सावयवपदार्थानान्दु अवयवभेदाद्‌ भेदः प्रकल्पयितं शक्यः । 
निरवयवानां परमाण्वादीनां भेदकः कोऽन्यो विशेषमन्तरा ? अतः परमाणष यो 
व्यावृत्तबुद्धिजननगोचरो धर्मस्तमेव वेशेषिका विशेष परिभाषन्ते । अन्त्यद्रव्यवृत्तित्वे 
| सति व्यावत्तंकत्वं विशषत्वमिति फलितोऽर्थः । तद्‌भदानुमितिप्रकारञ्चेत्थम-- 
| अयं पाथिवः परमाणुः परमाण्वन्तरेभ्यो भिन्नः विज्ञेषात्‌। विशेषस्य विशषान्त- 
रेभ्यो भदसाधनन्तु न युक्तम्‌ तस्य स्वतो व्यावत्तरूपत्वात । 


समवायः 
| अयुतसिद्धानां कार्य-का रणादीनामिहेति प्रत्ययहेतुः संबंध: समवाय उच्यते ।' 
युतसिद्विहि असम्बद्वयोविद्यमानत्वम्‌ । सोऽयमयुतसिद्धानामुपदलेषः समवायः, 
युतसिद्धानान्तु पुनः संयोगः परिभाष्यते। इदमत्रावधेयम्‌--अवयवाऽवयविनोः, 
गुण-गुणिनोः, क्रिया-क्रियावतोः, जाति-जातिमतोः, नित्यद्रव्य-विञ्ञेषयोङच सम्बन्ध: 
| समवायः। स च एक एव। अनन्तस्वरूपाणां सम्बन्धत्वकल्पने गौरवाल्लाघवादेक 
| Wal स च समवायः विशेषणतासम्बन्धेन द्रव्यादिपञ्चके तिष्ठति । स चाती- 
| faa नित्यत्वे सति चेतनान्यभावत्वात्‌ कालादिवद्‌ इति वेशेषिक्ताः। सूत्रयति 
चाचार्य:-- 
' निष्क्रियाणां समवायः कर्मभ्यो निषिद्ध: [Fo ५।२।२४] 

वेशेषिकदशनमिदं पदार्थतत्त्वविवेचकं शास्त्रम्‌ । दर्शनान्तरेरस्वीक्ृतस्य 
विशेषपदार्थस्य स्वीकारात्‌ शास्त्रमिदं वैशेषिकमित्यन्वर्थसंज्ञया प्रसिध्यति । 
षट्पदार्थवाद एव कणादस्य प्रमुखो वाद: | अस्य नयेन द्रव्यादयः षडेव पदार्थाः, 
एतेष्वेव सर्वेषां पदार्थानामन्तर्भावः । प्रशस्तपादादीनां वेशेषिकाचार्याणां मते 
तु सप्त पदार्था; कणभुजा भावपदार्थाभिप्रायेण षट्पदार्थानां स्वीकारात्‌ । 
अभावोऽपि सप्तमो सुनेरभिप्रेत इति तेषामभ्युपगमः। वेशेषिकाचार्याणाम्‌ आत्मन 
एव चतन्यं न शरीरस्य, शरीरकारणेषु परमाणुषु चेतन्यमानाभावात्‌ । एतेन एन्द्रियं 
चेतन्यमपि प्रत्युक्तं भवति । तथैव मनसोऽपि । एषां मते मनसश्च आत्मातिरिक्तत्वं, 
सुख-दुःखादिप्रत्ययकरणत्वं, तदयौगपद्यनियामकत्वञ्चाङ्भीकृतम्‌ । तमसः तेजो- 
भावान्न द्रव्यान्तरत्वम्‌ । तस्य गत्युपलब्धिस्तु आलोकाऽपसरणोपाधिकी, नेल्यो- 
| पलब्धि: पुनः आश्रयौपाधिकीति न तद्‌ द्रव्यान्तरम्‌ । 

काणादानां हि षट्पदार्थानां साधर्म्य-वेधर्म्याभ्यां तत्त्वज्ञानस्य निःश्रेयसा- 
धिगसं प्रति हेतुता प्रपञ्चिता द्रव्येषु परिगणितादात्मशब्दात्‌ परमात्माऽपि 
संगृह्यते । दर्शनान्तरवद्‌ बेशेषिकाणामपि जीवात्मा ज्ञानस्वरूप एव न जातु ज्ञान- | 
गणकः । तथात्वेऽपि तस्य मनःसंयोगात्‌ तत्तदर्थानुभावकं 'गन्धमतुभवामि, रस- | 
सतुभवासि' इत्याकारकं व्यवहारप्रयोजकमुत्पाद-विनाशशीलं यद्ज्ञाने तदपि गुण- | 
ein तस्मिन्नभ्युपगम्यते। ज्ञानस्वरूपस्य तस्य ज्ञानगुणाश्रयत्वं प्रकाशात्मन: 
सवितुः प्रभाश्रयत्ववन्न दोषाय कल्पते | ज्ञानगुणलिङ्गेन तत्सिद्धौ न कश्चिद्‌ दोष 
इति aa: । 


अस्यायमाशयः, यथा हि सांख्य-योग-वेदान्तसिद्धान्ते प्रकाशात्मकत्वे$पि 
प्रत्यगात्मनः व्यवहारोपपत्त्यर्थ तत्र वृत्तिज्ञानम ङ्गीकुर्वन्ति तथेव वैशेषिका, गौतमाः, 
मीमांसका अपि आत्मन्येव ज्ञानगुणमभ्यपयन्ति। विशेषस्त्वियानेव यत्‌ कापिलाः 
प्रत्ययात्मसन्निधानाच्चेतनायमनायां बुद्धौ स्फटिकमणो जपा-कुसुमलौ हित्यवद्‌ | 
ज्ञानोर्त्पात्त स्वीकृत्य आत्मनि तदुपचारं ब्रुवते । काणादाः पुनः आत्मसन्निधाने | 
सत्यपि मनसस्तदाकारापत्तिमनड्रीकृत्य तत्र तदुत्पत्तेरसम्भवात्‌ तद्योगविशिष्टे | 
प्रत्यगात्मनि एव agata स्वीकुर्वन्ति। मुक्तावस्थायान्तु पुनः मनसोऽभावात्‌ 
तत्संयोगजसमस्तगुण-दोषानुत्पत्तौ दुःखात्यन्तनिवृत्त्या शुद्धः स्वेनात्मना निःश्रेयस- 
सविगच्छति ब्रह्मानन्दमुपभुञजानः। | 


परमात्मा तु ईश्वरापरसंज्ञो जीवात्मनः सर्वथा भिद्यते। परमात्मा हिं 
सर्वज्ञः, विभुः, नित्यशुद्ध-ुद्ध-मुक्तस्वभावशच। जीवात्मा च पुनः संसारदशायां 
कायव्पूहादिबद्धः सुखदुःखानुभवोपेतो जन्म-मरणादिजटिलजालपतितः। परमा- 
थंतस्तु आत्मा एक एव । सोयऽमात्मा अनादिमिथ्याज्ञानवासनया शरीरादिकमेवा- 
SAM मन्यमानस्तदनुकूले रज्यति, द्वेष्टि च तत्प्रतिकूलम्‌। रज्यत्‌ प्रवत्तते) | 
प्रवत्तेमानइच शुभाऽशुभानि कर्माणि सञ्चिनोति सुखं दुःखञ्चानुभवति। परन्तु 
यदा श्रवण-मनन-निदिध्यासनादिभिः दृढर्भाम गतो भवति तदा तत्वज्ञानवासतर्या 
भिथ्याज्ञानवासना उपमृद्यते, उपर्मादतायां तस्यां तत्त्वज्ञानेन सिथ्याज्ञानापाये 
रागट्वेबाद्यपायः, तदपाये च प्रवृत्तिरप्यपेति, ततः प्रवृत््यपायाज्जन्माऽपाये ढुःख- 
मपेति | स एव मोक्ष इति । एतत्तत्त्वज्ञानोपदेशार्थभेव मननाद्र्थञ्चास्य शास्त्रस्या 
wen इति विवेकः। 


तदिदं न्यायशास्त्रादप्यतीव प्राचीनम्‌। बौद्ध-जेनदर्शनादपि प्राव 
लीनम्‌। बौद्धानां निर्वाणसिद्धान्तो जैनानाञ्च पुनरस्तिकायवादः वेशेषिकस्याऽ 
सत्कार्यवादं भूयसा परामुशतः। गोतमसूत्रेषु वात्स्यायनभाष्येऽपि च कणादस्य | 

दर्शनप्रकरणम्‌ : वैशेषिकदर्शनम्‌ १९९ 


प्रभावः प्रागुण्येन प्रतिभाति । जेनदशेनस्य ललित-विस्ता रादिग्रन्थेषु काणादीयपर- 
माणुवादस्य गन्धः सुतरामभिव्यज्यते । परमाणुवादमाथित्य केचन जेतविद्वांसः 
वेशेषिकस्य यज्जेन-दर्शनोपजनत्वमवधारयन्ति तन्न बुद्धिसहम्‌ । नामतः सामा- 
न्येऽवभाससानेऽपि काणादीयपरमाणुवादो जेनीयपरमाणुवादतः नितरां भिन्नः। 
जैनमते परमाणवः समानगुणशालिनः रूप-रस-गन्ध-स्पर्शवत्‌ शब्दोऽपि तेषा गुण: | 
वैक्षेषिकाणां परसाणवस्तु गुणधर्मतो भिन्नाः सन्तस्ते न शब्दणुणवन्तः इति भूयान्‌ 
भेद: । सत्येवञजातीयके भेदे तयोमिथः एकतोऽपरसम्भवत्वं वा कथमिव सामञ्जस्यं 
aaa? तदेतेन सुभृशमुपोद्ठलितं भवति यद्वेशेषिकदशनप्रादुर्भावसमयः बुद्ध- 
महावीरदर्शनोदयसमकाल एव । पञ्चमे-षष्ठे वा शतके प्राकत्रस्तेऽभवदिति। 

agag परमाणुवादस्याऽऽदयप्रवर्तका महविकणादमुनिभगवत्पादा 
एव। स च परमाणुवादकल्पः वैशेषिकदर्शनस्य प्रमाणभूतभाष्यकारेः मुनिवर- 
प्रशस्तपादाचार्ये: स्वभाष्ये निरतिशयसौन्दर्येण प्रतिष्ठापितः । तद्विशेषावबोधकुतु- 
हलिभिस्तु तत्र-तत्रैवानुसन्धेयमित्यलं पल्लवितेन । 


o०0——— 

२०० संस्कृतसाहित्यविमशंः 


अथ सांख्यदर्शनम्‌ 
किमिदं सांख्यदर्शनं नाम ?--को$स्य प्रणेता-सांख्य-साहित्यम्‌ -- 
सांख्प्रसिद्धान्ताः--पञ्चविशति तत्त्वानि-त्रिविधं प्रमाणम्‌--काल:--मोक्ष:-- 
पुरुषः--जीवन्मुक्तिः, विदेहमुवितः--ईरवरः-सत्कार्यंवादः--वास्तववादः-- 
किमर्था शास्त्रस्य प्रवृत्ति:--पुरुष बहुत्वम्‌-सदसत्स्यातिवादः । 
किमिदं सांख्यदर्शनं नाम 
संख्यायन्ते सम्यग्ज्ञायन्ते येन तत्सांख्यम्‌। संख्या' शब्दोऽयं संख्या, 
ख्याति: इत्युभयवचनः। तत्र तावद्‌--एका मूलप्रकृतिः, प्रक्ृतिविक्ृतयइच सप्त, 
केवला विकृतयः षोडश, प्रकृति-विकृतिभिन्तोऽनुभयात्मकः पुरुषश्चेक इति सम्भूय 
सर्वाणि पर्ञ्चावशति (२५) तत्त्वानि संख्यायन्ते गण्यन्ते येन तत्सांख्यम्‌ इत्युच्यते । 
अथवा प्रकृतिपुरुषान्यताख्यातिरूपोऽवबोधो संख्यायते सम्यग्ज्ञाप्पते येनेति वा 
तत्सांख्यम्‌ । इति द्विविधोऽप्यर्थः सांख्यपदेन समप्येते । उक्तञ्च महाभारते: 
'संख्यां प्रकुर्वते चेव, प्रकृतिञ्च प्रचक्षते । 
तत्त्वानि च चतुविशत्‌, तेन सांख्यम्प्रकीत्तितस्‌ ॥! 
सांख्यसारेऽपि च :-- 
'शुद्धात्मतत्त्वविज्ञानं सांख्यमित्यभि धीयते ।' 


कोऽस्य प्रणेता | 

अस्य दर्शनस्य प्रवक्तारः तत्रभवन्तो भगवत्कपिलमुनिपादाः । जननी । 
चास्य परमविदुषी 'देवहुति' रितिनाम्नी देवी । जनकइच कइचन कर्देमाख्यो 
सहामुनिरिति श्रूयते। देवहतिरियं आदिराजमनुभगवत्पादानां कन्या । यद्यपि 
आदिराजमनोरपत्यतयेव समग्रोऽपि मनुष्यसमाजो मानवपदेन व्यपदिश्यते तथा- 
ऽपि प्राकृशतरूपानाम्नी तेषां राज्ञी, उत्तानपाद-प्रियत्रतनामानौ च द्वौ सुन्‌, देव- 
हृतिनाम्नी चेका कन्या--इति सर्वे सम्भूय पञ्च प्राणन आसन्‌। तेषु कर्दमः 
सरस्वत्यधिष्ठिते कस्मिश्चित्‌ पुण्याश्रमपदे ब्रह्मचयं्रतमनुपालयन्‌ व्यराजत। | 
महाराजो मनुइच भगवतो ब्रह्मणः परामर्शेन तदाश्रममुपेत्य स्वकन्यायाः पाणि- 
ग्रहणसस्कारं कर्दमेन सह निवेत्तेयामास | तदनु कदेमाह्वेवहृतिगर्भाच्च नवकन्यकाः 
सञ्जाताः। दशमइच पुनरेष तत्रभवान्‌ महामुनिः कपिलदेवः? । 

सोऽयं महामुनिः जन्मत एव कुशाग्रधी:, महामेधावी, प्रदीप्तप्रतिभाशालीः 
ऊहवान्‌, ताकिकसार्वभौमश्चासीत्‌। बाल्यकाल एव सांख्यदर्शनस्य महान्‌ सिद्धान्तः 


१. इति जनश्रुतिः नह्येतस्याः क्षोदक्षमं तत्त्वं प्रकाशयितु' कल्पामहे | 

दर्शनप्रक रम्‌ : सांख्यदर्शनम्‌ २०१ 
प्रकृति-पुरुषाऽन्यताख्यातिरूपोऽस्यैव मस्तिष्के स्फुरितः। आरम्भतः एव जन्मतेव 
अलौ किकवेदुष्यवे भवापन्नोऽयम्‌ 'आदिविद्टान्‌' इति विरुदेनालङकृतोऽवगम्यते । 
एवमुक्तसिद्धान्तशच सांख्यसिद्धान्तनाम्नेव प्रसिद्धि गतः । 

कपिलमुनेः प्राचीनतमत्वं प्रतिपादयन्ती भणितिरेषा5नुभरूयते :-- 

“सांख्यस्य वक्ता कपिलः, परर्माषः पुरातनः। 
हिरण्यगर्भो योगस्य, वक्ता नान्यः पुरातनः ॥' 

इत्यनेनापि एतदेवावगतं भवति सत्सांख्यमतीव प्राचीनमिति । 

श्रीमत्कपिलमुनिविरचितं साख्यदर्शनमिदमतीव प्राचीनमिति प्राड 
निदिष्टम्‌। अत्र सत्त्वरजस्तमसां साम्यावस्था प्रकृतिः, वेषम्यावस्था च तेषां 
सृष्टिहेतुत्वेनाङ्गीक्कता । प्रधानपुरुषयोरन्यताख्या तिग्रहादेव मोक्षः। स च सांख्यानां 
त्रिविधदुःखात्यन्तनिवृत्तिरूपः। प्रत्यक्षानुमानागमनामधेयानि त्रीण्येव प्रमाणानि 
सांख्पस्पाभिमतानि। केचन सांख्यस्य निरीइवरवादित्वम्‌, अपरे सेइवरवादित्व- 
म्मन्यन्ते। पुरुषनहुत्वं तदसद्भत्वञ्च सिद्धान्तत्वेतोन्नयन्ति । प्रकृति-पुरुषयोरन्य- 
ताख्यातिनिबन्धनो मोक्षः, अविद्यया बन्धः, जीवेशवरयोभेदइचेति प्राधान्येन 
तेषासभ्युपगसः । 

सत्त्वबहुलाभ्यां रजस्तमोभ्यां महत्तत्वमुत्वच्चते, रजोगुणबाहुल्यादहं 
तत्वम्‌, एवं तमोगुणबाहुल्यात्‌ पञ्चतन्मात्राः, अगोचरतन्मात्रोद्भूतानि पञ्च 
महाभूतानि, एकादशेन्द्रियाणि इत्यादि क्रमेण सृष्टिरुत्पद्यते | 

वेदानासपौरुषेयत्वम्‌, प्रक्ृतिप्रतिबिस्बितस्य पुरुषस्य तदाकारापत्त्या बन्धः 
बृद्धि, अधिगताऽन्यतास्यात्या च सोक्ष-बुद्धिः, इत्याद्या विषयाः कापिलातां प्रमुख- 
सिद्धान्तत्वेनाऽभ्युपेताः | 

सांस्य-साहित्यम्‌ 
सांख्यदर्शनस्य साहित्यं विशदं वत्तेते सम्प्रति 'तत्त्व-समासः', 'सांख्य- 

प्रवचन'ञ्चेति सूत्रद्वयमुपलभ्यते । पञ्चशिखाचार्यविरचितं 'षष्टितन्त्र/न्तु न 
सुलभम्‌। समुपलब्धेष्‌ सांख्यसन्दर्भेषु इइवरकृष्णविरचिता सांख्यकारिका ' 
अतीव प्रसिद्धा सर्वत्र लब्धप्रचारा च / 'माठरवृत्ति'समाह्वा साठरविरचिताः 
वृत्तिरप्यस्या: सुप्रथिता । अपरं 'युक्तिपाद संज्ञकं भाष्यमपि श्रीगोडपादाचायं-- 
विरचितं समुल्लसति ।  'सांख्यतत्त्वकौमुदी तिनाम्नी कारिकाटीकाऽपि. 


` १. सांख्यकारिकायाः लेटिनभाषायां क्ृतोऽनुवादः विद्वत्रवर “लसन 
हारा, जर्मनभाषायाञ्च सेन्ट हिलेयर द्वारा पेण्टियर द्वारा च, आंग्लभाषायाङच 
कोल्ब्रुक-विल्सन-डेवीज द्वारा अतिप्रशस्ततया सम्पन्नोऽद्यापि विलसति | 

२०२ संस्कृतसाहित्यविमशंः 


श्रीदाचस्पतिमिश्रविरचिताऽतीव प्रसिद्धा । तथा च अनिरुद्धन Wer १४५० 
सम्भवेन 'सांख्यसुत्रवृत्ति?, महादेवेन We १६०० शतके लब्धजन्मना 
'सांख्यसुत्रवृत्तिसारः, ख्य स्त १७०० शतकसम्भवेन नागेशेन “लघु सांख्यसुत्रवृत्तिः, 
Wea १६०० शतकजातेन विज्ञानभिक्षुणा 'सांख्यप्रवचनभाष्यस्‌', 'सांख्यसार' | 
प्रभूतयइच नेक प्रबन्धा निबद्धाः | स्थ स्त १६५० तमेऽब्देऽवाप्तजनुषा विज्ञानभिक्षु- 
शिष्येण भावगणेशेन 'सांख्यतत््वयाथ!र्थ्यदीपना'ऽख्यं प्रबन्धमुपनिबध्य सांख्य- । 
सिद्धान्ता वेशद्यन प्रपञ्चिताः । नारायणतीर्थश्च (१७०० go) अतिप्रसिद्धां 
'सांख्यचन्द्रिकां' प्रणिनाय । 


परमर्षिः कपिलो मुनिरयमतीव प्राचीन इति घ्रागवोचाम । कपिलवस्तु- 
निवासिनोऽस्य मुनेः स्थितिकालः कालकोविदेः स्यं स्तसम्बत्सरात्प्राक्‌ षष्ठ शताब्द्याः 
samga क्वचिन्निर्धारितः। भवतु नाम, अस्य पुरातनत्वे तु मतद्वैविध्यं नास्त्येव । 
दशेनमिदं सवेभ्यो भारतीयदर्शने भ्यः प्राचीनतमम्‌ | सांख्यं योगश्चेति समानतन्त्रे । 
तत्र सांख्यापरनामा 'तत्त्वसमासः' कपिलेनोपदिष्टः | तदिदं सांख्यशास्त्रं तत्त्वसमास- 
रूपं प्रथमं, षडध्यायीरूपञ्च न्यायवेशेषिकद्नाभ्यां पश्चात्प्रणीतमिति 'न वयं 
षट्पदार्थवादिनो वेशेषिकादिवत्‌’ (१.२५), “न षट्पदार्थं नियमः तद्‌बोधान्मुक्तिः’ | 
(५-८५), 'षोडशादिष्वप्येवम्‌' (५.८६) इति सूत्रलिङ्गंरनुमीयते। तत्र “तत्तत | 
समासे' तु द्वाविशतिः (२२) सूत्राणि, तान्येव च मौलिकानीति विभाव्यते तद्विः | 
शेषत्तेः | षडध्याय्यान्तु षड्विशञत्युत्तरपञ्चशत (५२६) संख्याकानि सूत्राण। | 
तत्र प्रथमेऽध्यायऽत्यन्तपुरुधार्थादिविवेचनम्‌ । द्वितीय प्रधान-कार्यनिरूपणम्‌, | 
प्रधानस्येश्वराधौनत्वं पुरुषाय TAMAS, ततो$ष्टाददातत्त्वानि च सम्यगुपपादि- 
तानि। तृतीय स्थूल लिङ्ग, नानासृष्टिः, वे राग्यसाधनं, विवेकश्च निरूपितः । चतुर्थे 
च आतत्मतत्त्वादिविवेकज्ञानसाधनञ्च सम्यगितिहासपुरस्सरं प्रतिपादितम्‌ | 


पञ्चमे परपक्षनिरासः। षष्ठे च संग्रहेण स्थूणानिखनन-न्यायेन सांख्यसिद्धान्त- 
परिचयः aston: | 


| तः्त्वसमास:--सांख्यश्ास्त्रस्य प्राचीनतमो ग्रन्थोश्वधायते । अस्यां || 
नेकाष्टीका उपलभ्यन्ते। तासु शिवानन्दकृतं 'सांस्यविवेचनम्‌', भावगणेश (१६ | 
k झताब्दीभवः) कृतं सांख्यतत्त्वयाथाथ्यदीपनस्‌', सर्वोपकारिणी टीका’, 'सांख्य- 
सुत्रविवरणम्‌' इत्येता मुख्याः । सांख्यसुत्रेषु अनिरुद्धवत्ति” अतिप्रामाणिकी 
॥ प्रकाण्डपाण्डित्यसण्डिता च । 


| तत्त्वसमासस्य रचनाकालविषये मतानि बहुशो बेभिद्यन्ते । विद्ृदरकीथमहों 
| दयः UR १३८० सम्वत्सरादनन्तरमस्य कालं स्वीकरोति। तथा स्वीकारे 

सर्वदर्हानसंग्र हेऽस्य वर्णनानुपलब्धिसेव हेतुत्वेन पुरस्करोति। परं मोक्षमूलरमहोदयो 
ग्रन्थममुमतिप्राचीनं मौलिकञ्चावधारयति । वैक्रमे सप्ततमे शतके कविना 
बोधायनेन प्रणीते महेन्द्राख्थे नाटके तत्त्वससासीयाऽष्टसुत्राणामुल्लेखः कृतः | 
तत्र च सूत्राणीमानि 'सांख्यसमय' इति नाम्ना स्मृतानि । तस्मादेषां सुत्राणां रचना- 
कालः सप्तमशतक एवेति न दुष्करमनुमातुम्‌ | यद्यपि सर्वंदशनसंग्रहे सांख्यसूत्राणा- . 
मपि कीर्तनं न कृतम्‌ न तावताऽस्यार्वाचीनत्वमृपपन्नम्‌ । यतः तत्समकालभवेन 
साधवमन्त्रिणा “सुतसंहितायाः' विवृतो “सत्त्वरजस्तमसां साम्यावस्था प्रकृतिः’ 
(ato १.६१) इत्यादि सूत्रस्योल्लेखः कृतः । अतः सांख्यसूत्राणां क्रेस्तपूर्वचतुर्दश- 
शतकात्प्राचीनत्वं न मनाक्सन्देहास्पदम्‌ । 


श्रा सुरिः--सांख्यददोनस्याऽपरः सुप्रसिद्ध आचार्यं आसुरिर्नाम कपिलमुनेः 
साक्षात्‌ शिष्यः। अस्य प्रमुखसिद्धान्तानां वर्णनं प्राचीनेषु ग्रन्थेषु बहुधोपलभ्यते । 
'स्याद्वादमञ्जर्य्या' पञ्चदश्ञतमे इलोके आसुरर्नामोल्लेखः सन्दृ्यते । अतोऽसावपि 
नार्वाचीनः, प्राचीन एव खलु सः। 
पञ््नशिखाचार्यः--'षष्टितन्त्र'स्य प्रणेता, आसुरेः प्रमुखः शिष्योऽयं पञ्च- 
शिखाचार्यः। सांख्यसिद्धान्तप्रतिष्ठातृषु प्रथमोऽयमाचार्यः। व्यासभाष्येऽस्य हि 
कतिपयानि सिद्धान्तसुत्राणि समुद्धृतानि। वाचस्पतिमिश्रेण राजवात्तिकाख्याद्‌ 
magga षष्टिसंख्याकानां प्रधानविषयाणां व्याख्यानादस्य षष्टितन्त्रग्रन्थस्य 
संज्ञासार्थकत्वमुपोद्दलितम्भवति । चौतग्रन्यलेख्ानुसारेण षष्टिसहस्नात्मकस्य 
षष्टिपरिच्छेदगुस्फितस्याऽस्य रचना तत्रभवता पञ्चशिखाचार्येणेव कृता विभा- 
व्पते। 


सांल्यक्रा रिका--सांख्यसिद्धान्तपारदशिनां श्रीईश्वरकृष्णमहाभागाना- 
समरकृतिः सांख्यकारिकेयं परमप्रामाणिकत्वं लोकप्रियत्वञ्चोद्ृहति । भगवता 
शङ्कराचार्येण शारीरिकभाष्ये सांख्यसिद्धान्तं व्याचक्षाणेन सांख्यसुत्राणां निर्देश- 
मविधाय सांख्यकारिकाया एवोद्धरणं कृतमित्यनेनाऽपि अस्याः सांख्यकारिकायाः 
प्राचीनत्वं परमप्रामाणिकत्वञ्च ध्वन्यते । चीनौभाषायामस्या अनुवादः षष्ठः 
शताब्द्यां सम्पन्नः । चीनीभाषायां कारिकयं “हिरण्यसप्ततिः'--स्वर्णंसप्ततिः' 
चेति नाम्ना प्रसिद्धा । 

तदस्येइवरकृष्णस्याविर्भावकालः सामान्येन चतुर्थेशतके निर्धायंते । परं 
वस्तुतोऽसौ चतुर्थशतकादतीव प्राचीनः | जैनग्रन्थे 'अनुयोगद्वारसूत्रे’ (स्यस्ते 
१००तमे) 'काविलं, सट्ठितन्त्रं, माठरं इत्यादिभिस्सह ‘कणगसत्तरी' ग्रन्यस्यापि 
समुल्लेखो aaa । सन्दर्भानुरोधेन “'कणगसत्तरी' WA: सांख्यसिद्धान्तप्रतिपादक 

एव प्रतीयते। कदाचित्‌ 'कणगसत्तरी' ग्रन्थोऽयं सुवर्णसप्तति' ग्रन्यस्येवाऽपरं 
'कनकसप्तति' रिति नामान्तरं भजते । तदेवं विमृश्यमाने तु ईश्वरक्ृष्णस्य 
समयः खा स्तप्रथमाब्द्याः अर्वाचीनो न सम्भवति । 


अस्याः खलु सांख्यकारिकायाः अनेका वृत्तयो दृव्यन्ते । तासु माठरवृत्ति- 
रतीव प्राचीना । मठराचार्योऽयं महामहिमशालिनो नृपतेः कनिष्कस्य सम- 
सामयिकः। 

सांख्यशास्त्रस्य भाष्यकारेषु अनन्यसाधारण आचार्यो विज्ञानभिक्षुः। 
षोडशतमशतकस्य प्रथमार्धेऽसौ काइयां विराजते स्म । भिक्षुरित्युपनाम्ना प्रख्यातो- 
ऽपि नायं बौद्धः संन्यासी वेति । अनेन त्रिषु दर्शनेषु भाष्याणि विरचितानि । सांस्य- 
सुत्रषु 'सांख्यप्रवचन' भाष्यम्‌, 'योगवात्तिक' नाम्ना व्यासभाष्यविवृतिः, बह्मसूत्रेबु 
'बिज्ञानामृतभाष्य'ञ्चेति । 

विज्ञानभिक्षोः काले सांख्यस्याऽध्ययनाऽध्यापनप्रगाली शैथिल्यमापन्ना। 
अतः 'कालाकंभक्षित' मिति संज्ञया सांख्यं व्यपदिश्यते स्म । विद्वत्तापूर्णमद्‌भुतं 
भाष्यं विरच्य विज्ञानभिक्ष्‌रेवाऽयं दर्शनमिदं पुनस्सञ्जीवयामास इत्यत्र नास्ति 
कस्याऽपि वेमत्यम्‌ । 


सांख्यसिद्धान्ताः | 

सांख्यसिद्धान्तान्नृहिश्य सम्प्रति किञ्चिदिव विशदय्योच्यते । । 

सांस्यनये सृष्टिनिवहणाथं भोगाऽपवर्गार्थञ्च प्ञ्चावशञतितत्वानि faf- 

ष्टानि। तेषां वर्गोकरणत्तु चतुविधम्‌--प्रकृतिः, विक्कतिः, प्रक्ृति-विक्ृतिः, न 

्रकृतिनं विकृतिः पुरुषः इति। कर्चिदर्थः प्रकृतिरेव, कश्चिच्च विकृतिरेव, 

कश्चिच्च पुनः प्रकृति-विक्ृतिः, कश्चिदनुभयरूपः । तत्र प्रकृति: प्रधानम्‌, सत्त्तरज- 

स्तमसां साम्यावस्था; सा हि अविकृतिः--न कस्याऽपि विकारः प्रकृतिरेव स्वयं 

सती महदादिविकृतीनां जननी । विशवप्रपञ्चस्य सा हि मूलरूपा न तन्मूलान्तर- 

सनवस्थाप्रसङ्भात्‌ । प्रक्ृतिविकृतयञ्च सप्त--महत्तत्वम्‌, अहङ्कारः, पञ्च 

तन्मात्राः । पञ्च महाभूतानि, एकादशेन्द्रियाणि च घोडशको विकारः । प्रकृति- 

विक्रतिभिन्नश्च पुरुषः । सोऽयं पञ्चविश्ति्गणः । पुरुषशब्दोऽत्र आत्मानं 

| परमात्मानञ्चेतद्‌ दृयमप्यभिधत्त । | 

=~ as | 

१. मूलप्रकृतिरविक्ृतिमहदाद्या: प्रकृति-विकृतयः सप्त | | 
षोडशकस्तु बिकारो न प्रकृतिर्नं विकृतिः पुरुषः ॥ 

[सां० का० ३] 

त्रिविधं प्रमाणम्‌ 
सांख्याचायं: दृ ष्ट-अनुमान-आप्तवचनान्येव त्रीणि प्रमाणत्वेनाऽङ्गोकृतानि । 
एतेष्वेव प्रमाणान्तराणामन्तर्भावात्‌। एतानि च लोकप्रमाणाभिप्रायाणि लोकव्य- 
त्पादनार्थत्वाद्धि शास्त्रस्य । आर्ष तु विज्ञानं लोकव्युत्पत्तये नालमिति न संगृहीतम्‌ । 


कालः 


यद्यपि कापिलं: कालो न स्वीकृतस्तत्त्वान्तरत्वेन तथापि कालं स्वीकृत- 
बतामपि एकस्याऽखण्डस्य कालस्य अतीताऽनागतादिजनकत्वासम्भवादुपा धिभेदेनेव 
| स उपपादनीयः सम्भवति । एवं सांख्यनये$पि व्यवहारस्या5प्रत्याख्यानात्तज्जनकत्वस्य 
क्लृप्तोपाधीनामेवोरीकरणानििर्वाहः इति न कोऽपि बाध: । 


| पुरुष: 

| 

| न च सांख्याचार्याणां पुरुषबहुत्वं तदसङ्गत्वञ्चाभिप्रेतम्‌ । असङ्भोऽयं | 
| पुरुषः साक्षिमात्रः दृष्टरूपः कथं सृष्टिप्रपञ्चे निपतति ? प्रक्ृतिश्चाऽचेतना सती 


पुरुषस्य भोगाऽपवगार्थ कथं प्रवर्तंते ? अवाप्तसकलेप्सितस्य भगवतोः जगदीइवर- 

| स्यापि जगतः सिसुक्षायां किमभिलक्षितम्भवेदिति सृष्टिवृत्तिरेव तावन्नोपपद्यते ।' 

| इति वाच्यम्‌ । पुरुषोऽपि व्यासङ्भाद्‌ जपाकुसुमव्यासङ्गात्‌ तद्रागरञ्जितस्फटिक- 

मणिवद्‌ रञ्जितः सृष्टिनिबन्धे निपतति प्रकृतिश्च पुनरचेतनाऽपि पुरुषार्थं प्रवत्तते । 

} यथा वत्सविवृद्धचर्थम्‌ अचेतनमपि क्षीरं प्रवत्तसानं दृष्टचरम्‌ । एवं पाराथ्यं- i 

मात्रमचेतनाया: प्रकृतेः प्रयोजकत्वमुपपद्यते | उक्तञ्च :-- | 
वत्सविवृद्धिनिमित्तं क्षीरस्य या प्रवृत्तिरज्ञस्य। 

पुरुषविमोक्षनिमित्तं तथा प्रवृत्तिः प्रधानस्य॥' [सांख्यकारिका] 


मोक्षः 

एवं सति प्रपञ्चोच्छेदरूपस्य त्रिविधदुःखात्यन्तनिवृत्तिलक्षणस्य का 
गतिर्भविष्यति । किमुक्तम्‌ ? यथा नत्तंकी परिषद्भ्यो नृत्यं दर्ायित्वा निवृत्ताऽपि 
E तदृत्प्रकृतिरपि निवृत्ता सती प्रवत्स्यंते, इति का 
| खलू वराकस्य मोक्षस्य गतिरिति भावः इत्यपि नाशङ्कनीयम्‌ । कुतः? दुष्टान्त- 
वेषम्यात्‌ । नहि नटीवत्परकृतिप्रवृत्तिः, किन्तु कुलवधूवत्‌। यथा हि असूर्यम्पश्या 
राजदाराः प्रमादाद्धि गलितशिरोऽञ्चलाइचेदालोकिताः परपुरुषेण, तदाऽमी तथा 
प्रयतन्ते यथेतान्सप्रमादानपि पुरुषान्तराणि पुनने पश्येयुरिति। एवं प्रकृतिरपि 
विवेकेन दृष्टाऽपि न पुनः कर्चिदेनां पश्येदिति | उक्तञ्च :-- 

२०६ संस्कृतसा हित्यविमशं: 


प्रकृतेः सुकुमारतरं न किञ्चिदस्तीति से मतिर्भवति । 
या दुष्टाऽस्मीति पुनर्न दर्शलसुपेति पुरुषस्य ॥' [सांख्यकारिका] 
तदित्थं सांख्यदर्शनस्थ समासतो दिडनिदेशमात्रमिदं विवरणम्‌ । महामनि- 

८ < safai JA | 
कपिलाचार्याणां प्रदीप्तप्रतिभाप्रभाग्रदशंक॑ सांख्यदशनसिद तत्प्रज्ञाप्रकर्षस्प | 
सडिण्डिसनादं पराकाष्ठामुद्घोषयतीत्यसंशयस्‌ । | 

जीवन्मुक्तिः, विदेहमुक्तिश्च 
किञ्च, क्लेश-कर्म-विपाकादिसलिलावसिदतायां बुद्धिभूमावेव कमंबीजा- 
न्यडकुर प्रसुवते । तत्वज्ञान-निदाघनिपीतसकलक्लेशसलिलायामूषरायान्तु कुतः 
क्मबीजाङकुरप्रसव इति । तावत्‌ पुरुषः तथावस्थितः चक्रभ्रमिवद्‌ धृतशरीरो 


जीवन्मुक्तः सन्‌ परिभ्रमति संसारचक्। सति शरीरोच्छेदे स विवेकमुक्तो भवति। | 
इयमेव वास्तविकी मुक्तिर्नाम सांख्यानासिति । | 
ईश्वर: | 
केचन सांख्यमनीशवरवादिदशेनमाकलयन्ति, प्रमाणयन्ति च :-- | 
ईइवराऽसिद्धः।' [ato १।९२] 
'प्रमाणाभावान्न तत्सिद्धिः’ [ato ५१०] | 
सम्बन्धाभावान्नाऽनुमानम्‌।' [सां० ५1११] इति। | 
प्रमाणेरीइवरो न सिद्धयति । नाऽपि परिपूर्णकामस्य सर्वशक्तिमतो भग-: 
वतः परमेशवरस्य जगद्रचनायां किमपि प्रयोजनसवगतम्भवति । इत्यतोऽपि न जग- 
त्कतू त्वं परमेश्वरस्य सङ्गच्छते । चेतनस्याऽखिलाः प्रवृत्तयः स्वार्थमूलाः । न च 
भगवतस्तस्य कोऽपि स्वार्थः | न च पारार्थ्यं कारुण्यञ्च तस्य निस्सङ्गस्य निरीहस्य 
जगत्परृत्तिप्रयोजनत्वेनाऽङ्गीकरणीयमिति तक्यम्‌, तस्य कारुण्यादिदोषप्रसद्भाव- 
तारात्‌ | जगत्प्रवृतत्यर्थमीरवरसत्तास्वीकरणवचस्तु नितरामपार्थमिति सांख्यानामी- 
इवराऽस्तित्वमस्त्येवाभिमतम्‌ । > 
- श्रीमान्‌ तत्रभवान्‌ भाष्यकारो विज्ञानभिक्षुरप्यत्रातिमात्रमुपक्रमते । 
स सांख्यस्य सेइवरवादित्वमेवोपपादयति । तन्मते कत्त्‌ त्वशक्तिसम्पन्नस्य सानिध्य- | 
मात्रादेव जगत उत्पत्तिस्सम्भवति, ना$न्यथा । द्रष्टव्यञ्चात्र 'तत्सच्चिधानादधि- । 
ष्ठातृवं मणिवत्‌ ।' [सां०१।९६] इति सूत्रस्य भाष्यमुपोद्वलकत्वेनेति | | 
| te - : _ सत्कार्यवाद: | 
सांख्यदशेनस्य सत्कार्यबादः प्रसिद्धः सिद्धान्तोडखिलदर्शनान्तरविलक्षणः । | 
| कार्यनियतपुर्ववत्तित्वं कारणत्वम्‌ यथा बीजम्‌ । तद्भावभावि तदभावाभावि च 


AS 

दशंनप्रकरणम्‌ : सांख्यदर्शनम्‌ २०७ 


कार्यस्‌ | यथाऽङकुरम्‌। न तु कार्याष्भाव कारणाऽभावः । कुतः ? उच्यते-- 
व्यापकं हि कारणं, व्याप्यञ्च कार्यम्‌ । न च व्यापकाभावाद्‌ व्याप्यानावो यज्यते, 
तस्मात्कारणसत्वे कार्यसत्त्वस्‌ । कारणाभावे च कार्याऽभाव इति wat लियम:। 
सत्कार्यवादिनां हि खलु उत्पादात्प्रागपि कार्यस्य कारणऽव्यक्तरूपेण विद्यमानत्वा- 
ऽङ्गीकारात्‌ । उत्पत्त्यनन्तरं तदेव कारणं व्यकतरूपमुद्गृह्ृत्‌ कार्यत्वेन 
परिणमति | तदेवम्‌ अब्यक्ताऽत्रस्था हि कारणं, तद्व्यक्ताऽवस्था च कार्यमित्युप- 
पन्नम्‌ । तयोरभेदस्तात्विकः, भे दस्तु व्यावहारिकः | भेदाऽभेदव्यनस्थायाः किडिच- 
न्निवन्धनत्वात्‌ । यथाऽह :-- 

'कार्यरूपेण नानात्वम्‌, अभेदः कारणात्मना। 

हेमात्मना यथाऽभेदः, कुण्डलाद्यात्मना भिदा ॥' 


| तथा च वाचस्पतिमिश्रा: -- 
| “न हि कारणाद्‌ भिन्नं कार्यम्‌ । कारणञ्च सदिति कथं तदभिन्नं कार्यमसद्‌ 
| भवेत्‌ a पटस्तन्तुभ्यो भिद्यते तन्तुधर्मत्वात्‌ । इह यद्‌. यतो भिद्यते तत्तस्य धर्मो 
| न भवति यथा गौरश्वस्थ । धर्मश्च पटः तन्तूनां, तस्मान्नार्यान्तरम्‌ । ययोरर्थान्तरत्वं 
| न तयोरुपादानोपादेयभावः।. . . . - यथा कूर्मः स्वावयवेभ्यः सद्धोचविकासिभ्यो- | 
| न मिन्नः एवं घट-मुकुटादयो5पि मृत्सुवर्णादिभ्यो न भिन्नाः।” | 
| स एष सत्कार्य त्रादः कापिलानां प्रमुखः सिद्धान्तः । तस्येतस्य सिद्धान्तस्य 
परिपोबार्थम्‌ असदकारणात्‌, उपादानाग्रहणात्‌, सर्वसम्भवाभावात्‌, शक्यस्य शक्य- 
करणादिति युक्तिचतुष्टयञ्च हेतुत्वेन पुरस्कृतम्‌ । तया हि :-- 
'असदकारणादुपादानाग्रहणात्‌ सर्वसम्भवाभावात्‌ । 
शक्यस्य शक्यकरणात्‌ कारणभावाच्च सत्कार्यम्‌ ॥' [सांख्यकारिका] 


वास्तववाद: 


| कापिलानां ` प्रकृतिपुरुषौ स्वतन्त्रसत्ताको जगतो मूलकारणभूतो। 
शास्त्रमिदं वास्तववादपरं द्वेतप्रतिपादकं वा । अस्य नये प्रकृति-पुरुषो सुष्टिचक्रः 
क्रमं == । त्रिविधडुःखात्यन्तनिवृत्तिहि मोक्षोऽत्यन्तपु र्षार्थाऽपरनामधेयः । 
सोऽयमत्यन्तपुरुषार्थेः ` प्रक्ृति-पुरुषऽन्यताख्यातिमन्तरा न सम्भवति। विवेका5- 
| स्यातिलक्षणादज्ञानादेव बन्धः । एतदज्ञानमेव त्रिविधदुःखस्य हेंतुः । त्रिविधं 
| दुःखञ्च तद्‌--आध्यात्सिकम, आधिभौतिकम्‌, आविदेविकळ्च | तत्राध्यात्मिकं 
| शारीरं मानसञ्चेति। शरीरमधिकृत्य प्रवृत्तं शारीरं, मनो$विकृत्य प्रवृत्त मानसम्‌ । 
व्याधिसमुत्थं शारीरम्‌ । काम-क्रोधादिसमुत्यञ्च मानसम्‌ । भूतानि प्रानः 

२०८ . संस्कृतसाहित्यविमर्शः । 


तान्‌ हिस्रादिजन्तुनघिक्कत्य प्रवृतमाघिभौतिकस्‌ । देवान्‌ विद्युदादीनधिक्ृत्य 
प्रवृत्तमाधिदैविकमिति तत्त्वम्‌ | 
किमर्था शास्त्रस्य प्रवृत्तिः 


सांख्यानां प्रकृतिभोग्या, भोक्ता च पुरुषः । वस्तुतोऽन्तःकरणं भोक्त 
न तु पुरुषः, पुरुषस्यासङ्कत्वात्‌ | इदमवधेयमत्र--यथा जपाकुसुमसान्निध्येन 
स्वच्छोऽपि स्फटिकमणिः लो हित्यच्छायापत्त्या लोहितः प्रतिभासते, एवं निस्सङ्गो- 
ऽपि पुरुषः अन्तःकरणभ्रतिबिस्बितः' आत्मानं सुखिनं दुःखिनञचाऽऽकलयति। | 
विगलितँद्स्रमः पुरुषः पुनः त्रिविधदुःखातीततया अत्यन्तपुरुषार्थस्वूपं निःश्रेयसं | 
साधयति। तस्येतस्य विभ्रमविलासस्य निरासार्थ शास्त्रस्य प्रवृत्ति: sae | 
पुरुबाचन्यताख्यात्यैव विभमनिरासः । तन्निरासादेव निविधदुःखात्यन्तनिवृत्तिः। | 
अत्यन्तनिवृत्तिशचेयं नाइभाववचना सांख्यानाम्‌ । सत्कार्यवादित्वेना$भावस्य तैर- 
नङ्गोकारात्‌ । ध्वंसप्रागभावरूपत्वे कापिलरनागतातीता$वस्थयोरेव स्वीकारात्‌। 
तदेवं दुःखात्यन्तनिवृत्तित्व॑ हि तेषां दुःखा$लागता$वस्थया सह वृत्तित्वमेवेति | 
विवेक: । ; 

तत्रातीतं दुःखमतीतमव, वत्तेमानञ्च भोगारूढतया स्वयमेवात्येष्यति। 
अवलिष्टमनागतम्‌ | तदनागतडु:खनिवृत्त्यर्थमेव चास्य शास्त्रस्य प्रवृत्तिः । 

इदमत्रावसेयम्‌--सत्कार्यवादः खलु मौलिको राद्धान्तः कापिलानाम्‌। 
तेषां नये सदेव व्यक्तीभवत्कायत्वेन परिणमति, न कहिचिदसतः सदुत्पद्यते, सतो | 
वाऽसत्‌ ॥ इति हेतोरेव तेषां कारण-कार्ययोरभेदः, उपादानोपादेययोर्वा तांदात्म्य- 
सम्बन्धः । सत्कार्यवादे सत एव कारणभूताद्‌ दुरधादुत्पादेन दध्यादिपरिणामो 
जायते। असतः सदुत्पत्त कापिला नाभिनन्दन्तीति भाव: । 

यथा शून्यवादिनः असतः सदुत्पत्तिमभिमन्यन्ते। तेषां मते बीजमृत्पिण्ड- 
ध्वंसानन्तरम्‌ अङकुरघटाद्युत्पत्तिदशनाद्‌ असतोऽभावादेव भावोत्पत्तिर्जायते | 
जगदुत्पत्तः प्राक्‌ कारणं कार्यं वा न किमप्यासीत्‌ | शून्यमेव केवलमासीदभाव 
रूपस्‌ । शून्यादेव जगदुत्पत्तिः। : 


१. यद्यपि कापिलानां सर्वोऽपि सुखदु:खादिपरिणामो बुद्धेरन्तःकरणस्य वा 
न कहिचित्पुरुषस्य तस्य कूटस्थनित्यत्वेन तदसम्भवात्‌ तथाऽपि दुःखादिमन्तः- 
करणवशात्‌ पुरुषस्यात्मनस्तत्र प्रतिबिम्विततया सुखदुःखादिछायापत्त्या विवेकग्रहा- 


| भाववशात्‌ सूयबिम्बे सलिलोत्थकम्पादिवदौपाधिकम्‌ | पुरुषे सर्वमेतदतात्त्विकमपि if 
| सुखढु:खादिक प्रतिभासते एव | तस्याइविवेकमूलकतया विवेकप्रत्यय एव तढुच्छेदोः 
पायः तत्प्रदशनार्थमवाऽस्य दशनस्योपक्रम इति निष्कर्ष: | 

यथाऽन्ये वेदान्तिनः एकस्य सतो विवत्तकार्यजातं सद्वस्तु, तेषां नये 
उपादानोपादेययोस्तादात्म्य न वास्तवं किन्तु कल्पितम्‌ , कार्थस्य जगतः रज्जौ 
सर्पस्येव कल्पितत्वात्‌। सद्रूपस्य ब्रह्मणोऽज्ञानेन परिकल्पितं दव्यमिदं न सत्‌ 
नाऽप्यसत्‌, नाऽपि च सदसद्‌ विरोधात किन्तु मिथ्याकल्पितमेव, सतो ब्रह्मण 
तदवस्थाविशेषरूपेणव तद्विवत्त॑त्वादिति। 


यथा वा कारण-कार्ययोभेदमङ्गीकुर्वाणा नंय्यायिका रूपादिविजञिष्टात्पर- 
माणोः सकाशादुत्पत्तेः प्रागविद्यमानं द्वयणुकादिलक्षणं रूपादिसमन्वितं कार्यरूपं 
जगदुत्पद्यते इत्यभ्युपयन्ति । 


न तथा सत्कार्यवादिनः कापिलाः। ते तु सत एव सज्जायते न जात्वसतः 
सदित्येव राद्धान्तत्वेन समुन्नयन्ति | सत्कार्यवादे तु पुनः सतः कारणादेव कार्यस्या- 
ऽसतोऽभिव्यक्तिः सञ्जायते नोत्पत्तिः । सतइचेवाऽभिव्यक्तिरुपपद्यते नासतः । 
यथोत्पीडनेन तेलं तिलेषु, मन्थनेन च सपिर्देध्नि । इत्येव सत्कार्यवादस्य निष्कृष्टो- 
४थ:। उक्तञ्च वृद्धेरपि :-- 

'असत्त्वे नास्ति सम्बन्धः कारणे: सत्त्वसङ्गिभिः। 
असम्बन्धसमुत्पत्तिमिच्छतो न व्यवस्थितिः॥' इति। 


पुरुषबहुत्वम्‌ 
असङ्गोऽयम्पुरुष इत्युक्तम्‌ । सोऽयं पुरुषोऽव्यक्तात्प्रधानाद्‌ व्यति- 
रिक्तः।, यद्यपि अहम्प्रत्ययविषयतया पुरुषः सिद्ध एव न पृथक्‌ तत्साधनमावश्यकं, 
तथाऽपि तस्य देहादिव्यतिरिक्तसाधनस्यावश्यकत्वात्‌ किञ्चिदिव प्रस्तूयते । 
सांख्यानां दृश्याः खल बुद्धयादयो हि भोग्याः। न च भोक्तारमन्तरेण 
भोग्यानां भोग्यतोपपद्यते। भोक्ता च भोग्यबुद्धघादिव्यतिरिक्तः आत्मा, भोक्त्‌- 
भावात्‌ | भोग्याइच सुखदुःखात्मका बुद्वयादयः पृथिव्यादिवदिति अनुमितिगम्यम्‌ । 
itga किल भोक्तुरनुमेयतया आत्मनोऽस्तित्वं सुपयत्नं भवतीति। उक्तञ्च :-- 
संधातात्परार्थत्वात्‌ त्रिगुणादिविपरय्ययादधिष्ठानात्‌ । 
पुरुषोऽस्ति -भोक्तृभावात्‌ केवल्याथं प्रवृत्तञ्च ॥' [सांख्यकारिका] 
स च पुरुष आत्मा वा चेतनोऽनेकशच। सुत्रितञ्च भवति :-- 
पुरुषबहुत्वं व्यवस्थातः। (Ato ६:४५) 
अप्रि च :-- Jee Lh, 
pone :४४ ¦ = जनन-मरणकारणानां: प्रतिनियमादयुगपत्प्रवृत्तश्च 1 
पुरुषबहुत्व॑ सिद्ध त्रगुण्यविपय्यंय्राच्च ॥! [सांख्यकारिका १८] ` ` 

२१० संस्कृतसाहित्यविमशों: 


ग्रसंगस्याउपि पुरुषस्य कथमुर्परागः ? | 

नन पद्मपत्रसिवास्भसा निस्सङ्कस्याऽपि पुरुषस्य कथमुपराग इत्यत्राह | 
आचार्यः - 

'निस्सङ्गोऽपि उपरागोऽविवेकात्‌ ।' [सां० २६.६] 


क्लेलकर्मादिविविधवासनावासितबुद्धिसत्त्संसर्गविरहेऽपि पुरुषे अविवेक- 
हेतोरुपरागो जायते यथा कुसुमस्फटिकयो संसर्गात्‌ स्फटिके जपाकुसुमोपरागः, न 
तया बुद्धिसत्त्व-पुरुषयोः किन्तु बुद्धिसत्त्वस्य तादात्म्यादात्मनस्तद्वासनाभिमानः। 
तथा च सूत्रितम्‌ :-- 


'जपास्फटिकयोरिव नोपरागः किन्त्वभिमानः।' [सां०२६.७] | 
इति सवं स्पष्टम्‌ । | 


सृष्टिक्रमः 


सांख्यनये पर्ञ्चवशतितत्त्वानि सृष्ट्युत्पत्तिसाधनत्वेनाभिसतानि । तत्र 
प्रकृतिः कत्रो, पुरुषस्तु जले पद्मपलाशवद्‌ असङ्गः । पुरुषः चतन प्रकृतिस्त्व- 
चेतना सा च सत्त्वरजस्तमसां) साम्याऽवस्थारूपा । ततो महान्‌--महत्तत्त्व | 
बद्धितत्त्वमिति यावत्‌ । तत्परिणामोऽहङ्कारतत्त्वम्‌ । अहङ्कारतत्वस्य परिणाम | 
पञ्चतन्मात्राणि, एकादशेन्द्रियाणि च। तन्मात्राणां परिणामाः पञ्च महाभूतानि | । 


पञ्चविशव्च पुरुषः । तत्र पूर्वे चतुविशतितत्वानि अचेतनानि पुरुषश्च 
चेतनः । 


प्रकरोति या सा प्रकृतिः प्रधानापरपर्य्याया । सा हि किलास्य दृश्यजगतः 
कार्यसङघातस्य मलभता । न त्वस्या मलान्तरम्‌ अनवस्थाप्रसद्भात्‌ । तदनयोः 
प्रघान-पुरुषयोः संयोगेनेतद्‌ दृश्यं जगदुत्पद्यते । न च सत्त्वरजस्तमसां परस्परः 
विरोधशीलानां गुणानां मिथः सुन्दोपसुन्दन्यायेन ध्वंसापत्तः कथं तभ्य 
कार्योत्पाद इति शङक्यम्‌ | मिथो विरुद्धानामपि वत्ति-तेलानलानां सम्भूय प्रकारः | 
लक्षणकार्योत्पादसम्भवात्‌ | यथा वा वात-पित्त-इलेष्मणां संघातेन परस्परविरुद्धाना | 


१. सत्त्वरजस्तमसां साम्यावस्था प्रकृति: प्रकृतेमंहान्‌, महतोऽहङ्कार 
इत्यादि । [ato १-११] 


तत्र यत्सुखहेतु तत्सुखात्मकं सत्त्वम्‌। यद्‌ दुःखहेतु तद्‌ दुःखात्मकं रजः । 
यन्मोहहेतु तन्मोहात्मकं तम इति विवेकः 

दर्शनप्रक रणम्‌ : सांख्य-दर्शनम्‌ २११ 


घातूनां शरीरादिकार्यकारित्वसम्भवात्‌ । इत्यं सियो विरुद्वान्यपि सत्त्व- 
रजस्तमांसि जगढुत्पादरूपं कार्यं साधयन्तीति न कश्चिद्‌ दोब: ।* 


सदसत्ख्यातिः 
कापिलानां सदसत्स्यातिवादोऽपि नितरां रोचिष्णुः । माध्यमिकानां, प्राभा- 
कराणां, वेदान्तिनां, नैय्यायिकानां वा ख्यातिवादः एभ्यो न रोचते। यदा शुक्तौ 
रजतप्रतीतिः 'इदं रजतम्‌ इत्याकारकं ज्ञानम्भवति, तदा 'इद'मिति ज्ञानं सत्‌, 
lana fafa ज्ञानञ्चाऽसत्‌ | तत्र इदमिति सद्‌ ज्ञानं चाक्षुषप्रत्यक्षं विषयीकरोति । 
अतः सद्‌ 'रजत'मिति ज्ञानञ्च इन्द्रियागोचरतया उत्तरकाले नेदं रजतमिति 
बाघितत्वादसत्‌ । तदिदं सदसदिति उभयकोटिमवगाहमानं यद्‌ भ्रान्तिज्ञानं तदेव 
सांख्यानां सदसत्ख्यातिवादपदवाच्यम्‌ इत्यनिरुद्धः । विज्ञानभिक्षुस्तु पुनः वस्तु- 
मात्रस्य नित्यत्वात्‌ स्वरूपतोऽबाथः, परन्तु चैतन्ये आरोपितत्वात्‌ संसर्गतो बाधः 
“स्वरूपेणाऽबाधः सर्ववस्तूनां नित्यत्वात्‌, संसर्गतस्तु बाधः सर्ववस्तूनां चेतन्येऽस्तीति । 
एवञ्च जगदिदं स्वरूपतः सत्‌ सदपि चैतन्येऽध्यस्तञच पुनरसदिति,, इत्येवञ्जाती- 
यक ज्ञानमेव सदसत्ख्यातिपदेन व्यवहरतीति विवेकः। 
सांख्याचार्यो भगवान्‌ कपिलो* मुनिरतीव प्राचीनः इत्यत्र प्रमाणा- 
न्तराणि :-- 
सांख्यचर्चा महाभारतेऽपि वर्तते इति क॑ न कुतूहल्यति | तद्यया-- 
'संख्यां sgià चेव प्रकृतिञ्च प्रचक्षते। 
तत्त्वानि च चतुर्विंशत्‌ तेन सांख्याः प्रकीत्तिताः॥ 
दोषाणां गुणानाञ्च प्रमाणं प्रविभागतः । 
कञ्चिदर्थमभिप्रत्य सा संस्येत्युपधार्यंताम्‌ ॥' इति 


१. ‘ard लघु प्रकाशकमिष्टम्‌, उपष्टम्भकं चलञ्च रजः | 
गुरु वरणमेकमेव तमः, प्रदीपवच्चार्थतो वृत्तिः ॥ [सांख्य कारिका] 
अत्र सत्त्वतमसी स्वयमक्रियतया स्वकायंप्रवृत्ति प्रति अवसीदन्ती 
रजसा गम्येते। अवसादात्प्रच्याव्य स्वकाय उत्साहं प्रयत्नं कारयेते' इति 
वाचस्पतिमिश्राः । 

२. अत्र श्री 'सत्यत्रतसामश्रमिकृतं निरुक्तालोचनमनुसन्धेयम्‌ । पण्डित 
प्रवरोऽयं मुक्तकण्ठमाह :-- 
E “सिद्धमित्थं सांख्यदर्शनाविष्कसुः कपिलस्येव दशेनकारेष प्राचीनतमत्व- 
ति।' 

२१२ संस्कृतसाहित्यविमशैः 


महाभारतस्येव खण्डभूतायां श्रीसद्‌भगवद्गीतायां पुनः सांख्ययोगयोः 
बहुशो बहुधा विवेचनं सांख्यदर्शनस्य आध्यात्मिकपक्षे प्राचीनतरत्वं विशदां ` 
ख्यातिञ्च विशदय्य निदिशति। 
एवमुपनिषत्सु सांख्यदर्शनस्योत्की तेनमुपलभ्यते :-- 
“तत्कारणं सांख्ययोगादिगम्यम्‌ । [इवेता० उप० ६।१३] 
किञ्च-- 
'शुद्धात्मतत्त्वविज्ञानं सांख्यमित्यभिवीयते ।' [शाङ्करभाष्ये] 
इवेताइवतरोपनिषदि च सुष्ट्युत्पत्तेः मूलकारणम्‌ 'अजा' सांख्यमेवानु- 
वदति। तथा हि:-- 
'अजामेकां लोहित-शुक्ल-कृष्णां बह्वीः प्रजाः सृजमानां सरूपाः ।' 
[श्वेताख० ६।४] 
अस्य सांख्य-विज्ञानस्य निरुपमस्याविभावकत्वं सर्वार्थजातं दिव्यचक्षुषा 
हस्तामलककप्रत्यक्षीकुर्वाणस्य भगवतः कपिलमुतेरेवेति सर्वे: स्दीकृतम्‌ । अतः 
सुगृहीतनामधेयाः कपिलाचार्याः कस्य वा न स्युर्गेमस्याः । अतएव | 
“कपिलाय नमस्तस्मै येनाऽविद्योदधौ जगति निमग्ने । 
कारुण्यात्सांख्यमंयी नौरिह विहिताऽवतरणाय wv’ | 
इति सत्योक्तिरेव तद्विषये । | 


———90-—— 

थे 0 
अथ योगदर्शनम्‌ 
योग-भ्रयोजनम्‌--योगविपय-निरूपणम्‌ कोऽयं योगो नाम--योगा- 
| ङ्गानि--योगो द्विविध:---योगसिद्ध्युपाया:---योगस्य व्रैतवाद:--ईठवर:--को$स्य 
प्रवक्ता--योगसाहित्यम्‌--कोऽयं पतञ्जलिर्नाम--तत्काळनिर्णयः l 


योग-प्रयोजनम्‌ 

इह खलू, जगतीतले सर्वेदपि प्राणभृतः कामं सुखं कामयमानाः, तल्लाभाय 
सुखसाधनानि प्रतिपित्सवः, दुःखहानाय निरन्तरं यतमानाः, दुःखकारणानि जिहा- 
सवश्चावलोक्यन्ते । दुःखानि च प्राधान्येन आध्यामिक-आधिदेविक-आधिभौतिक- 
भेदेन त्रिविधान्येव। तत्र कायिकानि ज्वरादीनि मानसानि च झोक-सन्तापादीन्या- 
ध्यात्मिकानि, उल्कापात-भूकम्प-झञ्झावातप्रभृतीन्याधिदैविकानि, सरीसुप- 
व्याघ्रादिहित्त भूतेभ्य आगतानि आधिभौतिकानि व्यपदिइयन्ते । तदेतत्त्रिविधदुःल- 
निरसनाय प्राणिनां सन्तताऽविरता च प्रवृत्तिः। परमेषां त्रिविधदुःखानां क्षणिका 
निवृत्तिः न चरमपुमर्थसाधिका, दुःखनिवृत्तावपि पुनस्तदुत्पत्तिदर्शनात्‌। एवं मान- 
सिकक्लेशनिवृत्तावपि सम्भवन्त्येव ते-ते क्लेशाः पौनःपुन्येन । किञ्च यावन्ति 
सांसारिकाणि सुखानि तान्यपि प्रायशः इन्द्रियजन्यत्वात्‌ क्षणमात्रावस्थायीनि। तथा 
चैकविधसुखोपभोगानन्तरं भूय एव तानि हविषा कृष्णवत्मेव प्रगुणतयाऽभिवद्धमाना- 
। नि अनुभूयन्ते, तदितरभोगाभिलाषो वा तदनु सुतरां समुज्जृम्भते | अतोऽचिरः 
स्थायित्वात्‌ सुखान्यपि सांसारिकाणि नोपादेयपक्षे निक्षिपन्ति प्रक्षावन्तः। अतो 
sami याऽऽत्यन्तिकी निवृत्तिस्तामेव परमपुरुषार्यत्वेनोच्चयन्ति तात्त्विकाः । 
तदेव कंवल्यमभिधीयते | तत्कैवल्यपथ-प्रदर्शनमेव परमं प्रयोजनं योगशास्त्रस्येति 
पर्य्यवसितम्‌ । 

तदिदं योगशास्त्रं सांख्यप्रवचनाऽपरनामधेयं सेश्‍वरसांल्यपर्दाङ्कितम्‌ 
यद्यपि प्राग्‌ हिरण्यगर्भादिभिः समुपदिष्टं, तथापि मुमुक्ष्णां कल्याणाय सौकर्येणा- 
वबोधनाय चेदं समाधि-साधन-विभूति-क्वल्यामिधेन पादचतुष्टयेनोपनिबद्धं भगव- 
ततञ्जलिमुनिपादैरेवाविष्कृतम्‌ । पतञ्जलिमृनिप्रणीतत्वादेवेदं पातञजलदशन- 
नाम्नाऽपि व्यपदिइयते । 


योगविषयनिरूपणम्‌ 


त्र प्रथमे पादे अथ योगानुशासन' मिति झास्त्रारम्भं प्रतिजानानः 'योग- 
Aau oa इति योगलक्षणमभिधाय योगे--वृत्तिनिरोधकाले--चितः 
स्वरूपावस्थान व्युत्थानकाले च वृत्तिसारूप्यं निरूप्य, वृत्तीनां पञ्चसंख्याकत्वं 

RNR 
क्लिष्टाऽक्लिष्टकथतपू्वकं तबुद्देशप्रमाणविभागलक्षणानि विधाय, निरोधोपाययो- 


रभ्यास-वेराग्ययोः ठक्षणाऽवान्तरभेदप्रतिपादनपुरस्सरं ` सम्प्रज्ञाताऽसम्प्रज्ञातयोः | 
समाधिविशेषयोः स्वरूपं तदधिकार्यधिकारानुगुणफललाभसमयतारतम्यञ्च 
प्रतिपाद्य, प्रसङ्घोपनतमीश्वरसभिलक्ष्य, तदनु निरूप्य, तद्वाचकप्रणवजपोपासनध्यान- 
विधि तदन्तरायान्‌ तन्निरासोपायाँब्च fafa, पुनः सवितर्का-निवितर्का-सवि- 
चारा-निविचाराः ` तमापत्तीहपपाद्य तासां सबीजत्वं तन्निरोधतइच निर्बीजसर्साधि 
व्याख्याय एकपञ्चादत्सुत्रगुस्फित समाधिसंज्ञितं पादभम्‌ं पर्य्यदासाययन्महषिः | 
गोनर्दीयः । 
द्वितीये-- तपः स्वाध्याधेइवरप्रणिधाने' त्यादिना क्रियायोगं तत्प्रयोजनञ्च 
geet क्लेशानामुद्वेशविभागलक्षणानि संलक्ष्व तन्तिरसनोपायञ्च प्रणिगद्य तदनु 
हेयादिव्यू हचतुष्टयं निरूप्य, समुपवण्यं च योगाद्भानि सविशेषं पञ्चपञ्चा- 
शत्सूत्रात्मक द्वितीयं पादं साधनासंज्ञकमाचार्यो निरदिक्षद्‌ । 

ठृतीये--विभूतितासके पादे 'देशवन्धदिचत्तस्य घारणा' इति सूत्रेण 
घ्यान-धारणा-समाित्रयान्तरङ्गमवगमख्य संयसपदव्यपदेश्य तदवान्तरफलविशेष- 
सूचक विभूतिजातं सम्यक्संस्थाप्याऽन्ते सत्त्व-पुरुषयो: बुद्धिसास्येन केवल्यप्राप्ति- 
माचक्षाणः सूत्रकारः समपूरयत्‌ पादममुं पञ्चपञ्चाहत्सुत्रनिबद्धम्‌ | 

तुरीये चान्तिमे 'जन्मौषधि-मन्त्र-तपःसमाधिजाः सिद्धयः, इत्यादिना 
सिद्धिपञ्चकं सप्रपञ्चं निरूप्य, शास्त्रस्य मुख्यमभिधेयं परमपुरुषार्थ केवल्यं 
वर्णयित्वा चतुस्त्रशत्सत्रगूम्फितं केवल्याभिधानं पादं सम्प्रपुर्यं मर्हाधरपसमहा- 
aig योगशास्त्रमिति। 


ग्रथ कोऽयं योगो नाम 
o समाध्यर्थकाद्‌ युज्‌’ धातोनिष्पन्नोऽयं योगशब्दः व्युत्पत्तिलभ्यं समाधिमेवा- 
5भिधत्त । तथा च लक्षयति भगवान्‌ सुत्रकारः - 
योगहिचत्तवत्तितिरोध; ।' इति [योग० UR] 

चित्तवृत्तिनिरोध एव योगः, समाधिरित्यर्थः। | 

इदञ्च योगशास्त्रं चिकित्साशास्त्रवच्चतुर्व्यहम्‌। यथा चिकित्साशास्त्रे | 
रोगो, रोगहेतुः, आरोग्यम्‌, भेषज्यमिति चत्वारो व्यूहाः प्रतिपाद्यन्ते, एवमस्मित्‌ं | 
योगज्ञास्त्रेऽपि संसारः, संसारहेतुः, मोक्षो, मोक्षहेतुइचेति चत्वारो व्यू हा भवन्ति | 
तत्र दुःखबहुलत्वात्संसारो हेयः द्रष्टू-दृश्ययोः पुरुष-प्रधानयोः संयोगो RT 
उक्तसंयोगस्यात्यन्तिकी निवृत्तिहानम्‌, हानोपायशच सम्पग्दर्शनमिति agent | 
त्वगेव शास्त्रमिदं चतुव्यूहमुच्यते । तत्राऽतीतं व्यतिक्रान्तं दुःखं न हेयकोटिमर्त 

\ 


गाहते । नाऽपि वत्तमानं भोगारूढतया क्षणान्तरेऽतीतयक्षे निपतत्‌ । अनागतदुःख- 
मेव केवलं हेयपक्षमालम्बते | तच्च विलइनातितरां पुरुषम्‌ । तस्याऽऽत्यन्तिक- 
निवृतत्यर्थमेव योगः प्रवत्तंते । तथा च सूत्रयत्याचायंः, 'हेयं दुःखमनागतम्‌ ।' 
[योग] इति । सम्यग्दशेनमेव तन्निवृत्तौ कारणत्वेनोपदिशन्ति । सम्यग्दर्शनं 
हि नाम यत्प्रवान-पुरुषयोरन्यताख्यातिः । सा तु योगाङ्गानुष्ठानादेव सिद्धति, 
नाऽन्यथा | उक्तञ्च-- 

योगाङ्गानुष्ठानादशुद्धि-क्षय ज्ञानदीप्तिराविवेकख्यातेः।' [योग० २1२८] 

यथा-यथा योगाङ्भान्यनुष्ठीयन्ते, तथा-तथा अशुद्धिरज्ञानमलावरणं 
तनुतामापद्यते | तत्क्षयक्रमाऽनुरोधेनोत्त रोत्तरमाविवेकस्यातेः ज्ञान-दीप्तिरभिबद्धंते । 


योगाङ्गानि 
तानि च योगाद्भानि अष्टौ । 
'घम-नियम-आसन-प्राणायाम-प्रत्याहार-धारणा-ध्यान-समाधयोऽष्टा- 
वङ्गानि l [योग० २।२९] 
इमानि सम्यगनुष्ठीयमानानि AAA णां बहुतरमुपकुर्वन्ति | तत्र तावत्‌ :-- 


यमाः 
'अहिसा-सत्य-अस्तेय-ब्रह्मचय॑-अपरिग्रहाः यमाः।' [योग० २।३०] 

हिंसा--हिसा हि नाम कायेन, वाचा, मनसा वा प्राणिपीडनम्‌ । तद्राहित्य- 
महिसा सर्वया सवंदा सवंभ्राणिनामनभिद्रोह इति । सा मुमुक्षुणाऽवश्यमेवाऽनुष्ठेया । 
मनसा, वाचा, कर्मणा वा हिसा कदाऽपि न विधेया इति सबंप्रधानं ब्रतम्‌। यतः 
इतराणि सत्यादीनि अहिसायाः निष्पत्तय एव परिपाल्यन्ते । अहिसा-ब्रतस्य निर्मेली- 
'करणायैव तानि उपादीयन्ते । यतः अहिसायामेवाखिलानि व्रतान्तराणि अन्तहितानि 
भवन्ति इति विवेकः। 

अहिसा-प्रतिष्ठायां तत्सन्निधो वे रत्यागः ।' [योग ° २।३ ५] इति । अहिसा- 
ब्रतचारिणः सविधे अजा-व्याघ्र गो-सिह मूषक-मार्जार अहि-नकुलादिशाइ्वतविरोः 
धिनोऽपि जन्तवः किल परस्परं वरभावं त्यजन्ति । 

सत्यम्‌--'सत्यप्रतिष्ठायाममोघा वाक्‌ ।' सत्यप्रतिष्ठायां योगी 
अमोघां सफलां वाचं विन्दति । स यदि अनायासं वाचोद्‌गिरति- धामिको भूयाः' 
इति भवति धासिकः ४ श्रीमान भया: इति भवति धनाढ्य: । तद्वचनाभिभूतोऽधा- 
कि धर्पमको भवति, निर्धनोऽकिञ्चनोऽपि भवति धनाढ्य: । यथादृष्टं यथा- 
अुतं तथा वाडसनदचेति यथार्थवाङमनसे । प्रयुक्ता हि वाग्‌ यदि न वञ्चिता, 
अवञ्चनाय न प्रयुक्ता, न च प्रतिपत्तिबन्ध्या, नाऽपि स्वबोधजननाऽक्षमा स्यात्‌ 

तदा सा सत्या भवेन्नाऽन्यथा । यदि एबमभिधीयमानाऽपि वाग्‌ भूतोपघातपरेव 
स्यात्तदा तु न सासत्या भवेत्‌ । तस्मात्‌ सम्यक्‌ समीक्ष्य परीक्ष्य च सर्वभूतहिताथं 
प्रपुक्ता वाग्‌ हि सत्यत्वेनोत्नेया। 

अस्तेयमू--त केवलं चोर्थेविरतिमात्रमपि तु सर्वथा परकीयद्रव्याऽस्पृहा 
अस्तेयम्‌ । 


ब्रह्मचयेम्‌--संयतसर्व न्द्रियस्य विषयस्मरणकीर्ततादिरहितस्य यमिनः 
उपस्थन्द्रियसंयम एव ब्रह्मचर्यम्‌ । | 

अप रिप्रह:--देहयात्राऽतिरिक्तानां भोगसाधनानामस्वीकरणम्‌ । 

इतीमानि पञ्च महाब्रतानि। एते पञ्च यमा: । यम्यन्ते नियन्त्रणविषयी- 
क्रियन्ते, उपरम्यन्ते समनस्केन्द्रियाणि स्व-स्वविषयेभ्यो येस्ते यमा: । मोक्षाऽ- | 
ध्वनीनासिमे आधारशिलाभूताः परमोपकारकाः। | 

त इमे ऑआहसादयो यमा देश-काल-जाति-समयानवच्छिन्ना: सावेभौमाः 
सर्वावस्थास्वनुगत॑ महात्रतमित्याख्यायन्ते । तत्र तावहशा$वच्छित्ता यथा, | 
तीर्थे न हनिष्यति । कालाऽवच्छिन्ना यथा, चतुर्दश्यां पुण्येऽहनि वा न | 
हनिष्यति। जात्यवच्छिन्ना यथा, मत्स्यवधकस्य मत्स्येष्वेव हिसाप्रवृत्तिर्नान्यत्र । 
समयाऽवच्छिन्ना यथा, क्षत्रियाणां युद्ध एव हिसा नाऽन्यत्रेति । तैः सर्वेरनवच्छिन्ता | 
सार्वंभौमा अहिसा अनुष्ठेयेव मुमुक्षुभिः सर्वात्मनेति । | 

नियमाः | 

नियमाइचापि पुनः पञ्चेव--शौच-सन्तोष-तपः-स्वाध्याय-ईइवरप्रणि- | 
धानानीति। तत्र 

शौ चं शुद्धिः । तच्च बाह्याभ्यन्तरभेदेन द्विविधम्‌। बाह्यं शारीरं मृज्जलादि- 
जनितं मेध्याभ्यवहारादिनोदरस्य च । अभभ्यन्तरञ्च मानसं चित्तमलानां 
मद-मान-मात्सयं-इष्या-असुया-राग-द्वेषादीनां कार्स्न्येन प्रक्षालनम्‌ । 

सन्तोषः--सन्निहितसाधनाधिकस्याऽनपादित्सा । 

तप:--द्रन्द्र-सहनम्‌ । द्वन्द्राइच पुनः जिघित्सा-पिपासे, शीतोष्णे, स्नाना- 
शल इत्यवंजातीयकाः, तेषां Tar सहिष्णुतारूपं तप: । 

स्वाध्यायः--मोक्षशास्त्राणां वेदोपनिषद्दर्शनानाँ नियमेनाध्ययनम्‌ | 


ईैशवरप्रशिधानम्‌-ईश्वरे जगदीइवरे परमगुरौ अखिलकर्मणां समपणम्‌/ 
तत्फलसंन्यासश्च | | 


आसनम्‌ 
'स्थिरसुखमासनम्‌' [योग० २।४६] आस्यते आस्ते वाऽनेनेत्यासनम्‌ + । 

| 
पद्मासन-भद्रासन-स्वस्तिकासनादीनि अनेकप्रभेदानि यथासुखमनुष्ठेयानि। आचा- 
dea तु स्थिरसुखमासनमित्येवाभिमतम्‌ | येन आसनेताउवस्थितस्य॒स्वैर्य सुखञ्च 
सिद्धयति तदासनं स्थिरसुखासनम्‌ । आसनानां प्रभेदास्तु तत्र-तत्र यथाप्रकरण- 
| मर्तुसन्धयाः। 


प्राणायामः 


नासापुटेन वायोरन्तःप्रबेशः श्वासः तद्‌बहिनि्गेमशच निःश्वासः प्रवासो 
वा। तयोः इवास-प्रशवासयोर्या स्वाभाविकी गतिस्तस्या निरोध: प्राणायाम उच्यते । 
प्राणायामेन विवेकाज्ञानावरणमिन्द्रियाणां तनूक्ियते । अत एवोक्तम्‌, “तपो न परमं 
| प्राणाथामाद्‌' इति। अथ च :-- 


'दह्यन्ते ध्मायमानानां धातूनां हि यथा AST: | 
तथेन्द्रियाणां दह्यन्ते दोषाः प्राणस्य निग्रहात्‌ ॥' [मनु०] | 
अपिच-- 
'नाभिस्थः प्राणपवनः स्पृष्ट्वा हृत्कमलान्तरम्‌ । 
| कण्ठाद्‌ बहिविनिर्याति पातु. विष्णुपदामृतम्‌ ॥ 
| deat सोऽम्बरपीयूषं पुनरायाति वर्गतः। 
| प्रीणयन्‌ देहमखिलं जीवयन्‌ जठरानलम्‌ ॥' इति 


प्राण-विज्ञानविञ्ेषज्ञाः पुनः प्रतिपादयन्ति, यत्प्राणवाहिन्यस्तित्रो .नाड्यो 
भवन्ति, पिङ्गला, इडा, सुषुम्णा चेति। तासु दक्षिणा पिङ्गला, वामा.त्विडा, मध्ये 
सुषुम्णा स च प्राणवायोः सञ्चारः साद्धेद्रयघटिकापर्यन्तं पिङ्गलया, ततः सार्ध 
हयघटिकापर्यन्तमिडया, पुनस्तावत्कालपर्थन्तमेव पिङ्गलया, पुनरिडया इत्येव- 
महनिशं घटीयन्त्रचक्रवन्नाडीद्वयेनेव वायुः सञ्चरति। एकस्यां घटिकाथां षष्टिः 
पलानि, एकस्मिन्पले च षट्‌ इवास-प्रश्‍वासाः। एवमेकस्यां घटिकायां षष्ट्युत्तरशत- 
त्रयम्‌। (३६०) । सार्धघटिकाद्वये समस्ताः श्वास-प्रश्वासाः नवशतानि । gaf- 
दयादारभ्य पुनः सूर्योदयपयरय्॑तं सर्वे इवास-प्रश्‍वासाः षट्शतोत्त रेकविज्ञति (२१,६००) i 
संख्याका; सम्भवन्ति । तेषां यथाविधि प्रच्छईन-विधारणाभ्यां शरीरमनसो 
सम्यक्शुद्धिद्वारा प्रज्ञाबलमुद्दीप्यते, क्षीयते च सवथा मलावरणम्‌। प्राणायाम- 
हारा नियन्त्रितं निरुद्धं चित्तं शब्दादिविषवैतं संयुज्यते श्ोत्रादीतीन्द्रियाण्यपि विषय- 
ने संयुज्यन्ते। भवन्ति च तानि तदा चित्तस्वरूपानुकारीणि, एष एव प्रत्याहार: । 


्यानम्‌--वृत्त्यन्तराऽव्यवहितो ध्येयाकारो मनसः प्रवाहः | इदमेव ध्यानं 
यदा ध्येयमात्राकारं ध्यानध्यातद्ष्टिविधुरं भवति तदा समाधिरित्यभि वीयते । 

धारणा--या तु हृत्पुण्डरीकादिदेशविशषे चित्तस्य बन्धः एकाग्रता सेव 
घारणत्युच्यते | 
तदेतद्योगाद्भानुष्ठानादेव विवेकख्यातिः सञ्जायते । विवेको हि नाम 
प्रकृतिपुरुषयोरन्यताख्यातिः, चेतनाऽचेतनभेदज्ञानमिति। विवेकख्या तिनिष्पत्तावेव 
मुक्तिः केवल्यं वा सम्भवति न तु: तदृते। अयमभिसन्धिः, प्रकृति-पुरुषान्यता- 
प्रत्ययोत्पत्तौ पुरुषस्याऽविद्या निवत्तते । अविद्या-निवृत्तौ रागादयः क्लेशा विनि- 
चत्तन्ते। रागाद्यभावे कर्माभावः। कर्माभावे जन्माभावः। सति जन्माभाव एव | 
दुःख्यात्यन्तनिवृत्तिः। सेव मुक्तिः कंबल्यं केवलीभाव इति । इदमेव योगशास्त्रस्य | 
परमं प्रयोजनम्‌ । इति संक्षेपतः, विस्तरस्तु तत्रेव प्रकरणेऽनुसन्धेयः । 
सोऽयं योगो द्विविधः। सम्प्रज्ञातोऽसम्प्रज्ञातशचेति। यस्त्वेकाग्र चेतसि 
प्रद्योतयति पारमार्थिकं तत्वं, क्षिणोति चाविद्यादीन्‌ क्लेशान्‌, इलथयति FATA- 
नानि, निरोधाभिमुखञ्च करोति चित्तम्‌ स सम्प्रज्ञात इत्याख्यायते। सम्यक्‌ 
प्रज्ञायते साक्षात्क्रियते ध्येयं यस्मिन्‌ निरोधविशेषरूपे योगे स सम्प्रज्ञात इति भावः। | 
सम्प्रज्ञाते तत्वज्ञानरूपा वृत्तिर्न निरुद्धा भवति । तदितरास्तु भवन्ति निरुद्धाः ` | 
निखिला अपि। निवृत्तसमस्तवृत्तिको योगः असस्प्रज्ञातः। संसारबीजभूतानां 
क्लेशकर्माशयानाञ्चात्राभावादेष एव निर्बीजसमाधिरपि भण्यते। सम्भवति | 
चात्रेवात्मनः स्वरूपावस्थितिरात्यन्तिकी । कंवल्यफलकत्वादेष मुमुक्षुभिः साधः | 
नीयः । सिद्धसम्प्रज्ञातसमाधिरेव योगी केवल्याय कल्पते | केवल्यमव परमपुमर्थ- | 
स्वेनानुग्राह्मम्‌ | तत्साधनायोपदेश एव योगशास्त्रस्य निष्कर्षः । | 
योग-सिद्धे: उपायाः 
अभ्यासवेराग्यवोः योगसिद्धयुपायत्वं सुत्रितम्‌। तावपि न द्राक्सिध्यतः। 
'तदर्थमाचार्यः क्रियायोगमनुशास्ति | तपः स्वाध्यायेशवरप्रणिधानानीति। तान्तरेण 
तपर्चिततनेर्मल्यम्‌ अतस्तावत्तपोऽनुष्ठेयम्‌ नातपस्विनो योगसिद्धिः । तत्र स्वाः 
ध्यायः परमावइ्यकः । स्वाध्यायो हि नाम वेदशास्त्राणामध्ययनं व। ईइवरप्रणिधात- 
उच सर्वकर्मणां परमेइवरेऽपंणम्‌ तत्फलानभिसन्धानञ्च । स एव क्रियायोगः 
'किफलकः इत्यत्रोच्यते :-- | 
'ससाधिभावनार्थः क्लेशतन्‌करणार्थश्च' [योग० २।२] | 
आसेव्यमानः क्रियायोगः समाधि भावयति क्लेशांश्च तन्‌करोति | तनूकतांइच तात | 
| 


प्रसडख्यानवह्हिला दग्धबीजकल्पानप्रसवर्धामण: करिष्यतीति भावः । तदेष क्रिया” 
पयोगः योगसिद्धयर्थमदञ्यान्‌ध्ठेयत्वेन प्रदिष्टः इति ॥ 
क्लेशास्तु अविद्याऽस्मितारागद्वेबाभिनिवेशा इति पञ्चसंख्याकाः । त इमे 

समाधिविपर्यया सर्व या समुच्छेत्तव्याः समाधिसाधकैः । क्रियायोगेन तनकृताः क्लेशाः 
ध्यानेन दग्थबीजकल्पाः कत्त॑व्याः । यतस्ते पुनः प्रसवाय न कहिचित्‌ कल्पेरन्‌ 


gA: | 


योगस्य ATA: 

Sad जीवः प्रकृतिव्चेति तत्त्वत्रयवादमनुगृह्हाति दर्शनमिदम्‌। इति- 
हेतोरेव सेव्वरसांख्यमिति संज्ञयापि समाख्यायते । प्रकृतिपुरुषयोरभ्युपगमः यथा 
कापिले तथा पातञ्जलेऽपि इत्यनयोः समानतन्त्रत्वम्‌ । “सांख्ययोगौ पृथग्बाला 
प्रबदन्ति न पण्डिताः ॥” इति । कापिलं दशेनन्तु नेशवरवादीति निरीइवरसांख्येति- 
| नाम्ता प्रसिद्धम्‌ इति एके अपरे तु नेतत्सहन्ते । कापिलं सांख्यमपि न निरीश्वर- 
वादीति तेबामभ्युपगमः। तेषां नयेन तद्ग्रमविलसितमेव, यत्‌ सांख्यस्य निरीइवर- 
बादित्वन्नाम्‌। 'ईदवरासिद्धे'रिति सूत्रे सुतरामाचा्येणेशवराङ्कीकारात्‌ | सविस्तरः | 
प्रपञ्चस्तु सांख्यप्रकरणे एवानुसन्धेयः । तत्रैव विस्तरेण प्रत्यपीपदाम विषयममु- 
मिति नाश्त्र स पुनरुक्तिमपेक्षते । 


ईश्वर: 

| “बलेशकर्म विपाकाशयेरपरामृष्टः पुरुषविशेष ईइवरः [योग० १।२४] 

पुरुषो जीव, पुरुषविशेषशचेश्वरः । स जीवानितरां भिन्नः। क्लेशकमं- 

| विपाकाशये: सर्वथा असंस्पृष्टः जीवस्तु पुनः तत्संस्पृष्ट इति जीवेशवरयोभेदः ag- 

। Ra: आह च योगभाष्ये महामूनिर्व्यासः-- | 
“यथा मुक्तस्य पूर्वा बन्धकोटिः प्रज्ञायते नैवमीइवरस्य। यथा वा 

प्रकृतिलीनस्योत्तरा बन्धकोटिः सम्भाव्यते नैवमीश्वरस्य । स तु सदेव मुक्तः 

'सदैवेशवर इति। स च ईश्वरः “सर्वेषामपि गुरुः कालेनानवच्छेदात्‌” इतीइवरस्वरूपम्‌ 


| eRe जीवभिन्नत्वेन प्रपञ्चितम्‌ 
| 
| 


कोऽस्य प्रवक्ता 


r ० त्र i) 
अस्य maa प्रवक्ता भगवान्‌ {पतञ्जलिः इति सबसम्मतम्‌ । i 
भमन्यन्ते यदाद्यः प्रवक्ता तु योगदर्शनस्यापि भगवान्‌ कपिल एव 


यद्यपि केचनारि 
सांख्यप्रवक्ता । पुरस्कुवेन्ति पद्यमिदं स्वमतोपपत्तये :-- 

'कपिलं? प्राहुराचार्या सांख्यनिदिचतिनिश्चिताः। 
Roms भगवानेज छन्दसि संस्तुतः ॥ इति ॥ 
अभ्युपगच्छन्ति ते यत्कपिलग्रोक्तां योगविद्यां कालक्रमेण दुरधिगतां विस्मृतप्रायां 


ह... करुगावरुणालयो भगवान पतञ्जलिमहाभागः पुनरुज्जीवयामास । परन्तत्रान्ये 

२२० agaaga: 


बिप्रतिषद्यन्ते। ते श्रुतिमूलकमेव योगशास्त्रमाकलयन्ति। दृश्यते च श्रुतौ बहुत्रः 
योगविद्याया उपदेशः। 
योग-साहित्यम्‌ 
तदनु योगश्ञास्त्रस्य दुरूहविबयतामाकलय्य तत्रभगवान्‌ Sena 
सहाभागो भाष्यं प्रणिनाय । तदुपरि सकलशास्त्रपारङ्गतो anai: 
श्रीवाचस्पतिमिश्रमहाभागः व्यासभाष्ये तद्गूइरहस्यविवृतिगरां तत्त्ववैज्ञारदी- 
ताम्तीं वृत्ति रचयामास | विज्ञानभिक्षुश्च तत्ववात्तिकं प्रणिताय ९ । 


कोऽस्य प्रणेता ? 


किमयं योगदशंत-व्याकरणमहाभाष्यायुर्वेदग्रन्थानां प्रणेता एक एव AAT 
भिन्नः इति विचायंमाण पक्षद्रयमुज्जूस्भते । एके व्यवतिष्ठम्ते एक एव । अउरेऽत्र 
कलहायन्ते | तदेकत्ववादिनः प्रतिपादयरित :-- 
योगेन चित्तस्य पदेन वाचां, मलं शरीरस्य च वेद्यकेन । 
योऽपाकरोत्तं प्रवरं मुनीनां पतर्ञ्जाल प्राङर्जालरानतोऽस्मि। 
इति लोकप्रसिद्वेत पद्येन ' योगश्चास्त्रव्याकरणभाष्यबेद्यकप्रन्थप्रमेता 
पतञ्जलिरेक एवेति सुतरां ध्वन्यते । एवं स्ीस्ताब्दीयद्वादशशतकस्थितिजषा | 
चरकव्याख्याकृता चक्रपाणिना चरकटीकायामक्तम :-- 
पातञ्जल-सहाभाष्य-चरकप्रतिसंस्कृतेः । | 
मनोवाक्कायदोषाणां हन्त्रेऽहिपतथे नमः N \ 


इत्यनेनापि पतञ्जलेमंहाभाष्य-चरकसस्कर्तशच अभिन्नत्वमेवावगम्पते । 
किञ्च-- 


` शब्दानामनुशासनं विदधता पातञ्जलं कुता, 

` भाष्य राजमृगाङ्कसंज्ञकमिति व्यातन्वता वैद्यके। | 
वाक्चेतोवपुषां मलाः फणिभृता waa यनोडूता- | 
स्तस्य श्रीरणरङ्गमल्लनृपतेर्वाचो जयन्त्युज्ज्वला: ॥ 


| » 'युञ्जते मन उत युञ्जते धियः' । इत्यादि 

| २. यागसूत्राणां बह्वयष्टीका उल्लसन्ति । भोजकृता राजमात्तेण्डाख्या 
| भोजवृत्तिनाम्ना प्रसिद्धा । भावगणेशस्य योगवत्ति: । रामानन्दस्य मणिप्रभा । 
अनन्त-पण्डितस्य योगचन्द्रिका । सदाशिवेन्द्रसरस्वतीभिहाभागस्य योगसुधा- 


करः । नागोजीभट्टस्य रघुवृहद्वृत्तयश्च । एवं पातञ्जलयोगमाश्रित्य सुविशदं 
साहित्यमुपलम्यते | 

इत्यनेतापि--वृत्तिकृता श्रीभोजदेवेनापि, पतञ्जलिमुपमानीक्ृत्य तत्त- 
ल्यत्वेनात्मवर्णनं वितन्वता, योगव्याकरणवेद्यप्रणेतुः पतञ्जलेरेकत्वमभिप्रेतम । 
बलवदुक्तविवेचनेन, सोऽयं योगव्याकरणवंद्यकप्रणेता पतञ्जलिरेक एवेत्युप- 
पद्चतेतरां सुतराम्‌ | परन्त्वेतदितरे न सहन्ते । ते व्यवतिष्ठन्ते पातञ्जलसुत्रोपरि 
व्यासकृतभाष्योपलब्धे: पाराशयेशिलालिभ्यां भिक्षुनटसुत्रयोः [अष्टा ० ४1३1 ११ ०] 
इत्यस्मिन्‌ पाणिनीयसुत्रे पाराशर्यापरपर्यायव्यासशब्दोल्लेखात्‌ पाणिनेर्व्यासस्य 
| प्राचीनत्वं निष्पद्यते । यस्य पतञ्जलेः सुत्राणाम्‌ परि व्यासभाष्यं स पतञ्जलिरपि 
| पाणिनेः प्राचीन इत्यपि व्यक्तीभवति । महाभाष्यरचयिता पतञ्जलिस्तु पाणिने- 
| रर्वाचीनः इति सर्वसम्मतम्‌ । अतो भाष्यकृत्पतञ्जले योगसुत्रकर्ता पतञ्जलिः 
| aiar भिन्न इति स्फुटम्‌ । योगसुत्रकारस्तु खल्वतितरां प्राचीनः महाभाष्यकृत्तु 
| तदपेक्षयाइर्वाचीनः | अतो हृयोभिन्नत्वं न जात्वेकत्वम्‌ । इति एवमेके पतञ्जलिबहुत्वं 
| अपरे तु तदभिन्नत्वं संसाधयन्ति । तत्त्वन्तु विवेचका एव विभावयन्तु । प्रसिद्धि- | 
| 
| 
| 


परम्परानुरोधन तु तत्पार्थक्यमेव आकलयामो वयं रोचिष्णु इत्यलमति पल्लवितेन । 


कतमोऽयं पतञ्जलिर्नाम . 
| - अत्र भारतभूमिमलङ्क वाणाः पतञ्जलिनामधेया बहवो विद्वांसोऽभूवन्‌ । 
तेषु कतमोऽयं योगसुत्रकारः पतञ्जलिरिति इदन्तया निर्णेतुं तु दुःशकम्‌ । अत्र 
बहवो बहुधा प्रतिपादयन्ति । तथापि किञ्चिदिवात्र विविच्यते विद्वन्मनोविनो- 
दाय। पतञ्जलिप्रणतृत्वेन प्रसिद्धाः सन्दर्भा अधोर्शङ्कताः समुपलभ्यन्ते । तेषां 
सवेषां कर्ता एक एव पतञ्जलिरथवा विभिन्नास्ते इति जिज्ञासा सुतरामुज्जु- 


म्भतेः--तद्यया-- 
(१) योगसुत्रकारः, (२) व्याकरण महाभाष्यप्रणेता, 
(३) चरकसंहिता प्रतिसंस्कर्ता (४) निदानसूत्रनिर्माता, 
(५) परमार्थसुत्रप्रवक्ता, (६) कोषकारः इति। 


तत्रकोषकारोऽपि कश्चन पतञ्जलिरासीदिति तु हेमचन्द्राचार्यविरचितात्‌ 
'अभिधानचिन्तामणिकोषे संस्मृतात्‌ इलोकादवगम्यते-- 
| “प्रामाण्यं वासुकेर्व्याडः व्युत्पत्तिर्धनपालतः। 
प्रपञ्चो वाचस्पतिप्रभृतेरिह लक्ष्यताम्‌॥ 
| अत्र वासुकिपदेन पतञ्जलिरेवाभिलक्षितोऽवगम्यते। एक एव स पतञ्जलि- 
| 


ji 
४: 
| 
| 


तेषां ग्रन्थानां प्रणेता इत्येके। न हि सवंशास्त्रावगाहिशेमुषीकस्य भगवतः “शेष” 
इत्यपरनामधेयस्य पतञ्जलेः उक्तसवंश्ासत्रप्रणंतृत्वे किमप्यपरिहारयं बाधक- 
‘a । “योगेन चित्तस्य पदेन वाचाम्‌'--इतिसुप्रसिद्धलोकोक्त्या च तस्य 

२२२ संस्कृतसाहित्यविमशेः 


तत्तच्छास्त्रनिष्णातत्वं सूपपन्नमेव । तत्प्रतोपत्वेनाद्यावधि न काऽपि बलीयसी हूदय- 
gu वाचोयुक्ति a द्विपद्धतिमारोहति इत्यलं काकदन्तपरीक्षयेति। विशिष्य तु 
अत्रान्‌सन्धित्सवो विद्वांस: एवाविष्करिष्यन्ति किमपि निर्णोतं तत्त्वमित्याशा- 
स्यते। इति संक्षेपः। 


तत्कालनिणेयः 
यद्यपि पतञ्जलेः कालनि्णयोऽपि इदमित्थन्तया वक्तुं न शक्यते । तथाऽपि | 
सोऽतीव प्राचीतः। वैयाकरणपतञ्जलेः कालः प्राक्सीस्तद्वितीयशतकघटितमध्य- 
काले क्वचिन्निर्धायेते कालकोविदैः। योगप्रणेता पतञ्जलिस्तु ततो नितरां भिन्नः। 
इदमप्यत्रावधेयं यद्‌ योगशास्त्रस्यास्य न खलु पतळ्जल्युपज्ञता, हिरण्यगर्भादिभिः 
प्राक्तनाचायें: पुराकालेऽपि तदुपदेशदशनात्‌। स्वयं भगवति वेदेऽपि च तन्मूल- 
स्याम्तातात्‌- तथा हि— 
'युञ्जते मन उत युञ्जते धियो, 
विप्रा विप्रस्य बृहतो विपदिचितः | 
वि होत्रा दधे वयुनाविदेक इन्मही 
देवस्य सवितुः परिष्टुतिः ॥ [ऋग्‌० ५।८१।१] 
एवमुपनिषदारण्यकादिष्वपि तच्चर्चाचेनाद्‌ इति प्रदशितपुवेम्‌ | 


——o0— =- 

अथ मीमांसा दर्शनम्‌ 

केयं मीमांसा नाम--मीमांसाविषयनिर्देश:--मीमांसासिद्धान्ता:--पट 
प्रमाणानि--मीमांसाया आचार्या:--प्रामाण्यवाद:--भ्रमज्ञानमू-तत्त्वमीमांसा-- 
मीमांसाप्रयोजनम्‌--केयं भावना नाम--कर्मणां चातुविध्यमू--अपू्वेत्व॑ नाम 
किम्‌ ? ¬ मीमांसकानामीइवर:--मोक्षः--मीमांसासा हित्यमू--मी मां सात त्त्व- 
निष्कर्षः-तत्सार्थकत्वञ्च । 

मीमांसाशास्त्रमिदं किल धर्मव्याख्यानपरं शास्त्रम्‌ । धर्मश्चाऽत्र वेदविध्या- 
त्मकः क्रियाविशेष:। आह च आचार्य: धर्म लिलक्षयिषुः--'चोदनालक्षणो धर्मः 
(मी० १।१।२) चोदना हि नाम क्रियाप्रवर्तकवचनविशेषः। स च वेदविधिरूप 
एव । उक्तञ्च शबरस्वामिना “चोदना हि भूतं भवन्तं भविष्यन्तं सूक्ष्मं 
व्यवहितं विप्रकृष्टमित्येवंजातीयकमर्थं शक्नोत्यवगमयितुम्‌ नान्यत्‌ किञ्चनेन्द्र- 
यम्‌ ।” इति। 

मीमांसकानां नये विधिः श्रुतिविहितक्रियाकलापमेवाभिषत्ते । तदस्मिन्‌ 
क्रियाकलाप एव विधिलक्षणानां वेदवचनानां प्रधानं तात्पयंम्‌ । सुत्रितज्चाचार्ये: 

“आम्नायस्य क्रियार्थत्वात्‌” [मी० १।२।१] 

तदेवं तादृशविधिवचनानुष्ठानेनेव जनः निःश्रेयसं लभते। “स्वर्गकामो 
यजेत” इत्यत्र यजेतेत्यादिविधिविशेषं द्वारीकृत्य यत्तादृशकर्मानुष्ठानं प्रति या 
प्रेरणा उत्पद्यते सा च तु मौमांसकानां भावनेति) पदेन व्यपदिश्यते। सा च 
भावना द्विविधा, शाब्दी आर्थी चेति भेदात्‌ । तत्र लिङलकारजन्या भावना 
शाब्दी, आख्यातजन्या च आर्थो। तया खलु भावनया प्रेरितः पुरुषः कर्मकलापे 
Wawa, प्रवत्तमानव्च यथाश्रद्धं फलमइनुते निःश्रेयसादिकम्‌ | यथा, पदपदार्थज्ञाने 
व्याकरणस्य प्राधान्यं, प्रामाण्यावबोधे च न्यायस्य, तद्वद्‌ विधिगम्यज्ञाने मीमांसायाः 
प्राधान्यम्‌ । तथा चोक्तं शाबरे “एवं वेदवाक्यान्येव एभिः व्याख्यायन्ते मीमांसा- 
सुत्रेरित्यथ: । 

तदेतन्मीमांसा ' दर्शन किल भगवज्जॅमिनिमुनिपादैः प्रणीतं द्वादशभि- 

१. भवितुर्भावनानुकूलः भावकव्यापारविशेषः | [न्यावमीमांसाप्रकाशः] 

२. मीमांसा जिज्ञासेत्यर्थ: । मीमांसते’ इत्यादयः प्रयोगा बहुत्र प्राचीन- 
साहित्येऽपि उपलभ्यन्ते। यथा 'उत्सुज्यां नोत्सृज्यामिति मौमांसन्ते ब्रह्म- 


वादिनः ।' [तैतिरीय संहितायां ७१५।७।१] । बराह्मणं पात्रे न मीमांसत्ते' इत्यादि ` 


[ताण्डच ब्राह्मणे [६।५।९] । “उदिते होतव्यमनुदिते होतव्यमिति मीमांसन्ते 1” 
[कोषीतिकीब्राह्मणे २।९] इत्येवमादयः । 

रध्यायेः प्रणिबद्ध शास्त्रम्‌ । तत्र प्रत्यध्यायञ्च चत्वारः पादा अनुस्यूता:, तृतीयषष्ठ. 
दशतमाध्यायवज॑म्‌। तदेषु अष्ट पादा अध्यायान्तरापवादरूपेण गुम्फिताः। 
एवं तत्र स्वे सम्भूय षष्टिसंख्याकाः पादा भवन्ति | पुनइच तत्र प्रतिपादे कतिपयानि 
अधिकरणानि* समुल्लसन्ति तानि सर्वाणि सम्मिलितानि प्रायशः सहस्रसम्मितानि 
भवन्ति। मौमांसासाधनत्वादिदं मीमांसाशास्त्रमभिधीयते । 'मान्‌-वध्‌-दान्‌- 
शान्‌भ्पो दीर्वशचाभ्यासस्य' इति सुत्रे 'माने जिज्ञासाया'मिति वात्तिकादस्य शब्क्स्य 
निष्पत्ति:। मीमांसेयं पूर्वमीमांसेति, कर्ममीमांसेति पदेनाऽप्याख्यायते । 
वेदान्तापरनामधेयाया उत्तरमीमांसायाः पुर्वभवत्वात्‌ पूर्वमी सांसा, कर्मकाण्डविषय- 
विशेषप्रतिपादनाच्च कर्ममीमांसेत्यपि परिभाष्यते | 
केयं मीमांसा नाम 

क्वचिच्च न्यायकणिका-न्यायमाला-विस्तरादिमीसांसाविषयकग्रन्थेष 
बहुशो मीमांसेति पदं न्यायपदेनापि व्यवहृतं सन्दृश्यते। मीमांसा हि नाम 
कर्मेकाण्डप्रतिपादकः श्रुतीनां मिथो विरोधपरिहारकारको ग्रन्थः । यत्र क्वचित्‌ 
कर्मकाण्डपरे श्रृतिप्रतिपादितेऽथे विरोबोऽवभासते, तं शास्त्रमिदं सुतरां परिहरति- 
तराम्‌ Aaya उत्तरत्वेन, युक्तिप्रथ्‌क्तिपुरस्सरं निरस्य तास्ता 
आशङ्का निराकृत्य परिष्कृतार्थ समर्थयति च । 

तद्यया--यागादिषु मनुष्यस्येवाधिकाराधिकरणे१ पूर्वपक्षत्वेन सुत्रयति :-- 

'फलार्थत्वात्कर्मंणः शास्त्रं सर्वाधिकारं स्यात्‌ ।' 

इदमामनन्ति दरुपूर्णमासाभ्यां. स्वर्गकामो यजेत, ज्योतिष्टोमेन स्वर्गकामो 
यजेत इत्येवमादि। तत्र संदेहः-क यावत्‌ किञ्चित्सत्त्वं तत्सबंमधिकृत्य 
एतदुच्यते उत समर्थमधिक्ृत्य । कि प्राप्तं सर्वाधिकार: । अविज्ञेषात्‌ ननु वृक्षा- 
दयो न किञ्चित्कामयन्ते । कथं तेषामधिकारः । उच्यते । माभूदचेतनानामधि- 
कारः तिर्यञ्चमधिकृत्य यजेत इति ब्रूयात्‌ ननु तिर्यञ्चोऽपि न किञ्चित्फलं 
कामयन्ते। न इति aA: । कामयन्ते सुखम्‌ । एवं हि दृशयते घर्मोपतप्ताइछायामुपसर्प- 
न्ति शीतेन पीडिता आतपम्‌। आह। ननु तिर्यञ्च आसन्नं फलं चेतयन्ते त 
कालान्तरफळं प्रार्थयन्ते। कालान्तरफलानि च वैदिकानि कर्माणि। इत्यादिकं 
दचनप्रतिवचनाभ्यां संस्कृत्योपसंहत पुर्वेपक्षत्वेन यद्‌ मनुष्याणामपि झक्तुंवतामधिः 
कार इति। ततः 'सिद्धान्तत्वेन सूत्रितम्‌ :-- 


कत्तूर्वा विधिसंयोगाद्विधिः कात्स्न्येन गम्यते। [मीमांसा] 
“PRS RN Fi Poe! fe! ef yi 
१. अधिकरणपदञ्चात्र पारिभाषिकम्‌ तथा, चोक्तमू--- -..-: 
विषयों -विशयश्चेव पूरवपक्षस्तथोत्तरः। | 
निणंयश्चेति पञ्चाङ्ग शास्त्रेईधिकरणं स्मृतम्‌ ॥ 

यागादिषु न तिर्यगादीनामधिकार:। कर्माणि निव॑त्तयितुं शक्तानामेवा- 
faam: न åsa: शक्नुवन्ति कर्माणि निर्वेतेयितुम्‌ । इत्यादिकं सतर्कवितर्क- 
मुपपाद्यान्ते सिद्धान्तयन्ति तस्मात्‌ मनुष्याणामेव शक्नुवतामधिकार इति । 
अपिच, यागादिषु स्त्रोपुर्षयोरधिकाराधिकरणे :--- 
लिङ्गविशेषात्युरुषस्यैव तत्राधिकार इति पूर्वपक्षीकृत्य सुत्रयति :-- 
“लिङ्गविशेषनिर्देशात्‌ पृंयुक्तमैतिश्यान:” । [मी० ६] 
दर्शपुर्णमासाभ्यां स्वर्गकामो यजेतेत्यादि समाम्नातम्‌ | अत्र पुलिङ्गविशेष- 
णादवगम्यते यद्यागेषु पुंसामेवाधिकारो न स्त्रीणामित्यादि शङ्कानिरसनपूर्वकमन्ते 
सिद्धान्तयति :-- 
जाति तु बादरायणोऽ विशेषात्‌ । 
तस्मात्‌ स्त्र्यपि प्रतीयते जात्यर्थस्याऽविशिष्टत्वात्‌ ॥ 
[मी 0०, ००००५ ] 
अत्र 'तु' शब्दः पक्षं व्यावत्तेयति । नैतदस्ति पुं्ोऽधिकारः । जाति तु बाद- 
रायणोऽधिकृतां मन्यते स्म । आह । किमप्रं स्वर्गकामः इति जातिशब्दः समधिगतः | 
नेत्याह । कथं तहि। यौगिकः स्वर्गेच्छायोगेन ada । केन तहि शब्देन 
जातिरुक्ता या अधिकृता गम्यते नेव च वयं ब्रूमो जातिवचनः इह शब्दो$धिकारकः 
इति। कि तहि? स्वर्गकामशब्देनोभावपि स्त्रीपंसावधिक्रिप्रते इति। अतो न 
।ववक्षितं पुल्लिङ्गमिति। gan अविशेषात्‌। नहि शक्नोति एषा विभक्तिः 
"वर्गेकामलिङ्गेन विशोष्टुम्‌ । कथं । लक्षणत्वेन श्रवणात्‌ । स्वर्गे कामो यस्य तमेव 
लक्षयति शब्द: | तेन लक्षणेनाधिक्ृतो यजेतेति शब्देनोच्यते | तत्र लक्षणमविशिष्टं 
स्त्रियां पुंसि च। तस्माच्छब्देनोभावयि स्त्रीपुंसावधिकृतौ गम्येते। तत्र केनाधि- 
कारः स्त्रिया निवत्येते। विभक्त्या इति चेत्‌। तन्न। कस्मात्‌। पुंवचनात्‌ स्त्री- 
निवृत्तावशक्तिः पुंसो विभक्त्या पुनरवंचनमनर्थकमिति चेन्न । आनर्थक्येऽपि 
स्त्रीनिवृत्तरभावः । परिसंख्यायां स्वार्थहानिः । परार्थकल्पना प्राप्तबाधश्च 
न चानर्थक्यम्‌ निर्दशार्थत्वात्‌ । तस्मात्‌ Cate प्रतीयते जात्यर्थस्याऽविशिष्टत्वात्‌, 
इत्येवमादिकम्‌। 


१. परिसंख्या हि नाम तत्र चान्यत्र च प्राप्तौ नियमः । पञ्च पञ्चनखा 
भक्ष्या इति रागतः पञ्चनखानामितरेषाञ्च भक्षणे प्राप्ते पञ्चनखा एवेति 
इतरनिवृत्तियेथा बोध्यते तथाऽत्र न, परिसंख्यायां मूलोक्तदोषत्रयापातप्रस ङ्गात्‌ 
इति भावः । 

मीमांसाया विषयनि्देशः 
दर्शनसिद द्वादशाध्यायोपनतमिति प्राङनिदिष्टम्‌ । तदेषु द्वादशाध्यायेषु 
प्रथमेऽध्याये विध्यादेः प्रामाण्यं निरूपितम्‌ घर्मलक्षणभेदइच। द्वितीये तद्विधेय- 
कर्मभेदो निरूपितः । तृतीये विहितानां यागादिकर्मणां शेषशेषिभावः । चतुर्थे 
कतुपरयुक्तातुष्ठेयानुष्ठेयानां पुरुार्यपरयुक्तानुष्ठेयानां च पदार्थानां परिमाणं प्रप- 
ञ्चितम्‌ । पञ्चमे अनुष्ठेयपदार्थानामनुष्ठानक्रमः प्रदर्शित: । षष्ठे नु विहितकमं- 
फलभोक्तृस्वरूपाधिकारप्रतिपादनम्‌ । सप्तमे प्रकृतावुपदिष्टानामङ्कानां विकृतौ 
सासान्यातिदेशो निरूपितः । अष्टमे आण्नेयोऽऽटकपाल इत्यादि प्रकृत्यङ्काां, 
सोयं चरे निर्वपेदेत्यादिविकृतौ सप्तदश द्रव्यदेवतादिद्वारेण विशेषातिदेशः। 
नवमे प्रकृतावुपदिष्टानां मन्त्रसामसंस्कारकमंणां विक्ृतावतिदेशप्राप्तानां प्रकृति- 
विकृत्योरग्निसूर्या दिदेवतादिभेदे प्रकृतिविक्ृतिगतं देवतादिवाचकं पदं विहाय 
बिकृतौ देवतादिवाचकस्य पदस्याध्याहार ऊहो निदशितः। यथाऽग्नये जुष्टमिति 
सन्त्रे, प्रकृत्युपदिष्टे विकृतावतिदेशे प्राप्तेऽर्तिपदपरित्यागेन सूर्यपदाध्याहारः। 
यथा च “गिरा गिरा दृक्षसे” इत्यत्र साम्नि गिरा पदस्य परित्यागेनेरापदस्याध्याहारः | 
साम्नामूहः | ब्रीह्यादिद्रव्यान्तरसम्बन्धिनशचावघातादेर्नीवारादिद्रव्याश्त्तरसम्बन्धः 
संस्कारकर्मणाम्‌हइच | दशमे विकृतो चोदकप्राप्तानां प्राकृताद्भानां प्रकृताङ्कानाऽच 
प्रकृतौ सावकाशानां विकृतौ ह्य पदिष्टविशेषाऽङ्गादीतां बाधो निरूपितः । यथा-- 
प्रकृतेः सकाशाहिकृतावतिदिष्टानां बहिषां शरमयं बहिरित्युपदिष्टेन शरमयबहिषा | 
विक्कतौ बाधः | एकादशे चानेकाङ्भिविधिप्रयुक्तानामङ्भानां सकृदनुष्ठानात्‌ सर्वा- | 
ऽङ्गिनामुपकारसाम्यं निरूपितम्‌ । यथाः--'आग्नेयोऽष्टाकपालः' उपांशुयाजमन्तरा 
यजत्यग्निषोसीयमेकादश्कपालमित्यादि पौर्णमासादिकमंप्रयुक्तानां प्रयाजाद््कातां 
'सकृदनुष्ठानात्‌ [सम द्भःुपकारः। : 


द्वादशे च पुनरेकाङ्भप्रयुकताङ्कानुष्ठानस्य तत्प्रयोजकसामर्थ्यंरहितेऽञ्ग थः 
न्तरेऽप्युपकार इत्यादि प्रपञ्चितम्‌ । 


मीमांसाया इयत्ता 
द्वादशभिरध्यायेः सन्दूब्धत्वादियं द्वादशलक्षणीति नास्नाऽपि ्रसेषिद्धयते | 
परन्तु कालोन्तरे पुनरन्येऽपि चत्वारोऽध्याया ये संकर्षणकाण्डनाम्ना देवताका 
नाम्ना वा प्रख्याताः अत्र संयोजिताः। तत्सलििवेशादेव षोडशाध्यायसंवलिता | 
मीमांसेति ख्याति गता सा। परन्तु अन्ये केचन आलोचका अत्र विप्रतिपद्यन्ते, ' | 
ते अध्यायानिमान्‌ परस्तात्सञ्चिविष्टान्‌ जेसिनिविरचिताज्नाज्धभीकुवेन्ति । मीमांसायां | 
सुत्राण २६४४ संख्याकानि, अधिकरणानि ९०९ मितानि । अस्येकस्येव दशत 

सुत्रसंख्या, सर्वेतरद्शनसूत्रसंख्यातोऽत्यधिकत्वात्‌ . बुहत्तमत्वमस्य दर्शनस्य 
ख्यापयति | 


मीमांसासिद्वान्ताः 


आपातत ईश्वराश्नङ्गीकारः | देवता मन्त्रमयी न विग्रहवती । क्रियापरः 
सर्वो वेदः । वटबीजवत्संसारोऽनादिः। अतीन्द्रियसुखाभावः। स्वर्ग: सुखप्राप्तिरेव । 
कर्मणा मोक्षः । क्रियान्विते शब्दशक्तिः । अख्यातिवादः। सवं ज्ञानं प्रमेव । स्थूल- 
वारीराद्‌ भिन्न आत्मा परमार्थनित्यः। धर्मस्य परमेश्वरबुद्धया निष्कामतया आच- | 
रणे अन्तःकरणशुद्धया क्रमेण ब्रह्मात्मेक्यज्ञानेन केवल्यं मुक्तिरिति जैमिनिगुरुचर- | 
| णानां सहवषिव्याससहाभागानाञ्चाभिमतम्‌ । फलदातृत्वञ्चापूर्वस्येति | तदेतत्‌ | 
सिद्धान्तजातं जेमिनिमहर्षिणा, मीमांसाशास्त्रे सूत्रितम्‌ भाष्यकारेण शबरस्वामिना 
चाऽऽभाष्य प्रकाशितम्‌, वात्तिककारेण कुमारिलभट्टमहोदयेन उक्तानुक्तदुरुक्त- 
विवेचनपुरस्सरं सोदाहरणमुपपादितम्‌। न तद्ग्रन्थभूयस्त्वभियाऽत्र प्रपञ्च्यते । | 
सीसांसानयेन अज्ञाततत्त्वार्थज्ञानं हि प्रमा? उच्यते प्रमाकरणञ्च प्रमाणम्‌ । १ 
तल्लक्षणन्तु 'करणदोषबाधकज्ञानरहितमगृहीतमग्राहि ज्ञान प्रमाणम्‌ | (शा०दी० ) 
भाट्टास्तु वेदान्तवत्‌ षडेव प्रमाणानि स्वीकुर्वन्ति, प्रत्यक्षानुमानोपमान- 
शब्दार्थापत्त्यनुपलब्धय इति। परं प्रभाकरोऽनुपलब्धि नाभिनन्दति | 


प्रत्यक्षानुमाने तु न्यायवन्मीमांसाप्यङ्गीकरोति परमन्यत्र ततो भिद्यते 

शास्त्रमिदं वास्तववादपोषकम्‌ । एतन्नये, जगदिदं वास्तविकं न खल्वाभासमात्रम्‌ । 
न्यायाभिमतान्‌ घड्विधान्‌ सन्निकर्षा स्तु मीमांसका न सहन्ते। संयुक्तं संयुक्त- 
तादात्म्यरूपञ्चेति सन्निकर्षहयमेव ते मन्यन्ते । भाट्टास्तु समवायं प्रति विप्रति- | 

पद्यन्ते । तेषां नये जातिगुणकर्मणां द्रव्ये: सह तादात्म्यसम्बन्धः । अतस्तेषां 
घटत्वस्य, घटरूपस्य, घटकर्मणदच प्रत्ययं प्रति संयुक्ततादात्म्यसम्बन्धः सन्निकर्ष: । 
प्राभाकरास्तु पुनः संयोगः संयुक्तसमवायः समवाय इति सन्तिकर्षत्रयमेव 
व्यवस्थापयन्ति । नैयायिकानामतुमानं प्रक्रियातः भाट्टानासनुमानतः किञ्चिद्‌ | 

' भिद्यते, विशिष्य तु हेत्वाभासे। पञ्चावयवस्थाने मीमांसकाः प्रतिज्ञा हेतुं ष्टान्त ti 


इत्यवयवत्रयमेव प्रशंसन्ति । 


उपमानम्‌ 
सादूइयज्ञान हि उपमितित्वेनोन्नीयते मीमांसकानाम्‌ । उपमितिहि प्रत्यक्षतो 


१. अज्ञातपदं स्मृत्यनुवादयोव्येवच्छेदाथम्‌ | तयोज्ञातपदार्थस्य विषयता- 
सत्त्वात्‌ संशयभ्रमो तु न प्रमान्तर्गतौ । “iE 


coon बाघ : CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri | 


२२८ संस्कृतसाहित्यविमर्शः 


भिद्यते सादृश्यवतोध्यंस्य तदानीं दृष्टिगोचराभावात्‌ । नेवं स्मृत्यन्तगंताऽप्युपमितिः 
सम्भवति । तादृशार्थाबबोधसमकालावच्छेदेन वस्त्वन्तरस्य मानाऽभावात्‌ । 
व्याप्तिदूषणतया चेयमुपमितिः अनुमानशब्दप्रमाणयोरपि नान्तःपतति । अतः 
स्वतन्त्रप्रमाणत्वेनेवोपमितिरभिमता मीमांसकानाम्‌ । उपमानं हि सादृश्य-ज्ञानम्‌ 
असन्निककष्टेऽये बुद्धिमुत्पादयति यथा गवयदर्शनं गोः स्मरणस्य । 


शब्दप्रमाणम्‌ 
शाब्दी प्रमाऽपि मीमांसकानां विशिष्टपदमधिकरोति । शब्दप्रमाण हि 
द्विविध--पौरुषेयमपोरुषेयञ्च | आप्तपुरुष्रयुक्तमेव पौरुषेयं प्रामाण्यकोटिसधि- 
रोहति नानाप्तप्रयुक्तम्‌ | अपौरुषेयन्तु पुनः अपुरुषेण परमात्मनोकतत्वात्‌ वेद एव । 
प्रावान्येन धर्म प्रतिपादनमेव मीमांसादशेनस्योद्देश्यम्‌ | धर्मस्वरूपनिरूपणाय च | 
चरमप्रमाणभ्तो वेद एव | अतो मुख्यत्वेन धर्सतत्त्वनिर्णयार्थं वेदमावारीकृत्येव | 
मीमांसा प्रवत्तेते । अपौरुषेयत्वादेव वेदस्य नित्यता । जेमिनिनयेन शब्दो नित्य: । 
शब्दनित्यत्वं हि खलु वेदनित्यत्वम्‌ तच्चैतत्‌ प्रमुलश्रामाण्यमवगाहते । तथा चाह | 
महषिः-- | 
“नित्यस्तु स्पाद्दर्शनस्प परार्थत्वात्‌॥ [१।१।१८] 


दकेनपदमुच्चारणपरं परार्थ, परसर्य प्रत्याययितुम्‌ उच्चरितमात्रे हि विनष्टे शब्दे 
नान्योडन्यमर्थ प्रत्याययितुं शक्नुयात्‌ । स्वाभिप्रायं परत्र प्रत्याययितुमेव शब्दः 
sadd । परत्रायेप्रत्यायनाथमेव शब्दप्रवृत्तिरितिभावः । स च नित्यत्वे सत्येव शब्दस्य । 
सम्भवति नाऽनित्यत्वे । तस्मात्‌ दर्शनस्य परार्थत्वान्नित्यः शब्द इति सुवचम्‌।न | 
च शब्द: एव नित्यः प्रत्युत तदर्थोऽपि नित्यः तयोः सम्बन्धशचापि नित्य एव । तथा | 
च सूत्रयति आचार्यः-- 
'औत्पत्तिकस्तु शब्दस्यार्थेन सम्बन्धः। [मीमांसा १।१।५] 

औप्पत्तिको नित्यः । तदिदं शब्दार्थसम्बन्धस्य नित्यत्वमपौरुषेयवाकयेषु | 
एव घटते न पुनः पौरुषेयेषु । न केवलमिदमेव अपितु मन्त्रगतपदपाठक्रमोऽपि नियता- 
नुपुर्वोकः । मीमांसकानां मते अग्तिर्मूर्डा दिवः ककुत्पतिः’ [aro ८।४४।१ ६] | 
इत्यत्रोक्तक्रमेण वाक्यं पठितव्यम्‌ । मन्त्रगतानुपूर्वोकपाठक्रमोच्चारणमेवापोह्षः | 


समपंयति, 'धर्मेण धार्यते प्रजा’ इति स्मरणात । 


२. अर्थेप्रत्यायनाविशेषेऽपि नियंतान्‌पूर्व्येव यथा इष्टार्थसमर्पणक्षमा 
तथा व्युत्क्रमपाठ इति मीमांसकानां हृदयम्‌ | 


| 
१. धर्मो धारणात्‌ व्युत्पद्यमानो हि धर्मशब्दः जगद्धारणकारणत्वमर्ण | 

\ 


यत्वात्‌ साफल्याय कल्पते न पुनः भिन्तक्रमोच्चारणम्‌ । ‘ath’ रित्येवं व्य त्क्रम- 

पाठो यद्यप्यर्थश्रत्यायनं करोति न तु मन्त्रोददिष्टादृष्टं प्रयोजनं साधयति वेद- 

त्वाच्च्यवमानत्वापत्तः | तस्मात्‌ नियतक्रम एव साधीयान्‌ । सुत्रितञ्चात्र भवति-- 
“अविशिष्टस्तु वाक्यार्थः ।” [जे० १।२।४०] 


ठु शब्दोऽत्र मन्त्रागामदृष्टोच्चारणव्यवच्छेदकः । क्रिपाकारकसम्बन्धेन 
प्रतीयमाने वाक्यार्थे लोकवेदयोरविशेषः । तथा सति लोकवदर्थभ्रत्यायनार्थमेव 
वेदेऽवि वाकथोच्चारणं समानमेव द्रष्टव्यम्‌ । तथा सति मन्त्रप्रकाजितमेवार्थमन- 
ष्ठात्‌ प्रभवति जनः नाध्रकाशितमर्थम्‌ । तस्मात्‌ मन्त्रोच्चारणस्यार्थप्रत्यायनं हि 
प्रयोजनम्‌ । अतः मीमांसकानां क्रमोऽपि नित्य एव । पौरुषेश्रे वाक्ये तु नवं 
सम्भवति । अतः adea: शब्दराशिर्वेद एव नित्यत्वेनोन्नेयः नाऽन्य इति 
सिद्धान्तः | उक्तञ्च संग्रहेः-- 


“पौरुषेयं न वा वेदवाक्यं स्वात्पौरुजेयता । 
काठक्रादिसमाख्यानाद्‌ वाक्यत्वःच्चान्यवाक्यवत्‌ ॥ 
समाख्यानां प्रवचनाद्‌ वाक्यत्वन्तु पराहतम्‌ । 
तत्र कत्रेनुपलम्भेन स्यात्ततोऽपौरुबेयता॥ 

[Sto न्या० मा० १।२।१८] 


श्रुतिरपि चात्र घ्रभवति-- 
वाचा विरूपनित्यया ।' [ऋ० ८।७५।६] 


न च भगवता वादरायणाचार्येग वेदस्य “शास्त्रयोनित्वादिति” 
[to १।१।३] ब्रह्मकार्यत्वं सुत्रयता पौरुषेयत्वमुपपादितम्‌, इति वाच्यम्‌ । 
मतृष्यकत्त्‌ त्वानुपलम्भात्‌ न हि वेदानां मनुष्यकत्तृ ता क्वचिदुपलभ्यते। तादृश- 
सपौरुषेयत्वमभिप्रेत्येव बादरायणेन देवताधिकरणे अत एव च तित्यत्वम्‌'। 
Ro qo १।२।२९] इति नित्यत्वं सुत्रितम्‌ । ब्रह्मकर्मत्वहेतोरेव वेदस्प नित्यत्व- 
मिति समभिप्रेत्येव तथोक्तमिति भावः। 


अर्थापत्ति: 


” या साऽर्थापत्तिः। दुष्टः श्रुतोऽन्यथा नोपपद्यते इत्यर्यकल्पना 
asata: यथा जीवति विष्णुमित्रे गृहाभावदशँतेत दृष्ट्यगोचरस्थ बहिर्भावस्य 
कल्पना | : 

अनुपलब्धि: | 
अनुपलब्धिरभावः । नास्तिरूपः अभावोऽपि प्रमाणत्वेन संगृहीतः । 
तदिमानि ष८* प्रमाणानि मौमांसकानामभिमतानीति दिक्‌ । 


मीमांसायाः प्रमुखा श्राचार्याः 
जैमिनिः --(विक्रमपूर्वं ३०० शतके) मीमांसादर्शनसूत्रकारे भेगव- 
ज्जेसिनिमुनिपादेः आत्रेय, आइसरथ्य, कार्ष्णाजिनि, बादरि, ऐतिशायन, mA- 
कायन, लाबुकायन, आलेलनेत्यष्टावन्ये भीमांसाचार्याः संस्मृता । परमेतेषां कृतिः 
सम्प्रति नोपलभ्यते । एतानतिरिच्य काशकृत्स्ननामे कोऽन्योऽप्याचार्थः आसीत्‌। 
यस्य नामनिर्देशः पतञ्जलिना स्वकीयमहाभाष्ये कृतः । 'काशकृत्स्निना प्रोक्ता 
मीमांसा काशकृत्स्ती । काशकृत्स्तीमधीते काशकृत्स्ना ब्राह्मणी ।' इति 
[Faro ४।१।१४] 
उपवर्षाचायेः --पीमांसाद्शनस्य प्राचीनतमो वृत्तिक्रारः तत्रभवान्‌ 
उपवर्षाचार्यः । मीमांसायाः प्रसिद्धभाव्यकारेण श्रीशबरस्वामिनाऽपि [ १।१।१५] 
मिते सूत्रभाष्येऽस्य नामोदलेखि । एवं भगवता शङ्कूराचायेणपि ्ञारीरिकभाष्ये- 
[३।३।५३] ऽप्यसौ संस्मृतः । श्रूयते किल यदनेन पुर्वोत्तरोभययोर्सोमांसाशास्त्रयो- 
व त्तिप्रन्था: सम्पादिताः। अस्याचार्यस्य समयः स्थ स्तपुर्वेशतमिते वर्षे विभाव्यते । 
भवदासः --अपरेका वृत्तिर्भवदासाचार्येगायि लिखिता यस्य नामाङ्कन | 
कुमारिलभट्टेन स्वकीय इलोकवात्तिके, प्रतिज्ञासूत्रस्य त्रिबष्टितमे इलोके संस्मृत- \ 
मपलभ्यते। भवदासेन मौमां ताया षोडशाध्यायोपरि वृत्तिरारचितेति पञ्चहृदयः | 
लेखेरवगच्छामः। परन्त्वस्य वृत्तिरद्यत्वे नोपलभ्यते | 
शबरस्वामी --जवरस्वामिना मीमांसाया भाष्यमतीव प्रामाणिक 
पाण्डत्यपुर्णञ्च (व्यरचि । अस्य म्‌लङ्कषमालोचनपुरस्सरं भाष्यं पतञ्जलिः 
कृतमहाभाष्यस्य शाङ्करभाष्यस्य च तुलामधिरोहति। शबरस्वामिनोऽस्य पूर्वम्‌ | 
आदित्यसेन' इति नामासौत्‌ । परमनन्तरं जैनानामुत्पोडनादात्मानं रिरक्षिषुरय | 
अरण्यचारी भूत्वा शबरस्वामीति नामभाक्‌ सञ्जात इत्यनुश्रूयते । 
ag मित्रेणाऽपि 'तत्वशुद्धि नाम्ती वृतिलिखिता । परन्तु कुपारिलभट्रेत 
नेयं वृत्तिर्पोमांसासिद्वान्तसंवादिनीति कृत्वा निराकृता । तया चे भट्ट; प्राहं 77 


१. इदमत्रावसेयम्‌, प्रत्यक्षानुमानशत्दा' इति प्रमाणत्रयं जेमिनिमतेन/ 
उपमानमर्थापत्ति: इति प्रमाणदयमधिक प्रभाकरमतेन, कुमारिलेत अनुपलब्धिरपि 


स्वीकृता, ऐतिह्यन्तु न मीमांसकानामादरास्पदम तस्य प्रामाण्ये विनिगमनविरहः 
दिति विवेकः $ 

“qara मीमांसा लोके लोकायतोकृता । 
तमास्तिकपथे कर्तुमयं यत्नः कृतो मया॥ [श्लोकवातिक १०] 
एवं च मीमांसा हि भर्तृ मित्रादिभिरलोकायतेरेव लोकायतीकृता 
न्यायरत्नाकरे । 


कुमारिलभट्रः--मीमांसादशनप्रसरे कुमारिलभट्टस्य स्थानमतीव विशिष्ट 
महत्त्वपुर्णञ्च । कुमारिलभट्टेस्तच्छिष्यप्रवरेशच प्रामाणिकान्‌ व्याख्याग्रन्थान्‌ 
विलिख्य मीमांसाराद्वान्ता बौद्धानां तर्ककरकंशनिस्त्रिशेरतिपाटवेन संरक्षिताः । एवं 
सिद्धान्तान्‌ सुब्रोधवृत्तिभि राभूष्य लोकप्रिपानकार्षु: । प्रकाण्डपाण्डत्ये हि कुमारिल- 
भट्टोड्यमात्मतुल्यतां नामन्त्रयते | शङ्क राचार्वसहयोगिनाऽमुना बौद्धान्‌ पराजित्य 
बैदिकसिद्धान्ता नितरां गोपायिताः। अनेन महामेवाविना शावरभाष्यमुद्दिश्य त्रयो 
wa: रचिताः, ये मीमांसाया आधारस्तम्भा इवाद्वियन्ते। तत्र मीमांसायाः 
प्रयमपादस्य व्याख्यानरूपः कारिकाबद्ध एको विपुलकायः इलोकवात्तिकनामा, 
द्वितीयो waaa: प्रयमाध्यायस्य द्वितोयपादादारभ्य तृतीयाध्यायपर्येन्तस्य 
व्याख्यानरूपस्तन्त्रवात्तिकः, अन्तिमस्तृतीयो ग्रन्योऽन्तिमनवाध्यायस्य टिप्पणी- 
रूपा टुपटीकाख्या व्याख्या । पाण्डित्यप्रकर्षेण तन्त्रवातिकोऽस्य प्रचण्डो ग्रन्थः 
यत्र बोद्धसिद्धान्तानां विशिष्य तु दिङतागस्य प्रमाणसमुच्चयस्य प्रखरा समीक्षा 
कृता। मीमांसाद्शनस्य मुख्यतमाः सिद्धान्ताश्चातिवेदुष्यपाटवेन विशदीकृताः। 
अन्यावपि बुहद्टीका-मध्यमटीकानामकौ बृहद्ग्रन्यो विरचिताविति श्रूयते परन्तु 
नेमौ लभ्येते अधुनेति विषादस्थानम्‌ । 

कुमारिलभद्टोऽपं जन्मना द्रविडदेशमलमकार्षीत्‌। समयइचास्य 
wera विशत्यत्तरषण्ठशतकादारभ्य सप्तशतकपर्यन्त- (६२०-७००) 
सम्मितः। मीमांसासम्प्रदाये समभिहितानां भट्ट-गुरु-मुरारि-मतानां मध्यं भट्ट- 
मतस्यादिप्रवर्तकोऽयं मौमांसाचार्यो निरतिशयतया लब्धादरः परमप्रतिष्ठो मीमांसक- 
मद्धंन्यत्वेनाद्रियते | 

भट्टमताचाधेब्‌ 'पाथेसारथि मिश्रः, माधवाचार्यः, खण्डदेव मिश्रश्च 
प्रधाना आसन । तत्र पार्थसारथि मिश्रः द्वादशशतकभवों (१२ acto) मिथिला- 
निवासी प्रकाण्डपण्डिततच । अनेन टुपटीक्ाया व्याख्यारूपेण तर्करत्नम्‌, 
इलोकवात्तिकस्य न्यायरत्नाकाराख्या च व्याख्या व्यरचि। अस्य मौलिको ग्रन्थः 


” | 4 भटटमतस्य प्रामाणिकः सन्दभः । 
माधवाचायंश्च विजयनगरसाम्राज्यस्य मख्यसचिवः सायणाचायस्य 


च ज्येष्ठो भ्राता । अस्य विख्याता कृतिः “न्यायमालाविस्तरा'ख्या मोमांसासुत्रा- 


~ 
~ 

धिकरणानां विशदा व्याख्या । अस्य पाण्डित्यप्रकर्षंः सर्वोत्किषंत्वेन वरीवत्ति। 
बेदिकधरन्धरोऽसौ पण्डितमण्डलाखण्डल इव विराजते स्म । 

खण्डदेवश्च पुनः वेक्रमाष्टादशतमाब्द्यां काशीविद्वम्मण्डलस्रजो मध्यम- 
मणिरिव विलसति । अधिकरणप्रस्थानमुद्दिश्य विरचिताऽस्य भाट्टदीपिका भाट्ट- 
{सिद्धान्तानां वस्तुतः दीपिकेव सिद्धा । अस्य गुरुदेवो विश्वेश्वरभट्टो im- 
भद्टनाम्ताऽपि यः प्रसिद्धः, येन च छत्रपतिदिवाजीमहाभागस्य राज्याभिषेकः 
निर्वत्तितः महता सम्भारेण। एतद्विरचिता 'भाट्टचिन्तामणिः' मीमांसा- 
सूत्राणां सरला व्याख्या । अस्य समकालीनेन अप्पयदी क्षितमहाभागेन fafa- 
रसायनम', उपक्रमपराक्रमादिग्रन्थान्‌ विरच्य मीमांसासिद्धान्तानां श्रीवृद्धि 
सम्पादिता । एतदतिरिक्तं आपोदे वस्य “मौमांसान्यायप्रकाशो'ऽपि अतीव लोक- 
प्रियोऽभवत्‌ | यस्य भट्टालङ्कारनाम्नी व्यास्याऽस्य तन्‌जेन अनन्त देवेन कृता। स 
एष अनन्तदेवः खण्डदेवस्य समकालीन एवासीत्‌ । गुरुमताचायेषु स्ंप्रधानः 
प्रभाकराचार्यो गरुमतस्याद्यप्रवत्तंकः। स खलु कुमारिलभट्टस्य च शिष्य इति 
अनुश्रयते । कुमारिलेनास्मै 'गुरु'रित्युपाधिः पुरस्कृतः अस्याऽलौकिकप्रतिभा- | 
ज्ञालित्वात्‌। तदितरे न सहन्ते। अनेन शाबरःप्रतिपादिता राद्धान्ताः स्वबृहती- | 
टीकाख्यव्याख्यायां सविस्तरं विशदीकृताः । प्रभाकरस्य स्थितिकालस्तु ATA- | 
सप्तमशतकमवधायंते | | 

आचायेशालिनाथेन गुरप्रन्येषु प्रामाणिकी व्याख्याँ विलिख्य तत्सि | 
द्धान्तानाम्‌ अतितरां प्रचारः कृतः । अनेन बृहती ग्रन्थे 'क्रजुमालिका', लध्वीसन्दे | 
“दीपशिखा SEM व्याख्या समुद्ग्रथिता परन्तु अस्य AV ग्रन्थस्तु प्रकरणपञ्चिका । 
उदयनाचार्यस्य पुवर्वात्तन इम इति विभाव्यते। तृतीयसम्प्रदायस्य प्रवत्तका 
श्रीमन्तो मुरारिमिश्रा: । इमे मध्ययुगस्य प्रसिद्धा मीसांसका आसन्‌ । भट्ट-गुरू 
सम्मतमतादेषां भिन्न एव सिद्धान्त आसीत्‌ । “मुरारेस्तृतीयः पन्थाः' इति लोकोक्ति 
रपि एतदुद्विश्यैव प्रवृत्ता ust समयो विक्रमीयद्वादशतकमवधार्यते | | 

तदेषां मीमांसाधुरन्धराणामविंश्रान्तश्रमेण बुद्धिवभवेन च मीमांसा- 
साहित्यं नितरां समृद्ध संवृत्तम्‌ । 


प्रामाण्यवाद 
प्रामाण्यवादो हि नाम मौमांसामूर्घाभिषिक्तः सिद्धान्तः। एवां नयेन स्वत 
प्रमाणमेव प्रामाण्यकोटिमारोहति न परतःप्रमाणम्‌, तस्य त्वप्रामाण्यमेव तेषाम्‌ | 
तदत्र तेषां परतः प्रामाण्यवादिभिनेयायिकंः सह प्रवत्तंते कोऽपि बलवान्‌ संघर्ष ù 
इन्दरियार्थस्िकर्षोत्पन्न घटोऽयं पटोब्यमित्याकारकं व्यवसायात्मकं ज्ञात 

त्पद्यते । ततो घटमहं जानामि पटमहं ज नामीत्यनुव्यवसायात्मनो ज्ञास्नयोत्पत्ति: । 
तदनन्तरं सत्यां सन्देहादिनिवृत्तो चरितार्थायाञ्च प्रवृत्तौ तज्ज्ञानं प्रामाणिकत्व- 
| मुपैति। अतः अनुमिति द्वारीक्ृत्येव तत्प्रामाण्योपपत्त्या, तस्य परतः प्रामाण्यम्‌ 
नेय्यायिकानाम्‌ । परन्तु मीमांसकास्तु स्वतःप्रामाण्यवादमेवा$भिनन्दन्ति । 
aan स्वतःप्रामाण्यवादविषयमालम्व्य मीमांसका अपि मिथो भिद्यन्ते । तत्र 
प्राभाकराणां ज्ञानस्य स्वतःप्रकाशत्वम्‌ । यथा हि दीवप्रकाशस्तावद्घटपटादीन्‌ 
पदार्थान्‌ ततइचात्मानं, तदनन्तरञ्च भूयो तेलवत्तिकादीन्‌ प्रकाशयति तद्ठज्ज्ञानमपि 
प्राग्‌ इन्द्रियसन्निहितं पदार्थजातं, तत स्वस्वरूपं तदननन्तरं ज्ञानाधिकरणमात्मान- 
` मभिव्यञ्जयति। इदमत्राववधेयम्‌ । प्रत्यक्षे हि तावत्पदार्थज्ञानं, ततो ज्ञानस्वरूप- 
ज्ञानं, तदनन्तरं आत्मनोऽभिव्यक्तिरिति । तदिदं प्रत्यक्षं त्रिपुटी प्रत्यक्षनाम्ना- | 
5प्यभिलप्यते । स्वतश्चास्य स्वज्ञानजनकसामग्रीतः इति भावः । अतः ज्ञान- | 
सामग्रीतो यज्झानमुत्पद्यते, तत एव तत्प्रामाण्यमपि जन्यते । । 
कुमारिलभट्टशच किडिचदतो विलक्षणमभिमनुते सिद्धान्तम्‌ | तन्नयेन घट- 
ज्ञाने सति ज्ञातो घट इति ज्ञानमुत्पद्यते । यतः प्रत्यक्षविषयीभतेश्थे ज्ञातताधर्म 
उदेति। तत्र ज्ञानस्य न स्वयं प्रत्यक्षत्वमपितु ज्ञानधर्मविशेषस्य ज्ञाततालक्षण- 
| स्येव प्रत्यक्षत्वम्‌ | एतज्ज्ञातताधमुँ द्वारीकृत्येव ज्ञानस्य तत्प्रामाण्यस्य चोदयः सम्भ- 
| वति इति। 
मुरारिमिश्रमतस्य च न न्यायाभिमतेन सह कश्चिद्‌ विशिष्टो विसंवादः | 
तन्मते ज्ञानस्येव प्रत्यक्षत्वम्‌ । इन्द्रियार्थसन्निकर्ष सति, व्यवसायात्मकज्ञानोत्तरं 
घटमहं जानामीत्याकारकमन्‌ व्यवसायलक्षणं यज्ज्ञानमुत्पद्यते, तदेवानुव्यवसाया- 
त्मकं ज्ञानं प्रामाण्यापादकमिति मुरारेरभिमतम्‌ । तदेवास्य आचार्यान्तरे भ्यश्च 
वैशिष्ट्यम्‌ । न च तत्‌ सर्वाञतयाऽन्यैः सह ज्ञान-प्रणाल्यां संवदति । 
तदेषां त्रयाणामप्याचार्याणामभिमतस्य तारतम्यपरीक्षया मथुरानाथतके- 
| वागीशेन चिन्तामणिरहस्ये प्रकाशितम्‌ यदेषु सवषु AAT प्रभाकरमतमेव वास्त- | 
| विक सुदृढञ्च तदेव स्वतःप्रामाण्यवादत्वेनोन्नेयम्‌ । उक्तञ्च चिन्ताणिरहस्यं : 
स्वतः स्वाश्रयजनकसामग्रीतः स्वप्रमात्वम्‌ । एतच्च गुरुमते। परतः तदन्यसोम- | 
We: एतच्च मिश्रमतभट्टमतन्यायमतेषु इति दिक्‌ | | 
भ्रमज्ञानम्‌ | 
भमज्ञानविषये$पि मीमांसाकानां वलक्षण्यम्‌। प्राभाकराणां ज्ञानमात्रस्य 
यथार्थत्वम्‌ शुक्तौ रजतप्रतीतिः रज्ज्वां वा ATA: सुप्रसिद्ध एव । प्राभाकरा- j 
स्त्वत्र मीमांसन्ते । शुक्तौ रजतमिदस्‌ एतद्भ्रान्त्युपलब्धौ केवलमिदमंश एव | 
_ ae भवति । चक्षुस्तु इदम्पदार्थस्यास्तित्वं प्रत्याय्य विरमति । रजतां- 


| 
| 
| 

झास्तु न प्रत्यक्षविषयः। तत्पदार्थस्य तत्राविद्यमानत्वात्‌ । अन्यत्र दशेनेन केबलं 
स्मृतिमात्रम्‌ । उभयोरपि स्वस्वविबधे सत्यस्वरूपत्वम्‌ । परं स्मृतिभ्रमोषात्‌, 
उपलभ्पमानमिदं पदार्थस्य स्मर्थमाण'रजतपदार्थस्य' च विवेकग्रहाभावादेवास्य 
भमस्योत्पत्तिः । ज्ञानयोविषययोइच भेदाग्रहाद्‌ स्मः संजायते । 

शक्तौ Waa, रजते च रजतत्वं एतदुभयात्मकं ज्ञातं स्वस्वाधिकरणे 
यथार्थमेव । प्राभाकराः शुवतौ रजतज्ञानम्‌ विवेकाग्रहणनिमित्तमिति भाषन्ते। 
इदमेव 'अख्याति' रित्यप्याख्यायते | तथा चोक्तं प्रकरणपञ्चिकायाम्‌-- 

“रजतमिति नेकं ज्ञानं किन्तु द्वे एते विज्ञाने। तत्र रजतमिति स्मरणं 
तस्यानुभवरूपत्वाभावान्न प्रामाण्यप्रसङ्ग: । इदमिति विज्ञानमनुभवरूपं प्रमाणः - 
मिष्यत एव । भ्ान्तिूपता चात्र रजतज्ञानस्य स्मरणरूपस्थेव ग्रहणव्यवहाराध्रव- 
त्तेकतया व्यवहारकाले विसंवादकत्वादिति।” 

कुमारिलभट्टः मुरारिमिश्रशच उभावपि न्यायमतं समर्थयतः । तौ 
प्रतिपादयतः--शुक्तिविषयकं ज्ञानं शुक्तित्वभ्रकारकं, रजतविषयकं ज्ञानञ्च | 
रजतत्वप्रकारकम्‌ । तच्छुक्तित्व-रजतत्व-लक्षणो धर्मविशेषः समवायसम्बन्धेन `| 
शुक्तौ रजते चास्ते । यतः तस्य पार्थक्यं न कथमपि सम्भवति। परन्तु शुक्तौ 
रजतत्व-प्रतीति-वेलायां शुक्तौ रजतत्व-प्रकारकं . ज्ञानं सम्भवति, तच्चान्यस्मि- 
न्नन्यप्रकारक ज्ञानम्‌ | शक्तौ रजतत्वज्ञानम्‌ अन्यथारूपेण भिन्नरूपेण सम्भवादिदम्‌ | 
| अन्याख्यातिरप्युच्यते । भाट्टमीमांसकैरिदमेव ज्ञानं विपरीतख्यातिनाम्ना$पि | 
ड्यपदिश्यते | अकायंस्य कार्यरूपतया भानाद्‌ इति । f 


तत्त्वमीमांसा 


तत्त्वज्ञानदृशा मौमांसकानामस्य दृश्यप्रपञ्चस्य नित्यत्वम्‌ । परं पदार्थ" 
व्यवस्थायां प्रभाकर-कुमारिल-मुरारिषु मिथो भूयान्‌ मतभेदः । प्राभाकरास्तु 
द्रव्य, गुण, कमं, सामान्य, परतन्त्रता, शक्ति, सादृश्य, संख्या चेति अष्टौ पदार्था 
इति स्वीकुर्वन्ति । तत्र द्रव्यगुणकमंणां स्वरूपं वेशेषिकसदूशमेव । सामान्यस्यो- | 
स्तित्वन्न व्यक्तितः पृथक्‌, अपि तु व्यक्तिष्वेव तदस्तित्वमिति मन्यन्ते । 

यो हि वैशेषिकाणां समवायः स एव मीमांसकानां परतन्त्रता। सेयं जातिः 

च्यक्त्योः विद्यमानः सम्बन्धरूपः । नायं नित्यः, अनित्यपदार्थेष्वपि तस्य सद्‌" 
भावात्‌ । कार्थजनकत्वं हि न केवलं द्रव्यग॒णकर्मणाम्‌ । शक्तिसमुत्पादे सत्यंव ए 
कार्यजनकत्वमुत्पद्यते । अतः शक्त्याख्यो नृतन एव पदार्थः एभिः कल्पितः। न्यायन 
Raa: खल्‌ प्रतिबन्धकाभावरूपा, सादृश्यसंख्य तु गुणान्तभ्‌ं ते इति | 

कुमारिलः पञ्च एव पदार्था इत्यभ्युवेति | पदार्थश्च भावाभावात्मकभेदाद 

द्विविधः। अभावश्च पुनः वेशेषिकवत्‌ चतुष्प्रकारकः। भावपदार्था अपि~-द्रव्य- 
गुण-कर्म-सामाच्यभेदेन चतुविधाः । वैशेषिकाणां नव एव द्रव्याणि । wez- 
मतेनान्धकारः शब्दश्च द्वावधिको संगृहीतौ । नीलं तमञ्चलति इत्यत्रान्धकारे नील- 
गुणारोपं चलनात्मककर्मारोपञ्चावलम्ब्य तस्य द्रव्यत्वमुपपादितम्‌ । किन्तु प्राभा- 
करा वेंशेषिकाइच तभसः प्रकाशाभावत्वं तत्र गुणत्वं कर्मत्वञ्चोपाधिजन्यं न 
जातु वास्तविकम्‌ इत्यभ्युपयन्ति | अन्यत्सर्वम्‌ वेशेषिकवद्‌ बोध्यम्‌ । मुरारिमिश्रस्य 
पुनः पदार्थकल्पना उभाभ्यामपि भिन्ना । ब्रह्मेव केवलं परमार्यभूत एकः पदार्थः । 
लोकव्पवहारोपपत््र्थमन्यत्पदार्थचतुष्टयम्‌ । धर्मिविश्येष:, धर्मविशेषः, आधार- 
| विशेषः, प्रदेशविशेषश्चेति भेदादनुगृहीतम्‌ । तथा चोक्तं न्यायमालायाम्‌ :-- 
“ब्रह्मैकं व्यवहारे तु धमिधर्माधारप्रदेशविशेषाः पञ्च पदार्थाः इति ।” 
जगत्‌ | 
अस्मिन्‌ खलु दृश्ये जगति दृष्टिगोचरी भवन्ति त्रयः पदार्थाः--भोगायतनं, | 
| भोगसावनानि, भोगविषयाइचेति। तत्र भोगायतनं शरीरं यत्र निवसन्नात्मा | 
सुखदुःखात्मकं भोगमतुभवति । भोगसावनानीन्द्रियाणि येः साघनीभूतैरात्मना 
भोगा भुज्यन्ते । भोगविषयाइच यावद्भोग्यपदार्याः। तदेतत्त्रिविधतत्त्वसंवलितं || 
जगदिदं नित्यमनन्तञ्च । मीमांसानये जगदुत्पत्तिस्तदात्यन्तिकप्रलयश्च पदं न 
| घत्त ।.पदार्था उत्पद्यन्ते च्यवन्ते च कालमनुरुव्य प्रवाहरूपेण । उक्तञ्च-- 
तस्माद्यद्‌ गृह्यते वस्तु येन रूपेण सर्वदा । 

f तत्तथेवाभ्युपेतव्यं सामान्यमयवेतरत्‌ ॥ [इलोकवात्तिके] 
| मोमांसाकानां कतिपये अणुवादमभ्युपयन्ति । तेषां मतेन कर्मणां 

सति फलोन्मुखत्वे, अणुसंयोगोपक्रमक्रमेण सृष्टिरारभ्यते । विरते च कर्मफले 

विच्छेदप्रसक्तिः एवं अवान्तरपरिवर्त्तनानि सम्भवन्ति। यद्यपि न्यायवेशेषिका- 

भ्यामपि परमाणुवादो अङ्गीकृतः तथापि मीमांसाणुवादः किञ्चिदंशतस्ततो | 

भिद्यते । न्यायद्शा परमाणवो5तिसूक्ष्मत्वात्‌ अदृश्या योगिप्रत्यक्षगस्याइच । मीमां- | 
| सका योगिप्रत्यक्षस्यास्मदादिप्रत्यक्षतो वेलक्षण्यं नाभिमन्यन्ते। तेषां तु अस्मदादि- || 

अत्यक्षगोचराः परमाणवः । उक्तञ्च :-- 

'जालरन्ध्रविसरद्रवितेजो जालभासुरपदार्थविशेषान्‌ | 
अल्पकानिह पुनः परमाणून्‌ कल्पयन्ति हि कुमारिलशिष्याः॥ इति। 
इत्येव जगत्स्वरूपं समासतो मौमांसकानाम्‌ । 
्रात्मस्वरूपम्‌ 

सौमांसाकानाम्‌ आत्मनः कतृ त्वं भोक्तृत्वञ्च कुमारिलमतेन सोऽय- 

मातमा न चेतन्यस्दरूपः किन्तु चेतन्यविशिष्टः। शरीरार्थेसम्बन्धेनात्मनि चेतन्य- 

मुदेति परं स्वप्नावस्थायां विषयसम्पर्कवंधुर्येण आत्मनझ्चेतन्यं प्रच्यवते । तदेव- 
सेषां आत्मनइचेतन्यं जडत्वञ्चेत्युभयधर्मकत्वम्‌ । प्राभाकराणां तु आत्मनो न 
क्रिपावत्वम्‌ । कुमोरिलनयेन त्वात्मा मानसप्रत्यक्षगम्यः । 'आत्मानमहं जानामि’ 
इत्यस्मिन्‌ प्रत्यक्षे कर्त्त निजास्तित्वबोधकत्वम्‌ | आत्मप्रत्ययविषय एव आत्मा। 
एवं कुमारिलभट्टस्य आत्मनो ज्ञानक त्वं त्विषयत्वञ्चेत्युभयमेवाभिमतम्‌ । परन्तु 
प्राभाकराणामात्मनोऽहंप्रत्ययबोधकत्वम्‌ । 'घटमहं जानामि’ इत्यत्र घटप्रत्ययस्य 
कत्त त्वमात्मन्येव । अतः मीमांसकानां प्रतिप्रत्ययमात्मनोऽस्तित्वावबोधो ह्यपरि- 
हार्यः । प्रत्ययशच चेतन्यनिबन्धनः। चंतन्यस्यात्माधिकरणत्वम्‌ आत्मनोऽधिकरण- । 
तया चेतन्यस्य, आत्मास्तित्वं दुर्वारमेव । 


मीमांसाया: प्रयोजनम्‌ | 

मौमांसाशास्त्रस्य प्रधानं प्रयोजनं खलु धर्मविवेचना । धर्म लिलक्षयिषुभिः 
भगवज्जेमिनिपादेः सुत्रितम्‌--'चोदनालक्षणोऽर्थो धर्मः [मी० १।१।२] 
चोदना हि विधिवचनमभियत्ते । विधिहि वेदः । वेदविधेरेव क्रियाप्रवत्तंकत्व- 
मेषामभिमतम्‌। तस्माद्‌ वेदविधानमनुसन्धाय यो वै कर्मकलापः स एव धर्मपद- 
वाच्यः वेदप्रतिपादित एव धर्म इति भावः । वस्तुतो वेद एव सकलार्थजातं भूतं | 
भवद्‌ भविष्यञ्चावगमयित्‌ं यथा क्षमस्तथा नान्यत्किञ्चित्‌ | उक्तञ्च--भाष्य- | 
कृता. शबरमुनिना :-- | 

“चोदना हि भूतं भवन्तं भविष्यन्तं सूक्ष्मं व्यवहितं विप्रकृष्टमित्येवं- | 
जातीयकमर्थ शक्नोत्यवगमयितुं, नान्यत्किञ्चित्‌ 1” \ 

वस्तुतः विधिप्रतिपादन एव वेदस्य मुख्यतात्पर्य पर्यवसितमवगम्यते | 
आम्नायस्य क्रियाथंत्वात्‌' [मीमा० १।२।१]। 

केयं भावना नाम ? तदासां विधिविहितक्रियाणाजुष्ठानेन निःश्रेष- 
सोपलब्धिः। मीमांसकानां “स्वर्गकामो awa’ इत्यत्र ‘asta’ इति क्रियापदं भावनो- 
त्पादकम्‌ । 

भावना च “भिवितुर्भवनानुकूलः व्यापारविज्ञेषः’ [मीमांसा न्यायमाला] । 
विधिवाक्येर्या क्रियानुष्ठानार्थं प्रेरणोत्पद्यते सेव प्रेरणा मीमांसकानां भावनापद- 
वाच्या । धात्वर्थस्य? फलमात्रत्वाद्‌, सोऽयं लिङर्थः भावना. दार्थः मेमांसिकसिद्धान्तः | 
प्रपञ्च विशिष्टपदसलड्ूरोति । 


१. मीमांसकानां मते फलमेव धात्वर्थः भावना च लिङर्थः । प्रकृतिः प्रत्ययौ 
सहार्थं ब्रूतस्तयोः प्रत्ययार्थः प्रधानम्‌ इति व्य॒त्पत्तेः, प्रत्ययाथेत्वेनेव भावनाया 
प्राधान्यं ख्यापितं स्यात्‌ नान्यथा एवञ्च भावभ्रधानमाख्यांतमिति यास्कोक्तिरपि 
चारितार्थ्यमपयातीति विस्पष्टः पन्थाः | 

\ 


कमणां चातुर्विध्यम्‌-प्राङनिदिष्टानां वेदविहितकर्मणाञ्चातुिध्यं तैः 
स्वीक्रियते काम्य-प्रतिषिद्ध-नित्य-नेमित्तिकभेदात्‌ । तत्र काम्यं, कामनाविज्ञेषम- 
दिश्य क्रियमाणं कर्म । तद्यथा "स्वर्गकामो यजेते'ति। प्रतिषिद्धं हि निबिद्धं थथा 
'कलञ्जं न भक्षयेत्‌' । नित्यं तु कर्म सन्ध्यावन्दनादिकम्‌ । निमित्त-विश्ञेषमु विश्य 
क्रियमाणं हि नेमित्तिकम्‌ । न च फलकाले कर्मणोऽभावात्‌ तस्य फलोत्पादकत्वं 
कथमित्याशङक्यम्‌ । अपुवंद्वारा तत्सिद्धित्वात्‌ । 
| agge नाम किम्‌ ? अपुर्वत्वञ्च मीमांसकानां कर्मजन्यं पुण्या- 
पुण्यत्वम्‌ ' । तस्येव तादृशफलस्योपजनकत्वम्‌ । थथा चोक्तं भगवता शद्धूरा- 
चार्येणापि--“नचाष्यनुत्पाद्य किमपि अपूर्व कमं विनश्यत्‌ कालान्तरितं फलं 
दातुं शक्नोति अतः कर्मणां वा सूक्ष्मा काचिदुत्तरावस्था फलस्य वा पुर्वावस्थाऽपूरव | 
नामास्ति इति तर्क्यते ।” [शा० भा० ३1२1४०] सेषा$पुर्वकल्पना मीमांप्रकानां 
सौलिकं तत्त्वमुद्भाव्यते। इति दिक्‌ । 
मीमांसकानामीश्वरः 
मीमांसकाचायें रीशवरस्य कर्मफलप्रदातृत्वमङ्गीकृतम्‌। नहि जडं सत्कर्म 
| स्वयं GS दातुं परिवृढमिति । ईश्वर एव कर्मानुगुण्येन फलं ददाति । पुर्व | 
| तेषां यज्ञपतिरेवेशवरः । ईश्वरापेणबुद्धया क्रियमाणं कर्म निःश्रेयसाय प्रकल्पते 
अत ईश्वरस्तै नं निराकृतः। उक्तञ्च प्राभाकरेः--' एवञ्चानुमानिकत्वमीश्वरस्य 
निराकृतं, नेश्वरो निराकृतः ।' अत एव न प्रभाकरगुरुभिरीह्वरनिरासः कृत: इति। 
अतो मीमांसका न निरीइवरवादिनः । श्रुतिप्रमाणवेद्यस्य श्रृतिमूलकस्येश्‍वरस्या- 
स्तत्वं प्राभाकराणामभिमतम्‌ । परं प्राचीनमीमांसकानां नये तु ईङ्वरसत्ताऽङ्गी- 
कृता नाऽऽसीदित्यपि स्पष्टं प्रतीयते इति । 
मोक्षः 
मीमांसकानां मोक्षो हि प्रपञ्चसम्बन्धविलयः। सम्बन्धशच त्रिविधः, 
शरीरजः, इन्द्रियः, भोग्यपदार्थजइ्चेति भेदात्‌ | उक्तं हि शास्त्रदीपिकायाम्‌ :-- 
-्रेवा हि प्रपञ्चः पुरुषं बध्नाति--भोगायतनं शरीरम्‌, भोगसाधनानि i 
इन्द्रियाणि, भोग्याः शब्दादयो विषयाः। भोग इति सुखदुःखविषयोऽपरोक्षानुभव 
| उच्यते | तदस्य त्रिविधस्यापि बन्धस्य आत्यन्तिको विलयो मोक्ष: 1’ [शा० दी० 
To ३५८] । मोक्षविषये मीमांसावेदान्तयोभेदः प्रव्यक्तः । मीमांसकानां मोक्षः 
प्रपञ्चसम्बन्धविलयः | वेदान्तिनाञ्च पुनः प्रपञ्चविलय एव मोक्षः। उक्तञ्च 


१. यागादेव फलं तद्धि शक्तिद्वारेण सिद्धयति | 
सूक्षमशक्त्यात्मकं वा तत्‌ फलमेवोपजायते ॥ [तनत्रवात्तिके | 

शञास्त्रदीपिकायाम्‌--“अविद्याजन्यो हि प्रपञ्चः स्वप्नश्रपञ्चवत्‌ प्रबोधनेनेव ब्रह्म- 
विद्यया अविद्यायां विलीनायां स्वयमेव विलीयते इति ।” परन्त्वत्र वास्तववादिनो 
मीमांसका विप्रतिपद्यन्ते । ते मुक्तावस्थायामपि अभिमन्यन्ते प्रपञ्चसत्ताम्‌ 
अविद्यावस्थायामिवेति । केवलं सम्बन्धविलय एव निष्पद्यते इत्येव तयोभेदः | | 
प्रभाकरमतेन मोक्षः भट्टमतात्किञ्चिद्भिद्यते । तन्मतेन नियोगसिद्धिरेव मोक्ष? ॥ 
कत्तव्यमात्रबुद्धया5नुष्ठीयमानानां TAT फलमेव मोक्षः । न तु फलकाम्यया 
क्रिपमाणानाम्‌ | 

मीमांसकानां मोक्षावस्थास्वरूपनिरूपणे$प मिथो भूयान्‌ मतभेदः। गुरु- 
सतेन--आत्मज्ञानपुरस्सरविहितकर्सानुष्ठानात्‌ प्रपन्न सति धर्माधर्मविलये, यो 
देहेन्द्रियादिसम्बन्धस्यात्यन्तसमुच्छेदः स एव मोक्षः । भाद्टानां पुनर्मेतद्वेविध्यम्‌ । 
सत्यां मुक्तावस्थायां नित्यसुखाभिव्यक्तिर्मोक्ष इत्येकः पक्षः । बाह्यपदार्थे: सह 
सम्बन्धविच्छेदेन, मुक्तावस्थायां बाह्यसुखान्‌भूतिर्तावइयकत्वेन साध्यते । किन्तु 
उदिते हि विशुद्धे ह्यात्मस्वरूपे विशुद्धानन्दाविर्भावस्तु दुर्वारः। उक्तञ्च-- | 


'दुःखात्यन्तसमुच्छेदे सति प्रागात्मवत्तिनः। 
सुखस्य मनसा मुक्ति्मुक्तिरुक्ता कुमारिलेः ॥ 


स एव usi मोक्ष इति विवेकः । इत्येष द्वितीयः पक्ष: । परं पार्थसारथिस्तु 
ह्वितीयपक्षमेवाभिनन्दति मुक्तात्मनः सुखदुःखयोरत्यन्तसम्‌च्छेदस्वरूपम्‌ । ‘अशरीरं 
बाव सन्तं न प्रियाप्रिये स्पृशत' इति । | 


तदेवंविधस्य मोक्षस्य साधनानि कानीति विमृश्यमाने काम्यप्रतिषिद्ध- 

कर्मणो न्धनहेतुत्वमुक्तपूर्वम्‌ | केवलं नित्यनेमित्तिकानि कर्माणि हि बन्धनदोषा- 
द्विनिर्मुक्तानि । कामनाविशेषेणानुष्ठीयसानानि कर्माणि अवइयम्भावितया फले- 
रभिसम्बध्यन्ते । प्रतिबिद्धचाप्यनुष्ठितैः कर्मभिरपि नियतवृत््या अशुभफलानि 
जन्यन्ते । अत उभे अपि ते मोक्षपरिपन्थिनी । अत एव त्याज्यानि च ममुक्षुभिः । 
तस्मात्‌ काम्यनिबिद्वकर्मंभ्यो निवृत्तिः, प्रवृत्तिश्च नित्यकर्मस्‌ मोक्षप्रतिपत्त्यर्थम्‌ 
अवर्‍्यानुष्ठयतयोन्नेया | मोक्षशच न PAMAT, अपितु ज्ञानसचिवकरमंणव इति 
मोमांसकानामभ्युपगमः इति निष्कर्षः । अतः विरोधिवाक्यानामेकवाक्यता- 
निष्पादनम्‌, धर्मविषयस्य विशदीकरणं हि मीमांसायाः परमं प्रयोजनम्‌ । 
उक्तञ्च इलोकदात्तिके :-- 
धर्माख्यं विषयं वक्त्‌ मीमांसायाः प्रयोजनम्‌ V 

सोऽयं मौमांसाप्रतिपाद्यो विषयः संक्षेपेणोपन्यस्तः अशेब-विशेष-प्रतिपत्तिकुतु 
हलिभिस्तु तत्र-तत्रव शास्त्रे यथाप्रकरणमनुसन्धेयम्‌ । इति-दिक्‌ । 

aw 
०७० 


मीमांसा-साहित्यम्‌ 

मीमांसादर्शनमिदं सं स्ताब्द्याः पञ्चशतकपूर्वविरचितं विभाव्यते । 
मीमांसासम्बन्धिसाहित्यञ्च बृहत्तरम्‌ । महामुनिबौधायनप्रणीतमस्य भाष्यमति 
बिज्ञदम्‌ परं तस्याधुनाऽनुपलब्धिः कस्य मानसं न दुनोति । उपवर्षण भवदासेन 
चास्य मीमांसासुत्रवृत्तिरारचिता । उभौ महाभागाविमौ स्य स्ताब्दात्‌ शतवर्ष- 
पूर्वमनुमीयेते । ततः शबरस्वामिमहाभागेन मीमांसासुत्रभाष्यं प्रणोतम्‌ eT 
द्विशतके यदधुना$पि लभ्यते । 

कुमारिलभट्ट: --ग्यं स्ताव्या: विशत्युत्तरषष्ठशतकादारभ्य सप्तशतक- 
पर्यन्ते (६२०-७००) क्वचिन्‌ मीमांसावात्तिककारः सञ्जातः। स एष भट्टः 
ज्ञाबरभाष्यस्य व्याख्यात्मकानां इलोकवात्तिकतन्त्रवात्तिकानां टीकाकारः जन्मना 
द्रविडदेशमलमकाघीत्‌ । सौमांसासम्प्रदाये विद्यमानानां भाट्टमुरारिमतानां 
प्रसरे, भाइमतस्यादिप्रवर्तंकोऽप्येष एव। 

प्रभाकरः-- सीमांसामूरद्धन्यः प्रभाकराचार्योऽयं मीमांसासम्प्रदाये गुरुमतस्य 
संस्थापकः । अयं हि कुमारिलभट्टस्य प्रधानः शिष्यः | अनेनैव शावरभाष्यस्य लघ्वी 
बृहती चेति टीकाद्वयी रचिता । कुमारिलभट्टाद्विसदृशोऽयं वट्प्रमाणस्थाने पञ्च- 
प्रमाणस्पैव प्रासाण्यमङ्गीकरोति। ° 


मीमांसातत्त्वज्ञाननिष्कर्ष: 


तदेवं सहजगत्या$5लोच्यमाने, समस्तमीमांसातत्त्वज्ञानं निम्नाद्धितदिशा 
निष्कृष्टं सम्भवति | यद्‌ वैदिकदशनेषु मीमांसादर्शनस्य स्यानं अतिसहत्त्वास्पदस्‌ । 
वेदाः खलू कर्मकाण्ड-ज्ञानकाण्ड-उपासनाकाण्ड-विज्ञानकाण्डभेदेन चतुर्धा विभक्ताः। 
तत्र कर्मकाण्डस्य सविशेबं तत्वार्थ-मौमांसनार्थमेव अस्य दर्शनस्य प्रवृत्तिः । अत 
एव कर्म-मीमांसानाम्नापीदमभिलप्यते | अध्वरमीमांसा, धर्ममीमांसा, पुर्वमीमांसा, 
इत्याद्या अप्यस्पैवापरा: संज्ञा: धर्मनिर्णयः तदतुष्ठातविधिपयप्रद्शनञ्चास्य प्रधानो 
विषयः । वै दिककर्मकाण्डप्रमुक्तमन्त्रविशेषाणां विषयमभिलक्ष्य यः संशयः विरोधो वा 
तन्निरसनमेवास्य प्रम्‌ खप्रयोजनत्वेनोच्नीयते । मौमांसा-मतेन, अथातो धर्मजिज्ञासा” 
इति प्रथमे सूत्रे को नाम धर्म इति जिज्ञासायां चोदनालक्षणोऽथो धर्मः” अर्थात्‌ 
विघिवाक्यानुग्‌ ण्येन यः श्रेयस्करः क्रियाकलापः, यज्ञ-दान-होमादि-लक्षणः स एव 
धर्मपदवाच्यः | मीमांसकानां शब्दो नित्यः, शब्दार्थसम्बन्धोऽपि नित्यः, शब्दाः खल्‌- 
च्चारणात्पुर्व मव्यक्ता भवन्ति उच्चारणानन्तरं हि व्यक्ततामुपयन्ति । शब्दस्य 
नित्यत्वान्न स विकारमइनुते, ध्वनिरेव बिकृतिमुपयाति ।न च यदा शब्द कुरु इत्यादि 


१. प्रभाकरसमयः (स्रं स्त ६५०-७२०) । मण्डनमिश्रसमयः (र स्त 
Goo) । शालिकाताथस्य (eT ६९०-७६०) | . :> 

प्रयोगाः कटं ऊरु' इति वत्‌ शब्दस्य कृतकत्व विज्ञापयन्ति ततः कथं तस्य नित्यत्वं 
सम्भवतीति वाच्यम्‌ । कुरु' शब्दस्यात्र व्यक्ती करणाथतात्पयकत्वात्‌ । शब्द कुरु 
उच्चारयेति तद्‌भावः। एतन्मतेन शब्दः संज्ञा, अर्थश्च संज्ञी । शब्दो बोधः, अर्थच 
बोध्यः | ध्वन्यारूढवर्णपदवाक्यश्रवणानन्तरं श्रोतुरन्तःकरणे यानि अर्थप्रत्याय- | 
कानि ज्ञानमयानि वर्ण-पद-वाक्यानि उदयमासादयन्ति, प्रस्फुरन्ति च तान्येव, 
प्रस्फरितामत्तंपदार्थ: स्फोटशब्देन व्यपदिश्यते । सोऽयं स्फोटोऽपि नित्य 
अनादिनिधनइच । मीमांसकः वेदानां स्वतः प्रामाण्यम्‌। स च स्वतःप्रमाणो वेद 
चतुर्षु विधि-अर्थंवाद-मन्त्र नामधेयाख्यविभागेष विभक्तः । तत्र विधिः--कत्तंव्य- 
कर्मातष्ठानार्थ यद्विधानं स विधि: । यथा--स्वर्गकामो यजत' इति । स च द्विविध 
नियम-परिसंख्या-भेदात्‌ । तत्र नियमो यथा एकादशीव्रतानन्तरं द्वादश्यां पारणां 
| 
| 


कुर्यात्‌ । विधिवाक्यषु प्राप्त प्रमाणान्तरेष चाऽप्राप्तं सा परिसंख्या उच्यते यथा 
(पञ्च पञ्चनखा भक्ष्या अन्ये जीवा अभक्ष्या इति गम्यते इत्यत्र 'पञ्चपञ्च- 
नखभक्षणं इच्छाश्ञास्त्रोभयाभ्यामेवाधिगम्यते । 

तस्य विधेरन्येऽपि चत्वारो भेदाः, उत्पत्तिविनियोगाधिकारप्रयोगलक्षणाः। 
तत्र कत्तेव्याकर्तव्यबोधक उत्पत्तिविधिः। यथा अग्निहोत्रं जुहोति’ केवलमरिनि- 
होत्रविधानमेवावेदयति, न किञ्चिदन्यत्‌ । एवं अद्भकर्मविधायकः विनियोग- 
fafa: । यथा ‘दध्ना जुहोति” अत्रदविहोमोऽग्निहोत्रस्याङ्गभूतः। फलावबोधको 
विधिरेव अधिकारविधिः । यथा स्वर्गकामो यजेत’ त्रयाणामपि विधीनां 
संसष्टिर्यस्मिन स प्रयोगविधिरुच्यते । 'विहितकार्ये प्ररोचना निविद्धकाय च | 
निवत्तंना', wate: । सोऽयमर्थवादो गुणवादानुवादभूतार्थवादभेदेन त्रिविधः | । 
तत्र प्रमाणविरुद्धमर्थमाचक्षाणो वादों गुणवाद: | यथा आदित्यो यूपः' इत्यत्र TT 
धर्मविशिष्टे यपे आदित्यारोपः । प्रमाणसिद्धार्थानुकथनमात्रं अनुवादः । यथा 
बायत्रं क्षेपिष्ठा देवता ।' वायोः क्षिप्रगामिता प्रक्षेपकारिता प्रत्यक्षसिद्धा इति 
अनवादमात्रमनवादः । प्रत्यक्षार्थाविरुद्धं अज्ञाताप्राप्ताथावबोधकः भूताथवादः। 
यथा ‘gal वत्राय, वज्रमुदयच्छत्‌’ इति यथार्थकथनं महाभारतादिषु प्रसिद्ध 
प्रमाणाविरुद्धं सत अप्रत्यक्षार्थावबोधकत्वमपि अत्र घटते । एतेषु त्रिष्वपि भूतार्थः 
वादस्येव प्रामाण्यम्‌ । अर्थवादात्मकानां वाक्यानामक्षरोत्थार्थस्य न ग्राह्मता। एव 
गणवादानवादयोरपि अक्षराथंः प्रामाण्यं नाहेति । यथार्थत्वाद्‌ भूताथवाद एव केवल 
प्रामाण्यकोटिमाटीकते । कर्मकाण्डोपनतवेदार्थतत्वार्थावबोधनेन एव मीमांसा- 
दशस्य सार्थकत्वम्‌ । इति। 


१. “यत्कत्तेव्यं, वाक्यान्तरेष्‌ च न प्राप्यते स विधिः । 
सर्वे एव विधयो भवन्ति यत्र कुर्यात्‌, त्रियते, कत्तेव्यं, यजेत जुहुयादिं 
त्याद्या: सर्वं एव विधयः कत्तंव्यकर्मसु प्रवृत्ति जनयन्ति । इति विधिविबेकः | 

वेदान्तदर्शनम्‌ 
वेदान्तस्य प्रतिपाद्या विपयाः--निर्माणकालः--भाष्यकाराः-_वेदान्त- 
सिद्वान्ता--आत्मनोऽद्वतत्वम्‌--त्रह्मस्वरूपम्‌-केयं माया नाम ?--ईरवरस्व- 
रूपम्‌--जीवस्वरूपम्‌--विवर्त्तवादः-कोऽयमध्यासः-वेदान्तस्य प्रधानाचार्या-- 
अद्टैतवादस्याऽचार्याः । 


वेदान्तशास्त्रस्य प्रतिपाद्या विषया: 

अथेदानीं सवेदर्शनमूद्धन्यं वेदान्तदर्शनमुद्दिश्य किज्यित्प्रस्तुयते । वेदान्त- 
झास्त्रमिदं शारीरिकमीमांसेत्यपरया समाख्ययाऽपि प्रथते । तच्चेदं अथातो ब्रह्म- 
जिज्ञासा’ इत्यादि 'अनावृत्तिशब्दादनावृत्तिशब्दादि त्यन्तं भगवता बादरायणेन 
महाविणा प्रणीतम्‌ । तत्र सर्वेषामपि वेदान्तवाक्यानां साक्षात्परम्परया वा प्रत्यगा- 
त्माभिन्नेऽद्वितीये ब्रह्मणि तात्पर्यमिति समन्वयः प्रथमाध्यायेन प्रर्दाशतः । तत्प्रथमे 
पादे स्पष्टन्नह्मलिङ्गयक्तानि वाक्यानि विचारितानि । द्वितीयपादे तु अस्पष्ट- 
AMAA उपास्यब्नह्मविषयाणि | तृतीयपादे स्पष्टब्रह्मयुक्तानि प्रायशो ज्ञेय- 
ब्रह्मविषयाणि । एवं पादत्रयेण तादृशवाक्यविचारं समाप्य चतुर्थपाद तु प्रधानविषय- 
सेन सन्दिह्यमानानि अव्यक्ताजादिपदानि चिन्तितानि । तथा द्वितीयाध्याये 
वेदान्तानामद्वये ब्रह्मणि समन्वये समुपपन्ने, तत्र सम्भावितस्मृतितर्कादिबिरोध- 
माशङ्कय तत्परिहारपुरस्सरं तदविरोधः प्रदर्शितः । तत्राद्ययादे सांङख्ययोग- 
काणादादिस्मृतिभिः साङख्यादिप्रयुक्तंस्तरकेश्च विरोधो वेदान्तसमन्वयस्य परिहृतः। 
द्वितीयपादे सांख्यादिमतानां दुष्टत्वं प्रतिपादितम्‌ स्वपक्षस्थापनपरपक्षनिराकरण- 
पुरस्सरम्‌। तृतीये तु महाभूतसृष्ट्यादिश्रुतीनां परस्पविरोधः परिहृतः पूर्वभागेन, 
उत्तरभागेन च जीवविषयाणाम्‌ | तृतीयेऽध्याये तु साधननिरूपणम्‌ । तत्र प्रथमपादे 
जीवस्य परलोकगमनेन वैराग्यं निरूपितम्‌ । द्वितीयपूर्वभागेन त्वं पदार्थः शोधितः 
उत्तरभागेन च तत्पदार्थः । तृतीये निर्गृणे ब्रह्मणि नानाशाखापठितः पुनरुवतपदो- 
पसंहारः कृतः। प्रसद्भाच्च सगुणविद्यासु शाखान्तरीयगुणोपसंहारानुपसंहारौ 
निरूपितौ। चतुर्थपादे च पुनः निर्गृणन्रह्मविद्याया बहिरङ्गसाधनानि आश्रम- 
यज्ञादीनि, अन्तरङ्गसाधनानि च शमदमनिदिध्यासनादीनि निरूपितानि। चतुर्थे- 
ऽध्याये गुणनिर्गुणविद्ययोः फलविशेषनिणेयः Ha: | तत्र प्रथमे पादे श्रवणाद्यावृत्त्या 
निर्गुणं ब्रह्म, उपासनावृत्त्या सगुणं ब्रह्म, साक्षात्कृत्य जीवतः पापपुण्यालेपलक्षणा 
जोवन्मुक्तिरभिहिता । द्वितीये पादे--्रियमाणस्योत्क्ान्तिप्रकारश्चिन्तितः । 
तृतीये पादे सगुणब्रह्मविदो मृतस्योत्तरमार्गोऽभिहितः । चतुर्थपादे च पुनः पुर्वभागन 
निगुणब्रह्मचिदो विदेहकंबल्यप्राप्तिरक्ता उत्तरभागन च पुनः सगुणब्रह्मविदो 

ब्रह्मलोके स्थितिरुक्ता । नूनं वेदान्तशास्त्रसिदं सर्वेतरशास्त्राणां सूदधच्यत्वेन 
समाद्रियते विद्वदृभिरिति। 

एते चत्वारोऽध्यायाः समन्वयाध्यायः, अविरोधाध्याय:, साधनाध्यायः, 
फलाध्यायरचेति नम्नाऽपि क्रमेणास्नायन्ते । 

दशेनान्तरवदस्यापि उपजीव्या उपनिषद एवं वेदस्य अन्तिमभागनिरू- 
पित्वादुपनिषदामिवास्यायि वेदान्तसंज्ञा अन्वर्था । औपनिषदानाँ वचसां मिथो 
विरोधेना$वभासमानानां सिद्धान्तानां विरोधपरिहाराय भगवता बादरायणेन ब्रह्म- 
सुत्रापरनामधेयं दर्शनमिदं प्राणायि । तदेतत्‌ साद्वेपञ्चशतेः सुत्रे: प्रणिबद्ध स्वल्प- 
कलेवरात्मक दर्शनं अखिलवेदान्तसिद्धान्तानासाकरग्रन्थ इवाद्रियते । भिक्षूणा- 
मादरास्पदत्वादुपादेयत्वाच्चेदं शास्त्रम्‌ भिक्षुसुत्रेति संज्ञयाऽपि प्रथितम्‌ । भगवता 
पाणिनिमुनिना कृते 'पाराशर्यशिलालिभ्यां भिक्षुनटसुत्रथोः ।” [पा० ४1३1११०] 
अस्मिन्‌ सूत्रे पाराशर्यपदं पराशरसुतं व्यासमेवाभिधत्ते । तद्रचितानि भिक्षुसूत्राणि 
इति पदं सुतरां ब्रह्मसुत्रमेव निदिशति । 


निर्माणकालः 
एवमस्य दशनस्य निर्माणकालः विक्रमपूर्वषट्शतकपर्यन्तमितः सम्भवति। 
न च सर्वास्तित्वविज्ञानवादयो रस्मिन्नुपलम्भात्‌ कथं तादृशकालनिर्णयः सुघट 
इति वाच्यम्‌ | उक्तसिद्धान्तानां सोगतादपि पूर्वकालिकत्वनिष्पत्तेः । 


भाष्यकाराः 

भगवतो बादरायणस्येततुत्रप्रणयने को वा तात्पर्यविषयीभूतो मुख्योऽर्थः 
इति निर्णेतुं न खलु सुकरम्‌। शङ्कराचार्यप्रभुतिभिराचापैँ: स्वस्वाभिमतप्रतिपिः 
पादयिषया, ब्रह्मसूत्राणां योगविभागदिकं विधाय यथारुचि प्रणौतैः भाष्येः 
रतितरामुपक्रान्तम्‌ । तदन्यं रामानुज-निम्बार्क-मध्व-वल्लभाचार्यादिभिः स्वस्व” 
सिद्वान्तपराणि भाष्याणि विरचितानि । तानि चात्र यथाप्रकरणं निरूपिताति | 
तत्र-तत्रेव चातृसन्धेयानि | 

वेदान्तसिद्धान्ताः 

बेदान्तशास्त्रं भूम्ना अद्वेतवादप्रतियादकत्वेनैव गृह्यते । एतद्वादप्रति 
पादकं तु श्रीमद्भगवच्छङ्कराचार्थविरचितं शारीरिक तास भाष्यम्‌ । Het 
सते, Ada केवलमस्य चराचरप्रपञ्चस्य कारणत्वेनोज्ीयते । आश्रीयते च 
तडुपोद्दलकत्वेन यतो वा इमानि भूतानि जायन्त’ इत्यादिका भगवती श्रुतिः । तत्र 
ब्रह्मातिरिक्तं न किञ्चिदनयदूरी क्रियते । सर्वे खल्विदं ब्रहम नेह नानास्ति किड्चने ति 
Ae: | ब्रह्म सत्यं जगन्मिथ्या जीवो ब्रह्मेव नापर” इति च । इन्द्रो मायाभिः 

पुरुछूप ईयते' इत्यादि A अ३तसिद्धान्तस्योपोद्दलकत्वेन अवष्टभ्यन्ते । एवां 
aq नित्यशुद्धवुद्धसुकतस्वभावस्य स्वयंप्रकाशस्य चिद्रूपस्य ब्रह्मणः मायाऽविद्याद्य- 
पाधिना कुण्ठितप्रकाशत्वम्‌, असङ्गस्य च तस्य आकाञादिप्रयञ्चजनकत्वञ्च 
स्वीकृतम्‌ । न च कथमेतस्य ब्रह्मणोऽस्य प्रपञ्चस्येतन्निमित्तोपादानोभयकारणत्वं 
सम्भवति। अचेतनस्य जडात्मकस्य जगतऽचेतन्योपादानत्वासम्भवात्‌, स्वकार्य- 
व्यापित्वे च ब्रह्मणो एकदेशिदण्डादिवन्निमित्तकारणत्वस्य दुरुपपादादिति वाच्यम्‌ । 
मायोपाध्यविच्छिन्नत्वेन ब्रह्मणस्तदुपपत्तेः । माया, अविद्या, अज्ञानमित्यनर्थान्त- 
रस्‌ ।१ अविद्योपहिते ब्रह्मणि नामरूपे संसार-स्वरूपे सम्भवतः । एकमपि सद्ब्रह्म 
कूटस्थनित्यं सायया मायाविददनेकधा विभाव्यते । द्विरूपं हि ब्रह्म । एकं नाम- 
रूपविकारभेदोपाधिबिशिष्टम्‌। तद्विपरीतञ्च सर्वोपाधिविविजितम्‌। तदविद्याकृत- 
नामरूपगुणेविशिष्टं सगुणमुच्यते । तेः विवजितं निरस्तसमस्तोपाधिसम्बन्धञ्च 
निर्गुणम्‌ । तदेव ब्रह्म पराऽपरनाम्नाप्यभिलप्यते । न च ब्रह्मणञ्चेतनत्वात्‌ 
कारणकार्ययोरभेदेन प्रपञ्चस्य चेतनत्वप्रसङ्गो दुर्वार इति शङ्कयम्‌ । जडप्रयञ्चं 
प्रति ब्रह्मणञ्चेतन्यप्राधान्येन निमित्तत्वं स्वाज्ञानप्राधान्येन चोपादानत्वमित्य- 
ङ्वीकारात्‌ । शक्तिद्वयवत्‌ यथा अयस्क।न्तमणिसन्निधानेन जडमपि लोहं चेष्टते 
तथा चँतन्यसन्निधानेन जड़मयसज्ञानं चेष्टते इत्यज्ञानविकारं प्रति चंतन्यस्य 
निमित्तत्वम्‌ । एवं जडाकाशादिकार्य प्रति मायायाः साक्षादुपादानत्वेन मायाविनो 
ब्रह्मणोऽपि पारम्पर्योपचाराडुपादानत्वं न विरुध्यते । यद्युच्यते नित्यस्य ब्रह्मणइचेतन- 
स्य उपादानत्वे प्रपञ्चस्यापि चेतनत्वं नित्यत्वञ्च प्रसज्येत | तन्न, प्रपञ्चस्यास्य 
ब्रह्मविवत्तत्वात्‌ । विवर्त्तत्वं नाम स्वस्वरूपापरित्यागेन स्वरूपान्तरप्रदर्शकत्वम्‌ । 
तच्चेह सुतरां घटतेतरामिति न कठ्चिद्दोष: । 

यथा रज्ञ्ववच्छिन्नचेतन्यनिष्ठऽज्ञानस्य रज्जुस्वरूपापरित्यागेन सर्पादि- 
स्वरूपान्तरप्रद्शकत्वम्‌, तथैवेशवरचंतन्यनिष्ठाज्ञानशक्तेरपि चेतन्यस्वरूपापरि- 
त्यागेनाऽऽक्राशञादिस्वरूपान्तररूपेण प्रदशँकत्वमुपपन्नम्‌ । एवमाकाशादिप्रपञ्न्चस्यः 
नित्यत्वं न सम्भवति । कुतः ? अज्ञानस्य मिथ्यारूपत्वेन तज्जन्यप्रपञ्चस्यापि 
मिथ्यात्वात्‌ । अथ च तत्रैकस्येव ब्रह्मणो निमित्तोपादानकारणत्वे लूतादुष्टान्तस्तैः 
पुरस्त्रियते--यथा लूता स्वोत्पद्यमानं तन्तुलक्षणकार्यं प्रति स्वचेतन्यप्रधानतया 
निमित्तं चैतन्यसन्निधानव्यतिरेकिणो जडस्य देहस्य मृतशरीरवत्तन्तुजनकत्वाऽ- 
'सम्भवाच्छरीरस्य साक्षात्तन्तूत्पादनत्वेन तदवच्छिन्नचेतन्यस्यापि उपादानत्वेनोप-- 


१. तेषां मायादिष्वपि मिथो नाममात्रभेद उदीर्यते भूयस्त्वाल्पीयस्त्वो- 
न्नीतः तथापि न स वास्तविकः तत्त्वाविशेषात्‌ | 

चारात्‌ | एवमीशवरस्यापि स्वचेतन्यप्रथानतया निमित्तत्वं, स्वोपाधिप्रधानतया 
चोपादानत्वमित्यवसेयम्‌ । 
तदित्थमेष अद्देतवादो हि नाम वेदान्तस्य मौलिकः राद्धान्तः । तदुपपत्तये 
आत्मप्रत्ययस्य स्वयंसिद्धता अपरिहार्या । इदमत्रावधेयम्‌ । प्रपञ्चस्यास्य समस्ता 
अपि व्यवहारा अनुभवाधीनाः। अनुभ्‌ तिश्चात्मसत्तानिबन्धना | आत्मसत्तामन्तरेण 
तदुपलब्धेः दुरुपपादात्‌ | अनुभू तिप्रक्रियायायामनुभवकर्तुंरात्मनः स्वसत्तानभूते- 
रपरिहार्थत्वेन भानाच्च । आह च स्वयमाचार्यः शारीरिके (२।३।४)-- आत्मा 
तु प्रमाणादिव्यवहाराश्रयत्वात्‌ प्रागेव प्रमाणादिव्यवहारात्‌ सिद्ध्यति । न चेदृशस्य | 
निराकरणं सम्भवति, आगन्तुकं हि बस्तु निराक्रियते न स्वरूपम्‌ । न हि अग्नेरौ- | 
ष्ण्यसग्निना निराक्रियते ।” इति । किञ्चेतरत्रापि आचार्यः अमुभेवार्थं समर्थयति 
भङ्ग्यन्तरेण तद्यया--“सर्वो हि आत्मास्तित्वं प्रत्येति, न नाहमस्मीति। यदि हि 
` नात्मत्वप्रसिद्धिः स्यात्‌ सर्वो लोको नाहमस्मीति प्रतीयात्‌ ।” इति । [ब्रह्मसूत्र भा० 
१।१।१] वस्तुत एबां नये आत्मनो ज्ञानस्वरूपत्वं ज्ञातृरूपत्वञ्चेत्येतदुभयमपि 
अभिमतम्‌ | अन्यथा कथमिव बधिरतां गतस्य, स्वप्नेषु शरुतपूरवज्ञानश्रवणं, अथवा 
उद्धतचक्षुषो वा दृष्टपूर्वरूपदर्शनमुपपद्यते । तथाहि प्राह आचार्य एतरेयभाष्ये-- 
“हे दृष्टी, चक्षुषोऽनित्या दृष्टिनित्या चात्मनः ।. . . . आत्मदृष्ट्यादीनां नित्यत्वं | 
“ प्रसिद्धमेव लोके । वदति हि उद्धतचक्ष्‌: स्वप्नेऽद्य मया भ्राता दृष्ट इति ।” | 
श्रात्मनोउद्वतखम्‌ 
तत्वतः पर्यालोच्यमाने जगति स्फुटं प्रतीयते यत्‌ सवो हि विषयावभासः 
्ञातज्ञेयेति तत्त्वदयनिबन्धनः । ज्ञाता ह्यात्मा ज्ञेयशच विषयभूतः पदार्थसम्‌हः 
प्रपञ्चाख्यः। वास्तववादिनां नये ज्ञातृज्ञेयमेतदुभयं स्वतन्त्रसत्ताकम्‌ । वेदान्तिनाञ्च 
'तयोरेक्यमैकात्म्यं वा। प्रपञ्चस्य सत्ता तु तेषां केवलं व्यावहारिकी, न जावु 
'पारमाथिकी | एतत्सव व्यवहारेऽवभासमानं जगत्‌ न चंतन्यव्यतिरेकेण स्थितिः || 
'विषयतामङतुते | तत्सत्तासत्ताकत्वाज्जगतः। तत्सत्तये वेदं स्थितिमालम्बते इत्यर्थः || 
उक्तञ्च--“चेतन्याव्यतिरेकेणेव हि किल जायमानास्तिष्ठन्त्यः प्रतीयमानारच 
सर्वदा लक्ष्यन्ते” “नहि आत्मनोष्न्यत्‌. . . . .तत्प्रविभक्तदेशकालं भूतं अबवत्‌ । 
'भविष्यद्वा वस्तु विद्यते ।” (शारी० भाष्यम्‌) | यदा नामरूपे व्याक्रियेते, तदा नाम । 
रूपे आत्मस्वरूपापरित्यागेनेव ब्रह्मणाऽप्रविभक्तदेशकालेन सर्वासु अवस्थाउ 
व्याक्रिपेते इति। तस्मात्‌ विषयविषयिणोभेदो व्यावहारिक एव न पारमार्थिकः - 
इति। सर्वं ह्येतत्‌ अवभासमानं जगत्‌ केवलं मायाकल्पित-देशकालकलतावैचिश्ण | 
चित्रीकृतम्‌ न खल्‌ वास्तविकम्‌ । कार्येसत्तायां हि कारणसत्ताया अनुस्यूतत्वं सव 

वादिप्रतिवादिसम्मतम्‌। नहि कार्यरूपो घटः कारणभूतां मृत्तिकामन्तरेण क्षणमपि 
स्थात्‌ प्रभुः! आह चाचार्यस्तंत्तिरीये भाष्ये--“विषयाकारेण परिणामिन्या ast 
बाब्दाद्याकारावभासाः त आत्मविज्ञानस्य विषयभूता उत्पद्यमाना एवात्मविज्ञानेन 
व्याप्ता उत्पद्यन्ते ।” (तैत्ति भा० २।१)। 

यथा भूतभवद्भविष्यदाद्युपाध्यवच्छिन्नस्यापि कालस्येक्यं, प्राचीप्रतीच्या 
युरध्यवच्छिन्लाया दिशो वा एकात्म्यं सर्वदा अव्याहतम्‌ न तर्कशतेनापिं निरा- 
qi सुशकम्‌ । तथैवास्य दृश्यप्रपञ्चस्यानेकभेदभिन्नस्य सत्तास्वीकारेऽपि न 
कहिचिदात्मन एक्यमद्वैतत्वं amet सुकरमिति आत्माद्वेतत्व॑ सूपपन्नमेवेति 
तेषामाशयः। तथा च कठोपनिषदि-- 

‘adage तदमुत्र यदमुत्र तदन्विह । 
मृत्योः स मृत्युमाप्नोति य इह नानेव_पश्यति।' [२।१।२०] 
्रह्म॑स्वरूपम्‌ 

तदेवमुक्तदिशा निदिशयभानः आत्मंव निविकल्पकः, निर्पाधिः,. 
नि्विकारसत्ताकः, ब्रह्मपदेनोच्यते तेषां नये । तच्च ब्रह्म निर्गणसगृणरूपेण 
द्विविधमिति प्रागबोचाम । तादृशब्रह्मस्वरूपं लिलक्षयिषुः, स्वयमाचार्यः 
स्वरूपलक्षणं, तठस्थलक्षणञ्चेति लक्षणद्वयं तनुते । “स्वरूपं सद्‌ व्यावत्तक' 
इति स्वरूपलक्षणम्‌ । 'कादाचित्कत्वे सति व्यावत्तंकञ्च' इति च तटस्थः 
लक्षणम । तद्यथा 'सत्यं ज्ञानमनन्तं ब्रह्म’ [तेत्ति० २।१।१] एवं विज्ञानमानन्दं 
ब्रह्म [बृह० Ho ३।९।२८] इति ब्रह्मणः स्वरूपलक्षणम्‌, 'जगदुत्पत्तिस्थिति- 
ल्यकारणं ब्रह्म’ इति तटस्थलक्षणम्‌ | अविद्योपाध्यवच्छिन्नस्य ब्रह्मण एव 
जगदुत्पत््यादिकारणत्वं सम्भवति न खलु बिशुद्धस्यत्यतत्तटस्थलक्षणम्‌ । 
यत्रेदमुदाहृतं भवति । यत्‌ :-- his 

कर्चिद्‌न्नाह्मणः, कस्यचितक्षत्रियनरेशस्याभिनयमुज्ञाटयत्‌ रंगमञ्चे- 
श्वतीर्णः । यत्र स॒ रिपुदलं विजित्य विजयवेजयन्तीमुद्ुनोति, प्रजानुरज्जना- 
दिकञ्च aga आरचयति । किमेतावता, स्वखूयनिर्णयवेलायामात्मानं कषत्रियः 
सवगमयति ? नैव । नाटकावसाने सत्येव स स्वकीयं ब्राह्मणस्दरूप धारयत । 
अभिनयवेलायां तस्य क्षत्रियनरेशाभिनिवेशस्तत्तटस्थलक्षणमावेदयति, ब्राह्मण- 
स्वरूपावेदनञ्च स्वरूपलक्षणमिति | तथैव ब्रह्मणो विषयेऽपयत्रानुसन्येयम्‌ । 
न च ब्रह्मणः सत्यं ज्ञानमनन्तमिति विशेषणानि प्रतीयन्ते एकविभक्तिकत्वात्‌ । 
तच्चात्र न संगच्छते कुतः ? उच्यते समानजातीयेषु अनेकदर्येष्‌ अनेकानि 
विशेषणानि फलाधायकानि भवन्ति । नह्येकस्याद्ितीयस्य ब्रह्मणः तानि 

समृपपदयन्ते, इति वाच्यम्‌। लक्षणार्थ्रवानानि हि विशेषणानीमाति न, विशेषण. 
पराणि । सम्भवति च लक्षणविशेषणयोश्च भूयान्‌ भेदः । विशेषणानि तु | 
समानजातीयेभ्य एव विशेष्यं निवर्तयन्ति । लक्षणानि पुनः सर्धेभ्य एव 
पदार्थान्तरेभ्य इति। उक्तञ्च तैत्तिरीयभाष्ये [२।१] आचार्थेग-- 

'समानजातीयेभ्य एवं निवत्तंकानि विशेषणानि निश्चेष्यस्य । 

लक्षणन्तु सर्वत एव यथाऽवकाइप्रदात्‌ आकाशमिति ।” 

अतः सत्य ज्ञानमनन्तम्‌’ इत्येतद्‌ ब्रह्मणो लक्षणम्‌ न विशेषणम्‌ । तत्र | 
यद्रपेग यत्निश्चितं तद्रपं न व्यभिचरति तत्सत्यस्‌, 'ज्ञानं चिदात्सकं', ‘afg | 
न कुतर्चित्प्रविभज्यते तदनन्त'मिति । अतः सच्चिदानन्दस्वरूपमित्येव ब्रह्म- 
लक्षणं तत्स्वरूपञ्चेति चतुरस्रम्‌ । 

तदुक्तलक्षणं ब्रह्म यदा मायोपाध्यवच्छिन्नं तदा सगुणं ब्रह्म, अपरं ब्रह्म 
ईइवरो वेत्यादि पदेव्येपदिश्यते | तदेव सगुणं ब्रह्म अस्य प्रपञ्चस्योत्पत्तिस्थिति- 
'ल्यकारणत्वेनोन्ञीयते शाङकरेः | | 

शाडूरनयन ब्रह्मणः सजातीयविजातीयस्वगतभेदशून्यत्वम्‌ । परं रामानु- 
जीयनये, स्वीकृते सत्यपि सजातीयविजातीयभेदवेधुर्ये ब्रह्मणः स्वगतभेदशून्यत्वं 
नास्त्येव चिदचिद्विशिष्टे ब्रह्मण चिदंशस्याचिदंशात्षितरां भिन्नत्वात्‌ । अतएव 
एतद्द्यभिन्न-विरोधि-तत्त्वसद्भावादेव रामानुजीयदशने ब्रह्मणः स्वगत भेदसम्पन्न- 
त्वमङ्गीकृतमवगम्यते । 


केयं मायेति | 
वस्तुतः अद्वेतवादसिद्धान्तोऽयमतीव जटिल: । जाटिल्यञ्चास्य भूयसा 
मायामवष्टभ्य वरीवत्ति। माया एव तत्त्वतोऽस्य वादस्याधारभित्तिः। मायारूपाव- 
बोधमन्तरेणाद्वंतवादः बुद्धिविषयीकर्त्तसतीव दुष्करः। मायाशब्दोऽयं यद्यपि न | 
शाङ्करोपज्ञः। ततः प्रागपि तदुपलब्धेः। {इन्द्रो मायाभिः पुरुरूप ईयते’, “मा मत्य॑स्य | 
सायिनः इत्यादि श्रुतिषु तथाऽपि मायास्वरूपन्तु नूनं तदुपज्ञमेवेति निविशङ्धुम्‌ । 
मायाशब्दः वेदिकसाहित्ये प्रकृतिवचनः । “मायान्तु प्रकृति विद्यात्‌ मायि- | 
नन्तु महेश्वर" मिति वचनात्‌। परन्तु शङ्करनये, माया नाम सदसद्विलक्षणा का | 
प्यनिवेचनीया ब्रह्मणः शक्तिः। सदसदुभयभिन्नस्य वस्तुनोऽनिर्वंचनीयत्वमिति | 
शास्त्रीया परिभाषा । माया तु सत्‌-शन्देन प्रतिपादयितुमनर्हा, ब्रह्मावबोधेतं | 
तद्बाधात्‌ । सद्वस्तुनइच त्रिकालाबाध्यत्वात्‌ । सा च ब्रह्मज्ञानेन बाध्यते । असत्पद- | 
नाऽपि सा न शक्या व्यपदेष्ट्स | असद्दस्तुनः प्रतीतेरभावात्‌ | सच्चेन्न बाध्यत, अस | 
च्चेन्न प्रतीयेत इति । मायायां तु खलभयविधबाधाप्रतीत्यो: सदभावात्‌ सा अतिवे- 

चनीयपदेनैव परिभाषितुं शक्यते। शङ्करनये मायाऽविद्याशब्दौ हि समानार्थेको । 
मायोपहितं ब्रह्म जगद्‌ व्यापारे Fad, न तद्विरहितम्‌ । अविद्या हि ब्रह्मणः बीज- 
aa, तामवष्टम्भीक्ृत्येव प्रपञ्चः प्रवत्तंते। उक्तं हि शारीरिकभाष्ये-- 
“अविद्यात्मिका हि बीजशक्तिरव्यक्तशब्दनिर्देश्या परमेश्वराश्रया माया- 
मयी महासुप्तिः, यस्यां स्वरूपप्रतिबोधरहिताः शेरते संसारिणो जीवा: ।' 1 
[ शा. भा. १४३ ]। 
यथा सूर्योदयकाले तमःस्थितिरसम्भवा तथैव ज्ञानोदयकाले मायास्थितिः । 
यथाऽन्धकारः सूर्यासहिष्णुः तथैव मायाऽपि न ज्ञानोदयं सहते। उक्तञ्च :-- 
सेयं आन्तिनिरालम्बा सर्वन्यायविरोधिनी। 
सहते न विचारं सा तमो यद्ृद्विवाकरम्‌॥ [नैप्कम्यं सि २।६६] 
अतः वेदान्तिनां सा माया न सद्रूपा नाप्यसद्रूपा नाप्युभयरूपा । सा 
न भिन्ना, ताप्यभिन्ना, नापि च भिन्नाभिन्नोभयरूपा। न चाङ्गसहिता, न वाद्ग 
रहिता, नाप्युभयात्मिका । सा निरतिशयविलक्षणा, अद्भुता, अनिर्वचनीया 
चेति सूपपञ्नमेव । उक्तञ्च :-- 
सत्यप्यसत्यप्युभयात्मिका नो 
भिन्नाऽप्यभिन्नाप्युभयात्मिका नो । 
साङ्गाऽप्यनङ्भाऽप्युभयात्मिका नो, 
मायाद्भुताऽनि्वंचनीयरूपा ॥ (प्रवोधसुधाकरे ८५-१० ९) । 
सेयमब्यक्ता, अनिर्वचनीया, मायास्या ब्रह्मशक्तिरेव निखिलं जगत्‌ 
प्रसूते। तदुक्तं विवेकचूडामणो ११ ०तमे इलोके-- 
“अव्यक्तनाम्नी परमेशश्षक्तिरनाद्यविद्या त्रिगुणात्मिका या । 
कार्यानुमेया सुधियेव माया यया जगत्सर्वमिदं प्रसूयते ॥” इति दिक्‌। 


ईश्वरस्वरूपम्‌ 
शाङ्करनये निविशेषं ब्रह्म सायोपाध्यवच्छिन्नं सद्यदा सविशञेषन्रह्मत्वमुपेति 
तदा स ईइवर उच्यते । अविद्योपाध्यवच्छि्नं हि ब्रह्मेव ईइवरपदभाग्भवतीत्यर्थ: । 
एष एवेशवरो जगतः सृष्टि-स्थिति-लय-का रणत्वेनावधायंते । स च सृष्टिव्यापार 
ईश्वरस्य लीलाविलासमात्रः | न किञ्चिद्विशेषप्रयोजनकः। स एव जगतो निमित्त 
कारणं, स एव चोपादानकारणम्‌ । न चैकस्मिन्‌ ब्रह्मणि निमित्तोपादानोभयकारणत्वं 


कथं घटते इत्याशङ्कनीयम्‌ । चेतन्यपक्षालम्बनेन हि ब्रह्मणि जगतो निमित्त- 
कारणत्वं, मायोपाधिकपक्षालम्बनेन तस्मिन्‌ उपादाकारणत्वञ्चति प्राङनिदिष्ट- 


दिशा सुतरां सुघटम्‌। यथैकेन मृत्पिण्डज्ञानेन सर्वे मुण्मयाः पदार्था ज्ञाता 


CC-0. Gurukul Kangri ee आजित. Haridwar 


í 


TT 1000 


Digitized by Arya Samaj Foundation Chennai and eGangotri | 


२४८ संस्कृतसाहित्य विमर्श: 


भवन्ति तथवेकस्मिन्‌ ब्नह्मणि विज्ञाते सर्व ज्ञातम्भवति । (छान्दो० ६।१।२) 
सुण्डकोपनिषदि च योनिपदन ब्रह्मणोऽभिधानात्‌--' HATA पुरुषं ब्रह्म योनिम” 
इति ब्रह्मण एव उपादानकारणत्वमपि जगतः प्रतिपद्यते। न च सुखदुःखात्मकस्या- 
चेतनजगतः कारणत्वं चेतन्यमये आनन्दात्मके ब्रह्मणि कथं सङ्गच्छते ? ब्रह्मो- 
पादानकेन जगताऽपि चेतन्यमयेनानन्दमयेन च भवितव्यमिति वाच्यम्‌ । अचेतन्याद 
गोमयपिण्डाच्चेतनवृहिचकोत्पत्तिवत्तदुत्पत्तः । मायया चेतनात्तज्जडोत्पत्तिरपि 
नाऽसम्भवेति दिक्‌ । 


जीवस्वरूपम्‌ | 
अद्दैतवादिनाँ नयेन अन्तःकरणावच्छिन्नं चेतन्यं हि जीवः । तथा हि 
शाड्करभाष्यम्‌--'अस्ति आत्मा जीवाख्यः शरीरेर्द्रियपञ्जराध्यक्षः कर्मफल- 
सम्बन्धी (२।३।१७) ।' तत्वतो ब्रह्म॑वोपाधिसम्पर्काज्जुषते जीवभावम्‌ । यदा खलु 
ब्रह्म बिस्वाकारेण भासते तदा ईश्वर इत्युच्यते । यदा स प्रतिबिस्बेनाच्छादितः 
तदा जीव इति संज्ञां लभते । यथा आकाशस्थितं सूर्यबिस्बं जले निपतति 
तदन्यत्र संक्रमित प्रतिबिम्बतां भजते। एषु बिम्बप्रतिबिम्बेषु भेदः पार्थक्यं वा 
सर्वानुभविकम्‌ तथेव जीवेशवरयोरपि सुतरां पार्थक्यं सूपपन्नम्‌ । एष एव भेदो 
जीवेशवरयोः स्वरूपेऽपि बहुशः प्रपञ्चितः। 


विवतवाद: 


अथेदानीं विवत्तवादविषये किञ्चिदिव विविच्यते तत्स्वरूपप्रतिपत्त्यर्थम्‌ | 
जगदिदं सायाजन्यं, ब्रह्मणइच विवत्तेस्वरूपम्‌। विवर्तो हि नाम कार्यानिर्वचनीय- 
वादस्य पारिभाषिकी संज्ञा । उपादानस्य समानधर्मो अन्यथाभावः परिणामः। 
उपादानाहविलक्षणोऽन्यथाभावइच विवर्तः । उक्तञ्च अप्पयदीक्षितमहाभागेन-- 


'कारणसलक्षणोऽन्यथाभावः परिमाणः, तद्विलक्षणो विवर्तः इति।' | 
(सिद्वान्तलेशे प्रथमपरिच्छेदे) । 

_, अयमाशयः--यथास्वरूपेणावस्थितस्य वस्तुनोऽन्यथाभावो द्विधा भवति। 
परिणामभावो, विवर््तभावशचेति । तत्र वस्तुनो यथार्थस्वरूपं परित्यज्य स्वरूपाः 
स्तरप्राप्तिः परिणामः। यथा दुग्धं स्वस्वरूपं परित्यज्य दधिरूपेण परिणमते । 
विवत्तंभावस्तु पुनः स्वस्वरूपमपरित्यज्य स्वरूपान्तरेण मिथ्या प्रतीतिर्नाम । 
यथा रज्जुः स्वरूपमपरित्यज्यापि सर्पाकारेण सिथ्यारूपेण प्रतिभासते । वेदान्तिभिः 
रिदं प्रपञ्चभानस्य ब्रह्मणि परिणामभावो न स्वीक्रियते दुग्धादिवद्‌ ब्रह्मणो विका” 


रित्वप्रसङ्घादनित्यत्वदोषापत्तेश्च | विवर्तभावे तु नायं दोषः । प्रपञ्चभातस्य 

[ ब्रह्मणि मिथ्यात्वेन विकारित्वाभावात्‌ | विवत्तवांदमेव तेऽसिनन्दन्ति। उक्तञ्च' 
वेदान्तसारे :-- 
“सतत्त्वतो$न्यथाप्रया विकार इत्युदीरितः । 

अतत्त्वतो$न्यथाप्रथा विवर्तं इत्युदीरितः ॥”१ इति। 

तदेवं तात्त्विक परिवर्तन विकारः। अतात्त्विकं परिवर्तनं विवर्तं इत्येव 

निष्क्रष्टोऽर्योऽवसेयः । 
कोऽयमध्यासः ? 

ननु नित्यशुद्धबुद्धम्‌क्तानन्दस्वभावं हि ब्रह्म दुःखनिलेपमस्मिन्‌ संसार- 

प्रपञ्चे किमिति निपतति इति प्रश्नः समुज्जृम्भते, वदान्तिनः समादधति--अविद्या- 

बिजूम्भिताध्यासवशादिति। अध्यासो हि नाम अतस्मिन्‌ तद्बुद्धिः। तत्पदार्थे 


अतत्पदार्थस्या रोप इत्यर्थः । 'सोऽयमध्यासः * अध्यारोपपदेनापि व्यपदिइयते । वस्तुनि ` 


अवस्त्वारोप अध्यारोपः। न च जगति द्विविधावेव पदाथो अनुभूयमानाववलो- 
क्येते विषयः विषयी चेति । तत्र युष्मत्प्रत्ययो विषयत्वेनास्मत्प्रत्ययशच विषयित्वेन 
गोचरीक्रियते । तत्र प्रत्यक्षोचरे विषय विषयान्तरारोपोऽध्यासे घटते। विषयिणि 
अस्मत्प्रत्ययगोचरे आत्मनि स न सङ्गच्छते, इत्याशङ्कयम्‌ । सत्यपि विषयित्वे 
आत्मनः अस्मत्प्रत्ययस्य विषयीभूतत्वात्तस्य विषयत्वमपि न दुरुपपादन्‌ । पुरोऽव- 
वस्थितविषयव्यतिरेकेणापि अप्रत्यक्ष आकाशे, तलमलिनत्वाद्यारोपः क्रियसाणोऽव-- 
लोक्यत एव । इति न कोऽपि दोषः। 

स पुनरध्यास अनादिरनन्तश्च। आहुइचाचा्यंपादाः -- 

“'एवमयमनादिरनन्तो न॑सगिकोऽध्यासः सिथ्याप्रत्ययरूपः कत्तृ त्वभोक्तृत्व- 
प्रवत्तेकः सर्दलोकप्रत्यक्षः ।” इति । 

तदेतन्निवारणार्यमध्यात्सबिद्योपदेश एव वेदान्तशास्त्रस्य प्रधानो द्वेश्यम्‌ । 

शङ्कूरपरवत्तिनो ह्याचार्या नव्यवेदान्तिपदेत स्म्रियन्ते। तेषां मतान्यपि 
दिङप्रात्रदिशाऽत्र विचार्यन्ते । नव्यवेदान्तिभिः वेदान्त-सिद्धान्ताः कयापि विशिष्ट- 
विधया व्याख्याताः विभाव्यन्ते । परमविदुषा अप्पयदीक्षितेन एषां सङग्रहः 

१. इदमत्र प्रतिपत्तव्यम्‌-यथा मुखमेकमनेकेषु मणिदर्पणादिषु सद्भूतेषु 
विवर्तमानं तच्छायापतत्या विभिन्तवर्णपरिणामतया चकास्ति, न तत्र तत्त्वतो 
विभिन्तवर्णपरमाणुसंवलितानिः मुखानि भवन्ति । तदेते वर्णपरिणामविवर्ताः 
उच्यन्ते | 

२. स्त्रच्छधवले स्फटिकमणौ, लाक्षारसावसेकतिरस्कृतधवलिम्नि, 


लाक्षारसगुणारोपेण अरुणोऽयं स्फटिकमणिरिति यदवभासते सोऽ्यमध्यासो 
O 40. विवेकः । 

२५० संस्कृतसाहित्यविमशेः 


“सिद्धान्तलेशसंग्रहे' कृतः । अविद्यामाययोः पार्थक्यम्‌, जीवेश्वरयोः स्वरूपं, 
जगत उपादानकारणत्वमित्यादि विषयानवलम्ब्य नव्यवेदान्तिभिर्बोधगम्या युक्तयः 
समुद्भाविताः। भगवता शङ्कराचार्येण ब्रह्मणो जगदुपादानकारणत्वं प्रत्यपादि। 
संक्षेपशारीरिककारेण विशुद्धब्नह्मण एवोपादानकारणत्वं, विवरणकारनयेन च माया- 
शबलितं ब्रह्मैव जगदुपादानकारणमित्युपपादितम्‌ । तत्वनिर्णयकारसते ब्रह्म माया 
चेतदुभयम्‌, सिद्धान्तमुक्तावलीकारमते केवलं मायाशक्तिरेव तदुपादानकारणत्वेनो- 
नीता, पञ्चदशीमतानुसारेण माया खलु शुद्धशबितिमयी, अविद्या च रजस्तमो- 
बहुला । मायास्वरूपविष्ये मतानि बेभिद्यन्ते । यथा खलु मृत्तिकायाः इलक्षणता 
घटोत्पत्तिम्प्रति द्वारकारणतामभिनन्दति, तथेव शुद्धन्नह्मण उपादानत्वेऽइनुते 
साया द्वारकरणतासिति। परं वाचस्पतिमिश्रास्तु जीवाश्रितमायया विषयीङृतं 
ब्रह्मैव प्रपञ्चरूपेण परिणतं भवतीति स्वीकुर्वन्ति। अतोऽस्य प्रपञ्चस्य ब्रह्म॑दो- 
पादानकारणं माया तु सहकारिकारणम्‌ । उक्तञ्च कल्पतरो-- 
स्वशक्त्या नटवद्‌ ब्रह्म कारणं THRUSH । 
जीव श्रान्तिनिमित्तं तत्‌ बभाषे भामतीपतिः ॥ 
अज्ञातं नटवद्‌ ब्रह्म कारणं शङ्करोऽब्रवीत्‌ । 
जीवाज्ञानं जगद्बीजं जगौ वाचस्पतिस्तथा॥ इति । 
जीवेश्वरयोः स्वरूपं हि वेमत्यस्य प्रधानविषयतामालम्बते । तत्र विशेषतः 
'आभासवादः, प्रतिबिम्बवाद, अवच्छेदवादः, जीवेक्यवाद आद्याः प्रधानवादाः 
बहुशः प्रस्फुरन्ति । तत्र 'वाचस्पतिमिश्रास्तु अवच्छेदवादमेवाभिनन्दन्ति । तेषां 
नयेन एकमेव चैतन्यं अज्ञानाश्रयेण, विषयभेदेन च द्विविधः अज्ञानविषयीभूतचेतन्य- 
मय ईश्वरः, अज्ञानाश्रयभूतःचेतन्यमयशच जीवः। अथ अन्तःकरणावच्छित्तो जीवः, 
'अविद्यावच्छिन्नशचेतन्यमय sea: | इति विवेकः। 
तदिदमहंतवादस्य संग्रहेण विवेचनम्‌ । एतदतुशीलनं हि भगवतः शद्धः 
'राचायेस्य प्रखरतकंपाटवम्‌, अलौकिकं प्रदीप्तप्रतिभां, प्रकाण्डं पाण्डित्यं, तत्वपार- 
-दशिनीं प्रज्ञाञ्च परिचाययति । विइवप्रहेलिकामवबुबोधयिषोः झङ्धूरोपञ्ञस्य 
अद्वेतवेदान्तस्य तुलामारोढुं न कर्चिदन्यो वादः समुत्सहते । तूनमहृतसिद्धान्तोऽपं 
'वश्यवाच सम्यग्ज्ञानरुमे: आचार्यस्य गौरवगरिम्णः परां कोटिमाटीकमातो 
faai हृदयपटले श्रद्धाङ्कितो बद्धमूलः सञ्जातः | 
तथा चेयं प्रसिद्धा भणितिः-- 
तावद्‌ गर्जेन्ति शास्त्राणि जम्बुका विपिने यथा । 


न गर्जेति महाशक्तिर्यादद्वेदान्तकेसरी ॥ 
इत्यलमतिप्रसङ्केन । 

वेदान्तशास्त्रस्य प्रधानाचार्या: 


वेदान्तसिद्धान्ता न खलू ऐदस्ग्राथम्येन भगवता वादरायणेनेवोपक्रान्ता 
अपितु तदरिक्ता अन्यर्शप तत्प्रावकालीना बहव आचार्या एतत्सिद्धान्तप्रतिपादका 
आसन्निति बादरायणीयसुत्रेरेवावसीयते । बहुत्र सूत्रेषु तत्तन्नामधेयस्मरणात्‌ । 
तद्यथा-- 

आत्रेयः-- स्वामिनः फलश्वृतेरित्यात्रय: [ Fo Jo ३1३1५५ ] इत्यस्मिन्‌ 
सूत्र यज्ञाङ्गाश्चितोपासना, यजमानद्वारा ऋत्विर्धारा च सम्पद्यते। तत्फलविषये 
सन्देहः, यजसानस्तत्फलं लभते ऋत्विग्वेति। आत्रेयमतेन तत्कर्मफलं यजमान एव 
लभते न ऋत्विगिति निर्णय: । 

आश्मरथ्य:--एतन्नामनिर्देश: केवलं 'अभिव्यक्तेरित्याइमरथ्यः’ [Fo Fo 
१।२।२९] इत्यस्मिन्‌ सुत्रे उपलभ्यते । अस्य नयेन विज्ञानात्मपरमात्मनोः भेदा- 
भेदसम्बन्धः। इमे भेदाभेदवादिनः । श्रृतिप्रकासिकायाः कर्तुः सुदर्शनाचार्यनयेना- 
स्येव नयः पूर्वकालवत्तिना यादवप्रकाशेन समर्थितः । सर्वव्यापकोऽपि सन्‌ परमेश्वरः 
क्वचिदुपनिषत्सु प्रदेशमा त्रिकत्वेनोपर्वणितः । एषामुपपत्तिरत्र यदनन्तोऽपि परेशः 
भक्तानामनुग्रहायं केदशित्वेनाविर्भवति | कात्स्न्येन तदुपलब्ध्यनुपपत्ते: हृदयादि- 
प्रदेशमात्रे उपलब्धत्वादेव स. प्रदेशमात्र इत्युच्यते । 

ओ डुलो मि:--त्रिषु सूत्रेषु एतन्नामनिर्देश उपलभ्यते वेदान्ते 'आत्विज्य- 
मित्यौड्लोमिः . . [ ३।४।४५ ]। इत्यादिषु । एषां भिन्नावस्थाकारणको हि भेदा- 
भेदः। संसृत्यवस्थायां हि जीवब्रह्मणोः भेदः । मुक्तावस्थायान्तु तयोरभेद एव | 
एतन्मतञ्च वाचस्पतिमहाभागेरपि भामत्यां सम्यगृपपादितम्‌ । 

काष्णीजिनिः--'“चरणादितिचेन्नोपलक्षणार्थेति कार्ष्णाजिनिः” [ब्र० Zo 
३।१।९] इत्यस्मिन्‌ सुत्रे एषां नाम स्मृतमेकवारं किन्तु मौमांसायामनेकवारमि- 
त्येतेषां प्रसिद्धिमाख्यापयति। 

काशकृत्स्न:--अयमपर आचार्यः । ‘अवस्थितेरिति काशङ्ृत्स्नः' | Fo 
Jo १।४।२२ ] इत्यस्मिन्‌ सूत्रे ह्यस्य नामनिर्देशः । अस्य नयेन परमेइवर एव जीव- 
रूपेणास्मिन्‌ संसारेऽवस्थितः। तदाह TEC 'काशकृत्स्नस्याचार्यस्य आविष्कृत 
“परमेश्वरो जीवो नान्य इति मतम्‌ ।” शङ्करनयेनाऽपि चेतत्‌ श्रतिसम्मतम्‌ मतम्‌ । 

जैमिनि:--मीमांसाञास्त्रप्रणेतुरस्य आचार्यस्य नामस्मरणं वेदान्ते 
बहुशःकृतमवलोक्यते । आचार्योऽसौ बादरायणस्य प्रधानः शिष्यः । इत्यादि। 

एवं शङ्करोत्तरकालीना अपि वेदान्तसिद्वान्तप्रतिपादका बहवो विद्वांसोऽ- 
| । तद्यया-- 

संत्कृतसाहित्यवि मश: 


मएडन मिश्र:--शङ्कुराचार्यसमकालीनः अद्वेतप्रतिपादकः सोसांसक- 
Aga: | अस्य प्रसिद्धो ग्रन्थः स्फोटसिद्धिर्नास । अन्यश्च aaae aia 
शडखपाणिकृतटीकासंवलितः | 
श्रीशडूराचार्यस्य शिष्येण सुरेश्वराचार्येण, तैत्तिरीयवृहदारण्यकभाष्ये च 
वात्तिकमारचय्य वात्तिककार इत्युपाधिरुपालम्भितः | तदप्यस्य शिष्येण पद्मपादा- 
चार्येण ब्रह्मसूत्रस्य चतुःसुत्रोमधिकृत्य पञ्चपादिका नाम्नी पाण्डत्यपूर्णा प्रामा- 
णिक्ही टीका रचिता। तदुपरि च प्रकाशात्म यतिमहाभागेन विवरणास्या व्याख्या 
व्यलेखि । सुरेशवराचार्यस्य शिष्यप्रवरेण सवेज्ञात्ममुनिना, ब्रह्मसूत्राणां संक्षेपज्ञा- 
रीरिकाख्या पद्यात्मिका व्याश्‍्या च रचिता । नवमशतकसम्भवेन वाचस्पति मिश्र- 
महाभागेन शङ्करभाष्य भामती नास्नी भव्या प्रामाणिकी च टीका अटीकिता। 
यया सर्वतः प्राक्‌ सर्वोत्कषेतया ब्रह्मसूत्रभाष्यस्य गृढतमरहस्यमुद्घाटितं विभाव्यते | 
द्वादशशतकसम्भवेन श्रीहर्षम हाकविना विरचितः खण्डनखण्डखाद्याख्यो ग्रन्थः 
पाण्डित्यस्य निकषग्रावभूतोऽद्यापि विलसति | त्रयोदशशतकजातेन चित्सुखाचा- 
अण तत्त्वदीपिकाख्या व्याख्याऽपि शेखरीभूता प्रख्यायते। चलुर्देशशतकलब्धजनुषो 
विद्यारण्यस्वामिनः पञ्चदशी वेदान्तप्रपञ्चे निरतिशयख्यातिमुपालभत | परमः 
सुरिणा आनन्दगिरिणा शाङ्करभाष्यस्य व्याख्यामालिख्य महदुपक्ृतं वेदान्ततत्त्व- 
मधिजिगांसुनाम्‌ । मधुसूदन सरस्वतीमहाभागेन अद्वँततत्वरहस्योद्घाटनकरीं 
अट्ंतसिद्धिनाम्ना प्रसिद्धां टीकां विरच्य वेदान्तकेसरित्वमुपालम्भि । सप्तदशशत- 
कोपात्तजन्मना विदुषा अप्पयदीक्तितेन कल्पतरुपरिमलमालिख्य भामतीतिगृढार्थः 
प्रकाशितः | इत्थं वेदान्तसाहित्यमतीव बृहत्कलेवरं सम्पन्नम्‌ । 


भ्रद्वेतवादस्याऽऽचार्याः 


श्रीगोडपादाचाय:--अद्वेतवादस्य प्रथमः प्रवर्तकः श्रीगोडपादाचार्यः । 
साण्ड्क्यकारिकाऽस्य मौलिको ग्रन्थः । ब्रह्म सत्यं जगन्मिथ्ये ति अस्य वादस्य 
प्रधानो राद्धान्तः। गोडपादाचारयस्य समयः स्थ स्तपूर्व ६०० मितः | 

श्रीशाङ्करा चा ्य:--श्रीशिवगुरुसुतस्तैत्तिरीयश्ञाखाध्यायी, स्वजन्मना साला- 
वारप्रान्ते केरलप्रदेशे नम्बूद्रीब्राह्मणकुलमलञ्चकार | बाल्यकालादेवातीव तेजस्वी, 
अलौकिकमेधासम्पन्नः । अस्थाखिलातिशायिनीं प्रतिभां अनन्यसाधारिणीञ्च तर्क- 
पदुतां क्रान्तदशितां स्थितप्रज्ञतां समन्वयात्मिकां शोमुषीं, ऋषिकल्पां तपः साधता 
ञ्चाकलय्य को नाम कोविदो मनीषी सहसा प्रणतमस्तकस्स्तोदीरयेत्नसोवंचांसिं 
भूयांसि तस्मा इति। अस्य प्रातराराध्यस्य साक्षात्सरस्बत्यवतारस्य जन्मसमत' 
ख स्त ७८८ मितः निर्वाणकालङच ef स्त ८२० मितो विभाव्यते । अस्मिन्‌ विर 

वर्षीयसि स्वल्पीयसि वयसि खलु महदद्भुतं वेदधर्मोद्राररूपं यच्चमत्कृतिकारकं 
कार्य कृतं तदेवास्याद्य विशवव्यापियशोराशि प्रकाशयद्विलसति । अतएवेष महनीय- 
कीत्तिजंगद्गुरुभंगवतः शङ्कूरस्थावतारत्वेनोररीक्रियते महामनस्विभिः । आसीद- 
सौ श्रीगौडपादाचार्यशिष्यस्य भगवत्पादश्रीगोविन्ददेवस्यान्तेवासो। एनमुहिठ्य-- 

'अष्टवर्षे चतुर्वेदो द्वादशे सर्वशास्त्रवित्‌ । 

wea कृतवान्‌ भाव्यं द्वात्रिशे मुनिरभ्यगाद्‌॥ 
इति कस्यचिदभियुक्तस्योक्तिः सुतरां सञ्जाघटीति । प्रस्थानत्रय्या आद्या 
भाष्यकारा इमे एव महाभागाः । उपनिषद्भाष्यं, गीताभाष्यं, ब्रहहमुत्रभाव्यं, 
माण्ड्क्यकारिकाभाष्यं, विष्णुसहस्रनामभाव्यं, सनत्सुजीवभाष्यं, सौन्दर्यलहरी, 
उपदेशसाहत्री चेत्येवमाद्या अस्य विशिष्टरचनाः समुल्लसन्ति महापुरुषस्य अस्य 
सर्वतोमुखी प्रभासुरा प्रतिभां प्रख्यापयन्त्यः । एषां रचनाशैली रोचिष्णुतरा गम्भौरा- 
णामर्यानां सारल्येनाभिव्यक्तीकर्तुमनन्यसाधारणी । प्रसन्नगम्भौररचनावचना- 
वलिरेषां साहित्यसदृशा5पि संस्क्ृतसाहित्यस्य शेवधिरेवास्ति निरुपमः । 


वाचस्पति मिश्रा:--अद्वेतसिद्धान्ताचार्याणां गणे तत्रभवन्तो विद्वनमद्धन्या 
भामतीकारा आचार्यवचस्पतिमि ्रमहाभागाः शेखरायन्ते | एषां स्थितिकालम- 
figa बहवो बहुधा व्यवतिष्ठन्ते। केचनास्य जन्मपरिग्रहं ११५७ शतके विभाव- 
यन्ति । अपरे द्वादशशताब्द्या अन्तिमचरणऽस्याविर्भावमङ्गीकुर्वन्ति। इतरे अमुं 
श्रीहर्षसमसामयिक स्वीकुर्वन्ति | स्वयमनेन स्वकीयन्यायसूचीनिबन्धे यदुल्लिखितं 
तेनावगम्यते यदेष सन्दर्भो SHA ८९८ शतके लब्धावतार इति । एतावता नेतद- 
नुमातुं दुष्करं यदसौ नवमदशमशताब्दीमध्यवटिते काले गृहीतजन्मेति । किञ्च 
भामतीटीकायां धर्मकीत्तिनाम्नो बोद्धदाशेनिकस्योल्लखो लभ्यते | तदुत्तरकालभवस्य 
कस्यापि दार्झनिकस्य नामकीत्तंनं न दृश्यते। धर्मकौत्ति्च पञ्चमषष्ठशतकयो- 
मंध्यकालभवो निर्धार्यते । तदेतावताऽप्यस्य कालो नवमशताब्द्यामेव संघटितो 
भवति । विद्वन्मणिना वाचस्पतिमहाभागेन जन्मना मिथिलामण्डलमलमकारि । 

अनेन महामेधाविना बहवो ग्रन्था विरचिताः। य खलु विद्वत्समाजन बहुतरं 
समाद्रियमाणा अद्यापि संस्कृतदार्शनिकसाहित्यरत्नाकरे कयापि प्रोज्वलयाऽऽभया 
जाज्वल्यमानास्समवभासन्ते | तेष॒ च परमप्रसिद्धाः ब्रह्मसत्रभाष्ये भामती', सुरेश्व- 
राचार्यकृतन्नह्मसिद्विमधिकृत्य ब्रह्मतत्त्वसमीक्षा सांख्यकारिकोपरि 'तत्त्वकौमुदी 
पातञ्जलद्चने तत्त्ववेशारदी, न्यायदर्शने न्यायवात्तिकतात्पर्यम्‌, पूर्वमीसांसा- 
दशेने 'न्यायसूचीनिबन्धः', भट्टमतमुद्दिदिय तत्त्वबिन्दुः, एवं मण्डनमिश्रविरचितविधि- 
विवेके न्यायकणिका” प्रभृतयोऽञअन्येऽपि नैके ग्रन्थाः तर्कबद्धा निबद्धाः । 

यद्यपि वाचस्पतिमिश्रेण षट्स्वपि दर्शनेषु प्रामाणभूताष्टीका आटीकिता: 
तत्तत्सिद्वान्तजातमुज्ज्वलयन्त्यः, तथाप्यस्य शाङ्करमतमतितरां स्वदतेश्स्मै इति तत्त- 
द्विवृतिभङ्गचा नितरां बाभासतेतराम्‌। सोयं वाचस्पतिमिश्रः कृतदारपरिग्रहोऽपि | 
किल नेष्ठिकब्रह्वाचारी एव आसीदित्यनुश्रूयते | ग्रन्यलेखनलीनसनस्कतया समाधि- 
निरूढचेतसस्तस्य, विषयान्तरनिवृत्तान्तःकरणवृत्त्या तादवस्थ्यमित्यनुमीयते । 
तद्विषये एका किवदन्ती प्रचलति । यदेकदाऽसौ ग्रन्थलेखनव्यग्रमानसः आसौत्‌ । 
तदाऽस्य प्रदीपस्दैलाभावान्निर्वाणमभजत | तदाऽविलम्बं तस्य सुगृहिण्या भामतीति 
सुगृहीतनामधेयया स दीपस्तथा प्रज्वलनं नीतः यथा क्षणमपि अस्य व्यर्थतां नाया- 
सीत । तदिदं हस्तलाघवं विलोक्य मिश्रमहाभागा अतीव प्रसन्नाः सन्तः, ताञ्च । 
तत्रैबोपस्थितां ष्ट्वा प्रपच्छ:, 'किमपि वक्तुकामासि चेत्‌ वद किन्ते प्रियं करोमि ।' | 
प्रेयसी प्राह, देव ! तथा कुरु यथा ते वंशतन्तुने भवेद्वयवच्छिन्न इति' । 'तथास्तु' | 
इति कृत्वा मिश्रमहोदयो बभाषे । अक्षय्यां सन्तति ते दास्यामि। तदनु शाङ्कर- 
भाष्योपरि 'भामती'ति प्रख्यातां व्याख्यां तन्नाम्नेव व्यतनोत्‌ । तदद्यापि स किल | 
वाचस्पतिमिश्रः सा च तदीया भार्या पुण्यशीला भामती अजरामररूपेण यशः | 
शरीरेण उभावपि विइवव्योम्नि विलसन्तौ विराजेते इति । | 
| 


--0O-- 


CC-0. Gurukul Kangri Collection, Haridwar a 


- ऊर्क ११ 


Digitized by Arya Samaj Foundation Chennai and eGangotri 


दरनप्रकरणम्‌ : पडदर्शन-समन्वयः २५५ 
ENE 


ग्रथ षड्दशंन-समन्वयः 
इह खलु ससारचक्र सञ्चङ्क्रस्यमाणानां तनुभृतां साध्यत्वेन चत्वार 
पुरुषार्था धर्मार्थेकाममोक्षाल्याः सकलश्चुतिस्मृतिपुराणेतिहासानमोदिताः जनै सेव्य- 
त्वेन वणिताः। तत्र निरतिशयानन्दत्वेन, आत्यन्तिकदुःखनिवृत्तिलक्षणस्य मोक्षस्य 
पुरुषमात्रणाथ्यमानत्वात्‌ परमपुरुषार्थत्वम्‌, अत्यन्तपुरुषार्थत्वं वा प्रतिपादितम्‌ । 
अत्यन्तपुरुषाथः परमपुरुषाथः मोक्षः मुक्तिः केवल्यम्‌ अपवर्गः इत्यनर्थान्तरम । 
यद्यपि मोक्षस्वरूपमभिलक्ष्य मतानि बहुशो भिद्यन्ते शब्दमात्रत तथापि तत्त्वतः 


पर्यालोच्यमाने तेषां सर्वेषां तात्पर्यविषयीभूतोऽरथः ननमेकवाक्यतायामेत घटते 
इत्यत्र न कापि संशीतिः। 


किञ्च वेदमूलकान्येव निखिलानि दर्शनानि, वेदोपब हणार्थमेव च तेषां 
प्रवृत्ति, तत्कुतस्तेषु विसंवादावकाशः ? नहि समानप्रसवप्रयोजनेष पदार्थेष कलह 
शक्‍यते$नुमातुस्‌ | लब्धप्रसवानि च सर्वाणि दर्शनानि श्रतित एवेत्यत्र न कस्यापि 
वमत्यम्‌ । सवेषां दशनानां प्रयोजनत्वेन, चरमोद्दश्यत्वेन वा यदुत्कीत्तितं परीक्षके- 
स्तत्तु प्राणिनामतद्दृश्य-प्रपञ्चावबोधोदञ्चनपुरस्सरं निःश्रेयसाधिगमं प्रत्यन्मखी- 
करणमेव । वस्तुतः-- 


तत्तदर्शनतत्वार्थेषु परामृश्यमानषु खलु तत्तत्तत्त्वज्ञानपुरस्सरं मोक्षमार्ग 
प्रदशन सवषां दर्शनानां प्रयोजनत्वेनोपन्यस्तमवगम्यते, इत्यत्र तु को नाम चक्षष्मान 
विप्रतिपद्येत । एवं सति यदि नाम दार्शनिका एव स्व-स्वदर्शनं निमित्तीकृत्य राग- 
दरषादिपरिग्रहवन्तः सन्तः परस्परं कलहायेरन्‌ तहि ततः परं कि वा सम्भवेल्लोके 
हास्यास्पदम्‌ । अतः तात्तिवकदृशा विमुश्यमाने त्ववगतं भवति यदापाततोऽव- 
भासमाना अपि ते ते विसंवादा न तत्त्वतः स्थिति लभन्ते। सर्वेषामन्ततः समाना- 
कारेणेव मोक्षलक्षणचरमसिद्धान्तप्रतिपादन एव पर्यवसानात्‌ | तथा चोक्तं माण्ड्क्य- 
कारिकयां भगवद्गोडपादाचायेः -- 


स्वसिद्धान्तव्यवस्थासु द्वेतिनो निर्चिता दृढम्‌ । 
परस्परं विरुध्यन्ते qaa विरुध्यते ॥ इति। 


आहुइचात्र श्रीमन्तो भगवच्छड्कुराचार्या अपि भाव्यमातन्वानाः--“एवं 


' रागद्वेषोपेताः स्व-स्व-दर्शनसिद्धान्तनिमित्तमेव परस्परं विरुध्यन्ते । तंरन्यान्याविरो- 


धिभिरस्मदीयोऽयं वेदिकः सर्वानन्यत्वादात्मंक्र्यपक्षः न विरुध्यते । यथा स्वहस्त- 
पादादिभिरभिघाते जातेऽपि यथंक्यज्ञानेन न क्रध्यति एवं अस्मिन्‌ दरनादिनिमित्तं 
दरषादिर्नास्ति इत्यभिप्रायः” इति । समुपश्लोकयाञ्चक्र च श्रीगन्धर्वराजः 


हळ S sR CC-0. Gurukul Kangri Collection, Haridwar | 


1000) रा | 


Digitized by Arya Samaj Foundation Chennai and eGangotri 


२५६ संस्कृतसाहित्यविमर्श: 


पुष्पदन्ताचायंस्तांस्तान्‌ प्रत्यवभासमानान्‌ विसंवादान्‌ निराचिकीर्षुः। तेषामेक- 
वाक्यताञ्चोपपादयन्‌ :-- 
त्रयो सांख्यं योगः पशुपतिमतं वेष्णवमिति, 
प्रभिन्ने प्रस्थाने परमिदमदः पथ्यमिति च । 
रुचीनां वैचित्रयादृजुकुटिलनानापथजुषां, 
नृणामको गम्यस्त्वमसि पयसामर्णव इव ॥ इति । 

तदेवं स्वेषां दर्शनानां शब्दतो अर्थतो वा प्रत्यवभासमाने विसंवादेऽपि 
तत्तात्पर्यविषयीभूतेऽथे समानाकारत्व एव तानि पर्यवसन्ति इति । तथा च न 
तेषु कश्चन तात्त्विको विरोधः। तदेवम्‌--ईञ्वरो जीवः प्रकृतिइचेत्यात्मके त्रेतवादे 
व्यवहारदशायां तु सर्वाण्येव दर्शनानि श्रद्दधते कार्स्न्येन । निःश्रेयसाधिगमेऽपि 
तानि सर्वाणि विशवसन्ति। सम्भवेयुर्ताम तत्तहशनप्रणतृणां दृष्टयो विभिन्नाः 
तत्तद्विषयप्रसरमधिक्ृत्य, परन्त्वन्ततः ते तत्वर्दाशनो महर्षयः प्रतिकूलतया 
वेदनीयं दुःखपदवाच्यं कण्टकं निराचिकीषंवः अनुकूलतया च वेदनीयं कुसुमस्तबक- 
ञ्च संचिकीषवः तत्तदुपायविशेष॑ मुग्यमाणाः परिणतौ साम्यमेव प्रतिपालयन्ति | 
अतोऽन्ते सर्वाणि द्शनान्यपि त्रिविधदुःखात्यन्तनिवृत्तिलक्षणे अत्यन्तपुरुषार्थे एव 
समग्वियन्ति लक्ष्यन्ते न तानि मात्रयाऽपि विरुध्यन्ते इति विवेकः । 

ये त्वत्र केचन विप्रतिपद्यमाना. वदन्ति--यदि नाम एतेषु षड्दशेनेषु | 
समन्वय एव भवेदभिप्रेतस्तहि सर्वद्ेनचरमोद्देव्यत्वेन प्रतिपाद्य निःश्रेयसस्वरूपे | 
तानि न भिद्यरन्‌ । प्रव्यक्तञ्च तानि बभिद्यन्ते तत्र--तद्यथा न्यायवेशषिकसांख्य- 
wag अत्यन्तदुःखनिवृत्तिरेव निःशेयसम्‌ । त्रिदण्डिमते पुनः जीवात्मनो ब्रह्मणि 
लय एव मोक्षः। वेदान्ते च अविद्यानिवृत्तिरेव । भाट्टास्तु पुनः नित्यसुखसाक्षात्कार | 
भेव मोक्षतवेनोन्नयत्ति। इति कियान्‌ महीयान्‌ विसंवादः ! एवं प्रप्ते बूमः, एव | 
ञ्जातीयकेषु लक्षणेषु यद्यपि आपाततो भासमानास्ते ते विसंवादाः प्रतीतिविषयः 
मवतरन्ति--तथापि ते न वास्तविकाः। कुतः, निःश्रेयसावस्थायामात्यन्तिकदु:ख" 
निवृत्तेस्तु सर्वेषामकमत्येनाङ्गोकारात्‌। एवं स्थिते विसंवादस्यावकाश एव कुतः 
इदमत्रावधेयम्‌--वेदप्रतिपादितसिद्धान्तान्‌ विशदयितुमेव दशनानां प्रवृत्तिः | 
सर्वैरपि दार्शनिकेः प्रकृति-पुरुष-ईर्वराइचेति पदार्थत्रयसस्य संसारचक्रस्य निवंह- 
णार्थम्‌ प्राघास्येनाड्रीकृतम्‌ । तत्तत्सिद्धान्ताङ्गीकार एव सर्वेषामेकवाक्यता i 
तत्प्रतिपादनप्रक्रियायां ते भिद्यन्ता नाम तत्र न कापि हानिः । सिद्धान्ततः एक 
वाक्यतापन्नषु तेषु प्रक्रियांश किञ्चिद्‌ भिद्यमानेष्वपि न कशचन विसंवादः सम्भवतिं 
चेन्नाम तततत्प्रधानसिद्धान्तेषु एकवाक्यता घटेत, घटत एव हि खलु सा ? EER! 
अतः तेषु किलाविरोध एव न कहिचिद्विरोधः । 

तत्र वेशेषिकन्याययोः समानतन्त्रता प्रसिद्धा । जीव-जगतोः यथार्थस्वरूप- 
प्रतिपत्यर्थं हि चिदचिद्भेदनिणयार्थञ्च वेशेषिकदर्शनस्थाविर्भाव: । परन्तु 
तादृशज्ञानं न कहिचित्‌ तर्कपरिष्कृतपद्धतिमन्तरा भवितं शक्यम । एतदर्थं न्याय- 
दर्शनस्य प्रवृत्तिः | तदेतदुभयोः समानतन्त्रत्वान्न कदापि कलहावकाशः । किञ्च 
द्रव्यादिपदार्थानां साधर्म्यवेधर्म्याभ्यां जायमानस्य तत्त्वज्ञानस्य निःश्रयसाधिगमं प्रति 
हेतुत्वमाचक्षाणेरक्षपादमुनिभिः वेदप्रामाण्यञ्चा द्भीकुर्वाणंः सह प्रमाणादिपदार्थानां 
तत्त्वज्ञानस्य साधनतामुपपादयतां वेदप्रामाण्यञ्चापि तथेव स्वीकुवंतां नेय्या- 
यिकानां, कथमिव मिथो विरोधः सम्भवेत्‌ शक्यसङ्कल्पः । नचानयोः तन्त्रयोः 
समानविषयत्वात्‌ एकेनेव गतार्थत्वात्‌ तयोरेकतरस्यापार्थताऽऽञ्ञङ्कनीया । तयो- 
रेकेन द्रव्यादिपदार्थानां विशदय्य व्युत्पादनाद्‌, अपरेण च प्रमाणादिहेत्वाभासा- 
न्तानां व्याख्यानादुभयोरपि आवश्यकतया नँकेनापरस्य गतार्थत्वं सम्भवति । 


नन्वयं न्यायवेशेषिकयोविरोधस्तु कथञ्चित्‌ परिहृतः । परन्तु वेदेश्वर- 
वादिभ्यां ताभ्यां सह सांख्यदशंनन्तु सामञ्जस्यं नाइनुते। तस्य निरीइवरवादित्वात्‌। 
दर्शनमिदं निरीशवरवादीति पदेन जेगीयते । 'ई्वरासिद्धे'रित्यादिसूत्रेषु कपिला- 
चायण प्रस्फुटम्‌ ईश्वरो निराकृतो दृश्यते । तत्कथमिव ताभ्यां तस्याविरोधः 
सम्भवेदिति प्राप्ते an: नहि ईश्वरनिराचिकीषंया सांख्यप्रवृत्तिः । किन्तु अन्तः- 
करणादिधर्माणां शोकमोहादीनाम्‌ असङ्गे पुरुषे असद्भावं व्युत्पादयितुम्‌ | इदमत्र 
बोध्यम्‌ । कापिलानां नये--प्रकृत्या महदादौ जनयितव्ये ईश्वरो नापक्ष्यते । 
स्वतन्त्रतयेच जञ्जन्यते । इति चिख्यापयिषायामेव तेषां प्रधानं तात्पर्यं न जातु 
तादृश आपाततः प्रत्यवभासमाने ईश्वरास्तित्वनिराकरणे। इति। 


न च 'ईश्वरासिद्धे' रिति सुत्रेण तु प्रव्यक्तमीइवरो निराक्कतः कथं तदन्य- 
तात्पर्येविषयतयोन्नीयत इति वाच्यम्‌ । उक्तसूत्रस्य प्राधान्येन ईश्वरनिराकरणे 
तात्पर्याभावात्‌ । तथा हि सांख्योपनीतप्रत्यक्षलक्षणस्य ईश्वरप्रत्यक्षेऽव्याप्ति- 
माशङ्कघ तन्निरासायंवोक्तसूत्रस्यावतारः । तत्र तावदेतत्प्रकरणमनुसन्धेयम्‌ । 
प्रकरणानुरोधेने व्याख्यातानि च सुत्राणि यथार्थमर्थं समर्पयन्ति, नान्यथा । 
प्रकरणञ्चात्र प्रमाणलक्षणस्येव। प्रत्यक्षं लिलक्षयिषुराचार्यः प्राह-- 

'यत्सम्बन्धं सत्तदाकारोल्लेखि विज्ञानं प्रत्यक्षम्‌ ।' (सां० १।८।९) 
अस्यायमाशयः--यत्‌ अर्थसन्निकषंजन्यार्थाकारेण परिणता या चित्त 
वृत्तिः तदेव प्रत्यक्षम्‌ । एतल्लक्षणानुरोघेन प्रत्यक्षस्य सन्निकर्षजन्यत्वम्‌। ईइवर- 
अत्यक्षन्तु न सन्निकर्षंजन्यम्‌, तस्मात्‌ तादृशलक्षणस्य दुष्टत्वात्‌ न तल्लक्षणं श्रद्धेयं 
भवति , तह इति पूर्वपक्षं निराचिकीर्षुणैवाचार्येण--ईश्वरा सिद्ध रिति सूत्रमुपनिबद्धम्‌। 

यसीइवरमभिलक्ष्य भवता लक्षणस्यैतस्य तत्रभवता अव्याप्तिराशङक्यते तस्पे- | 
इवरस्येवासिद्धेः। न तत्र अव्याप्तिलक्षणो दोषो न घटते इति भावः। अत्र अदोष 
इति पूर्वुत्रादनुवत्तनीयम्‌ । तादृशस्येश्वरस्य सिद्धयभावादित्यत इसे निरीइवर- 
वादिनः कपिलाचार्यस्य निरीश्वरवादित्वै सुत्रमिदं प्रथमोपपत्तिरूपेण प्रत्युपस्था- 
पयन्ति। किञ्चान्यान्यपि त्रीणि सूत्राणि समुदाहरन्ति कपिलाचार्यस्य निरीश्वर- 
त्वोहलकानि तद्यथा-- 
प्रमाणाभावान्न तत्सिद्धिः । [सां० ५१०] 
प्रत्यक्षप्रमाणाभावाच्नेश्वरस्य सिद्धिरित्यर्थः । 
सम्बन्धाभावान्नानुमानम्‌ । [Ato 4122] 
ईइवरसाधकम्‌ | एवञ्च-- 
facta प्रधानकार्यत्वस्य । [सां० ११२] 
श्रतिः शब्दप्रमाणमपि प्रधानकार्यत्वस्य -प्रबोधिका न जात्वीशवरस्य । 
ईश्वरसत्तायाँ प्रमाणजातन्न घटते । अतः ईइवरवादमेव नाभिनन्दत्याचार्यः । 
इत्येष सांख्यस्यानीउवरवादिनामभ्युपगमः । परन्तु सांख्यसेइवरवा दित्वमभ्युपयन्तो 
विद्वांसो व्यवस्थापयन्ति यन्नेमानि सुत्राण ईङ्वरास्तित्वनिरसनप्रयोजनानि | 
अपितु आचार्यकृतप्रत्यक्षलक्षणस्य प्रवृत्तिमियत्तयाऽवच्छत्तुकामानि । ईदृशस्य | 
प्रत्यक्षलक्षणस्याङ्गीकारे ईश्वर एव न सिद्ध्येद्‌ इत्याशयः | भूयस्तर्कयन्ति ते यदि | 
नाम कपिलाचार्यस्य निरीइवरवाद एव स्यादभिप्रतस्तहि कुत्रापि शास्त्रे ईश्वरस्य | 
नामापि तस्य नावतरेत्स्मरणपदवीम्‌ । न च केवलं ईश्वरनामैव तेन स्मृतमपितु 
जगतस्तदधिष्ठातृत्वमपि स्पष्टमड्धोकृतमाचायेण । तथाहि-- | 
. तत्सञ्चिधानादधिष्ठातृत्वे मणिवत्‌ । [ato ११।९] | 
अयमाशयः--नित्य-शुद्ध-मुक्त-स्वभाववतोऽपि जगदीइवरस्य तत्सत्नि- | 
धानात्‌" प्रतिपुरुषसन्निधानाद्‌ अधिष्ठातृत्वं--प्रक्ृति-पुरुष-निथन्तृत्वमित्यर्थः |. | 
मणिवत्‌। यथा खल्वयस्कान्तमणेः सन्निधानमात्रेण शल्यादिनिष्कर्षणाय लोह | 
्रेरकत्वं सम्भवति तद्वदीश्वरस्यापि तञ्ज्ञानक्रियायोगात्‌ प्रकृतिपुरुषाविष्ठातृत्व 
मुपपद्यते । अत्र सुस्पष्टमीञ्वरस्य प्रकृतिपुरुषात्मकस्य जगतोऽधिष्ठातत्वं सूत्रयता- 
चार्येण ईइवरसत्ता स्वीक्ृताऽवगम्यते तथा सति आचार्यस्य निरीइवरवादिता यत्तः 
डातेनापि बृद्धिपद्धति नाधिरोहति । ` तदित्यमीश्वरमधिङ्ृत्य कापिलानां दर्शना" 
न्तरेः सह न मनागपि विसंवादः सम्भवति। अतः दर्शनसमन्वय एवोत्तमः कलप 


१. सन्निधातज्चा$त्र प्रकृतिपुरुषाभ्यामीस्वरस्य साक्षात्सम्बन्धविश्ेषः | 
स च नापि समवायः नापि संयोगविशेषः 1 अपितु स्वस्वामिभाव इति विवेकः । 

न तेषु कश्चन विरोधः । न च वाच्यं सांख्यानां दर्शनान्तरविलः न्तरविलक्षणेन सत्कार्य” 
वादेन सह असत्कार्यवादिना दशनानां कथमिव समन्वयः सम्भवेदिति । 
प्रक्रिया-भदेऽपि तयोः सत्कार्यासत्कार्यवादयोः परिणामसाम्यात | इदमत्र बोध्यम 
त्कार्यवादिनां मते हि उत्पादात्प्रागपि कार्यस्य कारणे विद्यमानता । उत्पत्त्यनन्तरं 
तदेव कारणं व्यक्तरूपेण कार्यत्वेन परिणमति । तदेवं सुतरां प्रतिपन्नं भवति 
यदव्यक्तावस्था हि कारणं तद्व्यक्तावस्था च पुनः कार्यम्‌ | तयोरभेदस्ता्तविकः 
भेदस्तु पुनर्व्यावहारिकः | भेदाभेदव्यवस्थायाः किञ्चिन्निवन्धनत्वात्‌ | उक्तञ्च-- 
कार्यरूपेण नानात्वम्‌ अभेदः कारणात्मना । 
हेमात्मना यथाऽभेदः कुण्डलात्मना यथा भिदा ॥ इति। 


यथा कमेः स्वावयवेभ्यः संकोचविकासिभ्यो न भिन्नः एवं घट-मुकुटा- 
दयो मृत्सुवर्णादिभ्यो न भिन्नाः । 

सोऽयं सिद्धान्तः सत्कार्यवादनाम्ना प्रसिद्धः । वाचस्पतिमिश्राइचाप्याहुः-- 
नहि कारणं विना कार्यम्‌ । कारणञ्च सदिति कथं नु तदभिन्नं कार्यमसद्‌ भवेत्‌ । 
पटस्तन्तुभ्यो भिद्यते तन्तुधर्मंत्वात्‌ इह यद्यतो भिद्यते तत्तस्य धर्मो न भवति । 
यथा गौरइवस्य । धर्मश्च पटः तन्तूनां, तस्मान्नार्थान्तरम्‌ एवम्‌ उपा- 
दानोपादयभावाच्च नार्थान्तरत्वं तन्तुपटयोः । ययोरर्थान्तरत्वं न तयोरुपा- 
दानोपादेयभावः । यथा घटपटयोः | उपादानोपादेयभावइच तन्तुपटयोः । तस्मान्ना- 
थन्तिरत्वम्‌ | यथा कूमंः स्वावयवेभ्यः संकोचविकासिभ्यः न भिन्नः एवं घटमुकुटा- 
दयोऽपि मृत्सुवर्णादिभ्यो न भिन्नाः । सोऽयं सत्कार्यवादः सांख्यानां मुख्यो 
राद्वान्तः | नेय्यायिकानामसत्कार्यवाद एव मुख्यः | तथाहि द्वयणुकादिब्रह्याण्डपर्यन्त 
यावत्कार्यजातं स्वोत्पत्तः प्राक्‌ सर्वंथाऽविद्यमानमपि स्वकारणादेव सल्लक्षणा- 
नोत्पद्यते sag सिद्धान्तः असत्कार्यवादनाम्ना प्रसिद्धः । इदमत्रावधयम्‌--यथा 
बीज वटरूपमविद्यमानमपि व्यक्तरूपेण, अव्यक्तरूपेण तु तदस्तित्वन्तु सम्भवत्येव 
तरत्येष सत्कार्यवादिनामभ्युपगमः। असत्कार्यवादिनां तु बीजे वटरूपस्य सर्वथा- 
ऽविद्यमानत्वादपि कारणसत्त्वादेव वट उत्पद्यते । यथा परमाणुसंघाताद्विशवम्‌ 
इति । एवमनयोरसत्कार्यसत्कार्यवादयोः समन्वयस्तु दुरुपपाद एव इति । एवं 
माप्ते बूम:--सत्यमेतत्‌ । तथा सत्यपि परिणतिरूपा उत्पत्तिस्तु उभयोरपि समाना- 
ma तत्र कारणे कार्यसद्भाववादः कापिलानां, कारणे कार्यासद्भावइच 
ताकिकाणां परन्तु कार्यम्प्रति कारणस्य नियतपू्ंवत्तित्वन्तु तयोरुभयोरपि समान- 
भेबेत्यविरोधः । 


geet स्थितेऽप्येवं तादृशसमन्वयोऽयमेकदेशीय एव, न कहिचित्सवेसिद्धान्ता- 

बगाही । कथमिति चेदुच्यते--यद्यपि सिद्धान्ते कर्थञ्चित्तादृशो विरोध: परिहिये- 
तापि परन्तु विधिविषयेषु दर्शनानि खल्वतितरां बेभिद्यन्ते | तत्र तु दशेनानामन्योन्य- 
विरोधः सुस्पष्टमेव प्रतिभाति । न केवलमिदमेव अपि तु तसद्द्शनाचार्याणाम्षपि 
मिथो विरोधः प्रव्यक्तं प्रतीयते । तद्यया--नेय्यायिकेषु-इष्टसाधनत्वं, बलवदनिष्ट- 
जनकत्वं, कृतिसाध्यत्वञ्चेति त्रितयमपि विध्यर्थत्वेनोन्नीयते। तत्र त्रिष्वप्येतेषु 
'विज्ञेषणभावापन्नेषु एकैव शक्तिरिति प्राञ्चः । पृथक्‌ पृथगवेत्यर्वाञ्चः | 
कृतिसाध्यत्वमेव विध्यर्थं इति रत्नकोशकृत्‌ | लिङघटितवाक्योच्चारयितुः 
अहमेनं प्रेरयामीत्याशयविशेषे लिडर्थ इत्युदयनाचायंः | 
एवमेव वेदान्तिषु--वेदाज्ञैव लिङर्थः इति श्रीभाष्यकृतः। तथैव तदनुया- 
'थिनस्सेशवरमीमांसाकृदादयञ्च । इष्टसाधनत्वमेवेति सुरेशवराचार्यस्तदनुयायिन्च, 
चित्सुखाचायंप्रभूतयवच । इष्टसाधनत्वं कृतिसाध्यत्वञ्चेति वाचस्पतिमिश्राः । 
मीमांसकेषु भाट्टेषु तत्त्वत: इष्टसाधनत्वमेव लिङर्थं इति मण्डनमिश्चाः । इष्टसाधन- 
त्वमेव प्रवत्तनात्वरूपेण लिङथ इति पार्थसारथिमिश्रप्रभृतयः । इष्टसाधनत्वाद्यति- 
रिक्तः प्रवर्तनाख्यः कर्चिद्धर्मविशेषः एवेति भट्टसोमेश्वरः खण्डदेवादयश्च। 
प्राभाकरेषु पुनः--अपूर्वापरपर्यायः कार्यात्मनियोग इति लिडर्थः 
इति प्रभाकर: | एभ्योऽन्येऽपि केचन पक्षा विलसन्ति मिथ इमे विसंवादमालम्बः 
मानाः, न ते विस्तरभियात्रोदाहियन्ते । तहिद्यमाने सति तादृशि भूयसि विसंवादे 
तत्र समन्वयगाथा तु नूनं वह्मिता सिञ्चतीत्यादिवत्‌ सर्वथानुपपन्ना एवेति चेन्न। 
कुतः ? यत आपाततो वेरुध्यनावभासमानानामपि एषां पक्षाणां तात्पर्येविषयीभूत- 
स्यार्थस्य समानाकारत्वे न कस्यापि बमत्यम्‌ । 
अयमाशयः--प्रव्तेना हि नाम शाब्दनिष्ठः कश्चिदलौकिको धर्मविशेषः 
स एव लिड्थत्वेनाभ्युपेयः । एष एवार्थो न्यायसुधाकृद्भिरभ्युपगतः, टु 
fara सुतरामनुसृतः इति न तत्र करिचित्तात्विको विरोधः इति दिक्‌ । 
प्राहुशच मण्डनमिश्रमहाभागाः-- 
अस्ति प्रवर्तंनारूपमनुस्यूतं चतुष्वेपि । 
aaa लिङ विधातव्यः कि भेदस्य विवक्षया॥ इति । 
अतएव--'विधिनिमन्त्रणामन्त्रणाधीष्टे' त्यादि सुत्रयता भगवता पाणिनिता 
प्रवत्तनारूप एव विध्यर्थो विहितः । दीक्षितेतापि प्रवर्तनायामेव लिङ इत्यव 
सुवचमित्युक्तम्‌। इत्यं न दर्शनेष्‌ कोऽपि विसंवादः सम्भवति | 
दर्शनानामेकवाक्यतामालम्ब्य भूयोऽपि विभावनीयस्भवति यदस्य 
भेदभिन्नस्य वृद्यजगतः समस्तमौलिकसमस्यानां समाधानपथदशंक 


स्य नावा 
हि ad 

दर्शनमुच्यते । दुश्यते येन तहृशंनमिति तद्व्युत्पत्तः। पुरुषश्च मननशीलत्वादेव 
मनुष्य उच्यते । चिन्तान्तरविमुक्तः स विञवसमस्यामेव चिन्तयति, fafaa- 
दृष्टिकोणमाश्चित्य | उक्तञ्च-- 

. आत्मा बारे द्रष्टव्यः, श्रोतव्यः, मन्तव्यः, निदिध्यासितव्यः । आत्मनो 
वाऽरे दर्शनेन श्रवणेन मत्या विज्ञानेनेदं सर्व विज्ञातम्भवति।' [वृ० Fo २ 1४५] 
महषियाज्ञवल्कस्यायम्‌ पदेशः भारतीयदर्शनस्याधारभित्तित्वेन सर्वे: मुक्तकण्ठेन 
स्वीक्रियते | मनुष्यजीवनस्य च चरमलक्ष्यरूप आत्मसाक्षात्कार एवेति सर्वसम्मतः 
कल्पः । सोऽयमात्मसाक्षात्कारः श्रवणमनननिदिध्यासनमन्तरेण न सम्भवतीति 
आत्मसाक्षात्कार एव च दशनहेतुत्वेन निर्दिष्ट:-- 


श्रोतव्यः श्रृतिवाक्येभ्यो मन्तव्यशचोपपत्तिभिः। 
मत्वा तु सततं ध्येय एते दशनहेतवः ॥ इति । 
अयमभिसन्धिः-- 
श्रुतिद्वारा श्रुतस्यात्मनो बुभुत्सया मननं प्रवत्तते मननद्वारा पक्षप्रतियक्षोप- 
पत्तिभिनिर्णोते आत्मादिसत्वे निदिध्यासनं प्रवर्तते निदिध्यासनादेवात्मसाक्षात्कारः॥ 
ततोऽपवर्गः । श्रवणव्यतिरेके, मननाभावात्‌, निदिध्यासनाऽसम्भवे साक्षात्कारा- 
भावः। साक्षात्काराभावे चापवर्गानुपपत्तिः । यदा सर्वाणि दशनानि, आत्मसाक्षा- 
त्कारोपयिकं मोक्षमेव परमावश्यकत्वेनामनन्ति ततो विसंवादावकाशः कुतः | सोऽय- 
मात्मसाक्षात्कारः श्रवण-मनन-निदिध्यासननिबन्धनः | तत्र वेदान्तमीमांसे श्रवणम्‌, 
न्याय-वेशेषिके मननम्‌, सांख्ययोगो च निदिध्यासनमाइांसन्ति। एवं षण्णामप्यषां 
वेदिकदर्शनानां तुल्यहपेण परमपुरुषार्थं इत्यपराभिधानोऽपवगं एव प्रतिपाद्यो 
विषयः । अतः समन्वय एव SAAT सुतरां जागति न मनाग्‌ विसंवाद: । 


कि बहुना, प्रायः सर्वेषामेव विपर्चिदपड्चिमानां भारतीयानां, दशनानां 
मिथः समन्वय एव तापर्यमवलोक्यते न विरोधे। तथा चाह अभिनवगुप्ताचार्यः - 
तीर्थक्रियाव्यसनिनां, स्वमनौषिकाभि- 
aya तत्वमिति यद्यदमी वदन्ति । 
तत्तत्वमेव, भवतोऽस्ति न किञ्चिदन्यत्‌ 
संज्ञासु केवलमयं विदुषां विवादः ॥ 
सिद्धसेनदिवाकरोऽपि व्याजहार 
उदधाविव सर्वसिन्धवः समुदीर्णास्त्वयि नाथ दृष्टयः । 
न च तासु भवान्‌ प्रदृश्यते प्रविभक्तासु सरित्स्विवोदधिः॥। 

सहाकविः कालिदासञ्चापि-- | 
बहुधाप्यागमैभिन्नाः पन्थान सिद्विहेतवः। 
त्वय्येब निपतन्त्योघा जान्हवीया यथार्णवे ॥ 
यथोक्तविषये आपाततो प्रत्यवभासमानोऽपि तादृशविरोधोऽन्ततः , पर्येव- 
स्यति ब्रह्म॑क्यवादे तद्वदेव सर्वा अपि दार्शनिकविचारधाराः, आपाततो भिन्नत्वे- 
नाभासमाना अपि परिणतो मानवजीवनस्य चरमोहेशयत्वेनाऽङ्गीकृते सोक्ष एव 
पर्यवस्यस्ति। तत्को नु खल्वत्र विसंवादस्यावकाशः। तस्मात्‌ सत्स्वपि प्रभूतभेद- 
भिन्नेषु तेषु तेषु प्रस्थानेषु प्राधान्येन तत्तत्सिद्धान्तानामन्येषामन्यत्रान्तर्भावेन 
चरमोद्वशयस्यानतिपार्थक्याद्‌ भूयसा समानाकारतया तेषामेकवाक्यतेव । अतो नूनं 
समन्वय एव तेषु पम्फुल्यते न मात्रयाऽपि विसंवादः। इति दिक्‌ । 


इति सर्वतन्त्रस्वतन्त्रैः पदवावयप्रमाणपारावारीणः श्रीमदाचार्यपण्डित- 
द्विजेन्द्रनाथशास्त्रि-सिद्धान्तशिरोमणिभिः विरचिते संस्कृतसाहित्य- 
विमर्शास्ये ग्रन्थे तृतीयः परिच्छेदः । 


२ 

अथ साम्पदायिकदशनप्रकरणम्‌ 


श्वीरामानुजदशंर Fदर्शनम्‌--मध्वदशनम्‌--वल्लभदर्शंनम्‌ । 
चार्वाकदशनम्‌--जेन दर्शनम्‌ू--वौद्धदर्शनम्‌ । 
रामानजदशन म्‌ 
श्रीरामानुजाचाय:--विशिष्टाह्रतमतसा हित्यम्‌--सुदशनसुरि:--श्रीवेङ्कट 
नाथः--रामानुजीयसिद्रान्ताः--ईश्वरः- जीवब्रह्मणोः सम्वन्धः--मोक्षः | 
A HT ज c नं 
श्रारामानुजाचायः | 


प्रायशः षर्ट्त्रिशदुत्तरनवशतवर्षात्प्राक (९७६) षट्सप्तत्युत्तरदशशतमिता- 
ब्या(१०७६) मवततार स कोऽपि युगपुरुषो रामानुजो नाम धमंधुरन्धरः | अनेन 
महात्मना स्वायुषो$न्तिमानि दशवर्षाणि केषाञ्चित्‌ महामहिमशालिनां श्रीरंगनाथ- | 
स्वासिनां चरणेष्‌ यापितानि। आयुषो द्वाविशत्युत्तरशततमे वषं पुर्णायु: सुखमनु- | 
भूयाऽसौ भौतिकं वपुस्तत्याज । बैष्णवदर्शनस्य च आसेतुहिमाचलं कमपि | 
बलवत्तरं प्रचारं विधाय तस्य प्रतिष्ठापनं कृतम्‌ । सर्वत्र भारते भक्तिज्ञान- | 
मार्गस्य चाऽजस्रधारा प्रवाहिता । श्रोमच्छडूःरसुनिपादानन्तरं, gA | 
तर्केपाटवेन च द्वितीयस्थानमेष एव मर्हाधरलङ्करोति । तत्र भवतो रामानुजाचायस्य | 
दिव्यं जीवनमद्यापि भव्यं भारतं कामपि प्रोज्ज्वलां प्रेरणां प्रददाति यया मानव- 

संसृतिः प्रचुरमालोकिता भवति समतुप्राणता च। 
| सोऽयं रामानजाचार्यः जन्मना श्रीपेरुम्बुट्रं नगरमलमकार्षीः कस्ते 
| १०२७तमे शतके | बाल्यावस्थायामेवास्य जनकः पञ्चत्वं गतोऽनुश्ूयते । बालः 
| 'शिक्षानन्तर॑ स वेंदान्ताध्ययनार्थ काञ्जीवरं गतः । तत्र विद्वत्प्रवरश्रीयादवप्रकाश- | 
सकाशाद वेदान्तशास्त्रमध्यैष्ट । परन्तु स न तुतोष, विवादास्पदेषु विषयषु वेदान्त- 
शास्त्राध्ययनेन | रामानजाचार्यस्य प्रकाण्डपाण्डित्यनातितरां प्रस्तो आलवेन्द्यनामा 
'मठाधीशः निद्चिकाय तं श्रीनगरसठाधीश विधातुम्‌ । प्रतिष्ठापयामास च तत्र 
तम्‌ । यावदायुषमनेन महानुभावेन विशिष्टाइँतस्य भ्रचारः कृतः । विश्िष्टाहत- 
वादस्यायसेव प्रतिष्ठापक आचार्यः | 

उत्तरमौमांसामालम्ब्य शाङ्करभाष्यमतिरिच्य रामानुजनिम्बाक-मध्व- 
बल्लभाचार्याणां स्व-स्व-सम्प्रदायमुद्दिशयान्यान्यपि भाष्याणि विलसन्ति । तेषा- 
सपि संक्षेपतोऽत्र निरूपणं न विदुषां वेरस्यमाधास्यतीति मन्यामहे । तत्र 
तावद्‌ विशिष्टाद्वतप्रतिपादकं भाष्यं श्रौरामानुजाचार्येण विरचितम्‌ । श्रीरामान- 
ma: श्रीयामुनाचार्यपौत्रस्य श्रीशेलपुर्वाचार्यस्थ भागिनेयः | अनेन वेदान्तशास्त्र- 
स्याध्ययतं श्रीयादवप्रकाशसकाशात्कृतम्‌ । परमद्वंतवादो नेमं सुसन्तोषयमास । 
अद्वेतमतं दोषबहुलमवलोक्यासौ ततो विमुखो बभूव | तदनु अन्यत्र बहुत्र च वेष्णव- 
शास्त्राण्युन्मथ्य परमवेदुष्यं प्राप। यामुनाचार्यादनु रामानुजाचार्य एव प्रधानाचार्यतां 
लेभे इत्यवोचाम । शेवमतावलम्बि-चोलनरेशकृतात्याचारप्रपीडितोऽसौ मेस्र- 
पत्तनं गतः | गृहकलहादुद्दे जितः पुनः त्यक्तसर्वपरिग्रहो गृहीतसंन्यासः मेलकोटसण्डले 
प्रायशः द्वादशवषंपर्यन्तमध्युवास । तत्रेव विष्णुवद्धंनच वेष्णवधर्मे दीक्षितः । तदनु 
Wet ११०० frases च ब्रह्मसूत्रषु विशिष्टाद्वतप्रतिपादकं श्रीभाष्याख्यां 
विख्यातां व्याख्यां व्यरीरचत्‌। श्रीभाष्यं हि रामान्‌जाचार्यस्य प्रकाण्डपाण्डित्यस्य 
Tais विशिष्टाद्वेतसिद्धान्तस्य सुविस्तृतं प्रमाणभूतं विवेचनम्‌ । रामान | 
जाचार्येण प्राक्तनानां, महषिबोधायनादारभ्य टक-द्रमिङ-गुहदेव-कपादि-भारुचि- | 
| 


प्रभृत्याचार्याणां व्याख्यानान्याधारीकृत्य भाष्यमिदं विरचितमिति निदिष्टम्‌ । 
वेदान्तसंग्रहो$स्य शाङ्करभास्करमतखण्डनात्मकः प्रसिद्धो ग्रन्थः । वेदान्तसारः, 
वेदान्तदीपः, गद्यत्रयम्‌, गीताभाष्यम्‌ श्रीभाष्यञ्चेति प्रख्याता ग्रन्थाः। ्रीभाष्यस्य | 
गृढारथंप्रकाशनाय आचार्येरनेके सन्दर्भाः प्रणिबद्धाः । | 


विशिष्टाद्वेतमतस्य साहित्यम्‌ 


विशिष्टाद्वेतप्रतिपादक साहित्यमपि शाङ्कुरसाहित्यवदतिविस्तृतं किन्तु | 
न सबं मुद्रितमुपलभ्यते । करलिपिबद्धमेवेतत्‌ प्रायञ्ञोऽद्यापि । तत्र सुप्रख्यातानां 
ग्रन्थकृतां विवरणमत्र प्रसङ्गसङ्गतं प्रतिभाति। 

सुदशेनसूरिः--एषां स्थितिकालः ( १२००--१२७५) | प्रसिद्धविदुषो 
वरदाचायंस्य शिष्य; । श्रतिप्रकाशिकाख्याऽस्य श्रीभाष्योपरि प्रख्याता व्याख्या | 
श्रुतिदीपिका, वेदार्थमंग्रहः, उपनिबद्दघाख्या, तात्पर्यदीपिका, आद्या अन्ये सन्दर्भाः 
सुदर्शनसुरिकृतित्वेत विलसन्ति । 

श्रीवेङ्कटनाथः-्रेदान्त/चार्योपाधिप्रसिद्धः बेष्णवसम्प्रदाये अद्वितौयो 
विशेषज्ञो विद्वान्‌, कविताकिकः adaracaara: इत्यादि विरुदभूषितः । अस्य 
'काव्यप्रपञ्चे हंसहूत-रामाभ्पुदय-यादवाभ्युद्यादिकाव्याति सुप्रसिद्धानि । दर्शतः 


wag च श्रीभाष्योपरि तत्त्वटीका', ब्रह्मसुत्राधिकरणेबु च 'अधिकरणसारावलि 

| नाम्नी' पद्यमय विवेचना, तत्त्वमुक्ताकलापः, न्यायपरिशुद्धिः, न्यायसिद्धाञ्जनम्‌, 
गीतार्थतात्पर्यचन्द्रिका आद्या अतिशयमहत्वशालिनो ग्रन्थाः विलसन्ति। अस्य 
समयः स्यं स्त १२६९--१३६९ शतक विभाव्यते | 
~ = ०५ 

आत्रेयरामानुज:, लोकाचायेः (अनयोः स्थितिकालः १३२७ तमे 
awaa), वरवरमुनिः (पञ्चादशतमे खयस्तशतके), श्रीनिवासाचाय: 
(षोडशतमे शतके), रंगरामानुजश्च इमे खलु वेष्णवसिद्धान्तानाम्‌ अन्ये प्रसिद्धाः 
आचार्याः । 


रामानुजीयसिद्धान्ता: 

श्रीसद्रामानुजनयेन त्रय एव पदार्था:। चिदचिदीश्वरङ्चेति aa चित्‌ 

भोक्ता जीवः, अचित्‌ भोग्या प्रकृतिः, ईश्वरश्च सर्वव्यापी, सर्वेज्ञ:, सर्वान्तर्यामी, 

चेति। एतत्त्रित्वकल्पना चास्य भोक्ता भोग्यं प्रेरितारञ्च मत्वा सर्व प्रोक्तं त्रिविधं 

ब्रह्म एतत्‌ ।” इति इवेताइवतरीयश्रुतिमालम्ब्य प्रवृत्तेति समवधार्यते । एषां त्रयाणां 
नित्यत्वेऽपि भोक्तृभोग्ययोरीइवरस्याधीनत्वमन्तर्यामितया चेइवरस्य च नियन्तृत्व- 

| ञ्चेति अभिमतम्‌ । उक्तञ्च :-- 
| “परमेइवरस्येव भोक्तृत्वभोग्ययोरुभयोरन्तर्यामिरूपेणावस्थानम्‌” । 
EQ Zo Fo To ४० ] 


तत्रापि, ईश्वरस्य॒प्राकृतगुणराहित्यं, निखिलहेयप्रत्यनीकत्वम्‌, अनन्त- 
ज्ञानानन्दस्वरूपत्वं, सकलसृष्टिस्थितिसंहारकत्तु त्वं श्रीरामानुजाचार्याणामभि- 
प्रतम्‌। अतः सगुणत्वभेवेइवरस्य न निर्गुणत्वम्‌। निर्गुणवस्तुनो जगति कल्पनाऽ- 
सम्भवात्‌ । तथाहि-- 

“सवेप्रमाणस्य सविशेषविषयतया निर्विशेषवस्तुनि न किमपि प्रमाणं 
समस्ति। निविकल्पप्रत्यक्षेऽपि सविशेषमेव वस्तु प्रतीयत इति ।” [स० द० सं० 
Jo ४३] न निर्विशेषमिति भावः। 

श्रीरामानजीयानामीइवरस्य, जगतोऽभिन्ननिमित्तोपादानकारणत्वं, न 
चेतत्कारणत्वमविद्यानिबन्धनं नापि परतियोगायत्तम्‌, अपितु यादृच्छिकम्‌ । 
लीलामात्रमेब सृष्टिप्रयोजनम्‌ न किञ्चित्प्रयोजनान्तरम्‌। यथा सृष्ट: प्रवृत्तिः 


| ईश्वर: 


। १. ईञ्वरर्चिदचिच्चेति पदार्थत्रितयं हरिः । 


| ईइवरश्चिदिति प्रोक्तो जीवो दृश्यमचित्पुन 
[ स० द० Ho Jo ३८ ] 


A Dns MS CC-0. Gurukul Kangri Collection, Haridwar 


O O | 


Digitized by Arya Samaj Foundation Chennai and eGangotri 


SA a 


६ संस्कृतसाहित्यविमशं: 


लीलार्थम्‌ तथैव प्रलयस्यापि । प्रलयो हि एषां नयेन लीलामात्रप्रयोजन एव । प्रल्यो 
हि aut नयेन ध्वंसः । किन्तु स्थूलजगतः सूक्ष्मरूपेण परिणतिरूप एव। “स्थूलसुक्ष्स- 
चिदचित्प्रकारक aga कार्य कारणं चेति ब्रह्मोपादानं जगत्‌ । सूक्ष्मचिदचितोः 
सर्वावस्थावस्थितयोः परमपुरुषशरी रत्वेन तत्प्रकारतया पदार्थत्वात्‌ तत्प्रकारक: 
परमपुरुषः सर्वदा सर्वशब्दवाच्य इति विशेषः ।” [श्रीभाष्य To ८२] । 

| 


` अयं भावः--प्रलयकाले, चिदचितोः सुक्ष्मरूपापन्नतायां चिदचिद्विशिष्ट 
ईश्वर: कारणावस्थब्रह्मपदेनोच्यते, सृष्टयवस्थायाञ्च पुनः कार्यावस्थब्रह्मेति । 
न निर्विशेषस्य ब्रह्मणो कस्यामपि अवस्थायां स्थितिरुपलभ्यते | अद्वेतपरासु श्रुतिषु 
कारणावस्थब्रह्मण एव वर्णनमुपलभ्यते | ईश्वरः समस्तहेयगृणेहीनत्वान्ति्गुणः, 
तथा च निर्गृणवादइच परस्य ब्रह्मणो हेयगुणसम्बन्धत्वादुपपद्यते। [श्रीभाष्य 
qo ८३] विशिष्टाहतवादिनां ‘एकमेवाद्वितीयम्‌’ इत्यादिवचनानाअयि तात्पयंम्‌ 
अव्याङ्गतन्रह्मण्येवावसीयते । तथाहि--वस्त्वन्तरविशिष्टस्यैवाद्वितीयत्वश्चुत्यभिः 
प्रायः । सुकष्मचिदचिद्विशिष्टस्य ब्रह्मणः तदानों सिद्धत्वात्‌ विशिष्टस्येव अद्वितीयत्वं 
सिद्धम्‌ ।” इति वेदान्तसारे । अतएव वादोऽयं विकिष्टाद्वेतनाम्ना प्रख्यातः । 
रामानुजीयेरीइवरेण सह चिदचितोः अपृथक्सिद्विसम्बन्धोऽङ्गीकृतः । स च न्याय- 
बेशेषिकाभिमतसमवायसम्बन्धानुरूपतामवगाहमानोऽपि किञ्चिदिव ततो भिद्यते | 
समवायो हि नाम बाह्यः सम्बन्धः । अपृथक्‌सिद्धि्तु पुनरान्तरः | चिदचितो- 
रीइवरेण सह यः सम्बन्धः शरीरेणात्मनस्तदनुरूप एवेति तेषामभ्युपगमः । 
उक्तञ्च श्रीभाष्य-- 
'सर्व हि परमपुरुषरूपेण सर्वात्मना स्वार्थे नियम्य धार्यं तच्छेषतंकस्वरूप- 
मिति सर्वं चेतनाचेतनं तस्य शरीरम्‌ । [ श्रीभाष्यम्‌ २।२।९ ]। | 


अयं भावः--यथा आत्मना शरीरं धार्यते, नियम्यते, तत्त्कार्यनिव त्यर्थ 

प्रवर्त्यते च तथेव परमेश्वरेण चिदचिदात्मकं तत्त्वं धार्यते सृष्ट्यर्थं प्रवर्त्यते च 
प्रधानस्य नियन्तृत्वमप्रधानस्य च नियम्यत्वम्‌ । यथा च प्रधानस्य विशञष्यत्वम 
प्रधानस्य पुनः विशेषणत्वम्‌ सवंसम्मतम्‌, तथेवात्रापि नियामकतया प्रधानः 
भूतस्य परमेश्वरस्य विशेष्यत्वम्‌ । नियम्यत्वेनाप्रधानभतस्य चिदचितोर्जीवजगतो 
विशेषणत्वम्‌ । एवं सति विशेष्यनिध्ततया च विश्ञेषणस्य सर्वकालावच्छदैन 
तद्विशष्यसहचारित्वं को नामाऽपल्नोतुं पारयेत । तस्मात्‌ विशेषणविशिष्टयोरेकत्व: 
कल्पनायां न किमप्यसामञ्जस्यम्‌ | यक्तियक्तेव खल सा। अतः ब्रह्मणो विशिष्टा 


तत्वं सुपपन्नमेवेति तेषामभ्युपगमः । शाङ्करनये तु ब्रह्मंव मायोपाध्यवच्छिशे 
मीइवरत्वेन, ` अविद्योपाध्यवच्छिन्नञ्च पुनस्तदेव जीवत्वेनोन्नीयते, दृश्यं जगच्च 

प्रातिभासिकं मिथ्येति यावत्‌, न कहिचिद्वास्तवम्‌ । अत एव अद्वेतवाद एकत्ववादो 
वेति शादूरनय यथा न तथा रामानुजमते, तत्र तु चिदचिदित्यभयात्मकमीइवरस्य 
शरीरभूतम्‌ नित्यञ्च । ब्रह्मंवेशवरः। तदेषां त्रैतवाद एवाभिमतः । बलीयांव्चाम्य- 


पगमः | तदित्थं जीवजगद्रूपस्य चिदचिदात्मकस्य तत्वस्य ब्रह्मभिन्नत्वं नित्यत्वञ्च 
'सिद्वान्तिततया त्रेतवादमेवोपोद्ठलयति एष सम्प्रदायः । 


चित्‌ 
ईइवरस्वरूपं निरूप्याधुना चित्तत्त्वं विचार्यते faa जीवः, स च देहे- 
न्ट्रियमनोविलक्षणो निरवयवः निविकारः, ज्ञानाश्रयः, अजडः, अणुः, सर्वतोभावे- 
नेशवरालम्बितः। ईश्वरानुग्रहेण स इष्टं सम्पादयति न कहिचिदन्यथा । 
अद्वेतवादिनां जीवस्य विभृत्वं विजिष्टाद्वेतवादिनाञ्च पुनरणुत्वम्‌ | 
अद्वतवादिनां निसर्गतः जीवस्येकत्वं विशिष्टाद्वैतवादिनाञ्च पुनरनकत्वम्‌, प्रति- 
व्यक्ति भिन्नत्वञ्चेति । 
जीवब्रह्मणोः सम्बन्धः 
जीवब्रह्मणोः सस्वन्धो विशेषणविशेष्यभावरूपः, अंशांशिभावसम्बन्धो वा 17 
तथा च भगवती श्रतिः “तत्त्वमसि इवेतकतो' इति तत्पदं हि सर्वज्ञं सत्यसडूल्पं 
जगत्कारणं ब्रह्म परामृशति । 'तदेक्षत बहु स्याम्‌’ [छा० ६।२।३] इत्यादिषु तस्यव 
प्रकृतत्वात्‌ | तत्समानाधिकरणं त्वं पदं च अचिद्विशिष्टजीवशरीरकं ब्रह्म प्रतिपाद- 
यति । प्रकारद्वयावस्थितेकवस्तुपरत्वात्‌ सामानाविकरण्यस्य । [ श्रीभाष्यम्‌० 
Yo ८०] । यत्तु अन्ये त्व' पदमत्र जीवप्रतीकं मन्यन्ते, तद्रामानुजसम्प्रदायिनः 
न सहन्ते । ते त्व' पदेन अचिद्विञिष्टजीवशरीरकं ब्रह्मेव परामुशन्ति । तेषां नयेन 
अन्तर्यामिणः विश्वनिर्मातुरीशवरस्य च तात्तविकमेक्यम्‌ । तदेव विशिष्टाद्वत- 
देन परिभाष्यते । 


re + 


प्रचित 
अचित्खल्‌ ज्ञानश्न्यं विकारास्पदं तत्त्वम्‌ | नित्यञ्चेतत्‌ । इदञ्चाचित्‌ 
तत्त्वं त्रिविधम्‌--शुद्धसत्वं, मिश्रसत्वं, सत्वशून्यञ्चेति. 1. नित्यविभूत्यपरनामधयं 


१. वस्तुतः देहदेहिवत्‌ जीवब्रह्मणोपि भेदः । जीवो दुःखत्रयप्रपीडितः न 
तथेश्वरः । तहि विरुद्धस्वभावयोस्तयोर्नं कथंमपि अभेदः शक्यसंकल्पः । तथा भेदः 
प्रतिपादिका श्रुतिः “स कारणं करणाविपाधिपः” [इवेता० उप ६।९]; “आत्मान- 
D यमयति स त आत्मा अन्तर्याम्यमृतः” [ बृह० उप० ३।६।३ | इत्याद्या 
भेदप्रतिपादित्य: श्रुतय एव उभयोभेंदं प्रतिपादयन्ति, नाउभेदम्‌ । 

शद्धसत्वमिदं हि रासानुजदर्शनस्य वेशिष्टयम्‌ । मिश्रसत्वं तमोरजोमिश्चितं 
तत्त्वम्‌ । तदिदं हि प्राकृतसुष्टेरुपादानकारणत्वेनोन्नीयते । इदमेव माया, अविद्या, 
प्रकृतिः इत्याद्यभिधानान्तरेरपि परिभाष्यते । सत्वशून्यञ्च पुनस्तत्त्व कालोऽभि- 
धीयते । शुद्धतत्त्वं तु तमोरजोगुणसंसगंहीनं, नित्यं, ज्ञानानन्दजनकं निरवधिकतेजो 
मयद्रव्यविश्ञेषः। भगवतः परमेइवरस्य व्यूहविभवादिरूपम्‌ अननव शुद्धसत्वन उपा- 
दानभतन निर्मीयते । रामानजमतेन जीवात्मा शरीरमन्तरा नावतिष्ठते | मुक्ता- 

बस्थायामपि स सशरीर एव । शरीरन्तु पुनः शुद्धसत्त्वनिमितमेव, न कहिचित्‌ 
प्राकृतिकम्‌ इति दिक्‌ । 


द्विमच्य मक्रत्ये कल्पते | मुक्त प्रति कर्मंसचिवो भगवदनुग्रहः एकहेतुः | बेदविहित- 
कर्मानष्ठानाच्चित्तशद्धि:, चित्तशुद्धौ सत्यां ब्रह्मजिज्ञासा, ब्रह्मजिज्ञास!यां भक्त्युदयः, 
भक्त्यद्रेकादेव ब्रह्मावाप्तिः स एव मोक्ष इति विवेकः | उक्तञ्च, “'उभयपरिर्कामत- 

स्वान्तस्येकान्तिकात्यन्तिकभक्तियोगलभ्यः ।” इति । उभयपदसत्र ज्ञानकमसमुच्चय 
परामशति । एष च भगवदनुग्रहः यदूच्छाफलकः न कारणान्तरजन्यः । भगवच्चः 
रणझरणमेव सर्वात्मना तदनग्रहोपोद्ठलकः१ । आह च भगवान्‌ यामुनाचायः आत्म- 
बन्दारस्तोत्र-- 

“न धर्सनिष्ठोऽस्मि न चात्मबेदी, न भक्तिमांस्त्वच्चरणारविन्दे । 


। 
। 
मोक्ष | 
रामानजसिद्धान्तेन भगवतः परमेश्वरस्यानुग्रहादेव जीवः संसारजालका- 
| 
अकिञ्चनो नऽन्यगतिः शरण्यं त्वत्पादमलं शरणं प्रपद्य ॥ इति दिक्‌। | 

|| 


अद्दैतवादिनो यथा मक्तावस्थायां जीवस्य ब्रह्मणि लयं स्वीकुर्वन्ति न तथा 
विझिष्टाट्वेतवादिनः। ते तु ब्रह्मसाम्यमेवाभिनन्दन्ति, न ब्रह्मभूयत्वम्‌ | यद्यपि 
तेषा नये ब्रह्मणः सर्वज्ञत्वं, सत्यसङ्कल्पत्वञ्च मुक्तजीवः समधिगच्छति पर न 
सवेकत्त्‌ त्वम्‌ | सवकत्त्‌ त्वन्तु केवलमीश्वरस्यव | तथा च adamda: ८८ 
एवं गुणाः समानाः स्युर्मुक्तानामीइवरस्य तु । 
सर्वकत्त त्वमेवेकं तेभ्यो देवे विशिष्यते ॥ [ao द० सं° ] 
ddt जीवस्य विशिष्टाद्वेतवादिनो न सहन्ते । परिच्छिन्नस्य परिमितः 
स्वतन्त्रसत्ताकस्य जीवस्य सर्वशक्तिमता विभुना ब्रह्मणा सहेकीभावस्य AAT 


१. एवं संसृतिचक्रस्थ, मृग्यमाणे स्वकर्मभिः 
जीवे gargs विष्णोः, कृपा काप्यूपजायते ॥ [अहि संहिता] | 

सम्भवात्‌ | उक्तञ्च श्रीभाष्ये, नापि साधनानुष्ठानन निरस्ताविद्यस्य परेण स्वरूपै- 
कयसम्भवः अविद्याश्रयत्वयोग्यस्य तदनन्यत्वासम्भवात्‌ । [ श्रीभा० 212122 ] 
इदसत्रावधेयम्‌--विशिष्टाद्व॑तवादिनां, जीवात्मनः मुक्त्यवस्थायां ब्रह्म- 
सारूप्यं, न तु ब्रह्मभावः | नित्यस्य सतो जीवात्मनो विनाशापत्त:। न च स्वतन्त्र- 
सत्ताकस्य अजस्य तस्य विनाशः शक्यसम्भवः । ब्रह्मेकत्ववादिनां अद्वतवादिनां तु 
| अविद्योपाध्यवच्छिन्नजीवस्य ब्रह्मांशभूतस्य कदाचिद्‌ ब्रह्मणि लयः सम्भवेत्‌ 
| नास्माकं नित्यस्थ जीवस्य स्वतन्त्रसत्तामङ्गीकुर्वतां विशिष्टाद्वेतवादिनाम्‌ इति 
| तेषामाशयः। निरञ्जनः परमं साम्यमुपेति” इत्यादि श्रुतयोऽपि साम्यमुपदिशन्ति 
न तु तद्रूपताम्‌ इति । अपि च स्वेन रूपेणाभिसम्पद्यते' [ छा» ८1१२ ] स्वेन 
विशुद्धनात्मरूपेण अभिसम्पद्यते । आत्मनो ब्रह्मत्वापत्तरसम्भवात्‌ इति भावः । 

इति संक्षेप: । 


——o—— 

२७२ संस्कृतसाहित्यविमश: 
थ्‌ ब्रा QC 
अथ निम्बाकदशेनम्‌ 
१-श्री निम्बार्काचार्य: २--श्रीनिवासाचार्यः ३--काइमीरकः केशवभट्टः 


४--पुरुषोत्तमाचार्य:--भेदाभेद सिद्धान्त: ९--भास्कराचार्यः ७--यादवाचार्य:--__ 
८--ईरवर: । 


निम्बाकेदर्शनस्य आद्याचार्यः श्री हंसनारायणाभिधानः, यः खलु राधा- 
कृष्णयोर्युगलमूत्तः प्रतीकः । तेन सनत्कुमाराथेतन्मतस्य दीक्षा प्रदत्ता। यः सनन्दा- 
दिचतुर्व्यूहात्मरूपेण प्रसिद्धि गतः। सनत्कुमारस्य त्रेतायुगे परमशिष्यः प्रेमभक्तः 
प्रचारक: नारदमुनिरासीत्‌। नारदमुनिश्च तत्त्वमिदं तत्रभवन्निम्वार्काचार्याय ददौ 
इति कालविदां परम्परानुगुणमितिवृत्तवर्णनम्‌ ॥ 

निम्बाका चाये:--निम्बार्काचार्योड्यं किल sgam: नियमानन्दोऽस्य 
वास्तविक नाम | सोऽयं निम्बादित्यनाम्नाप्याख्यायते । निम्बार्काभिधाने चास्य 
निम्ताख्यान निमित्तीकुर्वन्ति यदसौ निशीथसमये एकदा निम्बोपरि अर्क सूर्य दर्शया- 
मास । एवां प्रसिद्धा ग्रन्थाः वेदान्तपारिजातसौरभम्‌, दशइलोकी, श्रीकृष्णस्तवराज:, 
निम्बार्कतत्त्वप्रकाशकः श्रुत्यन्तसुरदुमः, श्रुतिसिद्धान्तमञ्जरी, श्रृत्यन्तकल्पवल्ली 
प्रभृतयो व्याख्यानसन्दर्भाः मुद्रिताः । अप्रकाशितेषु ग्रन्येष च मध्वमुख-मर्दनम्‌, 
वेदान्ततत्त्वबोधः, वेदान्तसिद्धान्तप्रदीपश्च अतिमहत्वशालिनः । 

औनिवासाचार्यः--निम्बार्काचार्याणां प्रमुखशिष्यः श्रीनिवासाचार्यः 
अतीव विद्वान्‌ महामतिश्चासीत्‌ । पारिजातसौरभोपरि वेदान्तकौस्तुभनाम्नी 
विशदा व्याख्याऽनेन विरचिता । 

काश्मीरकः केशव भट्ट:--केशवभट्ट: निम्बारक दर्शनस्य महापण्डितः 
व्याख्याकारो ग्रन्यकारश्च | कोस्तुभप्रभाऽभिधा वेदान्तकौस्तुभस्य पाण्डत्यपूर्णा 
व्याख्या । तत्त्वप्रकाशिका गीताया निम्बार्कमतानुसारिणी टीका, वेदस्तुतिः, 
भागवतीयदशमस्कन्धस्य विशदा व्याख्या । क्रमदीपिका च पूजापद्धतिप्रतिपादको 
ग्रन्थः । कोस्तुभप्रभा हि अस्य प्रगाढपाण्डित्यं प्रकटयति । 

चेतन्यचरितामृते तेन सह यत्केशवभट्टस्य शास्त्रार्थचर्चा कृता, किल स एष 
एव केशवभट्टः प्रतीयते | 

श्री पुरुपोतमाचाये:-- 

निम्बर्कमतावलम्बिषु विद्वत्सु हरिव्यासदेवाचायस्य शिष्योऽयं श्रीपुरुषोत्त- 
माचार्यः सर्वश्रेष्ठो लब्धप्रतिष्ठठच विद्वान्‌ । अस्य रचनासु ग्रन्यद्वयमतीव प्रख्यातं 
वेदान्तरत्नमंजूषा दशइलोकीसन्दर्भस्य सिद्धान्तप्रतिपादिका विद्वदा व्याख्या | अपरा 
श्रृत्यंतसुरद्र मः श्रीक्ृष्णस्तवस्य पाण्डत्यपूर्णा टीका। देवाचार्यस्य “सिद्धान्त 

जाह्नवी” निबंध वेदान्तरत्नमंजषायाः उल्लेखः समुपलभ्यते। अतः देवाचार्यात 
MATA: एवं एषां समयः इत्यनुमीयते | कृपाचार्यशिष्यदेवा चायस्य सर्वश्रेष्ठरचना 
सिद्धान्तजाह्ववी ब्रह्मसूत्रस्य च चतुःसुत्रीमवलम्व्य सुविशदा व्याख्या । अनन्तराम- 
विरचितस्य वेदान्ततत्त्वावबोध: पुरुषोतमभ्रसादस्य च श्रीकृष्णस्तवराजस्य “श्रृत्यं- 
तकल्पवल्ली” व्याख्या निर्म्बाकसिद्धान्तव्याख्यानेषु अतीव महत्त्वपुर्णपदवीमव- 
Tad | माधवमुकुन्दस्य परपक्षगौरवजारको ग्रन्थः वेदान्तस्याद्वंतमण्डनात्मकः 
तर्कयु क्तिप्रमाणसंवलितो ग्रन्थः । 


भत्त प्ररऽःचः--श्रीशङ्कुराचार्यात्प्राक्‌ वेदान्तचार्येषु अयं भत्त प्रपञ्चाचार्य 
आसौद्‌ भदाभेदसिद्धान्तवादी | अस्य मते परमार्थस्यंकत्वं नानात्वञ्चापि। जीवा- 
अनेका परमात्मन एकदेशमात्राः। कामवासनादयः जीवस्य धर्माः । धर्मदृष्टिभेदेन 
जीवानां नानात्वं नोपाधिकमपितु वास्तविकम्‌ । ब्रह्मण एकत्वेपि समुद्रतरङ्गन्यायेत 
द्ेताद्वैतत्वम्‌ | यथा समुद्रस्येकत्वेऽपि तरङ्गबुद्बुदादिभेदेन नानात्वं तथेव जीव- 
ब्रह्मणोरप्यभ्युपेयम्‌ । ब्रह्मणश्च परिणामित्वमप्येषामभिमतम्‌ । स च परिणामः 
त्रिविधः अन्तर्यामिजीवरूपे, अव्याकृतदेवतारूपे, जातिपिण्डरूपे चेति। असो 
ज्ञानकर्मसमुच्चये श्रद्धधाति | कमंजन्यफलस्यानित्यत्वम्‌, ज्ञानजन्यस्य च नित्यत्वम्‌ | 
ज्ञानद्वारा विमलीकृतकर्मणा च निःश्रेयसत्वमेषां पक्षः। मोक्षोऽपि द्विविधः--ब्रह्म-. 
साक्षात्कारेणापवर्गरूपः अपरमोक्षः जीवनम्‌ क्तोपमः। अपरो ब्रह्मभावापत्तिरूपः 
परो मोक्षः । भत्‌ प्रपञ्चमतेन, परमात्मजीवात्मनोंऽशि-अंशभावः। एकदेश्येकदेश- 
भावइच | बादरायणात्प्राग्भवानां भेदाभेदवादिनामाचार्याणामुल्लेखोऽनेन स्वग्रन्येषु 
बहुतरं प्रपञ्चितः । 

भास्करा चारय:--वेदान्ताचारयेषु शङ्कुरोत्तरय्‌गे, भास्कराचार्योऽयमतीव 
प्रसिद्ध: | वेदार्थसंग्रहे रामानुजन, न्यायकुसुमाञ्जलौ उदयनाचार्येण, भामतीसन्दभें 
च वाचस्पतिमिश्रेण भास्कराभिमतसिद्धान्तस्य खण्डनं कृतम्‌ | अतोऽस्य स्थितिकालः 
अष्टमशतक एवोन्नीयते | अस्य नयन, ब्रह्मणः सगुणत्वं, सल्लक्षणत्वं, बोघलक्षणत्वं, 
सत्यज्ञानानन्तलक्षणत्वं चेतनत्वं रूपान्तररहितत्वमट्वितीयत्वञ्चाऽमितम्‌ । 


भास्करः--भास्करोऽयं ब्रह्मणो नेसगिकत्वं मन्यते । ब्रह्म स्वत एव परिण- 
2 तत्स्वाभाव्यात्‌ । यथा क्षीरं दधिभावाय अम्भो हिमभावायेति [ २।१।२४ 
भा० भा० ] । यथा gå: रञ्मीनभितः प्रक्षिपति तथेव ब्रह्मापि अनन्ताचिन्त्यशक्ति- 
प्रसरं वितनुते | भास्करस्य नये निरवयवस्यंव परिणामः न जातु सावयवस्य । यथा 
अच्युतस्वभावात्तन्तुभ्यः पटः तथेवाच्युतस्वभावाद्‌ ब्रह्मणो जगदिदमुत्पद्यते । 
तथाहि :-- 

'अप्रच्युतस्वरूपस्य शक्तिविक्षेपलक्षणः । 
परिणामो यथा तन्तुनाभस्य पटतन्तुवत्‌ ॥ [ भा० भा० To ९६] 
किञ्च 'चेतनस्य सर्वज्ञस्य सर्वशक्तेः स्वतन्त्रस्य शास्त्रकसमधिगम्यस्य ब्रह्मणः 
परिणामो व्यवस्थाप्यते । स हि स्वेच्छया स्वात्मानं लोकहितार्थं परिणमयन्‌ स्वश- 
क्त्यनुसारेण परिणमयति।' [ भा भा० २।१।१४ Jı 
अस्य मते जीवो5णुः अग्निस्फुलिगवद्‌ ब्रह्मणोंडशइच । जीवब्रह्मणोः भेदो- 
ऽभेदइच | अभेदः स्वाभाविको भेदस्तौपाधिकः । “स चाभिन्नभिन्नस्वरूपः अभिन्नरूपं 
स्वाभाविकम्‌” [ भा० भा० २।३।४३ ]। 
औपाधिके रूपे निवृत्ते, भेदभावो लीयते । लीने च तस्मिन्‌ जीवो ब्रह्मण्य- 
वस्थितः सुक्त प्रपद्यते । कार्यकारणयोर्यंथा भेदाभेदः, तथैव जीवेइवरयोः। समुद्र 
रूपेण समुद्रतर्कयोरेकत्वं तरङ्गरूपेण नानात्वम्‌ यथा तद्वत्‌ । तथाहि :-- 
कार्यरूपेण नानात्वमभेदः कारणात्मना । 
हेमात्मना यथाऽभेदः कुण्डलाद्यात्मना भिदा । [ १।१।४ ] 
` ज्ञानकमंसमुच्चयेन मुक्तिः। न केवलेन ज्ञानेन मुक्त्युदयः अपि तु कर्मे- 
संवलितेनेव | अपरोक्षज्ञातं प्रति योगाभ्यासस्य कारणता । भास्करस्य सद्योमुक्तत्वं 
क्रसमुक्तित्वञ्चेति TAT सम्मतम्‌ । 
याद्वाचारयैः--यादवाचार्योऽपि भेदाभेदवादमङ्गोकरोति। चेदयं रामा- 
नुजस्य गुरोः यादवादभिनवः तदा एकादशशताब्दी एवास्य स्थितिकालः । रामा- 
नुजस्य वेदार्थसंग्रहे, वेदान्तदेशिकेन परमतभंगे, व्यासतीर्थेन च तात्पर्यचन्द्रिकाया- 
मेतन्मतस्योल्लेखो व्यधायि | 


अनेन ब्रहमसुत्रेषु भेदाभेदप्रतिपादकं भाष्यमकारि | -निर्ग्‌णब्रह्मवादो मायाः 
वादइच न सम्मतः। मोक्षं प्रति च ज्ञानकमंसम्‌च्चयस्यंव कारणता | भास्करो 
भेदमौपाधिक मन्यते यादवस्तु उपाधिवादे न भ्रद्दधते । असौ परिणामवादी । जीवः 
न्मु क्तिशचास्यानभिमता । यादवाचार्यात्पइचात्‌ प्रायशः शतवर्षानन्तरं निम्बार्कः 
उदियाय। निम्बाकण भेदाभेदसिद्धान्तः पुनः प्रतिष्ठापितः | 


भेदाभेदसिद्धान्तः 
निम्बाकंदर्शने ब्रह्मजीवयोभे दाभेदत्वंद्रताद्त्वं वा स्वीक्रियते । तेषां नयेन 
अवस्थाभेदेन जीवः ब्रह्मणोऽभिन्नः भिन्नोऽपि । एष भेदाभेदसिद्धान्तः भारतीय" 
दर्शने अतीव प्राचीनः । न केवलं शंकराचार्यादपितु बादरायणादयि प्राग्‌ भेदाभेद 
सिद्धान्तपोषकाः आचार्याः आसन्‌ । आचार्य; औड्लोमिः आइमरथ्यश्च भेदाभेदा 

वादिनौ एवास्ताम्‌ | औड्लोसिमते” व्यवस्थाविशेषमविकृत्य जीवब्रह्मणोः भिन्न- 
त्वाऽभिन्नत्वेत्युभयविधकल्पनायाः सामंजस्यं संसारदशायां नानात्मकस्य जीवस्य 
एकात्मकब्रह्मणशच नितान्तभेदेऽपि मुक्तदञ्ञादां चेतन्यात्मकतया जीवब्रह्मणोः 
अभेद एव । एवं आइमरश्योऽवि* कारणात्मना जीवन्रह्मणोरेब्यमभिनन्दति। परं 
कार्यात्मना उभयो भेंदम्‌--यथा कार्यरूपेषु कटककुंडलादिषु कारणरूपस्य स्वर्णस्ये- 
कात्मतायामपि कार्यरूपे भेदं को नाम निवारयितुमीष्टे ? अस्येव आइमरथ्यस्य 
भेदाभेदत्वं यादवप्रकाशनापि अंगीकृतं परिपोषितञ्च । श्रीनिवासाचार्योऽपि स्वकीय 
वेदान्तकौस्तुभसंदर्भे भेदाभेदसिद्धान्तम्‌ उपदशितवान्‌ । “तदेनं मुनित्रयमतद्वारा 
प्रसंगाद्‌ भेदाभेदप्रकारो दशितः | परन्तु भगवच्छङ्कुराचार्यपादाः एनमद्वृंतवादिन- 
मुररीकु्वन्ति । तथाहि “तत्र काझकृस्नीयं मतं श्रुत्यनुसारमिति गम्यते” 
[ १।४।३ ato भा० ] इति। 


जीवेश्वरयोः स्वरूपम्‌ 
निम्बार्कनये चिदचिदीइवरस्वरूपो रामान्‌ जमतेन सह संवदति, चिल्लक्षणो 
जीवः ज्ञानस्वरूपः ज्ञानमयो वा । इन्द्रियनिरपेक्ष एव स तत्तञ्ज्ञानाधिगमे रक्तः । 
एतदर्थमेव जीवोऽसौ प्रज्ञानघनः, स्वयंज्योतिरित्यादिपदेरव्यपदिइयते । यथाहि 
qi: प्रकाशमय: प्रकाशाश्रयञ्च तथेव जीवो ज्ञानाश्रयो ज्ञातापि च । यद्यपि जीवस्य 
स्वरूपभतं गुणभूतञ्च ज्ञानं ज्ञानाकारतया अभिन्नं तथापि धर्म्माधभिभावेना- 
ऽनयोः ज्ञातृज्ञानयोः भेद एवेति निड्चितम्‌ । उक्तञ्च दशइलोक्याम्‌ :-- 
'ज्ञानस्वरूपञ्च हरेरधीनं, शरीरसंयोगवियोगयोग्यम्‌ । 
अणुं हि जीवं प्रतिदेहभिन्न, ज्ञा तृत्ववन्तं यदनन्तमाहुः॥ 
जीवः कत्त त्वे स्वतन्त्रः भोगे च परतन्त्रः ई:पर'धीन इति भावः। अतः 
चेतनत्वेन ज्ञानाश्रयत्वेन वा साम्येऽपि नियम्यत्वेन स ब्रह्मणो भिद्यते । जीवो 
नियम्यः, ब्रह्म च नियन्तृ । मुक्त्यवस्थायामपि जीव ईशवराश्चित एव, न तल्लीन 
इति। 


१. उत्क्रमिष्यत एवम्भावादित्यौड्लोमिः । 
उत्क्रमिष्यतः==शरीरं परित्यज्य मोक्षपदं प्रविशतो जीवात्मन एव- 
म्भावात्‌=परब्रह्मणि परमेश्वरेऽविभागेनावस्थानात्‌ तेन तस्य शरीरान्तःप्रवेश 
उपदिश्यत इत्यौड्लोमिः । 
२. प्रतिज्ञासिद्धेलि ङ्गमाइम रथ्यः | 
प्रतिज्ञासिद्धेः एकात्मप्रतिज्ञोपपत्तेलिङ्गं = ज्ञापकं परब्रह्मणः परमे- 
स्वरस्य स्वाविभक्तेन जीवात्मना शरीरान्तःप्रवेशवचनमित्यारमरथ्यः | 

MATA: तानाभेदभिन्नशच । यद्यपि स ब्रह्मणोंऽश एव तथापि अंशो नात्र 
विभागपरः किन्तु शक्तिरूपः “iat हि शक्तिङ्पो ग्राह्यः" [ २।३।४२ कौस्तुभे ] 
इति। भगवत्प्रसादेन जीवस्य सत्यरूपावभासः | ततो मुक्तिः? । बद्धजीवो द्विविधः 
मुसुक्षुबुभुक्षुश्वेति । 

अचित जडात्मिका प्रकृतिः। सा च प्रकृताऽप्रकृतकालभेदेन त्रिविधा । तत्र 
प्राकृतिक महत्तत्वादारभ्य महाभूतपयेन्तम्‌ | अप्राकृतिक निखिलचेतन्यात्मकं जगत्‌। 
कालइच जगतः समस्तपरिणामजनकः । अखिलजगन्नियामकः सन्नपि स ब्रह्मणस्तु 
नियम्य एव। स च कालोऽखण्डरूपः स्वरूपेण नित्योऽपि कार्यरूपेणाऽनित्य एव । 
तस्य कार्यन्तु औपाधिकमेव । ay 


ईश्वरः 
निम्बार्कनये ब्रह्म च समस्ताविद्यास्मितादिदोषशून्यम्‌ अञ्ञेषज्ञानबलादि- 
कल्याणगुणविशेषनिधानम्‌ | 
स्वभावतोऽपास्तसमस्तदोषमशेषकल्याणगुणेकरशिम्‌ । 
व्यूहाङ्चिन॑ ब्रह्म परं वरेण्यं ध्यायेम कृष्णं करूलेक्षणं हरिम्‌ ॥ 
[दशइलोकी ] 
यत्किञ्चिज्जगति दृष्टिगोचरं तत्सर्व ब्रह्मव्याप्पम्‌ । ईव्वरस्तु तेषां नये 
परब्रह्म-नारायण-भगवत्‌-परुषोत्तम-कृष्णादिनामभिः जेगीयते । 
एषां नयेन प्रतिपत्तिद्वारा हि भगवदनुग्रह' उदेति नान्यथा । ततः साक्षा | 
त्कारस्तदनन्तरं मुक्तिरिति संक्षेपः । 


१. 'अनादिमायापरियुक्तरूपं त्वेनं, विदुर्वे भगवत्प्रसादम्‌ | [दिशरलोकी] | 

अथ HAFNIA 

१--श्रीमध्वाचार्यः २--अन्ये आचार्याः ३--माध्वसिद्धान्तमीमांसा 

४--ईश्वरः ५--लक्ष्मी: ६--जीवः ७--आकाशः ८--प्राधनासरणि: । 
श्रीमध्वाचार्यः 

माध्वसम्प्रदायस्य आदिम आचायंस्तत्रभवान्‌ आनन्दतीर्थमहाभागः । 
एष एव मध्वः, पुर्णबोधः Toa: इत्येतेर्नामभिः प्रसिद्धः | दक्षिणप्रदेशे उडपीनामक- 
नगरोपान्तेऽस्य जन्माऽभूत्‌ स्थं स्ते ११९९ शतके। निधनञ्च १३०३ ANS । 
ह्वेतसिद्धान्तस्याऽयं प्रका्डपण्डितः | समस्ते भारते, नगरान्नगरान्तरं ग्रामाद्‌ 
ग्रामान्तरञ्च Wesel द्वेतमतस्य प्रचुरं प्रचारं कृतवान्‌ । सप्तत्रिशन्मिताँइच 
प्रबन्धान्‌ न्यभान्त्सीत्‌ । तेषु प्रसिद्धास्तु ब्रह्मसुत्रेषु अगुभाष्यम्‌, ऐतरेय-छान्दोग्य- 
केन-कठ-बृहदारण्यकादिषूपनियत्सु भाष्यं, गीताभाव्यं, भागवतनिणयप्रभृतयः | 
mana विरचिता: | | 


AA आचार्या: 

जयतीर्थः--जयतीर्थोऽसौ प्रकाण्डपण्डितः द्वैतमताचार्यः माध्वभाष्ये 
विद्वत्तापूर्णा प्रामाणिकीं व्याख्यां लिलेख द्वतेपरिपोषिणीम्‌ । माध्वसम्प्रदायेऽस्या- 
लौकिकशसुषीसम्पत्तस्य पाण्डित्यमनन्यसांधारणतया प्रसिद्धम्‌ । तथा चास्य 
प्रशस्तिरूपं पद्यमिदम्‌: | 

“a: पदैश्च गम्भी र्वाक्ये्मानेरखण्डितेः । ` 
गुरुभावं व्यञ्जयन्ती भाति श्रीजयतीर्थवाक्‌ ॥ 

न केवलं, जयतीयेन माध्वभाष्योपरि तत्त्वप्रकाशिका, तत्त्वोद्योतः, 
तत्त्वविवेकः, तत्त्वसंख्यानं, प्रमाणलक्षणाद्याः टीकाः उट्टङ्किताः प्रत्यृत प्रमाणपद्धति- 
वादाबलि-सदृशमौलिकग्रन्था अपि विरचिता द्वतसिद्धान्तमण्डनार्थेमद्वेतखण्डन।- 
थंञ्च । प्रसाणपद्धतिमालम्ब्य विरचिता अष्टौ टीका एवात्र प्रमाणभूताः । | 

व्या सतीर्थः--व्यासतीर्थोऽयं मध्वसम्प्रदास्यापर उद्भटो विद्वान्‌ । अस्य 
THA मौलिको ग्रन्यो न्यायामृताख्यः। यस्य वर्णनं मधुसुदनसरस्वतीमहाभागेन 
अह्वेतासिद्धौ कृतम्‌ । न्यायामृतग्रन्थेनामुना द्वेताहवँतसम्प्रदाये महतो वाक्कलहस्या- 
वतारणा व्यधायि याऽद्यापि न शममेति । व्यासतीर्थस्यान्ये प्रामाणिका ग्रन्थाः 
तकंताण्डव:, तात्पर्यचद्धिका, सन्दारमञ्जरीभेदो, जीवनमायावादखण्डनादयः | 
अस्य न्यायामृतमुद्दिश्य प्रायशो दश टीकाग्रन्था उपलभ्यन्ते येषु रामाचार्यस्य 
तरङ्गिणी, विजयीन्द्रतीर्थस्य कण्टकोद्धारः, अब्वैतसिद्धेः खण्डनात्मकत्वादतीव 
प्रसिद्धाः । _ i एवास्य स्थितिकालः सम्भाव्यते । 

रघूत्तमतीर्थ:--माध्वसतग्रन्थकारेषु रघूत्तमतीर्थोऽयं, भावबोधकार इति 
नास्ता भावबोधाचार्य इति नाम्ना च प्रसिद्धः । अनेन विष्णुतत्त्वनिर्णय:, जयतीथस्य 
तरवप्रकाशिकोपरि भावबोधंख्या व्याख्या च व्यलेखि । अस्यातिप्रसिद्टो ग्रन्थः 
मध्वाचा्ंकृतबुहदारण्यकोपतिषद्भाष्योपरि ब्रह्मप्रकाशिका व्याख्या | अस्य शिष्येष्‌ 
तरंगिणीकारो रामाचार्यो वेदेशभिक्षुश्च मुख्यः | वेदेशः खल्‌ माध्वमतव्यासयातुषु 
'मुख्यतमः | अस्य रचनासु तत्वोद्योगपञ्चिका, ऐतरेय-छान्दोग्य-केनोपनिषत्पु 
माध्वभाष्यस्योपरि अतीव भावगस्भीरा व्याख्याः । इमाः सुप्रख्याताः व्याख्या 
वरच्यासौ कीत्तिबैपुल्यमवाप । १५५७-१५९६ अस्य स्थितिकालः । 

विजञयीन्दरः--न्यायामृते आमोदतात्प्यचन्द्रिकयोष्टीकाक्द्‌ विजयीद्ध- 
महाभागेन गीताया मधुसूदनी-टीकायाः समालोचनात्सिक्रा 'गृढार्थदीपिका- 
युक्तिसल्लिका' विरचिता | एष महाभागः रामानुजाचार्यस्य समकालीन एव । 

वनमालीमिश्रः--वनमालीमिश्रः मथुरोपान्त-निवासी द्वेतसाहित्ये अतीव 
प्रसिद्धो विद्वान्‌ । अस्य रचनासु नयनामृतसौगर्ध्यं तरंगिणीसौरभञ्चेति ग्रन्थद्वयं, 
माध्वमुखालङ्कारः अप्पयदीक्षित-विरचितस्य माध्वमुखमदेनस्य खण्डनहूप: अद्देत- 
द्धेः पाण्डित्यपूर्णः खण्डनात्मको निबन्ध: । अस्य स्थितिकालः [ १७ शतके ] 

सत्यनाथो यतिः, वेणीदत्तः, पूर्णानन्दचक्रवत्तीं च साध्वसम्प्रदायस्यान्ये 
ग्रन्थकृतो व्याख्यातारः अभूवन्‌ प्रख्याताः | 


माध्वसिद्धान्तमीमांसा 


माध्वमते तु द्रव्य-गुण-कर्म-सामान्य-विशेष- विशिष्ट-अंशी-शक्ति-सादृदय- 
अभावा इति दश पदार्थाः अभिमताः। इसे पदार्था बेशेषिकपदार्थेः सह बहुत 
साम्यमाविष्कुर्वन्तो$पि नितरां माध्वसतस्य वैशिष्ट्यं द्योतयन्ति । द्रव्यं हि नाम एषां 
नयेन विशतिधा, परमात्मा-लक्ष्मी-नीव-अव्याङृताकाशःप्रकृति-गुणत्रय-महत्तरत 
अहङ्ारतत्व-बुद्धि-मत-इरद्िय-ातरा-भूत-्रह्मणड-अवि्ा-वरणःअन्धकार-वातत 
काल-प्रतिब्रिम्बाः इति । गुणेषु, अपि वेशेषिकगुणातिरिक्तानां शासदसक्कपार्तितिक्षा 
. सौन्दर्यादीनामपि गणना कृता । कर्मापि जिविधम्‌--विहितनिबिद्धोदासीनात्मक l 
तत्रोदासीनकर्मणः परिस्पन्दात्मकत्वं, तदन्त भूतानि चोत्क्षेपणावक्षेपणादीति भवन्ति 
विविधानि कर्माणि । नित्यानित्यभेदेन, जात्युपाधिभेदेन च सामान्यं द्विविधः न 
विज्ञेबाङचानन्ता: | 'भेदाभावेऽपि भेदव्यवहारनिर्वाहका अनन्ता एव विशेष: | 
[सि० सा० To ७] | विशेषसद्भाव एषां परमात्सन्यप्यभिमतः, विज्ञानानन्दस्व 
परब्रह्मण्यपि यो भेदावभासः स खल्वेतदभेदनिबन्धन एव । विशेषस्य च सकते: 


` 


पदार्थव्यापित्वादनन्तत्वस्‌ । सादृइयाभावयोः कल्पना तु कणादवदेव । 

usi चतुविधा--अचिन्त्यशक्तिः, आधेयजञक्तिः, सहजशक्तिः, पदशक्तिश्चेति। 
तत्राचिन्त्यहक्तेराश्चयः भगवान्‌ विष्णुरेव । तत्र भगवति विष्णावेव विचित्रपदार्थ- 
सम्पादनशदितः | आधेयशवितस्तु अन्याहितज्ञवितः । प्रतिमादिषु प्राणप्रतिष्ठापता- 


> 


दिना यद्वेवतासान्निध्यमुत्पद्यते तदेवाधेयशक्तित्वेनोन्नीयते । कार्यमात्रानुकूल्येत 
स्वभावजा शक्तिरेव सहजशक्तिरुच्यते । आसां पदार्थनिष्ठत्वात्‌ नित्यानित्यत्वम्‌ 
तदनुसारेणेव । पदशक्तिइच पुनः पदपदार्थयोः सम्बन्ध: । सा मुख्या-परममुख्याभेदेन 
द्विविधा । इन्द्रशब्दो मुख्यवृत्त्या पुरन्दरवचनः परममुख्यया वृत्त्या तु परमात्म- 
वचन इति । 
ईश्वर: 
साक्षाहिष्ण्रेवेदवर: । स॒ अनन्तगुणवान्‌ । तद्गुणाइच निरतिशया, 
निरवधिकाइच | आनन्त्यं तस्मिन्‌ सजातीयविजातीयोभयविधम्‌ । उत्पत्ति-स्थिति- 
विनाश-नियमन-ज्ञानावरण-बन्ध-मोक्षाणां कर्ता विधाता भगवान्‌ विष्णुरेव । 
anes | जीवाज्जडप्रकृतेश्च स सर्वया भिन्नः विलक्षणइच । ज्ञातानन्दकल्याणगुणा- 
दयस्तस्थ झरीरत्वेनोन्नीयन्ते। मुख्यया वृत्या स समस्तपदवाच्यः । अतः सशरीर- 
त्वे सत्यपि तस्व नित्यता स्वतन्त्रता च न विहन्यते । एकः सन्नपि स नानारूप- 
घरः। समस्तरूपेण च परिपूर्णः । अतः मत्स्याद्यवतारख्पेणावि तस्य पुर्णता कथ- 
सपि न व्याकुलीभवति। उक्तञ्च माध्वबृहद्भाष्ये :-- 
अवतारादयो विष्णोः सर्वे पूर्णाः प्रकीत्तिताः। 
पूर्ण च तत्परं पूर्ण पूर्णातपूर्णाः समुद्गताः ॥ 
: लक्ष्मी: 


o साध्वातां परमात्मशक्तिरेव लक्ष्मी: । सा च सर्वथा परमात्मनो- 
5 5धीना सत्यपि ततो भिन्ना। “परमात्सभिन्ना तन्मात्राधीना लक्ष्मी» [म० सि० सा० 
| To २६ Ji तदेवं साध्वनये, शक्तिजशक्तिमतोर्नाभेदः | लक्ष्मीव्चेयं भगवतो विष्णोः 
i किञ्चिन्यूना सत्यपि नित्यमुक्ता नानारूपधारिणी भगवतो वधूरिव विलसति | 
त्‌ यथा भगवान्‌ विष्णुः दिव्यशरीरसम्पश्नः त्व भगवती लक्ष्मीरपि अग्राकृतदिप्रह- 
। TÅN अतएव अक्षरा। उक्तञ्च साध्वभाष्ये :-- 

\ “लक्ष्मीरक्षराउदेहत्वात्‌ अक्षरस्तत्परो हरिः [ ऐतरेयभाष्ये ] 

पे अपि च :-- 

> द्वाविमौ नित्यसुवती तु परमः प्रकृतिस्तथा । 

तु. | देशतः  कालतरचेव समस्याप्तावुभावजौ ॥ 


[ भागवततात्पर्यरर्णये ] 

जीवः 

जीवो साध्वमते संसारी, satan खुखदुःखोपभोक्ता, जन्ससरण- 
aos । स च त्रिविधः--भुक्तियोग्यः, नित्यसंसारी, तभोयोग्यदचेति । तत्र 
सक्तियोग्या जीवा देव-त्रहषि-पित-चत्रवत्ति-उत्तमभेदात्‌ पञ्चविधाः । नित्यसंसारी, 
सर्वकालावच्छदेत जन्सबन्धसरणिपतितः संसरणशीलः । एतत्कोटिगता जीवाः 
मध्यमा: उच्यन्ते- मध्यमा मानुषा ये तु संसृतियोग्या: सदेव हि” [भा० ताऽ निर्णये] 
ते च न कदापि सुक्ति प्रपद्यन्ते । तमोयोग्यानां जीवानां चातुविध्यम्‌--दैत्य- 
राक्षस-पिञ्ञाच-अधमा इति । सर्वेऽप्यमी जीवा व्यक्तितो भिन्नाः । सवैज्ञपरसात्मनस्तु 
सर्वथा भिन्नाः । न चेदं जीवानां तारतम्यं संसृत्यवस्थायामेव, अपितु मुक्त्यवस्थाया- 
मपि तत्‌ सम्भवति । “मानुषादि विरञ्चिपर्यन्त तारतम्यं विमुक्तिगतम्‌ | [मध्व०] 
आनन्दानुभ्‌ तितारतम्यभेदश्च तेषां ज्ञानतारतम्यभेदात्‌ ।१ “निरञ्जनः परमं साम्य- 
सुपेति ।' [ मुण्ड० ३।१।३ ] । 


इत्यत्र साम्यपदं प्राचुर्यवचनं माध्वानाम्‌ । ब्रह्मणः चिदंशमादायेव, 
ब्रह्मणो जीवस्यक्यमभिमतम्‌, परं तदेक्यं न वास्तवम्‌ । जीवन्नह्मणोरभेद 
एवेषामभ्युपगमः | तथा च माध्वाचार्य: -- 


जीवस्य तादृशत्वं च चित्त्वमात्रं न चापरम्‌ । 
तावन्मात्रेण चाभासो, रूपमेषां चिदात्मनाम्‌ ॥ 
[ म० सि० सार, Jo ३२ ] 


आकाशः 


माध्वानां व्याक्कताकाशः च्यायवैशेषिकयोदिवसदृशः सृष्टिप्रलययोरविकृत- 
रूपेणावतिष्ठते | भताकाञादयं सर्वथा भिद्यते । उत्पत्तिमत्वाद्‌ भूताकाशस्यानित्य 
त्वम्‌, अविकृततत्त्वादस्य तु नित्यत्वं व्यापकत्वञ्चेति । लक्ष्मी खल्दस्याभिमानिती 
देवता । प्रकृतिहि जडछूपा नित्या व्यापिनी सर्वजीवलिङ्गशरीररूपा । एव द्वैतवादि 
माध्वनये, परमात्मा केवलं जगतो निमित्तकारणम्‌ उपादानन्तु प्रकृतिरेव । वेष्णवा- 
न्तरवत्‌ शुद्ध सत्त्वस्य सत्ता नानेन स्वीक्रियते । अस्मात्‌ शुद्धसत्त्वादेव जीवांना 


१. मुक्ताः प्राप्य परं विष्णु तहेहं संश्रिता अपि । 
तारतम्येन तिष्ठन्ति गुणे रानन्दपूवकैः u [ गीताभाष्ये ] 
दुःखाभावो परानन्दो लिङ्गभेदः समः मतः । 
तथापि परमानन्दो ज्ञानभेदात्तु भिद्यते ॥ [म० सि० ate Te २ २ 


| 


CC-0. Gurukul Kangri Collection, Haridwar os. 


| 


Digitized by Arya Samaj Foundation Chennai and eGangotri 


साम्प्रदायिकदर्शनप्रकरणम्‌ : मध्व-दर्शनम्‌ २७१ 


लीलामयो विग्रहो निर्मीयते.) तत्र सत्वाभिसानिनी श्रीः, रजोभिमानिनी भूः, तथा 
तमोऽभिसानिनी च दुर्गा । 
सहत्तत््वादिद्रव्यान्तराणां कल्पना तु सांस्यादिसतानुसारिणी एवेति दिक्‌ । 
साधनासरणिः 
श्रबणमनननिदिध्यासनतारतम्यस्य प्रपञ्चभेदस्य च ज्ञानसावश्यकम्‌ । 
सकलेबु पदार्थेषु जगतस्तारतम्यभेदो लब्धसत्ताकः स च पञ्चप्रकारकः । इस्वरस्य 
जीवाद्‌ भेदः, ईदवरस्य जडाद्‌ भेदः, जीवस्य जडाद्‌, जीवस्य जीवान्तराद्‌, 
जडस्य जडान्तराच्चेति। एतस्य पञ्चविधस्य भेदस्य सम्यग्ज्ञानं माध्वानां मुक्ति- 
साधकम्‌ | उपासना च द्विविधा, सन्ततशास्त्राभ्यासरूपा, ध्यानरूपा च । साऽपि 
भिद्यते अधिकारिभेदेन । ध्यानं हि एषां नये, विषयान्तरतिरस्कारपूर्वकभगवद्वि- 
बयिकाऽखण्डस्मृतिः ।” [ म० सि० सा० To १३९ ] परमेश्वानुग्रहमन्तरा जीवः 
साधारणमपि कमं कर्तु नेष्टे । मुक्तेर्गाथा तु दूरे आस्ताम्‌ । अनुग्रहविशेषेण मुक्ति 
प्रतिपद्यते जीव: a चागुग्रहः परमभक्तिलभ्यः । परमा भक्तिस्तु ज्ञानानन्तरमेव 
ज्ञक्यसम्भवा | तदेवं क्रमेण जायते ज्ञानोदयः, तदनन्तरं परमभक्तिसमुत्पत्तिः, 
ततो ब्रह्मानुग्रहः, ततश्च मोक्षसमुद्भवः। स च मोक्षञ्चतुविधः--कर्मक्षयः, 
उत्क्रान्तिः, अचिरादिमार्गो, भोगञ्चेति । भोगइचापि चतुविधः स।लोक्य-सामीप्य- 
सारूप्य-सायुज्यभेदात्‌ । तत्र सामुज्यं नाम भगवन्तं प्रविश्य तच्छरीरेण भोगः | 
सोऽयं संक्षेपतो माध्वदर्शेनपरिचयः | केनापि कविना मध्वसिद्धान्ताः पद्य- 
बद्धाः कृताः बिलसन्ति :-- 
“श्रीसन्मध्वमते हरिः परतमः सत्यं जगत्‌ तत्वतो, 
भेदो जीवगणा हरेरनुचरा नीचोच्चभावं गताः । 
मुक्तिनेजसुखातुभूतिरमला भक्तिइच तत्साधनम्‌, 
अक्षादित्रितयं प्रमाणमखिलाम्नायैकदेद्यो हृरिः ॥ इति 

अथ वल्लभदर्शनम्‌ 

१--श्रीवल्लभाचार्यः २--अन्ये आचार्याः ३--वल्लभसिद्धान्ताः ४--त्रह्म 
५--जीवः ६--जगत्‌ ७-पुष्टिमा्गः ८--भवितः ९--प्रस्थानचतुष्टयी । 

श्री वल्लभाचार्यः 

वल्लभाचार्यस्य जन्म स्म स्ते १४७९ शतके अभूदिति कालज्ञा: स्थापयस्ति। 
अस्य जीवनधटना काशी-प्रयाग-वृन्दावन-प्रभूलिष्‌, तीर्थेषु अधटत । विजयनगरा- 
धीञ्चस्य श्रीकृषणरावस्य राजसभायामनेन आचार्यव्यासतीथस्याध्यक्षतायां NET- 
चादिनः पराजित्य लोकोत्तरविदृत्तायाः परिचयोऽदायि । एषां सिद्धान्तग्रन्थाः-- 
्रह्मसत्रष्वणुभाष्यम्‌, तत्त्वप्रदीपनिवन्धः, पु्वेमीमांसा भाष्यम्‌, सिद्धान्तमुक्तावली 
प्रभृतयः प्रख्याताः, 

AA (आचार्याः 

विट्टलनाथः--विद्ङलनाथोऽयं वल्लभाचार्यंस्य द्वितीयः पुत्रः । विद्व | 
द्वौरेयेणामुना आचांग्रन्थेषु टीकामुट्टङ्कच पुव्टिमार्गस्य प्रतिष्ठा प्रतिष्ठापिता | | 
निबन्धप्रकाशः, विद्वन्मण्डनम्‌, शङ्भाररसमण्डनम्‌, सुबोधिनीटिप्पणी, प्रभृतयोऽस्य | 
प्रसिद्धाः सन्दर्भाः । बह्यसुत्रस्यान्तिमसाद्वॅकाध्यायोपरि अणुभाष्यस्य पृत्ति- | 
रनेनेव कृता । | 

कऽ्णुचन्द्रः--क्ृष्णचन्द्रेण विदुषा अणुभाष्यस्योपरि भावप्रकाशिकाख्या | 
व्याख्या =u । अस्य शिष्येण पुरुषोत्तमेन वल्लभसम्प्रदायस्य विशिष्टविदुषा भाष्य- | 
प्रकाशिकानाम्नीं टीकां विधाय अणुभाष्यस्य गूढतमरहस्यमुद्घाटितम्‌ । अस्याः 
्यग्रन्थेषु सुबोधिनीप्रकाशः, उपनिषदह्दीपिका, आवरणभद्भः, प्रस्थानरत्ताकर' 
सुव्णसुत्रम्‌, गीताया अमृततरङ्गिणी टीका, षोडशग्रन्थविवृतिः प्रभूतयः प्रसिद्धा 
ग्रन्था विलसन्ति । 

श्रीगिरिधरा चाये: --श्रीविद्ठलनाथाचार्याणां ततूजोऽयं सुप्रसिद्धो भरत 
कारः । गिरिधराचार्यविरचितः 'शुद्धाढ्वैतमा्तण्ड'नामा प्रन्थः वल्लभसम्प्रदायत 
प्रख्यातः तत्त्वविवेचको निबन्धः । 

हरिदासा चा्यः-हरिदासाचार्योऽपि प्रौढो ग्रन्थकारः । ब्रह्मवादः, भक्तिः 
रसवादः, आद्या निबन्धा प्रख्याताः । an 

त्रजनाथ भट्टः बालकृष्ण भट्टशश्‍च--डावपीमो अतिप्रौढौ विद्वांस 

व्रजनाथभद्वस्य TAAL मरीचिकाख्या ब्रह्मसुत्रानुसारिणी व्याख्या विख्याता 

लालूभटुनाम्ना प्रसिद्धस्य श्री बालकृष्णभट्टस्य प्रमेयरत्नार्णव' नामा ग्रन्योऽतीव 
site: | 

विज्ञान भित्तः--विज्ञानभिक्षुरषि वल्लभसमकालीन एव विभाव्यते । 
विज्ञानामृतं भाष्यमस्य(तीव प्रसिद्धम्‌ । अनेनापि अविभागद्वेतमेव प्रत्यपादि । जगद- 
बरिभक्तन्नह्मणोऽद्वेतमेवास्याभिमतम्‌ । विज्ञानभिक्षोः प्रकाण्डपाण्डत्यं सावे- 
जनीनम्‌ । इति संक्षेपः । 

वल्लभसिद्धान्ता: 

श्रीवल्लभाचार्याणां दार्शनिकाः सिद्धान्ताः 'बुद्धाद्वेत'नाम्ता प्रसिद्धाः । 
एषां नयेन ब्रह्म साययाऽलिप्ततया नितान्तशुदं पदमालम्बते । इदञ्च माया- 
सम्बन्धरहितं ब्रह्माद्वेतम्‌ । अतः मतमेषां शुद्धाद्वैतमिति संज्ञया प्रख्यातम्‌ | 
उक्तञ्च :-- 
शुद्धाद्वेतपदे ज्ञेयः समासः कर्मधारयः । 
aga शृद्धयोः प्राहुः षष्ठीतत्पुरुषं बुधाः ॥२७॥ 
मायासम्ब्रन्धरहितं शुद्धमित्युच्यते aa: | 
कार्यकारणरूपं हि ब्रह्म शुद्धममायिकम्‌ NR 

[ शुद्धाद्वेतमार्त ण्ड: ] 


ब्रह्म 

वल्लभनयेन ब्रह्मणः सर्वधर्मविशिष्टत्वमङ्गीकृतम्‌ । अतएव तस्य विरुद्ध 
घर्माश्रयत्वम्‌ | अद्वेतवादिनां निर्गृणं, निर्विज्ञेबनिधर्मकञ्च बहा, मायासम्पर्कात्‌ 
यत्‌ सगुणत्वादिमहृदाभासते, तद्वाल्लभा न सहन्ते । यतः अहिकुण्डलवद्‌ ब्रह्मणि 
उभयरूपता श्रृतिसिद्धा एव । 

“उभयव्यपदेजञात्‌ त्वहिकुण्डलवत्‌ [ao सू ३।२।२७ ] 

ब्रह्मणि विरुद्धधर्साणामस्तित्वं न मायौपाधिकम्‌ अपितु नेसगिकमेव | 
भगवतो ब्रह्मणो हि अनवगाह्यो महिमा, तत्खल्‌, अणोरणीयः, महतश्च महीय इतिः 
सुस्पष्टं श्रुतिनिरूपयति । ब्रह्म॒ सदपि अनेकरूपम्‌ अद्वितीयत्वन्न जहाति, स्वतन्त्र 
Eea भक्ताघीनम्‌ । अखिलं जगदिदं अगवल्लीलामयमिति वाल्लभो नयः । 
वाल्लभाचार्याणां मते ब्ह्मणस्त्रेविध्यमु--आधिदेविकं परं ब्रह्म, आध्यात्मिक 
अक्षरं ब्रह्म, आधिभोतिक च पुनः जगदात्मकं ब्रह्म । अतः जगदपि ब्रह्मरूपमेव । 
कारणकार्गयोरभेदात्‌ । आविर्भावदशायाँ ब्रह्मणो जगद्रूपत्वम्‌ तिरोभावदशञायां 
्रह्मरूपत्वसिति । आविर्भावः सृष्टिप्रसरो वा ब्रह्मणो लीलामात्रम्‌ । अत एव 

नित्यसिति । परन्रह्म चेषां नये अखिलरसामृतमतिनिखिललीलाधाम भगवान 
श्रीकृष्ण एव। स च पुरुषोत्तसवदेनापि व्यपदिइयते । ब्रह्मप्राप्तिस्लु केवलमनन्यधा 
भक्त्या एव । 
“पुरुषः स॒ परः पार्थ ! भक्त्या लभ्यस्त्वनन्यया ।” 

इति गीतावचनमालम्ब्य आचार्या अप्याहुः -- 

तिन ज्ञानमागिणां न पुरुषोत्तम्राप्तिरिति सिद्धम्‌ ।' 'यस्यान्तःस्थानी' त्यनेन 
परस्य लक्षणमुक्तम्‌ | तच्च भक्त्यादिप्रसङ्क श्रीगोकुलेशवरे स्पष्टमुच्यते । एतद- 
प्युक्ततत्वमेवानुगृह्वाति । [ ब्रह्मसूत्र-अगुभाष्यम्‌ ३।३।३३ ] 


जीवः 


wart वल्लभाचार्याणां तिरोहितानन्दादिगुणः स्वयमीशवर एव । स 
केवल लीलाबिलूलितमना एव तथात्वं प्रतिपद्यते यदृच्छया न जातु माथयो- 
द्वेल्लतः। तादृश जीवे एश्वर्थतिरोधानेनेव ea, यशस्तिरोधानेनेव हीनता, श्री- 
तिरोधानेनैव निरस्तसमस्तसम्पदास्पदत्वस्‌ । ज्ञानतिरोधानेनेव स अनात्मरूपेषु 
देहादिपदार्थेष्‌ आत्मर्बुद्ध वितनोति । आनन्दतिरोधानेन च दुःखक्लेशादिकः 
मनुभवति [ “पराभिध्यानात्तृ” Fo सू० २1५ अणुभाष्यम्‌ ] । ब्रह्मण आविर्भूतः 
। स्याऽपि जीवस्य अग्निस्फुलिङ्गवद्भेदसद्भावेन aid नित्यत्वंञच न विहन्यते। 
एतद्धि खल्‌ व्पुच्चरणं, नोत्पत्तिः, अतः तन्नित्यत्वहानेर्नं कश्चने प्रश्नः । वल्लभः 
सम्प्रदायेऽपि जीवस्याणृत्वं ज्ञातृत्वम्‌ | ब्रह्मणो$विकृतचिदंशतो जीवस्य, अविकृत- 
सदशतो अचित्प्रकृतेनिर्गतिः। जडनिर्गमनकाले च, उभयोः चिदानन्दांशयोस्तिरो- 
धानं, जीवनिर्गमनकाले च केवलमानन्दांशयोरेव इति 'प्रमेयरत्नाणवे' । स च 
जीवस्त्रिविधः--शुद्धो मुक्तः संसारी चेति। वह्िस्फुलिगवद्‌ व्युच्चरणकाले) अविः 
द्योपहितत्वेन तिरोहितानन्दांशः संसारी | तिरोहितानन्दांशः अविद्यासम्पर्कात्पूव 
शुद्ध: । संसारी च पुनर्देवासुरभेदेत द्विविधः । तत्र देवजीवो$पि मर्थादामार्गीय- 
पुष्टिमार्गोयभदेन द्विविधः । मुक्तजीवेष्वपि मुक्ता जीवनमुक्ताइचेति द्विविधा 
जीवाः। . 

मुक्तजीवस्य भगवतः सच्चिदानन्दान्नितान्तोऽभेदः। संसारी जीवः 
पुष्टिमार्गाबलम्बनेनोपलब्धभगवदनुग्रहः पुनः तिरोहितानन्दांदं प्रतिपद्यमात* 
सच्चिदानन्दतामवगाहते । ‘तत्वमसि ३वेतकेतो ! › इति 'महावाक्यम्‌' एषां नथेना- 
मुमेवार्थमन॒गृह्हाति । यथा सुवर्णकटककुण्डलादीनां सुवर्णादभेदः तददब्नह्मणो जीव 
स्याप्यभेदः [ शुद्धाद्वेतमात्तण्ड: ]। 

जगत 
00 
जगह्विययें च बाल्लभानाँ अविकृतपरिणासवाद एव अभ्युपगमः । 
| कतककामधेनुकल्पवृक्षचिन्तामणिवत्‌ सच्चिदानन्दात्मकं निर्गुणं ब्रह्मेव जगद्रूपेण 


~ 


T वकार 


'परिणमति । यथा कुण्डलादिषु परिणतमपि सुवर्ण विकृतिभाव॑ न प्रतिपद्यते, 
तहृज्जगद्रूपेण परिणम्यसानमपि ब्रह्म न किञ्चिदपि परिणतिमुपास्ते । श्रीसद्‌- 
भागवतस्य दशमस्कन्धेऽस्येव निपुण निरूपणं कृतमुपलभ्यते | 


“यथा सुवर्ण सुकृतं पुरस्तात्‌ पश्चाच्च सर्वस्य हिरण्मयस्य | 

तदेव मध्ये व्यवहायंमाणं नानापदेशरहमस्य तद्वत्‌ ॥” 

वाल्लभानां न जगत उत्पत्तिविनाशौ प्रत्युताविर्भावतिरोभावो । आवि- 
'भावश्चैवाम्‌ अनुभवविषयत्वयोग्यता तदविषयत्वं तिरोभावः [विद्रन्मण्डन To ७]॥ 
वल्लभनये, जगत्संसारयोरपि भेदः । ईश्वरेच्छाबिलासबिशेवसमु द्भूतपदार्थो 
जगत्‌, किन्त्वविद्योपहितजीवद्वाराकल्पितसमतारूपपदार्यश्च संसारः । अविद्यायाः 
स्वरूपाज्ञान-देहाध्यास-इन्दरियाध्यास-अन्तःकरणाध्यासलक्षणानि पञ्चपर्वाणि । 
अडिद्यासस्वे संसारः, सति ज्ञानोदये तद्विनाशः । जगतो ब्रह्मरूपत्वान्न कदापि 


वनाझापत्तिः | तत्तु नित्यमेवेति विवेकः । 
पुष्टिमाग: 

आचार्याणासाचारमागं एव पुष्टिमागे उच्यते । पुष्टिशब्दश्चानुग्रहवचनः | 
"पोषण तदनुग्रहः । मुक्तिम्प्रति प्रमुखकारणता चानुग्रहस्येवेति [ भा० २1१० ] 
कृत्वैव वल्लभसम्प्रदायोध्यं पुष्टिमार्ग इति पदव्यपदेशभाक्‌ । वाल्लभा मन्यन्ते 
यदस्ति मर्यादामागं-पुष्टिमा्गयोः नितरां भेदः । अक्षरब्रह्मणो वाणीतो 
faaam मर्यादामारगोऽयं वैदिकः खलु | परं पुष्टिमार्गस्ठु भगवतः 
gaama वपुषो निर्गतत्वात्‌ सुतरां तहिलक्षणः । सर्यादासार्गे ज्ञान-श्रवणादि- 
magmi सायुज्यमुपलभ्यते । परन्तु पुष्टिमार्गे सर्दात्मनात्मसमर्पणेन विप्र- 
योगरसात्मकप्रीतिसाचिव्येन साक्षात्‌ आनन्दधाम्नो भगवतो ब्रह्मणोऽमृतत्व- 
प्राप्तः तथा च प्राह आचार्योपि अणुभाष्ये 'पुष्टिसागेऽङ्गीकृतस्य ज्ञानादि- 
नै रपेक्ष्यमर्यादायामङ्गीकृतस्य तु तदपेक्षितत्वं तु युक्तमेव” [ अणुभाष्य ३।३।२९ ], 
“पुष्टिमार्गोऽनुभवेकसाध्यः प्रमाणमार्गाद्विलक्षणः” इति [ अणु ० ४।४।९ ]। 

बि आ भक्तिरपि द्विविधा मर्यादाभक्तिः पुष्टिभक्तिइच । 
-एतयोरपि वैलक्षण्यमेवाद्गीङ्कतस्‌ | भगवच्चरणारदिन्दभक्तिरेव सर्यादाभक्तिः । 
भगवतो मुखारविऱ्दभक्तिस्तु पुष्टिभबितः। मर्यादाभवितः फलं कामयते, पुष्टिभक्ति- 

स्तु फलं नतरामाकाङक्षते । मर्यादाभक्तिद्ठारा सायुज्यमेव केवलम्‌, परं पुष्टिभक्ति- 
द्वारा ब्रह्माभेदाबबोधः। अतः दुःखक्लेशादिसंवलिताज्जगत उद्धाराय यदि कश्चित्‌ 
श्रेयस्तरो मार्गस्तहि स पुष्टिमागं एवेति तेषां द्रढीयान्‌ विश्वासः। स एव मुमुक्षुभिः 
सर्दात्मना उपादयत्वेनाङ्कीकार्यः । श्रीसद्भगवट्ृल्लभाचार्येण श्रीमद्भागवतस्या- 
ध्यात्मतर्वमाधारीकृत्यंव एष पुष्टिमागंः प्रतिष्ठापितः | 
प्रस्थान चतुष्टयी 
उपनिषद्‌, गीता, ब्रह्मसूत्रं, श्रीमद्भागवत (व्यासस्य समाघिभाषा) इति 
प्रस्थानचतुष्टयी एषामाधारभूता । अस्मिन्‌ सम्प्रदाये भागवतस्य निरतिशया 
प्रतिष्ठा, अणुभाष्यमप्यतिशते 'सुबोधिनी' ख्यात्या | श्रीहरिरायस्य वचनमिदं 
सुतरां घटतेतराम्‌ :--- 
“नाश्रितो वल्लभाधीशो न च दृष्टा सुबोधिनी । 
नाराधि राधिकानाथो वृथा तज्जन्म भूतले ॥४ 
इति सवंतन्त्रस्वतन्त्रैः पदवाक्यप्रमाणपारावारीणेः श्रीम दाचार्यपण्डित- 
दविजनद्रनाथशास्त्रिसिद्धान्तशिरोमणिभिः विरचिते 
संस्कृतसाहित्यविमर्शाख्ये ग्रन्थ 
चतुर्थ: परिच्छेदः । 

पञ्चमः परिच्छेदः 
नास्तिकदर्शनप्रकरणम्‌ 


१--चार्वाकदर्शनम्‌ २--जैनदर्शनम्‌ ३--तौद्धदर्शेतम्‌ | 
चार्वाकदशनम्‌ 


अथेदानीं नास्तिकद्शनेति? संज्ञया प्रसिद्धानां चार्वाक-जैन-बौद्धद्शनानां 
संस्कृतसाहित्ये सविशेषं सन्निविष्टानाम्‌ आस्तिकदर्शनभिन्नानाम्‌ विवेचनमप्य- 

त्यावश्यकमिति तेषामपि समासेन निरूपणमत्र प्रसङ्ग सङ्गत्या वितन्यते | 
नास्तिकदशनष्‌ चार्वाकदशनस्य प्राचीनतया सर्वप्राथस्यम्‌ । एषा नय 
शरीरस्मैवात्सत्वम्‌ । शरीराद्‌ 'िन्नमात्मनोऽस्तित्वं न स्वीकुर्वन्ति | तेषाम्‌ इद दृश्य 
जगदात्मलीलास्थलत्वेनाभिमतम्‌ । परलोकास्तित्देऽमी न श्रद्दधते | मरणमेव मुक्ति 
सन्यन्ते । प्रत्यक्षवाद एव विश्वसन्ति ते । परोक्षमवहेलयन्ति । मानवजीवनस्य 
काममेव पुरुषार्थत्वेनाभ्युपगच्छन्ति नादष्टधर्मादिकं किमप्यन्यत्‌ | निसगेत 
एव जगदुत्पद्यते विनश्यति च इत्याद्याइचार्वाकराद्धान्ता अमी अतिप्राचीनकालत 
एव भारतेऽवलोक्यन्ते {प्रस्फ रन्तः । उपनिषत्साहित्येऽपि प्रशनरूपण निरूपिता 
तादशी विचारधारा दुइयते यामालम्ब्य॑व चार्वाकसिद्धान्ता: सञ्जाता लब्धोदया 
इति सुतरां कल्पयित्‌ शक्यते । मरणानन्तरं अयसात्माऽस्ति नवेति प्रइनावसरे 
केचिदात्मनोऽस्तित्वं स्वीकुवम्ति केचिन्न इति संशय: उपनिषत्सुपोद्दलित: | तथा च :- 

येयं प्रेते विचिकित्सा मनुष्येऽस्तीत्यके नायमस्तीति चेके । 
[कठ० १) १।२०] 

एवञ्च “न प्रेत्य संज्ञास्ति ।” [वृहदारण्यक ८1५) १३] 

त्यादिवचोभिगेम्यते यच्चार्वाकात्प्राक्तने$पि काले तादृशी संशयात्मिका प्रवहति 
स्म काऽपि विचारधारा । एवमेव जेनग्रल्थेष्वपि च चार्वाकविचारबिन्दव 
यत्र-तत्र प्रकीर्णाः | उच्छेदवादप्रतिपादका अजितकेशकम्बल्यसिद्धान्ताः 
लोकायतसिद्धान्तेः सह संवदन्ति । अत चार्वाकसिद्धान्ता इमे अतिप्राचीनकाळतः 


__नास्तिकदशेतमिति चैघामवैदिकदर्शनाचां पारिभाषिकी संज्ञा । परू 


लोके नास्ति मतियेंबामिति तद्व्यत्पत्तिलम्यमर्थंमवष्टम्येति विवेकः । 

दाशनिकानां मस्तिष्कजातं भूम्ना समुद्रेल्लयन्ति स्म । श्रौतकाले, अहनिशे 
यज्ञयागादिचिन्ताचान्तमनस्कानां परोक्ष-परलोकसमपितबुद्धिवभवानां तदानीन्त- 
नानां यायजकानां कठोरशासननिपोडितानां ताकिकपण्डितानां तादृदाप्रकाण्ड- 
कर्मकाण्डश्डुंललाबन्धनम्‌च्छेत्तकामानां प्रतिक्रियारूपणोदियायदं चार्वाकदशन- 


मिति बहव आशरते। 
लोकायतमस्यापरं नाम 


इदमेव चार्वाकदर्शनं लोकायतदर्शननाम्नाऽपि प्रसिद्धम्‌ । बुद्धिवाद एव ` 


एषां परमः सिद्धान्तः | वादेषु वेतण्डिकत्वमेवेते खल्वभिनन्दन्ति । स्वपक्षस्थापना 
तेभ्यो न रोचते। अतः लोकायतिका वेतण्डिका इत्यपि व्यपदिइयन्ते | उक्तञ्च :-- 
“नहि लोकायते किञ्चित्कत्तं व्यमुपदिइयते । 
बैतण्डिककथेवासौ न पुनः कश्चिदागमः॥ [न्यायमञ्जरी] 
लोकायतो हि नाम स्वभाववादः । स्वाभाविकपरिणामवादापरपर्यर्यायो- 
ऽयमेव बाहंस्पत्य-चार्वाकादिपदेरपि जेगीयते | लोकायतशा्तर प्रत्यक्षमेव प्रमाणम्‌ । 
अर्थकामौ च पुरुषाथौ । नास्ति परलोकः। मृत्युरेवापद्गः । एतदर्थप्रतिपादकानि 
बाहेस्पत्यसुत्राण भास्करभाष्ये समुदाहृतानि। तथा च :-- 


“अथ लोकायतम्‌ । पृथिव्यप्तेजोवायुरिति तस्वानि । तत्समुदाय 
शरीरेख््रियविषयसंज्ञा । तेभ्यचेतन्यं किण्वादिभ्यो सदशक्तिवद्‌ विज्ञानम्‌ ।” 
इति 1 

चार्वाका इमे तर्कातिरिक्तं न कस्यापि शास्त्रान्तरस्य प्रामाण्यमङ्भी- 
कुर्वन्ति सिद्धान्तान्तराणि सर्वाणि खण्डयन्ति, मण्डयन्ति केवलं बुद्धिवादं तर्कवादं 
वितण्डावाद aft । 


चार्वाकसंज्ञाकरणे प्रतिपत्तिः 


केचन बृहस्पतिशिष्यचार्वाकद्वाराप्रचारितत्वादिदं चार्वाकदर्शनमिति 
मन्यन्ते । अपरे ‘ad भक्षण’ इति धातोनिष्पन्नत्वात्‌ भक्षणशीलः चार्वाकः 
तत्सम्बन्धाहर्शनमपि चार्वाकपदन प्रसिद्धि गतमिति उपपादयन्ति। “नयते चार्वी । 
लोकायते चार्वी बुद्धि, तत्सम्बन्धत्वादाचार्योपि चार्वाकः स लोकायते शास्त्र 
पदार्थान्‌ नयतेः इति काशिकावृत्तिः [ १।३।३६ सूत्र ] । अपरे चारुवाक्‌ 
पदस्या:पश्नंश एव चार्वाकशब्द इत्यप्युद्घोषयन्ति। भवतु नाम यद्वा तहां। सम्प्रति 
तु सर्वेऽपि नास्तिकाः परलोकेऽश्रद्धानाञ्चार्वाकपदेन परिभाष्यन्ते | चार्वाक 
दशेनमिदं बाहंस्पत्य दर्शननाम्नापि व्यवाहियते । 

आद्यसंस्थापको बहस्पति 


आचार्यो बृहस्पतिरस्य चार्वाकदर्शनस्प्र संस्थापकत्वेनोन्नीयते । बहस्पति- 
रचितसुत्राणामुल्लेखः प्राचीनेषु दशनग्रन्थेषु समुपलभ्यते । एक आत्मनः mÅ- 
aaa? [qo Fo ३।३।५३ ] इति सूत्र, भास्करभाष्य श्रीमच्छङ्कराचायं- 
भाष्येऽपि च । इमानि निम्ताङ्कीतानि सुत्राणि नीलकण्ठी-श्रीधरी-मधुसुदनी- 
टीकासु अद्वेतब्नह्मसिद्धौ च उद्धरणरूपेणावलोक्यन्ते | 

(१) पृथिव्यपृतेजोवाय्‌ रिति त्वानि । (२) तत्समुदाये शरीरेन्द्रिय- 
विषयसंज्ञा। (३) तेभ्यइचेतन्यम्‌। (४) किण्वादिभ्यो मदशक्तिवद्‌ विज्ञानम्‌, 
(५) मदशक्तिवद्‌ विज्ञानम्‌ । (६) चेतत्यविशिष्टः कायः पुरुषः । (७) काम 
एवैकः पुरुषार्थः। (८) मरणमेव अपवर्गः। इमानि बाहंस्पत्यसुत्राणि बृहस्पतेरेति- 
हासिकत्वं प्रख्यापयन्ति | 

असंशयमेष बृहस्पतिराचार्यः महामेधावी सर्वशास्त्रष्वप्रतिहतगतिइचासीत्‌ | 
न केवलं, महान्‌ ताकिक एव अपितु महान्‌ राजनीतिज्ञोईपि । महाकविना 
भासमहाभागेन अस्यार्थक्ास्त्रस्योल्लेखः प्रतिमानाटके कृतः । एवं कोटिल्येना- 
sft स्वकीयेऽर्थशास्त्रे बृहस्पतेनिर्देशः कृतः । बाहुस्पत्यानां नय अर्थशास्त्र 
राजनीतिशास्त्रञ्चेति शास्त्रहयमेव एहिकसुखसाधनाय मुख्यत्वेन निदिष्टम्‌ । 
“वार्ता दण्डनीतिश्चेति बाहंस्पत्याः ।' वार्ता अर्थशास्त्रं दण्डनीतिश्च राजनीति: | 
चार्वाकमतसंस्थापको बृहस्पतिः, अर्थश्ास्त्रप्रणता च बृहस्पतिरेक एव इति संशया- 
स्पदं केषाञ्चिन्मते | किन्तु ततत्वप्रतिपादनसरणिस्तु एकत्वमेवानयोः पुष्णाति। 


पदाथमीमांसा 
चार्वाकानां नये प्रत्यक्षमेव केवलं प्रमाणत्वेनानुगृहीतम्‌ । प्रमाणा- 
न्तराणि ते न मन्यन्ते । इच्द्रियार्थसन्रिकर्षोत्पन्न ज्ञानं हि तेवां प्रत्यक्षम्‌ । 
चक्षुरिन्दरयद्वारा गृहीतं ज्ञानं चाक्षुषम्‌ । रसनयोत्पन्नं रासनिकम्‌ । श्रवण्द्रिये- 


१. अत्रैके देहमात्रात्मदशिनो लोकायतिका देहव्यतिरिक्तस्यात्मतोऽभावं 
मन्यमानाः समस्तव्यस्तेषु बाह्येषु पृथिव्यादिषु अदुष्टमपि चेतन्यं शरीराकार- 
परिणतेष way स्यादिति सम्भावयन्तस्तेम्मश्चेतन्यं मदशक्तिवद्विज्ञानं चेतन्य- 
विशिष्ट: कायः पुरुष इति चाहुः। न स्वगगमनायापवगगमनाय वा समर्था 
व्यतिरिक्त आत्मास्ति यत्कृतं चैतन्य देहे स्यात्‌ । देह एव तु चेतवश्चात्मा चेति 
प्रतिजानते | [ शाङ्कुरभाष्यम्‌ ] 

णाधिगतं श्रावणम्‌ । ब्नाणेन्दियोत्यं घ्राणिकं, त्वगिन्द्रियेणोत्पन्न॑ त्वाचं ज्ञानम्‌ । 
दैतदतिरिकतं ज्ञातान्तरमेभिः स्वीक्रिपते । अदुष्डाऽनास्वादिताऽश्रुताऽना घ्राताऽसपृष्ट- 
पदार्थेष नेषामास्था | अनुमानस्य प्रमाणत्वमेव ते नाशंसन्ति। लोकव्यवहार 
प्रति न तिवचयस्य कारणता, अपितु सम्भावनायाः। दूरतः दघिसंभूतपात्रमवलोक्य 
बालस्तदादातं प्रवत्तते न तु निशचयात्मकत्वेन दध्येवैतदिति मत्वा । तत्‌ प्रवृत्ति- 
सात्रस्य सम्भावनाजन्यत्वात्‌ अनुभूतेरावश्यकतेव कुतः । अनुमानं हि खलू 
ब्याप्तिमाश्रित्यैव प्रमाणकोटिमारोहति । व्याप्तिरेव तु AAT सामञ्जस्यम्‌। 
कुत उच्यते । व्याप्तिहि नास साहचर्यनियमः । स न सार्वत्रिकः । न सार्वभौमिक- 
त्वेन प्रत्यक्षविषयीभवति। यत्र यत्र धूमस्तत्र तत्र वह्निरिति व्याप्तिरेव तावन्न 
घटते । इत्येकदेशितया वर्त्तमानकालिकं प्रत्यक्षमवगाहते न सार्वकालिकम्‌ | 
अतः हेयपक्षे निक्षेपणीयत्वाद्‌ अनुमितिरपि निराधारा न ताकिकानामादरमर्हति। 

अत एवैषां प्रत्यक्षमेव प्रमाणम्‌ बुद्धिगम्यं न प्रमाणान्तरम्‌ | यद्युच्येत 
व्याप्तिः, विशेष माभूत्‌ सामान्ये तु सा भवत्येवेति । तदापि न 'यो यो मनुष्यः स स 
सरणज्ञील? इति व्याप्तिः एतत्साहचर्यावलम्बिनी, मनुष्यत्वं मरणशीलत्वञ्च 
साहचचर्यविषयीभूतं तत्तद्धमंवतां समस्तपदार्थानां ज्ञानं स्वयमेव समुदेति एव, 
पुनः मनुष्यत्वं मरणशीलत्वञ्चेति साहचर्यमालम्ब्य देवदत्तस्य, मनुष्यत्वहेतोः 
मरणधर्मत्वानुमतेरावश्यकतेव कुतः ? तादृशानुमतेरव्याप्तिवाक्यादेव गतार्थत्वात्‌ | 
सिद्धसाधनदोषापत्तेच । उक्तञ्च :-- | 


'विशेषनुगमाभावः सामान्ये सिद्धसाध्यता । 
अनुमानभङ्कपङ्केऽस्मित्‌ निमग्ना वादिदन्तिनः॥ इति । | 


अतः अनुमानं नाहँति बुद्धिमतामादरमिति तेषां द्रढीयसी धारणा | | 


स्वभाववाद: 
यदि नाम अनुमानवादिनः वह्मिधूमयोः कार्यकारणभावमाश्रित्य तयोः 
साहचर्य न्याय्यं मन्येरन्‌ तदापि न चार्वाका व्याप्तिसङ्गीकर्तुमुद्यताः । यतः 
निसर्गसिद्धत्वाज्जगतो वैलक्षण्यस्य न तत्‌ कार्यकारणभावमपेक्षते । सुखितः 
मवलोक्य धर्मस्य कल्पना, दुःखिनं दुष्ट्वा चाधर्मस्येति न बुद्धिसङ्गतर । 
सुखं दुःखं वा न धर्माधर्मजन्यमपितु तिसर्गोत्थम्‌ । सुखं दुःखञ्च स्वभावत एव 
प्रवत्तेते निवत्तेते चापि स्वभावत एव, नैतत्कारणजातमन्विष्यति । वह्नौ दाह 
कत्वं जले च शैत्यं निसर्गसिद्धम्‌ । जगति यत्किमपि दृश्यते तत्सर्वमेव स्वाभाविकम्‌' 

न किञ्चित्कारणकलापसमुत्थम्‌ । उक्तञ्च :-- 

> 


'शिखिनं चित्रयेत्‌ को वा कोकिलांइच प्रकूजयेत्‌ । 

स्वभावव्यतिरेकेण विद्यते नात्र कारणम्‌ ॥ [Fo सिं० सं० २५] 
तदेतदखिलं दृश्यं जगत्स्वभावत एव प्रवत्तते, निवत्तंते चापि स्वभावत एवेति । 
उक्तञ्च :-- 


“अपरे लोकायतिकाः स्वभावं जगतः कारणमाहुः । स्वभावादेव जगद्‌ 
बिचित्रमुत्पद्यते, स्वभावतो विलयं याति।” इति । [भट्टोत्पल-बृहत्संहिता १।७] 


शब्दादिप्रमाणासिद्धिः 
चार्वाकाः शब्दत्रमाणमपि नाङ्गीकुर्वन्ति । कस्यचिदाप्तपुरुषस्य शब्दाद्यो5- 
बबोधो जायते स प्रत्यक्षविषयीभूतत्वात्‌ प्रत्यक्षेणेव सिद्धः । तदर्थमतिरिक्त- 
प्रमाणकल्पनागौरवं को नाम सहेत । अपि च आपप्तपुरुषस्य शाब्दस्य प्रामा- 
णिकत्वेन तत्राऽऽस्थास्थिरीकरणं अनुमानान्नातिरिच्यते । अनुमानेन तु प्रागेव 
निरस्तेन आकाशपुष्पायितम्‌ । आप्तोपदेशा अपि प्रत्यक्षदृष्टविषयकाः श्रद्धा- 
मामन्त्रयन्ते, नादृष्टपरलोकादिविषयाः । अत एव लोकायतिकानां, वेदस्यापि, 
परस्परविरोधात्‌, निरर्थकशाब्दप्रयोगात्‌ परोक्षार्थप्रतिपादकत्वाच्च न प्रामाण्यम्‌ । 
वेदविहितयज्ञयागादिषु च पशुवधविधानात्‌, तदामिषादिभक्षणाच्च प्रमाणपदवीं 
नाधिरोहति वेदोऽपीतिं तेषां डिण्डिमः । उक्तञ्च :-- 
त्रयों वेदस्य कर्तारो भाण्डधूत्तेनिशाचराः । 
i जर्भरी? तुर्फरीत्यादि पण्डितानां वचः स्मृतम्‌ ॥ 
[a° Zo Fo Jo ४] 
एवं ते: सर्वेष्पि श्रौतविधयः कर्मेकलापाश्च निराकृता: । तेषां नये प्रत्यक्ष- 
स्येवेकस्य प्रामाण्याङ्गीकारबलादखिलानि प्रमाणान्तराणि अपास्तानि विभाव्यन्ते 
इति । 


जगत्‌ 
पृथिव्यप्तेजोवायुरिति तत्त्वचतुष्टयं तेषामभिमतम्‌ । आकाशस्य शून्य- 
त्वात्‌ सद्भावं सत्तात्मकतां ते नोरीकुवन्ति । पृथिव्यादिभूतचतुष्टयमेव 
आण्विकीमवस्थाँ गतं जगतो मूलकारणत्वेनोन्नीयते तेः । परमेतद्‌ भूतचतुष्टयोत्पत्ति- 


१. सृण्येव जर्भरी तुर्फरीतू नेतोशेव तुफेरी पर्फरीका | 
उदन्यजेव जेमना मदेरू ता मे जराय्वजरं मरायु ॥ 
[ ऋग्‌ १०।१०६।६ ] 

विषये ते सर्वथा वाचंयमत्वमेव शरणीकुर्वेन्ति । आकस्मिक एव एष भूतनिचयः, 
आकस्मिको च तस्माज्जगदुत्पत्तिरिति तेषामभ्युगमः । 


जीवः 


जीवइचच न तेषां नये शरीरतो व्यतिरिच्यते । जडे शरीरे कुत- 
इचेतन्योत्पाद इति चेदुच्यते | चेतन्यादयो हि शरीरधर्माः शरीरे सति तेषां सद्भा- 
वात्तस्मिन्ञसति चासद्भावात्‌ । यथा ज्वलनस्य दाहप्रकाशौ । न च पृथिव्यादिषु 
भूतेषु प्रत्येकमनुपलभ्यमानाश्चैतन्यादयः कथं शरीरस्य धर्म्माः उपपद्चेरन्निति 
TSA । अनुद्भूतत्वेन तत्रातुपलम्भात्‌ | पृथिव्यादिषु चेतन्यादयः सन्तोऽप्यनुद्भूत 
त्वेन नोपलभ्यन्ते । सति शरीरसङघाते तेषां समुद्भवसम्भवात्‌ । यथा किण्वादयः 
समस्ता व्यस्ताः मदकारिणः सन्तोऽपि, मदशक्तेरनुद्भवान्न मदयन्ति, तच्छक्ते- 
रुद्भवात्तु मदयन्ति, तथेव समस्तानि व्यस्तानि च भूतानि चेतनानि सन्त्यपि चेतन्य- 
शक्तेरनुद्भवान्न चेतन्यप्रसवाय प्रकल्पन्ते । सति तदुद्भवे च चंतन्यमनुगृह्हन्ति | 
तस्मात्‌ शरीराश्रयत्वं चेतन्यस्य न जातु तद्वयतिरिकतकिञ्चिदन्याश्रयत्वम्‌ | 
तस्मात्‌ श्ञरीरात्मनोरभेद एव वेदितव्यः । एष एव चार्वाकाणां भूतचेतन्यवादः | 
श्यामोऽहं गौरोऽहं स्थूलोऽहं कृशोऽहमित्यादिप्रत्यया अपि शरीरगोचरा एव प्रत्यक्षाः ! 
न तद्ृतिरिक्तात्मगोचराः इति शरीरमेव जीवः, जीवश्च शरीरम्‌ । तेषां नये 
जीवशरोरयोव्येतिरेको ताऽस्त्येव खलु । यद्यप्यात्मतत्वविषये मतानि भिद्यन्ते 
चावाकिषु केचन इन्द्रियाण्येवात्मा, अपरे प्राण एवात्मा, अन्ये मन एवात्मेति मन्यन्ते, 
तथाप्येवं परस्परभिन्नमतयोऽपि ते आत्मनः शरीराव्यतिरिक्तत्वे मतिभेदस्ताभि- 
वाञ्छन्ति । 


ईश्वर त 


चार्वाकाणां मते ईश्वरस्य काऽपि सत्ता नास्ति | ईइवरवादिनः ईश्वरसत्ता- 
मनुमानप्रमाणनोपपादयन्ति । ईइ्वरोऽनुमानगम्यो न प्रत्यक्षगोचरः, शब्दप्रमाण- 
निर्देशश्च । 
परन्तु चार्वाकानां केवलं प्रत्यक्षमेव प्रमाणम्‌ । प्रत्यक्षवर्ज सर्वाण्यपि 
प्रमाणान्तराणि उच्छिन्नमूलानीति तदितरसाधितस्येइवरस्य सत्तायां कथमिव ते 
विश्वसेयुः | अत एव ईस्वरस्य परोक्षविषयत्वान्न किमपि स्थानं चार्वाकदर्शने | 
स्वर्गापवर्गपरलोकाद्यदृष्टकल्पितपदार्थेष॒ न ते बुद्धिसाङ्गत्यमवलोकयन्ति | य 


१. जडभूतविकारेषु चेतन्यं यत्तु दृश्यते । 
ताम्बूलपूगचूर्णानां योगराग इवोत्थितम्‌ ॥ [स० सिं० सं° २७] 

“~ 


मोक्ष एव तेषां शरीरलयः। सर्व सुखदुःखादिकञ्च श्ररीरपर्यवसायि । gerat 
द्वावर्यकामौ । धर्ममौक्षों हि भ्रान्तिविलसितो । नि्बुद्विजनकल्पितात्वाद्धेयौ । 
यावज्जीवळ्च मनुष्येण सुखं जीवितव्यं, ऋणं कृत्वाऽपि घृतं पेयम्‌। भस्मीभूतस्य 
देहस्य प्रत्यागमनाशा तु दुराशामात्रमेव। इदमेव मनुष्यजीवनस्य चरममुद्देशयम्‌ | 
'यावज्जीवेत्सुखं जीवेद्‌ ऋगं कृत्वा घृतं पिबेत्‌ । 
भस्मीभूतस्य देहस्य पुनरागमनं. कुतः ॥ इति। 
समुपहसन्ति च ते परलोके श्रहधानानु-यद्‌ दुःखभयाद्‌ दुःखसंभिन्नस्य सुखस्य 
परित्यागः । अहो कीदृशोऽयं मतिविश्रमाभिनिवेशोऽनभिज्ञानात्‌ । भिक्षुकाः 
सन्तीति कि स्थाल्यो नाधिश्रीयन्ते । मृगाः सन्तीति कि शालयो वा नोप्यन्ते ? 
अरे वराकाः स्वर्गापवगौ तु इहव जगति स्तः। कि वृथा परलोककथाविजुम्भणन। 
उक्तञ्चाभियुक्तैः — 
'त्याज्यं सुखं विषयसङ्गमजन्म पुंसाम्‌, 
दुःखोपसुष्टमिति  मूर्ख-विचारणेषा। 
ब्रीहीन्‌ जिहासति सितोत्तमतण्डुलाढ्यान्‌ 
को नाम भोस्तुषकणोपहितान्‌ हितार्थी ॥. [स०.द० Ho Jo ४] 


समाजव्यवस्था 


नैतावता चार्वाकाणां जीवनव्यवस्थोच्छूडखल्यमनुमेयम्‌ । लोकः 
सुखोपलब्ध्यर्यं समाजव्यवस्थया सर्वाङ्गपूर्णया भवितव्यमिति तेषा- 
मभिमतम्‌ । अतः आचार्यबृहस्पतिमहाभागरथशास्त्र विरचितम्‌ । यत्र मनुष्यैः 
संयतजोवनेर्भवितब्यम्‌ । तियमाइच falast: | निग्रहानुग्रहरता राजा एव 
ईश्वरतवेना ङ्गीकृतः। अतोऽमी चार्वाका उच्छुङखलजीवनस्य पक्षपातिनो नासत्‌ । 
नियमितमेव जीवनन्ते प्रशंसन्ति स्म । भौतिकवादमभिनन्दन्तोऽपि विश्टडखलजीवनं 
निन्दन्ति । इदं प्रत्यक्षं जगदेव, सत्यं, शिवं, सुन्दरं यथा भवेत्‌ तयाऽऽचरणीयम्‌ 
जनेरिति तेषामपदेशः। अदष्टे परलोके आस्था मा कृथा इत्यादेशः। अर्थकामो 
पुखसमद्धयर्थ सम्पादनीयौ इति तेषां निर्देशः परलोके बुद्धिमन्तो न विश्वसन्ति 
इति दिक्‌ \ 


ग्रन्थाः 

यद्यपि चार्वाकमग्रन्था विलप्तप्रायाः । चार्वाकदशनम्प्रति, लोका TEN 
| । आस्तिकदर्शनकारेरस्य बलवत्तरं खण्डतं कृतम्‌ | aerem: 
'प्डितरपि चार्वाकसिद्धान्तानां प्रखरतरं तिराकरणं विहितम्‌ । “नास्तिको 

बेदनिन्दकः इति उक्तिरपि विशेषतः चार्वाकान्‌ लक्ष्यीकृत्येव प्रवृत्तेति प्रतीयते। 
वेदिकपण्डितमण्डलेनेव जनसाधारणेनापि अवहेल्यमाना ग्रन्था अपि शनेःशनेः 
सर्वंघस्मरेण कालेन कवलीकृताः प्रतीयन्ते । भगवत्पतञ्जलिपादानां कालं यावत्‌ 
भागरीनामकाष्टीकाग्रत्था उपलभ्यन्ते स्म । महाभाष्यं (३।३।५३-५४) सूत्र 
“णका भागुरी लोकायतस्य ।' वर्णिका व्याख्यात्री। भागुरी टीकाविशेषः इति 
कय्यटेनोपन्यस्तम्‌ । भट्टजयराशिविरचिते तत्त्वोपप्लवनास्नि ग्रन्थे, चार्वाकीय- 
सिद्धान्तानां तर्कबहुलं यौक्तिकं विवरणं कृतसवलोक्यते । ग्रन्थोऽयम्‌ दशमशता- 
ब्दौं निकषा क्वचिन्निमित इति कालविदां निर्णयः। सामान्यः परिचयस्तु चार्वा- 
कोयराद्वान्तानां यत्र-तत्र सवंदर्ञन-संग्रहग्रन्थेषु न्यायवेशेषिकवेदान्तादिदशनेष 
प्रायेण पूर्वपक्षरूपेण संस्मृतो दुश्यते । न्यायमञ्जरी, 2०५७०५ सर्वेमतसंग्रहूः, 
षडदरशनसम्मच्चयः अस्य गुणरत्नेकृता टोका, सवेदशनसंग्रहः, कमलशोलकृततस्व- 
संग्रहस्प पञ्जिका इत्याद्याः ग्रन्थाः । एतेषु, नेषधकाव्यस्य सप्तदशं सग, प्रबोध- 
चन्द्रोदयनाटकस्य द्वितीयाडू च, चार्वाकसिद्धान्तानामुल्लेखः समुपलभ्यते । तत्रापि 
सबंदर्शनसंग्रहस्य प्रारम्भिकाध्याये चार्वाकवर्णनं किञ्चिद्वेशद्यन कृतम्‌ | एत- 
न्मात्रमेव सम्प्रत्युपलभ्यमान साहित्यं चार्वाकदर्शनस्य | विशेषस्तु तत्रतत्रवात- 
सन्धेयम्‌। इति संक्षेप: । 

अथ जैनदर्शनम्‌ 
जैनदर्शनस्य प्रादुर्भावः 


जैनदर्शनस्य प्रादुर्भावः बौद्धदशञनात्पुर्वतनः । जैनधर्मस्य खल्वतिप्राचीनं 
नामधेयन्तु “निगण्ठ' इति निग्रन्थशब्दस्य पालीभाषायाः रूपान्तरितो$प भ्रंश: 
प्रतीयते भवबन्धस्य ग्रन्थिनिर्गतत्वात्‌ निग्रन्थ इति व्यपदिइयते, महा- 
वीरस्य चोपाधित्वेनोन्नीयते । तत्र रागद्वेषविजयिनः सवंज्ञकल्पास्त्रेलोक्य- 
पूजिता यथास्थितार्थवादिनः सिद्धपुरुष अहत्‌' पदेन संज्ञायन्ते' । तत्प्र- 
चारितत्वाह्शनमप्येतदाहंतमुच्यते | जनधर्मस्थान्तिमतीर्थद्धूरस्प वद्धमानाधिपस्य 
रागद्वेषादिरिपूणां विजयात्‌ जिन' इत्युपाधिः । जिनेन प्रचारितत्वादिदं जेन- 
दशेनमुच्यते । ज॑नसिद्धान्तप्रचारकास्तीर्थङ्करा उच्यन्ते । तीर्यड्रेष्वाद्यः खलु 
'ऋषभदेवः । पाइ्वनाथमहावीरौ चान्तिमौ | तदितरदेर्कावशतितीर्थङ्कराणां यथार्थ- 
वर्णनं नोपलभ्यते पूर्णतया | सवंड्षकालचक्रवशादविलुप्तप्रायं जनधर्म तत्रभवान्‌ 
ऋषभदेव एव पुनरुज्जीवयामास। 

पारश्वनाथः--एष किल PANTÀ: अश्वसेतस्यात्मजः । महाराज्ञी 
वामादेवी चास्य जननी | अस्य जन्मनः पूर्वमस्य जनन्या स्वपाइवे कृष्णसर्पो विसपं- 
न्नवलोकितः | अतः एवासौ पाश्वेनाथनाम्ना तया अलडकृत: | त्रिशद्दर्षेपर्यन्तमसौ 
गाहंस्थ्यधर्ममनुपालयन्‌ वेराग्यसम्पन्नः सकलान्‌ भोगविलासान्‌ विपुलवभवसमुद्‌- 
भवान परित्यज्य भिक्षुजीवनं स्वीचकार । सप्ततिवर्षपर्यन्तञ्च जेनधर्म- 
प्रचारं gaara समेतशिखरे निर्वाणं प्राप्तवान्‌ । अत्रभवान्‌ पाश्वेनाथः म्ह 
रतेषु चतुर एवाहिसासत्यास्तेयापरिग्रहान्‌ बलवदुपदिदेश | तत्रभवान्‌ महावीर- 
तु ब्रह्मचर्यमपि परमावश्यकत्वेन निर्दिदेशेति । पाइर्वनाथः वस्त्रपरिधानपक्षपाती, 
महावीरस्तु नग्नत्वमेव तपश्चर्याये अपरिहार्य मेने । दिगम्बरञ्वेताम्बरप्रभेदस्येत- 
देव प्रमुखकारणत्वेनोन्नीयते । 

जैनधर्मस्यान्तिमस्तीर्थङ्कुरो वर्धमानाभिधानः पाइवेनाथस्य साद्धंशातक- 
यान्ते बैज्ञालीग्रामे जन्मपरिग्रहञ्चकार । 

जेनसाहित्यम्‌ 

arated fe अतीव विशदं वर्तते । आचारग्रन्थापेक्षया प्रमाण- 

ग्रन्थानां बाहुल्यम्‌ । एते च दशंतग्रल्थाः, आगमकाल, आरम्भकाल, सध्ययुग, 


[Seer सर्वे्ञो जितरागादिदोपस्त्रैलोक्यपूजितः | 
यथास्थितार्थवादी च देवोऽहन्‌ परमेश्वर: ॥ [स० Zo Ho Jo ६] 


CC-0. Gurukul Kangri Collection, Haridwar 


O 


Digitized by Arya Samaj Foundation Chennai and eGangotri । 


२९४ संस्कृतसा हित्य विमर्श : 


अवान्तरयुगभेदाच्चतुर्ष्‌ कालविभागेषु विभक्ताः । तत्र आगमग्रन्थानां रचना- 
काले भूयान्‌ मतभेदः । दिगम्बरा व्यवतिष्ठन्ते यत्‌ मूलभूता आगमग्रन्था 
विलूप्ताः | अद्यतनोपलब्धा ये केंचन ते इवेताम्बरेरेव संरक्षिता विभाव्यन्ते । यद्यपि 
आद्यरचनायाः कालस्तु संदिग्धः तथापि तेषामन्तिमसंशोधनं षष्ठशतके वल्लभी- 
समितेः आचार्यदेवधिगणिमहाभागेः कृतमिति कालविदामाघोषः । ततः भद्र 
agia कर्नाटके गतः तदा स्थूलभद्राध्यक्षतायां पाटलिपुत्रे कतिपयैः जैनमुनिभि- 
जेनागमानां स्थिरीकरणं कृतम्‌ । परं दिगम्बराचार्याणां सम्प्रदायः एषु न श्रहृधते। 
तेषां नये सर्वे एव आगमग्रन्थाः विलूप्तप्राया एव । 
आरम्भकालः--वस्तुतः जैनदशनोपक्रमः प्रथमशताब्द्यामेव लब्धावसरः। 

अस्मिन्‌ काले उमास्वाति-कुन्दकुन्दाचारयं-सामन्तभद्रनामकेः त्रिभिः प्रकाण्डपण्डितँः 
सुदृढः शिलाधारः आरोपितः जेनदशेनस्य | दिगम्बराचायेः एष उमास्वातिरेव उमा- 
स्वामीति नाम्नाऽपि व्यर्वाह्मयन्ते । इमे महानुभावाः मगधदेशनिवासिनो विक्रम- 
संवदारम्भकाले कुसुमपुरे स्वप्रख्याततमं 'तत्वाथंसुत्र नामग्रन्थं 'तत्वार्थाधिगसा'- 
परनामधेयं विरचयामासुः। ग्रन्थोऽयं जेनदशेने प्रतिष्ठायाः पराकाष्ठामवगाहते | 
अस्योपरि विविधेः जेनसिद्धान्तविजञेषज्ञैः पंडितपुरन्दरेः विविधानि भाष्याणि, 
वृत्तयष्टीकाश्च wise: । पुज्यपरमश्रद्धेयस्य देवनन्दिमहाभागस्य 'सर्वार्थ- 
सिद्धिः, दिगम्बराचार्याभिसम्मतस्य समन्तभद्रस्य सिद्धसेनदिवाकरस्य च गन्ध- 
हस्तीभाष्यं, भट्टाऽकलड्कस्य 'राजवातिकं’, विद्यानन्दीमहोदयस्य 'इलोकवातिक- 
मित्यवमादीनि अनेकानि प्रधानानि भाष्याणि वृत्तयश्च समुल्लसन्ति । तत्र कुन्द. | 

कुन्दाचार्यः द्र विडदेशालङ्कारभूतः सुविख्यातः दिगम्बरजैनाचार्यः । यद्यपि अस्य | 
स्थितिकालविषये महान्भेदः तथापि ऐतिह;विदः विक्रमध्रथमशताब्द्यामेवास्य विद्य 
मानतां निदिशन्ति। एवम्‌ उमास्वातिसमसामयिक एव एष प्रतीयते । जैनदर्शनस्य 
असो प्रकाण्ड आचार्यः। अस्य द्राविडं नाम कोण्डकुण्डाचार्यः। कुन्दकुन्द इति 
नामधेयं तु संस्कृतरूपान्तरम्‌ । एभिः जनसिद्धान्तप्रतिपादकाः बहवो ग्रन्थाः 
बिरचिताः। तेषु चतुरशीतिः ग्रन्थास्तु केबलं प्राकृतभाषामवलम्बमाना एव । 
तदतिरिक्ताः अस्य चत्वारो ग्रन्थास्तु जैनागमस्य सर्वस्वभूताः--तियमसार 
पंचास्तिकायसारः, समयसारः प्रवचनसार इतिनामधेयाः । तत्रापि अन्तिमा | 
त्रयो ग्रन्थास्तु नाटकत्रयीति संज्ञया प्रसिद्धाः । यथाहि ब्राह्यणदर्शन, उपनिषद्‌ 
ब्रह्मसूत्र गीता च प्रस्थानत्रयीतिः नाम्ना प्रसिद्धयन्ति तथैव जैनदशने, उक्तताटक- 
त्रयीति नाम्ना प्रख्याति गता समेषां. आदरास्पदमधिरोहति । . 

समन्तभद्र:--अयमपरो जेनधमंस्य सर्वमान्य आचार्य: | अस्य 

तृतीयचतुर्थशतकयोरन्तराले निश्चिन्वन्ति । देवनन्दीविरचितेष ग्रन्थेषु समन्त 


CC-0. Gurukul Kangri Collection, Haridwar 


oo 77 


Digitized by Arya Samaj Foundation Chennai and eGangotri 


नास्तिकदर्शनप्रक रणम्‌.: जेनदर्शनम्‌ २९५ 


उल्लेख उपलभ्यते | जनेन्द्रव्याकरणपि “चतुष्टयं समन्तभद्रस्य” (५।४।१६८) इति 
सुत्रे अस्य नामस्मरण कृतं दृश्यते । देवनन्दिना उमास्वातिविरचिते तत्वार्थसूत्र 
'लिखितायां सर्वार्थसिद्धिटीकायां समन्तभद्रसिद्धान्तानां प्रचुरप्रभावः प्रतीयते । एवं 
सति अस्य समयः पुञ्यपाददेवनन्दिसमयात्प्राचीन इति पक्षः समीचीनः । दिड- 
नागादप्यसौ प्राचीनः । अस्य ग्रन्थाः (१) देवागमस्तोत्रापरनामधेयः चतुर्देशो- 
त्तरशतकारिकासंवलित: 'आप्तमीमांसे'त्याख्यः, प्रथमो ग्रन्थः । . अकलडूभट्ट- 
रचिता 'अष्टशती', विद्यानन्दलिखिता अष्टसाहस्नी' अस्य सुप्रसिद्धे टोके, 
(२) चतुःषष्टिपद्यनिबद्धो गुक्त्यनुशासनम्‌ द्वितीयो ग्रन्थः। (३) स्वयम्भूस्तोत्रं, 
(४) जिनस्तुतिशञतकम्‌, (५) रत्नकरण्डक्रावकाचारःः (६) जीवसिद्धिः 
(७) तत्वानुसन्धानम्‌, (८) गन्धहस्तिभाष्यञ्च | 


मध्ययुगीना श्राचार्याः 


षष्ठञताब्दीत आरभ्य नवमशताब्दीपरयन्तं मध्ययुगत्वेन गण्यते । युगमेतं 
स्वर्णयुगं बाभाषन्ते विद्वांसः । अस्मिन्नेव बैदुषीसम्भृतानामनेकप्रन्यरत्तानां रचना 
सञ्जाता | अस्य कालस्यारम्भो गुप्तकालान्तःपाती । एतत्कालभवानां प्रसिद्धा- 
चार्याणां संक्षेपतो वर्णनमत्र समभ्युपपन्नम्‌ । 

सिद्धसेन दिवा करः--पञ्चञ्ञताब्दीसम्भवो महापण्डितः । उज्जेनाधि- 
पतिना केनचिद्विक्रमादित्येन सहाऽस्य घनिष्ठा मंत्री । वृद्धवादी नामा प्रखरो विद्वान्‌ 
किलास्य गुरुवरः । अस्य प्रसिद्धा ग्रन्था “न्यायावतारः, “सन्मतितर्कः', तत्त्वार्थटीका 
कल्याणमन्दिरस्तोत्रञ्चेति चत्वारः । वस्तुतोऽस्य न्यायावताराख्यसन्दर्भो जेन- 
न्यायस्यादिमो जन्मप्रदाता इति कथ्यते । सन्मतितर्क रच नितान्तं प्रमेय- 
बहुलो ग्रन्थः | 

हरिभद्रः (वेक्रमेऽष्टमशतके) __अनेन जैनदर्शनमुद्दिश्य बहवो प्रन्या विर- 
चिता: । तेषु षड्दशंनसमुच्चयः, अनेकान्तजयपताका चास्यात्यन्तप्रसिद्धौ ग्रन्थौ । 

अकलङ्क॒भट्टः (अष्टमे झतके)--अष्टमशताब्द्या उत्तरेऽसावुत्पन्नः । अनेन 
तत्वा थंसुत्रेऽतीव महत्वपूर्ण; (राजवात्तिको' लिखित: । आप्तमीमांसायाइच व्याख्या- 
रूपेण “अष्टशती' विरचिता। इदानीमेवास्य ग्रन्थत्रयस्य, लघीयस्त्रय-न्यायविनि- 
इचय-प्रमाणसंग्रहाभिधस्य प्रकाशनं संवृत्तम्‌ । इमे हि ग्रन्था जेन-त्यायविषयका: | 

विद्यानन्द:--तवमश्तकलब्धजन्मा, महान्‌ भाष्यकारः | अनेन अष्टशती- 
| हलचाल इलोकवात्तिको विलिखितः मौमांसामूर््ध्यस्य कुमा- 
'रिलभट्टस्य सरणिमवलम्ब्य । असौ महतीं प्रतिष्ठां प्राप्तवान्‌। 

अन्ये चापि प्रसिद्धाः बहवो विद्वांसो जनदशंनग्रन्थप्रणेतारो$भूवन्‌ जेनधर्स- 
सिद्धान्तप्रचारकाइच यतयो मुनयो विद्वांससच। तेषु वादिराजसुरिः, अवान्तरयुग- 
भवाइच देवसुरिः, हेमचन्द्रः, सल्लिषेणसुरिः, गुरुरत्नमहाभागः, यशोविजय-प्रभृतयः 
निरतिशयमानार्हा विभाव्यन्ते । 


जीवः--जेनदशने, जीवस्य चेतन्यमत्त्वं निसर्गत एवानन्तज्ञानविशिष्टत्वं 
स्वीकृतम्‌। प्राक्तनकर्मावरणपिहितत्वेन जीवः समावृतशुद्धरूपोऽवभासते, किन्तु 
सम्यक्‌चरित्रालम्बनेन स पुनः स्वशुद्धज्ञानस्वरूपतां विन्दति Faced सवेज्ञताञ्च 
भूयः सुतरामवगाहते, इति तेषां सार्वभौमः सिद्धान्तः । 

ज्ञानस्य द्वेविध्यं प्रत्यन्तं Wt तयोभेंदश्च--ज्ञानञ्चेदं द्विविधम्‌ । 
प्रत्यक्ष परोक्षञ्चेति। प्रत्यक्षपरोक्षयोः स्वरूपं दर्शनान्तरेभ्यः सर्वथा विलक्षणम्‌ । 
एषामात्मसापेक्षज्ञानमेव प्रत्यक्षम्‌ । आत्मेतरेन्द्रियादिसापेक्षं ज्ञानञ्च परोक्षम्‌। 
यस्मिन्‌ ज्ञाने केवलं स्वतन्त्र आत्मेव कारणीभूतः । इन्द्रियान्तरसाचिव्यं नापेक्षते, 
तदेव ज्ञानं प्रत्यक्षत्वेनोन्नीयते | यस्मिञ्ज्ञाने तु इन्द्रियसाचिव्यमपेक्ष्यते तत्परोक्षमिति 
विवेकः । तच्च परोक्ष ज्ञानं द्विविधम्‌--मतिः श्रुतिश्चेति ।१ हृयमपीदं इन्द्रियसाचि- 
व्यमन्तरा न सम्भवितुमीष्टे | पुनश्च तत्परोक्षं प्रकारविधया त्रिविधम्‌--अवधिः, 
मनःपर्यायः, केवलञ्चेति। तत्र दूरस्थितानां व्यवहितपदार्थानां ज्ञानमवधिज्ञान- 
मुच्यते। जीवस्य यदा सात्तविकसाधन।द्वारा आवरणीयकर्मणामांशिकः क्षय उपक्रमते 
तदा यज्ज्ञानसात्मनि समुत्पद्यते तदवधिज्ञानपदेन व्यपदिइयते इति भावः । यतत ज्ञानं 
जत्मसमकालावच्छेदेन जन्यते तद्भवप्रत्ययपदेत, यच्च पुनः द्रतनियमादितपश्चर्या- 
मपेक्षते तद्गुणप्रत्यय इति संज्ञया समाख्यायते | यदा च जीवस्य ईष्यद्विषादिपरकीय- 
मनःश्रवृत्तिबाधककर्मनिचयः क्षिणोति, परमनोगतज्ञानयोग्यता च सम्पादिता 
भवति तदा स मन:पर्यायप्रज्ञावानित्यच्यते । क्षीणेष च समस्तकर्मावरणेषु जीवः 
बिशुद्धस्वर्पतामधिगच्छति । तदा स सर्वज्ञतादिधमोंदयमासादयन्‌ केवलज्ञान 
रूपतां प्रतिपद्यते सिद्धः gaara सम्पद्यते। विशेषतो जिज्ञासुभिस्तु तत्त्वार्थसूत्रमनु- 
सन्धयम्‌ | जनाचार्याणां प्रत्यक्षपरोक्षयोः कोऽपि विलक्षण एव भेदः। प्रमाणः 
मीमांसायां हेमचन्द्राचार्येण, षड्दर्शनसमच्चयटीकायां गणरत्नाचार्येण च सांव्याव 
हारिक्‌-पारमाथिकभेदेन प्रत्यक्ष च द्वेधा विभक्तम्‌ । यत्र हि इन्द्रियमनःसाहाय्य- 


१. आत्ममनःसम्पर्कादुद्भूत ज्ञानं सतिज्ञानम्‌ । मतिज्ञातं, संज्ञा, स्मृति 
चिन्ता, अभितिबोध इति अनर्थान्तरम्‌ । मतिज्ञानन्तु विद्यमाने वस्तुनि । Tad 
श्रतिज्ञानत्तु पुनरतीते वर्तमाने भविष्यति च त्रेकालिके वस्तुति । श्रुतिज्ञातें यथा 
शब्दोल्लेखः Tadd त तश्रा मतिज्ञाने इति विवेकः 

` 


मपेक्षते तत्सांव्यावहारिकम्‌ । यत्र च आवरणे विलीने सति, जीवस्य स्वरूपा- 
विर्भावत्वेत यत्‌ केवलज्ञानात्मकत्वं तत्पारमाथिकम्‌ । तथा च प्रमाणमीमांसायां :-- 
“तत्सर्वे थाऽऽवरणविलये चेतनस्य स्वरूपाविर्भावो मुख्यं केवलम्‌'' 
[प्रमाण० १।१५] 
परोक्षज्ञानमपि पञ्चप्रकारकम्‌ सस्मृतिःप्रत्यभिज्ञान-तकं-अतुमान-आगम- 
भेदात्‌ । तावतेदं सुतरां शक्यते प्रतिपत्तुं यज्जेनदार्शनिकाः प्रत्यक्षानुमानागमा इति 
प्रमाणत्रथसेवा द्भी कुर्वन्ति । प्रत्यक्षस्य प्रमाणत्वं तु सर्वं एव मन्यन्ते, परन्त्वनुमानस्थ 
चार्वाकाणामनङ्गीकारः | जैनाचायंस्तु अतीव प्रबलाभिर्युक्तिभिरनुमानस्य लोक 
व्यवहारप्रतिपत्तये अपरिहायंत्वेन स्थापना कृता व्यज्यते । 


स्याद्वादः 


स्याद्ठादो हि नाम जैनदर्शनस्य प्रधानो वादः | पदार्थाः खल्वनेक- 
धर्माणः । तेषु परिपूर्ण सर्वधर्मंसमन्वितं ज्ञानं, अनधिगतकंवल्यपदं सवेज्ञं सिद्धपुरुषं 
विहाय सर्वसाधारणजनेः दुरवापतया न शक्यसम्भवम्‌ । अतस्तैः पदार्थस्यांशिकं 
ज्ञानं भवितुं शक्यम्‌। तदांशिकज्ञानं नय' शब्देनोच्यते | “एकदेशविशिष्टो यो नयस्य 
बिषयो मतः! (न्यायावतार इलोक २९) । अपि च “नीयते परिच्छिद्यते एकदेश- 
विशिष्टोर्थः अनेनेति स नयः।' [स्याद्वादमञ्जरी To १५९]। 

ज्ञानसामान्यस्य च त्रिप्रकारकत्वमेभिरङ्गी क्रियते दुर्णय-नय-प्रमाणभदेन । 
यदि सद्वस्तु सवंकालादच्छेदेन सद्वस्तुत्वेनेव व्यर्वाह्मयते, तहि तत्रान्यधर्माणां निषि- 
ध्यमानत्वदोषसत्त्वात्‌ तउज्ञानं दुर्णयपदेन स्म्रियते | घर्मान्तरनिषेधमन्तरा सद्वस्तु 
मात्रांशिकज्ञानसद्भावाद्‌ यज्ज्ञानं तन्नयपदेनोच्यते | परमेतयोनं तथा प्रामाण्यं यथा 
सहृस्तुविषये स्यात्सदिति' असद्वस्तुविषये च 'स्यादसदिति' इति स्यात्कोटिमारूढानां 
ज्ञाताज्ञातसकलधर्मेसङ्कलनविधयाधिगतस्य, स्पाद्वादोद्वेल्लितज्ञानस्य प्रमाणत्वम्‌ । 


१. सदेव सत्स्यात्‌ सदिति त्रिधार्थो मीयेत' दुर्नीतिनयप्रमाणे: | 
यथार्थदर्शी तु नयप्रमाण-पथेन दुर्नीतिपथं त्वमास्थाः ॥ 
[स्याद्दादमञ्जरी इलोक २८] 
Ne पदं संशयितार्थसचिवसम्भवार्थमभिधत्ते । अस्‌ घातोः विधिलिडि 
व्यृत्पन्तोपि सन्तयमत्र प्रतिरूपाव्ययत्वेत गृह्यते, 'घटवदिदं भूतलम्‌ इत्यत्रेषां 
परामर्शः स्यादस्ति घट इत्येवंरूप एव । अत एवामी प्रतिपरामशंवाक्येन सह 
स्यादिति प्रयुज्जन्त एव | स्याद्वादोऽयमत्ीव महत्त्वपूर्णं पदमादधाति प्रमाण- 
मीमांसायामिति | 

२९८ संस्कृतसाहित्यविमशें: 


नयवाद: | 
एष खलु नयवादोऽपि जैनदशेने सविशेषं स्थानसधिकरोति । नय. 
ana विवेचनं जेनग्रन्थेषु विशदतया कृतमुपलभ्यते । यद्यपि पदार्थानामनन्त- 
धमेत्वात्तषां भेदानां भेदनिरूपणप्रकाराणाञ्च संख्याप्यनन्ता एव भवितुमंहति, परं 
वस्तुगत्या तेषां द्वावेव भेदौ स्वी क्रियते--द्वव्याथिक-पर्यायाथिकनयभेदात्‌ । तत्र 
द्रव्याथिकनयः त्रिप्रकारः, पर्यायाथिकनयश्च पुनश्चतुष्प्रकारः, तावुभौ मिथ: सम्भय 
सप्तप्रकारको भवतः । नेगम-संग्रह-व्यवहार-क्रजु-शब्द-समाधिरूढ-एवम्भूतनय- 
इचेति। तेषां व्याख्यानं तु तत्र तत्रेवानुसन्धेयम्‌ । 
सप्तभङ्गोनयः 
दक्षनान्तरेषु परामर्शोऽन्वयव्यतिरेकरूपेण द्विविध एव गृह्मते परं जैन- 
दशेने स एष सप्तप्रकारकः स्वीकृतः यः सप्तभङ्गीनय इति नाम्ना प्रख्यायते 
(१) स्यादस्ति इति प्रथमो भङ्गः । 
) ama इति द्वितीयः। 
) स्यादस्ति च नास्ति चेति तृतीयः । 
(४) स्यादवक्तव्यम्‌ इति चतुर्थः । 
) 
) 


स्यादस्ति च अवक्तव्यञ्चेति पञ्चमः | 
स्यान्नास्ति चावक्तव्यञ्चेति षष्ठः | 
(७) स्यादस्ति च नास्ति चावक्तव्यञ्चेति सप्तमः । 
उक्तञ्च कुन्दकुन्दाचार्येण 
"स्यादस्ति नास्त्युभयवक्तव्यं पुनश्च तत्त्रितथम्‌ । 
द्रव्यं खलु सप्तभङ्गमादेशवशेन सम्भवति ॥ 
[पञ्चास्तिकायसमयसारे] 
अयञ्च सप्तभङ्गीनय एव वस्तुतः पदार्थयाथार्थ्यावबोधाय कल्पते | 
पदार्थावबोषे होमे एवोक्तसप्तप्रकाराः सम्भवन्ति | वस्तुतस्तु यथार्थज्ञानस्यानिवं- 
चनीयतया स्यादस्ति घटः, स्यान्नास्ति वेत्मेवंप्रकारकं अनिर्धारणात्मक ज्ञानमेव 
सम्भवितुं शक्यम्‌ । तत्रापि सप्तभङ्गीनये, प्रथमाश्चत्वारो यथाकथञ्चिदंशतः 
पदार्थस्वरूपमवगसयन्त,त्रयस्त्वन्तिमभङ्भाः परं नि्दिष्टप्रकारसम्मिश्रणसाचिव्याद्‌ | 
भवन्ति । इति सर्वे सम्भूय, ` सप्तप्रकारावधारणकारणात्सप्तभङ्गीनय इति पदेन 
यरिभाष्यते इति संक्षेपः । 


जेनेतत्त्वज्ञानम्‌ 
जेनानां तत्त्वं हि अनन्तधर्मात्मकम्‌ । कस्यचित्पुरुषस्य स्वरूप 

नास्तिकदर्शनप्रकरणम्‌ : जेनदशेनम्‌ २९९ 


ज्ञानार्थं न केवलं देश-काल-जाति-वर्ण-रूपादय एवापेक्ष्यन्त सत्तात्मका धर्माः, 
ये खलू स्वपर्यायपदेनापि व्यपदिश्यन्ते, अपितु तत्तिषेधात्मका धर्म्मा अपि ये अनन्त 
त्वमवगाहन्ते | यथा देवदत्तो गोरो ब्राह्मणकुलोत्पन्न इत्याद्या धर्म्मा एव न पर्याप्ताः । 
देवदत्तं पूर्णतयावबोधयिवुम्‌, अपि तु अन्येऽप्यनन्ता निबेधात्मका धर्म्माः अपेक्ष्यन्ते । 
i ` यथा स न क्षत्रियः, न श्यामः, इत्याद्याः । इमे निषेधात्मका इयत्तया परिच्छेत्तु- 
मशक्या अन्येऽपि अनन्ता धर्म्मा अपरिहार्याः देवदत्तं कार्स्न्येन परिज्ञातुम्‌ । ते चेमे 
निषेधात्मका धर्माः परपर्य्यायनाम्ना उच्यन्ते । अतः एव जेनदशंने तत्वज्ञानमेतत्स्व- 
पर्याय-परपर्यायित्युभयसमुच्चयेनेव भवितुं शक्नोति नान्यथा । 
सत्‌--सत्स्वरूपविषये प्रायशो दर्शनानि भिद्यन्ते । बौद्धानां सतो निरन्वय- 
क्षणिकत्वमुत्पादविनाशश्ालित्वम्‌ | कापिलानां चेतन्यमयस्य सत्पदार्थस्य पुरुषस्य 
कूटस्थनित्यत्वम्‌ | अचेतनाया सत्स्वरूपायाः प्रकृतेशच परिणामिनित्यत्वमेवमादि । 
परन्तु जैनानां सत्स्वरूपं नितरां विलक्षणम्‌ । तेषां नये शाश्वताशाइवतरूपेण पदार्था 
वेषा भिद्यन्ते। तत्र शाइवतांशमालम्ब्य प्रत्येकस्य पदार्थस्य ध्रोव्यात्मकत्वम्‌ | 
अञझ्ञाइवतांशमुपजीव्य च अनित्यत्वम्‌ । एवं प्रत्येकस्य पदार्थस्योभयात्मकतँव 
जैनानामभ्युपगमः । उक्तञ्च तत्वसूत्रे :-+ 


'उत्पादव्ययध्रौव्यमुक्तं सत्‌” [त° Fo ५२९] _ 

न खल्वे'कस्मिन्‌ धर्मिणि, विरुद्धधमंद्वयस्यावगाहनाद्‌' इति न्यायेन, 
एकस्मिन्‌ पदार्थे नित्यत्वानित्यत्वरूपधर्मद्वयस्य कथं सम्भव इति TAA! 
जैनानां स्वजातेरच्युततत््वमेवेति नित्यत्वस्य लक्षणात्‌ । धर्मिणि परिणामे 
सम्भवति सत्यपि तज्जातिगतेक्यस्य विघटनासम्भवात्‌ तस्य नित्यत्वाङ्गीकारे न 
कापि विप्रतिपत्तिः । तथा च स्वर्णे फटकत्व-कुण्डलत्वाङ्क,लीयकत्वादिधर्माणा- 
मुत्पादेऽपि तत्सुवर्णत्वान्न च्यवते | परिणामिनित्यता-सिद्धान्तेन वेदान्तिनां कटस्थ- 
नित्यतावादः सौगतानां वा परिणामवादोऽपि संवदत्येव । प्रपञ्चस्य नानात्वेऽपि 
तदन्त्गतैकत्वं अनानामभ्युपगमः। जगतो नानात्वेकत्वे उभेऽपि सम्यगभ्युपपन्ने न 
वास्तविकपदाह्विहन्येते इति | 

द्रव्यम्‌--जेनसिद्धान्ते, गुणविशिष्टं पर्य्यायविशिष्टञ्च यद्वस्तु तदेव 
र व्यम्‌ । 'गुणपर्य्यायवद्‌ द्रव्यम्‌' [त° Fo ५। ३७] । नित्यविद्यमानत्वे सति वस्तुनो 
नितान्तावञ्यको यो धर्मः स गुणः। पर्यायश्च देशकालजन्यः परिणामशाली aH: | 
एतदुभयविशिष्टस्य तत्त्वस्येव द्रव्यत्वमम्युपगम्यते | तच्च द्रव्य पुनद्विविधम्‌-- 
एकदेशव्यापि द्रव्यं बहुदेशव्यापि द्रव्यञ्च । तत्रेकदेशंव्यापिद्रव्यत्वं केवलं काल- 
{ स्यैव । पदार्थान्तराणान्तु बहुदेशव्यापिद्रव्यत्वमेव । किञ्च बहुदेशव्यापित्वं बिश्रद्‌ 

| 
३०० संस्कृतसाहित्यविमश: | 
द्रव्यम्‌ अस्तिकायसाख्यायते | सद्भाववत्त्वादस्तित्वं, कायवद्विस्तारसमन्वितत्वाच्च | 
कायत्वम्‌ इत्यस्तिकायमित्यच्यते | उक्तञ्च द्रव्यसंग्रहे :-- | 


‘aft जदो तोणेदे अस्थीतिजिणवरा जम्हा । | 
काया इव बहुदेसा तम्हा काया य अत्थिकायाय । 
[Zo सं० गाथा ५२] । 
तच्चास्तिकायद्रव्यं पुनः पञ्चविधम्‌--जीवास्तिकाय-पुद्गलास्तिकाय- 
आकाशास्तिकाय-धर्मास्तिकाय-अधर्मास्तिकायभेदाद्‌ । तत्र देशव्यापकास्तिकाया- 
नामपि at भेदौ, जीवाऽजीवश्चेति। जीवश्चात्रात्मवचनः । जीवोऽपि बद्धमुक्त- 
भेदाद्‌ द्विविधः | बद्धजीवशच तारक-मनुष्य-तिरयंक्‌-देवभेदाच्चतुविधः | स्थावरजीवः 
निकृष्टकोटिमालम्बते । जंगमजीवाइच हिरिच्द्रियास्त्रिरिन्द्रियाइचतुरिन्द्रियाइच 
भवन्ति । तत्र मनुष्यादयः खलूच्चकोटिमाटीकमानाः पञ्चेन्द्रिया भवन्ति । 
अजीवाइचतुष्प्रकारा:--पुद्गलाकाशधर्माधर्मभेदात्‌ । 


जीव:--जोवो हि जैनानां चेतन्यलक्षणकः। सर्वप्रकारेषु जीवेषु चेतन्यं 
तत्वं हि सर्वतो मुख्यम्‌। चेतन्यविरहवत्त्वमथ च जीवत्वं तदेतत्सर्वथा विप्रतिषिद्धम्‌ । 
चेतन्यं हि जीवस्य मुख्यं लक्षणम्‌ । उक्तञ्च 'चैतन्यलक्षणो जीवः’ [षड्दशन- 
समुच्चयकारिका ४९] । एषां जीवोऽनन्तज्ञानवान्‌ अनन्तशक्तिमान्‌ अनन्तगुण- 
सम्पन्नश्च । जेनानां जीवः मध्यमपरिमाणविशिष्टः। जञरीरावच्छिन्नो जीवः 
स्वज्योतिषा प्रदीपयति झरीरमन्दिरम्‌, प्रदीपवत्‌ । स्वयममूर्तोऽपि यथा शरीरम्‌ 
विकाससङ्कोचशालितामवलम्बते | हस्तिकाये विशालतां, पिपीलिकाकाये च ag- 
चताम्‌। उक्तञ्च तत्वसुत्रे-- 

'्रदेशसंहारविसर्गाभ्याम्‌ प्रदीपवत्‌ ।” [त० go ५।१६] 

यद्यपि तात्निकद्शाल्परूपत्वान्न जीव इन्द्रियगोचरः तथापि स्वसंवेदन 

TAA, अनुमानबलेन वा तत्मत्य्यगोचरत्वम्‌ इति। 


उुद्गलः-ुद्गलशब्दः विलक्षणार्थकः । भूतसामान्यवचनोऽयं शब्दो 
विशेषतो जेनदर्शनगोचरः । शास्त्रान्तरेषु अदृष्टप्रायः । सर्वदशनसंग्रहकारेरस्य 
निरुक्तिः निम्नाङ्कितप्रकारेण कृता 'पुरयन्ति गलन्ति च ये ते पुद्गलः प्रचय-विनाश- 
शालिन: इत्यर्थः ।' शास्त्रान्तराणां यत्‌ प्रकृति-प्रधान-परमाणृप्रभूतिशञब्दैरुच्यते 
तदेव जेनशास्त्रे पुद्गलपदेन निदिव्यते । स एष पुद्गलः खल्वणु-संघातरूपेण च 
द्विविधः। ते च पुद्गलाइचतुर्गृणवन्तः । उक्तञ्च i 
“स्पशरसगन्धवर्णवन्त: पुद्गलाः ।” Rog ५२३] 
दशनान्तराणि तु शब्दमपि भूतगुणविशेषं स्वीकुर्वन्ति । परं जैनदशने/ 

| शब्दो नं भूतगुणविशेषत्वेन स्वीक्रियते । प्रत्युत सुक्ष्मत्व-त्थूलत्व-अन्धकार-छाया- 
दिवदुत्पन्नः अवान्तरपरिणामभेदरूंप एव शब्दः इत्यम्युपगम्यते तेः । तथाहि 
| “शब्दबन्धाः सीक्ष्स्य-स्थौल्य-संस्थानभेदात्तमइछायातापोद्द्योतवन्तदच ।”' 
2 Fo ५२५] । 
आकाश:--आकाशोऽवकाराभ्रदो द्रव्यविशेषः । सत्ता चाकाशस्यानुमान- 
wat । जीवपुद्गलधर्माधर्मादिपदार्थानां बहुदेशव्यापित्वात्‌ तद्विस्तारसिद्धये 
आकाशद्रव्यस्यावदयकत्वम्‌ । आकाशश्च द्विविधः लोकाकाशोऽलोकाकाशइचेति । 
यस्मिन्ताकाशभागे लोकस्थितिः स॒ लोकाकाशः, लोकोपरितन आकादाइचाऽलो- 
काकाशः। 
कालः--कालोऽप्याकाशवदेनुमानगम्यः । जगतः परिणामशीलत्वेऽपि 
कालस्येव कारणत।। प्रवरत्तना-परिणाम-क्रिया-परत्वापरत्वेऽपि कालस्येव हेतुता | 
ूर्वापरक्षणव्यापिनी क्रिया कालमुपजीव्येव प्रवत्तेते । कालश्चायं द्विविधः--व्याव- 
हारिकः कालः, पारमाथिकः कालइचेति । तत्रानुमितदण्डघटिकापलाद्यवयवादि- 
घटितः कालो व्यावहारिकः भूतभविष्यवरत्तंमानलक्षणः। स च सादि: सान्तश्च। 
पारमाथिकस्तु अनवच्छिन्नरूपेण सातत्येन विद्यमानत्वात्‌ नित्यः। 


इति 


धर्म:--धर्माधर्मकल्पना हि जैनदर्शने दर्शनान्तरेभ्यो नितरां विभिन्ना। 
एषां जीवपुद्गलयोः सहकारिकारणलक्षणो द्रव्यविशेषो धर्म: यथा मत्स्यसंतरणं 
प्रति सहकारिकारणतां जलं भजते तथेव गतिंशोलवतो जीवस्य पुद्गलस्य च गति 
प्रति धर्मास्तिकायः। धर्म एव खलु जीवगतिप्रेरकः। घर्मः स्वयमसमर्थोऽपि 
जीवगतिविधेः कारणतां धत्ते सहायरूपेण, यथा जलं मत्स्यस्येति भावः। 


अधमेः--अधर्मस्तु धर्मविरुद्ध:। सं स्थितिशीलस्य जीवस्य पुद्गलस्य च 
स्थितिसहक्कारिकारणतां बिभति। यथा विश्रान्तपथिकस्य तरुच्छाया किंञ्चिद्वि- 
श्रान्तये सहकारिकारणतामालम्बते न च कात्स्न्यन पथिकमामन्त्रयते विश्वान्त्यथेम्‌ 
तट्ृदधर्मोऽपि जीवपुद्गलयोः स्थिति प्रति हेतुत्वमधिगच्छतिं न स्थितिस्थापकः स 
इति निष्कषंः। 

मोक्ष:--सम्यग्दंशनम्‌ सम्यग्ज्ञानम्‌ सम्यक्चारित्रम्‌ एतत्त्रयं मोक्षं प्रति- 
साधनत्वेन गृह्यते । सम्यग्दर्शेनमित्यत्र arated: MATTE: । जैनसिद्धान्तेषु 
ज्यायसी श्रद्धा अध्यात्मपथपथिकाय मुमुक्षवे परमावश्यकी । ततः सम्यग्‌- 
ज्ञानम्‌ । ततशचारित्र्यम्‌। एतत्त्रयं ‘THAT संज्ञयाऽपि व्यर्वाह्मयते । 

तथाचोक्तंम--'संम्यग्दंदनज्ञानेचा रित्वाणि मोक्षमागेः  [त० Fo १११] 

at सम्यग्दशनम्‌ ॥ [तं० सू० १ १२] 

यद्यपि जीवो निसर्गत एव मुक्तः । तथापि अविद्यावासनाजन्यकर्मावर णेनेव 
तद्बन्धः। कमंस्वरूपमपि दर्शनान्तरेभ्यो नितरां विलक्षणम्‌ | क्षित्यब्वायुवत्कमंणो 
भौतिकत्वम्‌ । कर्म चाष्टविधम्‌ । ज्ञानावरणीय-दर्शनावरणीय-मोहनीय-वेदनीय- 
आयुष्य-नाम-गोत्र-अन्तरायभेदेन । पुनइचेषामष्टविधकर्मणां चतुश्चत्वा रिशढुत्तर- 
शतमितभेदेः भिन्नत्वे विशदं वर्णनं जेनशास्त्रेषु समुपलभ्यते । 


सप्तपदार्थाः-जेनदर्शने हि आस्रवो, बन्धः, संवरो, निर्जरा, मोक्षो, 
जीवोऽजीवर्‍्चेति सप्त पदार्थाः । तत्र मनोवाक्कायानां जीवम्प्रति क्रियायोग एवास्रव 
उच्यते । स चास्रवो द्विविधो भावास्रव-द्रव्यास्रवभेदात्‌ | कषायसंवलितो जीवः यदा 
पुद्गलानादत्ते तदा बद्धो भवति। स एव बन्धः । उक्तञ्च--'सकाषायत्वाज्जीवः 
कर्मणो योग्यान्‌ पुद्गलानादत्ते स बन्धः।' [त०सू०८।२।३] बन्धं प्रति च मिथ्या- 
त्वाऽवरतिप्रमादयोगानां कारणत्वम्‌ । एभिरेव मिथ्यात्वादिभिः संवलितो जीवः 
बन्धमवाप्नोति | संवरशच--'करिष्यमाणानां कर्मणामवरोधः संवरः [To सू० ९1१] 
आखवाद्वेरुद्धघमशनुते | अयञ्च संवरो द्विविधः--भावसंवर-द्रव्यसंवरभेदात्‌ | 
मुमुक्षणां कर्ममार्गनिरोधकानां मानसिकप्रयत्नानां प्रयोगविशेषो भावसंवरः । 
अभिनवपुद्‌गलकमंणां वास्तविको निरोधो द्रव्यसंवरः। निर्जरा हि नाम कृतकर्मणां 
जीर्णोकरणं फलप्रसवाय निर्वीर्योकरणम्‌। एतेषां फलमेव मोक्षः एषां नये । 
कर्मणामात्यन्तिकक्षय एव मोक्षः | उक्तञ्च 'बन्धहेत्वभावनिर्जराभ्यां कृत्स्नकर्मक्षयो 
मोक्षः'। उपलब्ध मोक्षो हि जीवः नेसगिकशुद्धस्वरूपतां याति । अनन्तज्ञानं, अनन्त- 
वीयं, अनन्तश्रद्धाम्‌, अनन्तशान्तिञ्च विन्दन्‌ भूतले लोककल्याणहेतोविचरति। 
आत्मादशंचरितेन च मार्गप्रदर्शनं विधत्ते इति । 


गुणस्थानम्‌ -सिद्धकोटिमारुरक्षोमुमुक्षो राध्यात्मिकविकासाय सोपान- 
परम्पराविधया क्रमोऽपेक्ष्यते । स एष क्रमः जैनानां नये गुणस्थानमुच्यते। तच्च गुण- 
स्थानं चतुर्दशविधम्‌, मिथ्यात्वग्रन्थिभेदमिश्रविरतिदेशविरतिप्रमत्तापूर्वकरणा- 
निवृत्तिकरणसूक्ष्मसम्परायोपशान्तमोहसंयोगकेवलायोगकेवलेतिभेदात्‌ । सोपान- 
रूपेरेभिश्चतुर्दशग्‌ णस्थानभेदेः साधकः उपरि उपरि गच्छन्‌ सिद्धभूमिमवाप्नोति । 
एषा सिद्धभूमिरेव सिद्धानां निवासभूमिः। इयमेव सिद्धशिलोच्यते। सिद्धशिलां 
प्राप्तो हि जीवः चरमशान्तिमनुभवन्‌ मुक्तः सञ्जायते | 

सम्यक्‌चा रिञ्यम्‌-सम्यक्चारिः्यसिद्धयर्थम्‌ अहिसासत्यास्तेयब्रह्मचर्या- 
परिग्रहा इति पञ्च महात्रतानां महती आवश्यकता । गृहमेधिनां लोकपाशबद्धातां 
कृते कदाचित्‌ शथिल्यं क्षन्तव्यं स्यात्परं यतीनां विषये विशिष्य तु अपरिग्रहाग्रह 
कठोरतरः। सम्यक्चारित्र्यमेव मुक्ति प्रति मुख्यकारणत्वेनोज्ञीयते । 

| समीक्षा 


जेनदर्शनं हि बहुत्ववादप्रतिपादकम्‌ । वास्तववादो हि अस्य परमो5- 
भ्युपगमः | एतद्धि, बाह्यान्तरेन्दियरनुभूयमानस्य जगतो$स्तित्वं वास्तविकत्वेना- 
ज्ीकरोति । केचन दार्शनिका बाह्येन्द्रियगोचरमेव जगद्वास्तविकत्वेनाऽपरे पुन- 
रन्तरिन्द्रियगोचरस्यंव केवलं वास्तविकत्वमङ्गीकुवेन्ति परं जेनदशनमुभयो- 
रेवानयोः पक्षयोः समन्वयं सामञ्जस्यञ्चामन्त्रयते | जेनदर्दाने कणे-कणे च जीव- 
सत्ता स्वीकृता। तदणावणौ निवसतां जीवानां परिरक्षणार्थमेवंष परमोदात्तोऽ- 
हिसासिद्धान्तोऽङ्कीकृतोऽवगम्यते जेनदार्शनिकं रिति । 
अनेकान्तवादोऽपि जैनदर्शनस्य परममाननीयो राद्धान्तः । पदार्थानां मिथः 
सम्बन्धज्ञानादृते सत्यज्ञानस्योदयोऽसम्भवः। तथा च :-- 
(एको भावः सर्वथा येन दुष्टः, सर्वं भावाः सर्वथा तेन दृष्टाः | 
सर्वे भावा सर्वथा येन दुष्टाः, एको भावः सर्वथा तेन दुष्टः ॥ 
[पड्दर्शनसमुच्चयटीका] 
नानात्मकसत्तायास्तात्तिविकालोचना स्याद्वादमूरीकृत्येव प्रवर्तते । जँन- 
दर्शनस्य विविधपदार्थानां समन्वितेकीकरणप्रयत्नोऽतीव प्रशस्तः । परं स॒ एष 
मध्य एव विरत इव प्रतीयते समग्रविशवानुस्यूतं परं तत््वमनभिसन्दधानः । 
विरतश्चेदसौ नाभिभविष्यत्तहि सवंघटकं परमतत्तवमवश्यमेवान्वभविष्यत्‌ | तच्च 
नाकरोदिति आशक्षेपविषयः | अतः एव शङ्कराचार्येण शारीरिकभाष्ये स्याद्वादस्य 
खण्डनं व्यधायि प्राखयेण । जैनदरशनेन Seared कापि सत्ता न स्वीकृता, स सर्वथेव 
मन्तव्यक्षेत्राद्‌ बहिष्कृत इव लक्षयते । तत्सत्ता च जागरूकतया निराक्रियते | एतदितरे 
न सहन्ते । ईश्वराध्यक्षत्वाभावे कस्य खलु कर्मफलदातृत्वमिति नाशङ्धुयम्‌ । 
स्वातन्त्र्यस्य तत्फलप्रदातृत्वाङ्गीकारात्‌ | यद्यपि अहँत्सिद्धानाञ्च देवत्व 
कोट्यधिरूढतया ईश्वरवत्‌ श्रद्धास्पदत्वं जीवस्य स्वीकृतम्‌, तथापि जीवस्य तत्त- 
दावरणरहितस्थ विशुद्धस्य शक्त्यानन्त्यं, ज्ञानानन्त्यं सौख्यानन्त्यञ्च स्वीकृत्य, 
सर्वावरणविधुरो जीव ईञ्वरत्वमधिगच्छति समुन्नतेः परां काष्ठामधिरूढ इति 
चाङ्गीकृत्य महती त्रुटिः पूरिता तथाप्येवं स्वीक्ृतेऽपि सिद्धपदारूढस्य जीवस्पेशवर- 
भावे अनीइवरवादपरिपन्थिनि, तत्र नानेश्वरत्वापत्तिस्तु हिमगिरिशिखेव दुलंडघ्या 
एव जैनदारशनिकानां सम्मुखे सन्तिष्ठत्येवेति समाकाल्यन्तस्ताकिका न तोषमु- 
इहन्तीति दिक्‌ । me 


——o-—— 

बौद्धदर्शनम्‌ 

बौद्धदर्शन हि जैनदर्शनादुत्तरकालसम्भवस्‌ | बौद्धनिकायेषु जैनानामन्तिम- 
तीर्थङ्करस्य नाटपुत्तस्य सिद्धान्तविवरणं नामोल्लेखश्चोपलभ्यते । परं जेनग्रन्थेषु 
बौद्धविषयको न कोऽपि तादृश उल्लेखो दृष्टिपथमवतरति । तेन सुतरां बौद्ध- 
घर्मस्य जेनोततरकालभवत्वमुपपद्यते | इतिहासे रूपद्वयं हि समुपलभ्यते बोद्धधमंस्य-- 
धार्मिकं दार्ञनिकञ्चेति। धामिकसाहित्ये, आध्यात्मिकतत्त्वानां सरहस्यं वर्णनम्‌ 
आचारव्यरवहाराणाञ्च सम्य्निरूपणम्‌ | द(शेनिकसाहित्ये च पुनः बोद्धसिद्धान्तानां 
तत्त्वविवेचनम्‌ यत्र ताकिकबुद्धिप्राखयण सूक्ष्मतमानां बोद्धसिद्धान्तानां मूलडूष- 
सन्‌ञ्ञीलनं कृतमवगम्यते बौद्धदशेनस्य धूमिलरूपरेखायाइच सम्यक्‌ स्पष्टी- 
करणम्‌ | तदेतयोरुभयोरपि संक्षिप्तविवरणमिहोपक्रम्यते । 

गौतमबुद्धः बौद्धधमंप्रवत्तंकस्यात्रभवतो महामहिमशालिनो भगवतो 
गोतमबुद्धस्य चरितं सुतरां प्रर्यातमेव । वैक्रमाब्दात्पञ्चशतोत्तरपञ्चवषपूरव, 
वेशाखीपूर्णिमापुण्यावसरे शाक्यगणाधिपस्य श्रौशुद्धोदनस्य भार्याया मायादेव्या 
गर्भमक्ताशक्तितः इदं गौतमाख्यं महाघ॑मौक्तिकं जनि लेभे । एकोर्ावशति- 
देज्ञीये वर्ष स एकदा प्रसुप्तायाः प्रेयस्याः यंशोधरायाः प्रेमोद्वेल्लिताननं, बालशशि- 
नवजातंशिशोर्मन्दस्मितंविकसितै वदनारविन्दञ्च विलोक्य कपिलरवंस्तुराज- 
धान्याः विज्ञालं राजप्रासाद सहसा परित्यज्य वैराग्येण महाभिनिष्क्रमणमङ्गीचः 
कार। तदन्‌ तेन साङख्योपदैशकस्य आराट्कालामनाम्नो विद्वद्वरस्य बहवो 
दिव्योपदेशाः श्रवणातिथीकृताः परं सन्तोषो नालस्मि । तत आयुषः पञ्चाविशञतितमे 
वर्ष, स प्रजञाप्रकर्षण स्वयमेव उरुवलस्थाने, चतुर्णामार्यसत्यानामाविष्कार चकार 
स्वानुभवेन, बुद्धत्वञ्च प्राप्तवान्‌ विक्रमपुवं ४७१ तमे शतक वेश्ञाखीपुणिमादिवसे \ 
ततः सारनाथे कोण्डन्यादिपञ्चवर्गोयपञ्चभिक्षुभ्य उपदेशं विधाय च धमच 
प्रवत्तेयामास । संस्थापयामास च गणरांज्यादर्शमालम्ब्य भिक्षुसडघम्‌ । मागधी 
भावायाञ्च मानवानां कँलेशविमुक्तये विनयधर्मयोः शिक्षों प्रददौ । आयुषोऽशीति 
तमे बर्ष मल्लगणतन्त्रस्य राजधान्यां कुशीनगरे च निर्वाण प्राप्तवान्‌ | जन्म, बोधि- 
प्राप्तः निर्वाणप्राप्तिश्चेता तित्रोऽपि घटना वैशञाखपूणिमायामेव घटिता इति i 
aides नोपजनयत्‌ ? अतएव वेशाखीपुणमा हि बोद्धेषु निरतिशयपुण्यतमा 
तिथिः परिगण्यते । 

त्रिपिटकम्‌--भगवद्गोतमस्योपदेशाः (प्रायशः मौखिका एव मगध- 
भाषायामभूवन्‌ । . अतस्तेषां संरक्षणाय बुद्धमहा निर्वाणानन्तर॑, महाकाश्य- 
पस्याध्यक्षत्वे बौद्धभिक्षूणां प्रथमं सम्मेलनं राजगृहे सम्पन्नम्‌ । यत्र बुद्धपट्ट- 
शिष्यस्य आनन्दस्य सहायेन सुत्तपिटकम्‌, नापितकुलोद्भूतोपालिसहयोगेन विनय- 
पिटकस्य च सङ्कलनञ्जातम्‌ । सुत्तपिटकस्यान्तर्गतं मात्रिकाख्यस्य दाशेनिक- 
ग्रन्थस्य पल्लवीकरणादवान्तरकाले अभिधम्मपिटकस्य' निर्मितिः समपद्यत | 
इदं हि खलु पिटकत्रयं बुद्धधर्मस्य सर्वस्वभूतम्‌ । तत्र सुत्तपिटके बुद्धस्योपदेशा 
गुस्फिताः। विनयपिटके च आचारविश्ञेषाः । अभिधम्मपिटके पुनः दार्शनिकाः 
सिद्धान्ताः प्रतिपादिताः । सुत्तपिटके च पञ्च निकायाः (सूत्रसमूह इत्यर्थः ) -दीघे- 
निकायः, मध्यम (afaa) निकायः, संयुत्त (संयुक्त) निकायः, AR त्तरनिकाय:, 
खुद्दक (क्षुद्रक) निकायइचेति। यत्र बुद्धस्य क्षुद्रातिक्षुद्रगाथानां द्वाविशदुत्तरचतु- 
₹शतकानां संग्रहो ग्रथितः। सोऽयं संग्रहो धम्मपदाख्यो ग्रन्थः सञ्जातः । एवं 
बुद्धपूर्वजन्मसम्बद्धानां ५५० गाथानां संग्रहरूपो जातकास्यः सन्दर्भः बौद्धसम्प्र- 
दायेऽतीव प्रख्यातः । एतदतिरिक्ताः--लुहूकपाठः, उदानम्‌, इतिवृत्तकम्‌, सुत्त- 
निपातः, विमानवत्थु, पेतवत्थु, थेरगाथा, थेरीगाथा, निहेहा:, पटिसम्मिदाभग्गा, 
उपादानं, बुद्धवंशम्‌, चरियापिटकप्रभृतयो बहवो ग्रन्थाः श्रूयन्ते । विनयपिटकस्य 
त्रीणि अद्भानि, सुत्तविभंग: पाति मोक्खो वा, भिक्खुपातिमोक्खो भिक्खुनीपाति- 
मोक्खश्च खन्धक, महावग्ग चूलवग्गपरिवारश्च । अभिधर्मपिटकस्यान्तर्गताः सप्त 
ग्रन्थाः पुग्गलपञ्जति-धातुकथा-धम्मसंगणि-विभंग-पट्ठानप्रकरण-कथावत्थयमक- 
इचेति । नागसेनङ्गतः,मिलिन्दपञ्चो महत्त्वधिया त्रिपिटकस्येव तुलामधिरोहति । 


बुद्धस्याचारमीमांसा--अस्मात्‌ क्लेशबहुलसंसाराद्‌ विमुक्तोकरणमेव 
सरलतयाचारमागर्ग प्रदर्शनद्वारेति बुद्धोपदेशानामुद्देश्यम्‌ न जातु तकशास्त्रद्वारा- 
ध्यात्मग्रन्थि-समुत्पाटनम्‌ । इति हेतोरेव निकायेषु अतिप्रश्नान्‌ कुर्वंतः शिष्यान्‌ 
श्रावस्त्युपान्ते जेतवने, विहारावसरे मालुक्यपुत्तेन, अस्य जगतः शाइवताशाइवत- 
विषये जीवशरीरयोभिन्नताभिन्चताविषये च प्रना उत्यापिताः परन्त्वाचार्यमहा- 
भागे: आचारपथप्रतिपत्ति प्रति, वेराग्योपशमाभित्ञानिर्वाणानामसाधनतया 
तेषामव्याकृत्वमुद्घोषितम्‌ । तदत्रेकं दृष्टा न्तमप्याह :-- 


यथा यदि = व्यक्तिविशेषो विषदिग्धबाणविद्धः अत्युत्कटवेदना- 
निविण्णः चीत्करोति सीत्करोति तदा तद्बन्धुबान्धवाः तच्चिकित्सार्थं विषवद्य- 
माकारयेयुः तदा रुग्णनेरुज्याय कि पीयूषपाणेः नामरूपगोत्रादिपरिज्ञानार्थ कृताः 
प्रश्नाः तद्बालिशत्वद्योतनादतिरिक्तं किन्नामान्यद्‌ भवेत्‌ | तथेवात्राऽपि NAA । 

भवरोगरुजां, क्लेशबहुलव्याकुलाचां मानवानां कृते अध्यात्ममार्गोपदेशेन क्लिष्ट- 
तरेण कि प्रयोजनम्‌ । कर्तव्यमार्गोपदेश एव तेवां नेख्ज्याव प्रकल्पिष्यते । अतः स 
एव मागं उपदेष्टव्यः सर्वश्रेष्ठत्वेनेति तदाशथः । 
सत्यचतुष्टयम्‌--बौद्धार्ना नये, दुःख, JAUTA: दुःखनिरोधः, दुःख- 
निरोधगामिनी प्रतिपच्चेति सत्यचतुष्टयं सर्वश्रेष्ठत्वेन गण्यते | एतदेव सत्यचतु- 
ष्टयमार्यसत्यनाम्ताऽपि स्खियते । यतः आर्याः सज्जना एव सत्यचतुष्टयं प्रतिवत्तु 
श्क्नवन्ति नानार्याः पासरा: | उक्तञ्च 
> omea यथेव हि करतलसंस्थं न विद्यते पुंभिः। 
अक्षिगतं तु तदेव हि जनयत्यरतिञ्च पीडाञ्च ॥ 
करतलसदूशो बालो न वेत्ति संस्कारदुःखता-पक्ष्म । 
अक्षिसद्शस्तु विद्वान्‌ तेतैवोद्ेजते गाढम्‌ ॥ 
l [माव्यमिककारिक वृत्ति, To ४७६] 
आर्यसत्येषु प्रथमं हि दुःखम्‌' सैर्वप्राणिगोचरम्‌ । नहि अस्य सत्ता 
कथमपि अपलपितु शक्या । द्वितीप्री दुःखससुदय: दुःखकारणसित्यर्थ: | नैतद्‌ दुःखस्य 
किञ्चिदेकमेव कारणं किन्तु कारणपरम्परा | सा च ट्वादशनिदानपदेन व्यपदिइयते | 
्वादशनिदानानि च-_जरामरण-जाति-भव-उपादान-तृष्णा-तेदना-स्पशे-षडायनः 
नामरूप-विज्ञात-संस्कार-अविद्याख्यानि । अत्र पूर्वं प्रति परस्य कारंगता | जरा- 
| मरणं प्रति जातेः, जाति प्रति भवस्य । भवो हि पुन भवयरोऽत्र, उक्तं हि वसुबन्धुना | 
'यदभविष्यद्भवफलं कुर्ते तद्भव: [अभिषर्मक्रोष ३।२४] 
इत्येवमादि पूर्व प्रति परस्य कारणतामनुसन्दधानैरविदैव सर्वस्य इ 
पुञ्जस्यान्तिमकारणत्वेन स्वीक्रियते । अविद्या हि खल्वाद्यं कारणम्‌ | अविद्यावशं- 
गतो जीवोऽस्मिन्‌ संसतिचक्रेःहनिश बम्भ्रमीति। 
प्रतीत्यस सुतपा द:--एषां द्वादशञनिदानातां 'प्रतीत्यसमुत्पाद' इत्यपि 
अपरासंज्ञा। एष प्रतीत्यसंमुत्पादो बौद्धानां मौलिको राद्वान्तः । अयमेव सापेक्ष- 
कारणतावादसंज्ञवाऽपि प्रसेषिध्यति। समुदाजहार च चन्द्रकीत्तः-- 
प्रतीत्य शब्दो ल्यरबन्तः प्राप्तावपेक्षायां ada । 'पदि प्रादुर्भावः इति 
समुत्पाद शब्दः प्रादुर्भावार्थ वत्तते । ततइच हतुप्रत्वयस।पेक्षो . भावानामुत्पादः 
प्रतीत्यसमुत्पादार्थः' [या० का० Fo To ७]। 
स च प्रतीत्यसमुत्पादो, द्वादशाङ्कस्त्रिकाण्डकः। 
ूर्वापरान्तथोद्रे द्वे मध्येऽष्टौ परिपूर्णाः [अभि० को? रै ।२०] 
अयं भावः--(१) अत्रीतजन्मसभ्बद्धनिदाने हे, अविद्यासंस्काराह्ये । 

(२) वत्तंमानजीवनसम्वद्धनिदानान्यष्टो--विज्ञान-नामरूप-षडायतन-स्पर्श-वेदना- 
तृष्णा-उपादान-भंवाख्यानि | (३) भविष्यजीवनसम्बद्धे द्रे--जाति-जरामरणास्ये । 

तदस्या मूलकारणीभूताया अविद्याया निरोधे सत्येव दुःखनिरोधः सम्भवि- 
हुमुपपद्यते इति । 

दाशनिकसिद्धान्तः--बौद्धधर्मस्य दार्ञनिकसिद्धान्ता अपि किञ्चिद्वि- 
लक्षणा इव प्रतिभान्ति । 

आत्मविषये ते वेदिकदशनतो भूयस्तरम्‌ भिद्यन्ते । इच्छाद्वेषादिकं ते 
सानसप्रवृत्तित्वेनाभ्युपगच्छन्ति आत्मास्तित्वं ते स्वातन्त्र्येण नाभिमन्यन्ते । 
प्रात्यहिकानुभवगोचरमानसप्रवत्तीनाँ सङघात एवात्मा तेषां नये न जातु तद्भिन्नः 
कहिचत्स्वतन्त्रसत्तावान्‌ पदार्थः । एषाञ्च अयमात्मा नामरूपात्मकः। नामपदेन 
मनस्तत्प्रवृत्तयशच गृह्यन्ते | रूपपदेन च पुनः क्षित्यबवायुतेजांसि, तज्जन्यं भौतिकं 
शरीरादिकञ्च । “अनुभवार्थमात्मानं रूपयति यत्तद्रूपम्‌” चातुभो तिकं जगन्मात्र- 
मित्यर्थः । नामानि च पुनञ्चतुविधानि, वेदना-संज्ञा-संस्कार-विज्ञानभेदात्‌ । 
रूपञ्चेकविधम्‌। तदेवमात्मा, रूप-वेदना-संज्ञा-संस्कार-विज्ञानेतिपञ्चस्कन्धातां 
ञ्जमात्र एव | इम एव पञ्च रूपादयः पञ्चस्कम्धपदेनापि निजागद्यन्ते । 

नेरात्म्यवादः संघातवादो वा--एष एव बौद्धानां नेरात्म्यवादः 
सङघातवादो at मिलिन्दप्रइने भदग्तनागसेनेन दुष्टान्तदिशा यवनाधिर्पात 
मिलिन्दं प्रति प्रव्यक्तीक्ृतः। स॒ राजानं पप्रच्छ A रथमारुह्य भवानत्र आयातः । 
तं रथं वर्णयेति । किमेतच्चक्रयुगलं रथः ? नेति स उवाच। इत्थं अवयवान्तरमपि 
रथत्वेन पृष्टः नृपो नेति-नेति प्रत्युवाच । तहि किस्वरूपो रथः ? स यदा प्रतिवक्तुं 
न शशाक, तदा तागसेनाचार्यः .समुपदिदेश--अवयवसडघात एव रथपदभाक्‌, 
नत्ववयनः। इत्थमेव पञ्चस्कन्ध एव आत्मपदव्यपदेश्यः न तद्व्यतिरिक्तः कझ्चि- 
दन्यः पदार्थ इति | त।दृशस्यावास्तविकसत्तावतो जीवात्मनः सत्तामभिमन्यमानाः ये 
वैदिककर्मकाण्डे श्रहरधानाः स्वर्गापवर्गञ्च तद्द्वारा कामयभाना अहनि प्रयतन्ते 
ते तथेबोपहासास्पदतासुपथान्ति चक्षुष्मतां, यथा खपुष्पाणि विचेतुकामा: सोपान- 
मुद्धृत्य गगनमण्डलमारोढुं प्रयतमाना बुद्धिविक्लवा उन्मत्ता इति। 

` सन्तानवाद्‌ः--औद्धानां जीवो जगच्चेत्युभयमप्यनित्यम्‌, प्रतिक्षण- 

परिणामशालि च । यथा दीवशिखाऽनुक्षणं परिणमन्त्यपि दीप्तिसन्तानवितानेत 
एक्त्वावच्छिन्नेवोद्भासते तथेव जगज्जीवयोरपि गतिज्ञेया । नागसेनश्चामुमर्थ 
e विशदयति । यथा पयो विकृृतिमापन्नं, दधिनवनोतवृतादिषु 
विपरिणम्यसानमपि वस्त्वेकत्वन्न जहाति परिपालयति चामिस्तताम्‌ । तद्विः 

संस्कृतसाहित्यविमशं: 
३०८ 


कारमापन्स्यापि पयसः पयस्त्वं को नामापलपितुँ प्रकल्पेत | gl वस्तुनः 

समकालत्वावच्छेदेनोत्पादल्यौ सम्भवन्तावास्ताम्‌ । न जातु तौ सन्ततिततिमु- 

च्छिन्त: । एवं प्रतिक्षणं परिणामवतो जगज्जीवयोरनित्ययोरषि सतो नित्यता सम्‌- 

भासते आपाततो नतु बस्तुगत्येति विवेक: । अयमंव सन्ततपरिणासशारितावादः 

१ जरीगह्यते । वस्तुतो बौद्धानां नये परिणाम एव केवलं विश्व- 

प्रपञ्चे$स्सिन्‌ व्यं बिभत्ति । न तु तत्परिणामवत्‌ किञ्चिद्वस्त्वन्तरम्‌ इति) 
बौद्धदशेनविकास: 


बौद्धदर्शनं हि मुख्यतया चतुर्षु विभागेषु विभक्तो ' दृश्यते प वेभाषिक- 
सौत्रान्तिक-योगाचार-माध्यमिकाख्येषु । तत्र वेभाषिकाणां बाह्याथप्रत्यक्षवादः, 
सौत्रान्तिकानां बाह्यार्थानुमेयवादः, योगाचाराणां विज्ञानवादः, माध्यमिकानाञ्च 
, जञन्यव \ 
| = add प्रत्यक्षरूपेण सत्यं मन्यमाना वेभाषिकाः। बाहन 
सिद्धमनङ्गीकुर्वाणाः सौत्रान्तिकाः । बाह्यजगतो नितान्तमिथ्यात्वमङ्गी कुर्वाणाः 
केवलं चित्तमेव सत्यपदार्थत्वेन स्वीकुर्वाणाः विज्ञानवादिनो योगाचाराः। faa- 
स्यापि सत्तास्वातम्त्रयमन द्की कुर्वाणा बाह्यार्थवद्‌ विज्ञानवादमप्यवहेलयन्तो HAA- 
त्वेन केवलं शन्यमेवोपलालपन्तः शून्यवादिनो साध्यमिकाः। एषां नय eo 
| जगतः सत्ता प्रातिभासिकी | केवलं शून्यमेव सत्यसत्ताकम्‌ । इत्थमिदं a 
| विभक्त बौद्धदर्शनम्‌ विकासस्य पराकाष्ठामवगाहते | उपइलोकितञ्च भवाति ' 
“ख्यो माध्यमिको विवत्तेमखिलं शून्यस्य मेने जगत्‌ , 
योगाचारमते तु सन्ति मतयस्तासां विवर्तोऽखिलः | 
अर्थोऽस्ति क्षणिकस्त्वसावनुमितो बुद्धथेति सौत्रान्तिकः , 
प्रत्यक्ष क्षणभङ्गरञ्च सकलं वेभाषिको भाषते ug 
[ मानमेयोदये Jo ३०० आडयारसंस्करणम्‌ ] हँ 
एषु चतुष्वंपि, वेभाषिकानां सम्बन्धो हीनयानेन, जरयाणामन्ंधालच 
यानेन । सत्यपि संत्ताविषयकप्रइने मतभेदे खल्वसौ महायानसम्मतसिद्धान्ता 
थिन; । तत्त्वसमीक्षादशा, वेभाषिका यदि पुर्वा दिशमालम्बन्ते, तहि 
माध्यमिको पड्चिमामाश्येते । सोत्रान्तिकास्तु मध्यगाः। यतोंऽदतोऽमी सं 
वादमनुमोदन्ते सिद्धान्तान्तरेषु च योगाचारमभिनन्दन्ति। 
निवीणविषयको मतभेदः 


सत्यतामङ्घीकुर्वन्ति | 
वेभाषिका:--संसारनिर्वाणयोरुभयोरपि त्यतामङ्गीकुवन्ति 
माध्यमिकाः--उभयोरपि असत्यताम्‌ १ 


RF 

नास्तिकदर्शनप्रकरणम्‌ : बौद्धदर्शनम्‌ 


av 
० 
vw 


सौत्रान्तिकाः--संसारस्य सत्यतां निर्वाणस्य चासत्यताम्‌ । 
योगाचारा:--संसारस्यासत्यतां, निर्वाणस्य सत्यतास्‌ । 
इति तेषां निर्वाणविषयको भेदः समासतोश्वगन्तव्यः । 


बौद्धधर्मस्य साहित्यम्‌ 

एषां चतुर्णामपि वेभाषादिकानां आचार्यः अनेके ग्रन्था विरचिताः। अतो 
बौद्धद्शनसाहित्यशेवधिः संख्यातीतंग्रन्थरत्नैः परिपूर्णो विलसति। यद्यपि संस्कृत- 
भाषायां तावन्तः सन्दर्भा न सन्ति यावन्तो चीनतिब्ब्तादिदेशान्तरीयभाबासु | 
देभाषिकसम्प्रदायावलम्बिनां अभिधर्मज्ञानप्रस्थानशास्त्र मिति सवंमान्यो ग्रन्थः | 
यः खलु कात्यायनीयपुत्रेण बुद्धनिर्वाणात्‌ शतत्रयवर्षानन्तरं प्राणाय । अयं चतु- 
इचत्वारिशद्वर्गनिबद्धोऽष्टपरिच्छेदालड्कू'त: विपुलकायो ग्रन्थः संस्कृतभाषायां 
नोपलभ्यत इति कस्य मनो न दुनोति | परन्तु ह्वेनचाद्भकृतचीनभाबानुवादः प्रायः 
सप्तमशताब्द्यां सम्पादितोऽद्यापि समुपलभ्यते । भूभुजः कनिष्कस्य शासनकाले, 
अस्योपरि 'अभिधर्मविभाषाशास्त्राख्यस्य' विशदस्य व्याख्याग्रन्थस्य रचना 
संवृत्ता । एष भाष्यग्रन्थोऽपि चीनीयभाषायां तिब्बतीयभाषायाँ चोपलभ्यते, 
गीर्वाणवाण्यान्तु अस्याप्यभाव एव । इदं विभाषाशास्त्रमाधारीकृत्यर प्रतिष्ठितो 
वादविशेषोऽपि वेभाषिकशब्देनँव प्रसिद्धि गतः। महाविदुषो वसुबन्धुमहाभागस्य 
अभिधर्मकोशाख्यः सन्दर्भः काइमीरेषु वेभाषिकाणां परमादरणीयः प्रामाणिकशच 
वरीर्वात्त । बौद्धदर्शनप्रपञ्चेतिवृत्ते वसुबन्धुनामाक्षराणि स्वर्णालडूः.तानि अद्यापि 
विलसन्ति । अस्य सर्वातिशायिनी प्रतिभा वंदुष्यवंभवञ्चाखिलेऽपि भारते वर्षे 
प्रख्याते: परां काष्ठामधिगाहते । योवनेऽसौ व॑भाषिकमतावलम्बी पइचाद्‌ असंगाख्य- 
भिक्षोः सदुपदेशेन विज्ञानवादी संवृत्तः । कौशिकगोत्रीयाणां पुरुषपुर (वर्तमान 
पेशावर) निवासिनां कस्सिदिचद्‌ ब्राह्मणकुले समुत्पन्नानां त्रयाणां सुतानामयं मध्यम- 
मणिरासीदिति कालविद आचक्षते । प्रौढावस्थायां अयोध्यां निवासस्थानञ्चकार | 
अत्रेवानेन स्थविरबुद्धिमित्रद्वारा हीनयाने दीक्षितो भूत्वा, विवादेषु प्रतिपक्षि- 
बुधान्‌ पराजित्य प्रगलभपाण्डित्यस्यापुर्ववावदूकतायाइच परिचयोऽदायि । कुमार- 
जीवाचार्येण पुण्यइलोकस्पास्थ चरितमप्यलेखि | अस्य स्थितिकालः कालकोविदेः 
चतुर्थशतकदेशीयः स्वीकृतः | अभिधर्मकोशाभिघस्यास्य ग्रन्थरत्तस्य गद्यकवि- 
कुलभूषणेन बाणभट्रेन हषंचरिते “शुकरपि शाक्यशासनकुशलेः कोशं समुपदि- 
लकल, इत्युत्कीत्यं ब्राह्मणेष्वपि प्रतिष्ठापिता प्रतिष्ठा | अस्य ग्रन्थस्यानेकाष्टीका 
अपि विरचिता दृज्यन्ते । तासु स्थिरमतेस्तत्त्वार्थाख्या, दिङनागस्य ममंप्रदीपाख्या, 
यशोमित्रस्य च स्फुटार्था अतीव प्रख्याताः । 

३१० संस्कृतसाहित्यविमशं: 


संघ भद्र:--चतुरथशतकभवः संघभद्रो नामापरः वसुबन्धोः प्रतिस्पर्धी 
बौद्धाचाय: । वसुबन्धोः सिद्धान्तान्‌ खण्डपितुमनेन कोशकरकाख्यो WA विरचित: | 
एष च gga: सप्तलक्षमितैः इलोकंनिबद्धः कोशसिद्धान्तखण्डने च लब्ध- 
sires: । 'समयप्रदीपिकाः च वैभाषिकसिदधान्तानां सारभूतोऽन्यो ग्रन्थः । 
चे मापिकरा द्व न्ताः--वैभाषिकाणां नये नानात्मकं जगदिदं वास्तविकं 
सत्यम्‌ । सत्ता चास्य प्रत्यक्षज्ञानगम्या | बाह्याभ्यन्तरेति ट्विविधभेदभिन्नस्य 
भौतिकस्य मातसिकस्य च जगतो मिथो निरपेक्षतया स्वतन्त्रसत्ता स्वीकृता । वस्तुः 
विभागइच, विषयीगत-विषयगत-भेदेन द्विविधः । विषयीगतविभाजनविधया 
पुनः समस्ताः पदार्थास्त्रिविधाः--पञ्चस्कन्ध-द्वादज्ञायतनाष्टादशधातुभेदात्‌ । तत्र 
रूप-वेदना-संज्ञा-संस्कार-विज्ञानानीति पञ्चस्कन्धाः । षडिन्द्रियाणि षड्विषया- 
सचेति द्वादज्ञायतनानि। आयतनं हि ज्ञानसाधनीभूतं “आयं तनोतीत्यायतन' मिति 
तद्वयुत्पत्तेः। घटनाविशेषाणां सन्तानवितानं धारयन्ति ते अष्टादशवातवः | तेषु 
द्वादशायतनानि षट्‌ च चक्षुः -्ोतर-त्राण-रसना-काय-मनोविज्ञानानीति सम्भूय 
सर्वेच्ष्टादशधातव उच्यन्ते । विषयगतविधया तु जगदिदमखिलं द्विविधधर्मस्य 
समुच्चयमात्रम्‌ । वेभाषिकाणां समस्ताः सत्तात्मकाः पदार्थाः घर्मेपदेनोच्यन्ते । 
'अभिधर्मकोशा' नुसारेण धमः साख्रवानाख्रवभेदाद्‌ द्विविधः | रागद्वेषादिमलदूषिताः 
सास्रवाः, तंद्रहिताइचानासत्रवा: । एवंविधानां समस्तधर्माणां संख्या पञ्चः 
सप्ततिमिता। तत्र द्विसप्ततिस्तु अनास्रवा, त्रयः साख्रवा इति क्षित्यप्तेजोवायव 
एव चत्वारि भूतानि । आकाशस्य भूतत्वं ते नाद्रियन्ते । पृथिव्यादिभूतचवुष्टयस्या- 
न्तिमोपादानानि, पाथिव-जलीय-तेजस-वायवीयपरमाणुरूपाणि । परमाणुशचेषां 
षट्कोणात्मकः। ` 
“षट्केन युगपद्योगात्‌ परमाणोः षडंशता ।' [स० zo सं०] | 
वैभाषिकाणां ज्ञानसाधनानि द्विविधानि--प्रहणाध्यवसायभेदात्‌ । तत्र 
ग्रहणद्वारा समान्यज्ञानोपलन्धिः | वस्तुनो नामजातिभ्यां संयोजनळ्चाध्यवसाय: | 
एष ग्रहणाध्यवसायभेदः किञ्चित्‌ सविकल्पनिविकल्पज्ञानेन सह संवदति | 
निवीणः--निर्वाणो द्विविधः सोपघिश्ञेषनिरुपघिश्षेषभेदात्‌ | =| 
प्रस्थानसुत्रेषु विशञदबिवेचनमुपलभ्यते | क्षीणेष्वप्पास्रवेषु जी वितावस्थावामहँत SEP 
द्ोषानेकपउ्चस्कन्धः सोपधिदोषनिर्वाण उच्यते, निरवशेबसमस्तोपधिकश्चं faf 
शेष: इति | समासतोऽनयोः स एव भेदो यो जीवनमुक्तविदेहमुक्तयो रिति विवेकः | 


सौत्रान्तिकमतम्‌ 


हीनयानस्य दाशनिकानां द्वौ भेदौ वेभाषिकः सौत्रान्तिकश्चेति । सौर 


CC-0. Gurukul Kangri Collection, Haridwar 


nn SE Pe Se र खन्न क r 


Digitized by Arya Samaj Foundation Chennai and eGangotri 


नास्तिकदर्शनप्रकरणम्‌ : वौद्धदर्शनम्‌ ३११ 


न्तिका अभिधर्मस्य बुद्धरचनाऽभावात्‌ प्रामाण्यं नाङ्गोकुवेन्ति । तथागतस्या- 
ध्यात्मिका उपदेशा सुत्तपिटकस्य कतिपयेषु सूत्रेबु सन्निविष्टा:। सुत्रान्तस्य हि बुद्ध- 
रचितत्वाज्नितान्तं प्रामाण्यम्‌ । सृत्रान्तात्प्रवृत्तत्वादेवास्य सौत्रान्तिक इति संज्ञाऽपि 
अर्थवती प्रतीयते" । दाष्टिकान्तिकसम्प्रदायस्तु सौत्रान्तिकस्येवेका शाखा । 
सोत्रान्तिकमतभ्रवृत्तिस्तु वेभाषिकसम्प्रदायात्‌ पः्चात्कालीन। । सोत्रान्तिकानां 
प्रधानसिद्धान्तानामुल्लेखस्य वेभाविकग्रन्थवृत्तिषु समुपलम्भात्‌ । वसुबन्धुना 
अभिधर्मकोशस्य स्वरचितभाष्ये वैभाषिकसिद्धान्तानां दोषोद्घाटनपुरस्सरं खण्डनं 
व्यधायि | अतः वेभाषिकेण संघभद्रेण वसुबन्धुप्रदशितान्‌ दोषान्‌ निराकतुमेव समय- 
प्रदीपिका, न्यायानुसारइचेति ग्रन्थद्वयं विरचितम्‌ । यस्य समर्थने सौत्रान्तिकेन 
यशोमित्रेण स्फुटार्थावृत्तिर्द्धङ्किता अभिधानधर्मकोशमुद्दिश्य | 


कुमारला तः--सौत्रान्तिकसिद्धान्तश्रचारकाइचत्वारो- विशिष्टा आचार्याः 
कुमारलातः, श्रीलातः, धर्मत्रातः, बुद्धदेवः इत्याख्याः सञ्जाताः। तेषु सौत्रान्तिकः 
सिद्धान्तानामाद्यस्थापकः कुमारलात एव । अस्य स्थितिकालः द्वितीयश्चतकस्यो- 
्तराद्धादारभ्य तृतीयशतकस्य प्रथमार्द्ध एव ऐतिहासिक: स्वीक्रियते | नागार्जुन 
समसामयिक एष प्रतीयते । कल्पनामण्डितका एवास्येकमात्ररचना गद्यपद्यसयी 
वितिधाभिर्धर्मकथाभिनिबद्धा ।  श्रीलातश्च कुमारलातस्याऽनन्यतंमः शिष्यः | 


येन विभाषाशास्त्राल्यसन्दर्भो व्यलेखि, योऽद्य यावदलभ्य एव । धमंत्रातवुद्धदेवयोः 


बिशिष्टसिद्धान्तानां समुल्लेखो वेभाषिकम्रन्येषु समुपलभ्यते | 


सौत्रान्तिकसिद्वान्ताः 

सौत्रान्तिकानां कालः केवलं वर्तमान एव । कालविषये भूतभविष्य- 
स्कल्पना निराधारा, अवास्तविकी च । वेभाषिकास्तु भूतभविष्यद्वत्त॑मानेति 
कालत्रयस्यापि सत्तां स्वीकुवेन्ति अतः एव ते सर्वास्तिवादिन इति पदेनापि 
जोघुष्यन्ते । एषां ज्ञानस्य स्वतः प्रामाण्यम्‌ । प्रदीपवत्‌ ज्ञानस्य हि स्वयं- 
प्रकाशत्वम्‌ । ज्ञानस्य स्वयंसंवित्तिसिद्धान्तः विज्ञानवादिनामपि अभिमतः । 
बैभाषिकानामसंदूशतया, इमे जगतः सत्तायाः ्रत्यक्षतामनङ्गीकुर्वाणाः तदनु- 
=== । जगतः समस्तपदार्थानां क्षणिकत्वात्तेषां प्रत्यक्षतयोपल- 
ब्धिरसम्भवा एव | यतक्षणावच्छेदेन यस्य बस्तुनः प्रत्यक्षता, तदनुक्षणमेव परिवत्तेन- 
गर्भ निलीनत्वात्‌ तदुपलब्धेराभासमात्रस्येव मनःपटले नीलपीतादिरूपेण खचितत्वात्‌ 


“कः सौत्रान्तिकार्थः । ये सुत्रप्रमाणा न तु शास्त्रप्रमाणास्ते सौत्रान्तिकाः। fs 
[ यञ्चोमित्रस्फुटार्थः To १२] 

केवल तज्जन्यज्ञानस्यवावशेषात्‌, तद्बुद्धयाकारता किञ्चिज्ज्ञानमुपजनयति अन्‌- 
मानगम्यस्‌ , न च प्रात्यक्षिकमिति भावः । तथा चोक्तम्‌ :-- 


'नोलपीतादिभिरिचत्रबुद्धयाकारे रिहान्तरेः । 

सौत्रान्तिकमते नित्यं बाह्यार्थवस्त्वनुमीयते ॥ [सर्वे सि० Ho Jo १ ३] 

सौत्रान्तिकानां बाह्यवस्तुनः सत्यत्वमभिमतम्‌ । किन्तु तदाकारविषये 
ते मिथो भिद्यन्ते । केचिद्वस्तुगताकारं वस्त्वाश्षितं मन्यन्ते, अपरे चित्तवृत्तिविनिमि- 
तम्‌ न जातु वस्तुगतमिति अभ्युपगच्छन्ति, इतरे चोभयात्मकमिति । परमाणुवाद- 
विषये सौत्रान्तिकानां विलक्षणमेवाभिमतम्‌ । एषां परमाणूनां निरवयवत्वम्‌ । 
मिथस्तेषां स्पर्शाभावदच । परमाणुसंघातस्य तत्परिमाणम्प्रति करणता | aa च 
पदार्थाः निसर्गत एव विनाशशीलाः । न अनित्याः। विनाशश्च अभूत्वाभावः 
परिवृत्तिलक्षणः। उत्पादविनाशरूपः । अतः क्षणिकः | आत्माकाशौ हि सत्ताहीनो । 
असत उत्पन्नं वस्तु क्षणे स्थित्वा विलयं गच्छति । निर्वाणविषयेऽपि श्रीलातकुमारस्य 
मतबैलक्षण्यम्‌ । स प्रतिसंख्यानिरोधाऽप्रतिसंख्यानिरोधयोश्च भेदं नाङ्गीकरोति | 
प्रतिसंख्यानिरोधो हि प्रज्ञानिबन्धना भाविक्लेशानुत्पत्तिः। अप्रतिसंख्यानि रोधश्च 
क्लेशनिवृत्तिमूलको दुःखानुत्पत्तिः। संसारानुत्पत्तिहि क्लेशनिवृत्तिनिबन्धना । अतः 
क्लेशानुदय एव दुःखातुत्पादं प्रति कारणतामालम्बते | क्लेशानुदथ एव तेषां निर्वाण- 
इति भावः । 


योगाचारमतम्‌ 


मेत्रेयनाथः--योगाचारस्याद्यप्रवर्तंकविषये, सत्यपि भूयसि मत॑वेमंत्य 
अन्तिमानुसन्धानमालम्ब्य इतिवृत्तविद्भिः निर्णोतप्रायमेवेदं यदस्य gada 
मेत्रयनाथो नास परमपण्डितः एव । तत्प्रणीतः प्रथमो ग्रन्थो मध्यान्तविभागनामा 
गद्यपद्यनिबद्ध: सुतरां प्रसिद्धः । कारिकाभागोऽस्य सेत्रेयनाथेन गद्यभागरच 
असङ्गमहाभागेन गुम्फितः । अस्य भाष्यम्‌ वसुबन्धुना रचित तद्भाष्यटीका च 
स्थिरमतिना सम्पादिता । द्वितीयो 'अभिसमयालड्कारः' प्रज्ञापारमितोपदेशशास्त्रम्‌? 
तृतीयः 'सुत्रालङ्कारः, चतुर्थो 'महायनोत्तरतन्त्रम्‌', पञ्चमो 'चर्मधर्मताविभागः । 

असङ्गः--चतुर्थशतकेऽस्य स्थितिकालो निर्धायते, पुरुषपुरनगरस्य सम्प्रति 
पेशावरनास्ना प्रसिद्धस्य कौशिकगोत्रीयविप्रवंशावतंसस्यास्य असंगताम्तो महा 
विदुषो बंदुष्यविभूतिः भेत्रेयख्यातिमप्यतिशेते । 

असद्भाचायंः राज्ञः समुद्रगुप्तस्य शासनकाले अयोध्यानिवासमद्लीचका ॥ 
स्वानुजो वसुबन्धुइचानेन योगाचारदीक्षया दीक्षितः विज्ञातवादप्रचारार्थ डर 

प्रेरितः विविधान्‌ तद्विषयकान्‌ ग्रन्थान्‌ प्रणयितुम्‌ । महायानसंपरिग्रहः, महायाना- 
सिधर्मसंगीतशञास्त्रम, योगाचारभ्‌ मिशास्त्रम, अभिसमयालङ्कारटीका, चास्य 
प्रसिद्धाः सन्दर्भाः । योगाचारमते लब्धदी क्षितेन वसुबन्धुना त्रिशंत्का रिका भिनिबद्धो 
विज्ञप्तिमात्रतासिद्धिनामकः सन्दर्भो विज्ञानवादस्य सवंमान्यः प्रामाणिकइच ग्रन्थो 
व्यलेखि । यश्चाधुना डाक्टर लेवीमहोदयेन पेरिस” नगरीतः त्रिशिकानाम्ता 
प्रकाशितो लभ्यते | 


स्थिरमतिः--स्थिरमतेः स्थितिकालश्चतुर्थशतकस्यान्तिमो भागः। एष 
महानुभावो बसुबन्धोः प्रमुखः शिष्यः | त्रिजिकाभाव्यम्‌, माध्यान्तविभंगसुत्रभाष्य- 
टीका, अभिधर्मकोआाभाव्यवृत्तिः, सूत्रालङ्कारवृत्तिभाव्यम्‌, मूलमाध्यमिक- 
कारिकावृत्तिइचेति पञ्चास्य सुप्रसिद्धा ग्रन्थाः | 

दिङ्ना गः--बौद्ध्यायशास्तरसुप्रसिद्ो दिङनागाचार्योऽयं शास्त्रार्थपटु- 
त्वेन प्रगल्भवावदूकत्वेन च विहृद्भि 'र्वादिवूषभ' इत्युपाधिना विभूषितः। कांचीं 
निकषा हिसवक्राभिधनगरे ब्राह्मणकुलसमुद्भवो दिङनागोऽयं वसुबन्धोः मुख्यः 
शिष्य: ३४५-४२५ तमस्य ख्यीस्ताब्दस्य मध्ये जातः । प्रमाणसमुच्चयः, प्रमाणसमु- 
च्चयवृत्तिः, न्यायप्रवेशः, हेतुचक्रडमरु, प्रमाणशास्त्रम्‌/ आलम्बनपरीक्षा, तद्वृति- 
इचेति षड्ग्रन्था दिङनागप्रणीता बौद्धन्यायप्रपञ्चे अमिताभया प्रभासन्ते । 

धर्मकीर्ति:--धर्मकीतिरयं सप्तमशतकस्य (६३५-६५० ) मध्यभवः, दिङ- 
नागस्य भाव्यकाररूपेण प्रख्यातः | अस्य सुप्रसिद्धौ ग्रन्यौ 'प्रमाणवात्तिक-च्यायबिन्दु'- 
समाख्यौ । यत्र ब्राह्मणनेय्यायिककृताक्षेपानां निराकरणं बौद्धसिद्धान्तानाञ्च प्रति- 
पादनं मण्डनञ्च विहितम्‌ । धर्मकीत्तिविरचिता अन्येऽपि पञ्च सन्दर्भा उपलभ्यन्ते 
हेतुबिन्दुः, प्रमाणनिश्चयः, वादन्यायः, सम्बन्धपरीक्षा, सन्तानान्तरसिद्धिश्चेति । 


घर्मपालः--अपरोऽयं धर्मपालो नाम महापण्डितः सप्तमशतकारम्भभवः 
नालिन्दा-बौद्धविहारस्याध्यक्षपदेऽलङ्कू.त आसौत्‌ । अनेन योगाचार-शून्यवादयोः 


wag टीका उट्टङ्किताः | वसुबन्धुप्रणीत 'विज्ञप्तिमात्रतासिदधि व्याख्यायाः शत- 


शास्त्रवेपुल्यभाष्यस्य व्याख्या च कृता । 
|= 
‘atm जुन --शन्यवादापरपर्यायस्य माध्यमिकसिद्धान्तस्याद्यः प्रचारकोऽ- 


. त्रभवान्‌ नागार्जुनः। दाक्षिणात्योऽयं ब्राह्मणकुलावतंसो बौद्धधर्मस्य दीक्षाऽङ्गी- 


कारानन्तरं श्रीपर्वते निवसितुमारेभे । अस्य मही मेधाविनोऽलौकिकतार्किकस्य 
कीततिचन्द्रिका भारतीयदाशनिकाम्बरेउक्षुणणतया विराजते | अस्य प्रधानो ग्रन्थः 

माध्यमिकशास्त्राभिधः सरप्तावशतिप्रकरणेषु विभक्तः कारिकानिबद्धः शून्यवाद- 
प्रतिष्ठापकः विद्वन्मण्डले अतीव प्रतिष्ठितः । अस्य महत्त्वशालिवृत्तिषु श्रीभव्य- 
प्रणोता 'प्रज्ञाप्रदीपा', चन्द्रकीतिविरचिता “प्रसन्नपदा' च मुख्या । प्रज्ञापारमिता- 
शास्त्रै' श्रीकुमारजीवानूदितम्‌, 'दशभूमिभाषाशास्त्र'ऊचास्य विषथपर्यालोचनदृशा 
महायानस्य विश्वकोशौ एवेति वक्तुं शक्यते । एवमेव, आयंदेवः (२००-२२४, 
स्मीस्ताब्दभवः) स्थविरबुद्धिपालितः (पञ्चमशतकसम्भवः), भावविवेकः, चन्द्र- 
कीतिः, शान्तरक्षितः, इत्येतेऽन्ये महान्तो विद्वांसो माध्यमिकमतप्रचारका अभूवन्‌ 
AAS ग्रन्था गुम्फिताः । येषां कीत्तिलताऽद्यापि बौद्धदर्शनोद्याने सुतरां पम्फुल्यमाना 
बिलसति | जिज्ञासुभिस्तत्रतत्रेवानुसन्धेयम्‌ । 
शून्यवादः 
माध्यमिकाचार्याणां सिद्धान्तः शून्यवादपदेन व्यपदिश्यते । बौद्धानां 
चतुष्बंपि दरशनप्रस्थानेषु शून्यवादस्य तात्त्विकस्वरूपनिरूपणे भूयान्‌ मतभेदः । 
सामान्येन शन्यशब्दशच सर्वत्र सर्वसत्ताऽसद्भावमभिधत्ते । परन्तु बौद्धाः अत्र 
विप्रतिपद्यन्ते । तेषां शग्यशब्दोऽनिर्वचनीयतावचनः | पदार्थस्वरूपनिर्णयं चतस्र 
कोटयो भवन्ति, अस्ति, नास्ति, तदुभयं, तन्नोभयञ्चेति । परन्तु परमतत्त्वनिणयं 
नेता Was: | उक्तञ्च माध्यमिककारिकायाम्‌ :-- 
न सन्‌ नासन्‌ न सदसन्न चाप्यनुभयात्मकम्‌ । 
चतुष्कोटिविनि्मुक्तं तत्त्वं माध्यमिका fag: ॥ [११ 1७] 
ध्यमिकानां नये शब्यपदं विशिष्टार्थलक्षकम्‌ । हीनयानस्याचारविषयक 
मध्यमप्रतिपदनरूप, माध्यमिका अपि तत्त्वनिर्णय मध्यमप्रतिपद्‌ राद्धान्तमव 
स्वीकुवेन्ति | एषां नयेन वस्तु नेकान्तिक सत्‌ नचकान्तिकमसेत्‌ | अनयोः सदसतो 
स्वरूपनिर्णयः तयोमंध्यबिन्दुमालम्न्यव सम्भवति | उक्तञ्च-- 
अस्तीति नास्तीति उभेऽपि अन्ता, 
शृद्धी अशुद्धीति इमेऽपि अन्ता। 
तस्मादुभे अन्त विवर्जयित्वा, 
मध्ये हि स्थानं प्रकरोति पण्डित: ॥ [समाधिराजसूत्र] 


नेषां शून्यमभावार्थकः । अभावो हि सापेक्षत्वाद्‌ भावं निदिशति। एला 
शन्यपद निरपेक्ष सत्‌ परमतत््वमवगमयति | तदेतन्मध्यममार्गस्योद्‌भावकत्वा 
देतत्प्रस्थान माध्यमिकपदेन व्यपदिइयते । 
कं 
माध्यमिकाचायेण श्रीनागाजनेन द्विविधं हि सत्यं स्वीकृतम्‌ पारमार्थि 
सांवतिकं चेति। तत्र पारमाथिक वास्तविक, सांवृतिकमवास्तविकम्‌ | उक्तञ्च 

नास्तिकदर्शनप्रकरणम्‌ : वौद्ध-दर्शनम्‌ १५ 


aw 


मध्यमकारिकावृत्तो चन्द्रकीत्तिनाः--'समन्ताद्‌ वरणं संवृतिः । अज्ञानं समन्तात्‌ 
सर्वपदार्थतत्त्वाच्छादनात्‌ संवृतिरित्युच्यते ।” [ go ४९२ | । तत्र चानुत्पन्ना- 
निरुद्ानुच्छेचाप्शाश्वतादिविशेषणविशिष्ट शून्यपदवाच्यं तत्त्वं पारमाथिकम्‌ | यत्तु 
पुनः ASAT AL कत्पनामात्रात्मकं अविद्यालक्षणं ज्ञानसंवलितं वस्तु तत्सांदृतिकम्‌ | 
उक्तञ्च :-- 
“सत्ये समुपाश्रित्य बुद्धानां धर्मदेशना । 
लोकसंवृतिसत्यञ्च सत्यञ्च परमार्थतः॥ [ २४८ ] 

एवञ्च चन्द्रकीतिरप्याह, अतो भावाऽभावान्तद्वयरहितत्वात्‌ सत्स्वभा- 
चानुत्पत्तिलक्षणा शून्यता मध्यमा प्रतिपद्‌ मध्यमो मागे इत्युच्यते ।' [प्रसन्तपदा] । 
इमे च माध्यमिकाचार्याः शून्याद्वंतसमर्थकाः । इदं हि नानारूपं जगत्‌, शून्यस्येव 
विवर्त्तात्मकं रूपम्‌ । यद्यपि परमतत्त्वस्य सद्भावं ते मन्यन्ते तथापि तत्परम-तत्व- 
स्वरूपस्थाऽज्ञेयत्वमनिर्वचनीयत्वञ्च को नामापल्वोतुं पारयेत । तन्नापि सत्‌ 
नाप्यसत्‌ न तदुभयं नापि तढुभयभिन्नमिति। इदमित्यन्तया निर्वक्तुंमशक्यत्वा- 
दनिर्वचनीयमेवेति कृत्वा, शून्यत्वमनिर्वचनीयत्वमिति विवेकः। 

माध्यमिकप्रस्थानस्य परमपण्डितस्य श्रीनागार्जुनाचार्यस्य तर्कपद्धति- 
रतीव सूक्ष्मा । अनेन सम्यग्विविच्य मध्यमकारिकायां, स्वेषामपि गतीन्द्रिय- 
स्कन्धधातुदुःखसंसगस्वभावकमंबन्धमोक्षकालात्मप्रभृतिपदार्थानामवास्तविकत्वम- 
सत्यत्वञ्च निर्धारितम्‌ | शून्यताया एव केवलं सत्यत्वं वास्तविकत्वञ्च प्रतिपादि- 
तम्‌ । शून्यवादिनां माध्यात्मिकसिद्धान्तानां निष्कर्षः स्वकारिकायां प्रपञ्चितः :-- 

'न स्वतो नापि परतो न द्वाभ्यां नाप्यहेतुतः । 
उत्पन्ना जातु विद्यन्ते भावाः क्वचन केचन ॥' इति 

अयं भावः, भावाः स्वतो नोत्पद्यन्ते नापि परतः, नोभयतः न चाहेतुतः। 
अस्याः कारिकाया व्याख्यायामाचायंबुद्धिपालितेन भावोत्पत््यभावस्य विवेचनमति- 
चैलक्षण्येन कृतम्‌ | यदि भावाः स्वयमुत्पद्यनते, तहि विद्यमानयदार्थानां किमुत्पत्ति- 
प्रयोजनम्‌ ? स्वतो भिन्नादपि वस्तुनः पदार्था नोत्पद्यन्ते। तथा सति पदार्थान्तरा- 
त्पदार्थान्तरोत्पत्तिः सम्भाव्येत | उभयकल्पेऽपि दोषसद्भावाद्‌ अनयोः समुच्चयो न 
यौक्तिकः | कारणमन्तरेणेव कार्यमुत्पद्यते इत्यपि न सङ्कच्छते । कारणाभावात्कार्या- 
भाव इति नियमस्य सावंतान्त्रिकत्वात्‌ । अन्यथा सर्वपदार्थेभ्यः सर्वपदार्थोत्पत्ति- 
सम्भवापत्तिरापंद्यते | अतः कामघातुरूपधात्वरूपघातुमयेऽस्मिन्‌ त्रेधातुके जगति न 
जातु भावानामुत्पत्तिः इति शून्यवादिनां तर्कपद्धतिरिति विवेकः, । बुद्धिपालितानु- 
1 >> निर्वाणशन्यवादयोः स्वरूपोपलब्धिविषयो तकंप्रसरः सवेथेव तिरस्कृतः । 
अतस्ते माध्यमिकप्रासङ्गिकसंज्ञया जेगीयन्ते । परन्तु भावविवेकेन भव्या पर- 

३१६ संस्कृतसाहित्यविमशैः 
नाम्ना माध्यमिकसिद्वान्तोपपत्तये न्यायानुमोदिताः स्वतन्त्रास्तर्काः समुद्भाविताः। 

अतस्ते 'माध्यमिक स्वातन्त्रिकेति' संज्ञया स्स्रियन्ते । माध्यमिकानां 'मायोपमा- 
द्ृयवाद-सवेधसंप्रतिष्ठानवादो चेति हो प्रसिद्धौ कल्पौ । तत्र प्रथमः अद्रयवादं माया- 
सदृशमनुमन्यते ॥ द्वितीयः कल्पश्च सर्वधर्माणामप्रतिष्ठांनं परमार्थस्वरूपत्वेना- 

भ्युपगच्छति | महायानस्याधिमात्रानुयायिनोऽपि शून्यवादप्रतिपादका आसन्‌ | 


त्रिरत्नम्‌ 
आर्यसत्यावलोकेनेन प्रतीयते यद्‌ बुद्धसिद्धान्ता उपनिषत्सिद्धान्तैस्सह 
बहुशः संवदन्ति । ऋते ज्ञानान्न मुक्तिरिति सिद्धान्तो भगवतो बुद्धस्या- 


प्यभिसतः । परन्तु AAA ज्ञानं तावन्नोत्पद्यते यावत्सत्यं मनसा वाचा कमणा 
सर्वात्मता सम्यक्‌ संघायं शरीरमनसोः शुद्धिने सम्पाद्यते । बौद्धदशेने, शील- 
समाधि-प्रज्ञेतीमानि त्रीणि रत्तानि त्रिरत्ननाम्ना प्रसिद्धानि । शीलमत्र समस्त- 
सात्त्विककर्माण्यभिधत्ते । तच्च पञ्चविधम्‌--अहिसास्तेयसत्य-ब्रह्मचर्यमादक 
द्रव्यासेवनञ्चेति | एतच्च भिक्षुगृहस्थयोः कृते समानम्‌ । समाधिः चित्तवृत्ति 
निरोधः। तत्फलन्तु पूर्वजन्मस्मृतिः, जन्ममृत्युपरिज्ञानं, चित्तबाधकवृतिसंवित्ति- 
इचेति । प्रज्ञा ज्ञानोपलब्धिः। सा च त्रिविधा--श्रुतिमयी, चिन्तामघी, भावनामयी 
चेति। तत्र श्रुतिमयो आप्तप्रमाणजन्या, चिन्तामयी युक्तितकंजन्या, भावनामयी 
च समाधिजन्या। शीलसम्पन्नो जनः श्रुतचिन्ता प्रज्ञाल ड्ूःतः समाधिस्थितिमइनुते । 
ततः परचित्तज्ञानं पुर्वेजन्मस्मृतिः दिव्यचक्षुरुपलब्धिशच सम्भवन्ति | तदेष त्रिरत्न 
वादो बुद्धोपदेशानां निष्कषरूपः एवावगन्तव्य इति दिक्‌ । 


5७७ 022 


इति वेदिकदशनेतरदशनानां नास्तिकद्शनत्वेन प्रसिद्धानां समासतः 
निरूपण कृतम्‌ । तेषु मुख्यतया, (१) शून्यवादेनेकप्रस्थानं माध्यमिकानाम्‌ ! 
(२) क्षणिकविज्ञानमात्रवादेनापरं योगाचाराणाम्‌, (३) ज्ञानाकारानुभयक्षणिक 
बाह्यार्थवादेनापरं सौत्रान्तिकानाम्‌ । (४) प्रत्यक्षस्वलक्षणक्षणिकवाह्मार्थ- 
वादेनापरं वेभाषिकाणाम्‌ । एवं सौगतानां प्रस्थानचतुष्टयम्‌ । किञ्च (५) 
देहातिरिक्तदेहात्मपरिणामवोदेनेकं प्रस्थानं दिगम्बराणाम्‌ । (६) देहात्मवादेः 
नेक प्रस्थानं चार्वाकाणाम्‌। एवं सम्भूय नास्किकाणां षट्‌ प्रस्थानानि इति दिर 


इति सर्वतन्त्रस्वतन्त्रेः पदवाक्यप्रमाणपारावारीणेः श्रीमदाचार्यपण्डित- 
हिजेद्नाथशा स्त्रि-सिद्धान्तशिरोसणिभिः विरचिते 
संस्कृतसाहित्यविमर्शाख्य' ग्रन्थे 
पञ्चसः परिच्छेद: । 

पष्ठः परिच्छेद; 
| पुराए-श्रागम-साहित्यम्‌ 
पुराणसाहित्यम्‌ 


वैदिकसाहित्ये पुराणानामतीव गोरवास्पदं स्थानम्‌ । वेद-तत्त्वार्थजातं 
सारल्येनावगमयितुमेवतेषां प्रवृत्तिः । 

नूनं वेदार्थोपब्‌ हणानि पुराणानी'त्यतीव प्राचीनः प्रवादो यथार्थः एव । 
महाभारतेऽपि-- 


“इतिहासपुराणाभ्यां वेदं समुपब्‌ हयेत्‌ । 
ब्रिभेत्यल्पश्चुताद्वेदो मामयं प्रहरिष्यति ॥” 
इत्यनेन, अल्पश्रुतानां वेदाथतत्वबुभुत्सूनां कृते पुराणानि निमितानि 


महषिभिरिति संसूच्यते । 
| *म्सर्ग$च प्रतिसगंदच वंशो मन्वन्तराणि च । 


वंशानचरितञ्चव पुराणं पञ्चलक्षणम्‌ ॥ 
वेष पञ्च लक्षणानीमानि पूर्णतया सङ्गच्छन्ते तान्येव पुराणकोटिमा- 
टीकन्ते । अघटिताखिलपुराणलक्षणानि तु उपपुराणश्रेणोमाश्रयन्ते । 
mga भ-द्वयञ्चेव AAA व-चतुष्टयम्‌। 
अ-ना-प-लि-ग-कूस्कानि पुराणानि प्रचक्षते ॥ 
इत्यनेन प्रतीकइलोकेन पुराणानि अष्टादशसंख्याकानि सन्तीति प्रतिपादन- 
पुरस्सरं प्रथमाक्षरप्रतीकन तेषां नामाच्यपि संस्मृतानि सङकेतितानि च । 
तदेवं--मत्स्य, मार्कण्डेय, भागवत, भविष्य, ब्रह्माण्ड, AMAA, ब्रह्म, 
बामन, वराह, विष्णु, वायु, अग्नि) नारद, पद्म, लिङ्ग, गरुङ, कमे, स्कन्दान्यष्टादश 
पुराणानि विज्ञेयानि 


पुरः 


उपपुराणानि तु-- 
“सनत्कुमारं प्रथमं नारसिहं ततः परम्‌। 
[ककः , शिवञ्च दौर्वाससमनुत्तमम्‌ ॥ 

कापिलं मानवञ्चेब तथा चोशनसं स्मृतम्‌। 
वारुणं कालिकाख्यञ्च साम्बं नन्दिकृतं शुभम्‌ ॥ 
सौरं पाराशरश्रोक्तमादित्यञचेति विस्तरम्‌ । 
माहेश्वरं भागवतं वासिऽठञ्च सविस्तरम्‌ ॥ 
इत्यृपपुराणान्यप्यण्टादशसंख्याकानि एव । 
तदित्थं पुराणसा हित्यमत्यन्त विशालं मनोहरमलङकाररूपेण बणितं गाथा- 
छ्वानोपाख्यानसंवलितं संस्कृतसाहित्यरत्नाकरे अतिभास्वरं महारत्नमिवाभाति। 


पुराणानामातिर्भावः 
बैदिकसा हित्यपर्यालोचनेत विज्ञायते, यत्पुराणानि अतिप्राचीनकालतः 
प्रचलितानि वर्त्तन्ते । एषाञ्च वेदमूलकत्वं तद्विशेषज्ञाः समामनन्ति । उदा- 
हरन्ति च-- 
“ऋचः सामानि च्छन्दांसि पुराणं, यजुषा तथा । 
उच्छिष्टाज्जज्ञिरे सर्वे दिवि देवाः दिविश्रिताः। 
[अथवं० ११।७।२४] 
“स बृहतीं दिशमनुव्यचलत्‌ | तमितिहासश्च पुराणञ्च, गाथाइच नाराशं- 
सीइचानुव्पचलन्‌ | इतिहासस्य च वे स ह पुराणस्य च गाथानाञ्च नाराशंसीनाञच 


प्रियं धाम भवति य एवं वेद ॥ [अथवं ० १५।५।११।१२] 
“एवमिमे सर्वे वेदा निमिताः सकल्पाः सरहस्याः सब्राह्मणाः सोपनिषत्का 

सेतिहासाः सान्वयाख्याताः सपुराणाः सस्वराः’ [गोपथ प्रपा० २] 
“सोऽयमिति किञ्चित्पुराणमाचक्षीत' [झत० १३।४।३।१३] 
1: इतिहासः पुराणं विद्या उपनिबदः” [azae २1४1११] 
छान्दोग्येपि-- ` 


“ऋग्वेद भगवोऽध्येमी” त्यारभ्य “इतिहासपुराणं, पञ्चमं वेदानां वेद - 
मित्यादि । 
आपस्तम्बधमंसूत्रे तु स्फुटं पुराणानां इलोकसंख्याऽपि निदिष्टा-- 
अथ पुराणे इलोकानुदाहरन्ति। 
अष्टाशीतिसह्राणीति ।'” [आपस्तम्ब०२।२२।३५] 
एवंविधानि वर्णनानि प्रव्यक्त पुराणानामतिप्राचीनभवत्वं सूचयन्ति । 
परमुपलभ्यमानानि बृहदाकाराणि पुराणानि, विशुद्धमूलरूपाणि प्रक्षेपोत्सादाभ्याः 
मव्याकुलीक्ृतानि सन्त्यथवा परिव्तेन-परिवरद्धनप्रक्षेपाऽपक्षयादिसङकुलतया fagia 
गतानि इति महान्‌ wea: ? भवतु तद्यथा तथा वा इदन्तु सुनिश्चित यत्‌ 

AU 


१९ 


पुराणसाहित्यं भारतीयाचारव्यवहारस्य आर्यसांस्कृतिकपरम्परायाः, धर्मार्थकाम- 
सोक्ौपयिकोपदेशानां महान्‌ खलु आकरः, नास्ति तादृशो विषयो लोकहितावहो 
यस्तत्र न वणितो भवेत्‌ । 


पुराणानामियत्ता 


सम्प्रति पुराणानामिथत्तानिर्धारणार्थमन्तरङ्भप्रमाणानि प्रस्तूयन्ते :-- 


१. 


१६. 
१७. 
१८. 


सत्स्यपुराणम्‌--तन्मत्स्यमिति जानीध्वं, सहस्राणि चतुर्दश 
( १४००० ) || 


२. मार्कण्डेवम्‌--'पुराणं नवसाहस्रं (९०००) माकण्डेयमिहोच्यते' ॥ 


भागवतम्‌--- . . .तद्‌भागवतमुच्यते । अष्टादशसहस्राणि (१८०००) 
पुराणं तत्प्रचक्षते । 


. भविष्यपुराणम्‌--'चतुविशत्सहस्राणि तथा पञ्चशतानि (२४५००) 


च। भविष्यचरितप्रायं भविष्यं तदिहोच्यते । 


. ब्राह्मपुराणम्‌--्राहमंत्रिदशञसाहत्नम्‌ (१३०००) पुराणं परिकोत्यंते । 


. ब्रह्मवंवरत्तम्‌--तदष्टादशसाह्रं (१८०००) ब्रह्मवेवत्तंमुच्यते | 


्रह्माणडपु ०--तच्च द्वादशसाहस्ं ब्रह्माण्डं द्विशताधिकम्‌(१२२००) t 


« वामनम्‌--'पुराणं दशसाहस्रं (१००००) वामतं परिकीत्तितम्‌ | 

, -वाराहपु०--'चतुविशञत्सहत्राणि (२४०००) तद्वाराहमिहोच्यते । 
: विष्णुपुराणम्‌--त्रयोबिशञतिसाहन्नं (२३०००) वेष्णवम्‌। 

. वायुपुराणम्‌--चवुविशत्सहस्राण (२४०००) वायवीयम्‌। 

. अग्निपुराणम्‌. - . . आग्नेयं. . . - - - 1 


तच्च षोडशसाहस्रं (१६०००) सर्वक्रतुफलप्रदम्‌ । 


_ नारदीयस्‌--पर्ञ्चावशत्सहस्राणि (२५०००) नारदीयं तदुच्यते ॥ 
. पद्मपुराणम्‌--पाद्मन्तु पञ्चपञ्चाशत्सहस्राणीह (५५००० ) 


कथ्यते ॥ 
, 'लिङ्गपुराणम्‌--कल्पान्ते लेङ्गिकमित्युक्तं, : - - - तदेकादशसाहस्रम्‌ 
( ११००० ) \ 
गरुडपु ०--- « . गारुडं तदिहोच्यते अष्टादशसहस्राणि (१८०००) t 
कूर्मपु०--. . - कूर्मरूपी जनार्दनः | अष्टादशसहस्राणि (१८०००) t 


स्कन्दपु०७--स्कन्दं नाम पुराणञ्च ह्येकाशीति निगद्यते । सहस्राणि 
शतञ्चेकम्‌ (८११००) इति। 


(कि | सङख्येषा सम्प्रत्यपलभ्यमानेषु पुराणग्रन्थेषु भूम्ना बेभिद्यते, इति 

कुतूहलास्पदम्‌ | एवंविधभेदस्य प्रक्षेपोत्सादादतिरिक्ते तु कारणान्तरं निपुणं 
सग्यमाणसपि न बद्धिपद्धतिमवतरति । पुनरुक्तिदोषस्तु तेषु यत्र तत्र विग्रहवानिव 
उपतिष्ठते । प्रायशः विषयसाम्यं, कथासाम्यं, भाषासाम्य AAA पदमादघाति। 
प्रावषि यथैव निर्मलमपि गाङ्ग जल रजस्वलं सम्पद्यते, तथेव पौराणिक सा हित्यमिदं 
साङकयंसङकुल संवृत्तम्‌ , इत्यत्र न कस्यापि वेसत्यम्‌ । यदि नाम लक्षाधिक- 
संख्याभतामेषामखिलपुराणपद्यातां सारमादाय संक्षेपः क्रियेत तहि परिमितेरधिका- 
'धिकसहन्नमितैः इलोकेरेव सर्व तत्वार्थजातं परिसमाप्यंत | त थापि यदि सदसहिवेक- । 
वन्तो विद्यावन्तो 'हंसो यथा क्षीरमिवाम्बुमध्यादि'ति हंसवृत्तिमूरीकुर्वन्तो वत्तरन्‌, 
अवइयमेव ततः कीलालमम्‌तं पयः समुपलभ्य रन्‌ , “सन्तः परीक्ष्यान्यतरद्‌ भजन्ते 
इत्यक्त चरितार्थयन्तः। यद्यपि केचन प्रेक्षावन्तः तथा कर्दाथतानां पुराणानां ' 
विषसम्पक्तान्नवत्त्याज्यत्वं गुणन्ति । सत्यम्‌ ! तथापि तेषां सार्थकत्वं चोरयितुं 
तु कः क्षमः। “हेम्नः संल्लक्ष्यते ह्यग्नौ विशुद्ध इथामिकाऽपि वा” बुद्धिनिकषे 
| परीक्षितानि वस्तूनि सारासारं स्वयमेवोद्वमन्ति इति । 


| पुराणप्रतिपाद्या विषयाः 


अधुना पुराणानां स्वरूपपरिचयार्थ किञ्चित्सङग्रहेण प्रस्तूयते :-- 

मत्स्यपुराणम्‌-_देवीभागवतपुराणानुसारेणास्य इलोकसंख्या एकोन- 
विशति (१९०००) सह्रमिता, परन्तु सम्प्रति समुपलब्धे मत्स्ये त्रयोदशसहत्नमिता 
एव दुश्यते। मनुमत्स्यसंवादः, जगदुत्पत्तिप्रलयवर्णनम्‌, ब्रह्मोत्पत्तिः, वदप्रादुर्भावः, 
मरीचिनारदाद्यत्पत्ति, आदिसृष्टिविवरणम्‌, मानुषी सृष्टिः, देवी सृष्टिः 
काइयपान्वयवृत्तान्तः, दितिकथाप्रसङ्गे मदनद्वादशीमाहात्म्यम्‌, मरुतामुत्पत्तिः 
लोकपालाभिषेचनम्‌, मन्वन्तरानुकीर्तनम्‌, वेन्यचरितम्‌, सूर्यवंशनिरूपणम्‌। 
अध्विनोरुत्पत्तिः, बुधप्रसद्धे नृपालोत्पत्तिः, उत्कला दित्निपुत्रोत्पत्तिः, ततः इक्ष्वाकु- 
वंशवर्णनम्‌, वेराजपितृवंशवणनप्रसङ्गी गौरीशतनामकीत्तंतम्‌, अग्निष्वात्त- 
पित॒वंशवर्णनम्‌, बहिषत्पितृवंशविवरणम्‌, श्राद्धकल्पे पिपीलिकेतिहासकथा, fa- 


माहात्म्यम्‌ , पिण्डीकरणकल्पशच। [अ० १६-२२] षोडशतमादध्यायाद्‌ gaal- 
तमपर्यन्तम्‌ । 


7 ततः सोमवंशवर्णनम्‌, चन्द्रबहस्पतिकलहः पुत्रार्थम्‌, पुरुवशस्य ययातेः 
इचरितम्‌। ययातीन्द्रयोगंष्टकेन सह संवादः | [sto २३-४२] तदतन्तरं WBA 
कीर्तनप्रसङ्गो कार्तवीर्यकथा, वृष्णिवंशा-स्यमन्तकमणिकथा,` कृष्णचरितं, श्री 


| कृष्णस्य षोडशसहर्न ( १६०००) स्त्रीणां पुत्राणाञ्च नामा दिकीत्तनस्‌ | दशावतार 
| विवरणञ्चेति [४३-४७]। 

ततो देवासुरकथा, तुर्वसुप्रभृतिवंशवर्णनम्‌, इन्द्रबृहस्पतिराजधर्मसंवाद:, 
श्िवपार्वती विवाह-कात्तिकेयोत्पत्ति:-हिरण्यकशिपुवधप्रसङ्गे नरसिहावतारकीत्तंनम्‌ 
इत्यादि । तदनन्तरं दानमाहात्म्यं, सावित्रीसत्यदतोः चरितम्‌, प्रवरानु- 
कोर्तनप्रसङ्गे भुगु-आद्धि-रस-अत्रि-विद्वा मित्र-वशिष्ठ-पराशर-कह्यप-दवेपायना दि- 
'वंशवर्णनम्‌ । ततः किञ्चिद्‌ भविष्यको त्तनपुरस्सर मत्स्यस्यान्तर्धानम्‌, उपसं- 
हारइच । १ 
मार्कण्डयपुराणम्‌-- 
“यत्राधिकृत्य शकुनीन्‌ धर्मान्‌ धर्मविचारणा | 
व्याख्याता वे मुनिप्रदने मुनिभिधे्मचारिभिः ॥ 
मार्कण्डेयेन कथितं. . . . -मार्कण्डयमिहोच्यते ॥ 
अत्र मार्कण्डेयं प्रति जैमिनेः प्रहनाः, द्रौणतनयपक्षिणाञ्च वर्णनम्‌, हरि- 
इचन्द्रोपाख्यानं, वशिष्ठस्य विश्वामित्रं प्रति बको भवेति अनिश्ञापः, विशवासित्रस्य 
वशिष्ठ प्रति आडीभवेति प्रतिशापः । तयोः परस्परयुद्धम्‌, प्राणिनां जन्ममरण- | 
निरूपणे, भार्गवन्नाह्मणेन जडमतिसंवादः। यम-पुरुषसंवादः, दत्तात्रेयकात्तंवीयंयो: | 
e कुवलयाश्वोपाख्यानम्‌, मन्दालसोपाख्यानम्‌, मन्दालसाया स्वपुत्रं प्रति 
वर्णाश्रमधर्मोपदेशः । श्रद्धा, कल्पः, सदाचारः एवं सुबाहु-काशिराजयोः संवादच 
इत्यादि बहूनां विषयाणां वर्णनम्‌ प्रवत्तते । माकण्डेयपुराणस्य वास्तविक आकार- 
प्रकारस्तावानेव यावान्‌, मार्कण्डेयेन क्रौष्टिकं प्रति वणित: । इत्येव बहुनामभि- 
प्रेतम्‌ । ततो व्यतिरिक्तविवृद्धाकारस्तु पञ्चात्सङकलितो विभाव्यते । अत्र 
बिशिष्टमन्‌ सन्धानमपेक्ष्ते । 
भागवतम्‌--यत्राधिकृत्य गायत्री वण्यते धर्म विस्तरः । 
वृत्रासुरवधोपेतं तद्भागवतमिष्यते ॥ 
अस्मिन्‌ प्राग्‌ गायत्रीमुपक्रम्य घर्मविस्तरो वणितः । अस्य गायत्री विल-- 


क्षणा-- 


८ओं सर्वचेतन्यरूपां तामाद्यां विद्याञच घीमहि । 
बुद्धि यो नः प्रचोदयात्‌ ४ इति। 
पुराणबिदः पुराणान्तरेभ्योऽस्य प्राधान्यं समामनन्ति । तदुपपादप्रमाणत्वेन 
चोदाहरन्ति : 


व्यास उवाच-- ATH राजन्‌ प्रवक्ष्यामि पुराण TITTY । 
पुष्यं भागवतं नाम नावाख्यानपुत शुभम्‌ ॥ 

तत्र प्रथमस्कन्धे सुत-शौनकादि-ऋषीणां वर्णनम्‌, विष्णशक्तिप्रशंसा, 
देवीमाहात्म्यं, हयग्रीववर्णनम्‌, मधुकंटभहननम्‌ इत्यादि । 


हितीयस्कन्धे--शान्तवृत्पत्ति; भौष्मोत्पत्तिः भीष्मप्रतिज्ञा, सत्यवती- 
विवाहः, कौरवपाण्डवानामुत्पत्ति:, तेषां राज्यम्‌, तक्षकस्य .कथा, परीक्षितस्या- 
भिशाप:, परीक्षितस्य मृत्युः, जनमेजयराऽ्यं, जनमेजयस्य विवाह-सपैयज्ञो, जरत्कार- 
आस्तीकयोः कथा चेति । 

तृतीयस्कन्धे--सांस्यनिरूपितभ्रधान-प्रकृतिमनुसूत्य देव्या वर्णनम्‌, वीर- 
सेनस्य कथा, जयद्रथस्य द्रौपदीहरणम्‌, शशिकलायाः स्वयंवरवर्णनम्‌, सुद्शनादि- | 
कथा, रामरावणादिकथा, रावणवधइच | 

चतुर्थस्कन्ध--कयपस्य गोहरणम्‌, दितिकथा, siat उत्पत्तिः प्रह्वादस्य 
कथा, नरनारायणयोर्युद्धम्‌, TAT सह युद्धम्‌, पराजितदेत्यानां शुक्रसम भ्यणे 
गमनमादि..... \ | 


पञ्चमस्कन्धादारभ्य द्वादशतमस्कन्धपर्यन्तम्‌ एवंविधमेव वर्णनम्‌ 
अतिरोचकमुपदेशप्रदञच | 


एतहिङमात्र प्रदशितम्‌ । एवमेव पुराणान्तरेष्वपि मृग्यम्‌ । स्थाना- 
भावात्‌ नाऽत्र प्रपञ्च्यते । नूनं पुराणसा हित्यं लोकपरलोकस्वरूपावबोधार्थ- 
मत्यस्तमुपयोगितामावहति । समानतात्पर्यविषयीभूतानां पुराणानां परस्परं 
निन्दात्मकाः इलोका दृष्टिपथं प्रयाता हूदयमतिमात्रं व्याकुलयन्ति | विष्णुः 
पुराणे शिवनिन्दा, “शिवपुराणे च विष्णुनिन्दा न शोभावहा | नूनं परस्परं 
भेदभावमङकुरयितुमेव प्रक्षेपल्पेण एवंविधाः इलोका अनुस्यूताः स्युरिति प्रती- 
यते । वेदिकसिद्धान्तानाम्‌ एकवाक्यता प्रतिपिपादथिषूणां पुराणग्रन्थानां मिः 
कलहायमानानां गतिविधिनं शोभनो ताऽपि प्रशंसाहं इति को नाम नोरीकुर्यात्‌ | 
वस्तुतः पुराणानामपि संशोधनमपेध्यतेऽनुसन्धानञ्च । पुराणविशेषज्ञा विद्वांसोश्त्र 
प्रयतन्तामित्यस्माक बलीयसी स्पृहा, हादिको मनीषा चेति। 


आगमसाहित्यम्‌ 


कः खल्वागमपदस्यार्थं इति जिज्ञासायामुच्यते । वेदिकसाहित्ये निग 
आगमश्चेति द्वौ शब्दौ दृश्यते | तत्र निगमशब्दो वेदवाची, यास्केन तत्र तत्र: “निगमो 
भवतीति’ वेदवाक्यानामेव समुद्धरणात्‌। “तस्मिन्‌ (निरुक्ते) निगम एव प्रायेण 
वत्त॑मानां शब्दानां चतुर्थाध्यायस्य द्वितीये काण्डे उपदिव्टत्वात्तस्य काण्डस्य तग 
त्वम्‌ ।” इति माधवाचार्यण निगमपदार्थः क इति जिज्ञासायामुग्वेदभाष्यभूमिकाया 

यास्कनिरुक्तग्रन्थप्रयोजनवर्णनावसरे प्रतिपादितम्‌ निगमो वेद इति । तत्प्रति 
| द्वन्द्रितया आगमपदस्थाविर्भाव:। आगमस्य लक्षणं शब्दकहपद्रुमे एवमुदाहृतम्‌ : 
“सृष्टि: प्रलयश्चेव देवतानां यथार्चनम्‌ । 
साधनञ्चेव मन्त्राणां पुरश्चरणमेव च॥ 
घट्कर्मेसाधनञ्चेव ध्यानयोगइचतुविधः । 
- सप्तभिलंक्षणेर्य॒कतं त्वागमं agim: इति । 
परन्त्वेवं किलावधारयन्ति केचन, यदनादेः कालात्‌ निगमध्रतिदवन्द्रि | 
प्रस्थाननिष्ठे: सौगताहेतादिभिः आगमसम्प्रदायः समाश्रितः । कालान्तरेण च 
निगमसम्प्रदायनिष्ठेरपि निगमानुगुण्येन सकलप्राणभृतां श्रेयःकामनया आगम- 
सम्प्रदायः प्रवत्तितः। ततो ह्येव आगमः, वेदिकावेदिकभेदाद्‌ देधा-विभागं गतः । 
बेदिकानुगुण्येन प्रवत्तिता वेदिका: इतरे त्ववेदिकाः। 
\ इदञ्चागमपदं पुरा तु शास्त्रमात्रे प्रयुक्तमालोक्यते मन्वादिभिः । 
| तद्यया-- 


प्रत्यक्षमनुमानञच विभिन्नागमदर्शनः । | 
i अनुपासितवुद्धानां विद्या नातिप्रसीदति ॥ [मनु० अ० १२] 


वाक्यपदीयेडपि च :-- 
प्रज्ञा विवेकं लभते विभिन्नागमदशेनः । 
अनुपासितवृद्धातां विद्या नाति प्रसीदति ॥ 
परन्त्विदानीन्लु आगमशब्दोध्यं शब्दप्रमाणमात्रे प्रयुज्यते । 
कालान्तरेण आगमशब्दोऽयं तन्त्रपदेनापि व्यवह्ियते । निगमो 
मन्त्रपर्यायः आगमइच तन्त्रपर्यायः संवृत्तः यथा भननान्मन्त्रः तथैव तननात्तत्त्र: । 
तपःपुतेन मनसा साक्षात्कृतो मन्त्रः मन्ार्थस्य विस्तरेण निरूपणाच्च तन्त्रः। 
उक्तञ्च विष्णुसंहितायाः सप्तमे पटले-- 


सर्वेऽर्था येन तन्यन्ते त्रायन्ते च भयाज्जनाः । 

इति तन्त्रस्य ama तन्त्रज्ञाः परिचक्षते ॥ 
वाराहतन्त्रेऽपि तन्त्रलक्षणमेवं  निरूपितम्‌-- 
“सर्ग: प्रतिसर्गशचः मन्त्रनिर्णय - एव .च । 
हरचक्रस्य चाख्यातं सत्रीपुंसोइचेव लक्षणम्‌ । p 
राजधर्मो दानधर्मो युगधर्मस्तथव च ॥ 
व्यवहारः कथ्यते च तथा चाध्यात्मवर्णनम्‌ । 
इत्यादि लक्षणेर्युक्तं तन्त्रमित्यभिधीयते॥ इति। 

तदित्थं तनुभृतामखिलव्यवहारानुकूलः सवंशास्त्रसंग्रहस्तन्त्रसन्दर्भ इत्या- 
गसविदामभ्युपगमः । 
तदागमपदाभिधेयानां तन्त्राणामपि चतुर्दशविद्यास्थानेषु धर्मशास्त्रे- 
ऽ्तर्भादमाकल्यन्तिआगमपारदशितः । 
त इमे किलागमाः बहुशो विभक्ता अवगम्यन्ते | उवतञ्च तन्त्रवात्तिके-- 
५सांख्य-योग--पाञ्चरात्र-पाश पत-श्ञाक्य-निग्नेन्थ- घर्माधसेनिबन्धनानि, 
त्वकित्सा-वक्षीकरणोच्चाटनोन्मादनादिसमर्थकतिपयमन्त्रोषधकादाचित्कसिद्धिनिद- 
हनबलेनाहिसासत्यवचनदसदानदयादिश्रुतिस्मृतिसंवा दि स्तोकार्थगन्धवासितजीवि- | 
काप्रायार्थान्तरोपदेशीनि, यानि च म्लेच्छाचारमिश्रकुभोजनाचरणनिबन्धनानि, ` 
तेषामेवेतत्‌ श्रुतिविरोधहेतुदर्शनाभ्यामनपेक्षणीयत्वं प्रतियाद्यते ।” इति आगम- 
विभागप्रदर्शनपुरस्सरं तेषु स्लेच्छाचारमिश्रिततत्त्वानां निरूपणाद्‌ अनपेक्षणीयत्व- 
मुक्तम्‌ वेदादिसच्छास्त्रविरुद्धत्वाद्‌ इति विवेकः । 
परन्तु नात्र कदिचत्सन्देहावसंरो यत्‌ संस्कृतवाङमये आगमला हित्यमति- | 
महनीयं पदमलङकरोति । आगमच्ञास्त्रावतरणं तठातिपाद्यविषयाणामुल्लेखश्च 
IATA बहु उपलभ्यते | सहानिर्वाणतन्त्रानुसारेण; लोककल्याणहेतवे, कलो 
भगवता शङ्करेण आगमानामुपदेशः कृत इत्यभ्युपगस्यते । “विना ह्यागममार्गेण 
कलौ नास्ति गतिः प्रिये? [महानिर्वाणतन्त्रम्‌] | किञ्च कुलार्णवतस्त्रेषपि-- 
“कृते श्रुत्युक्त आचारस्त्रेतायाँ स्मृतिरुस्भवः । 
द्वापरे तु पुराणोक्तः कलावागससस्थव; N इति। 
भगवता वाचस्पतिमिश्रेण आगमपदं विवृण्वता तत्त्ववेशारद्यामुक्तम्‌ः 
आगच्छन्ति बुद्धिमारोहन्ति यस्माद्‌ अभ्युदयनिःश्रेयसोपायाः सं आगमः ॥ निगमा 
गमयोरियानेव भेदोऽवगस्यते । कर्मज्ञानोपसनास्वरूप॑ कै 
निगमा उच्यन्ते, अभ्युदयनिःभ्ेयसयोरुपायात्‌ बुद्धिपद्धतिमवतारयन्तो हि आगमा 
परिभाष्यन्ते ।” २ 
आगमस्तन्त्रपदेनापि जेगीयते । आगमस्तन्त्रमित्यनर्थान्तरम्‌ | 
'वस्तायंते ज्ञानमनेनेति तन्त्रम्‌ । तन्त्र व्याचक्षाणः कश्चिदाह :-- 
तनोति विपुलानर्थान्‌ तर्वसन्त्रसमन्वितात्‌ । . 
त्राणञ्च कुस्ते यस्मात्‌ १तन्त्रमित्यभिधीयते ॥ 


` 


add 


१, RARA तनु' घातोः 'सर्वधातुम्यष्ट्रन' इत्यौणादिके रति इते 
तन्त्रशब्दो व्युत्पाद्यते । तन्त्रं शास्त्रमित्यर्थः भगवता शङ्कराचार्येण सांख्या E 
मपि तन्त्रपदेन स्मृतम्‌--स्मृतिङ्च तन्त्राख्या परमधिप्रणीता fp [RU 
भाष्यम्‌]। ` 

किञ्च-- 
“ब्यायतन्त्राण्यनेकानि तेस्तेरुक्तानि वादिभिः। 
यतयो योगशास्त्रेषु यान्‌ स्तुवन्ति द्विजातयः॥ 
इति महाभारतेऽपि न्याथयोगधर्मशास्त्राणि तन्त्रपदेनैव स्मृतानि । परन्तु 
पुरा सांख्यन्यायादिशास्त्रपरसपि तन्त्रपदं प्रयुज्यते स्म सम्प्रति तु आगमापर- 
मसु तन्त्रेषु एव केवलत्वेन योगरूढत्वेन च विशिष्य प्रयुज्यते । आगमसञ्चया 
प्रचरितानां ग्रन्थानां आगमवत्‌ तन्त्रमित्यपि पारिभाषिको संज्ञा | तद्यथा-- 
वाराहीतन्त्रप्रणेता आगमं लिलक्षयिषुराह :-- 
सुष्टिइच प्रलयश्चैव देवतानां यथाचेनम्‌ । 
साधनञ्चेव सर्वेषां पुरश्चरणमेव च ॥ | 
षट्कर्मेसाधनञ्चेव ध्यानयोगइचतुविधः । | 
सप्तभिर्लक्षणेयुक्तमागसं तद्विदुर्बुधाः ॥ इति॥ | 
पुराणपद्धतिमवलम्ब्येव निगमानां प्रवृत्तिरनुमीयते, विषयसाजात्यात्‌ | 
आगमतन्त्राणामनुशीलनेनावगम्यते द्वैविध्यम्‌ वेदमूलकत्ववेदबाह्यत्वभेदात्‌ । 
तत्र पाञ्चरात्रज्ञैवागमादीनां कतिपयसिद्धान्तास्तु वेदावलम्बिनः प्रतीयन्ते । 
इतरे वेदवाह्याः। शक्तागमानां वेदमूलकताविषय तु विदुषां भूयसी विप्रतिपत्तिः | 
तेषां सव्तविधाचारेष वामाचारस्यातीबनिन्द्यतया प्रेक्षावन्तः ज्ञाक्ततन्त्राणि वेद 
बाह्यत्वेन बहिष्कुर्वन्ति । यद्यपि अद्वैतविषयकाः सिद्धान्तास्तेषां भम्नोपनिबन्म्‌ल- 
कत्वं न जहति। वेदमपि द्वचिदनुसन्दधति । ऋग्वेदस्य वागाम्भुणीसुक्तस्य [ऋ"० 
०।१२५] च्छायामनुसरन्तः एव शाक्तसिद्वान्ता अवभासन्ते । परन्तु क्रिवाकला- 
= ते बहतरं बेभिद्यन्ते । निगमानां ज्ञानप्राधान्यम्‌, आगमानां क्रियाप्रावान्यं ते 
समाकलथन्ति। परन्तु ज्ञानकर्मणोः पुवेपड्चिमदिग्वद्भेदस्तु न कथमपि बुद्धिसाद्भत्यं 


बिभत्ति । 


शाक्तानां भावाचारो 
ज्ञाक्तानां त्रयो भावा सप्त चाचाराः सम्भवन्ति । तत्र पशुभावः 


दीरभावः दिव्यभावश्चेति त्रयो भावाः । वेदाचारः, वेष्णवाचारः, शवाचारः, 
सिद्धान्ताचारः, कौलाचारश्चेति सप्त आचाराः । 


दक्षिणाचारः, वामाचारः, 
भावा हि मानसमनुबध्नन्ति, आचाराश्च पुन बाह्याचरणम्‌ । 

पशभावः अद्वेतज्ञानलवस्यानुदयरूय: | संसाररज्जुबन्धनाञ्चितोऽधम 
पशः, भगवद्भक्तः सत्कर्मपरायणइचोत्तमः पशुः । परमुभावप्यती पशुभावव्यपदे- 
इयो। ये तु संसारबन्धनोच्छेदेऽशतो फलवन्तस्ते वीरभावाश्रिताः, ये तु दतभाव 

३२६ सस्कृतसाहित्यविमशः 


पूर्णतया निरस्य अदह्वेतानन्दनिमग्नास्ते दिव्यभावाश्रया अभिलप्यन्ते । एवं 
आचारेषु प्रथमचत्वारः पशुभावशवलिताः, वामसिद्वान्ताचारौ वीरभाववाच्यौ, 
ahaa: कोलाचारइच सर्वश्रेष्ठो दिव्यभावनिर्देश्यः । कौला हि पूर्णद्वितानन्दरसिका 
दिव्यसाधका आख्यायन्ते । कुलं सजातीयसमूहः । स चेकविज्ञानविषयत्वरूपसाजात्या- 
पन्नः, साजात्यापन्चता च ज्ञातृतञेयज्ञातरूपत्रमात्मिका, ततः सा त्रिपुटी, कुल सिय- 
सातृभितलक्षणा कुलम्‌’ इति कथ्पते। कुलमधिकृत्य प्रवृत्ताः कोला: इति तद्‌ 
व्युपत्तेः | सर्वथा भेदभावशूम्यः कौल उच्यते। उवतञ्च भावचूडामण्तम्त्रे 7 
‘aaa चन्दनेऽभिन्नं पुत्रे wal तथा प्रिये) 
इमशाने भवने देवि! तथेव काळ्यते तृणे । 
न भेदो यस्य देवेशि.! स कोळ: परिकोत्तितः ॥ 
तान्त्रिकाणां -नये कौलसावनेयमल्विलनिगसागममहोदविसन्थनसमुत्थः 
साररूपः अभिलप्यते । तदिदं कोलसिद्धान्तरहस्यं aida गोग्यं गोप्यतमञ्च। 
कौलाः कदापि स्वस्वरूपमपि नोद्घाटयन्ति। तेषां कोलाकोलत्वपरिचयोऽपि नितरां 
दुष्कर: । अत एवेयं निम्नांकिता भणितिस्तेषां विषय प्रचरति-- 
'अन्तः शाक्ता बहिः शेवा: सभामध्ये च वेष्णवाः | 
नानारूपधराः कौलाः विचरन्ति महीतले ॥ 
कौलसम्प्रदायः--सोऽयं कौलसम्प्रदावः प्राचीनकालेऽपि प्रचारबहुल 
आसीदिति तेषामभ्युपगमः। कौलज्ञाननिर्णयतन्त्रस्य चतुर्देशपटठले रोमकृपादि- 
कोलः, वृष्णोत्थकौलः, वह्विकोलः, कोलसद्भावपदोट्थितकोलः, इत्यादिनामभिः 
प्रसिद्धाः । सप्तदशपटले च सिद्वकौलः, ज्ञाननिर्णोतकौलः, सिद्धामृतकौलः 
योगिनीकौलः इत्यादिनामभिशच सङ्कलिताः कौलसस्प्रदाया एव प्रतीयन्ते । 
नाथसम्प्रदायस्य सम्बन्धोऽपि कोलसम्प्रदावेन सह अनुमीयते । योगिनीकोलः 
कामरूपदेशे लब्धप्रसार आसीत्‌ । अतः एवेयं भणितिः--“कामरूपे इदं शास्त्र 
योगिनीनां गृहे गृहे ।'” इति। 
हठयोगाचार्याणां गोरक्षनाथादीनाम्‌ द्भवोऽपि कौलमार्गमेवानुसन्दधाति \ 
एतत्सम्प्रदायस्य प्राचीनग्रन्थानां, कोलज्ञाननिर्णय-अकुलवीरतन्त्र-कलातन्दतन्तरः 
ज्ञानकारिकादिगरन्थानां प्रकाशनं कालिकातासंस्कृतसिरीजे जातम्‌ । गोरक्षसिद्धान्तः 
संग्रहः सिद्धसिद्धान्तसंग्रहरचेति ग्रन्थद्वयमुद्रण काइयां सम्पन्नम्‌ | 
समया चारः_कोलाचारव्यतिरिक्तः श्री विद्योपासकानामेको$न्यो5प्याचार- 
समयाचाराभिधानः। श्रीशङकराचार्योऽपि एतदनुयायी आसीदिति एतत्साम्प्रदायिः 
कानां मतम्‌ | सोन्द्यलहरीटीक्रायां श्रीलक्ष्मीधरेण एकचत्वारिशत्तमे इलोके 

भास्कराचार्येण, समयान्तस्था-समयाचारतत्परादिशब्दानां भाग्ने एतत्सिद्वान्त- 
“दहराकाशावकाशे 
चक्र विभाव्य तत्र पुजादिक समय इति seat उच्यते ।” समथाचा हि मूला- 
धारे प्रसुप्तां कुण्डलिनीं जागरूका faa स्वाधिष्ठातादिचक्रेयु सह 
सहस्रारचक्रे विद्यमानस्थ सदाशिवस्य सायुज्यसाधनमेव प्रधानाचारत्देन विभाव्यते i 
समयाचारतत्व॑ नितरां गूढं गुदसुखसंवेद्यमात्रम्‌ । समयमार्गानुयाथिना लक्ष्मी- 
घरेण कोलमार्गस्पातितरां निन्दा कृता। परं तस्वतो विचार्यमाणे, ? कौलसमया- 
चारमार्गयोर्न भूयान्‌ भेद इति बहूनां तत्साम्प्रदा विकानामाशवः । 
एवां तान्त्रिकाणां पुजादां पञ्चतत्वसाधनमतिमहत्वधुर्णवदमधिकरोति। 
पञ्चतत्वेषु च--मद्यं-मांसं-मत्स्यः-मुद्रा-मेथुनमिति पञ्चमकारा गृह्यन्ते। लक्ष्मी- 
धरेण-- सौन्दर्य लहर्या एकचत्वारिशत्तमे, 'तवावारे मूले सहसमयथा लास्यपरया” 
अस्मिन्‌ va कोलानां पुर्वकोलोत्तरकोलभेदाद्‌ द्वैविध्यं प्रतिपादितम्‌ । 
पुर्वकौला श्री चक्राभ्यन्तरस्थितयोनिपूजां विदधति, परन्तूत्तरकोलाः प्रत्यक्ष- 
'सुन्दरयूबतीनां योनियुजका एव । कोलाचारस्व प्रधानं केन्द्रं कामाख्या आसाम- 
प्रान्ते स्थिता । बहुभिरनुमीयते एतादुशः कदर्यप्रभावः तान्त्रिकशास्त्रेषु सर्वथा 
-विदेशीयतिब्बतादिदेशसमभवः। 
कुला चार'--स्वच्छन्दतन्त्रे कोलव्याख्या एवंप्रकारेण कृता-- 
कुल शक्तिरिति प्रोक्तं अकुलं शिव उच्यते । 
कुलेऽकुलस्य सम्बन्धः, कौलमित्यभिधोयते ॥ 
सोऽयं कुलाचारः कोलाचार वामाचार इति नामभिरयि प्रसिद्धः । अस्य 
Ee पञ्चमुद्राभिधं पञ्चतत्त्वमभिमतस्‌ | 
‘aa मांसं च मीनञ्च मुद्रा मंथुनमेव च। 
सकारपञ्चक प्राहुः योगिनां मुक्तिदायकम्‌ w 
परन्तु तेषामेषां पञ्चतत्वानामुपव्याख्यानं विलक्षणम्‌ । मध्यमांसादि- 
'पदानां भासमानमर्थ ते नाभिनन्दन्ति। पारिभाषिका हीमे शब्दाः प्रसिद्धमर्थं विहाय 


अर्थ विशेष परिभाषन्ते-- 


१. कुः पृथित्रीतत्वं लीयते यस्मिन्‌ तदाधा रचक्र कुलमित्याख्यायते । 

२. समथिनां मन्त्रस्य पुरश्चरणं नास्ति । जपो नास्ति । बाह्यहोमो 
-नास्ति बाह्मपूजाविधयो न सन्ति । हृत्कमलेत यावत्‌ सर्वमनुष्ठेयम्‌ । [सौन्दर्य- 
sg टीका, इलो० ४१] 

३२८ संस्कृतसा हित्यविमर्श: 


सद्यम्‌--व्योमपङकजनिष्यन्दसुधापानरतो नरः । 
मधुपायीसमः प्रोक्तस्त्वितरे मद्यपाथिनः ॥ [कुलाणंवे] 
जिह्वया गलसंयोगात्‌ पिबेत्तदमृतं तदा । 
योगिभिः पीयते तत्तु न मद्यं गौडपेष्टिकम्‌ ॥ [गन्धत्रतनतरे] 
मद्यपदेन गौडपेष्टिकी मदिराभिधीयतेऽपिलु ब्रह्मरन्ध्रस्थितसहस्रदल- 
कमलातक्षरितं पीयूषमेव मद्यपदेनात्राभिधीयते | 
मांसम्‌--पुण्यापुण्यं पशुं हृत्वा ज्ञानखड्गेन योगवित्‌ । 
परे लयं नथेच्चितं मांसाशी न निगद्यते ॥ 
मत्स्यः--'गंगा यमुनयोमंध्ये द्वौ मत्स्यौ चरतः सदा। 
तौ मत्स्यौ भक्षयद्यस्तु स भवेन्मत्स्यसाधकः । 
गंगायमुनेऽत्रेडापिद्भले । प्राणायामद्वारा तत्प्रवाहितौ इवासप्रश्‍वासावव- 
रुध्य कुम्भकेन प्राणवायु सुषुम्णायां यः सञ्चारयति स सत्स्यसाधक इति भावः ॥ 
मुद्रा-सत्सङ्गत भवेन्मुक्तिरसत्सङ्गेषु बन्धनम्‌ । 
सत्संगमुद्रणं यत्तु, तम्मुद्रा परिकोत्तिता ॥ 
a D cn 
सथुनम्‌--इडादिपिङ्गलयोः प्राणान्‌ सुषुम्णायां प्रवत्तयत्‌ | 
सुषुम्णा शक्तिरुद्विष्टा जीवोष्यन्तु परः शिवः॥ 
तयोस्तु संगमे देवः सुरतं नाम कीतितम्‌ ॥ 
एषामीदृग्विधैराशयेः एभिः मद्यप्रभृतिभिः शब्दमात्रैः अर्थविशेषमनभिज्ञाय 
अज्ञा निन्दन्ति तन्त्रशास्त्रमिति तान्त्रिकाः व्यवस्थापयन्ति । वेदवदागमानामपि 
प्रामाण्य ते समाकलयन्ति। तथा चाह श्रीकण्ठाचार्यः स्वकीये बरहमसूत्रशैव भाष्ये :-- 
“बयं तु वेदशिवागमयोर्भेदं न पश्यामः, वेदोऽपि शिवागम इति व्यवहारो युक्तः । 
तस्य तत्कत्तृ त्वात्‌ । अतः शिवागमो द्विविधः । त्रेवणिकविषय:, सवेविषयइचेति | 
उभयोरेकः शिवः कर्ता । उभावपि प्रमाणभतो वेदागमौ” [श्रीकण्ठ भा? २।२।३ ८] 
` अस्य श्रीकण्ठभाष्यस्य शिवाकंमणिदीपिकाख्यव्याख्यायां श्रीमहपयदीक्षितेत आगः 
सस्य दरेविध्य स्वीकृतं, वेदिकमवेदिकञ्चेति । बैदिकतन्त्रं वेदाधिकारिभ्यः | 


अवेदिकञ्च बेदानधिकारिभ्य इत्यधिकार्यनधिकारिभेदेत तयोः प्रामाण्यं यशा” 


स्थान सुव्यवस्थितमिति सर्वमनवद्यम्‌ । 


इमानि तन्त्राणि सौरतन्त्र-गाणपत्यतन्त्र-वैष्णवतन्त्रतवौवतन्त्र-शाक्ततर्तः 
भेदे: बहुशो भिद्यन्ते । तेषां विवरण तु तत्रेवानुसन्धेयम्‌ | ना5त्रग्रर्थभूयस्त्वभिया 


समुपन्यस्यते | 

पाञ्चरात्रम्‌--वेष्णवतन्त्रेषु पञ्चरात्रमतीव महत्वपूर्णपदमध्या रोहतीति 
सुविदितमेव । तदेतत्‌--पाञ्चरात्रमतीव प्राचीनं प्रतीयते । इदंतया त्वस्य 
कालनिर्णयः साधनाभावात्‌ कत्तु न सुकरः | तथापि एते तान्त्रिका अस्याविर्भाव- 


'विषये प्रतिवादयन्ति | यत्पुरा महषिनारदस्य हृदये पाञ्चरात्रजिज्ञासा विजुम्भिता, 


तेन भारतवर्षस्योत्तरप्रदेशस्थितस्य नारायणमुनेः सकाशात्तन्त्रमिदं समुपलब्धम्‌ । 
ततो निवर्त्य समस्ते भारते प्रचारो विहितः। तदेवं नारायणमहषिरेवास्य प्रथम- 
प्रवर्तकः | इमे पाञ्चरात्रं वेदांशमेव मन्यन्ते | वेदस्यकायनशाखया चास्य सम्बन्ध 
इति स्वीकुवंन्ति। एकायनस्यं वर्णनं छान्दोग्योपनिषदि दृइयते | 

“ग्वेदं भगवोऽध्येमि. . . . . ‹ वाकोवाक्यमेकायनमिति ।” [७।१२] 
केचन यजुर्वेदस्य काण्वशाखाम्‌ एकायनशाखां वदन्ति। 

अस्य पाञ्चरात्रस्य प्रचारकेषु दज्ञमशताब्दीसम्भवस्य आचार्योत्पलस्य 
नाम शेखरायते | अनेन स्वकोयस्यन्दकारिकायां पाञ्चरात्रश्ुतेः पाञ्चरात्रोपनिबद- 
इच बहूनि उदाहरणानि समुद्धृतानि । तेनानुमीयते यत्पाञ्चरात्रप्रपञ्चः, पाञच- 
रात्रश्रुतिः पाञ्चरात्रोपनिबत्‌ पाञ्चरात्रसंहितासु त्रेधा विभक्त: । एकादशशताब्दी- 
भवेन भगवता यमुनाचार्येण, स्वरचितंप्रांमाण्यचन्द्रिकायां पाञ्चरात्रग्रन्थानां नामा- 
न्युल्लिखितानि । तावतेदमनुमातुं शक्यते यदुपनिषत्काले तन्त्राणि विद्यमानानि 
आसन्‌ | एतत्पाञ्चरात्रं भागवतधर्मः सात्वतथमं इति नाम्ना प्रख्यातम्‌ । 


विक्रमप्राग्द्रितीयशतान्धा वेसननगरशिलालेखेषु हेलियोडोरससंज्ञकस्य 


महानुभावस्य भागवतधर्मोपाधिधारणस्य गरुङस्तम्भस्थापनस्य वर्णनमुपलभ्यते | 
महाभारतेऽपि सात्वतधर्मोल्लेखः उपलभ्यते :-- 
'सात्वतं विधिमास्थाय, संगीतः संकर्षण यः । 


द्वापरस्य युगस्यान्ते आदौ कलियुगस्य च ॥ 
l [महा० भीष्मपर्व] 


शतपथन्राह्मणेऽपि पाञ्चरात्रसत्रवर्णनमवलोक्यते । एवं एतरेयेऽपि, 
एतस्यां दक्षिणस्यां दिशि ये केचन सात्वता राजानो भोज्यायेव ते अभिषिच्यन्ते” 
इति । पाञ्चरात्राभिसतात्‌ सिद्धान्तान्‌ वेदिकान्‌ एव मन्यन्ते साम्प्रदायिकाः । 

समस्तप्राणिषु एका धिपत्यप्राप्त्पर्थ पञ्चदिवसपर्यंन्तमनुष्ठानादस्य पाञ्चः 
रात्रमिति संज्ञायां बीजम्‌। द 

तन्त्राणां साहित्यानुशीलनेनेवं प्रतीयते यदागमप्रतिः gs 
माविर्भावः। यद्यपि तान्त्रिकाः अखिलमपि तन्त्रप्रपञ्चं व 
यन्ति, तथापि विवेचका तः्त सहन्ते । ते प्रत्यवतिष्ठन्ते यत्सत्स्वपि 


ढुन्द्रितयंव आगमाना- 
+ वेदोक्तमेव प्रसाध- 
पि जागूतेषु वैदिकेषु 

farig निर्मेलेषु दिव्येषु सिद्धान्तेषु महर्षिगणव्याख्यातेषु वेदव्याख्यानेषु च 
दिद्यमातेषु आगसप्रपञ्चोदञ्चनं न मनागपि सार्थकतामावहति । प्रत्युत 

आन्तिततिमेवातिरां समुज्जुस्भयति । भवेन्ना पुरा काले वेदानधिकारिकृते | 
' तेषामाविर्भावः । संदिग्धार्यानां दचर्थकानां सद्यमांसमदिरादिपदानां तत्सा हित्ये 
सञ्चिदेशोऽन्तरेण गरह्म॑तामन्यत्किमहति, अ्मभ्रसारादतिरिक्तं प्रयोजनान्तरं तु 


Ee I 


बुद्धिपथं नारोहति चक्षुष्सताम्‌। भवतु तास यहा तदा, विद्वांसो विपश्चितस्तद्वशित 
एवात्र प्रमाणम्‌ । अस्माभिस्तु सङग्रहेण तन्त्रप्रतिविस्ब एवात्र प्रत्युपस्थापितो 
याथातथ्यनेति। वस्तुतः सस्प्रदायोऽयसश्यत्वे न क्वापि लब्धत्रचारः। भूम्ना SANT 
एवं यदि क्वचिद्‌ भवेदपि गोप्यरूपेणेव निश्वसिति, न खल प्रकटरूपेणेति दिक्‌ | 
प्रकाशरूपेण स्वयं १ तन्त्राख्यसम्प्रदायः कदाचिदपि प्रचरितो नाभूदिति बहूना- 
सभिप्रायः प्रायशस्तत्सम्प्रदायातिरिक्तानां सर्वेषामेवाभियुक्तानामिति दिक्‌ । 


——O—— 


१. तन्त्रविषयत्वेन ज्ञानयोग-क्रिया-चर्येति तत्त्वचतुष्टयं स्वीक्रियते | 
अण्टाविशत्संख्याका आगमा उपागमाइच भगवता शिवेन प्रणीता अवगम्यन्ते | 
पाञ्चरात्रमं हिताप्रपञ्चस्तु अष्टादशोत्तरसम्मित आसौत्‌, मुद्रितास्तु केवलं द्वादश 
एव | अहिर्बृध्न्यसं हिता तु प्राचीना । एतस्या रचनासमयः et स्तचतुर्थशतके 

| निश्चीयते पाञ्चात्यैः। तन्त्रसाहित्ये महानिर्वाणतन्त्रमतिप्रसिद्धम्‌ । ज्ञानयोगः 
क्रियादि अनुष्ठानेन भोगसचिवमोक्षोऽपि सुतरां सिध्यति इति तेषामभ्युपगमः | 
उक्तञ्च :-- 
यत्रास्ति भोगो नहि तत्र मोक्षः यत्रास्ति मोक्षो नहि तत्र भोगः | 
श्रीसुन्दरीसेतनतत्पराणां भोगश्च मोक्षश्च नरस्य एव ॥ 


अस्यापाततोऽवभासमानादर्यादर्थान्तरमपि विशेषतात्पर्यविषयीभूतत्वेनो- 
ead तैः । j १ 

अथ वेदिकप्रकरण-परिशिष्टम्‌ 
सायणाचार्यः 


वेदव्याख्याकारेषु प्रकाण्डकर्मकाण्डपण्डितपारीन्द्रस्य भगवतः सायणाचार्यस्य 


-जीवनवृत्तान्तमभ्रस्तुत्य वेदिकप्रकरणस्यास्योपसंहरणं नाम खल्वन्याय्दमेव स्यादतः 


किञ्चिदिव तदत्र प्रस्तूयतेऽभुना | सायणाचार्योऽयं प्रथमदुक्कभूपतेः विद्यागुरं 
सचिदञ्चात्मानसवगमयति। अस्य चाग्रजो भ्राता माधवाचार्यः, प्रयमबुक्कभूपतेः 
साचिव्यवुरं वहति स्म पश्चात्‌ त्यक्तसरवंपरिग्रहः संन्यासाश्रममालम्ब्य विद्यारण्य- 
स्वामीत्याख्यया प्रथितोऽभवत्‌ । श्युद्धेरीमठ च श्रीमच्छडकरभगवम्मुनिवादपीठ- 
मधिष्ठाय च एष प्रकाण्डपण्डितः विविधविषयकान्‌ संस्कृतवाङमयस्य शिरोरत्न- 
amq बहून्‌ ग्रन्थान्‌ जग्रन्थ किल। 

सायणाचार्यस्यायि नेक ग्रन्था माधवीये तिनाम्नेव प्रथन्ते | एतावता विदितं 
भवति यत्सायणाचार्थस्य समयोऽपि स एव यो बुक्कभूपतेः समयः। बुक्कभ्‌पतेः 
कालश्च १३८९ क्रेस्ताब्दे निर्धारितः कालबिद्भिः। 


सोऽयसाचार्यः ऋग्वेदसं हितेतरेयब्राह्मणारण्यकादीनां व्याख्याता, अन्यषा- 
ञ्चानेकग्रन्थरत्नानां प्रणेता, वै दिकवाङमयस्य परमोद्धारकः यावज्जीवनं सुर भारती- 


-श्रीसमुद्धचर्थ प्राणपणेनाऽपि यत्प्रयतितवान्‌ तत्को नाम वेदिकदेशिको न वेत्ति। 


अनेन वै दिकविद्टन्मण्डलशेखरायमाणेन ऋषिकल्पेनानुगृहीता वयमद्य नूनं कृतिनः 
समभ्युपपन्ना गौरवस्य गर्वस्य च परां काष्ठामालम्बामहे। 


ननं भाष्यकारकलापे तत्र भवान्‌ सायणाचार्यः सवंमूर्ढामिषिक्तो 


'बिराजते। अनेत उत्कटतरोऽप्येष वेदार्थपन्या अत्यर्थं सरलीकृत: । वेदार्थभास्क- 
Usa यदि नाऽऽविरभविष्यत्तहि वेदार्थज्ञानं सवंथान्धे तमस्यंव नितरां न्यमङक्ष्यत्‌ | 


तदर्थञ्च सानवजालिरियं यावच्चद्धदिवाकरौ स्थास्यति तत्का्ंस्यपाशबद्धेत 


'नि्विशङ्कम्‌ । परन्तु aga कतिचन वेदिका अतिमात्रमेतदपि तद्विषयं सखदमाकल- 


यन्ति समकालमेव, यदि नाम सायणाचार्योऽम्‌ एकमात्र यज्ञपरमेवार्थमनभिनन्या 
आघिभौतिकाधिदेवतानप्यर्थान्‌ वेज्ञानिकधिषणया व्यरचयिष्यत्तहि लोकस्य सहानु- 

पकारः समपत्स्यत | महीयाँइच स वेदार्थप्रकाहः कथापि दिव्याभया व्यद्योतिष्यत । 
वस्तुतः स्ंत्रेव प्रायशः एष महारथः विविधज्ञानविज्ञानाद्यनेकतत्वसम्भृतानपि 
मन्त्रात्‌ हठादाकृष्य यज्ञपरेष्वेवार्थावष्टम्भेषु निगडितवान्‌ इत्थाक्रलयतः कस्य 
सहृदयस्य न दूयते किल चेतः । सोऽस्य यज्ञपरार्थपारवइ्थव्यामोहोऽपि प्रणि-. 
भालनोयो दोषज्ञः । तद्ययाः-- 


मर्तासो मनुष्या (वयं यजमानाः) --[१।१४४।५]। 
मर्तासो मनुष्या (ऋत्विजः) --[३।९।१] 
नरं पुरुषं (यजमानम्‌ )--[१।३१।१५] 
जन्तुभिः (ऋत्विग्लक्षणेमंनुष्येः) --[१।६९।३] 
जनाः प्रज्ञासम्पन्ना (यजमानाः) --[१।४५।६] | 
| जन्तुभिः (ऋत्विग्भिः)--[३।२।५] | 
i बिप्रेभिः (मेधाविभिः क्रत्विग्भिः)--॥१।२।९] $ | 
], o दाशुषे (यजमानाय)--[१।१४०।२] 
क्षितयो (मनुष्या ऋत्विजः) -[६।१।५] 
कविभिः (मेधाविभिः ऋत्विग्भिः) सह--[१।७६।५] 
कवयः (क्रान्तर्दाशनो अध्वयंवः)--( २1८४] 


मातरिइवा फलस्य (मातरि यागे इवसति चेष्टते. इति मातरिशवा-¬ 
यजमानः) इत्यादि बहुत्र प्रक्रान्तम्‌ | अहो नु खलु कीदृशाः पाण्डत्यप्रौढिमा पण्डित- 
मण्डलाखण्डलस्य साथणस्यास्य ? कीदृशो च पुनः यज्ञपरार्थप्रवणता कर्मकाण्डः 
प्रकाण्डपण्डितस्य, यः को वापि शब्दः बलाद्‌ यजमानपरत्वेनैवानेनायोज्य व्या 
ख्यातः। नासौ प्रायशः प्रकरणमनुसन्दघाति न देवतामांमन्त्रयते, नार्थान्तरप्रसर- 
मपि मनागवतारयति बृद्धिपद्धतिम्‌ | न कदाचित्‌ कथञ्चिदपि च विस्मरति यज्ञः 
पुरुषम्‌ । यथा मुगतृष्णिकयाकृष्टो मृगो जलमेवातुसन्दधाति यत्र-तत्र-संवंत्र, तथ 
वासावपि खल न क्षणमपि विजहाति यज्ञान्‌षङ्भप्रसङ्गम्‌ । यथा च पित्तेन दूने रसत 
i सिताऽपि तिक्तायते हंसकुलावतंस ! ' एवमेव यज्ञयागादिरागरञ्जितनयनयुगलोः 
ऽसौ सर्वत्र मन्त्रेष यज्ञमेव खल्वाकलयति बहुदा: । 'यज्ञात्परं किमपि त्वमह त जान 
इति मूलमन्त्र इवानेन स्वीकृतो$वभाति । अहो नु खल्वस्य महामेधाविनः प्रदीप्त 
्रज्ञावतोऽपि सायणस्य कीदृशोऽयं मतिविश्रमः ? नूनं तच्छोचनीयमेवाभवत्‌ | 
मन्यामहे अत्र हि किल तदीयकालेऽभित प्रततप्रचण्डकर्मकाण्डस्याखण्डसा म्राज्य 
सेव भम्नाऽपराध्यति। कारणान्तरन्तु निपुणं मुग्यमाणसपि नाधिरोहति प्रज्ञान 
पदबीमिति दिक्‌ । यद्यपि नाम क्वचित्‌ क्वचित्‌ तेन वेज्ञानिका अप्यर्था निरतिशयः 

पाटवेन कृताः किन्त्वतिवेरल्येन । भवतु नामैतत्‌, तथाऽपि एतत्तु निश्चितं यत्‌ 


सा्णाचार्योऽयं वेदविद्यासम्भारभासुरः सुयशःशरीरेणाद्यापि जीवति जीविष्यति 


च कल्पान्तपर्यन्तमित्यत्र न कइचन संशय इति । 


भास्कराचार्यः 


भास्कराचार्योऽयं HA चतुर्दशोत्तरएकादशशततमे5ब्दे लब्धजन्मपरिग्रहः, 
'चिराय च उज्जैननगर्या' वेधशालायां अध्यक्षपदमलमकार्षीत्‌ । एष महाभागो 
ज्यो तिबशास्त्रानुबन्धिनो लोकविश्रुतस्य “सिद्धान्वलिरोमणि' इति ग्रन्थस्य प्रणेता । 
-ग्रस्योऽयं अड्ूगणित-बीजगणित-नक्षतरविज्ञान-गोलास्येश्चतुभिरध्यायेः प्रणिबद्धः । 
अनेन ज्यौतिषाचार्येण ऐदम्प्राथम्येन पृथिव्या गुरुत्वाकर्षणसिद्धान्त' आविष्कृत 
इति जनश्रुतिः। तथा चोक्तग्रन्थस्य गोलाध्याये :-- 
'आकृष्टशक्तिशच मही तया यत्‌ 
स्वस्थं गुरु स्वाभिमुखं स्वशक्त्या | 
आकृष्यते  यत्पततीव भाति 
समे समन्तात्वव पतत्वियं खे ॥ 
(गो० Wao इलो० ६॥) 


वाचस्पतिमिश्रः 


बिद्याद्योतिताम्तःकरणः सर्वेतन्त्रस्वतन्त्रः षड्दर्शनव्याख्याकारः ब्रह्मसुत्र- 
-ज्ञारीरिकभमाष्यस्य भामत्याख्यायाः प्रख्यातव्याख्याथाः प्रणेता मिश्रोपाह्वोऽयं 
'विद्यावाचस्पतिः श्रीवाचस्पतिमहाभाणः किलेकादशशताब्द्याः पूर्वभागे मिथिला- 
m स्वजनुषा मण्डयामासेति कालविदां निर्णयः । खण्डनोद्धारङृत्‌ 
बाचस्पतिस्तु किलास्साद्‌ भिन्नः। बाचस्पतिरयम्‌ उद्योतकाराद्‌ अधस्तनः 


उदयनाच्चोध्वतनः। यतोऽनेन उद्योतकरङृतन्यायभाष्यवात्तिकमुद्िश्य न्याय- 


'बात्तिकतात्पर्याख्यं व्याख्यानमकारि । उदयनेन तु तदुपरिन्यायतात्पर्यपरिशुद्धि 
agam प्रकाण्डपण्डितो5यं भामत्यन्ते स्वरचितान्‌ ग्रन्यान्‌ निदिशति; येना- 
स्यानेकग्रन्थप्रणेतृत्व व्यापक तलावगाहि पाण्डित्यञ्च प्रकटितं भवति । 
“यन्न्यायकणिकातत्त्वसमीक्षातत्त्वबिन्दुमिः । 
यन्त्यायसांख्ययोगानां वेदान्तानां निबन्धनेः॥। 
समचेषं महत्पुण्यं तत्फलं पुषकलं मया | 
समपितमयेतेन प्रीयतां” परमेश्वरः ॥ 


७ अ ७ 


१. यद्यपि वेदे स एष आकर्षणसिद्धान्तरचचितचर: | > 

३३४ संस्कृतसाहित्यविमर्शः 


तदेबंविधाः संस्कृतवाझमयस्यालङ्कारभ्‌ता असंख्याता अभिरूपशिरो- 
मणयः भारतभतले प्रागभ्‌वन्‌ येषां नामभात्रतोऽपि संस्मरणमिछन्तोऽपि ग्रन्थ- 
लघीयस्त्ववज्ञात्‌ विधातुं नाऽलङकर्मौणो वथम्‌, येषाञ्च प्रातिभप्रभाप्रदीष्यमानै- 
रनेकग्रन्थरत्तेर्नूनं गीर्वाणवाणीवाङमंयमिदं अवितथतयाऽद्यरत्नाकरपदवीमवगाहते। 
के नाम ते विदग्धा ये संस्कृतभाषायाः सौन्दर्य, दब्दसर्म्पत्ति, मधुरिमाणं, मुदुलतां 
अध्यात्मविद्यारत्तरदिमराशि, विशवकल्याणकरीञच विचारधारामवलोक्य मुग्धा न 
Waa: । मन्यामहे न केवलमन्येषां चार्वाक-जेन-बौद्धानामपि वाऊमयं संस्कृतभावाया 
एव अधसर्णमस्ति, अपितु संसारस्य समस्ता अपि भाषाः संस्कृतमेवाधारीक्कत्य 
प्रवत्ताः । लेटिन-प्रीक-जर्मत-आङ्गल-रूसी-जापानी-मरहठो-गुजराती-तिलगु-तेभिल- 
आदिष सर्वाष विशवभाषासु संस्कृतभाषायाः एव शब्दा उपलभ्यन्ते बाहुल्यन प्रयुञ्य- 
माना: । किमेते न ज्ञापयन्ति यत्‌ पुरा संस्कृतभाषाया एव सववत्र सावेभौमत्वं रारा- 
जते स्स । तत्सार्वभौमत्वमस्याः पुनरपि प्रतिष्ठापितं यथा भवेत्‌, तथा सर्वदेशीयेः 
जनेः प्रयतितव्यम्‌ । तथानुष्ठातेन, भारतीयविद्याया वेदवेदान्तोपनिषन्न्यायमीसां- 
सादिदरनकाव्यनाटकधर्मशास्त्रनीतिशास्त्रप्रभृतिविविधप्रस्थानानि देशदेशान्तरेषु 
यदा लब्धप्रचाराणि सम्पत्स्यन्ते तदानीमेव जगदिदं स्वर्गमपि शान्तिसम्पदा 
समूपहसिष्यतीति खल्वस्मदीयो Hat विश्वासः । यतो भौतिकविद्यया बाह्यं जगत्‌ 
आन्तरं तु खल्वध्यात्मविद्ययेव प्रकाशितं भवति समुन्नतञ्च | अतः थावदान्तरःनः 
प्रकाशितं भवेत्तावत्‌ शान्तिः कुतः ? इत्यलं पल्लवितेन । 
अन्ते च वयं कामयामहे :-- 

यया लोके वेदा परिकलितभेदाः प्रकटिताः, 

स्मृतीनां धात्री या प्रसवनकरी योपनिबदाम्‌ । 

जनेभ्यः सर्वेभ्यो ह्पदिशति याऽध्यात्मिकपथं, 

स्फुरहदिव्यं ज्योतिजंगति जयतात्‌ सा सुरगिरा॥ इति 


इति सकंतनत्रस्वतन्त्रैः पदवाक्यप्रमाणप।रावारीणेः श्रीमदाचायंपण्डित- 
हिनन्द्रनाथशास्त्रिसिद्धाग्तश्ञिरोमणिभिः विरचिते 
सस्कृतसाहित्यविमर्शा्य ग्रन्थे 
षष्ठः परिच्छेद: । 
पुव।द्धभागः समाप्तः 


शुभं भूयात्‌ । 

| प्रचेतना 


= fe XN A A 
जयन्ति ते सुकृतिनों रससिद्धा: कवीश्वराः | 
नास्ति येषां यशःकाये जरामरणजं भयम्‌ ॥ 


K * $ 


कुसुमाञ्जलिरपर इव प्रकीयते काव्यबन्धोष्त्र । 
= मधुलिह इव मधुबिन्दून्‌ विरलानपि भजत गुणलेशान ॥ 
* x >] 
धन्याः शुचीनि सुरभीणि गुणोम्मितानि 
वाग्वीरुधः स्ववद्नोपवनोद्गतायाः । 
waa सूक्तिङुसुमानि सतां विविक्त- 
वर्णानि करणंपुलिनेष्ववतंसयन्लु i! 


कविवरसुखनिगेलितां काव्यपीयूषमधुधाराम्‌, | 
गोर्वाणवाक्परिणतामास्वाद्यानन्दमनुभवत ॥ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


Digitized by Arya Samaj Foundation Chennai and eGangotri 


अथ सप्तमः परिच्छेद: 
लौकिकसाहित्यप्रकरणम 


१--काव्यलक्षगम्‌ २--काव्यभेद: ३--काव्यभ्रयोजनम्‌ ४--पद्यापेक्षया 
गद्यकाव्यस्य वेरल्ये हेतुः ५--क्राव्यावतरणम्‌ ६--आदिमहाकविः वाल्मीकि: 
: महर्षि: व्यासः । 

अथेष समारभ्यते लोकिकसा हित्यप्रकरणसंवलित उत्तरार्धभागो नाम । 
तत्र तावत्‌ :-- 

काव्यलक्षणम्‌ 

कवेः कर्म काव्यम्‌ । कविशब्दात्‌ कर्मणि ष्यज् कृते * काव्यशब्दो निष्पद्यते । 
काव्यलक्षणमुद्दिश्य यद्यपि कवयो बहुशो भिद्यन्ते, तद्यथा--गुणालङ्कारयुक्तौ 
शब्दाथौ काव्य'सिति वामन: । 'निर्दोषगुणालङ्काररसवद्‌ वाक्यं' काव्यमिति भोजः । 
'गुणालङ्काररीतिरसोपेतः सन्दर्भः काव्यमिति वाग्भटः । 'रमणीयार्थप्रतियादकः 
शब्दः काव्य मिति पण्डितराजः। “ध्वन्यात्मकं वाक्यं काव्य'मिति महिमभट्टः । 
“वाक्यं रसात्मकं काव्य'मिति विश्वनाथ: । इत्येवंविधानि विविधानि लक्षणानि 
दृश्यन्ते । तथापि समेषामेषां विभिन्नलक्षणत्वेन प्रतिभासमानानामपि तात्पर्थविषयी- 
Tsi: समान एव। तच्च काव्यं हि तद्‌ 'यददोषौ सालङ्कारौ शब्दाथौ” नाम । 
तदत्रेव सर्वाणि लक्षणानि काव्यस्य पर्यवसितानि भवन्ति । एतच्च काव्यं भूम्ना 
भवति छन्दोबद्धम्‌ । 

काव्यभेदः 

तच्चेदं काव्यं श्रव्य-दृश्यभेदाद्‌ द्विविधम्‌ । द्विविधेष्प्यस्मिन्‌ काव्ये 
दोषगुणरीत्यलङक्कतिविवेचना प्रवत्तंते, दृश्ये तु पुनः दर्शन-प्रयोजन-रूपकोपरूपक- 
विवेचनाऽपि । काव्यस्य गुणरीत्यलङक्कतय तृणारणिमणिन्याथेनोत्क्षहेतवः । 
दोषास्तु खल्वपकषंहेतवः। तत्रापि निरतिशयोत्कषंहेतवस्त्वलङ्कारा एव । तदुक्तं 


-वामनेन :-- 
SR Cs 
१. कविशब्दाद्‌ 'गुणवचनब्राह्मणादिभ्यः कर्मणि’ चेति सूत्रेण ब्राह्मणाः 
दित्वात्कमंण्यर्थे cafst कृते काव्यशब्दनिष्पत्तिः | 3 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


३४० संस्कृतसाहित्यविमशे: 
(एवञ्च काव्यशोभायाः wart धर्मा गुणाः । तदतिशयहेतवस्त्व- {| 
लङ्कारा ४ इति) | 
सैषा काव्यगुणदोषविवेचना, दण्डि-रुद्रट-वासन-सम्सटादिभिरालडूपरिके: | 


ग्रथितेषु तेषु-तेषु सन्दर्भेषु सम्यक्‌ पल्लविता विलसति, तद्विशेषावबो धकुतुहरिभिस्तु 
सा तत्र-तत्रैवानुसन्धेया । | 
तच्च श्रव्य काव्यं, महाकाव्य-खण्डकाव्य-गी तिकाव्यभेदात्त्रिविधम्‌ । | 
qi mag पुनः “नाटक-प्रकरण-भाण-प्रहसन-डिम-समवकार ईहामृग-उत्स- | 
ष्टिकाडु-व्यायोग-वीथी'-भेद्भिक्मभिनेयरूपम्‌ \ | 
एतच्च किल काव्य पुनर्गद्यपद्यमिश्रभेदा त्त्रिविधम्‌ । गद्य हि नाम अपादः 
पदसन्तानच्छन्दोरहितो. वाक्यसन्दभेः । पद्यञ्च छन्दोबन्धः । तच्चेकेनं छन्दसा 
| मुक्तकम्‌ । द्वाभ्यां युगं संदानितकञ्च। त्रिभिविशेषकम्‌ gA: कलापकम्‌ । 
॥ द्वावशान्तेः कुलकमुच्यते | मिश्रं काव्यन्तु गद्यपद्यमयी साङ्का सोच्छ्वासा च चम्पू" 
रभिधीयते | 
काव्यप्रयोजनम्‌ 
काव्यस्य प्रयोजनजातं निदिशद्भिः काव्यकोविदेः प्रतिपादितं यत्काव्यं 
हि नाम कवेः श्रोतुषच प्रमोदाय, अनर्थपरिहाराय, न्रिवर्गफललाभाय, कान्तातुल्य- 
तयोपदेशाय कौत्तेये च भवति | उक्तञ्च :-- 
. काव्यं यहासेऽ्थकृते व्यवहारविदे शिवेतरक्षतये | 
सद्य: परनिव्‌ंतथे कान्तासम्मिततयोपदेशयुज युजे U -मॅम्संटः 
चतुवर्गफलप्राप्तिः सुखादल्पधियामपि । 
काव्यादेव यतस्तेन तत्स्वरूपं निरूप्यते ॥ --विद्वनाथः 
उक्तञ्च प्रसिद्धालङ्कारिकेन भामहेनापि :-- 
घमार्थकाममोक्षेषु वेचक्षण्प॑ कलासु च । 
. करोति कीत्ति प्रीतिञ्च साधुकाव्यनिषेवणम्‌ ॥ 
तदेवञ्जातीयकफलवतो हि काव्यस्य निष्कृष्टोऽ्थः “रामादिवद्‌ वत्तितव्य न 
रावणादिवदि'त्यादिकृत्या5कृत्यप्रवृत्तिनिवृत्त्युपादेयपरत्व एव पर्यवसितो वेदितव्यः | 


पद्यापेक्षया गद्यकाव्यवेरल्ये हेतुः 


by संस्कृतवाडमयस्य पर्यालोचनेनावगम्यते यत्‌ तत्र त = 
पेक्षया पद्यमयक।व्यानामतितरां बाहुल्यम्‌ । qanal: प्रबन्धास्तु खल्वर्ङ्गऽ | 
गणनाहा दूश्यन्ते । तदत्र गद्यप्रबन्धानां वेरल्ये को वा हतुभंवेदिति et सुत 


data Ta, 

लौकिकसाहित्यः हत्यश्रकरणम्‌ : काव्यावतरणः म्‌ ३४१ 


` 


सुलभोदयः। तमिमं set समादधाना: केचिदाचक्षते यत्‌ पद्यापेक्षया गद्यलेखनं 
किञ्चित्क्लिष्टतरम्‌ । यथा पद्यरचनायां एकह्वित्रिसरसपदप्रयोगो समस्तपदस्य 
सौन्दर्यमादधाति न तथा गद्यबन्धे । Rages गद्यरचनाथां तथा सौकर्य नानुभवन्ति 
यथा पद्यगुम्फने । इति हेतोः कवीनां पद्यबन्धन एव प्रवृत्तित्राहुल्यं न गद्य-सन्दर्भे । 
अन्ये तु समुत्पेक्षन्ते--यत्‌ पच्चबन्धस्थ खलु स ङ्गीतमयत्वान्मनसो निरतिशयप्रमोद- 
जनकत्वाच्च कवयोऽभिनन्दन्ति पद्यरचनामेव aga: न जातु गद्यरचनाम्‌। 
सत्यमेतत्‌ । परमत्र तत्त्वतः पर्यालोचने तु अवगतं भवति यत्‌ पद्यं हि नाम मनसः 
कोऽपि समुत्तुङ्गानन्दतर ङ्गितोल्लासबिलासोच्छ्वसितः सङ्गीतमयो नादविज्ञेषः | 
तादृशनादमलङकुर्वाणा छन्दोमयी भारती श्रवणमधुरसान्द्रमनदरध्वनिमाकलयन्ती 
काव्यरूपेण परिणता यथा मानसमानन्दमभन्दमातनुते न तथा गद्यमयः प्रबन्धः 
इति निश्चप्रचम्‌ । इत्येव च गद्यवाङमयवैरत्ये प्रमुखो हेतुः प्रतीयते । हेत्वन्तरन्तु 
सुनिपुणं विमृश्यमानमपि बु्धिसरणि नावतरति । युक्तमेवोक्तं केनाप्यभियुक्तेन :-- 
गद्य कवीनां निकषं वदन्तीति. ।' 
अतः एव अल्पीयांस एव सुबन्धु-दण्डि-बाणभटरप्रभृतयः महाकवयः गद्यप्रव- 
f यशःशरीरेण जीवन्तो$द्यापि संस्कृतसा हित्यप्राद्गणेऽभितो विलसन्ति | 
| वतरणम्‌ 
यद्यपि संस्कृतसा हित्यादिस्रोतसि भगवति वेद एव सर्वतः प्राक्‌ कवि-काव्य- 
शब्दयोश्च समुल्लेखः समुपलभ्यते, 'कविमनीबी परिभूः स्ववम्भूः' इति। यद्यपि 
कविशब्दोऽत्र आदिकवि परमेश्वरमेव परामृशलि तयापि कवियदेनात्र तदाम्नातं 
कस्य न विस्मयावहम्‌ | परमेश्वरीथज्ञानलक्षणं वेदञ्चापि काब्यत्वेनेवानुगृह्ह्ाति 
श्रुतिः--'पइ्य देवस्य काव्यं न ममार न जीर्यति’ (वेदः) । 'देवस्थ काव्य'मित्यत्र- 
काव्यपदं वेदमेवाभिधत्ते। इत्यनेनेतदभ्युपपच्नं भवति थत्कविभिः काव्यकलाप्रेरणा 
किल वेदेभ्य एव समासादिता। वेदेभ्य एव च छन्दसां परिज्ञानं, अलड्काराणाञ्च 
परिचयः समाकलितः । वेदे थत्र गावत्री-त्रिष्टुद्‌-जगतीप्रभृतिछन्दसां प्रयोगः, 
तत्र लौकिकसाहित्ये तद्भिन्नतत्सदृशानां उपजाति-वंशस्थ-अनुष्टुबादिच्छन्दसां 
प्रसरः समुल्लसति। वस्तुतः स एब बैदिकछन्दसां प्रपञ्च एव लौकिकच्छन्दसामपि 
प्रसवभूरित्यशङ्कम्‌ । लौकिकच्छन्दसां प्रणेतृष तत्र भवान्‌ पिद्गलाचार्थेः प्रमुखः 
प्राचीनतमश्च | अनेन लौकिकबैदिको भयच्छन्दोलक्षणतिबद्धः पिङ्गलसुत्राख्यः 
सुप्रसिद्धः छन्दोग्रस्थो निरमायि। ततः लौकिकच्छन्दसां प्रयोक्तार आदिकवि- 
भगवद्वाल्मी किमुनियादा: इति परम्परानुरोधेन सँ: स्वी क्रियते । तदित्थं वाल्मीकित 
एवेदमादिकाव्यथाराया अवतरणं सम्भाव्यते, इति प्रस्फुटम्‌ । 

३४२ संस्कृतसाहित्यविमर्शः 


अगवद्वाल्मीकिविषये दन्तकथेयं प्रचरति यदसौ पूर्वे वयसि ब्राह्मणोऽपि 
सन लण्ठाको जातः । पथिकानुपलुण्ठ्य द्रव्योपार्जनं करोति स्म । परन्तु तदनु 
कस्यचित्सिद्धतापसस्योपदेशेन तां साहसिकीं वृत्ति परित्यज्य स घोरतरं तपोऽतप्यत | 
व्रजति काले, चिरं च एकासनासीनस्य तस्योपरि बल्मीकसञ्चयो जातः । इष्ट- 
सिद्धचनन्तरं वल्मीका न्निगंतत्वादसौ बाल्मीकिरिति संज्ञा लेभे । ततः तपशूत- 
मानसोऽसौ एकदा युग्मचारिणोः क्रौञ्चयोरेकं निषादेन वध्यमानं ददश । करुण- 
रसक्लिन्नहदयस्य तस्यातिमात्रं शोकप्लुतान्मुखात्सहसा विससर्ज सा काऽपि दिव्य- 
करुणामयी वाग्धारा--मा निषादेति' । यस्य शोकमुपवर्णयता कविकुलगुरुणा 
कालिदासेनोपइलोकितम्‌- 

“निषादविद्धाण्डजदशनोत्थः- इलोकत्वमापद्यत यस्य शोक: इति । 


स एष काब्यावतरणवृत्तान्तः संक्षेपतः | 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


\ 
| 
| 
क l 00-0. Gurukul Kangri Collection, Haridwar 


Digitized by Arya Samaj Foundation Chennai and eGangotri | 


i (EN 
| कवीन्दुं नोमि वाल्मीकि यस्य रामायणी कथाम्‌। 
चन्द्रिकामिव चिन्वन्ति चकोरा इव area: Il 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


आदिकवि; वाल्मीकिः 


१--आदिमहाकविः | २--लौकिकसाहित्यस्यारम्भ: | ३--रामायणस्य 
इयत्ता । ४--वाल्मीके: प्रकृतिवर्णनम्‌ । ५--हेमन्तवर्णनम्‌ । ६--रावणप्रार्थना- 
भङ्गः । ७--वाल्मीकेः काव्यसुपमा | ८--रामायणीयरामराज्यम्‌ | ९--विहगा- 
वलोकनम्‌ । १०--त्राल्मीकेः समयः | 


संस्कृसाहित्यस्यारुणोदये एष आदिमहाकविः महिर्वाल्मीकिः कमनीय- 
काव्यकलाऽलङकृतं रासायणास्यमतिमहनीयं महाकाव्यं जुगुम्फ । भारतीयसाहि- 
À नूनं तद्दिवसं स्वर्णाक्षररड्धित भविष्यति, यदा पुण्यसलिलाया भगवत्या- 
स्तमसायाः पुनीते पुलिने युग्मचारिणोः क्रौड्चयोरेक वध्यमानं दृष्ट्वा महाकवेरस्य 
कण्ठतः सा काऽपि हृदयाह्वादिनी सुवर्णसुवृत्तरसोज्ज्वला करुणार्द्रा छन्दोमयी 
anani परिपुस्फोट किल निखिलं व्योममण्डलं प्रतिध्वनयन्तो, अधोर्शङ्त॑ पद्य 
द्वारीक्कत्य-- 

मा निषाद ! प्रतिष्ठां त्वमगमः शाइवतीः समाः। 
oe काममोहितम्‌ ॥ 

रामायणात्माक लौकिच्छन्दसामवतारः नेवाभवत्‌ किल लब्धावकाशः । 
आम्नायादस्यत्र छन्दसामवतार एष एव सर्वप्रथम इति तत्रभवान्‌ भवभूतिः उत्तर- 
रामचरितस्य द्वितीया वनदेवतामुखेन सूचयति । तद्या :-- 

अथ भगवान्‌ प्राचेतसः प्रथमं मनुष्येषु शब्दब्रह्मणस्तादृशं विवत्तमितिहासं 
रामायणं ऋषि: प्रणिनाय । एवं स्थिते सति, महषिवाल्मीकेरादिकवित्वे को 
नाम संशयीत । नूनमेष वाल्मोकिरेव आदिमहाकविरिति सर्वसम्मतः पक्ष: । 
रामायणञ्च आदिमहाकाव्यम्‌ } तत्रभवान्‌ भवभूतिरपि अमुमेवार्थं भूयोऽपि 
मुक्तकण्ठेन वीरचरिते प्रसाधयति | तद्यया--आत्रेयीमुखेन गायामारचयति :-- 

अथ सं ब्रह्मषिरेकदा माध्यन्दिनसवनाय नदीं तमसामनुप्रपन्नः । तत्र 
युग्सचारिणोः _कोञ्चयोरेकं व्याधेन वध्यमानं ददशे । आकस्मिकप्रत्यवभासां 
देवभाबामानुष्टुभेन छन्दसा परिणतामभ्युदेरयत्‌ मा निबादे'त्यादिनेति । स एष 
आदिकवेः महाकाव्यावतरणप्रत्यवभासः । 

३४४ संस्कृतसा हित्यविमर्श: 


तदेतावतेदं सुपपन्नम्‌ दत्‌ संस्कृतसाहित्यप्रपञ्चे कवीनां प्रथमः कविः तत्र- 
भवान्‌ वाल्मीकिरेव । स एव च रामायणं नाम विश्वविख्यात महाकाव्यं सर्वकाव्या- 
नासादिभूतं प्रणिनाय । तथा च बुद्धचरिते महाकविना अइ्वघोषेणोद्घोषितम्‌-- 
'वाल्मीकितादशच ससर्ज पद्यं जग्रन्थ यन्त च्यवनो सहिः ।' 
अमुमेवार्थं कविकुलशिरोमणिः कालिदासोऽपि समर्थयन्‌ प्राचेतसोपज्ञं रामा- 
यण'मिति स्वीचकार! करुणरसविभूतिर्भवभूतिरपि--एष एव महषि लौकिक- 
छन्दसामादिमः प्रणेतेति मुक्तकण्ठतः प्रत्यपादयत्‌, अथ स ब्रह्मषिरेकदा साध्य- | 
न्दिनसवनाय नदीं तमसामतूप्रपत्षः । तत्र युग्मचारिणोः क्रौञ्चयोरेकं वध्यमानं | 
ददर्श । आकस्मिकप्रत्यवभासां देववाचमानुष्टुभेत च्छन्दसा परिणतामभ्युदेरयत्‌-- 
सा. निषाद प्रतिष्ठां त्वमिति । यामाकर्ण्यं वनदेवता अपि परसमाड्चयं- 
मापेदिरे--'अहो एष कोऽपि आम्नायादन्यत्र नूतनच्छन्दसासवतारः | तेन खलु 
समयेन तं भगवन्तमाविर्भूतं शब्दब्रह्मप्रकाशकं ऋषिमुपगम्य भगवान्‌ भूतनाथः 
पद्मयोनिरवोचत्‌ 'ऋबे ! प्रबुद्धोऽसि वागात्मनि ब्रह्मणि । तद्‌ ब्रूहि रामचरितम्‌। 
अव्याहतज्योतिराषं ते प्रातिभं चक्षुः। आद्यः कविरसि इ्युकत्वा तत्रैवान्तहितः र 
इति । 
महाकविः क्षेमेन्द्रोऽप्यनुजगो रामायणमञ्जर्य्याम्‌ :-- 
“स्‌ बः पुनातु वाल्मीकेः सुक्तामृतसहोदधिः । 
AIS इव वर्णानां कदीतां प्रथमो मुनिः ॥” 
महाराजभोजराजोऽपि-- 
“वाल्सीकिगीतरघुपुङ्गवकीतिलेशै- 
स्ताप्त करोसि कथमप्यधुना बुधानाम्‌ ॥” 
इत्युक्त्या द्रढयति उक्तमेवार्थस्‌ । एवं भगवतो वाल्मोकेरादिकवित्वं सुतरामु- 
qua सवेसम्मतञ्च । तथा च रामायणेऽपि :-- 
“सोऽभिषेकं ततः कृत्वा तीर्थे स्मिन्‌ यथाविधि | 
तमेव चिन्तयन्नर्थमुपावर्तत वे मुतिः ॥ 
आजगास ततो ब्रह्मा लोककर्ता स्वयं प्रभुः। 
चतुर्मुखो महातेजा द्रष्टुं तं भुनिप्‌ंगवम्‌॥ 
वाल्मीकिरथ तं दृष्ट्बा सहसोत्थाय वाग्यतः। 
प्राञ्जलिः प्रयतो भूत्वा तस्थो परमविस्मितः ॥ 
पूजयामास तं देवं पाद्या्ध्यासनवन्दनैः | 
प्रणम्य विधिवच्चेनं पृष्ट्वा चव निरामयम्‌ ॥ 

लौकिकसाहित्यप्रकरणम्‌ : आदिकविः वाल्मीकिः ३४५ 


अथोपविइय . भगवानासने परमार्चिते । 
वाल्मीकये च ऋषये संदिदेशासनं ततः ॥ 
तमुवाच ततो ब्रह्मा प्रहसन्मुनियुद्धभवम्‌ । 
इलोक एवास्त्वयं बद्धो नात्र कार्या विचारणा ॥ 
मच्छन्दादेव ते ब्रह्मन्‌ प्रवृत्तेयं सरस्वती । | 
रामस्य oad कृत्स्नं कुरु त्वमृषिसत्तन ॥ | 
धर्मात्मनो भगवतो लोके रामस्य धीमतः। 

तच्चाप्यविदितं सर्वं विदितं ते भविष्यति ॥ ै | 
न ते वागनृता काव्ये काचिदत्र भविष्यति। || 
कुरु रामकथां पुण्यां इलोकबद्धां मनोरमाम्‌ N | 
यावत्स्थास्यन्ति गिरयः सरितइच महीतले। f 
तावद्रामायणकथा लोकेषु प्रचरिष्यति॥ | 


ok * x 


इत्युक्स्वा भगवान्‌ ब्रह्मा तत्रैवान्तरधीयत ॥ इति | 
[वाल्मीकिरामायणे ] 

इत्यनेन वाल्मीकेः प्रथमकवित्वोपयत्तिपुरस्सरं भारतीयशिष्टाचारोऽ- | 
'प्युपदशितो वेदितव्यः दिङनिर्देशमात्रम्‌ । | 


लौकिकसाहित्यस्यारम्भः | 


एवं लौकिकसाहित्यस्थारम्भ: महामहिमशालिनो भगवतो मर्हाषवाल्मी- 
कित एवं समस्ता अपि सुरभारतीभक्ता भारतीयाः सुगृहीतनामघेयममुमादिकाव 
वाल्मीकि प्रति अतीव बद्धादराः । सर्वेषपि कवयस्तं कविकुला दिगुरुत्वेन समाद्रियन्ते | 
महाकविः त्रिविक्रमभट्टः महाकवये तस्मे नमस्कारं वितन्वानः प्राहं न. 
“सटूषणाऽपि निर्दोषा सखरा5पि सुकोमला । । 
नभस्तस्मै कृता येन रम्या रामायणो कथा॥” 


शाज्धेधररच संग्रहे :- हँ 
“क्वीन्द॑ नौमि वाल्मीकि, यस्य रामायणो कथाम्‌। | 
चन्द्रिकामिव चिन्वन्ति चकोरा इव साघवः ॥ इति 
रामायणस्य इयत्ता 


सहपिवाल्मी किप्रणीतं रामायगाभिधं महाकाव्यमिदम्‌, अनृष्टुब्बहुल- | 


| 

३४६ संस्कृतसाहित्यावमर्श: 


विविधेवछन्दोभिः प्रणिबद्ध॑ चतुविंशतिसहर्रमितेः इलोकेरुपगुम्फितं पञ्चशतसर्गा- 
त्सकस्‌ । यत्र चेदमुपश्लोकितं भवति :-- 
“चतुविंशतिसह्राणि इलोकानाम्‌ क्तवान्‌ ऋषिः । 
तथा सर्गशतं पञ्च षटू काण्डानि चोत्तमम्‌ ॥ 
[बालकाण्ड सर्ग ४, इलो० २] | 
अनेन क्रान्तदशिना कविना काव्यमिदं प्रक्षेपादिभिः परिरक्षणार्थ प्रतिसहत्न- | 
माद्यं पद्य क्रमेण गायत्रीमन्त्रयताक्षरेरारब्धम्‌। चतुविशत्यक्षरा हि गायत्री तावता | 
चतुविशतिसहस्रमिता सङख्या इलोकानां सुतरां निष्पन्ना भवति । तथा च :-- | 


तत्‌-- तपःस्वाध्यायनिरतं तपस्वी वारििदां वरम्‌। 
नारदं परिपप्रच्छ वाल्मीकिर्मुनिपुङ्कवम्‌ ॥ १॥ 
स-- स हत्वा राक्षसान्‌ सर्वान्‌ यज्ञघ्नान्‌ रघुनन्दनः । 
ऋषिभिः पुजितस्तत्र यथेन्द्रो विजये पुरा॥ २॥ 
वि-- विश्वामित्र: स धर्मात्मा, श्रुत्वा जनकभाषितम्‌ । 
वत्स ! राम ! धनु: पश्य इति राघवसन्नवीत्‌ ॥३॥ 
१० तुष्टां वाचं ००० ९००८ ११% ° ॥४॥ 
व वनवासं हि `` `` * `` ` ॥ ५॥ 
रे-- WEN! एकल्या १०० ००० ood oome N 
णि-- (रीप छो २०० ०० 99 200 ॥७॥ 
यं-- यदि बुद्धिः tee «० १०० "०० ॥८॥ 
Hg- AGERA ००० ४०० ०० Bobo ॥७॥ 
गो-- SORT Ee ‘WRN 
दे-- देशकालौ 080, 000 5 ARN 
q— वन्द्यास्ते a ००० ००० ००० eee ॥१२॥ 
स्य-- स निर्जित्य ooo ००० ooo ooo RAN 
धी-- धन्या ooo: ००० ooo ००० 1980 
म द मङ्कलाभिमुखी १११ «००० «०० = ॥१५॥ 
हि-- fad महर्थ tee ००० १०८८ - ॥१६॥ 
धि-- धर्मात्मा ११५ २९० ८. + ॥१७॥ 
यो- | यस्य विक्रम e `-'` «० १0० ॥ १८॥ 
यो nS TMAR: eoe ००० ००० ००० ॥ १९ ॥ 
नः-- न ते ददृशिरे ce °° eee ॥२०॥ 

प्रणस्य reece ०० ००० ॥२१॥ | 
चोः चालनात्पर्वतेन्द्रस्य RH 
दु-- aa पुत्रा: 09 200 90०. ००0 ॥ री 
यात्‌-- यामेव रात्रि eee ०००० ००० ees u २४ u | 


| एतावता रामायणे प्रक्षेपच्युत्य्‌त्सादाद्यवसरो न जातु सुलभप्रसवः इति । | 
| वाल्मीकेः प्रकृतिवर्णनम्‌ 


वाल्मीकेः प्रकृति-वर्णनमतीव मर्मस्पृक्‌ | जलधरसमयं वर्णयन्नसौ कोदृशीं 
काव्यक्रलाचातुरीं व्यक्तीकरोति प्रयुङ्ते च कियल्ललितानि पदानि । भावमाधुरीं 
ध्वनयति-- वत्स लक्ष्मण ! सम्प्राप्त इदानीं वर्षासमयः । निचितं नभो नवनीरदेः । 
प्रशान्तो रजःप्रसरः। वायुः सहिमो वाति। अयं पर्जन्यो वर्षति। मन्ये द्यौरियं 
दिनकरस्य किरणे: समुद्राणां रसं पीत्वा कात्तिकादीन्‌ नवमासान्‌ धृतं गर्भमिव जलं | 
प्रसूते। निखिलानां जीवानां जीवातुभूतोऽयं रसः साक्षाद्रसायनमिति मे भाति। | 
शोकसन्तप्ता सीतेव धर्मपरिक्लिष्टेयं मही नववारिणा परिप्लुतत्वाद्‌ वाष्पं विमु- 
Safa अस्मिन शैलेऽमी अर्जनवक्षाः फुल्ला दृश्यन्ते । केतकंरभिवासितोऽयं 
गिरिः। प्रज्ञान्तोऽत्र दावाग्निः । `" ``" एवं शान्तरिपोः सुग्रीवस्य- 
वायमनकरुत इति कलये । येऽत्र इमे पर्वतास्तिष्ठन्ति ते प्रक्रान्ताध्ययना वटव 
इवाऽऽभान्ति। मेघरूपाणि हि कृष्णाजिनानि धारयन्तीमे । गुहा एव मारुतापुरिततया 
शब्दवन्ति मुखानि । हैमीभिः कशाभिरिव विद्युद्भिरभिताडितमम्वरम्‌, तथा 
चास्य स्तनितरूपो निर्घोषः श्रयते । इयमग्रतः स्फुरन्ती नीलमेघाश्रिता विद्युल्लता 
रावणस्याङ्के स्फुरन्ती वैदेहीव मे प्रतिभाति। 
तथा च :--वहन्ति वर्षन्ति नदन्तिं भान्ति, 
ध्यायन्ति नृत्यन्ति समाइवसन्ति ॥ 
नद्यो घना मत्तगजा वतान्ताः, 
प्रियाविहीनाः शिखिनः sagi: ॥ [रामायणे] 
रामायणं भारतीयाचारव्यवहारस्य, परम्पराया, गृह-समाजव्यवस्थायाइच 
यथार्थ स्वरूपं चित्रयति । राज्ञां सत्यप्रतिज्ञत्वं, दण्डेत च धर्मरक्षणम्‌, आश्रितजन- 
संरक्षणं, पत्त्या: सतीत्वं, पातिब्नत्यञ्च, पत्युः प्रेमादिकञ्च सम्यक्त्वेन अतीव परि- 
ष्कृतया गिरा पुरस्करोति । 


हेमन्तवर्णनम्‌ 
स॒ कदाचित्प्रभातायां शर्या रघुनन्दनः | 
प्रययावभिषेकार्थ रम्यां गोदावरीं नदीम्‌ ॥ 

gg: कलशहस्तस्तु सीतया सह वीर्थेवान्‌। 
मुष्टतोऽनुब्रजन्‌ आता सौमित्रिरिदमग्रवीत्‌ ॥ 
अयं सं कालः सम्प्राप्तः प्रियो यस्ते प्रियंवद | 
अलङकृत इवाभाति येन संवत्सरः शुभः॥ 
नीहारपुरुषो लोकः पृथिवी सस्यमालिनी । 
जलान्यनुपभोग्थानि सुभगो हव्यवाहनः ॥ 
प्राज्यकासा जनपदाः संपन्नतरगोरसाः। 
fada महीपाला यात्रार्थं विजिगीषदः ॥ 
सेवमाने दृढं सूर्ये दिशमन्तकसेविताम्‌ । 
विहीनतिलकेव स्त्री नोत्तरा दिक्‌ प्रकाशते ॥ 
प्रकृत्या हिमकोशाढयो दूरसुर्यश्च साम्प्रतम्‌ । 
॥ यथार्थनामा सुव्यक्तं हिमवान्‌ हिमवान्‌ गिरिः n 
| रविसंक्रान्तसौभाग्यस्तुषारारुणमण्डलः । 
निश्वासान्ध इवादशेश्चन्द्रमा न प्रकाशते ॥ 
दूरमप्युदितः सूर्यः शशाङ्क इव लक्ष्यते | 
स्पृशन्‌ सुविपुलं शीतमुदकं feta: सुखम्‌ । 
अत्यन्ततृषितो वन्य: प्रतिसंहरते करम्‌ ॥ 
एते हि समुपासीना विहंगा जलचारिणः | 
नावगाहन्ति सलिलमत्रगलभा इवाहवम्‌ ॥ 


[वाल्मीकीय रामायण | 
अहो ! कीदुशोऽलौकिको वाचां sate: । कस्य सचेतसश्चेतो न समा 
ह्वादयत्‌। 
रावणप्रार्थनाभङ्ग: 


पञ्चदासीशतानि त्वां, सर्वाभरणभूषिताम्‌ | 
सीते, परिचरिष्यन्ति, भार्या मे भव शोभने ॥ 
प्रत्युवाचानवद्याङ्गी, तमनादृत्य राक्षसम्‌ | 
“महाचलसिवाकम्प महेन्द्रसद्‌शं पतिम्‌ U 
महोदधिमिवाक्षोभ्यमहं राममनुव्रता ॥ 
पू्णचन्द्रनिभं शूरं राज-पुत्रं जितेन्द्रियम्‌ । 
पृथुकीत्त महावीर्यमहं राममनुव्रता ॥ 

त्वं पुनजम्बूको व्याघ्रीं मामिच्छसि दुलंभाम्‌। 
नाहं झक्या त्वया स्प्रष्टुमादित्यस्य प्रभा यथा ॥ 
सिहस्य खादतो मांसं मुखादादातुमिच्छसि | 

यो रामस्य प्रियां भार्या बलात्वं हर्तुमिच्छसि ॥ 
त्वं at जिह्वया लेक्षि सूच्या स्पृशसि लोचने। 
यो रामस्थ frat भार्या पापबुद्धया निरीक्षसे। 
व्याघ्र्यास्तरुणपुत्रायाः प्रजामादातुर्मिच्छसि | 


यो रासस्थ eee see ७०० b... eee n 
अवसज्य frat कण्ठे सागर तत्तुमिच्छसि । 
यो रामस्य s.. eee ०००० eee ००० n 


ष्णसर्पमतिक्रृढ्धे निःश्वसन्तं महाविषम्‌। 
सप्र मिच्छसि हस्तेन यन्मां त्वमभिकाडक्षसे ॥ 
[वाल्मीकीये अरण्यकाण्ड] 
अहो कीदृशमोजःसम्भूतं काव्यम्‌ । नूनं काव्यान्तरेषु दुर्लभम्‌ एता- 
दृशं वर्णनम्‌ | 
वाल्मोक्रेः काव्य-सुषमा 
तत्त्वतो विमझ्यमाने सुतरां स्फुटीभवति यद्रामायणेऽखिलानि महाकाव्य- 
लक्षणानि दग्गोचरीभवन्ति । वाचासुदात्तती, घटनाविन्यासंचातुरी, रमणीय- 
दइ्यानां विलक्षणं चित्रणम्‌, रमणीयं प्रकृतिवर्णनम्‌, काव्यकला-हुणता, विविध- 
छन्दसां प्रसरः, ओजःकान्तिमती च शेली । तदेवंविधा कापि अनितरसाधारणी 
काव्यसुषमा एवास्य सर्वातिशयलोकप्रियत्वे हेतुः | 
रामायणस्य मधुस्यन्दिनि काव्यधाराप्रवाहे विनिमञ्य न कस्य सहृदयस्य 
परिस्पन्दते हृदयम्‌ ! भारतीया महाकवयो भूयसा वाल्मीकेः काव्यकलया प्रभाविताः 
प्रतीयन्ते । रामायणत एव काव्यप्रणयनस्फत्तिस्तेरपलब्येति समवधारणेऽपि 
नास्ति काप्यत्यक्तिः | उपमा कालिदासस्येति! तत्सिद्धेः बीजं रामायणोयोपमा- 
मालामेवानसम्दधाति । अशोकवाटिका्यां निवसन्त्याः सीतायाः वर्णनमेकोन- 
'्रशदपमामाल्या रमणीयडपेण प्रपञ्चितम्‌ | 
“अभ्‌ तेनापवादेन कत्ति निपतितामिव । 
आम्नायानासयोगेत विद्यां प्रशिथिलामिव ॥ 

सञ्चासिव महाकोत्ति श्रद्धामिव विमानिताम्‌ । 

quika परिक्षीणासाशां प्रतिहतामिव ॥” 

* भः भ * * 
[रामायणसुन्दरकाण्डे १९ सगे] 

शोकसागरनिरूपणमप्यद्भुतरूपेण कृतम्‌ :-- 

“रामशोकसहावेगः सीताविरहपारगः । 

इवसितोमिमहावत्तो वाष्पफेनजलाविलः ॥ 

बाहुविक्षेपनीनौधो विक्रन्दितमहास्वनः । 

प्रकी्णकेशशैवालः ककेयौवडवामुखः ॥ 

यस्मिन्‌ बत निमग्नोहं कौशल्ये राघवं विना । 

दुस्तरो जीवता. देवि मयायं शोकसागरः ॥ 


कीद्शीयमद्‌भुतोपमाकाव्यमहासरित्‌ आदिकवहू दयात्प्रावत्तत । काव्य- 
संसारे वाल्मीकेः वाचां परस्तात्पुरस्ताद्‌ वा न किञ्चित्‌ तादृशं प्रादुर्बभूव काव्यम्‌ । 
“अनुवाल्मौकि खलु कवयो वाचि भावे चे'ति लोकोक्तिः सर्वथा यथार्था । स्वभाव- 
वर्णने, चरित्रचित्रण, मानव-मनोगत-भाव-विलास-प्रद्शने, वन-पर्वतसरिदाश्रमादि- 
रूपनिरूपणेऽद्यापि आदिकविरयं सर्वान्‌ कवीन्‌ अतिशेते ! नूनं सहजा सरला सम- 
लडकृता वाल्मीकेर्भारती। आदिकविरेष नूनमासीद्‌ वागर्थ शिल्पिनां गुरुरित्यत्र तु 
को नाम संदिह्यत | वस्तुतस्तु काव्यमपीदं रामायणमितिवृत्तायते, भारतीयसंस्कृते- 
रादरशरूपञ्चेति अलमति पल्लवितेन | 


रामायणीयरामराज्यम्‌ 


रामराज्यस्वरूपमपि किञ्चित्प्रणिभालनीयम्‌ :-- 
अहन्यहनि रामस्तु कार्याणि स्वयमेव हि। 
प्रत्यवेक्षत धर्मात्मा सह भ्रातृभिरच्युतः ॥ 
घर्मण रक्षतस्तस्य हृष्टपुष्टजनाकुला । 
बभूव पृथिवी सर्वा धनधान्यसमृद्धिनी ॥ 
निदेस्युरभवल्लोको नानर्थः कहिचिदस्पृशत्‌ | 
न चापि वृद्धा बालानां प्रेतकार्याणि कुर्वते ॥ 
सवं प्रमु दितञ्चासीत्‌ सर्वो धमंपरो जनः। 
दृष्ट्वा धमंपर रामं न चाहिसत्परस्परम्‌-॥। 
आसोद्रषशतायुइच तथा पुत्रसहस्रवान्‌ | 
निरामयो विशडूरच रामे राज्यं प्रशासति॥ 

| 
| 
| 
नित्यपुष्पा नित्यफलास्तरवस्तत्र Aim: | 
काले वर्षति पर्जन्यः सुखस्पशंशच मारुतः ॥ | 
न कदर्यः कञ्चिदासीत्नान्‌तो न शठो5पि वा । 
न मानी न च संरम्भी न नृशंसो न कत्थनः॥ | 
नराः स्वदारनिरतः नार्यश्चासन्‌ पतिव्रता: | | 
gant धृतिमन्तरच नरा आसंस्तथा स्त्रियः ॥ 
| नानाहिताग्निर्नाथज्वा नानजुनें च नास्तिकः। | 
स्वकर्मनिरताइचासन्‌ सर्व तत्र द्विजातयः ॥ | 
यज्ञाध्यवननिष्ठाइच विरताइच प्रतिग्रहात्‌ । | 
नामर्षी न चोहिग्नो नातुरो न भयान्वितः ॥ | 
तत्रेव प्राकृतों नासीद्‌ दरिद्रो वा पुरोत्तमे ॥ इत्यादि 
[वाल्मीकीये] 
राज्येन कोड शेन भवितव्यमिति रामराज्योपव्णनेन कविनाऽतिचारुतया 
निदिष्टम्‌ । नूनं धन्यः स कविवृषा, जननी च तस्य धन्या, संस्कृतसा हित्यारुणो- 
aa यस्य वाणी आदिकाव्ये छन्दोऽलङकृता विशवनभःप्राङ्गणे उदयमाससाद इति। 
विहगावलोकनम्‌ 
बिहगावलोकनेनाऽवगम्यते, यदखिल? महाकाव्यलक्षणान्वितं रामायणा- 
भिधं महाकाव्यमिदं संस्कृतसा हित्यमन्दिरस्य स्वर्णकलशायमानं निखिलातिश्ायि- 
काव्यगणगणगरिम्णा सर्वाभिनन्द्यत्वेन राराजते । स्थान एव खलूक्तमेतत्‌ :-- 
यावत्स्थास्यन्ति गिरयः सरितश्च महीतले | 
तावद्‌ रामायणकथा लोकेषु प्रचरिष्यति ॥ 


१. महाकाव्यलक्षणानि :-- 

सर्गबन्धो महाकाव्यं तत्रेको नायकः सुरः । 

सद्वंशः क्षत्रियो वापि धीरोदात्तगुणान्वितः ॥ 
तत्र सर्गश्च पुनः-- 

O एकवृत्तमयैः पद्यैरवसानेऽ्यवृत्तकंः । 

नानावृत्तमयः क्वापि सर्गदचेकश्च दृश्यते ॥ 

Me रस इष्यते । 
अष्टसर्गान्त तु न्यूनं त्रिशत्सर्गाच्च नाविकम्‌ ॥ इति 
अस्यैव वाल्मीकिमुनिपादस्यातीव प्रसिद्धं योगवासिष्ठाख्यमघ्यात्मविषयक 
महाकाब्य्रमपि अनितरसाधारणं संस्कृतसाहित्यसृजि अतिभास्वरं रत्तम्‌ । | 

अस्य महाकाव्यस्य भाषा प्राञजला, ओजस्विनी, ललितमधुरा प्रसादगण 
गुम्फिता च । भावानां भव्यता, छन्दसामौचित्यं, रसानां सरसपरियाक अलः 
ड्वाराणामाभरण न्‌ न परिपुर्णतामवगाहते । मानवीयान्तःप्रकृते सालङ्कारं निरू- 
पणं, नसगिक विश्लेषणं, बाह्मप्राकृतिकदृश्यानां सजीवचित्रणं, गिरिनिझरसरिता- 
बन्यलताद्रुमकुसुमषड्ऋतुप्रभृतिवर्णनञ्च यादृशसत्र समपद्यत न तादृशमन्यत्र 
सुलभम्‌ | 

रामायणं हि नाम भारतीयपरम्परायाः संस्कृतेश्च आमूरचूडसव्यभिचरितं 
चित्रम्‌ अनिरवंचनीयमतीव चारुतया ग्रथ्नाति । अतएव काव्यमिदमतिमात्रं ad 
लोकप्रियतां गतम्‌। प्रायशः सर्वेऽपि संस्कृतमहाफबयो रामायणादेव तां कामपि 
कमनीयां कवित्वस्फत्तिमविन्दन्त । रामायणगतोपास्यानान्येकावलम्ब्य भम्ना 
स्वीयानि रूपककाव्यानि तेनिरमायिषत। सा किल कालिदासस्य कापि कमनीया 
कृतिः रघुवंशाभिधं महाकाव्यं नाम रामायणीयेरेवोपमालङ्काररसोपवर्णनैरन्‌- 
प्राणितमवलोक्यते | अतएव स्थान एव, केनाप्प्युट्ङ्कितम्‌ 'मधुमयभणितीनां मार्ग- 
दर्शी wate: इति 

वाल्मीकेः समयः 


यद्यपि वाल्मीकिसमय इदन्तया निर्णेतुमुपकरणसौलभ्याभावान्न सुकरम्‌। 
तथापि अन्तर्बेहिरुभयविधसाक्ष्यमा श्रित्य, यत्‌ किञ्चिन्निशचेतुं सुकं तदिह समासेन 
स्तूयते | जेनबौद्धयोः साहित्ये रामगाथानिर्देशः प्रव्यकतमुपलभ्यते तत्र भवता जैन- 
कविविमलसूरिणा किल रामचरितं प्राकृतभाषया निबद्धे पउसचरिवा"ख्ये समुप- 
वाणतम्‌ | एतत्काव्यरचनायाः कालः प्रायशः क्रेस्त ६२ तमेऽब्दे सम्भाव्यते | एवमेव 
बौद्धकविनाऽइवघोषेणाऽपि स्वकीये बुद्धचरिते सुन्दरकाण्डस्य रमणीयोपम'कलापस्य, 
उत्पेक्षानिचयस्य च सङ्कलनं कृतम्‌ । वौद्धजातकेष्वपि बहुत्र रामकथायाः समुप- 
लब्धेरेतद्‌ धोरमाकलयामः, वाल्मीकेः समयः उक्तनिबन्धेभ्यः पुरातन एवेत्य- 
ङ्गीकार न काप्यापत्तिः। स एष बाह्मसाक्ष्यमुहिइ्य निर्णयः। अन्तःसाक्ष्यमा 
लम्ब्यापि, समान एव निर्णयः सम्भवति । प्रसिद्धमेवेतत्‌ यल्लोकविश्नुत॑स्य पाटलिः 


` पुत्रस्य प्रतिष्ठापनं, राज्ञा अजातशत्रुणा क्रेस्तात्पञ्चशतवर्षपूर्व कृतम्‌ | तच्च पाटलि 


पुत्र बौदधग्रन्येषु पाटलिग्रामनाम्ना प्रसिद्वम्‌ । रामायणे च रामः शोणगङ्गासङ्गम 
मतिक्रम्य पुरःसरति तत्र सन्दभें पाटलिपुत्रस्य नामापि न दृग्गोचरी भवति, तावता 
व्यक्तमिदमापतति, क्रेस्तात्पञ्चशतवर्षप्रागंव रामायणस्य कालः , इत्येबेतिवृत्तविदां 
निर्णयः इति दिक्‌। 


— 0 

. कध्वबाडु विरोम्येष नेव कञ्चिच्छुणोति माम्‌ । 
धर्मादर्थश्च कामश्च स धमेः किन्न सेब्यते॥ 

महाकवि; महर्षि; व्यासः 
महाभारतम्‌ 
कः खलु महाभारतस्य प्रगेता ?--महपिः व्यास:--महाभारतस्य रचना- 
काल:--भारते राजनीतितन्त्रम्‌--महाभारतस्यादर्शोपदेशाः--क्टङ्लोकमखेनो- 
पदेशा:--भा रतीय-क्रथावस्तु । 
कः खल्‌ महाभारतस्य प्रणेता ? 
महाभारतं हि नाम भूम्ना अनुष्टुब्वहुलछन्दोनिबद्ध महषिकृष्णद्वेपायन- 
व्यासमहाभागेः प्रणीतं कौरवथाण्डवयोयुद्धवर्णनपरं अनेकास्यानोपाख्यानगाथा- 
दिभिः सुगुम्फितं, धर्मार्थकाममोक्षाणां विशदविवरणात्मकं परमरमणीयं महा- 
काव्यम्‌। उक्तञ्च महाभारते-- 
धर्म चार्थे च कामे च मोक्षे च भरतबंभ। 
यदिहास्ति तदन्यत्र यन्नेहास्ति न तत्क्वचित्‌ ॥१ 
इदमड्‌्भ्‌ तं महाभारतं नाम बृहदाख्यानं व्यासेन त्रिभिवर्षेः प्रणिबद्धमिति 
महाभारतादेवावगम्यते 
farag: सदोत्थाय कृष्णद्वैपायनो मुनिः । 
महाभारतमाख्यानं कृतवानिदमद्भुतम्‌ ॥ 
भारतमाख्यानमिदं पुर्वं व्यासदेवः स्वशिष्याय वेशम्पायनायोपदिदेश, 
स च अर्जुनस्य प्रपौत्राय जनमेजयाय सर्पसत्रे श्रावयामास | ततः लोमहर्षणपुत्रः 
शौनकादिभ्यः ऋषिभ्यः । एवं महाकाव्यमिदं त्रिभिर्वक्तृभिः विभिन्नश्रोतुम्यः 
श्रावितम्‌ । एवं श्रावणानुश्रावणाद्वा मूलग्रन्थे किञ्चित्कवलेरवृद्धिः स्वाभाविकोति 
न सम्भावनाको टिमतिक्रामति | तदेवमुत्तरोत्तरवृद्धिमुपगच्छदिदं लक्षेकपरिमित- 
इलोकात्मक संवृत्तम्‌ । एवंविधक्रमेण व्यासमहाभागेन विरचितं पूर्वं जयाख्य- 


१. विषयातिशयबाहल्यसन्तिवेशाड्धि भारतं पञ्चमो वद इत्यप्याल्यायत | 
२. ग्रन्थेऽस्मित्‌ कौरवपाण्डवयोर्युद्धे पाण्डवानां जातस्य जयस्यीपवणनात्‌ 
प्रथममसौ जयाख्याँ लेभे । ततोऽतन्तरं भारतमिति संज्ञाम्‌ | 
नारायणं नमस्कृत्य नरज्चेव नरोत्तमम्‌ । 
देवी सरस्वतीं व्यासं ततो जयमुदीरयेत्‌ ॥ 
इत्यत्र जयपदं तदर्थद्योतकमेवेति | 

fad वेशम्पायनेन vated भारतं सञ्जातम्‌ । तदनन्तरं सौतिना सङ्कलित 
महाभारतमित्याख्यामलभत । जयास्ये काव्ये ८८०० मितइ्लोकाः अभवन्‌ । 
भारतास्ये पुनः २४००० मिताः, “चतुविशतिसाहस्तीं चक्रे भारतसंहिताम्‌”। तेत 
पुनः सौतिना लक्षमितइलोकसंवलिता कृता इति पाइचात्यविदुषामभिमतम्‌ । परन्तु 
दास्तविकी इलोकसंस्या हरिबंशसहितायां ९६,२४४ मिता दृश्यते । अनुक्रमणि- 
काध्याये वाणतसूच्यन्‌सारेण समस्ते महाभारते अध्याया १९२३ संख्याकाः इलोका- 
इच ८४,२४४ मिता । खिलपर्वंणो हरिवंशस्य १२,००० सिताः । सर्वे सम्भूय 
९६,२४४ इलोकाः इति संख्येव वास्तविकी संख्या अवधार्यते भारतीय: । È 


यद्यपि महाभारतमिदं वैशम्पायनेन सौतिना चास्यानोपाख्यानसङ्कूलनेन 
बृहत्कलेवरीकृतम्‌ तथाऽपि महषिव्यासविरचितमेवेदमिति सर्वसस्मतम्‌ | 

महाभारतमिदं आदि-सभा-वन-विराट्‌-उद्योग-भीऽम-द्रोण-कणं-शल्य- 
सौप्तिक-्त्री-शान्ति-अन्‌ झासन-अश्वमेध-आश्रमवास-मोशल-सहप्रास्थानिक-स्वर्गा- 
रोहणाख्यैरष्टादशभिः पर्वभिनिबद्धम्‌ । तत्र प्रधानकथोपत्यासेन सहानेकानि 
आख्यानोपाख्यानानि सङ्कलितानि | तेषु १--शाङुन्तलोषाख्यानं, २--मत्स्योपा- 
स्यानम्‌, ३--सावित्र्युपाख्यानम्‌, ४--रामोपाख्यानम्‌, ५--नलोपाख्यानञ्च 
प्रधानानि। भीष्मपर्वणि च भगवद्गीताप्रकरणमतीव महत्त्वपुर्ण रोचिष्णु विश्वः 
बिख्यातञ्च । प्रकरणमिदमण्टादशाध्यायेरुपनिबद्धम्‌ सप्तशतइलोकं रनुस्यूतञच । 
विश्वसाहित्यस्थ न कोऽपि ग्रन्थस्तादृशी प्रशस्ति प्रतिष्ठाञ्च लेभे यादृशीं महाभारते 


. उपनिबद्धा गीतेति । अस्या असङस्याताष्टीका विलसन्ति विविधासु भाषासु | 


महाभारतस्यान्तिमो भागइच हरिवंशाख्यो १२,००० , इलोकालडकृतः | 
अस्मिन्‌ भगवतः श्रीकृष्णस्य वंशवर्णनं कृतम्‌ । महाभारतस्य विशतिसंख्याका- 


` ष्टीकाः सन्ति । यासु नारावणसवज्ञविरचिता 'भारतार्थप्रकाशा ख्या, अर्जुनमिश्र- 
_. .विरचिता 'भारतार्थदीपिका", नीलकण्ठविरचिता 'भारतभावदीपिका'नास्नी चातीव 


प्रसिद्धा:। महाभारते _गीतापञ्चरत्तनाम्ना प्रथिता: श्रीसद्भगवद्गीता, अठ 


waft, गजेन्द्रमोक्षो, भीव्मस्तवराजों, विष्णुसहर्ननाम चेति पञ्च सन्दर्भा तिर- 
- तिशयगौरवशालिनो महत्त्वपूर्णाइच । 


मर्हाष; व्यासः 
> यस्‌ | 
महषिव्यास एव महाभारतस्य प्रणेतृमुख्यः इति निश्चित 
सोऽयं Hele: पाराशय:, वेदव्यासः, कृष्णद्वेपायनः, सत्यवतीसुत ह 
नामभिरपि प्राथितः । अस्य जनको महषिः पराशरः जननी च 

लौकि ताहित्यप्रक रणम्‌ : महषिः व्यासः ३५५ 
देवी परमविदुषी । सोऽयं व्यासो युद्धकाले विद्यमान इति महाभारताध्यवनाद- 
बगच्छामः। युद्धकालविबय च विदुषां भूयान्‌ मतभेद: । केचन स्थोस्तशतकात 
पूर्वं १४००, १५०० वर्षसम्मितः काल इति निञ्चिन्वन्ति। अपरे खस्तश्तकात 
qa त्रिसहश्ष २००० वर्बसितं व्यवस्थाययन्ति । परन्तु स्थ स्तद्वितीये तृतीये वा शतके 
ग्रन्थोऽयं विद्यमान आसीदिति तु सर्व एव स्वीकुर्वन्ति ऐकमत्येन । हेतुत्वेन च ते पुर- 
कुर्वन्ति रं स्ते ४४२ शतके एकस्मिन्‌ शिलालेखे-- शतसाहरूयां संहितायां 
बेदव्यासेनोक्तम्‌” इति वचनम्‌ विनिगमकरूपेण । 


कझ्चास्य रचनाकालः ? 


महाभारतस्य पर्यालोचनादवगम्थते यदस्य रचना रामायणाद्‌ बहोः 
कालादनन्तरं सञ्जाता । योऽयं सांस्कृतिको भेदः उभयोब्‌ हद्ग्रन्थयोरनयोः 
परिणतः स खल्‌ भूयांसं कालमपेक्षते । नहि अल्पोयसा कालेन स शक्यसम्भवः। 
रामायणे या धर्मभीरुता धर्मजागरूकता विभाव्यते न सा महाभारते | 
रामायण करुणा, भावुकता, संवमः, सारल्यं, न्यायः, कत्तंव्यबुद्धिः, प्रेमभावः, श्रद्धा, 
मानवता, भक्तिः, धर्मासक्तिशच थादृशी समुज्ज्वला देदीप्यमाना च बाभाति न 
तादृशी महाभारते । महाभारते खल्‌ दर्षः, ओद्धत्यं, भीरुता, धर्माधमंदिचा राभावः, 
.परस्वत्वापहरणम्‌, स्वार्थलोल्पत्वम्‌, आग्रहग्रहिलत्वमित्यादीनासवाञ्छनीयानां 
'शिष्टसमाजलज्जास्पदीभूतानां तत्त्वानां सास्राज्यमासौत्‌। रामायणे तु पितुरा- 
ज्ञया प्राज्यं राज्यं परित्यज्य रामो वनं गच्छति। लक्ष्मणो ज्येष्ठञ्रातुः सेवा- 
गुभूषार्थ तमनुसरति, स्वकीयां प्राणवल्लभामूमिलामयोध्यायामेव परित्यज्य । 
भरतश्च पुनः स्वपितुराज्ञामन्याय्यामाकलय्य राज्यं न स्वीकरोति, भगवतो राम- 
चन्द्रस्य चरणपादुके आदाथ सम्राद-प्रतिनिधित्वेन तेऽङ्कीङृत्य पुनः राज्यकार्यभरं 
निर्भरमुद्ृहति कत्तव्यधिया | सीतातस्करस्य रावणस्य वधः, विभीषणाय च तद्वाज्य- 
पुरस्फरणम्‌, ततः प्रजाप्रसादभीरुतया सीतायाः परित्याग: । इतश्च महाभारत, 
दुर्योधनेन कौरवाधिराजेन पाण्डवानां राज्यापहरणम्‌, द्यूतक्रीडनम्‌, द्रौपद्याशची- 
रापहरणं, युद्धनिवारणार्थ भूयसा प्रवत्तवतः श्रीकृष्णस्थापि भगवतो महापुरुषस्या- 
पमानोऽनादरञ्च, 'सूच्यग्रं नव दास्यामि विना युद्धेन केशव !' KANT, 
इत्येवञ्जातीयकोद्घटितो महीयान्‌ विपर्यासः न कहिचित्‌ स्वल्पकालसम्भिवः । 
परःसहस्राणि वर्षाणि अपेक्षते तादृशोष्यमामूलच्डव्यत्यास: | इति हेतोरेव फाल- 
विद्भिः व्यवस्थाप्यते यन्महाभारतस्य रचनाकालः सयं स्तपुवं चतुःशतकमितः । 
यतः स्थ स्त ४४२ वर्ष समुद्भाविते एकस्मिन्‌ शिलालेखे-- 


a . हितायां वेदव्यासेनोक्तम्‌ 22 
“शत साहस्र्यां सं म्‌ 

इति चचनात्‌ एतच्छिलालेखसमयात्‌ २००,३०० वर्षपूर्वेमेवास्थ . रचना सम्भा- 
व्यते । लोकमान्यतिलकमहोदयेन चास्य समयः क्रीस्तपूर्वं ४४० वर्षात्किञ्चि- 
त्यूवेतनो निर्धारितः । 


महाभारते राज्यतन्त्रम्‌ 

संस्कृतसाहित्ये राजतन्त्रपरिचायकेषु wade महाभारतं कौटलीयार्थ- 
शास्त्रञ्चेति ग्रन्थद्वयं प्रधानभावं जुषते । तत्रापि महाभारतम्‌ अतिमहत्त्वपु्ण 
बिजञदञ्च भूम्ना आकरग्रन्थ इवाद्रियते । शान्तिपर्वणः राजधर्मप्रतिपादकाध्यायेष 
नृपतेः कत्तंव्यप्रदर्शनपुरस्सरं शासनव्यवस्थायाः प्रधाना ङ्गानां सुविशदं विवेचन 
कृतमवलोक्यते । राज्यस्य राजतत्त्रस्य' चोपक्रममुदिश्य महनीया: सिद्धान्ताः 
निर्धारिताः । अनेकेषु चाध्यायेषु* नृपाणां सच्वानाञ्चोत्तरदायित्वपूर्णानि 
कत्तंव्यानि निदिष्टानि, अग्रे च कतिपयाध्यायेष्‌ ? करव्यवस्था प्रपञ्चिता । राज्य- 
भृत्यानाञ्चापि कत्तंव्यकर्माण विवृतानि । स्वराष्ट्रशासन-व्यवस्थाप्युट्ड्धिता 
सङग्रहेण । यद्यपि रामायणेऽपि राजधमं-राजमहत्त्वपुरस्सरमराजकस्य राष्ट्रस्य 
दोषा निदशितास्तथाऽपि न तथा वेशद्येन यथा भारते । *परराष्ट्रनीति-सन्धि- 
विग्रहादि-विषया अपि सम्यक्‌ तथा विवेचिता यथा न तत्पूवर्वात्तग्रन्थेषु कुत्राप्युप- 
लभ्यन्ते । शान्तिपर्वातिरिच्यापि सभापर्वणि राञ्यव्यवस्थायाः . किमपि रमणीयं 
निरूपणं संवृत्तम्‌ । _ आदिपर्वणि च स्थितिविशेषमुहिश्य जञासनसञ्चालननिर्भेर 
'परिकरेषु क्टनीतिरप्यपरिहायंत्वेनोपदिष्टा । सभापवंणो द्वात्रिशत्तमे, वनपरवेणइच 
पञ्चाविशत्तमेऽध्याये आपद्धमंस्य मनोहारि वर्णनं विहितम्‌। महाभारतादवगम्यते 
पुराकाले न राज्यमासीन्नापि राजा । सर्वाः प्रजाः धर्मेणेव परस्परं रक्षन्ति स्म। 


नियतस्त्वं नरव्याघ्र ! eyo, सर्वमशेषतः | 
यथा राज्यं समुत्पन्नं आदौ कृतयुगोऽभवत्‌॥ 
नैव राज्यं न राजासौन्न च दंडा न दाण्डिकः। 
TATA प्रजाः सर्वा रक्षन्ति स्म परस्परम्‌ ॥ 


१. अध्या० ५६, ६६, ६७। 

२. अध्या? ५६-५६, ७०-७१, ७६, ९४, ९६, १२० | 
३. अध्या० ७१, ७६, ८८, ९७, १२०, १३० | 
x 


. अध्या० २०, ८६, ९९, १००, १०३, ११० तथा ११३ एते अध्याया* 
i! परामशनीया: । i > 

पाल्यमानास्तथाऽन्योऽन्यं नरा धर्मेण भारत ॥ 
aa परमुपाजग्मुस्ततस्तान्‌ मोह आविशत्‌ । 
प्रतिपत्तिवियोगाच्च धर्मस्तेषामनीनञ्ञत्‌ ॥ 
इत्यनेनेतदपि ध्वन्यते यावद्वर्मभावः प्रजासु जागरूकस्तावदेव योगक्षेमकुशलता- 
शान्तिसमुद्धिसाञ्राज्यं वरीवत्ति अन्यथा तु उपप्लव एव प्रवर्तते । धर्मभावविधरे 
हि राष्ट्रे प्रजानियन्तू राज्ञो महती आवश्यकता, इत्येव राज्यव्यवस्थोदये बीजम्‌ \ 
उक्तञ्च रामायणे: 
नाराजके जनपदे स्वकं भवति कस्यचित्‌ | 
मत्स्या इव प्रजा नित्यं भक्षयन्ति परस्परम्‌ ॥ 
इतिकृत्वेव राज्यव्यवस्था प्रवृत्ता । प्रजासु राज्ञोऽतुलप्रभावद्योतनार्थ 
तस्मिन्‌ देवत्वमारोपितम्‌ । 
कुरुते पञ्चरूपाणि कार्ययुक्तानि यः सदा। 
भवत्यग्निस्तथादित्यो मृत्युवॅभ्रवगो यमः ॥४१॥ 
यदा ह्यासीदतः पापान्‌ दहत्युग्रेण तेजसा। 
मिथ्योपचरितो राजा तदा भवति पावकः॥४२॥ 
यदा पश्यति चारेण सर्वभूतानि भूमिषः। 
क्षेमञ्च कृत्वा व्रजति तदा भवति भास्करः ॥४३॥ 
अशुचींश्च यदा क्रुद्धः क्षिणोति शतशो नरान्‌ । 
सपुत्रपौत्रान्‌ सामात्यान्‌ तदा भवति सोऽन्तकः ॥४४॥ 
यदा त्वधामिकान्सर्वान्‌ तीक्ष्णेदण्डेनियच्छति । 
धामिकाँर्चानुगृह्ाति भवत्यथ यमस्तदा ॥४५॥ 
यदा तु धनधाराभिस्तर्पयत्युपकारिणः । 
तदा वेश्रवणो राजा लोके भवति भूमिपः ॥५६॥ 
[मिहाभा० १२।६७] 
नृपतन्त्रगणतन्त्रयोर्गेणतन्त्रसमुननत्यर्थं निदिशति :--मन्त्रिमण्डले कीदृशा 
Tea: पुरुषाः सन्निवेशनीयाः -- 
प्रज्ञान्‌ श्रान्महोत्साहान्‌ कर्मसु स्थिरपौरुबान्‌ । 
मानयन्तः सदायुक्तान्‌ विवर्धन्ते गणा नृप ॥ 
द्रव्यवन्तश्च श्राश्च शस्त्रज्ञाः शास्त्रपारगाः | 
कृच्छास्वापत्सु संमूढान्‌ गणान्‌ सन्तारयन्ति ये ॥ 
[महाभा० १२।१०७।२०-२१] 

अपि च :-- 
चारमंत्रविधानेषु कोष्रसंनियमेष्‌, च। 
नित्ययुक्ता महाबाहो वर्धन्ते सेतो गणाः ॥ 
[महाभा० १२।१०७।१९] 
अन्यत्रापि-- 
इति वाचा मधुरया इलक्षणया सोपचारया । 
स्वरश्रीनभ्यवसुजेद्योगमाधाय कालवित्‌ ॥ 
[महाभा० १२।८७।३४] 
साच्नाज्यवृत्तप्रज्ञानाव बुद्धिशारिनो गुप्तचरान्‌ चारान्तियोजयेत्‌ कालवि- 
AT यतः प्रजासु SISTA दुःखभ्रसरः पदं न निदध्यात्‌ । प्रजासङ्गोपनमेव 
राज्ञः परमो धर्मः । प्रजारक्षणं विधास्यामीति प्रतिज्ञावान्‌ हि राजपदयोग्यः नान्यः 
यदि राजा धृतरक्षणव्रतो प्रजां न रक्षति, प्रतिज्ञाञ्चोल्लङघते ate प्रजया वध्यो 
भवति इत्यादिष्टम्‌ । 


अहँ वो रक्षितेत्युक्त्वा यो न रक्षति भूमिपः। 
स॒ संहत्य निहन्तव्यः इवेव सोन्माद आतुरः N 
[महाभा १३।९६।३५] 
अतः राज्ञो हि स परमो धर्मः यत्प्रजारक्षणन्नाम | सं च घर्मः भूतिमिच्छता 
नुपेण सर्वात्मनाऽनुष्ठेयः | i 


यथा हि गभिणी हित्वा स्वप्रियं मनसोऽनुगम्‌ | 

गर्भस्य हितमत्यर्थं तथा राज्ञाऽप्यसंशयम्‌ ॥ 
[महा० शा० भ? ६०] 
यदा नूपः प्रजाया हितं नाभिनन्दति, स्वार्थं प्रसाधयन्‌ विषयविलासं- 
लोलूपः शक्तिमदोन्मत्त: प्रजाजनं विदलति, उत्सादयति च समृद्धिलतां। समुच्छिनत्ति 
च घर्मतरुं राष्ट्रस्य तदा स आमन्त्रयते अराजकतां, क्रांति कामयते, अशान्ति 
प्रज्वलयति, समस्तमपि राष्ट्रं रोषानलसंधुक्षितं सत्‌ संबन्युबान्थवं विनश्यति | 
अतः अराजकता नाभिवाञ्छन्ति विपश्चितो राजानः। उक्तञ्च महाभारते न 
'अराजकेष्‌ राष्ट्रेष्‌ धर्मो न व्यवतिष्ठते । 
परस्परञ्च खादन्ति सवंथा धिगराजकम्‌ ॥ 
न धनार्थो न दारार्थस्तेषां येषामराजकम्‌ । 
प्रीयते हि हरन्पापप परवित्तमराजके ॥ 

यदाऽस्य उद्धरन्त्यन्ये तदा राजानमिच्छति । 
पापा ह्यपि तथा क्षेमं न लभन्ते कदाचन ॥ 
एकस्य च हौ हरतो द्वयोश्च बहवोऽपरे । 
अदासः क्रियते दासो ह्रियन्ते चावला स्त्रियः ॥ 
राजा चेन्न भवेल्लोके पृथिव्यां दण्डधारकः । 
जले मत्स्यानिवाभक्ष्यन्‌ दुर्बलं बलवत्तराः ॥ 
[महा० शा० अ० ६७] 
| धर्माव राजा भवति न कर्मकरणाय ठु। 
मान्धातरिति जानीहि राजा लोकस्य रक्षिता ॥ 
राजा चरति Agi aenda कल्पते। 
स॑ चेदधर्स चरति नरकायेव कल्पते ॥ 
यस्मिन्‌ धर्मो विराजते तं राजानं प्रचक्षते । 
र ञः x % * 
लोकरञ्जनमेवात्र राज्ञां धर्मः सनातन: । 
सत्यञ्च रक्षणञ्चेव व्यवहारस्य चार्जवम्‌ ॥ 
न हिस्यात्परवित्तानि देयं काले च दापयेत्‌ । 
विक्रान्तः सत्यवाक्‌ क्षान्तो नृपो न चलते TA: N 
चातुर्वेण्यंऊ्च धर्माइच रक्षितव्याः समीक्षिताः। 
धर्मसङ्कररक्षा च राज्ञां ध्मः सनातनः ॥ 
[महा० शा० अ० ५७] 
राजैव कर्ता भूतानां राजेव विनाशकः । 
धर्मात्मा यः सं कर्ता स्यादधर्मात्मा विनाशकः ॥ 
[महा० शा० Ho ९१] 
रक्षाधिकरणं युद्धं तथा धर्मानुशासनम्‌ । 
मन्त्रचिन्ता सुखं काले पञ्चभिवंद्धते मही ॥ 
[महा० शा० Ho ८३] 


यस्त्ववध्यवधे दोषः स॒ वध्यावधे स्मृतः। 
सा चेव खलू मर्यादा यामयं परिवर्जयेत्‌ ॥ 
तस्मात्तीक्ष्णः प्रजा राजा स्वधर्म स्थापयेत्ततः | 


अन्योऽन्यं भक्षयन्तो हि प्रचरेगुव का इव ॥ 
छः [महा० शा० अ० १४२] 

: यस्य स्फीतो जनपदः, सम्पन्नप्रियराजकः । 
सन्तुष्टपुष्टसचिवो दुढ्मूलः स पार्थिवः ॥ इति n 
* X $ K 
पौरजानपदा यस्य भूतेषु च दयालवः। 
सधना धान्यवन्तश्च दृढमूलः स पार्थिवः ॥ 
अपराधिषु यो दण्डः स राष्ट्रस्य विशुद्धये । 
विना येन न सन्देहो मात्स्यन्यायो प्रवत्तते ॥ 
यस्मिन्‌ हि सर्वमायत्तं स दण्ड इह केवलः ॥ 
[महा० शां० अ० १२१] 
महाभारते अतेकानि हितोपदेशपराणि आख्यानरूपेण सम्भृतानि पद्यरत्ना- 
न्यम्‌ल्यान्यतीव रमणीयानि च समुल्लसन्ति । तत्रेकतमात्‌ जयोपाख्यानात्‌ विढुलो- 
| पाख्याननाम धेयात्कतिचन रत्नानि विद्ठदृहृदयावर्जकानि अत्र पुरस्कियन्ते :-- 
i अलातं तिन्दुकस्येव मुहृत्तमपि हि ज्वल। 
मा तुषाग्निरिवानचिः धूमाथस्व जिजीविषुः ॥ 
agd जवलितं श्रेयो, न च धूमाथितं चिरम्‌। 
मा ह स्म कस्यचिद्‌ गेहे जनि राज्ञो मुदुः स्वर: ॥. 
इष्टापूत्तं हि हे क्लीव ! कीतिइचं सकला हता । 
बिच्छिन्नं भोगमूलं ते, कि निमित्तं हि जीवसि ॥ 
यस्य वृत्तं न जल्पन्ति मानवा महदद्भुतम्‌ | 
राशिवर्द्धनमात्रे स, नेव स्त्री, न पुनः पुमान्‌ ॥ 
दाने तपसि सत्ये च यस्य नोच्चरितं यशः। 
विद्यायामर्थलाभे वा मातुरुच्चार एवं सः ॥ 
निरमर्षं निरुत्साहं निर्वीर्यमरिनन्दनम्‌ । 
मा स्म सोमन्तिनी काचित्‌ जनथेत्पुत्रमी दृशम्‌ ॥ 
सन्तोषो वे श्रियं हन्ति, तथाउनुक्रोश एव T 
अनुत्थानमये चोभे, निरीहो नाइनृते महत्‌ ॥ 
स्वबाहुबलमाश्रित्य योऽभ्युज्जीवति मानवः। 
स लोके लभते कीत्ति परत्र च शुभां गतिम्‌ ॥ 
X x * * * 
उत्यातव्यं जागृतव्यं योक्तव्यं भूतिकर्मसु । 
भविष्यतीत्येव मनः कृत्वा सततसव्यय: N 

जयो नामेतिहासोऽयं श्रोतव्यो विजिगीषणा । 
महीं विजयते क्षिप्रं श्रृत्वा शत्रूच मर्दति॥ 


* x% 


विद्याशूरं तपःशूरं दानशूरं तपस्विनम्‌ । 
ब्राहया थिया दीप्यमानं महाभाग महारथम्‌ ॥ 
धृतिमन्तमनाधृष्यं जेतारमवराजितम्‌ । 
नियन्तारमसाधूनां गोप्तारं धर्मचारिणाम्‌ । 
ईदृशं क्षत्रिया सूते सुतं सत्यपराक्रमम्‌ ॥ 


भगवद्गीता 


गीतायां आत्मस्वरूपं निदिशन्तः इलोका अतीव रुचिरा भावसम्भूताशच। 
नूनं गीताप्रकरणं भारतस्वातीव भासुरं रत्नम्‌ :-- l 

न जायते Trad वा कदाचिन्नायं भूत्वा भविता वा न भूयः। 

अजो नित्यः शाइवतोऽयं पुराणो न हन्यते हन्यमाने शरीर ॥ 

वासांसि जीर्णानि यथा विहाय नवानि गृह्वाति नरोऽपराणि। 

तथा शरीराणि विहाय जीर्गान्यन्यानि संवाति नवानि देही ॥ 
जातस्थ हि ध्रुवो मृत्युः mi जन्म मृतस्य च। 
तस्मादपरिहार्थेऽर्थे न त्वं शोचितुमहेसि ॥ 
अथ चेत्त्वमिमं धर्म्यं सङ्ग्रामं न करिष्यसि। 
ततः स्वधमं कीत्तिञ्च हित्वा पापमवाप्स्यसि ॥ 
अकीत्तिञ्चापि भतानि कथयिष्यन्ति तेऽव्ययाम्‌ | 
सम्भावितस्य . च्वाकीत्तिमरणादतिरिच्यते ॥ 


हतो वा प्राप्स्यसि स्वर्ग जित्वा वा भोक्ष्यसे महीम्‌ । 

तस्मादुत्तिष्ठ कौन्तेय युद्धाय कृतनिश्चयः ॥ 

सुखदुःखे सभे कृत्वा लाभालाभौ जयाजयौ | 

ततो युद्धाय paa नेवं पापमवाप्स्यसि ॥ 
कीदृश ऋतम्भर उपदेशः प्रेरयाप्रदश्चेति | 

महाभारतस्यादर्शोपदेशा: 
'शीलं प्रधानं पुरुषे तद्यस्येह प्रणइयति। 
न तस्थ जीवितेनार्थो न धनेन न बम्धुभिः ॥ 
न कुलं वृत्तहीनस्य प्रमाणमिति मे मतिः। 
अन्तेष्वपि हि जातानां वृत्तमेव विशिष्यते n 
सत्येन रक्ष्यते धर्मो विद्या योगेन रक्ष्यते। 
मूजया रक्ष्यते रूपं कुलं वृत्तेन रक्ष्यते॥ 
य एव यत्नः क्रियते परराष्ट्विमर्दने। 
स एव यत्नः कत्तेव्यः स्थराष्ट्रपरिपालने ॥ 
ad यत्नेन संरक्षेत्‌ वित्तमायाति याति च। 
अक्षीणो विततः क्षीणो वृत्ततस्तु हतो हत: ॥ 


| 
| तृणानि भूमिरुदक वाक्चतुर्थो च gam 
सतामेतानि गेहेषु नोच्छिद्यन्ते कदाचन॥ 
दूतमेतत्पुराकल्पे दृष्टं वेरकरं नृणास्‌ । 
तस्माद्‌ aaa सेवेत, हास्यार्थमपि बुद्धिमान्‌ ॥ 
परं क्षिपति दोषेण वर्तमान: स्वयं तथा। 
यश्च क्रुध्यतीशानः स. च मूइतमो नरः॥ 


कूटश्लोकमुखेनोपदेशः 
?एकया द्वे विनिश्चित्य iagi कुरु। 
पञ्च जित्वा विदित्वा षट्‌ सप्त हित्वा सुखी भवेत्‌ ॥ 
एकमेवाद्वितीयं तु ` यद्राजन्नावबुध्यसे । 
सत्यं स्वर्गस्थ सोपानं पारावारस्य नौरिव ॥” 


१. एकया-बुद्धया, द्वे-कत्तव्याकरत्तव्ये निश्चित्य, त्रीन्‌-मित्रोदासीतः 
शत्रून्‌, चतुभिः सामदानदण्डभेदैः वसो कुरु । पञ्च-पञ्चेरद्रियाणि जित्वा षड- 
सन्धि-विग्रहऱयान-आसन-द्वैधी भाव-साम-आश्रयास्यान्‌ विदित्वा सप्त-स्त्रियो$्क्षा 
मृगया पानं वाक्पारुष्यं च पञ्चमम्‌ । महच्च दण्डपारुष्यमर्थदूघणमेव चेति स्तः 

j संख्याकान्‌ दोषान्‌ हित्वा नरः सुखीभवेदिति तात्पर्यम्‌ । 

महाभारतस्य सुभाषितानि 


oe महाभारतस्य सुभाषितानि भव्य-भावनिर्भराणि कस्य हृदयसरोवरमान- 
न्दोद्वेल्लितं न विदधति :-- 

asama वचनं बृहस्पतिरपि ब्रुवन्‌ । 
लभते बुद्वेरवज्ञानमवमानञ्च केवलम्‌ ॥ 
कि करिव्यत्यवात्राणामुपदेष्टा सुवागपि। 
तक्ष्णस्तीक्ष्णः कुठारोऽपि दुर्दारुणि विहन्यते ॥ 
यदश्रृतधर्मा वे प्रमाद्यति a तच्छलम्‌। 
घर्म एवायमन्धानां यत्स्खलन्ति खलेष्वयि ॥ 
ब्रजत्यधोष्यों यात्युच्चंर्नरः स्वैरेव कर्मभिः । 
खनितेव हि कूपस्य प्रासादस्येव कारकः॥ 
प्रसादो निष्फलो यस्य क्रोधश्चापि निरर्थकः। 
न ते भर्तारमिच्छन्ति षण्डं पतिमिव स्त्रिय: ॥ 
अण्पूर्वं बृहत्पश्चाद्‌ भवत्यार्यषु सङ्गतम्‌ । 
विपरीतमनार्येषु यथेच्छसि तथा कुरु॥ 
अफलानि दुरन्तानि समव्ययफलानि च । 
अशक्यानि विप्रतूनि नारभन्ते विचक्षणाः N 
षट्कर्णो भिद्यते मन्त्रशचतुष्कर्णस्तु जातुचित्‌। 
द्विकणंस्य तु मन्त्रस्य ब्रह्माप्यन्तं न गच्छति ॥ 
किन्नु मे स्यादिदं कृत्वा किन्नु मे स्यादकुर्वतः। 
इति सञ्चित्य मनसा प्राज्ञः कुर्वोत वा न वा ॥ 
बहवो ' यत्र नेतारः सर्वे पण्डितमानिनः। 
सवें महत्त्वमिच्छन्ति तद्वृन्दमवसीदति ॥ 
न देवमिति सञ्चित्य त्यजेदुद्योगमात्मवान्‌। 
अनुद्योगेन कस्तैलं तिलेभ्यः प्राप्तुमहेति ॥ 
दैवयोगादुपनताः ्रतिज्ञाहीनसम्पदः। 
अकस्मादेव नश्यन्ति खलानामिव सङ्गतम्‌ ॥ 
नहीदृशं संवननं त्रिषु लोकेषु विद्यते। 
दानं मंत्री च भूतेषु दया च सथुरा च वाक्‌ ॥ v 
यो यमर्थ प्रार्थयते यमर्थं घटते च यः। 
Asari तमवाप्तोति न चेच्छान्तो निवत्तेते ॥ 

गुणेषु यत्नः क्रियतां किमाटोपैः प्रयोजनम्‌ । 
विक्रीयन्ते न घण्टाभिर्गावः क्षीरविर्वाजताः॥ 
कारणात्प्रियतामेति द्वेष्यो भवति कारणात्‌। 
अर्थार्थी जीवलोकोऽयं न कश्चित्कस्थचित्प्रिय: ॥ 
तेजस्विनि क्षमापते नातिकार्कश्यमाचरेत्‌ । 


अतिनिमथनाद्वह्विश्चन्दनादपि जायते ॥ 
यदीच्छसि amaa जगदेकेन कर्मणा। 
~ परापवादशस्येभ्यो गां चरन्तीं निवारयेत्‌॥ ५ 


अनुगन्तुं सतां वर्त्म कृत्स्नं यदि न शक्यते । 
स्वल्पसप्यनुगन्तव्यं मार्गस्थो नावसीदति॥ 
जोयन्तां दुर्जया देहे रिपवश्चक्षुरादयः। 
जितेषु तेषु लोकोऽयं ननु कृत्स्नस्त्वया जितः॥ ४ 
| असहायः समर्थोऽपि तेजस्वी कि करिष्यति। 
निवाते ज्वलितोऽप्यग्निः स्वयमेव प्रज्ञाम्यति ॥ 
सुमन्त्रिते सुधौक्रान्ते grà सुविचारिते। 
प्रारम्भे कृतबुद्धीनां सिद्विरव्यभिचारिणी n 


भारतस्य प्रशस्तिरपि नितरां मनोहारिणी सम्पन्ना महाभारते :-- 


अथ ते कीत्तयिष्यामि वर्ष भारत भारतम्‌। 
प्रियमिन्द्रस्य देवस्य मनोवैवस्वतस्य च॥ 
पृथोस्तु राजन्‌ वेनस्य तथेक्ष्वाकोर्महात्सनः । 
ययातेरम्बरीषस्य मान्धातुर्नेहुषस्य च ॥ 
तथेव मुचुकुन्दस्य शिबेरौशीनरस्य च। 
ऋषभस्य तथेलस्य नृगस्य नृपतेस्तथा॥ 
कुशिकस्य च दुर्धषं masa महात्मनः । 
सोमकस्य a gii दिलीपस्य aaa च॥ 
अन्यषां च महाराज ! क्षत्रियाणां बलीयसाम्‌। ˆ 
सवषामेव राजेन्द्र ! प्रियं भारत भारतम्‌ ॥ 
[भीष्मपर्व अ० ९] 


भगवतो व्यासस्य काव्यरविन्याससौष्ठवम्‌ 
आदिमहाकवि-महषि-बाल्मीकिवत्‌ तत्रभवतो महाकवे्व्यासदेवस्यापि 

३६५ 


काव्यकला कमनीयतायां कस्थचित्तुलां नाभिनन्दति । पदविन्यासः सरलः मधर: 
प्रसादसम्पन्नरच। तद्यथा-- कड 


वशम्पायन उवाच (द्रौपदी श्रीकृष्णं aga प्ररयति) 


राज्ञस्तु वचनं श्रुत्वा धर्मार्थसहितं हितम्‌। 
कृष्णा दाशाहमासीनमन्रवीच्छोकर्काशता ॥ १॥ 
सुता द्रुपदराजस्य स्वसितायतमद्धंजा । 
संपुज्य सहदेवञ्च सात्यकिञ्च महारथम्‌॥ २॥ 
भीमसेनं च संशान्तं दुष्ट्वा परमदुर्मनाः। 
अश्नुपणक्षणा वाक्यमुवाचेदं मनस्विनी ॥ ३॥ 
विदितं ते महाबाहो धर्मज्ञ मधुसुदन । 
यथा निकृतिमास्थाय भ्रंशिताः पाण्डवाः सुखात्‌ ॥ ४॥ 
धृतराष्ट्रस्य पुत्रेण सामात्येन जनादन । 
यथा च सञ्जयो राज्ञा मन्त्रं रहसि श्रावितः ५ ॥ 
युधिष्ठिरस्य aang तच्चापि विदितं तव । 
यथोक्तः सञ्जयइचेव तच्च सर्वं श्रुतं त्वया ।६॥ 
पञ्च नस्तात दीयन्तां ग्रामा इति महाद्युते। 
अविस्थलं वृकस्थलं माकन्दीं वारणावतम्‌ । ७॥ 
अवसान महाबाहो कञ्चिदेकंञ्च पञ्चमम्‌ । 
इति दुर्योधनो वाच्यः सुहृदञ्चास्य केशव ॥ ८॥ 
न चापि ह्यकरोद्वाक्यं शरुत्वा कृष्ण ! सुयोधनः । 
युधिष्ठिरस्य दाशाहे श्रीमतः सन्धिमिच्छतः ॥-९ ॥ 
अप्रदानेन राज्यस्य यदि कृष्ण ! सुयोधनः। 
सन्धिमिच्छेन्न कत्तंव्यस्तत्र गत्वा कथञ्चन ॥१०॥ 


मेः * + * * 
नहि साम्ना न दानेन शक्योथस्तेषु करचन । 
तस्मात्तेषु न कत्तंव्या कृपा ते मधुसुदन ॥१२॥ 


साम्ना दानेन वा कृष्ण ये न शाम्यन्ति TAA: । 
योक्तव्यस्तेषु दण्डः. स्याज्जीवितं परिरक्षता ॥१३॥ 


तस्मात्तेषु महादण्डः क्षेप्तव्यः क्षिप्रमुच्यते । 
त्वया च महाबाहो पाण्डवैः सह सञ्जयेः॥ १४॥ 

कषत्रियेण हन्तव्यः क्षत्रियो लोभमास्थितः। 
अक्षत्रियो वा ae स्वधर्ममनुतिष्ठता UREN 
अन्यत्र ब्राह्मणात्तात सर्वपापेष्ववस्थितात्‌। 


qete सर्ववर्णानां ब्राह्मणः TITTY ॥१७॥ 
* * x * X 


X 


प्राप्यापदं त व्यथते कदाचिदुद्योगमन्विच्छति यः TAT | 
दुःखञ्च काले सहते महात्मा धुरन्धरस्तस्य जिता सपत्नाः॥ ४ 
यस्यात्मा विरतः पापात्‌ कल्याणे च निवेशितः। 
तेन सर्वमिदं बुद्धं प्रकृतिविकृतिस्च या॥ 
न स्वप्नेन जयेन्निद्रां न कामेन जयेत्स्त्रिय: । 
नेन्धनेन wate न पानेन सुरां जयेत्‌ ॥८ 
एवं महाभारते गद्यबन्धोऽपि सुमनोहरो बहृ्ंसंभृतोऽवलोक्यते \ 
तद्यथा--महाभारते आदिपवेणि तृतीयाध्यायस्य पौष्यपर्वेणि :-- सौतिरुवाच-- 
जनमेजयः पारीक्षितः सह तृभिः कुरुक्षत्र दौघेसत्रमुपास्ते । तस्य भ्रातरस्त्रयः 
श्रतसेन-उग्रसेन-भीमसेना इति । तेषु तत्सत्रमुपासीनेष्वभ्यागच्छत्सारमेयः । स 
जनमेजयस्य आतृभिरभिहतो रोरूयमाणो मातुःसमीपमुपागच्छत्‌ । त॑ माता रोरूय- 
माणमवाच--कि रोदिषि ? केनास्यभिहत ? इति। स एवमुक्तो मातर प्रत्युवाच 
जनमेजयस्य आतुभिरभिहतोऽस्मीति। तं माता प्रत्युवाच, व्यक्तम्‌ त्वया तत्रापरा 
डम येनाऽस्यभिहत इति। स तां पुनरुवाच नापराध्यामि । किञ्चिन्नावेक्षे, हवींषि 
नावलिह इति। तत्‌ श्रुत्वा तस्य माता सरमा पुत्रदुःखार्ता तत्सत्रमुपागच्छद्यत्र स 
` जनमेजयः सह आतृभिः दीधेसत्रमुपास्ते । स तया क्रुद्धया तत्रोक्तोऽयं मे पुत्रो न 
किञ्चिदपराध्यति, नावेक्षते, हवींषि नावलेढि, किमर्थमभिहत इति। न किड्चि- 
ढुक्तवन्तस्ते। सा तानुवाच यस्मादयमभिहतोऽनपकारी तस्साददृष्ट त्वां भयमा” 
गमिष्यतीति । जनमेजय एवमुक्तो देवशुन्या सरमया भुदां सम्भ्रान्तो विषण्णश्चा” 
सीत्‌। स तस्मित्‌ सत्रे समाप्ते हस्तिनापुर प्रत्येत्य पुरो हितमनुरूपमन्विच्छमानः 
| पर यत्नमकरोद्यो मे पापकृत्यां शामयेदिति। स कदाचिन्मुगयाद्भतः पारीक्षितो 
| जनमेजयः कस्मिश्चित्‌ स्वविषय आश्रममपश्यत्‌ | तत्र कर्चिदृषिरास'ञ्चक्र श 
| श्रवा नाम | तस्य तपस्यभिरतः पुत्र आस्ते सोमश्रवा नाम | तस्य तं पुत्रमभिग 
जनमेजय पारीक्षितः पौरोहित्याय aa | स नमस्कृत्य तमृषिमुवाच, भगवन्‌ l BE 
$ | तव पुत्रो मम पुरोहितोऽस्त्विति। स एवमुक्तः प्रत्युवाच“जनमेजयस्‌, z GREP 
a | |. पुत्रोऽयं सम सर्व्या' जातो महातपस्वी स्वाध्यायसम्पन्नो मत्तपोवीर्यसम्भूतो 

मच्छुक्रं पीतवत्यास्तस्याः कुक्षौ जातः। समर्थोऽयं भवतः सर्वाः पापकृत्याः शमयितु- 
मन्तरेण महादेवकृत्याम्‌ | अस्य त्वेकमुपांशुवृत्तं यदेनं कश्चिद्‌ द्राह्मणः कञ्चिदर्थ- 
मभियाचेत तं तस्म दद्यादयं | यद्येतदुत्सहसे ततो नयस्वेनमिति । तेनेवमुक्तो जनमे- 
जयस्तं प्रत्युवाच, भगवन्‌ ! तत्तथा भविष्यतीति । 

एवं सावित्र्याख्यानमपि निरतिशयहृदयावर्जकम्‌ | महाभारते बहूनि मनो- 
हराणि उपाख्यानानि विलसन्ति। तेषु शकुन्तलोपाख्यानं, मत्स्योपास्यानं, ऋष्य- 
श्युद्धकथानक, राज्ञः शिवरुपाख्यानं, द्रौपदीहरणं, सावित्र्युपाख्यानम्‌, नलोपाख्यान- 
ञ्चेत्येतानि निरतिशयहृदयावर्जकानीत्युक्तपूर्वम्‌ | 


महाभारतीयं कथावस्तु 

महाभारतस्य संक्षेपतः वणितं कथावस्तु एतदेव थद्‌ घृतराष्ट्रपाण्डवौ, 
उत्तरभारतस्य राज्ञो दुष्यन्तस्य तनयस्य भरतस्य वंशधरस्य शान्तनोः प्रपौत्रो 
आस्तास्‌। आसीद्यद्यपि धृतराष्ट्रोऽग्रजन्मा तथापि नयनहोनत्वात्‌ पाण्डुरेव सर्वे 
राजसिहासनेऽभिषिक्तः। कालान्तरेण पाण्डुः पञ्चत्वं गत: । घृतराष्ट्रस्य झातवुत्रेषु 
दुर्योधन एव ज्येष्ठ आसीत्‌ । पाण्डोइच युधिष्ठिर-भीम-अर्जुन-नकुल-सहदेवेति पञ्च 
पुत्रा आसन्‌ | कालक्रमेण सर्देऽमी यदा यौवने पदञ्चक्रः तदा दुर्योधनइछलेन तेषां 
राज्यमपहर्तमंच्छत्‌ | कृतासङख्यप्रयत्नोऽपि यदा स साफल्यं न भेजे, तदा स्व- 
मातुलशकुनिसाहाय्येन द्यूतक्रीडायां पाण्डवान्‌ पराजित्य दौपदीञ्च दुःशासनद्वारा 
. सभायामानीय नग्नां कत्तु प्रयते, देववशात्‌ सफलो न जातः। पराजिताः पाण्डवाः 
द्वादशवर्षपर्यन्तं वनवासस्य वर्षकै यावच्चाज्ञातवासस्य दारुणां यातनां भेजिरे । 

ततोऽरण्यात्‌ परावृत्य स्वकीयं राज्यञ्च ययाचिरे | 
दौत्यार्थ प्रेषितेन पाण्डतप्रतिनिधित्वालङृतेन श्रीकृष्णनापि अतितरां 
प्रयतितम्‌ । किन्तु mata: दुर्योधनस्तु सूच्यग्रं नेव दास्यामि दिना युद्धेन 
' केशवेति” निञचदाद्रेखामात्रमपि न विचलितः । तदनन्तरं पाण्डवा अपि 
अगतिकतया युद्धार्थं सन्नद्धा ANS: | पाण्डवानां कोरवाणाञ्च युयुत्सूनां, कुरुक्षेत्र 
समवेतानां भीषणतुमुलमायोधन महता सम्भारेण संवृत्तम्‌। अष्टादशभिदिनेइच 
प्रलिफलितम्‌ । वराको दुर्योधन: रणे पराजितो निहतः निजदलबलेन साकभ्‌ । पाण्ड- 
वाइच किलेते? श्रीकृष्णसाहाय्येन विजयशालिनः संवृत्ताः। ज्येष्ठः श्रीय्‌ धिष्ठिरो 


१. भीष्मद्रोणतटा जयद्रथजला गान्धारनीलोत्पला , 
शल्यग्राहवती कृपेण वहती कर्णेन वेलाकुला | 
अइ्वत््वामविकणंघोरनकरा दुर्योधनावत्तिनी , 
सोत्तीर्णा खलु पाण्डबै रणनदी कंवर्तकः केशवः ॥ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


३६८ संस्कृतताहित्यविमशेः 


धर्मराजो रार्जासहासन भूषयाञचकार। कालान्तरेण दौपदीसहिताः पाण्डवा अपि 
maa ददयेन सतत सन्तप्तहृदया उद्विग्नमानसाइच अभिमस्यु- 


एतन्महारणपरि i 
हस्तिनापुरे राज्ये समभिषिच्य हिमालयं जग्मुः । कालक्रमेण 


तनयं परीक्षितं 
च तत्रेव कालकवलतां गता इति कथांशः । 
इत्थं महाकविना कुशलकलाकारेण भगवता व्यासेन महषिणा महाकाव्ये 
ऽस्मिन्खिलकाव्यलक्षणसम्पन्ने महाभारते सर्पण इव संकला अपि अनेकप्रकाराः 
संसारवृत्तयः, निरतिशयाइचर्यचम्बिता घटना, अघटितघटनापटीयसंः विइवनाटक- 
सूत्रधारस्य भगवतो भूतभावनस्य जगन्नियन्तुः परमेश्वरस्य लीलाभूमयः काव्य- 
॥ प्रतिबिम्बिता लोकचक्षुरुन्मीलनाय संसारस्वरूपप्रतियत्तये निर्वात्ततव्य- 
प्रवत्तितव्य-पथप्रदर्शनाय चेति। तथा चोक्तं केनापि अभियुक्तेन :-- 
“पाराशर्यवचः सरोजममल गौतार्थगन्धोत्कटम्‌ , 
नानाख्यानककेसरं हरिकथा सम्बोधनाबोधितम्‌ ॥ 
लोके सज्जनधट्पदेरहरहः पेपीयमानं मुदा, 
भूयाद्‌. भारतपद्कूजं कलिमलप्रध्वंसि नः श्रेयसे ॥ इति 


नूनं निखिलचक्षुष्मतां वन्द्य एव स खलू प्रातराराध्यो भगवान्‌ व्यास इति ।' 


एवंविधानां गणनातीतानामुपयोगिविषयाणां तत्वज्ञानपराणां समावेशाद्धि 
महाभारतमिदं 'पञ्चमो वेद? इत्युपाधिना समलङकृतं जातम्‌ । नूनमद्भुता 
खल्‌ भगवतो व्यासस्य भारती नितरां वाचामविषयीभूता । अग्निपुराणकृतानि ` 
काव्यलक्षणानि व्यासरचनासु अक्षरशो घटन्ते :-- 
'संक्षेपाद्वाक्यमिष्टार्थं व्यवच्छिन्ना पदावली | 
| काव्यं स्फुरदलङ्कारं गृणदोषविर्वाजतम्‌ ॥ इति 


तत्र को नाम तादृशः प्रशंसाहों विषय: योऽस्मिन्‌ आकरग्रन्थे नोल्लसति ।' 
सोऽयं महषिः व्यासः कविकुलोल्लासः महतो महाभारतस्य़ान्ते तत्सारभूतं निष्कर्ष-- 
स्वरूपं एकेनानवद्येन पद्येन निर्जुघोष. दुन्दुभिनिनादेन-- 
“ऊध्वंबाहुविरोम्यष नेव कझ्चिच्छ्णोति माम्‌। 
धर्मादर्थश्च कामश्च स धर्मः किन्न सेव्यते ॥” 
[ महाभारते ]) 
नूनमेष महर्षिः सर्ववन्दनीय एव-- 
श्रवणाञ्जलिपुटपेयं विरचितवान्‌ भारताख्यममृतं यः । 
E तमहमरागमकृष्णं कृष्णद्वेपायनं वन्दे ॥ इति । 

वस्तुतः संस्कृतसा हित्येतिहासे विशालबुद्धीनां ज्ञानमयप्रदीपप्रज्वालयितृणां 
भगवन्महषिव्यासमुनिपादानां समुल्लसति खल्वनन्यसाधारणं माहात्म्यम्‌ । प्रायशः 
सर्वेरेव प्राक्तनेः कविभिरेषां यज्ञः सुभृशं प्रगीतम्‌-- 


'अचतुर्वदनो ब्रह्मा द्विबाहुरपरो हरिः। 
अभाललोचनः शम्भु भ॑गवान्‌ बादरायणः॥ | 
महात्मनासेषां प्रणीतत्वेन प्रसिद्धानि योगभाष्य-महाभारत-ब्रह्मसुत्र- 
पुराणादीनि चानेकग्रन्थरत्नानि तानि च ग्रन्थेऽस्मिन्‌ यथा प्रसङ्ग पर्यालोचितानि। 
अस्य सहर्षः पुण्यतिथिसंस्मरणार्थ भारतीये रस्मत्पु्वजेर्गुरपुणमाऽपरनाम- 
धेयं व्यासवुजापुणिसेति नाम्ना तत्पुजामहोत्सवार्थमेकं पुण्यतमं पर्वं प्रवत्तितम्‌ । 
तच्च सर्वत्र भारतेऽद्यापि परिपाल्यते । कि बहुना, महर्षेः एतद्ययोवृत्तं श्रीगोवद्धंता- 
चार्यबचोभिः सम्‌ पसंहरासः-- 
“व्यासगिरां निर्यासं सारं विइवस्य भारतं वन्दे । 
भूषणतथेव संज्ञां यदड्धूता भारती भाति॥ इति संक्षेपः ॥ 


इति सर्वतम्त्रस्वतन्त्रेः पदवाक्यप्रमाणपारावारीणेः श्रीमदाचायं- 
द्विजन्द्रना थशा स्त्रिसिद्धान्तशिरोमणिभिविरचिते संस्कृत- 
साहित्यविमर्शाख्ये ग्रन्थे सप्तमः परिच्छेदः । 

(३ परिच्छेद: 
महाकविभीसः 


१--परिचयः । २--स्वप्तवासवदत्तम्‌ | ३--त्रयोदशानां नाटकानां 
भासकत्त त्वम । ४--भासस्म शैली । ५--भासस्य स्थितिकालः । 


परिचय: 


संस्कृतनाट्यसाहित्यप्रपञ्चे तत्रभवान्‌ महाकविर्भासो नाम आद्यो नाट्य- 

कविरितिसवंसम्मतम्‌ । अस्य नाट्यप्रणयनचातुरी नूनं किमपि लोकोत्तरसौष्ठव- 
मवगाहते। भाषा सुमधुरा कोमलपदविन्यासशालिनी च, भावभङ्गी हृदयङ्गमा, 
विषयोपन्यासंसरणिशचानितरसाधारणी, कमनीयकवित्वालड्धता रचना च 
कापि निरतिशयचमत्कारिणी। कि बहुना, महाकविनाऽमुना स्वीये नाटकचक्रे 
काऽपयपू्दे् रीतिराविष्कृता, या किल तदनुजातेमंहाकविभिरप्यनुसुता कालि- 
दासादिभिः । तथाहि कालिदासस्य रूपकेष्‌ भासरचनासादुइ्यं बहुशो दृष्टिः 
पथमवतरति। तदत्र दिझमात्रदिशा किञ्चिन्निरूप्यते। तद्यथा अभिषेकनाटकस्य 
चतुर्थाङ्क पठितं पद्यमिदं-- 

“यस्यां न प्रियमण्डनाऽपि महिषी देवस्य मन्दोदरी, 

स्नेहाल्लूम्पति पल्लवान्‌ न च पुनर्वोजन्ति यस्या भयात्‌ ॥ 

बीजन्तो मलयानिला अपि करंरस्पृष्टबालद्रुमाः, 

सेयं शक्ररिपोरशोकवनिका भग्नेति विज्ञाप्यताम्‌ ॥ 
अभिज्ञानश्ाकुन्तलस्य चतुर्थाङ्के पठितेन निम्ताङ्कितिन पद्यनात्यथं साजात्यं 
भजते :-- 
| पातु न प्रथमं व्यवस्थति पयो युष्मास्वपीतेषु या, 
नादत्ते प्रियमण्डनाऽपि भवतां स्नेहेन या पल्लवम्‌ ॥ 

आद्ये वः कुसुमप्रसुतिसमये यस्या भवत्युत्सवः, 

सेयं याति शकुन्तला पतिगृहं सर्वेरनुज्ञायताम्‌ ॥ इति ` 

न केवलमत्र भावा एव Alas भजन्ते अपितु पदविन्यासोऽपि ATT 
स्फुटमाविष्करोति; “प्रियमण्डनापि’, स्नेहात्‌', 'पल्लवान्‌', ‘Bai’ इमानि पदाति 
चक्षुष्मतां सुनिपुणमवधानमहेन्ति । 

पुनश्च बालचरितस्य प्रथमाङ्के निम्नाङ्ितं पद्यं देवकीमुहिदय प्रवृत्तम्‌ 
यदा सा बालकृष्णं वसुदेवहस्ते न्यासीकृत्य चिन्तयति :-- 
हृदयेनेह ang द्विघाभूतेव गच्छति। 
यथा नभसि तोये च चन्द्रलेखा ट्विधाकृता॥ 
अत्रापि विस्मयावहं सादृश्यं कुतूहलयति मनः अधोऽङ्कितेन शाकुन्तलस्य 
प्रथमा; घटितेन पद्येन-- 
गच्छति पुरः शरीरं धावति पश्चादसंस्तुतं चेतः। 
चीनांशुकमिव केतोः प्रतिवातं नीयमानस्य ॥ इति। 
एवमेव स्वप्नवासबदत्तेऽपि प्रथमाङ्के अधोरऽङ्कितं पद्यम्‌-- 


“विश्रब्धं हरिणाइचरन्त्यचकिता देशागतप्रत्ययाः ।„ इति किञ्चि- 
त्परिवत्तेनेन शाकुन्तले इत्थं पठ्यते : 
“विञ्वासोपगमादभिन्नगतयः शब्दं सहन्ते मृगाः।” अहो कीदृशं साम्यम्‌ । 
एवञ्जातीयकानि भूयांसि वचांसि सादृश्यावहानि दृइयन्ते कालिदासीय- 
रचनासु | एतावता नेदमनुमातुं दुष्करं यत्कालिदासादयो भासस्य काव्यकल्याऽति- 
मात्रं प्रभाविता अभूवन्‌ । तथा च मालविकारिनिभित्रःप्रस्तावनायां कालिदासो 
भासस्य काव्यकलोत्कर्षमुद्भासयन्‌ स्वयमेवाह :-- 
“प्रथितयशसां भाससौमिहलकविपुत्रादीनां प्रबन्धानतिक्रम्य वत्तेसान- 
कवेः कालिदासस्य कृतौ कोऽभिनिवेशः।” 
एवं हर्षचरितारम्भे भट्बाणोऽपि :-- 
“सुत्रधारकृतारम्भर्नाटकः बहुभूमिकः। 
सपताकेर्यंशो लेभे भासो देवकुलरिव V 
अथापि कविराजो वाक्पतिराजो गौडावहे :-- 
“भासे ज्वलनमित्रे कुन्तीदेवे च यस्य रघुकारे। 
सौबन्धवे च बन्थे हरिचन्द्रे च आनन्दः ॥ 
aaa दण्डिमहाभागोऽपि मुक्तकण्ठं प्रशशंस :-- 
'सुविभक्तमुखादङ्गंव्यक्तलक्षणवृत्तिभिः । 
परेतोऽपि स्थितो भासः शरी रेरिव नाटक: ॥' इति। 
यदाऽस्य कृतिरामणीयकं महाकवीनामपि हृदययटले जातं बद्धमूलम्‌, 
तदाऽस्य प्रबन्धानां सौष्ठत्वे को नाम खलू संशयीत वराकः ? 


सम्प्रति भासक्गतित्वेन प्रसिद्धास्त्रयोदश प्रबन्धाः समुपलभ्यन्ते । 

३७२ संस्कृतसाहित्यविमशं: 


(१) स्वप्नवासवदत्तम्‌, (२) प्रतिज्ञायौगन्धराथणम्‌, (३) पञ्च- 
रात्रम्‌, (४) अविमारकम्‌, (५) बालचरितम्‌, (६) मध्यव्यायोगम्‌, (७) दूत- 
वाक्यम्‌, (८) दूतघटोत्कचम्‌, (९) कर्णभारम्‌, (१०) ऊरुभङ्गम्‌, (११) अभि- 
बेकनाटकम्‌, (१२ ) चारुदत्तम्‌, (१३) प्रतिमा चेति। 

एषु सर्वेषु स्वप्नवासवदत्तमेव निखिलातिज्ञायिगुणगरिम्णा परां ख्याति- 
भियाय। तथा हि कविवरो राजशेखरः प्राह :-८ 

“भासताटकचक्रेषपि च्छेकेः क्षिप्ते परीक्षितुम्‌ | 
स्वप्नवासवदत्तस्य दाहकोऽभूञ्ञ पावकः ॥ इति। 

क्रैस्त १९०९ THE द्रावनकोरनिवासिनां तत्रत्यानृसन्धानविभ)गाध्यक्षाणां 
राजपण्डित-श्रीगणपतिशार्त्रणां प्रयत्नेन समुपलब्धानां बिलुप्तप्रायाणामेतत्त्रयो- 

दशताटकानां समुद्धाराय पुनः प्रकाशनाय चेमे तत्रभवन्तो सहामहोपाध्यायाः 
श्रीगणपतिश्ञास्त्रिमहाभागाः सर्वेषां संस्कृतानुरागिणां हादिकं धन्यवादमहेन्ति । 


स्वप्नवासवदत्तम्‌ 
y भासनाटकचक्रे स्वप्नवासवदत्तं नाम नाटकं महाकवेः प्रदीप्तप्रतिभा- 
खनिप्रसुतं किमपि निरतिशयभासुरं रत्नम्‌। 

एवमेव अन्यंरपि कवोन्द्रः, आलङ्कारिकमू्नयेर्वामन-रामचन्द्र-अभिनव 
गुप्तप्रभृतिभिर्नाटकादस्मात्‌ पाठोद्धरणादिनाऽस्यासाधारणं प्राशञस्त्यमुपोद्ठेल्लितम्‌ । 
fraa: 


a हि भास इति ख्यातः कालिदासाद्यभिष्टुतः | 
यत्कृतान्यपलब्धानि रूपकाणि . त्रयोदश ॥ 

* * * 0 x 
= रूपकव्यूहे नाटकं तावदुत्तसस्‌ । 
स्वप्नवासवदत्तास्यम्‌ ० ``` `` "ˆ `ˆ ॥ 

एतेनापि नाटकस्यास्य स्तररूपकोत्तमत्वमनभ्युपपन्नं भवति। अस्य च 
नाटकस्य 'स्वप्ननाटकमिति, स्वप्नबासबदत्तेति, स्वप्तवासवदत्तमिति' चे we 
| नामानि समुपलभ्यन्ते । तत्र स्वप्नप्रधानं नाटकमित्याद्यं, स्वप्नदृष्टा वासवदत्ता 

तत्मतिपादके तच्छब्दोपचार इति द्वितीयं, स्वप्नदृष्टा वासबदत्ताअ्त्रेति oe 
नामान्वर्थतया व्यृत्पाद्य सम्भवति। 


| 

हु 

i ; ८ 

' | कथावस्तु a 
A पाण्डववंज्ञावतंसस्याभिमन्योः पर्ञड्चावशः सन्तानः वोणारणननि Sa 
i + उदयनो नाम वत्सराजः । तमवन्तीश्वरः प्रद्योतः स्वकन्यया वासंबदत्तया सह a 

७३ 


निणीषुः यदा ऋजुनोपायेन न शशाक स्वमनोरथतंरं सफलयितु तदा कदाचित्तं 
स्वराज्योपान्ते मुगयावश्ा्ञागवनं गतमुदयनं कृत्रिमनोलगजप्रदशनेन छलयित्वा 
वनान्तरमानायितमसहायं स्वान्तःपुरेऽवरुध्य वासवदत्ताया वीणाशिक्षणकर्मणि 
नियुक्तवान्‌ | एवमतिक्रामति काले तयोः प्रणयपाञः सुदृढबन्धो जातः। तदनुः 
स्वमुख्यामात्ययौगन्धरायणप्रयुकतंनी तिमहिम्ना तदवरोधान्मुक्तः प्रेयस्या वासव- 
दत्तयाऽनुगम्यमानः अवन्तीइवरमनादृत्य वत्सान्‌ प्रत्याजगाम इति कथांशः 
प्रतिज्ञानाटिकायां प्रपञ्चितः । तदत्‌सन्धायेवास्य रूपकस्य प्रवृत्तिः। एतदन्तराले 
बत्सराजस्य राज्यं केनचिदारुणिनाम्ता रिपुणाऽपहृतम्‌ । तद्विपुहृतराज्यस्य 
प्रत्यायनाय, सगधाधिपतेः दर्शकस्य साहाय्य्रस्यापरिहार्यतया, दर्शकमेत्रीसिद्धयर्थ 
वत्सराजस्य दर्शकस्वस्‌ पद्मावतीपरिणयस्याऽववयंघटयितव्यत्वेन, तस्य च जीवन्त्यां 
वासवदत्तायामहक्यसम्भवतयी, वत्सराजमन्त्री यौगन्धरावणो रुमण्यादिभिरन्ये- 
रमात्येः वासवदत्तया च नीतिनिपुणया सह सम्मन्त्र्य, वासवदत्तालीकमरण- 
प्रख्यापनद्वारा, राज्ञो वञ्चनमेव पद्मावतीपरिणयघटनौपथिकं भविष्यति श्रेयः 
स्करमिति निङ्चिकाय । तथा च तदेतभ्युपायालम्बनेतापहूतराज्यस्य प्रत्याहरण- 
फलकस्य पद्मावतीपरिणयस्य सिद्धिरेवास्मिन्‌ रूपक प्रणिवद्धा । 

तत्र कदाचिल्लावाणकग्रामात्‌ मृगयार्थ निर्गते राज्ञि देवात्प्रवृत्ते तद्ग्राम- 
दाहे तत्प्रशमनप्रवणों वासवदत्तायौगन्धरायणों, इत्यलीकप्रवादे च बहुलीभूते, 
अवस्तिदेशीयस्त्रीवेषधारिण्या वासवदत्तया सह विनिर्गेतस्य परिव्राड्वेष्धारिणो 
यौगन्धरायणस्थ तस्माद्‌ ग्रामात्‌ प्रस्थितस्य क्वचिन्मगधसन्निकृष्टे तपोवने 
गमनम्‌। तत्र पद्मावत्या आश्रमे मातृवन्दनाय यादृच्छिकमागमनम्‌ | तस्याः 
तपस्विञनाकाङिक्षतार्थदानप्रतिज्ञोदू्घोषणम्‌ | तमवसरं लब्ध्वा सिद्धदेशिकादिष्ट- 
वत्सराजमहिषीत्वप्रत्ययाल्‌ पद्मावतीं विइबसंनीयतरं वासवदत्तान्यासस्थानं 
मन्यमानस्य यौगन्धरायणस्य प्रोषितभत्‌ कस्वभगिनोव्यपदेशेन पद्मावती हस्ते 
वासवदत्ताया भ्यासीकरणम्‌ | कार्यन्तिरसंविधानार्थञ्च तस्थ ततो गमनम्‌ | प्रिया- 
पायपरिदूनवत्सराजवृत्तान्तपरिज्ञानम्‌ । तदनु पद्मावत्या वत्सराजविषयाभिलाषो- 
दयश्चेति प्रथमाङ्के वस्तु । प्रदीप्ताभिलाषायाः पद्मावत्याः तदुश्नात्रा दर्शकेन 
वत्सराजाय वाचा दानम्‌ । वत्सराजेन च प्रतिग्रहणम्‌ | इति द्वितीयाडूः वस्तु । 

दानप्रतिग्रहयोनिव्‌ त्तिवचनात्‌ दातुः पद्मावतीप्सिंतपरिज्ञानम्‌ । ततो 
वोसवदत्तयेव पद्मावत्यर्थे कौतुकमालिकाया गुम्फनसिति तृतीयाङ्के वस्तु । 
agag च, अनुभूयमानेऽपि पद्मादतीसम्प्रयोगे, वत्सराजस्य वासवदत्तायाः 
स्वप्नसन्तानः तदढुहीपितस्य वासवदत्ताशोकस्यानुभावाइचेति निरूपणम्‌ । 

३७४ संस्कृतसाहित्यविमशं: 


श्रृष्वत्यां वासवदत्तायां तस्य तद्विषयस्वप्नालापानां प्रवृत्ति: । पाइरवस्थया 
'वासवदत्तेया तत्स्व्प्तालापसम्भावनम्‌ । प्रबुद्धेन चोदयनेन दृष्टमात्राथा वासव- 
दत्ताया तद्दृष्टिगोचराज्झटिति तिरोभावः । ततस्तस्य तीव्रः सन्तापः | अथ दशंक- 
प्रोत्साहनात्‌ शत्रुविजयार्थं तस्योत्थानम्‌ इति च पञ्चमाड़ू | 


षष्ठाउड्रे च पुना राज्यप्रत्याहरणम्‌ वासवदत्तोपयुक्तनष्टदी णाप्रतिलम्भेन 
वत्सराजस्य शोकोद्रेकः, वासवदत्ताजनन्या वात्सल्यात्‌ प्रियाशोकविनोदाय प्रेषि- 
तस्य वासवदत्तावेवाहिकचित्रफलकस्य बत्सराजेनाधिगमनम्‌, चित्रदुष्टवासवदत्ता- 
संदृशरूपा काचिदवन्तिकावेषा, केनापि ब्राह्मणेन स्वान्तिके फन्याभावेन न्यासी- 
कृतेति पद्मावत्या वत्सराजाय निवेदनम्‌ । तत्कालसन्लिहितेन कपटब्राह्मणेन 
यौगन्धरायणेत न्यास्प्रत्यर्पणार्थ चित्रावन्तिकाया रूपपरीक्षणारम्भे यौगन्धरायण- 
वासवदत्ताभ्यां स्वात्मप्रकाशनम्‌ । अथ ताभ्यां समागतस्य स्वामिपरमभक्त- 
YN सन्त्रियौगन्धरायणतिवेदितदेव्यपनया दिप्रयोजनश्रवणमुदितस्य वत्सराजस्य वासव- 
दत्ता-पद्मावत्यादिभिः सह निजश्वश्रसमाश्वासतार्थमुज्जयिनी प्रति प्रस्थानञ्चेति 
वर्णनीयं वस्तु । 
अस्मिन्‌ नाटके वासवदत्तागत उदयनविषयकः प्रवासविप्रलस्भो रसः । 
स च उदयनगतो वासवदत्ताविषयः करुणः । पद्मावत्पुदयनयोः परस्पर विषयः 
TRASH | ASHP TATA TAIT इत्युच्यते । 
त्रयोदशानां नाटकानां भासकत्तृ त्वम्‌ 
भासस्य नाटकानां त्रयोदशसंख्यामवलोक्य केचन विप्रतिद्यन्ते यत्सर्वेषा- 
Raat प्रणेता तत्रभवान्‌ भास एव न भवितुमर्हति; एषु कानिचिदन्यकत्त्‌ कान्यपि 
सम्भवेयुः। यतो नहि कुत्राऽपि तेषु भासस्य नामोल्लेखः कृतोऽवलोक्यते इति। 
=] तन्नामोल्लेखस्तु नास्ति । परन्तु सन्ति तत्रान्यानि तेषां भासक कत्वोपो- 
दलकानि प्रमाणानि येः प्रव्यक्तं तेषां भासकृतित्वमवगस्यते। तत्र भवान्‌ बाणभट्टः 
भासमुहिइय समुपश्लोकयति-- 
| “सुत्रकार-कृतारम्भेर्नाटकंबहुभूमिकेः । 
सपताकेयंशो लेभे भासो देवकुलेरिव ॥” 
इत्यादिसकललक्षणलक्षितत्वात्‌ सर्वाणि रूपकाणीमानि भासकृतान्येवेति 
विद्वद्‌ भिर्मुक्तकण्ठतः स्वीकृतम्‌ । 


hy तत्त्वतः पर्यालोच्यमानेऽपि एषां भासकत्तु त्वमेव बुद्धिपद्धतिमवगाहते 

| कतिपयरधोनिदिष्टेहतुभिः | तत्र तावद-- 

| i रचनासाम्यम्‌--साधारण्येन रूपकेषु प्रायशः नान्दन्ते' इति म द्कलइलोका 
४ 

f 

-नन्तरमेव 'सुत्रधार;' इति प्रयुज्यते परन्तु एषु “नान्द्यन्ते, ततः प्रविद्ञति सूत्रधारः” 
इति पठ्यते। 

(२) यत्र कालिदास-शृद्वक-भवभूतिप्रभृतयः 'प्रस्तावना' इति प्रयुञ्जते 
AA भासः स्थापना इति प्रयुङ्ते । 

(३) अस्य प्रत्येकस्मिन्‌ नाटके भरतवाक्यानन्तरं 'इतिनामकं नाटकं 
समाप्तम्‌’ इति पठ्यते | 

(४) प्रत्येकस्मिन्‌ पर्यवसायिनि वाक्ये एषां नाटकानां आइीर्वचनात्मकं 
पद्यं पठ्यते--'राजसिंहः प्रशास्तु नः' इत्यादिकम्‌ | 

(५) रूपकान्तरसवृश्मत्र रूपकस्य तत्प्रणेतुः कवेशच परिचायनात्मकं 
निरूपणमपि नोपलभ्यते । इत्यादि । 

ES शब्दविन्याससाम्यमपि उपलभ्यमानं सर्वेषामप्येषां 
नाटकानामेककत्त त्वं सूचयति । तद्यथा :-- 

(१) amikan विज्ञापयामि’, ‘ort! किन्नु ag मयि विज्ञान- 
aà शब्द इव श्रूयते ।' इमानि वाक्थानि स्वप्नवासवदत्त-टूतवाक्य-दूतघटोत्कच- 
ऊरुभङ्क-वालचरित-अभिषेक-पञ्चरात्रास्येषु 'समातरूपेणेदोपलभ्यन्ते । 

(२) 'भवन्त्वरजसो गावः परचक्र प्रशाम्यतु’, “इमामपि महीं कृत्स्तां 
राजसिहः प्रशास्तु नः।' इदं भरतवाक्यम्‌ प्रतिमा-अविमारक-अभिषक-पञ्चरात्रे- 
ष्वपि भूम्ता साम्यमइनुते । 

(३) ‘gat सागरपर्यन्तां हिमवद्विन्थ्यकुण्डलाम्‌ । 
महीमेकातपत्राङ्काम्‌ राजसिहः प्रशास्ठु नः w 
इदं हि भारतवाक्यं स्वप्तदासवदत्त-वालचरितंयोइचोपलभ्यते । 
(x) 'लिम्पतीब तमोऽङ्गानि वर्षतीवाञ्जनं TA: | 
असत्पुरुषसेवेव दृष्टिविफलतां गता ॥' 
पद्यमिदं दरिद्रचारदत्त-बालचरितयोरपि पठ्यते | 
(५) कि वक्ष्यतीति हृदयं परिशङ्कितम्मे' इति स्वप्ननाटका भिषेकयोरपि 
दृश्यते | ‘ 
(६) 'क इह भोः। काञ्चनतोरणद्वारमश्न्यं कुरुते । अय्य ! अहं 
विजया कि करीअढु भवति ! निवेदयां निवेदयाम्‌ 7 
एष सन्दर्भः स्वप्ननाटकस्य षष्ठाङ्के, अभिषेकस्य च तृतीये$डूप्यव- 
लोक्यते। 

(७) किञ्च (आचम्य) 'परित्यजन्ति मां प्राणाः इमा गङ्गाप्रभृतयो 
महानद्यः एता उवंश्यादयोऽप्सरसो मामभिगताः। अयमनु गच्छामि । ' 'राजा-परि- 
त्यजन्ति में प्राणा: ।' इत्यपि अभिषेकोरुभङ्गयोः प्रथमाङ्भ दृग्गोचरीभवन्ति । 

तदेषा बृहत्‌पदविन्यासतुल्यताऽपि एकप्रणतृत्वमेवेषां प्रत्याययति । 

इत्थमेव भावभङ्गयपि प्रायशः सर्वेष्वेतेषु रूपकेषु साम्यतुलाधिरुढतया 
प्राझनिदिष्टमेवार्थ बलवत्समर्थयति ग्रन्थविस्तरभिया नोऽत्र निरूप्यते। एवमादिभि- 
हिरांप्रसरेविद्वद्भिः श्रीगणपतिशास्त्रिप्रभतिभिः महागवेषकंः सदुन्दुभिनिघ्वान- 
agira तेषां समेषामपि रूपकाणां तत्र भासनामाऽनपलम्भेऽपि तत्कत्त्‌ त्वमिति । 

परन्तु नेमानि सर्वाणि रूपकाणि भासकृतानि इत्यभ्युपगच्छन्तोऽन्ये 
विद्वांस: स्वपक्षपोषणार्थं प्रत्यवतिष्ठन्ते यत्‌ (१) राजशेखरं बिहाय नान्येन केनापि 
स्वप्नवासवदत्तरूपकस्यं भासकृतित्वमङ्गीकृतम्‌ । (२) द्वादशशताव्दीभवराम- 
चन्द्रकृतनाट्यदर्पणे स्वप्नवास॑वदत्तस्य भासकत्त्‌ त्वमङ्गीकृत्य यत्पद्यमुदाहूतम्‌ 
न तत्तस्मिन्‌ स्वप्नवासवदत्ताण्ये सम्प्रत्य्‌पलभ्यमाने ग्रन्थे समुपलभ्यते । एत- 
देवाधारीकृत्य पाइचात्यविदुषा 'सिल्वनलवी' महाभागेनापि प्रस्तुतस्वप्नवासवत्तस्य | 
भासङृतित्वं यन्नाङ्गीकृतम्‌। तन्न समीचीनम्‌ । यतो हि विद्वद्वरेण्य काले'महाभागेन 
सम्पादिते स्वप्नवासवदत्ते इलोकोऽयं यथास्थाने मुद्रितमवलोक्यते । एतदति- | 
रिक्तञ्च राजशेलरमतिरिच्य अभिनवगुप्त-भोज-सर्वानन्द-शारदातनय-सदृश- 
प्रभृतिभिः परीक्षकः स्वकीयग्रन्थेषु स्वप्नवासवदत्तोपनता या या घटनाः चित्रिताः 
तास्ता अपि निखिलाः प्रस्तुते रूपके याथातथ्येनोपलभ्यन्ते । 


किञ्च यदभिनवपुप्तेन स्वकीयध्वन्यालोकीयटीकायां कविभिरादृताया 
रसोपेक्षाया उदाहरणरूपेण स्वप्नवासबदत्तपठिताया यस्या आर्याया समुल्लेखः कृतः 
साऽपि प्रस्तुतनाटके न दृस्यते इति अन्या या वाचोयुक्तिः प्रतिवादिनां साऽपि 
श्रीगणपतिशास्त्रिणा बलवत््रत्यास्याता, 'नहीयमार्या . निदिष्टस्थाने स्वप्नवासव- 
दत्तकथावस्तुकृते आवश्यकी । केनाऽपि टीकाकारेणेव असाङ्गत्येनेवेयं सङ्के 
तिता प्रतीयते' इति प्रतिपादयता । यतः पाइचात्यविदुषो विन्टरनीजमहोदयस्य 
सतेन, आर्ययमुक्तरूपकस्य पञ्चमाङ्कगतनवमदशमपद्ययोर्मध्यगतस्थानमेवाहति । 
परन्त्वेतन्न कदापि सम्भवति यदालड्कारिकाणां मिथो बिरोधवञ्ञात्‌ अनन्तरमुद्रितषु 
संस्करणेषु तदवहेलिता भवेत्‌ । 


| न्य न 1 
bs, इत्थं नतदपि युक्तं प्रतिभाति यन्नाटकानीमानि केरलजनपदीय चाक्यार 
É aè: स्वाभिनयनाथ प्रणीतानि। मन्यामहे यच्चाक्यारनटा नाट्यकलायामभितय- 
| it दृशा भवयुर्नाम कुशलाः परन्तु तेरेव इमानि नाटकानि अपि प्रणीतानि भवेयुरिति 

लौकिकसाहित्यप्रकरणम्‌ : महाकविर्भासः ३७७ 
तु विनिगमनाभावान्न प्रामाण्यकोटिमधिकरोति । ` तदेतत्समृहालम्बनेन सवमतदा- 
लोच्य इदमेव पर्यवसित भवति यन्नाटकानीमानि महाकविभासकृतान्येवेति 
न जात्वन्यकृतानीति सर्व निरवद्यम्‌ । 
भासस्य शेली 

महाकवेर्भासस्य रचना निरतिश्योजःप्रसादगुणालङकृता सङ्गीतमयी रसः. 
H कल्पनाऽपि च सुकोमला, लोकोत्तरा। मानवीय-हृदय-संस्पशि 
च चित्रणमत्यद्‌भुतम्‌ । गद्यपद्योभयरचनाचारुत्वमत्र सुतरां पम्फुल्यतेतराम्‌ । 
परिपक्त्रिमो वाक्यविन्यासः। नूनं महाकविरयं हृदयान्तर्वेदनासंवित्तरः | नाट्य- 
कलायाः पारङ्गतो हृदयग्राहिण्या वाष्या:, चरित्रचित्रणस्य च चरमसीमानमवगाह- 
मानो धुरन्धर आचार्य आसीदद्वितीयः इति निइचम्रचम्‌। 


तपोवनस्य प्रशान्तश्रियं चित्रयज्ञाह-- 
विश्रब्धं हरिणाईचरन्त्यचकिता देशागतप्रत्ययाद्‌ , 
वृक्षा: पुष्पफले: समृद्धविटपाः सर्वे दयारक्षिताः । 
भूयिष्ठं कपिलानि गोकुलधनान्याक्षेत्रवत्यो दिशो , 
निःसन्दिग्धमिदं तपोवनमयं धूमो हि TATAA: ॥ 
आसोऽयं भूम्ना वेदर्भमिवाभिनन्दति। उदात्तानप्यर्थान्‌ सरलयेव गिरा, 
समुद्गिरति । तद्यथा-- 
सुखमर्थो wae सुखं प्राणाः सुखं तपः। 
सुखमच्यद्भवेत्सर्व दुःखं न्यासस्य लक्षणम्‌ ॥ 
गणानाञ्च विशालानां सत्काराणाञ्च नित्यशः। 
कर्तारः सुलभा लोके विज्ञातारश्च दु्लभाः॥ इति। 


अथ Ai 
कालक्रमेण जगतः परिवत्तंमाना, 


चत्रारपङक्तिरिव गच्छति भाग्यपडवितः। 


वाक्यविन्यासोऽप्यस्य विलक्षण :-- 

“पद्मावती बहुमता मे रूपशीलसाधुयें: वासवदत्ताबद्धं न तु तावन्मनो मे 
हरति।', 'दुःखं त्यक्तुं बद्धमूलो$नुरागः स्मृत्वा स्मृत्वा याति दुःखं नवत्वम्‌ । कर्थ 
सा न शक्या मया स्मर्तु देहान्तरेष्वपि ।', 'अहमपि नाम उत्सारितव्या भवामि U, 
'परिश्रसः तथा परिंखेदं नोत्पादयति यथाऽयम्‌', 'आर्यपुत्रोऽपि परकीयः संवृत्तः ।', 
आयंपुत्रस्य विश्नामस्थानभूता इयमपि नाम पद्मावती अस्वस्था जाता , aiga- 

३७८ संस्कृतसाहित्यविमशंः 


पक्षपातेन अतिक्रान्तः समुदाचारः। 'धर्मप्रिया नुपसुता नहि धर्मपौडामिच्छेत्‌। 
तपस्विषु कुलब्रतमेतदस्याः।', हला मा मेवं' सदाक्षिण्य एव आयपुत्रः य इदानीमपि 
आर्याया गुणान्‌ स्मरति ॥ ¢ aaga | प्रियं मे शातकुलीयकुलवृत्तान्तं श्रोतुम्‌ ॥ इति 1 


भासस्य स्थितिकालः 


महाकविर्भासोऽयं कदा कतमञ्च भूभागं स्वजनुषा विभूषयामासेति- 

प्रहनोऽपि निरतिशयजटिलः। इदन्तु खलु निश्चितप्रायम्‌ यदसौ कविकुलमणिकालिदा- 
सात्प्राक्कालीनः। परिपुष्णाति चामुमर्थं तदीया तत्पदचात्कालभवेः स्वीकृताऽल- 

graa: सर्वथा विलक्षणा शेली । तदीयरचनासु प्रयुक्ता अपाणिनीयप्रयोगाः, ~ 

चित्रिता च पुरातनपरम्परा, सरला विकटबन्धसमास भूयस्त्वविधुरा सुमधुरा 

बाग्धारा चापि समर्थयन्ति निदिष्टमेवार्थम्‌। मालविकारिनिमित्रे च कालिदासेन 

भासस्य प्रदीप्तप्रभावस्योल्लेखो व्यक्तीकरोति तस्थ कालिदासधूर्वभवत्वम्‌ । कालि- 

| h दासस्य स्थितिकालः स्थ स्तपुर्वा प्रथमशताब्दीति निङ्चितम्‌ । अतः कालिदासस्य 
‘| समयात्प्रायः शतवर्षपूर्व भासस्य समयनिर्धारण न कापि आपत्तिरुदेति। 


किञ्च भासीयनाटकोपलम्भात्पुर्व, संस्क्ृतभाषयोपनिबद्ध प्राचीनतमं 
नाटक मृच्छकटिक नाम कवीश्वरशद्रकविरचितम्‌ सुप्रथितमासीत्‌ । परन्तु 
भासरचित'चारुदत्त'नाटकगवेषणातन्तरं मच्छकटिक किल केवलं चारदत्तस्यानु- 
करणमात्रमेव भम्ताऽस्तीति निइचप्रचम्‌ | विसेन्टस्मिथ महोदयस्य लखानुगुण्यन 
शूद्रकस्य शासनकालः र्यं स्तसम्वत्सरप्राक्‌ १८९-२२० वर्षसध्यगतोः्भ्युपपत्नः । 
तेन मृच्छकटिकस्य रचना क्रेस्तप्राक्‌ द्वितोयतृतीयशतब्द्यामेव विभाव्यते ततः 
पूवमेव रूपकं Bead नाम लब्धोदयं जातमित्यसंशयम्‌ । 
एवञ्च कोटिलीयार्थंशास्त्रे समुद्धतसधोर्षङ्कत॑ पद्यम्‌ -- 
'नबं शरावं सलिलस्य पूर्ण सुसंस्कृतं दर्भकृतोत्तरीयम्‌। 
तत्तस्य MARCH च गच्छेद्यो Aq पिण्डस्य कृते न यध्येत्‌ ॥' अर्थशास्त्र १९1२ 
भासकृत-प्रतिज्ञायोगन्धरायणे समुपलभ्यते । क्रेस्तप्राक्‌ चतुर्थशताब्दीजातन 
र. राजनीतिज्ञगुरुणा कौटिल्येन कृतं भासविरचितरलोकस्योडरणं सुभृशं ज्ञापयति 
तदानीन्तने काले भासस्य प्रखरप्रभावं संत्र प्रसतम । एतद्दचतिरिक्तञ्च- | 
| wea स्वकीय प्रतिमानाटक बहस्पतिकृताथेशास्त्रस्योल्लेखो विहितः न खल्‌ 
गै टिल्यार्थशास्त्रस्य, एतावता प्रतीयते थत्कौटिल्यस्थार्थशास्त्रं, भासस्य समय 


| नासीत्‌, तदनन्तरमेव तत्रणयन सम्भवति तदेतत्कौटिल्यादपि पुर्ववत्तित्व॑ भासस्य | 
; प्रमाणयति | अतेः अन्तरङ्गबहिरंगोभयबिधसाधनेत भासस्य स्थितिकालः केस्तप्राक j 
| ar’ अतुर्थशत्ान्यों पञ्चमशताब्द्यां वा बोद्धव्यः । जन्मना चासौ फाइमीरक एव । | 

agaia ` संसिक्ता चन्दनेनेव चर्चिता | 
(ote SS 


TATA कालिदासस्य भारती ॥ 

महाकविः कालिदासः 


१--कविकुछगुरुः कालिदासः । २--जन्मस्थानम्‌ । ३--कालिदासस्य 
भारती | ४--कुमारसम्भवम्‌ । ५--रघुवंशम्‌ । ६--रघुवंशस्य टीकाकाराः । 
७--कालिदासस्य काव्पसुषमा । ८--उपमा कालिदासस्य । ९--प्रकृति- 
चित्रणम्‌ | १०--प्रकृति-वर्णनम्‌ । ११--मेवदूतम्‌ | १२--गीतिकाव्यं मेघदूतम्‌ । 
१३--मेघदूतस्य सौष्ठवम्‌ | १४--कालिदासस्य नाट्यकला । १ ५--अभिज्ञान- 
शाकुन्तलम्‌ | १ ६--मालविकाग्निमित्रम्‌ | १७--विक्रमोर्वेशीयम्‌ । १ ८--कालि- 
दासस्य काव्यदोषाः | १९--कुत्रत्य: सः । २०--क्रालिदासस्य TATA पारङ्ग- 
तत्वम्‌ | २१--क्रालिदासस्य सूक्तयः । २ २--कालिदासस्याविर्भावकालः | 
२३--विहगावलोकनम्‌ | 
कविकुलगुरुः कालिदासः 
सुविदितमेवेतत्‌ संस्कृतसाहित्ययाथोनिधिकृतावगाहानाम्‌ विद्वढरेण्यानां 
यदखिलभुवनमंडलमंडनायसानं भारतखंडसिदं पुरा सुचिरसल्मकार्षु: अनेके मह- 
-नीयकीर्तयः कवीन्द्राः स्वजनुषा । परं चरित्रचित्रणधुरीणानां प्रकृतिवर्णनविचक्ष- 
णानां भारतीयकवीस्द्रागां गणनाप्रसंगे अद्यापि कविकुलशिरोमणिः कालिदास एव 
कनिष्ठिकामधितिष्ठिति इत्यत्र नास्ति संशयावकाशः। तथा चेयं भणिति:-- 
पुरा कवीनां गणनाप्रसंगे कनिष्छठिकाधिष्ठितकालिदासः | 
अद्यापि ततुल्यकवेरभावादनामिका सार्थवती बभूव ॥ इति ॥ 
प्रसादगुणालंकृतया वाण्या, गभीरार्थया कल्पनया, अनन्यसासान्यया व्यंग्य- 
भंग्या च कालिदासीयप्रबरप्रतिभाप्रसुतानि काव्यानि इतराखिलकाव्यश्रपंचेषु नूनं 


अग्रिमपदसर्हेन्तीत्यत्र को नाम संशयीत ? 
सरस्वती स्वाढु तदर्थवस्तु निष्यन्दमाना महतां कवीनाम्‌ । 


आलोकसामान्यमभिव्यनक्ति परिस्फुरन्तं प्रतिभाविशेषम्‌ ॥ 


-इति आनन्दवरदवनाचार्यस्योक्तिरियं नूनं कालिदासस्योक्तिषु कार्स्न्येन सुतरां 
संजाघटीति। इयं हि खलु कालिदासस्यैब भारती यदनुपमं काव्यरसामृतं 
-निष्यन्दमाना अनन्यसामान्यप्रतिभाविशेषं परिस्फोरयन्ती विलसति संस्कृतः 
-साहित्यप्रांगणें । अतएव अस्य कविकुलगुरोः कृतिरस्मिन्‌ अनन्तकविपरम्परा- 

३८० संस्कृतसा हित्यविमश: 


वाहिनि संसारे सर्वातिशायि सौष्ठवमवगाहते । सत्यमशेषशेमुषीसम्पञ्नस्य वागधि- 
देवताराधनप्रसादाल्लब्धकवित्वशक्तेः सिद्धवाग्विभवस्य कविताकोमुदीचन्द्रहासस्य 
श्रीकालिदासस्पाप्रतिमं प्रातिभ ज्योतिः यादृशासिताभया प्रतिभासते संस्कृत- 
वाडमयव्योम्नि, न तादृगन्यस्य कस्यचित्‌ । 
जन्मस्थानम्‌ 
अथायं कविकुलशिरोमणिः कदा कतमञ्च जनपदमलंचकार स्वजन्मनेति 
त्वद्यापि नेदमित्थंतया fared सुशकम्‌ ? विद्यते एवास्मिन्‌ विषये मतिवेषम्य- 
मितिवृत्तविदाम्‌ । तथापि कालिदासीयप्रबच्धानाम्‌ सूक्ष्मेक्षणानुशीलनेन भूम्नेद तु 
प्रतिपत्तुं शक्यम्‌ यदेष कवीश्वरः स्वजनुषा भूषयांचकार काइमौरभुवम्‌ । सम्यगव- 
गतं चेतद्‌ भवति तदीयवर्णनशैलीतः। मेघदूते खल्वयं विदिशात आरभ्यालका- 
पर्यन्त सकलान्‌ भूभागान्‌ ' प्रत्यक्षदृष्टानिव यद्‌ वर्णयामास, न तत्तद्भूभागाव- 
लोकनमन्तरा शक्यसम्भवम्‌। तदीयकाव्पेषु च तत्तत्प्रसंगोपनतगिरिसरिन्नगरीणां 
कृतं वर्णनमपि कवेः तैस्सह सम्यक्परिचयञचाविऽकरोति । कुमारसम्भवोपर्वाणतं 
हिमवद्वर्णनमपि सुतरां समर्थयतितराममुमेवार्थम्‌ । अपि च विक्रमांकदेवचरिते 
महाकविश्रीबिल्हणस्य निम्ताङ्कूतं पद्यं कि न प्रमाणयति कालिदासस्य काइमौर- 
देशसम्भवत्वम्‌ ! तथा हि :-- 
सहोदराः कुंकुमकेसराणां भवन्ति नूनं कविता विलासा: । 
न शारदादेशमपास्य दृष्टस्तेषां यद्यत्र मया प्ररोहः ॥ 
अपि च-- 
काव्यं येभ्यः प्रकृतिसुभगं निर्गतं कुंकुमं च, 
छायोत्कर्षाद्‌ भवति जगतां बल्लभं दुर्लभं च । 
यस्मिन्नन्तः स्थितवति जगत्सारभ्‌ते प्रयाताः, 
काइमोरास्ते नियतमुरगाधीशरक्षास्पदत्वम्‌ ॥ विल्हणस्य ॥ 
गद्यकलाकलापप्रवीणो बाणः पद्यप्रबन्धरत्तनाधुरीणइच कालिदासः उभाव- 
प्येतौ न स्यातां चेत्काइमीरजौ काइमीरजवत्‌ तहि महाकविबिल्हणस्य गर्वोक्तिरियं 
कथमिव सामंजस्यमश्नुयात्‌ । मन्यामहे प्रौढे वयसि कविरयमुज्जयिनीं गतो 
भवेन्महीभुजो विक्रमाङकस्थ राजसभां सभाजयिलुम्‌। परं तरुणे वयसि स काइमी- 
रानेब अधिजगाहे। यतः तरुणे वयसि विरचितयोः कुभारसम्भवमालविकारितिः 
मित्रयोः उज्जयिनीपरिचायकम्‌ नोपलभ्यते किमपि वर्णनम्‌ । मेघदूते तु पुनः 


१. “वक्रः पन्था यदपि भवतः प्रस्थितस्योत्तराशा'मित्यपि वर्णनं कवेस्तत्तः 
त्प्रदेशपरिचयं निपुणं प्रत्याययति । 

| शिप्रादीनां उद्यानानां च प्रत्यक्षदृष्टमिव किमप्यद्भ्‌तं चित्रणम्‌ । तदे- 
तदपि पह्लवयति तस्य काइमीरभवत्वम्‌। क 2 
कालिदासस्य कीत्तिकौमुदी नूनमचिरेणव दिग्दिगेन्तरालव्यापिनी बभूव । 
तदीयामद्वितीयां काव्यकलां पुरस्कृत्य ` प्रस्फुरन्ति लोकविश्रुताः गणनातीताः 
HAAN: तथा च बाणभट्ट :-- 


q 


2 


निर्गतासु न वा कस्य कालिदासस्य सूक्तिषु । 
Aaina मंजरीष्विव जायते॥ 

कोमलाकान्तयदाबलिवहलभेन श्रीजयदेवकविना अपि कालिदासः ala 
कुलगुरुरिति विरुदेन विभूषितः" । एवं च कविवरेण श्रीकृष्णमहाभागेनापि :-- 
अस्पृष्टदोषा नलिनीव दृष्टा हारावलीव ग्रथिता गुणोघेः | 
प्रियांकपालीव विमर्देहृद्या न कालिदासादपरस्य वाणी ॥ 
कालिदासमुद्विण्य खल्बेकमाख्यानं लोकेषु प्रचरति, यत्कालिदासोऽयं 
पूर्व वथसि एकदा कास्मिहिचस्कन्दर्पोत्सवे तस्य विदुष्या जायया विद्योत्तमाख्यया 
साहित्वसंगीतकलामनाकल्यन्‌, “अहो ! मुशलः किसलायते” इत्येवंविधं सपरि- 
हासं कदुतरमवज्ञातः सन्‌ गृहान्िर्गतः । इतस्ततः पर्थटतश्च तस्य सकलमप्यप- 
मानवृत्तान्तमुपश्रुत्य तन्मुखात्‌ कश्चन सिद्धतापसः करुणहूदयस्तं 'सरस्वती मुषास्वे'ति 
सदयमुपदिदेश । कालिदासोऽपि तदीयममृतोपमसुपदेशं ACI: AAT सरस्वती- 
अन्दिरमुपेत्य परमया भक्त्या वागधिदेवतामारराधे । सरस्वती च तदाराधनेन 
सुप्रसन्ना प्रत्यक्षा समभवत्‌ | कालिदासङ्च तां प्रत्यक्षां साक्षात्कृत्य शिरःप्रभूति- 
पादपर्यन्तं कतिपय: इलोकेवर्णयामास । तदाकर्ण्य रुष्टा भगवती शारदा, 'येन त्वं 
मानुषीमिव मामपि आशिखनखं वणितवानू, किन्न जानासि देवतानां रूपं वर्णयितुम्‌ । 
aR अपसर | TATRA: कविर्भवे त्यभिशशाप किलेति । कदाचित्‌ सरस्वती- 
वर्गनकृतं दोषं परिमाष्टुकाम एव कालिदासः कुमारसम्भवे पावेत्याः सर्वाङ्गवर्णन- 
मकरोत्‌ । mäa: सर्वाङ्भवर्णनं विहाय अन्यत्र कुत्रापि स स्त्रीवर्णनप्रसङ्गे 
agada नाकार्षीत्‌ । 


कालिदासस्य भारती 


मन्यामहे, कालिदासस्य काव्यं खलु श्युंगारभूयिष्ठमिति प्रत्याययितुमेव 
कथैषा प्रकल्पिता भवेत्‌ । ततश्च कवित्वकलासम्पन्नः समुपलब्धवाग्देवतादिव्य- 


१. कविवरजयदेदविरचितप्रसन्तराघवाभिधनाटकस्य प्रस्तावनायाम्‌-- | 
“मासो हासः कविकुलगुरुः कालिदासो विलासः ।' इति । 

L कालिदासः गृहं प्रतिनिवृत्य प्रेयसीं प्रत्याह अनावृतकपाट द्वारं देहीति।'” 
तदा सापि विदुषी ‘afer कश्चिद्‌ afaa इति तं सादरं पप्रच्छ। तदासौ 
प्रहनस्यास्यादिमध्यान्तगतं पदमभिलक्ष्य 'कुमारसम्भवम्‌', 'मेघदूतम्‌', 'रघुवंशम्‌', 
चेति काव्यत्रयं कयापि प्रसादगुणगुम्फितया सहूदयहूदयसंवेद्यया गिरामगोचरयाः 
गिरा जगम्फ। 'अस्ती'त्यालम्ब्य अस्त्युत्तरस्यां दिशि देवतात्मा' इति कुमारसम्भवं, 
'कर्चिदि त्यालम्ब्य च “कर्चित्कान्ताविरहगुरुणा स्वाधिकारात्प्रमत्तः”, इति मेघ- 
ad, miaka च “वागर्थाविव संपृक्तौ वागर्थप्रतिपत्तय', इति रघुवंशञ्च' 
प्रणिनाय । नाटकचक्रेषपि सुविख्यातं मालविकाग्निमित्रं, विक्रमोर्वशीयम्‌, अनन्य- 
सामान्यपदमलंकुर्वाणमभिज्ञानशाकुन्तलं चेति नाटकत्रयं निबबन्ध । ऋतुसंहार 
श्रृंगारतिलकादयइच केचनान्येपि प्रबन्धा अस्येव कृतित्वेनाभिमन्यन्ते sha, 
तत्रान्ये विप्रतिपद्यन्ते | 


कुमारसम्भवम्‌ 

केचिद्ददन्ति यत्कालिदासेन कुमारसम्भवस्य सर्गाष्टकमेव प्रणीतम्‌, तदुत्तर- 
भागस्तु केनचिदन्येन प्रणीत इवाभाति | अतएव मल्लिनाथेन पुर्वसर्गाष्टकपर्यन्तमेव 
टीका कृता, उत्तरभागस्य तत्कृतटीकानुपलम्भाच्चेदमवसीयते नेतत्प्रामाण्यमहति | 
पुर्व सप्तमसर्पान्तिमेव मह्लित!थ-टीकाऽऽसीत्‌ । रुप्तसर्गनिबद्धमेव काव्यमासीत्‌ | 
इदानीमष्टमसर्गोऽपि क्वचिदुपलब्धो महिलिनाथटीकानिबद्ध इति अष्टसर्गात्मिकमेवेदं 
काव्यं कालिदासेन निबद्धमिति प्रवादो लब्धप्रचारः सञ्जातः | यदि अतोऽनन्तर-- 
मन्येऽपि सर्गाः मल्लिनाथव्याख्यासनाथिताः समुपलभ्येरन्‌ तहि तेषामपि कालिदासः 
प्रणीतत्बं सम्पद्येत इति कोऽयमभिनिवेशः . पाइचात्यपण्डितानां यया कयापि 
विधया कविकालादिनि्णयकरः । इति तु कथमपि न बुद्धिपद्धतिमधिरोहति। 
अतः कविकालजन्मदेशादिनिणेये निकषायमाणा मल्लिनाथविवत्तिनँव प्रामाण्य- 
कोटिमवगाहते | 

किञ्च -मल्लिनाथादिभिः कुमारसम्भवस्य टीकामाटीकमानेः आशी- 
नंमस्त्रियादिवस्तुनिदेशस्य महाकाब्यलक्षणस्य प्रतिपादनादस्य महाकाव्यत्वमङ्भी- 
कृतं विभाव्यते । 'सगँद्वादशभियुक्तमष्टादज्ञभिरप्यत' इति नियमात्कथमिवाष्ट- 
सर्गात्मकस्यास्य महाकाव्यत्वं सिद्धयेत्‌ । तस्माद अखिलमपि काव्यं कालिदास 
कृतमेव विभावनीयम्‌ । 

ङुमारसम्भव नाम कालिदासस्य सप्तदशसर्गोपनिबद्धम्‌ आदिमहाकाव्यम्‌ 
यत्र शिवपार्वत्योः विवाहादारभ्य कात्तिकेयन्जन्मन तारकासुरवधस्य च सुरुचिरं 
काव्यकलापुण वर्णनम्‌ विहितम्‌। अस्मिन्‌ हि काव्ये महाकाव्यानां निखिलानि 

लक्षणानि समीचीनतया चरितार्थतां गतान्यवलोक्यन्ते, । भाषाया रमणीयता, 
भावानं गाम्भीर्यम्‌, छन्दसाम्‌ औचित्यम्‌, रस्रानां च सरसः परिपाकः परिपूर्ण- 
विषयतामवगाहते | मानवीयान्त:प्रकृते: सालंकारं स्वाभाविकं विइलेषणम्‌, ag- 
प्राकृतिकदृश्यानां सजीवचित्रणम्‌, मानवमनोवृच्यनुगुणम्‌ विशदवर्णनम्‌ यादूशमत्र 
यौगपद्येन समपद्यत न तादृझमन्यत्र a 1 नूनं भारतीयसंस्कृतेः तदीय- 
प्राचीनपरम्परायाइच किमपि सहृदयहूदयावर्जक निरूपणं यथेदं ग्रथ्नाति न तथान्यत्र 
दृग्गोचरम्‌ | कवेरस्य रूपनिरूपणचातुरी, लोकोत्तरं च तच्चित्रनिर्माणकोशलं 
न कस्य हुदयमानन्दतुन्दिलं कुरुते। कुमारसम्भवे अस्मिन्‌ भगवत्याः पार्वत्याः 
सर्वाङ्गीणवर्णनमतीव सौन्दर्यशालि संवृत्तम्‌ । 'अभ्युन्नतांगुष्ठनखप्रभाभिः’, इत्यारभ्य 
'सर्वोपमाद्रव्यसमुच्चयेने'त्यन्तेः एकोर्नावशतिभिः पद्यैः सुसम्पन्न वर्णनं न कस्य 
हृदयाल्हादि । एषु इलोकेषु अन्तिमं इलोकं तावत्प्रणिभालथन्तु रसिकाः । 
एष हि प्रकृतार्थमतिरिच्य किचिदभिनवार्थान्तरमपि ध्वनयति वेलक्षण्यन* : 


किञ्च :--सर्वोपमाद्रव्यसमुच्चयेन यथाप्रदेशं विनिवेशितेन। 
सा निमिता विश्वसृजा प्रयत्नात्‌ एकस्थसोन्दर्यदिदृक्षयेव॥ 


अत्र पार्वतीसौन्दर्यवर्णनव्यतिरिक्तं किमपि प्रबन्धप्रकर्षपरम्‌ अर्थान्तरमपि 
निदिशति कविः 
i तच्चेदम, 'यदत्र मदीयकाव्ये अनुपमोपमालंकाराणाम्‌ कोमलकान्तपदा- 
वलीविन्यासानां यथाप्रदेशं सन्चिवेशादिना यदतीव रामणोयकत्वमापादितम्‌ 
तदपि कोविदैः सूक्ष्मेक्षिकया समीक्ष्यताम्‌, इत्यादिकमर्थान्तरमपि च सन्दर्भसंभूतं 
वरीवर्तीति सुतरां ध्वनितं भवति । तथा हि अत्र मदीये काव्ये, सर्वोपमाद्रव्याणां 
यथाप्रदेशं सन्निवेशितानां समुच्चयो हि मया प्रयत्नतो विहित काव्यविइवसजा UF- 
त्रेव काव्यसौन्दयं दिदक्षयेवेति भावः। तदेतत्कालिदासकाव्यं प्रकृताथमपास्य अथा- 
न्तरेणाप्यलंकृतमस्तीत्यप्यामनन्ति विसृष्टार्थविचक्षणाः परीक्षणचणा विद्वांसः । 
एताद्गदभतगणगरिम्णेव याथार्थ्येन तद्रचनागाम्भीरयंतलमनवगाहमाना अखिल- 


१. एषा खल्वस्य कवेः पद्धतिः प्रतीयते यत्प्रकरणातिरिक्तं किमपि प्रवन्ध- 
परमर्थमपि असौ वाक्पाटवेत ध्वनयति | तथा च, कुमारसम्भवस्यारम्भ एव प्रथम 
इलोके--पत्साहित्यार्णवस्य तलावगाहितया पारमेत्य एप कुमारसम्भवाख्यां नाम 
सन्दर्भः, प॒थिव्यां मानदण्डहिमालय इव मयाऽपि काव्यजगत्यां मानदण्ड एव 
प्रत्युपस्थापितः काव्यानां सौष्ठवासौष्ठवपरीक्षणार्थम्‌ । मदीयं काव्यमिर्द 
कविताया; सौष्ठवस्यं मानदण्ड एवेति भावः | 

= सनाथः महाटीकाकृत्स्वयं मल्लिनाथो$पि . उदृगृणाति कालिदास- 
गिरमुह्श्यि:-- 

` कालिदासगिरां सारं कालिदासः सरस्वती | 

चतुर्म्‌खोऽथवा साक्षाद्‌ विदुर्नान्ये तु सादृशाः॥ 

अपि च पार्वत्या विस्याधरमधुरस्मितानि प्रकृतिम्रतानेषु अनुकृतानीव 
विभावयति कविः। तथा हि :-- 

पुष्पं प्रव्रालोपहितं यदि स्यात्‌ 

मुक्ताफलं वा स्फुटविद्रुमस्थम्‌। 

ततोनुकुर्याद्‌ विशदस्य तस्या- 

स्ता-्रोष्ठपर्यस्तरुचः स्मितस्य ॥ 

यद्येवं स्यात्तदाऽपि स्मितस्यानुकरणमेव सम्पत्स्यते न खलु वास्तविक- 
॥ त्वमिति भावः। i 
| निझेराणां जलकणेषु रविकिरणसंक्रान्तेषु कालिदासः इन्द्रधनुषः साक्षात्कारं 
| . करोति। तथा हि:- 

सोकरव्यतिकरं॑ सरीचिभिदरयत्यवनते दिवस्वति। 
इन्द्रचापपरिवेषशून्यतां| निझरास्तव पितुत्रेजन्त्यमी ॥ 
आदरशेसोन्दर्यनिदशेनमपि वेलक्षण्यनारचयति-- 

स्थिताः क्षणं पक्ष्मसु ताडिताधराः 

पयोधरोत्सेधनिपातचू्णताः । 

बलीषु तस्याः स्खलिताः प्रपेदिरे 

चिरेण नाभि प्रथमोदबिन्दवः ॥ 

_ कालिदासः रूपचित्रणे यादृशां प्रयोगचातुरीमभिव्यनक्ति न तादृशीं कश्चि- 
दन्यः\ नायं प्रायेणाव॑लम्बते अभिधावृत्तिम्‌, व्यञ्जनामेवाधिश्चित्य भूम्ना समुप- 
वर्णयति । यदा महर्षिः अंगिरा हिमालयात्‌ शङ्करार्थ भगवतीं पार्वतीं याचमान 
आस्ते, तदा स्वपितुः सविधे स्थितायाः पार्वत्याः मनोदशाया BLEE वर्णनमारचितं 
तत्कस्य मनसि कौतूहलं नावहति : 

एवंवादिनि देवषो,) na पितुरधोमुखी । 
लीलाकमलपत्राण गणयामास पार्वती ॥ 
mP यद्यप्यत्र कश्चनालकारविशेषो न व्यज्यते तथापि कविना कमलदलगणना- 

वर्णनेन पार्वत्याः निसरगेलञ्जालूतायाः, तन्मनोनुगतप्रणयोल्लासविलासस्थ, तदाऽ- 
नन्दातिरेकसंगोपनश्रवृत्तेश्च यद्‌ व्यंजनंयोपवर्णनमारचितं तन्न कस्य वा विस्मया- 
बहम्‌ ? शब्दलाघदेन विशदार्थवर्णनप्रबणतेव कवेरस्य वैशिष्ट्यं कवीतरेभ्यः। 
न केवलं कविरयं प्रकृतेनिवुणः परीक्षकः अपितु प्रक्ृतेनिगढरहस्यानामपि 
पारदृश्वा । प्रक्ृत्यन्‌गुणवर्णनचातुरी तु अस्म सरस्वत्येव- उपायनीकृतेवावगस्यते | 
सकलमेव संस्कृतसाहित्यं कालिदासीयरुचिररचनारत्तावलीमयखैः नितरामव- 
भासमानं विलसति । दु 
कुमारसम्भवे कृतं रतिविलायवर्गन॑ रघुवंशकृता5जविलापवर्णनापेक्षया- 
न कथमपि अनौज्ज्वल्यं वहति। तथा हि 
गत एव न ते निवर्तते स सखा दीप इवानिलाहतः। 
अहमेव दशेव पश्य मामविषह्यव्यसनेन धूनिताम्‌॥ 
कि च-- 
आत्मानमालोक्य च शोभमानमादर्शबिम्वे स्तिमितायताक्षी । 
हरोपयाने स्वरिता बभूव स्त्रीणां प्रियालोकफलो हि वेषः॥ 
कीदृशं स्त्रीमनोभावान्‌गुणं स्वाभाविकं चित्रणम्‌ | 
रघुवंशम्‌ 


रधुवंशं हि नाम महाकाव्यं रवुकुलोद्भवानां नृपाणां वंशवर्णनवियषकः 
कश्चन सारगर्भः सन्दर्भः। महामहिमशालिनो दिलीपपुत्रस्य रघोर्नाम्ता, सर्व एव 
इक्ष्वाकुवंशो रघुवंश इति ख्याति गतः। अस्येक्ष्वाकुवंशस्य रघुनाम्ता प्रसि हेतुस्तु 
कविना निम्नवद्ये सम्‌द्भावितः -- 
‘aa: समानीय स मानितार्थो 
हस्तौ स्वहस्ताजितवीरशब्दः 
वंशस्य कर्तारमनन्तकीतिं 
सुदक्षिणाया तनयं ययाचे॥ [२।६४] 
अस्मिन काव्ये दिलीपरध्वजदशरथादीतामूनत्रिशद्भूपतीर्तां वर्णन पल्ल- 
वितम्‌। रघवंशाख्यं काव्यमिदं खल्‌ सर्वैरेव महाकाव्यलक्षणः समलङङृतम्‌ । 
MAAS वीरो रसः, करुणशान्तादयश्चाङ्कानि। प्रारम्भेऽस्मिन्‌ वागर्थाविव 
सम्पृक्ता'वित्यादिना पद्येन पार्वती-परमेश्वरयोरनमस्कारलक्षणमञ्गपुरस्सर 
वागर्थात्मकस्य काव्यस्वरूपस्य लक्षणमपि लक्षितमवगम्यते । वागर्थप्रतिपत्तय 
इत्यनेन काव्यतर्दादगमाय काव्यमिदमपरिहार्यतया परिशीलनोयमित्यपि पाटवन 
सङ्कतित विभाव्यते । महाकाव्ये वर्णनीयाः सन्ध्यासूर्येन्दुरातरिप्रदोषादयः सब 

एव विषया अत्र यथास्थानं चारुतया बणिताः। काव्येऽस्मिन्‌ नातिस्वल्पा नाति- 


दीर्घाइच ऊर्नावशतिसर्गाः सन्निवेशित्ताः । 
रघुवंशस्य टीकाकाराः 

र॒घवंदास्य विज्ञतिभ्योऽप्यधिकाः शरूयन्ते टीकाकाराः । तेषु दक्षिणावत्तनाथः, 
मल्लिनाथः, दिनकरमिश्रः, afaina मुख्याः। तत्रापि सह्लिनाथः सर्वोत्कृष्ट 
्वेनाद्रियते। तस्य 'सञ्जीवनी'समाख्या टीकाऽद्यत्वे जाता भूना लब्धप्रचारा, 
लोकप्रिया च संवृत्ता | 

रघुवंशमहाकाव्यम्‌ कालिदासरय प्रौढरज्ञालनिध्रसूतं हितीयं l 
रत्नम्‌ | अस्मिन्‌ हि काव्यस्य सर्वे.पि उत्कृष्टा गुणा एकत्र संकलित! इवावगम्यन्ते । 
भाषा प्रसादगुणगुरिफता, लालित्यसंवलित!, कसनीदको सलपदावल्यलंकृता, 
सुपरिष्कृता, मधुरमधुरा, सालंकारा, अनुप्रासविन्यासोल्लासा, सर्वाङ्गपूर्णा च 
वरीर्वात्त । अलंकाराणामुपमोत्प्रक्षपलेषार्थाःतरन्यासादीनामयि सन्निवेशः चारुतरः 
सम्पन्न: | उपमालंकारविषये तु किमु वक्तव्वम्‌ | उपमा त्वस्य निसर्गसिद्धा प्रेयसीव 
प्रतीयते। अस्य रचनासु उपमालता यादृशी पल्लविता पुष्पिता न तादूशी अन्यत्र 
कुत्रचित्‌ । अतएव महाफविमेनमुहिइय “उपमा कालिदासस्ये”त्युबितरपि चरिता- | 
थिता प्रतिभाति कात्सन्येनेति । 


कालिदासस्य काव्यसुषमा | 

वास्तविकं तत्वं त्विदं यत्‌ कालिदासस्य काध्यसुषमा इयत्तयावच्छेत्तमेव न | 
शक्यते । अस्य काव्येषु नाटकेषु च यरकदित्वकलायाइचित्रणचाठुर्यं प्रतीतिषथः 
मबतरति तदन्यत्र न सुलभम्‌ । यः कोऽपि रसस्तेनानुगुहीतंः स॒ खल्वनन्यसामान्यः 
तयोत्कर्षस्य पराकाष्ठा नीत इत्यभिहितपू्वम्‌ । नूनं कविसार्वभौमोऽयं सर्वानपि 
कबोइवरानतिझेत इत्यत्र न काऽप्यत्युक्तिः | कालिदासस्योदितषु शब्दार्थयोः प्रतीतिः 
न मात्रयाऽपि क्वचिन्मन्थरीभवति । कालिदासस्य भारती किल सर्वत्र सुप्रसन्नेवा- 
भातीति सर्वाभिमतः कल्प: । 

यद्यपि कालिदासस्याखिला कृतिरेव चमत्कृतिपूर्णा, तथाऽपि क्वचित्‌ 
क्वचित्ततप्रातिभं ज्योतिः काव्यकलायाः पराकाष्ठामासादादुह्ललास । तसिः 
दर्शनदिशाऽत्र किञ्चिदिव प्रपञ्च्यते सुमनसां मनसः प्रमोदाय । 

सीतायाः परित्याग:--रघुवंशस्य चवुर्दशसर्गगतं सीतायाः परित्यागः 
चित्रणमुट्टङ्कवन्‌ कविरुपश्लोकयति :--स लक्ष्मणं लक्ष्मणपुवंजन्मे'त्यारभ्य त्रिचत्वा- 
रिशच्छ्लोकादारभ्य, 'तथेति तस्याः प्रतिगृह्यं बाचम्‌' इत्यन्तम्‌ । तत्रापि रमणीय- 
= रत्नानि सहृदयह्दयात्यन्ता ह्वादकानि समुदाह्रियन्ते । तद्यथा-- 


i 
ji t 

स शुश्रुवान्‌ मातरि भागवेण, पितुनियोयात्प्रहतं द्विषट्टत । 
प्रत्यग्रहीदग्रजशासन तदाज्ञा गुरूणां ह्यविचारणीया ॥ 
रै x k. - * % 
सा नीयमाना रुचिरान्‌ प्रदेशान्‌ प्रियङ्करो मे प्रिय इत्यनन्दत । 
नाऽबुद्ध कल्पद्रुमतां विहाय, जातं तमात्मन्यसिपत्रदृक्षम्‌ ॥ 
* * * x * 


अथ व्यवस्थापितवाक्कथञ्चित्‌ सौमित्रिरन्तगंतवाष्पकण्ठ: । 
ओत्पातिकं मेघसिवाश्मवर्ष महीपतेः शासनमुज्जगार ॥ 


ततोऽमिवङ्गानिलबिभ्रविद्धा प्रत्रशयमाना55भरणप्रसूना ॥ 
स्वमूत्तिलाभप्रकृति धरित्रीं लतेव सीता सहसा जगाम।। 
* * * * * 


इवश्रूजनं सर्वमनुक्रमेण fama प्रापितमत्रणामः । 
प्रजालिबेकं मयि वत्त॑मानं, सुनोरनुध्यायत चेतसेति ॥ 
वाच्यस्त्वया RIMANE राजा, वह्नौ विशुद्धामपि यत्समक्षम्‌ । 
माँ लोकवादश्रवणादहासी: श्रुतस्य फि तत्सदृशं कुलस्य ॥ 
कल्याणवुद्धेरथवा तवायं न कामचारो मधि शङ्कनीयः। 
ममैव जम्मारतरपातकानां विपाकविस्फूजथ्‌रप्रसह्यः ॥ 
उपस्थितां पुर्वेसपास्थ लक्ष्मीं वनं मया साद्ध॑मसि प्रपन्नः ॥ 
तदास्पद प्राप्य तयातिरोषात्‌ सोढास्मि न त्वद्‌भवने वरुन्ती ॥ 
निशाचरोपप्रतिभतू'फाणां तपरिवनीनां भवतः प्रसादात्‌ । 
भूत्वा शरण्या शरणार्थमन्यं कथं प्रपत्स्ये त्वयि दीप्यमाने ॥ 
इत्यादि । i 
उपमा कालिदासस्य 

उपमा कालिदासस्येति लोकोवितमभिलक्ष्य किचिदिवाधुदा विविच्यते । 
उपमाविषये कविकुलच्‌ डामणिः कालिदास इतरानखिलान्‌ कवीइवर।न्‌ नितरामति- 
शेत इति उक्तिः सुतरां ऋतम्भरेति मन्यामहे । न चेयं लोकह्यातिः आख्याति 
केवलं कालिदासीयकाव्येषु उपमाभूदिष्ठत्वमपितु उपमासौष्ठवमपि । यद्यपि 
बहुभिरन्येः कवीइवरेरवि उपमा समुपलालिता तथापि सा रामणीमकत्वेन परि- 
पूर्णत्वेन झाथातथ्येन प्रकृत्यनुरूपनिरूपकत्वेन च उालिदासीयोपमापाः तुलां 
नाधिरोहति । फालिदासस्योपसा यादुक्तया निमज्जयन्ती ररिफानानन्दसागरे, 
पाययन्ती कामपि लोकोत्तररसधारां, चमत्कुदेन्ती चेतांसि विपर्चितामुपदिशन्ती . 


RE 

चानन्यसदृ्ञानपदेशात्‌ आविष्कुवेन्ती वा विविधभावावेशान्‌, यादृशं वा प्रभाव- 
मपजनयन्ती सहृदयहृदयपटलेषु प्रतिभाति न तादृशमन्येषाम्‌ । अस्योपमा आदधाति 
साकल्येनोपमेयानुरूप्यम्‌, स्वदते च पूर्णतया स्वारस्यसामंजस्वम्‌, न मनाग्‌ जहाति 
नैसगिकत्वं चमत्करोति च चमत्कारित्वमपीत्यत्र नास्ति कस्यापि वेसत्यम्‌ । 
तथा च रसिकानां मनोविनोदाय स्थालीपुलाकन्थायेन कानिचिन्निदर्शनानि 


अत्रोदाहरामः । 


पुरस्कृता वर्त्मनि पार्थिवेन प्रत्युद्गता पाथिवधर्मपत्व्या । 
तदन्तरे सा विरराज धेनुदिनक्षपामध्यगतेव सन्ध्या ॥ 


अवसानोन्मुखे दिवसे एकदा पहिचिमायामाशायामुपेयुषि भास्वति 

अपरतश्च समायान्त्यां रजन्यां तदुभयमध्यगतां सन्धिवेलां नरन्द्रतत्पत्न्योशच 

।। मध्यगतां धेनु दिनक्षपामध्यगतया सन्ध्यया सहोपसिमानः कवीन्क्रो$्यं | 

| सोष्ठवस्य परां कोटि नावजगाहे ? एष कदितहल्जः देशकालपरिस्थिति सम्यया- 

लोच्य तदानुगुण्येनेव तांस्तान्‌ पदार्थान्‌ तथा प्रयोक्तुमुद्युङक्ते याथातथ्येन यथा ते 

चित्रबद्धा इव दृक्पयमवतरन्तः चक्षुष्मताममन्दमानत्दमुपजनयन्ति । अपरश्चायं 

बिशेषोऽस्ति अस्योपमायाः, यदयमुपमामुखेन किमप्यद्भुतं विज्ञानानुगतं तत्त्वा- 

न्तरमप्याविष्करोति यत्र-तत्र । तथा हि:-- 

अप्यग्रणी मनत्रकृतामृषीणां FAIS: कुशली गुरुस्ते । 

यतस्त्वया ज्ञानमशेषमाप्तं लोकेन चैतन्यमिवोष्णरश्मेः॥ [रघु ० ६, ५, ४] 

यथेदं भौतिकं जगत्‌ उष्णरस्मेः सूर्यात्‌ चंतन्यमाप्नोति तद्वस्वयापि, हे 


ब्रतिन्‌ ! यस्मात्‌ सूर्यतुल्यगुरो रञ्ञेषं ज्ञानमधिगतं कच्चित्‌ स तव गुरुदेवः कुशली | 
खल ? 


सोऽयमितरकविजनोपमासु सुदुर्लभो fade: । कालिदासीयोपसासु यद्‌ 
यत्रतत्र ग्रथितानि उपमावस्तुनि सूक्ष्ेक्षणेन विभाध्यमानानि न केवलं कात्स्त्यन 
अनुपसतया घटितत्वात्‌ तान्याल्हादयन्ति agai मनांसि अपितु अन्तरा-अन्तरा 
इतिवृत्ततत्वमपि संकेतयल्ति सौष्ठवेन । तद्यथा :-- : 

तस्यालमेषा क्षुधितस्थ तृप्त्यै प्रदिष्टकाला परमेइवरेण । 

उपस्थिता शोणितपारणा से सुरद्विषइचान्द्रमसी सुधेव ॥ 
| मृगन्द्राक्रान्वाया नन्दिन्या अभिरक्षणे दिफलं दिलीपं प्रत्युक्तिरियम्‌ | 
कविरत्र मुगे्दराक्रान्तशोणितपारणां राहुग्रस्तया चान्द्रसस्था सुधया सहोपमिमातः 
। कामपि भाविनीं परिणतिमावहति । राहुणा ग्रस्तापि चान्द्रमसी सुधा किचि- 
E त्कालानम्तरं यथाउक्षता परिमुक्ता सती जनयति लोकानां लोचनानन्दम्‌ तद्दि 

धेनुरपि परिमुक्ता मृगेद्रान्नरेन्द्रमाह्वादयन्ती तस्मै मनोवांछित वरं प्रदास्यति 
इत्यपि सुतरामनेन agin भवति । किञ्च-- 

पितुः प्रयत्नात्स समग्रसम्पदः शुभैः शरी रावयवैदिने दिने । 

पुपोष वृद्धि हरिदश्वदीधितेरनुप्रवेशादिव बालचन्द्रमाः ॥ 


स रधुः पितुदिलोपस्य मनोहरेः शरीरावयवः सूर्यरश्मेरनुप्रवेशाद्‌ बाल- 
चन्द्रमा इव वृद्धि पुपोष । इति कियत्सौन्दर्येणोपमेयं वैज्ञानिकतत्त्वमाविष्करोति 
यन्नेष चन्द्रमाः स्वयंप्रकाशः सूर्यरद्मिसंक्रमणेनेव प्रकाश वृद्धि चावाप्य परिपूर्णता- 
मेति तद्देष रघुरपि दिलीपस्य तेजसः सर्वाज्धीणां वपुषः सुषमां पूर्णतां च पुपोष । 
अहो ! कीदृशी पूर्णा मनोहारिणी चेयमुपमा । 

अपि च :--गुवर्थमर्थी श्रुतपारदृश्वा रघोः सकाझादनवाप्य कामम्‌ । 
गतो वदान्यान्तरमित्यथं मे माभूत्परीवादनवावतारः ॥ 

अत्र प्रकरणगतमर्थ विहाय कोप्यन्योऽपि अर्थः कबिना ध्वन्यते । स चायं 
यत्‌ साहित्यावबोधरूपं गुर्वर्थ महान्तमर्थं बुभुत्सुः अर्थो विद्यार्थो रघोः सकाशात्‌ 
रघुवंशकाव्य ' सकाशात्‌ काममभोष्टार्थमनवाप्य वदाम्यान्तरं गतः काव्यप्रब- 
न्धान्तरं गत इति परीवादनवावतारो मा भूत्‌ इत्येतत्‌ रघुवंशस्य प्रबन्धान्तरेभ्यः 
सौष्ठवमावेदयितुमित्यर्थन्तरमपि गरभितमत्र विभाव्यते । ` 


१. नामँकदेशेन सर्वनामत्रहण मित्युक्तेः | 

कालिदासो यथा 'गुव॑र्थमर्थी त्यस्य अनन्यसादृश्यमाविष्कुत्रनू कमप्यर्य- 
व्रिेषमुपनिवध्नाति, तथेव चतुर्दशतमे सगे प्रतिपादित निगूढं वर्ण्यवस्तुविशोषं 
व्यंग्यभंग्या प्रदर्शयन्नाह: 

तदेष सर्गः करुणाद्रंचित्तत मे भवद्भिः प्रतिषेधनीयः । 

aatar निह तवाच्यशाल्यान्‌ प्राणान्‌ मया धारयितुं चिरं वः ॥ 

प्रकृता्थव्यतिरिक्तः कोऽप्यन्यः प्रबन्धपरोऽरथोऽप्यत्र ध्वन्यते । स ATT 
यत्करुणाद्रैहृदयैः सहृदयेः किमपि रमणीयतरः करुणरसमथः सौतानिर्वासवर्णतपरः 
अवश्यमनुवाच्यः प्रशंसनीयश्च | येनाहमात्मातं कृतार्थमाकलयेयम्‌ इति हृ दयेशयो 
भावः | 


इत्यमेद-~-कृमारसम्भवेऽपि “सर्वोपमाद्रव्यसमृच्चये” नेत्यादिना प्रकृतार्थं 
बिहायात्र मनोहराणामळङ्काराणां, अगण्यकाव्योचितवस्तुतत््ानां च यथाप्रदश 
सन्निवेशं विधाय, कुमारसम्भवं नाम काव्प्रमिदं सविशेषं काव्यसौन्दर्याधायकान्‌ 
Wier संयोज्य विरचितमिति रसिका विदाङकुर्वन्छु इत्यपि आवेदयति । एव 
स्वकाव्यानां प्रकृतार्थसाचिव्येत किमपि सबहुमानं महिमानमपि ध्वनयतीति | 

प्रकृतिचित्रणम्‌ 


[क च कालिदासस्य प्रकृतिचित्रणमपि अद्भुतम्‌ चमत्कारि च। तथा 
हि रघुवंशस्य त्रयोदशे at चतुभिः इलोकेः गंगावसुनयोः संगमं कोदृग्‌ हृदयं- 
गमतयोपगुभ्फति : 

क्वचित्प्रभालेपिभिरिनद्रनी लेरमुक्तामयी यब्टिरिवानुविद्धा | 

अन्यत्र माला सितपंकजानामिन्दीवरेरुत्वचितान्तरे् ॥ 

कवचित्खगानां प्रियमानसानां कादस्बसंसर्गवतीब पंक्तिः । 
अन्यत्र कालागुरुदत्तपत्रा भक्तिर्भवशचन्दनकल्पितेव ॥ 
क्वचित्प्रभा चान्द्रमसी तमोभिइछायाबिलीनंः शबलीकृतेव। 
अस्यत्र शुभ्रा शरदभ्रलेखा रन्ध्रेष्वलक्ष्यनभःप्रदेशा ॥ 


। क्वचिच्च कृष्णोरगभूषणेव भस्मांगरागा तनुरीइवरस्य । 
| | पश्यानवच्यांगि विभाति गंगा सित्तप्रवाहा यमुनातरङ्भेः॥ 


कोद्शमहो ! चित्रापितमिव वर्णनम्‌ । अपि च :-- 

शरीरसादादसमग्रभूषणा मुखेन सालक्ष्यत लो थ्रपाण्डुना । 
तनुप्रकाशेन विचेयतारका प्रभातकल्पा शशिनेव शर्वेरी ॥ 
संचारपूतानि दिगन्तराणि कृत्वा दिनान्ते निलयाय गन्तुम्‌ । 
प्रचक्रमे पल्लवरागतास्रा प्रभा पतंगस्य मुनेश्च धेनुः॥ 


अनयोरभयोः इलोकयोः उपमाइलेषयोनिदर्शनं न कस्य विस्मयावहम्‌ । 
कविरयं आर्यसंस्क्ृतिपरम्परामपि वस्तुगत्योपलालयति यत्र-तत्र प्रति- 
बिम्बयति च तां वैलक्षण्येन । तथा हि पंचभिः इलोकेः भारतीयपरम्परानुगुणां 
जीवनपद्धतिम्‌ कुलकेन वर्णयति रघूणामन्वयविवरणं चिकीर्षुः तद्बिशेषणव्याजेन : 


'सोऽहमाजन्सशुद्धानामाफलोदयकर्मणाम्‌ । 
आसमूद्रक्षितीशानामानाकरथवर्त्मनाम्‌ ॥ 
यथाविधिहुताग्नीनां यथाकासाचिताथिनाम्‌ । 
यथापराधदंडानाम्‌ यथाकालप्रबोधिनाम्‌ ॥ 
त्यागाय anmai सत्याय मितभाषिणाम्‌ | 
यशसे विजिगोबूणां प्रजाये गृहतेधिनाम्‌ ॥ 
सेशवेऽभ्यस्तविद्यानां यौवने विषयेषिणाम्‌ । 
वाद्धके मुनिवृत्तीनां योगेनान्ते तनुत्यजाम्‌ ॥ 


(रघुणासन्वयं वक्ष्य तनुवास्विभवोऽपि सन्‌ ।) इति 

अपि च कुमाररवुजन्म प्रशंसयन्‌ कविः भारतीयसंस्कृत्यनगणान्‌ जात- 
कर्मादिसंस्करान्‌ वर्णयन्‌ उपमाच्छटामपि प्रदर्शयति :-- 


सं जातकर्मण्यखिले तपस्विना तपोवनादेत्य पुरोधसा कृते। 

दिलीपसूनुर्मणिराकरोद्भवः प्रयुक्तसंस्कार इवाधिकं बभो॥ 
तस्य थायादयमन्तमर्भेकस्तथा परेषां युधि चेति पार्थिवः । 
अवेक्ष्य धातोर्गमनार्थमर्थविच्चकार नाम्ना रघुमात्मसंभवम्‌ N 
स वृसतचूलक्चलकाकपक्षकेरमात्यपुत्रः सबयोभिरन्वितः। 
लिपेर्यथावद्‌ ग्रहणेन वाइमयं नदीमुखेनेव समुद्रमाविशत्‌ ॥ 
अथोपनीतं विधिवद्‌ विपश्चितो विनिन्पूरेनं गुरवो metre । 
अवन्ध्ययत्वाशच बभूवुरत्र ते क्रिया हि वस्तूपहिता प्रसीदति॥ 
धियः समग्र: स गुणरुदारधी: क्रमाच्चतस्रश्‍चतुरणंवोवमा: । 
ततार विद्याः पवनातियातिभिदिशो हरिद्भिहरितामिवेइवरः॥ 
महोक्षतां वत्सतरः स्पृशन्निव द्विपेन्द्रभावं कलभः श्रयन्निव। 
रघुः क्रमाद्यौवनभिन्नशेशवः पुपोष गाम्भीर्यमनोहरं ag: N 
अथास्य गोदानविधेरनन्तरं विवाहदीक्षां निरवत्तंयद्‌ गुरु: । 

नरेन्द्रकन्यास्तमवाप्य सत्पात तमोनुदं दक्षसुता इवाबभुः॥ 
ततः प्रजानां चिरमात्मना धृतां नितान्तगुर्वी लघयिष्यता धुरम्‌ | 
निसर्गसंस्कारविनीत इत्यसौ नृपेण चक्रे युवराजशब्दभाक्‌ ॥ 


ततो नुपतिदिलीपः सकलमपि राज्यभारं प्रभविष्णवे भविष्णवे रघवे 

समप्यं हर्षजडेन पाणिना च तं संस्पृशन्‌ भूशमभ्यनन्दत्‌ । ततश्चायंपरम्परानुकूलां 

दिवमारुक्षुनंवतिनवाधिकां सोपानपरभ्परां ततान चरमे वयसि। तथा हि :-- 
इति क्षितीशो नदति नवाधिकां महाक्रतूनां महनीयशासनः । 
समाररक्षुदवमायुषः क्षये ततान सोप्मनपरम्परामिव ॥ 


अथ स विषयव्यावृत्तात्मा यथाविधि gaa, 
नुपतिककुदं दत्त्वा यूने सितातपवारणम्‌। 
मुनिवरतरुच्छायां देव्या तया सह शिश्रिये 
गलितवयसामिक्ष्वाकूणामिदं हिं कुलब्रतम्‌॥ 
राजधर्ममपि कियत्सौन्दयेणोपदिदे्ञ चतुरस्रतयासो कविराज: -- 
भीमकान्तेन्‌ पगुणः स बभूवोपजीविनाम्‌। 
अधृष्यश्चाभिगम्यञ्च यादोरत्तेरिवाणंदः ॥ 

रेखामात्रमपि क्षुण्णादामनोर्वत्मनः परम्‌ । | 
न व्यतीयुः प्रजास्तस्य नियन्तुर्नेमिवत्तयः ॥ 
प्रजानामेव भूत्यर्थम्‌ स ताभ्यो बलिमग्रहीत्‌ । 
सह्नगुणमुत्स्रष्टुमादत्ते हि रसं रविः॥ i 
सेनापरिच्छदस्तस्य द्यमेवार्थशाधनम्‌ | 
शास्त्रेष्वकुठिता बृद्धिमौ बो धनुषि चातता॥ 
तस्य संवृतमन्त्रस्य गूढाकारंगितस्थ च। 
फलानुमेयाः प्रारम्भाः संस्काराः प्राक्तना इव ॥ 
जुगोपात्मानमत्रस्तो भेजे धर्ममनातुरः। 
अगृध्नुराददे सोऽ्थमसक्तः सुखमन्वभूत्‌ ॥ 
ज्ञाने मौन क्षमा शक्तौ त्यागे इलाघाविपर्ययः । 
N गुणा गुणानुबन्धित्वात्तस्य सप्रसवा इव॥ 
i अनाकृष्टस्य विषयंविद्यानां पारवृश्वनः। 
| तस्य धर्मरतेरासीद्‌ वृद्धत्वं जरसा विना॥ 
प्रजानां विनयाधानाद्‌ रक्षणाद्‌ भरणादपि। 
स पिता पितरस्तासां केवलं जन्महेतवः u 
Raa दंडयतो दंड्यान्‌ परिणेतुः प्रसूतये। 
अप्यर्थकामौ तस्यास्तां धर्म एव मनीषिणः॥ 
दुदोह गां स यज्ञाय सस्याय मघवा दिवम । 
सम्पद्‌ विनिमयेनोभौ दधवुर्भूवनद्दयम्‌ u | 
न किलानुययुस्तस्य राजानो रक्षितुयेशः । ` 
व्यावृत्ता यत्परस्वेभ्यः Tat तस्करता स्थिता॥ | 
देष्योपि संमतः शिष्टस्तस्यात्तेस्य यथौषधस्‌ । 
त्याज्यो दुष्ट: प्रियोऽप्यासी दंगुलीबो रगक्षता ॥ 
तं बेधा विदधे नूनं महाभूतसमाधिना। | 
तथा हि सर्वे तस्यापतन्पराथेकफला गुणा: ॥ 


स वेलाग्रवलूयां परिख्ली कृतक्षागर!म्‌ | 
अनन्यक्षासनामुर्वोम्‌ शश्ञासँकपुरी मिव n 


भारतीयपरम्परोपनतस्त्रीजनस्य भतृ जनं प्रति निस्पृहप्रेमपारम्पयंस्य 
प्रभतमादशभूत प्रदर्शन कोद्शमालेख्यबद्ध सिवोट्ङ्धितम्‌ :-- 


i कि वा तवात्यन्तवियोगमोधे, कुर्यामुपेक्षां हतजी विते$स्मिन्‌ । 
स्याद्रक्षणीयं यदि से न तेजस्त्वदी यमन्तर्गतमन्तराय; ॥ 

साऽहं तपः सुर्यनिविष्टदृष्टिरूध्व॑ प्रसुतेशचरितुं यतिष्ये । 
भूया यथा मे जन्मान्तरेऽपि त्वमेव wat न च विप्रयोगः ॥ 
नृपस्य वर्णाश्रमपालनं यत्‌ स एव धर्मो मनुना प्रणीतः । 


निर्वासिताऽप्येव मतस्त्वयाह तपस्विसामान्यमपेक्षणीया ॥ 
* x * * * 


कवित्वकलाकौशलमतिरिच्य कालिदासीयकृतिषु तदानीन्तनसामाजिक- 
जीवने चरिताथितानां तत्तद्भावविशेषाणां सन्निवेशोऽपि प्रतिबिम्बित इवावगम्यते ॥ 
राज्ञो दिलीपस्य aaa: सुदक्षिणायाइथ मनसि कीदृशी प्रगाढा गोभक्तिरासीद्‌ 
इति कियच्चारुतया चित्रयति :-- 


आस्वादवद्भिः कवलेस्तृणानां कण्ड्यनेर्दशञनिवारणेइच । 
अव्याहतेः ATA: स तस्याः सम्राट्‌ समाराधनतत्परोऽभूत्‌ ॥ 
स्थितः स्थितामुच्चलितः प्रयातां निषदुषीमासनबन्धघीरः | 
जलाभिलाषी जलमाददानां छायेव ताँ भूपतिरन्वगच्छत्‌ ॥ 
प्रदक्षिणीकृत्य पयस्विनीं ताँ सुदक्षिणा साक्षत-पात्रहस्ता। 
प्रणम्य चानर्च विशालमस्या ggat द्वारमिवार्थसिद्धेः॥ 
* x A + * 


स त्वं मदीयेन शरीरवृत्ति देहेन aii प्रसीद । 
दिनावसानोत्सुकबालवत्सा विसूज्यतां घेनुरियं महषः N 
४ [रघुः सर्ग २ इलो० ५।६।२१।४५)] 
प्रकृतिवर्णनम्‌ 
प्रकृतिवर्णनमपि कवेरस्यानितरसाधारणीं रमणीयतां बिभत्ति। नूनं कवि- 
रेष प्रकृतेः सूक्ष्मरहस्यानां पारदृश्वा । सत्यमेवाऽस्य प्रकृतिरूपनिरूपणानि आलेख्य- 
बद्धानीव नेत्रपटलान्ते नरीनृत्यन्तीव अदलोक्यन्ते । तपोवनभावर्णयन्‌ कीदृङ 
मञ्जुलतया माधुर्येण चासौ शंसति : 
बनान्तरादुपावृत्तः ` समित्कुशफलाहर:। 
पूर्यमाणम दृश्या ग्तिप्रत्युद्यातेस्तपस्विभि: u 
आकीर्णमृषिपत्तीनामुटजद्वाररोधिभिः । 
अपत्ये रिव नीवारभागधेयोचितम गे: ॥ 
सेकान्ते मुनिकन्याभिस्तत्क्षणोज्झितवृक्षकस्‌ । 
विश्वासाय विहंगानामालवालाम्बुपायित्तास्‌ ॥। 

आतपात्ययसंक्षिप्ततोवारासु निबादिभिः। 

मुगेव॑त्तितरोमन्थमुटजांगणभूमिवु n 

अस्यस्थिताग्तिपिशुनेरतिथीनाश्रमोन्मुखान्‌ । 

पुनानं पवनोद्तेर्धूमेराहुतिगन्धिभिः ॥ 
अपि च वसन्तमुद्विश्व कविः प्रपंचयति किमपि रोमांचकारि वर्णनम्‌। 
अभिनवान्परिचेतु सिवोद्यता मलयमारुतकम्पितपह्लबा। 
अमदयत्सहकारलता मनः सकलिका कलिकामजितामपि ॥ 
प्रवममन्यभृताभिरुदीरिताः प्रविरला इव मुग्धवधूकथाः | 
सुरभिगन्धिषु शुभ्रुविरे शिरः कुसुमितासु मिता वनराजिषु॥ 
श्रुतिसुखभ्रमरस्वनगीतियः कुसुसकोमलदन्तरुचो बभुः। 
उपवनान्तलताः पबनाहतः . किसलये: सलयेरिव पाणिभिः ॥ 

) ललितवि भ्रमबन्धविचक्षणं सुरभिगन्धपर।जितकेसरम्‌ । 

Wi पतिषु नििविशुर्मधुमंगनाः स्मरसखं रसखंडनर्वाजितस्‌ ॥ 

५ शुशुभिरे स्सितचारुतरानताः स्त्रिय इव श्लर्थाशजितमेखलाः | 
विकचतामरसा गृहदीधिका मदकलोदकलोलविहंगमाः N 
इत्यादिषु वसन्तर्ताः रमणीयतावर्णनसमकालमेव थमकावलिमनोज्ञतापि 

कस्य HGH नावहति। अग्ने च दशरथमुगयावर्गनमनुसन्दधानः किमपि कौतृहला- 

त्मक वर्णनमारचयति परिहासपरम्‌ : 
तस्यापरेष्वपि मृगेषु शरान्‌ मुमुक्षोः 
कर्णान्तमेत्य बिभिदे निबिडो5पि मुष्टिः। 
त्रासातिमात्रचटुलंः = स्मरयत्सु नेत्रैः 
प्रोढप्रियानयन विभ्रमचेष्टितानि ॥ 
कीदृशो विनोदमयो वाग्विलासः | 


यदा दशरथशरेणाहतं पुत्र॑ ज्ञात्वा स वृद्धो मुनिः हस्तावितेनंयनवारि भिस्त 
भूमिर्पात शशाप : 
दिष्ट्यान्तमाप्स्यति भवानपि पुत्रशोका- 
दन्त्य वयस्यहमिवेति तमुक्तवन्तम्‌ । 
आक्रान्तपूर्वमिव मुक्तविषं ii 
प्रोबाच कोसलपतिः प्रथमापराद्धः ॥ 


| इति तदा तं अभिज्ञापमपि कविः कलात्सकतया कीदृशेन हृदयंगमप्रकारण 
H वरत्वेन परिणमयति : 

शापोऽप्यदृष्टतनयाननपद्मशोभे 
सानुग्रहो भगवता मयि पातितोयम। 
कृष्यां दहन्नपि खलु क्षितिमिन्धनेद्धो - 
बीजप्ररोहजननीं ज्वलनः करोति ॥ 
नूनमजविलापवर्णनमपि atta मामिकम्‌ सहूदयहूदयतंवेद्य॑ किमम्यपुर्व- 
सेव प्रतिभाति भावावेशसंनिवेशविधो । तदपि किचित्समीक्ष्पताम्‌ : 
पतिरंकविषण्णया तवा करणावायविभिन्नवर्गप्रा । 
समलक्यत विश्नदाविलां मृगलेवामुषतीव चन्द्रमाः॥ 
बिललाप स वाध्पगद्गदं सहजामप्यवहाय घीरताम्‌। 
अभितप्तमथोपि मार्दवं भजते केव कथा जरीरिवु॥ 
कुसुमान्यपि गात्रसंगमात्प्रभवन्त्यायुरपोहितुं यदि। 
न भविष्यति हन्त साधनं किमिवान्यत्प्रहरिष्यतो विधेः ॥ 
अथवा मुदु वस्तु हिसितुं मृदुनेवारभते प्रजान्तकः। 
'हिमसेकविपत्तिरत्र मे नलिनी पूर्वनिदर्शनं मता ॥ 
स्रगियं यदि जीवितापहा हृदये कि निहिता न हन्ति माम्‌ । 
विषमप्यमृतं क्वचिद्‌ भवेदमृतं वा विषमीश्वरेच्छया ॥ 
अथवा मम भाग्यविप्लवादशनिः कल्पित एष वेधसा। 
यदनेम aed पातितः क्षपिता तद्विटपाश्रिता लता॥ 
कीदृशं हृदयद्रावक निरूपणम्‌ कस्य सचेतसः चेतः आश्चर्या्बुधौ न निम- 
ज्जयति इति । 
मेघदूतम्‌ 
मेघदूत खलु गीर्बाणगीर्गीतिवाङमयशेवधौ एकं परमोज्ज्वलं रत्नमिबोद्‌- 
भासते | अस्मिन्‌ हि विरहसन्तप्तस्य थक्षस्य मानसौ व्यथाऽतीव मामिकतया समुदः 
ञ्चिता । एतच्च मेघदूतं पूबमेघोत्तरमेघरूपे भागद्वये विभक्तम्‌ | आज्ञाभंगापराध- 
भुब्धेन अलकाधौश्वरेण कुवेरेण स्ववशंवदो यक्षः वर्षमात्रकालाय निर्वासितः । 
सोऽपि वराकः निजप्रेयसीवियोगविषण्णः अतिदूरे रामगिर्याख्ये पर्दते दुर्देववशाद्‌ 
उपनतानि दिनानि अमनि यापयितुमुपचक्रमे। यथाकथंचिद्‌ व्यतीतेष्वष्टमासेषु 
आवृडागमनवेलायां मेघमालयावगाहमानं नभोमंडलं लोचनगोचरीकृत्य मेघ- 
द्वारा प्रेयसीं हृदयवल्लभां प्रति प्रणयसम्देशावेदनावसरस्य कल्पनास्य मनसि 
` समुन्मिमील। तथा च मेघं दूतत्वेन नियुयुक्षुः पूर्वमेघे रामगिरिपवंतादारभ्यालका- 
पुरोपर्यन्तं बिजञदवर्णनधुरस्सरं मार्गपरिचयं ददाति। उत्तरमेघे च पुनः अलकापुर्याः 

स्वभवनस्य वर्णनपूर्वक प्रेयस्याइच विरहावेदन॑ giad प्रणयसन्देशं प्रददाति 


तस्मे मेघाय प्रेयस्ये समर्पयितुम्‌ । इति “कश्चित्कान्ता विरहगुरुणा स्वाधिकारात्र- 
मत्तः’ इत्याद्येन “एतत्‌ कृत्वा प्रियमनुचितम्रार्थनावत्तिनो मे” इत्यन्तेन च मन्दा- 


क्रातताछन्दोनिब्रद्धैः पंचदञश्ोत्तरशतइलोकंरतिकमनीयं गीतकाव्यमिदं प्रणिनाय। 


मेघदूतस्य भाषाऽतीव प्रांजला, परिमाजिता, प्रवाहवाहिनी, सुमधुरा, 


प्रसादगणशालिनी च । कल्पना च पुनरतीव रमणीया कलात्मिका कोमला 
वण्येविषयानुकला चेति नापेक्षते वक्तब्यविशेषम्‌ । तथा च मेघं प्रति याचना- 


प्रकारः कियान्‌ मनोहारी :-- 
जातं वंशो भुवनविदिते पुष्करावत्तेकानाम्‌, 
जानामि त्वां प्रकृतिपुरुषं कामरूपं मघोतः। 
तेनाथित्वं त्वयि विधिवशाद्‌ दूरबन्धुर्गतोऽहम्‌ 
याच्ञा मोघा बरमधिगुणे नाधमे लब्धकामा ॥ 


अहो मनोज्ञमिदं वर्णनम्‌ पर्यालोच्य न कस्य मनसि समुदेति कौतूहलपर- 


म्परा। अधमे निर्गृणे पुंसि लब्धकामापि याचना न वरम्‌ , गुणाढ्ये पुरुषे तु 
पुनरसफलापि सा वरीयसी इति अर्थान्तरन्यासानुप्राणितः प्रेयोलंकार इति 
कियान्‌ सुभगः। कि च 
धूमज्योतिःसलिलमरुतां संनिपातः कव मेघः, 
संदेशार्थाः क्व पट्करणेः प्राणिभिः प्रापणीयाः। 
इत्यौत्सुक्यादपरिगणथन्‌ गुह्यकस्तं ययाचे, 
कामार्ता हि प्रकृतिकृपणाइचेतना5$चतनष्‌ ॥ 


अत्र भौतिक विज्ञानतत्वज्ञापनपुरस्सर “धूमज्योतिःसलिलमरुतां संनिपातः 
कव मंघ इत्यादिक भौतिकं तथ्यं सन्देशाहरणरूपं चेतनसाध्यमर्थमचेतनेन AAT 
साधयितुं प्रवृत्तस्य यक्षस्य तादुगौचितीमर्थान्तरन्याससमपव हितेन विषमालका” 
रेण कियच्चारुतयोपपादयति कविरिति समीक्षणीयम्‌। अथ च 
गच्छन्तीनां रमणवसति योषितां तत्र नक्तं, é 
रुद्धालोके नरपतिपथे सुचिभेद्यस्तमोभिः | 
सौदामिन्या कनकनिकषस्निग्धया दशयोर्वीम्‌ , 
तोयोत्सर्गस्तनितमुखरो मा स्म भूविक्लवास्ताः॥। 
अत्र सूचिभेद्ये्तमोभिः इति सान्द्रतामवगमयितुं तमसः सूचिभेद्यमिति 
विशेषणमतीव चमत्कृत्याधायकम्‌। अपरं च-- 

जाने सख्यास्तव मयि मनः सम्भृतस्नेहमस्मा- 
दित्थंभूतां प्रथमविरहे तामहं तर्कयामि। 
वाचालं मां न खलु सुभगंमन्यभावः करोति, 
प्रत्यक्षं ते निखिलमचिराद्‌ ARER मथा यत्‌ ॥ 
अन्न सुभगंमन्यभावः इति पदमतीव मर्मस्पृक्‌ । यक्षः मेघं विज्ञाययन्‌ ` 
सावधानं करोति यन्मां सुभगंमन्यभावः बाचालं न करोति खल्‌ भ्रातः, अचिरादेव 
ते निखिल प्रत्यक्षी भविष्यति यन्मयोक्तन्‌ । एतेनेतदपि ध्वन्यते यत्सुभगमानिनामेष 
स्वभावो यदात्मनि स्त्रीणामनुशाग।रोपणं नाम । 
सेघदूतेऽपि वथऽन्यत्र काव्यमुखेन प्रकृतिचित्रणं हि कालिदासस्य वेशिष्ट्यं 
प्रत्याययति | अखिलविरहिणीसाधारणलक्षणानि समुत्प्रेक्षमा गो5यं कुलकेनारचयति : 
आलोके ते निपतति पुरा सा बलिव्याकुला वा 
मत्सादृश्यं विरहतनु वा भावगम्यं लिखन्ती। 
पृच्छन्ती वा मधुरवचना सारिकां पंजरस्थां 
कच्चिद्‌ भर्तुः स्सरसि रसिक त्वं हि तस्य प्रियेति ॥ 
उत्संगे बा मलिनवसने सौम्थ निक्षिप्य वीणां 
मद्गोत्रांकं विरचितपदं गेयमुद्गातुकामा । 
acdan नयनसलिलँः सारयित्वा कथंचित्‌ 
भूयोभूयः स्वयमपि कृतां मूर्च्छनां विस्मरन्ती ॥ 
शेषान्मासान्विरहदिबसस्थापितस्यावधेर्वा 
बिन्यस्यन्ती भूवि गणनया देहलीदत्तपुष्पेः। 
मत्संगं वा हृदयनिहितारम्भमास्वादयन्ती 
प्रायणेते रमणविरहेष्वङ्भवानां विनोदाः॥ 
अतीव कलात्मक वर्णनम्‌ । पुनश्च 
त्वामालिख्य प्रणयकुपितां धातुरागैः शिलायाम्‌ 
आत्मानं ते चरणपतितं यावदिच्छामि TAA 
wae मुहुरुपचितेद्‌ ष्टिरालूप्यते मे 
क्ररस्तस्मिन्नपि न सहते संगमं नौ कृतान्तः॥ 
वस्तुतः कालिदासेन यक्षस्य तत््रेयस्याइच विरहदश्यावर्णनमुखेन मानवीया- 
्तःप्रकृतेः सासिकं स्नेहस्पन्दतं करुणक्रन्दनं चित्रापितमिव काव्यमुखेन समपितम्‌ : 

तां जानीथाः परिमितकथां जीवितं मे द्वितीयं, 
दूरीभूते मथि सहचरे चक्रवाकीमिवेकाम्‌। 
गाढोत्कंठां गुरुषु दिवसेष्वेषु गच्छत्सु बालां, 
जातां मन्ये शिशिरमथितां पद्मिनीं वाऽन्यरूपाम्‌ ॥ 
अग्ने विरहोपनतदुःखस्य निरवधितामावेदयन्‌ स्वपत्नीं सान्त्वयति :--- 
ज्ञापान्तो मे भुजगशयनादुत्थिते शारङ्गपाणौ, 
शेषान्मासान्गमप चतुरो लोचने मीलयित्वा । 
पइ्चादावां विरहगुणितं तं तमात्माभिलाषं, 
निर्वेक्याव: परिणतशरच्चन्द्रिकासु क्षपासु ॥ 


ततः निरवधौ हेतुमाह : 
नन्वात्मातं बहु विगणयन्नात्मनेवावलम्बे, 
तत्कल्याणि त्वमपि नितरां मा गमः कातरत्वम्‌ । 
कस्यात्यन्तं सुखमुपनतं दुःखमेकास्ततो था, 
नीचर्गच्छःयुपरि च दशा चक्रनेमिक्रमेण ॥ 
यरा aa: स्वप्तावस्थायां प्रेयसीमालिगितुकार: भुजयुगल प्रसारयतिंतदा 
तस्य करुणादशामवलोक्य प्रकृतिरपि भर्मस्पुक्संदेदनया-श्रुपातं करोति इति प्रकृतेः 
सहानुभूतिमावेदयन्‌ प्रपंचयति फिमपि रोमांचकृद्‌ वर्णनम्‌: 
मामाकाशप्रणिहितभुजं निर्दयाइलेषहेतोः, 
लब्धायास्ते फथमपि मया स्वप्नरुन्दशनेषु | 
पश्यन्तीनां न खलु बहुशो न स्थलीदेवत'नां, 
मुक्‍्तास्थूलास्तरकिरूलयष्वशुलेशा: पतन्ति ॥ 


एवं पूर्वभेघे विरही यक्षः सृष्टिसौन्दयेम्‌ विभावयन्‌ बिरहविषण्णं हृदयः 
साश्वासयति, उत्तरमेघे च प्रकृ तिरमदेतमानवीयार्तःप्रकृतेः निसर्गजान्‌ भावावेशान्‌ 
अनुभूय भाविसभ्मेलनस्य स्वणेस्वप्नमभिनन्दवति। 


वस्तुतः सेघदूतस्या नितरसुलभलोकप्रिथत्वे विविधालंकारसंमावेशसचिव- 
मवुर-कोमल-पदविन्यासविलसितफमनीयकल्पनाप्रसुतकथावस्तुव्यतिरिक्तं तत्त्व- 
वर्गनार्थम्‌ यन्मन्दाक्रान्ताछन्दोनिडन्धन नाम मन्यामहे कारणान्तरेषु तदपि प्रमुख 
कारणम्‌। नूनं मन्दाक्रान्तथा5स्मिन्सन्दभे सुवणं सुरभिशुभाधानमारचितम्‌ । मन्दाः 
क्रान्ताच्छन्दः किल मूडुलपदविन्यासविलसितम्‌ यद्यपि सर्वत्र श्रवणमधुरं किमपि 
सुधानिष्यन्दि सङ्गीतमुपजनथति विशिष्य तु विप्रलम्भश्ड्रंगारकरुणकोमलभावाविः 

झ्चिकीषुंसन्दर्भेषु । अस्य महिमा नितरां प्रशंसावधिमतिक्राम 


तितराम्‌ अतएव 
कालिदासस्य मन्दाक्रान्तां प्रशंसन्‌ महाकविः क्षेमेन्द्र: प्राह-- 


सुवशा कालिदासस्य मन्दाक्रान्ता विराजते। 
सदञवदमकस्येव काम्बोजतुरगांगना ॥ 
अमोघराघवप्रणेता कविवरो दिवाकरोऽपि कालिदास यत प्रशंसाति- 
रेकेणाभ्यनन्दत्‌ तन्मन्यामहे मेघदूतमभिलक्ष्येव । तथा हि 


रम्या श्कषवती SERRAT श्युंगारसंगोज्ज्वला, 
चाटूक्तेरखिलप्रिये रह्रहस्सम्मोहयन्ती मन: | 
लीलान्यस्तपदप्रचाररचना स्दृवर्णसंशोभिता, 
भाति श्रीमति कालिदासकविता कान्तेव कान्ते रता ॥ 

Wages रचना श्वृंगारभूमिष्ठापि क्वचित्‌ जिष्टतां न जहाति, अनु- 
पालयति च नीति-मर्यादाम्‌ । यक्षदम्पतिप्रणयनयं सर्वया55दर्शतदा भिरक्षति। दाम्प- 
त्यनिष्ठामुषलालयन्‌ कालिदासः वस्तुतो मेवदूतमुखन प्रणयसिद्वाम्तस्य निगढतत्त्वं 
सन्दिशति निदिशति च यद्‌ वियोग एव परिपोषथन्‌ प्रेमतस्वं वास्तविकतया परि- 
पक्वतायां परिणमवति। आप्याथयति च वास्तविक Saget विरह एव। 
एतदेव तत्वं साकल्येन पम्फुल्थमानं श्यृंगाररसालंकृतं कमनीयकल्पनारथारूढं 
मेघटूतरचनायां परिस्फुरति आरोपयति च काव्यमिदं गीतिकाव्येषु मूर्दाभिषिक्ते 
पदे । केचन विवेचकास्तु बलवद्‌ व्यवतिष्ठन्ते यदि नाम कालिदासः मेघदूता- 
तिरिक्तं किमपि काव्यान्तरं नाप्यरचविष्यत्तदापि स केवलमेघदूतरचनयेव संसारस्य 
श्रेष्ठानां महाकवीनां श्रेणीमेव कविकुलगुरुत्वेन समलमक रिष्यत्‌ । मेघदूतमुहिश्य 
चत्वारिशत्प्रमिताः टीका आटीकिता दृश्यन्ते, या निविशंक मेघदूतस्य व्यापका- 
ध्ययनं, लोकप्रियत्वं च परिचाययन्ति। मिघे माघे गतं वय' इत्युक्तिरप्युपोद्रलयति 
पूवेनिदिष्टं तत्त्वम्‌ । 

गीतिकाव्यं मेघदूतम्‌ 
कालिदासस्य मेघदूतं नाम गीतिकाकाव्यं गीतिकाकाव्यान्तरेषु सूर्दाभि- 
feat शब्दालङ्काररसरीतिभावावेशविशेषद्ञ्ञेति नास्त्यत्र कस्यापि मामिकस्य 
विप्रतिपत्तिः । परन्तु प्रायशः मेघदूतं कलङ्कषमालोचयन्तो विद्वज्जनाः केवल- 
मेतस्य बाह्याऽलड्भाराङम्बररूपं प्राक्ृतिकवर्णनात्मकमेव प्रशंसन्ति, प्राकृतिक- 
दृशयगिरिनिर्भरस रि्ववनावलिवर्णनमेव बहुश आलोचयन्ति, तदेव चास्य वेशिष्ट्य- 
त्वेनाभ्यृपगच्छन्ति | तदतिरिक्ततया यदि किञ्चिदालोचयन्ति तहि श्युद्धार- 

रसस्याद्वितीदः कविरिति 'शटुङ्गारे ललितोद्गारे च न कश्चिदन्य: कविः कालि- 
दासस्य तुलां स्पृशति ।' 'उपमा कालिदास्येति' लोकोक्तिमभिसन्धाय दा अलङ्कार- 
प्रसरे च तप्रशंसामादाय तद्यशः पताकामुद्देल्ल्यन्ति नाऽतोऽधिकं किञ्चित्क्वचिद्वि- 
लोक्यते । एतावतेव च कालिदासं महाकविपदेन विभूषयन्ति ते, इति कस्य न 
चक्षुष्सतः कौतृहलमावहेत्‌ | मन्य एतन्मात्रकथनं कवेः यशोधवलिम्नः केवलमाविली- 
करणमेव | यस्य खलु महाकवेः काव्यपटले विइवप्रकृते रान्तरम्मनोनिगूढरहस्यजात- 
E. मगाधसौन्दर्यञ्च प्रव्यक्त प्रस्फुटितमनुभूयते, यस्य च दिव्यवचनावलिषु तत्कि- 
मपि विश्वात्मन आत्तरं ज्योतिरानन्दमयं शतकृत्वः सहर्रक्ृत्वश्च समुद्भासते, 
यस्य वा काव्यामृतमयसङ्गीतेष्‌ किलानन्ता मधूरस्वरलहयंः प्रतिध्वनिताः शूयन्ते, 
तं दिव्यपीयूषवषिण महाकविसार्वभौमं साधारणकविश्रेण्यामुपस्थापयितुं ये नाम 
श्युज्धारिकोष्यम्‌, उपसाकविरयम्‌, इत्याद्यांशिकगुणावलिमालम्ब्य प्रयतन्ते, ते खलु 
करुणाहा एव कविकुलगुरोः काव्यकलामणिरमणीयरहिमराशिमनाकलयन्तो 
pa वराकाः। को वाऽसौ रसः, कतमोऽसावलङ्कारः, को नासासौ गुणः, यः खलू कालि- 
दासीयकाव्येषु पूर्णपक्त्रिमतया पम्फुलल्यमानो रसिकानां नयनानन्दकरो न भवति। 
कालिदासस्य कृतिचमत्कृतिततिमियत्तया परिच्छेत्तुं को नामालङ्धर्मीणः इति। 
मेघदूतस्य सौष्ठवम्‌ 
कालिदासस्य भणितिषु विलसद्वाग्विलासः न केवलं लौकिकसौन्दर्यपिपासु- 
नरनारीहूदयं तादृशरसास्वादेन सन्तर्पयति अपितु तदन्तर्गामिप्रवाह अध्यात्मानन्द- 
मय तत्त्वमपि प्रदर्शयति चक्षुमंद्भ्यस्तद्रसपिपासुभ्यः सहूदयेभ्य: । वस्तुतो विमृदय- 
मान, तादशोहामपरमानन्दरसास्वादनमेव सत्कवेः कवितायाइचरमोहेइ्यत्वेन 
Í प्रक्टरप्तं विवेचक: । महाकविः कालिदासस्तु तादृशरससम्पादने सर्वाग्रणीर्मणिरिति 
विगतसन्देहम्‌ । एतस्मिन्‌ मेघदूतारुपे विरहमिलनसन्दर्भेषपि एतादुञामृतरसोऽतीव 
सौन्दर्येण सम्भूत: | तञ्च तलावगाहिन: पारदशिनो मामिका एवास्वादयितुं क्षमा: | 
तथा च निदिशति कवि: । 
आनन्दोत्यं नयनसलिलं यत्र नान्येनिमित्ते: , 
नान्यस्तापः कुसुमशरजादिष्टसंयोगसाध्यात्‌ । 
ताऽप्यन्यस्मात्‌ प्रणयकलहा ह्विप्रयोगोपपत्तिः , 
वित्तेशानां न च खलु वयो यौवनादन्यदस्ति॥ 
_ यत्र तावत्युवमेधे विरही यक्षः प्रकृतिसौन्दर्यं चित्रयत्‌ स्वकीयं विरहव्या 
| कुलित हृदयं सान्त्वयति तत्रोत्तरमेघे स्वप्रेयस्या अतीतानागतमिलनमा धुर्यस्य स्वप्न" 
| सृष्टौ विहरति । यक्षः खल्वलकापुर्या; स्वभवने विराजमानां विरहकातरां स्वः 

लौकिकसा हित्यप्र करणम : म हाकविः कालिदास ४०१ | 
प्रेयसी प्रत्येकस्मिन्‌ वस्तुनि सम्पञ्यन्नटटंतदादं प्रतिपादयन्‌ प्रेम्णः पराकाष्ठामधि- 
गाहते । 
प्रासादे सा पथि पथि च सा पृष्ठतः सा पुरः सा। 
सा सासा सा जगति सकले कोऽयमटतबादः u 
तसिममट्वैतवाद adaa मेघमहिदय-- 
तं जानीथाः परिमितकथां जीवितं मे द्वितीय 
दुरोभूते मथि सहचरे च्क्रवाकोमिवेकाम | 
गाढोत्कण्ठां गुरुषु दिवसेष्वेष गच्छत्स बालां 
जातां मन्वे शिशिरमथितां पद्मिनी वाऽन्यरूपाम n 


नूनं विरहपीडितस्थ व्याकुलहृदयस्थ कीदशी चमत्कारिणीयं मर्मस्पग्गाथा ? 
इति दिक । 


इति दिङमात्रं मेघदुतविषये स मेघदूतपद्येनंब तदधुना बिस 
जाम: -- 
एतत्कृत्वा  भ्रियमनचितभाथनावत्तिनो मे ॥ 
agam विधुर इति वा ह्वनुक्रोजबुद्धवा | 
इष्टान्देशान्‌ जलद ! विचर प्रावृषा सम्भृतश्री- 
/ ; माभूदेवं क्षणमपि च ते विद्युता दिप्रयोगः॥ 


“माभूदेवं क्षणमपि च ते विद्युता विप्रयोग’ इत्यन्तिमे पदेन तु कालिदासः 
साहित्यमहाम्बर विद्युच्चाकचक्यमिव चारुतया चसच्चकार । 


कालिदासस्य नाट्यकला 


सम्प्रति कालिदासस्य काव्यकलाप्रदशनं निदशनमात्रं कुत्वा तन्नादवकला- 
मभिलक्ष्य किचिदिव प्रपञ्च्यते । सस्कृतसाहित्यमहार्णवे वाग्देदतादिलासः कालि- 
दास एव सर्वोत्कृष्टः नाट्‌यकलाकारः अस्तीति ad: कविकोविदेरभिमन्यते । 
अतएव कविकुलगुरुरितय्‌पाधिनापि असो विभूष्यते। कालिदासेन मालविकारिनमित्रं 
विक्रमोवंशीयम भिज्ञानशाकुन्तलमिति नामधेयानि त्रीणि नाटकरत्नानि निरमा- 
यिबत । तेष्‌ नाट्यकलायाः पूर्णपरियाकस्लु खल्दभिज्ञानशाकुन्तल एव सभ्प्रतिपन्नः । 
अभिज्ञानज्ञाकुन्तले संप्रस्वुतेन नाट्यनेपुण्येनैत कविरसो विइवप्रांगणे समस्तनाट्य- 
EANA अग्रगण्यतामुपलम्भित इत्यत्र तु कः सन्देहावसरः ? अत्र तु को नाम 
सशयोत यत्कालिदासः खल प्रकृते सुक्ष्मनिरीक्षणपदु: कविः। प्रकृतेमोहमय पाहे 
हि वश्येन्द्रया मुनयोऽपि कथमिव निपतन्तीति प्रदरनपुरस्सरं समधिगतसकल- 

राज्यसम्पदः समास्वादितसमस्तभोगविलासोहलासा अपि जना कामकशावर्श- 
बदा, भङ्गा इव नवविकसितकमलावलिषु, पतङ्गा इव दीपशिखासु, कुरङ्गा इव 
मदुमधुरवीणाझडकृतिष्‌ कथसिवात्सनः समपर्यन्तो दुझ्यन्ते, इत्यादिनिखिल्रं 
यत्‌ प्रक्ृतिनटी कूटकापट्यपाटवं स्वनाट्यपटले प्रतिबिम्बितं न तत्कवचिदन्यत्र नयनः 
विषयीकृतम्‌। 
एवमस्य महाकवेः कृतित्वेन प्रसिद्धानि त्रीणि नाटकानि, सालविकास्नि- 
मित्र-विक्रसोवंशीय-अभिज्ञानशाकुन्तलाभिधानि विलसन्ति कथापि समुज्ज्वलया- 
। 55भया प्रगुणीकृतानि गीर्बाणवाण्या मन्दिरस्थ स्वर्णकलशायमानानि । त्रीण्यप्येतानि 
कालिदासकृतान्येवेति सर्वोत्तमः कल्प: । TA बलवान्‌ हेठुस्तु कालिदास-चरित्र- 
चित्रणसाजात्यमेवेति । 
प्रभिज्ञानशाकन्तलम्‌ 
तत्र तावद्‌ अभिज्ञानशाकुन्तलं नाम नाटक हि किल कालिदासस्य त्रिष्वपि 
नाटकेषु परमोत्कृष्ट, मनोरमफथागुम्फनमाधूरीदुरीणं नवा भिनवकल्पनालंकृतं भव्य- 
भावावेशसमभृतं च वरीवत्ति अनभ्यसामाभ्यम्‌ : 
'काव्येषु नाटक रम्यं तत्र रम्या शकुन्तला ।' 
इत्यत्रेयं लोकोक्तिरपि पूर्णतया घटते । ‘agate’ हि कालिदासस्य 
सवेस्वमभिघीयते | नाटकमिदं मनोविज्ञान दिशा पर्यालोच्यमानम्‌ किमपि अपूर्व, 
मानन्दं वितनोति। तरुणहृदयस्य दुष्यन्तस्य, तरुण्याः शकुन्तलायाः सन्दर्शनार- 
रम्भात्‌ कीदृशः निसगेसवेल्लितः क्रमिकः स्नेहविकासः समुज्जम्भित इति प्रदश्ञयितु- 
काम इव कविः शकुन्तलायाः सर्वाङ्गीणं रूपनिरूपणमकृत्वा तत्तारुण्यमात्रलक्षकं 
वर्णनमातन्‌ते प्रथमांके | झकुन्तलावलोकनसमकालमेव दुष्यन्तः किचिद्‌ विस्मयापन्न 
इव समुदाजहार 
“अहो मबुरमासां दर्शनम्‌ । लब्धमद्य त्रनिर्माणफलम्‌ | 
मानुषीषु कथं वा स्यादस्य रूपस्य सम्भवः।१ 
न प्रभातरल ज्योतिएदेति वसुधातलात्‌ ॥ 
१. अस्मिन्‌ पद्ये, कविः शकुन्तलारूपवर्णनातिरिकतं, कञ्चिन्नाटकपरम- 
प्यथमनुबध्नाति । अस्य अभिज्ञानशाकुन्तलनामधेयस्य रूपस्य रूपकस्य मानुषीषु ॒ 
111 पा 
रिदमुद्भवितुमहति नान्यतः M त eR 
ON डमतेरिति भाव इत्यभिज्ञानशाकुन्तलस्य 
नाटकान्तरात्‌ सौष्ठवं दिव्यत्वञ्च प्रत्याययति | 


nad 
RR 


यमनु 

पुनः क्षण किचिद्‌ विभाव्य 
शुद्धान्तदुलंभमिद॑ वधुराश्रमवासिनो जनस्य l 
RUST: खल्‌ गुणेरुद्यानलता वनलताभि: ॥” 
अहो प्रथमसन्दर्शन एव कथमिव खल्वाखेटलां गतो वराको दुष्यन्तः | 
आइचर्यचुम्बितान्तःक रणोऽज्रणः तापसकन्यकायाः सौन्दयंरय । सन्त्रमग्ध इव 
आत्मगतमवमृशति : a 
अधर: किसलवरागः कोमलविव्यानुकारिणौ वाह । 
कुसुममिव लोभनीय यौवनमंगेष सन्नद्धम्‌ ॥ 
भूयोपि मनसि परामृशति : ` ॥ 
अनाघ्रातं पुष्पं किसलयमलूनं कररुहे- 
रनाविद्धं रत्नं मधु नवमनास्वादितरसम्‌ । 
अखण्डं पुण्यानां फलमिव च तद्रूरूपमनघम्‌, 
न जाने भोक्तारं कमिह समुपस्थास्यति विवि: ॥ 
तां वल्कलधारिणी हृदयहारिणों शकुन्तलामवलोक्य' दुष्यन्तो मनसि 
विभावयति :-- 
इदमु पहितसूक्ष्मग्रन्थिना स्कन्धदेशे 
स्तनगुरुपरिणाहच्छादिना वल्कलेन | 
वपुरभिनवमस्याः पुष्यति स्वां न शोभां 
कुसुममिव पिनद्धं पाण्डुपत्रोदरेण ॥ 
पाण्डुपत्रेण पिनद्धं कुसुम कदाचित्‌ स्वशोभां नापि परिपुष्यन्नाम किन्तु 
काममनुरूपमस्या वपुषो वल्कलं तु अलंकारश्रियं पुष्यत्येव। अपि च-- 
सरसिजमनुविद्धं शेवलेनापि रम्यं 
मलिनमपि हिमांशोलक्ष्म लक्ष्मी तनोति। 
इयमधिकमनोज्ञा वल्कलेनापि तन्वी 
fafaa हि मधुराणां मण्डनं नाकृतीनाम्‌ ॥ 
निसर्गेसुषमासम्पन्नस्य शकुन्तलासौन्दर्यस्य कौदृशं मनोज्ञं चित्रणम्‌ । 
द्वितीयांके च कविः झकुन्तलाया रूपमुपवणयन्नाह : 
यत्सकललोकवततिरूपोच्चयेन काचिदियं लोकोत्तरा स्त्रोरत्नसृष्टिसनसेव 
केता विभाव्यते न तु हस्ताद्यवयवैः। तथा हि 
fad निवेशय परिकल्पितसत्वयोगाद्‌, 
रूपोच्चयेन विधिना मनसा कृता न्‌। 


Sees > 

४०४ ; संस्कृतसाहित्य विमर्श : 


स्त्रीर॒त्नसुष्टिरपरा प्रतिभाति सा मे, 
घातुविभुत्वमनुचिन्त्य वपुश्च तस्याः॥ 
षष्ठांके चित्रापितां शकुन्तलामुपवर्णयन्चाह : 
दीर्घापांगविस!रिवेत्रयुगलं  लीलांचित ध्रूलतं, 
दन्तान्तःपरिकी णं हासकिरणज्योत्स्ताविलिप्ताधरम्‌ । 
कर्कन्धय तिपाटलोष्ठरचिरं तस्यास्तदेतन्सुखं, 
A चित्रेषप्पालपतीव विश्रमलसत्प्ोद्भिन्नकान्तिद्रवस्‌ ॥ 


Ss 


अहो नु खल, वर्णनचातुरी ? चित्रबद्धाऽपि शकुन्तला आलपतीव भासते। 


अपि च 
i अस्पास्तुंगमिव स्तनद्वयमिदं निम्नेव नाभिः स्थिता , 
i दृश्यन्ते विषमोन्नताशच बल्यो भित्ती ससायासचि n 
| अंगे च प्रतिभाति मादंवमिद स्तिग्धप्रभावाच्चिर , 
| Sem मन्मुवसीषदीक्षत इव स्मेरा च वक्तीव साम्‌ !। 


A कालिदासस्य चित्रकलाबैदरध्यस्य तिदशनान्तरमपि नेत्रातिथीकरणीयम्‌। 
जकुन्तलायाः स्वयमुल्लिखितमपुणं चित्रमवलोक्य दुष्यन्तः त्रुटि दर्शयति :-- 


कार्या संकतलीनहंसमिथूना स्रोतोदहा , मालिनी, 
पादास्तामभितो निषण्णहरिणा योरीगुरोः पादता: । 
शाखालस्बितवल्कलस्य च तरोनिर्मातठुमिच्छाम्यधः, 
a “it कृष्णमृपस्य वामनयनं कंड्यसातां सृगीस्‌ ॥ 
अत्र हि यता agda gala प्रति लिसंगसुलने दृदयासक्तिः इति 
कियच्चारतया कविरवगनथति । अग्रे च पुनः शकुन्तलां प्रत्यात्सनो ब्रलवतीमासक्ति 
निह्लोठुमतीद्ञानः दुष्यन्तः विदूषकसावेदयति स्वसनोगतां निरतिशय्ुषमां शकुन्तः 
लायाः। विदूषकरच तत्सौन्दर्यनिरूपणं .तदभिलाषाविष्करणं च मनागप्यनारवदः 
मानः राजानसधिक्षिपति व्य॑ग्यभंग्या “यथा कस्यापि पिडखर्ज्‌रेरुद्वेजितस्य fafa 
ण्यामनिलाषो भवेत्तथा स्त्रीरत्नपरिभाविनो भवत इयमभ्यर्थना”, ततः नुपति- 
रुपालम्भते “न तावदेनां पश्यति येनेवसवादीः,” कीदशं सातवस्वभावलुलभं कथनो- 
| पकथनम्‌ । अग्ने च पंचमाड्क दुष्यन्तकृतप्रत्याल्यानमसंडे agaaa: सरोषं 
ay पुरुवंशाधिक्षेपणम्‌ “अनार्यं, आत्मनो हृदयानुमानेन पश्यसि क. इदानीमन्यो TE 
Bi क॑ बुकप्रवेशितस्तृणच्छन्नक्‌पोपमस्य तवालुात प्रतिपत्स्यते । : - . TST 
स्वच्छन्दचारिणी कुतास्सि | याहमस्य पुरुवंदप्रत्ययेन मुखमधोहू दयस्थितविषस्य 

हस्ताभ्याशमुपायता  इति अवमानितायाः, प्रवंचिताया:, प्रत्यास्याताया:, प्रपोडि- 
तायाः, संविषण्णाया: शकुन्तलायाः वागग्निवर्षा' कर्णपुटाभ्यां निपीय, आविद्धहदय 
इव, सर्पाश्रात इव, दुष्यन्तस्तृष्णीमास्ते। नेदानो परामशति तस्याः अपरिस्फट- 
दारीरलावण्यम्‌ न चोपलालयत्यात्मनः मानसीं कामकलाम्‌ | समीचीनतया चान- 
भवति तस्याः पुण्यशीलायास्तापलकन्यकायाः हृदयस्थ पवित्रतां, अनञज्ञीलयति 
चान्तरात्मनः परिग्लानि, विभावयति पश्चचात्तापवृत्तिमसद्वृत्तस्य हृदयस्य । तदेत 
सर्वमपि निसर्गानुस्यूतमिव औचितीमनतिक्रममाणं वर्णनं सहुदयहूदयमात्रसंवेदं 
गिरामगोचरं कविनोपनिश्द्धम्‌ । पुनइचान्ते मारीचाश्रमे तपोवनसंवर्दधितायाः 
केतवानभिज्ञायाः निरागसः शकुन्तलायाः प्रत्माख्यानोपनतानुतापा्रान्तचित्तस्य 
तादृशापराधं परिमार्ष्टुकामस्य क्षमां याचितुकामस्थ दुष्यन्तस्य शकुन्तलाया- 
इचरणयोः प्रणिपात: । 
सुतन्‌ हृदयात्मत्यादेशव्वलीकमपेतु ते, 
किमपि मनसः सम्मोहुस्तदा बल्वानभूत्‌ | 
प्रबलतमसामेबंघ्रायाः शुभेषु प्रवृत्तयः, 
स्रजमपि शिरस्यन्धः क्षिप्तां धुनोत्यहिशंकया ॥ 
इति दुष्यन्तः शकुन्तलायाइचरणयोनियतति, आत्मानं सर्वात्मना सम- 
पेयति। सरलहृदया विशुद्धसत्वा निर्मला च शकुन्तला स्त्रीस्वभावात्‌ साभिनिवेझं 
तमुत्थापयति | तत्सवंस्यापि नूपतिकृतगहितव्यापारस्य आत्मनः पुराकृतमेव किमपि 
अपुष्यमिव बीजत्वेनो द्‌ भावयति किल । “उत्तिष्ठत्वार्यपुत्रः, नूनं मे सुचरितप्रति- 
बन्धकं पुराकृतं तेषु दिवसेषु परिणाममुखमासीद्‌ येन साुक्रोशोऽप्यार्यपुत्रो मयि - 
विरसः संवृत्तः ।” नूनमेतत्पू्णपरिपाकपरिणतं चतुरस्रतयोचितीमवगाहमानं लोको- 
त्तरं चित्रणम्‌ । 
झाकुन्तलेऽपि कालिदासस्य  रूपचित्रणचाएता पराकाष्ठामन्दुपपत्ता । 
यरिकमप्यपदर्णयत्यालेस्यबद्धमिव, चित्रापितमिव तत्तथा घटयति यथा वाग्वि- 
षयतामतिक्रामति। ननं तस्य रचनाऽनुभूतिविषयतां यथावगाहते न तथा वाणी- 
विषयताम्‌ तदपि किचिदत्र निदशेनदिशा प्रस्तूयतं 
्रमरव्याकुलितां शकुन्तलां वीक्ष्य किमप्यद्भुतमेवावगमयति सुक्ष्म- 
दशित्वं स्वकीयम्‌ 
यतो यतः षट्चरंणोऽभिवत्तंते 
ततस्ततः प्रेरितलोललोचनः। 


विर्वात्ततश्रू रियमद्य शिक्षते 
भयादकामापि हि दृष्टिवि भ्रमम्‌ ॥ 

अथ च षट्चरणं सम्बोध्य 
चलापांगां दृष्टि स्पृशसि बहुधा वेपथुमतीम्‌ , 
रहस्यास्यायीव स्वनसि ag कर्णान्तिकचरः। 
करेर्व्याधुन्वन्त्याः पिबसि रतिसर्वस्वमधरम्‌ , 
वयं तत्त्वास्वेषान्मधुकर ! हतास्त्वं खलु कृती ॥ 
इत्यकल्पतीयया कल्पनयाऽऽत्मनो हतविधित्वं सवृकरस्य च कृतित्व- 
i मुपपादयति । नृप: पुनश्च तङगुल्मलतादीन्‌ सिञ्चन्ती शङुन्तलां चित्रमिवाकर्यति : 
| स्रस्तांसावतिमात्रलोहिततलो बाहू घटोत्सेपपणात्‌ , 
अद्यापि स्तनवेपथु जनवति श्वास: प्रमाणाधिकः । 
बद्ध कर्णशिरीषरोधि वदने घर्माम्भसां जालकम्‌ , 
ard खंसिति चेकहस्तयमिताः पर्याकुला AEN: ॥ 
आत्मानं प्रत्याङृष्टां झकुन्तलामाकलय्य दुष्यन्तङ्चिन्तयति :-- 


S| 
— 


वाचं न मिश्रथति यद्यपि मद्वचोभिः 
कर्ण ददात्यवहिता मयि भाषमाणे। 
काम न तिष्ठति मदाननसम्मुखी सा 
भूयिष्ठमन्यविषया न तु दृष्टिरस्याः ॥ 
हितोयाडू$पि च पुनः किचिदीदृशमेव. प्रक्ृतिपल्लवितं वर्णनम्‌ : 
दर्भाइकुरेण चरणः क्षत इत्यकांडे 
_ तन्वी स्थिता कतिचिदेव पदानि गत्वा । 
आसीद्‌ विवृत्तवदना च विमोचयन्ती 
शाखासु वल्कलमसक्तमपि द्रुमाणाम्‌ ॥ 
मन्यामहे रूपचित्रणकलायामितरे कवयः कालिदासस्य कलामपि न 
स्पृणन्ति। दुष्यन्तशरभयाद्धावन्तं मगं चित्रयत्ुपन्यस्यति : 
ग्रीबाभंगाभिरामं मुहुरनुपतति स्यन्दने दत्तदष्टि 
पश्चाद्धन प्रविष्टः शरपतनभयाद भयसा पूर्वकायम्‌ । 
दर्भेरद्धावलोढे: श्रमविवृतमुखभ्रशिभिः कोणंवर्त्मा 
पढ्योदग्रप्लुतत्वाद्वियति बहुतरं स्तोकमर्व्याम प्रयाति ॥ 


इद तु खल घावतो सृगस्य. मनोहारि चित्रणम । अग्ने च पुनः aT 
श्रधावतामश्वानां चित्रणं त्वतीव कोतुकावहम्‌ 

मुक्तेषु रश्मिषु निरायतधूर्वकायम 
निष्कम्पचामरशिखा निभृतो्ध्वकर्णाः । 
आत्मोद्धतेरपि रजोभिरलंघनीया 
धावन्त्यमो मृगजवाक्षमयेव रथ्याः॥ 
प्रथमाङ्के महाकविरेष canta निरूपयन्नाह : 


यदालोके सूक्ष्मं ब्रजति सहसा तद्‌ विपुलताम , 
यदद्ध विच्छिन्न भवति कृतसन्धानमिव aay 
प्रकृत्या यद्‌ वक्रं तदपि समरेखं नयनयो- 
नं मे दुरं किचित्‌ क्षणमपि न og रथजवात्‌ ॥ 


शकुन्तलायाः पतिगृहं प्रति विसर्जनवेलायां महर्षिः कण्वः कीदङमर्म- 
स्पृग्वचोभिः स्वोद्गारमावेदयति :-- 


यास्यत्यद्य शकुन्तलेति हृदयं संस्पृष्टमुत्कंठया , 
क॑ठस्तम्भितवाष्पवृ त्तिकलूषरिचन्ताजडं दर्शनम्‌ । 
awed मम तावदीदृशमपि स्नेहादरण्यौकसः , 
पीडचन्ते गृहिणः कथं नु तनयाविइलेषदुःखेनंवेः ॥ 
अग्ने शकुन्तलामाशीराशिभिः मर्मभेदिभिः सम्भावयति :-- 
ययातेरिव शर्मिष्ठा भत्तुंबहुमता भव। 
पुत्रं त्वमपि सम्राजं सेव पुरुमवाप्नुहि॥ 


वत्सौ भगिन्याः पन्थानमादेशयताम्‌ । तथा Hardt तो दुष्ट्वा कयापि 
गद्गदया गिरा कुलपतिः वनलताः सम्बोध्य भो भोः सन्निहितवनदेवतातपोवन- 
तरवः : 


पातुं न प्रथमं व्यवस्यति जलं युष्मास्वपीतेषु या, 
नादत्ते प्रियमंडनापि भवतां स्नेहेन या पल्लवम्‌। 
आदौ वः कुसुमप्रवृत्तिसमये यस्या भवत्युत्सवः , 
सेयं याति शकुन्तला पतिगृहं सर्वेरनुज्ञायताम्‌ ॥ 
पतिगृहं गन्तुमुद्युक्तायाः शकुन्तलाया गमनवृत्तान्तमतीव मार्मिक 
संवृत्तम्‌। अग्रे काश्यपः शकुन्तलां गृहिणीकत्तेव्यमुपदिशति 
Pua गुरून्‌ कुरु प्रियसखीवृत्ति सपत्नीजने , 
भर्ततविप्रकृतापि रोषणतया मा स्म॒ प्रतीपं गमः। 

aas भव दक्षिणा परिजने भाग्यष्वनुत्सेकिनी 
यान्त्येवं गहिणीपदं युवतयो वामाः कुल्स्थाधयः॥ 


गोतमो-- एतावान्‌ वधूजनस्योपदेशः । जाते ¦ एतत्खलु सर्वमवधारय। 

काइयपः-- वत्से परिष्वजस्व माँ सलीजनं च। 

शकुन्तला-- तात इत एव कि प्रियंवदाऽनसूये सह्यो निवत्तिष्येते। 

काठयपः-- इमेऽपि प्रदेये । न युक्तमनयोस्तत्र गन्तुम्‌ । त्वया सह गोतमी 
यास्यति । 


शकुन्तला-- पितरमादिलष्य कथमिदानीं तातस्यांगात्परिभृष्टा मलयतटोन्मूलिता 
चन्दनलतेव देशान्तरे जीवनं धारयिष्ये ? 
काइयपः- किमेवं कातराऽसि ? 
अभिजनवतो भर्त्तः इलाघ्ये स्थिता गृहिणीपदे , 
विभवगुरुभिः कृत्यस्तस्य प्रतिक्षणमाकुला । 
|" तनयमचिरात्प्राचीवाकंम्‌ प्रसूय च पावनम्‌ , 
मम विरहजां न त्वं वत्से शचं गणयिष्यसि ॥ । 
(शकुन्तला fag: पादयोः पतति) 
गोतमी-- जाते! परिंहीयते गसनवेला । निवत्तंय पितरम्‌ । 
हाकुन्तला-- कदा तु भूयस्तपोवनं प्रेक्षिष्ये ? 


काइ्यपः-- गच्छ वत्से। शिवास्ते पन्थानः सन्तु । । 
(शकुन्तला निष्क्राम्ता सहाथिनरच) 
सख्यो-- शकुन्तलां विलोक्य हा धिक्‌ ! हा धिक्‌ ! अन्तहिता शकुन्तला । 
+ बनराज्या। तात ! शकुन्तलाविरहितं शून्यमिव तपोवनं कथ | 
प्रविशावः । 
काइ्यपः-- अनसूय, गतवती वां सह धर्मचारिणी । निगृह्म शोक अनुगच्छत 


मां प्रस्थितम्‌। (सविमर्श परिक्रम्य) हन्त भोः, शकुन्तलां पर्तिकुरु 
विसृज्य लब्धमिदानी स्वास्थ्यम्‌ । कुतः ` 
अर्थो हि कन्या परकीय एव, 
` तामद्य सम्प्रेष्य परिगृहीतुः। 
जातो ममायं विशदः प्रकामं, 


प्रत्यापितन्यास इवान्तरात्मा ॥ 
(इति निष्क्रान्ताः सव ) 

अहो कीदृशमद्भुतं निसर्गानुगुण निरूपणं गिरामगोचरम्‌ । 


अपि च शकुन्तलायाः दुष्वन्तक्ृतप्रत्यास्यानदृश्यमपि कियद्‌ रुचिरं 
कुलीनायंवीराङ्गनोचितं च घटितं तदपि दृक्पथातिथीकरणीयम्‌ : 


पुरोहितः-- एते विधिवदत्रितास्तपस्विनः। अस्ति कङ्चिदेवामुपाध्यायसन्देशः । 
तं देवः श्रोतुमर्हति । 

राजा-- अवहितोऽस्मि । 

ऋषयः-- (हस्तानुद्यम्य) .बिजयस्व राजन्‌ । 

राजा-- सर्वानभिवादये । 

ऋषयः-- इष्टेन युज्यस्व । 

राजा-- अपि निविध्नतपसो मुनयः ? 

ऋषयः-- कुतो धर्मक्रियाविघ्नः सताँ रक्षितरि त्वयि । 


तमस्तपति घर्मा शो कथमाविर्भविष्यति ॥ 


राजा-- अर्थवान्‌ खल्‌ मे राजशब्दः। अथ भगवान्‌ लोकानुग्रहाय कुशली 
काश्यपः ? 

ऋषयः-- स्वाधीनकुशलाः सिद्धिमन्तः! स भवन्तसनामयप्रइनपूर्वकमिदमाह । 

राजा-- किमाज्ञापयति भगवान्‌ ? 


mga- यन्मिथः संसयादिमां दुहितरं भवानुपायंस्त, तन्सया प्रीतिमता 
उभयोरनुज्ञातम्‌ | 
agas- (आत्मगतम्‌) किन्तु खलु आर्यपुत्रो भणति । 


राजा-- किमिदम्‌ उपन्यस्तस्‌ | 

शकुन्तला-- (आत्मग्रतम्‌) पावकः खल्देष वचनोपस्यासः। 
राजा-- क्रि चात्रभवती मया परिणीतपूर्वा ? 
mga कि amdana प्रति दिमुखतोचिता राज्ञः ? 
राजा-- कुतोऽयमसत्कल्पतप्रइनः । 


maia मूर्च्छन्त्यमी विकाराः प्रायेणेश्वयमत्तेषु | 

राजा-- विशेषादथिक्षिप्तोषस्मि । 

गोतमो-- जाते ! age मा लज्जस्व । अपनेष्यामि तावत्तेवगुंठनम्‌ । तत- 
स्त्वां भर्त्ताऽभिज्ञास्थति | 


राजा-- (शकुन्तला निवेर्ण्यात्मगतम्‌) 

इदमुपनतमेवं रूपमकिलिष्टकान्ति, 
प्रथमपरिगृहीतं स्यान्नवेत्यव्यवस्यन्‌ । 
अमर इव विभाते कुन्दमन्तस्तुषारं 
न खलु च परिभोक्तुं नेव शक्नोमि हातुम्‌ ॥ 
(इति विचारयन्‌ स्थितः।) 
शाङगेरवं:-- किमिति जोषमास्यते । 


राजा-- ोस्तपोधनाः, चिन्तयन्नपि न खल्‌ स्वीकरणमत्रभवत्याः स्मरामि । 

t शकुन्तला-- पटान्तेन मुखमावृत्य रोदिति। सुष्ठ तावदत्र स्वच्छन्दचारिणी 
कृतास्मि । याहमस्य पुरुवंशप्रत्ययेन मुखमधोहू दयस्थितविषस्य 
हस्ताभ्याशमुपागता । . . . .भगवति वसुधे, देहि मे विवरम्‌ । 


i कोदृश हृदयद्रावक दृश्यम्‌। शकुन्तलायाः पुनर्मिलनदृश्यमपि अतीव 
) कौतृहलावहम्‌ । हेमक्टपर्वते सर्हाषकाश्यपस्य पुण्पाश्रमपदे स्वर्गात्रत्यावत्तेमानो 


ना 


दुष्यन्तो तपःकृशाङ्गीं शकुन्तलां निण्यं विभावथति । 
वसन परिधूसरे वसाना, नियमक्षाममुखी धृतैकवेणिः । 
अति निष्करुणस्य विशुद्धशीला, मम दीर्घम्‌ faxgad बिभत्ति ॥ 
ततः ससंकोचं लज्जित इवाह : 
प्रिय, कर्यमपि त्वयि प्रयुक्तं अनुकूलपरिणामं संवृत्तम्‌ | तदहमिदानीं त्वया 
प्रत्यभिज्ञातमात्मानं पञ्यामि । 
निशम्येतत्‌ शकुन्तला मौनमास्ते, न किमप्युत्तरति । अतः परं दुष्यन्तः 
पुनरप्यभिषत्ते। 
राजा प्रिये, 
स्मृतिभिन्नमोहतमसो दिष्ट्या प्रमुखे स्थितासि मे सुमुखि ! 
उपरागान्ते शशिनः समुपागता रोहिणी योगम्‌॥ 
शङुन्तला-- जयतु जयतु MAJA: | 
'राजा-- सुन्दरि, 
वाष्पेण प्रतिषिद्धेषपि जयशब्दे जितं सया। 
j यत्त दृष्टमसंस्कारं पाटलौष्ठपुटं मुखम्‌॥ 
बालः-- मातः ! क एषः। 
शकुन्तला-- वत्स, ते भागधेयानि पृच्छ । 

राजा-- (शकुन्तलायाः पादयोः प्रणिपत्य) 


सुतनु हृदथात्प्रत्यादेशव्यलीकमयेतु ते, 
किमपि मनसः सम्मोहो मे तदा बलवानभूत्‌ । 
प्रबलतमसामेवंप्रायाः शुभेषु प्रवृत्तयः, 
स्रजमपि शिरस्यन्धः क्षिप्तां धुनोत्यहिशंकया ॥ 
(इति चरणयोः पतति) 
agaa- उत्तिष्ठत्वार्यपुत्रः । नूनं मे सुचरितप्रतिबन्धकं gazi तेषु 
दिवसेवु परिणाममुखमासीत्‌ । येन सानुक्रोशोऽपि आर्यपुत्रो मयि 
विरसः संवृत्त: । (राजोत्तिष्ठति) 

शकुन्तला-- अथ कथमार्यपुत्रेण स्मृतो दुःखभागयं जन: | 
राजा-- उद्धतविषादशल्यः कथयिष्यामि । 

कीदृशं हृदयादजंकं निरूपणम्‌ । अथायमपरोऽपि विशेषोऽस्ति कवेरस्य 
कविवरान्तरेभ्यः यदसौ भूम्ना प्रयुङक्ते अप्रलम्बसमासां प्रचुरप्रयुक्तभ्रयोगालंक्ृतां 
परिमितपदां पात्रानुरूपां परमोपयुक्तां अनुज्झितौचित्याधारां सालंकारां 
सूढुलपदावलिविभूषितां भाषाम्‌ । खूपकेवु ग्रथ्नाति पात्रानुरूपां वाक्यार्वालि, 
नातिक्रमते आर्यमर्यादाम्‌, न च कदर्थयति यथार्थताम्‌, न वा निःशेषयति 
भावावेशम्‌ | शकुन्तलया सह दुष्यन्तस्य गान्धर्ववृत्तान्तमाकलय्य कीदृशं तदनुगुणं 
'कथनोपकथनमारचयति । 

यद्यपि गान्धर्वविवाहस्यारन्तुदं वृत्तमाकर्ण्य मर्माहत इव मनसि कीलित इव 
"महषिः विमृशति लम्पटेन नृपतिहतकन कितवेन दुष्यन्तेन पुण्याश्रमपरिपन्थिना 
-त्तापसकन्यकायां पण्यांगनायामिव कियदनार्यमाचरितम्‌ । पुनशच ममागमनात्ूवं- 
सेव पलायितो वृकः। हंहो, कियद्गहितं कृत्यमिदम्‌। तथापि ततो विचिन्त्य 
“किड्चिदू--दिष्ट्या धूमाकुलितदृष्टेरपि यजमानस्य पावक एवाहुतिः पतितः । 
“इति कीदृशी मामिको विचारसन्ततिः । तथा विमृशन्तं महर्षिं तातकण्वं यदा वेप- 
| ==. | लज्जावनतमुखी शकुन्तला पादयोः प्रणमति “तात, प्रणमामि’ इति । तदा 
-विचारवान्‌ अझेषव्यवहारविन्मुनिः मनसि किचिदाकलय्य मंक्षु समाचक्षते 
“शकुन्तला सम्बोध्य :-- 
'कृण्व:-- ‘acd, सुशिष्याय परिदत्तेव विद्या अशोचनोयाऽसि संवृत्ता ।' 

इति कीदृशं परितोषतुन्दिलं वचः ? 

यदानसूया प्रियंवदामादिशति यद्दुर्वाससोऽभिशापवृत्तान्तं न संस्पृशेत्‌ 
झाकुन्तलायाः कर्णकुहरम्‌ | 

अनसुया--'प्रियंवदे, रक्षितव्या खलू प्रकृतिपेलवा प्रियसखी ।' इति। 
तदा प्रियंवदा कियच्चातुर्येण प्रतिबूते । 
प्रियंददा-- क इदानीमुष्णोदकेन नवमालिकां सिञ्चति ।' 
कियद्धदयाह्वादक वचनम्‌ ? 
परम्परागतां भारतीयसामाजिकपद्धतिमप्येष कविरक्षुण्णतया परिरक्षति ॥ 
राज्ञो दुष्यन्तस्य उच्छंखलप्रणयविधिसपि गान्धर्वविवाहविधिना सुभूषयति । 
i सद्यो हुताग्नीन्‌ प्रदक्षिणीकारयति ऋक्छन्दसा च प्रशास्ति न खलु ऋङमनत्रेणेत्यपि 
कवेशचातुरीं चुलुकयति | 


अमी वेदीं परितः क्लप्तधिष्ण्याः, 


समिद्वन्तः प्रान्तसंस्तीणंदर्भाः । 
अपघ्नन्तो दुरितं हव्यवाहे 
1 amma aga: पावयन्तु ॥ इति 
| I मन्यामहे कालिदासस्य कवितायाः लोकप्रियत्वे * वेदर्भोरी तिसमाश्रयणमपि 
| | कारणान्तरेः सह बहुतरं हेतुतामवगाहते। कविरसो स्वरचनाई मीमेवाललम्बे 
i प्राधान्येन | अत एवेयं जनश्रुति: “वेदर्भारीतिसन्दभे कालिदासो विशिष्यते । 
वदभोमुपराल्यन्तः कवयो GAT: कृतिनइच। स्थान तं बिल्हणेन :-- 
अनभ्रवष्टि: श्रवणामृतस्य, 
सरस्वती - विभ्नमजन्सभूसिः । 
वेदर्भरीतिः कुतिनामुदेति, 
सोभाग्य-लाभ-प्रतिभ्‌ः पदानाम्‌ ॥ 
न श्रीवण्डिसहाभागो5पि सुक्तकठतः ऐंदस्प्राथम्येन वेदर्भ्युंपळाल्नं aac, 


शोधनं प्रति च कालिदासमेव मुख्यत्वेनाधिकरोति। तथा हि: 
लिप्ता मधुद्रवेणासत्‌ यस्य निविवशा गिरः। 
तेनेदं वर्त्म वेदभभ कालिदासेन शोधितम्‌ ॥ 
यद्यपि कविरयं प्रायेण श्युंगारिक इति कविसिजेंगीयते तथापि यं यं रस 


संस्पृशति तं तमेव उत्कर्षस्य पारं नयति। उपरञ्जयति च तमनन्यसदशन निरतिः 
शयनपुण्यन | 


१. माधृयंव्यंजकंवंणेः रचना ललितात्मिका । 
er अवृत्तिरल्पवृत्तिवी वेदर्भी रीतिरिष्यते ॥ 

लोकिकसाहित्यप्रकरणम्‌ : महाकविः कालिदासः ४१३ 
मालविकाग्निमित्रम्‌ 


मालविकाग्निसित्रं महाकवेः सर्वप्रथमा कृतिविभाव्यते । अतएव तस्मिन 
तादृशं वेशद्यं कमनीया वा कलाकलना, कइचन प्रोढ़ःसंदादोऽपि च न यथाहृतया 
इलाघनीयः सम्पन्नः | कथावस्त्वपि किञ्चिद्‌ दुरूहं जटिलञ्च सद्‌ व्याकुलीकरोति 
दुरबबोधतया प्रेक्षकान्‌। मालविका खल्वत्र नायिका नाएकोऽर्निमित्रः। तत्तद्रप- 
निरूरणप्रकारोषप्यत्र यद्यप्यपक्त्रिमस्तथाऽपि क्वचित्क्वचित्‌ कविकुलललामभूत- 
स्यास्य लेखनी विद्युल्लतेदान्तरान्तरा चमत्करोत्येव देतांसि रसिकानामित्यत्र न 
aia सन्देहः । 
इदं हि मालदिकार्निमित्रं दास रूपकं कालिदासीयं वा नवेति केचन संशे- 
। किन्तु, एतस्योक्तनाटकत्रयस्यापि कर्ता कालिदास एवेति सुदृढं निइचेतुं 
न दुष्करम्‌ । यतः एतेषु नाटकेषु कालिदासीयदर्णनचातुर्यमन्यादृदां सम्पन्नं 
सदपि साजात्यं भजते । विशिष्य तु स्त्रीवर्णनमत्यद्न्‌तं निरुपमञचान्यपयन्नम्‌। 
त्रिष्दपि रूपकेषु स यत्‌ स्त्रीदर्णनमातनुते तेन किलेतत्‌ स्फुट मवबुध्यते । तत्र सर्वे- 
प्रथमे सालविकारिनिमित्रे पात्राणि खलू भौमानि । मालविका हि नाम विदर्भ राजस्य 
दुहिता । मालवाधिपतये प्रदेयत्वेन निर्धारितत्वादेव तस्या मालविकेति नाम- 
aq बीजमुत्पश्यामः । किञ्चित्‌ सूक्ष्मतया प्रेक्षणेनेदं ब्यक्त प्रतीतिपथमवतरति 
यन्मालविकाग्निमित्रे कविः मर्त्यलोकीयमेव वस्तुवर्णनं भूम्नः सम्तनुते । माल- 
दिका खलू अस्निमित्रस्य ' राजधान्यां विदिशायां नरेन्द्रस्य प्रेक्षागृह प्राक्‌ 
प्रार्दशि | तत्र श्ञालायामरिनिमित्रो, राज्ञो विदूषको, सर्वद्स्त्रविद्यारदा परिव्राजिका 
चेति त्रयोऽपि प्रेक्षकाणामारनान्यलञ्चक्रः | नाट्याचार्यो गणदासश्च मालविकां 
पुरस्कृत्य तद्गृहमुपेयाय | ताञ्च राजसम्मुखमवस्थाप्य मा भंषीरिति सभा- 
सम्भ्रमं तस्या न्यवारयत्‌ । अस्सिभ्नेव सन्दर्भे राज्ञो सालविकायाः प्रथमदर्शन- 
संलाभः । तस्या रूपलावण्यञ्च निवंण्य अग्लिमित्रो विस्सयापन्नदया तस्या 
मुखमण्डलं, नयनयुगलं, बक्षस्थलञ्चालोक्यावलोक्य, अहो कीदृशमलोकिकं 
azri विधात्रा सृष्टमिदमिति कौतूहलूस्य परां काष्ठामधिजगाहे | तस्या नृत्य- 
गीतयोवलक्षष्यससिलक्ष्य नुपः परं विस्सयमुपजगास । नृत्यादसाने च fagra: पुनः 
तां तत्रावस्थापयितुकामः “तिष्ठ तिष्ठ, त्वया किञ्चित्करणीयं विस्मृतमासीदिति' 
तव पाठे कङ्चन दोषो विद्यते । नाट्याचार्यो रणदासो<पि मालविके ! दोषं परिहृत्य 
पुनर्गच्छेति तासादिदेश । को वा दोषः ? इति पृष्टो विदूषक आह प्रथमं तावत्‌ 
नत्यारम्भसमये मालविका ब्राह्मणपूजनं ताकरोत्‌ । इति बदति विदूषके, सर्वे 
सभास्तारा उच्चेरट्टहासं जहसुः। मालविका$पि परिजहास, नृपइचापि सोल्लासं 


> 

४१४ संस्कृतसाहित्यविभर्श: 


प्राहसत्‌ | विदूषको भूयोऽपि तामवस्थापयितुं यतते, तदनु प्रस्थापयामास च ताम y 
अन्न कालिदासः मालविकां त्रिभद्धीषु weet राजानं सन्तोषयामास । स्मेरमखी | 
च सालविका5पि रद्भान्निश्चक्राम। भूम्नाऽत्र मत्येलोकाभिनय एव पल्लवित: । 
| 
| 


विक्रमोवेशोयम्‌ 


विक्रमोर्वशीये द्वितीय रूपके प्रायशो दिव्यानि पात्राणि । उर्वशी अप्सरा: । 
तस्याः सह्चारिण्यश्चाऽप्सरस एव । अथ च भर्गमुनिरपि स्वर्गीयो नाट्यकारः। 
उवंशी च तन्नाटके स्वाभिनयमुन्नाटयति । नाटकेऽस्मिन्‌ उर्वशी कुवेरमाराध्य यदा 
$ स्वगम्प्रतिनिवत्तेते । तदा मध्यमार्ग 'केशी नाम कश्चन राक्षसः चित्रलेखाद्वितीया- 
Aaa बलादपह॒त्य रथे चोपस्थाप्य पलायाञ्चक्रे | तद्‌ दृष्ट्या सकला अप्सरस 
उच्चेश्चकर्दुः | सूर्योपस्थानान्निवृत्तः पुरुरवा तदाक्रन्दितमाकण्यं, का इसा क्रन्दन्ति' 
इति ससम्भ्रमं पप्रच्छ। केशीनाम दानवः उवंशीं तरसा जहार । तत्तामस्मत्सखीं 
परित्रायस्वेति ता ऊचुः। पुरुरवा अवि सत्वरं गत्वा दानं निहत्य, चित्रलेखया 
सह उवंशीं प्रत्यानिनाय । स एष उवंद्या TENAN: | विसंज्ञामुवंशीमालोक्य 'अहो 
बलवन्मे प्रियसखी परित्रस्ता | नावयोवेचनान्यपि श्वूणोति ।' इति चित्रलेखा 
जगाद । 


यदा कालान्तरे उर्वशी संज्ञां लेभे तदा उदिते निशानाथे तमसा मुच्यमाना" 
निशेव विगतब्यामोहा च सा ददृशे । अहो ! महेन्द्र एव मम रक्षितेति तस्मिन्‌ः 
सद्‌ दृक्पातमकरोत्‌ । राजाऽपि स्वयं अप्सर:प्रतिपालनस्थलमाजगाम । 
Tat रथादवतरणवेलायां किञ्चित्स्ललनं नाटयन्ती रभसा राजानमाललम्बे । 
राजाऽपि च प्रसङ्गमेन विधिविलसितमेवामंस्त | कविरस्मिन्नपि कथावस्तुनि--- 


प्रथमतो war तदनुव्यपगतमोहां, ततो रथादवतरन्तीमुवंशीमिति तिसृभिः 
स्थितिभिः प्रदर्शयति । 


की इत्थमेव शकुन्तलामपि, अभिज्ञानशाङुन्तले, दुष्यन्तस्ताबद्‌ दूरतो द्रष्ठु-- 
TRS fee: स्त्रियों घटीरादाय बृक्षकानसिञ्चन्त । का वा शकुन्तला. 
एतासां मध्य इति नृपो ना एसीत्‌। ततः कविः तां परिचायवितुं कञ्चनोपायमची- 
क्लूपत्‌। “सखि ! इत इतः, इति. तासां काचिदवोचत्‌। शकुन्तले ! तात काइयपःः 


X ऽपि मु J ` e 
त्वत्तो$पि अस्मिन्‌ वृक्षके महत्मेम दर्शयति, यतो नवमल्लिकामूदुलासत्रभवतीसस्य 
जलमासेक्तु न्ययुडक्‍्त इति।” कि 


varaan कुपिता "कि वितृनियोगमनुरुध्येव मया वक्षसेचनं क्रियते ? 
ममापि नाम अस्मिन्‌ वृक्षके प्रेम नास्ति किम्‌ ? इति वदन्ती शकुन्तला वृक्षकमूले 

जलमासेचयन्ती समवतस्थे । तदानी मियं शकुन्तलेति दुष्यन्तस्तामजानादिति । 
0011. 
नमसे वहन्ती, चलन्ती प्रस्खलन्ती च जलमा- 
धज्यं वृक्षकप्रान्ते ते समवतस्था। एतदवस्थायामपि दुष्यन्तो द्वितीयवारं वल्कलधारिणीं 
शकुन्तलां निभूतं निर्वण्यं 'किमिव मधुराणां मण्डनं नाकृतीनाम इति famia- 
न्तास। ततो जलसेचनेन विक्रम्पिनि वृक्षके कङ्चिद भः gees शकुन्तलाया 
मुखारविन्दे न्यपतत्‌ । शकुन्तलाऽपि निञहस्तविधूनेन निवारयन्ती इतस्ततो भ्रमितु- 
मारेभे तथापि भ्रमरस्तां न जहो । तदा एतददृष्टभ्रमरान्सां को वा परित्रायेद्‌ 
इति शकुन्तला चक्रन्द । ततो दुष्यन्त एव महाराजस्त्वां भ्रमरबाधाया मोचयितं 
प्रभवतीति तमेवाह्य इति संपरिहासं सख्यौ समचतः । atada दुष्यन्तः कुञ्जाद्‌ 
बहिनिइचक्राम | इत्येवमत्रापि तिस्‌ भिरेव भङ्गोभिः कालिदासः शकुन्तलां दर्शयति । 
कविरयं प्रतिनाटक त्रिरेव स्त्रयः प्रादर्शयत्‌ । एतावतैव प्रतिबोधित भवति त्रयाणा- 
मप्युक्तनाटकानां कतृ त्वं तत्र भवन्तं कालिदासमेव सुतरां संदिलष्यतितरामिति। 
तदेतद्व्णनशेलीसाजात्यं बलवदुद्घोषयति यत्‌ त्रीण्यप्येतानि नाटकानि कालिदास- 
कृतान्येवेति । 
इत्थमेव रघुवंश-कुमारसम्भवयोरेककत्तृ तायामपि यदेके संशेरते तदपि 
न युक्तम्‌ | एतयोरपि पद्यपद्यांशानां बहुत्र रचनासाम्यात्‌ । तद्यथा :-- 
“धनुष्यमोघं समधत्त सायकम्‌ ।' [रघु ३।५५] 
'धनुष्यमोघं समधत्त सायकम्‌।' [कुमा० ३।६६] 
अपि च :-- 
सतस्तदालोकनतत्पराणां सौधेषु चामीकरजालवत्सु । 
बभूवुरित्थं पुरसुन्दरीणां त्यक्तान्यकर्माणि विचेष्टितानि ॥ 

[रघुः ७५] 
तस्मिन्मुहृत्तं = । 
प्रासादमालासु बभूवुरित्थं त्यक्तान्यकर्माणि विचेष्टितानि ॥ 

[कुमारसम्भवम्‌] 
एवमेव रघुवंशीय ७।६ इलोकादारभ्य--१ १ इलोकपर्यन्तं, कुमारसम्भवे 
च ७।५६ इलोकादारभ्य ६२ इलोकपयंन्तं विस्मयावहं सारूप्यं दृष्ट्वाऽपि को 
नाम एतयोरेककत्त त्वे संशयीत ? इति दिक्‌ । 


कालिदासस्य काव्यदोषाः 
यद्यपि महाकविकालिदासस्य काव्येषु दोषोद्घाटनं नाम नूनमुपहासास्प- 

दस | षोडशकलाष्लङकते WT चन्द्रससि कलडुगेद्भावनन्नाम खलु बालचापलमेव 
केवलम्‌ । तथा चाह स्वयं कालिदासोऽपि- 

(एको हि दोषो गुगसलियाते, निमज्जतीन्दोः किरणेष्विवाङ्कः 1’ 

गुणबहुले हि वस्तुनि यदि तास कदिचदेको दोबो5पि सम्भवेत्‌ स तु नितरा- 
मगण्यो भवतीति कबेराशवः। एतढवचोभ ङ्गा, त, स्वकाव्येषु क्वचिन्मानवस्वभाव- 
सुलभघटितान्‌ दोषात्‌ सुतरां प्रमाष्टीवाभाति। संसूचयति चेतावता यन्न 
कस्यापि काव्यं सर्वथा निर्दोष भवतीति | 

न चात्रास्साभिः, तद्दोषदृष्टिदिज्ञा किमप्यातन्यते किन्तु महामहिमशालिनां 
कविकुलगुरूणामपि यदा मानवनिस्ंसौलभ्यात्तादृशा दोषाः समापद्यन्ते तदेतरेषां 
सामान्यकवीतान्तु खलु क्व का ! एतद्द्योतनार्थमथवा पण्डितपर्यायत्देन पठितेषु 
शब्वेषु 'दोषज्ञो'ऽपि एकः शब्दः पठयते तदनुरोधाद्वा, केवलं विदुषां मनोविनो- 
दार्थ वा वाग्विलासार्थसेव वाऽधुना किञ्चिदिव निदिष्टविषयसवतारयामो वयं 
क्षमायाचनपुरस्सरमिति :-- 

स देवदारुदुमवेदिकायां, शार्दूलचर्मव्यदधानवत्याम्‌ । 
आसीनमासन्नशरीरपातः, त्रयस्बकं संयमिनं ददशे ॥ [कुमा० ३।४४] 

अत्र त्रयम्बकसिति पदसव्याङ्कतम्‌ । पाणिनीय्रेन इको यणचि’ इति सुत्रेण 

यणि कृते तरयस्बकमित्येव साधु । तदत्र च्युतसंस्कारदोषापत्तिः । किञ्च: 
क्रोधं प्रभो संहर संहरेति, 
यावद्गिरः खे मरुतां चरन्ति । 
तावत्स बह्िर्भवनेत्रजन्सा, ` 
भस्मावशेष॑ मदनं चकार ॥ [कुमा० ३।७२] 


अत्र संहारकारिणः शङ्करस्य स्थाने यन्मदनस्य भस्मकत्तु तवं सुष्टयुत्पत्तिः 
कारिणि भवे समारोपितं सम्नौचितीमुदहति । विरुद्धधर्मावगा हित्वात्‌ । भव'स्थाने 
‘at’ इति प्रयोग एव अनायासेनेष्टसाधकः सम्भवति । तसविधाय कविरनोचित्य- 
दोषेण कि नावलिप्त: ? 
अपि च :-- 
इयं गतं सम्प्रति शोचनीयतां, 
समागमप्रार्थनया पिनाकिन: | 
कला च सा कान्तिमती कलावतः, ` 
त्वमस्य लोकस्य च नेत्रकौमुदी ॥ [कुमा० ५।७ १] 

BM pint कला च सा! इतिवत्‌ 'त्वञ्चे'ति पदेन भवितव्यं, परं क्रममतिक्रम्य 
त्वमस्य लोकस्य चे'ति चकारस्य व्यवहितप्रयोगः कवेरक्रमदोषसंदलेषत्वमाविष्क- 
रोति। क्रमोत्क्रमणादिति भावः । 
तेनाभिघातरभसस्य विकृष्य पत्त्र 
वन्यस्य नेत्रविवरे महिषस्य मुक्तः। 
निभिद्य विग्रहमशोणितलिप्तपुङख- 
स्तं पातयां प्रथममास पपात पइचात्‌ ॥ [Ho सं० ९६१] 
इत्यत्र 'पातयां प्रथममास' इति प्रयोगोऽप्यपाणिनीयः । 'कुळ्चानुप्रयुज्यते 
लिटि' इत्यत्रानुशब्दस्य व्यवहितविपर्यस्तप्रयोगनिवृत्त्यथत्वा्‌ । यथाह वात्तिक- 
कारोऽपि 'विपर्यासनिवृत्त्यर्थ व्यवहितनिवृत्त्यर्थञ्चेति' | तदेष व्याकृतिदुष्टत्वादप- 
प्रयोग: । 
एवमन्यत्रापि तत्काव्येषु दोषा आविष्क्रिय-्ते समालोचके: | यथा-- 
कालिदासप्रयुक्ताः “सुगात्रि, किन्नरकण्ठि, निविशती'--प्रभृतवः शब्दा 
अपाणिनीयत्वाच्च्युतसंस्कारा एव । * “राजा प्रकृतिरञ्जनात्‌’ इत्यत्र दीप्त्यर्थका- 
द्राजतेः राजेतिपदं निष्पद्यते न तु रञ्जतेः। यद्यपि धातूनामनेकार्थत्वाद्‌ रञ्जनाद्‌ 
राजेत्यपि साधु इति तत्र समाधि करोति मल्लिनाथः | व्याकृतिभद्भापत्तिस्तु तावता 
नैवापास्ता भवति। 
एवमेवास्मिन्नुक्तपद्ये छन्दोभङ्गापत्तिरपि प्रत्यक्षगोचरा । अत्र तृतीये 
चरणे पञ्चमाक्षरं दीर्घं विदधानोऽयं श्रृतबोधे' ‘पञ्चमं लघु सवंत्रे'ति जागरूक 
नियममुल्लङध्य कवितल्लजः कि छन्दोभङ्गापत्तर्दोषभाङ न सञ्जातः ? इति। 
एतादृशस्य व्याकरणमहार्णवस्य च्युतसंस्कारादिदोषदूषितान्‌ कतिपय- 
प्रयोगानालोच्य 'निरङकुशाः कवयः इत्युक्तिमाश्रित्य समाधानमर्पयन्तः तांस्तान्‌ 
दोषानुपेक्षापक्षे निक्षिपन्ति समालोचकाः कालिदाससम्पोषकाः तदपि किञ्चिद्‌ 
विमशेनीयम्‌, कियद्यावत्तद्युञ्यत इति :-- 
“स॒ सैन्यपरिभोगेन गजदानसुगन्धिना । 
कावेरीं सरितां पत्युः शद्धूनीयामिवाकरोत्‌ ॥ [रघु० ४।४५] 


अन्न 'गजदानसुगन्धिने'ति पदं व्यावृभ्वन्‌ मल्लिनाथ: SA गन्धस्य' 


१. यथा प्रह्नादनाच्चन्द्रः प्रतापात्तपनो रविः । 
तथेव सोऽभूदन्वर्थो राजा प्रकृतिरञ्जनात्‌ ॥ [ रघु० ४१२] 

इत्यादिना इकारः समास।न्तः। यद्यपि गन्धस्मेत्येतंदेकान्तग्रहणं THAR इति वैस- 
'गकगस्यविवक्षायामेवेकारादेशः, तथापि निरङकुंशाः कवयः’? इति समाधिमाह । 
एवमेव माघेऽपि--“बवुरयुक्‌छदगुच्छसुगन्धयः” । नेषधेऽपि च-- 
“अपां हि तृप्ताय न वारिधारा स्वादुः सुगन्धिः स्वदते तुषारा” । 
इत्यत्र न कर्मंधारथान्मत्वर्थोय इति नियेधादिनिप्रत्वयपक्षोऽपि जघन्य एव 
इत्यपि farsa: कवय इत्यालस्बनमेवावष्टभ्नाति इति । 
इदमत्रावयेउम्‌--'सुगन्धिने'ति पदे बहुब्री हिंसमास एव Wea’ पदस्यान्त्या- 
Hi कारस्य इकारादेशः । परं यत्र गन्धो नेसगिकस्तत्रेव Era मिष्यते यथा 'सुगन्धि पुष्प- 
सि'त्यत्र । परन्त्वत्र जले नेसगिकगन्धस्याभावेऽपि इकारादेशः कवेनिरडकरातां 
निरदिशति। साघेन अनैसगिके वागुगन्धे, हर्षेण च जलगन्थेऽस्वाभाविकेऽपि इका- 
Ten विधाय कवीनां निरडकुशता एव पल्लबिता खलु इति। 
परन्तु अत्र वेय्याकरणा विप्रतिपद्यन्ते । ते व्यवस्थापयन्ति यत्‌ 'न कर्मधारया- 
न्मत्वर्थोयः' इति वात्तिकस्य तात्पर्यविषयीभूतोऽर्थस्तु तत्रेव इकारादेशं निबध्नाति 
यत्र गन्धगन्धवतो रे कात्म्यप्रतीतिः सम्भवति, नान्यत्र। यथा “सुगन्ध आपणिकः' 
अत्र गन्धापणिकयोः सासानांधिकरण्यांभावान्नेकारादेशः। परन्तु 'जलगन्धयोः', 
qati ai सामानाधिकरण्यन्तु को नाम निह्वोत्‌ं प्रभवति | अतः तत्रेकारादेशो 
न मनाक्‌ च्युतसंस्कारदोषभागिति । अतएव श्री दीक्षितेन-- 


` 'मुगन्वि पुष्पं सलिलञ्च सुगन्धिर्वाधु:' इति समुदाहृतम्‌ । काशिकावृत्तिः 
कारेणापि ‘wea एदेति कि ? तीब्रगन्यत्वात्‌' अत्रेकारो न कृतः l तस्मान्नेसगिक- 
गन्ध एदेकारादेश इति नियमों न नियतवृत्तिकः। यत्तु भट्टिक्राव्यस्य टीकाकृता 
जयमङ्गलेन-- 


आश्रायिवान्‌ गन्धवहः सुगन्ध, इत्यत्र नैसगिके गन्ध एव इकारादेशो 
अवतीति मत्वा यत्‌ सुगन्ध: पदस्य साधुत्वं रूसाथतं तदपि ऋसबिजृस्मितमेत | 
श्री कंय्यदोऽपि उक्तवात्तिकव्यास्यायां प्राह प्रव्यक्तम्‌ यद्‌ “यत्र वरिभागापन्नं 
कुङकुमादि देवदत्तादेभंवति तदां इत्त्वमतत्स्थत्वाद्‌ गन्धस्येति ।” 

किञ्च सल्लिनाथोऽपि स्वयं 'गुच्छसुरन्धयो वाताः’ इति माघीयपद्य | 
माटीकमानः विषयममुमस्पृ्न्‌ मौनमेवाललम्बे । अपि च 'शिलीन्ध्राणां सुगन्धिभिः 


१. प्रायशो मल्लिनाथ एतादृशेषु स्थलेषु कवीनां दोषापह्नवार्थं निरडकुरा- 
त्वमेव तेपां समाधिव्याजेन व्यपदिशति । नैसगिकमेवेतन्न्याय्यञ्च, टीकाकृद््भिः 
‘ कविपक्षपोषकरेव भाव्यमिति । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


लोकिकसा हित्यप्रकरणम्‌ : महाकविः कालिदासः ४१९ 


वायुभिः [माघ० ६११३] इति व्यावृण्वतो मल्लिनाथस्य पुनश्च सिलीन्त्राणां 
कदलीकुषुमानां सुगन्धोऽस्ति येषां ते शिलीन्ध्रसुगन्धिनस्तै: । गन्धस्येत्त्वे तदेकान्त- 
स्यानावादिनित्रत्ययाश्रयणम्‌ ।' इत्यत्र यच्चक्षुनिमीलनं तस्कस्य न कोठकावहम ? 
एतावता किन्न सिद्धम्‌ यत्कालिदासो नोल्ललङघे क्वचित्पाणिनीयाननज्ञासनानि 
अपितूपलालवामास तदिदं कवीनां निरङकुशत्वमतिरिच्य किसन्यत ? 
एवंविधाः केचनान्यऽप्याक्षेपा विदुषामवधानमहन्ति । घथा-- 
“स दुष्प्रापयशाः प्रापदाश्रमं श्रान्तवाहनः । 
सायं संयमिनस्तस्य महपेमेहिवीलख्ः ॥ [रघु० १।४८] 
इत्यत्र 'महिषीसखः' इत्यत्र महिष्याः सखा? इति विग्रहे महिष्याः प्राधान्यं 
न राज्ञः तच्च न युज्यते। बहुव्रीहिसमासे च नाऽत्र समासान्त इत्युनयपाञ्ञा रज्जुः । 
इति यन्न तदपि सारगभितम्‌ । प्राधान्याप्राधान्यचर्चाया अत्राविवक्षितत्वात्‌ । 
सहायान्तरवंवुर्यमेवात्र विवक्षितम्‌ । आह च मल्लिनाथः “महिषीसखः-- 
'सहायान्तरनिरपेक्ष इत्यर्थ एवात्र बोद्धव्यः ।' इति समाधिम्‌ । 
एवं बहुत्र समाधानमप्याहृविद्वांसः | JAAT- 
दत्यस्त्रीगण्डलेखातां दरागविलोपिभिः। 
हेतिभिइचेतना रितजयस्वनम्‌ u [रघु० १९।१२] 
अन्न, हेति’ शब्दस्य 'ऊतियूति' इत्यतुज्ासनानुगुण्येन स्त्रीत्वम्‌ । 'विदेषणानि 
“विशेष्यनिष्नानि भवन्ती'ति नियमबलात्‌ चेततावद्भिः” इत्वस्य स्थाने 'चेतना- 
बतीभि'रिति भवितव्यमिति चेन्न तदपि संमादरास्पदम्‌, “लिङ्गमशिष्यं लोका- 
श्रवत्वाल्लिङ्कस्ये'ति भाष्यानुशासनात्‌ । हिति' सब्दस्य पुल्लिङ्कतापि कोञैनिदि- 
शयते। तथाहि :-- हेतिरक्लीब्रे इत्यस्य पुल्लिङ्गतापि । अत उवताक्षपः खल्वत्र 
"निरवकाश एव । 
अन्यइचाक्षेपः कुमारसम्भवस्य निम्ता ङ्िते पद्ये सोऽपि निरवकाश एवं :-- 
“क्रोध प्रभो संहर संहरेति, यावद्‌ गिरः खे मरुतां चरन्ति । 
तावत्स वह्िभंवनेत्रजन्मा भस्मावशेषं मदनञ्चकार ॥ 
[कुमा ० 2192] 
अस्मिन इलोके भवनेत्रजन्मा' इत्यस्य स्थाने 'हरनेत्रजन्से'ति भवितव्यम्‌ । 
मदनस्य विनाशप्रयोजने ‘ax’ पदप्रयोग एव सम्यग्घटते, संहारकत्वात्‌। न खलु 
उत्पत्यर्थसूचको 'भव' शब्द इति यत्तदपि न यौक्तिकम्‌ । कुतः ? उच्यते । संहारको- 
ऽत्र वह्विः न तु भवः । “भव! शब्दइचात्र रूढः योगायंप्रतिपत्तिकः । अन्यथा-- 

हरस्य शिवः भवः इत्याद्याः शब्दा पर्यायत्वेन कथन्नास स्वीकार्या भवेयुः ।' aq 
शब्दच उत्पादकार्थकत्वादत्र सम्यक्‌ सङ्गच्छते । यतः स नेत्रजन्मनो वह्वेरत्पादकः 
सन्‌ भव इतिं अस्य योगार्थमपि सङ्गमयति । इति हेतोः कालिदासभ्रयुक्तो भव- 
शब्द एव ज्यायान्‌ इति समाधिः। 
तदेतावता कालिदासस्य वंयाकरणसार्वभौमत्वं सुपपन्नसेव न तन्मात्रयाऽपि 
क्षिणोति । 
कुत्रत्यः सः 
चित्रमेतद्‌ यत्‌ कालिदासस्यापूर्वकवित्वगुणगणगरिम्णा सर्वेऽपि तं स्वस्व- 
१ जनपदोद्भवं प्रसाधयित्‌ं यत्नवन्त इवाभान्ति । केचन तं माल्वाभिजनीयम, अपरे 
काइमी रदेशीयम्‌, अन्ये पञ्चनदजनपदीयम्‌, इतरे बङ्गभूमसिसमुद्भवं मन्यन्ते, इत्थं 
इदन्तया च स कुत्रत्य आसीदित्यत्र तु सर्वेपि कालविदो वाचंयमा एव । परन्तु 
तथापि अन्तरङ्गबहिरङ्गोभयसाधनलिङ्ग॑रेव प्रतीयते स वस्तुतः काइमीरानलञ्च- 
कार स्वजनुषेति निविशङ्कम्‌, यथास्माभिरन्यत्र निरदेशि। कालिदासस्य स्थिति- 
कालकलनायामपि संशेरते जनाः । एतट्विषयेऽपि मतद्वयं प्रवर्त्तते--भारतीय- 
मभारतीयञ्च | भारतीयास्तु विक्रमादित्यनवरत्नेषु विद्यमानत्वादस्य महा राजा- 
घिराजस्य विक्रमस्य काल एव अस्य काल इति सम्मन्वते अधोऽङ्कितपद्यमधिकृत्य : 


'षन्वन्तरि-क्षपणकाऽमरसिहः शङकु-वेतालभटट-घटखर्पर-कालिदासाः । 
ख्यातो वराहमिहिरो नृपतेः सभायां, रत्नानि वे वररुचिर्नव विक्रमस्य ॥' इति । 


पाश्चात्यविद्वांसस्तु केचित्‌ तृतीयशताब्द्याम्‌, अन्ये पञ्चमशताब्द्याम्‌, 
इतरऽष्टमशताब्दाम्‌, अपरे द्वादशशताब्द्यां सोऽभवदिति तर्कयन्ति । तत्रापि जोन्स 
विलियम महोदयस्तु भारतीयानामेव मतं समर्थयति । विस्तरस्त्वन्यत्र पल्लवित: | 


कालिदासस्य सकंशास्त्रपारङ्गतत्वम्‌ 


कालिदासीयकाब्यपरिशीलनेन सुतरां तस्थ सकलशास्त्रपारगामित्व- 


मवगत भवति | संमस्तशास्त्रावगाहिधिषणोऽयं धिषणोपमः स्वरचनासु वेलक्ष- 


पन Sst तत्तच्छास्त्राभिज्ञतामाविष्करोतितराम्‌ | तज्निद्षनमपि किञ्चित्‌ 
सचेतसां मनोविनोदनायात्र पुरस्क्रियते :-- 


कुमारसस्भवे-- 
९ नमस्त्रिमूतये तुभ्यं, प्राक्सृष्टेः केवलात्मने । 
3 गुणत्रयविभागाय पइचाद्‌ भेदमुपेयुषे ॥ 

ककस हित्यि . ~ 
लौकिकसा त्यश्रकरणम्‌ : महाकविः कालिदास: eh 


यदमोघमपामन्तरुप्तं बीजमज | त्वया । 
अदश्चराचरं विश्व प्रभावस्तस्य गीयते ॥ 
तिवृभिसत्वमवस्थाभि्म हिमानमुदीरवन्‌ 
प्रलय-स्थिति-सर्गाणामेकः कारणतां nan 
स्त्राप्सावात्मभोगाय भिन्नमूर्तेः सिसक्षया। 
प्रसुतिभाजः सर्गस्य तादेव पितरो स्मृतो ॥ 
स्वकालपरिणामेन ्यस्तरात्रिन्दिबस्य ते। 
यौ तु स्वप्नावबोधौ तो भूतानां प्रलयोदयौ | 
जगद्योनिरयोनिस्त्वं जगदन्तो निरन्तकः। 
जगदादिरनादिस्त्वं॑ जगदीशो निरीइवरः ॥ 
इत्यादिभिः इलोके: जगद्‌ब्रह्मणो रेकातम्यं दिवृण्वन्‌ तिसूभिरात्मशक्तिभिः 
ब्रह्मविष्णुमहेशलक्षणाभिः संगेस्थितिप्रलयानां नामरूपविभागानर्हायाँ saat 
वर्तमानोऽपि सन्‌ अस्य चराचरजगतः कारणतां गत: $ एक ब्रह्मेव सत्‌ चराचरविइव- 
रूपकार्यात्मना परिणतं भवतीति कीदृक्‌ चारुतया वेदान्त सिद्धान्तमौपनिषदर्थ- 
मनुसन्दधाति कवि: । सृष्टिकर्मणि प्रवृत्तस्य तस्य सिसृक्षोः ब्रह्मणः स्त्रीपुंभावरूप- 
घटकद्दयेव विभक्तस्य सकाज्ञात्‌ सृष्टिरुपजायत इत्यवगमयति | बरह्मणः प्रबोधेन 
जगतामुदयः स्वावेन प्रलयः । जीवानामपि स्वप्ने ब्रह्मणि लयः सुष्ट्यवस्थायाञ्च 
पु्राविर्भाव इति सन्दशंयति । ब्रह्मणः स्वयमयोनित्देऽपि जगद्योनित्वं, निरन्तक- 
त्वेऽपि जगदन्तकत्वम्‌, अनादित्वे जगदादित्वं, स्वस्य निरीइवरत्वेऽपि जगदीशरत्व- 
मिति प्रतिपादयन्‌ महाकविरयं कं न कुतूहल्यति । 
किञ्च-- 
“आत्मानमात्मना वेत्सि सृजस्यात्मानमात्मना। 
आत्मता कृतिना च त्वमात्मन्येव प्रलोयसे ॥।'” 
इत्यनेनाध्यात्मविद्यारहस्यमाविष्करोति | अनेन जीवेनात्मानमनुप्रविइय नामरूपे 
व्याकरवाणी'ति श्रुत्यानुगुण्पत चिदचिद्विशिष्ट सुक्ष्म ब्रह्मो चिदचिद्वि- 
शिष्टस्थ्‌ लजगद्रपेण परिणमतीत्यावेदयति । 'य आत्मनि तिष्ठन्नात्मानमन्तरो 
यमयति । यमात्मा न वेद! इत्यादि निगमान्तसिद्धान्तजातं पद्येनामुना विशदयति : 
उद्घातः प्रणवो यासां न्वायस्त्रिभिरुदीरणम्‌ । 
कर्म यज्ञः फलं स्वर्गस्तासां त्वं प्रभदो गिराम्‌ ॥ 
किञ्च-- ING 
“आसीन्महीक्षितामाद्यः प्रणवश्छन्दसामिव ।' इत्यादिना - 

काण्डकलापस्य परिज्ञातं तत्र प्रणवपुरस्सरं वेदोच्चारणविधिञ्च किन्नावेदयति ? 
यज्ञाद्यनुष्ठानेन चित्तसम्प्रसादनद्वारा स्वर्गावाप्तिरूपं फलमाम्नायगिरामुपासनेन 
सम्पद्यते इदञ्च किन्नोपदिशति ? 
“परलोकजुषां स्वकर्मभिर्गतयो भिन्नपथा हि देहिनाम्‌ । 
विषयेष विनाशर्धामिषु त्रिदिवस्थेष्वपि निस्पृहो$भवत्‌ ॥ 
इतरो : दहने स्वकमंणां ववृते ज्ञानमयेन afgaat 
इत्यादिभिः पद्यैः किल कवेनिगमान्तरहस्यावबोधो नोदीर्यते किम्‌ ? 
१ एवमेव-- 
। मनोऽभिरामाः शृण्वन्तौ रथनेमिस्वनोन्मुखः । 
षड्जसंवादिनीः केका द्विधा भिन्नाः शिखण्डिभिः ॥ 
। ५ अत्र षड्जसंवादिनीः केका' इत्यनेन कविरात्मनः सङ्गीतशास्त्रज्ञानमव- 
/ गमयति। 
ग्रहेस्ततः पञ्चभिरुच्चसंश्रये- 
रसूर्यगेः सुचितभाग्यसम्पदस्‌ | 
असुत पुत्रं समये शाचीसमा, 
त्रिसाधना शक्तिरिवार्थमक्षयम्‌ ॥ 
[रघुवंश ३।१३] 
इत्यत्र प्रहेस्ततः पञ्चभिरुच्चसंश्रयं'रित्यंशेन ज्योलिषश्ञास्त्रावबोधम्‌, 
` "त्रिसाधना झक्तिः--तेजःसमुत्साहसन्मन्त्रणारूपा” इत्यंशेन चात्मनो नीतिशास्त्र 
विशेषज्ञताञ्च सुचयति | 
स एजमुक्त्वा मघवन्तमुन्सुखः, करिष्यमाणः सशरं शरासनभ्‌ । 
अतिष्ठदालीढविशेषशोभिना वपुः प्रकर्षेण विडम्बितेइवरः N 
जहार चान्येन मथ्रपत्त्रिणा शरेण शक्रस्य महाशनिध्वजम्‌ । 
चुकोप तस्मे स भृशं सुरश्रियः seer केशव्यपरोपणादिव ॥ 
इत्यादि युद्धवर्णनं, कवेः धनुविद्यापरिज्ञानं सुभृशमवबोधयति | 
इत्थं कविकुलललामभूतस्यास्य कृतिषु सर्वशास्त्रपारङ्गमत्वं स्पष्ट 
व्यक्तीभवति । 
अस्य संस्कृतभाषायां पूर्णाधिकारः पदवाक्यप्रमाणपारावारपारीणत्वञच 


पदे पदे प्रस्फुटं प्रतिभाति । व्याकरणविशेषज्ञताऽस्य कं न विस्माययति 
काच्यस्याखिलानि लक्षणानि, अस्य काव्येषु कात्स्न्येन संघटन्ते । रघुवं शकाव्यमार | 

~ 


| भमाणः कवीन्द्रो$यं “वागर्थाविव रुम्पृक्तौ' इत्यत्र सर्वतः प्राक्‌ काव्यलक्षणं निदिशन्‌ 
'वागर्थप्रतिपत्तये' काव्यतत््वपरिवोधायंब एष काव्यो पक्रमः इत्यपि प्रबोधवन्‌ 
काव्यमिदं काव्यलक्षणस्य परिपक्त्रिममुदाहरणमित्यपि सुतरां सूचयति शब्दा- 
ay काव्यं'मिति लक्षणमनुसन्दधानः | न केवलमिदमेव अपि तु यावन्त्यपि काव्य- 
samia लक्षणग्रन्थेषु कवीश्वरेर्गुम्फितानि अशेषविशेषाणि तानि सर्वाण्येवात्र 
रघुवंशे सम्यक्‌ सङ्गति लभन्त इत्यपि सङ्केतयति | एवं 'वागर्थाविव' इत्यत्र समासेन 
'पितरौ' इत्यत्र, एकशेषेण च कविः “इवेन समासो विभक्त्यलोपइचे'ति वात्तिक 
“पिता मात्रेति सुत्रञच संस्मारयन्‌ आत्मनो व्य़ाकृतिपरिज्ञानमावेदयति । किञ्च-- 
स॒ हत्वा बालिनं वीरस्तत्पदे चिरकाङक्षिते। 
धातोः स्थान इवादेशं सुग्रीवं सन्न्यवेशयत्‌॥ 
अत्र 'धातोः स्थान इवादेशमिति' कीदृशी हृदवङ्गमोपमा । यथा असूधातोः 
स्थाने 'भू', इण्‌ स्थाने गा! इत्येवमादय आदेशाः स्थानिनः पूर्ण कार्य साधयन्ति, 
तद्वत्स्थानिनो बालिनः समस्तराज्यकार्य तत्स्थाने समादिष्टः सुग्रीवः सञ्चालयिध्यति 
इति भावः। 
यः कश्चन रघूणां हि परमेकः परन्तपः। 
अपवाद इवोत्सर्गं व्यावर्तयितुमीश्वरः ॥ [रघु० १५।७] 
रघुकुलसभ्भवः करिचिदेकल एव शत्रुसमुदायं विटूरयितुं तथा क्षमो यथा 
एकोऽपवादः अनेकानुत्सर्गान्‌ व्यावत्तयितुमिति व्याङ्तिषुरन्धरत्वमास्याति कवि- 
तल्लजस्य | 
अन्यत्र कुमारसम्भवेऽपि अपवादो बलवान्‌, निरवकाशो वा विधिर्बाधकः 
इति व्याकरणानुशासनस्य समादरः कियत्प्रशस्तविधिना कृत :-- 
लब्धप्रतिष्ठाः प्रथमं यूयं कि बलवत्तरेः। 
अपवादैरिवोत्सर्गाः` कृतव्यावृत्तयः परेः॥ [कुमार० २।२७] 


१. | काव्यमिति’ (काव्यालङ्कारः), ‘तददोषौ शब्दा ay’ इति 
(काव्यप्रकाशः) “रमणीयार्थप्रतिपादकः शब्दः काव्यम्‌ इति (रसगङ्गावरः)' 
“वाक्यं रसात्मकं काव्यम्‌? इति (साहित्यदर्पणः), <इष्टार्थव्यबच्छिन्ता पदावलिः 
काव्यम्‌’ इति (काव्यादशैः), निर्दोया लक्षणवती सरीतिर्गुणगुम्फिता । सालङ्कार- 
रसानेकवत्तिर्वाक्‌ काव्यनामभाक्‌ ।' इति (चद्धालोके) । 

R यथा अन्यत्र चरितार्थमुत्स्गम्‌ इको यणचि' इत्याकारकं तिरवकाशो 
बळवत्तरोऽपवादः 'अकः सवणे दीर्घः” व्योवत्तयति, अथवा “मा हिस्यात्सर्वा भूतानि' 
एनमुत्सगंम्‌ 'अर्निष्टोमीयं पशुमालभेत’ इति बळवत्तरो उत्सर्गो बाधते तद्वत्‌ कि 
भवन्तो लब्धप्रतिष्ठाः सन्तोऽपि वलवत्तरैः रिपुभिः वाव्यन्ते इति भावः | 

४२४ संस्कृतसाहित्यविमर्शः 


रामादेशादनगता सेना तस्यार्थसिद्धय। 
पइचादध्यपनार्थस्य धातोरधिरिवाभवत्‌ ॥ [रघु० १५।९) 
अत्र यथा अध्ययतार्थकादिङधातोः 'अधि' उपसगदिवार्थसिद्धिभंवति, न 
जात तद्विना, तथेव विजयरूपार्थ सिद्धये रामादेशात्‌ तत्सेना अनुगता विजयलाभाय 
प्रसवति, इति भावः । इति कि कवेरव्याकृतिनेपुणीं नाविध्करोति। | 
अपि च व्याकरणाभ्यपगमेन वाण्याइचदुष्टयीत्वम्‌--परा, पश्यन्ती, 
मध्यमा, वेखरीति संभेदात्‌ | उक्तञ्च-- 
: परा वाङमूलचक्रस्था पश्यन्ती नासिसंस्थिता । 
हृदिस्था मध्यमा ज्ञेया, वेखरी कण्ठदेशगा ॥ इति ॥ 
अथवा, चतुष्टयी शब्दानां प्रवृत्तिः, जातिशब्दाः, गुणशब्दाः, क्रियाशब्दाः, 
' यदृच्छाशब्दा: इति व्याकृतितत्वमनुसल्धाय कविरुपशलोकयति :-- 
पुराणस्य कवेस्तस्य चतुर्सुखसमीरिता । 
प्रवृत्तिरासीच्छब्दानां चरितार्था चतुष्टयी ॥ [कुमा० २।१७] 
इति तारकासुरसन्तरस्तैदवयणेरात्मकरुणकथा यदा ब्रह्मणे निवेदिता, तदा 
चतुर्मुखेन तेन ब्रह्मणा चतुभिरपि मुखरुत्तरं विनिवेद्य, शब्दानां चतुष्टयी प्रवृत्तिः 
चरिताथितेवेति भावः। 
न केवल व्याकरणनियमा एव कालिदासेन काव्योपयोगितया उपमात्वेन 
प्रयुक्ता:, अपितु क्वचिद्‌ व्याकरणनिथन्त्रितान्‌ वेकल्पिकानपि प्रयोगान्‌ निरतिशय- 
नेपुण्येन प्रयुञ्जानोऽयं व्याकरणसस्पदः परां = इव संल्लक्ष्यते | 
तद्यया-- 
५ ईषदर्थक 'कु' स्थाने का! ma’ आदशौ वैकल्पिकौ । कविना च व्याकरण- 
नियमानुरोधन प्रयोगद्वयमपि कोष्णम्‌ कवोष्णञ्चेति प्रयुक्तम्‌ ।” 
एवंविधस्याप्रतिहतगतेः वश्यवाचो वाग्मिनः कालिदासस्य गिरां गाम्भीयं 
लोकोत्तरभावोत्कर्षञ्चावलोक्य महाकविमंल्लिनाथः स्थान एव समुदाजहार 
कालिदासगिरां सारं कालिदासः सरस्वती । 
: च तुर्मुखोऽयवा ब्रह्मा विदुर्ताऽ्ये तु मादृशाः॥। इति॥ 


१. (क) मत्परं दुलेभं मत्वा, ननमावजितं मया । 
पयः पूर्वेः स्वनिञ्वासैः कवोष्णमुपभुज्यते ॥ [रघु०-१।६७] 
(ख) भृवं कोष्णेन कुण्डोध्नी मेध्येनावभृथादपि । 
्र्वेणामिवर्षन्ती वत्सालोकप्रवत्तिना ॥ [रघु० १।८४] 

लौकिकसाहित्यप्रकरणम्‌ : महाकविः कालिदासः ४२५ 
सर्वेशास्त्रनिष्णातत्वं हि कवेः परमं लक्षणम्‌ । पल्लवग्राहिपाण्डित्यचञ्चुः 
aaa सम्यक्‌ कविपदसञ्चति। स्थान एवोक्तं केनचिदभियुक्तेन :-- 
न सा विद्या न सा रीतिर्न तच्छास्त्रं न सा कला। 


जायते यन्न काव्याङ्गमहो भारो महाकवेः ॥ 


तदेतल्लक्षणं कालिदासे सर्वा शेन घटते । 
कालिदासस्य सूक्तयः 


कालिदासस्य सुक्तयोऽणि निरतिशयरमगीयत्ादतीव लोकप्रियाः संवृत्ताः। 
-तत्सहृदयानां मनोरञ्जनाय संग्रहेण प्रस्तूयन्ते काइचन मनोरमतमाः। 


(१) एको हि दोषो गुणसन्निपाते निमज्जतीन्दोः किरणेष्विवाङ्कः । 
(२) विकारहेतौ सति विक्रियन्ते येषां न चेतांसि त एव धीराः। 
(३) न पादपोन्मूलनशक्ति रंहः शिलोच्चये मूच्छंति मारुतस्य । 
(४) पथः श्रुतेदेशयितार ईश्वरा मलीमसामाददते न पद्धतिम्‌ । 
(५) पदं हि सर्वत्र गुणनिधोयते । 
(६) आदानं हि विसर्गाय सतां वारिमुचामिव। 
) भवितव्यतानां द्वाराणि भवन्ति सर्वत्र । 
) सतां हि सन्देहपदेषु वस्तुषु प्रमा णमन्तःकरणप्रवृत्तयः। 
) न प्रभातरलं ज्योतिरुदेति वसुधातलात्‌ । 
) हंसो हि क्षीरमादत्ते तन्मिश्रा वर्जयत्यपः | 
) स्रजमपि शिरस्यन्धः क्षिप्तां धुनोत्यहिशङ्कया । 
) याच्ञा मोधा वरमधिगुणे नाऽधमे लब्धकामा | 
) मन्दायन्ते न खलु सुहृदामभ्युपेतार्थकृत्या:। 
४) = सुखमुपगतं दुःखमेकान्ततो वा, 
नीचेगंच्छत्युपरि च दशा चक्रनेमिक्रमेण । 
) पुराणमित्येव न साधु सवम । 
(१६) किमिव हि मधुराणां मण्डनं नाकृतीनाम्‌ । 
) ज्ञाम्य्प्रत्ययकारेण नोपकारेण दुर्जेनः। 
(१८) विषवृक्षोऽपि संवध्यं स्वयं छतुमसाम्प्रतम्‌ । 
(१९) सूये तपत्यावरणाय दृष्टेः कल्पेत लोकस्य कथं TAT: | 
(२०) कामी स्वतां पइयति। इत्यादि 

४२६ संस्कृतसा हित्य विमर्श: 


कालिदासस्याविर्भावकालः 


कालिदासस्य कालमुदविश्य कालविदां मतानि बहुधा बेभिद्यन्ते । तत्काल- 
भेदमनुसन्धाय मुख्यतया FAT: पक्षाः सम्भवन्ति | तत्र-- 

प्रथसः पक्ष:--कालिदासीयरचनासु हुणानां पराजयवर्णनमवलोक्य, 
पाइचात्यविद्वान्‌ फर्ग्यूसनमहोदयः प्रतिपादयति aaa ५४४ तमे वर्ष उज्जयिन्या 
अधीदोन विक्रमादित्यतैव कारूरसङग्रामे हूणाः पराजिताः । अतः कालिदासः 
तस्येव राज्ञः सभापण्डित आसीदिति | 


अनेनैव विक्रमादित्येन स्वनाम्ना विक्रमसंवत्सरः उपक्रान्तः । परन्तु 
फ्लोट महोदयेन मतमेतत्प्रत्याख्यातम्‌ । तन्मतेन विक्रमसंवत्सरोऽयं पुरा मालव-- 
संवत्सरताम्ता प्रचलितोऽभवत्‌ | किञ्च त्रस्ते ५४४ THAT हृणपराजयो यश्ोधमं- 
बिषणुवर्धनाऽभिधानेन राज्ञा कृतो न तु विक्रमादित्यसंज्ञकेनेत्युपपादितम्‌ इत्य 
मुनोक्तः पक्षस्तु सुतरां निरस्तः किल । 


द्वितीय: पक्षः--यद्यपि द्वितीयपक्षस्तु प्रायशः सर्वैरपि पाइचात्यविद्वद्भि- 
रूरीकियते । सचेष यन्मन्दसुरस्य क्रैस्त ४७३तमशतकोद्भववत्सभट्टनिर्मितशिला 
लेखे कालिदासस्य काव्योल्लेख दृष्ट्वा पाइचात्यपण्डिताः कालिदार्स ऋस्तचतुर्थशतक- 
सम्भवस्य विक्रमादित्यस्य समकालभवं मन्यन्ते । तथापि भारतीयविद्वांस एतत्पक्ष- 
मपि न स्वीकुवेन्ति निम्नाडिूतेहेंतुभिः। पूर्व तावत्‌ कालिदासेन स्वरचिते मालवि- 
कार्निमित्राख्ये नाटके केस्तपुर्वतृतीयदाताव्यां सम्भवस्य राज्ञो अग्निमित्रस्य 
वर्णनं किमिवारचितम्‌ । क्रेस्तद्वितीयशतकसम्भवस्य प्रस्यातनाम्नो बौद्धकवे- 
रइवघोषस्य च नामोल्लेखोऽपि कथन्नाकारि ? किञ्च क्रेस्तप्रथमशतकात्पूरवे- 
== पाण्ड्यनुपाणां विशदं वर्णनञ्च कथं कृतं येषां चतुथेशताव्यां नामापि नाश्रू- 
यत ? एवञ्जातीयकंहेतुभिद्वितोयपक्षोऽपि न कालविदामादरास्पदमित्यश्रद्धेयः | 

तृतीय पक्षः-तृतीयपक्षस्तु कालिदासं त्रेस्तप्रथमशताब्दीसम्भूत मन्यते t 
स एष एव पक्ष: साधीयान्‌ यौबित॒कङ्च प्रतिभाति अघोर्ङ्धतेहतुभिः -८ 


१. भारतीयेतिवृत्तपर्यरालोचनतो$वगतं भवति क्रैस्तैकसहस्रवर्षपर्यन्ते विक्रम” 
दित्याभिधानाः षट्‌ क्षितीशा अभूवन्‌ । तेषु पूर्ववत्तितां त्रयाणामेवासौ सभापण्डितः 
सम्भवितुमहति । क्रैस्त ६३४ वर्षोत्कीणे आपहोलशिलालेखे कालिद्ासभारव्योर्ताम- 
दर्शनात्‌ , अथ च हथ॑चरितात्यूवर्वात्तकविवराणां नामस्मरणे च कालिदासो” 
ल्लेखाच्च | एतदभिलक्ष्य त्रयः पक्षाः सम्भवन्तीति भावः । 

लौकिकसाहित्यप्रकरणम्‌ : महाकविः कालिदासः ४२७ 


तत्र प्रथमो हेतुः ऋ्तपूर्व ५७ वर्षादारभ्यते विक्रमसंवत्सरः। तेनानुमी- 
यते, यदेतस्मिन्‌ समये एव विक्रमनामा skag प्रतापी नरेन्द्रो awa यन्नाम्ना 
विक्रमसंवत्सरः प्रचलितः | नं च विक्रमनाम्नाःलडकृता षड्‌ राजानोऽभूवन्‌ , तत्र 
कतभोऽयं येन संवत्सरः प्रचालित इत्वादङक््यम्‌ । यतः कैस्तपुर्वप्रयमशताब्दीभव- 
स्येव राज्ञः विक्रम इति नामासीत्‌ अन्येषान्तु विक्रम इत्यपाधिरेव न पुनर्नामेति; 
अतः तस्येव सभापण्डितः कालिदास आसीदिति निर्गेतुं न दुष्करः । पाइचात्य- 
विदुषा फ्लीट महोदयेनाऽप्यङ्कीकृतं यद्‌ विक्रमसम्वत्सरः FATT ५७ त आरभ्य 
अष्टमशतकपर्यन्तं मालवसम्वत्सरनाम्ना प्रसिद्धः पश्चात्स एव विक्रमनाम्ता 
प्रसिद्धिङ्गतः । 
किञ्च विद्वद्वररामचन्द्रविनायकपटवर्धनेन मेघदूतसंमयः क्रेस्तपुर्व- 
५६ तः किञ्चित्पूर्वं निर्णीतः, तत्र हेतुत्वेन चोपात्तम्‌ यन्मेघदूतस्य ‘आषाढस्य 
प्रथमदिवसे सेघमाहिलष्टसानु”'मित्यादि, “प्रत्यासन्ने नभसि दयिते' इत्यादि, शापा- 
न्तो मे भुजगशयना' दित्यादि इलोकानवध्टभ्य ज्योतिबगणनवाऽन्यूपपादितं यन्मेघ- 
दूतस्य रचनासंमवः क्रेस्तपूर्व ५६ तः किञ्चित्पुर्वतन एवेति। तदेवमादिभिः 
हेतुभिरवगम्यते यस्कालिदासः क्॑स्तपू्वप्रथमशताब्द्यामेव सञ्जात इति निरवद्यम्‌ । 
केषाञ्चिद्‌ अश्वघोषस्य कारिदासपुर्वतनत्वप्रतियरदनन्तु नितरां भ्रम-- 
विजम्भितम्‌ । यतः अइवघोषस्य समयः कुषाणनरेशस्य कनिव्कनृपतेः समकालीनत्वा- 
त्क्रेस्तप्रथमशताव्या SAS निर्द्धाय ते । अश्‍नघोषकाव्येषु च कालिदासस्य प्रभावः 
स्पष्टतया दूश्यते | बहुत्र तु कालिदासीयइलोकानां छायामेवानुहरति सः । 
निदर्शनदिशा पद्यमेकं पुरस्कियते । रघुबंझस्य सप्तमसर्गे-- 
तासां सुखेरासवगन्धगभे- 
व्याप्तान्तराः खाख्रकुतृहलानास्‌ | 
विलोल -- नेत्रश्नमरेगवाक्षा: 
सहस्रपत्राभरणा इवासन्‌ । [रवुवश 31११] 
बुद्धचरितस्य च तृतीयसगे :-- 
वातायतेभ्यस्लु विनिःसृतानि परस्परोपासितकुण्डलानि । 
स्त्रीणां विरेजुर्मुखपड्धूजानि सक्तानि gitaa पद्धूजानि ॥ 
कीदृशं विस्मयावह alpan ? इति निर्दाशतपुवेस्‌ । एतावता अभ्युपपन्ने 
भवति यत्कालिदासस्य समयः अइवघोषात्प्राचीनः, ऋत्तयूवेप्रथमशतकदेशीयदचेति । 
विहगावलोकनम्‌ 
३ Sd तावद्‌ भूयोऽपि वारमेकं तदीयक्ृति- 

४२८ संस्कृतसाहित्यविमशं : 


तादशमवलोकनमौचितीमप्यादधात्येव । न होवस्भूतस्य काव्यरत्नस्य Ce 
पुञ्जीभूतं कश्चिद्‌ दृष्ट्या ताक्ष्यंतुल्योईपि जन नेकपदे द्रष्टु प्रभवति कि पुन 
साधारणश्चक्षष्मान बधः । अतः पौनःपुन्येन नयनविषयीकत्तु. तादृशं प्रकादापुञ्जं 
कस्य वा मनस्विनो सतो न धावति । कालिदासस्य भारती च पुनः उत्तरोत्तरं, 
क्षण क्षणे नबाभिनवताञ्चोपयाति 
क्षिण क्षणे यन्नवतामुपेति, तदेव रूपं रमणीयतायाः । 

इति माघोक्तिञ्च कात्स्यंत चरितार्थयन्ती । तदधुना किञ्चिदस्तः सुखाय 
बिद्वज्जनमनःसन्तोषाय च तद्रपक्रम्यते | सोऽयमपक्रमो न खल न खल पुनरुक्ति- 
दोषभाक्‌ | सरसरसालास्वादनप्रस ङ्गेषु पोनःपुन्यं न दोषाथ प्रभवति इति । 


प्रायशो हायनानां सहस्रद्ठयी ' व्यतीयाय स्वजन्मना भारतभूतलसिदमलड- 

! कृतवतः कविकुलगुरोः कालिदासस्य । तथाव्यस्यंतादृशस्यातिद्राघीयसः कालस्य 
प्रभावेणापि कवेः सुयशोधवलिमाऽद्यावधि नाविलीभूतः। वराकः कालोऽपि नाऽलम- 
भवत्तस्य कीत्तिचन्द्रिकां मलिनीकर्तुमिति कस्य न विस्सयावहम्‌ ? यद्यपि 
बहवः कवीश्वराः प्रायतन्त तल्लोकोत्तरां कमनीयकाव्यकलामाकलयितुं, परन्तु 
अद्यावधि न कश्चिदपि शशाक तत्कीत्तिस्तम्भमधिरोढुम्‌ । वस्तुतः प्रागनेकजन्म- 
जन्मान्तराजितसुकृतराशिवशादुपलब्धपरिपक्त्रिमप्रदीप्तप्रतिभस्य कालिदासस्य 
काव्यतुलां स्प्रष्टुमपि न प्रभुरभवत्कदिचदद्ययावदित्यत्र न काण्यत्युक्तिः, को 
वा वेत््यनागतम्‌ ? 

नास्ति चात्र सन्देहलबोऽपि यत्कालिदासेन प्रकृतिदेव्या यादृशं गम्भीरं | 
मामिकञ्चाध्ययनं कृतं न तादृशसन्यन केनाऽपि कृतं प्रतीयते । गभीरतरदृष्टि- 


चमत्कृतिः विहगावलोकनमामन्त्रयते । तन्निरतिशयरामणीथकत्वम भिसन्धाय च 


१. यथा आधुनिकानुसन्धानेन कालिदाससमयः सहस्थद्यीमितः एव 
निश्चीयते कालज्ञैः, तथैव तदान्तरिकप्रमाणैरपि तावानेव काल: समुपपाद्यते | 
स्वकोयकृतिषु प्रयुक्त: कालिदासपद्येरपि स एव कालो निर्धारयितुं शक्यते | तयथा 
“प्रससादोदयादम्भः कुम्भयोनमंहोजसः', 'आषाढस्य प्रथमदिवसे’, प्रत्यासन्ने नभसि; 
'शापान्तो मे भुजगशयनाद्‌” इत्यादिभिः पदांशे ्योतिविद्‌ भिनिश्चीयते यत्‌ स्थिति- 
रियं पुष्यनक्षत्रस्य प्रथमचरणे गते सति सूर्ये, कक॑सङक्रान्तिसमये सम्बोभवीति । | 
परमिदानीं स्थितिरियं आर्द्रानक्षत्रोदयारस्भे सम्पद्यते । नभोमासञ्चेदानीं २८३१ 
'अंशव्यवहिते जाते घटते । एतनत्तस्थितिप्रतिपन्तार्थञ्च प्रायशः वर्षाणां ened- 
मितः कालोऽपेक्षितो भवति । किञ्च अगस्त्योदयस्य कृतेऽपि तावानेव कालो9पेक्ष्यते । 
-तस्माद्‌ उवतकाळमर्यादास्वीकारे न काचिदापत्तिः । 

पातेनावगतं भवति यत्कोष्प्यपुर्वो मनोवैज्ञानिको विकासक्रम: समुल्लसति किला:स्य 
रचनासु काव्यकलालास्यमातन्वान: । तथा च :---- 
ऋतुमंहा रे--अस्य प्रथमं काव्यं T 


बै तुसंहाराख्यम्‌ । तरुण: कवि: प्रकृति- 
नटीं न तथोपलालवामास यथा कामिनी: 


जन॑म्‌ । कामिनीनामेव 
तासां हावभावविश्रमविलासादिचित्रणमेवास्मै रोचते प्राधान्ये 
परिधत्तमानान्‌ कामिनीजनमनोगतान्‌ भावावेज्ञानेवासौ ग्रश 


च्छविन्तु तत्र प्रायश उपेक्षापक्ष एव निक्षिपति । तदनु--- 


सौन्दर्यं वर्णनं, 
पेन । क्रतुषु ऋतुषु 
नाति भूम्ना, प्रकृति- 
कुमारसम्भवे प्राकृतिक-मानवीप-विभत्यो: 
प्राकृतिकसोन्दर्यकेन्द्रीभूतस्य पर्वतराजस्य हिमालयस्य 
संस्थापयति उमामहेश्वरयोस्तपश्चर्या' द्वारीकृत्य | 


साम्यं प्रतिष्ठापयति । 
पवित्रता सौन्दर्यनिधित्वञ्च 


मेघदूते च पुनः प्रकृतिमानवयोस्तादात्म्यसुम्वन्ध निवध्नाति महता 
नेधुण्यन । तत्र पुर्वमेघे विरहबह्विसम्प्लुष्टो यक्षो यथातथा वा प्रकृतिसौन्दयं- 
amaia विक्लवता गतं हृदथमाऽवासयति । सान्त्वयति पुनः faafaa 
मनः। प्रत्येकं पद्यरत्नं स्वप्रेयसीसौन्दर्युत्रपिनद्ध प्रकृतिवर्णनव्याजन निबध्नाति । 
तद्यथा केलासमुहिश्य :-- 
तस्योत्संङ्ग प्रणयिन इव स्रस्तगंगादुकलां , 
न त्वं दृष्ट्वा न पुनरलकां ज्ञास्यसे कर्मेचारिन्‌ | 
या व: काले वहति सलिलोद्गारमुच्चंविमाना , 
मुक्ताजालग्रथितमलकं कामिनोवाभ्रवृन्दम्‌ ॥ 
उत्तरमेघे च पुनः विरहकातराया: स्वप्रेयस्था अतीतानागतानां मिलनस्वर्ण- 
स्वप्नानां जटिलजालमातन्वान आस्ते पुनमिलनाशया जीवितं धारयेति आइवास- 
यति विषण्णं स्वस्य प्रेयस्पाइच HASSAN सहजगत्या :-- 
शापान्तो मे भुजगशयनादुत्थितें शाङ्गपाणौ, 
झेषान्‌ मासान्‌ गमय चतुरो लोचने मीलयित्वा । 
पश्चादावां बिरहगुणितं तं तमात्माभिलाषं 
निर्देक्ष्यावः परिणतशरच्चन्द्रिकासु क्षपासु ॥ 
सौन्दर्यस्य प्रणयविशेषस्य चाद्भुतकविरयं स्वकाव्यकलापे साम्य नामन्त्रयते, 
यद्यपि सरवैरेव महाकविभिः स्वस्वकृतिबु प्रम्ण: सौन्दर्यस्य च विचित्रचित्रणं कृतं 
महता पाटवेन, तथापि तेषु नेव करिचित्कालिदासस्य कोटिमाटीकते--अहो 
सर्वास्ववस्थासु रसणीयत्वमाकृतिविशेषाणाम्‌ । वस्तुतः आभरणानि नालङकुर्वेन्ति 

. वाल्मीकिपुण्याश्रमवर्णने, रघोः सर्वमेधबञ्ञप्रसङ्गो च शञान्तरसस्य तन्मूत्तेमिव 


Ea TT. 

४३० मंस्कृतसाहित्यविमशेः 
सौन्दर्यस्‌ । TAT सौन्दर्येगेव भवत्त्यळडूःरणानि समलङकतानि | तद्यथा विक्रमो- 
वंशीय :- 
आभरणस्याभरणं HATTA STAT प्रसाधनविशेषः । 
उपमानस्पापि सखे प्रत्युपमानं वपुस्तस्था:। i[ fro २।३] 
आभरणाति अपि बहुशः प्राकृतिकानि कुसुम-कुड्मल-नदपह्लवसयानि, q 
जातु रत्तखचितस्वर्णमयाति कृत्रिमाणि स उपलालयति । अलकापुरीललनाकर- 
पल्लदेषु लीलाकमलाति, केशपाशेषु कुन्दकुड्सलानि, कपोलपालिष्‌ लो श्रपुष्पपराग- 
रागः, कर्णयुगलेषु FEA ज्िरीषकुसुमाति, कुन्तललतासु कदस्बकुसुसाति, अलडूःरण- 
त्वेनाङ्गीक्रताति, स्फुटीकरोति कालिदासस्याप्रमेयं प्रकृति-प्रेमप्रपञ्चम्‌ । नारीजनं 
पुरुषस्योपभोरवस्तुत्वेत स नाभिनन्दति, सा तु खलु तद्दृष्ट्या सचिवरूपा सुगृहिणी, 
ललितकलानिष्णाता सखी, सहचारिणी, सम्राज्ञी, अर्द्धाद्भिती इति पुरुषाणां 
परमादरास्पदञचेत्येवंजीयकत्वेनाऽसौ तां विवृणोति । यद्यपि स॒ प्रकृतिसौःदयं 
बहुतरं सतते तथापि मानदीयसौन्दर्यस्य स॑ मुक्तकण्छतः स्वीकरोति प्रकृतिसौन्दर्या- 
पेक्षया श्रेष्ठत्वम्‌। त॑द्यथा मालविकारितसित्रे प्रकृतिसोन्दर्यसौष्ठवं व्यादृण्बन्‌ :-- 
रक्ताशोकरुचा विशेषितगुणो विम्बाधरालबतकः, 
प्रत्याख्णाति विशेषकं कुरवकं इयासावदात्तारुणम्‌ | 
आक्रान्ता तिलकक्रिपा च तिलकेलंस्तद्विरेफाञ्जनैः 
सावज्ञेव मुखप्रसाधनदिधौ श्रीमाधदी योषिताम्‌ ॥ 
इतरत्र सानवीयसौन्दयंस्य सुष्ठुतरत्वमसो मुक्तकण्ठतः प्रतिपादयति :- 


शिरीषपुष्पाधिकसौकुमायो बाहू तदीयाविति मे वितर्कं: | 
पराजितेनापि करो हरस्य यौ कण्ठपाशों मकरध्वजेन ॥ [कुमा० १४१ 
` ० ० ~ 
रघुवंश च पुतः संस्पृशति कुमारसम्भवतः किञ्चिदुत्तरं स्तरम्‌ | कविना तत्र 
प्रकृतिपुरुषयोः सन्ततसाहचर्यसंवेलितः कोऽप्यविच्छेद्योनुबन्धः, प्रकृतिसम्दन्धः 
विधुरं मानवजीवनं निर्जीवं नीरसञ्च सम्पद्यते इति विशदय्य निरूपितम्‌ | 
अस्य काव्येषु सानवजीवनस्य सर्देऽप्युच्चादचभावाः कवित्वपाटवेन चित्रितां 
अवभान्ति । | 
यद्यपि प्रायशो रघुवंशे तु प्रमुखाः सर्वे रसाः सर्वे चालङ्काराः पस्फुल्यमाना* 
पूर्णपरिपोषञ्च जुषमाणा अनुभूयन्ते | अग्निवर्णस्य विलासोल्लासेषु TH 


रघु-अज-रामप्रभृतीनां घुद्धप्रसज्भेघु वीररसस्य, अजविलापे करणरस वशिष्ठ 
मिव चित्रण 

'कस्य मनो न व्यामोहयति । तथापि शद्धाररसे, उपमालङ्कारे चायं सर्वानेव 
कवीइवरानतिशेते इत्यत्र नास्ति मतद्वेविध्यम्‌ । 

रसेषु च सत्तमः TET एव । एव हि IRRE: खल्वालड्भारिकंः रसेषु 
सावंभोमत्वेनोररीकृतः | अस्य च सर्वाज्धपूर्ण: प्रपक्त्रिम: परिपाकः कालिदासीय- 
काव्येषु साक्षाद्‌ विग्रहवानिव सम्प्रतियन्नः । सोऽयं श्युद्धाररसः सेघदूत- 
मालविकाग्तिमित्रविक्रमोवशीयं -बिशिष्य तु शाकुन्तले अङ्भित्वेन, रघुवंश- 
कुसारसम्भवयोइच पुनरङ्गत्वेन अनितरसाधारणतया समभ्युपयन्नः | 

एवमेवालङ्कारेषु कालिदासस्य उपमाऽपि विविधरूपधारिणी चेतसश्च- 
मत्कारिणी सती अभिदुरे मेघमेदुरेऽम्वरे तदीयकाब्यप्रसरे विद्युल्लतेवाविरतमित- 
स्ततो विद्योतमाना विलसति किल । 

तां हंसमाला शरदीव ngi 
महोर्षाध नक्तमिवावभासः | 
स्थिरोपदेशामुपदेशकाले 
प्रपेदिरे प्राक्तनजन्मविद्या: ॥ [कुमा० १।२८] 

वस्तुतः कालिदासीयकाव्यकलाथा: निरतिशयलोकप्रियत्वं सर्वश्रेष्ठत्वं प्रति 
'शृद्भारोपमयोरद्भूतः परिपोष एव हेतुतां सञ्जुषते। तत्र च वर्णविन्यासमाधुरी, 
भाषायाः प्राञ्जलता, प्रसादगुणगुम्फनञ्चेत्यादि गृणोत्कर्षाः स्वर्णे सुरभिमाद- 
घाना इवाभिलक्ष्यन्ते -- 

'अयि आत्सगुणावमानिनि ! क इदानीं शरीरनिर्वापयित्रीं झारदीं 
ज्योत्स्नां पटान्तेन वारयति’, ‘आशङ्कसे यदर्नि तदिदं स्पर्शक्षमं रत्नम्‌’, “वत्से 
सुशिष्यपरिदत्तेव विद्याऽशोचनीयाऽसि संवृत्ता, ‘wa: सस्येषु विश्वसिति' इत्यादि । 
अहो कीदृशः प्रसादपूर्णो वाचां प्रवाहः ? कियद्यावद्‌ वर्ण्यत कालिदासस्य भारती ? 
न॑ तां वर्णयतो मनस्तृप्यति, नाप्यात्मा सन्तुष्यति, वराको लेखन्यपि शान्ता सन्त्रस्ता 
च सती नाघुनाग्ने प्रसरितुमुत्सहते, विश्रान्तिमिच्छति सापि वराकी, सामर्थ्याभावान्न 
जावु तद्गुणानामिथत्तयेति । कि बहुना : 

अमृतेनेव संसिक्ता चन्दनेनेव च्चिता। 
चन्द्रांशुभिरिवोद्घृष्टा कालिदासस्य भारती ॥ इति । 


——o—— 

महाकविरश्वधोषः 
१--परिचयः । २--रचनाः । ३--बूद्धचरितम्‌ । ४--नाटकानि ७ 
परिचयः 
त बौद्धसतावलस्बिषु कविषु महाकविरश्वघोषो नामात्युच्चपदमलङ्धुरोति । 


प्रचा छितपरस्परानुरोधेन, विदितं भवति यदसौ क्रेस्तञ्रथमशताब्द्या राज्ञः श्रीकनिष्क-- 
देवस्य, ग्रुपदमलड््वाणः तत्सभायां राजकविपदमध्यतिष्ठत्‌ । जन्मभूमिरस्य' 
खल साकेतमण्डलम्‌ | कस्मिश्चिद्‌ वेदज्ञास्त्रसम्पन्ने विप्रकुले चायं लब्धजन्मा 
जननौ चास्य स्वर्णाक्षीनाम्नी परमविदुषी देवी । 

बौद्धध्दीक्षानन्तरमनेनाखिलाऽपि शक्तिसम्पद्‌ बौद्धधर्मप्रचारायेव KA- 
पिता। बोद्धधमंस्य रहस्यपूर्णान्‌ निगूढान्‌ राद्धान्तान्‌ असौ फदित्वमय्माऽतिमधुरया 
भाषया सब॑सीधारणजनानवबोधयितुमतितरां प्रायतत । एकतस्त्वयमत्युच्च-' 
कोटिमाटीकमानः कविरपरतरच प्रौढतमो दाशेनिकः। तदेतत्‌ सुवर्णे सुरभ्याधानः' 
मिवाभ्युपपन्नमस्य रचनासु। 


रचनाः 


अस्य परमंप्रथितं सर्वप्रथम सौन्दरानन्दाख्यम्‌ महाकाव्यम्‌ । काव्येऽस्मिन्‌ 
भगवत! बुद्धदेवस्य नन्दनास्नो$नुजस्य निजप्रेयस्या सुन्दरीनास्न्या देव्या सह बौद | 
धर्मदीक्षाग्रहणवृत्तान्तं कयाऽपि मर्मभेदिन्या गिरा समुपत्यस्तम्‌ | | 

मानवान्‌ दुःखावसायिनो भोगविलासाद्‌ विमुखीकृत्य तेषां ARKE 
परोपकृति प्रत्युन्मुखीकरणमेवास्य चरमोद्देश्यत्वेनावगस्यते | अस्य काव्यस्य शैली | 
तु विशुद्धा वदर्भा, भाषा प्रासादिकी, भावावेशाइच सुकोमलाः प्रकृतिवर्णनञ्चांतीव' 
हृदयङ्गमम्‌ | तदित्थं काव्यमिदं सर्वतोभावेत हृदयावर्जकं सम्पन्नस्‌ अत्र सुन्दरी 
नन्दयोवियोगं निशानिशानाथयोवियोगेन सहोपमिमानः कवितल्लजोऽयं किये 
च्चारुतया ग्रथ्नाति :-- 


तां सुन्दरीं चेन्न लभेत नन्दः, सा बा निषवेत न तं नतभ्रूः । 
हृन्ढं ध्रुवं तहिकल न शोभेतान्योन्यहीनाविव रात्रिचन्द्रौ wv 

अपि च :-- 
तं गौरवं बुद्धगतं चकर्ष भार्यानुरागः पुनराचकषं। 
सोऽनिश्चयान्नापि ययौ न तस्थौ तरन्‌ arg fiaa राजहंसः ॥ 
अहो नन्दस्य तदानीन्तनायाः कारुष्यविपन्नावस्थायाः कीदृशमिदं मार्मिक 
चित्रणम्‌ ! एकतो बुद्धस्य मामिकाः उपदेशास्तमाकर्षम्ति, अपरतदच प्रेयस्या- 
स्ते केऽपि समुद्देल्यमाना: प्रेमोल्लासाः कदर्थयस्ति, इति तरङ्गेषु तरन्‌ राजहंस इव | 
असौ न यातुं शशाक, न वा स्थातुम्‌ । कि कत्तंव्यविमृढतय ति भाव: । 


बृद्धचरितम्‌ 


बुद्धचरितार्यं नामास्थापरं महाकाव्यम्‌ अष्टाविशतिसगरुपनिबद्धम्‌ । 
सम्प्रति केवलमस्थाद्‌भृतकाव्यस्य सप्तदशसर्गा एव समुपलभ्यन्ते इति विषाद- 
स्थानम्‌। अस्मिन्‌ हि काव्ये भगवतो गोतभबुद्धस्थ पवित्रचरितमतीव चारुतया 
संग्रथितम्‌। भाषाऽस्य सुमधुरा घ्राञ्जला च । थत्र-तत्र प्रकृतिवर्णनमपि रमणीय- 
तरं संवृत्तम्‌ | 

नूनमश्वघोषस्य कृतिरियं कवित्वकलाचमत्कृतिपूर्णा । यद्यपि क्वचित्‌ 
क्वचिद्‌ बोद्धसिद्धान्तप्रतिविपादथिषणा पद्येषु तत्तद्दार्निकतत््वनिवेच्ञार्थ कृतः 
प्रयासः दुरूहतायां परिणत इवावभासते, तथाऽपि तावता काव्यस्य चारुतां चम- 
स्कारं वापह्वोतुं कः पारयेत। अइ्वघोषविरचितानि काव्यानि गीर्वाणवाङमयाल 
ङ्कारभूतानि। न तानि कथमपि निम्तकोट्यां गणयितुमर्हाणि । यद्यपि तानि 
कालिदासीथकवित्वकलातुलां न स्पृशन्ति तथापि यत्र-कुत्र तादृशमकल्पनीयं सा दृइयं 
बिभति, यद्विलोक्य agag इयद्यावद्धावन्ति, कालिदासक्ृतौ अइ्वघोषस्य 
काव्यान।मनुकृति मवलोकयन्तशच व्यवस्थापयन्ति कालिदासपुर्वकालभवामइव- 
घोषस्य स्थितिम्‌ । परं सुक्ष्मेक्षणेन प्रव्यक्तमिदं भवति यदश्वघोषस्य काव्यानि न 
| | फालिदासीयकवित्वे, कोमलत'थ!, पदविन्यासमाधुर्ये च स्पद्धितुं क्षमाणि । 
मनोविज्ञानानुगतभावानां सविइलेषचित्रणे च यथा कालिदासः कविमण्डला- 
खण्डलतां बिभत्ति न त॑थाऽन्ये केऽपि महाकवयः, वराकस्याइवघोषस्य तु वात्तेव का । 

यद्यपि अनयोः काव्ये सादृश्यमपि क्वचित्क्वचित्‌ विस्मयावहं सम्पन्नम्‌ । 
aaa बुद्धचरितस्व तृतीये सर्गे :-- 

ततः कुमारः खल्‌ गच्छतीति, श्रत्वा जनः प्रष्यजनात्परवृत्तिम्‌ । 

दिदृक्षया हम्यंतलानि जग्मुजनन मान्यन कृताभ्यनुज्ञाः॥१३॥ 

ताः स्रस्तकाञ्चीगुणविध्निताशच सुप्तश्रबुद्धाकुललोचनाइच | | 

वृत्तान्तविन्यस्तबिभूषणाशच कौतूहलेनाऽपि भृताः परयुः॥१४॥ 


> i “7777 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


४३४ संस्कृतसाहित्यविमर्शः 


प्रासादसोपानतलप्रणादेः काऊ्चीरवेनूंपुरनिस्वनेशच । 
विभ्रामवन्त्यो गहपक्षिसंघानन्योन्यवेगाच्च समाक्षिपन्त्यः॥१५॥ | 
वातायनभ्यस्तु विनि सतानि, परस्परोपाश्रितकुण्डलानि । 
स्त्रोणां विरेजर्मखमण्डलानि सक्तानि हम्यष्विव पद्धूजानि ॥१९॥ - 
दुष्ट्वा च तं राजसुतं स्त्रियस्ता जाज्वल्यमानं वपुषा श्रिया च। 
धन्याऽस्य भार्येति शनेरवोचन्‌ शुद्धे्मनोभिः खल्‌ नान्यभावात्‌ ॥२३॥ 
| 
| 


अयं किल व्यायतपीनबाहू रूपेण साक्षादिव पुष्पकेतुः। 
त्यक्त्वा श्रियं ध्म॑मुपेष्यतीति तस्मिन्‌ स्त्रियो गौरवमेव चक्रुः ॥२४॥ 


इमानि पद्यानि रघुवंशस्य सप्तसर्गगतैरधस्तादङ्गितेः पद्यैः सह सादृइयमनु- 
बध्नन्ति तर्कियद्यावदौचितीमावहति इति तु सुधियः स्वयमेवावलोकयन्तु । 


यदा अजः इन्दुमत्या सह राजमार्ग प्राप तदा पुरसुन्दरीणां विचेष्टितानि वर्णयन्‌ 
i आह कालिदासः -- 


. j तदा तदालोकनतत्पराणां सौधेषु चामीकरजालवत्सु । 

॥ maka पुरसुन्दरीणां त्यक्तान्यकार्याणि विचेष्टितानि ॥५॥ 
आलोकमार्ग सहसा व्रजन्त्या कयाचिदृद्वेष्टनवान्तमाल्यः। 
बोद्धुं न सम्भावित एव तावत्‌ करेण रुद्धोऽपि च केशपाशः UKM 
प्रसाधिकालम्बितमग्रपादमाक्षिप्य काचिद्‌ द्रवरागमेव । 
उत्सुष्टलीलागतिरागवाक्षादलक्तकाड्भां पदवीं ` ततान ॥७॥ 

f विलोचन दक्षिणमञ्जनेन सम्भाव्य तद्वञ्चितवामनेत्रा। 
तथेव वातायनसंनिकर्ष ययौ शलाकामपराँ वहन्तो ॥८॥ 
जालान्तरप्रेषितदृष्टिरन्या प्रस्थानभिन्नां न बबन्ध नीवीम्‌ । 
नाभिप्रविष्टाभरणप्रभेण हस्तेन तस्थाववलम्ब्य वासः UU 
रतिस्मरौ नूनमिमावभूतां राज्ञां सहस्रेषु तथाहि बाला। | 
गतेयमात्मप्रतिरुपमेव मनो हि जन्मान्तरसङ्गतिज्ञम्‌ ॥१५॥ इति। 


अहो कौदृग्विस्मयावहं साम्यम्‌ ? ईदृशं हि खल्वद्भुतं सादृश्यमनयो रवलोक्य 
मिथः कवित्वच्छाथाऽनुह्रणं केचन संशेरते। परं महोद्दामवाचां महाकवीनां विषय 
तादृशं साजात्यं निसगेसुलभया गत्याऽपि सम्भवन्न नान्योऽन्यछायातुहरणकोरट 
मात्रयाऽप्याटीकते । अतर्कोपनतं तादृशं सादृश्यं न मनाक्‌ सम्भवकोटितः प्रच्यवते 
अत्र नारित सन्देहलबोऽपि यदश्वघोषस्य काव्यं परमोच्चकोटिमालम्बते । प 
काव्यमेतदत्यन्तसफलं प्रशांसाहञ्चाभ्युपपन्नम्‌ । निर्वाणतत्त्वमत्र दोपदृष्टान्तन Ta 
न ' चारुतयोपन्थस्तम्‌ :-- 

दीपो यथा निर्वृतिमभ्युपेतो नैवावनि गच्छति नान्तरिक्षम। 
दिशं न काञ्चिद्‌ विदिशं न काञ्चित्‌ स्नहक्षयात्केवलमेति शान्तिम ॥ 
काव्यकलयाऽपि असौ प्रथमां श्रेणीमालम्बते :-- 


'कृपण बत यूथलालसो महतो व्याधभयाद्‌ विनिस्सृतः। 
प्रविविक्षति वागुरां मृगशचपलो गीतरवेण वञ्चितः॥ 


अश्वघोषस्य रचनान्तरेषु सौन्दरानन्दं बुद्धचरितञ्चातिरिच्य सूत्रा- 
लङ्कारः, महायानश्रद्धोत्पादः, वजसुची, गण्डितस्तोत्रमित्येतेऽन्ये सन्दर्भाः अपि 
अतीव हृदयङ्गमाः। परमस्य काव्येषु भूयसा काव्यान्तरच्छाया प्रतिबिम्बिता इव 
प्रतिभाति इति कुतूहलास्पदम्‌ किल ! इति दिक्‌। 


नाटकानि 


यथान्यत्रोट्ट ड्रतम्‌ यदश्वघोषोऽयं बौद्धकविषु सुप्रथितः । क्रेस्त १९१० 
तमेब्दे एशियाखण्डस्य तूरफानाख्ये स्थाने विद्वद्वरळूडसंमहाभागेन अश्वघोषविर- 
चितं नाटकत्रयमाविष्कृतम्‌ । तत्रैकं तु शारिपुत्र प्रकरणसंज्ञकम्‌ षड्भिरङ्रुप- 
निबद्धम्‌ । अत्र शारिपुत्रस्य मौद्‌गलायनस्य बुद्धोपदेशग्रहणविवरणं पल्लवितम्‌ । ` 
नाट्यन्यिमानुसारेणेदं प्रकरणं भवितुमर्हति । नान्दी-प्रस्तावना-सूत्र्ारादि- 
व्यवस्था च नाटूयतन्त्रातुबन्धिनी एव | विभिन्नप्राकृतभाषाणां प्रयोगोऽपि शास्त्रीय: । 
परन्तु पर्यवसान भरतवाक्यस्य प्रयोगो नोपलभ्यते इति अस्य वेलक्षण्यं नाटकान्त- 
रेभ्यः। अन्यन्नाटकट्ययं त्रुटितं विद्यते । तत्रैकं प्रबोधचन्द्रोयवत्‌ रूपकमेव, यत्र 
बुद्धि-धृति-कीतिप्रभृतिकल्पितपात्राणां चित्राणि चित्रितानि। इतरच्च मुच्छकटि- 
केन सादृश्यं भजते । अत्र मागधवती नाम्नी वाराङ्गना कौमुदगन्धसंज्ञश्च fag- 
षकः | एतयोर्नाम्नोरद्यापि परिज्ञानं नास्ति । एषां नाटकानां भाषाऽपि किला- 
संस्कृता प्रतिभाति। 


इति सर्वतन्त्रस्वतन्त्रः पदवाक्यप्रमाणपारावारीणेः श्रीमदाचायं- 
द्विजेन्द्रना थशा स्त्रसिद्वान्तशिरोमणिभिविरचिते संस्कृत- 
साहित्यविमर्शाख्य ग्रन्थे अष्टमः परिच्छेदः | 


——O--— 

नवमः परिच्छेदः 
~ ° 
कविवरो भतु ATZ: 
१--परिचयः। २--अस्य समयः । 


परिचयः 


संस्कृतसाहित्ये कंविवरस्य भत्‌ मेण्ठस्य नामातीव प्रतिभाशालित्वेन 
स्मर्यते। राजवरोखरेणास्य संस्मरणं स्वकोये बाळरामायणाख्ये परमरमणीये काव्ये 
कृतमवलोक्यते :-- 
i बभूव वल्मीकभवः पुरा कवि- 
स्ततः प्रपेदे भुवि AA मण्ठताम्‌ । 
स्थितः पुनर्यो भवभूतिरेखया 
स॒ ada सम्प्रति राजशेखरः॥ 
तदिदं कौतहलास्पदं यद्‌ वाल्मीकि-भवभूतिकालमध्यवत्तिनं लोकविश्रुतं 
कविकुलगुरु कालिदासमप्रस्तुत्य भत्तु मेण्ठस्य प्रशंसनं विहितम्‌ । तनूनम्महाकवे- 
रस्य गौरवशालित्वमभिव्यनक्ति । 


प्रस्य समय: 


महाकविना काइमीरकेण कह्ूणेनापि राजतरङ्िण्यामस्य वर्णनमुपन्यस्तम्‌ : 
'हयग्रीववधं मण्ठस्तदग्रे . दरशयन्‌. नवम्‌। 
आसमाप्ति ततो नाऽपत्‌ साध्वसाध्विति वा वच: ॥ 
अथ ग्रन्थयितुं तस्मिन्‌ पुस्तके प्रस्तुते न्यधात्‌ । 
लावण्यनिर्याणभिया राजाऽधः स्वणभाजनम्‌॥ 
अन्तरज्ञतया तस्य तादृश्या कृतसत्कृतिः। 
भतू मेण्ठ: कविर्मेने पुनरुक्तं श्रियोऽपंणम्‌ ॥ 
[राज० तुतीये तरङ्गे २६४-२६६] 
इत्यनेनावगस्यते यत्कविरेष काइमीरेषु एव राज्ञो मातुगुप्तस्य सभापण्डत 
त्वमलञ्चकार। राजतरङ्भिणीसाक्ष्येण मातृगुप्त-भत्‌ मेण्ठसमयः खलु समसामयिक 
i एव । एतदनुरोधेन क्रेस्त ४३० मिताब्दसन्निकषं एव क्वचित्सम्भाव्योऽस्य समयः | 

| अस्य रचनात्वेन प्रसिद्धं काव्यं हयग्रीववधाख्यम्‌ | यद्यप्येतदद्यत्वे न न सुलभो- 


पलम्भम्‌, तथाऽपि ग्रन्थान्तरेषु अस्य प्रशंसनावलोकनेन अस्य महनीयत्वं सुतरा- 
माविर्भवति । श्रीमम्मटाचार्येण काव्य-प्रकाशस्य सप्तमोल्लासे अङ्गस्याप्यति- 
विस्तृति;' इति madi मन्यमानेन (हयग्रीववधा'देव पद्यमेकं समुदाहृतम्‌ । 
अनेनास्य सुप्रसिद्धिः सुतरां ध्वनिता भवति । परं समकालावच्छदेनवास्य 
काव्यस्य संदोषत्वमप्युपोद्वेलितम्भवति । इदमत्र बोध्यम्‌ यदालङ्कारिकाणामेष 
समयः यत्काव्येषु रूपकेषु च अङ्गिनो मुख्यपात्रस्यंव विस्तृतं वर्णनं भवति न तदङ्ग- 
स्यामुख्यस्येति । परन्तु 'हयग्रीववध' एष नियमः समुल्लङघितोश्वलोक्यते | अत्र हि 
खल्वङ्गी विष्णुः, अद्भञ्च पुनः हयग्रीवः । अत्र नायकस्य स्थाने प्रतिनायकस्येव 
यद्‌ विस्तृतं वर्णनं प्रपञ्चितं तदेष दोषः। स एव मम्मटाचार्येण दोषत्वेन निदिष्टः 
'अङ्कस्याप्यतिविस्तृतिः' । कविराजेन सोड्ढलेनाप्यस्य प्रशंसायामुट्ट गितम्‌ :-- 
'यः कङ्चिदालेख्यकरः -कवित्वे, 
प्रसिद्धतामा भुवि भतू मेण्ठः। 
रस्लबेऽपि स्फुरति प्रकामं, 
वर्णेषु यस्योज्ज्वलता तथेव॥ 
अस्य वक्रोर्कित प्रशंसन्‌ कवीश्वरो धनपाल आह :-- 
'बक्रोक्त्या मेण्ठराजस्य वहन्त्या सृणिरूपताम्‌ | 
आविद्धा इव धुन्वन्ति मूर्द्धानं कविकुञ्जराः॥ 
यत्र क्वचित्‌ हस्तिपकनाम्ना सुभाषितेषु सूक्तयः उपलभ्यन्ते ता अपि हस्तिः 
पकापरनाम्नो भन्त मेण्ठस्येवेति बहवोऽनूचाना आशेरते । अस्य काव्यरसोऽपि 
समास्वाद्यताम्‌ :-- 
त्यक्तो विन्ध्यगिरिः पिता भगवती मातेव रेवा नदी, 
ते ते स्नेहनिबन्धबन्धुरधियस्तुल्योदयाः दन्तिनः॥ 
त्वल्लोभान्ननु हस्तिनि ! स्वयमिदं बन्धाय दत्तं वपुः 
wa दूरे ध्रियसे लूठन्ति च शिरःपीठे कठोराङकुशाः॥ 
अपि च :-- 
घासग्रासं गृहाण, त्यज गजकलभ | प्रमबन्धं करिण्याः, 
पाञ्ञग्रन्थिव्रणानामभिमतमधुना देहि पङ्कानुलेपम्‌। 
दूरीभूतास्तवेते शवरवधूवि श्रमो द्‌्रान्तरम्या, 
रेवाकूलोपकण्ठडू मकुसुमरजोघूसरा विन्ध्यपादाः ॥ 


——O—— 

महाकविभोरविः 
(षष्ठशताब्युत्तराढ्धें ) 
१--परिचयः | २--रचना । ३--स्थितिकाल: | ४--भारवे: सूक्तयः। 

ए--वेशिष्ट्यम्‌ । ६--भारवेरथंगोरवम्‌ । 
s परिचय: 
१ महाकाव्यकृतां श्रेण्यां कालिदासाइवघोषयोरनन्तरं कालक्रमानुरोधात्‌ 
महाकविर्भारविरेव " रविरिवोदेति संस्कृतसाहित्यमहाम्बरे । अस्य कवेः किला- 
थंगाम्भीयंतुन्दिलवचनरचनापटीयसी, सुललितपदविलासलास्यलीलावती, विशुद्ध- 
'रसणोयवर्णाभरणा भारती अमन्दानन्दसन्दोहोल्लासेन कस्य वा सहूदयस्य हृदय- 
सरोवरं नोद्वेल्लयति। यद्यपि व्यास-वाल्मीकिकविपुरन्दराणाँ संस्कृतसाहित्यधुर- 
न्धराणां काव्यवीणानिक्वणनप्रावीण्यं तु न पस्पर्शास्य कवित्वझडूगर:, तथापि 
सोऽतीव श्रवणमधुरः प्रशस्यतरच संवृतः? । 


रचना 


महामहिमशालिनो महाकवि-भारवेः लेखनीलताप्रसूतमिदं किरातार्जुनीयं ˆ 
नाम महाकाव्यकुसुसम्‌ | तत्कथावस्तु तु कविना महाभारतस्य वनपर्वंतः AZ: 


१. प्रकाशं सर्वतो दिव्यं विदधाना सतां मुदे । | 

प्रबोधनपरा हृद्या भा रवेरिव भाखे: ॥ | 

Ei २. भारवेः बाल्यकालप्रथितं वास्तषिक नाम तु दामोदरः। भारविर्नाम ठु | 

i पश्चात्‌ कवित्वरूव्धकीतेः तस्य उपनाम | तदनु च एतन्माम्नवाऽसौ प्रसिद्धि गतः | | 

भारविरारम्भादेवातिगम्भीरः धीर: महामेधावी जन्मजातकविश्च । अल्पे वयस्ये- | 

वास्य प्रकाण्डपाण्डित्यं संवृत्तं लोकप्रशंसाभाजनम्‌ । परन्तु कविप्रवरस्यास्य जनकः | 

कदाप्यनं न प्रशशंस अपितु काले-कारेऽस्य निर्भत्संतामकरोत्‌ प्रायशः | एकदा । 
qani विद्वद्वराणामहं प्रशंसाभाजनं जातः परन्तु पितृचरणा मां सर्वदैव | 
जानन्ति' इति खिन्नमनस्को मातरं प्रति सर्वमिदं वृत्त न्यवेदयत्‌ | तदा सुतंवत्सला- 
ऽस्य जननी भारवेजेनक पप्रच्छ यत्कथमेवं सकलगुणसम्पन्तमात्मजं सतिरस्कारः 
मवजानन्ति भवन्तः | भवत्कृततिरस्कृतिना सोऽतीवोद्विग्तमनस्कतया काल AT 

यति इति विषीदत्थतितरां ममापि हृदयम्‌ । ततो जनक आह-- 

लितम्‌, यद्‌ द्वेतवनमधिवसतां पाण्डवानां तात्कालिकवृत्तान्तविशेषमधिक्ृत्य 
प्रवृत्तम्‌ । तत्र च पाण्डवानामन्यतमस्य प्रकाण्डवीरस्यार्जुनस्य किरातरूपधारिणः 
पशुपतेः सकाशाद्‌ मोधास्त्रोपलब्धिरूपं वृत्तसुपगुम्फितम्‌ । अष्टादशसगैरुपनिबद्धे- 
ऽस्मिन्‌ महाकाव्ये इन्द्रकीलनामके पर्वते प्रवृत्तस्य शङ्धराजुनयोपुंद्धस्यातीव रोम- 
हर्षणं वर्णनं न कस्य हृदयङ्गमम्‌ । अस्य काव्यस्यारम्भः श्रीशब्देनोपसंहारश्च 
लक्ष्मीपदेन कृतः। श्वृद्भारादिरसानां गौणतया वीररसस्य पुनः प्राधान्येन चित्रण- 
मतिमनोहरं सम्पन्नम्‌ । प्राकृतिकदृश्यानां निरूपणं, शैल-सुर्यास्तमन-जलक्रीडा- 
दीनाञ्च वर्णनमतीव मनोज्ञम्‌ । स्वल्पः पदेविशदा्थंवर्णनमेव कवेरस्य वैशिष्ट्यम्‌ | 
“भारवेरर्थगौरवम्‌” इत्युबितरस्य विषये सुतरां सामञ्जस्यमऽनुते । पाशुपत 
संजञकास्त्रसंप्राप्तिपर्वसानमेवास्य काव्यस्य फलत्वेनावसीयते । तथा चाह 
मल्लिनाथ: -- 


नेता मध्यमपाण्डवो भगवतो नारायणस्यांशजः , 
तस्योत्कर्षंकृते नु वरण्यंचरितो दिव्यः किरातः पुनः। 
शङ्खारादिरसोऽङ्गमत्र विजयी वीरप्रधानो रसः , 
शैलाद्यानि च वणितानि बहुशो दिव्यास्त्रलाभः फलम्‌ इति। 


स्थितिकालः 


सोऽयं कविः भारतस्य कतमं जनपदं स्वजनुषाऽलमकार्षोत्‌ कस्य वा वंश- 
स्यावतंसताङ्भत इत्यद्यापि न निर्णयपथमारोहति। तथापि प्रचलितप्रवादमनु- 
सन्धाय पुरावृत्तविदां भारवेः कालनिर्णयविषये केवलं कतिपरयबेहिरङ्गेरेव 
प्रमाणेः किञ्चिढुन्नेतु पार्यते नान्तरङ्गैः । भारवेः रचनास्वनेकत्र कालिदासीय- 
रचनायाः प्रतिबिम्बं प्रत्यवभासमानं कालिदासादस्य परभवत्वं प्रत्याययति । एवं 
माधेऽपि भारवेः प्रभावो भूम्ना$वभासते | श्रीबाणभट्टस्य कृतिषु ठु न कुत्रापि भारवे- 
रवभासः प्रतिभाति । अतः बाणभट्टस्य स्थितिकाले भारवेयंशःप्रकाशो दिग्दिगन्तरालं 


नाहमेतं सवं गृणज्येष्ठं सुतं मनसा तिरस्करोमि, किन्तु तमतोऽप्यविकतरं 
गुणवन्तं दिदृक्षुरहं तथा करोमि। उवतं च- 

'गीमिर्गरूणां परुषाक्षराभिः, सुतक्षिता यान्ति नरा महत्त्वम्‌। इति 
इत्युवाच भारवेर्जनक: | तदेतत्पत्रोर्वार्तालापं निशम्य भारविरतितराँ तुतोष, 
पितरं प्रति च हृदि समुत्यितानां दुर्भावतातां प्रायर्चित्तं जिज्ञासुः, “वनं गला 
गाइचारय' इति समादिष्टस्तथा चचार | तद्वने चरन्‌ किरातार्जुनीथाख्यमिदं 
महाकाव्यं स निर्ममे इति किवदन्ती | 

न पस्पशेति न दुष्करमहितम्‌ । दक्षिणापथ राज्ञः श्रीराहोलस्य शिलालेखेषु 
चालुक्यवंशोद्‌भवस्य श्री पुलकेशिनाम्नो नुपमणेः प्रशरितलेखेषु भारवेरुल्लेखो- 
$धोड्ितरूपेणोपलभ्यते :-- 
येनायोजि न वेहमस्थिरमर्थविधौ विवेकिना जिन वेइम। 
सं विजयतां रविकीत्तिः कविताश्चितकालिदासभारविकीत्तिः॥ 
यच्च रविकीत्तिसमुल्लिखिते पुलकेशिद्वितीयस्य ता ख्शासनफलके भारवे- 
र्नामोल्लसति, तत्पत्रं षद्षष्ट्युत्तरपञ्चद्षतंतमे, (५६६) शकसम्वत्सरे FET चतु- 
स्त्रिशदुत्तरबटशतकमिते (६३४) कालिदास्प्रसङ्गन रूम्यगुट्टङ्धितम्‌ सविवरणम्‌। 
तदिदं सुस्पष्टमावेदयति यदस्य स्थितिकालः क्रीस्तीय ६३४ संवत्सरतः पुर्वतन- 
एव । अवन्ती-सुन्दरीकथापर्यालोचनञ्चाऽयं पुलकेशिद्वितीयस्य विष्णुवद्धनस्य 
'राजसभापण्डितमण्डलललामभूतो$यमासीदिति सम्यक्‌ पुष्णाति । एतावता प्रोक्त- 
काल एव कवेरस्याविर्भावकालः इति प्रतिपत्तुं न दुप्करम्‌ । 
'तावद्‌ भा भारवेर्भाति यावन्माघस्य नोदयः। 
उदिते नेषधे काव्ये क्व माघः क्व च भारविः ॥ 
इत्यस्मिन्‌ नंषधप्रशस्तिपरे पद्ये नंषधप्रशंसकानां केषाञ्चिद्वचनेन समं 

भारविमाधयोर्नामोत्कीर्तंनमाकलय्य केचन संमालोचकाः समुपकल्पयन्ति भारवि- 
माघयोः समकालवत्तित्वम्‌ | परं तन्न विचारसहम्‌ । यतो माघादृध्वंतनकालविरचि- 
तेषु सन्दर्भेष्वपि भारवेः सुभाषितमुपलभ्यते तस्मात्त दू्ध्वंतनकालस्तु भारवेराविर्भाव- 
काल इति तु सुतरामतुमातुं शक्यते | न च तावतेदमपि वक्तुमर्हं यन्माधकविरत्य- 
वाचीन: इति यतो भारवेः अनेके इलोका: प्राक्तनालङ्कारिकस्य भट्टमम्मटाचार्यस्य 
कृतौ काव्यप्रकाश एवमन्येष्वपि सन्दर्भेषद्धृता दृइयन्ते । अतः तस्मात्पूर्वतन एव 
माघसमयः | मम्मटाचार्थस्य स्थितिकालः क्रीरतीयेकादशशतकमिति सम्भाव्यते | 
कवेर्माघस्या विर्भावस्तु तत्पुरं स्मिन्‌ नवमशतके दशमशतके वा समवधायंते कालः 
तत्त्वविशषज्ञः । सुतरां भारविस्तु पुनः माधकवेरपि पुर्वतनकालवत्तीं इति सम्यक्‌ 
प्रतिपद्यते। एतच्च भारवीयरचनायाः माघीयकाव्येषु प्रतिबिम्बितत्वदशेननावगतं 
भवति । यथाहि शिशुूपालवधस्य प्रथमसगे महाषिनारदेन मदगवितस्य कृष्ण- 
द्विषइचेदिभूभुजोश्वस्थाया निरूपणं तदनुश्रवणे महाबिद्वेषिणः बलदेवस्य निरति- 
शयमोद्धत्य तढुपशान्तयो च नौतिवच्चन-संकीर्तनम्‌, तथेव किरातार्जुनीयेऽपि ताव- 
द्रणिवेशधारिणो वनेचरस्य मुखेन दुर्योधनस्य गतिविधिविज्ञापनम्‌, तदनु भीमादेः 
ओजस्विगिरां प्रसरः, तत्प्रज्ञमनार्थं युधिष्ठिरस्य नीतिसंबलितवंचनप्रपञचीकरणम्‌ 
इत्यादिकं परस्परं सादृश्यं प्रणिभाल्य सभ्यक्‌ शक्यते प्रतिपत्तुं यन्माघोऽपि ततः 
वतिनो भारवेः छायां स्वरचनास्बनुहुरति भूयसेति । 

यच्च केचन व्याहरन्ति यद्‌ भारविणा जन्मना महाराष्ट्रभूमिः सुभूषिता 
किरातार्जुनीयस्य निम्नाङ्कितं पद्यमाधारी कृत्य 
उरसि qaya: प्रतिहता मुहुः प्रतिहतिं यपुरर्जुनमुष्टयः । 
भुशरया इव सह्यमहीभृतः प्रथुनि रोधसि सिंन्धुमहोम्मंयः ॥ इति । 
अत्र सह्यमहीभृतः इति पददर्शनात्‌ atta कवेरावासभूमिरिति 
कल्पितमवगम्यते | अतएव कविरपि महाराष्ट्रदेशीय इत्थं प्रतिपन्नम्‌ । परन्तत्रान्ये 
विप्रतिपद्यन्ते । तेषां वाचोयुक्तिरियम्‌ यत्‌ सह्याद्रिनामोल्लेखेनेब यदि सेव भूमिः 
कवेर्जन्मभूमिरिति अनुमन्येत तहि दक्षिणदिग्विभागानां, सह्य॑सुलेशादिशेलमाला- 
नाम्‌, गोदावरी-कावेरी-ता स्रवर्णीप्रभृतिनदीनां, वनोपवनस्थलीनां च वर्णयितुः 
'हरिविजय'काव्यरचयितुः काइमीरजस्य रत्नाकरस्य तत्तद्वेशावासालकुतत्वपरि- 
कल्पने को वा प्रत्यूहः | एवं विन्ध्या द्रिवननिर्शरवर्णनप्रवीणो बाणोऽपि तत्प्रदेशाधि- 
वासित्वेन्‌ कथङ्कारं नालड्भूरणीयः ? तस्मात्कस्यचित्स्थानविशेषस्य वणेनवक्षात्‌ 
कवीनां तत्रेव निवासस्थल-कल्पना न मनाक्‌ श्रद्धेययद्धतिमधिरोहति । 
कविवरोऽयमलङ्कारशास्त्रनियुणो नीतितन्त्रेषु प्रकाण्डपण्डितः प्रौढो 
बेयाकरणइ्चासीद्‌ इति धारणा तद्विबयेऽद्यापि सुतरां स्वारस्येन जागर्तितरां 
frees । प्रकृतिपर्यालोचनं भारविणा ताक्ष्यंतीक्ष्णदृशा कृतमिवावलोक्यते | 
अतएव अस्य वर्णनप्रसरे सजीवता दृग्गोचरीभवति । सायंकालवणन कियच्चम- 
त्कारपूर्णम्‌ ? 
मध्यमोपलनिभे लसदंशावेकतः च्युतिमुपेयुषि भानौ। 
द्यौरुवाह परिवृत्तिविलोलां हारयष्टिमिव वासरलक्ष्मीम्‌ ॥ 
अत्र परिवत्तिविलोलामिति कीदृगौचितीपूर्णः प्रयोगः भारवेः काव्यं 
तत्प्रणतु संसारानभवस्योच्चकोटयवगा हिप्रतिपत्तिमावेदयति, प्रत्याययति च 
तस्य संसारचक्रस्य पारददवताम्‌ । याचनार्वात्त स धिक्करोति, अभिनन्दति 
चात्माभिमानगुणम्‌ सुभृशम्‌ | 
“अयातपुर्वा परिवादगोचरं, संतां हि वाणी गुणमेव भावते ॥ 


सज्जनानां वाणी निन्दां न जानाति। 
“बसन्ति हि प्रेम्णि गुणाः न वस्तुनि 
गणाः खल प्रेमिण निवसन्ति न तु वस्तुनि इति कथनं कियत्तथ्यतां बिभत्ति। 


E किरातार्जनीयस्य चतुर्थ संग शरद्ववणनम्‌, पञ्चमे च हिमालयवण्नम्‌, 
अष्टमे सर्गे गन्धर्वसहिताप्सरसाँ कुसुमावचयवणनम्‌, जलक्रीडावर्णनम्‌ सालडकृत, 


CC-0. Gurukul Kangri Collection, Haridwar 


— pr Tat तिल जिला 
TENNER न अक — Se 


TTT 1000 


Digitized by Arya Samaj Foundation Chennai and eGangotri 


४४२ संस्कृतसाहित्यविमशं: 


दशमे च षड़तुवर्णनमतीब मनोज्ञं संवृत्तम्‌ । एवं काव्यमिदं अलङक्कतिना, शेल्या 
च निदर्शनभूततया कवये यशःप्रतिष्ठाप्रदञ्च प्रत्यपद्यत । अस्यावितथा उपदेशा 
निरतिशयसहूदयहदयावर्जकाः — 


तावदाश्रियते लक्ष्म्या तावदस्य स्थिरं यशः। 
पुरुषस्तावदेवाऽसौ यावन्मानान्न हीयते॥ 
a पुमानर्थवज्जन्मा ` यस्य नाम्नि पुरःस्थिते । 
नाभ्यामङगुलिमभ्येति, सङख्यायामुद्यताङगुलिः ॥ 
ज्वलितं न हिरण्यरतसं चयमास्कन्दति भस्मनां जनः। 
Y १ अभिनतभयादसुनतः सुखमुज्झन्ति न धाम मानिनः॥ 
aft aan स्वहितमाचरणीयम्‌ , कि करिष्यति जनो बहुजल्पः। 
विद्यते नहि स कङ्चिदुपायः , सर्वलोकपरितोषकरो थः ॥ 
मुनिरस्मि निरागसः कुतो मे भयमित्येष न भूतयेऽभिमानः । 
परवृद्धिषु बद्धमत्सराणां किमिव ह्यस्ति दुरात्मनामसाध्यम्‌ ॥ इत्यादि 
कवेरस्य सम्प्रति किरातार्जुनीयाख्यमेकमेव काव्यमुपलभ्यते | अर्थगौरव- 
दृशा, राजनीतिरहस्यनिरूपणधिया च काव्यमिदं काव्यान्तरेभ्यः अतितरां वेशिष्ट्य- 
मावहति । वर्णनशेली चास्यौजःपूर्णा । अस्मिन्‌ हि महाकाव्यस्य अखिलानि 
लक्षणानि: परिपूर्णया अभिव्यक्तिमुपगतानि विभाव्यन्ते किल। महाभागेन कृष्ण- । 
कविना स्थान एवोक्तं खल :-- 
तदेव वृस्यापि महान्तमर्थं, प्रदङगायन्ती रसमादधाना। 
सा भारवेः संत्पथदीपिकेव, रम्याकृतिः करिव नोपजीव्या ॥ 
चउुथसंग शरद्वर्णनमारचयन्नाह :-- | 
मुखरसौ विद्रमभद्धलोहितेः शिखाः fast: कलमस्य बिभ्रती | | 
शुकावलिव्येक्तशिरीषकोमला, धनःश्ियं गोत्रभिदोऽनगच्छति ॥ | 
कोद्शी सुसंहिलष्टा अपूर्वा कल्पना | 
जलक्रीडामारचयन्तीनामप्सरसाँ चारुचित्रणमपि किचिदालोचनीयम्‌ :-7 
तिरोहितान्तानि नितान्तमाकुलरयां विगाहादलक: प्रसारिभिः। 
TINK वदनानि तुल्यतां द्विरेफबृन्दान्तरितैः सरोरुहेः॥ [Pro ८1४७] 


| 

| 

| 

यद्यपि भारवेः भाषा क्वचित्क्वचिदर्थगाम्भीर्यवश्ञाज्जटिला सञ्जाता | 

| तथापि रसगभेनिर्भरत्वान्न विजहाति सनागपि सा माधुर्यम्‌ । बाह्यारूपमेव कठिनँ 

| प्रतीयते नारिकलफलवत । आभ्यन्तरन्तु तत्सरसरससम्भूतमानन्दमेव आतनुते || 
$ a 

i! हृदयानाम्‌। तथा मल्लिनाथोऽप्याह :-- ! 

$ 


$ 

नारिकेलफलसम्मितं वचो, भारवेः सपदि तद्विभज्यते। 
स्वादयन्तु रसगर्भनिभंरं, सारमस्य रसिका यर्थेप्सितम्‌॥ 
कविशिरोमणि: क्षेमेन्द्रोऽप्यस्य वंशस्थवृत्तोत्कृष्टतां TATA :-- 
वृत्तच्छत्रस्य सा कापि, वंशस्थस्य विचित्रता | 
प्रतिभा भारवेयेन, सच्छायेनाधिकोकृता ॥ 
महाकाव्यचक्रेतिवृत्ते भारविः सालडकृतकाव्यङ्ैलीप्रवतेकेषु कविमूर्ध- 
न्येषु प्रमुखपदमलङ्करोति । प्रायशः नीति-निगूढतत्वनिगुम्फनं संवादरूपेणाति- 
चारुतया निरूपयति । तत्किड्चिदास्वादयन्तु विज्ञरसिका अपि तंद्रचनारस- 
साधुरीम्‌ :-- 
ब्रजन्ति ते मूढधियः पराभवं भवन्ति मायाविषु ये न मायिनः। 
प्रविश्य हि घ्नन्ति शठास्तथाविधाः न संव॒तांगन्निशिता SATA: ॥ १।३०॥ 
फिञ्च-- 
विहाय शान्ति नूप धाम तत्पुनः प्रसीद संघेहि वधाय विद्विषाम्‌ । 
ब्रजन्ति शत्रूनवधूय निःस्पृहाः शमेन सिद्धिं मुनयो न भूभृतः ॥१।४२॥ 
बिषमोऽपि विगाहते नयः कृततीर्थः पयसामिवाशयः। 
स तु तत्र विशेषदुलेभ: सदुपन्यस्यति gaa यः॥२।३॥ 
क्षययुक्तमपि स्वभावजं दधते धाम शिवं समृद्धये । 
प्रणमर्त्यनपाथमुत्थितं प्रतिपच्चन्द्रमिव प्रजा नृपम्‌ ॥२। ११॥ 
अभिमानवतो मनस्विनः प्रियमुच्चेपदमारुरुक्षतः। 
विनिपातनिवर्तनक्षमं मतमालम्बनमात्मपौरुषम्‌ URE RU 
तेजस्विनां स्वभावं कीदक्चारुतया वर्णयति :-- 
किमपेक्ष्य फलं पयोधरान्‌ ध्वनतः प्रार्थयते मृगाधिपः । 
प्रकृतिः खलु सा महीयसः सहते नान्यसमुन्नति यया ॥२।२१॥ 
सहसा विदधीत न क्रियामविवेकः परमापदां पदम्‌। 
वृणुत हि विमृश्यकारिणं गुणलुब्धाः स्वयमेव सम्पदः ॥२।३०॥ 
eae धरित्री तव विक्रमेण ज्यायाँ्चवीर्यास्त्रबले विपक्षः। 
अथ प्रकर्षाय विधिविधेयः प्रकर्षतन्त्रा हि रणे जयश्री: ॥ 


भारवेः सूक्तयः 


भारवेः कवितायां सूक्तयोऽपि सनोहरतराः घटिताः, तद्यथा :- 
प्रकर्षतन्त्रा हि रण जयश्रीः । 

४४४ संस्कृतसाहित्यविमशे: 


बरं विरोधो$पि समं महात्मभिः। 
हितं मनोहारि च दुर्लभं वच: | 
गुरुतां नयन्ति हि गुणा न संहतिः । 
विजानतोऽपि ह्यनयस्य रोद्रतां, भवत्यपाये परिभोहिनी मतिः। 
प्रायेण सत्यपि हितार्थकरे विधौ हि, 
श्रेयांसि लब्धुमसुखानि विनाऽन्तरापि । 
नन्‌ वक्तृविश्ञेषनिःस्पृहा, गुणगृह्या वचने विपश्चितः । 
बिचित्ररूपाः खलू चित्तवृत्तयः। 
+ पराभवोऽप्युत्सव एव मानिनाम्‌ । 
शमेन सिद्धिं मुनयो न भूभृतः। 
निवसन्ति पराक्रमाशया, न विषादेन सम॑ समृद्धयः | 
न महानिच्छति भूतिमन्यतः। 
प्रकृतिः खलु सा महीयसः सहते नान्यसमुर्चात यथा । 
विजितक्रोधरया जिगीषवः u 
समवृत्तिरुपेति मार्दवं, समये यञ्च तनोति तिग्मताम्‌ । 
अधितिष्ठति लोकमोजसा, स. विवस्वानिव मेदिनीपतिः ॥ 
वीतस्पृहाणामपि भव्यभाजां, भवन्ति भव्येषु हि पक्षपाताः। 
मोहं विधत्ते विषयाभिलाषः । 
निरुत्मुकानामपि योगभाजां, समृत्सुकेवाङ्कमुपति लक्ष्मीः । 
रम्याणां विक्रतिरपि श्रियं तनोति । | 
दुःखिते मनसि सर्वमसह्यम्‌ | | 
नासहायमुपयाति जयश्रीः । | 
आत्मवर्गहितमिच्छति संव: | । 
हरति मनो मधुरा हि योवनश्री: । । 
चलति नयान्न जिगीषितां हि चेतः। । 
सुलभा रम्यता लोके बुलेभ हि गुणार्जुनम्‌ । 
आपातरम्या विषया: प्यन्तपरितापिनः। 
मूल दोषस्य tea’: अर्थकामौ स्म मा पुषः , 
तौ हि तत्वावबोधस्य, दुरच्छदावुपप्लवौ | 
जीयन्तां ढुजया होते रिपवश्चक्षुरादयः , ` 
जितेषु ननु लोकोऽयं तेषु कृत्स्नः त्वया जित; । 


| 
5% 

कामाकृष्टा हि साध्या: शत्रवः । 

अविज्ञातप्रबन्धस्थ वचो वाचस्पतेरपि , 
ब्रजत्यफलतामंव नयद्रुह इवेहितम्‌ । 

असन्म॑त्री हि दोषाय, कूलच्छायेव सेविता । 

शक्तिवेकल्यन प्रस्य निस्सारत्वाल्लधीयसः , 
जन्मनो मानहीनस्य तृणस्य च समा गति: । 

गुरून्‌ कुर्वन्ति तेऽवश्यान्‌ अन्वर्था तैः वसुन्धरा , 
येषां यशांसि शुभ्राणि, ह्वयन्ति नुमण्डलम्‌ । 

न सुख प्रार्थय नारथंमुदन्वद्वीचिचंचलम्‌ , 
नानित्यताशनस्त्रस्यन्‌ विविक्तं ब्रह्मणः पदम्‌। 

किमिवास्ति यन्न सुकरं मनस्विभिः । 

प्रकृत्या मित्रा हि सतामसाधवः, भवन्सि गोमायुसखाः न दन्तिनः | इत्याद्याः | 


वशिष्ट्यम्‌ 
किरातार्जुनीयस्य ' कथानकस्याग्‌रुत्वेपि तत्र चरित्रचित्रणचमत्कारः, 


| कल्पनाकमनीयता, गम्भीरभावानां सन्निवेशश्च महाकाव्यमिदं प्रतिष्ठापयन्ति 
अत्यच्चसम्मानास्पदे आसते इत्यत्र न संदेहः । 


चित्रकाव्यरचनायामपि अनन्यसाधारणनेपुण्यं खल्‌ आविष्कृतम्‌ । पंच- 
TAMAR: समग्र एव चित्ररचनया चित्रितः। सर्वतोभद्र-यमक-विलोमकाद्यनेकः 
| चित्रबंधइचालङक्नुतः | पद्यमेकन्तु एकाक्षरमयमेव गुम्फितम्‌ :-- 
न नोननुन्नो नुन्नो नो नाना नाना ननाननु। 
| नुन्नोऽनुन्नो न नुन्नोनो नानेननुन्ननुन्ननुत्‌ ॥ 
| अन्यमेकाक्षरपादात्मकम्‌-- 
| ससासिः सासुसुः सासो, येया यया ययाययः। 
wat लीलां ललोऽलोलः, शशीशशिशुशो शशन्‌ ॥१५।५॥ 
निरोष्ठ्यकम्‌, 
अथाग्रे हसता साचिस्थितन स्थिरकीतिना । 
सेनान्या ते जगदिरे किञ्चिदायस्तचेतसा ॥ 
द्ृयक्षरञ्च, 


चारचञ्चर्चिरारेची चञ्चच्चीररुचारुचः। 
चचार रुतिरशचारु चारंराचारचंचुरः।१५।२८॥ 

सवतोभद्रश्‍च, 
दे वा कानि नि का वा दे 
वाहिकास्वस्वकाहि वा 
का का रे भ भ रे का का 
नि स्व भ aa भ स्व नि॥१५।२५॥ 


एतादृशानेकगुणगरिम्णा एव किलायं भारविः विद्वन्मूधेन्यानां परमादरा. 
स्पदं गतः | किरात-माघ-तेषध तिसुप्रथितायां महाकाव्यत्रयीकोट्यामस्य रचनयाऽपि 
पदमपालम्भि । सत्यमेवोक्तं केनापि-- 
नवसर्ग गते माघ नवसग च नषध। 
नवसगें किराते च नवशब्दो न विद्यते ॥ 


भारवेरर्थंगोरवम्‌ 


वस्तुतः 'भारवेरर्थगौरव'मिति प्रसिद्धिः सुतरां सामञ्जस्यमावहति । 
ग्रन्थभूयस्त्वभिया नात्र तत्पल्लवयितुमुत्सहामहे तथापि तत्प्रति नः संथा उपक्ष- 
णमपि न न्याय्यमिति किचिदिव प्रदृश्यते: | 
ननु साहसिकस्यापि फलसिद्धेः तरिक विवेकेनेत्यत्राह :-- 
अभिवर्षेति योऽनुपालयन्‌ विधिबीजानि विवेकवारिणा । 
स सदा फलशालिनीं क्रिया, शरदं लोक इवाधितिष्ठति ॥ 
विजिगीबुभिन्‌ पे: क्रोधादिषड्वर्ग विजित्य गुर्वी' सिद्धिमुद्दिद्य gendis- 
पायन योजनीयः नहि.स्वह्पस्य कृते भूयान्‌ व्ययो आयासो वा विधेयः -- 
; शिवमोपयिकं गरीयसीं, फलनिष्पत्तिमदृषितायतीम्‌ । eh 
gi विगणय्य नयन्ति पौरुषं, विजितक्रोधरया जिगीषवः ॥ 
बिजितक्रोषरयं विजिगीषुभिरवश्यतया भाव्यम्‌ । कुतः ? इत्यत्र निदः 
| शनमाह्‌ :-- 
अपनेयमुदेतुमिच्छता तिमिरं रोषमयं धिया पुरः | 
अविभिद्य निशाकृतं तमः प्रभया नांशुमता व्यदीयते ॥ 


TY दुबल: कोधादिक त्यजेत्‌ बल्वतस्तु क्रोधादेव फलनिष्पत्तिः, इत्य 
त्राह :-- 


i बलवानपि कोपजन्मनः, तमसो नाभिभवं रुणद्धि यः। 
i क्षयपक्ष इवन्दवी: कलाः, सकला हन्ति स शक्तिसम्पदः ॥ 

अथ विमृश्यकारिणां साफल्यमाह :-- 
समदृत्तिरुपेति मादेवं, aag यश्च तनोति तिग्मताम्‌। 
अधितिब्ठति लोकमोजस।, स विवस्वानिव मेदिनीपतिः ॥ 
निदिष्टमार्गादन्ययाऽऽचरणेऽनिऽ्टापत्तिमाह :-- 
aa चिराथ परिग्रहः श्रियां क्व च दुष्टे न्द्रियवाजिवश्यता। 
शरद'्रचलाइचलेन्द्रियेरसुरक्षा हि बहुच्छला श्रियः॥ 
एवं समीक्ष्यकारिणोऽपि यदि दैवढुविलसितादनर्थापत्तिः तहि न तत्र 
कर्त्ताऽपराध्यति :-- 
स्पृहणीयगुणेमं हात्मभिइचरिते वर्त्मनि यच्छतां मनः। 
विषिहेतुरहेतुरागसां विनियातोऽपि समः समुचतेः ॥ 
इत्याद्याः महाकविभारविकृताः सालङकतिस्वर्णसुक्तयः कस्य मनस्विनो मनस्सम्मोहं 
नातम्वते । किञ्च-- 
जितेन्द्रियत्वं विनयस्य कारणम्‌ , गुणप्रकर्षो विनयादवाप्यते | 
गुणाधिके पुंसि जनोऽनुरज्यते , जनानुरागप्रभवा हि सम्पदः ॥ इति। 
राजनीतेः स्वरूपं चित्रयन्नाह :-- 
'सत्यानृता च परुषा प्रियवादिनी च हिला दयालुरपि चार्थपरा वदान्या । 
नित्यव्यया प्रचुररत्नवन'गमा च वाराङ्भनेव नृपनीतिरनेकरूपा ॥ 
किञ्च भारवेः प्रकृतिवर्णनसरणिरपि नितरां मनोज्ञा । निदर्शनरूपणांत्र 
कतिवयपद्यानि रसिकानां सनोविनोदायोदाह्मयस्ते । शरदमुद्दिश्य :-- 
मुखेरसौ विद्रुसभ ङ्गलो हितैः, शिखाः fragt: कलमस्य बिश्रतो। 
शुकावलिर्घक्तशिरीबकोमला , धनुःश्रियं गोत्रभिदोऽनुगच्छति ॥४।३६। 
जलक्रीडामारचयन्तीनामप्सरसां चित्रणम्‌ —— 
'तिरोहितान्तानि नितान्तमाकुलंरां विगाहादलकेः प्रसरिभिः। 
ययुर्वधूनं वदनानि तुल्यताम्‌ , द्विरेफवृन्दान्तरितेः ATES: N 
एकत्र युधिष्ठिरः भीमस्य भाषणं TATA ¬= 
॥ स्फुटता न पदैरपाक्कता, न च न स्वीकृतमर्यगौरवम्‌। 
रचित पृथगर्थता गिरां, न च सामर्थ्यंमपोहितं क्वचित्‌ ॥२।२७॥ 
चेद भारविः काव्यकलायां कालिदासादिसादूइयं नाघिगच्छत्तथापि अर्थ 
गाम्भीर्य रुचिरपदावलिप्रयोगइच तद्रचनासु नूनमनुहरति काञ्चनमणिसंयोगम्‌ | 
लि भाणः रोचिव्णुसंवादपरिपुर्ण:, तस्य विविधच्छन्दोमनोज्ञता, 
भावगाम्भीर्य, सरसो वाचां प्रवाहशच कस्य मनसि न जनयति विस्मयपरम्परामिति । 


, 

महाकविः भट्टिः 
१--परिचयः | २--फोश्य॑ भट्टिर्नाम कश्चा$स्य कालः ? 
परिचयः 


। श्रीवत्सपदलाच्छनस्तत्रभवान्‌ भट्टिनामा महाकविः पदवाक्यप्रमाणवित 
१ कुशलः काव्यकलाकलाकारः सोराष््ट्रषु वलभीनाम्नों नगरीं स्वजनुषा समलऊच- 
१ कार । एष किल कविः महीपालश्रीधरसेनस्य आसीत्‌ सभापण्डितमणिः । श्रीधर- 
सेनस्य च स्थितिकालः त्रेस्तबष्ठाब्द्यत्तरार्द्धादारभ्य सब्तमाव्या: आरम्भकाल- 
पर्यन्त एव निर्धारितः कालविद्भिरिति शिलालेखरवगम्यते । 


महाकविभट्रिप्रणीतं 'रावणवध'मित्यपरनामधेयं भट्टिफाव्यमिदं व्याकरण- 
शास्त्रमधिजिगांसुनामत्युपकारक व्याङृतिम्रक्रिवाऽलङकृतं महाकाव्यम्‌ । शब्दा- 
लड्कारसहङृतार्थालङ्कार एवास्य काव्यस्य वैशिष्ट्यम्‌ । यमकावलिरपि अतीव 
मञ्जुला, भाषा च नितरां प्राञ्जला । तथथा-- 
नगजा नगजा दयिता दयिता, विगतं विगतं ललितं ललितम्‌ । 
प्रमदा प्रमदा महता महता, मरणं मरणं समथात्‌ समथात्‌॥ 


कवेरस्य प्रक्ृतिचित्रणम्‌, प्रौढा च व्यञ्जनाप्रणाली, प्रभावशाली च 
सवादप्रसरः कस्य मनो न रञ्जयति । तद्यया-- 


न तज्जल यन्न सुचारुपङ्कजं, न Tew तद्यदलीनबट्पदम्‌ । 
न षट्पदोऽसौ न जुगुञ्ज यत्‌ कलं, न गुञ्जितं तन्न जहार यन्मनः ॥ 
एकाबल्यलङ्कारस्येतदतिरमणीयमुदाहरणम्‌। 
अस्य ताबच्चक्रवाल-यमकाऽलङ्कारोऽप्यति मनोहरः | 
अवसितं हसितं प्रसितं मुदा विलसितं ह्रसितं स्मरभासितम्‌ | 
न समदा प्रमदा हतसम्मदा पुरहितं विहितं न समीहितम्‌॥ 
मण्डलाकारेण यमितत्वादतच्चक्रवालमदी | 
काञ्ची-यमकमपि :-- 


पिशता शितामनुदिशं स्फटताम स्फटता जगाम परिविह्वलता | 
हलता जनन बहुताचरितं चरितं महतत्वरहितं महता ॥ इति ॥ 


CC-0. Gurukul Kangri Collection, Haridwar ` 


1 
| Digitized by Arya Samaj Foundation Chennai and eGangotri 


लौकिकसाहित्यप्रकरणम्‌ : महाकविः भट्टिः ४४९ 


महाकवेरस्य maiagi प्रणिभालवन्तु विद्ठच्चणा: गुवोक्षणेन । 
अयोध्याया निर्गत्य रामः सलक्ष्मणः शरदं ददं | कालस्याप्रत्यक्षत्वात्‌ तत्काय- 
दर्शनादेवान शरद औपचारिकदर्शनं गम्यते :--- 


तरङ्गसङ्गाच्चपलः पलाशर्ज्वालाशियं सातिशयं दधन्ति। 
सथूमदीप्ताग्निशचीनि रेजृस्ताम्रोत्पलान्याकुलषट्पदानि ॥ 
बिम्बागतस्तीरवनेः समृद्धि निजां विलोक्यापहृतां पयोभिः। 


कूलानि साऽमरषंतथेव तेनुः सरोजलक्ष्मीं स्थलपद्महासैः ॥ 
निशातुषारनेपनाम्बु-कल्पेः, पत्रान्तपर्य्यागलदच्छविन्दु: | 


उपारुरोदेव amag: कुमुद्दतीतीरतरुदिनादो ॥ 


वनानि तोयानि च नंत्रकल्पेः, पुष्पे: सरोजैश्च निलीन भृङ्गैः । 
परस्परां विस्सयवन्ति लक्ष्मीमालोकयाञ्चक्रुरिवादरेण ॥ 
काव्यकलाऽपि प्रशस्ता । सीतां वर्णयन्नाह-- 
हिरण्मयी साललतेव जङ्गमा च्युता दिवः स्थास्तुरवेरिव प्रभा । 
शशाङ्ककान्तेरधिदेवताकृतिः सुता ददे तस्य सुताय मैथिली ॥ 
प्रभातवाताहतकम्पिताकृतिः कुमुद्वती रेणुपिशङ्गविग्रहम्‌ । 
निरासभृङ्गाकुपितेव पद्मिनी न मानिनी संसहतेऽन्यसङ्गमम्‌ ॥ 
भट्टिकाव्यं? १व्याकरणप्रधानं महाकाव्यम्‌ | व्याकरावबोघाधिजिगांसुनां 
छात्राणामनुग्रहेच्छया सोकर्थेणेव व्याक्तिमदगमयितुमिदं विरचितं महाकविना भट्टि- 
महाभागेन । व्याकरणमागंप्रदर्शनपुरस्सरं काव्यचबके नयनाभिरामरामकथामृत- 
मपि निकामं सम्भृतमत्र विभृतमिव । उक्तञ्च केनाप्यभियुक्तेन :-- 


तदेवं 
सम्पन्नमिति । 


व्याकृतिचबकपेयं रामराजकथामुतम्‌ । 
शब्द-वाक्य-पदच्छेद-स्थूलाक्षर-विशेषद्क ॥ ८ 
EA कोशछन्दोभ्यासलङकृत्या रसेन च। 

पञ्चकतान्वितं काव्यं भट्टिकाव्यं विराजते ॥ 
रस-अलङ्कार-पदविन्यासविलाससमन्वितं काव्यमिदमतिसुभगं 


१. भट्टिकाव्यमिदं द्वाविशतिसगेः प्रणिबद्धं, तत्रादिमचतुर्षु समेषु प्रक्रीणं- 
नियमाः, ततो नवमसर्गपर्यन्तं विशेषनियमाः, तदनु त्रयोदशमर्गान्तम्‌ अलङ्काराः, 
तदनन्तरं द्वाविशतिसर्गप्ंत्तं लकारप्रयोगाइच प्रपञ्चिताः । तदिदं व्याकरणस्य 
जीबातुभूतं भट्टिकाव्यमिदं विदुषां समाजे निरतिशयादरास्पदीभूतं विलसति | 

0 यद्यपि बहु नाधीष तथापि पठ पुत्र व्याकरणम्‌ । 
स्वजनः WAT माभूत्‌, सकलं शकलं, सकृत्‌ शङ्कत्‌ ॥ 

४५० संस्कृतसाहित्यविमर्शः 


दीपतुह्यः प्रबन्धोऽयं, शब्दलक्षणचक्षुषाम्‌ । 
हस्तामश इवान्धानां भवेद्‌ व्याकरणादूतें ॥ 
किञ्चास्प काव्यस्य वेशिष्ट्यं द्योतयनू-- 
व्याख्यागम्यं काव्यं, उत्सवः सुधियामिंव \ 
हता दुर्मेधसइचास्मिन्‌, विद्व॒त्प्रियतया मया ॥ 
यत्रेदं काव्यं कृतं aaa कविराह :-- 
काव्यमिदं विहितं मया वलभ्यां श्री धरसेन-तरेन्द्र-पालितायाम्‌ । 
| कीत्तिरतो भवतान्नृपस्य तस्य प्रेमकर: क्षितिपो यतः प्रजानाम्‌ ॥ इति । 
i कानिचित्‌ पद्यानि तु अस्य निरतिशयरमणीयानि -- 
| रामोऽपि दाराहरणन तप्तो, वयं हतेर्बन्धुभि रात्मतुल्येः | 
तप्तेन तप्तस्य यथा तथा नः सन्धिः परेणास्तु विमुञ्च सीताम्‌ ॥ 
! कोऽयं भट्ठिनाम कश्चास्य कालः 
अथ कोऽयं भट्टिनास, को वास्य निश्चितः समयः इति किञ्चिदिव, 
स्थृणानिखनन्यायेन पुनरपि भूयस्तरं विविच्यते। यद्यप्यत्र विषय इदमित्थन्तया न 
किञ्चिदवक्तुँ क्यम्‌ | तथाऽपि कालविदामाशयमनुरुध्य प्रस्तूयते तावत्‌--केचन 
तर्कयन्ति यद्‌ वत्सभट्टिरेव भट्टिनाम्ता प्रसिद्ध गतः, न करिचिदच्यः। अपरे Ad हरि- 
रेवायम्‌, भतृ शब्द एवापश्रष्टः 'भट्टिः सञ्जातः। परं सूक्ष्मेक्षिकया निरीक्ष- 
णेन एतस्कल्पद्दयमपि शक्षश्युद्धाायते । वत्सभट्टेः महावेय्याकरणेन भट्टिना सहँ 
कात्म्यं वत्सभट्टे: कृतौ आपतितानि व्याकृतिस्ललितानि एव स्वयं निराकुर्वन्ति | 
नहि तेजस्तिमिरयोरभेदं चक्षुष्मन्तः सोदुमहेन्ति । इत्थमेव wd हरिरेवापभ्रष्ट 
भट्टिः संवृत्त इत्यपि क्लिष्टकत्पना मात्रयाऽपि नावतरति बुद्धिपद्धतिम्‌ । तदेवं | 
मन्यामहे, aaan भिन्नः कर्चिदन्य एव स्वनामभन्योऽयं भट्टिः भवेदिति निर्णय 
एव रोचिष्णुः । कालविषयेऽपि, श्रीधरसेननूपतेः समये भट्टिरिभूद्‌ इत्युक्तः 
पुवेम्‌ । तत्र विवेचनीयं भवति यत्‌ श्रीधराख्या नृपास्तु चत्वारोऽभूवन्‌ | तेषु 
यइचरमः सः ६४१ तमे स्थ स्ताब्दे दिवङ्भतः। तेनानुमातुं शक्यते यत्‌ TAT 
षट्शतमितदेशीय एव कविरेष सम्भवेत्‌ । किञ्च--“व्याख्यागम्यमिदं काव्यम्‌ 
उत्सवः सुघियामलम्‌ । हता दुर्मेधसञ्चास्मिन्‌ विद्वत्परितया मया ॥' इति भट्टिः 
काव्यादुद्धतन पद्येत सुतरां व्यज्यते यद्‌ भामहात्पुवेकालभव एव भट्टिरासीत्‌ | 
प्रसिद्धालङ्कारिकयोर्देण्डिभामहयोरपि भट्टिप्रणीतालड्कारे नामस्मरणमपि T 
| दृश्यते। तदेतदपि व्यञ्जयति भट्टिमहाभागस्य दण्डिभामहमहाभापात्पर्वततका 
i भवत्वम्‌ इति दिक्‌ । 

महाकविः माघ; 
(६६०-६७५) 
१--परिचय: | २-शिगुपालवधम्‌ 1 ३--माघस्य समय: | ४--माघस्थ 
प्रकाण्डपाण्डित्यम्‌ । 
परिचय: 
संस्कृतवाङमयमहोदेस्तत्रभवान्‌ महाकविर्माध: खल्वत्यन्तभासुरं रत्नम । 
अस्य हि नवाभिनवपदविन्यासबिलासः नितरां प्रोढ: लोकविभरुतश्च । एनम्‌- 
हिइय जनश्नुलिरियं प्रसिद्धा--'नवसर्गगते माधे तवशब्दो न विद्यते ।' सेयमुक्तिः खळ 
बहुष्वंशेषु तथ्यतां बिभत्ति । एतद्विरचितं शिशुपालबधं नाम महाकाव्यं, 'माघ- 
area fafa तन्नास्नाऽपि प्रथितम्‌ । अस्मिन्‌ काव्ये वर्णनशैली अतीव प्रौढा, वर्णन- 
मलडूतरपूर्ण भावगास्भीयंसम्भृतञ्च सम्पन्नस्‌ । तद्यथा:-- 
'उदयति विततोर्ध्वरर्मिरज्जावहिमरुचो हिमधाम्नि याति चास्तम्‌ । 
वहति गिरिरयं विलम्बिघण्टाद्यपरिवारिवारणन्द्रलीलाम्‌ ॥४।१०॥ 
अस्मिन्‌ पद्ये कविः 'रंवतकन्नाम पर्वंतमुभयतः ू्यन्दुरूपविलम्बि घण्टाद्वय- 
परिवारिवारण्द्रलीलामावहन्तमिवाकलयति । मम्ये$स्य कवेः 'घण्टामाघ' इति 
नाम्नः प्रसिद्धौ इतिनिदिष्टकल्पनेव बीजम्‌ । एतादृशविचित्रोक्तिमुपजीव्यंव 
कदाचित्‌ कविरेष समजनि विद्वज्जनानां परमप्रशंसाभाजनम्‌ । तथाहि :-- 
उपमा कालिदासस्य भारवेरथंगौरवम्‌ । 
नेषधे पदलालित्यं माघे सन्ति त्रयो गुणाः॥ 
परं वस्तुतत्त्वेषु विमृश्यमानेषु विदितं भवति यत्प्रशस्तिरियमस्थ प्रशंसका- 
नामतिशयोक्तिमव व्यक्तीकरोति। यतः यथा उपमायां कालिदासस्य, यथा वा अर्थ- 
गौरवे भारवेः, नेषधस्य च पुनर्यथा लालित्ये पदं न तथा माघस्य । माघस्तु एषां 
सहाकवौनां कलयाऽपि तुलां नाऽधिरोहति इति बहव आशेरते । वस्तुतः कवित्व- 
चारत्वापेक्षयाऽस्य रचनायां पाण्डित्यप्रौढिमा एवावभाति प्रशस्ततरः । पदविन्यास- 
प्रवाहोऽपि न निसर्गसुलभः प्रत्युत हठादाक्कष्ट इवाभाति । प्रकाण्डपाण्डत्यन्तु 
तस्य स्फुट विति व्यक्तीभवति | महाटीकाकारः श्रीमल्लिनाथः माघस्य काव्य- 


कलां वर्णयन्नाह :-- 

ये शब्दार्थपरीक्षणप्रणयिनों य वा गुणालङक्रिया - | 
शिक्षाकौतुकिनो विहत्तुमनसो य॑ च ध्वनेरध्वगाः। 
क्षभ्यदभावतरङ्गिते रससुधापूरे मिमङक्षन्ति ये, 
तेषामेव कृते करोति faata माघस्य सवद्कूषाम्‌ ॥ 
तेताऽस्मिन्‌ यदुनन्दनः स॑ भगवान्‌ दीरप्रानो रसः , 
ऽपृद्भारादिभिरङ्कवान्‌ बिजयते पूर्णा पुनर्वर्णना । 
इनद्रप्रथगमाद्यपायविषयश्चद्यावसाद फलम्‌ , 
धन्यो माघकविः वयन्तु कृतिनस्तत्सूक्तिसंसेवनात्‌ ॥ 


शिशपालवधम्‌ 


माघविरचितं शिश्पालवधं नाम महाकाव्य विशतिसर्गसंग्रथितं पञ्चा- 

शदुत्तरषोडशशतमितेः पद्य परिगम्फितं गीर्बाणवाग्वाङमयप्रसरे FAR भासुरत्वेन | 
बिराजते .कामप्युच्चतमां कोटिमाटीकमानम्‌ । अस्य के थावस्तु तु महाभारता- | 
देव सङ्कलितम्‌ | काव्येऽस्मिन्‌ कव प्रौढिमा, दढबन्धः, प्रागलभ्यं प्रतिपदं समुच्छ- 
aaa प्रतिभाति :-- 

उदयशिखरिश्युड्भ -प्राङ्गणष्वेव Rg 

सकमलमुखहासं वीक्षितः पद्मिनीभिः | 

विततमृदुकराग्रः शब्दयन्‌ यो वयोभिः, 

परिपतति aag हेलया aagi: N 


उत्प्रेक्षाप्यस्थ प्रेक्षावतां इलाघनीया भदति | रेबतकं Tad कियच्चार- 
तया वर्णयति :-- 


अपशङ्कुमङ्कपरिवर्ततोचिताइचलिताः पुर पतिमुपेठुमात्मजाः। 
अनुरोदितीव करुणेन पतत्रिणां विरुतेन वत्सलतयेष FATT: U 


अन्‌प्रासोल्लासोऽप्यस्य चित्तप्रसादकः — 
RATAT सघबोधितमाधवीसधुससद्धिसस घितमधया । 
मधुकराङ्गनया मुहुरुत्मदध्वनिभुता निभृताक्षरसुज्जग ॥ 
माघस्य शु ङ्कारिकपदावलिस्तिग्यताऽपि नितरां मग्धीकरोति विदाधार ४“ | 
-raar मी | 


यां यां प्रियां प्रेक्षत कातराक्षी सा सा हिया नम्रमुखी बभूव | | 

magen सममाहितर्व्ास्तत्रान्तरे जघ्नुरमुं FETE । 

माघप्रणीतकाव्येष विषयदेविध्यनिवेशनानुमीयते यदसौ कविरासोदत | 
झास्त्रनिपुणः । सङ्कीत-ताद्य-व्याकरणालङ्कार-राजनीतिविशषज्ञR्च । अतएव 

कविराजेन 'राजशेखरेण अस्याप्रतिमप्रतिभाप्रभावितेन भावातिरेकवशङ्गतेनेत्यः W 
मभाणिः-- | 
कृत्स्नप्रबोधकृद्वाणी भा रवेरिव भारवेः। || 

माघन च माघेन कम्पः कस्य न जायते ॥ इति॥ | 

एवमन्यत्रापि :-- ॥ 
माघन विध्नितोत्साहा नोत्सहन्ते पदक्रमे । 

स्मरन्तः भा रवेरिव कवयः कपयो यथा ॥ 


माघस्य समय, 

aa भवतो माघस्य समयविषये मतानि बहुधा भिद्यन्ते। यद्यपि नाद्यावधि 

कोऽपि gaga निर्णय उपालम्भि तथापि यशस्तिलकचम्पूनाम्मि प्रबन्धे तप्प्रणत्रा 

सुरिवरेण सोमदेवेन माघस्योल्लेखः कृतः । एवमनन्दवद्धनाचायंण स्वकीये 

| ध्वन्यालोकाख्ये सन्दर्भे शिशुपालवधस्य यद्‌ द्वौ लोको समुद्धृतौ तेनेतत्प्रतिपत्तुं न 

| दुष्करं यदेताभ्यामसो पुर्वतन एवासीत्‌ । श्रीमता नुपतुड्भाधिपेन राष्ट्रकूटजनपदाधि- 

पेन स्वकीये कन्नडभाषामये कविराजमार्गाभिधेये माघस्य कालिदाससमकालि- 

कत्वं बणितम्‌ । तेन स्पष्टमेतद्‌ विदितं भवति यन्चवशताब्दाः qati 

न्‌पतितुङ्गकाल एव माघोध्यं साहित्यविदां समाजे सुतरां प्रसिद्धो लब्धप्रतिष्ठ- 

इचाभवत्‌ | तेन माघस्वाविर्भावकालः क्रसतीयाष्टशताव्दीतः पुवंतन एव भवितु- 

मर्हति। किञ्च माघस्य. पितामहस्य सुप्रभदेवमहाभागस्याश्रयदातुः गुजराधिपस्य 

वर्मलातदेवस्य शिलालेखेषु सुप्रभदेवसमयः पञ्चाविशत्युत्तरषट्शतमित (६२५) 

झताब्दीतः प्रागेव निरूपितः। एतहि सुप्रभदेवपोत्रस्य माघस्य कालः सुतरां क्रेस्तीय- 

सप्तशतवर्षमितकालालिकषैव क्वचित्सम्भवेत्‌ T कहिचित्तद्भिन्नः । अपि च 

| माघस्य कालनिर्णये एकमन्पदतिमहत्त्वपूर्णमन्तरङ्गमपि प्रमाणमुपलभ्यते तच्चे- 
| दम्‌ :-- 


'अनुत्सुत्रपदन्यासा सद्वृत्तिः सन्निबन्धना | 
शब्दविद्येव नो भाति राजनी तिरपस्पशा ॥ 

[शिशुपालवधम्‌ २११२] 
अत्र हि काशिकावृत्ति-न्यासग्रन्ययोः स्पष्टमुल्लेखः। वृत्तिकारोऽत्र वामनः 
| जयादित्यश्च तयोरच कालः क्रस्तीयपञ्चाशदुत्तरषद्शतवर्षाभ्यन्तर एवं क्वचित्नि- 
| इचीयते । तन्माघस्यापि कालः एतत्कालोत्तरभव एवेति कस्य न बुद्धिपद्धति- 
| मवतरेत्‌ | एवञ्च बाणभट्टेन हर्षचरिते न्यासग्रन्थस्योल्लेखो व्यवायि, कृतगरूप- 
न्यासालोक इव व्याक्रण5पि 1 बाणवत्‌ माधेनापि न्यासस्य निर्देशः कृतः । सोऽयं 

न्यासो जिनेखतरेबुद्धिप्रणीत एवेति वक्तुं न सुशकम्‌ । यतस्तत्पुवकाल एव न्यासस्य 
सन्दर्भान्तरस्य रचनाऽपि लब्धावकाशाऽसीत्‌ । अतः एवंविधेहेतुभिनिश्चिनमः 
यन्माघस्य कालः सप्तमशताब्द्या अन्तिमचरण एवेति तकसङ्गतम्‌ । यद्यपि ना 
स्यामरकृति शिशुपालवध विहाय नान्या काचिद्रचना दृकपथं प्रयाति , तथाऽपि 
सूक्तिसंग्रहग्रन्येषु ओचित्यविचारचर्चादिग्रन्थेषु माघनाम्नोपगुम्फितानि प्रको 
णानि पद्यानि समासादयन्ते, यानि प्रत्याययन्ति यदन्यान्यपि ग्रन्थरत्नानि माघ- 
प्रणीतानि सम्भवेयुरिति । तद्यथा 'औचित्यविचारचर्चा'भिधे सन्दर्भ अधोऽङ्गितं 
पद्यं माघनाम्ता समुद्धतम्‌ :-- 


बुभुक्षितर्व्याकरणन्न भुज्यते , न पीयते काव्यरसः पिपासितः । 
न विद्यया कनचिदुद्धत कुलं , हिरण्यमेवार्जय निष्फलः गणाः n 


aaa नापि भवेयुरस्याम्याः कृतयः एकमात्र शिशुपालवधमेव महा- 


काव्यमस्य यशशचन्द्रिकां भुवनमण्डले प्रसारयितुमलमतुलं किमपि भासुरं रत्नम्‌। 
माघस्य प्रकाण्डपाण्डित्यम्‌ 
स एष माघः न केवलमुद्दामवाककविरवासीत्‌ प्रत्युत सवेशास्त्रपारङ्गत 


प्रकाण्डपण्डितोऽप्यासीत्‌ | 


अस्य सर्वाङ्गीणपाण्डित्यपरिचायकं शिशुपालवधमेव पर्याप्तम। तदपि 
किज्चिदत्रोदाहियते :-- 


वदाथप्रसरे स्वरभदादर्थभद? उपजायते, एकस्मिन पदे परिणत उदात्त 
स्वरः स्वरान्तराणि घटयति अनुदात्तानि। सति एकस्मिन स्वरे उदात्ते अन्यानि 


निघात स्वराणि सञ्जायन्ते। इत्यादयोऽनशासन विध स्वकाव्यबन्धऽतिसोन्द्यग . | 
संग्रथिता: । 


एवमेव नाट्यशास्त्रस्य प्रावीण्यमपि काव्यबन्धेञ्स्य व्यक्तीभवति :-- 
धुवरंगः प्रसद्भाय नाटकीयस्य वस्तुनः।' इति । 
Sc SER See | 
१. संशयाय दधतोः सरूपतां दृरभिन्नफल्योः क्रियां प्रति । 
शब्दशाषनविदः समासयोविग्रहं व्यवसुः स्वरेण ते ॥ 
[शिशुपालवधम्‌ १४।२५] 
२. निहन्त्यरीनेकपदे य उदात्तस्वरानिव । 

सङ्गौतशास्त्रस्यापि माघः तलस्पर्शी विद्वान्‌ आसोत्‌ :-- 
श्रुतिसमधिकम्‌च्चेः पञ्चमं पीडयन्तः | 
सततमृषभहीनं भिन्नकोकृत्य शब्दम्‌ ॥ 
अलङ्कारशास्त्रऽप्यस्य FAAA | यथा :-- 
€थायिनोऽथ प्रवत्तन्ते भावाः सञ्चारिणो यथा । 
रसस्येकस्य भूयांसस्तथा नतुर्महीभृतः ॥ 
[ शिशुपालवधम्‌ २८७] 
माघस्य नयेन शब्दार्थयोः सामञ्जस्यमेव काव्यम्‌ । एतन्नयमाश्रित्य 
'कियच्चारुत्वेन पद्यमुपनिबध्नाति :-- 
शब्दाथौ सत्कविरिव विद्वान्‌ द्वयमपेक्षते ॥ 
[ शिगुपालवधम्‌ २।८६ | 
एता दृग्वेडुषीवेभवादेवास्य महीयसी प्रतिष्ठा आसीद्‌ विद्वन्मण्डले :-- 


“तावद्‌ भा भारवेर्भाति यावन्माघस्य* नोदयः । इति 


| ——0—— 


३. अस्य जन्मभूः नाम्नी गुर्जरराजघाती | 


SIO आकर न 

महाकविः कुमारदासः 
(६७५-७५०) 
महाकविः कुमारदासोऽयं सिहलद्वीपाख्यलङ्काधिपतिः अतीव प्रतिभावान्‌ 


काव्यकलाकारश्चासीत्‌ 'जानकीहरण'नाम्नः काव्यस्य प्रणेता । जानकीहरणास्यं 


महाकाव्यं? विशतिसगेनिबद्ध संस्कृतसाहित्यशेवधौ किभपि जाज्वल्यमानं रत्नम्‌ । 
कालिदासवदनेनापि वेदर्भो रीतिरेबोपलालिता । शृङ्गार एवात्र प्रमुखो रसः \ 
वस्तुतो जानकीहरणे काव्यकलायाः पूर्ण; ` परिपाकः पल्लवितो विभाव्यते । 


अतः कविराजेन राजशखरेण कुभारदासस्य काव्यकलां लक्ष्यीकृत्य भणितम्‌ :-- 


जानकीहरण कर्तु रघुवंशे स्थते सति। 
कविः कुमारदासशच रावणइच यदि क्षमौ ॥ 


महाकविकालिदासीये रघुवंशाख्ये सवंगुणोपेते महाकाव्ये जाग्रति सति रामा- 

णीयकथामवलम्ब्य कुमारदासेन यज्जानकीहरणं नाम काव्यं विरचितं तन्नूनं 
स्वीयां काव्यकलां प्रदर्शयितुमेवेति प्रतीयते । यद्यपि कालीदासीयकाव्यकला- 
सौष्ठवं तु नावगाहते काव्यमिदम्‌, तथाऽप्यस्य विलक्षणमनितरसाधारणं काव्य-' 
प्रकर्ष तु को नामापल्लोतुं पारयेत | कालिदासीयरचनासरणिरेवानेत शरणीकृता 
सम्भाव्यते । तदस्य रचनाचातुरी रसिकैर्लोचनगोचरीकरणौया । शिशिरं 
वर्णणन्नाह— 

शिशिरशोकरवाहिनि मारुते चरति शीतभयादिव सत्वरः | 

मनसिजः प्रविवेश बियोगिनीहृदयमाहितश्ञोकहुताशनम्‌ ॥ 
उत्प्रक्षा-- वयःप्रकर्षादुपचीयमानस्तनद्वयस्योदृहनश्रमेण । 

अत्यन्तकाइ्यं वनजायताक्षीमध्यो जगामेति ममैष तर्कः ॥ 


स ० a हते 
१. Waa महाकाव्यं तत्रैको नायकः सुर: | 

सद्वंशो क्षत्रियो वापि धीरोदात्तगुणान्वितः ।। 

एकवंशभवा भूपाः कुलजा बहबोऽपि वा। 

श ङ्गारवीरशान्तानामेकाङ्गी रस इष्यते ॥ 


+ + + + 
इतिहासोद्भवं वृत्तमन्यद्वा सज्जनाश्रयम्‌ ॥ 
इति महाकाव्यलक्षणम्‌ | [ काव्यादशः | 

लौकिकसाहित्यप्रकरणम्‌ : महाकविः कुमारदासः ४५७ 


शिशिरान्ते वसन्ते रात्रेः क्षीणताया दिनस्य दोघंतायाः कारणमत्प्रेक्षते-- 


'प्रालियकालप्रियविप्रयोगग्लानेव रात्रिः क्षयमाससाद। 

जगाम मन्दं दिवसो वसन्तक्र्रातपश्रान्त इव क्रमेण | 
श्रान्त्वा विवस्वानथ दक्षिणाशामालम्ब्य सर्वत्र करप्रसारी | | 
ऋत्विक्‌ ततो निःस्व इव प्रतस्ये वसूपलवध्ये धनदस्य वासम्‌ ॥ 
वृक्षा मनोज्ञा द्युतिचम्पकाख्या रूपं वितेनुनवकुड्मलाढ्या: । 
न्यस्त वसन्तस्य वनस्थलीभिः सहत्रदीपा इव दीपवृक्षाः॥ 
बन्ध्योऽपि सालवतकपादघातं लब्ध्वा रणत्रपुरमङ्गनानाम्‌ | 
उद्भूतरोमाञ्च इवातिहर्षात्‌ पुष्पाडकुरेरास नवैरओोकंः ॥ 
महेनद्रमूध्नि भ्रमरेन्द्रनीलेविभक्तशोभः शिखिकण्ठनीलंः | 
गुहीतभास्वन्मुकुटानुकारस्ततान कान्ति नवर्काणकारः ॥ ||. 


* 


चिनिद्रपुष्पाभरणः पलाशः समुल्लसत्पुष्पलतावनद्धः । 
उद्भूतभस्मा मधुनेव रेजे राशीकृतो मन्मथदाववह्मः ॥ 
दमे सगे कविः राजधर्ममधिकृत्याहं —— 
क्षोणीपतिः पतत्याशु जराक्रान्त इव श्रवम्‌ । 
त्यब्तदण्डः पदं वाञ्छन्नगृहीतजगत्करः Ut 
इत्यं युक्तमपायानां कुर्वाणस्य चतुष्टयीम्‌ । 
ब्रजतीन्दुप्रभागोरं परेरक्षय्यतां यशः 
शूरं पुरुषसारज्ञं नीतौ पटुमलम्पटम्‌ | 
सम्यक संरक्षिताः कोदोवेधंयन्ति नुपं प्रजा: ॥ 
नोच्चैः पदं लम्भनीयो गुण्योउप्यन्वयर्वाजतः | 
रत्नाढ्यमपि कुर्वीत मूध्ति कः पादमण्डनम्‌ ॥ 
के मर्खो वर्ज्यः कुलीनोऽपि मातज्भ इव भूभुजा। 
गणे: केरप्यविख्यातो वंशेनेव विभादितः ॥ 
तद्युवतमुपधाश्व्यमन्वयेन गुणेन च । 
साचिव्यं लम्भयन्‌ मौल न प्रमाद्यति भूपतिः॥। 
यरिमन्‌ कृत्यानुरोधेन सौहृदं प्रतनोति यः। 
स तं त्यजति FATA तीर्णतोय इव प्लवम्‌ ॥ 
3 यौ तु निष्कारणामुदतस्नेहपाशो सुहृत्तरी। ` 2 | 
| मुत्पुनैव तयोभेंदो - देहजीवितयोरिव ॥ | | 


— 
ce a A EO 

३५८ संस्कृतसा हित्यविमशः 


Fn 


इति प्रकृतिवर्गादिनिर्णयेषु नयाश्रयः । 
क्षेपितान्तर्बहिःशत्रुः शाधि साधु वसुन्धराम्‌ ॥ 
अपि च :-- न जिष्णुः कृतश्चस्त्रो यो यश्चाढ्यो यज्ञनिस्पृहः। 
कामी यशच जरत्नेते FAIN | RAT: ॥ 
श्रूयते किल यदसौ कुमारदासः कविशिरोमणेः कालिदासस्य परं भक्तः, 
काव्यकलायामपि तमेवानुकुरुते । क्वचितु कालिदासकृतेरनुवाद मातत्रमेवास्य 
काव्ये प्रतिफलतीव प्रतिभाति :-- 
तद्यथा-- 
पुष्परत्तविभवैर्यथेप्सितं सा विभूषयति राजनन्दने । 
दर्पणं न चकांक्ष योषितां स्वामिसम्मदफलं हि योषिताम्‌ ॥ 
इत्यत्र 'स्वामिसम्मदफलं हि योषिताम्‌’ इति पदं कालिदासीय--'प्रियषु | 
सौभाग्यफला हि चारता” इत्यस्य भङ्गघन्तरेण भात्रानुबादमात्रमेवानुकरोति 
स्फुटम्‌ । पद्यगुम्फने निसरगेघुभगतां नाविष्करोति । नोद्भासयति च यथार्हा वाचां 
प्रासादिकीं छटाम्‌। न खलू बिभत्ति कालिदासस्य शएद्धारिकों श्रियम्‌ । 
जनश्रुतितोऽवगम्यते यदसौ सिहलद्वीपस्याधिपतिरासीद्‌ बाल्यकालादेव 
काव्यकलाप्रणयो | अस्य स्थितिकालः UTM ५१७ तः ५२८ पर्यन्तं निर्धार्यते । 
अस्य रचनायां कालिदासरचनायाश्छाया सुतरां प्रतिभासते । एकतो$यं पाणि- 
सुभ्रसिद्धायां काशिकावृत्तौ आत्मनः परिचयं ददाति, अपरतः लब्ध- 
ख्यातिरालङ्कारिको दामन: स्थर स्त ८०० मितेऽब्दे लब्धजन्सा स्वग्रन्थ जानकीहरणा- 
डुदाह्रणानि सङ्कलयति ? तदेतदनुरोधेनास्य समयः स्थ स्त ६५० त: ७५० पर्यन्त- 
मध्यघटित: स्वीकर्त' शक्यः, इति कालज्ञानां सम्मतिः। 

___ कुसारदासस्य रचनासरणी वेदर्भीमेवालम्बते । काव्यकलाकसनीयता, 
छन्दसामोचित्यं, गाइवन्धच पद्यानां कवेः रचनाचातुरीमास्याति । माघीय- 
पद्यकलाप जानकीहरणस्य छायानुहरणमस्य माघतः प्राक्कालभवत्वं प्रत्याययति । 
यतः राजशेखरस्तं मेघाशालित्वेन स्मरति प्रशंसति च प्रतिभासम्पन्नत्वेन :-- 

“या शब्दग्रामम्‌, अर्थसाथंम्‌; अलङ्खारतन्त्रयुक्तिमागंम्‌ अन्यदपि तथा- 
विघमधिहृदयं प्रतिभासयति सा प्रतिभा। अप्रतिभस्य पदार्थसार्थः परोक्ष इव, 
उनरपश्यतोऽपि प्रत्यक्ष इवाभाति । यतो सेधाविरुद्रकुमारदासादयो- 


जात्वा कवयः शूयन्ते” इति ततोऽपि विज्ञातं भवति राजझेखरादपि कुमार 
- दासस्य पूर्ववत्तित्वम्‌ इति । 

महाकविः श्रीरत्नाकरः 
(नवमशताब्दी) 
महाकाव्येषु सर्वातिशायिवृहत्कायभृतो हरविजयस्य प्रणेता श्री अमृत- 


-भानुतनुजन्मा महाकविः श्रीरत्नाकरसमाख्यया प्रख्यातः काइमीरदेशसम्भवः 


काइमीराधिपस्य महामहिम्नो जयापीडस्य सभापण्डितः स्य्रीस्तीय ७७९-८१३ 
हातके व्यराजत । किन्तु कह्णणविरचितया राजतरद्भिण्या ज्ञायते यदसौ राज्ञो- 
ऽवन्तिवर्भणो राज्यकाले ख्थौस्तीय ८८५-८८४ शतक समभवत्‌ । परां प्रसिद्विञ्चा- 
वाप :-- 

मुक्‍ताकण: शिवस्वामी कविरानन्दवर्द्धनः | 

प्रथां रत्ताकरश्चागात्सा स्राज्येऽवन्तिदर्मणः ॥ 

हरविजयव्यतिरिक्तो द्वावपरावपि वकक्‍त्रोक्तिपंचाशिका, 'ध्वतिगाथा- 
पञ्जिका' चेत्याख्यौ एतद्विरचितौ want समुपलभ्येते। . 
महाकाब्यमेतत्पञचाशत्सर्गेतिबदध झतत्र्यावत्युत्तरसह्नसंख्या मितेरनवद्य- 

पद्यैविभूषितं बृहत्कायत्वेन सर्वाणि काव्यान्तराण्यतिश्ते । लीलावशाद्‌ भवान्यां 
भवनेत्रे करपल्लवाभ्याच्छादनहेतोः अन्धको नाम तनूजन्मा दृष्टिहीनः समुत्पन्नः 
किन्तु तपःप्रभावेन शिवमाराध्य तेन लब्धदृष्टिना लोकत्रयं स्वाधिकारे कृतम्‌ । 
तदनु प्रक्षुब्धेन महादेवेनासौ पुरन्दरपुरं सम्प्रेषितः । एतावन्मात्रं स्वल्पतरं कथानकं 
काव्यविस्तारेण बूहत्कायं विदधानोऽसौ विलक्षणं काव्यकौशलमाविश्चकार \ 
काव्येऽस्मिन्‌ जलक्रीडा-चनद्रोदय-समुद्रोल्लासादिवरणेनं पञ्चदशसु उपन्यस्तम्‌ । 
रत्नाकरस्य कवित्वचमत्कारः नूनं माधरचनामधरीकरोति । अस्याद्भुतप्रतिभा- 
प्रभासम्मुखे माघो हतप्रभ इवावभाति । तथाहि दिङमात्रमुदाह्वियतेऽत्र :-- 

व्यक्तोपकारमधुना स्थगितासु दिक्षु 

प्रयोगृहं सुखमलक्षितमेव यामः। 
घम्मित्लबन्धरुचिरंरभिसारिकाभिः 
gm तमह्चिरमितीव शिरोभिरूहे ॥ १४।४३॥ 


प्रत्युपकारं सूचयन्तोभिरभिसारिकाभिः केशपाशव्याजेत अन्धकारः झिरो- 


'भिरूहे इति नार । अग्रे च चम्द्रोदयमुद्दिश्य कवेतिम्तोक्तिरतीव चमत्करोति 


चेतांसि विपश्चिताम्‌-- 


७ ७-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


४६० संस्कृतसाहित्यविमशंः 


स्रस्तान्धकारवसनां रजनीपुरन्भ्रि- 
मालिङ्गति प्रियसुधाल्ततिदिक्सखीभिः। 
दूर मृणालशकलामलतन्मयूख- 
हासच्छटाञ्चितमुखीभिरिवावसस्र ॥२०।४७॥। 
किञ्च भगवन्तं शिवं संस्तुवन्‌ आह्‌ :-- 
अपि बालकोटिशतभागविग्रहः, | 
षड्पाधिकामपि विधाय पद्धतिम्‌। | 
स्थित एक एव भगवन्नहो भवान्‌, 
विदधाति चेतसि न कस्य विस्मयम्‌ ॥६।११७॥ | 


यदयं शशिशेखरो ह्रो हरिरप्येष यदीशिता श्रियः। 

अमरा अपि मत्सुरा अमी तदिमास्तस्य विभूतिविध्रुषः ॥ | 
हरविजय माघस्य प्रतिबिम्बं स्पष्टम्‌ दूभासते । माघ इव रत्नाकरोऽपि | 
« ॥ प्रतिसगंमन्तिमे इलोके 'रत्न'मिति शब्दविशेषमनिवार्यतया प्रयुडकते । यथा माघः | 
स्वकाव्य लक्ष्मीपतेश्चरितकीत्तनमात्रचारु' इति विरुदेण विभूषयति तथैव रत्नाकरो- | 
| ऽपि ह्रविजयं 'चन्द्राद्वचूडचरिताश्रयचारु” इति पदेनरिङ्करोति । कविनाऽमुना | 
निजकाव्यमु हिश्य या गर्वोक्तिरारचिता सा भूरिशः तथ्यतां बिभत्ति। तद्यथा-- | 
ललितमधुराः सालङ्काराः प्रसादमनोहरा:। | 
विकटयमकइलेषोद्गारप्रबन्ध - निरगंला: ॥ | 

असद्शगतीड्चित्र मागे ममोद्गिरतो गिरो। 

न खलु नृपते चेतो वाचस्पतेरपि शङ्कते ॥ 


हरविजयावलोकनं कवेरस्य यत्र शैवदर्शन-नीतिशास्त्र-कामसुत्रादीनाँ गभौरं 
परिज्ञानमदबोधयति तत्र नाट्यसङ्कीताऽलङ्कारचित्रकलायामप्ययं सम्यक नेपुण्य- 


सवगमयति । 
युधि धावतः प्रतिगजाभिमुखं पुनरप्यधाद्गजपतेः सरुषः | 
दलिताश्रयः सपदि केतुपटः पतितो मुखे पृथुमखच्छदताम्‌ ॥ 
4 ८ क्षेमेस्र 
वसन्ततिलकाख्यछन्दोग्रथने त्वसौ सिद्धहस्त एवासीत्‌ । तथाहि क्षमेर 


संस्तोति ;-- 
| वसन्ततिलका रूढा वाग्वल्लीगाढसंगिनी । 
| रत्नाकरस्योत्कलिका चकास्त्या ननकानने il 
j | 

वस्तुतः वसन्ततिलका अस्यातीव कमनीया :-- 
संध्याप्रबुत्तिरुबिरारुणसान्द्र - धातु- 
घूलिच्छडाकपिशिताम्बरदिग्विभागाः | 
अध्यम्बुराशि गिरिपडक्तिरवन्यपप्त- 
दभ्यापतत्कुलिश्ताकुलिता दिनश्रीः॥ 


प्राप्तेषस्तशैल शिखरस्थितमुष्णभासि, 
लोकानुसारसरलत्वजुषो नलिन्यः। 
सन्ध्या ससम्भ्रममविन्दषतेव साय 
९ माताश्रकोरककराञ्जलिजालबन्धाः ॥ 


स्वकाव्यमहिमानं निरूपयन्नाह :-- 
| 

हरविजय-महाकवेः प्रतिज्ञां श्टणुत कृतश्रणयो मम प्रबन्ध | 
अपि शिशुरकविः कविप्रभावाद्‌ भवति कविइच महाकविः क्रमेण ॥ 


नूनं वास्तविकं वचः । 
उतादृशी प्रशस्तिप्रणालिपरिंणताऽस्य कवेर्वाग्वल्लरी सविशेषं काव्य- 
'प्रकर्षमवगमयति । अल ङ्कारविमर्शेऽपि :-- ` 
| माघः शिशुपालवधं विदधत्‌ कविमदवधं विदधे | 
रत्नाकर: स्वविजञयं हरविजयं वर्णयन्‌ व्यवृणोत्‌ ॥ 
कविराजराजशेखरश्च :-- 
सा स्म सन्तु चत्वारः प्रायो रत्ताकरा इमे । 
इतीव सत्कृतो घात्रा कवी र॑त्ताकरोऽपरः ॥। 
कवेरस्य 'बालबृहस्पति'रित्युपाधिरपि महामेधावित्वमस्य ध्वनयति । 
सत्यपि एतादृशप्रशंसाहे सकलकाव्यकलाऽलडङकृते महाकाव्ये aza wate 
प्रसिद्धिसावहति, इत्यत्र रहस्यसनुसन्धयम्‌ परन्तु प्रसिद्धतमेषु दशञमहाकविषु 
कालक्रममालम्ब्य वर्णने रत्नाकरस्याऽपि नाम सङ्कलितमिति कस्य न चेतसस्तोष- 
परम्परासातनोति। तद्यथा-- 
आदौ श्रीकालिदासः स्यादश्वघोषस्ततः परम्‌ 
भारविश्च तथा भट्टिः कुमारइचापि पञ्चमः ॥ 
माघरत्नाकरौ पश्चाद्‌ हरिइचन्द्रस्तथव च। 
कविराजइच श्रीहर्षः प्रख्याताः कवयो दरा ॥ 


———— जली 

महाकविः त्तेमेन्द्र; 
(१०२५-१०८०) 

संस्कृतसाहित्यमहाम्बरे कवीन्द्रस्य क्षेमेन्द्रस्य पदमम्बरमणिपदमिव 
शेखरायमाणं निरतिशयाभया विभाति | महाकविरेष काइमी रेषु एकस्मिन्‌ धनाइये 
ब्राह्मणकुले जनि लेभे। सिन्धुनाम्नो भूसुरस्य पौत्रः, प्रकाञ्द्रनाम्नः परमविदुषइच 
तनूजः। अस्य पितृचरणा: प्रख्याता दानवीरा अत्युदाराइचासन्‌ | स्वयं कविरेव 
स्वकीयबृहत्कथामञ्जर्यामुपन्यस्यति :--- 

यस्य मेरोरिवोदारकल्याणापुर्वसम्पद: | 
अगणयमभूद्‌ गेहे यस्य भोज्यं द्विजन्मनाम्‌ ॥ 

स एष महामतिः विश्वविख्यातालङ्कारिकस्यात्रभवतो$भिनवयुप्ताचार्यस्य 
शिष्यतां गत: । आचार्याभिनवसकाशादेव साहित्यविद्यामाजगाहे इति स्वयमेव 
प्रपञ्चयति :-- 

रुत्वाभिनवगुप्तास्यात्‌ साहित्यं बोधवारिधेः । 
आचायंशेसरमणेः विद्याविवृतिकारिणः ॥ [बृहत्कथामञ्जरी] | 

क्षेमेन्द्रस्य रचनाऽतीव मधुरा, कोसलो वाक्यविन्यासः, Gases काव्यबन्धः । i 
अनन बहवो ग्रन्था अतिगभीराथया गिरा सङग्रथिताः । ग्रन्थ रचनावेपुल्यदृशाऽसौः 
महषिव्यासदेवं विहायेतरसर्वाग्रगण्यत्वेन प्रसिद्धः । अस्य सम्प्रत्युपलभ्यमानाः 
सन्दर्भाः त्रिशत्संख्यामिताः समुल्लसन्ति तषु प्रमुखास्तु निम्ना दिता: -- 

। (१) रामायणमञ्जरी, (२) भारतमञ्जरी, (३) बृहत्कथामञ्जरी, 
(४) दशावतारचरितम्‌, (५) बोधिसत्वावदानकल्पलता, (६) कलाविलासः, 
(७) चतुव्ग-संग्रह, (८) चारुचर्या, (९) नीतिकल्पतरुः, (१०) समयमातृका, 
(११) सेव्यसेवकोपदेजञः, (१२) अमृततरंगकाव्यम्‌, (१३) औचित्यविचारचर्चा, 
(१४) कविकण्ठाभरणम्‌, (१५) पद्यकादम्बरी, ( १५) वात्स्यायनसुत्रसारः, 
(१७) शिववंशमहाकाव्यम्‌, (१८) शिवसुत्रविमशिनी, (१९) पवनपञ्चा- 
झिका, (२०) मुक्तावली, प्रभृतयः। 

दशावतारचरित क्षेमेन्द्र आत्मानं व्यासदासत्वेनाख्याति :-- 

| इत्यष विष्णोरवतारमूत्तें: कथामृतास्वा दविश्षषह्द्या । 
| श्री व्यासदासान्यतमाभिधेन क्षेमेन्वनाम्ना विहित: स्ववाग्रयः ॥ 

{| | 


तदेतादृशो बृहत्तरसाहित्यप्रसरोऽनेन लोककल्याणहेतोरेव प्रपञ्चितः | | 
भगददूव्याससाहित्यवदस्यापि रचनाधर्मनीतिप्रभृतिसदुपदेशनिशेषसुभषिता बरी- | 
बत्ति । तन्निदशेनमप्यत्र किञ्चितप्रस्तृयते :-- 


सर्वापकारः सुकृतप्रहारः क्लेशावतारः कुशलापसारः। 
शीलापचारः कुपदाभिसारः पापप्रकारः परदारहारः॥ 


[दशावतारचरितम्‌] 
अरण्यनिवासानन्दं कियन्नेपुण्यनारचयति :-- 
दयित-जन-वियोगोद्वेगरोगातुराणां, 
विभव विरह देन्यम्लायमानाननानाम्‌ । 
शमयति शितशल्यं हन्त नेराइयनइय- 
द्‌भवपरिभवतान्तिः शान्तिरन्ते FATT: 
अद्वेषपेशलं कुर्यान्मनः कुसुमकोमलम्‌ । 
बभूव द्वेषदोषेण देवदानवसंक्षयः ॥ 
यत्नेन शोषयद्दोषान्‌ न तु तोत्रत्रतेस्तनुम्‌ । 
तपस्या कुम्भकर्णोऽभूत्‌ नित्यनिद्राविचेतनः॥ 
उद्वेजयेन्न तेक्ष्ण्येन रामाः कुसुमकोमलाः। 
सुर्यो भार्याभयाच्छित्ये तेजो निजमशातयत्‌॥ 
कविभिन्‌ पसेवासु वित्तालड्कारहारिणी । 
वाणी वेश्येव लोभेन परोपकरणीकृता॥ 
कविराज: क्षेमेन्द्रोऽयमतीव प्रौढः कविः। काइमीरराजस्य अनन्तराजस्य 
स्थितिकालेऽनेन 'मात्‌का!स्यो ग्रन्थः प्रणिबद्धः | अतः अस्य समयोऽपि दशमशताब्दी- 
देशीय एव विभाव्यते। पूर्वमसौ शेवमतावलम्बो आसौत्‌ प्रखरो दार्शनिकशच । 
तदनु शैवद्शनवद्‌ बौद्धदशनेऽप्यसावनुरागं बबन्ध | बौद्धधम एव च सञ्जातः 
सुतरां बद्धश्रद्धाकः । 
साधुमहात्मनां लक्षणानि कियच्चारुतया बध्नाति :-- 


- 


स्वाम्ये पेशलता, गणे प्रणयिता, हर्ष निरुत्सेकता, 
मन्त्रे संवृत्तता श्रुतो सुमतिता वित्तोदय त्यागिता। 
साधौ सादरता, खले विमुखता, पापे परं भोरुता, 
दुःखे क्लेशसहिष्णुता, च महतां कल्याणमाकांक्षति ॥ 

संस्कृतसाहित्यविमशें: 


aa विवादं विमति विवेके सत्येतिशङ्कां विनये विकारम्‌ । 
गुणेऽवमानं कुशले निषेधं धर्मे विरोध न करोति साधुः॥ 


सदा खण्डनयोग्याय तुषपूर्णाशयाय च। 
नमोऽस्तु बहुबीजाय खलायोलूखलाय च॥ 
जिह्वादूषितसत्पात्रः पिण्डार्थी कलहोत्कटः। 
तुल्यतामशुचिनित्यं बिभत्ति पिशुनः शुनः॥ 
ख-चित्रमपि मायावी रचयत्येव लीलया । 
लघुइच महतां मध्ये तस्मात्खल इति स्मतः॥ 
न शान्तान्तस्तृष्णा धन-लवण-वारिव्यतिकरेः , 


शतच्छायः कायरिचरविरसरूक्षाशनतया । 
अनिद्रो मन्दार्निन्‌ पसलिलचौरानलभयः , 


कदर्याणां? कष्टं स्फुटमधमकष्टादपि परम्‌ ॥ 
TA: शर्म परत्र चेह च नृणां धर्मोऽन्धकारे रविः , 
सर्वापत्तिशमक्षमः सुमनसां धर्माभिधानो fafa: 
धर्मो बन्धुरबान्धवपृथुपथे धर्म: सुहज्निइ्चलः , 
संसारोरुमरुस्थले gama धर्मात्परः॥ 
शील शीलयतां कुलं कलयतां सद्भावमभ्यस्यताम्‌ , 
व्याजं वर्जयतां गुणं गणयतां धर्मे धियं बघ्नताम्‌ । 
क्षान्ति चिन्तयतां तमः शमयतां तत्वश्षुति शउण्वताम्‌, 
संसारे न परोपकारसदूशं पश्यामि पुण्यं सताम्‌ ॥ 


अम्भोधिः स्थलतां, स्थलं जलधितां, धलोलव: शेलताम , 
मेरुमंत्कुणतां, तणं कुलिशतां, बज तणप्रायताम। 
वह्निः शोतलतां, हिमं दहनतामायाति यस्येच्छया , 


स्वेच्छादुलंलितादभुतव्यसनिने देवाय तस्मे नमः ॥ इति ॥ 


ललल 0 =m 


१. कदर्याणां कृपणानामिति यावत | 

श्रीहर्षः 
(कस्त १२ शताब्दी) 
संस्कृतसाहित्यललामभूतस्य विश्वविख्यातस्य नेषधीयचरिताभिधस्य 
महाकाव्यस्य प्रणता विद्वच्चक्रचडामणि: ककसार्वभौमः लोकोत्तरप्रतिभा 
ent rae cae म लोक 
मसे ह्‌ TH: श्रीमतीपरम- 
विदुषीमामल्लदेवौगर्भशुक्तिमुक्तामणिश्चासीत्‌। यथा हि कवेरस्य स्ववर्णनेनैवा- 
वगम्यते :-- ` 
श्रीहर्षः कविराजराजिमुकुटालंकारहीरः सुतः, 
श्रीहीरः सुषुवे जितेन्द्रियचयं मामल्लदेवी च यम्‌ । इति 
केचन कविममुं मैथिलब्राह्मणं साधयितुमुत्सहन्तेऽपरे कान्यकुब्जमिति | 
उपन्यस्यन्ति च स्वस्वपक्षमुपपादयितुमनेकान्‌ हेतून्‌ । तन्न ग्रन्थविस्तरभियाऽत्र 
समृदृङ्कृयितु प्रभवामः। किन्तु स भ्राह्मणकुल एव स्वजन्मपरिग्रहं चकार । ब्राह्मणः 
ay स इति तु अपेतसन्देहम्‌। महामहिमञ्ञालिनोऽस्य विदवन्मणेविषये प्रचरति एका 
आख्यायिका लोके । यदसौ बाल्यकाल एव दैववशाद्‌ अभवत्‌ पितृवियोगदुःख- 
भागिति । भतू वियोगवह्विना दग्धहृदयापि शिशोरस्प वराकी जननी जगदिदं 
कूण्यमरण्यमिवाकलयन्त्यपि कुलप रम्परामनुपालयन्तो सुतवात्सल्यवशंवदा वत्स- 
ममुं धर्मधियोपलालयन्ती अतिप्रेम्णा परिपालयामास। 
बालस्त्वयमतीव चपलमतिः वयसा पंचवर्षदेशीय एव एकदा स्वपितुः 
शास्त्रार्थाहवे केनचित्पण्डितेन' कृतमवमानमाकण्यं कर्णपरम्परया, विदीर्णहृदयः 
स्कजनकावमन्तारं विजतुकांमः लोकोत्तरवंदुष्यावाप्तिकाम्यया सरस्वतीमाराध- 


१. कवेरस्य जनको विद्वदग्रणीहीरमहाभागः गहड्वालवंशावतंसस्य 
काशीराजश्रीविजयचन्द्रस्य राजसभायां प्रधानपण्डितपदमलमकार्षीत्‌ । तदानी- 
न्तनेन सुप्रसिद्धेन नैय्यायिकसार्वेभौमेनोदयनाचायेणासौ महाभागः वादाहवे परा- 
जितः। तत्पराजयावसादावसन्नहृदयो हर्षस्य जनको बाल्यकाल एव पञ्चत्वं 
गतः । किन्तु प्रस्तुतायां मरणवेलायां श्रेष्ठ ज्येष्ठपुत्रं ह्षेमाहुयादिदेश, ‘जात ! 
यदि सुपुत्रोऽसि तहि मम विजेता स उदयनाचार्यः त्वयावश्यं विजेतव्यः ।' इति 

किवदन्ती । 

यितुमुद्यक्तोऽभवत्‌ समारेभे च सर्वात्मना वागधिदेवतां प्रसादयितुम्‌ | यथाविधि अन्‌- 
तिष्ठतोऽल्पवयसोऽप्यस्य अचिरेण कयाचन कालकलया वाग्देवताप्रसादात्‌ प्रतिबभौ 
कापि लोकोत्तरचमत्कारिणी प्रतिभा | ततश्चाय निर्चिकाय कान्यकुब्जइव रराज- 
परिषदि गत्वा स्वपितुरवमन्तारं विजतुम्‌ | लब्धावसरश्च दिष्ट्या तं व्यजेष्ट 
चतुरस्रतयेति। 

वाग्देवताराधनलब्धप्रसादप्रकर्षो हर्षमहाभागो भूभुजो विजयचन्द्रस्य राज- 
सभायाङ्गतः राजस्तुतिनिरुपकञ्च पद्यमिदं पपाठ :-¬ 


गोविन्दनन्दनतया च वपुःश्रिया च, 
मास्मिन्नुपे कुरुत कामधियः तरुण्यः । 
अस्त्रीकरोति जगतां विजय स्मरः स्त्री- 
रस्त्री जनः पुनरनेन विधीयते स्त्री ॥ 
विचित्रपदवित्यासं चमत्कारपूर्णार्थविमशंक पद्यमाकण्यं राजसभा कवि- 
मममतितरां प्रशशंस। कान्यकुब्जाधीशवेरण च कविरयं FAA सबहुमानं समा- 
j दतः। गच्छता कालेन च स राजपरिषदि सर्वाधिकलब्धप्रतिष्ठो विद्वज्जनगोष्ठी- 
गरिष्ठो वरिष्ठश्च संजातः। आससाद स परां कोटि राजसम्मानस्य। यथासौ 
स्वयमेव उपइलोकयति :-- 
ताम्बूलद्वयमासनं च लभते यः कान्यकुब्जेश्वरात्‌ , 
यः साक्षात्‌ कुर्ते समाधिषु परब्रह्मप्रमोदाणवम्‌ | 
यत्काव्यं मधुवष धर्षितपरास्तकेषु यस्योक्तयः , 
श्री श्रोहषंकवे: कृतिः कृतिमुदे तस्याभ्युदीयादियम्‌ ॥ 
एवं सरस्वतीसमाराधनोपलब्धाऽसाधारणप्रतिभोऽसौ क्रान्तदर्शी afa: | 
यद्यपि नेषधीयचरितार्णववर्णन-शिवशक्तिसिद्धि-साहसाङ्ूचम्प्‌-छन्द प्रशस्ति-विजय- 
प्रशस्ति-गौडोवशिकुलप्रशस्ति-प्रभतीत्‌ पीयषर्वाषणः काव्यसंदर्भान्‌ ईइवराभिसंघि- 
खण्डनखण्डखायस्थर्यविचारणाप्रकरणानि, चालौकिकान्‌ गीर्वाणवाण्यलङ्कारभूतान्‌ 
प्रभतान तर्कनिबन्धान्‌ न्यभांत्सीत तथापि काव्येष अस्य नेषधीयचरितं प्रन्था 
म्तरेष च खण्डनखण्डखाद्य यादृशीं प्रशास्त यशस्वितां च अवगाहेते, न तादृशी 
मतये प्रबन्धाः। संस्कृतकाव्यप्रपञ्चे तु नैषधीयचरितमतीवोत्कृष्टपदमलज्ूररोति 
आविष्करोति च कवेरस्य कामपि लोकोत्तरां प्रतिभाम्‌ , सुमुदुलललितपदविन्यास 
AIT, प्रगुणालड्कारचमत्कारान्‌, अनन्यसंकाशांइचानुप्रासविलासान, अनपेक्षा 


|| वतीमत्रक्षा, निरुपमाञ्चोपमाचारताम्‌ । यदभिलक्ष्येव मन्यामहे. युक्तमेवोवर्त 
केनाप्यभियुक्तन :-- 

तावद्‌ भा भारवेर्भाति यावन्माघस्य नोदयः। 
उदिते नेषधे काव्ये aq माघः कव च भारविः n 
तदास्वाद्यतां क्षण सक्षणेविचक्षणेरस्य कविशिरोमणेरमन्दानन्दनिस्यन्दि 
किमपि सुधारसस्पद्धि काव्यामृतं नाम। तथा च :-- 
निपीय यस्य क्षितिरक्षिणः कथास्तथाद्रियन्ते न बुधाः सुधामपि। 
नलः सितच्छत्रितकीतिमण्डलः स राशिरासीन्महसां महोज्ज्वलः ॥ 
अत्र कौतिमण्डले सितच्छत्रित्वनिरूपणाद्‌ रूपकालंकार: कियत्सोन्दर्यणो- 
पनत: | किञ्च :-- 
तदोजसस्तद्यशसः स्थिताविमौ वृथेति चित्त कुरुते यदा यदा। 
तनोति भानोः परिवेशकंतवात्‌ तदा विधिः कुण्डलनां विधोरपि ॥ १।१४॥ 
यदस्य यात्रासु बलोद्धतं रजः स्फुरत्प्रतापानलधूममञ्जिम। 
तदेव गत्वा पतितं सुधाम्बुधौ दधाति पंकोभवदडूतां विधो ॥ - 
दमयन्त्याः नयने वर्णयन्नाह :-- 
नलिनं मलिनं विवृण्वती, पृषतीमस्पृशती तदीक्षणे। 
अपि खञ्जनमञ्जनाञ्चिते, विदधाते रुचिगर्वदुविधम्‌ ॥ 
कि च-- 
लोकेशकेशवशिवानपि यश्चकार, शट्रंगारसान्तरभृशान्तरश्ञान्तभावान्‌। 
पञ्चेच््रियाणि जगतामिष्‌पञ्चकेन संक्षोभयन्‌ वितनुतां वितनुर्मदं व: ॥ 
अहो कीदृशी यमकच्छरेयमुदुङ्किता । उत्प्रक्षापि काचिदस्योत्प्रक्षणीया :-- 
निलीयते होविधुरः cata, श्रुत्वा विधुस्तस्य मुखं मुखात: | 
qt समुद्रस्य कदापि पूरे, कदाचिदभ्रश्रमदश्रगरभे॥ ३।३३॥ 
| दमयन्त्याः सौन्दर्यवर्गननेपुणी अपि अस्य कव: विचक्षण: सुनिपुणं प्रणि- 
भालनीया भवति :-- 
हृतसारमिवेन्दुमण्डलं दमयन्तीवदनाय वेधसा। 
कृतमध्यबिलं विलोक्यते धृतगम्भीरखनीखनोलिमा॥२।२५॥ 
दमयन्त्या नलवरणस्पृहां कोदृगपुर्वंतया वर्णयति :-- 
See | यं नोज्झति जातु यातु, मनोरथः कण्ठपथं कथं सः। 
का नाम बाला द्विजराज ! पाणिग्रहाभिलाषं कथयेदभिज्ञा॥ 
ननं यादृशी पदप्रयोगचातुरी सम्पन्ना हर्षक्रतिषु परिस्फुटा, न तादृशी 
क्वचिदन्यत्र दृक्पथसवतरति । यद्यपि क्वचित्‌ क्वचिदस्य पदगुम्फने जटिलताप्य- 
चसादयति तत्कृतेः प्रासादिकीं श्रियम्‌ । यथा :- 

देवः पतिविदुषि ! नैषधराजगत्या निर्णीयते a किमु न व्रियते भवत्या। 

नायं नलः खलू तवातिमहानलाभो यद्येनमुज्झति वरः कतरः पुनस्ते ॥ 
तथापि तदनुप्राससचिवपदलालित्यबाहुल्यमन्तर्षत्त तदखिलपदालिजालजाटिल्यम्‌ । 
नूनं हर्षस्य पदवित्यासंचातुरी सर्वोत्कषेत्वेन बरीवत्ति इत्यत्र तु लाएर काचित्‌ 
संशीतिः । अस्य काव्यावलीमनुवाचयतः कस्य सहृदयस्य न जायत हृदय- 
ममन्दातन्दतुन्दिलम्‌ । दमयन्त्याः विरहोन्मादं कीर्तयन्‌ कविवरः प्राह :-- 

कुरु करे गुरुमेकमयोघनं बहिरितो मुकुरं च कुरुष्व मे। 

tanta तत्र aaa विधुस्तदा सखि सुखादहितं जहि तं द्रुतम्‌ ॥४।५९॥ T: 

स्मरज्वरोन्मादप्रलापेन THAT: शक्षांकविगहुंणा कवेः कवित्वचारुता- | 
चातुरीं निरतिशयामिवाख्यापयति। 

'अयि विधं परिपंच्छ'. . . इति चतुर्थेसगंगतं अष्टचत्वारिशत्तमं श्लोक- 
मारभ्य 'इतिविधोबितविगहेण , : २ इत्यन्तं विधुविगहंणं विधत्ते रसिकानां हृदयं 
खलू चञ्चच्चमत्कृतिसम्भृतम्‌ | 

भानु वर्णयन्‌ कविराह्‌ :-- 

आदाय दण्डं सकलासु दिक्षु, योऽयं परिश्राम्यति भानुभिक्षुः | 

अब्धौ निमज्जन्निव तापसोऽयं, सन्ध्या ञ्रकाषायमधत्त सायम्‌ ॥ 

सन्ध्यां कोद्क्चारुतया चित्रयति :-- 

कालः किरातस्फुटपद्मकस्य, वधं व्यधाद्यस्य दिनद्विपस्य । 

तस्यं संध्या रुधिरात्रधारा, ताराइच कुम्भस्थितमौक्तिकानि u 

कियद्‌ हृदयावजंक वर्णनम्‌ ! 

सर्वशास्त्रावगाहिबुद्धिरयं सिद्धहस्तकविस्तर्केकलायामप्यतितराँ निष्णात 
आसीत्‌'। यथा च तस्य खण्डनखण्डखाद्याभिधाद्‌ ग्रन्थरत्नाद्‌ विज्ञायते :-- 
सन्दर्भोऽयं वादिजनविजिगीष्णामत्यन्तहितावहितया तकंप्रबन्धान्तरवेलक्षण्यन | 
च परां ख्याति प्राप । ग्रन्थोऽयं खण्डनखण्डखाद्यम्‌, खण्डनखाद्यम्‌, खाद्यखण्डनञ्चे- 
त्यादिविविधेरभिधाने: प्रथितः । तकपाटवपटीयसि सत्यप्यस्मिन्‌ ग्रन्थे कवेः कवित्व- 
च्छटासम्पुटः सुवर्णे सुरभियोगमिवादधाति । तद्यथा ग्रन्थारम्भ एव शक्ति 
संस्तुवन्‌ प्राह: 

मानापनोदनविनोदनते गिरीश, भासेव सङकुचितयोरुचितं त दिन्दोः ॥ 

भेत्तुं भवानिशचित दुरितं भवानि, न स्रीभवानि घनम्झघ्रिसरोजयोस्ते ॥ 
शक्ति सम्बोध्य आह हे भवानि, तवार्झघ्रसरोजयोः घनं निरन्तरं 
नस्रीभवानि अबनतः स्याम्‌ । कि विशिष्टयोरर्ङघ्रसरोजयोः मानापनोदनंविनोद- 

नते गिरीशे, तदिन्दोः तन्मौलिचन्द्रस्य भासेव ज्योत्स्नथेव उचितं यथा स्यादेवं 
सडकुचितयोः उपजातसडूजेचयो: प्रणिपातायोद्यते wife लज्जया चरणसङ्गोच- 
स्तावदुचित एव । तत्र तदिन्दोः भातेवेत्युप्रेक्षा । दवीयस्यपि चन्द्रमसि सरोज- 
सङ्कोचो नेदीयसि सुतरामित्युप्रेक्षोद्दीपनम्‌ । कि क्तुम्‌ ? भवानिशचितं दुरितं 
भेत्तुम्‌ । संसाराविश्रान्तसञ्चितकल्मषनिरासाये्यर्थः । अथवाऽर्थन्तरमपि 
ध्वनितम्भवति । है ब्रह्मादवैतोपदेशक ! त्वं ममा निश्चित दुरितं भेत्तुं भव-प्रभव । 
अहं तवार्झाघ्रसरोजयोरनं म्रीभवानि । गिरीञ्ञे--वादिनि, गिरामीञ्ञो गिरीश इति 
व्युत्पत्या गिरीशो वादी । मानापनोदनविनोदनते वादित्वाभिमानखण्डनविन म्र 
सति, अहं भवानि = वादिदुरितभेत्ता भवानीत्यर्थः । अर्थात्‌ तथा तत्त्वमुपदिशामि 
यथा वादिजनानां दुरितं भङक्ष्यतीति ग्रन्थकृतः स्वयं कृतां प्रत्याशंसां निदिशति । 
अथ वीतरागाणां तात्विकसिद्धान्तबु भुत्सुनामेतद्ग्रन्यप्रवृत्यौपयिक मनन- 
लक्षणं प्रयोजनमुक्त्वा रागिणामपि वादिविजिगीबूणां विजयलक्षणं प्रयोजनं 
दशयति :--- 
हाब्दार्थनिवेचनखण्डनया नयन्तः, सर्वत्र निर्वंचनभावमखबंगर्वान्‌ | 
धीराः यथोक्तमपि कीरवदेतदुक्त्वा, लोकेषु दिग्विजयकौतुकमातनुध्वम्‌ ॥ 
हे धीराः ! कीरवदेतदस्मदुक्तं. खण्डनमुक्त्वा लोकेवु दिग्विजयकौतुक- 
ातनुध्वम्‌--विस्तारयत | संत्र विवादपदेषु शब्दार्थनिवेचनखण्डनया--शब्दार्थ- 
निरुक्ति विधाय तत्खण्डनया--तदन्‌पन्नत्वन्यवस्थापनेन, अखवंगर्वान्‌ प्रौढाहङ्का- 
रान्‌ वादिजनान्‌ निवेचनभावं मूकत्वं नयन्तः प्रापयन्तः सन्त इत्यर्थः। तदेतावता 
मढुक्तस्य खण्डनस्य सवंवादिदिग्विजयः फलमिति ध्वनितं भवति । कीदृशी गर्वोक्तिः 
स्वप्रौ ढिचिख्यापयिषयेव कविनात्मप्रकाण्डपाण्डित्यप्रकर्ष एव खल्वत्र व्यक्तीकृतः | 
स्थान एव किलैतत्‌ :-- : 
ग्रन्थग्रन्थिरिह क्वचित्क्वचिदपि न्यासि प्रयत्नान्मया , 
प्राज्ञम्मन्यमना हठेन पठिती माऽस्मिन खलः खेलतु। 


श्रद्धाराद्धगुरुलथीक्ृतदृढग्रन्थिः समासादय- 
त्देतत्तकंरसोमिमज्जनसुखेष्वासञ्जनं सज्जनः ॥ 
[खण्डनखण्डखाद्ये] 


श्रीहर्षस्य काव्यप्रवाहे दार्शनिकच्छटाऽपि यत्र तत्र समुच्छलन्तीव विलो- 
कयते । नंषधीयचरितस्य सप्तमः सर्गः तस्य दार्शनिकविदग्धतयौतःप्रोतःच दृश्यते । 
औलूकापरनामधेयस्य बैशेषिकाचार्यस्य कणादमुने: औलकेतिसंज्ञान्तरमुपजीव्य 
यत्समुपरलोकितं परिहासचुम्बितं किमपि मर्मस्पृग्वर्णनं तत्कं सहृदयं न खलु चुलुक- 
येत्‌ ? 

४७० संस्कृतसा हित्यविमशंः 


'घ्वान्तस्य वामोर | विचारणायां वैक्षेषिकं चारु मतम्मतं मे । । 

औलकमाहुः खलू aii तत्‌ क्षमं तमस्तत्त्वनिरूपणाव ॥ इति ॥ 

महाकवेरस्य क्लाशकवित्वशर्बितमुद्विदयापि प्रचरन्ति नेके जनप्रवादाः। 
तेष्वेक एवाऽत्र रसिकानां विनोदनाथ पुरस्क्रियते :—— 

एकदा कञ्चिदनचानोष्स्याशुकवित्वर्शाक्त परीक्षितुकाम काममासाद्य 


> 


कवेरावासस्थानं, विलोक्य च तं खण्डनखण्डखाद्यं प्रणयन्ते इलोकमुखेनव प्रकामं 
व्याजहार :-- l p 
तर्ककर्कशविचारचातुरी किन्तुरीयवयसा विभाव्यते | 
आतुरीभवति यत्र मानसं-- म (> 
इति प्रइनात्मकस्य पद्यस्यास्य समाकण्ये चरणत्रयं, तडुत्तररूपण चतुथपदे स्वय- 
मुदाजहार :-- 
घातुरीप्सितमपाकरोति कः ? इति ॥ 
a > 
अहो कीदृशं हृदयाह्णादकमाशुकवित्वशक्तिनिदशेक प्रतिवचनम्‌ ! Sa आ 
किञ्चिदस्य कवेस्तर्ककोशल बिषयप्रतिपादनपाटवञ्चापि t- 
यम्‌ :—— 


` 


खण्डनखाद्यकृता हषेण वितण्डाकथां लक्ष्यीकृत्य तद्दुनिरूपोद्देः fea: 
च्चारत्वेन प्रदर्शितः-- अथ सर्वासत्त्वे, सदसत्पक्षदोषाणामप्यसत्वाद्‌ अनिवेचनी- 

७ यताउप्यसती स्यादिति चत्‌, न वयं पर्यनुयोज्याः, साऽपि जाग चर AN 
भिघेयमध्यविनिविष्टेव । परस्यैव तु व्यवस्थाया एवं पर्यवस्थति निवेचनप्रतिक्षपाद- 
निर्वेचनीयत्वम्‌ | विधिनिबेधयोरेकतरनिरासस्येतरपर्यवसितायास्तेना5भ्युपेतत्वात्‌ । 
ततः परकीयरीत्येदमुच्यते--अनि्वंचनीयत्वं विइवस्य पर्यवस्यतीति । वस्तुतस्तु 
दयं प्रपञ्चसत्यत्वव्यवस्थापनवितिवृत्ताः स्वतःसिद्धे चिदात्मनि ब्रह्मत्वे केवल 
भरमवलम्ब्य चरितार्थाः सुखमास्महे । ये तु स्वपरिकल्पितसाधनं दूषणव्यवस्थया 
विचारमवताये तत्त्वं निर्णेतुमिच्छन्ति तान्‌ प्रति ब्रूमः कृपया तेषां भ्रांतिमपनतु 
तेऽपि कृतार्था भवन्त्विति न साध्वी भवतां विचारव्यवस्था | भवत्कल्पितव्यवस्थ- 
येव व्याहतत्वादिति । अतएव अस्मदुपन्यस्यमानदूषणस्थितिविषया: पर्यनुयोगाः 
निरवकाशा: त्वद्व्यवस्थयव तद्व्यवस्थाया व्याहतत्वोपन्यासात्‌ ।' इति on 
AAT स्वपक्षस्थापनाहीनाँ परपक्षविदलनमात्रावसानां वितण्डामा श्रित्या- 
निर्वचनीयताया उद्देश: परानुग्रह इति ध्वनितं भवति। इति दिक्‌ । 

शिवस्वामी 


महाकविः शिवस्वामी काव्यकलाकारेषु किमपि महनीयं पदमलङ्करोति । 
कविरयं जन्मना काइमीरान्‌ विभूषयामास । जनकोऽस्य भट्टारकः स्वामी । 
Tiger: पर्यालोचनेनावगतं भवति यत्‌ काइमीराधिपतेः अवन्तिवर्मणः 
सास्राज्यकालेऽस्याविर्भावोऽभवत्‌ । यद्यपि स्वयमयं शेवमतावलम्बी आसीत्‌ परं 
'पझ्चात्‌ चन्द्रमित्राख्यस्य बौद्धाचार्यस्य प्रभावात्‌ प्रेरणया चानेन बौद्धसाहित्यस्य 
अध्ययनं प्रसारश्च कृतः। 
कस्त १८९३ तमेऽब्दे अस्य 'कपिफणाभ्युदयस्य' प्रसिद्धकाव्यस्य प्रकाशनं 
सबंतः प्राग्‌ विद्ृद्वरगोरीशङ्कूरमहोदयेन पाञ्चालीयविहवविद्यालयद्वारा व्यधायि । 
अस्य काव्यशेली अतिरमणीया। प्रौढोक्तिः, गाढपदबन्धः, चित्रकाव्यरचना 
चास्य वैशिष्ट्यम्‌ । तथा चोक्तं केनचित्कविना :-- 
प्रौढोक्त्या गाढबन्धेन, चित्रकाव्यचमत्कृतेः। 
wa कविमदं धुन्वन्‌ शिवस्वामौ स्वयं बभौ॥ 
राज्ञोऽवन्तिवर्मणः काल एवास्य कालोऽवधार्यते। शिवस्वामी, आनन्द- 
aaa, रत्नाकरइच सर्वेऽमी कवयः समसामयिका एव । 
मुक्ताकणः शिवस्वामी कविरानन्दवर्धनः। 
प्रथां रत्नाकरशचागात्‌ सात्राज्येऽवन्तिवर्मणः॥ 
वस्तुतः काइ्मीरस्येतिहासे कालोऽयं साहित्यकलादृशा स्वर्णयुग एव 
'प्रख्यायते । 
यद्यपि मध्यकाले शिवस्वामिनोऽस्य काव्यनिचयो विस्मृतिपथं गतोऽ- 
भवत्‌, परन्तु यत्र-तत्र सुभाषितग्रन्थेषु अस्योद्धरणद्शनम्‌ कवेरस्य प्रसिद्धि 
'गौरवं, प्रतिष्ठाञ्च सुचवति । 
मम्मटाचार्येण ध्वनि व्यावृण्वता तदुदाहरणत्वेन शिवस्वामिन एव इलोकांश 
'उद्धृत :-- 'उर्लासकालकरवालमहाम्बुवाहम्‌ ।- इति । 
कपिफणाभ्युदयाख्यं महाकाव्यं विशतिसमेरुपनिबद्धम्‌ । अत्र हि दक्षिणः 
जनपदाधिपतिना कपिफणाख्यनुपेण श्रावस्तीनुपो युद्धे पराजित: । पराजितेन प्रसेन 

४७२ संस्कृतसाहित्यविमशेः 


जिता भगवतो बद्धदेवस्याराधना कृता। तद्भक्तिप्रस्ेन बुद्धन स्वयमाविर्भूय स 
कपिफणः पराजित: | इत्येवमात्रं कथावस्तु । परन्तु काब्यालद्ञरणाय सलयपवत- 
घड्क्रतु-कुसुमावचय-जलक्रीडा-सूर्यास्त-चन्द्रोदयादिवर्णनमतिनपुण्यन कृतम्‌ । 
तत्र अष्टादशतमे सगे चित्रकाव्य विरचितमँ । एकोनविशतितम च भगवतो 
बद्धस्योपदेशा अतीव मामिकः शान्तरससप्लूत्‌ विविधपद्येनिबद्धाः । प्रत्येकस्य 
सर्गस्यान्ते च “शिवपदं सलिवेशितम्‌ । तावता काव््रमिदं “शिवा ङ्कूकाव्य' नाम्ना 
प्रथितम्‌ । 

ताऽत्र मात्रयाऽपि सन्देहलेशः यदनन कविपुङ्कवेन स्वप्रतिभाप्रभावेण 
बौद्धसाहित्यमतुप्राणतमिवाकारि | अनन कालिदास-भत मेण्ठ-दण्डिप्रभृतिमहाकवि- 
काव्यानामनशीलनं गाढतया कृतमवभाति। यथा चाय स्वयमव व्याजहार:-- 


* विदितबहुकथार्थश्चित्रकाव्योपदेष्टा, 
यमककविरगम्यशचारुसन्दानमानी । 
अनुकृतरघुकारोऽभ्यस्तमण्ठप्रचा रो, 
जयति कविरुदारो दण्डिदण्डः शिवाङ्क: ॥ २०।४७॥ 


अस्य कमनीयकाव्यकलाऽपि प्रणिभालनीया । सूर्यास्तं वर्णयन्नाह :-- 


परिणतिमीयिवांसम भिसन्ध्यमशीतकरम्‌ । 
करपुटकुड्मलानि नियमेन दधे जनता, 


- प्रणतिपरायणा परिकलय्य दिनापचये, | 
नहि महतां क्षयेऽपि गुणगौरवमेति हतिम्‌ ॥११।१८॥ 
ऋतुवर्णनमपि खल्वस्य हुदयावर्जकम्‌ :-- | 


“नवकदम्बकदम्बकसन्तत-प्रसवनीयवनीयकषट्पद: । 
अकृततोयततो यशसे नगो भूवि भुजङ्गभजङ्गलितापदम्‌ ॥८।३६॥ | 


प्रववृते परितः परिचुम्बितं कुमुदकाननमुन्मदरागवत्‌ | 
शिशिररश्मिमुखेन शरत्‌ प्रिया विलसदंशुसदंशुकशोभिना।८।४२॥। 


——o0—— 

पद्मगुप्तः 
(क्रेस्त १००० ) ४ 
पढ्मगुप्तनामाथ्य भहाकविः परिमलनाम्नाऽपि स्मर्यते । केचिदमुमभि- 
नवकालिदास इत्यपि वदन्ति । कविरेष धारानगर्या' महाराजभोजराजस्य पितृव्य- 
चरणवाक्पतिराजदेवस्थ सभापण्डित आसीत्‌ । पञ्चत्वं गते हि वाक्पतिराजदेवे 
भोजराजस्य जनकः सिन्धुराजो धारानगर्या राज्यपदेऽभिषिक्तः । सिन्धुराजोऽयं 
कुमारनारायण इत्यपरनाम्ता प्रसिद्धः 'नवसाहसाङ्क' इत्युपाधिना विभूषितः। 
कविवरेण पद्मगुप्तेन सिन्धराजमुद्दिश्यि नवसाहसाङ्क्चरिताख्यं महा- 


, काव्यं प्रागाथि। एतत्काव्यपर्यालोचनेन अस्य कवेः काव्यकलाकोडलं, प्रौढा च . 


रचनाचातुरी व्यक्तीभवति । पद्मगृप्तोऽयं एकादशशताब्द्या जातः सम्भाव्यते | 
सुभाषितादिद्रन्थेषु बहवस्तादृशाः इलोकाः पद्मगृप्तक्ृतित्वेनोपलभ्यन्ते ये “नवसाह- 
ag eet न दृग्गोचरीभवन्ति । तेनानुमौयते यदन्येऽपि केचन सन्दर्भा अनेन 
विरचिताः स्युरिति। परन्त्वद्यत्वे ते नोपलभ्यन्ते । 

काव्यमिदं अष्टादशसगँरुपनिबद्धं विभिन्नछन्दोभिर्गुम्फितेः १५०० मितेः 
इलोकेः संबलितम्‌ । पद्मगुप्तस्य काव्यशैली वैदर्भीविभूषिताञ्तीव मनोहरा । 
कविरयं कविकुलगुरोः कालिदासस्य सरणिमनुहरति भूम्ना । 

नवसाहसाड्कचरितस्य रचना स्मरं स्ते १००५ तमे शतके सम्पन्ना। राजा 
सिन्धुराजो नागानां aged वञ्याङकुशनामानं ad पराजित्य नागराजशङख- 
पालस्य राजकुमारीं शशिप्रभामुपयेमे । तद्वर्णन कवित्वपुर्ण विधाय राज्ञो fani 
चरित्रं समुद्वङ्धितम्‌ । अस्य काबव्यरसोऽपि रसिकंरास्वादनीयः :--- 

एवं निसर्गमधुरेण सुधारसैकनिष्यन्दिना फणिवधूरथवा हसन्ती । 

चन्द्रांशुना कुमुदिनीव दिनोष्मतप्ता हीनक्लमा नरपतेवंचसा बभूव ॥ 

परस्परस्पद्धि विलाससम्पदा त्रयं भवरस्वामितया विकल्प्यते । 

मरुत्वतो वा रमणी रमाऽथवा कलत्रमद्धन्दुविभूषणस्य वा॥ 

नूनमस्य काव्यकला प्रशंसनीया भवति, अळङ्कारपूर्णा च। faam- 
लड्कारं कियत्सौन्दयणोपनिबध्नाति :-- i 

सद्यः .करस्पशंमवाप्य चित्रं रणे रणे यस्य कृपाणलेखा। 

तमालनीला शरदिन्दुपाण्डु यशस्त्रिलोक्याभरणं प्रसते ॥ 


भोजराजस्य ' सरस्वतीकण्ठाभरणे, क्षषेमेन्द्रस्यौचित्यचर्चायां, मम्मटस्य 
काव्यप्रकाश, वर्धमानस्य गणरत्नमहोदधौ च पढ्मगुप्तस्य पद्यानामुल्लेख एवास्य 
कविपुङ्भवत्वं ग्राहयति। 

पाजक: पणिडतराजः | 


कविवरोऽयं कुत्रत्यः कदा चा$भूदिति सर्वमविदितमेदाद्यावघि । परमस्य 
काव्यकलाऽतीव मनोज्ञा हृदयङ्गमा चेति बहुत्र सुभाषितप्रन्थोद्धृतैरस्य पद्यैः सुतरा- 
मवगतं भवति | कविवरोऽयमन्योक्तिकुशलः वक्रोबितपण्डितशच । तद्यथा-- 
कथं स॒ दन्तरहितः सूर्यः सुरिभिरुच्यते। 5 
यो मोनराशि भुक्त्वैव मेषं भोक्तुं समुद्यतः ॥ 
वव क्रीडति कव चरति क्व करोति वृत्ति, 
वारि क्व ata पिबति स्वपिति कव नास। 
इत्यं mi निपराधमबाधमानं, 3 
व्याधोऽनुधावति वधाय ` धनुर्देधानः। 
हेमकार ! सुधिये नमोऽस्तु ते, दुस्तरेषु बहुशः परीक्षितुम्‌ | 
काञ्चन्ाभरणमइमना समं यत्वयेतदधिरोप्यते तुलाम्‌ ॥ 
सन्धिविग्रहकालज्ञः कृतकृत्योऽपि पाणिनिः। 
परप्रत्ययकारीति भवता नोपमौयते ॥ 
उपसर्गाः क्रियायोगे पाणिनेरिति सम्मतम्‌। 
निष्क्रियोऽपि तवारातिः सोपसर्ग: सतां कथम्‌ ॥ 
तव शत्रुश्च भवाँश्चैव gi व्याकरणायते। 
स निपातोपसर्गाभ्यां त्वं गुणागमवृद्धिभिः ॥ 


| असत्कविप्रणीतानां इलोकानामिव ते द्विषाम्‌। 
क्लिष्टार्थसन्धिवृत्तीनां निपाताः स्युः पदे पदे ॥ 
‘gran सर्वं पश्यन्ति विपरीतं विनदवराः। 

| यत्त्वं काञ्चनगौरोऽपि काल एवासि विद्विषाम्‌ ॥ 


fr त्वया सह विरुद्धानां -कुतः कुशलता Fo! 

वासो हि नियतं तेषां वने कुश-लताऽऽकुले ॥ 
विरोधात्तव शत्रूणां ज्ञातं सौगत-दशेनस्‌। | 
विग्रहेण amga सर्वाङ्गेषु च शून्यता॥ 

वाराणस्यामसीवारा . नीवाराशनसुस्थितेः। 
नवाऽऽरामनिषण्णस्य वाराः स्नातस्य यान्तु AN 
लक्ष्मीपद्कूकल ङ्टिताः परिमितक्ष्माखण्डपिण्डीभुजो, 
गरवग्रन्थिविसंस्थुलेरवयवेनॅपथ्यकन्थाभूत: । 
एते कीदृश ईश्वराः कुपतयः कि वाऽनया चाचंया , 
यस्त्रेलोक्यबिलक्षणः फलवु नः सत्यं स एवेश्वरः ॥ 
स्वजनवसतेनिःसृत्याराच्छलेन बलेन वा, 
लघु विरचयन्‌ गेहं भूमेस्तलेन दलेन वा। 
विदधदतुलं प्राणत्राणं फलेत जलेन वा, 
वनभुवि कदा स्यां शून्योऽहं मलेन खलेन वा ॥ 
पुजापद्मपरम्परापुलकितो पाष्ण्योः परं पेलवौ, 
पुण्यो पातकिपापपाटनपट्‌ पृथ्वीं प्रपन्नौ प्रथाम्‌ । 
प्रायः पर्वतपुत्रिकापृथुपटैः पस्त्ये पुरा पुरितो, 
पादौ पण्डितपाजकः पशुपतेः प्रीत्या पुरः पश्यतु ॥ 


——O—— 

पणिडतराजः जगन्नाथः 
(१६६०-१६८०) 


१--परिचयः, २--पण्डितराजपदवी, ३-पण्डितराजस्य ग्रन्थाः, 
४--पण्डितराजस्य काव्यकंला | 


परिचयः 

कवित्वकलायां पण्डितराजो जगन्नाथः कालिदासं विहाय अखिलानितरान्‌ 
कवीइवरानतिश्ञते इति ऐकमत्यनाभिमन्यन्ते मामिका: सर्वेऽपि काव्यरसिक्राः । स 
कदाऽभूत्‌ कतमञ्च भूभागं स्वजनुषा विभूषयामास, इत्यत्र यद्यपि मतानि भूम्ना 
भिद्यन्ते, तथाऽपि पण्डितराजः क्रंस्तीयसप्तदशञतमाब्द्यां विराजते स्मेत्यपतशङ्कम्‌ । 
तद्विषये एतावन्तः प्रवादाः प्रचरन्ति यत्तेषु सत्यासत्यनिर्णयोऽतिदुष्करः, तदुपपत्ति- 
साधनाऽसौलभ्यात्‌ | केचन व्यवतिष्ठन्ते यज्जगन्नाथः तेलङ्गदेशादागतः जयघुरे च 
तेन काचित्‌ पाठशाला संस्थापिता । एकदा कश्चित्‌ काजी जयपुरे जयपुरनि- 
वासिनोऽखिलान्‌ पण्डितांशच शा्त्रार्थमाहृतवान्‌ | काज़ीमहोदयस्याद्वानम्रीकत्तु 
न कोऽप्यन्यः दाशाक पण्डितराजं विहाय । जगन्नाथेनैव मुर्लिमर्मपुस्तकान्यधीत्य 
स काज़ी चतुरत्रतया पराजितः। निशम्य वृत्तान्तमिदं दिल्लीनृपः जगन्नाथमाहृय 
तस्मं राज्याश्रयं प्रदत्तवान्‌। दिल्ल्यां निवसन्‌ स कस्यारिचिन्मुस्लिमकन्यायाः' 


१. प्रचरति च अस्मिन्‌ विषये एका दन्तकथा यदेकदा पण्डितर।जः 
शाहजहानन सह शतरञ्जनमाक्रीडन्नासीत्‌ तदा पिपासार्तो जलं ययाचे । काचि 
ल्ळवङ्गीनाम्नी कन्या सलिलपूर्ण स्वर्णकलशं शिरसि न्यस्य तत्रायाता । तस्याः 
सौन्दर्यंमनपमं लावण्यञ्च ससङ्भेतमुहिश्य नृपतिः पण्डितराजमुवाच, कवे ! वर्णय 
तावदस्या लावण्यलुलितां रूपसम्पत्तिम्‌ | सोऽपि सस्मेरं तां वर्णयन्नाह :-- 

इथं सुस्तनी मस्तकन्यस्तकुम्भा कुसुम्भारुणं चारु चेलं वसाना | 

समस्तस्य लोकस्य चेतःप्रवृत्तिं गृहीत्वा घट न्यस्य यातीव भाति ॥ 

पद्यमिदमाकण्यं शाहजहानः अतितरां प्रसीदन्ताह, कवे ! वर्णन नितरां 


हृदयाह्णादि तावद्‌, वृणु यथेच्छं पुरस्कारम्‌ । पण्डितराजोऽपि पुरस्कारछ्पेण 
वृणान आह :-- 

प्रणयपाशे निपतितः । परिणीता च सा तेन, तया सह विहरता च नवीनं 
वयस्तत्रेव व्यतिवाहितम्‌--“दिल्लीवल्लभपाणिपल्लवतले नीतं नवीनं वयः ! ' 
इति। वाद्धंकये च पुनः स वाराणसीङ्गतः यत्र पण्डितैः स खलू सापमानं जाति- 
बहिष्कृतः तिरस्कृतइ्च बहुशः तस्य यवनजासम्पर्कपरि्रष्टत्वात्‌ ॥ ततोऽतीव 
बिषण्णखिन्नमनाः स गङ्गातट गतः, गङ्गाप्रशस्तिमुपरलोकयितुञ्चारेभे, सोपान 
आसन्नो निविण्णः। प्रशस्तिप्रपञ्चेनास्य भगवती भागीरथी अपि प्रसन्नतां गता । 
प्रतिइलोकमेकेकं सोपानं प्रवाहपुरेणाप्लावयन्ती द्विपञ्चान्मितां सोपानपर- 
स्परासाप्लाव्यान्तत: पण्डितराजमपि निजाङ्गृमग्नञ्चकारेति.। सेयमनवद्यपद्या- 
बली 'गड्भालहरी'ति नाम्ना प्रसिद्धि गता द्विपञ्चाशच्छन्दोभिनिबद्धेति । 
अपरेऽत्र किञ्चिद्विप्रतिपद्यन्ते । ते कथयन्ति यत्‌ स गङ्गारोधसि गङ्भामारा- 
धमानः प्रावृषण्यवारां प्रपुरश्रवाहपतितो निममञ्जेति। 
पण्डितराजो जगन्नाथः स्वयमेवात्मानं परिचाययति प्राणाभरणे-- 
तैल ्गान्वयमङ्गलालय-महालक्ष्मीदयालालितः, 
श्रीमत्पेरमभट्टसुनुरनिश्ञ विद्वल्ललाटन्तपः ॥ 


न याचे गजालि न वा वाजिराजि, न वित्तेषु सकि्ति्मदीया कदाचित्‌ । 
इयं सुस्तनी मस्तकन्यस्तकुम्भा लवङ्गी कुरङ्गीदृगङ्गीकरोतु ॥ 
अपि च :-- 
यवनी नवनीतकोमलाङ्गी शयनीये यदि लभ्यते कदाचित्‌। 
अवनीतलमेव साधु मन्ये न वनी माघवनी विलासहेतुः ॥ 
इति निशम्य faded च निपुणं कन्या सा दिल्लीइवरेण शाहजहानेन 
पण्डितराजाय सहर्ष पुरस्कृता । 
यदा रवङ्भिका दुर्देववशादतर्कोपनतात्‌ सहसा रुग्णतां गता सती 
पण्डितराजं परित्यज्य यमराजमालिलिङ्ग, तदा स वराकः अनश्रवज्रपातममुम- 
सहिष्णुर्वाष्पगद्गदं विललाप :--- 
छूनं मत्तमतङ्गजेः कियदपि च्छिन्नं तुषारादितेः, 
शिष्टं ग्रीष्मजभानुतीक्ष्णकिरणेभंस्मीकृतं काननम्‌ ॥ 
एषा कोणगता मुहुः परिमलैरामोदयन्ती दिशो, 
हा कष्टं ललिता लवङ्गलतिका दावाग्निना दह्यते ॥ 
स्वगंगतां लव ङ्गीमुपालम्भयति मर्मभेदिभिः पद्यविन्यासैः -- 
निर्वाणमङ्गलूपदं त्वरया विशन्त्या मुक्ता दयावति ! दयापि किल त्वयाऽसौ । 
यन्मां न भामिनि ! निभालयसि प्रभातनीलारविन्दमदभ््गिमदेः कटाक्षं: ॥ 

सन्तुष्ट कमलाधिपस्य कवितामाकण्य TENTA, 
श्रीमत्पण्डितराजपण्डितजगन्नाथो व्यधासौदिदम्‌ ॥ 
[प्राणाभरणे ५२] 
पण्डितराजपदवी 


पण्डितराजपदवी चानेन दिल्‍ल्यधिपतेः शाहजहानप्रसादाल्लब्धेति तल्लख- 


नैव विज्ञाप्यते। तथाहि :-- 
“मत्तिमतेव नवाबासफखानस्य प्रसादेन द्विजकुलसेवाहेवाकिवाङमनः 


कायेन माथरकुलसमुद्रेन्दुना रायमुकुन्देनादिष्टन सार्वभोमश्रीशाहजहानप्रसादा- 
श्विगतपण्डितराजपदवीविराजितेन तैलङ्गकुलावतंसेन पण्डितजगन्नाथनासक- 
विलासाएयेयमार्यायिका निरमीयत | 
पण्डितराजेन वणितो दाराझाहोऽस्यव शाहजहानम ही भुजो ज्यष्ठः सुनुरा- 
सोदिति तु सुविदितमेव । 
अलङ्कारालङ्कारभूते स्वविरचिते रसगङ्गाधरे च स स्वकीयगुरुणमपि 
गणयति :-- 
श्रीमज्ज्ञाने्द्रभिक्षो र धिगतसकलनब्रह्मविद्या्रपञ्चः , 
काणादीराक्षपादीरपि गहनगिरो यो महेनद्रादवेदीत्‌ | 
देवादेवाध्यगीष्ट स्मरहरनगरे शासनं जैमिनीयम्‌ , 
शेषाड्प्राप्तशेषामलभणितिरभूत्स्त्रिद्यावरो यः॥ 
पाषाणादपि पीयूषं स्यन्दन्ते यस्य लीलया । 
तं वन्दे पेरुभट्टाख्यं लक्ष्मीकान्तं महागुरुम्‌ ॥ 
पेरुभट्टोऽस्य जनकः जननी च लक्ष्मी देवीति। 
वाग्देवताराधनभ्रसादाद्‌ यो वरो लब्धः सोऽधोऽङ्कितपद्ये निबद्धः :-- 
आकुरुदेशं विचर्मा कुरु परवादनिर्जये शङ्काम्‌ । 
स्वीकुरु वरमेक मे व्याकुरु भो वत्स शास्त्राणि ॥ इति॥ 
एतद्वरप्रसादेन जगन्नाथ: अतितरां प्रसिद्धि गतः। एकदा तस्य ख्याति 
श्रवणविषयीकृत्य दिल्लीश्वरस्तं निमन्त्रितवान्‌ दिल्लीमलङ्कर्तु निजागमनन । पर 
a तदुत्तरे निम्नाङ्कितं पद्यं प्रेषितवान्‌ स्वयं न गतवान्‌ :-- 
q शीतार्ता इव संकुचन्ति दिवसा नेवाम्बर झवेरी, 
शीघ्र मज्जति किञ्च हुतभुक्कोणङ्गतो भास्कर; | 
॥ त्वञ्चानङ्गहुताशभाजि हृदये सौमन्तनीनां गतः, 
i नास्माक वसनं न वा युवतयः HA ब्रजामो वयम्‌ ॥ 


a 
l 
i CC-0. Gurukul Kangri Collection, Haridwar 


१ 
का by Arya Samaj Foundation Chennai and eGangotri 


लौकिकसा हित्यप्रकरणम्‌ : महाकविः जगन्नाथः ४७९ 


अनेन पद्यनेतत्वनुमीयते यदा जगन्नाथः दिल्लो ङ्गतः तदाऽविवाहितोऽभ- ' 


दिति | शाहजहानशासनकाले च स विराजते स्म राजसंसदि । शाहजहानसा म्राज्य- 
समयइच खा तसप्तदशशतकदेशीयः । एष एव समयः पण्डितराजस्यापीति 
निश्चितम्‌ । 
पण्डितराजस्य ग्रन्थाः 
(१) पीथूषलहरी--गङ्गालहरीति वा, द्विपञ्चाशत्पद्येनिबद्धा अति- 
माधुयसंभूता मनोहरा च गङ्भाप्रदास्तिमभिलक्ष्य प्रणीता । 
(२) सुधालहरी--द्वानिशत्पद्यरलङकृता सूर्यप्रदास्तिमालम्ब्य रचिता । 
(३) . अमृतलहरी--यमुनाप्रशस्तिमु हिशय केवलमेकादशर्लोकेर्गुस्फिता 
लंघुनिकाया । 
(४) करुणालहरी--चतुःषष्टिपद्यरलडकृता विष्णुदेवप्रशस्तो विर- 
चिता। | 
(५) लक्ष्मीलहरी--एकचत्वारिशत्पद्यबद्धा लक्ष्मीप्रशंसायां प्रणीता | 
(६) यमुना (गद्यात्मिका)--न सम्प्रति लब्धप्रचारा। रसगङ्भावर- 
ऽस्या उद्धरणद्रयमुपलभ्यते केवलम्‌ :-- 


तनयमेनाकगवेषणालम्बीकृतजलघि- जठरप्रविष्टहिमगिरिभुजाय- 
मानाय! भगवत्या भारत्याः सखी” इति । 


किञ्च, “रविकुलप्री तिमावहन्ती नरविकुलप्रीतिमावहति। अवा- 
रितप्रवाह -सुवारितप्रवाहा” इति। 
(७) आसफविलासः--आसफखानस्य प्रशंसायौमुपनिबद्धः | 
(८) प्राणाभरणम्‌--कामरूपाधिपतेः प्रशंसायां त्रिपञ्चाशत्पद्यात्मको 


निबन्धः | 
(९) जगदाभरणम्‌--उदयपुरमहाराजस्य राणाकर्णेसिहस्य सुनोः 
3 'राजकुमारजर्गात्सहस्य प्रशंसायां विरचितम्‌, इति तदन्तिम- 
इलोक * पर्यालोचनादवगम्यते । 


१. श्रीराणाकलिकर्णनन्दनजगर्सिहुप्रभो वर्णनम्‌, 
श्रीमत्पण्डितराजसत्कविजगन्नाथो व्यतानीदिदम्‌ ॥ 
इति महामहोपाध्यायपदवाक्यप्रमाणपारावारीणतेलङ्गकुलावतंसश्रीपेरम- 
भट्टसूरेस्तनयेन विनिमितं जगदाभरणास्य्रं जगत्‌ सिंहवर्णेनम्‌ | 

(१०) चित्रमीमांसाखण्डनम्‌--श्रीअप्पयदीक्षितविरचितस्य चित्र- 
मीमांसाख्यग्रन्थस्य खण्डनरूपम्‌ | 


(११) मनोरमाकुचमर्दनम्‌-सिद्धान्तकोम्‌ दीटीकात्मकस्य स्वयं भट्टोजि-- 
दीक्षितविरचितस्य मनोरमास्यव्याकरणग्नन्थस्य खण्डनरूपम्‌ । 
(१२ ) रसगङ्गावरः--श्रीजगन्नायविरचितोऽपूर्णो ग्रन्थः, पण्डितराजस्य 
साहित्यमामिकतायाः, तर्ककोशलस्य, विचारचारुतायाः,अलङ्कार- 
शञास्त्रप्रावीण्यस्य च परिद्योतकोऽपूर्वो ग्रन्थ शत्र कवितहल- 
जेनामुनोदाहरणान्यपि स्वरचितान्येव प्रदत्तानि । उक्तञ्च तत्रेव | 
रसगड्भाधरे :-- 
निर्माय नूतनमुदाहरणानुरूप॑ काव्यं मयाऽत्र निहितं न परस्य किञ्चित्‌ । “ 
कि सेव्यते सुमनसां मनसाऽपि गन्धः कस्तूरिकाजननशनितभृता मुगेण ॥ 
(१३) भामिनी-विलासः--एतदन्तर्गेता विषया: खलू, प्रस्तावविलासः, 
श्ुद्धारविलास:, करुणाविलासः, शान्तविलासः, अन्योक्ति- 
मुक्तालता चेति | | 
इसे चास्य प्रसिद्वा ग्रन्थाः, ये ह्यस्यालड्कारोदाहरणानां महारत्नखनिरूपा 
एव विभाव्यन्ते। प्रायशः रसगङ्गाधरे उदाहरणत्वेन समुद्धृता इलोका एभ्य 
एव ग्रन्थेभ्यो गृहीताः। 


पण्डितराजस्य काव्यकला 


पण्डितराजस्यान्योक्तयः गर्वोक्तयश्चातीव प्रसिद्धाः सहदयहदयाह्वादि- 
काइच काब्यकलाबिलासपुरस्सरं भाववेचित्र्यचित्रितत्वाद्‌ विद्वज्जनानां कण्ठाः 
अरणतां याताः श्रवणयोः पीय्‌षरसनिष्यन्दिन्योऽनन्यसामान्यरूपेण समुल्लसन्ति | 
aam :-- ; ; 


घुर्येरपि माधुयद्राक्षाक्षीरेक्षुमाक्षिकसुधानाम्‌ । 
wa माधुरीयं पण्डितराजस्य कवितायाः ॥ १ ३ 
कमलिनी मलिनीकरोति चेतः, किमिति बकेरवहेलिता$नभिज्ञे: । 
१ परिणतमकरन्दमामिकास्ते जगति भवन्तु चिरायुषो मिलिन्दाः N 
[भामिनी प्रस्ता० fae ८] 


हे कवे विद्वन्‌ ! यदि अरसिकास्तवानादरं कुवन्ति तहि विषादो न विधेयः । 
garg नाम ते मूर्खा:। मज्ञा रसिका चिरायुषो भवन्तु, ये तवादर करि 

सर्वदा । मूर्खाणामादरेणापि किमिति भावः, मूर्खजनक्कत आदरो निरादरादपि 
निकृष्टतर इति भाव: । 


पाटीर तव पटीयान्‌ कः परिपाटीमिमामरीकर्त्तम । 
यत्पिषतामपि नृणां पिष्टोऽपि तनोषि परिमल पुष्टिम्‌ ॥ 
नीरक्षीरविवेके हंसालस्यं त्वमेव aag चेत। 
बिशवस्मिन्नधुनाऽन्यः gaai पालयिष्यति कः॥ 
आपेदिरेऽम्बरपथं परितः पतङ्गाः, 
भृङ्गा रसालमुकुलानि समाश्रयन्ति। 
सङ्गोचमञ्चति सरस्त्वयि दीनदीनो, 
मौनो नु हन्त कतमां गतिमभ्युपंतु॥ 


क्षीणवित्त राजनि उपसेवका तं परित्यज्य गच्छन्ति। तन्मात्रालम्बिन- 


स्तदनुरक्ता जनाः क्व यान्तु नामति भावः। 


कि खलू witt: कि पुनरश्रायितेन वपुषा ते। 
सलिलमपि यन्न तावकमर्णव ! वदनं प्रयाति तृषितानाम्‌ ॥ 


हालाहलं खलु पिपासति कौतुकेन, 
कालानलं परिचुचुम्बिषति प्रकामम्‌। 
व्यालाधिपं च यतते परिरब्धुमद्धा, 
यो दुर्जनं वशयितुं तनुते मनीषाम्‌ ॥ 
लीलालुण्ठितशारदा पुरमहासंपद्भराणां पुरो, 
विद्यासद्मविनिर्गेलत्कणमुषो वल्गन्ति चत्पामरा: । 
wera: फणिनां शकुन्तशिशवो दन्तावलानां शशाः, 
सिहानां च सुखेन मूर्धसु पदं धास्यन्ति शालावृकाः॥ 


किञ्च-- 


कस्मादिन्दुरसौ धिनोति जगतीं पोयूषगर्भे: करे: , 
कस्माद्वा जलधारयंष धरणीं धाराधर: सिञ्चति । ' 
आरामं भ्रामसयं च नन्दयति वा कस्मात्‌ त्रिलोकों रविः, 
साधूनां हि परोपकारकरणे नोपाध्यपेक्ं Ha: 
येन शोशवपदे मदेभराड्गण्डसीम नखरेविखण्डितम्‌ | 
यौवनोत्सवमवाप्य केसरी केषु दशयतु सोऽद्य पौरुषम । , 

यनाप्तः कमलाविलासंकमले किञ्जल्कपानोत्सवो, 
यो लीलां वितनोति नाभिनलिनोत्सङ्ग तथा शाङ्गिणः | 
तस्य स्यात्कुसुमान्तरे मधुलिहः कुत्राऽप्यहो न स्थिति- | 
त प्रीतिनं रतिंने केलिसमयो नो विस्मयो न स्मयः॥ । 
Rett! मा कुरु विषादमनादरेण , | 
मात्सर्थमग्तमनसाँ१ सहसा खलानाम्‌ | 
काव्यारविन्द-मकरन्द-मंधुव्रताना- 
मास्येषु धास्यसितमां कियतो विलासान्‌ ॥ 
अपि च :-- 
मम्‌, द्राक्षा साक्षादमृतमथ वासाधरसुधा , 
कदाचित्केषाञ्चिच खलु विदधीरन्नपि मुदम्‌। 
ध्रुवं ते जीवन्तो$प्यहृह॒ मृतका मन्दमतयो , 
न येषामानन्दं जनयति. जगन्नाथभणितिः N 
'अन्या जगद्धितमयी मनसः प्रवृत्ति- 
wag कापि रचना वचनावलीनाम्‌ | 
लोकोत्तरा च कृतिराकृतिरात्तह्द्या, 
विद्यावतां सकलमेव गिरां दवीयः॥ 
स्थिति नो रे दध्याः क्षणमपि मदान्धेक्षण सखे ! 
गजश्रेणीनाथ ! त्वमिह जटिलायां वनभुवि। | 
असौ कुम्भिभ्रान्त्या खरनलरविद्रावितमहा- 
गुरुगरावग्रामः स्वपिति गिरिगर्भे हरिपतिः ॥ | 
प्रारम्भे कुसुमाकरस्य परितो यस्पोल्लसन्मञ्जेरी- 
पुञ्जे मञ्जुलगुञ्जितानि रचयंस्तानातनोरुत्सवान्‌ । 
तस्मिन्नद्य रसालशाखिनि कृशां देवाहशामञ्चति, 
त्वञ्चेन्मुञ्चसि चञ्चरीक ! विनयं नीचस्त्वदन्योऽस्ति कः ॥ 
पुरा सरसि मानसे विकचसारसालिस्खल- 
त्परागसुरभीकृते पयसि यस्य यातं वयः। 
! स॒ पल्वलजले मिलदनेकभेकाकुले 
मरालकुलनायकः कथय रे कथं ada ॥ 


१. पद्येस्मिन्‌ बहवः पाठभेदा: । यथा “मात्सर्यमन्दमतसाम्‌/ Fi 
अग्तमनसाम्‌; धास्यतितमाम्‌, यास्यतितमाम्‌; विपुल, विलासम्‌; तरस उ 


कियतो, कति नो । 

दिगन्ते श्रूयन्ते मदमलिनगण्डाः करटिनः, 
करिण्यः कारुण्यास्पदमसमशीलाः खल मगा: । 
इदानीं लोकेऽस्मिन्ननृपमझिखानां पुनरयं, 
नखानां पाण्डित्यं प्रकटयतु कस्मिन्मृगपतिः॥ 
गर्वोक्तिरप्यस्य प्रणिभालनीया-- 


गिरां देवी वीणागुणरणनहीनादरकरा, 
यदीयानां वाचाममूतमयमाचामति रसम्‌। 
वचस्तस्याकरण्यं श्रवणसुभगं पण्डितपते- 
रथुन्वन्मूर्धानं नृपशुरथवायं पशुपतिः ॥ 
शास्त्राण्याकलितानि नित्यविधयः सर्वेऽपि सम्भाविता , 
दिल्लीवहलभपाणिपल्लवतले नीतं नवीनं वयः। 
सम्प्रत्युज्झितवासनं मधुपुरीमध्ये हरिः सेव्यते, 
सर्वं पण्डितराजराजितिलकेनाकारि लोकाधिकम्‌ ॥ इति ॥ 
गीतिकाव्यप्रणेतृषु कविवरजयदेवादनु ? पण्डितराजस्यंवाभिधानं श्रवण- 
पथमवतरति। यद्यपि बहुशोऽनेन स्वरचनासु गीतिरेवोपलालिता, तथाऽपि तासु 
भामिनौविलासः दोखरायते । अत्र मुक्तकाख्यानां गीतिपद्यानां चारुतरः सन्निवेशः 
ग्रन्थोऽयं प्रास्ताविकश्ट ्गारकरुणशान्तेति चतुभिः प्रकरणे: प्रणिबद्धो लोकानां निर- 
Rami प्रीतिमुपजनयति। भरत्तृं हरिवत्‌ पण्डितराजस्यापि शैली अतीव मनोज्ञा, 
भाषा प्राञ्जला, प्रौढ़ः पदविन्यासः, चमत्कारी च भावभङ्भिमा। 


तीरे तरुण्या वदनं सहासं 
नीरे सरोजञ्च मिलद्विकासम्‌ । ` 
आलोक्य धावन्त्युभयत्र मुग्धा 
मरन्दलुब्धालिकिशोरमालाः ॥ 
[agna २२] 
पण्डितरागस्य व्यञ्जना अतीव मामिकी, अनुप्रासशचाऽपि नितरामुल्लास- 
कर :-- 
कलिन्दगिरिनन्दिनौतटसुरद्रमालम्बिनी । 
मदीयमतिचुस्बिनी भवतु काऽपि कादम्बिनी ॥ 


१. अस्य स्थितिकालः क्रस्त १६५० तमाब्दात्‌ १६८० तमाब्दस्य मध्य- 
घटितो विभाव्यते कालविद्भिः । 

[किञ्चास्य पदविन्यासोऽपि खलु लोकोत्तरः :-- 
आस्ये धास्यति कस्य लास्यमयुना धन्यस्य कामालसत्‌- 
स्वर्वामाऽधरमाधुरों विधुरयन्‌ वाचां विलासो मम॥ 
तथा च-- 
'चुलूकयति मदीयां चेतनां चञ्चरीकः V 
नूनमस्य रचनाचातुरी ततद्रसानुगुण्येनापूर्वरसभरी इत्येतत्तु सुतरां 
करुणालहरीतोऽवबुध्यते :-- 
विषीदता नाथ विषानलोपस- 
बिषादभूमो भवसागरे विभो। 


परं प्रतीकारमपश्यताऽधुना 
मयाऽयमात्मा भवते समर्प्यते ॥ 


भवानलज्वालविल्‌प्तचेतनः, 
शरण्य ! assia शरणं भयादयाम्‌ ॥ 
विभाव्य भूयोऽपि दयासुधाम्बुधे ! 
विधेहि मे नाथ! तथा यथेच्छसि॥ | 
रमामुखाम्भोजविकासनक्षमो जगत्त्रयोद्बोधविधानदीक्षितः। 
कदा मदज्ञानविभावरीं हरे हरिष्यति त्वन्नयनारुणोदयः॥ 
सुरासुरस्वान्तचकोरचन्द्रिका समस्तसन्तापभवापनोदिनी । 
महानिशोथे मम मानसे कदा स्फुरिष्यति त्वन्मुखचन्द्रचन्द्रिका ॥ 
अपि च:-- 


अथि दीनतरं दयानिधे, दुरवस्थं सकलेः समुज्झितम्‌। 
अघुनापि न मां निभालयन्‌ भजसे हा कथमइसचित्तताम्‌ ॥ 

सुमहान्ति जगन्ति बिभ्रतस्तव यो नाविरभून्मनागपि। 

ij स कथं परमाप्तदेहिनां परमाणोमेम धारणे श्रमः N 

1 नितरां विनयेन पृच्छयते सुविचार्योत्तरमत्र यच्छ मे। 

` करितो गिरितोऽप्यहं गुरुस्त्वरितो नोद्धरसे यदद्य माम्‌ ॥ 

j न धनं न च राज्यसम्पदं न हि विद्यामिदमेकमर्थये। 


मथि घेहि मनागपि प्रभो करुणाभङ्गितरङ्कितां दृशम्‌ ॥ 
अयमप्यथमोऽपि निर्गुणो दयनीयो भवता दयानिधे! 
amet फणिनां विषानल किमु नानन्दयिता हि चन्दन: ॥ 

विशालविषपाटवीवलयलःनदावानल- 
प्रसृत्वरशिखाबलीविकलितं मदीयं मनः: | 

अमन्दमिलदिन्दिरे निखिलमावुरीमन्दिरे 
मुकुन्दमुखचन्दिरे चिरमिदं चकोरायताम्‌ ॥ 


अस्य ग्भालहरीनाम्नी सुप्रख्याता रचना तु सुमधुरातिललितपदाऽल- 
कृतत्वेन सर्वानितरान्‌ गीतिसन्दर्भानतिशेते, इत्यत्र तु कः सम्देहावसरः किल । 
RAAT :-- 
समद्धं सौभाग्यं सकलवसुधायाः किमपि तत्‌, 
agai लीलाजनितंजगतः खण्डपरशोः। 
श्रुतीनां सर्वस्वं सुकृतमथ Ad सुमनसां, 
सुधासौन्दर्थन्ते सलिलमशिवं नः शमयतु ॥ 
अपि प्राज्यं राज्यं तृणमिव परित्यज्य सहसा, 
विलोलद्वानीरं तव जननि तीरं श्रितवताम्‌ । 
ama: स्वादीयः सलिलभरमातृप्ति पिबतां, 
जनानामानन्दः परिहसति निर्वाणपदवीम्‌ ॥ 
निधानं धर्माणां किमपि च विधानं नवमुदाम्‌ , 
प्रधानं तीर्थानासमलपरिधानं त्रिजगताम्‌ । 
समाधानं बुद्धेरथ खल्‌ तिरोवानमधियाम्‌ , 
श्रियामाधानं नः परिहरतु तापं तव agin 


अहो कीदृशो मनोहरः पद्यबन्ध: ? 


पण्डितराजस्य पाण्डित्यम्‌ 
सकलशास्त्रावगाहिधिषणस्यास्य पण्डितराजस्य प्रकाण्डपाण्डत्यं स्वकीये 
-तित्रमीमांसाखण्डनाख्ये ग्रन्थ श्रीअप्पयदीक्षितप्रणीतायाः चित्रमोमांसायाः कृतेन 
ग्रचण्डखण्डनेनावबुध्यते | पण्डितराजोऽयं सदुन्दुभि निध्वानं समुद्घोषयति :-- 
सूक्ष्मं विभाव्य मयका समुदीरितानाम्‌ 
अप्पय्यदीक्षितक्ृताविह दूषणानाम्‌।' | 
निर्मत्सरो यदि समुद्धरण विदध्यात्‌, 
तस्याहमुज्ज्वलमतेश्चरणौ वहामि ॥ 


पण्डितराजोऽयं न केवलं साहित्य-धुरन्धरः अपितु व्याकारणशास्त्रस्यापि 

४८६ संस्क्र्तसाहित्यविमशेः 


पारदृश्वाऽनूचान आसीत्‌। तच्चेतद्‌ भट्रोजिदीक्षितविरचितमनोरमाया मनोरमा- 
कुचमदेनाख्यखण्डनग्रन्थपर्यालोचनेन ज्ञायते, तच्च शाब्दिकंसत ्रतत्रेवानुसन्धेयम्‌ । 


असामान्यस्ताकिकः १ 


अस्य तार्किकचक्रर्वात्तनः तकंशली खलु लोकोत्तरा। तदुदाहरणमप्येक- 
मत्र दीयते ताकिकानां मनःप्रसादाय | प्रखरताकिकोऽयं प्राचां काव्यप्रकाशकारादीनां 
काव्यलक्षणं दृषयन्नाह :-- 

“oe प्राञ्चः अदोषौ सगुणौ सालङ्कारौ शब्दाथौ काव्यम्‌’ इत्याहुस्तत्र 
विचार्यते शब्दार्थयुगलं न काव्यशब्दवाच्यम्‌, मानाभावात्‌। काव्यमुच्चेः पठ्यते 
काव्यार्थोऽवगम्येत, काव्यं श्रुतम्‌, अर्थो न ज्ञातः, इत्यादिविश्वजनीनव्यवहारतः 
प्रत्यत शब्दविशेषस्येव काव्यपदार्थप्रतिपत्तश्च । व्यवहारः शब्दमात्रे लक्षणया 
उपपादनीयः इति चेत्‌, स्यादपि एवं, यदि काव्यपदार्थतया पराभिमते शब्दार्थ 
युगले काव्यशब्दशक्तेः प्रमापक दृढतरं किमपि प्रमाणं स्यात्‌ । तदेव तु न पश्यामः 
बिगतवाक्यन्तु अश्रद्वेयमेव | इत्थञ्च असति काव्यशब्दस्य शब्दार्थयुगलशक्ति- 
ग्राहके प्रमाण प्रागुक्ताद्‌ व्यवहारतः शब्दविशेषे सिद्धयन्तीं शक्ति को नाम निवार- 
यितुमीष्टे । '. एतेन विनिगमनाभावाद्‌ उभयत्र शक्तिरिति प्रत्युक्तम्‌ । तदेवं 
शब्दविशेषस्येव काव्यपदार्थत्वे सिद्ध तस्येव लक्षणं वक्तुं युक्तम्‌, न तु स्वकल्पित- 
स्येव काव्यपदार्थस्य ।” इति दिक्‌ । 

श्रीहरिचन्द्र; 
श्रीहरिचद्धस्य स्थितिकालः अद्यापि न निश्चितो यद्यपि तथापि एतत्तु 
निर्विवाद यदेष प्राचीनकविषु अन्यतम आसीत्‌ । वाक्पतिराजेत स्वीये 
'गौडवहो5भिधे काव्ये भासकालिदाससुबन्धुभिः सार्द्धं हरिचन्द्रस्यापि नामग्राह- 
मुल्लेखो विहितः :-- 
“आसस्मि जलणमित्ते, कन्तीदेवे अजस्स TZ आरे। 
सौबन्धवे च बन्धस्मि हरियन्ते च आणणन्दः। 
अस्येकस्य हस्तलेखबद्धस्य WATT समयः १२८७ मितविक्रमसम्वत्सरे 
उल्लिखितः समपलभ्यते । अतस्ततः पुर्वेतन एवास्य स्थितिकालो भवेत्‌ | किञ्च 
बाग्भटप्रणीते नेमिनिर्वाणकाव्ये 'धमंशर्माभ्युदयस्य! प्रभावः प्रभूततयोपलभ्यते। 
तदेवमक्तग्रन्थगततन्नामस्मरणात्युतरां प्रतिवत्ुं पार्यते यद्‌ हरिचन्द्रस्य काल 
हस्ती यैकादशतमशतकमध्यगत एव सम्भवेत्‌ | 'सदुक्तिकर्णामृत'कारः कविवरममुं 
सहाकवीतां श्रेणीबु प्रतिष्ठापयामास :-¬ 


सुबन्धौ भक्तिः क इह रघुकारे न रमते 
धतिर्दाक्षीपुत्र हरति हरिचन्द्रोऽपि हृदयम्‌। 
बिश॒द्धोक्तिः . सुरः प्रक्ृतिमधुरा भारविगिरः, 
तथाप्यन्तर्मोदं कमपि भवसूतिवितनुते ७ 
तदेतावतेदं स्फृटीभवति यदेष कविवरः अतीव मेधावी लब्धप्रतिष्ठश्चाभूत्‌ 
कवीन्द्रमण्डले | असौ एक 'ध्मशर्माऽभ्षुदय नाम महाकाव्यमपरञ्च जीवनचम्पू - 
amei काव्यद्वयं प्राणेषत्‌ । धमंशर्माभ्युदये महाकाव्ये पञ्चादशतमतीथद्कुरस्य 
धर्मनाथनामधेयस्य जन्मत आरभ्य निर्वाणपर्यन्तं कथानकमुपइलोकितम्‌ । TA- 
मस्य काव्यं वेदर्भोरीतिसमर्वितं माधुयंप्रसादगुणग्रथितं चित्रालद्भारसमलडकृत 
रसिकानामतीवानन्दजनक सम्पन्नम्‌। तद्यथा :-- : 
a कर्णपीयूषरसभ्रवाहं, रसध्वनेरध्वनि सार्थवाहः । 
श्री घर्मजर्माभ्यदयाभिवानं, महाकविः काव्यमिदं व्यधत्त ॥ 
महाक्कविमाघभारविवदसावपि चित्राल ङ्कारभ्रणयन प्रिय आसीदिति विभा- 
व्यते । यतोऽयमपि एकोर्नावशतितमे से चित्रकाव्यात्मकानां पद्यानामेव महान्तं 

सम्भारं समच्चयौकरोति। यथा भारविणा चित्रकाव्यात्मके सब एकः नकारात्मक 
एकाक्षरीदलोको विरचितः तथव हरिचन््रेणाऽपि चतुर्वेर्णात्मकः एकः इलोकः 
चित्रितः तद्यथा :-- ae 
रेरो$री रोरुररुत्काकुक॑ केकि alsa: । 
चञ्चच्चञ्चच्चोचेततृततातीति a aa: ॥ इति ॥ 
काव्यमिदं वैदर्भोरीतिमालस्बते, कल्पनाचारुतां विभत्ति, शब्दसौष्ठवञ्च 
Taa, द्योतयति किमपि विचित्रचरित्रचित्रणचमत्कृतिमु-- 
Uscasta काव्ये रचिते विपश्चित्‌, कश्चित्सचेता परितोषमेति । 
उत्कोरकः स्यात्तिलकः कटाक्ष्याः, कटाक्षभावैरितर न वृक्षा: N 
निजक्रोडानगतमात्मजं विभाव्य जनकस्य gfe समुट्टेल्लितमपुर्वानन्द 
कीदगपवर्णयति निसर्गतया गिरा :-- 
न चन्दनेन्दीवरहारयष्टयो न चब्द्ररोचींबि न चामृतच्छटा:। 
सुताङ्गसंस्पशंसुखस्य निस्तुलां कलामयन्ते खलु षोडशीमपि ॥ 
प्रावृड्वर्णनञचापि दशेनीयम्‌ :-- 
खल इव द्विजराजमपि क्षिपन्‌ दलितमित्रगणो नवकन्दलः | 
अजनि कामकुतूहलिनां पुना रसमयः समयः स घनागमः ॥ ११।३२॥ | 
इह घन॑मंलिनेरपहस्तिता कुटजपुष्पवशादुड्सन्ततिः । ड 
गिरिवने ञ्रमरारवफ्त्कृतंरवततार ततो रतिरम्बरात्‌॥ २१।३२॥ 


एष च हरिचद्धो भट्टारहरिचन्द्रतो भिन्न एव.। भट्टारहरिचन्द्रो गद्यकविः, 
न खलु स महाकाव्यप्रणेता हरिचन्द्रः। बाणभट्टेन भट्टारहरिचन्द्रस्योल्लेखः गद्यबन्ध- 
. ___ अणेतृत्वेत कृतः :-- 
पदबन्धोज्ज्वलो हारी कृतवर्णक्रमस्थितिः। 
भट्टारहरिचन्द्रस्य गद्यबन्धो नुपायते ॥ इति॥ 
| हरिचन्द्रश्चायं जेनमतावलम्बी | जैनसाहित्ये च काव्यमिदं तदेव महनीयं 
| पदमलङ्करोति, यत्संस्कृतसाहित्ये माघकाव्यं, नेषधकाव्यं वा । हरिचन्द्रोयं जात्या 
iN "कायस्थ: नोमकास्यवंशोत्पन्न। जनकोऽस्याद्गदेदो जननी च रथ्यादेवीताम्ती 
| 


। 'विदुषी । स्वकाव्यप्रशंसायामसौ स्थान एवोपन्यस्यति :-- 


E स कणपीयूबरसप्रवाह॑ रसध्वनरध्वनि सार्थवाहः । 
श्रीधमंदर्माभ्युदया भिधान महाकविः काव्यमिदं व्यवत्त ॥ 

महामुनिः पाणिनिः 
प्रातराराध्यो महामुनिः पुण्यशीलस्तत्रभवान्‌ पाणिनिः न केवलं व्याकर- 
णोपज्ञः एव, अपितु महाकविरप्यासीत्‌ । अस्य बिझिष्टं वर्णनं व्याकरणप्रकरण 
सृग्यम्‌ । नात्र पिष्टपेणणभिया प्रक्रम्यते । अत्र तु केवलं तस्य काव्यकलाविषय 
एव किञ्चिन्निरूप्यते। कविरेष 'जाम्बवतीविजया'परनामकं 'पातालविजया'र्यं 
काव्यं घ्रणिनाय। अस्य काव्यसरणिरतिरमणीया हृदयङ्गमा च । 
सरोरुहाक्षीण निमीलयन्त्या, रवो गते साधुकृत नलिन्या। 
अक्ष्णां हि दृष्ट्वापि जगत्समग्रं फलं प्रियालोकनमेकमेव ॥ 
शुद्धस्वभावान्यपि संहतानि निनाय भेदं कुमुदानि चन्द्रः। 
अवाप्य वृद्धि मलिनात्मनात्मा जडो भवेत्कस्य गुणाय वक्रः॥ 
उपोढरागेण विलोलतारकं तथा गृहीतं शशिना निशामुखम्‌ । 
यथा समस्तं तिमिरांशुकं तया पुरोनुरागाद्‌ गलितं न लक्षितम्‌ ॥ 
प्रकाइय लोकान्‌ भगवान्‌ स्वतेजसा, प्रभादरिद्रः सवितापि जायते । 
अहो चला श्री बलमानदाऽप्यहो, स्पृशन्ति सर्वा हि दशा faia n 
क्षपाः क्षामीकृत्य प्रसभमपहत्याम्बु सरितां 
प्रताप्योर्वी कृत्स्नां तरुगहनमुच्छोष्य सकलम्‌ । 
क्व सम्प्रत्युष्णांशुगंत इति समालोकनपरा- 
स्तडिदीपालो्केदिशि दिशि चरन्तीह जलदाः॥ 
पाणी शोणतले तनूदरिदरक्षामा कपोलस्थली, 
विन्यस्याञ्जनदिग्धेलोचनजलेः कि म्लानिमानीयते ॥ 
m चुम्बतु नाम चञ्चलतया WF क्वचित्कन्दली- 
मन्मीलन्नवमालतीपरिमलः: किन्तन विस्मयते ॥ 
कल्हारस्पशगभै: शिशिरपरिचयात्‌ कान्तिमद्भिः कराग्र- 
इचन्द्रेणालिङ्गितायास्तिमिरनिवसन स्रंसमान रजन्याः | 
अन्योन्यालोकिनीभिः. परिचयजनितप्रेमनिस्यन्दितीभि- 
दरारूढे प्रमोदे हसितमिव परिस्पष्टमाशा सखीभिः॥ 
विलोक्य सङ्गमे राग पश्चिमाया विवस्वतः। 
कृतं कृष्णमुखं प्राच्या नहि नार्यो विनेष्पया॥ इतिं 

महाकविः घटकपरः 


महाकविः घटकर्परः विक्रमादित्यराजसभायां नवरत्नेष्वेकतमः । स्य्रीस्तीय- 
चतुर्थतमे शतके एव कइचनास्थ स्थितिकालः । घटकपरनामक हाविशतिपद्यसय- 
भेककाव्यमप्यसौ प्रणिनाय । यत्रासौ प्रतिजानीते :-- 
आलम्ब्य वाम्बुतूषितः करकोशपेयं, 
भावान्‌रक्तवनितासुरतः | TATA | 
जीयेम येन कविता यमकः परेण, 
amo वहेयमुदकं घटकर्परेण ॥ 
अस्मिन्‌ काव्ये मेघदूतस्य कथानकमेव विपर्यासेन वणितम्‌ । प्रावृडारम्भे 
काचिद्‌ विरहिणी पत्नी हूरस्थस्वामिनः समीप प्रणयसन्देशं प्रहिणोति। अस्य 
पद्येषु वस्तुतो यमकालङ्कारबाहुत्यमतिशतेऽखिलानि पद्यान्तराणि। तद्यथा :-- 
कि कृपापि मयि नास्ति कान्तया; पाण्डुगण्डपतितालकान्तया । 
शोकसागरवरेऽद्य पातिताम्‌ त्वद्गुणस्मरणमेव पाति ताम्‌ ॥ इति | 

सहाकविः भत्‌ हरिः 


महाकविः भत्त हरिः संस्क्रतसाहित्ये विशिष्टं पदसलङ्करोति। सुप्रसिद्धेन 
जनरवान्‌रोधेन Ue शाक्यते यत्कविरयं राजाधिराजस्य विक्रमादित्यस्याग्रज 
आसीत्‌। यद्यपि नास्ति तत्र किमपि बलवत्प्रमाणम्‌ तथापि यदि नामासीद्‌ 
भत हरिः तस्यैव विक्रमा दित्यस्य ज्येष्ठो आता येन किल चतुञ्चत्वारिशदुत्त रषट्शत- 
तमे (६४४) करस्तेऽव्दे कहरूरमहारणे हूणाः पराजिताः तदा त्वस्य स्थितिकालोऽपि 
क्वचित्‌ षट्शताब्द्या उत्तरचरणे एव निर्धारयितुं पार्यते । ये ठु केचन AT हार 
बौद्धमतावलम्बिन मन्यन्त, मन्यामहे न ते खलू भ्रान्तिरहिता:। यतोऽस्य रचनासु 
क्वचिदपि तादृशबौद्धगन्धि पद्यमेकमपि न नयनपथमवतरति, येन तस्य बोद्ध- 
मतावलम्बित्वमभिद्योत्येत | तत्प्रतीपत्वेन च भारतीयपरम्परानुगृहीतानि नेकानि 
लक्षणानि समुपलभ्यन्ते । 


भर्त हरेः काव्यानि 


भतं हरेः कृतित्वेन विख्यातानि नीतिशतक-वेराग्यशतक-श्ङ्कारशतका- 
ख्यानि त्रीणि निरतिदयकाव्यकलालडकृतानि प्रसादगुणगुम्फितानि काव्यानि 
विलसन्ति। तत्रः 


नीति शातके :--नीति-रीति-सदाचारपद्धति-धेयं-शौयं-साहसोदारयं-परोप- 
काराद्यनकसदुपदेशसम्भृतानि पद्यानि कयांपि सुललितमधुरभाषया विभूषितानि 
देदीप्यन्ते । 

वैराग्यशत के :--बैराग्योपोद्वलकानि भोगविलासादी न्ट्रियसुखानां नशवरता- 
प्रदक्षकानि अनन्यसामान्यरूपेण छल्छद्मागभितस्यास्य जगतो क्षणभङगुरस्य 
स्वरूपप्रतिपादकानि विविधच्छन्दोनिबद्धानि पद्यानि समुल्लसन्ति। 


भत्‌ हरेः शैली तु प्रासादिकी, भाषा सुपरिष्कृता, भावभङ्की च गम्भीरा । 
प्रायशो वैदर्भीमेवाञसौ समुपलालयति। अस्य रचनासु वर्ण्यविषयाणां रोचिष्णुता, 
छन्दसां बेविध्यं, सुक्तीनामनुपमं सौन्दर्यम्‌, हृदयग्राहिणी च वाणी एव मन्यऽस्य 
लोकप्रियत्वे हेतुः । नूनमस्य रचना संस्कृतसाहित्यं साजात्यं न बिभत्ति। तद्यथा 
नोतिशतके :-- 

४९२ संस्कृतसाहित्यविमर्शः 


साहित्यसद्भीतकलाविहीनः साक्षात्पशुः पुच्छविषाणहीनः | 
तणन्न खादन्नपि जीवमानस्तद्‌भागधयं परम पशनाम्‌ ॥ 
मनसि वचसि काये पुष्यपीथूषपूर्णाः, 
त्रिभुवनमुपकारश्रणिभिः प्रीणयन्तः । 
परगुणपरमाणून्‌ पवेतीकृत्य नित्यं, 
निजहृदि विकसन्तः सन्ति सन्तः कियन्तः ॥ १ 
नीतिशतकस्य सुक्तयो हृदयङ्गमत्वात्‌ प्रायशः सर्वत्र आभणितिरूपेण प्रच- 
लिता विभाव्यन्ते । तद्यया :-- 

“विभषणं मौनमपण्डितानाम्‌ ।', मूर्खस्य नास्त्यौषधम्‌ V, सत्सङ्गतिः कथय 
किन्न करोति पुसाम्‌ V 'प्रारब्धमुत्तमजना न परित्यजन्ति ।', सर्वे गुणाः काञ्चन- 
माश्रयन्ति ४, 'सेवाधर्मः परमगहनो योगिनामप्यगम्यः ।', 'न निङ्चितार्थाद्विरमन्ति 
धीराः।', 'मनस्वी कार्यार्थी न गणयति दुःखं न च सुखम्‌ ।', 'शीलं परं भूषणम्‌ ।', 
न्याय्यात्पथः प्रविचलन्ति पदं न धीराः ।, “विधिरहो बलवानिति मे मतिः ।' 
इत्याद्याः सूक्तयः अद्याप्यनुश्रूयन्ते बिबुधकण्ठरकिङ्टिणीतोऽभितः झङक्रियमाणाः। 

श्रङ्गारशतकेषपि कविना श्रङ्गारकलायाँ लीलावत्यः कि कि न 


आरचयन्ति इति अतीव चारुतया सुमधुरपदालङकृतेः ललितललितेः पद्यैः निरूपि- 
' तम्‌। तद्यथा :-- 


| 
|| 
| 


संसार तव निस्तारपदवी न दवीयसी । 
अन्तरा दुस्तरा न स्युर्यदि रे मदिरेक्षणा: ॥ 
किञ्च :-- 
meta विचार्यं कायमार्याः समर्यादमुदाहरन्तु | 
सेव्या नितम्बाः किमु भूधराणामुत स्मरस्मेरविलासिनीनाम्‌ ॥ 
अपि च :-- 
कुङ्कमपङ्कर्लङ्कतदेहा गौरपयोधरकम्पितहारा । 
नूपुरहसरणत्पदपद्मा कं न' वहां कुरुते भुवि रामा ॥ 
अग्रे-- 
मत्तेभकुम्भदलने भुवि सन्ति शूराः, 
केचित्प्रचण्डमूगराजवधेऽपि दक्षाः। 
किन्तु ब्रवीसि बलिनां पुरतः प्रसह्य, 
कन्दपेदपंदलने विरला मनुष्याः ॥ 

लौकिकसाहित्यश्रकरणम्‌ : महाकविः भत्‌ हृरिः ४९३ 


वस्तुतः कविरयं यं थं रसमाददाति चित्रयित्‌ं तन्तमुपलम्भयति समुत्कषेस्य 
पराकाष्ठामित्यत्र नास्ति सन्देहलवोऽपि इति । तथाहि :-- 
रत्नेमंहाहस्तुतुषु्न देवा न भेजिरे भीमविषेण भीतिम्‌ । 
सुधां विना न प्रययुविरामं न निश्चितार्थाद्‌ विरमन्ति aire: N 


बैराग्यरागोऽप्यस्यानुरागकृत्‌ :-- 
यत्खातं aiaga क्षितितलं ध्माता गिरर्धातवो , 
निस्तीर्णः सरितां पतिः नृपतयो यत्नेन सन्तोषिताः । 
मन्त्राराधनतत्परेण मनसा नीताः इमशाने निशाः, 
प्राप्तः काणवराटकोऽपि न मया तृष्णेऽधुन। मुञ्च माम्‌ ॥ 
न ध्यातं पदमीइवरस्य विधिवत्संसारविच्छित्तये, 
स्वर्गद्रारकपाटपाटनपटुर्धर्मोऽपि नोपाजितः। 
नारीपीनपयोधरोरुयुगल स्वप्नेऽपि नालिङ्भितम्‌ , 
मातुः केवलमेव यौवनवनच्छेदे कुठारा वयम्‌ ॥ 
अजानन्माहात्म्यं पततु शलभस्तीव्रदहने, 
a मोनोप्यज्ञानाद्वडिशयुतमश्नातु पिशितम्‌ । 
विजानन्तोऽप्येते वयमिह विपज्जालजटिलान्‌ 
न मुञ्चामः कामानहह गहनो मोहमहिमा ॥ 
बैराग्यशतकञ्चास्य तृतीया रचना। यं कमपि विषयमसौ उट्टङ्कयति 
चित्राड्कितमिव विचित्रतया आरचयति च । वार्धक्यं निरूपयति :-- 
बलिभिर्मुखमाक्रान्तं, पलितरड्धित शिरः। 
गात्राणि शिथिलायन्ते, तृष्णैका तरुणायते ॥ 
किञ्च :-- 
व्याघ्रीव तिष्ठति जरा परितर्जयन्ती, 
रोगाइच शत्रव इव प्रहरन्ति देहम्‌। 
आयुः परिस्रवति भिन्नघटादिवाम्भो, ` 
लोकस्तथाप्यहितमाचरतीति चित्रम्‌ ॥ 
अग्ने च :-- 
अहौ वा हारे वा बलवति रिपौ वा सुहृदि वा, 
मणौ वां लोष्ठे वा कुसुमशयने वा दूषदि वा। 
तूण वा स्त्रेणे वा मम समदृशो यान्तु दिवसाः, 
कवचित्पुण्यारण्ये शिव शिवेति प्रलपतः॥ 

४२४ संस्कृतसाहित्यविम्श: 


संसारस्य विषमतां विभावयन्‌ वर्णयति :-- 
'क्वचिद्रीणावाद्यं क्वचिदपि च हाहेति रुदितम्‌ , 
क्वचिद्वि्ठद्गोष्ठी क्वचिदपि सुरामत्तकलहः | 
क्वचिद्रामा रम्याः क्वचिदपि गलत्कुष्ठवपुषो , 
न जाने संसारः किममृतमयः कि विषसय: ॥ 


काव्यप्रतिभाया दाशतिकतया सह यादृशोऽनन्यः प्रसङ्गोऽत्र लक्ष्यते न 
तादृशः क्वचिदन्यत्र साहित्ये लभ्यते । वैराग्यशतकस्य सुक्तयोऽपि नितरां चेतो- 
हराः । _प्रणिभाल्यताम्‌ तावत्‌ :-- | 


तृष्णा न जीर्णा वयमेव जीर्णाः । 

सर्व यस्य वशादगात्‌ स्मृतिपथं कालाय तस्मे नमः । 
विवेकभ्रष्टानां भवति विनिपातः शतमुखः | 
मनसि च परितुष्टे कोऽर्थवान्‌ को दरिद्रः । 
सन्दीप्ते भुवने तु कूपखननं प्रत्युद्यमः कोद्शः | 
कि नाम वामनयना न समाचरन्ति | 


पीत्वा मोहमयीं प्रमादमदिरामुन्मत्तभूतं जगत्‌ । | 
बनं वा गेहं वा सदृशमुपशान्तेकमनसाम्‌ | इत्याद्याः । 


वैराग्यशतक भतू हरेः स्वस्वभूतमिव प्रतीयते। स खलु “सन्तोषं परमं | 
सुखं वैराग्यं तदेकमात्रसाधनम्‌’ इति प्रतिपादयन्तिवास्ते । 


सांसारिकभोगविलासेष्वासक्तव्यक्तेरुकितिरियं कियच्चमत्काराधायिकेति 
सुधियो विभावयन्तु :-- 


'धन्यानां गिरिकन्दरेषु वसतां ज्योतिः परं ध्यायता- 
मानन्दाश्रुकणान्‌ पिबन्ति शकुना निःशङ्कमङ्झेशयाः | 

अस्माकन्तु मनोरथोपरचितप्रासादवापीतट- 

{) क्रीडाकानमकेलिकोतुकजुषामायुः परं क्षीयते ॥ 


भत्‌ हरिदृशा तपस्विजीवनमेव परमश्रेयस्करम्‌ :-- 


सही रभ्या शय्या विपुलमुपधानं भुजलता, 

वितानं चाकाशं व्यजनमनुकूलोऽयमनिलः | 
शरच्चन्द्रो दीपो विरतिवनितासङ्गमुदितः, 

सुखी शान्तः शेते मुनिरतनुभूतिनृप इव ॥ 

अनेकशः सुभगाः सुक्तयो लोकानां कण्ठाभरणतां गताः विलसन्ति :-- 
आयुर्वर्षशतं नृणां परिमितं wat तदद्धं गतम्‌, 
तस्यार्धस्य परस्य चार्धमपरं बालत्ववद्धत्वयो: | 
शेषं व्याधिवियोगदुःखसहितं सेवादिभिर्नीयते , 
जीवे वारितरङ्गबुद्बदसमे सौख्यं कुतः प्राणिनाम्‌ ॥ | 
क्षणो बालो भूत्वा क्षणमपि युवा कामरसिकः, 
क्षणं बित्तैहीनः क्षणमपि च सम्पूर्णविभवः। 
HUSH ATH AT इव बलीमन्दिततनुः , 
नरः संसारान्ते विशति यमधानी यवनिकाम्‌॥ 
आक्रान्तं मरणेन जन्म जरसा वात्यत्तमं यौवनम्‌ , | 
सन्तोषो धनलिप्सया maga प्रौढाङ्गनाविश्रमैः । | 
लोकंमंत्सरिभिर्गुणा वनभुवो व्यालेनृपा gat, | 
अस्थैर्येण विभूतयोऽप्युपहता ग्रस्तं न कि केन वा॥ 
इति विश्वविभूतेः क्षणस्थायित्वं कीदृक्‌चारुतया वर्णितम्‌। 


किञ्च :-- a 
Ha: सुखमाराध्यः सुखतरमाराध्यते :। 


अज्ञानलवदुविदग्धं ब्रह्मापि च तं नरं न रञ्जयति॥ | 
व्यालं बालमृणालतन्तुभिरसौ Ue समुज्जुम्भते , | 
छेतुं वप्त्रमणीन्‌ शिरीबकुसुमप्रान्तेन सन्नह्यते | 
माधुर्य मधुबिन्ुा रचयितुं क्षाराम्बुधेरीहते , 
नेतुं वाञ्छति यः खलान्‌ पथि सतां aaa: सुधास्यन्दिभिः ॥ 
अम्भोजिनीवननिवासबिलासमेव 
हंसस्य हन्ति नितरां कुपितो विधाता। | 
न त्वस्य दुग्धजलभेदविधौ प्रसिद्धां । 
बेदग्ध्यकीत्तिमपहर्तुमसौ समर्थः॥ ! 
जयन्ति ते सुकृतितः रससिद्धाः कवीशवराः ! 
येषां नास्ति यशः काये जरामरणजं भयम्‌ ॥ 
राजन्‌ दुधुक्षसि यदि क्षितिधनुमेता, 
तेनाद्य वत्समिव लोकममुं पुषाण। 
तास्मश्च सम्यगनिशं परिपोष्यमाणे, 
नानाफलैः फलति कल्पलतेव भूमिः॥ 


~ Á 

विद्यारण्यः सरस्वती 


माधवाचार्यापरनामधेयोऽयं विद्यारण्यसरस्वती महामेधावी सवंशास्त्रा- 
वगाहिधिषणः पदवाक्यप्रमाणपारावारपारीणः वेदभाष्यकारः प्रवीण: कविश्चा- 
सीत्‌ । श्रीमती नाम्नी देवी चास्य जननी जनकश्च मायणाख्यो ब्रह्मतेजस्सम- 
न्बितो ब्राह्मणः। बीजापुरराज्यसंस्थापनेऽसौ धर्यत्वेनोन्नौयते। विश्वविख्यातवेद- 
भाष्यकारस्य सायणायचायंस्याऽसौ ज्येष्ठो भ्राता | विशेषस्तु अस्य विषय सायणा- 
चार्यपरिचय द्रष्टव्यः । अनेन बहवो ग्रन्थाः प्राणायिषत । तेष्‌ प्रसिद्धाः--१. जेमि- 
नीयन्यायाधिकरणमाला २. वदान्ताधिकरणरत्नमाला, ३. माधवीयधातुवृत्तिः, 
४. सवंदर्शनसंग्रहः, ५. पञ्चदशी, ६. ब्रह्मगीता, ७. शङ्करदिग्विजयम्‌, ८. शत- 
प्रहतकल्पलतिकाप्रभृतयः। शद्धूरदिग्विजयाख्यं हि सुप्रसिद्वमहाकाव्यम्‌ । कवित्व- 
कलादृशा काव्यमिदमतिमहनीयं पदमधिकरोति। अस्य पदविन्यासमाधुरी भाव- 
गाम्भीर्यारिमा च कस्य वा मनस्विनो मनो न निमज्जयति आनन्दोदन्वति महति। 


अवातरद्रत्लविचित्रवप्रां विलोक्यतां विस्मितमानसोऽसौ । 


= 


पुराणवत्पुष्करावत्तं नीतः पुरोपकण्ठस्थवने मनोज्े॥ 
प्रफूल्लराजीववने विहारी तरङ्गरिङ्गत्कणशीकराद्रः | 
° रेवामरुत्कम्पितसालमालः श्रमापहृद्‌ भाष्यकृतं सिषेवे ॥ 


कुत्रालयो मण्डनपण्डितस्यताः स॒ पप्रच्छ जलाय गन्त्रीः। 
ताश्चापि दृष्ट्वाऽद्भुतशङ्कूरं तं सन्तोषवत्यो ददुरुत्तरं स्म॥ 
स्वतः प्रमाणं परतः प्रमाणं कीराङ्गना यत्र गिरं गिरन्ति। 
द्वारस्थनीडान्तरसन्निरुद्ा जानीहि तन्मण्डनपण्डितौकः॥। 
£| * x * * * 
पीत्वा तढुक्तीरथ तस्य ag गत्वा बहिः सद्म कवाटगुप्तम्‌ । 
| दुर्वेशमालोच्य स॒ योगशक्त्या व्योमाध्वनावातरदङ्गणान्तः ॥। 
शि तदा स लेखन्हनिकतनाभं स्फुरन्मरुच्चञ्चलकेतनाभम्‌ | 
y समग्रमालोकत मण्डनस्य निवेशनं भूतलमण्डनस्य ॥ 
तदातिरुष्टस्य गृहाश्रम शितुर्यंतीश्वरस्यापि कुतूहलं भूत: । 
क्रमात्किलेत्थं बुधशस्तयोस्तयोः प्रइनोत्तराण्यासुरथोत्तरोत्तरम्‌॥ 

कुतो मुण्ड्यागलान्मुण्डी पन्थास्ते पृच्छयते मया । 
किमाह. पन्थास्त्वन्माता मुण्डेत्याह तथेव हि॥ | 
पन्थानं त्वमपृच्छस्त्वां पन्थाः प्रत्याह मण्डनः । 
त्वन्मातेत्यत्र शब्दोऽयं न मां ब्रयादपच्छकम ॥ i | 
अहो पीता किमु सुरा नेव श्वेता यतः स्मर। 

कि त्वं जानासि तद्वर्णमहं वर्ण भवान्‌ रसम ॥ 

मत्तो जातः कलञ्जाशी विपरीतानि भाषसे। 

सत्यं ब्रवीमि पितृवत्‌ त्वत्तो जातः कलञ्जभक ॥ 

कन्थां वहसि gig गर्दभेनापि दुर्वहाम्‌। 

शिखायन्ञोपवीताभ्यां कस्ते भारो भविष्यति ॥ 

कन्थां वहामि gig तव पित्रापि दुर्भराम्‌। 

शिखायज्ञोपवीताभ्यां श्रृतेर्भारो भविष्यति। 

त्यक्त्वा पाणिगृहीतां स्वामशक्त्या परिरक्षणे। 

शिष्यपुस्तकभारेच्छो व्याख्याता ब्रह्मनिष्ठता॥ 
गरुशुश्ूषणालस्यात्समावरत्यं गुरोः कुलात्‌। 

स्त्रियः शुश्रषमाणस्य व्याख्याता कर्मनिष्ठता॥ 

स्थितोऽसि योषितो mi ताभिरेव विवधितः। 

अहो कृतघ्नता मूर्ख ! कथंता एव निन्दसि॥ 

यासां स्तन्यं त्वया पीतं यासां जातोऽसि योनितः। 

तासु त्वं मूर्ख स्त्रीषु पशुवद्रमसे कथम्‌॥ 

वीरहत्यामवाप्तोऽसि वह्वीनुद्वास्य यत्नतः। (> 
आत्महत्यामवाप्तस्त्वमविदित्वा परमं पदम्‌ ॥ 

दौवारिकान्‌ वञ्चयित्वा कथं स्तेनवदागतः । 

भिक्षुभ्योऽलमदत्त्वा त्वं स्तेनवद्‌ भोक्ष्यसे कथम्‌ ॥ 

कर्मकाले न सम्भाष्य अहं मूर्खेण सम्प्रति। 

अहो प्रकटितं ज्ञानं यतिभङ्गन भाषिणा॥ 

यतिभङ्गः प्रवृत्तस्य यतिभङ्गो न दोषभाक्‌। 

यतिभङ्गः प्रवृत्तस्य पञ्चम्यन्तं समस्यताम्‌ ॥ 

क्व ब्रह्म क्व च दुर्मेधाः क्व संन्यासः क्व वा कलिः | 

स्वाहन्नभेक्ष्वकामेन वेषोऽयं योगिनां धृतः॥ 

क्व TAT: क्व दुराचार: क्वारिनहोत्रं क्व वा कलिः । 

सन्ये मेथुनकामेन वेषोऽयं करिणां घृतः॥ 

इत्यादिदुर्वाक्यगणं ब्रुवाणे रोषेण साहंकृतिविशवरूपे। 
श्री शङ्करं वक्तरि तस्य तस्योत्तरं च कोतूह्लतश्च चार॥ 
तन्मण्डनं सस्मितजैभिनीक्षितं व्यासोऽब्रवीज्जल्यसि वत्स दुर्वचः | 
आचारणा नेयमनिन्दितात्सतां, ज्ञातात्मतत्वं यमिनं धुतेषणम्‌ ॥ 
अश्यागतोऽसो स्वयमेव विष्णुरित्येव भत्वाऽऽशु निमन्त्रय त्वम्‌ । 
gaurd ज्ञातर्विधि प्रतीतं, germ: साध्वदिषन्मुनिस्तम्‌ ॥ 
अथोपसंस्पह्य जलं स॒ शान्तः ससम्भ्रमं मण्डनपण्डितोऽपि । 
व्यासाज्ञया दास्त्रविदचेयित्वा न्यमन्त्रयद्‌ भैक्ष्वक्कते महषिम्‌ ॥ 
स चात्रवीत्सोस्य ! विवादभिक्षामिच्छन्‌ भवत्सन्निधिमागतोऽस्मि। 
साऽन्योऽन्यशिष्प्रत्वपणा प्रदेया, नाऽस्यादरः प्राकृतभक्तभेक्ष्य ॥ 


* x * * * 


भवतु सम्प्रति वादकथा$वयोः फलतु पुषकलशास्त्रपरिश्रमः। 
उपनता स्वयमेव न गृह्णते नबसुधा वसुधावसथेत किम्‌ 


अहो नु खल्बनुपमवाग्वेभवं विद्यारण्यस्वामिनः। एकतः किल सा उद्दामः 
वाचो विद्यारण्यस्य विद्यारण्यस्य प्रसन्नपदैरर्थगौरवनिर्भरंः संवलिता ` पद्या- 
बलिः, अपरतश्च सुगृहीतनाम्नो भगबम्मृनिपादशङ्कूराचार्यस्य शङ्करोपमस्य तच्च- 
रित्रचित्रणम्‌ । इति नूनं स्वर्ण सौरभामोद एवाभ्युपपन्नः । 


शङ्कूरदिग्विजये शङ्भुरचाण्डालयोः संवादोऽतीव रोचिष्णुतया गुस्फित:-- 
शङ्करो दिवसमध्यमभागे पञ्झजोत्पलपरागकषायास्‌ | | 

। जाह्ववीमभिपयौ सह शिष्येराह्विकं विधिवदेष विधित्सुः 

4 सोऽन्त्यजं पथि निरीक्ष्य चतुभिभौषणेः श्वभिरनुदुतमारात्‌ | 
! गच्छ दूरमिति तं निजगाद प्रत्युदाच स ASA ॥ 


अद्वितीयमनवद्यमसङ्ग सत्यबोधसुखरूपमखण्डम्‌ | 
॥, आमनन्ति शतशो निगमान्ता साऽत्र भेदकलना तव चित्रम्‌ ॥ 
दण्डमण्डितकराधृतकुण्डाः पाटलाभवसनाः पटुवाचः। 
| ` ज्ञानगन्धरहिता गृहसंस्था वञ्चयन्ति किल केचन AA: N 
a गच्छ दूरमिति देहमुताहो देहिनं परिजिहीषेसि विद्वन्‌। 


i भिद्यतेऽन्नमयतोऽन्नमयं कि साक्षिणदच यतियुद्धव ! साक्षी ॥ 
ब्राह्मणदवपचभदविच्चार: प्रत्यगात्मनि कथं तव यक्तः | 
बिम्बितेऽम्बरमणो- १ x st 

qafa इवपच दर्जात, 
मिथ्याग्रहस्ते मुनिवर्यं ! को$्यम्‌ । 
सम्तं शारीरेष्वशरीरमेक- 
मुपेक्ष्य पूर्ण पुरुषं पुराणम्‌॥ 


अचिन्त्यमव्यवतमनन्तमाद्यं विस्मृत्य रूपं विमलं विमोहात्‌ । 
कलेवरेऽस्मिन्‌ करिकर्णलोलाक्ृृतिन्यहन्ताऽऽविरभूस्कथन्ते ॥ 


ere 

कविवर: प्रकाशवर्षे: 


यद्यपि कबिवरप्रकाशवर्षविषये न किञ्चिदप्यद्यावधि श्रुतं दृष्टं वा, कोऽ- 
यमासीत्‌ कुत्रत्यो वा किन्नाम वा काव्यमसौ निबबन्ध, इत्यादि सर्वमेवास्य विषय$- 
न्घतससि लीनमिव प्रतीयते | तयाप्यस्य इलोकाः सुभाषितग्रन्थेषु प्रकोणेरूपण यत्र- 
तत्रोपलभ्यमाना ग्राहपन्ति कवेरस्य कवित्वनेपुणीम्‌ । शिशुपालवधस्य टीका- 
कुता वल्लभदेवेन प्रकाशवर्षविषये समुल्लिखितम्‌ :-- 
भ्रत्वा प्रकाशवर्षात्तु व्याख्यानं तावदीदृशम्‌ । 
विशेषस्तु नैवास्ति बोधोऽन्‌वादादृते॥ इति । 
तेन विज्ञायते यस्कविरयं कवित्वकलाप्रकर्षवान्‌ निरतिशयानुभवशाली 
च। अस्य रचनारसास्वादोऽपि किञ्चित्‌ समास्वाद्यः agad: -- 
जगत्सिसक्षाप्रलयक्रिपाविधौ प्रयत्नमुन्मेषनिमेषविश्रमम्‌ | 
बदन्ति यस्येक्षणलोलपक्ष्मणा पराय तस्मे परमेष्ठिने नमः ॥ 
यञ्चापदं मरणदुःखमिवानुभाव्य दत्तेन कि खलु भवत्वतिभूयसाऽपि । 
कल्पद्रमान्‌ परिहसन्त इवेह सन्तः सड्भूल्पितेरतिददत्यकर्दाथतं यत्‌ ॥ 
एवमेव नहि जीव्यते खलात्‌ तत्र का नुपतिवल्लभे कथा। 
yua हि सुदुःसहोऽनलः कि पुनः प्रबलवायुनेरितः॥ , 
बन्द्यान्निन्दति दुःखितानुपहसत्याबाधते वान्धवान्‌, | 
झूरान्‌ द्वेष्टि धनच्युतान्‌ परिभवत्याज्ञापयत्या श्रितान्‌ । 
गुह्यानि प्रकटीकरोति घटयन्‌ यत्नेन वेराशयम्‌ , | 
ते [शीघ्रमवाच्यमुज्झति गुणात्‌ गृह्वाति दोषान्‌ खलः॥ 
कृपणसमृद्धीनामपि भोक्तारः सन्ति कचिदतिनिपुणाः। 
जलसम्पदोऽम्बुराशोर्यान्ति लयं शश्वदोर्वाग्नौ ॥ 
धनबाहुल्यमहेतुः कोऽपि निसर्गेण मुक्तकरः। 
f प्रावृषि कस्याम्बुमुचः सम्पत्तिः किमधिकाऽम्बुनिधेः ॥ 
लक्ष्मीसम्पर्करूपोऽयं दोषः पद्मस्य निर्चितम्‌। | 
i यदयं गुणसन्दोहो धामनीन्दौ पराङमुखः॥ 
| कल्पद्रमान्‌ विगतवाञ्छजने Gat रत्नान्यगाधसलिले सरितामधीश। 
धात्रा,श्रियं निदधता प्रखलेषु नित्य अत्युज्ज्वलः खलू, वटे निहितः प्रदीप: ॥ इति J 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


महाकविः अमरुकः 
(क्रेस्त ६५०-७५०) 


कविकुलाऽलङ्कारभ्‌तोऽथं असरुक नामा महाकविः श्युद्भारिकः प्रौढोक्ति- 
कुशलः, विद्वत्समाज लब्धानितरसाधारणसमादरश्च आसीत्‌ । शार्दूलविक्रीडिताख्य- 
च्छन्दोवन्धनेऽसावतीव कुशल: | पदविन्यासोल्लासो$प्यस्य सुरुचिरः | वस्तुतः नायं 
शब्दकविः, अपितु 'रसकविः । शब्दरसयोद्वन्द्व समुपस्थिते रसमेवासो समुपला- 
लयति न शब्दम्‌ । तथा हि अस्य मुक्तकानुद्दिइय ध्वन्यालोककारः श्री आनन्द- 
वर्धनाचार्य: मुक्‍तकण्ठननं प्रशशंस :-- 

“मुक्तकेषु हि प्रबन्धेषु इव रसबन्धाभिनिवेशिनः कवयो दृद्यन्ते । तथा 
ह्यमहकस्य कवेः मुक्तकाः श्ङ्गारस्यन्दिनः प्रबन्धायमानाः प्रसिद्धा एव ।' 
इत्यनेनानुमात्‌ं शक्यते यद्‌ अमरुकोऽयं महाकविः कविश्रेणीषु किल अत्युच्चकोटि- 
माटीकमानो व्यलसत्‌। 

कविवरेण अर्जुनदेववर्मणाऽपि भूरिशः प्रशंसनमारचितम्‌ अमसरुकमुद्विश्य :- 

असरुक-कवित्वडमरुकनादेन विनिन्हुता न सञ्चरन्ति । 
श्युङ्गारभणितयोन्या धन्यानां श्रवणयुगलेषु ॥ इति। 
[रसिकसंजीवनीटीकायाम्‌] 


नूनं साहित्यनिकर्ष कषमाणाऽस्य रचना नितरां प्रखरतरा ला 
चावतीर्णा । अमरुकस्य श्टङ्गाररससम्भूतानामुदात्तवचसां साम्मुख्य सुतरा- 
मितरकविजना वामनायन्तेतरामिति निर्विशङ्कम्‌ । भाषासरणिः प्रसादरम्या/ 
काव्यबन्धः सुदृढः कोमलकल्पनासम्पञ्तशच | अलङ्कारग्रन्थेषु प्रायः अमरुकः 
कृतानि पद्यानि बहुशः समुद्धतानि। तदस्य सुधानिस्यन्दिमधुरपद्यावरिरसास्वादः 
श्रवणपुटकाभ्यामास्वाद्यताम्‌ रसिकेः-- 


१. यद्यपि कविरयं कतमं जनपदं समलञ्चकार जनुषा, कस्मिन्‌ काले a 
जातः इदमद्यापि न निश्चितम्‌ । तथाऽपि आनन्दवर्धनाचार्यः ध्वन्यालोके कविममुँ 
यत्प्रशशंस तेन खल्वेतत्तु वक्तु शक्यते यदेष कविः क्वचित्‌ खिस्तीयपञ्चाशदुत्तर- 
सप्तदाततमे$व्दे [७५० त्रस्ते] सञ्जातो भवेदिति । 

५०२ संस्कृतसाहित्यविमर्श: 


aq प्रस्थितासि करभोरु घने निशीथे ? 
प्राणाधिको वसति यत्र निजः प्रियो मे। 
एकाकिनी वद कथन्न बिभेषि बाले ? 
झ्रोऽस्ति पुझखितशरो मदनः सहाय: ॥ 
अच्छिन्नं नयनाम्बु बन्धुषु कृतं तापः सखीष्वा हितो, 
ज्यस्तं दैन्यमशेषतः परिजन चिन्ता गुरुभ्योऽपिता। 
waza: किल faa ति ब्रजति सा इवासँः परं खिद्यते , 
विरूब्धो भव विप्रयोगजनितं दुःखं विभक्तं तया ॥ 
असहत्तो नायं न च खलु गुणेरेव रहितः, 
प्रियो मुक्ताहारस्तव चरणमूले निपतितः। 
गृहाणेमं मुग्धे व्रजतु निजकण्ठप्रणयिता- 
मुपायो नास््त्यन्यस्तव हृदयसन्तापशमनं ॥ 
मुग्धे मुग्धतयेव नेतुमखिलः कालः किसारभ्यते , 
मानं धत्स्व धृति बधान ऋजुतां दूरीकुरु प्रेयसि । 
aera प्रतिबोधिता प्रतिवचस्तामाह भीतानना , 
नीचे: शंस हृदि स्थितो हि ननु मे प्राणश्वरः श्रोष्पति ॥ 


THN हृदय स्खलन्ति वचनान्यावेगलोलं मनो , 
गात्रं सीदति चक्षरश्रुकलूषं चिन्तामुखं शुष्णति । 
यस्येषा सि ! पूर्वरङ्गरचना मानः स मुक्तो मया , 
वन्द्यास्ता अपि योषितः क्षितितले यासामयं सम्मतः ॥ 


वस्तुतः मानव्रीयप्रकृतिसुलभप्रणयपरिपक्त्रिसोल्लेखो यथा साधुतयाऽमरुक- 
काव्येषु सम्पन्नः तथाऽन्यत्र नावलोक्यते । विदेशं जिगमिषोः प्रियस्य कामिन्या 
हृदयविह्वलताँ wes मामिकतयाऽनुबध्नाति :-- 


प्रस्थानं aaa: कृतं प्रियसखेरश्नेरजस्रं गतं 
धृत्या न क्षणमासितं व्यवसितं चित्तेन गन्तुभ्पुरः। 
यातुं निश्चितचेतसि प्रियतमे सर्वे समं प्रस्थिता, 
गन्तव्ये सति जीवित !. प्रियमुहृत्सार्थः किमु त्यज्यते ॥ 
अन्यत्र प्रियशुभागमनभप्रयोजकतत्तदङ्गप्रत्यङ्गहर्षोत्कर्षेण मङ्गालमावेदयति — 
दीर्धा वन्दनमालिका विरचिता दृष्ट्यैव नेन्दीवरेः, | 
पुष्पाणां प्रकरः स्मितेन रचितो नो कुन्दजात्यादिभिः 

लौकिकसाहित्यप्रक रणम्‌ : महाकविः AART: ५०३ 

दत्तस्बेदमुचा पयोधरयुगेनाघ्या न मुम्भाम्भसा, 

स्वेरवावयवेः प्रियस्य विशतस्तन्व्या कृतं मद्भलम्‌ ॥ 
निम्नाङ्रिते पद्ये नायकनायिकासंवादोऽपि रसिकानां मनांसि रञ्जयति :-- 
बाले नाथ विमुञ्च मानिनि रुषं रोषान्मया कि कृतम्‌, 

खेदोऽस्मासु न मेऽपराध्यति भवान्‌ सर्वेऽपराधा मयि। 
ater रोदिषि गद्गदेन वचसा कस्याग्रतो रुद्यते, 

नन्वेतन्मम का तवास्मि दयिता नास्मीत्यतो सुद्यते॥ 
भावसौकुमरर्यस्य कीदृग्‌ हृदयस्पशि चित्रणम्‌ :-- 
wag रचितेऽपि दृष्टिरधिकं योत्कण्ठमुद्रीक्षते, 

रुद्धायामपि वाचि सस्मितमिदं दग्धाननं जायते । , 1 | 
कार्कशं गमितेऽपि चेतसि तनू रोमाञ्चमालम्बते, 

दृष्टे निर्वहणं भविष्यति कथं भानस्य तस्मिन्‌ जने ॥ ` | 


अहो कीदृशं चेतोहरं वर्णनम्‌ ! इति। 

कविवरो बाणभट्टः 
(बस्ता ६४०) 
गद्यबन्धसस्राजो बाणभट्टस्य पद्यबन्धोऽपि सुत काव्यकलालडकृतः | 
नसस्तुङ्गशिरश्चुस्बि - चन्द्रचामरचारवे | 
त्रैलोक्यनगरारम्भम्‌लस्तम्भाय शम्भवे ॥ 
बाणभट्टस्यालौकिकीं काव्यकलाचातुरी मवलोक्य, प्रागल्भ्यधुरीणताञ्च | 
विभाव्य आचार्यो गोवर्धनः स्वीये आर्यासप्तशतीकाव्ये बाणविषये समुपश्लोकयति :- 
जाता शिखण्डिनी प्राग्‌ यथा शिखण्डी तथा$वगच्छासि । 
प्रागल्म्यमधिकमाप्तु वाणी बाणो बभूवेति॥ 
नूनमस्य गद्यकाव्यकलावतारस्य बाणस्य पद्यकलाऽपि कापि निरतिशया- 
द्भृता। तन्माधुर्यमपि सहृदयरसिकेः किञ्चिदास्वाद्यताम्‌ : 
एक कातिरायालवः परगुणज्ञानेकवेज्ञानिकाः , 
सन्त्यते धनिकाः कलासु सकलास्वाचार्यचर्याचणाः। 
अप्येते सुमनोगिरां निशमनाद्‌ बिभ्यत्यहो इलाधया , 
धूते मर्धनि कुण्डले कषणतः क्षीणे भवेतामिति ॥ 
प्रीति न प्रकटीकरोति सुहृदि द्रव्यव्ययाशङ्कया , 
भौतः प्रत्यूपकारकारणभयान्नाकृष्यते सेवया । | 
मिथ्या जल्पति वित्तमार्गणभयात्स्तुत्यापि न प्रीयते , 
| कोनाशो विभवव्ययव्यतिकरत्रस्तः कथं प्राणिति॥ 
j न गृह्हाति ग्रासं नवकमलकिञ्जहिकनि जले, | 
7} न Tete व्रजति विसअङ्चार्घशकलैः । 
| ललन्ती प्रमार्द्रामपि विषहते नान्यकरिणीं, | 
hi स्मरन्‌ दावभ्रष्टां हृदयदंयितां वारणपतिः ॥ | 
4 । नदीवप्रान्‌ भित्त्वा किसलयवदुत्पाट्य च तरून्‌ , 
मदोन्मत्तां जित्वा करचरणदन्तैः प्रतिगजम्‌ । 
जरां प््राप्यानार्या' तरुणजनविद्वेषजननीम्‌, 
स एवायं नागः सहति कलभेभ्यः परिभवम्‌ ॥ 

सा किं तरुणी! नहि नहि वाणी वाणस्य मधुरशोळस्य॥ 

लोकिकसाहित्यप्रकरणम्‌ : महाकविः बाणभट्टः 


सर्वाशारुधि दग्धवीरुधि सदा सारङ्गबद्धक्रुधि, 
क्षामक्ष्मारहि मन्दमुन्मधुलिहि स्वच्छन्दकुन्दद्रुहि । 
शुष्यत्त्रोतसि भूरितप्तरजसि ज्वालायमानार्णसि, 
ग्रीष्मे मासि ततार्कतेजसि कथं पान्थ ! ब्रजन्‌ जीवसि ॥ 
स्वेदास्भःकणिकाञ्चितेन वपुषा शीतानिलस्पर्शनम्‌, 
तर्षोत्कर्षजुषा मुखेन शिशिरस्वच्छाम्बुपानादरः। 
हुराध्वक्लमनिःसहेरवयवैश्छायासु विश्रान्तयः, 
काइमौरान्‌ परितो निदाघसमये धन्यः परिभ्राम्यति ॥ 
लवणास्वुनिधेरम्भः कृसस्नमुद्गीर्यं तोयदाः। 
दधुर्धवलतां भयः पीतदुः्धार्णवा gan इति दिक्‌। 


———————— 


~ 

कविराजो जगद्वरः 


कविराजो जगद्धरः शान्तरसप्रधानः प्रासादिकः सुकविः काइमीरान्‌ 
स्वजनुषाऽलञ्चकार। कविरयं दार्शनिको, दिग्गजो वेयाकरणः, प्रौढो सीमांसक- 
इचासीत्‌ । अनेकेषु साहित्यिकसन्दर्भेषु चानेन प्रामाणिकाष्टीका विरचिताः। 
आत्मपरिचयं ददानोऽयमुपन्यस्यति यद्‌ आसीदको चण्डेशवरो नाम प्रसिद्धो 
मीमांसकः। तदात्मजो रामेशवरोऽपि लब्धप्रतिष्ठो सीमांसकमूद्धन्यस्तदात्मजो 
गदाधरस्तत्सुनुविद्याधरस्तत्सुतो रत्नधरस्तदात्मसम्भवश्चाऽयं साहित्यधुरन्धरो 
जगद्धरः र्यं स्तचतुदञ्ञतमशताब्द्यां लब्धस्थितिकः। 

कवेरस्य सर्वोत्कृष्टो ग्रन्थः 'स्तुतिकुसुमाञजलिः' अष्टभिः स्तोत्रेनिबद्धः 
चतुदेशसहर्रसितेः इलोकेः परिगुम्फितः। जगद्धरोऽयं भगवतो महासहिमशालिनो 
महादेवस्यानन्यो भक्तः | अस्य रचनासु इलेषान्‌प्रासयसकानामपूर्वं मिश्रणम्‌ । 
रससावेभौमस्य करुणरसस्य च पुणः परिपाकः दृग्गोचरीभवति । नूनमस्य सुधा- 
स्पधि काव्यमाधुर् बञ्रहृदयानरसिकानपि द्रावयति। तद्यथा :-- 


Tata यद्यपि गतोऽहमधः कुकृत्येस्तत्रापि नाथ तव नास्म्यवलेपपात्रम्‌ । 
दृप्तः पशुः पतति यः स्वयमन्धक्‌पे नोपेक्षते तमपि कारुणिको हि लोकः॥ 
धन्या: शुचीनि सुरभीणि गुणोस्भितानि वाग्वी हथः स्ववदनोपवनोद्गतायाः। 
उच्चित्य सुक्तिकुसुमानि सतां विविक्तवर्णानि कर्णपुलिनेष्ववतंसयन्ति ॥ 
तेऽनन्त-वाङमय-महार्णेव-दृष्टपाराः सांयात्रिका इव महाकवयो जयन्ति । 
यत्सुक्तिपेलबलवङ्गलबेरवेमि सन्तः सदस्सु वदनात्यधिवासयन्ति ॥ 
तरेलोक्यभूषणमणिर्गुणिवगंबन्धुरेकशचकास्ति सविता कवितऽद्वितीया | 
शंसन्ति यस्य महिमाऽतिश्यं शिरोभिः पादग्रहं विदधतः पृथिवी भृतोऽपि॥ 
शब्दार्थमात्रमपि ये न विदन्ति तेऽपि यां मूच्छनामिव मृगाः श्रवणे: पिबन्तः 
संरुद्सबेकरणप्रसरा भवन्ति चित्रस्थिता इव कवीन्द्रगिरं नुमस्ताम्‌ ॥ 
अस्थाने गमिता लयं -हतधियां वाग्देवता कल्पते, 
धिक्काराय पराभवाय महते तापाय पापाय वा। 
स्थाने तु व्ययिता सतां प्रभवति प्रख्यातये भूतये, 
चेतोनिवृंतये परोपकृतये प्रान्ते शिवावाप्तये । 

स्फारेण सोरभभरेण किमेणनाभेः तद्धामसारमपि सारमसारमेव। 
स्रक्सौमनस्यसपि न पुष्यति सौमनस्थम्‌ प्रस्यन्दते यदिमधुद्रवसूक्तिदेवी ॥ 
a हेमालङ्कारक्षितिपतनलग्नेन रजसा , 
तथा a नीतो नरपतिशरएलाघ्यविभवः | 
यथा लोष्ठभ्नान्ति व्येवहित विवेक व्यतिकरः , 
विलोक्यनं लोकः परिहरति पादः क्षतिभयात्‌ ॥ 
आहूतेषु विहङ्गमेषु मषको नायन्‌ पुरो वार्यते, 
मध्ये दा धुरि वा वसंस्तृणमणिर्वत्ते मणीनां रुचम्‌। 
खद्योतोऽपि न कम्पते प्रचलितुं मध्येऽपि तेजस्विनाम्‌ , 
घिकसामान्यमचेतनं प्रभुमिवानामृष्टतत्त्वान्तरम्‌ ॥ 
कदा संसारजालान्तरबंद्धं त्रिगुणरज्जुभिः। 
आत्मानं मोचयिष्यामि शिवभक्तिशलाकया॥ 
वाङमतःकायकर्माणि विनिवेशय त्वयि प्रभो। 
त्वन्सयीभूय fade: कच्चित्स्यामपि कहिचित्‌ ॥ 
मलतेलाक्तसंसार - वासनावत्तिदाहिना। 
ज्ञानदीपेन देव त्वां कदा नु स्यामुपस्थितः॥ 
एकाकी निस्पृहः शान्तः पाणिपात्रो दिगम्बरः। 
कदा शम्भो भविष्यामि संसारोन्मूलनक्षमः॥ 
सुझान्तशास्त्रार्थ - विचार - चापलम्‌, 
निवृत्त - नानारसकाव्य - कौतुकम्‌ । 
निरस्तनिःशेषविकल्पदिप्लवं, 
प्रपत्तुमन्विच्छति चक्रिणं मनः॥ 
कृष्ण त्वदङ्ध्रियुगलाम्बुजभक्तिरेणुं 
पुञ्जान्तरालपरिधूसर - विग्रहोऽहम्‌ | 
we: कदा निजपतत्रविधूनेन 
प्रतेश - दिक्‌ - तिमिरपाटपटुर्भेवेयम्‌ ॥ 
विजुम्भमाणे तमसि प्रगल्भे यथा भवासक्तमतिः स्थितोऽहम्‌ । 
गतेऽपि तस्मिन्नुदिताववोधस्तथा भवासक्तमतिभवेयम्‌ ॥ 

महाकविः कल्हणः 
(१२ शताब्दी) 


महाकविः कल्हणो5यं काइमी रकस्येकस्य ब्राह्मणकुलावतंसस्य चम्पकनास्नो 
भूसुरस्यात्मजः। महाराजहषंदेवस्यातीव विर्रम्भभाग्‌, राजनेतिकसचिवश्चासीत्‌। 
हर्षवर्धनानन्तरमनेन राजनीतिप्रपञ्चः परित्यक्तः | स्वपितृव्यस्य राज्ञो हर्षदेवस्य 
परमप्रीतिपात्रस्य कनकसंज्ञकस्य देहावसाने विरतो भूत्वा काश्यामागतो वेराग्य- 
मयजीवनं यापयित्‌ं प्रववृते । भारतस्य राजनेतिकतिवृत्तं लिखितुमुपचक्रमे । 
तदितिवृत्तमेव राजतरङ्किणीनाम्ना प्रसिद्धम्‌ । अस्मिन्‌ ग्रन्थे एऐतिहासिक- 
घटनानां क्रमबद्ध उल्लेखः पल्लवितः । स्यं स्त ११५१ तमसम्वत्सरं यावत्‌ स्वेषाम्‌ 
काइमीरकनृपाणां कालादिनिरूपणपुरस्सरं तत्तद्घटनाचत्रमङ्कितम्‌ । 

सेयं राजतरङ्गिणी अष्टखण्डेषु विभक्ता, ७,८२३ इलोकंइच घ्रणिबद्धा। 
एतल्लेखनसरण्याऽवगम्यते यत्काश्मीरेषु इतिहासोपन्यासप्रणालिरतिप्राचीनकालत 
एव लब्धप्रचारा आसीत्‌ । इतिवृत्तविषयका नक ग्रम्थाइच आसन्‌ यानाश्रित्य 
कल्हणो राजतरङ्भिणीमुषन्यस्तुं प्रबभूव | अनेक्रान्‌ शिलालेख-प्रशस्तिपत्र-दानपत्रः 
हस्तलिखितगरन्थान्‌ संस्कृतभाषायां शारदालिपिबद्धान्‌ आदाय राजतरद्धिणीं प्रणि- 
नाय । प्राचीनमुद्राविशेषाणामुपयोगोऽपि तेन व्यधायि समीचीनतया । एतद्वयति- 
रिक्तमस्य ग्रन्थस्य लेखन तद्दशीयजनश्रुतीनां, पारिवारिककथांजानां, प्रथानां, पर” 
म्पराणाञ्चावलम्बनं साहाय्यञ्च शरणीक्कत्य ग्रन्थोऽयं महता समारम्भेण संग्रथितः। 
पञ्चदशशतकोपनतवृत्तान्तस्य सतर्कोल्लेखः कवित्वकलासंवलितया ललितया गिरा 
गुम्फितः । इतिहासस्य सजीवता, वर्णनस्य मनोज्ञता, काव्यमाधुर्यसम्भृतिश्चात्र 
सुतरां पम्फुल्यमाना इव प्रतिभाति। नूनमसौ यथार्थतया आसीदेतिहासिकः कविः। 
न्याय्यं सत्यञ्च तत्त्वं निष्पक्षपाततया समुटुङ्कयति । स्वाश्रवप्रदातू राज्ञो हर्षस्या- 
त्याचारान्‌ निरातङ्कमङ्ितवान्‌ । कविना राज्ञो व्यक्तिगत राजकीयञ्च जीवनं 
वेशद्यन चित्रितम्‌ । सत्यपि ऐतिहासिके काव्येऽस्मिन्‌ काव्यकलायाः परिपूर्णः 
पाकोऽपि दृष्टिगोचरो भवति । 

अस्य काव्यशेल्यप्यवलोकनीया :-- 
परामृशति सस्पृहं मुहुरपेलवं वीक्ष्यते महत्किसपि रत्नमित्यसमसम्मदं गूहते | 
कुतोऽपि परिपेलवच्छविमवाप्य काचोपले बहत्यतिकदर्थतां बत वराककः पामरः ॥ 

अस्याः सर्गविधो प्रजापतिरहो चन्द्रो न संभाव्यते 
नो देवः कुसुमायुधो न च मधुदेदे विरञ्चिः प्रभः ॥ 
एतन्स मतमुत्थितं यममृतात्काचित्स्वयं सिन्धना, 
या मन्थाचललोडितेन हरये दत्तवा श्रियं रक्षिता ॥ 
यो यं जनापकरणाय सूजत्यपायं तेनैव तस्य निवमेन भवेद्‌ विनाश: | 
धूमं प्रसौति नयनान्धकरं यम ग्निर्भूत्वाम्बुद: स शमयत्सलिलंस्तमेव ॥ 
मौरुय॑ सर्वापदां निष्ठा का हि नापदजानतः । 
तस्मिन्नप्यबिषष्णो यः क्व सोऽन्यत्र विषत्स्यति ॥ 
यदि नाम कुले जन्म तत्किमर्थं दरिद्रता । 
दरिद्रत्वेऽपि मूर्खत्वमहो दुःखपरम्परा॥ 
कः स्वभावगभीराणां जानीयाद्‌ बहिरापदम्‌। 
बालापत्येन भृत्येन यदि सा न प्रकाइ्यते॥ 
सक्षेत्रप्रतिपादितः प्रियवचोबद्धालवालावलिः 
निर्दोषेण मनःप्रसादपयसा निष्पन्नसेकक्रियः। 
दातुस्तत्तदभीप्सिते किल फलं कालेऽपि बालोप्यसौ ; 
राजन्‌ ! दानमहीर्हो विजयते कल्पद्रुमादीनपि ॥ 
हा कष्टं तटवासिनोऽपि विफलप्राग्भारमालोक्य A- 
मन्यत्रेव पिपासवः प्रतिदिन गच्छन्त्यमौ जन्तवः। 
इत्थं व्यर्थजलातिभारवहनप्रोद्‌भूतखेदादिव, 
स्वां मूत्ति वडवानले जलनिधिमंन्य जुहोत्यन्वहम्‌ ॥ 
रत्नोज्ज्वला: प्रविकिरंल्लहरीः aÑ- i 
रब्धिः क्रियेत यदि रुद्धतदाभिमुख्यम्‌ । i 
दोषोर्शथनः स खल्‌ भाग्यविषयंयाणां i 
दातुमनागपि न तस्य तु दातृतायाः॥ 5 | 
भुजवनतरुच्छायां येषां निषेव्य महौजसां, 
जलधिरशना मेदिन्यासीदसावकुतोभया | j 
सृतिमपि न ते यान्ति क्ष्माया विना यदतुग्रहं 
प्रकृतिमहते कुमः स्वस्मे नमः कविकर्मणे ॥ 
ननं संस्कृतसाहित्ये एवंविधं काव्यकलासभ्पन्नमंतिहासिक काव्यं नास्ति। 


— 


नाहेन्ति। 

आचार्य आनन्दवधेनः 
(क्रेस्त ८५०) 
संस्कृतस्येतिहासे आनन्दवर्ईनाचार्यस्याभिधानं स्व्णक्षिरेरङ्खितं विलसति | 
अस्य सुप्रसिद्ध: सन्दर्भ: ध्वन्यालोको नाम । येन समस्तमलङ्कारशास्त्रमीलोकित- 
सिवाभाति । अस्मिन्‌ हि ग्रन्थ ग्रन्थकृतः पदे पदे बुद्धिवेभवं, सूक्ष्मा विवेचनशक्सि:, 
गम्भीरार्थावगाहिता च भास्वररूपेण प्रतिभाससाना आळङ्कारिकाणामादरणीयतां 
जषते । रसगद्भाधरकृतस्तत्रभवतः पण्डितराजजगन्नाथस्योकितः स्थान एव प्रतिभाति 
यत्‌--“ध्वनिकृताम्‌ आलङड्कारिकसरणिव्यवस्थापकत्वात्‌ ॥” इति अनेन कवेः 
आनन्दवर्धनस्य अलङ्कारशास्त्रे परमप्रामाप्यमङ्गीक्रियते आलङ्कारिकेरिति । 
कविराजराजदोखरस्य प्रशस्तिरियं आनन्दवर्धनम्‌दिियं नूनमृतस्भरा यत्‌ :-- 
ध्वनितातिगभीरेण काव्यतत्त्वनिवे शिना । 
आनन्दवर्धनः कस्य नासीदानन्दवर्धनः ॥ 
अनन्दवर्धनस्य समयः 
सोऽयमानन्दवर्धेनः काइमौरकराजस्य अवन्तिवर्मणः सभापण्डित आसील्ल- 
ब्धप्रतिष्ठः इति राजतरङ्गिण्युल्लेखतोऽवगम्यते । अवन्तिवर्मणो राज्यकालशच 
if खं स्त ८५५ तमाब्दात्‌ ८८३ तमाब्दं यावद्विभाव्यते । किञ्च आनन्दवर््वनेत 
| आलङ्कारिकस्योदूभटस्य मतमुद्धतं, राजशेखरेण च आनन्दवर्धनस्य मतं सङ्कीत्ति- 
|! तम्‌ । एतेनेदं प्रतिपद्यतै यदानन्दवर्धनः ख्य स्त ८०० मितसम्भवाद्‌ उद्भटात्‌ 
| परजः, क्रेस्त ९०० तमाब्दभवाद्‌ राजशेखराच्च पूर्ववर्ती आसीत्‌ । अतः 
आनन्दवर्षनस्य समयः स्रिस्तीयनवमशताब्द्या सध्यभागे पर्यवसीयते ८५०- 
तममितदेशीय इति । 
वस्तुतः ध्वन्यालोकस्य सम्पूर्णस्य प्रणेता, आनन्दवर्धन एव आहोस्विदंश- 
बिश्ञेषस्येति प्रइनावतारे बहुभिः बहुविधमुपन्यस्तम्‌। अस्ति चात्र भूयान्‌ मतभेदः 
१ EG । Wasi त्रिष्वङ्गेषु कारिकावत्त्युदाहरणरूपेषु विभक्तः । तत्र कारिः 
Eo . कासु सिद्धान्तप्रतिपादनं, वृत्तौ कारिकाव्याख्यानं, संस्कृतला हित्यप्रावकालीन- 
मुनिपुङ्चवाना ग्रन्थेभ्यः सङ्कलितानि च उदाहरणानि । बहूनि तेषु च आनन्दवबेतस्य 
स्वकीयान्यपि सभुपात्तानि। प्रचलितपरम्परानुरोधेन, कारिका-वृत्तीत्युभयप्रणेता 


| 
| 

११ 
आनन्दवर्धन एवं | समेषामालङ्कारिकाणां प्रती हारेन्दुराज-कुन्तक-महिमभट्ट- 

मेन्द्र-मम्मटप्रभृतीनाँ वचोविन्थासो5पि पुष्णात्यममेवार्थम | परन्तु अभिनवगप्तेन 
लोचन वृत्ति-कारिकयो: कत्त भेदः प्रतिपादित: । एवं कारिकाकारकृते मलग्रन्य- 
कृत्‌ वृत्तिकृत्क्ृते च ग्रन्थकृदिति प्रयोगोऽपि लोचने समपलभ्यते । तदाधारीकृत्यव 
पाइचात्यंविद्रः जोकोबी-कीथ-वबुह्ू रमहाशये:, भारतीयं विद्ववर डा० डे 
तथा काणसहाभागइचापि मूलध्वनिकार-वृत्तिकारयोइच पार्थक्यसम्यधायि। एषा- 
मभ्युपगमेन कारिका केनापि सहूदयाख्येन विदुषा व्यरचि । तदवष्टम्भेनैव अभि- 


नवगुप्तेनापि 'ध्वन्यालोक:' कतिचित्स्थलेषु 'सहृदयालोक' नाम्नापि उपन्यस्तः | 


इत्यादि । सर्वमेतत्तु ्रमविजुस्भितम्‌। यत आनन्दवर्धनेन स्वयं ध्वन्यालोकस्या- 
त्मक्कतित्वमुपइलोकितम्‌--'इति काव्यार्थविवेको योऽयं चेतरचमत्कृतिविधायी 
सुरिभिरनुसृतसारेरस्मढुपज्ञो न विस्मार्यः।' इति ॥ 
अत्र अस्मदुपज्ञः' इतिपदं, स्फुटमानन्दवर्धन एव ध्वन्यालोककृदिति प्रत्या- 
ययति। किञ्चान्तिमे पद्येऽपि कविः स्पष्टमुपन्यस्यति -- 
सत्काव्यतत्त्वविषयं स्फ्‌रितप्रसुष्तकल्पं मनस्सु परिपक्वधियां यदासीत्‌ । 
तद्व्याकरोत्‌ सहृदयोदयलाभहेतोरानन्दवर्धन इति प्रथिताभिधानः॥ 
अतः आनन्दवर्धनएव कारिकाकारो वृत्तिकारइचेति श्रद्धेयः पक्षः। उपक्रमे 
स “तेन ब्रूमः सहूदयमनः प्रीतये तस्वरूपमिति प्रतिजानीते, अन्ते च “तद्‌ व्याक- 
रोत्सहृदयोदणलाभहेतो रानन्ददर्थन इति प्रथिताभिधानः ।” इति चोपसंहरति। 


ग्रानन्दवर्धनस्य ग्रन्थाः 

ध्वन्यालोकः, विषमबाणलीला (प्राकृतकाव्यम्‌), हरिविजयम्‌, अर्जुन- 
चरितम्‌, मतपरीक्षा, धर्मोत्तमविनिशचयटीका, देवी शतकम्‌। 

एष महाभागो न केबलमालङ्कारिकः Hare अपितु परमदार्शनिकइचाप्या- 
सीत्‌ । अस्य मनोहारिणी रचनाऽपि नयनातिथीकरणीया -- 

अविरताम्बुजस ङ्ग तिस ङ्कलद्बहुलकसरसंवलितेव a । 

ललितवस्तुविधानसुखोल्लसत्तनुर्हा तनुरात्मभुवोऽवतात्‌॥ 

प्रतीयमानं पुनरन्यदेव वस्त्वस्ति वाणीषु महाकवोनाम्‌ | 

एतत्प्रसिद्धावयवातिरिक्तमाभाति लावण्यमिवाङ्कनासु ॥। 

उदयन्त्यमूनि सुबहूनि महामहांसि, चन्द्रोऽप्यलं भुवनमण्डलमण्डनाय । 

सूर्यादृते न तढुदेति न चास्तमेति येनोदितेन दिनमस्तमितेन रात्रिः॥ 

५१२ संस्कृतसा हिंत्य विमर्श: | 


नास्योच्छायवती तनुं दशनो नो दौघंदीधेः करः, 
सत्यं वारण ! ag केसरिलिशुस्त्वाडम्बरः स्पर्धते॥ 
तेजोबीजमसह्यमस्य हृदये न्यस्तं पुरा वेधसा, 
तादृक्‌ त्वादृशमेव येन सुतरां भोज्यं पशुं मन्यते॥ 
केलि कुरुष्व qea सरोरुहाणि। 
गाहस्व शेलतटनिझरणीपयांसि ॥ 
भावान्‌रक्तकरिणीकर-लालिताङ्भः ! 
मातङ्ग | मुञ्च मुगराजरणाभिलाषम्‌ ॥ 
मनोरथशतेवृ तो भुवननाथ-च्‌डोचित- 
स्तृणँरलमधः कृतः कृतपदः क्वचिद्‌ ग्रावसु । 
ब्रजत्यपि सचेतसां विषयमीदृशां यो दृशोः, 
लूठत्यचलकन्दरे विधूर एष चिन्तामणिः ॥ 
त्वयि जनादन ! भक्तिरचञ्चला, यदि भवेदफलप्रवणा मस । 
अभिलषाम्यपवर्गपराङमुखः पुनरपीह शारीरपरिग्रहम्‌ ॥ 
आक्रान्ताः स्तनितं बिलोचनजलान्यश्रान्तवाराम्बुभि- 
्त्वद्विच्छेदभूवशच शोकशिखिनस्तुल्यस्त डिद्विभ्रमै: | 
अन्तमं दयितामुखं तव शशी वृत्तिः समाप्यावयो- 
स्तात्क मामनिश सखे जलधर ! त्वं दग्धुमेवोद्यतः ॥ 

अप्पय दीक्षितः 


तत्रभवानष अप्पयदी क्षितमहोदथः दक्षिणजनपदमलञ्चकार स्वजनुषा । 
एप कविः प्रौढ़ो दार्शनिकः परमालङ्कारिकश्चासीत्‌ । अनेके गरन्थाङ्षचास्य प्रणेतृत्वेन 
प्रसिद्धाः । असो शेवमतावलम्यी आसीत्‌ । अस्य भ्राता नीलकण्ठदीक्षित इति 
नाम्ना प्रख्यात: । अस्येव पौत्रेण कदिना चारायणदीक्षितेननीलकण्ठचस्पूनामको 
ग्रन्थ: प्रणिवद्धः । एतच्चम्पूनिर्माणसमयः सस्त १६३७ तममितो निरते । 
तदनुरोधेन अप्पयदीक्षितमहोदयस्य समयोऽपि घोडदा 


डशाशताब्धामनुमीवते कालज्ञे: । 
श्री अप्पयदीक्षितविरचितानां प्रसिद्धग्रन्थानां नामावलि:-- १. आत्मा- 


पंणस्तुतिः, २. उपक्रसपराक्रमम्‌, ३. उनलयानन्दम्‌, ४. चतुर्मतसारसंग्रहः, | 
५. चन्द्रकलास्तुतिः, ६. चित्रमीमांसा, ७. दशकुमारचरितसंक्षेपः, ८. नामसंग्रह- | 
नाला, ९. ब्रह्मतकस्तवः, १०. मध्वमतध्वंसः, १ १. रत्नत्रयपरीक्षा, १२. वरद- | 
राजशतकम्‌, १३. वेराग्यप्रकाशः, १४. शिवतत्त्वविवेकः, १५. शिवाहुँत निर्णयः, | 
१६. हरिवंशसारचरितम्‌ इत्यादय: । अस्य कवेः कतिपयानि मनोज्ञानि पद्यानि । 
अत्र समुद्राहियन्ते :-- 
नीतिज्ञा, नियतिज्ञा, वेदज्ञा अपि भवन्ति शास्त्रज्ञाः । f 
aaa अपि लभ्याः स्वाज्ञानज्ञानिनो विरला: ॥ | 
के चौराः के पिशुनाः के रिपवः केऽपि दायादाः। ॥ 
जगदखिलं तस्थ वशे यस्य ast स्यादिदञ्चेतः ॥ - | 
Tet कथसद्धाः कथमित्यनुयुङक्ते वृथा देशान्‌। i 
Wey ङतान्तपुरं कोऽपि न जिज्ञासते लोक: ॥ 


| 
त्यक्तव्यो ममकारस्त्यक्तुं यदि ज्ञक्यते नासो। 
कत्तेव्यो ममकारः किन्तु स ada कर्तव्यः tt १ । 
पुत्रा इति दारा इति पोष्यो मूर्खो जनान्‌ ब्रूते। 
अन्धे तमसि निमज्जन्नात्मा पोष्य इति नाबेति॥ | 
भोगाय: पामराणां योगाय विवेकिनां शरीरमिदम्‌। i 


भोगाथ च योगाय च ज कल्पते दुविदग्धानाम्‌ ॥ 
अयुतं नियुतं वापि प्रदिशन्ति प्राक्रशाय भोगाय। 
कीणन्ति न बिल्वदलं: कैवल्यं पञ्चषंमूंढाः ॥ 
अश्नीत पिबत ' खादत जाग्रत संविशत तिष्ठत वा। 
सकृदपि चिन्तयताह्नः सावधिको देहबन्ध इति॥ 

कविवरो वररुचिः 

व्याकरगवात्तिककारोऽपि वररुचिनाम्ना स्मर्यते परं सोऽस्माद्‌ वररुचे- 
faa: । तस्य समयस्तु U स्त॑संवत्सरात्‌ चतुःशतमितव्षपुर्वेतनः कालविद्भि- 
aatia । भविष्यपुराणलेखानुरोधेत भगवत्प!दपतञ्जलिम्‌निमहाभागात्पूर्वतनः 
कात्यायनस्यकालः | पतञ्जलेच समयः सं स्तसंवत्सरात्‌ १५० वर्षपूर्वतनः। तदेतेन 
बरश्चेरक्तसमय एव.इति निंदिचितप्रायः प्रतीयते । 

'प्राकृतग्रकाशा LACT ग्रन्थस्य कर्त्तः कस्यचिद्‌ वररुिनाम्नो बिदुषोऽप्यु- 
ल्लेखो लभ्यते। एष एव कदाचिद्‌ विक्रमा दित्यशासनकालसम्भवो वररुचिः सम्भवे- 
ATA । यत एतत्प्रणीतेन पत्रकौमुदीप्रवन्धेन गम्यते यदसौ विक्रमादित्यसमकाल- 
मेव सञ्जात इति । 

विक्रमादित्यभूपस्य कीरत्तिसिद्धिनियोगतः | 
श्रीमान्‌ वररुचिर्घोमान्‌ तनोति पत्रकौमुदीम्‌ ॥ इति । 

अस्य विषय सूक्तिमुक्तावल्यां महाकविना राजशेखर णोटुड्कितम्‌-- 

यथार्थता कथं नाम्नि मा भूद्‌ वररुचेरिह । 
व्यधत्त कण्ठाभरणं यः सदारो हरणप्रियः॥। 
इत्यप्येतत्सूचयति यत्‌ कण्ठाभरणो नाम कश्चनान्योऽपि एतत्प्रणीतः 
सन्दर्भोऽस्तीति। अस्य रचना त्वतीव मनोहारिणी :-- 
दानोपभोगवन्ध्या या सुहृदुभिर्या न भुज्यते 
पुंसां बदि हि सा लक्ष्मीरलक्ष्मीः कतमा भवेत्‌ ॥ 
प्रावृड्ऋतुवणेनमातन्‌ते :-- 
इन्द्रगोपैर्बभौ भूमिनिचितेव प्रवासिनाम्‌ | 
WAM दभेदस्रतलोहितबिन्दुभिः ॥ 
सान्द्रनीहार-संवीत-तोयगर्भेगुरूदरा । 
सततस्तनितास्राली निषसादाद्रिसात्‌षु ॥ 
व्योम्नि नीलाम्बुदच्छन्ने गुरुवष्टिभयादिव। 
जग्राह ग्रीव्मसन्तापो हृदयानि वियोगिनाम्‌ ॥ 

आलोहितमाकलयन्‌ कन्दलमत्कम्पितं मधुकरेण । 
संस्मरति पथिषु पथिको दयिताडगुलितर्जनाललितम ॥ 
मानिन्याः मानावसर एव कुत: ? इति व्यङ्गयभङ्गया सङ्कतयति-- 
हस्ते कपोलममलं पथि चक्षुमेनस्त्वयि । 
व्यस्तमास्ते चिरं तस्या मानस्यावसरः कुतः ? 
शरदृतुमुपवर्णयति :-- 


मन्युनेव कृशां ग्रीष्मे वर्षासु रुदितासिव । | 


शरत्रसादमनयच्छशाङ्कस्य निशाङ्गनाम्‌ ॥ इति ॥ 
किञ्च :-- 


_ 


उपकारिणि विक्षीणे शनेः केदारवारिणि । 
सानुक्रोशतया शालिरभूत्पाण्डुरवाङमुखः ॥ 


साधवाराधनं कियद्‌ भक्तिसमद्रेकेन याचते :--- 
थत्र यत्राभिजायेयं यदि दुःखाकुले कुले । 
तत्र तत्राक्षयम्मेऽस्तु माधवाराधनं धनम्‌ ॥ Í 


— 


——Oo—— 

कबीश्वरी विज्जका | 
श्रीमती विज्जकानाम्मीयं कवीइवरी अतीव सनोरमकाव्यरचथित्री। 
कुत्रत्या सा, कदा च जन्मपरिग्रहं जग्राहेति नाद्यापि सुविदितम्‌ | या अस्याः सूक्तयः, 
अन्योक्तयइच सुभाषितग्रन्थेष्‌ सङ्कलिता दृश्यन्ते, ताभिरस्दाः प्रोढपाण्डित्यं कवित्व- 
चातुरी च सम्यग्‌ व्यज्यते । आत्मणेरबमुपवर्णयन्ती सा दण्डिनसाक्षिपतिः-- 
नीलोत्पलदलइयाम' विज्जकां' मामजानता । 
वृथेव दण्डिना प्रोक्तं सर्वशुक्ला सरस्वती N 
अस्याः प्रौढाः पचेलिमाशचोक्तीः श्रवणेष्ववतंसयन्तु रसिकाः--] 
कोषः स्फीततरः स्थितानि परितः पत्राणि दुर्ग जलम्‌ , 
मैत्रं मण्डलमुज्ज्वलं चिरनथो नीतास्तथा कण्टकाः। 
इत्याकृष्टशिलीमुखेन रचनां कृत्वा तदप्यद्भुतं 
aaa जिगीषुणापि न जितं मुग्धे त्वदीयं मुखम्‌ ॥ 
प्रियसखि ! विपहण्डप्रान्तप्रयात परम्परा, 
akaras चिन्ताचक्र निधाय विधिः खलः। 
aafaa बलात्पिण्डीकृत्वा प्रगलभकुलालवत्‌, 
भ्रमयति मनो नो जानीमः किमत्र विवास्यति॥ 
विरस विफलायासादस्माद्‌ दुरध्यवसायतो, 
Gaa महतां gawa यदीक्षितुमोहसे। 
अयि जडविषेः कल्पापायाव्यथेन निजक्रमाः 
FORMAT: क्षुद्रा नेते नवा जलराशयः N 
केनात्र चम्पकतरो ! बत रोपितोसि कुग्रामपामरजनान्तिकवाटिकायाम्‌ । 
` अन्न प्ररूढनवशाखविवृद्धलोभाद्‌॒ गोभग्नवाटघटनोचितपल्लत्रोऽसि ॥ 
साद्यदिग्गजदानलिप्तकरटप्रक्षा लनक्षो भिता, 
ब्योम्तः सीस्नि विचेरुरप्रतिहता .यस्योर्मयो निर्मेलाः। 
कष्टं भाग्यदिपर्ययेण सरसः कल्पान्तरस्थायिन- 
स्तस्येकबकप्रचारकलुषं कालेन जातं जलम्‌ ॥ 


——O—— 


१. इयं वर्णेन श्यामा आसीत्‌ । आत्मानञ्च साक्षात्‌ सरस्वतीं मेने! 

कविराजो लीलांशुक: 
दाक्षिणात्योऽयं कविवरः प्रायज्ञः अपरिचित एव । अस्य रचना इतस्ततः 
ग्रकीर्णरूपेण उपलभ्यन्ते | ताभिः स्फुट व्यज्यते थदासीत्कविरयं शिवभक्तः, श्रीकृष्ण- 
परायणञ्च | अस्य कृष्णकर्णाभिधः पद्यसंग्रहः त्रिषु aang विभक्तः कयापि चेतो- | 
हारिण्या वाण्या ग्रथितो$वभाति । तद्यथा :-.- | 
मु कुलायमाननयनाम्बुजं विभो ! मुरलीनिनादमकरन्दनिर्भरम्‌ । | 
उऊुरायमाणमृदुगण्डमण्डलं मुखपङ्कजं ननसि मे विजुम्भताम्‌ ॥ 
सदशिशण्डि-शिङण्डविभूषण, मदनमन्थरदिग्धमुखाम्बुजम्‌ | 
न्रजवधूनयनाञ्चलचञ्चितं विजयतां मम वाझमयजीवितम्‌ ॥ | 
पुनः aAa मुखेन्दुमानस। पुरोवतीर्णस्य कृपामहाम्ब॒ध:। 
तदेव लीलामुरलीरिवामूतं समाधिदिध्नाय कदा नु मे भवेत्‌ ॥ 
अमुनाइखिलगोपगोपनार्थ यमुनारोधसि नन्दनन्दनेन । 
दमुनावनसम्भवः पवे नः किमु नासो शरणार्थिनां शरण्य:॥ 
देवकीतनयपुजनपूतः पुतनारिचरगोदकधूतः | 
' ` यद्यहं स्मृतधनञ्जयसूतः कि करिष्यति स मे यमदूत: N 
प्रातर्भजामि दघिघोषविधूतनिद्रं, निद्रावसानरमणीयमुखारविन्दम्‌ । 
हृद्यानवद्यववुर्ष नवनीतचो रो हचुन्मीलिताब्जनयनं नयनाभिरामम्‌ ॥ 
अथि मुरलि ! मुकुन्दस्मेरवक्त्रार विन्द- 
, ' ३वसनमधूरसञ्ञां त्वां प्रणम्याद्य याचे। 
अधरमणिसमीपं प्राप्तवत्यां भवत्यां 
कथय रहसि कर्ण मद्दशां नन्दसुनोः॥ 
मुष्णानमेतत्पुनरक्तशोभा मुष्णेतरांशोरुदयं मुखेन। 
तृष्णाम्बुराशिं त्रिगुणीकरोति, कृष्णाह्वयं किञ्चन जीवितं से ॥ 
लावण्यवीचीललिताङ्गभूषां भूषापदारोपितथुण्यबर्हाम्‌ । : 
कारुण्यधार/च्छकटाक्षमालां बालां भजे वल्लभवंशलक्षीम्‌ ॥ इति॥ 

श्रीभोजराजः 
मालवमण्डले धाराधिपतिः कविराजो भोजदेवापरनामधेयो भोजराजः 

प्रसिद्धः कविः कवीनाञ्चाश्रयदाता चासीत्‌ । यद्यप्यनन तके प्रबन्धा निवद्धा 

तथाऽपि तेष सरस्वतीकण्ठाभरणम्‌, रामायणचम्पु इति काव्यद्टयन्तु अतीव | 

प्रसिद्ध । नपशिरोमणिरसौ बहुशास्त्रज्ञ आसीत्‌ । योगदर्शने भोजवृत्तिमनुस्मृतो 

चेका समीचीना टीका चाप्याटीकिता। भोजदेवस्य जनकः सिन्धुराजः । स्वर्ग प्रयाते 
तस्मिन तत्कनीयान भ्राता Howes: राज्येऽभिषिक्तः। स च बहुतरं भोजदेवं 
पुरन्दरपुरातिथीकत्त्‌ प्रायतत्‌। परन्तु यस्य विधिः परिरक्षकः तं को नाम हन्तु 

प्रभवति ? भोजदेवस्य कालः स्यं स्त ११ तमशतकदेशीयः सम्भाव्यते | 


HAHA भोजदेवस्यातीव मनोज्ञा प्रज्ञामुग्धकरी च। सरला प्रसादगुणा- 
लडकृता भावसम्भूता च कस्य चेतो न चमत्करोति। तद्यथा :-- 


आबालवृद्धमनुगच्छति रामभद्र- 
मेषा पुरी तदिह मा खलू निर्गुणा स्यात्‌। 
इत्यादरादिव धरा बहुधा विधाय, 
i धूलिच्छलान्तिजतनुं तमनु प्रतस्थे N 
| i नृपसुखविमुखन स्वेन कान्तेन साकं, 
i दुहितरि विधिपाकात्‌ काननाय व्रजन्त्याम्‌ । 
| अकुशलमिति मत्वा नूनमह्नाय धात्री 
परिजनमुखवाष्पं पांसुभिः पर्यहार्षोत्‌ ॥ 
यद्यस्ति ageng मृगाक्षि ! 
j ate हरामि हरिणं मम सन्तिधेहि ॥ 
|; mat मुञ्चसि मया हृतमेणमेनं, 
3 तावहृधातु तव वक्त्रतुलां ATs: । 


——O0—— 


CC-0. Gurukul Kangri Collection, Haridwar 


— 5 प: 


Digitized by Arya Samaj Foundation Chennai and eGangotri 


A i 

जेनकवि: अमितगतिः | 

कविरेष जैनमतावलम्बी राज्ञो भोजदेवपितव्यस्य «मुञ्जदेवनृपतेः" | 

सभायां लब्धप्रतिष्ठः आसीत्‌ । अनेन पण्डितप्रकाण्डेन धर्मपरीक्षा-सुभाषितरत्न- । 
सन्दोह-श्रावकाचारप्रभूतय: बहवो ग्रन्था विरचिता:। अस्य स्थितिकालः ख्य स्त- | 
९९३ तमाब्ददेशीयः निर्धायते। एतच्चास्य सुभाषितरत्नसन्दोहास्यग्रन्यसमाप्ति- | 
इलोकेनेव विज्ञाप्यते :-- 
समारूढे तस्मिस्त्रिदशवसति विक्रमनृपे | 

सहस्र वर्षाणां प्रभवति हि पञ्चाशदधिके । | 

समाप्तं पञ्चम्यां भवति धरणिं मुञ्जनृपतौ 

सिते पक्षे पौषे बुधहितमिदं शास्त्रमनघम्‌ ॥ 

एतदनुरोधेन' ग्रन्थोऽयं विक्रमीय १०५० तमे सम्वत्सरे समाप्तिमगात्‌ । | 
अमितगतिरपि काव्यकलायां प्रकामं नपुष्यमाविष्करोति। अस्य कतिपय- | 
'रमणीयपद्यानामपि रस आस्वाद्यतां सहृदयंः । सतो लक्षणमारचयन्नसौ समुप- | 


इलोकयति :-- 
चित्ताह्वादि व्यवसनविमुखं शोकतापापनोदि, | 
यज्ञोत्पादि श्रवणसुखदं न्यायमार्गानुयायि । k 

तथ्यं पथ्यं व्यपगतमदं सार्थकं मुक्तवादम्‌, i 

यो निर्दोषं रचयति वचस्तं बुधाः सन्तमाहुः ॥ f 
कर्णोपान्तविलसितं केशश्वेतिमानमधिकृत्य सम्यगुत्प्रक्षते :-- k 
भवति मरणं प्रत्यासन्नं, विनश्यति यौवनम्‌, ; 

प्रभवति जरा सर्वाज्भाणां विनाशविधायिनी । i 


विरमत बुधाः कामार्थेभ्यो वृषे च कुरुतादर, 
बदितुमिति वा कर्णोपान्तस्थितं पलितं जने ॥ 

चल्यति तन्‌ दुष्टे्रान्ति करोति शरीरिणां, 
रचयति बलादव्यक्तोक्ति तनोति गतिक्षतिम्‌ । 

जनयति नाना निन्दामनर्थपरम्परां 
हरति सुरभि गन्धं देहाज्जरा मदिरा यथा॥ 

सज्जनसङ्गाति वर्गयति :-- 
तृष्णा चित्ते शमयति मदं ज्ञानमाविष्करोति, 
नीति सूते हरति वियदं सम्पदं सञ्चिनोति । 
gat लोकट्वितयशुभदा सङ्गतिः सज्जनानां, 
कि वा कुर्यान्न फलममलं दुःखनिर्नाशदक्षा ॥ 
अन्यदपि :-- ; 
प्रबलपवसापातथ्दस्तप्रदीपशिखोपमं- 
रलिमलनिभेः arated: सुखेविषरून्निभंः। 
समपरिचितेर्दु:खप्रान्तः ` सतामतिनिम्दितं- 
रिति कृतमनाः शङ्के वृद्ध: घ्रकम्पयते करो ॥ 
यने न्द्रियाणि विजितान्यतिदुर्धराणि- 
तस्याविभूतिरिह नास्ति कुतोऽपि लोके। 
इलाघ्यं च जीवितमन्थं विमुक्तभमुक्तं, 
qa विविक्तमतिपुजिततत्वबोधेः ॥ 


लोकाचितं गुरुजनं पितरं सवित्रीं, 
बन्धु सनाभिमबलां सुहृदं स्वसारम्‌। 
भृत्यं प्रभुं तनयमन्यजनञ्च मत्यों, 
नो मन्यते विषयवेरिवशः कदाचित्‌ ॥ 
| लोकाचितोऽपि कुलजोऽपि  बहुश्रुतोर्डप, 
॥| धर्मेस्थितोषपि विरतोऽपि शमान्वितोऽपि॥ 
i अक्षाथं ° पन्नगविबाकुलितो मनुष्य- 
स्तन्नास्ति कर्म कुरुते न यदत्र निन्द्यम्‌ ॥ 
जरां वर्णयन्नाह :-- 
जनयति वचोऽव्यक्तं वक्त्रं तनोति मलाविल, 
स्खलयति गति हन्ति स्थाम इलथीकुरुते. तनुम्‌ । 
= दहति शिखिवत्‌ सर्वाङ्गाणाञ्च यौवनकाननम, 
गमयति वमुमंत्यानां वा करोति जरा न किम्‌ ॥ 
नूनं कवेरस्य भाषाशली प्रसादरम्या, उत्प्रेक्षा च प्रशंसनीया । शान्तरस- 


TAHA 


१. aaisa ऐन्दियविबय:, थूतक्रीडनपन्तगविषाकुलितङ्चेति | पदमिदं 
इलेषेण व्याख्येयम्‌ | 


कण” «= 

लौकिकसाहित्यप्रकरणम्‌ : अन्ये जैनकवयः ५२१ 


नता हितोपदे Sr लम 
कानां हृदयषु। भूयांसि पद्यानि चास्य सुभाषितसन्दभंषु संगृहीतानि विभाव्यन्ते । 
SNA जे य 
अन्य जनकवयः 

ककत हिती ` अन्येऽपि वहवो जैनकवयो विलसन्ति। 
ग्रन्थविस्तरभिथा न सर्वेषां तेवां बर्णनमिहोपक्रान्तम्‌ । परन्तु तेषु दिगन्त विश्रान्त- 
कीत्तीनां महाकवीतां वर्गनमश्रस्तुत्याग्रे धावनमव्यन्याय्यमिति तेषां समासेन 
संस्मरणमात्रमत्र प्रस्तूयते-- 

धनेश्वरसारिः--कविरयं कस्त ५१० false जातः शत्रञ्जयास्यमस्य 
महाकाव्यम्‌ वतुर्दशसर्गनिवद्धम्‌ । नेकेबां राज्ञां कीत्तिराज्यनुबन्धिन्यो दन्तकथा 
अत्र काव्यरूपेण सन्द्ब्धाः | 

वारभट्रः--अनेन पञ्चदशसर्गात्मक महाकाव्यं water नेमि- 
नाथस्य चरित्ररूपेण गुम्फितं चारुतरं प्रसादगुणालडकृतं विनिमितम । अस्य समयः 
AR ११४० तमाव्दमध्यवर्त्तो सम्भाव्यते । 

अभयदेव:--अनेन एकोनविशतिसगंगुम्फितं जयन्तविजयाख्यं महाकाव्यं 
निमितम्‌ थत्र मगधाधिपस्य जयन्तस्य विजयवर्गेनमुप्लोकितम्‌ । 

अपरचन्द्रः--अनेन संक्षिप्तवालभारताख्यं चतुङचत्वारिशत्सर्गनिबद्ध, 
६९५० इलोकरुपगुम्फितं महाभारतीयकथामाश्नित्य विरचितम्‌ । 

एम्योऽन्येऽपि वीरनन्दी-देवप्रभसुरि-तस्तुपाल-वालचन्द्रसूरि-देव- 
विमलगणिप्रभृतयः लोकविश्रुताः कवयः व्यराजन्त, येषां काव्यधारानुशोलनं 
सस्कृतवाडमयव(रिधिमवगाढुमभिलबतां सहृदथरसिकानां खल्वनिवार्थमेव, विद्द- 
दृभिस्तत्र तत्रेव परामर्शनीयम्‌ । अत्र तु वयं स्वल्पतरावकाशपारवश्याद्‌ हन्त ! 
वाचंयमाः । इति दिक्‌ । 


——O0—— 

कविवरो दिवाकर; 


कविवरो दिवाकरोऽयं चाण्डालकुले लब्धजन्माऽपि अतीव लब्धप्रतिष्ठ: लब्ध- 
ख्यातिशच बभूव । त्‌पतेः श्रौहर्षस्यासौ राजपण्डित आसीत्‌ । चाण्डालवंशजातत्वा- 
देवासो मातङ्गदिवाकर इति नास्ता जेगीयते । राजशेखरेण दिव,करमुद्िशयोल्लि- 
खितम्‌ :— 
अहो प्रभावो वाग्देव्या पन्मातङ्गदिवाकरः | 
श्रीहर्षस्पाभवत्सभ्यः समो वाणमथूरयोः॥ 
ae एवं नुपतिश्रीहरषसमय एवास्य स्थितिकालः सम्भवति । यद्यपि अनेन 
कञ्चन प्रबन्धो विरचितो न वेति न वक्तं शक्यते, परन्तु कवेरस्य स्फुटानि पद्यानि 
यानि सुभाषितग्रन्थेषु बहुशो दृश्यन्ते, तेरवगम्यते थदसौ इलेषप्रियः ste: किः । 
रचनाऽप्यस्य सरसा, मनोहारिगी, भावविभूषिता च :-- 
पातु वो मेदिनी-दोला बालेन्ढुद्युतितस्करी । 
दंष्ट्रा महावराहस्य पातालगृहदीपिका ॥ 
अनिस्सरन्तीमपि गहगर्भात्‌ कीत्ति परेषामसतीं वदन्ति । 
eat चरन्तीमपि च त्रिलोक्यां त्वत्कौ त्तिमाहुः कवयः सतीं तु ॥ 
याते शमं रजसि जातजलाभिषेका, 
धौताम्बराः स्फुरितवाण्डुपयोधरान्ताः। 
पत्युः प्रजार्थभथुना तव पुष्पवत्यो , 
वाञ्छन्ति agua: ककुभश्चतस्रः ॥ 
कि वृत्तान्तः परगृहगतेः किन्तु नाहं समर्थ- 
; स्तूष्णीं स्थातूं प्रकृतिमुखरो दाक्षिणात्यस्वभावः। 
गेहे गेहे विपणिषु तथा चत्वरे पानगोळयां- 
मुन्मत्तेव भ्रमति भवतो वल्लभा हन्त कीत्तिः ॥ 

कविवरो भट्ट भल्लटः 


कविवरो भट्टभह्लटोश्यं काइमीरक एवेति जय्यट-कय्यट-उव्वट-मम्मटादि- 
नामसास्येत सम्यगनुमात्‌ं सुशकम्‌ । यद्यपि कवेरस्य स्थितिकाल इदन्तया प्रतिपत्तुन्तु 
दुःशकम्‌, तथापि आलङ्कारिकेण सम्मटभट्टन एकादशतमशताब्दीसंभवेनास्यानेकानि 


पद्यानि काव्यप्रकाशे समुट्रङ्कितानि , अतः तत्पूवभवेनेवानन भवितव्यम्‌ । 


अस्य देली तु प्रायशः प्रासादिकी शब्दालङ्कारबहुला अन्योक्तिसंबलिता च 


बाभाति। तद्यथा :-- 
दानाथिनो मधुकरा यदि कर्णताले- 
दूरीकृता करिवरेण मदान्धबुद्धया। 
तस्ये गण्डयुगमण्डनहानिरेषा, 
AMI पुतविकचपद्मवने चरन्ति॥ 
ग्रावाणो मणयो हरिजेलचरो लक्ष्मीः पयोमानुषी , 
मुक्तौघाः सिकताः प्रवाललतिका ANSHA: सुधा ॥ 
तीरे कल्पमहीरहाः किमपरं नामापि रत्नाकरो , 
दुरे कर्णरसायनं निकटतस्तूष्णापि नो शाम्यति ॥ 
भेकेन क्वणता सरोषपरुषं यत्कृष्णसर्पानने, 
दातुं कर्णचपेटमुञ्झितभिया हस्तः समुल्लासितः। 
यच्चाधोमुखमक्षिणी पिदधता नागेन तत्र स्थितं, 
तत्सर्वं विषमन्त्रिणो भगवतः कस्यापि लीलायितम्‌ ॥ 
विशाल शाल्मल्या नयनसुभगं वीक्ष्य कुसुमं, 
शुकस्याभूद्‌ बुद्धिः फलमपि भवेदस्य सदृशम्‌ । 
इति ध्यात्वोपास्तं फलमपि च दैवात्परिणतं, 
विपाके तूलोऽन्तः सपदि मरुता सोऽप्यपह्ृतः ॥ 
आबद्धकृत्रिमसटाजटिलांसभित्तिरारोपितो मुगपतेः पदवीं यदि इवा । 
मत्तेभकुंम्भतटपाटनलम्पटस्य नादं करिष्यति कथं हरिणाधिपस्य 
रज्ज्वा दिशः प्रवितता सलिलं विषेण, पाहोमंही हुतभुजा ज्वलिता वनान्ताः t 
व्याधाः पदास्यनुसरन्ति गृहीतचापाः, क देशमाश्चयतु यूथपतिम्‌ गाणाम्‌ ॥ 
नूनमस्यान्योक्तयोऽत्युज्ज्वलाः प्राञजला भाषा चापि। इति ॥ 

श्रीगोवर्धनाचायेः 


लब्धख्यातिः श्वृद्धारकविशेखरीभूतो गोवर्धनाचार्योज्य बद्धनरेशस्य 
श्रीलक्ष्मणस्य क्रस्त १११६ मितशतब्दभवस्य राजसभापण्डित आसीत्‌ । 'हाल' 
कृत प्राकृतसःतशतीसरणिमनुपृत्यानेनापि स्वकीया सप्तशती आरर्याच्छन्दोभिरेव 
निबद्धा । आर्याच्छन्दसां गुम्फनभ्रकर्षो यथाविधः गोवर्धनाचार्यस्थार्यासु परिष्कृत- 
रूपण प्रतिपन्नः न तादृशः अन्यत्रोपलभ्यते । गीतगोविन्दस्यामरकविनः श्री जयदेव- 
महाभागेन गोवरथेनाचार्यस्यातीव प्रशंसा Fat । विशिष्य तु शृङ्गारचित्रणे । 
'शङ्गारोत्तरसख्रमेयरचनेराचाथंगोवर्धतस्पर्थो कोऽपि न विश्रुतः” 
इत्यादि पद्यनास्याऽद्वितीयत्वमुपपादितम्‌ | 
सधृणपदरीतिगतथः सज्जनहृदयाभिसारिकाः सरसाः | 
मदनाद्रयोपनिषदा विशदा गोवर्धनस्वार्याः ॥ 
वस्तुतः अस्यार्यासु Were मनोहरा मामिकी च व्यञ्जना, प्रेमि- 
्रेमिकयोरन्तस्तलोत्थललितकोमलकल्पनाकलापः, सुकुमारभावभङ्कितरङ्भाः, पुणं- 
परिपक्त्रिमतया परिणताः प्रतिभान्ति । उपमारूपका दिसादृइवलक्षणालड्कारेषु 
कापि निसगेसुभगा रचनाचातुरी, गोवर्धनाचार्य कव्यन्तरेभ्यो विशेषयति । 
आर्या तस्य सालडकृता ललितपदाबलिसंवलिता कस्य मनः प्रीतथे न भवति ? 


तदथ्यथा-- 
सा सवेथेव रक्ता रागं गुञ्जेव न तु मुखे वहति । 
वचनपटोस्तव रागः केवलमास्ये शुकस्थेव ॥ 
अपि च :-- 


पिब मवृप बकुलकलिकां g} रसनाग्रसाधाय । 

| अधरविलेपसमाप्ये मधुनि मुधा वदनमर्वयसि ॥ 
| अन्यमुखे दुर्वादो यः प्रियमुखे स एव हि परिहासः। 
| ` इतरेन्वनजन्मा यो धूमः सोऽगुरुसमुद्भूतो धूपः ॥ 
सत्कविरसनाशूपं - तिस्तुषशब्दशालिपाकेन । 
तृप्तो दयिताश्धरमपि नाद्रिये का सुधा वराको॥ 


सप्तशतमितेरार्याछन्दोभिर्गुस्फिता 'आर्यासप्तशती' स्फूटइलोकानां संग्रह 


| मात्रा, लब्धख्यातिरचना नूनं प्रशसार्हा तथापि यादृशं माधुर्य रसपरिपाकइच 

लौकिकसाहित्यप्रकरणम : महाकविः गोवधनाचार्य 


५२५ 


प्राकृतभाषया निबद्धायां न तथाऽऽर्यासप्तशत्याम्‌, आर्यासप्तशती तस्य प्राकृत- 
दभस्य Gat नेव संस्पृशति । श्वङ्गारमसृणत्वमस्वातीव सहूदयहूदयावर्जकम्‌ :-- 
सुप्रभाते भगवत्याः पार्वत्याः चक्षुद्चुम्बनेन त॑द्गतकज्जलकालिम्नावलि- 
प्तौष्ठकं शिवसवलोक्य, यदसौ निगलितं गरममुद्ृमति, इति समाकलयता वेधसा 
मा वम, संवुणु इति आदिष्टः शिवो विलज्जितो जयति, इति कविस्ट्रङ्कयति :-- 
i मा वम संवृणु विषमिदमिति ars: पितामहेनोक्तः । 
प्रातर्जयति सलज्जः कज्जलमलिन्राधरः EN:N 
सम्ध्यासलिलाङ्जलिमपि क ड्कुणफणिपीयमानमविजानन । 
गौरीमुखापितमनाः विजयाहसितः शिवो जयति ॥ 


ब्रह्माण्डकुम्भकारं भुजगाकारं जनार्दनं नौमि। 
स्फारे सत्फणाचक्रे धरा शरावश्रियं वहति॥ 
बिहितघनालङ्कारं विचित्रवर्णावलीस्फुरणम्‌ | 


झक्रायुधभिव वक्रं वल्मोकभुवं कवि नोमि॥ 
व्यासंगिरां निर्यासं सारं विइवस्य भारतं वन्दे। 
भूषणतरथेव संज्ञां यदङ्किता भारती वहति॥ 
भोगाक्षमस्य रक्षां दृङमात्रेणेव कुर्वतोऽनभिम॒खस्द। 
` वृद्धस्य प्रमदापि श्रीरपि भृत्यस्य भोगाय॥ 
अतिदीर्धजीविदोषाद्‌ व्यासेन यशोऽपहारितं हन्त। 
केनोच्यते गुणाढ्यः स एव जन्मान्तरापन्नः॥ 
श्रीरामायणभारतबृहत्कथानां कवीन्नमस्कुर्मः | 
त्रित्रोता इव सरसां सरस्वती स्फुरति येभिन्नाः॥ 
आफलितशब्दालडक़तिरनुकूला स्खलितपदनिबेशापि। 
अभिसारिकेव रमयति सूक्तिः सोत्कर्षश्युद्धारा ॥ 
जयदेवस्य प्राग्वणितगोवर्धनाचायप्रशस्तिबलादेतन्निरिचितं यदसौ 
जयदेवकालात्प्राकालभवः । अथ च ged: लक्ष्मणसेनस्य राजसभायां 
गोवर्धनाचार्यो लब्धकोत्तिः राजकविरासीद्‌ इति निम्नाङ्कितेन पद्येनाकलयामः — 
गोवर्धनश्च शरणो जयदेव उमापतिः । 
कविराजइच रत्नानि समितौ लक्ष्मणस्य च ॥ 
राज्ञो लक्ष्मणस्य च स्थितिकालः क्रेस्त-एकादशतमशताब्द्या निर्धार्यते काल- 
विद्भिः। स एवास्यापि समयः सम्भवति इति। 

कविवरो धनञ्जयः 


धनञ्जयोऽयं जैनकविः, 'द्विसम्धानाख्य' काव्यस्य प्रणेता । द्विसन्धाननामकं 
काव्यमिदं राघवपाण्डवीयनाम्नापि प्रसिद्धम्‌ । कविवरोष्यं राज्ञो भञ्जुराजस्या- 
सीत सभापण्डितः । सुक्तिमुक्तावल्यां राजशेखरेणास्य महती प्रशंसा कृता :-- 
amà नियुणतां संतां चक्र धनञ्जयः । 
यथा जातं फलं तस्य सतां चक्रं धनञ्जयः ॥ 
अस्य कृतित्वेन प्रख्याताः द्विसन्धानम्‌, निघण्टुः, दशरूपकञ्चेति त्रय 
सन्दर्भाः। तत्र दशरूपकप्रणेता कश्चिदन्यो धनञ्जय इत्यंके । परन्तु जनास्त्वय- 
भेव (धनञ्जयो दशरूपककत्तेति समामनन्ति । 
धनञ्जयस्य जनको वासुदेवो, जननी च श्रीदेवी गुरुस्तावद्‌ दशरथनामा 
परमपण्डितः इति द्विसन्धानकाव्योपनतेनेकेन इलोकनावगम्यते । 
द्विसऱ्धातेऽस्मिन्‌ काव्ये राधवानां पाण्डवानां इलेषेण चमत्कारपूर्ण 
| कृतं वर्णनमतीव रचनाचातुरीं द्योतयति कवेः। तद्यया-- 
अथ कदा न्‌ वशा न परासुता पुरमुपेत्य सदुजनकस्य वा। 
क्रियत इत्ययमाकुलमानसः प्रभुरवोचत वीक्ष्य पयोनिधिम्‌ ॥ 
अयमगाधगभीरगुरर्ुणेरुपगतो नियतावधिराद्रेताम्‌ । 
यतिरिवाखिलसत््वहितब्रतो जलनिधिः सकलंरवलोक्यताम्‌ ॥ 
। असुतरां सुतरां स्थितिमुन्ततामसुमतां सुमतां महतां बहन्‌ । 
+ अरुचितरुचितमेणिराशिभिः स्वरुचितेरचितेरवभात्ययम्‌ | 
अनिधनेन रसातलवासिना विदलितो निबिडं वडवाग्निना । 
| इह मुहुः शफरीपरिलङघनव्यतिकरः क्वथतीव सरित्पतिः ॥ 
कल्लोलाः सपदि समुद्धता मरुद्भिगेण्डूषा इव करियादसां विभान्ति | 
और्वाग्निञबलनशिखापशङ्कामेतस्मिन्‌ विदधति पद्सरागभासः ॥ 
भान्त्येतस्मिन्‌ मणिकृतर ङ्काभोगस्तत्सारूप्यन्निहितितरङ्गभोगाः ! 
A त्रीडास्थातेरुचिरमहीनामुच्चैरद्वान्तानां सुचिरमहीताम्‌च्चेः ॥ 
एतान्‌ प्रवालविटपान्‌ स्वतटीभिरूढा रूढान्रिषिञ्चतिहतैरुदधितरङ्गः । 
रङ्गेरिहास्बुक्णा निकटे वसन्तं सन्तं न सत्त्वसहिता ह्यवधीरयन्ति॥ 


| 
| 
| 


fy, = 

कविवरो दामोदरगुप्तः 


दामोदर'गुप्तोऽयं काइमी रक: | काशसीराधिपतेर्जयापीडस्य” च मुख्यामात्य- 
पदारूढः। नुपमणिः जथापीडोऽतीव विद्याप्रणयी, fasten: कविशेखरेभ्यः 
प्रदत्तबहुमानः। अस्य राजसभायाञ्च बहव पण्डितपरीन्द्राः विराजन्ते स्म। राज- 
तरङ्गिण्याञ्च दामोदरस्य संस्मरणमुल्लसति :-- 
त॑ दामोदरगुप्ताख्यं कुट्टिनीमतकारिणम्‌ । 
कावि कवि बलिरिव ad धीसचिवं व्यधात्‌ N 
अनेन कविना 'कुट्टिनीमत'मित्याख्यं विलक्षण काव्यमुपनिबद्धम्‌ । यत्र 
कुट्टिनीनां छलछड मप्रपञ्च:, विकटकूटकापट्यपाटवञ्च विशदय्य प्रपञ्चितम्‌ | 
प्रसिद्धालङ्कारिकेण मम्मटाचायंण स्वकीयकाव्यप्रकाशे कुट्टिनीमतघटित- 
पद्यानि संतुद्धतानि । तथैव स्वकीये कविकण्ठाभरण क्षेमेन्द्रेणापि। एतेन मम्मट- 
क्षेमेन्द्रयोः प्राक्कालीनत्वं दामोदरगुप्तस्थ सुतरां समुपपन्नं भवति । 
दामोदरगुप्तस्य काव्यसरणिनूनं कामपि रमणीयतां पुष्णाति :-- 
विरहिण्या दूतीकृतं वर्णनमारचयन्नाह :-- 
अपसारय घनसारं कुरु हारं दूर एव कि कमलेः। 
अलमलमालि मृणालेरिति वदति दिवानिशं -बाला॥ 
कुमुदामोदी पवनः पिकक्‌जितभृङ्गसार्थरसितानि। 
,इयमिति सामग्री घटिता देवेन तद्विनाशाय॥ 
जीवन्नेव मृतोऽसौ यस्य जनो वीक्ष्य वदनमन्योऽन्यम्‌ । 


कृतमुखभङ्गो दुरात्करोति निर्देशमङगुल्या ॥ 
कुट्टिनी प्रतारयति स्ववशम्वदम्‌-- 
इदमपरमद्भुततमं युवतिसहर्रेविलुठयमानस्य । 


वृद्धिभंवति न aim सौभाग्यकोषस्य 
आरोग्यं विद्वत्ता सज्जनमंत्री महाकुले जन्म। 
स्वाधीनता च पुसां महदेश्वर्यं विनाप्यर्थेः॥। 
एकीभावं गतयोजेलपयसोमित्रचेतसो३चेव । 

व्यतिरेककृतो शक्तिहँसानां दुर्जनानाञ्च ॥ 


१. काऽ्मीराधिपस्य जयापीडस्य समयः काळविद्‌भिः अष्टमशाताब्द्यां 
विभाव्यते | अस्य शासनकाल: ७५५ तमाव्दात्‌ ७८६ तमाब्दपर्यन्तम्‌ । तेनाऽस्य 
कवेरपि समयः उक्त एवेति प्रमीयते । 

कविवरो जल्हण्‌ 


कविवरो जल्हणः जन्मना काइमीरानलञ्चकार। कविरेष मरारिवद 
बक्रोक्तिरचनायामतिचलुरः । काइमीरकराजपुरीराज्ञोऽसो मन्त्रिमुख्यः? । सोम- 
विलासाख्यं काव्यञ्चास्य प्रसिद्वा कृतिः। राजानकरूप्दकण चास्य 'अलङ्गारान- 
सारिणी' टीका व्यरचि । काव्यऽस्मिन्‌ राज्ञः सोमपालस्य वर्णनम 
प्रपञ्चितम्‌ । काव्यञ्चास्यातीव कमनीयं सहृदयह॒दयावर्जक॑ रसिकजनमनो 
रञ्जकञ्च सम्पन्नम्‌ :-- 
स्वप्रज्ञया कुञ्चिकयेव केचित्‌, सारस्वतं विक्रमभ ङ्गिभाजम्‌ । 
कवीश्वरः कोऽपि पदार्यकोशमुद्घाटय विशवाभरणं करोति ॥ 
देवीगिरः केऽपि कृतार्थयन्ति ताः poraa पुनविम्‌ढा: । 
या विप्रुषः शुक्तिमुखेषु देव्यस्ता एव मुक्ता न तु चातकेषु ॥ 
परिश्रमज्ञं जनमन्तरेण मौनव्रत बिभ्रति वाग्मिनोऽपि। 
वाचंयमा सन्ति विना वसन्त पुंस्कोकिलाः पञचमचञ्चवोऽपि ॥ 
हे गन्धकुञ्जर महागिरिकुञ्जराजिमद्यापि मा स्मर सलीलनिलीलिताक्ष । 
मुञचाभिमानमथुना भज वत्तंमानं वक्र विधेरुपरि शासनमडः कुशञ्च ॥ 
यत्रोषितोऽसि चिरकालमकिञ्चनः सञ्नर्ण प्रतिग्रहवनग्रहणाधमर्णः । 
निलंज्ज गर्जसि समुद्रतटेऽपि तत्र धृष्टोऽधमस्तव समो घन नेव दष्टः ॥ 
आस्यं निरस्य रसितँः सुचिरं विहस्य, 
गात्रान्तरेषु घन ! वर्षसि चातकस्य । 
i तच्चञ्चुकोटिकुटिलायतकन्धरस्य 
प्राणात्ययोऽस्य भवतः परिहासमात्रम्‌ इति 


PS रन क ही 
१. यथा चरति वक्रण वाग यस्य चतुर: पद: | 


| सरस्वत्य विनिर्मातुमुद्धतेव प्रदक्षिणम ॥ 
3 प्रक्रमहंठवक्रिप्णो 


मुरारिमनुधावतः | 
मु श्रीराजशेखरगिरों नोवी यस्योक्तिसम्पदाम u 
श्रीमद्राजपुरीसन्धिविग्रहस्य नियोगिनम्‌ । 


aama वचोभिस्तं जल्हणं विनयाडिचते: ॥ 
एभिः स्वविरचितेरस्प पद्यरेवास्प्र 


गरणीकतमुरारि-राजशख ररचता- 
सरणित्वमवगम्यते इति | 

कविवरो भिक्षाटनः 
aar: शिवापरनामाऽयं भिक्षाटन: कुत्रत्यः, कषचास्य स्थितिकालः इति 

सर्वेमध्यज्ञातमेवाद्यावधि । परन्त्वस्य भिक्षाटनमितिनामकं यत्खण्डकाव्यमपलभ्यते 
तन्नाम्यैवासावपि भिक्षाटन इति नाम्ना प्रसिद्धि गतः। अस्मिन्‌ हि काव्ये त्रिपुर- 
दाहानन्तरं यद्‌ भिक्षाटनं कृतं तदधिकृत्येव एतत्काव्यं विरचितम। काब्येऽस्मिन 
कालिदासबाणभट्टयोरुल्लेखेनावगम्यते यत्तयोरनन्तरमेवास्य काव्यस्य सृष्टि 
रचनाऽस्य अतीव हृदयङ्गमा मनोहारिणी च तद्यथा :-- 

भिक्षाटनेन पुरुहृतपुरा द्गनाना- 

माकस्मिकोत्सवविधायिनि चन्द्रमौलौ । 

तासामनङ्गशरजर्जरमानसानां, 

नानाविधानि चरितानि वयं वदामः॥ 


काचिन्निवारितबहिगमना जनन्या, 
द्रष्ट्‌ प्रियं भवनजालकमाससाद। 


तस्या विलोचनमदृश्यत दाइदत्तं, 
यन्त्रोपरुद्वशफरोपमितं क्षणेन ॥ 


खलेषु सत्सु निर्याता वयम्जेयितुं ग॒णान्‌। 

इयं सा तस्करग्राम रत्नक्रयविडम्बता ॥ 

वर्धते nal वोभौ संपदा झतशाखया। 

अङकुरो वस्करोद्भूतः पुरुषइचाऽकुलोद्भवः ॥ 
अस्थानगामिभिरलङ्कृरणंरुपेता, भूयः पदस्खलननिहुन्‌तिरम्रसन्ना | 
वाणीव कापि कुकवेजेनहास्यमाना द्राङनिर्गता निजगृहाद्वनिता मदान्धा ॥ 


——o-—— 

कवीन्द्रश्चन्द्रकः 
कवीऱ्द्रशचन्द्रकोऽयं प्राचीतः कविः जन्मपरिग्रहेण काइमीराननुजग्राह ॥ 
महाकविना कल्हणेन चन्द्रकमुहिद्ये वणितं यत्‌-- 
नाट्यं सवेजनप्रेक्ष्य यश्चक्रे स सहाकविः। 
है पायनमुने रंशस्तत्काले चन्द्रको$भवत्‌ ॥ 
अनेन सूच्यते यदनेन सर्वेजनप्रेकषय नाटकमपि प्रणीतम्‌ यदधुना नोप- 
लभ्यते । को्स्या$5विर्भावकाल इति नेदन्तया निर्णेतुं पार्यते । परं सुभाषितग्नन्थेष 
अस्य इलोकसंग्रहणादनुमातुमिदं नायुक्तं यत्कविरेष अति प्राचीन इति । 
प्रौढा, निसर्गसुभगा) अस्य रचनासरणिरपि प्रेक्षणीया :-- 
एषा हि मे रणगतस्य दृढप्रतिज्ञा, द्रक्ष्यन्ति TA रिपवो जघनं हयानास्‌ । 
युद्धेषु भाग्यचपलेषु न मे प्रतिज्ञा देवं यदिच्छति जयञ्च पराजयञ्च ॥ 
oem è परिणतहया पाटलेनास्तसंस्थं, 
quak कुमुदविशदेनापरेण स्वकान्तम्‌। 
aga दयितविरहार्शाङ्कनी चक्रवाकी, 
हो सड्कीणो रचयति रसौ नर्तकीव प्रगल्भा ॥ 
कृष्णेनाम्ब ! गतेन रन्तुमधुना मुद्‌ भक्षिता स्वेच्छया, 
सत्यं कृष्ण क एवमाह्‌ मुसली मिथ्याऽम्ब 1 पइ्याननम्‌ । 
व्यादेहीति विकासितेऽथ वदने माता समस्तं जगत्‌, 
. दृष्ट्वा यस्य जगाम विस्मयवशं पायात्स वः केशव: N 
स पातु वो यस्य हतावशेषास्ततुल्यवर्णाञ्जनरञ्जितेषु । 
लावण्ययुक्तेष्वपि वित्रसन्ति देत्याः स्वकान्तानयनोत्पलेषु ।। 


——O0—— 

कविवरो ASH; 
कविवरो मडलकोऽय' जन्मना काइमीरान्‌ विभूषयामास । कविरेष कणि- 
कारमडझखकः, पण्डितमडखक इति नामद्वयेनाऽपि प्रसिद्धः । महाकविक्षेसेन्द्रादन- 
न्तरमेकस्यासेव शताब्द्यामयमपरो महाकविः ख्यातिङ्गतः । प्रसिद्ध आलङ्कारिको 
रुप्यकोऽऽस्य गुरुः । उभावपि गुरुशिष्यावेतो काइमीराधिपतेर्जयसिहस्य स्थ स्त- 
११२९-५० पर्यन्तं लब्धस्थितिकालस्य सभापण्डितावास्ताम्‌ । अस्य कृतित्वेन 
प्रसिद्ध श्रीकण्ठचरितन्नाम महाकाव्यम्‌ पञ्चविशञतिसर्गनिबद्धम्‌ । यत्र लथीयसि 
अपि कथानके, मंहाकाव्यानुगुण्येन दोला-पुष्पावचय-जलत्री डा-सन्ध्या-चन्द्र-चन्द्रोदय- 
प्रलाधना-पानकेलि-क्रीडा-प्रभादिविशदवर्णनेनास्य सहाकाव्यत्वं प्रसाधितं सम्भा- 
व्यते। रचना खलु नूनमुव्चकोटिमवगाहते । रुचिरः पदविन्यासः, मनोहारिणी 
कल्पना, भक्तिरसोद्रेकोऽत्र अतीव शालीनतया पल्लवितः । अतएव तेज:कण्ठेन 
कदेरस्य प्रशस्तिमुखेन निरूपितम्‌ :-- 
निष्कलङ्कं तवेकस्य, श्रीमडलकविताद्भुतम्‌ । 
स्पष्टोक्तिर्यस्य नास्तुत्य-स्तुतिकोरत्तनपांसुभिः॥ इति ॥ 
अस्य काव्यनिदशनमपि किञ्चिदालोकनीयस्‌, :-- 
शुक्तो शुचाबेव परे कवीनां, सद्यः प्रसादस्खलितं लभन्ते | 
अधोौतंवस्त्रे चतुरेः कथं वा विभाव्यते कज्जलविन्दुपात: ॥ RIRU 
at शक्य एव परिहृत्य दृढां परीक्षां, 
ज्ञात्‌ मितस्य महतश्च कवेविशेषः। 
को नाम तीव्रपवनागमसन्तरेण, 
भेदेन वेत्ति शिखिदीपमणिप्रदीपौ ॥ 
अन्धकारं विवृण्वन्नाह: -- 
किन्नु काळपणनापतेमंसी भाण्डमपमवपुहिरण्मयम्‌ । 
तत्र यहिपरिवत्तितानने लिम्पति स्म धरणि तमोमसी॥ 
[श्रीकण्ठचरिते १०।१९] 
विरहवर्णने चन्द्रोपालम्भं शृणुतं :-- 
रात्रिराज ! सुकुमारशरीरः कः सहेत तव नास मयूखान्‌ । 
स्पर्शमाप्य सहसैव यदीयं चन्द्रकान्तदूषदोऽपि गलन्ति॥ 


` 

५३२ संस्कृतसा हित्यविमर्शः 


कालकटमधुनापि निहन्तु हन्त नो वहसि लाञ्छनभङ्गचा । 
यदभयादिव निंगीर्णमपि त्वामाशु मुञ्चति सुधाकर ! राहुः॥ 
अज्ञातपाण्डत्यरहस्मंमुद्रा ये काव्यमार्गे दधतेऽभिमानम्‌ | 
ते गारुडीयाननधीतमन्त्रान्‌ हालाहलस्वादनमारभन्ते ॥ 
सरस्वतीमातुरभूच्चिरं न थः कवित्वपाण्डित्यथनस्तनन्धयः | 
कथं स सर्वाद्गमनाप्तसौष्ठवो दिनाहिनं प्रौढिविशेषमऽनुते ॥ 
वितीर्णशिक्षा इव हुत्पदस्थसरस्वतीवाहनराजहंसँः । 
ये क्षौरनीरप्रविभागदक्षा विवेकिनस्ते कवयो जयन्ति ॥ 
काव्यामृतं दुर्जनराहुनीतं प्राप्यं WAR सुमनोजनस्य | 
सच्चक्रमव्याजविराजमानतंकण्यप्रकर्षं यदि नाम न स्यात्‌ ॥ 
अर्थोऽस्ति चेन्न पदशुद्धिरथास्ति साऽपि, 

नो रीतिरस्ति यदि सा घटना कुतस्त्या। 
साऽप्यस्ति चेन्न नववक्रगतिस्तदेव, 

व्यर्थं विना रसमहो गहनं कवित्वम्‌ ॥ 
इलाघेव वक्रिमगतिर्घनदाढर्यंबन्ध- 


स्तस्याः कविप्रवरसूक्तिधनुलंतायाः। 
कर्णान्तिकप्रणयभाजि गुणे यदीये, 
j चेतांसि मत्सरवतां झटिति त्रुटन्ति ॥ 
परश्लोकाँस्तोकाननुदिवसमभ्यस्य ननु ये, 


चतुष्पादीं कुर्यबेहब इव ते सन्ति कवयः ॥ 
अविच्छिन्नोद्गच्छज्जलधिलहरीरीतिसुहृदः , 
Gen avd दधति किल केषाञ्चिद्‌ गिरः॥ 

oy A यूर 
श्रामयूर: 
(क्रस्त ६२५) 
कविप्रवरोष्यं मयूरः मयूराख्यस्य खण्डकाव्यस्य प्रणेता, कान्यकुन्जाधि- 
पस्य श्रीहर्षदेवस्प सभापण्डितः, बाणभट्टस्य च समसामथिकः । 


अहो प्रभावो वाग्देव्या यन्मातङ्गदिवाकरः। 
श्रीहरषस्याभवत्सभ्यः समो बाणमयूरयोः ॥ 


कविरयं बाणभट्टस्य सम्बन्धी आसीत्‌ | केचन तस्य शवशुरोऽयमिति प्रचक्षते । 
जनकविसातङ्काचार्यस्यापि बाणभट्टस्य इवशुरोयमित्येवाभिमतम्‌ । इति तदीय- 
'भक्तामरस्तोत्र'मित्यनेनावगतं भवति । मयूरविषये एका किवदन्ती प्रचलति । 
यदिमावुभावपि श्रीहर्षराजसभापण्डितावास्ताम्‌। परस्परं निरतिशयं स्नेहादरञ्च 
सुतरां बध्नीतः। एकदा यदा बाणः स्वकीयां कुपितां प्रयसीमनुनयविनयेः सान्त्व- 
यन्नन्ते पद्यमेकं पठितुमारेभे, तदा मयूरोऽपि निखिलं तं कमपि प्रणयकलहमा कर्ण- 
यन्‌ द्वारि स्थितोऽभूत्‌ । पद्यस्य चतुर्थचरणञ्च मयूरः सहसाऽपूरयत्‌ । यन्निशम्य 
वराकी बाणप्रणयिनी लज्जिता सती मयूरं BAT शशाप कुष्ठी भवेति। तच्च पद्य- 
मेवमनुश्रूयते :-- 
गतः्राया रात्रिः कृशतनुशशी शीर्यत इव, 
malaise निद्रावशमुपगतो घृणित इव। 
प्रणामान्ते मानं तदपि न जहासि क्रधमहो, 
कुचप्रत्यासत््या हृदयमपि ते चण्डि ! कठिनम्‌ ॥ 


सोऽपि वराकः शापोपहतः कुष्ठी अभवत्‌ । तं कुष्ठं निराकर्तुमसौ “सुर्य 
शतका'परनामधेयं सय्रशतकं खण्डकाव्यं निर्ममे भगवतस्सूर्यस्य स्तोत्ररूपम्‌ । 
तदनन्तरं मरीचिमालिनः प्रसादाल्लब्धनवशरीरोऽभवत्‌ । तदेवं बाणभट्टस्य 
समय एवास्यापि स्थितिकालः प्रतिपन्नो भवति। 


काव्यमिदं गौडीरीतिमालम्ब्य विरचितं यमकाद्यलङ्कारविञ्ेषविभूषितं 
विडुषामादरास्पदीभूतं विलसति । अस्य एकादश टीकाः सन्ति। तासु सूर्यानुवा- 
दिनी नाम्नी वल्लभदेवविरचिता सर्वोत्कृष्टत्यवधार्यते | 

ag 


अस्य विषये बाणभट्टः स्वकीयहर्षचरिते समुल्लिखति :-- 
दर्प कविभुजङ्कातां गता श्रवणगोचरम्‌ | 
बिषविद्येव मायूरी मायूरीवाङ निकृन्तति ॥ 
कविनामुना कद्चनान्योऽपि wat विरचित इति नाद्यापि विदितम्‌ । 
तथाप्यस्य सूक्तयः प्रंसार्हाः सुइलाघनीयाइच । शिवपावत्योः संवादरूपेणाऽस्य 
रचना मनोहरा । तद्यथा :-- 
विजयकुशलस्त्र्यक्षो न क्रीडितुमहमनेन सह शक्ता। 
विजये कुशलोऽस्मि न तु त्र्यकषोऽक्षद्वयमिदं पाणौ ॥ 
संग्रामाद्गणसङ्गतेन भवता चापे समारोपिते , 
देवाकर्णय येन येन सहसा यद्यत्समासादितम्‌ । 
कोदण्डेन शराः शरेररिशिरस्तेनापि भूसण्डलं , 
तेन त्वं भवता च कीत्तिरमला कीर्त्या च लोकत्रयम्‌ N 
देवाकर्णय नाकिनां पुरि नृणां लोक पुरे भोगिना- 
मासन्‌ केचन सन्ति केचन तथा स्थास्थन्ति ये केचन । 
_तन्मध्य न बभूव नास्ति भविता तादृङ न नीतौ नतौ 
क्रान्तौ काव्यरतौ नतौ रिपुहतौ कीत्तौ च यस्ते समः॥ 
भूपालाः शशिभास्करान्वयभुवः के नाम नासादिता, 
भर्तारं पुनरेकमेव हि भुवस्त्वां देव मन्यामहे। 
ang परिमृद्य कुन्तलमथाकृष्य व्युदस्थायतं, 
चोलं प्राप्य च मध्यदेशमधुना काञ्च्याँ करः पातितः ॥ 
इत्येवमादि । 


ललल (0) ०० नमन 

महाकविः बिल्हणः 

महाकविबिल्हणो$यं जन्मना काइमीरभुवं विभूषयामास। जनकोऽस्य 
ज्येष्ठकलशनामा विप्रवरः प्रवरपुरग्रामसमीवे कोनमुखग्रामनिवासी। पितामहो 
राजकला: प्रपितामहश्च भक्तिकलशः। अम्बा च नागा नाम्नी परमविदुषी देवी । 
इष्टदेवश्चास्य खल्वानन्ददेव;। हो चानुजावास्ताम्‌ | 

प्राक्तनजन्ससंस्कारबशादसो परममेधावी, महाताकिकः ऊहावाँइंचासीत्‌ ।* 
अतएव तदानीन्तनेषु काइमीरपण्डितेषु बिलहणोऽयं safest लब्धप्रतिष्ठदच 
सञ्जातः। गच्छति काले स एष परमंगविष्ठोऽपि वृत्तिकाइर्घमनुभवन्‌ काइमीरेभ्यो 
निष्क्रान्तः । उत्तरप्रदेशे, मधुपुरीं, कान्यकुव्जनगरं, प्रयागं, वाराणसीञ्च संस्पृशन्‌ 
चेदिराजस्य सभापण्डितो जातः, तत्र कतिचिद्दिनान्यध्युष्य ततो कल्याणनगरे 
चाळूक्यवंशावतंसस्य षष्ठविक्रसादित्यस्य राजसभामलञ्चकार। 

नुपतिइचायममुं विद्यापतिरित्युपाधिना भूषयामास | ada राज्ञः 
प्रशंसायां कविरयं विक्रमाडूदेवचरितमित्याख्यं सहाकाव्यं रचयामास । 
काव्यसिदमतिरमणीयं वैदर्भीशैल्यलङकतं निरतिशयमाधुर्यंसम्भूतं प्रसादगुण- 
गम्फितञ्च वरीर्वात्त । रसिकजनानां हृदयपटलेषु नितरां कौतुकमादधदास्ते । 
वश्यवाचो महाकवेरस्य गर्वोक्तयस्त्वद्यापि विद्वज्जनानां रसनाङ्गण सुतरा नरा- 
नृत्यन्तितराम्‌। तद्यथा :-- ` 


१. मौञ्जीबन्धनाप्ररभुत्येव बाल एष वाग्देवतामाराधयामास साङ्गो- 
qr वेदमधीत्य शास्त्राणि चाखिलानि परिशील्य साहित्यप्रपञ्चं साभिनिवेश- 
मध्यैप्ट । अधीताखिलविद्यशच काइमीरान्‌ स्वयशोभिरापूर्य च असाधारणीं 
'काव्यकलाकीत्तितरिमाश्रित्य निखिलेऽपि भारते तत्पताकां दोधूयमानः ससम्भ्रम 
aami तथा चाह राजतरङ्गिणीकारः — 

काइमीरेभ्यो विनिर्यातं काले कलशभूपतेः । 

विद्यापति यं कर्णाटश्चक्रे परमादिभूपतिः ॥ 
प्रसर्पतः करटिभिः कर्णाटकटकान्तरे | 
IA ददृशे तुङ्गं तस्येवातपवारणम्‌ ॥ 
त्यागिनं edad स श्रुत्वा सुकविवान्धवम्‌ | इति । 

qeg सर्वे यदि वा यथेष्टं | 
नास्ति क्षतिः कापि कवीशवराणाम्‌। 
रत्नेषु लुप्तेषु बहुष्वमत्यॅ- 
रद्याप रत्नाकर एव सिन्धुः॥ 
अपि च :-- 
लङ्कापतेः सङकुचितं यशो यद्‌ 
यत्कीत्तिपात्रं रघुराजपुत्रः । 
स सवं एवादिकवेः प्रभावो 
न कोपनीयाः कवयः ” क्षितीन्द्रः ॥ 
किञ्च :-- 
कर्णामृतं सुक्लिरसं विमुच्य 
दोष प्रयत्नः सुमहान्‌ खलानाम्‌। 
निरीक्षते केलिवनं प्रविष्टः, 
क्रमेलकः कण्टकजालमेव ॥ 
कुण्ठत्वमायाति गुणः कवीनां 
साहित्य - विद्या-श्रमवजितेष्‌ । 
कुर्यादनाद्रेषु किमङ्गनानां, 
केशेषु ` कृष्णागुरुधूपवासः ॥ 
कवेरस्य प्रक्ृतिवर्णनमप्यतीव हृदयङ्गमम्‌ । वसन्तं वर्णयन्नाह :-- 
बिलासिनामा दिगुरस्त्रिलोक्या- 
: १ मन्योश्च्यलीलाभुजबन्धनेषु \ 
- उत्तम्भिताशोकपलाशपाणिः 


न चेत्रमल्लः प्रतिमल्लमाप॥ 
चूतद्रुमाली - भुजपञ्जरेण 

रणदृद्विरेफावलिकिङ्कणेन । 
faa मधुः कोकिलमञ्जुनाद- 
; ६ पूर्वाभिभाषी _ स्मरमालिलिङ्ग ॥ 
f इत्थ वियोगज्वरज्जराणा- 

मुद्रेजितानां मधुमासलक्ष्म्या । 
आसीन्मुहुः पक्ष्मललोचनानां, 

चैत्र विचित्रोक्तिविचेष्टितानि ॥ 

साहित्यपाथोनिधिमन्थनोत्थं 

कर्णामृतं रक्षत हे कवीन्द्राः । 
यदस्य देत्या इव लुण्ठनाय, 

काव्यार्थचौराः प्रगुणीभवन्ति ॥ 


अनश्रवृष्टि: श्रवणामृतस्य, 
सरस्वतीविश्रम - जन्मभूमिः। 
वैदर्भरीतिः कृतिनामुदेति, 


सोभाग्यलाभप्रतिभूः पदानाम्‌ ॥ 
जयन्ति ते पञ्चमनादमित्र- 
चित्रोक्तिसन्दर्भे विभूषणेषु । 
सरस्वती agag नित्य- 
साभाति वीणामिव वादयन्ती ॥ 
अहो नु खलु बिल्हणस्य गर्वोक्तयो नितरां चमत्कारिण्य:। कविकर्मणो 
गरिमाणमादांसन्नाह :-- 
भुजवनतरुच्छायां येषां निषेव्य महौजसाम्‌, 
जलधिरशना मेदिन्यासौदसावकुतोभया । 
स्मृतिमपि न ते यान्ति क्ष्माया विना यदनुग्रहात्‌, 
/ प्रकृतिमहते कुमंस्तस्मे नमः कविकर्मणे ॥ 
न केवलमेतन्मात्रं प्रत्युत नरेन्द्राणां यशसोऽपयशसो वा कविप्रतिभामेव 
हेतुत्वेन निदिशन्नाह :-- 
“लङ्कापतेः सङकुचितं य॒शो यदित्यादि’ निदिष्टपूर्वम्‌ । 
बिल्हणस्य वाचां चारुता चमत्कारचातुरी च अष्टादशसर्गे काइमौ रवर्णने 
तु पराकाष्ठां गता :-- 
उद्यानेभ्यः सकलभुवनाइचर्यमाधुर्यधुयं, 
पीत्वा द्राक्षारसमिव करर्जातसन्तापशान्तिः। 
ज्येष्ठाषाढेष्वपि कमलिनीकामुको यत्र धत्ते, 
रत्नश्रेणी किरणकलिकाकोमलामंशुमालाम्‌ ॥ 
उत्तुड़ानां मणिगृहभुवाँ यत्र वातायनेषु, 
व्याख्याभिख्याप्रणयिनि जगद्दुलंभे सुरिचक्र | 
देवाः प्रोद्यद्विपुलपुलकाः किन्न वर्षन्ति पुष्पे- 
नशिङ्कन्ते यदि सुरगुरोस्तत्र बेलक्ष्यलक्ष्मोम्‌ ॥ 

धत्ते यस्याः स्फटिकशुचिभिः कान्तिभिः क्षालयन्त्याः , | 
स्थित्या गौरीगुरुरपि गिरिनूंनमुच्चेः शिरांसि । 


गङ्गास्पद्धोद्धरमधुमती संकतोत्तंसहंसी, 
विद्यारक्षाधिकृतमकरोत्सा स्वयं शारदा यत्‌ ॥ 
an: सारस्वतकुलभुवः कि नियेः कौतुकानाम्‌, 

तस्यानेकाद्‌भुतगुणकथाकी णंकर्णासृतस्य | 
यत्र स्त्रीणामपि किमपरं जन्मभाषावदेव, 

प्रत्यावासं विलसति वचः संस्कृतं प्राक्ठतञ्च ॥ 
काव्यं येभ्यः प्रकृतिसुभगं निर्गतं कुझकुमञ्च, 

छायोत्कर्षाद्‌ भवति जगतां वल्लभं दुल्लभञ्च | 
यस्मिन्नन्तः स्थितवति जगत्सारभूते प्रयाताः, 


काइमौरास्ते नियतमुरगाधीशरक्षास्पदत्वम्‌ ॥ 
इत्यादि। 


. आत्मानं परिचाययञ्चसौ कयापि हूदयग्राहिण्या वाण्या व्याजहार :-- 


ब्रूमस्तस्य प्रथमवसतेरद्भुतानां कथानां 
कि श्रीकण्ठशवशुरशिलरिक्रोडलीलाललाम्नः | 
एको भागः प्रकृतिसुभगं कुङ्कुमं यस्य सुते, 
द्राक्षामन्यः सरससरयूपुण्ड्कच्छेदपाण्डुम्‌ ॥ 
f कर्त कोतिप्रणयि कुशलाः कौशिक गोत्रमुच्चे- 
i स्तत्र ब्रह्मप्रवणमनसो ब्राह्मणाः केचिदासन्‌ । 
यान्‌ काश्मोरक्षितितिलकितो मध्यदेशावतंसान्‌, 
गोपादित्यक्षितिपतिरसौ पावनानानिनाय ॥ 
येषां , जगत्त्रय - पवित्र - चरित्रभाजां 
धत्ते स्म मुक्तिकलशः कुलशेखरत्वम्‌ ॥ 
यस्याग्निहोत्र - परिशीलनजेन जाता, 
स्वेदाम्भसेव कलिकाल-कलडू-शान्तिः ॥ 
इष्टापूर्तेष्वतिथिविबये सान्त्वने सेवकानां, 
नव्येष्वन्येष्वपि च गहनं fea तस्योचितेषु । 
: दृष्टादृष्टोपकरणगणप्रायणे यः प्रवीणां ` 
नागादेवीमलभत शुभस्तोमपात्रं कलत्रम्‌ ॥ 


ee 

अङ्गेस्त्वङ्गत्कनकरुचिभिः कार्मणं लोचनानाम्‌ , 
सुरेस्तस्मादजनि जगतां शेखरो बिल्हणार्यः। 

सान्द्रेवेदध्वनिभिरभितो व्यक्तमञ्जीरनादा 
मौञ्जीबन्धात्प्रभृति वदने यस्य वाग्देवतासीत्‌ ॥ 


साङ्गो वेदः फणिपतिदिशा शब्दशास्त्रे विचारः, 
प्राणा यस्य श्रवणसुभगा सा च साहित्यविद्या। 
को वा शक्तः परिगणयितुं श्रूयतां तत्त्वमेतत्‌ , 
प्रज्ञादर्श किमिव विमले नास्य सङक्रान्तमासीत्‌ ॥ 
काइमीरेभ्यः सकलममलं शास्त्रत्वं गृहीत्वा, 
प्रालेयाद रपि गुणमसो निश्चित स्वीचकार । 


देशे देशे कथमपरथा वादिनामाननानि, 
PITA तुहिनपटलप्लुष्टपद्मोपमानि ॥ 


दोलालोलद्घनजघनया राधवा यत्र भग्नाः, 
कृष्णक्रीडाङ्गणबिटपिनो नाधुनाप्युच्छ्वसन्ति | 

जल्पक्रीडामथितमथुरासुरिचक्रण केचित्‌, 
तस्मिन्‌ वृन्दावनपरिसरे वासरा येन नीताः॥ 


ग्रामो नासौ न स जनपदः सास्ति नो राजधानी, 
तन्नारण्यं न तदुपवनं सा न सारस्वती भूः। 

विह्ान्सूर्खः परिणतवया बालकः स्त्री पुमान्‌ वा- 
यत्रोन्मीलत्पुलकमखिला नास्य काव्यं पठन्ति॥ 


अन्त चासौ मानवजीवननिष्कर्ष कियदुत्कर्षंतयोपन्यस्यति :-- 
लब्धा लक्ष्मीदिशि दिशि कृता सम्पदः साधुभोग्याः 
प्राप्ता योग्य: सह कलहतः कुत्र नोच्चेजयश्री: । 
गोष्ठीबन्धः सपदि सुजनैः सारनिष्कषंदक्ष- 
प्रज्ञालब्धस्तुतिभिरचिरादस्तु काइमीरकंमें ॥ 
आरुक्षाम नृपप्रसादकणिकामद्राक्ष्म लक्ष्मीलवान्‌, 
'किञ्चिद्वाङमयमध्यगीष्महि गुणे: काँड्चित्पराजष्महि ॥ 
इत्यज्ञानमयीमकाष्सं कियतीं नानर्थकन्थां मनः, 
स्वाधोनीकृतशुद्धबोधमधुना वाञ्छत्यमर्त्यापगाम्‌ ॥ 

५४० संस्कृतसा हित्यविमराः 


मन्दाकिन्याः पवनचटुलोत्तालवीचीदुकूले, 
कूलोत्सङ्ग विरचितवतां योगनिद्राभियोगम्‌ । 
शेषाः केषामपि परिणतौ वासराः पुण्यभाजाम्‌, 
_ शान्तस्वान्तस्थितिगिरिसुतावल्लभानां प्रयान्ति 
स्वेच्छाभङ्गरमेघभाग्यतडितः शक्या न रोद्धुं श्रियः, 
प्राणानां सततप्रयाणपटहश्रद्धा न विश्राम्यति । 
त्राणं येऽत्र यशोमये वपुषि वः कुर्वन्ति काव्यामृतंः; 
तानाराध्यपदे विधत्त सुकवीन्निमेवंमुर्वीइवराः ॥ 


बिल्हणसमयः--काइमीराधिपतेः कलशनाम्नो राज्ञः समये एवासो अधीत- 

सकलविद्यः साहित्यकलायां परमकुशलः सम्पन्नः | परन्तदनु देशाटनपर्युत्सुकः काइमी- 

रेभ्यो बहिजगाम । वृन्दावनं, मधुपुरीं, कान्यकुब्जं, प्रयागं, वाराणसीञ्च गत्वा तत्र- 

| तत्र कतिपयानि दिनान्यध्युष्य चेदिराजस्य कर्णनृपमणः सभामलङक्कतवान्‌ । तत 
| पाटनस्याधिपतेः सभां किञ्चित्कालपर्यन्तं सभाजयन्‌ चांलूकयवंशावतंसस्य श्री षष्ठ- 
विक्रमादित्यस्य आराध्यपदभाजनः समजनि। लब्धवांश्च तत एव विद्यापतिरित्यु- 

पाधिम्‌ । अस्येव नृपतेः प्रशस्तिपरं विक्रमाङ्कदेवचरितं महाकाव्यं प्राणेषीत्‌ । 

तस्प कलशनाम्नो राज्ञः समयः खा स्त १०६३ तः १०९० पर्यन्त विभाव्यते अतोऽ- 


स्यापि समय स एव स्य स्त ११ शतदेशीदः प्रतिवत्तव्यो भवति । 


विक्रमाड्देवचरिताऽतिरिक्तं चौरीसुरतपञ्चाशिकास्यमस्यान्यदप्येकं 
खण्डकाव्यमुपलभ्यते, यच्च बिल्हणपञ्चाशिका, शशिकलापञ्चाशिकेति नास्ता 

ऽपि प्रसिद्धम्‌। काव्यमिदं पञ्चाशत्पद्योपनिबद्वम्‌ । विक्रमाङ्कूदेवचरितादपि 
कमनीयतरमिति विभाव्यते। अस्य च तिसष टीकासु रामतर्क॑वागीशकृता अति- 


रुचिरा स्वप्रिया च। 


बिल्हणस्य शैली 


संस्कृतसा हित्यधुरन्धरस्य कवेरस्य शैली अतीव सरसा, प्रासादिकी, नितरां 
रमणीया च। काब्यामतरसोऽस्य स्वसंवेद्य एव खल्‌ न स वाचां विषयः | अस्य 
काव्य अनुप्रासवलासा उपमोत्प्रक्षादयुशचालङ्कारा यथाहपरिपक्त्रिमतया ' पहल 
दिता विभाव्यन्ते। 'कामदुधा हि महाकवीनां वाचो भवन्ति” इत्युक्तिरस्य विषयं 
सुतरां चरिताथिता भवति। संस्कृतवाङमयप्रसरेऽसौ / कालिदाससमकक्ष एवा- 
वघार्थेते। केचित्त यद्यपि विक्रमाडूदेवचरिते कालिदासीयरघ्‌ वंशस्य साम्यातिशय- 
मवलोक्य महाकविमेनमनुकरणशीलतादोषेणाक्षिपन्ति । अपरे चन्द्रलेखास्वयंवरम्‌, 

इन्दुमतीस्वयंवरस्य प्रतिबिम्बरूपं निवेण्ये, विक्रममृगयाविलासे च दशरथमृगयायाः 
प्रतिकृति विभाव्य बिल्हणमुपहसून्ति, तथाऽपि नेष परमोद्दामवाङ महाकविस्तादृश- 
दोवारोपणमहति । सत्यपि तादुशबिम्बप्रतिबिम्बभावे निसगंसुलभतया 
तादृशसारूप्यापत्तः नंतन्मनागपि कोतुकास्पदम्‌ । तादृशसारूप्यपरिणतिः अंश- 
तोऽपि सम्भावनाकोटिमतिक्रमते । पुनश्च कवितल्लजोऽसौ काव्यार्थचोर्य 
मुक्तकण्ठतो विनिन्दति 'काव्यार्थचौराः प्रगुणीभवन्ति’ इति प्रागुक्तमेव । 
महाकवेब्रिहहणस्य रचनायां वेदर्भी रीतिः सर्वाङ्गपूर्णतया 
पम्फुत्यसाना विलसति । अस्य प्रसादरसमाधुरी, सालङक्ृतिरचनाचातुरी, 
अनुप्रासदिन्यासनिझरी न कस्य सहृदयस्य विस्मयकरी ? स्वरचनावेशिष्टय- 
aaga कविः स्वयमेवोद्गिरति :-- 
रसध्वनेरध्वनि ये चरन्ति, सङक्रान्तवक्रोक्तिरहस्यमुद्राः। 
तेऽस्मत्प्रबर्धानवघारयन्तु कुर्वन्तु शेषाः शुकवाक्ययाठम्‌ ॥ इति । 
वस्तुतः कविरयं विलक्षणः? 'बिल्हणः कालिदासं विहायाखिलानपरान्‌ | 
कवीनतिञ्चेते काव्यकलायामित्यत्र तु न कापि संशीतिः इति। 


इति सर्वतन्त्रस्वतन्त्रेः पदवाक्यप्रमाणपारावारीणेः श्रीमदाचायं- 
द्विजेन्द्रनाथझास्त्रिसिद्वान्तशिरोमणिभिविरचिते संस्कृत- 
साहित्यविमर्शास्ये ग्रन्ये नवमः परिच्छेदः | 


१. विलक्षण एवापः्रंशतया बिल्हण इति संवृत्तः इति सम्भाव्यते । 

दशमः परिच्छेद: 
अथ गद्यकाव्यावतरण भ्‌ 
गद्यसाहित्यम्‌ 
१--वैदिकगद्यप्रपञ्च: । २--लौकिकगद्योदयः । ३--गद्यसाहित्य- 
वैरल्ये हेतु: | ४--महाकवि: sara: । ५--महाकवि: वाणभट्ट: | ६--महाकविः 


A 


1 दण्डी | 
वेदिकगद्यप्रपञ्चः 
यद्यपि भगवतो वेदादेव गद्यलेखनपद्धतिः प्रससार Baa: प्राग्‌ इति 
व्यवस्थापनेऽपि न जागत्ति काचिदतिशयोक्तिः, तथापि वेदानां पद्यबहुलत्वात्केवलं 
गद्यनिर्देशका एव खलू ते इत्यब शक्यते प्रतिपत्तुम्‌। परन्तु बेद-व्याख्यान॑रूपाणि 
ब्राह्मणानि गद्यसयत्वाद्‌ गद्यप्रवत्तकानीति कथन तु नास्ति कापि विप्रतिपत्तिः | 
एवमेव तच्छेषभूतानि आरण्यकानि, आरण्यकोत्तरकाले प्रवृत्तानि च उपनिषद्‌- 
ग्रन्यरत्नानि इति । 
एषां ब्राह्मणादारभ्य उपनिषदन्तानां गद्यप्रपञ्चपर्यालोचनेनावगतं 
भवति यद्‌ वारिवलासभ्रसरे क्रमिकविकासः सुतरां पुल्लवितः । देदे गद्यप्रवाहः 
खल्‌ छान्दसभ्रयोगबहुलः, ततो ब्राह्मणारण्यकग्रन्थेषु स किञ्चित्‌ परिष्कृततरः, 
उपनिषत्सु पुनः रू परिष्कृततम इति न तिरोहितम्‌ । उपनिषदां भाषा यथा सरला, 
व्याकृतिनियमान्‌ प्रायशोऽतुल्लडघमाना काव्यमयी, माधुर्यसुधास्यन्दिनी च न 
तथा ब्राह्मणादीनाम्‌ अतः वेदिकसाहित्येऽपि गद्यबन्धप्रपञ्चः पदं सुतरामादधा- 
त्येवेति निविशङ्कम्‌ । 


aed लोकिकसा हित्यस्योदयः साक्षात्परम्परया वा बंदिकसाहित्यादेव | 


लौकिकगद्योदयः 
अधुना लोकिकसा हित्ये गद्योपक्रमः प्रदव्यंते । 
'बृत्तगन्धोज्सितं we इति लक्षणाद्‌ वृत्तरहितं खुललितपदविन्यासा- 


लडकृतं वाक्यं गद्यपदेन परिभाध्यते | तच्च गद्य, वृत्तगन्धि-उत्कलिकाप्राय-चूर्णक- 
\ 

मुक्तकभेदाच्चतुविधस्‌ | गद्येन गुम्फितं काव्यम्‌ गद्यकाव्यम्‌ । तदपि कथाख्यायिका- 
भेदाद्‌ द्विविधम्‌ । अल्पाक्षरं रनल्पार्थावबोधपुरस्सरं ओज:समासभूयस्त्वं हि नाम 
गद्यवन्धस्थ वेशिष्टचम्‌ | उक्तञ्च ओजः समासभूयस्त्वमेतद्‌ गद्यस्य जीवितम ।!” 
इति । एतादृशलक्षणलक्षितमेव गद्यमस्माभिः प्राचीनेषु शिलालेखेषु रमूटाद्धित- 
मवलोक्यते । तद्यथा प्रयागविजयस्तम्भ :-- 


“महाराजाधिराजश्रीसमुद्रगुप्तस्य कीत्तिमितस्त्रिदशपतिभवन- 
गसनावाप्तललितसुखविचरणमाचक्षाण इव भुवो बाहुरयमुच्छितः 
स्तम्भः।” इति । 

अपि च क्षत्रपरुद्रदास्तों गिरनारशिलालेखेषु-- 


“प्रमाणमानोन्मान-स्वरगतिदर्ण-सारस्वतादिभिः, परमलक्षण- 
व्यञ्जनेरुपेतकान्तमूत्तिना स्वयमधिगतमहाक्षत्रपनाम्ना नरेन्द्रकन्या- 
स्वयम्वरानेकमाल्यप्राप्तदाम्ना महाक्षत्रपेन रुद्रदाम्ना सेतुं सुदर्शन- 
तरं कारितम्‌ ।” इति। 

परन्तु वेदिकसाहित्योपनतगद्यलेखनसरणिस्तु सुतरां विभिन्ना। न तत्र 
समासभूयस्त्वं, न च प्रौढः पदविन्यासविलासः, नापि इलेषसंश्लेषः । तत्रत्यो गद्य- 
प्रपञ्चस्त्वतीव सरलः सुगमः, g वे” 'उ' प्रभृतिभिर्वाक्यालङ्कारभूतैरव्यये- 
रन्तरान्तरा च प्रणिबद्धः अतीव रोचिष्णुः प्रासादिको हृदयावर्जकश्चोल्लसति । 
तत्त्वद्‌ रिभिस्सोऽपि निदर्शनदिशा किञ्चित्प्रणिभालनीयः। तद्यया-- 

“ब्रात्य आसीदीयमान एव स प्रजापति समेरयत्‌ । स प्रजापतिः 
सवर्णमात्मात्मान्यपश्यत्‌ । तदेकमभवत्‌, तल्ललाममभवत्‌, तन्महद- 
भवत्‌, तज्ज्येष्ठमभवत्‌, तद्ब्रह्माभवत्‌, तत्तपोऽभवत्‌, तत्सत्यमभवत्‌, 

` तेन प्राजायत ।”” इति। [अथवं० १५ का० १ सू०]। 
एवं ब्राह्मणग्रम्थेष्वपि-- 

“अनिनर्वै देवानामवमो विष्णुः परमस्तदन्तरेण सर्वा अन्या देवता: । 
आग्नावेष्णवं पुरोडाशं निर्वपन्ति । दीक्षणीयमेकादशकपालं सर्वाभ्य 
एवेनं तहेवताभ्योऽनन्तरायं निर्वेपन्ति | [ऐतरेय ब्रा० ११] 

अपिच 

‘qa नान्यत्‌ पश्यति नान्यच्छुणोति नान्यद्विजानाति, तद्‌ 

भूमा । अथ यत्रान्यत्पश्यति, अन्यच्छृणोति, अन्यद्‌ विजानाति, 
तदल्पम्‌ । यो वै भूमा तदमृतमथ Seed तन्मत्यंम्‌।” [छान्दोग्य ७२४] 

५४४ संस्क्ृतसाहित्य विमर्श: 


एवं पुराणसाहित्येषपि गद्यबन्धः सुमनोहरः-- 

“qaq व्योम्नि व्र्निपिण्डोपम त्वामहमपश्यं तथेवाऽद्याग्रतो 
waaa भगवता किञ्चिन्न प्रसादीकृतं विशेषमुपलक्षयामीत्युक्तेन 
भगवता सूर्येण निजकण्ठादुन्मुच्य स्यमन्तकन्नाम महामणिवरमवतार्य 
एकान्ते न्यस्तम्‌ ।' [विष्णु ४।१३।१४] 

WO गद्यबन्धप्रसरः दशनानां wag दृष्टिपथम॑वतरति। सोऽपि 
विदुषामवधानमहति। तद्यथा प्रौढमीमांसकः तत्रभवान्‌ शबरस्वामी-- 


त सता 


“इच्छयात्मानमुपलभामहे | कथमिति । उपलब्धपूर्व ह्यभिप्रेते 

, भवतीच्छा । यथा मेस्मुत्तरेण यान्यस्मञ्जातीयेरनृपलब्धपुर्वाणि 

स्वादूनि वृक्षफलानि तानि प्रत्यस्माकमिच्छा भवति।” [१1१५] 

एवमेव श्रीमद्भगवच्छङ्कराचायंस्य गद्यगुम्फनशेली विलक्षणेव विद्वन्म्‌- 

gaa सर्वंतन्त्रस्वतम्त्रेण श्रीवाचस्पति मिश्रमहाभागेन श्रीश ङ्कुराचार्याणामनअद्य- 

गद्यधारा प्रसञ्चगम्भीरपदेन विभूषिता । नूनमाचार्यस्यास्थ तादृशो वाक्प्रवाहः 

अस्खलद्‌गतिः, सरस्वतीप्रसादमन्तरा न सुलभोद्भवः। अस्य प्रालभगिरां माधुरी- 

धारा श्रुतौ प्रस्रवन्ती श्रोतृन्‌ नितरां निमज्जयति आनन्दोदन्वति । तद्रसोऽपि 
किञ्चिदास्वाद्यतां रसिक: -- 

“सर्वा हि पुरोऽवस्थिते विषयान्तरमध्यवस्यति, युष्मत्प्रत्यया- 
पेतस्य च प्रत्यगात्मनोऽविषयत्वं ब्रवीषि | उच्यते--न तावदयमेकान्ततो 
नाऽविषयः, अस्मत््रत्ययविषयत्वात्‌ । न चायमस्ति नियमः gÀ- 
akaa एव विषये विषयान्तरमध्यवसितव्यमिति । अप्रत्यक्षेऽपि हि 

| आकाश बालास्तलमलिनतामध्यवस्यन्ति।” इति । 

एवमेव वेशेषिकदशनस्य प्रमाणभूतानां भाष्यकाराणां श्री प्रशस्तपादा- 

4 चार्याणां सा काऽपि प्रगल्भा गद्यगुस्फनशैली कस्य न विस्मयमुपजनयति । तथाहि 
परमाणुवादं विशदयन्नाह :-- 

“इहेदानीं चतुर्णा महाभूतानां सृष्टिसंहारविधिरुच्यते । 
ब्राह्मणेन मानेन वर्षशतान्तेन वत्तंमानस्य ब्रह्मणोऽपवर्गकाले संसार- 
खिन्नानां सर्वंप्राणिनां निशि विश्रामार्थं सकलभुवनतेर्महेइवरस्य 
संजिहीर्वासमकालं शरीरे न्द्रिहाभूतोपनिबन्धकानां सर्वात्मगतानां 
अदुष्टानां वृत्तिनिरोध सति महेशवरेच्छात्माणुसंयोगजकमंभ्यः 
शरीरेन्द्रिकारणाणुविभागेभ्यः तत्संयोगनिवृत्तौ तेषामापरमाण्वन्तो 
विनाशः । तथा पुथिव्युदकज्वलनपवनानामपि महाभूतानां अनेनेव 

लौकिकसाहित्ये गद्यप्रकरणम्‌ : गद्यसाहित्यम्‌ ५४५ 


क्रमेण उत्तरस्मिन्‌ सति पूर्वस्य नाशः, ततः प्रविभक्ताः परमाणवो$व- 
तिष्ठन्ते ।” इति 
अन्यस्यैकस्य न्यायदर्शनाचायंस्य न्यायमञ्जरीभ्रणेतुः श्री जयन्त भट्टस्य 
गद्यलेखनवातुरी ह्यपि सचेतसां चेतश्चमत्कारिणो। स एष खल्‌ ताकिकसावंभोम 
guai वेदानां समानभावेन प्रामाण्यमुपपादयन्नाह :-- 


तन प्रामाण्पाविगमोपायविशेषात्‌ समानयोगक्षेमतया चत्वा- 
रोऽपि वेदा: प्रमाणम्‌ । व्यवहारोऽपि सर्वेषां सारतरविचारचतुर- 
चेतसां चतुभिरपि वेदैश्चदुर्णा' वर्णाश्रमाणां चतसृषु दिक्षु चतुरब्धि- 
मेखलायामंअन प्रसिद्ध इति कोऽयमत्रान्ययात्वश्नमः । श्रुतिस्मृति- 
स्‌ लशचार्यावत्तिनां भवति व्यवहारः । ते च श्रुतिस्मृती चतुरोऽपि 
वेदान्‌ समानकक्षानभिवदतः । ऋगयजुःसामवेदेष्वपि अथवेवेदा- 
शंप्तीनि भूयांसि वचांसि भवन्ति ।” इत्यादि। 
एवं बिद्यनानेऽपि बृहत्तरे गद्यताहित्यप्रसरे, संस्कृतवाइमय यदि कश्चिब्‌ 
गद्यवेरल्यमेवाबलोकेत तहि नायं स्थाणोरवराधो यदेनमन्धो न पइ्यती'ति निरुक्‍्तो 


fata चरितार्थयसि किल स वराकः। 


गद्यसाहित्यवेरल्ये हेतुः 

ama वैरल्यशब्दोऽत्र कथाख्यानादिगद्यमयसाहित्यबाहुल्यप्रयोजकस्तहि 
सत्यम्‌ agi विचारणामहति । प्रत्यक्षमेवेतद्‌, यावन्ति गणनातीतानि 
पद्यमयानि ग्रन्थरत्नानि विलसन्ति संस्कृतसाहित्ये न तावन्ति गद्यमथानि । 
गद्यमयाति त्वल्पीयांस्येव, अङगुलिगणनाहाणि । तत्रापि खलु कारणं तु मुग्यमेव । 
तदत्र, गद्य ' काव्यवेरल्यस्य कारणत्वेन प्रतिपादितानि बहुनि बहुविधानि च मतानि 
उपलभ्यन्ते । केचन आचक्षते यत्पद्यापेक्षया गद्यलेखनं किञ्चित्‌ क्लिष्टतरम्‌ | 
पद्यरचतायामेकढ्वित्रिसुभगपद्यवित्यासो हि यथा सौन्दर्यमादधाति न तथा Tet । 
पद्यमयप्रबन्धेष, तावदेकस्मि्चप्यंशविशेषे चमत्कृति-सन्निवेशात्‌ समस्तमेव पद्यं 
चसत्कृतिमत्तया यथा प्रशस्यते न तथा गद्यमये सन्दर्भ गद्ये तु सर्वाङ्गीणमेव 
सोष्ठवं प्रशंसाधायक॑ भवति न जात्वांशिकम्‌ । पद्यषु पुनइछन्दःपारवश्यात्‌ 


१. गद्यं लक्षयन्‌ आचार्यः दण्डी प्राह :-- 

“अपादः पादसंस्थानः गद्यमाख्यायिका कथा ।” 
साहित्यदपंणकारश्च :-- 

“कथायां सरसं वस्तु गद्यैरेव विनिमितम्‌ ।” इति | 

स्वच्छन्दपदप्रयोगोञ्बकाशमेव नोपलभते | तत्र प्रसङ्भप्रस्तुतं स्वल्पमपि वस्तु क्वचि- 
हिस्तृतिमधिगच्छति, अनल्पञ्च पुननियताक्षरनिबद्धत्वात्त समवगाहेत संक्षप- 
त्वमपि। तत्र तथानुतिब्ठन्नपि कविः तादृशछन्दोबन्धनपारवशयवशात्‌ न केवलं 
समालोचकानां विगेयतां ब्रजति, अपितु क्षन्तव्यतामप्यधिकरोति । परं गद्यगुम्फने 
तु कविः संथा स्वतन्त्रः यथाहुपदप्रयोगं कर्तुञ्च क्षमः सन्नपि, यदि स यथेष्टपद- 
प्रयोगे न लभते साफल्यं तदा किल वराकः कविरेव वचनीयतासापद्यते तत्र क्षन्तव्य- 
ताया अवसर एव खलू कुतः | इत्यपि महीयान्‌ हेतुः प्रतीयते गद्यसाहित्यवेरल्ये | 
नूनं निकषायते हि खलू तत्‌ कवीनां सोष्ठवासौष्ठवविचारणाथां यद्‌ गद्यगुस्फनं 
नाम। उक्तञ्च युक्तमेवाभियुक्तैः -- 
“गद्यं कवीनां निकषं वदन्ति” इलि 

अन्ये तु तकंयन्ति--यत्‌ पद्यानां संगीतमयत्वात्‌ मनसो निरतिशयानन्द- 
करत्वाच्च कवयः पद्यरचनामेव बहुशोऽभिनन्दन्ति। अहो नु खल्‌ पद्चबन्धः, आनन्द- 
तरङ्ितान्तरद्गोल्ल।सविलासोच्छ्वसितः सङ्गीतरूपेण परिणतः अपूर्वाह्नाद- i 
जनकः कोऽपि नादो नाम । पद्यरूपमाकल्यन्ती भारती सङ्गीतसौन्दयंमुद्‌ भावयन्ती 
श्रवणयोरमंधुरसान्द्रमन्द्र्वनिरसमासिञ्चन्ती किल कस्य मानसं आनन्दतुग्दिलं 
न विदधाति। गद्यरचना तु पुनस्तत्र वरीर्वात्त वाचंयमेब । इति हेतोरपि गद्य- 
साहित्यस्य ated नयनविषयतां याति । भवतु यद्वा तद्वा, परन्तु गद्यरचनावेरल्य- 


मस्ति कस्यापि साहित्यप्रपञ्चस्यातीव दोषावहमित्यत्र तु नोदेति कश्‍चन संशय- 
लेशोऽपि सदसद्विवेचनचणानामिति । 


——o—— 

महाकविः सुबन्धुः 

१--कः खलु गद्यसाहित्यस्याद्यः प्रवर्तकः । २--सुवन्धोः कालः । 

३--सुवन्धोः शेली । 
कः खलु गद्यसाहित्यस्याद्यः प्रवत्तेक: ? 

कः खलू गद्यकाव्यस्थाद्यः प्रवर्तक, इति प्रश्न विजुम्भाणे उच्यते यत्‌ :-- 

गद्यवाङसयस्थाद्यः कविः संस्कृतसाहित्यसिन्धुरत्रभवान्‌ महाकविः सुबन्धुरेव 
faa सोऽयं बहोः प्राचीनकालात्प्रचलितां पद्यमयप्रबन्धप्रणयनसरणिभ्रणालिमु- 
हलङघ्यानवद्य-गद्यलेखनपाटवाय क्रमेण सर्वतः प्रागुपाचक्रे गद्यग्रन्थवेरल्यम्‌ प्रख्यातां 
वासवदत्ताख्यां रम्यासाख्यायिकां संप्रणीयेति । ततः प्राक्‌ प्रायशः समस्तमपि 
संस्कृतवाङमयं पद्यमयमेवासीत्‌ गद्यन्तु क्वचिदेव गौर्वाणवाण्यां वैरल्येन लोचन- 
पथमवतरति स्म। अथमेव सुगृहीतनामा कविकुलललामः कवित्वकलाकलापप्रबीणः 
पदवाक्यप्रमाणपारावारीणोऽभूद्‌ गद्यमयसा हित्यस्याद्यः प्रवर्त्तकः । अस्य वासंव- 
दत्तानाम गद्यमयं महाकाव्यमालोक्य स्थान एव भणितिरियं प्रचरति :-- 

“कृवीनामगलहूर्पो नूनं वासंवदत्तया।” ` 
TAA पाण्डुपुत्राणां गतया कर्णगोचरम्‌ ॥ [हर्षचरिते] 

एष हस्तामलकीकृतसकलसाहित्यसवस्व: स्वनामधन्यो गद्यकविमूद्धन्यः 
आत्मीयेन कवित्वकौशलेन) निरतिशयरसगर्भित-प्रत्यक्षरब्लेषविशेषानुबन्धिगिरां 
गम्फप्रबन्धासु, प्रलम्बसमासबहुलसालङक्कतिरचनारचाचतवचनावलिषु सुधास्पद्धि- 
माधुर्यनिष्यन्दिसा छरसासु तत्रभवतो वसुबन्धोः सुर्वितमुक्तावलिषु को नाम सहृदयः 
सञशिरःकम्पमसन्दमानन्द नोपविन्देत ? 

शब्दालङ्काररसरीतिसौष्ठवैर्वासवदत्तातुलामघिरोढु न काचिदन्या T- 
रचना समुत्सहत इति निविवादस्‌ | » 

सुबन्धोः प्रबन्धमनुवाचयतां fagi हृदथपटलादद्यापि नापसर्पन्ति 
तानि श्रवणयोः सुधानिध्यन्दीति मधुरमधुराणि, सुललितपदावलिसमलडकृतानि 
वचांसि गरीयांसि इति निर्व्याजं aad शक्यते । तहिङमात्रमिह प्रदश्यंते विदुषां 
सतस्तोषाय । तत्र रसिकंस्तावत्कवेरस्यानुप्रासंसचिवइ्लेषोपमाद्यलङ्कारच्छटाः 
क्रिञ्चिन्तयनविषयतां नेयाः। तद्यथा :--- 

संस्कृतसा हित्येविमशः 


“अभूदभूतपूर्वः सर्वोर्वोपतिचक्रच्‌डामणिश्वेणीशयागकोणकषण- 
निर्मलीकृतचरणनखमणिः नृसिंह इव दशितहिरण्यकदिपुक्षेत्रदान- 
विस्मयः; कृष्ण इव pagai, नारायण इव सौकर्यसमा- 


इत्यादि । 


एवं विरोधाभासोऽपि प्रणिभालनीयः -- 


“विद्याधरो5पि सुमना, धृतराष्ट्रोऽपि गुणप्रियः, क्षमानुगतोऽपि 
सुधर्स्माश्रितः, बृहन्नलानुभावोऽपि अन्तःसरलो, महिषीसम्भवोऽपि वृषो- 
aa, तरलोऽपि सहालायको राजा चिन्तामणिर्नाम ।” पुनश्च :-- 

“यत्र शासति धरणिमण्डलं, छलनिग्रहप्रयोगो वादेषु, नास्तिकता 


` चार्वाकेषु, कण्टकयोगो नियोगेषु, परीवादो वीणासु, खलसंयोगः 


miss, द्विजिह्वसङगृहीतिराहितुण्डिकेषु, करच्छेदः क्लृप्तकरग्रहणेषु 
नेत्रोत्पाटनं मुनीनां, द्विजराजविरुद्धता प्कूजानां . . .. . सूचीभेदो 
मणीनाम्‌ इत्यादि,.....। 
किञ्च यमकालङ्कारोऽप्यस्य कुतूहलावहः -- z 
“राजसेनरहितो राजसेन रहितो ध्रुवम्‌ । विशारदा विशार- 
दाभ्रविशदा, विशदात्मनीनमहिमा, महिमानरक्षणक्षमा, क्षमाति- 
लक ! घोरताधीरता भूतता, भूततावचसिं, साहसेन ! साहसेन 
कमला-कमलापराजिता पराजिता'""**' ” इत्यादि | 


तथा चास्य सुदीर्धेसमाससंदिलष्टक्लिष्टतरवाक्यविन्यासोऽपि कस्य न 


चिस्मयावहः -- 


“कुररखरनखरगिलरखण्डितपृथुरोमाविलम्‌, अविरलशकुलः 
शहकजलनकुलोच्चारं, क्रोष्टुकुलोत्सृष्टविकटककंटकर्परपरम्परापरि- 
गतोपान्तम्‌, अतितरलतरजलरयलूलितचटुलशफरकुलकवलनक्रतमति- 
निभृतबकशकुनिनिवहधवलितपरिसरम्‌, अतिचपलजलकपिकुलविहरण- 
लुलितसलिलकणनिकरजनितपवनरयपरिमिलितशिशिरतरम्‌, afi- 
जवनपवनविधुतजलधि-जलपटल-विनटननिपतित-मणिगणपरिगतपरि- 
संरम्‌, जलनिधिभुजगनिर्मुक्तनिर्मोकपट्टमिव, दर्पणमिव वसुन्धरायाः 
स्फटिककुट्टिससिव वरुणस्य, विपुलं पुलिनजलमाससाद ।” इत्यादि | 


भूयोऽप्यस्य इलेषसौन्दयंम्‌-- 


“अस्मिन्‌ संसारे केन फि वा न कृतम्‌ ? तथाहि--गुरुदारः 

ग्रहणं द्विजराजोऽकरोत्‌ । पुरुरवा ब्राह्मणधनतृष्णया विननाज्ञ । 
नहुषः परकलभ्रदोहदी महाभुजङ्भः आसीत्‌ । ययातिविहितब्राह्मणी- 
पाणिग्रहण: पपात । सुद्युम्नः स्त्रीमय इवाभवत्‌ । सोमकस्य विख्याता 
जन्तुवधनिचृं णता । पुरुकुत्सः कुत्स आसौत्‌ । कुवलयाइवोऽऽवतरकम्या- 
मपि जहार। नुगः कृकलासतासगमत्‌। नलं कलिरभिभूतवान्‌ । 
dan मित्रडुहितरि विक्लत्रतासगमत्‌। दशरथ इष्डरामोन्मादेन 
मत्युमत्राप। कात्तंवीर्यो गोब्राह्मणपीडया पञ्चत्वमयासीत्‌। युधि- 
ष्ठिरः समरशिरसि सत्यमुत्ससर्ज । शान्ततुरतिव्यसताहने बिललाप। 
इत्थं चास्त्यकलङ्क: कोऽपि y” 
यद्यपि सत्यम्‌ एवञ्जातीयको बचोबिन्यासः क्लिष्टतां संडिलष्यति, दुरूहतां, 
faufa, जहाति निसर्गसुभगताम्‌, संकेतयति कृत्रिसताम्‌, शिथिलयति कथावस्तु, 
क्लिइनाति वाचकान्‌, समुच्छिनत्ति माधुर्यम्‌, व्याकुलीकरोति चाध्येतृन्‌ । नात्र 
सन्देहः। तथापि सा कापि सुबन्धोर्वाक्सरणिः यमक-वलेष-विरोधालङ्कारच्छटाभि 
प्रकृतिचित्रगचातुरीचारुताभिः श्ुंगारिकवर्णनकलाभिः, नधुरकोमलकल्पनाभिः 
परिमण्डिता कस्य सहुदवस्यान्तरङ्गं नोद्वेलयति आनन्दतरङ्गः । मन्यामहे 
नास्ति तत्र दण्डिनः पदलालित्यं, बाणस्य च प्रातिभं ज्योतिः तथापि इलेषादि- 
गुम्फनम्‌, अनेकार्थसमर्थवचोविन्यासवैदःध्यं, काव्यरसधुधानिष्यन्दसार्द्रतां को नाम, 
स्योद्‌भटकवेचोरयिलुमुत्सहेत | नूनं समासे स्वरमाधुर्यम्‌, अनुप्रासे मधुरस ङ्गीतं, 
रचनायां कोऽपि लोकोत्तरः सुस्फीतो रसोल्लासोऽस्य रचनासु सर्वोत्कषंत्वेनाव- 
भाति। प्रशंसति चेनं ताद्रूप्येणेव वामनभट्ट बाणः-- 
प्रतिकविभेदनबाणः कवितातरुगहनविह्रणमयूरः। 
सहुदयलोकसुबन्धुजंयति श्रीभट्टबाणकविराजः N 
अस्य कवेवेक्रोक्तितेपुणी मुपवर्णेयन्नाह :-- 
सुबन्धुर्बाणभट्टशच कविराज इति त्रय: । 
वक्रोक्तिमार्ग निपुणाः चतुर्थो विद्यते न वा ॥ 
ad कविरयस्‌ :-- 
सरस्वतीदत्तवरप्रसादाच्चक्र सुबन्धः सुजनकबन्धुः। 
प्रत्यक्षरर्लेषमयप्रबन्धविन्यासवेदग्ध्यनिधितिबन्धम्‌ ॥ 
इत्यस्मिन्‌ पद्ये प्रणिबद्धाया प्रतित्ञासरितो नंपुण्येन पारमियाय इत्यत्र 


नास्ति संशयलवः । 
गद्यबन्धवत्‌ पद्यरचनायामप्यतिभुशलकलाकारोऽयं चातुरीमात्मनो निपुण- 


तयाविष्करोति :-- 

tq जयति हिमकरलेखा चकास्ति यस्योभयोत्सुकान्निहिता | 
'तयनप्रदी पकज्जलजिघुक्षया रजतशुक्तिरिव ॥ 
भवति सुभगत्वमधिकं विस्तारितपरगुणस्य सुजनस्य । 
बहति विकासितकुमुदो द्विगुणर्णच हिमकरोद्योतः ॥ 
'बिबधरतोऽप्यतिविषमः खल इति मृषा वदन्ति विद्वांसः । 
यदयं नकुलद्वेषी स gat पुनः पिशुनः॥ 
अतिमलिने कत्तंव्ये भवति खलानामतीव मलिना धीः । 
तिमिरे हि कोशिकानां रूपं प्रतिपद्यते चक्षु: ॥ 
गुणिनामपि ख्पप्रतिपत्तिः परत एव सम्भवति 
स्वमहिमदशनमक्षणोर्सकुरतले जायते यस्मात्‌ ॥ 


` 


स्वभावोक्त्या केसरिणं विवृण्वन्नाह :-- 


पश्योदञ्चदवाञ्चदञ्चितवपुः NEJEN, 
स्तब्धोत्तानितपृष्ठनिष्ठितमनाग्‌ भुग्नाग्रलाडगूलभूत्‌ । 
देष्ट्राकोटिविशङ्कटास्पकुहरः कुर्वन्‌ शटामुत्कटा- 
Rat: कुरुते क्रमं करिपतौ क्रराकृतिः केसरी ॥ इति 


सुबन्धो: कालः 
सुबन्धोः कालः नाद्यावधि इदन्तया निर्णीतिङ्गतः | थच्च कचन क्रीष्टीय- 
बष्ठशतकमध्यभागे सुबन्धुस्थितिकालं निर्गयन्ति, न तत्र वयं काञ्चिद्‌ बलवतीं 
बिनिगमनां पश्यामः | अपर विद्वांसः सुबन्धु बाणपरवत्तिनं, रवमतोद्वोलकत्वेनं च, 
gegia यत्‌, सुबन्धुना कृतो वासवदत्तायामिन्द्राथुधप्रयोगो कादम्बर्याः 
चन्द्रापीडाशवमेव संङ्कृतयति, वासवदत्तायाः कथांशोऽपि च कादम्बरीच्छायां निषेवते, 
तेनेदं प्रतियतुं न दुष्करं यद्‌ सुबन्धुर्बाणपरकालवर्ती एवेति । किन्त्वन्येषामत्र 
. महती विप्रतिपत्तिः । asa प्रत्यवतिष्ठमाना एवं प्रतिपादयन्ति यद्‌ बाणविरचिते 
हर्षचरिते वासवदत्तायाः संस्मरणं--'कवीनामलगह्ो नूनं वासवदत्तये'ति सुतरां 
सुबन्धोर्बाणभट्टपू्वेकालभवत्वे सूचयति । किञ्च कादम्बर्याः उपक्रमे-- 
द्विजेन तेनाक्षतकण्डकोण्ड्यया, महामनोमोहमलीमसान्धया | 
अलब्ध वेदग्ध्यविलासमुग्धप-, धिया निबद्धेयमतिद्वयी कथा ॥ 
[का० इलोक २ ०] 
इत्यत्र अतिद्रयी तिपद गुगाङ्यङ्तां बृहत्कथाँ सुबन्धुविरचिताञ्च वासव- 
-दत्तामेव परामृशति इति चन्द्रभानुप्रभृतवः कादस्वरीटीकाकइृत आशेरते इति स्फुट 

ama सुबन्धोः पूर्वकालिकत्वं प्रमाणयति। किञ्च तत्रभवता महामहोपाध्यायेन 


श्रीकाणेमहाभागन सप्रमाणं प्रपञ्चितम्‌ यद्‌ हषंचरिते कादम्बर्याञ्च 'वासवदत्ता' 
पदेन बाणः सुबन्धुकृतां वासवदत्तामेवाभिप्रेति । क्रेस्त ८०० तमशतकभंवों वामनो- 
ऽपि स्वकीयकण्व्य।लङ्कारसूत्रवृत्तो सुबन्धुकृतंवासवदत्तायाः, बाणकृतकादम्बर्याउच 


समुदधृतो दाहरणं रक्तार्थमेव साधयति । यतः द्वावप्यम क्रेस्त ७५० तमाब्दात 


पूर्वमेव सम्भवेताम्‌ । ख्य स्त १२०० तमाब्दे ` लब्धजन्मना कविराजेन स्वकीय 
राघबपाण्डवीये-- 


सुबन्धुर्बाणभट्टश्च कविराज इति त्रयः। 
दक्रोक्तिमार्गनिषुणाशचतुर्थो विद्यते न वा ॥ 
इति पद्ये त्रयाणामप्यमीबां वक्रोक्तिकलाकुशलानां सङ्ग्रन्थनं तेषां 
स्थितिकालक्रपमतुरुध्येत्र कृतमवगम्यते | 


किञ्च gia ७३६ तमाब्दावतरितेन वाकपतिराजेन स्वकीय 'गोड- 


बहो' इत्याख्ये प्राकृतभाषानिबद्ध काव्ये सुबन्धुरचनायाः समुल्लेखः कृतः परन्तु 


बाणस्य तत्र नासाइवि न स्मृतम्‌ । एतदपि ध्वनयति यदस्य समे सुबन्धोः ख्याति- 
येथा दिगुदिगन्तव्यापिनी बभूब न तथा बाणस्थ, कदाचिद्‌ बाणस्तदवधि अप्रसिद्ध 
एबासीदिति। vaai सुबन्योर्बाणपुर्ववत्तित्वमभ्युपपत्नं भवति, एवं मडखक- 
कविबिरचिते “श्रीकण्ठचरिते’ सुबन्धुबाणयोयो'गषद्यनंव प्रशस्तिरवलोक्यते :-- 
“od स्वद्विरदाधिरोहिणि वशं याते सुबन्धौ विधेः। 
शान्ते हन्त च भारवौ विघटिते बाणे विषादस्पुशः ॥ 
इत्येतेनापि कालत्रथमालम्ब्य वर्णनेन, सुबन्धोर्बाणपूवंवत्तत्वमेव प्रत्याय्यते । 
पुनश्च वासवदत्तोपनतबर्णनेत सह भवभूतिकृतमालतीमाधवीयं वर्णन 
यत्र कुत्र भूम्ना साजात्यं .भजते। तद्यथा :-- - द 
हृदयं बिलिखितमिव, उत्कीर्णमिव, प्रत्युप्तमिव, कीलित- 
faa, वञ्ालेपघटितमिव,. . .. .. 'मर्मान्तरस्थितमिव, - . कन्दपेकेतु 
मन्यमाना ।'” [वासवदत्ता] 
मालतीसाधवे च-- शा 
लीनेव, प्रतिबिम्बितेव, लिखितेवोत्कीणंरूपेव वा, 
mata च बजलिम्पधटितेवान्तनिखातेव च। 
सा नझ्चेतसि कीलितेव विशिखैश्चेतोभुवः पञ्चभिः, 


'चिन्तासन्ततितन्तुजालनिबिड्यूतेवं लग्ना प्रिया ॥ 
EAP [मालतींमाधवे ५१०] 

महाकबिभवभूतिरचनासु कालिदासीयरचनायास्तदीयभावानाञ्च प्रभावः 
स्फुटं दृस्गोचरीक्तियते । सम्भवेन्नास यत्सुबन्धोरपि शब्दाडस्बरेण भावादेशेत 
भवभूतिरपि प्रभावतो भवेत्‌ । इत्यनुमित्यनुरोधेतापि क्रस्तसप्ततमञ्चतकसम्भवाद्‌ 
भवभूतेः प्राक्कालीनः सुबन्धुः सम्भवति इति। - 
अथापि पाइचात्यविदृदरेण श्री कीथसहाभागेनापि समुटुङ्भितभ्‌--यत्‌ 
सुबन्धुना वासवदत्तायां रमणीये रमणीवर्णन “त्यायस्थितिमिवोदझ्योतकरस्वरूपां, 
बौद्धसंगतिमिवालड्कारभू षिताम्‌” इत्यस्मिन्‌ इलेषेण नेयाथिकोद्योतकरस्य बौद्ध- 
सुरिविरचितस्य बोद्धसंगत्यलडुःराख्यग्रन्थस्योपन्यासः कृतः, अनयोलेखकयोः समथः 
खयं स्तसप्तमशताद्या आरम्भे निर्णीतः । अतः तदभिलक्ष्य, सुबन्धुसमयः a स्त- 
षष्ठशतके एव सम्भवति। 
स्थ स्त६५०तमाब्दभवो बाणभट्टः खलु स्वयमेव वासवदत्ताया नामकीत्त॑न॑ 
करोतीति प्रागभिहितम्‌। तस्माद्‌ बाणभट्टात्पू्वेकालभवत्वमेव सुबन्धोः सम्भवति। 
यतः हर्षवद्धेनस्य शासनकालः, यदाश्रितो बाण आसोत्‌, स्यं स्तषट्शतोत्तरषद्तम- 
| देशीयो कालविद्भिविभाव्यते इत्येव ता म्रपत्रतश्चाप्यवगस्थते । पुनश्च “सारसवत्ता 
विहता न बका विलसन्ति चरति नो कङ्क: । सरसीव कौत्तिशेषं गतवति भुवि विक्रमा- 
दित्य इति सुबन्धुः स्वयं थद्‌ विक्रमा दित्यं संस्मरति, राजझेखरात्पूर्वभवः कविराजइच 
बाणात्पूर्वेजं व्यवस्थापयति, तेन सुबन्धोः स्थितिकालः स्थिस्तीयषष्ठशतकमध्यास्त- 
घटित एवेत्युपपद्यतेतराम्‌। परमभ्येऽत्र केचन विप्रतिपद्यमाना ब्रुवन्ति, यदि बाण- 
भट्टत्ुबन्धोः पूर्वकालभवत्वं, केवलं विक्रमादित्यस्य नाससात्रकीर्तनात्‌ तर्क्यते-- 
तदा खल्वेष शङ्कावतारो दुनिवारः समापद्येत यत्सुबन्धुना सङ्कीत्यमानो विक्र 
मादित्यः कच्चित्‌ शकारातिः विक्रम एव ? उतान्यो वा कश्चिंद्‌ भवेदिति ? 
यतोञ्येपि किल -बहवो नृपा वित्रमादित्य-विरुदभाजोऽभूवन्‌ भारते । तेषु खलु 
कतमोऽयं सुगृहीतनामा यस्य नाम सुबन्धुना सङ्कीत्तितम्‌ । चन्नाम स एव शका- 
रातिविक्रमः स्यादयम्‌ तहांपि तदीयकालस्यापि अद्यावधि इदन्तया अनिर्णीत- 
| त्वात्‌ सुबन्धोः कालोऽपि दुरुपपादः स्थात्‌ । यद्यपि सति एवंविधे व्यतिकरे, सुबन्धो 
काचिन्निदिचता कालोपपत्तिस्तु न सुकरा निर्धारयितुम्‌ तथाऽप्येतत्पायेते प्रतिपत्तुं 


यदस्य महाकवेः कालः क्वचित्‌ सं स्तसप्तमशतकमध्यान्तर्धटित एव नूनं सम्भवे- 
दिति । 


=e 


सुबन्धो: शैली 
a पदविन्यासः समासबहुलः, अनुप्रासच्छटोट्टङ्कितः ओजस्वी 
कान्तिमाँ समभिलक्ष्य प्राधान्येनायं गौडीशेलीमेवोपालालयामासेति नं 

| दुष्करमूहितम्‌ । p रचनायां इलेष-विरोघाभासाद्यलङ्काराणामुपन्यासोऽतीव 
हृदयावर्जकः पल्लवितः इति प्राक्‌ प्रदवितप्रायम्‌ । क्वचित्कवचिहिरोधाभास- 
fama निरतिशयो रमणीयः सम्पन्नः । तद्चथा-- 


| 
| “बिद्याधरोऽपि सुमनाः, धृतराष्ट्रोऽपि गुणप्रियः, क्षमानुगरतोऽपि 
सुधर्माश्षित:” इति । 


| इलेबो5पि पुनः किञ्चित्‌-- 
44, तर 
न्दगोप इव थशोदयान्वितः, जरासन्ध इव घटितसत्धि- 
| विग्रह:, भार्गव इव सदानभोगः, दशरथ इव सुमित्रोपेतः सुमन्त्राधि- 


। Roar, दिलीप इव सुदक्षिणान्वितः रक्षितगुइच, राम इव जनितकुश- 
लबवयोरुपच्छायः'' इत्यादि । 


मन्यामहे--“ओज:समासभूयस्त्वमेतद्‌ गद्यस्य जीवितम्‌ ।” इति दण्डिकृतं 
गद्यलक्षणं, थदि क्वचित्‌ पूर्णतया परिपक्त्रिमत्वेन संघटते तहि सुबन्धोगद्यबन्ध 
एवेति। 

यद्यपि सुबन्धुः, इले षाद्यलडङकृतभावागुम्फतप्रलोभनपाशबद्धतया qafa- 
| त्कथावस्तुप्रवाहमुच्छिनत्ति, अन्यत्र यथार्हरसाभिव्यक्तिमपि व्याकुलीकरोति, 
। समुल्लडघयति च क्वचिदौचितीसीमाम्‌, धूसरथति रम्यान भावावेशान्‌ आर- 
| चति च केवलां इाब्दाउम्बरविडम्बनाम्‌ तथापि नासौ तावता काव्यकला- 

कौदालात्किञ्चत्प्रच्यवते | कितु खलु ध्वन्यालोककृता श्रीमतानन्दवद्धवाचायण न्दवद्धेनाचार्यण-- 

| ‘aad च कवयोऽलूङ्कारनिबन्धनैकरसा अनपेक्षितरसाः प्रबन्धेष्‌'' इति सुबन्धु- 
| मभिलक्ष्येव तु न लिखितं भवेत्‌ ? अस्तु ! 
| मन्यामहे, यद्यपि वासवदत्तायां न दृश्यते दण्डिनो बाग्विलास:, हास्यरसो- 
हलासः, प्रसादप्रमोदो वा, नापि च लभ्यते बाणस्य सरसस्वारस्यश्रभावः, भव्य- 
भावमाधुरी च तथापि तद्रचनाया या किल विलक्षणा स्वरमाधुरी, अपूर्वा च दर्णन- 
चातुरी, यच्च प्रखरपदप्रयोगप्रावीण्यं तत्तु तस्य को नाम सुधीरपह्नोतुं पारयेत । 
मन्यामहे यद्यपि न स्यात्तत्र Tat मुद्दीकरसमाधुर्यधुर्यतता, तथापि प्रकाण्डपौण्ड्काण्ड 
रसमांधुरीं तु खल्वस्य को नाम पण्डितङ्चो रयितुं प्रभवे दिति दिक्‌ । 

महाकविः बाणभट्टः 
१--परिचयः । २--हर्षचरितम्‌ । ३--कादम्वरी । ४--कादम्बर्याः 
कथानकम्‌ | ५--शुकनासोपदेशः । ६--बांणस्य शैली । ७--प्रकृतिचित्रणम्‌ । 
८-ण्बाणभट्टस्य समय: । 


परिचय: 


संस्कृतगद्यकविमण्डले महाकविर्बाणभट्टः adata: अनितर- 
साधारणप्रतिभावान्‌, महामेधावी, वश्यवाचामग्रणीदचासीत्‌ । स्वजीवनविषये, 
स्ववंशवृत्तान्तम्‌ fest चायं स्वविरचिते हर्षचरिते, आद्यद्वयोरुच्छ्चासयोः किञ्चित्‌ 
तृतीयेऽपि च समासेन सञ्जुगुम्फ । एवमसौ कादम्बर्याः अपि आरम्भोद्भासे स्व- 
पारिवारिक परिचयमपि कंहिचिदनवद्यपद्येनिबबन्ध । यत्तस्मिन्नेवातिप्र/चीने 
विद्यातपोभ्यां परिपुते वत्सदधीचिप्रभृतिमहर्षीणां यशोधवलिते dd तज्जन्म 
` ज्योतिरुदयमाससाद, येषां तपःप्रकर्षो वैदुषीविभवश्च अखिलमहीमण्डले विश्रुत 
आसौत्‌। बालोऽयं aa! बाल्यकाल एव दैवदुविलसितादुपसन्नया जनन्या 
व्ययुज्यत । अतः समुपजातस्नेहः पितृसुलभवात्सह्यसंबलितोऽस्य जनक एवास्य 
सातृत्वमकरोत्‌ । विधिपूर्वकं यथाकालञ्च समारोपितोपनयनादिसंस्कारस्यास्य 
पित्रेव विद्यारम्भसंस्कारो महता समारम्भेण निर्वत्तितः । यदाऽसौ कुशाग्रधीर्वटुः, 
अधीयानो व्याकरणादीनि शास्त्राणि चतुदेशवर्षीयो जातः तदा देवदुविपाकाज्जनको- 
ऽप्यस्य बालममुमजातपक्षशकुन्तमिव परित्यज्य पुरन्दरपुर प्रतस्थे। तदनुसंस्थिते 
पितरि महता शोकवह्लिना दन्‍्दह्ममानहृदयो&यं किञ्चित्कालं स्वग्राम एव उषित्वा 
दिनानि अनेषीत्‌ । ततो5प्रतिमप्रतिभाशाली बालकविरयं यदा यौवने पदमधत्त तदा 
निरङ्कुशयोवनभ्रणो दितस्यास्य मनसिं देशदेशान्तरपर्थटनोत्सुकत्वमाविरभूत्‌ । 
बालतया निघ्नतामुपगते देशान्तरावलोकनकोतुकाक्षिप्तहृदयः सत्स्वपि पितृपिता- 


१. स बाळ एव विधेब॑लवतो वशादुपसन्नया व्ययुज्यत जनन्या । जात: 


Sieg नितरां farsa मातृतामकरोत्‌ । [हर्षचरिते] 
२. बभूव वात्सायनवंशसम्भवो द्विजो जगद्गीतगुणोऽग्रणीः सताम्‌ । 


अनन प्ताचितपादपङ्कजः कुबेरनामांश इव स्वयम्भुवः ॥ 
- ३. ब्राह्मणाधिवासास्ये ग्रामे । 

महोपात्तष्‌ ब्राह्मणजनोचितेषु विभवेषु सति चावच्छिन्ने विद्याप्रसङ्भेऽसौ सुहृद्गणैः 
परीतः गृहान्निरगात्‌ | अगाच्च तथाकुर्वाणः स्वतेजोद्वेषिणां महतां चचनोयताम्‌ । 
ततो देशाटनेन तृप्तो यदा स्वजन्मभुवं प्रीतिक्टनाम्ना प्रसिद्धा प्रत्यावत्तेत तदा 
तस्य कुलबन्धुभिः सुहृद्वगॅश्च महता समारम्भेण साङम्बरं तत्स्वागतोत्संवो निरवत्ति। 
तदनु कियच्चिरं तत्रेव मित्रबन्धुवगेः सह स्वर्गोयसुखसहोदरं मोदं प्रमोदञ्चा-. 
नुभवन्‌ सुतरामनेवीत्‌ कमपि रसमयं समयम्‌ | 
अथैवं ब्रजति काले तेनैकदा राज्ञो हषंदेवस्य यवीयसो अ्रातुः कृष्णस्य 
सन्देशो मेखलक इद्यास्यसम्देशहरह्वाराऽधिगतः, यत्केनापि भवत्तेजोद्वेषिणा 
कर्णेजपेन पिशुनेन स राजाधिराजः श्रीहर्षः भवन्तं प्रति कलुपितान्तःकरणः कृतः। 
यद्चप्यस्मादृशैः सुपरिचितत्वत्कुलशी लेः यथाकथञ्चिन्महाराजस्य त्वद्विषये atga- 
कलङ्कपङ्कुप्रक्षालनादिनो बहुतरमनाविलीक्ृतं दूषितमन्तःकरणम्‌, तयापि 
भवात्‌ सुतरां विजानात्येव यद्राजानः प्रायश उच्छुडखलवृत्तयो भवन्ति, 
शृण्वन्ति च भूम्ता कर्णेजपानेव, आकलयत्ति च तानेव स्वहितवादिनः, व्याकुलयन्ति 
तथ्यसम्भुतानर्थानपि, कदर्थयन्ति च सदर्थान्‌ भूरिश इति हेतोः भवद्भिः 
रविलम्बमेव राज्ञः समभ्यणें प्रत्युपस्थाप्यात्सानं सर्वेऽपि तादृशा दोषाभासाः 
सर्वात्मना नि्षर्हणीयाः समूलङ्कूषं संकषणीयाइचेति। सन्देशहरमुखेन वृत्तमिद- 
माकण्यं तादृशमरन्तुदं, मर्माहत इव, वृश्चिकदष्ट इव, सर्वात्रात इव, विदीणंहूदयो 
ऽयं बाणो 'मणितारो' समीपे 'अजिरावती'नाम्नि सैन्यशिविरे विराजमानं राजानं 
श्रीहर्षदेवं दिदृक्षुः त्वरितमेव तत्समभ्यर्णेऽभ्यगात्‌ । तमापाततो दृष्ट्वेव नराधिपः 
नजसमीपे विराजमानं मालवाधिपति श्रीसाधवगुप्तमाह्‌ सक्षोभं “महानयं AAS! 
इति। तद्वचनमाकर्ण्य हालाहलविषसिव च तच्छूवणपुटकाभ्याँ निपीय कथञ्चि 
दाइवास्य हृदयं, ब्रह्मतेजःसभुत्तेजितमुखमण्डलः बालरविरिवारुणभासा समुद्भा- 
सयन्‌ दिग्दिगन्तरालं बाणो व्याजहार अनन्यसामाऱ्यया प्रगल्भया गिरा, 
“देव ! नाहँसि मामन्यथा सम्भावधितुमविशिष्टमिव जनम्‌ | ब्राह्मणोऽस्मि जातः 
सोमवायितां बंशे वात्सायनानाम्‌ । ययासमयमुपनयतादयः कृता: सस्कार? सम्यक्‌ 
पठितः साङ्गो वेदः, श्रुतानि यथाशक्ति शास्त्राणि । दारपरिग्रहादारभ्यागारिको- 
ऽस्मि, का मे भुजड्भता' ?” श्री हबंदेवशच तक्षिशम्य किञ्चन्मन्त्रमु्ध इव 
आलेख्यापित इव वाचंयमतामभजत । ततो गच्छति किञिवत्काले-- यावदस्य 
PRN स 


१. 'का मे भुजद्धता इति रयर्थकोऽयं वाप्रयविन्यासः । प्रथमार्थों स्पष्ट: | 
का खल रमणी मे भूजपाशङ्गता ATTA ST भवति इति द्वितीयोऽः । कामे 
किल भजङ्गतानश्रपत इति तृती योऽरः | १ 


CC-0. Gurukul Kangri Collection, Merde 


Digitized by Arya Samaj Foundation Chennai and eGangotri 


५५६ संस्कृतसा हित्यविमर्शः 


स्वयमेव गृहीतस्वभावः पृथिवीपतिः प्रसादवानभूत्‌'। स्वल्पेरेव चाहोभिः परम- 
प्रीतेन नरेन्द्रेणाऽसौ प्रसादजन्मनो waar थिश्रस्भस्थ द्रविणस्य नर्मणः 
प्रभावस्य च परां कोटिमनीयत । तदनु सहाकविर्बाणोऽपि नराधिपात्‌ तादृशसा- 
दरातिशयमवाप्य आनन्दस्य परां कोटिमधिजगाहे । सहर्षङच राज्ञः प्रशस्तिपरं, 
हुर्षेचरितसमाख्यमेकसनवद्यं गद्यसयं प्रबन्धं निबबन्ध । यद्यपीयनस्थ आद्या एव 
गद्यमयी रचना तथाऽपि अत्र सा नाम काऽपि अवर्णनीया वर्णनशेली, साऽलड्कारा 
वाक्यनिझेरी, अद्भुता च कवित्वकलापूर्णा वाग्धारा, यामवलोदय सचेतसां चेतो- 
ऽद्याप्यतितरां हठात्‌ तच्चारुत्वचमत्कृतं सञ्जायते इति । 


हर्ष वरितम्‌ 

age हर्षचरितास्यं निरवद्यगद्नगुम्फितमा_ गद्यमहाकाव्यं 
नवभिरुच्छवास: प्रणिबद्ध बृहद्ग्रन्थरत्ने निरपमतया विलसति । समाप्तिलक्षणा- 
नुपलस्भादनुमीयते यदेतदस्त्यपूर्णमेव । अस्मिन्‌ हि सन्दर्भे कान्यकुब्जेश्वरस्य हर्ष 
वर्धेनस्य चरितं कथावस्तुरूपेणोपन्यस्तम्‌ | सहाकविरसौ स्वकीयं परिचयसपि 
सङग्रहेणारचथति | हर्षचरितमुद्दिइय सम्प्रति टीकाद्वयमुपलभ्यते ! राजानकरुप्यक- 
कविप्रणीता हर्षचरितवात्तिका'नास्ती, शङ्करकविविरचिता ' हर्षचरितसूङ्केत' 
नाम्नी च। 

अस्मिन्‌ हि काव्ये पल्लविता कापि चारुरचनाचातुरी, लोकोत्तरपद- 
विभ्यासोल्लासः सुरुचिरञ्च तरकथावस्तुचित्रणं न कस्य सचेतसो चेतडचमत्करीति? 
तहिडमात्रमत्रोदाहियते काव्यरसिकानां मनस्तोषपोषाय :--- 

“यस्मिश्‍च राजनि निरन्तरेर्घूपनिकरेरङकुरितमिव कृतयुगे, दिङमुख- 
विसपिभिरध्वरधूमेः पलाथितमिव कलिना, संसुधेः सुरालयेरिवाबतीर्णसिव 
स्वर्गेण, सुरालधशिखरोद्धूयसानेधवलध्वजे: पहलवितमिद धर्मेण ; बहिरुपचरित- 
विकटसभासत्रप्रपाप्राग्वंशमण्डपे: प्रसृतिमिव ग्राम, काऊचनसबसर्वोपकरणैविभवै- 
विशीणेमिव मेरुणा, द्विजदीयमानेरर्थंकुशलंः फलितमिव भाग्यसम्पदा ।” इति । 

अहो कीदृशो विस्मयावहो मधुरवागृधाराप्रवाहो वाचाम्‌ ? 

वस्तुतः हर्षेचरितमेव केवलं इलेबविरोधाभासोपमोत्मेक्षाथलडूगरविशेषे 
समलडकृत मुदुलपदावलिसं बँलितं नूनं. प्रख्यापयति अस्योद्भटकवेः भट्टबाणस्य 
गद्यरचनाचातुरीचारुतामित्यत्र नास्ति सम्देहलवोऽपि। मन्ये यथाऽसौ वर्णनीयं 
वस्तुतत्त्वं चित्रावितमिवारचयति यथाहँतया न तथऽऽन्यस्तदितरः | तथाहि :-- 

“स्थानेषु स्थानेषु च सन्दसन्दमास्फाल्यमानालिङ्कयकन शिञ्जानमञ्जु- 
वेणुकेनानुत्तालाबुबीणेन कलकांस्यकोशीक्वणितकोलाहलेन समकालदीयमातानु- 

सालतानकेनातोयवाद्येनाऽनुगम्यमानाः; पदे-पदे झणझणितरवेरपि सहृदयैरिवान- 


वतमाना ताललयाः, कोकिला इव मदकलकाकिलीकोमलालापिन्यः, विटानां 
कर्णामृतन्यइलीलरासकपदानि गायन्त्यः, कुङ्कम भ्रमुष्टरुिरकायाः काइमीरकिञोर्य 
इत AET । „ . . . कुमुदिन्य इव रात्रावनुपजातनिद्राः, आविष्टा इव नरेन्द्रवन्द- 
परिवृताः, न 


इति कीदृशं याथार्थ्यमतिक्रममाणा वर्णना । पव्याङ्गनानां विश्रमविलास- 
स्त्वालेस्थबद्ध इवाड्ितः खल्वत्र | यं कमपि रसमादाय प्रसरति बाणस्य वाणी तन्तं 
पुर्णपरिपाकमेवावतारयति कात्स्न्येनेति नात्र कश्चन संशयावकाश इति । 


कादम्बरी 


कादम्बरी बाणभट्टस्य द्वितीया अद्भुता रचना । हर्षचरितम्‌ कादम्बरी 
चेति द्वे एव बाणस्य रचनात्वेन सुप्रसिद्ध गद्यमहाकाव्ये । यद्यपि अस्मिन्‌ काव्यद्वयेऽपि 
बाणस्य अलौकिकं काव्य-कलाकौशलं, प्रदीप्तं प्रतिभावैभवञ्च सञ्चकास्ति 
समीचीनतया तयाऽपि कादम्बरीतुलां तु नाधिरोढुमुत्सहते कस्यापि कवेः 
गद्यकृतिरद्यावधि । अस्य वाग्विन्यासविलासं विलोक्य रसिका आनन्दमदोन्मत्ता 
जायन्ते । पुलिन्दभट्टस्य एब वचोविन्यासः सुतरां चरितार्थं एव किल यत्‌ :-- 


'कादम्दरीरसभरेण समस्त एष, मत्तो न किञ्चिदपि चेतयते जनोऽयम्‌ ।' इति। 


कादम्बर्याः कथानकम्‌ 


कादम्बर्याः कथानकं गुणाढ्यविरचितबृहत्कथातः सङ्कितम्प्रतिभाति । 
तां साधारणीं कथां बाण; रसंगणालड्काराद्यलङकृतां विधाय कादम्बरीरूपेण प्राची- 
कशस्‌ | देवढुविलसितात्कविधुरन्धरोऽयं बाणः कादम्बरीमपूर्णामेव परित्यज्य पुर- 
न्दरपुरं यथौ। काढम्वर्याः पुर्वाद्धैभांग एव बाणप्रणीतः। उत्तराद्धमागस्तु बाणा- 
त्मजेन पुलिन्दभट्टापरनाम्ता भूबणभट्टेन बाणशैलीमवलम्ब्येच विरचित: । 


१. बाणस्य लोकोत्तरां काव्यकलाकमनीयां शब्दसम्पदाढ्यतां विभाव्य 
भणितिरियं--“बाणोच्छिष्टं जगत्सर्वम्‌ ।” इति नूनं चतुरस्रता fate 

कादम्बर्या बाणेन याद्भुता प्रतिं भाद्युतिः प्रदर्शिता सापि पराकाष्ठा प्राप्ता । 
इलेषगुम्फनमतीव कुतृहलजनक) निदर्शनरूपेण च विन्ध्याटवीं adana व्यलिखत्‌ :- 

“प्रेताधिपनगरीत सदासन्निहितमृत्युभीवणा महिबाधिष्ठिता च, समरो- 
द्यतपताकिनीव बाणासनारोपितशिलीमुखा विमुक्तसिहनादा च, कात्यायनीव 
प्रचलितखडगभीबणा रक्तचन्दनालङकृता च, कर्णोसुतकथेव सन्तिहितविपुलाचला 
शशोपनता च, कल्पान्तप्रदोषसन्ध्येव प्रनृत्ततीलकण्ठा पल्लवारुणा च, चन्द्रमृत्ति- 
रिव सततमक्षसार्थानुगता, गिरितनथेव स्थाणुसज्भता मृगपतिसेविता च, जानकीव 
प्रसुतकुशलवा निशाचरपरिगृहोता च, कामिनीव चन्दनमुगमदपरिमलवाहिनी 
रुचिरागुरुतिलकभूषिता च, सोत्कण्ठेव विविधपहलवानलबीजिता समदन्ता च, 
बालग्रीवेव व्याघ्रनखपडक्तिमण्डिता गण्डकाभरणा च, पानभूमिरिव घ्रकटितंमधु- 
कोशशता प्रकीर्णविविधकुसुसा च, क्वचितप्रलयवेलेव महावराहदंष्ट्रासमुत्खात- 
धरणिमण्डला, क्वचिदृशमुखनगरीव चदुलवानरवृन्दभज्यमानतुद्धशालाकुला, 
क्वचिदचिरनिवृत्तविवाहभूमिरिव हरितकुशसमित्कुसुमशमीपलाशोभिता, क्वचि- 
दुद्धत्तम॒गपतिनादभी तेव कण्टकिता, क्वचिन्मत्तेव कोकिलकुलकलप्रलापिनी, क्वचि- 
ढुन्मत्तेव वायुवेगक्कततालशब्दा, क्वचिद्विधवेवोन्मुक्ततालपत्रा, क्वचित्समरभूमिरिव 
शरशतनिचिता, क्वचिदमरपतितनुरिव नेत्रसहर्रसङकुला, क्वचिन्नारायणमूत्तिरिव 
तमालनीला, क्वचित्पार्थरथपताकेव कप्याक्रान्ता, . . . . इत्यादि । 

अपि च शाल्मलीतरुवर्णनमपि अतिकौतुकावहं इलेषरूपेण चमत्करोति 
चेतांसि संचेतसाम्‌। तथा हि :-- 

“दुर्योधन इवोपलक्षितशकुनिपक्षपातः, नलिननाभ इव वनसालोपगूढः, 
नवजलधरव्यूह इव नभसि दशितोन्नतिः, अखिलभुवनतलावलोकनश्रसाद इव वन- 
देवतानाम्‌, अधिपतिरिव दण्डकारण्यस्य, नायक इव सर्ववनस्पतीनाम्‌, सखेव 

विन्ध्यस्य, शाखाबाहुभिरूपगृह्येव विन्ध्याटवीं स्थितो महाज्जीगें: शाल्मलीतरुः । 
[काद० To ५२] 
शुकनासोप देशः 

न केवल शब्दालङ्करणविशेषः इलेष एवास्य प्राशस्त्यमहेति अपितु भाव 
सम्भृत लोककल्माणौपथिकव्यवहार्यापरिहारयरम्यरीतिराजनीतिविषयकाः साम्योप- 
देशास्तात्तविकसुभगसन्देशाइचापि अस्य कवेः सौष्ठवस्थ परां कोटिमाटीकमाना 
विलसन्ति । तथाहि शुकनासोपदेशः — 

“समुपस्थितयौवराज्याभिबेकं च तं कदाचिहृ्नार्थमागतमारूढविनयमपि 

विनीततरमिच्छन शुकनासः सविस्तरमुवाच--तात चन्द्रापीड ! विदितवेदिः 

तव्यस्थाधीतसरवेशास्त्रस्य ते नाल्पमपि उपदेष्टब्यमस्ति केवलं च निसर्गत एवाभान- 
भद्यमरत्नालोकोच्छेद्यमभ्रदीपप्रभापनेयमतिगहनं तमो योवनध्रभवम । अपरिणा- 
सोपशमो दारुणो लक्ष्मीमदः। कष्टमनञ्जनदत्तिसाध्यमपरमैऽवर्यतिमिरान्धत्वम | 
अशिशिरोपचारहार्योऽतितीब्रो दर्षदाहज्वरोष्मा। सततममलमन्त्रगम्यो विषयो 
विषयविषादास्वादमोहः। नित्यमस्नानश्ञौचवध्यो रागमलावलेपः | अजस्रसक्षपा- 
ऽवसानश्रबोधा घोरा च राज्यसुखसन्निपातनिद्रा भवतीति विस्तरेणाभिधीयसे । 
गर्भेश्व रत्वमभियौवनत्वमभ्रतिमरूपत्वममान्‌ षशवितत्वञ्चेति महतीयं खल्वनर्थ- 
परम्परा सर्वा। अविनयानामंकंमप्येषामायतनम्‌, किमुत समवायः । «यौवना- 
रम्भे च प्राय: शास्त्रजलप्रक्षालननिर्मलापि कालुष्यमुपयाति बुद्धिः । अनुज्झित- 
धवलता5पि सरागैव भवति यूनां दृष्टिः । अपहरति वात्येव शुष्कपत्रं समुद्भूतरजो- 
ज्रान्तिरतिद्रमात्मच्छया योवनसमये पुरुषं प्रकृति: । इन्द्रियहरिणहारिणी च 
सततदुरन्तेयमुपभोगमूगतृष्णिका | नवयौदनकषायितास्मनश्च सलिलानीव तान्येव 
विषयस्वरूपाण्यास्वाद्यमानानि मधुरतराण्यापतन्ति मनसः | नाशयति च दिझमोह्‌ 
इवोन्मागंप्रवर्ततंकः पुरुषमत्यासङ्गो विषयेषु । भवादृशा एव भवन्ति भाजनानि 
उपदेशानाम्‌ | अपगतमले हि स्फटिकमणाविव रजनिकरगभस्तयो विशन्ति सुखेनो- 
पदेशगुणाः | गुरुवचनममलमपि सलिलमिव महदुपजनयति श्रवणस्थितं शूल- 
मभव्यस्य इतरस्य तु करिण इव. शडखाभरणमाननशोभासमुदयमधिकतरमुपजन- 
यति । हरति अतिमलितमन्धकारमिव दोषजातं प्रदोषसमयनिशाकर इव । 
गुरूपदेशः प्रशमहेतुर्वयःपरिणाम इव पलितरूपेण शिरसिजजालममली कुर्वन्गुण- 
रूपेण तदेव परिणमयति | अथमेव चानास्वादितविषयरसस्य ते काल उपदेशस्य ।' 
कुसुमशरशरम्रहारजजंरिते हि हृदि जलमिव गलत्युपदिष्टम्‌। अकारणं च भवति 
ुषप्रकृते रन्वयः श्ुतशचाविनयस्य | चन्दनप्रभवो न दहति किमनलः ? कि वा प्रशम- 
हेतुनापि न प्रचण्डतरो भवति वडवानलो वारिणा ? गुरूपदेशइच नाम पुरुषाणाम- 
खिलमलक्षवमजलं स्नानम्‌ | अनुपजातपलितादिवैरूप्यमजरं वृद्धत्वम्‌ | अनारोपित- 
मेदोदोब गुरूकरणम्‌, अतीतज्योतिरालोकः, ोद्वेगकरः प्रजागरः | विशेषण राज्ञाम्‌ । 
विरला हि तेषामुपदेष्टारः। प्रतिशब्दक ३ व राजवचनमनुगरछरि जनो Wale | 
उद्दामदर्षाइच पृथुस्थगितश्रवणविवराइचोपदिश्यमानर्माप त न शृण्वन्ति । श्युण्व- 
न्तोऽपि गजनिमौलितेनावधीरयन्तः खेदयन्ति हितोपदेशदाथिनो गुरून्‌ | अहङ्कार- 
दाहज्वरमूर्च्छान्धकारिता विह्वला हि राजप्रकृतिः । अलोकाभिमानोन्मादकारीणि 
धनानि । राज्यविषविकारतद्धाप्रदा राजलक्ष्मीः । अवलोकयतु तावत्कल्याणा- 
भिनिवेशी लक्ष्मीमेब प्रथमम्‌ । इयं हि खड्गमण्डलोत्पलवन विश्रमञ्रमरी लक्ष्मीः 
क्षीरसागरात्‌ पारिजातवल्लवेभ्य 'रागम्‌, इन्दुशकलादेकान्तवक्रताम्‌, उच्चेःश्रवस- 

इचञ्चलताम्‌, फालकटान्मोहनशक्तिम्‌, मदिराया मदम्‌, कौस्तुभम गनुर्‌, 
इत्येतानि सहवासपरिचयवशाद्विरहविनोदचिल्वानि गृहीत्वेवोद्गता | न ह्येवंविधस- 
परिचितमिह किञ्चिइस्ति यथेथमनर्या। लब्चापि खलु दुःखेन परिपाल्यते । दृढ- 
गुणसन्दाननिस्मन्दीक्ृतापि नश्यति । उद्दामदर्पेभटसहस्रोललसितासिलतावञ्जर- 
विधृताप्यपक्रामति | मदजलदुदिनान्धकारगजघटितबनवटापरिपालितापि प्रयलायते । 
न परिचयं रक्षति। नाभिजनमीक्षते। न रूपसालोकयते। न कुलक्रममनुवर्तते। न | 
शील पशयति । न वैदग्ध्यं गणयति । न श्रुतमाकर्णयति। न घर्ममनुरुध्यते । न त्याग- 
माद्रियते॥ न विशेषज्ञता विवारयति। न चाचारं पालयति। न संत्यसंतुबध्यते । 
न लक्षणं प्रमाणीकरोति । गन्धर्वनगरलेखेव पश्यत एव नश्यति। अद्याग्या- | 
रूढसन्दरपरिवत्तावत्तंत्रान्तिजनितसंस्कारव परिभ्रमति । कमलिनीसञ्चरण- 
व्यतिकरलग्ननलिननालकण्टकोव न क्वचिदपि निर्भरमाबध्नाति पदम्‌ । अति 
प्रयत्तविधृतापि परमेश्वरगृहेषु विबिधगन्धगजगण्डमधुपानमतेव परिस्वलति । 
पारुष्पमिवोपशिक्षितुमसिथरासु निवसति । विश्वरूपस्वमिव ग्रहीतुमाश्रिता 
नारायणमृत्तिम्‌। अप्रत्ययबहुला च दिवसान्तकमलमिव समुपस्थितसूलदण्डकोश 
मण्डलमपि मुञ्चति भूभुजम्‌। लतेव विटपकानध्यारोहति । गङ्गेव वसुजनन्यपि 
- तरङ्गबुद्बुदचञ्चला। दिवसकरगतिरिव प्रकटितविविधसङ्कान्तिः । पाताल- 
गुहेव तमोबहुला। हिङम्बेव भीप्रसाहसकहार्यहृदया। प्रावृडिवाचिरद्युतिकारिणी। 
दुष्टपिशाचीव दरशशितानकपुरुषच्छाया स्वल्पसत्वमुन्मत्तीकरोति । सरस्वतीवरि- 
गहीतमोष्ययव नालिङ्गति । जनं गुणवन्तमपवित्रमिव न स्पृशति । उदारसत्व- 
समङ्गलमिव न बहु मन्यते। सज्जनमनिमित्तमिव न पश्पति । अभिजातमहिमिव 
'लडघयति । शूरं कण्टकमिब परिहरति । दातारं स्वप्नमिव न स्मरति । 
विनीतंपातकिनमिव नोपसर्थति । मनस्विनमुन्मतमिवोपहसति। परस्परविरुद्धञ्चे- 
asaka दर्शयन्ती प्रकटयति जगति निजं चरितम्‌ । तथाहि सन्ततमूष्माण- 
मुपजनयन्त्यपि जाड्यमुपजनयति। उन्नतिमादधानाऽपि नीचस्वभावतामाविऽक- 
रोति। तोयराशिसंभवाऽपि तृष्णां संवर्धयति । ईइवरतां दधानापि अशिवम्रकृति- 
त्वमातनोति । बलोपचयमाहरन्त्यपि लघिमानमापादयति । अमृतसहोदराऽपि | 
कटुकविपाका | विप्रहवत्यपि अप्रत्यक्षदशना । पुरुषोत्तमरतापि खलजनप्रिया | | 
-AR तं पश्यामि यो हापरिचितयानया न निभेरस्‌पग्‌ढः, यो वा न विप्र- | 
लब्धः. . . . . . ” इत्यादि । | 
अन्ते च “तदेवंप्रायाऽतिकुटिलकष्टचेव्टासह्दारणे राज्यतन्त्रेषस्मिन्‌ 
महामोहकारिणि च यौवने, कुमार ! तथा प्रयतेथा यथा नोपहस्यसे जनैः, 
न निन्द्यसे साधुभिः न धिक्क्रयसे गुरुभिः, नोपलभ्यसे सुहृद्भिः न शोच्यसे | 

fagafa:, यथा च न प्रकाइयसे fè, न प्रतार्यसेऽकुशलेः, नास्वाद्यसे भुज ङ्गैः 
नावलूप्यसे सेवकवृकेः, न वञ्च्यसे धूर्तेः, न प्रलोभ्यसे वनिताभिः, न विडम्ब्यसे 
लक्ष्म्या, न नत्यंसे मदेन, नोन्मत्तीक्रियसे मदनेन, नाक्षिप्यसे विषयैः, नावकृष्यसे 
रागेण, नापह्रियसे सुखेन । कामं भवान्‌ प्रकृत्येव धीरः, पित्रा च समारोपित- 
संस्कारः, तरलहूदयमप्रतिबद्धञ्च मदयन्ति धनानि । तथापि भवद्गुणसन्तोषो 
मामेवं मुखरीकृतवान्‌। इदमेव च पुनः पुनरभिधीयसे। विद्वांसमपि संचेतनमपि 
महासतत्वमप्यभिजातमपि धीरमपि प्रयत्नवन्तमपि पुरुषमियं दुविनीता खली- 
करोति राजलक्ष्मीरिति। सर्वथा पित्रा कल्याण: क्रिममाणमनुभवतु भवान्नवयौव- 
राज्याभिषेकमङ्कलम्‌। कुलक्रमागतामुदृह पूर्वपुरुषरूढां धुरम्‌ | अवनमय द्विषतां 
शिरांसि | उन्नमय स्वबन्धुवर्गम्‌ | अभिषेकानन्तरञ्च प्रारव्धदिग्विजयः परिभ्रमन्‌ 
बिजितामपि तव पित्रा सप्तद्वीपभूषणां पुनविजयस्व वसुन्धराम्‌। अयं च ते कालः 
प्रतापसारोपयितुम्‌। आरूढप्रतापो राजा त्रैलोक्यदर्शीव सिद्धादेशो भवति इत्येतद- 
भिधायोपश्ज्ञाम | उपश्ञान्तवचसि शुकनासे चन्द्रापीडः ताभिरुपदेशवार्िः IAT- 
लित इव, उन्मीलित इव, स्वच्छीकृत इव, निमृ ष्ट इव, अभिषिक्त इव, अभिलिप्त 
इव, अलङ्कृत इव, पवित्रीकृत इव, प्रीतहृदयो aga स्थित्वा स्वभवनमाजगाम V” 
[कादम्वरी] 

अहो नु खल्वेषा वाचामगोचरया, गम्भीरार्थकल्पनया व्यङ्गयभङ्भथा 

विभूषिता वाणीयं बाणभट्टस्य न कस्य हृदयवतो हृदये प्रमोदमातनुते । 
बाणस्य शैली 
बाणस्तु पाञ्चाली प्रियः -- 
ज्ञ्दार्थयोः समो गुम्फः पाञ्चाली रीतिरिष्यते | 
शिलाभट्टारिकावाचि बाणोक्तिबु च सा मता॥ 

बाणेन प्रायशः स्वरचनासु पाञ्चालीरीतिरेवाश्रिता विभाव्यते। अस्य 
रचनासु पदपदार्थानां मनोभावावेश्ानां atest सुरुचिपूर्ण सामञ्जस्यमभिलक्ष्यते 
न॑ तादगस्यत्र क्वचिदवतरति दृष्टिपथम्‌ | वर्ण्यवस्त्वनुरूपः पदविन्यासविलास 
एवास्य रचनाया वेशिष्टयम्‌ | बिकटविन्ध्याटवौं हि वर्णयन्नसौ प्रयुडवते विकटा- 
नेव शाब्दाटोपान्‌ “क्वचित्‌ प्रलयवेलेव महावराहदंष्ट्रासमुत्वातधरणिमण्डला, 
क्वचिदुत्कृतमुगपतिनादभीतेव कण्टकिता” इत्यादि । वसम्तवर्णनप्रसङ्ग समुप- 
लालयत्यसौ कामपि मृदुलामतिकोमलाञच पदावलीस्‌ । तथाहि :-- 

“अज्ञोकतरुताडनरणितरमणीमणिनूपुरझङ्क।रसहस्मुखरेषु सकलजीव- 
लोकहूदयानन्ददायकेषु, मधुमासदिवसेषु इति।” 

अनप्रासविन्यासोऽप्यस्य कमप्यदभुतमेव चमत्कारमादधाति :-- 


“इभकलभ कल्लोनपल्लबवेल्लितलवलीलये:, मधुकरकुलकलड्भूकालीकृत- 
कालेयककुसुमकुङमलेषु |” 

महाकवेरस्योपमापरम्पराया अपि किञ्चिनतिदर्शनम्‌ :-- 

“क्रमेण च कृतं मे वपुषि वसन्त इव मधुमासेन, मधुमास इव नवपल्लवेन, 
नवपल्लव इव कुसुमेन, HAM इव मधुकरेण, मधुकर इव मदेन, नवयौवनेन पदम्‌ ।” 

अस्य विरोधाभासविलासोऽपि दर्शनीयः --“शिशिरस्यापि रिपुजनसन्ताप- 
कारिणः, स्थिरस्यापि अनवरतं भ्रमतः, निर्मलस्यापि मलिनीकृतारातिवनिता- 
मुखकमलह्युतेः, अति धवलस्यापि सर्वजनरागकारिणः।'” 


अर्थापत्त्यलङ्कारचमत्का रोऽपि किञ्चिदालोचनीयम्‌--““कि बहुना तापसा- 
रिनहोत्रधूमलेखाभिरुत्स्पन्ती भिरनिशमुपपादितकृष्णाजिनोत्तरासङ्गशोभाः फलमूल- 
भृतो वल्करिनो निइचेतनास्तरवोऽपि सनियमा इव लक्ष्यन्तेऽस्य भगवतः समीप- 
वत्तिन:, कि पुनइचेतनाः प्राणिनः 1” 


बाणस्य क्तिषु मधुरपदविन्यास-समासझङकृतिरेव सर्वत्र कर्णकुहर- 
साह्वादयन्तीवानृश्रूयते | यथा :-- 
“बशीकर्तृकामं काममिव सनियमम्‌, हर्षजलकणनीहारिणि वियद्विहारिणि 


मनोहारिणि, कर्पूरधूलिधूसरेषु मलयजरसलवलुलितेषु बकुलावलीवलयेषु स्तनेषु । 
इति। 


प्रकृति-चित्रणम्‌ 
बाणस्य प्रकृतिचित्रणं विविधालङकृत्यनुप्राणितं तस्य सूक्ष्मनिरीक्षण- 
शक्तित्वं प्रमाणयति :-- 
'एकदा तु नातिइूरोदिते नवनलिनदलसम्पुटभिदि, किञ्चिढुन्मुक्त- 
पाटलिम्नि, भगवति सरीचिमालिनि' अत्रारुणवर्णवतस्तरुणदिनमणेवर्णनेत 
कविना को नाम कोविदो नाप्पायितः? एवमेव--“दिवसावसाने लोहित- 


तारका तपोवनधेनुरिव कपिला परिवर्तमाना सन्ध्या” अत्र सन्ध्यां कपिलया ' 


धेन्वा सहोपमिमानः कविः कस्यान्तरद्भः नानन्दतरङ्टितं करोति? 

किञ्च :--“यौबनमिवोत्कलिकाबहुलं, षण्सुखचरितमिव श्रूयमाणक्रोञच- 
वनिताविलापम्‌, भारतमिव पाण्डवधात्तराष्ट्रकुलक्ृतक्षोभं, कद्ूस्तनयुगलमिव 
नागसहस्रपीतपयोगण्डूषमच्छोदं नाम सरो दृष्टवान्‌ ।” इति अच्छोदसरोवर्णेतं 
कस्य नातनोति मनोमोदम्‌। : 

tio ~ 
अनन च समयन परिणतो दिवसः, स्नानोत्थितन मुनिजननाघंविधि- 
मुपपादयता यः क्षितितले दत्तहस्तमम्बरतलगतः साक्षादिव रक्तचन्दनाङ्भरागं 
रविरुदवहत | ऊधध्वंमुखेरर्कबिम्वविनिहितदुष्टिभिरूष्मपेस्तपोधनेरिव परिपीयमान- 
तेजःप्रसरः, विरलातपो दिवसस्तनिमानमभजत । उद्यत्सप्तर्षसार्थस्पशंपरिजिहीवं- 
येव संहृतपादः पारावतचरणपाटलरागो रविरम्बरतलादलम्बत | विहाय धरणि-- 
तलमुन्मुच्य कमलिनीवनानि शुककपय इव दिवसावसाने तपोवनतरुशिखरेषु 
पर्वताग्रेषु रविकिरणाः स्थितिमकुर्वत ।” कीदृशमिदं सूर्यास्तवर्णनं चित्राङ्ित- 
सिवोट्वङ्धितम्‌ | 
वस्तुतः काव्यादर्शनिदिष्टलक्षणं सर्वतोभावेन यदि कुत्रचिद्‌ घटते तहि 
तदत्र बाणकृतावेति निर्विशङ्कम्‌ । 
'ओजःसमासभूयस्त्वमेतद्‌ गद्यस्य जीवितम्‌।' इति। 
स्वयं बाणोप्याह हर्षचरिते गद्यञैल्या दुष्करत्वं विवृण्वन्‌ :-- 
नवोऽर्यो जातिरग्राम्या इलेषोऽडिलष्टः स्फुटो रस: । 
विकटाक्षरबन्धशच कृत्स्नमेकत्र दुष्करम्‌ ॥ 
परं हर्षचरिते कादम्बर्याञ्च एषां कार्स्न्येन सद्भमस्तु नूनं हृदयङ्गम एव 
सस्पन्नः। अपि च मदनव्यथापीडितस्य पुण्डरीकस्य, कपिञ्जलमुखेन PAT 
प्राञ्जलया प्रौढया च वाण्या भर्त्सनां विदधाति :-- 


e a 


“संखे पुण्डरीक ! नैतदनुरूप॑ भवतः। क्षुद्रजनक्षुण्ण एष साग: । घेयं- 
धना हि साधवः। कि यः कञ्चित्प्राकृत इवात्मानं विक्लवीभवन्तं न रुणत्सि। 
कुतस्तवाऽपूर्वोऽयमधयेनद्रियविप्लवो, येनास्येवं कृतः। क्व ते तद्धेयेम्‌ । क्वासावि- 
Faaa: . . « « निरुपकारो गरूपदेशविवेकः, निष्प्रयोजना प्रबुद्धता, निष्कारणं 


> 


ज्ञानम्‌ यदत्र भवादृशा अपि रागाभिषद्धेः कलुषी क्रियन्ते, प्रमादेशचामिभूयन्ते । 
इति। 

वस्तुतः बाणवाणी कामपि अनन्यसाधारणीं नेपुणीमाविष्करोति, न कदापि 
औचितीमतिक्रमते । अतुबध्ताति सर्वदैवोर्वरां कल्पनाम्‌ । उपलक्षयति सुक्ष्म 
निरीक्षणधिवम्‌। प्रकटीकरोति लब्धावसरं विकटपदप्रयोगपाटवम्‌ । उपलाल्यति 
पदलालित्यम्‌ । ग्रथ्नाति गम्भीरभावकुसुसस्तबकम्‌ । व्यक्तीकरोति ee 
समासव्यासवेदुषीम्‌ । आलम्बते च शब्दाडस्बरमपि यथास्थानम्‌ | ॥ 
करोति, अन्यत्र भत्सँनम्‌, इतरत्र गर्जनम्‌ । एकत्र निदिशति, अपरत्रोपदिशति | सवत्र 
परिपुष्णाति भारतीयसंस्कृतिम्‌, अनुपाल्यति आर्यमर्यादाम्‌। संस्तौति ऋषीन्‌ 

निन्दति क्षद्रान्‌। धर्म प्रबलयति, अवहेलयत्यधमंम्‌ । कि किन्न करोति सत्कवि- 
समचितसखिलमेव | बिभर्ति च प्राचीनपरम्पराम्‌ । प्रकर्षति विप्रान्‌ । उत्कषेयतिः 
क्षत्रियान । विरसयति लक्ष्मीम्‌ | सरसयति सरस्वतीम्‌ । प्रदर्शयति आदर्शम्‌ । 
निदर्शयति जीवनपथम्‌ समीचीनतया | इत्यत्र तु नास्त्यव सन्देहलवः | स्थान एव 
खलु विदग्धमुखमण्डनकृद्‌ विदग्धशिरोसणिः श्रीधर्मराजो बाणवाणीसधस्तनयायया, 
प्रशंसति :-- 

रुचिरस्वरवर्णपदा रसभाववती जगन्मनो हरति । | 

सा कि तरुणि ! नहि नहि वाणी बाणस्य मधुरशीलस्य N | 


त्रिलोचनमहाभागेनापि सम्यगालोचितम्‌ :-- 
हृदि लग्नेन बाणेन यन्मन्दोऽपि पदक्रसः । 
भवेत्कविकुरङ्गाणां चापलं तत्र कारणम्‌ ॥ 
गोवर्धनाचार्येण तु इयद्‌ यावहिलखितं यत्‌ सरस्वत्या स्वयं वावप्रागल्म्य- 
मवाप्तुं TSIM बाणावतारो गृहीतः। तथाहि :-- 
जाता शिखण्डिनी प्राक्‌ यथा शिखण्डी तथाऽवगच्छामि । 
प्रागल्म्यमधिकसाप्तु वाणी बाणो बभूव ह ॥ 
नलचम्पुकृत्‌ त्रिविक्रमभट्टमहोदयोऽपि बाणस्य लोकप्रियतामभिलक्ष्य 
शंसति :-- 
शइबद्बाण द्वितीयेन नमदाकारधारिणा। 
धनुषव गुणाइयेन निःशेषो रञ्जितो जनः॥ 
अपि च :— 
बाणीपाणिपरामृष्ट - बीणानिक्वाणहारिणीम्‌। 
भावयन्ति कथं वाऽन्यं भट्ूबाणस्य भारतीम्‌ ॥ 


सर्वलोकप्रथितां “बाणोच्छिष्टं जगत्सर्वम्‌’ इत्युक्तिस्तु बाणप्रशंसायाः 
परां कोटिमवजगाहे | 
यद्यपि केचन हर्षचरितमभिलक्ष्य :-- 
बाणस्य हर्षचरिते निशितामुदीक्ष्य। 
शक्ति aaa कवितास्त्रमदं त्यजन्ति॥ 
इत्युद्घोषयन्ति, किन्तु सम्भवेत्कदाचित्कादम्बरीरचनापूर्वतनं वृत्तमिदम्‌ । मन्यामहे, 
_ यद्रचनासौन्दयद्शा हर्षचरितमादधाति लोकोत्तरं वैशिष्ट्यम्‌ । आविष्करोति च 
पदे-पदे बाणस्याद्भुतवर्णनाशक्ति चरित्रचित्रणचारुताञ्च | वयमपि च तां समा 


e eee 

'द्रियामहे । प्रभाकरवर्धनस्य यदपूर्व वर्णनमालेख्यापितमिव कृतं हृषेचरिते न तद्वा- 
'ग्विषयतामवगाहते | यद्यपि षष्ठतमे उच्छवासे च सिंहनादस्योपदेशः कादम्बरीगत- 
शुकतासोपदेशन सह स्पर्द्धा विधत्ते, तथाऽपि कादम्बरी कादम्बरी एव हर्षचरितञ्च 
'हर्षचरितम्‌ । को नाम समुत्सहेत हर्षेचरितं कादम्बरीतुलामधिरोहयितुम्‌ । युक्त- 
मेवोक्तं केनाप्यभियुक्तेन :-- 
इलेषे केचन शब्दगुम्फविषये केचिद्रसे चापरे- 
SoS कतिचित्सदर्थविषये चान्ये कथावर्णने | 
आ: सर्वत्र गभौरधीरकविता-बिन्ध्याटवी-चातुरी- 
सञ्चारी कविकुम्भिकुम्भभिदुरो बाणस्तु पञ्चाननः ॥ 
पार्वतीपरिणये च बाणः कवितार्वभौमत्वेन संस्तुतः :-- 
“अस्ति कविसार्वभौमो वत्सान्वयजलधिकौस्तुभो बाणः | 
नृत्यति यद्रसनायां वेधोमुखरंगलासिका वाणी ॥ इति 
अस्य महाकवेरनुपमकवित्ववेभववशात्‌ प्रहृष्टमता श्रद्दधानः श्रीहषंः 
siama अमितां द्रव्यराशि विततार । तथा उपइलोकितम्‌ केनापि :-- 


“हेम्नो भारशतानि वा मदमुचां वृन्दानि वा दन्तिनाम्‌, 

sigan समपितानि कवये . बाणाय कुत्राद्य तत्‌ | 

या बाणेन तु तस्य सूक्तिनिकरेुट्ङ्किता कीतंय- 

स्ताः कल्पप्रलयेऽपि यान्ति न मनाक्‌ मन्ये परिम्लानताम्‌ ॥ 

स्थाने खल्वेतत्‌ प्रशंसोल्लासविजुम्भणम्‌ हृदयवताम्‌ इति । नूनमप्रतिम- 
-प्रतिभाचमत्कृता बाणस्य कृतिरनन्यसाधारणतया संस्कृतवाङमयेऽभितो विलसति। 


को नाम तस्याइचमत्कृतिचारुतामपह्वोतुं प्रकल्पेत इति । 


बाणभट्टस्य समयः 

यतो बाणभट्टोऽयं कान्यकुब्जाधिपस्य हर्षदेवस्य सभापण्डितः आसौत्‌; 
हर्षदेवस्य च स्थितिकालः क्रेस्त ६०६ तमोऽवधारितः कालविद्भिरतो बाणभट्टस्या- 
ऽपि स एव समयोऽस्तीति सन्देहातीतम्‌ | कतिपयैरन्तरङ्कप्रमाणेरप्येतदेव निश्ची- 
यते । 

Seq ११५० तमसम्भवेन आलङ्कारिकेण रुप्यकेणं स्वकीय अलङ्कार 
सर्वस्वे हर्षचरितस्योल्लेखः कृतः। कस्त १०५० तमभवन क्षमेन्द्रेण स्वरचनासु 
AAA उल्लेखः कृतः । FET १०६९ जातेन रुद्रटकृतकाव्यालद्कारस्य टीका- 


CC-0. Gurukul Kangri Collection, Haridwar 


_______ mamma 


Digitized by Arya Samaj Foundation Chennai and eGangotri 


५६६ संस्कृतसाहित्यविमशः 


कारेण नेमिसाधुना यत्रतत्र कादम्बरी-हर्षचरितयोरुद्धरणानि प्रदत्तानि । एवमेव 
भोजदेवेनाऽपि Fo १०२५ तमे लब्धस्थितिकेन स्वकीये सरस्वतीकण्ठाभरणे 
ध्यादग्गद्यविधो बाणः पद्यबन्धे न तादृश’ इति बाणस्य प्रशस्तिरारचिता । 
žo १००० सम्भवेन धनञ्जयेन दशरूपके बाणः ACTA: | इत्थमेव आनन्दवधेनन 
वामनेनापि बाणो न मुक्तः । कि बहुना, द्वादशशताब्द्या आरभ्य अष्टमशतक- 
प्यंन्तजातैः प्रधानभूतः सर्वेरपि ग्रन्थकृद्भिः महामहिमशालिनो बाणस्य नाम 
कीतितम्‌ । तेन अपरिहायंतया सप्तमौ शताब्द्येव बाणस्य समय इति निश्च- 
प्रचम्‌ इति दिक्‌ । 

A 
महाकविः दण्डी 
(कस्त ६००) 
१--परिचयः। २--दण्डिनः साहित्यम्‌ । ३--त्रयः प्रमुखप्रबन्धाः । 
४--दशकुमारचरितस्य प्राधान्यम्‌ । ५--दण्डिनः प्रशस्तिः । ६--तद्रचनानिद- 
ईनम्‌ | ७--दण्डिजीवनवृत्तम्‌ | ८--दण्डिविपये दन्तकथा | 


परिचयः 


अथ गद्यकविकुलललामभूतो भरतभूमण्डलमण्डनायमानः, महामेधावी, 
वश्यवाचामग्रणी: गद्यबन्धधुरन्धरः, पण्डितपुरन्दरोऽयं दण्डी नाम महाकविः 
संस्कृतसाहित्यमहाम्बरेऽम्बरमणिरिव प्राचाकशीति--इति सर्वेषां काव्यकलानु- 
जीलनपराणां विदितमेव । कवेरस्य सुललितपदविन्यासशालीनि, मधुरमधुरतर- 
भावावेशसम्भृतानि, प्रसादगुणगुम्फितानि काव्यरत्तानि कस्य खलु रसिकस्य 
मनःप्रीति नोपजनयन्ति । नूनमसौ सविद्ये गद्यकविकदम्बके परां ख्यातिमलभत, 
इत्यत्र नास्ति कस्यापि वेमत्यम्‌ | अतएव--“कविदण्डी कविदेण्डी कविदंण्डी न 
संशयः" इत्याभणितिः अस्य विषये सुप्रसिद्धा | 

दण्डिनः साहित्यम्‌ 

अत्रभवतो दण्डिनः कृतित्वेन त्रय एव सन्दर्भाः विलसन्ति प्राधान्येन । 
गद्यमयं काव्यं दशकुमारचरितम्‌, अलङ्कारमयो ग्रन्थः काव्यादश:, छन्दःशास्त्रमया 
छन्दोविचितिश्चेति। उक्तञ्च कविराजेन राजशंखरेण :-- 

त्रयोऽग्तयस्त्रयो देवास्त्रयो वेदास्त्रयो गुणाः। 
. त्रयो दण्डिग्रन्थाइच त्रिषु लोकेषु विश्रुताः पि 

परं तत्र छन्दोविचितिविषये विमशेका विप्रतिपद्यन्ते । केचन व्यवस्था- 
qafa यत्‌ “लिम्पतीव तमोञ्ङ्गानि इत्यादिपद्यस्य काव्यादशें मुच्छकटिक P 
त्रैव waar, एवं मुच्छकटिकदशकुमारचरितयोः सामाजिकचित्रणसाजात्याच्च, 
मच्छकटिकनाटकमेव दण्डिनस्तृतीयो ग्रन्थ इति एक मल्लिकामारुत नाम नाटक- 


१. पद्यमिदं शाङ्गेधरपद्धतौ समुद्धृतं राजशेखरनाम्ता | 
२. काव्यादर्श २।२६। मृच्छकटिके च १।३४ | 

सेव दण्डनस्तूतीयप्रबन्धत्वेनाभिप्रयन्ति | परं नाटकमिदं मालाबारप्रान्तीपस्य 
उहुण्डरङ्भनाथकवेः' कृतित्वेन कालविद्भिरधुना निङ्चितत्वात्‌ नेदं दण्डिप्रणीत- 
मिति fataag 

अपरे 'द्विसऱ्धान'तामकं काव्यमेव दण्डिनः तृतीया कृतिः इति प्रतिपा- 
दयन्ति, भोजदेवमतमालम्ब्य । तथा चोपपत्तिूपेण च निम्नाङ्भितपद्यमपि ते 
पुरस्कुर्वन्ति :-- 

उदारमहिमारामः प्रजानां हर्षवर्धनः । 
घर्मप्रभव इत्यासीत्‌ ख्यातो भरतपूर्वजः॥ इति॥ 

अन्ये तु 'अवन्तिसुन्दरी'नामकं गद्यकाव्यमेव अस्य तृतीयकृतित्वेनाभि 
"मन्यन्ते | अवन्तिसुन्दरी-दशकुमारचरितयोः कथावस्तुसाम्यमेवोक्तनिर्गये विनिगम- 
कत्वे नाङ्गीकुर्वन्ति | एवं यद्यपि बहवो बहुविधमत्र व्यवतिष्ठन्ते, तथापि तत्वतो 
विमृश्यमाने, अवन्तिसुन्दरी कथा एवास्य तृतीया कृतिरित्येव कल्पः साधीयान्‌ 
प्रतिभाति। यतः अवन्तिसुन्दरीकथानकं, दशकुमारचरितकथानकेन सह साजात्यं 
भजते। काव्यादर्शस्य जडघालक्ृतटीकायाञच अवन्तियुन्दरीकथाया उल्लेखो- 
ऽपि खल्वमुमेवार्थं समर्थयति । छन्दोविचितिमेवास्य तृतीथकृतित्वेन द्गी कुर्वतां 
मतं तु न श्रद्धेयम्‌ । यतः छन्दोविचितिरिति छन्दःशास्त्रस्येवाभिधानान्तरमिति 
गभीरगवेषणया निर्चितप्रायं सम्प्रति। न खलु कस्यचिद्‌ ग्रम्थान्तरस्य नामेतत्‌ | 
किञ्च “सा विद्या नौविवक्ष्णाम्‌” इत्यत्र कविना सा विद्यारूपेण स्मृता न खलु 
ग्रस्थरूपेण, इत्यपि वचनम्‌ छन्दोविचितेग्रन्थान्तरत्वप्रतिबेये विनिगमकं भवति। 
यद्यपि, केचन, अवन्तिसुन्दरीकथायां भाषायाः क्लिष्टत्वं हिलष्टत्वमाश्चित्य, 
दण्डिशेलीभेदानुरोधेन च, तां दण्डिकृतित्वेन नाभिनन्दन्ति, तथापि मतभूयस्त्व- 
बलेन अवन्तिसुन्दरीकथाया एव दण्डिकृतित्वेनाङ्गीकारो न दोषाय। ये तु 
खलु दशकुमारचरितस्यापि, तत्र दण्डिकृतकाव्यादर्शोपलालितनियमभङ्गदशेनाद्‌ 
दण्डिङृतित्वमङ्गीक् नोत्सहन्ते तेऽपि न श्रद्धया: । दशकुमारचरितस्य, काव्या- 
दशसम्भवात्प्राकृतनकालाविर्भावसम्भवात्‌ | ये च पुनः 'काव्यादशें' कलापरिच्छेद- 
परामर्शात्‌ 'कलापरिच्छद'मेवास्य तृतीथग्रम्थत्वेना भिप्रयन्ति मन्ये न तेऽप्यादरणीयाः, 
काव्यादर्शपरिशिष्टत्वेन कलापरिच्छदाङ्गोकारान्न तु स्वतन्त्रग्रन्यरूपेणेति दिक्‌ । 


दशकुमारचरितस्य प्राधान्यम्‌ 
तत्र दशकुमारचरित हि दण्डिनः परमप्रसिद्ध, कवित्वकलालडङकृतं, निर- 


३. रङ्गनाथस्य स्थितिकालः क्रस्त १५०० तमवर्षदेशीयः । 

लौकिकसाहित्ये गद्यप्रकरणम्‌ : महाकविः दण्डी 


५६९ 
तिशयहूद्यमनवद्यञ्च गद्यमय काव्यम्‌ । तच्चेतत्‌ पूर्वपीठिका, चरितं, उत्तरपीठिकेति 
त्रिविभ्ागेगुंस्फितमष्टाभिरुच्छ्वासेरुपनिबद्धम्‌ । अस्य भाषाभङ्गीम्‌ दिय 


केवलं चरिताख्यं मध्यभागमेव दण्डिक्ृतमभिमन्यन्ते परीक्षकाः । यथा 
मध्यभागस्य भाषा सुललितपदावलिसमलडक्कता, प्रसादगुणगुम्फिता मधुरमधुरा च 
वरीवत्ति न तथा पुर्वोत्तरखण्डयोः इति भाषाकृतभेदमवष्टभ्य पूर्वोत्तरखण्डौ 
न दण्डिविरचितावित्यनुमिन्वन्ति केचनालोचकाः। किन्तु तथाविधं भाषाभेदं 
पुरस्कृत्य तादुशानुमानं न खल्‌ AMA । भाषाभङ्गया विषयानुबन्धित्वात्‌ 
कवेस्तात्कालिकमनोवृत्तितरङ्गनिवन्धनाच्च एक एव कविः कदाचित्‌ सुहिलिष्ट- 
किलिष्टपदानि प्रयुङ्ते कदाचिच्च कोमलानि सरलानि च ! न तावता तत्कृतेः 
भिन्न-कत्तृ कत्वानुमानं सामञ्जस्यमुद्रहति । 

अस्मिन्‌ हि दशकुमारचरिते, दशराजकुमाराणां देशविदेशाटनानुभवाना- 
मुच्चावचक्रियाकलापोपक्रमाणां, विविधपराक्रमाणाञ्च मनोरञ्जकं वर्णनमनन्य- 
साधारण्या सह्दयहृदयग्राहिण्या सुललितमधुरया च वाण्या कृतमस्ति। 

सुबन्धुरिव नासौ प्रत्यक्षरइलेषमयप्रबन्धवन्धे निबध्नाति मनः। नापि 
वाणभट्टवदस्मै रुचिरस्वरवर्णपदानि रोचन्ते । प्रसादमधुराणि ललितललितानि 
भावगभितानि पदान्येवास्मं स्वदन्ते। बाणभट्टवत्‌ प्रलम्बसमाससंवलितो वाक्यविन्या- 
सोऽप्यस्य नाकर्षणविषयः। पदार्थ-विस्पष्टता, भव्यभावसमभिव्यक्तिः, कोमल- 
कल्पना-कमनीयता, विचारवेशारद्यमेव च दण्डिनो गद्यमयप्रबन्धस्य खल्वतितर- 
संस्पष्ट बैशिष्टयम । प्रसादमाधुरीभतोऽनुप्रासमयपदविन्यासप्रयास एवास्य कवे 
सकलातिश्षायी इलाघाहों गुणः 

किञ्चास्य महाकवेस्तत्तच्चरित्रचित्रणमपि बिलक्षणमेव भाति। पात्राणां 
सजीवता, रोन्निषणुर्हास्यविलासः, हृदयङ्गमा व्यङ्गयभङ्गी, अनन्यादृशच्छल- 
छदमपरिच्छदाच्छन्नध्तानां, कटकपटकोटिल्ययुतानां विप्रवेशधराणां नराणां 
पुंशचलीनाञ्च कुट्टिनीनां वाराङ्भनानां, तदानीन्तनजनसमाज प्रवत्तमानाना- 
माचारव्यवहाराणाञ्चानुरूपतयोपनतं किमपि हृदयावजक विस्फुटं वर्णनं न 
कस्य सचेतसशचेतश्चुलूकयति। 


दण्डिनः प्रशस्तिः तद्रचनानिदर्शनञ्च 
ननमत्र कस्यापि अभियुक्तस्यातिशयोक्तिरियं सुतरां सङ्गच्छतेतरां 


दण्डिनः प्रशास्तिविषयं पुरस्कृत्य-- 
कविरविरुदितो दण्डी भूमण्डलमण्डनीभूतः सततम्‌। 


ma हि कवितासार्थं सुधासदृशं बुधा भजन्ते ॥ 

तदस्य रचनायाः स्वरूपनिदर्शनदिशा किञ्चिदिवात्र प्रदशयामः। तद्यथा:-- 
“अयुगाशरः शरशयने शाययिष्यति', 'असत्येनास्य नास्यं संसुज्यते', 
'अनेकस्यानेक AAG heat चिकिसत्सकेरसंहायः संहतः “स्वदेशो देशान्तरमिति ` 
नेयं गणना विदग्धस्य पुरुषस्य’, 'आत्सानमात्मनाऽतवसाद्येवोद्ध रन्ति सन्तः’, 
"ल ह्यलमतिनिपुणोऽपि पुरुषो नियतिलिखितां लेखामतिक्रमितुम्‌’, 'इह जगति न 
निरीहं देहिनं श्रियः श्रयन्ते, “जीवितं हि नाम जन्मवतां चतुःपञ्चाप्यहानि V; 
इति। 


क्किञ्च--“एवं मिलितेन कुमारमण्डलेन सह चौडोपनयनादिसंस्कारजात- | 
मलभत। ततः सकललिपिज्ञानं, निखिलदेशीयभाषापाण्डित्यं, षडङ्गसहितवेद- 
समुदायकोविदत्वम्‌, काव्यनाटकाख्यायिकेतिहास चित्रकथासमन्वितपुराणगण- 
नंपुण्यम्‌, धर्महाब्दज्योतिस्तर्कमीमांसादिसमस्तशास्त्रनिकरचातुरयेम्‌, कौटिल्यकाम- | 
न्दकीयादिनीतिपटलकौशलम्‌, वीणाद्यदोषवाद्यदाक्ष्यम्‌, सङ्कीतसाहित्यहारि- | 
त्वस्‌, मणिमन्त्रौषधादिमायाप्रपञचचञ्चुत्वम्‌, मातङ्ग तुरङ्गादिवाहनारोहण- । 
पाटवम्‌, विविधायुधप्रयोगचणत्वं, चौयंदुरोदरादिकपटकलापप्रोढत्वळ्च तत्तदा | 
चार्येभ्यः सम्यग्‌ लब्ध्वा यौवनेन विलसन्तं, कृत्येष्वनलसं तं कुमारनिकरं निरीक्ष्य | 
स सहीवल्लभः अहं शत्रुजनदुर्लभः” इति परसानन्दममन्दमविन्दत । इति । | 
अपि च--“कुमारा माराभिरामा रामास्त्रपौरुषा रुषा भस्मीकृतारयो 
रयोपहसितसमीरणा रणाभियानेनाभ्युदयाशंसं राजानमकार्षु:।” । 
दण्डिनः कालः | 
' दण्डिनः कालनिणिनीषवः बहवो बहुविधं प्रतिपादयन्ति । केचनामु गद्य- 
काव्यकृतामग्रणीं मन्यन्ते। अयमेव संस्कृतसाहित्ये गद्यबन्धस्य आद्यः प्रवर्तक | 
इति स्वीकुवेन्ति । अपरे दण्डिनं बाणभट्टपूर्वकालभवं, अपरे तदुत्तरकालभवमभ्यु- 
पयन्ति | एवं दण्डिनः प्रादुर्भावकालमालम्ब्य नास्ति कङ्चिदेकः सवेसम्मतो निर्णय: । | 
केचन ख्ये स्त ८००मितः काल एवास्य स्थितिकालः | अपरे Wea ८४६ शताब्दा- 
दारभ्य ८६६ मितपर्यन्त एवास्य निश्चितः कालः इति व्यवस्थापयन्ति इति । 
परन्तु दण्डप्रणोतकाव्यादर्शावलोकनेनेतदनुमातुं न दुःशकम्‌, यदयं | 
कविकुलगुरोः कालिदासादवरज एव । यतोऽस्य काव्यादर्शसन्दर्भपठितेषु कति- 
पयेष्‌ TE कालिदासीयपद्मानां प्रभाव: प्रव्यक्तं प्रतीयते । तद्यथा :--कालि- | 
दासस्य “मलिनमपि हिमांशोर्लक्ष्म लक्ष्मी तनोति” इत्यंशस्य, दण्डिना स्वकाव्यादशें 
“लक्ष्म लक्ष्मीं तनोतीति प्रतीतिसुभगं वचः? इति रूपेणोद्धरणं कृतम्‌ । इति हेतोः 
कालिदासादवरजोऽयमिति प्रतिपद्यते | दण्डिनो निम्नाङ्कितं पद्यम्‌-- 

* अरत्नालोकसंहार्यमवार्य सूर्यरहिमिभिः। 

दृष्टिरोधकरं यूनां यौवनप्रभवं तम ॥ इति। [काव्यादर्श २।१ ९७] 
बाणवणितशुकनासोपदेशमाधारीकृत्येव रचितं प्रतीयते । अपि च दण्डिना 
बाणमयूरयोः प्रशस्तिरप्यांरचिता :-- 

भिन्नतीक्ष्णमुखेनापि चित्रं बाणेन निर्व्यथः । 


किञ्चावन्तिसुन्दरीकथायां कादम्वरीवर्णनं, बाणस्य प्रसिद्धकथया सह 
साजात्यं भजते, अतः दण्डिनो बाणपइचात्कालभवत्वं साधयति। परन्तु दण्डिनः 
शैली बाणशेलीतो नितरां भिद्यते। बाणः क्लिष्टङ्लिष्टसमासबहुलां वक्रोक्तिप्रभृत्य- 
लङ्कारालडङक्‌तां भाषां समुपलालयति, दण्डी च पुनः सरलां प्रासादिकगुणगुम्फितां 
भाषामभिनन्दति । यदि नाम दण्डी बाणतो परवर्त्त स्यात्‌ तस्य भाषाऽपि बाणकृत- 
रचनाशैत्याऽऽवश्यकत्वेन प्रभाविता भवेत्‌ । न च मात्रयाऽपि तथा प्रतीयते। 
अतः न स बाणपरवर्त्तोति निविशङ्कम्‌ । 

Slo वानेंटमहोदयच प्रतिपादयति aq सिहालिभाषायां 'स्वभाषालङ्कार' 
नामकस्यालड्भारग्रम्थस्य रचना काव्यादर्शमाश्रित्य कृता प्रतीयते। अस्य ग्रन्थस्य 
रचयित राज्ञः सेनस्य समयइच स्थस्त ८४६-८६६ मितः। किञ्च et ८१४ 
तमे कर्मादकीयअळड्कारग्रन्थे कविराज-मार्गनाम्नि काव्यादर्शस्य पुष्कला छाया 
प्रतीयते अतः दण्डिनः समयः स्थ स्त ८०० अब्दमितात्प्राक्तन एव सम्भवेत्‌ । 

एतदतिरिक्तमिदमपि विचायंम्‌ यत्‌ काव्यादर्शे पञ्चमशताब्दीभवस्य राज्ञाः 
प्रवरसेनेन विरचितस्य सेतुबन्धकाव्यस्यापि नाम स्मर्यते तेनाऽपि प्रतिपत्तु शक्यते 
यद्‌ दण्डिन आविर्भावकालः क्वचित्‌ स्थ स्त ५०० त आरम्य ८०० शतकमथ्यग एव 
प्रतिभाति । किञ्च दशकुमारचरितस्य भौगोलिक वर्णनं राजनीतिचित्रेणञ्च राज्ञो 
हष॑वर्धनात्पूर्वतनस्य भारतस्य स्थिति सुचयति। अतः दण्डिनः स्थितिकालः ख्थ स्त- 
६०० तमदेशीयः प्रायशः सम्भवेदिति युक्तमनुमातुम्‌ | 

दण्डिनः काव्यादशमुदिइय केह्चिदभिधीयते यत्कस्यचिद्‌ राज्ञो राजवर्मेणः 
सनमध्यापयितुमेव दण्डी दशकुमारचरितस्य रचनां व्यदधात्‌ । राजवर्मा चेष 
काञ्चीशासकः ज्ैवधर्मावलम्बी चासीत्‌ । अस्य शासनकालः कालविद्भिः 
GPR ६९० तः आरभ्य स्यं स्त ७२५ पर्यन्तः निर्णौतः। अवन्तिसुन्दरीकथामनु- 
रुध्य दण्डिसमयः T स्तसप्तमशताब्द्या अन्तिमे चरणे सम्भवति । पुष्णन्ति चामुमेव 


१. केवलं निसर्गत | एवाभानुभेद्यमरत्नालोकोच्छेद्यमप्रदीपप्रभापनेयम ति- 
गहनं तमो यौवनप्रभवम्‌ । [कादम्बरी] 

५७२ संस्कृतसाहित्य विमर्श: 


कल्पं प्रसाणान्तराण्पपि । विद्ृद्दरकाणेमहाभागनापि कवेरस्य समयः स्यं स्त- 
६०० मितः एव निर्धारितः । 

नीलोत्पलदलश्यामा विज्जकां मामजानता। 

वृथेव दण्डिना प्रोक्तं सर्वशुक्ला सरस्वती ॥ 
इति शाङ्गधरपद्धतिपठितेन इलोकेन विभाव्यते, यद्‌ अस्या विज्जकायाः 
पद्यानि Get ८५०तमदेशीयविरचितेषु ग्रन्थेषु उपलभ्यन्ते | अतोऽस्य समयः 
WM ८५० तः पुर्वंतन एव सम्भवेत्‌ । किञ्च-- 

सरस्वतीव कर्णाटी विजयाङ्का जयत्यसौ। 

या विदर्भगिरां वासः कालिदासादनन्तरम्‌ ॥ 


इत्यनेनाऽपि शाङ्गधरपद्धतिस्मृतेन सम्भाव्यते यदि नाम विजयाङ्का विज्जका 
च एकेव भवेत्‌ तहि सा द्वितीयपुलकेशिनः सूनोः चन्द्रादित्यस्य महिषी fasa- 
भट्टारिका विजयाड्केतिनाम्ता प्रसिद्धा । तस्याः समयः Te ६६० तमान्तिके 
पर्यवस्यति | तदेवं दण्डिनः कालः ख्य स्ते Goo तमशतके एव विभावनीयः। 
दण्डिवृत्तम्‌ 
दण्डिनो जीवनवृतं यद्यप्यद्यावधि न पूर्णतया ज्ञातम्‌, किन्तु सम्प्रति 
अबन्तिसुन्दरीकथाभिधो ग्रन्थः समुपलब्धः । ग्रन्थोऽयं दण्डिविरचित एव सम्भाव्यते । 
अस्मिन्‌ ग्रन्थे दण्डिनो जीवनवृत्तं किञ्चिद्विस्तरशः समुद्ग्रथितम्‌। तेनावधार्यते 
यहण्डी महाभागः विद्वद्वरस्य दामोदरस्य प्रपौत्र आसीत्‌ । दामोदरोऽयं स्वयं 
भारविरेवाथवा .भारवेः करिचिदन्तरङ्गः सखा सम्भवेत्‌ । श्री दामोदरस्य सूनुः 
मनोरथः। मनोरथस्यापि वेदा इव चत्वारः पुत्ररत्नानि जातानि। तेषु लघिष्ठोऽपि 
सन्‌ वीरदत्तोऽतिभ्रोढो दाशनिकः । तस्माद्‌ गौरीनाम्न्यां विदुष्यां लब्धजन्मपरि- 
ग्रहोऽयं पण्डितमण्डलमण्डनो दण्डीति। काञ्चीपुरी चास्य निवासस्थानम्‌ । बाल्य 
काले एवास्य पितरो पुरन्दरपुरं ययतुः। असौ च दण्ड'धारी नेष्ठिकब्रह्मचारी 
आसीत्‌ | अस्य विषये एकः प्रवादः प्रचरति यद्‌ वर्षासु ब्रह्मचारिणां नगरनिवासो 
विहितः । 
तद्विधानानुगुण्येन यदा दण्डी कस्मिरिचिन्नगरे वासमुपकल्पयामास तदा 
तन्नगराधिपतिना स्वकन्याजन।नां शिक्षणाय स शिक्षकपदे न्ययोजि। तथा तियो- 
जितस्य तस्य रसिकताप्रकषं स्वकन्यामुखेन निशम्य स राजा तदीयतिष्ठासु 
aag: समपद्यत । अवगतवृत्तान्तो दण्ड्यपि राजानं दारिद्र्मुपवर्णयितुं सुभूश- 


१. अत एवासौ दण्डीति नाम्ना प्रसिद्ध: । 

लौकिकसा हित्ये गद्यप्रकरणम्‌ : महाकविः दण्डी ५७३ 
यदेव दण्डिने समर्पयति, तदेव 
मनोभावो राजा निर्चिकाय यद अननभत- 
दारिद्रथस्यापि यथा मम तद्ववणनप्रकर्षस्तथेवास्य नेष्ठिकस्यापि कृत्रिमा रसिकता 
न तु वास्तंविकी'ति तदवधि तस्य तपःपृतमनसो ब्रह्मचयंप्रकर्ष नि 
विशेषमारचयत्‌ । 


मतुरुरोध | तथानुरुद्ध्च राजादारिद्रचाष्टकं विरच्य 
दण्डिनं सस्मितवदनमवल्रोक्य विदिततः 


Baa सम्मान- 


दण्डिविषये दन्तकथा 


अपि च दण्डिनो निसर्गसुभगामलौकिकीं लालित्यसंवलितरचनावचनावि 
प्रस्यापयितुसेका कपोलकल्पित कथा विरचिता विभाति तत्प्रशंसकजनैरिति यदे- 
कदा दण्डिकालिदासयोः कतरो ज्यायान्‌ इत्यत्र साक्षात्सरस्वत्या निर्णयमभिका- 
afafa: विद्भिः सरस्वत्या आवाहनमारचितम्‌। ततः प्रत्यक्षीभूता भार 
कयाऽपि दिव्यया गिरा उदाजहार बद--“कविदंण्डी कविईण्डी कविदेण्डी न 
संशयः ।” तदा किञ्चितक्षुब्धः कालिदासः पप्रच्छ--“कोऽहं रण्डे?” 
तदा सा प्राह--त्वमेवाहं त्वमेवाहं त्वन्तु साक्षात्‌ सरस्वती ॥” इति। 
अपरे विमर्शकास्तु कविशब्दस्य बहुवचनं दण्डि-प्रादुर्भावोत्तरकाल एव 
सञ्जातम्‌ । पूर्वन्तु द्विवचनमेवासीत्‌ :-- 
जाते जगति वाल्मीको कविरित्यभिधाऽभवत्‌ | 
कवी इति ततो व्यासे कवयस्त्वयि दण्डिनि॥ इति। 
सबुराविजया ख्यकाव्यकवयित्र्या कयाचित्तत्रभवत्या गङ्गादेव्या आचार्य 
दण्डिनः निरतिशयध्रशंसनमुपरलोकितंम्‌ । तद्यया-- 
आचार्यदण्डिनो वाचामाचान्तामृतसम्पदाम्‌ । 
विकासो वेधसः पत्त्या विलासमणिदर्पणम्‌॥ इति। 


इति सवंतन्त्रस्वतन्त्रः पदवाक्यप्रमाणपारावारीणः श्रीमदाचार्य- 
द्विजेन्द्रनाथशा स्त्रसिद्धान्तशिरोमणिभिविरचिते संस्कृत- 
साहित्यविमर्शाख्ये ग्रन्थे दशमः परिच्छेदः | 

एकादशः परिच्छेद: 
नाट्यशास्त्रम्‌ 


१--ताट्यञञासत्रस्याविर्भावः । २--भरतरचितनाट्यशास्त्रम्‌ । ३-ताट- 
केष भाषा । ४--रसप्रपञ्चः। ५--किन्ताम तावन्नाट्यम्‌ । ६--नाटयाविर्भाव- 


कालः \ 
नाट्यशास्त्रस्याविर्भाव: 


संस्कृतसाहित्ये नाट्यशास्त्रं हि खल्वतीव महनीयं पदमलङ्करोति । नाट्य- 
शास्त्र नाम कदा कुत्र कुतो वा प्रादुरभूदिति महात्‌ प्रश्‍न: | यद्यपि सोऽयं प्रश्‍नो$द्यापि 
साधतसौकर्याभावान्नेदन्तया . faci सुकरः, तथापि सम्म्रत्युपलब्धप्रकी णेशीर्ण- 
साहित्यकणिकाभिरेतत्त वक्तुं पार्यते यन्मुनिवरो भरताचार्य एव नाद्यशास्त्रस्या- 
दम: प्रवत्तंकः । भरताचायंप्रतिभालताप्रसूतप्रसूनमेवेदं किल यन्नाट्यशास्त्र 
नाम। तदस्य शास्त्रस्य भरतोपज्ञत्वाभ्युपगमपि कुतो लब्धमस्य बीजं तेन महा- 
भागेनेति भूयोऽपि प्रसनान्तरमुज्जुम्भते। तत्समाधिस्तु स्वयमाचायं एव विधत्ते :-- 


जग्राह पाठयमृग्वेदात्‌ सामभ्यो गीतमेव च। 
यजुरवेदादभिनयान्‌ रसानाथवेणादपि ॥ इति। 


तदेतेनोपन्यस्तं भवति यद्‌ भगवद्वेदेभ्य एव नाट्यशास्त्रस्य बीजमुपलब्ध- 
माचायणेति। वेदेषु यत्र-तत्रोपलब्धकथनोपकथन-संवाद-सङ्भीतादि यच्चाटकीयतत्वं 
तदेवास्ति वस्तुतो नाट्यशास्त्रप्रवत्तो बीजम्‌ । ततश्च रामायणे समुपलभ्य 
मानानां नटनर््तंकरङ्गमञ्चादिशब्दानां प्रयोगा, महाभारते च प्रयुक्ता नट” 
रंगशालादिश्ञब्दा ध्वनयन्तितरां तदानीन्तने काले नाटकानां प्रचारप्राचुर्यम्‌। 
तदनु च कविकुलमृद्धन्या धन्यतमा भासकालिदासादयो. महाकवयः शास्त्रस्यास्य 
श्रीसमुद्धिमतितरां वितेनिरे। तदेवमद्य भारतीयं नाट्यशास्त्रं विश्वसाहित्य सर्वो- 
त्कर्षण सवेप्राथम्यन च देदीप्यमानं महार्घरत्नमिव विलसति सर्वेषां लौकिकानां 
परीक्षकाणाञ्च आदरास्पदीभूतम्‌ । तदित्यमिदं भारतीयनाट्यशास्त्रै वेदेभ्य 
एव प्रभवप्रसादमासाद्य आद्यमुनिभरतभासकालिदासभवभूतिप्रभूतिकवीइवराणा” 
मप्रतिमप्रतिभाश्रियमादघानं परिपुणंस्वातन्त्र्येण Oe पराँ कोटि- 

माटीकमानं वरीवत्ति। एवं तत्त्वतो विमश्यमाने सुपपन्नमिदं भवति यद्‌ भारतीय- 
ताटयशास्त्रमेव विशवनाटकचक्रस्य किलादिमञ्चक्रवत्ति प्रकाशस्तम्भभतञ्चति 
सगवेमाकलयन्तो वयं वर्तामहे गौरवस्योत्तमां कोटिमलङकुवार्णाः इति । 


भरतरचितनाट्यशास्त्रम्‌ 


सम्प्रति उपलब्धं नाट्यालङ्कारविषयकं प्राचीनतमं ग्रन्थरत्नं भरतमुनि- 
प्रणीतं नाट्यशास्त्रम्‌ । अस्मिन्‌ हि शास्त्रे नाट्यशास्त्रस्य प्रायान्येऽपि तत्सम्बन्धि- 
अलङ्कार-सङ्गीत-च्छन्दः-शास्त्राणामपि मौलिकाः सिद्धान्ताः प्रपञ्चिताः। शास्त्र- 
fae षट्त्रिशदध्यायात्मकं पञ्चसहस्रमितैः इलोकंरुपगृम्फितमनुष्ट्प्च्छन्दो- 
बद्धं केवलं षष्ठे सप्तमे अष्टाविशतितमेऽध्याये च गद्यमयं विलसति । अस्य 
च पद्यभाग: अभिनवगुप्तमतानुसारेण भरतादपि प्राचीनतरेराचार्येरुपनिबद्धः, 
स्वरचित-सुत्रोपपत््यर्थञच भरतमुनिना यथाह तत्र तत्र निवेशितः। उक्तञ्च :-- 
ता एता ह्यार्या एकप्रघटुकतया पूर्वाचायेंलक्षणत्वेन पठिताः। 
मुनिता तु सुखसंग्रहाय यथास्थानं निवेशिताः॥ 
(अभिनवभारती अ० ६) 
काव्यं खल्‌ दृश्य-श्रव्यभे देन द्विविधम्‌। तयोः नाद्य-नाटक-रूपकनामभि- 
रभिलप्यमानं दृश्यम्‌ | श्रव्यञ्च छन्दोबद्धम्‌ । श्रव्याद्‌ दृश्यं हि अपेक्षया रमणीयतरम- 
भिमन्यते काव्यरहस्यकोविदेः सुकुमारधियामपि तस्य सद्यः प्रभावकारित्वात्‌। 
दृश्ये किल मुखादौ चन्द्रादेरारोपवन्तटे नायकारोपः । तदारोपध्मसाम्याद्‌ एत- 
द्रूपकमुच्यते। तच्च रूपकं दशविधम्‌ | उक्तञ्च दशरूपके :-- 
नाटकं सप्रकरणं भाणः प्रहसनं डिमः। 
व्यायोगसमवकारो वीथ्यङ्कृहामृगा इति॥ 
नाटकेषु पुराणेतिहासभ्रसिद्धं वस्तु एवोपनिबध्यते, न जात्वप्रसिद्धम्‌ | 


'नाटकेषु भाषा 
संस्कृत प्राक्ृतञ्चेति भाषाद्वयमपि प्रयुज्यते नाटकेषु । प्रकृतिः संस्कृत ततः 
[वसं प्राकृतम्‌ । तदुक्तमाचाये :-- 
l “प्रकृतेः संस्कृतायास्तु विकृतिः प्राकृती मता।' इति 


संस्कृतन्तु खलु न कस्या अपि भाषाया विकृति: । संस्कृतं नाम स्वत 
सिद्धा भाषा । संस्कृतभाषातः एवाखिला भावा: प्रवृत्ताः। संस्कृत नाम हि देवी 
atta fa दण्डिन उक्ति; | 

रस-प्रपञचः 
श्रव्यकाव्यवद्‌ दृइय-काव्यप्रपञ्चेऽपि प्राधान्येन रस एव बहुशः चमत्कारकः। 
नाटकेषु पुनारसः शृङ्गारो वा वीरो वेति नियमः। अन्येऽपि च शान्त-करुण- 
अद्भतप्रभृतयः रसा यथास्थानं सलिवेव्यन्ते प्राधान्यन्तु शटङ्गारवीरयोरेवेति 
प्रसिद्धः कल्पः। 
नायकः--तायको हि नाम नाटकस्य प्रधानतमं पात्रम्‌। तल्लक्षणञ्च 
'महाप्रबन्धमूलं तु नेता ।' मन्दारेऽप्युक्तम्‌-- सर्वगुणोपेतः कथाव्यापी स नायकः ।' 
दपंणकारेणाऽप्युक्तम्‌ :-- 
त्यागी कृती कुलीनः सुश्रीको रूपयौवनोत्साही । 
दक्षोऽनुरक्तलोकः तेजोवेदगध्यशी लवा्नेता ॥ 
नायिका च--एवं नाथिकाऽपि :-- 
विनयाजंवादियुक्ता गृहकर्मपरा पतिश्रता स्वीथा । 
साऽपि कथिता त्रिभेदा मुग्धा मध्या प्रगल्भेति ॥ 
इति संक्षेपः। विशेषस्तु तत्र-तत्र यथाप्रकरणमनुसन्धेयम्‌ । 
इदञ्च नाटयशास्त्रं नाटयवेद इति संज्ञयापि व्यपदिश्यते । कदाचिद्देदेभ्य 
उद्गतत्वादेवास्येयं संज्ञा प्रसिद्वयति। स्ति च वेदे बहुनि संवादसुवतानि। तेषु 
यमयमीसुक्तम्‌, उवेशीपुरुरवः सूक्तम्‌, सरमापणिसुक्तञ्च नितरां हृदयाकर्षकम्‌ | 
इमान्येव कालान्तरेण सुपरिष्कृतानि परिमाजितानि ala नाटयतत्त्वस्य 
प्रणोदकानि सञ्जातानीत्यवगम्यते | 
भगवता पाणिनिमुनिना [स्थ स्तपूर्व ७००] 'पाराशर्यशिलालिभ्यां भिक्षु- 
नटसूत्रयो: [पाणिनि० ४।३।११०] इति सुत्र निबद्धं 'नटसुत्रे/ति पदं नाटय- 
शास्त्रमेवावगमयति । तेनावधार्थते यत्पाणिनिसंसये नाटकानां प्रचारः सम्यग्‌ 
व्यवहारपदवीमारूढोऽभवत्‌ | तदेवं नाटकरचनाकालः त्रंस्तप्राक्‌ सप्तशतवर्ष देशीयः 
सम्भावयित्‌ पार्यते । भगवान्‌ पतञ्जलिः [EAGT ३००] महाभाष्ये 'कंसवध'- 
'बलिबन्ध' इति नामक नाटकद्दयं संस्मरति । इत्यनेनापि नाटकानामेतस्मित्‌ 
काले प्रयोगोपक्रमः सुतरां प्रचलितोऽभू दिति शक्यते प्रतिपत्तुम्‌ । 
केचन पाइचात्या विद्वांसो भारतीयनाटकेषु यवनिकेतिपदप्रयोगमवलोक्य 
व्यवतिष्ठन्ते यद्‌ भारतीयनाटकेष्‌, यवनिकादिपदप्रयोगमत्र ग्रीकदेशीयानां प्रभावः 
माविष्करोति। तन्न मनोज्ञम्‌ प्रमाणाभावात्‌ । प्रथमन्तु तावत्संस्कृतनाटकेषु नेष 
प्रयोगः कुत्रापि दृष्टिपथमवतरति भास-कालिदास-भवभूतिप्रभृतिक्ृतिषु । 
केवलमेकत्र राजशेखरकृतकर्प्रमञ्जर्याम्‌ 'जवनिकानन्तर'मिति प्रयोगो दृद्यते | 

agan 'यवनिकानन्तर'मिति मत्वा व्यवस्था केड्चित 
; 3 pi निक i त्वा तादृशी भ्रममूला = [ प्रदत्ता 
रतु मूलदाब्दस्तु जवनिका एव न तु यवनिका । जवनिका-स्थाने यवनिकेति शब्दो 
श्वान्तिविलसितः । तथा च कोशे-- 
प्रतिसीरा जवनिका स्यात्‌ तिरस्करणी च सा मता ।” 

[अमर० २।६।१३२] 
अस्य व्यत्पुत्तिलभ्यो लोकप्रसिंद्धश्चार्थस्तु तिरस्करणी ('परदा' इति हिन्दी 
| भाषायाम्‌ ) प्रसिद्धः, जवेन वेगेन प्रतिरोधनमस्ति अस्यामिति तदव्यत्पत्त: । अस्मि- 
सेवार्थे चायं शब्दो बहुशः प्रयुक्त उपलभ्यते संस्कृतसाहित्ये । तद्यथा :-- 

“नरः संसारान्ते विशति यमधानीजवनिकाम्‌।” [भत हरिः] 
किन्नाम तावन्नाट्यम्‌ 


ated? हि नाम लौकिकपदार्थव्यतिरिक्तं तदनुकारप्रतिबिम्बालेख्यसादु- 
इयारोपाध्यवसायोत्प्रक्षास्वप्नमायेन्द्रजालादिविलक्षणं तद्ग्राहकस्य सम्यग्ज्ञान- 
आन्तिसंशयानवधारणानध्यवसायविज्ञान भिन्नवृत्तान्तास्वादनरूपसंवेदनसंवेद्यं वस्तु, 
इत्यभिनवगुप्तः | तदेवं नाटयशास्त्रमिदं सकलकलागवाहिविषयतयाऽखिलशास्त्रा- - 
न्तराणाम्मूर्दाभिषिक्तं किमप्यनभ्यसाधारणतयोपयोगपरम्परम्पुण्यतमं शास्त्रम्‌ 
श्रीमहामुनिभरताचार्यराविष्कृतम्‌ । 


| अस्य हि नाटचवेदस्य चतुर्वेदोपवदोपसम्भवत्वञ्च सर्वे: स्वीकृतप्रायम्‌ । 
उक्तञ्च नाटयशास्त्रे-- - 
घम्यंमर्थ्यं यशस्यञ्च Ae ससङग्रहम्‌। 
भविष्यतश्च लोकस्य, सरवेकर्मानुदशकम्‌॥ 
सर्वशास्त्रार्थसम्पन्नं सवेशिल्पप्रवत्तेकम्‌ | 
नाट्याख्यं पञ्चमं वेदं सेतिहासं करोम्यहम्‌ ॥ 
एवं सडूल्प्य भगवान्‌ स्वेवेदाननुस्मरन्‌। 
नाट्यवेदं ततश्चक्रं चतुर्वेदाङ्गसम्भवम्‌ ॥ 


१. योऽयं स्वभावो लोकस्य सुखदुःखसमन्वितः। 
सोऽङ्गादयभिनेयोपेतो नाट्यमित्यमिधीयते ॥ [नाट्यशास्त्र १२२] 
नाटयमिति शब्दः अवस्यन्दार्थतटधातोनिष्पन्तः इति । नाट्यं किञ्चि- 


| च्चालनार्थत्वात्सात्त्विकवाहुल्यम्‌ | अतएव 'तत्कारिषु नटव्यपदेशः । 
। [इति दशरूपके धतिकटीकायाम्‌] 


| टर 

जग्राह पाठ्यमृग्वेदात्सामभ्यो गीतमेव च। 
यजुवंदादभिनयान्‌ रसानाथवंणादपि ॥ 


वेदोपवेदेः सम्बद्धो नाट्यवदो महात्मना। 
एवं भगवता सृष्टो ब्रह्मणा सर्ववेदिना॥ 
[नाट्यशास्त्रस्य १० Ho १६।१७।१८ इलोकाः] 
ततः नाट्यशास्त्रस्य प्रयोजनान्याह प्रशस्तिभूयस्त्वेन :-- 
न तज्ज्ञानं न तच्छिल्पं न सा विद्या न सा कला । 
नाऽसौ योगो न तत्कर्म नाटचेऽस्मिन्‌ यन्न दृयते ॥ 
वस्तुतो , लोकम्नोरञ्जनपुरस्सरं सामाजिकेषु गुणाधानं, दोघापनोदनमेवः 
नाट्यशास्त्रस्य परमोह्देश्यम्‌ । उक्तञ्चाभियुक्तेः-- 
देवानामिदमानन्ति ' मुनयः शान्तं क्रत्‌ चाक्षुषं 
रद्रेणदमुमाकृतव्यतिकरे स्वाङ्ग विभक्तं द्विधा । 
त्रेगुण्योद्भवमत्र लोकचरितं नानारसं दृश्यते 
नाट्यं भिन्नश्चेर्जनस्य बहुधाऽप्येकं समाराधनम्‌ ॥ इति 
aeaa फलं प्रतिपादयन्नाह :-- 
धर्मो धपंप्रवृत्तानां कामः कामोपसेविनाम्‌। 
निग्रहो दुविनीतानां विनीतानां दमक्रिया॥ 
बलीवानां धाष्टर्यजननमुत्सहः शूद्रभानिनाम्‌-। 
अबुधानां विबोधरच Aga विदुषामपि ॥ 
ईइवराणां विलासश्घ स्थैर्यं दुःखादितस्य च। 
अर्थोपजौविनामर्थो धृति रुद्विग्न चेतसाम्‌ ॥ 
नानाभावोपसभ्पन्नं नानावस्थान्तरात्मकम्‌। 
लोकवृत्तानकरणं नाट्यमेतन्मया r 


नाटयाविर्भावकालः 


तदेतस्य नाटयशास्त्रस्याविर्भावकालं कालविदः प्राकर स्तद्वितीयशतर्क 
निर्वारयन्ति। सँबा दृश्यकाव्योपज्ञता तु तत्रभवन्तं नाट्याचार्य भगवदभरतमनि- 
पादमेवालङ्करोति | श्रव्यकाध्यारम्भकालस्तु सय स्ती पञ्चमशतान्दीमेवालम्बते। 

भारतीयनाटप्रपञ्चे ग्रीकदेशीयनाटकानां प्रभावोऽनमीयत इति वदता- 
मनुवदताञ्चावधारणं भ्रमविजुम्भितमेवेति निदिष्टपुवम्‌ इति दिक्‌ । 


उपरितनेन विवरणेन सुतरामेतदभ्युपपन्नं भवति weaned भारतमेव 


\ 


कृतम्‌ ॥ इति । 

तावन्नाट्यकलाया आदिमोद्गमभूमिः। संस्कृतनाट्यकलात एव सर्वत्र नाट्यतन्त्रे 
प्रसृतम्‌ अतएव भारतीयताटयकलेयमुत्कर्षस्य परां कोटिमवगाहमाना वरीवत्ति। 


भारतीय नाटकानि बहुशः सुखान्तानि भवन्ति न जातु दुःखान्तानि । यद्यपि 
दुःखान्तनाटकानां सर्वेथेवाभावस्तु नास्ति संस्कृतवाङमये, तथापि सुखान्तानि एव 
तानि भूम्ना उपलालितानि भवन्ति कविभिरिव जनसाधारणैरपि। 

यत्र स्थाने नाटकान्यभिनीयन्ते तद्‌ रंगञञालेत्युच्यते । यत्र च अभिनेतारो 
नटाः स्वस्ववेशभूषाभिरात्मनः प्रसाधयन्ति-भूषयन्ति तन्नेपथ्यम्‌ । नाट्यशालाया 
व्यवस्थापकः सूत्रधारः१, तत्पत्नी च नटी परिभाष्यते | नाटके मङ्गलाचरणं हि नाम 
नान्दी त्युच्यते। alert हि कथावस्तुनो fade: दिङसात्रं प्रस्तूयते । सूत्रधारश्च 
पुनः कवेः नाटकस्य च परिचयं सभां प्रति ससम्मान विनिवेद्य रङ्गमञ्चतो निष्क्रान्तो 
भवति | नायकर्च पुनर्धीरोदात्तः कुलीनश्च भवति, नाथिकाऽपि तादृशी एव। 
नाटकानि प्रायशः चेमानि एकाङ्कादारभ्य दशपर्यन्तेरद्गनिबध्यन्ते । तत्र नाटिका 
अङ्कूचतुष्टयप्रणिबद्धा भवन्ति, प्रहसन्तु खल्वेकाड्समलङकृतमेवेति प्रायशो न तत्र 
कडिचिन्निर्बन्धविशेष इति । 

ततः प्रस्तावनां विधाय निष्क्रान्ते सति सूत्रधारे नाटकारम्भो भवति । 
एकाङ्कस्थ परिसमाप्तौ अड्डान्तरोपक्रमे च प्रवेश-विष्कम्भकादिनामभिर्व्यप- 
देश्या अङ्घोत्थानिका भवति । नाटकान्ते चाशीरभ्यर्थनासंवलितं छन्दोबद्धं 
भरतवाक्यसंज्ञक पद्यं पठ्यते | नाट्यशास्त्रस्य भरतोपन्ञत्वात्‌ तन्महामुनिस्मृतावेव 
प्रत्येकं नाटकं भरतवाक्येनेव परिसमाप्यते। न हि भरतवाक्यमन्तरा कस्यापि 
न।टकस्य पर्यवसितिः शक्यसङ्कल्पा इति। 


संस्कृतनाटकेषु प्रयुज्यमाना भाषा संस्कृत-प्राक्ृतमिश्रिता भाषा । सोऽय- 
मपरो विशेषः संस्कृतन।टकानाम्‌। तत्र नावकादिप्रमुखपात्राणां भाषा संस्कृतं, 
स्त्री-तत्सहचरीणां वा भाषा प्राकृतं भवति । 


संस्कृतन।टकेषु विदूषकस्य स्थानमध्यतीद महत्वपुर्णम्‌। विदूषको हि नाम 
नायकसखा न तु तदीयो दासः। अभिनय न केवलं हास्यरसोत्पादनमेब तस्य 


कार्यमपितु यथावसरं नायकफत्तेव्यकायष्‌ साहाय्यकरणमपि तस्य कत्तेव्यत्वे् 
निदिइ्यते । 


१. नाटकस्प यदनुष्ठानं तत्सूत्रं स्यात्सबीजकम्‌ । 
रङ्ग-देवत-पूजाकृत्‌ सूत्रधार उदीरितः ॥ 
२. आशीर्वचनसंयुक्ता स्तुतिर्थस्मात्‌ प्रयुज्यते । 
देव-द्विज-नृपादीनां तस्मान्तान्दीति संज्ञिता ॥ 

तदेष संक्षेपतः संस्कृतनाटकानां स्वरूपलक्षणप्रपञ्चः | 
एतच्च न तिरोहितं कविकर्मप्रवणानां विपश्चितां यन्निखिलेऽपि साहित्य- 
प्रपञ्चे चरीर्वात्त तत्किमपि महत्त्वपुर्णमतीवोच्चपदम्‌ नाट्यतन्त्रस्य । गद्यपद्यमयं 
श्रव्यकाव्यं किल कविक्मसोष्ठवासोष्ठवस्य न तादृशो निकषग्रावा मानदण्डो वा 
यादृसं हि नाम दृश्यकाव्यम्‌ । कविकमंग्रवीणेष्वपि करिचदेव विरलस्तन्निकषोपलो- 
पलालितमोज्ज्बल्यमइनुते । यतो निखिला एव मानववृत्तयः नाटकेषु संक्रान्ता 
wate यथाकालं यथास्थानञ्च निसर्गसुलभानि सकलान्यपि चेष्टितानि 
अभिनेयत्वेन दर्शयितव्यानि भवन्ति । प्रायशः सर्वेषां रसानां तत्र qo: परिपोषः, 
अविकलाङ्कतया चाभिनयः चित्रितब्यो भवति समभिनेयशच । तच्च नेव 
सुकरमक्ृतपुण्यकर्मणामनाकलिताखिलतन्त्राणाम्‌ । उक्तञ्च :-- 
न तज्ज्ञानं न तच्छिल्पं न सा विद्या न सा कला । 
नाऽसौ योगो न तत्कर्म नाटके यन्न दृशयते ॥ इति । 


—— Oe 

भघभूतेः सम्बन्धाद्‌ भूधरभूतेव भारती भाति। 
पतत्कृतकारुण्ये किमन्था रोदिति ग्रावा ॥ 

महाकविः भवभूतिः 

(Fa ७४०) 
१--परिचयः । २--भवभूतेः जन्मस्थानम्‌ तदाविर्भावकालश्च | 
३--किन्नाम भवभूतिः कालिदासस्य समसामयिकः। ४--भवभूतेः रचना | 
५--भवभूतेः नाट्यसौष्ठवम्‌ । ६--भवभूतेः करुणो रसः । ७--भवभूतिकालि- 

दासयोस्तुळना | 

परिचयः 

अथ तत्रभवान्‌ कविकण्ठीरवो भवभूतिर्नाम महाकविः, रामकथां प्रति- 


पिपादयिषुः दृश्यस्य काव्यस्य श्रव्यापक्षयोत्कर्षमाकलयन्‌ पूर्वचरितस्थ महावीर- 
चरितत्वेनोपवणितत्वात्तदुत्तरं रामचरितं वर्णयितुकाम उत्तररामचरितं नाम 
करुणरसभूथिष्ठं नाटकं प्रणिनाय महता पाटवेन | कविरयं श्रीकण्ठः, रत्नखेटकः, 
कोटिसार इत्येतैर्नामभिरपि प्रसिद्धः । केचिद्‌ वदन्ति-- साम्बा पुनातु भवभूति- 
पवित्रम॒त्ति:” इत्येतत्कृतपद्यश्रवणसन्वुष्टो राजा एनं भवभूतिरित्याख्यया ख्यापया- 
मास । अन्ये तु स्वयमीइवर एवास्य काव्यकलासन्तुष्दोऽस्मं भूति दत्तवानिति भग- 
वतो भवाद्‌ भूतिर्यस्य स भवभूतिरित्यन्वर्थसन्ञोऽयं सञ्जात इत्यवधारयन्ति । 
तथा च सुत्रधारमुखेन कविः स्वघमेवोत्तररामचरिते आत्मानं परिचाययन्नाह :-- 
“एवमत्रभवन्तो विदांकुर्वन्तु अस्ति खलू तत्रभवान्‌ काइयपः श्रीकण्ठपदलाञछनः 
पदवाक्यप्रमाणज्ञो भवभूतिर्नाम जातुकर्णीपुत्र: ।' इति | 


एवमेवासो वीरचरिते, मलतीमाधवे च प्रस्तावतायासात्मपरिचयं ददाति-- 

“अस्ति दक्षिणापथे पद्मपुरं नाम नगरम्‌ । ` तत्र केचित्तैत्तिरीयिणः काइयपाइचरण- 

गुरवः पङ्क्तिपावनाः पञ्चाग्नयो धृतव्रता उदुम्बरा ब्रह्मवादिनः प्रविशन्ति । तदा- 

मुष्यायणस्य तत्रभवतो वाजपेययाजिनो महाकवेः पञ्चमः सुगृहीतनाम्नो भट्ट- 

गोपालस्य पौत्रः पवित्रकीर्तेतोंढकण्ठस्यात्मसम्भवः श्रीकण्ठपदलाञ्छनो भवभूति- 
नाम जातुकर्णोपुत्रः कविः मित्रधेयमस्माकमित्यत्रभवन्तो विदांकुवन्तु :-- 

que परमहंसानां सहर्षोणामिवाङ्गिराः | 

यथार्थनामा भगवान्‌ यस्य ज्ञाननिधिगु रुः ॥ 

कदाचिज्जतुकर्णगोत्रसेम्भवत्वात्‌ भवभूतेजेननी जातुकर्णोतिनाम्ना प्रसिद्धि 
गता। गुरुशचास्य ज्ञाननिधिनामा यथार्थनामा ज्ञाननिधिरेवासीत्‌ । 


भवभूतेः जन्मस्थानम्‌ तदाविर्भावकालश्च 


भवभूतिना जन्मना विदभेदेशोऽलंक्‌तः, योऽधुना बरार' इति नाम्ना 
प्रसिद्धः । भवभूतिविरचितमालतीमाधवपर्यालोचनादवगच्छामो यत्तस्मिन्‌ समये 
बिदर्भदेशस्य राजधानी कुण्डिनपुरमासीद्‌ यदधुना 'विहार' इत्याख्यायते । 
यत्र पद्मपुरे भवभूतिरजन्मपरिग्रहं चकार तदधुना जनशून्यबृहद्बने परिणतम्‌ । 
कविना मालतीमाधवस्य नवमाडूः पद्मावतीनगर्या वर्णनं कृतम्‌ | अस्यामेव नगर्या 
सालतीमाधवयोः परिणयः संवृत्तः । एतदभ्यर्ण एव चामुण्डाख्याया देव्या विशालं 
सन्दिरं विलसति । अस्या नगर्याः सविधे पारा-लवणा-मधुमती नाम्न्यस्तिस्रो नद्यः 
प्रवहन्ति स्म । मधुमतीरोधसि स्वणेबिन्दुनाम्नो भगवतः शिवस्य रम्यं मन्दिरं 
चकास्ति। मालवाप्रदेशे सिन्धुसरित्परिसरे नरवरप्रदेश एव भवभूतिसमये पद्मा- 
वतो नाम्ना प्रसिद्धः इति कालविदां निर्णयः । भवभूतिना परा-लवणा-मधुमती- 
नदीनां यद्‌ वर्णनमारचितम्‌ ता नद्यः अधुना पारा-लून-मधुवरानाम्ना स्म्रियन्ते । 
मालतीमाधवस्य STATS’ यस्याः पाटलावतीनाम्न्या नद्या वर्णनं कृतं साऽधुना 
लूप्तभ्राया | अष्टम-नवम-दशम-शतकोल्लिखितेषु तिब्बतीयपुस्तकेषु पाटलावतीनद्या 
उल्लेखोऽबलोक्यते कदाचित्सेवेयं पाटलावती नदी भवेदित्यनुमीयते । अद्यावधि 
यावन्ति प्रमाणानि उपलभ्यन्ते तान्यवष्टभ्येतिहासिकंनिर्णोयते यद्‌ भवभूतिना 
स्वकोयास्त्रयोऽपि ग्रन्था अष्टमशताब्द्याः प्रारम्भे एव विरचिताः। यद्यपि सीताराम- 
चरितमालम्ब्य अनेकेषां नाटकानां रचनाः पल्लविताः, . तासु साहित्यदर्पण- 
कारेण येषां नामोल्लेखः कृतः तानीमानि खलु अधोऽङ्कितानि--वीरचरितंम्‌, बाल- 
रामायणम्‌, राघवाम्युदयम्‌, उत्तरचरितम्‌, उदात्तराघवम्‌, कृत्यारावणम्‌, महा- 
नाटकम्‌, छलिरामम्‌, रामाभिनन्दनम्‌, प्रसञ्नराघवम्‌, कुन्दमाला, रामाऽभ्यु- 
दयम्‌, अनधेराघवम्‌, जानकीराघवम्‌,. राघवानन्दम्‌, राघवविलासमादीनि । 
एभ्यो व्यतिरिक्तं अभिराममणिनाटकस्य भवभूतिकृतित्वेन पाइचात्य- 
बिडुषा बिलसनमहोदयेनोल्लेखः कृतः । विदवदवरहालमहोदयानां ग्रन्थेषु अमोघ- 
राघवम्‌ महावौरानन्दमित्येत्ञाटकद्वयस्यापि नामोल्लेखो दृइयते । परन्तु एषु सर्वेषु 
भवभूतिविरचितेषु वीरचरितम्‌, मालतीमाधवम्‌, उत्तररामचरितञ्चेति नाटक- 
चयम्‌ सवतः प्राचीनम्‌ प्रधानञ्चेति नि्चितप्रायम्‌ | कालिदासभवभूत्योः रचना- 
पर्यालोचनादवगम्यते यदिमौ समसामधिकौ नास्ताम्‌। कालिदासस्य शैली प्रसाद- 
बहुला, सरला, निसर्गजा च प्रतिभाति। भवभूतेस्तु काव्यरचना पुनर्जेटिला, 

अलम्बसमासबहुला Al तावता नेदमनुमातुं दुःशकम्‌ यद्भवभूतेः प्रादुर्भतिः कालि- 
'दासाढुत्तरकालोद्भवा | बाणभट्टदण्डिप्रभृतोनां समय एव भवभूतेः समय इत्य- 
Hearst विप्रतिपत्तिरदेति । राजतरद्धिण्याइचतुर्थेड्डूर पठ्यते :-- 
कविर्वाक्पति-राजश्री-भवभूत्यादिसेवितः । 
जितो ययौ यशोवर्मा तद्गुणस्तुतिवन्दिताम्‌ ॥ 

एतेन पद्येन विज्ञाव्यते यद्‌ भवभूतिः कान्यकुन्जाधिपतेः यशोवमंणो राज- 
"पण्डित आसीत्‌ । यशोवर्माऽसौ काइमीरकेण राज्ञा ललितादित्येन पराजितः । 
जनरलकनिगहम महाभागेन ललितादित्यस्य शासनकालः कस्त ६९३ अब्दात्‌ 
७२९ पर्थेन्तं निर्थारितः। ata विचार्यमाणे भवभूतेः स्थितिकालः _अष्टमशता- 
car: प्रारम्भ एवेति निर्चितंश्रायम्‌ । वाक्पतिराजकृत'गौडवहो' नाम्नि प्राकृत- 
काव्येऽङ्गितवृत्ताम्तेनावगम्यते यद्‌ यशोवर्मणा गोडराजः पराजितः । तत्र कवि- 
ad वाक्पतिराज आत्मपरिचयं ददाति, थद्‌ भवभूतिमहोदधिसेमुत्थकाव्यामृतस्य 
कतिपयबिन्दवः तस्य गोडवहाख्यकाव्येऽपि स्फुटं समुल्लसन्ति । तदेतत्काव्यमपि 
अष्टमशताब्द्यामेव भूवभूतेविद्यमानतां द्रढयति। बालरामायणाख्ये नाटके कविना 
'राजशेखरेणोदलेखि-- 

बभूव-वल्मीकभवः कविः पुरा, ततः प्रपेदे भुवि भत्‌ मेण्ठताम्‌। 

स्थितः gaat भवभूतिरेखया, स ada सम्प्रति राजशेखरः ॥ 

एतस्मात्‌ इलोकादवगम्यते यद्‌ भवभूतिः राजशेखराविर्भावकालात्‌ प्रागेव 
fed गतः। एतावताऽपि भवभूतेरुकतसमय एव निइचीयते | ॥ 

किन्नाम भवभूतिः कालिदासस्य समसामधिक:. 

विद्वत्समाज प्रचरितोऽयं प्रवादः यद्भेवभूतिः कालिदासस्य समसामयिक 
'एवासीदित्यपि भवति विचारणीयम्‌ । अस्य प्रवादस्य मूलं भोजप्रबन्धोल्लिखितमा- 
'ख्यानकमिदमनुमीवते यदेकदा उत्तररामचरितरचनानन्तरं भवभूतिः कालिदासस्य 
-सविधे गतः तच्छावणार्थम्‌ । कालिदासस्तु तदा शतंरञ्जनक्रीडाव्यस्तमानसः 
"भवभूति प्रत्याह ताबदुच्चस्वरेण श्राव्यताम्‌ । संवेमाद्यन्तं निशम्य कालिदासेन परम- 
सन्तोषः प्रकटितः। उक्तञ्च यद्रूपकमतीव मनोहरं सम्पन्नम्‌ । किन्तु-- 

किमपि किमपि मन्दं मन्दमासत्तियोगा- 
दविरलितकपोलं जल्पतोरक्रमेण | 
अशिथिलितपरिरम्भव्यापृतैकंकदोष्णो- 
रविदितगतयामा रात्रिरेवं व्यरंसीत्‌ ॥ 

इत्यस्य इलोकस्य चतुर्थे चरणे एवं” इत्यत्रानुस्वारो$धिकः सञ्जातः । भव- 
भूतिना कालिदास्येतन्निदेशमनुसन्धाय “रात्रिरेव व्यरंसीदि ति पाठं स्वीकृत्या- 
नुस्वारोऽपाकृतः | प्रवादममुमवषटभ्य भवभूतेः कालिदासस्य समसामयिकतां प्रति- 
पादयतां वाचोयुक्तिर्नावतरति बुद्धिपद्धतिम्‌ निराधारात्‌। कुतः ? उच्यते । भोज- 
प्रबन्धे पठ्यते, “वाराणसीतः समागतः कोऽपि भवभूतिर्नाम कविद्वारि तिष्ठति’ 
इति। भूजाने्भोजदेवस्य शासनकालस्यायं वृत्तान्तः । भोजदेवश्च मुञ्ज'्रातृजः। 
यदि भोजदेवस्य शासने भवभूतेः विद्यमानताऽङ्गीक्रियेत तहि, भवभूतेः . समयः 
एकादशशताब्द्यां समाकृष्टो भवेत्‌ । महाराजमुञ्जदेवस्य शासनकाले सम्पन्नः 
'दशरूपक' नामालद्भारग्रन्थः। तत्र भवभूतिकृतनाटकस्य कतिपयश्लोका उदाहृता 
दृश्यन्ते, भवभूतिः मञ्जुदेवादपि प्राक्कालभव इति तैः इलोकंः सम्भाव्यते । एवं 
सति भोजप्रबन्धस्योक्तनिर्देशः नितरामसा द्भत्यं भजते । अतो भोजप्रबन्धस्योक्तयः 
इतिवृत्त दिशा तु न कहिचित्प्रामाण्यमहेन्ति | यो भोजप्रबन्धाख्यः सन्दर्भः कालिदासं, 
साघं, सल्लिनाथञ्च एकस्मिन्नेव समयसूत्रे निबध्नाति, तस्य कालनिर्णयः कियन्मात्रं 


प्रामाणिको भवितुमहंतीति मतिमन्तः स्वयं प्रणिभालंयन्तु । अतः प्राङनिदिष्टः 
काल एव भवभूतेः सुनिरिचितः काल इति निरवद्यम्‌ । 


भवभते: रचना 


संस्कृतसा हित्यमहोद्याने तत्रभवतो भवभूतेल॑खनीलताप्रसुतानि त्रीणि 
वीरचरित-मालतीमाधव-उत्तररामचरिताख्यानि नाटय-कुसुमानि पम्फुत्यमानानि 
समुल्लसन्ति अनन्यसामान्यप्रकर्षेण च सचेतसां चेतांसि समाकर्षयन्ति, इत्यत्र 
न कस्यापि विचिकित्सा। तत्र त्रिष्वपि नाटकेषु कतिपयइलोकाः समानाकारतया 
बाभान्ति, द्दयोस्तु नाटकयोः पुनरन्ये केचित्‌ इलोकाः समानरूपत्वेनेवोद्धृता: । तदेषां 
पदविन्यासेन, शेल्या, भावभङ्गया चानुमीयते वीरचरितस्यंव प्राथम्यम्‌। ततो 
मालतीमाधवम्‌, उत्तररामचरितञ्चेति तदनन्तरम्‌ | तत्र उत्कर्षदश्ञा तृत्तरचरित- 
मेवेतेष्‌ शेखरायते । परं कविस्तु स्वयं मालतीसाधवमेव सर्वोत्कृष्टत्वेनाभि- 
तन्दति । मालतीमाधवे यद्यपि घटनापाटवं चमत्कृतिमामन्त्रयतेऽतिमात्रम्‌, 
तथापि भाषामाधयं, भावभङ्ग्ुत्कष, अन्तनिग्ढार्थाभिव्यञ्जनायाञ्च तदुत्तर- 
चरितस्य तुलामपि न स्पृशति। भवभति वीरचरितमुहिश्य कवयति-- 
महापुरुषसंरम्भो यत्र गम्भीरभीषणः । 
प्रसन्नकर्कशा यत्र, विपुलार्था च भारती ॥ 
AMSAT MAG, यत्र वीरः स्थितो रसः। 
भेद: सूक्ष्मेरभिव्यक्तैः प्रत्याधारं विभज्यते ॥) 

परं मालतीमाधवस्योत्कर्षविशेषमातन्वता तेनोपइलोकितम्‌-- 


यद्वेदाध्ययनं तथोपनिबषदां सांख्यस्य योगस्य च, 
ज्ञानं तत्कथनेनं कि नहि ततः कश्चिद्‌ गुणो नाटके। 
यत्प्रौढत्वमुदारता च वचसां यच्चार्थतो गौरवम्‌ , 
तच्चेदस्ति ततो तदेव गमकं पाडित्यवेदरध्ययोः॥ 
अत्र भङ्गचन्तरेण कविरस्य नाटकस्य प्रशस्तिमेवोन्नाटयति। एवमुत्तरराम- 
चरितमभिलक्ष्य-- 
यं ब्राह्मणमियं देवी वाग्वश्यवानुवत्तंते। 
उत्तरं रामचरितं तत्प्रणीतं प्रयुज्यते ॥ 
पद्यमिदं कवेः वचसामुदात्ततामावेदयति । उदीरयति ब्राह्मणपदमत्र 
किमप्यनिवचनीयं गौरवगरिमाणं सविशेषम्‌ । सरस्वत्याः स्ववाग्वश्यतामावेदयन्‌ 
वेदुष्यपाटवस्य काव्यकलामहिम्तन आत्मनः पारद्शिताञ्च ध्वनयन्‌ नाटकस्यास्य 
सर्वोत्कृष्टत्वं प्रत्याययति कविः । परन्तु उत्तररामचरितस्योत्तमत्वे कः खलु 
संशयीत ।' 
भवभूतेः नाट्य-सौष्ठवम्‌ 
दृश्यकाव्यप्रणयने ये ये विषया प्राधान्येन सन्निवेशनीया भवन्ति, भवभूतेः 
काव्येषु तेषां याथार्थ्येन यथास्थानं सन्निवेशः कस्य न कुतूहलं जनयति। नूनं 
नाउङ्कक्कारेषु भवभूतेः स्थानं सर्वोत्कृष्टमित्यत्र न काप्यत्युदितः। ‘उत्तरे रामचरिते 
भवभूतिविशिष्यते ।” इत्युक्तिइच सर्वथा चारितार्थ्यं भजते । सम्प्रति तस्य नाट्य- 
सौष्टवमुहिइथ किञ्चित्प्रपञ्च्यते । 
उत्तरचरितस्य द्वितीयाङ्कारम्भे वनदेवता नेपथ्ये स्वागतमुदीरयन्ति-- 
“स्वागत तपोधनायाः” वनदेवताया अनेनोद्गारेण आत्रेय्याः आगमनं सूचितम्‌ । 
रंगभूमिप्रवेशात्पुवेमेव यदि कश्चित्‌ जवनिकानन्तयणेव कञ्चिद्विषयं सूचयति - 
तच्चूलिकेति पदेन व्यपदिइयते--- अन्तर्जवनिकाच्छन्नकचूलिकार्थस्य सूचनम्‌ ` इति 
तल्लक्षणात्‌ | अत्र तापस्या आगमनसूचकं वनदेवतानां उक्तवचनं चूलिकाया 
उत्कष्टोदाहरणम्‌ । वौरचरितस्य चतुर्थाङ्कारम्भेऽपि चूलिकाप्रयोगकौशलं कविना 
प्रदशितम्‌ | एव्रमेवाकाशभाषितस्यापि ,उत्कृष्टमुदाह्रणं उत्तरचरितस्य षष्ठाङ्क 
दृश्यते | ; 


रामचन्द्रः लवं पृच्छति--कोष्च्यस्तव अआतेति । प्रइतसमाप्तिसमकालमेव 
नेपथ्ये निम्नाङ्कितं वचनं श्रवणपथमवतरति--भाण्डायन ! भाण्डायन ! 

आयुष्मतः किल लवस्य नरेन्द्रसन्ये- 
रायोधनं ननु किमात्थ सखे. तथेति। 

अद्यास्तमेतु भ्‌ वनेष्वधिकारश॒ब्दः, 
क्षत्रस्य झस्त्रशिखिनः शममद्य यान्तु ॥ 


यद्विषयको रामचन्द्रस्य प्रइनः स शुक एव स्वयं भाण्डायनेन सह वार्त्ता- 
लापं कुवन्‌ अकस्माद्‌ दर्शकानां दशनपथं गतः। भवभूतिना भाण्डायनस्य रंग- 
भूमिप्रवेशं परिहत्याकाशभाषितेन? तत्सूचना दत्तेति आकाशभाषितस्यात्युत्कृष्टम्‌- 
दाहरणम्‌ | ८ 
भवभूतेः करुणो रसः 
भवभूतेः करुणो रसः सर्वस्वभूतः इति प्राक्‌ कृतसङ्कृतम्‌ । 
एको रसः करुण एव निमित्तभेदाद्‌, 
भिन्नः पृथक्पृथगिव श्रयते विवर्त्तान्‌। 
आवत्तंबुद्बुदतरङ्कमयान्‌ विकारा- 


७००७ 


नम्भो यथा सलिलमेव हि तत्समस्तम्‌ ॥ इति । 
स्वयं कविः तमसामुखेन करुणरसस्येव प्राधान्यं विज्ञापयति अन्ये रसास्तु 
तद्विकृतय एव । करुणरसस्येव रससावंभोमत्वसुद्घोषितं कविना। 
अष्टौ रसाः । तेषु करुणस्यव प्राधान्यं भवभूतिनयेन । अतः कारुष्यं 
भवभूतिरेव तनुते” इति प्रसिद्वोक्तिरपि तद्विषये सामञ्जस्यमावहति। तथा च 
प्राह गोवद्धेनाचायं आर्यासप्तशत्याम्‌ :-- 
h भवभूतेः सम्बन्धाद्‌ भूधरभूतेव भारती भाति। 
एतत्कृतकारुण्ये किमन्यथा रोदिति ग्रावा॥ * 


- ` १. कि ब्रवीष्येवमित्यादि विना पात्रं ब्रवीति यत्‌ । 
श्रृत्वेवानुक्तमप्येक स्तत्स्यादाकाशभाषितम्‌ ॥ 
अभिज्ञानशाकुन्तलेऽप्याकाशभा पितस्योदाहरणं दृश्यते-- 
“प्रियंवदे ! कस्येदमृशीरानुलेपनं मृणालवन्ति च नलिनीपत्राणि 
नीयन्ते ? (आक्यं) कि ब्रवीषि, आतपलङघनाय बलवदस्वस्था शकुन्तलेति ।” 
- [अभिज्ञानशाकुन्तलम्‌] 
२. शृज्ञार - हास्य = करुण - रौद्र - वीर - भयानकाः | 
बीभत्साद्‌भूतसंज्ञौ चेत्यष्टौ नाट्य रसाः स्मृताः ॥ 

किज्च--अपि ग्रावा रोदित्यपि च दलति वजस्य हृदयम इति ग्राव्णो 
रोदनं वजहृदयस्य दलनमिति न किमद्भुतं गिरा गुम्फनम्‌ । 
उत्तरचरिते करुणरसः पराकाष्ठां नीत इवावलोक्यते। तद्यया-- 
हा हा देवि स्फुटति हृदयं स्रंसते देहबन्धः, 
शून्यं मन्ये जगदविरतज्वालमन्तज्वेलामि । 
सीदन्नन्धे तमसि विधुरो मज्जतीवान्तरात्मा, 
विष्वडमोहः स्थगयति कथं मन्दभाग्यः करोमि ॥ इति। 
भवभतिना यदि क्वचिदपशब्दप्रयोगोऽपि कृतः तहि सोऽपि अतीव नेपुण्येन 
ot | तद्यथा--उत्तरचरितस्य पञ्चमाङ्के लवः चन्द्रकेतुं प्रति आह :-- 
वृद्धास्ते न विचारणीयचरितास्तिष्ठन्तु कि व्यते, 
सुन्दस्त्रीदमनेऽप्यखण्डयशञसो लोके महान्तो हि ते॥ 
यानि त्रीण्यपराङम्‌खान्यपि पदान्यासन्‌ खरायोधने, 
यहा कोशलमिन्द्रसुनुनिधने तत्राप्यभिज्ञो जनः॥ 
न महतां चरितान्यालोचनाविषयाणि भवन्ति। ताडकावधेऽपि रघुपतिः 
स्त्रीवधपातकेन न लिप्तः। इत्यादि। 
यद्यपि भवभूतिना नाटकेषु यत्रतत्र वीरकरुणबीभत्सादिविविधरसानां 
सञ्चार; कृतः, तथापि करुणरसो यथा शिखरायितोऽस्य रचनायां तथा नाऽन्ये 
रसाः। करुणरसमेव स रसान्तरप्रधानत्वेनाङ्गीकरोति। 
मन्यामहे आलङ्कारिकाः क्वचित्क्वचिहोषमप्युद्भावयन्ति । तद्यथा-- 
वीरचरितस्य द्वितीयाड्के, परशुरामरामचन्द्रयोः युद्धवार््तामध्य एव कञ्चुकी राम- 
wa निवेदयति राममन्तःपुर प्रेषयितुम्‌ । परशुरामस्याज्ञामवाप्य रामोऽपयन्तः- 
पुरे गतः । एतत्सम्दर्भमालङ्कारिको मम्मटाचार्यः अकाण्डच्छेददोषेण दूषयति, 
इति। इमेऽकिञ्चित्करा दोषास्तु तत्प्रदीप्तप्रतिभाभास्वरसन्दर्भच्छटायां विली- 
यमाना न दृक्पथमवतरन्ति मतिमताम्‌ । 
संस्कृतसाहित्ये यदुच्चतमस्थानं महाकवयेऽस्मे समपितः त॑न्निदानत्वेन 
न केवलं भाषासौष्ठवमेव मृग्यम्‌, अपितु तद्व्यतिरिक्तं तद्रचनाया भारतीय- 
संस्कृतेः प्राचीना परम्परा, रीतिनीतिव्यवहारा, अध्यात्मञ्ज्योतिश्च परिदीप्यमानं 
प्राधान्येन तद्धेतुतामुपेति । एकतो वीररसमथं परिपुर्णतया प्रीणयति, अपरतोऽसौ 
करुणरसमुपलालयति । बीभत्सरसमपि कात्स्न्यनोद्भासयति । अन्ये रसा यथा 
सन्निवेशं सौन्दर्येण निवेशिता विभाव्यन्ते। अतएव न केवलं भारतीयानामपितु 
पाइचात्यपण्डितानामपि हृदयपटलेषु भवभूतिक्ृतिभिः तत्प्रतिष्ठया श्रेष्ठत्वेन च 
पदं न्यघायि। तथा च :-- 


X CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 
५८८ ` संस्कृतसाहित्यविमशं: 


बीरचरिते-समाजपरिपाटीमुट्टङ्कपन्चाह-- 


तृतीयाडूः जामदग्न्यं ब्राह्मणधर्म कियन्नैपुण्पेनावबोधयति ब्रह्मषिवशिष्ठ- 


सुखन-- 
“अथि वत्स किमनया यावज्जीवनमायुधपिशाचिकया ? श्रोत्रियोऽसि 
जामदर्दपूतं भजस्व पन्थानम्‌ आरण्यकश्चापि तत्प्रचिनु चित्तप्रसादनाइचतस्रो 
सेत्र्यादिभावनाः | प्रसीदतु हि ते विशोका ज्योतिष्मती नाम चित्तवृत्तिः । समापयतु 
परशुं च । तत्प्रसादजमृतम्भराभिधानमबहिःसाधनोपाधेयसर्वार्थसामर्थ्यमपविद्ध- 
प्लवोपरागमर्जस्वलमन्तर्ज्योतिंषो दशं प्रज्ञानमपि सम्भवति । तद्धि आचरितव्य 
ब्राह्मणेन तरति येन मृत्युं पाप्मानम्‌ ।” 
तदानीन्तनबेदिकसमाजे चतुर्णाम्वर्णानां ब्राह्मणक्षत्रियवेइयशूद्राणां, ब्रह्म- 
चारि-गु हस्थ-वानप्रस्थ-संन्यासाख्यानामाश्रमाणाञ्च संग्रहेण परिज्ञानार्थं भवभूति- 
कृतवीरचरितस्योत्तररामचरितस्य पर्यालोचनं पर्याप्तम्‌ । उत्तरचरिते चतुर्थाङ्के 
भांडायन-सौचातकिप्रभृतिविप्रवटूनां देनिकचर्यामवलोक्य, द्वितीयेऽङ्के च क्षत्रिय- 
बालानाञ्च वेषभूषाञ्च दृग्गोचरीकृत्य तदानीन्तनवेषभूषाथाः परिचयो जायते । 
वसिष्ठागमे gat महधिवाल्मौकिविद्यालयेऽनध्यायो जातस्तदा भांडायनन 
सौधातकि सम्बोध्योक्तम्‌ :-- 
“अपूर्वः कोऽपि बहुमानहेतुः गुरुषु सौधातके |” 
ब्राह्मणानभिलक्ष्य प्रतिपादयति :-- 
आविरभूतज्योतिबां ब्राह्मणानां , 
ये व्याहारा तेषु मा संशयोष्भूत । 
भद्रा ह्येषां वाचि लक्ष्मोनिषिक्ता , 
नेते वाचं विप्लुतार्थं वदन्ति॥ (Sato चतुर्थेऽङ्क] 
एवमुत्तरचरितस्य agate जनकेन लववेशवर्णनव्याजेन क्षत्रियास्ते- 
वासिनां लक्षणानि चित्रितानि :-- 
चूडाचुम्बितकङ्कपत्रमभितस्तूणीद्वयं पृष्ठतः , 
भस्मस्तोकपवित्रलाङछनमुरो धत्ते त्वचं रौरवीम्‌ । 
मौर्व्या सेखल्या नियन्त्रितमधो वासश्च माञ्जिष्ठक, 
पाणो कार्मुकमक्षसूत्रवलयं दण्डः परः पेप्पल: N 


भवभूतिना प्राचीनसमाजस्य यत्प्रकृतचित्रणं कृतं स्वरचनायां, तद्विशद- 


दर्णनमत्र नापेक्षते यद्यपि, तथापि. तद्रचनासु तदानीन्तनश्ास्त्रीयाचारव्यवहार- - 


प्रतिबिम्बस्यावभासस्तु वर्णनमहेत्येव तच्चातुरीं सङक्रमयितुं बुद्धिपटलेषु दिङमात्र- 

लौकिकसाहित्ये नाट्यप्रकरणम्‌ : महाकविः भवभूतिः ५८९ 


प्रदर्शतक्रमेण | यदा बहोः कालादनन्तरं, शूद्रर्मान हन्तुं, दण्डकारण्ये राममागतमव- 


लोक्य तंमसामुखेन सीतामुद्दिहयाह :-- 
विलूलितमतिपूरेर्वाष्पमानन्दशोकमप्रभवमवसूजन्ती तृष्णयोत्तालदीर्धा । 
स्नपयति हृदयेश स्नेहनिष्यन्दिनी ते, धवलवहलमुग्धा दुग्धतुल्येव दृष्टि: ॥ इति 
तंत्र 'स्नेहनिष्यन्दिनी दुग्धकुल्येव दृष्टिः gaa स्वपथति ।' इति कियन्ममे- 
स्पृग्वगेनम्‌ । नूनमेतद्‌ भवभूतेरसाधारणकवित्वञक्ति परिचाययति । 
यद्यप्यसौ कालिदासस्य नाट्यकलातुलान्तु नाधिरोहति तथापि कविरेष 
सुश्रेष्ठो लब्धप्रतिष्ठ्चासीदित्यत्र न सन्देहः । स्थान एवोक्तं ह्रिह्रेण कविवरेण : 
जडानासपि चेतन्य॑ भवभूतेरभूद्‌ गिरा। 
ग्रावा$प्यरोदीत्‌ पार्वत्या हसतः स्म स्तनावपि॥ 


भवभूतिकालिदासयोस्तुलना 


कालिदासो भवभूति३चेत्युभावपि कवीश्वरौ संस्क्ृतसाहित्यस्य मूर्द्धाभि- 
पिवत नाटयकारो । यदि कालिदासः श्टृङ्गाररससार्वभौमः, भवभूतिरपि करुण- 
रसस्य पेरमाचार्यः । उभावपि स्व-स्वविषये निरुपमौ नात्र संशयलेशः । यद्यपि 
महापुरुषयोस्तुलना नोद्वहति खल्वौचितीम्‌, तथापि मानवस्वभावसुलभोऽयं 
बियो az gatas: सन्तुलनन्नाम। इति हेतोरेव बहुभिः समालोचकंस्तथा विहितं 
स्वस्वदृष्टिबिन्दुमुहिश्य । तदत्राऽपि किञ्चिदिव तद्वितन्यते। भवभूतिंकालिदासंयो 
नाटयकलाकलापप्रपञ्चे महदन्तरं प्रतिभाति। कालिदासस्य रचनायां भूम्ता 
व्यञ्जनावत्तिराश्रिता दृश्यते, भवभूतेश्च पुनरभिधावृत्तिरेव प्रायशो नृत्यति। 
शाकुन्तले दुष्यन्तः प्रथमदर्शन एव नितरां चमत्कृत उद्गृणाति अहो लब्धं नेत्र- 
निर्वाणम्‌? । भवभूतिस्तु मालतीमाधवे’ मालतीमवलोक्य माधवः --'अविरलमपि 
दाम्ना पोण्डरेण नद्धः, स्नपित इव च दुग्धस्रोतसा निर्भरेण ।' इति स्वहृदयभाव- 
मपि विशदय्याविष्करोति | यत्र कालिदासः संड्कृतात्रं तनुते तत्र भवभूतिः विशद- 
वर्णनम!रचथति | कालिदासस्य भाषा सुमधुरा शैली प्रासादिकी, भवभूतेस्तु प्रौढा 
किञ्चित कृत्रिमा, संमासाडम्बरशालिनी च। कालिदासस्य काव्यकलापे मानवीय- 
हृदयस्य विविधरसरागरञ्जिता कापि आन्तरप्रातिभप्रभा प्रभासमाना विलसति 
भवभतिरिचनायां तु जीवनस्य आदशेभूता कारुण्यसम्प्लुता वाणी मूत्तिमतीवाव- 
भाति । यद्यपि, काव्यकलानाटयपाटवं, भावावेशसंरलेषः उभयोरप्षनयोः कवी- 
इवरयोरलौकिको मामिकश्च वरीवत्ति तथापि तारतम्यदृशा मृश्यमान त्ववगतं 
भवलि यद्‌ भवभूतिः कालिदासस्य तुलान्तु खलु नेव संस्पृशति इति श्रुवस्‌ । 

श्रीहर्षवर्धन; 
भारतीय नाट्यकलाकारेषु सम्राड्‌ हर्षवर्धन: (६०६-६४८) अतीव 
प्रसिद्धः। अस्य कृतित्वेन प्रख्वातानि त्रीणि नाटकानि, प्रियदशिका-रत्नावलि- 
नागानन्दाख्यानि । केचनात्र संशरते यदिमानि नाटकानि नेव हर्षवर्धनविरचि- 
तानि। किन्तु तेत केनचिदन्यकविना प्रणीतानि इमानि स्वनाम्ना प्रख्यापितानि। 
- भवेन्नामैतत्‌ किन्तु कतिवयेरन्तरद्भप्रमाणेः साधयितुं शक्यते, यदिमानि सन्ति 
खल्बेकस्यैब लेखनीलतप्रसुतानीति । थतः त्रयाणामप्येषां प्रस्तावनाथामेकस्येव 
रचयिवुर्नामोल्लेखः कृतोऽवगम्यते । प्रियदशिकाथां नागानन्दे चोभयत्र हो इलोको 
समानौ, नाटकत्रयेऽप्येतस्मिन्‌ समानेव शैली समाश्रिता। एभिहेतुभिरस्य प्रणत- 
साम्यं सुतरां प्रतिवत्तु पार्यते । परन्तु कः खलु स प्रणेतेति प्रहनस्तावदिदन्तया निर्णय- 
माकाङक्षते । एतन्मतं यन्नुपवरेण हर्षवर्धनेन पुष्कलं द्रव्यं प्रदाय कविभ्योऽस्य 
नाटकत्रयस्य रचना प्रसाधितेति न प्रज्ञापयमदतरति साधकप्रमाणाभावात्‌ । 
यद्यपि मम्मटाचार्थेण काव्यप्रकाशे द्रविणप्राप्तिमपि काव्यप्रयोजनत्वेना- 
ज्भीकृत्य श्रीहर्षादेर्घावकादीनामिव धन'मित्युदाहृतम्‌ । टीकाकारेशचास्यादायोऽपि 
उक्ताकिवदन्तीमुपपादयन्नेव दशितः। तथाऽपि तन्न चारु, यतः दामोदरगुप्तेन (क्रस्त- 
Coo) स्वकोयकुट्रनीसमाख्ये सन्दर्भे नृपद्वारा रत्नावलीनाटिकायाः प्रणयनस्यो- 
ल्लेख: कृतः। एतदतिरिच्य हर्षवर्धन: स्वयमेकः श्रेष्ठः कविरासी दितिं स्वयं बाणेन 
स्वरचितहषेचरिते हरेः किल 'गीहेषे:' इति विरुदेन विभूषितः। तद्यथा :-- 
श्रीहर्षं इत्यवनिवत्तिबु पार्थिवेषु 
१ ama केवलमजायत वस्तुतस्तु । 
Mex एष निजसंसदि येन राज्ञा, 
संपुजितः कनककोटिशतेन बाणः॥ 
किञ्च-- 
अपि चास्य प्रज्ञायाः शास्त्राणि कवित्वस्थ वाचः. . . न पर्याप्तो विषयः ।' 
| [हर्षचरिते] 
अतः नाटकत्रयमप्येतन्नुपेन्द्रहर्षवर्वेनविरचितमेवेति निश्चितप्रायम्‌ । 
एबु त्रिष्वपि रत्नेषु प्रियरशिका$स्य प्रथमारचना, रत्नावली द्वितीया, 
नागानन्दश्च खलु तृतीया रचना | तत्र प्रियदशिका रत्नावली चेति द्वे नाटिके । यत्र 

वत्सराजोदयनयोः प्राचीना लोकप्रिया च प्रणयगाथा सङग्रथिता | नागानन्दे च पनः 


जीमूतद्वारा नागानां गरुडात्परिरक्षणमेव कथावस्तुत्वेन प्रणिबद्धम्‌ । नाटकमिदं . 


पञ्चभिरद्कनिबद्धम्‌ । बौद्धसिद्धान्तानां प्रभावञ्चेतत्प्रव्यक्तं व्यक्तीकरोति । 
क्षुद्रप्राणिनां कृतेऽपि राजकुमारस्य जीमूतवाहनस्य प्राणापंणम्‌ । ऑहिसाधर्मस्य 
कोऽपि तथाभूत आदर्शोऽनेन मनोरञ्जकतया पुरस्क्रियते । 'परोपकाराय सतां विभू- 
aa’ इत्येवास्थ ध्येथत्वेनो द्‌भाव्यते । जीमूतवाहनस्य मत्युमुद्दिश्य तत्पिता सगद्गदं 
विलवति :-- 
निराधारं धैर्य कमिव शरणं mg विनयः? 
क्षमः क्षान्ति वोढुं क इह? विरता दानपरता। 
हतं सत्यं सत्यं व्रजतु कृपणा क्वाद्य करुणा ? 
जगज्जातं wat त्वि तनय ! लोकान्तरगते॥ 
रत्नावली--चतुभिरङद्खरलङक्ृतेयं नाटिका । अत्र प्रधानो रसः शृङ्गारः, 
नाथकइच धीरोदात्तो ललितः । कथावस्त्वपि कौतृहलजनकम्‌ | धनञ्जयेन स्वकीये 
दशरूपके रत्नावल्या नैकानि पद्यानि उदाहरणत्वेनोद्धतानि। तेनास्य रूपकस्य 
सौष्ठवं प्रतिपादितं भवति । यद्यप्यत्र . प्रणयस्य कोऽपि विलासविलसितं चित्रणं 
anha कविना तथाऽपि भारतीथसंस्कृतिमर्यादा क्वाप्युल्लडिघता न प्रतीता। 
वर्णनशेली खल्वतिमनोहारिगी। सूर्यः कमलिनीं प्रत्याह :-- 
यातोऽस्मि पद्मवदने समयो AAT सुप्ता मयेव भवती क | 
प्रत्यायनार्थमतीव सरोरुहिण्या: सूर्योस्तमस्तकनिविष्टकरः करोति ॥ [३।६] 
रत्नावल्याः सौन्दर्यरचनां विवाय वेधा स्वयम इचर्योदन्वति निममज्ज: 
“दृशः पृथृतरीकृता जितनिजाब्जपत्रत्विबः 
चतुभिरपि साधुसाध्विति मुख: समं व्याहृतम्‌ । 
शिरांसि चलितानि विस्मयवशाद्‌ धवं वधसो 
विधाव ललनां जगत्त्रयललामभूतामिमाम्‌ ॥ [२।१४] 
उद्यानलतां व्यावृण्वन्नाह वत्सराज :-- 
उद्दामोत्कलिकां विपाण्डुररुचं प्रारब्धजम्भां क्षणा- 
दायासं इवसनोद्गमेरविरतेरातन्वतीमात्मनः । 
अद्योद्यानलतामिमां समदनां नारीमिवान्यां Hara, 
qaq कोपविवाटलद्युतिमुख देव्याः करिष्याम्यहम्‌ ॥ 

श्री सुरारिः 


कविरयं माहिष्मतीनगर्या कविश्नवरस्य वर्धमानस्यात्मजः मौद्गल्यगोत्रो- 
त्पन्नः। विदुषी तन्तुमती देवी चास्य जननी | कलचूरीवंशोद्भवस्य कस्यचिद्रा- 
ज्ञोऽयं सभापण्डितः इति तदीयानर्धराघवाख्यनाटकोपनतवर्णनेनानुमीयते। कवि- 
राजेन मङबकेन च सस्त ११३५ तमाब्दसम्भवेन स्वकीये श्रीकण्ठचरितनाटके 
मुरारेः राजशेखरात्यूवर्वत्तित्वमुत्कीत्तितम्‌ । राजशेखरस्य समयः प्यं स्तनवम- 
जञताब्दीदेशीयः । अतोऽस्यापि समयो नवमशताब्द्याः पुर्वार्द्धात्पुर्वेमेव सम्भवति । 


अनर्धराधवाख्यं नाटकमस्य कृतित्वेन प्रसिद्धं सप्तभिरङ्ृनिबद्धं ताडका- 
दधादारभ्य रामराज्याभिबेकपर्यन्तं समस्तघटनाचक्रालडक्ृतमतिरमणीयं रूपकम्‌ | 
अस्य विलक्षणरचनाचारुतामबलोक्येव मुरारेस्तृतीयः पन्थाः’ इत्युक्तिः प्रचरति । 
बहुभिरालोचकेइच बहुधा मुरारेः कापि निरतिशया प्रशस्ति हपरलोकिता :-- 


मुरारिपदचिन्ता चेत्तदा माघे मति कुरु 
मुरारिपदचिन्ता चेत्तदा माऽघे मति कुरु ॥ 
मुरारिपदचिन्तायां भवभूतेस्तु का कथा। 
भवभूति परित्यज्य मुरारिमुररीक्रु॥ 


शार््रंधरपद्धतिकारेण तु मुरारिरभ॑वभूतेरप्यधिकां प्रतिष्ठामुपलम्भितः। 
भवभूतिमनादूत्य निर्वाणमतिना मया | 
मुरारिपदचिन्तायामिदमाधीयते मनः ॥ 
मुरारेः कवित्वप्रौढिमा, प्रगाढपाण्डित्यञ्च भूरि भूरि प्रशंसामहँति , अत्र 
न कश्चन सन्देहः । प्रौढवैय्याकरणेन भट्टोजीदीक्षितमहाभागेन सिद्धान्तकौमुद्यां 
नैकान्युदाहरणानि अनधंराघवादुपगृहीतानि। तेनास्य पाण्डित्यप्रकर्ष: सुतरां स्फुटी- 
भवति। श्रीकविराजञरत्नाकरेण स्वकीयहरविजये काव्येऽयमित्थं स्मृतः :-- 


अङ्कोत्थनाटक इवोत्तमनायकस्य, 

नाशं कविव्यंधित यस्य भुरारिरित्थम्‌ ॥ 
इत्यनेन रत्नाकरादपि पूर्वेभवत्वमस्य सूचितं भवति । मुरारेगेर्वोक्तयस्तु सुप्रसिद्धाः | 
आत्मानं परिचाययञ्चसौ कवयति :— 

लौकिकसाहित्ये नाट्यप्रकरणम्‌ : महाकविः मुरारिः ५९३ 


देवीं वाचमुपासते हि बहवः सारं तु सारस्वतं, । 
जानीते नितरामसौ गुरुकुलक्लिष्टो मुरारिः कविः। 

अब्धिलेङ्कघित एव वानरभटेः किन्त्वस्य गम्भीरता- 
मापातालनिमग्नपीवरतनुर्जानाति मन्थाचलः॥ | 
यद्यपि भवभूतेर्नाटकानां कोटि नाटीकते$स्य नाटकरत्नम्‌, तथापि तस्य | 
नाटकविषये कयापि भावभङ्गया कटाक्षमापादयन्‌ स्वनाटकोत्कर्षोत्याकषंणं । 
प्रदर्शयन्नसों निरूपयति :-- 
तस्मे वीराद्भुतारम्भगम्भी रोदात्तवस्तवे । | 
. जगदानन्दकाव्याय सन्दर्भाय त्वरामहे ॥ | 
वस्तुतः कवेरस्य नाटकोयवस्तुतत्त्वन्तु न तथा प्रकर्षं प्रकटयति यथाऽस्य | 
प्रौढपाण्डित्यपाठवम्‌ इति । | | 
( 
I 

कवीश्वरी मोरिका 


इयं हि खल्‌ स्त्री कवयित्री कदाऽभूत्‌, कतमञ्च जनपदं स्वजनुषा विभूष- 


यामासेति नाद्यापि विदितं परन्तु मोरिकायाः पद्यानि सुभाषितग्रन्थेषु बहुश उप- 
लभ्यन्ते । अस्या रचना रमणीया रुचिरा प्रासादिकी चेति। तद्यथा :-- 


प्रियतमस्त्वमिमामनघाहसि प्रियतमा च भवन्तमिहाह्‌ति। 
न हि विभाति निश्ञारहितः शशी, न च विभाति निश्ञापि विनेन्दुना ॥ 


लिखति न गणयति रेखा निर्भरवाष्पाम्बुधौतगण्डतला । 
अवधिदिवसावसानं मा भूदिति afgat बाला ॥ 


यामौत्यध्यवसाय एव हृदये बध्नातु नामास्पदं, 
बक्तुं प्राणसमा समक्षमघृणनेत्थं कथं पार्यते । 
उक्तं नाम तथाऽपि निर्भेरगलह्वाष्पं प्रियाया मुखं, 
दृष्ट्वापि प्रवसन्त्यहो धनलवप्राप्तिस्पृहा मादृशाम्‌ ॥ 


मा गच्छ प्रमदाप्रिय प्रियशतर्भूयस्त्वमुक्तो मया, 
बाला प्राद्कणसागतेन भवता प्राप्नोति निष्ठां पराम्‌ । 
किञ्चान्यत्कुचभा रपीडन स हयं त्नप्रवृद्ध रपि- 
तुट्यत्कञ्चुकजालकेरनुदिनं निःसुत्रमस्मद्गृहम्‌ ॥ इति 

महाकविः भट्टनारायणः 


१--परिचयः | २--भद्टवारायणस्य समय: | ३--नाटकस्य सौष्ठवम्‌ | 
४-~अस्य शेली | 


परिचयः 
नाटकचक्रं कविरत्नभट्टनारायणस्यातीव महनीयं पदमिति सर्वेरेवालङ्कारि- 
करङ्गीकृतमवलोक्यते | अस्य कृतित्वेन प्रख्यातं वेणीसंहाराख्यं नाटकं निरतिशय- 
मनोरमं वीररससम्भृतं ओजोगुणालङक्कतञ्च | नाटकमिदं महाभारतीवमाख्यान- 
मवलस्व्य प्रवृत्तम्‌ षड्भिरङ्केनिभद्धस्‌ । महाकविदण्डिमहाभागोल्लेखेन ज्ञायते 
यदनेन काव्यत्रयं विरचितं परमधुना केवलं वेणीसंहाराख्यमेव केवलमुपलभ्यते-- 
व्याप्तुं पदत्रयेणापि थः शक्तो भुवनत्रयम्‌ । 
तस्य काब्यत्रयब्याप्तौ चित्रं नारायणस्य किम्‌ ? ॥ इति। 


भट्टनारायणस्य समयः 


MSG र्यं स्त ८०० तमाब्दसम्भवेन मम्मटेन, १००० तमाब्द- 
सम्भवेन धनञ्जयेन, ८५० तसाब्दभवेन आनन्दवर्धनेन, Coo तमाब्दजातेन च 
वामनेन स्वीयेषु सन्दर्भेषु वेणीसंहारस्य उदाहरणानि सङगृहीतानि । अतः 
भट्टनारायणस्थ समथः ७२५ लमाब्ददेशीय एव सम्भाव्यते ।- सम्भवति च यत्स 
भवभूतिसभकालीन एव भवेन्नाम । सप्तशतकात्पूर्वभवेस बङ्गाधिपतिना आदि- 
श्राख्येन यञ्चसम्पादनार्थसहृतः HAM VARI: सह स कान्यकुब्जेभ्यो बङ्ा- 
नाजगाम | तत्रेव arad) वसति स्वीचक्र । 


नाटकस्य सोष्ठवम्‌ 


नाटकमिदं संस्कृतसाहित्ये वीररसप्रधानेष्‌ नाटकेषु प्रमुखं स्थानमधि- 
करोति। रचताऽपि नाटकस्यास्य माटयशास्त्रनियमानुगुण्येन समपद्यत | अतएव 
धनञ्जयेन दशरूपकेऽस्य नेकानि पद्यानि उदाहरणत्वेन सङ्कलितानि । नाटकीय- 
दृशाऽस्य संव!दा अतीव प्रभावजनकाः सम्पन्ना: | तृतीयाङ्कूस्तु विशिष्य Hae शिष्टय- 
परिचायकः । भीमस्य att भीषणत्वञ्च, कर्णस्याहङ्कारः, ARATE रोषः, 
दुर्योधनस्य स्वार्थप्रपञ्चो विलासित्वञच कविना वैशद्येन प्रपञ्चितम्‌ । यद्यपि 

५९६ संस्कृतसाहित्यविमर्श: 


नाटकमिदं नाटकीयवस्तुनो दिव्यदर्पणमिवाभाति तथापि क्वचित्क्वचित्तु अनौचित्य- 
अपि पल्लवितम्‌ । . द्वितीया सङ्गरावसरे दुर्योधनस्य भामत्या सह प्रेमानुबन्धः 
प्रबन्धदशा न खल्वौचितोमावहति । अतएव मम्मटाचार्येण अकाण्ड प्रथन'सिति 
दोषस्योदाहरणत्वेन प्रदर्शितम्‌ । कदाचित्‌ कविना दुर्योधनस्य नैतिकदौबेल्यं ga- 
यितुमेवेदं कृतं भवेत्‌ । घनकाचार्येण 'दशरूपकावलोके' पञ्चसन्धिविषयक चतुः 
षष्टिप्रेदप्रदर्ञनावसरेऽपि वेणीसंहारादुदाहरणानि सङ्कलितानि, एतेनेदं ध्वन्यते 
यत्सर्वेऽप्यालङ्कारिका वेणसंहारविषये बद्धादराः समभवन्‌ | 


ग्रस्य शैली 
अस्य शैली तु गौडीयेति स्फुटमेव । 'ओजःकान्तिमती गोडीय'ति 
तल्लक्षणात्‌ । स्थान एवोक्तं केनाप्यभियुक्तेस :-- 
ओजःसंसूचकंः शब्दैः युद्धोत्साहप्रकाशकंः। 
्ेण्यामुज्जुम्भयन्‌ गौडीं भट्टनारायणो बभौ ॥ इति 
अस्य भाषा अतीव प्रौढा वीररससंभिन्ना च। तद्यथा :-- 
मथ्नामि कौरवशतं समरे न कोपाद्‌, 
दुः्ासनस्य रुधिरं न पिबाम्युरस्तः । 
सञ्चूर्णयामि गदया न सुयोधनोरू, 
सन्धि करोतु भवतां नुपतिः पणेन N [भीमोक्तिः] 
पुनश्च :-- 
यत्सत्यव्रतभङ्भभीरुमतसा यत्नेन मन्दीकृतम्‌, 
यद्विस्मर्तुमपीहितं शमवता शान्ति कुलस्येच्छता | 
तद्द्यूतारणिसम्भूतं न्‌पसुताकेशाम्बराकषंणेः, 
कोघज्योतिरिदं सहत्कुरुकुले यौधिष्ठिरं जम्भते ॥ 
यो यः शस्त्रं बिभत्ति स्वभुजगुरुमदः पाण्डवीनां चमूनां; 
यो यः पाञ्चालगोत्रे शिशुरधिकवया गर्भशय्यां गतो वा । 
यो यस्तत्कर्मसाक्षी चरति मयि रणे यशच यशच प्रतीपः, | 
क्रोधान्धस्तस्य तस्य स्वयमिह जगतामन्तकस्यान्तकोऽहम्‌ ॥ | 
[इति अश्वत्थामोक्तिः] 
चञ्चद्‌्भुजञ्चमितचण्डगदाभिघात-पर्चाणतोरुपुगलस्य सुयोधनस्य । 
्त्यानावनद्धघनशोणितशोणपाणिरुत्तंसथिष्यति कचांस्तव देवि भीम: ॥ इति 


यदा महाभारतसंङ्गरं विजित्य कृष्णः आह युधिष्ठिरस्य राज्याभिषकमुद्‌ः 

घोषयन्‌ किन्ते भूयः प्रियं करोमि तदा अन्ते कविः भरतवाक्यरूपेण कियदुद्बोधकं 
मनोहारि च वचनं प्रोवाच :-- 

अकृपणमतिः कामं जीव्याज्जनः पुरुषायुषम्‌ , 

भवतु भगवन्‌ भर्क्तिद्वैत विना पुरुषोत्तमे । 

दयितभुवनो विद्दद्बन्धुगुणेषु विशेषविद्‌ , 

सततं सुकृती भूयाद्‌ भूपः प्रसाधितमण्डलः ॥ 

यद्येतादृशाः शुभकामना इदानीन्तनानां राष्ट्रनायकानां हृदयपटलेषु 

किञ्चिदपि पदसाधातुम्प्रभ्व्यः प्रभवेयुस्तहि सन्तप्तस्यास्य संसारस्य सन्तापकलापः 
कियद्यायन्न प्रशामसुपेयादिति । 


— 0 = 

कविराज; कृष्णमिश्रो यतिः 


शान्तरसप्रधानस्य प्रबोधचन्द्रनाटकस्य रचयिता क्ृष्णमिश्राख्यः प्रख्यात- 
नाट्यकलाकुशलो महीपतेः कीत्तिवमंणः शासनकाले लब्धजन्मपरिग्रहः आसीत्‌ । 
कीत्तिवर्मणः स्थितिकालः स्ये स्त ११०० मितेऽब्दे सम्भाव्यते । अतः कृष्णसिश्र- 
स्यापि समयः तत्सभ्वत्सराभ्याश एव निर्धारयितुं शक्यते सोपपत्तिकम्‌ | 


रूपकमिदं शान्तरसप्रधानमतीव भवपूर्णम्‌ । अत्र कामक्रोधादिवृत्तीनां 
स्फीतस्फालनमतिरोच्छ्णुसरण्णा चित्रितम्‌ । आशद्यनाटकाचार्येण तत्रभवता 
भासमहाभागेन स्वकीये वालचरितरूपके सवेप्रथमं कालपनिकपात्राणामभिनयेन 
तादृशरूपकगुम्फने प्रयासः कृतः । परमेतादृशप्रयासस्य पूर्णतया परिणतः परि- 
पाकः प्रबोधनामकनाटक एव सम्पन्नो दृश्यते । अस्मिन्‌ रूपके हि कविना, विवेक- 
मोह-ज्ञान-विद्या-बुद्वि-दम्भ-श्रद्वा-भक्ति-आदिभावात्मकपात्राणां स्त्री-पुरुषरूपाणा- 
मभिनयनं द्वारोकृत्याध्यात्मविद्याया चारुतरं चित्रं चित्रितम्‌ । दाशनिकद्शा 
रूपकमिदं निरतिशयं महतत्वमाबध्नाति । अतएव एतद्रूपकोपनतानि पद्यानि सुतरां 
हृद्यानि फलितानि प्रतिपन्तानि च सहूदयहृदयसंबेद्यानि। तद्यथा :-- 


ञान्तेऽनन्तस हिम्नि निर्मलचिदानन्दे argala- 
निर्मुक्ताऽमृतसागराम्भसि मनाङमग्नोऽपि नाचामति | 
निःसारे मृगतृष्णिकार्णवजले श्रान्तोऽपि मूढः fa- 
त्याचामत्यवगाहतेऽभिरमते सज्जत्यथोन्मज्जति ॥४-६॥ 
उप्यन्ते विषवल्लिबीजविषमाः क्लेशाः प्रियाख्या W- 
स्तेभ्यः स्नेहमया भवन्ति न चिराद्वज्याग्निगर्भाङकुराः | 
यभ्यो$मी शतशः कुकूलहुतभुग्दाहं दहन्तः शने- 
देहु दीप्तशिखा सहस्रशिखरा रोहन्ति शोकद्रुमाः ॥५-१६॥ 


अग्रे अस्य संसारबीजस्य समुन्मूलनाय भगवदाराधनमेव शरणीकरणीय- 
मित्याह :-- 


अमुष्य संसारतरोरबोधमूलस्य नोन्मूलविनाशनाय । 
विश्वेश्वराराधनबोजजातं तत्त्वावबोधादपरोऽभ्युपायः ॥ 

अस्यान्ये लब्धप्रचुरप्रचारा: इलोकाः सुभाषितत्वमधिगताः भूयसा प्रचरन्ति : 
ag न केनचिदुपेत्य किमप्यपृच्छन्‌, 
गच्छन्नतकितफलं विदिशं दिशं ari 
शान्तेऽप्यपेत-भय-शोक-कषाय-मोहः, 
स्वायंभुवो मुनिरहं भविताऽस्मि सद्यः ॥ 
मोहान्धकारमवधूय विकल्पनिद्रा- 
मुन्मथ्य कोऽप्यजति बोधतुषाररहिमः। 
श्रद्धा-विवेक-मति-शान्ति-यमादिकेन, 
विश्वात्मक: स्फुरति विष्णुरहं स एव ॥ 
फलं स्वेच्छालभ्यं प्रतिदिनमखेदं क्षितिरुहां, 
पयः स्थाने-स्थाने शिशिरमधुरं पुण्यसरिताम्‌ 
मृदुस्पर्शा शय्या सुललितलतापल्लवमयी, 
सहन्ते सन्तापं तदिह धनिनां द्वारि क्षणाः ॥ . 
क्षमा ब्रूते :-- 
क्रमो न वाचां शिरसो न शूलं न चित्ततापो न तनोविमदं: । 
न चापि हिसादिरनर्थयोगः इलाघ्या परं क्रोधजयऽहमेका ॥ 
अपि च :-- 
तं पापकारिणमकारणबाधितारं 
स्वाध्याय-देवपितृयज्ञ-तपःक्रियाणाम्‌ । 
क्रोध स्फुलिङ्गमिव दृष्टिभिरुद्रमन्तं 
कात्यायनीव महिषं विनिपातयामि ॥ 
प्रायः सुकृतिनामर्थे देवा यान्ति सहायताम्‌। 
अपन्थानं तु गच्छन्तं सोदरोऽपि विमुञ्चति ॥ 
क्रोधो TA :-- 
अन्धीकरोमि भुवनं बधिरीकरोमि, 
धीरं सचेतनमचेतनतां नयामि । 
कृत्यं न पश्यति नये न हितं शृणोति, 
धीमानधीतमपि न प्रतिसन्दधाति 
सहजमलिनवक्त्रभावभाजां भवति भवः प्रभवात्मनाशहेतुः । 
जलधरपदवीमवाप्य धूम्रो ज्वलनविनाशमनुप्रयाति नाशम्‌ ॥ 


—o—— 

कविवरो दिङ्नागः 


कविवरो दिङनागोऽयं धोरनाग, वीरनाग इति नामान्तरद्वयनापि प्रसिद्ध: । 
अनेन विरचितस्य कुन्दमालानास्तो नाटकस्य सवेप्रथमोल्लेखः रामचन्द्रगुणचन्द्रकृते 
नाट्यदर्पणे समुपलभ्यते। भवभूतेः पुर्ववत्तिनि साहित्ये न क्वापि कुन्दमालाया 
उल्लेखो दृष्टिपथङ्गतः। अतः अस्या रचना भवभूतेः परवत्तिनी प्रतीयते । तस्माद 
दिङनागस्य स्थितिकालः क्रेस्त १००० तमशतकाभ्याशे सम्भाव्यते। यतः क्रेस्त- 
११०० शतकात्पूवतने साहित्ये क्वचिदपि तन्नामस्मरणं नावलोक्यते । 


दक्षिणभारते षड्सिरङ्केरलङकुत।याः कुन्दमालायाः चत्वारि हस्तलिपि- 
प्रणिबद्धानि पुस्तकानि प्राप्तानि। तान्याधारीङृत्य प्रथमं दक्षिणभारतीयग्रन्थ- 
मालायां १९२३ तममिते Fetes नाटकमिदं प्रकाशितंमभूत्‌। तस्यातिशय- 
लोकप्रितामल्पीयसा समयनव विविधभाषास्वनुवादाः एव भूम्ना प्रत्याययन्ति । 


अस्य नाटकस्य 'कुन्दमालेति' संज्ञायाम्‌ बीजन्तु वाल्मीकेराश्रमे 
गोमतीनद्यां बहन्तीं कुन्दपुष्पमालां वीक्ष्य, तदभिज्ञानेन रामः सौतामनुस्मरती- 
त्येव घटनां मन्यते कविः । अस्य कथानकमपि, भवभूतिकृतोत्तररामचरितमिव 
उत्तरखण्डाद्रामायणादेव सङ्कलितं गम्यते। तत्र तावत्सीतायाः परित्यागः, तदनु 
तदनुसन्धानम्‌, ततस्तन्मिलनञ्चेति । एतावतेदनुमातुं न दुष्करं यदस्य कथांशः 
उत्तरचरितमेवानुसन्दधाति। यद्यपि मन्यामहे दिङनागोऽयं भवभूतेर्नाटयकलां 
कलयापि न संस्पृशति; उत्तरचरिते, चित्रितानि प्रणयचित्राणि, अड्धिताइच 
सानवमनोभावभङ्गचः, न मनागपि कुन्दनमालायां दृष्टिपथमवतरन्ति, तथाऽपि 
सवंथेवेतन्नाटक न निम्नश्रेणीमाश्रयते। शैली अस्य मनोज्ञा भाषायामपि दुरूहत्वा- 
भावः, करुणरसोऽप्यस्य परिपक्त्रिमतासमापन्चः | परित्यक्तां सौतामवलोक्य वन्याः 
पशुपक्षिणः कियन्मात्रं व्याकुलोभूता इत्यस्य चित्रण न कस्य मर्मस्पुक्‌ :-- 


एते रुवन्ति हरिणा हरितं विमुच्य 
हंसाइच शोकविधुरा करुणं रुदन्ति। 
नृत्तं त्यजन्ति शिखिनोऽपि विलोक्य देवीं 
तियंग्गता बरममी, न परं मनुष्याः ॥ १-१८ 

एकत्र रामः सीतापरित्यागं संस्मृत्य विलपति सगद्गदम्‌ :-- 
नोतस्तावन्मकरवसतो वन्ध्यतां शेलसेतुः, 
देवो वह्निर्न च विगणितः शुद्धिसाक्ष्ये नियुक्तः । 
इक्ष्वाकूणां भूवनमहिता सन्ततिनेक्षिता मे 
कि कि मोहादहमकरवं मेथिलीं तां निरस्य ॥ 


भवभूतेः प्रभावस्तु कुन्दसालायां स्पष्टसमुभूयते । भवभूतिवद्‌ दिड- 
नागोऽपि प्रकृतियटलस्योत्कटत्वमुटु द्रुथासास :-- 
नादः पातालमूलात्‌ प्रभवति दुमुलं परयन्‌ व्योमरन्ध्रं, 
पातक्लिष्टा इवैते दिशि दिशि गिरयो मन्दमन्दाइचरन्ति । 
बद्धानन्दाः समन्ताललवणजलवयो मथ्यमाना इवासन्‌, 
सीमामुल्लङघ्य वेगादुदनिधिसलिलैः स्वानि वेलावनानि॥ 
ग्रस्य समयः 


राजशेखरो दिङनागविषये मौनमाललम्बे। कुर्दमालामुद्दिदय ऐदम्प्रा- 
थम्येनोल्लेखः खल भोजदेवेन (क्रेस्त १०१८-१०६० सम्भवेन) कृतः, ततो महा- 
नाटके ( त्ंस्ते-द्वादश-त्रयोदशशतकयोरन्तराललिखिते) । एवमेव साहित्यदर्पण- 


ऽप्यवलोक्यते | नस्मात्कुन्दमालायाः प्रणयनकालः प्रायशः दशमशतक एव सभा- 
व्यते । 


——O0—— 

कविवरो विशाखदत्तः 


१--मुद्रा राक्षसम्‌ | २--कः खल्वत्र नायक: । ३--विशाखदत्तस्य शैली । 
४--विश्ाखदत्तस्य समय: । ५--चाणक्यस्य नीतिनेपुणी । ६--राक्षसो विष्णु- 
गुप्त: | 

मुद्राराक्षसम्‌ 

संस्कृतनाटककदम्बे सुप्रसिद्धस्थ मुद्राराक्षसनामधेयस्य नाटकस्य प्रणेता 
किल काव्यकलाकुशलः कविवरो विशाखदत्तो नाम । विशाखदेवनाम्ना$प्यसो 
प्रथितः। सुभाषितसन्दर्भाणां पर्यालोचननेतद्रिज्ञायते यत्कविनानेन मुद्राराक्षस- 
सतिरिच्य अन्यदपि नाटकट्टयं देवीचद्धगुप्तम्‌', राघवानन्दम्‌' इत्याख्यं विरचितम्‌ । 
यदधुना नोपलभ्यते। एतन्मुद्राराक्षसञ्चाम नाटक समस्तसंस्कृतवाङमये साजात्यं 
नामन्त्रयते | नेदं यद्यपि नाटयशास्त्रानुशासनं कात्स्न्येनानुपालयति तथाप्येतन्नि- 
रुपमं अतुलतीयञ्च सम्पन्नम्‌ । अस्मिन्‌ हि नाटक राजनीतेः क्ररकौटिल्यं, कूटनीते- 
इच विकटकापट्यपाटवम्‌ अतिनेपुण्येन प्रदशितम्‌ । 


अस्य कथावस्तुनः केन्द्रबिन्दुत्वेन नन्दवंशस्योच्छेदनं, चन्द्रगुप्तस्य च 
साम्राज्ये प्रतिष्ठापनमेव विभाव्यते । आचार्यचाणक्यस्येयमेव हादिकी समीहा, 
बलीयसी च मनःकामनाऽसीद्‌ यत्‌ परमस्वामिभक्तो राजनीतिधुरन्धरो राक्षसो 
ताम नन्दमुण्यामात्यः चन्द्रगुप्तस्य मुख्यसाचिव्यमङ्गीकुर्यात्‌ । यावन्महामेधावी 
सत्यनिष्ठोऽ्यममात्यराक्षसः चन्द्रगुप्तस्य प्रशासनधुरं न स्वीकरोति तावच्चन्द्रस्य 
राज्यलक्ष्मीः सुस्थिरा, आपातालबद्धमूला च नेव सम्पद्येत | अखिलमपि च चन्द्र- 
सा ्राज्यमेतत्सेकतभ्रासादवत्‌ क्षणेनंव भूमिसात्‌ सम्भवेत्‌ | तदेवमस्मिन्‌ नाटकरत्ने, 
उभयोरपि राजनीतिधुरन्धरयोरेतयोः खलु राक्षसचाणक्ययोंः कूटकापटयघटना- 
चकचडक्रमणस्य विचित्रचित्रणमतीव चातुर्येण चारुतया च प्रपञ्चितम्‌ । कवि- 
मृद्धच्येनामुना नाटकीयपात्राणां चित्रणं निरतिशयनेपुण्येन कृतम्‌ । तदनयोद्व॑यो- 
रपि मन्त्रिमुख्ययोरारचितं चरित्रचित्रणं पूर्णतया साफल्यमावहति। एकतः कुटिलः 
प्रगल्भः प्रौढो जागरूकः बिकटक्‌टकापट्यपटीयान्‌ किल चाणक्यो निरतिदायाग्रह- 
ग्रहिलः । अपरतः सुस्थिरमतिः, समुदारः, सौजन्यसम्भृतः, राजनीतिनिपुणः ऋजु- 
तरोऽजिह्मशच राक्षसो विनयशीलः । एवमेव चन्द्रगुप्त-सलयकेतु-भागुरायण- 

सिद्धार्थंक-विराधगुप्तप्रभुतीनां पात्राणां चरित्रनिरुपणमप्यतीव पाटवनोट्टड्धितम्‌ । 
मुद्राराक्षसे नाटकान्तरापक्षया कापि नवीना एव सरणिरालम्बिता। सा चेयं यद्‌ 
भासकरलिदासादीनां रूपकेषु त्वडूविभाजनं दृश्यान्याश्नित्य न क्रियते किन्तु 
पात्राण्यभिलक्ष्य। प्रमुखपात्राणि उपक्रमादारभ्यावसानपर्यंन्तं रङ्गमञ्च एवोप- 
तिष्ठन्ति, मुद्राराक्षसे न तथा । तत्र तु खल्वङ्कविभाजनं दृश्यमधिकृत्य कृतमालोक्यते | 
किञ्च मुद्राराक्षसे स्त्रीपात्राणां saat अभावः । केवलं सप्तमाङ्क एकस्मिन्नेव 
स्थले श्रेष्ठिप्रवरस्थ चन्दनदासस्य पत्नी वध्यस्थाने दुष्टिपयमुपयाति। अन्यत्र 
कुत्रापि स्त्रीपाचत्रस्य^ दर्शन न भवति । स एष खल्वयरो विशेषोऽस्य रूपकान्तरेभ्यः । 
श्युद्धाररसस्यापि atsa नितरामभाव एव। केचन नाटकमेतस्केवलं वीररस- 
प्रधानमिति प्रतिवादयन्ति। परन्त्वितरेऽत्र विभ्रतिपद्यन्ते । वस्तुतस्त्विदं नाटकं न 
रसप्रधानं प्रत्युत घरनाप्रधानमित्येव कल्पो बहुसम्मतः। 


कः खल्वत्र नायक: 


अस्मिन्नाटके नायकइचन्द्रगुप्तो वा चाणक्यो वा इति सविवादो विषयः । 
एके चन्द्रगुप्तं नायकं मभ्यन्तेऽपरे आचार्यचाणक्यम्‌ । वस्तुतत्त्वे विचार्यमाणे तु 
चाणक्यस्यंब नायकत्वं यौक्तिकं तकंसिद्धञ्च प्रतिभाति। मुद्राराक्षसमिति नास्ना- 
ऽपि प्रोक्तं तत्वमेव सिद्धयति। मुद्रया गृहीतो राक्षसो यस्मिन्‌ तन्मुद्राराक्षसञ्चाम 
नाटकम्‌ । एतम्मुद्रायः प्रवत्तेकस्तु चाणक्य एवेति तस्येव नायकत्वमभ्युपपन्नं भवति । 


विशाखदत्तस्य शैली 


कविवरविशाखदत्तस्य शैली निरतिशयं प्रासादिको, भाषा सुतरां मधुरा, 
प्राञजला च। समासप्रचुरा रचना न रोचतेऽस्मे, न चायमुपलालयति पद्यप्रयोग- 
बाहुल्यम्‌ । गद्यबन्धोऽस्य नितरामोजस्वी, भावावेशइचातितरां प्रभविष्णुः, 
यत्र तत्र हास्ययुटमपि रचनासु कवेः पाटवमाख्याति। संवादोऽपि स्वभावसिद्ध इव 
सम्पन्न: । तदिङमात्रमिह पुरस्क्रियते विदुषां विनोदाय :-- 

“न प्रयोजनमन्तरा चाणक्यः स्वप्नेऽपि चेष्टते ।, ‘अयमपरो गण्डस्योपरि 
स्फोटः ।', 'तन्मयाऽस्मिन्‌ वस्तुनि न शयानेन स्थीयते | =" सबेज्ञतामुपाध्यायस्य चोर- 
यितुमिच्छसि ।', ननु वक्तव्यं राक्षस एवास्माकमङगुलीप्रणयी संवृत्त: V, 'कीदृशः 
पुनस्तृणानामग्निना सह विरोध: V, 'चाणक्योऽपि जितकाशितया तेस्तराज्ञाभर्ज्धे- 
इचन्द्रगृप्तस्य चेतः पोडामुपचिनोति V, 'ननूपायेरेवासौ हृदयेशयशङकुरिवोदृत्य 
दूरोकृतः।' - 


१. विषकन्यायास्तु केवलं नाम संकीत॑नमेव, न तु तददशेनम्‌ । 

एवमादि रचनाऽस्य कस्य न चेतदचमत्कारिणी ? शलेषबन्धोऽपि बन्धुरः 
daa: | स्थळे स्थले वस्त्वन्तरं भङ्गघन्तरेणाऽप्यसौ निबध्नाति । प्रायशोऽसौ गद्य- 
निगडित बस्तु स्थूणानिखननन्यायेन JAE ढौकरणार्थ पद्यग्रथितमपि समारचयति । 
विशाखदत्तस्थ यथा गद्यप्रपञ्चे संस्फुरत्योज; तथैव पद्यप्रबन्धेऽपि प्रवहति कश्चना- 
नवच्छिन्नः प्रासादिकरच गिरां प्रवाहः । तद्यथा :-- 
आस्वादित द्विरदशोणितशोणशोभाम्‌, 
सन्ध्यारुणामिव कलां शशलाञ्छनस्य | 
जुम्भाविदारितमुखस्य॒ मुखात्स्फुरन्तीं, 
को हर्तुमिच्छति बलात्‌ परिभूय दंष्ट्राम्‌ ॥ 
चाणक्यस्य नीतिनैपुणीं निरूपयन्नाह :-- 
मुहुर्लक्ष्योद्भेदा मुहुरघिगमाभावगहना, 
मुहुः सम्पूर्णाङ्गी मुहरतिकृशा कार्यवशत; । 
agian मुहुरपि बहुप्रापितकले- 
त्यहो चित्राफारा नियतिरिव नीतिर्नयविदः॥ ५-३॥ 
नाटकेऽस्मिन्‌ क्‌टनीतिपण्डितस्य परमचतुरार्यचाणक्यस्य लोकोत्तरबद्धि- 
सम्प्रदशेकानामतिंगम्भोराणां राजनीतितत्वानामुपदेश एवैतदुद्वेयरूपेण निर्धार्यते । 
राजनीतिचणः चाणक्यः स्वबुद्धिवेभवेन राज्ञो नन्ददेवस्य मुख्यामात्ययदसलङ- 
कुर्वाणं राक्षससहोदयं विजित्य, चन्द्रगृप्तनृपतेः साचिव्यं. तं ग्राहयितुमिच्छन्‌, 
विकटक्टकापटयपुटितकुटिलनीतिजालकञ्चाभितः प्रसायं राक्षसमुगं निगडयितुं 
योऽयमनितरसाधारणं बुद्धिचसत्कार प्रर्वाशतवान्‌ स कं चक्षुष्मन्तं न विस्मा- 
पयति ? अत्र नास्ति सन्देहलबोऽपि यद्‌ यादृशः कुटिलो दूरदर्शी प्रवञ्चनाचञ्चुश्च 
आचार्यंचाणक्यो न तादृशो राक्षसः। मन्यामहे राक्षसोऽपि परमविचक्षणो राजनीति- 
चणश्चासीत् परं तादृशकुटिलनीतिपाटवाभावादेव वराकइ्चतुरचाणक्यस्य जटिल- 
जाल्मजाले वन्यमुग इव विनिपतितस्तद्वशंबदतां गतः । तदेतदखिलं वस्तु नाटके 
ऽत्र निरतिशयनेपुण्येन afore महाकविनेति निश्चप्रचम्‌ । 


विशाखदत्तस्य समयः 


सहाकविः विशालदत्तोऽयमात्मानं सूत्रधारमुखेन परिचाययति स्वयमेव 
स्वकोयनाटके -- 


अद्य सामन्तवटश्वरदत्तपौत्रस्य महाराजपदभावपृथसुनोः कवेः विशाखः 
दत्तस्य कृतिमुंद्राराक्षस नाम नाटकं नाटयितव्यमिति ।” एतद्वयतिरिक्तं परिचया- 

arg नाद्यावधि सुलभमतः कुत्रत्योऽसौ, कस्मिन्‌ काले च सञ्जात इतीदन्तया- 
TATE, न सुशकम्‌ । कास्मिदिचिन्नाटकान्तरे, पृथुस्थाने भास्करदत्त इति पाठा- 
न्तरदर्शचात्‌ निश्चयोऽतितरां gee: संवृत्तः । तथापि क॑दिचत्पाइचात्यपण्डितेः — 
'मलेच्छेशद्वेज्यमान! भुजयुगमयुना संश्रिता TAA: 
पद्येऽस्मिन्‌ म्लेच्छपददर्शनात्‌, यवनानामाक्रमणमेवात्न म्लेच्छपदस्याभिप्रेतं स्वीकृत्य 
क्रेस्तैकादशद्वावशशतकयोर्मध्य एवास्य समयो निर्धारित: । भारतीयेः पुनरपरः -- 
'स्रीमद्बन्थुभुत्यक्चिरमवतुं महीं पाथिबश्चन्दरगुप्तः ।' 

इत्यत्र चद्धगुप्तनामस्मरणात्‌ नाटकमिदं चन्दरगुप्तकालरचितं विभाव्यते । 
यद्येतत्स्यात्‌ तहि पञ्चमश्ताब्दीभवस्य विक्रमा दित्येत्ययरतामधेयस्य यवनहूणा- 
दि्ञातनस्य निखिलदेशव्याप्यंकच्छत्रशासनस्य विक्रमसम्वत्सरप्रवत्तंकस्य चन्द्रः 
गुप्तस्य साञ्राञ्यकालेऽस्य नाटकस्य ्रणयनमभिनयनञ्च सम्भाव्यते । क्वचि- 
ज्ञाटकेऽस्मिन्‌ भरतवाक्ये चन्द्रगुप्तस्थाने अवन्तिवर्मेलि नामोल्लेखदरेतात्‌, 
यः पश्चिसमगधाधिप आसीत्‌, तस्पैव सभायां राजकविरासीत्‌ बिश्ञाखदत्तोऽपि- 
इति चेइन्‌ मीयते तहि विशाखदत्तेनापि मगघदेशवास्तव्येनेव भवितथ्यमिति । तस्य 
च न्‌पतेः कालः क्रेरतपञ्चमशतकसम्मितः। स एव कालः कवेरपि सम्भावनीयः । 


किञ्च दशरूपकेऽपि [Uc] [२।५५] मुद्राराक्षसन।टकस्योल्लेखात्‌, 
तत्पूर्वंविरचितमेवैत्चाटकं स्याद्‌ इति सुलभानुमानम्‌ । दशरूपकस्य च समयः 
कालविज्ञैः स्ते दशमे शतके विभाव्यते | अतस्तदुर्ध्वमेव क्वचिन्ताटकस्यास्य 
कालः कल्पनीयः | सप्तमेऽष्टमे नवमे वा शतके वेति अस्य कालनिर्णयो बोद्धव्यः | 

ुद्राराक्षसनाटकमतीव विलक्षणं राजनीतियूर्णम्‌ । आचार्यकौटिल्यस्य, 
महामन्त्रराक्षसस्य च नीतिवाुरय्यंचारुता, कौटिल्यकूटकापटचञ्च कविना यादृश- 
पाठबेनोरट्रङ्कितम्‌ न तदन्यत्र दृष्टिगोचरम्‌ 

नाटकमिदं वीररसभ्रधातम्‌ | ऽपृङ्कारकरुणादयो नात्रोपलालिताः | 
वीररस एव पुर्णपरिपाकं गतो क्ल्भाव्यते। स्त्रीपात्रै केवलं चन्दनदासपत्नी एवैका 
बराकी, प्रतिप्राणा सहूदयसहिलाललामभूता | नुपतिश्चन्द्रगुप्तोऽत्र नायकः ! प्रधान- 
पात्रे तु कौटिल्यराक्षसौ । यद्यपि केचन चाणक्यस्पैव नायकत्वमभिनम्दन्ति, न 
आचार्यस्य मतिवैचित्र्यसेवात्र कारणत्वेनोन्नेयम्‌ । मुद्रया गृहीतो 


चन्द्रगुप्तस्य 
राक्षसः इति तन्नामस्मरणातदातुगुण्येन तत्साफल्ये च चाणक्यस्येव नेतृत्वात्‌ चाण- 


queda नायकत्वं सम्भवति। तदत्र निश्चित निर्णेत्‌ तु प्रेक्षावन्त एव प्रमाणम्‌ । 
तदस्य चाणक्यस्य प्रधानपात्रत्वे तु तास्त्येव सन्देहलव: । 

६०६ संस्कृतसाहित्यविमशः 


चाणक्यस्य नीतिनेपुणी 


चाणक्योऽयं ब्रांह्मणकुलललामभूतोऽनन्यसावारणो मेधावी, राजनीति- 
प्रवीणः, धवलथौर्यंधुरीणइच आसीत्‌ । कटनी तिज्ञमुकुटमणिनाऽनेन नन्दवंशविध्वं- 
ada स्वकीय नीतिमैपुण्य पूर्णतया प्रमाणीकृतम्‌। अपुवेबुद्धिबलादेवासी गुर्वी 
प्रतिज्ञां प्रतीर्णवान्‌। प्राह च सः-- 
ये याताः किमपि प्रधायं हृदय पूर्वं गता एव ते, 
ये तिथ्ठन्ति भवन्तु तेऽपि गमने कामं प्रकामोद्यमाः । 
एका केवलमर्येसावनविवौ सेनाशतेभ्योऽधिका, 
नन्दोम्मूलनदुष्टवीर्यमहिमा बुद्धिस्तु मा गान्मम ॥ 
è (ae १२६] 
न तेत देवाधीनत्वं कर्मणामङ्गीक्कतम्‌ । किन्तु तेषां पोरुषप्रधानत्वं प्रताधि- 
तम्‌। 
“देवम विद्वांस: प्रमाणयन्तीति तदाघोबः।” [मुद्रा २२९ पृष्ठे] 
क्टनीतिमहाम्भोधौ निमग्नोऽप्येष चक्षुष्मान्‌ सवैदेव 'पद्मपत्रभिवान्भसा' 
Mada | महामात्योऽपि सन्‌ बिशालसास्राज्यस्य राजप्रासादान्‌ विहाय आत्मीय- 
पर्णकुटीमेव बहु मेने। अस्य ,महाभागस्य पर्णश्ालामुपवर्णयन्‌ कविराह-- 
उपलशकलमेतर्‌ भेदकं गोमथानां, 
वटुभिरुपहृतानां atest स्तोम एषः। 
शरणमपि समिद्भिः शुष्यमाणाभिराभि- 
निनमितपटलान्तं दृश्यते जीर्णकुड्यम्‌ ॥ [अङ्क ३।१५] 
अन्यत्र कविः चाणक्यस्य नोतिनेपुणों तत्साफल्यञ्च प्रशस्तिभङ्गःया 
उपइलोकयन्नाह गर्वगौरवगिरा-- 
चाणक्यमुखेनेव-- 
केनोत्तु्शिखाकलापकपिलो वद्धः पटान्तः शिखी” ? 
Tat: केन सदागतेरगतिता सद्यः समासादिता ? 
केनानेकपदानवासितसटः सिहोऽपितः पञ्जरे ? 
भीमः केन च नेकवक्रनकरो दोर्भ्या' प्रतीर्णोष्णंवः ? 


पद्यमिदं चाणक्यचातुरीसचिवं राक्षसस्वरूपमपि प्रकटयति चाण्यदुशा :- 
१. शिखी अग्नि: । 

लौकिकसाहित्ये नाट्यप्रकरणम्‌ : महाकविः विशाखदत्तः ६०७ 


चाण्डाल:--ननु नीतिनिपुणबुद्धिना आयेंगेव । 
चाणक्य:--भद्र ! सामेवम्‌ । नन्दकुलद्वेषिणा देवेनेति ब्रूहि। 


(इति आत्मविनयं प्रदर्शयति 1) 


* न * 


राक्षसः-- (विलोक्य स्वगतम्‌) अये ! अयं स दुरात्मा, अथवा अयं स 
महात्मा कौटिल्यः । यतः-- 


आकरः सवेशास्त्राणां रत्नानामिव सागरः। 
गुणेन परितुष्यामो यस्य मत्सरिणो वयम्‌ ॥ 
राक्षसो विष्णुगुप्तः 
अपरः प्रधानपात्रं राक्षसो विष्णुगुप्तः । सोऽपि विप्रबंशावतंसः नन्दानां 
मुख्यो सहामात्यः | स्वामिभक्तिपरायणो नन्दसा म्राज्यबुरन्धरो नीतिरीतिपुरन्दरः 
महामेधावी धर्मभोरुश्चासीत्‌ । विनष्टेषु नन्दकुलेषु अतीव विषण्णः खिन्नश्च 
कुसुमपुरं जहौ, नन्दवंशपुनरुहिधीर्षयेव । “अहो राक्षसस्य नन्दवंशे निरतिशयो 
भक्तिगुणः”' इति चाणक्यश्चापि आइचर्यचकितान्तःकरणः प्रशंसति । “अमात्यं 
विज्ञापयति चिरात्प्रभृति आर्यः परित्यक्तोचितंशरीरसंस्कारः' । किंञ्च, 
“अक्षीणभक्तिः क्षीणेऽस्मिन्‌ नन्दे स्वास्यर्थंमुद्ृहन्‌ । 
पृथिव्यां स्वामिभक्तानां प्रमाणे परमे स्थित: ॥” 
इत्याद्युक्तिभिः कवी राक्षसस्य स्वासिभक्तिपराकाष्ठां सूचयति | 
सोऽयं राक्षसो न केवलं नीतिशास्त्रे एव कुशलोऽपि तु शस्त्रास्त्रविद्याया- 
सपि अद्वितीयः कृतविद्य आसीत्‌ । यथाह्‌ कौटिल्यः -- 
गुरुभिः कत्पनाक्लेशेर्दीर्घजागरहेलुभिः । 
चिरमायासिता सेना वृषलइचच मतिइच मे ॥ [अं० ७८] 


परिस्थितिवशञान्मित्रकर्तव्यपालनार्थमेव राक्षसस्य नन्दकुलधूमकेतो- 
इच्चाणक्यस्य कूटकापट्यवशंवदतया राज्ञचन्दगुप्तस्य मन्त्रिपदस्वीकारः न तु 
स्वार्थवज्ञादिति राक्षसस्य गुणगणं भूयस्तरं प्रगुणयति। तथा च राक्षसर्चिन्तयति- 
नन्दस्नेहकणाः स्पृशर्ति हृदयं भृत्योऽस्मि afefeti, 
ये सिक्ताः स्वयमेव पाणिपयसा क एव द्रुसाः। 
शस्त्र मित्रशरीररक्षणकृते व्यापारणीयं मया 
कार्याणां गतयो विधेरपि न यास्त्यालोचनागोचरम्‌ ॥ 

६०८ संस्कृतसाहित्यविमर्शः 


किञ्च :-- 
(जवतिकामपनीयोपसूत्य च) चाणक्यः — 
“भो भो अमात्यराक्षस ! ( विष्णुगुप्तोऽभिवादयते ) 1 

राक्षसः--(स्वगतस्‌) अमात्य इति लज्जाकरमिदानीं विशेषणपदम्‌ । 
(प्रकाशम्‌) भो भो विष्णुगुप्त ] न मां इवपचस्पशंदू्षितं स्प्रष्टुमहेसि । 

चाणक्ष्मः--तायं इवपचः। अयं खलु दृष्टपुर्वः सिद्धार्थकनामा राजपुरुषः । 

अयमसौ द्वितीयोऽपि राजपुरुषः । ताभ्यामेव सह सौहार्दमुत्पाद्य शकटदासो- 
ऽपि तपस्वी तं तादृजञमजानन्नेव कपटलेखं मयेव लेखितः। इत्यादि 


* x * 


राजा-- (राक्षसमुपसृत्य ) आर्य चद्रगुप्तोष्हसभिवादयं | 
राक्षसः-- (विलोक्य स्वगतम्‌) अथे ! अयं चन्द्रगुप्तः 1 य एष 

बाल एव लोकेन सम्भावितमहोदयः । 

areca राज्यं यूथेश्वर्यसिव द्विपः ॥ 
(प्रकाशम्‌) राजन्‌ विजयस्व ! 
राजा--आये ! 

जगतः किन्न जितं मयेति प्रविचिन्त्यताम्‌ । 

गुरौ षाडगुण्यचिन्तायामार्ये चार्ये च जाग्रति ॥ 
राक्षसः-- (स्वगतम्‌) 

सर्वया स्थाने यशस्वी चाणक्यः। 

क्किमेतत्सवं सुघटितमार्यराक्षसस्यापि वेशिष्ट्यम्माहात्म्यञच न सूचयति ? 
इति दिक्‌ । 

महाकविः शूद्रकः 
परिचय: 


संस्कृतनाट्यसाहित्ये शूद्रको नाम महाकविः किमपि मानाहूँ पदमधिकरोति। 
मृच्छटिकाभिधेयं नाटकमस्यामरकृतित्वेन प्रथितं संस्कृतवाङमयस्य ललामभूतं 


“रत्नम्‌ । शूद्रको$्यं कश्चन कविरासीद्‌ राजा वेति एतन्नामेति अद्यापि उपोद्‌वलका- 


भावान्न पूर्णतया निश्चितम्‌ । वामनाचार्येण (क्रेस्त ८०० सम्भवेन) स्वकीयकाव्या- 
लञ्गारसुत्रवृत्तौ, woven? पद्चद्वयमुद्धत्य, शूद्रक एवोक्तनाटकस्य प्रणतृत्वेन 
स्वीकृतः । पाइ्चात्यविद्वद्वरस्य कीथमहाशयस्य मतेन तु केनापि अज्ञातव्यक्तिः 
विशेषेण भासकृृतचारुदत्तन्नाम नाटकमेव परिवर्त्य मुच्छकटिकमिदं राज्ञः शूद्रकस्य 
नाम्नैव Sfatg नीतं विभाव्यते । . परन्त्वेतदप्यनुमितिविजञ॒म्भणमेव केवलम्‌। 
एतन्नाटकपर्यालोचनेन एतत्तु सुविदितं भवति यत्कविवरोऽयं शूद्रकः लोक- 
वेदो भयलाहित्यस्य मामिको विद्वान्‌, यज्ञयागादिकर्मकलापातुष्ठाता चासीत्‌ । 
चरमे वयसि च पुत्रं 'रार्जासहासने प्रतिष्ठाप्य, अश्वमेधयज्ञं महता समारम्भेण 
निर्वर्तयामास । यज्ञान्ते च तत्रेवाग्ति प्रविष्टः। तथा चोपइलोकितम्‌-- 
“लब्ध्वा चायुः शताब्दं दिनदक्ञसहितं शूद्रको5ग्नि प्रविष्टः।' [Fo १४] 
अस्य वाग्वेभवं प्रशंसन्नाह दण्डिमहाभागः -- 
शाद्रकेनासकृज्जित्वा स्वेच्छया खड्गधारया। 
जगद्‌ भूयोऽप्यवष्टब्धं वाचा -स्वचरितार्थया ॥ [दण्डी] 


शूद्रकस्य समयः ' 

प्रसिद्धालङ्कारिकेण श्रीवामानाचार्येण न केवलं शूद्रकप्रणीतप्रबन्धाना- 
aa: कृतः अपितु मृच्छकटिकनाटकादुद्धरणमः्येकं द्यूतप्रशंसाविषयक प्रदत्तम्‌, 
aa हि नाम पुरुषस्य असिहासनं राज्यम्‌' इति | इत्थमेव दण्डिमहाभागनाऽपि 


मच्छकंटिकगतस्य 'लिम्पतीव तमोऽङ्गानि’ इत्यादिपद्यस्य अलङ्कारनिरूपण- 
मतिनेपुण्यन कृतम्‌। इत्यनेन शूद्रकस्य दण्डिवामनयोः प्राककालभवत्वं सुतरामभ्य्‌- 


पपन्नं भवति। 
१. मृच्छकटिकम्‌ [१।९, २६] । 

६१० संस्कृतसाहित्यविमर्शः 


किञ्च मुच्छकटिकस्य amg [९।३३] बृहस्पतेमं ङ्गलविोधित्वं 
प्रदशितम्‌'। किन्तु प्रसिद्धज्यौतिबाचार्येण वराहमिहिरमहाभागेन अनयोग्रहयोः 
म्ैत्रोभावः प्रतिपादितः । बृहज्जातकोल्लेखेना[२।१५]वगतं भवति यत्तादुशी धारणा 
बराहमिहिरात्पूबंतनाऽसीद्‌ इति । अतः वराहमिहिरात्पूर्ववत्तित्वमेव शूद्रकस्य प्रति- 
पन्ने भवति । भासाच्च पुनः परवत्तित्वम्‌ । यतो हि मूच्छकटिक-चारुदत्तयोस्तुळनया 
प्रतीयते यद्‌ भासताटकस्य कथानकमादायैव शूद्रकेण मृच्छकटिकन्ताटकं विरचितं 
तत्र रोचिष्णुतामापादयितुमिति भासात्परभवत्वं तस्य सोपपत्तिकम्‌ । इत्थं 
शाद्रकस्य समयः पञ्चमशतकगत एव न्याय्योऽङ्कीकत्म्‌ | 


शूद्रकस्य नाट्यकला 


नाट्यकलादूशा नाटकमिदं सुतरां हृदयावजंकम्‌ । नायकोऽस्य नगर- 
श्रेष्ठी चारुदत्तः, नायिका च वसन्तसेना। वाराङ्गताऽपि सती सा सती साध्वी स्त्रीव 
यद्यपि नाभिनन्दनीया भारतीयसंस्कृतिमनुरुध्य तथाऽपि न निन्दनीया । हास्य- 
रसोऽपि नाटकेस्मिन्‌ सुतरां परिफुल्लितः। शकारः खलु मृत्तिधरो हासः, RANT, 
विक्षिप्तताया, असम्बद्धप्रलापस्य च विग्रहवान्‌ , द्विपादपुच्छशच पशुः | 
मुख्यो रसोऽत्र TATE, करुणरसश्चापि समौचीनतया परिपाकमियाय । 
हास्यरसोऽप्यत्र चारुतया प्रासादिकः । कथनोपकथनमपि हृदयग्राहि। वसन्तसेना 
मदनिका-विट-त्रेयादिपात्राणि संवाददृशोत्तमानि । रचनाऽसामान्या प्रीतिकरी 
च। दरिद्रपुरुषस्य वर्णनं नूनं तथ्यतां बिभत्ति :-- 
दारिद्र्ात्पुरुषस्य बान्धवजनो वाक्ये न सन्तिष्ठते, 
सुस्निग्धा विमुखीभवन्ति सुहृदः स्फारीभवन्त्यापदः | 
सत्त्वं ह्लासमुपेति शीलशशिनः कान्तिः परिम्लायते, 
पापं कर्म च यत्पररपि कृतं तत्तस्य सम्भाव्यते ॥१।३६। 
पद्यबन्धस्तु शूद्रकस्य हृदयाकर्षकः। चन्द्रोदयं वर्णयन्नाह : -- 
उदयति हि शशाङ्कः कामिनीगण्डपाण्ड्‌- 
ग्रहणपरिवारो राजमार्ग प्रदीपः । 
तिमिरनिकरमध्य रश्मयो यस्य गौराः, 
स्रुतजल ga ve क्षीरधाराः पतन्ति॥ [ १।५७] 

कविवरो, ्रकालजलदः 


अकालजलदो नाम कविरयमतीव प्रतिभाशाली आसीदिति सुभाषितग्रन्थेषु 
सङ्धूलितेस्तद्रचितस्तन्नास्ता चोट्टड्ितेः पद्यः समीचीनतया प्रतीयते । असौ 
दाक्षिणात्यमहाकविराजझेखरस्य च पितामह आसीदिति कविराजेन राजशेखरेण 
स्वकीयबालरामायण-प्रस्तावनायां समुल्लिखितम्‌ स्वपरिचयमारचयता :-- 


स॒ मूर्त्या यत्रासीद्‌ गुणगण इवाकालजलदः, 
सुरानन्द: सोऽपि श्रवणपटुपेयेन वचसा । 
न चान्ये गण्यन्ते तरलकविराजप्रभृतयो, 
महाभागस्तस्मिन्नयमजनि यायावरकुले ॥ इति॥ 
अनेन TATA यदसौ यायावरकुलावतंसो जन्मना च दक्षिणपथमेवालञ्च- 


कार । इत्यपि प्रतीयते यदस्य नामान्तरमन्यदेव किमप्यासीत्पुरा, यदधुना विस्मृतौ 
faq । अकालजलदेति नाम तु कस्मिश्चित्‌ तद्‌ गुम्फिते पद्ये 'अकालजलद' 


इति प्रयोगस्य चमत्कृतिमत््वात्‌ एतन्नाम्नैवासौ लोके प्रसिद्धि गतः। पद्यञ्च afa- 


स्ताङ्कितम्‌ :-- ~ 
भेके: कोटरशायिभिम्‌ तमिव क्ष्मान्तर्गतं कच्छपैः, 
नळ पाठीनैः पृथुपङ्पीठलुठितेर्यस्मिन्‌ मुहुर्मूच्छितम्‌ | 


तस्मिन्‌ शुष्कसरस्यकालजलदेनागत्य तच्चेष्टितम्‌, 
येनाकण्ठनिभग्नवन्यकरिणां gà: पयः पीयते ॥ इति। 
यद्यपि अनेन कोऽपि ग्रन्थो निबद्धो नवेति त्वद्यादधि न निश्चितम्‌, परं 
यानि पद्यानि तन्नाम्ना सुभाषितग्रन्येषु समुद्धृतानि तानि स्फुटमस्य काव्यबन्धः 
प्रकर्ष सूचयन्ति । सुरुचिरः पदविन्यासः, प्रौढा कल्पना, गम्भीरशच भावावेशः 
इति सर्वमेकपद एवास्य काव्यकलानंपुणीं प्रख्यापयति । तदत्र तन्निद्शनमुखेत 
किञ्चिदत्र प्रस्तूयते । कस्यचिद्राज्ञो यशोराशिप्रसरमभिलक्ष्य प्राह: 
राजन्‌ ! यशो हिममिषाच्छिशिरे यदासीत्‌, 
भूमौ लसत्किमुत तदूबलिसद्म यातम्‌ | 
तत्राप्यमादिव ततोऽद्य मधौ त्वदीयम्‌, 
प्रोद्भिन्नमाशु्‌ धरणः कुसुसच्छलेन ॥. 


CC-0. Gurukul Kangri Collection, Haridwar 


Digitized by, Arya Samaj Foundation Chennai and eGangotri 


६१२ संस्कृतसाहित्यविमशैः 


अपि च :-- 
सेघाडम्बरमम्बरं यदि तदा निर्नष्टशोभा वयं, 


नित्यं तीक्ष्णतरेण तेन दिवसे तत्राप्यहो बाधिताः । 
स्वामी नः शहभुल्लयोदयहतोः दुःखादतीवागता, 
उद्याने नरदेव ! सेवनपराः पुष्पच्छलात्तारकाः ॥ 
पुनश्च छ 
श्रीमन्नाथ तवानने भगवती वाणी तरीनृत्यते, 
तद्दुष्ट्वा कमला समागतवती लोलेति बद्धा TW: | 
कीरतिञ्चत्रकरीद्द्रदन्तकुसुमक्षौरोदनीरोपमा, 
त्रासादम्बुनिधि विलङघ्य भवतो नाद्यापि विश्राम्यति ॥ 
किञ्च-- SR , 
द्रिग्दन्तावलमण्डली . विदलति स्वर्णाद्रिरुत्कम्पते, 
क्षोणी क्षुभ्यति बिभ्यति प्रतिदिशं सर्वेऽपि रत्नाकराः | 
लङ्कातङ्कमुपैति शेवधिपतिः शङ्कां परां गाहते, 
दानाय त्वयि राजशेखरमण ! दर्प समुद्बिञ्रति॥ 
कविरसौ राजशेखरस्य पितामह इति प्रागभिहितम्‌ । राजशेखरस्य च 
समयः खै स्तनवमदशमशतकपोर्वा पूर्वा एव क्वचिनिर्धायते तदनुरोधेन अकाल 
जलदस्य समयेनाऽपि ततः पुवंतनेन भवितव्यमिति पर्यवसितं भवति। अकालः 
जलदोऽयं महाराष्ट्रदेशे 'महाराष्ट्चूडामणिः' इति विश्लेषणेन प्रसेसिद्धयति | 
यायावराः क्षत्रियविज्ञेषाः त्वंश एवासौ लब्धजन्मा। यायावरीयोऽयं वंशः कवीनां 
प्रसवभूमित्वेन विश्रुतः, एष एव वंदा: सुरानन्द-तरल-कविराजप्रभृतिभिः बहुभिः 
कवीश्वरेः स्वजन्मभिविभूषितः । क 


——o~—— 

कविराजो राजशेखरः 
परिचय: 


| 'राजशेखरोष्यं महाराष्ट्रदेशीयः । यायावरीयवंशावतंसः महाकवेरकाल- 
| जलदस्य पौत्रः विद्वद्वरस्य ददेकस्थ च पुत्रः परमविदुषी शीलवती नाम्नी देवी चास्य 
जननी । कान्यकुव्जाधिपतेमहेन्द्रपालस्य च सभापण्डितः। अस्य रचनात्वेन त्रीणि 
रूपकाणि प्रसिद्धानि । कर्प्रमञ्जरी, बालरामायणम्‌, बालचरिभारतमित्या- 
ख्यानि। राजशेखरः स्वयमात्मनः परिचयमित्थं ददाति :-- 
बभूव वल्मीकभवः पुरा कविः, 
ततः ` प्रपेदे भुवि भतू मण्ठताम्‌ । 
स्थितः पुनर्यो भवभूतिरेखया 
स॒ वर्तंते सम्प्रति राजशेखरः॥ 


राजशेखरस्य FAT: 


| राज्ञो महेन्द्रपालस्य समयः FET ८९३ तः ९०७ पर्यन्तं विभाव्यते । क्रेस्त- 
१००० Rata विरचिते तिलकमञ्जरीसन्द्भे राजशेखरस्य चर्चा समुपलभ्यते । 
अतोऽस्य समयः क्रैस्तदशमशताब्द्या: प्रथमचरणे कल्पयितुं शक्यते । उक्तग्रन्थत्रय- 
ब्यतिरिक्तमस्येकमन्यदपि हरविलासाख्यं महाकाव्यं, भुवनकोषः, काव्यमीमांसा 
चेत्यस्य कृतित्वेन प्रसिद्वा: । अस्य काव्यप्रशंसायां क्षेमे्द्रेणोक्तम्‌-- 
'शार्दूलक्रीडितैरेव प्रख्यातो न राजशेखरेः। 
meda पुनर्वक्रैः सौल्लेखैरुच्चशेखरः ॥” इति । 
घनपालेनापि मुक्तकण्ठेनास्य प्रशस्तिरट्रङ्धिता-- 
` समाघिगुणशालिन्यः ` प्रसन्न-परियक्त्रिमा:। 
याथावरकवेर्वाचो मुनीनामिव . वृत्तय: ॥ 
अस्य साहित्यधुरन्धरत्वं, . कवित्वकलाप्रावीण्यं च सुविख्यातमासीत्‌ । 
क्ाव्यमीमांसायामनेत महाकवि-कविराजयोभेंदं प्रतिपिपादयिषुणोक्तम्‌-- 
“योञ्न्यतरप्रबन्धे प्रवीणः स महाकविः। यस्तु तत्र तत्र भाषाबिशेषे, तेषु 
प्रबन्धेषु तस्मिन्‌ ास्मश्च रसे स्वतन्त्रः स कविराज: ।” [काव्यमीमांसायाम्‌ | 

६१४ संस्कृतसाहित्यविमशेः 


राजशेखरस्य काव्यं निरतिशयरुचिरं मनोहारि च। शङ्कूरवर्मणाऽस्य 
प्रशंसायामुल्लिखितस्‌-- 
पातं श्रोत्ररसायनं रचयितुं वाचः सतां सम्मता, 
aaia परमामवाप्तुमर्वाध लब्धुं रसस्रोतसः । 
ओक्त्‌ स्वादुफलञ्च जीविततरोयंद्यस्ति ते कौतुकम्‌, 
तद्‌ भ्रातः ! श्टणु राजशेखरकवेः सुक्तीः सुधास्यन्दिनीः ॥ 


तदस्य ताः सुधास्यन्दिनीः सुक्ती रपि रसिकाः कर्णपुटकाभ्यां किञ्चित्‌ 
प्रपिबन्तु नाम । | 
केरलदेशं AAAS :-- 


पर्णं नागरखण्डमादर॑सुभगं पूगीफलैलास्तथा, 

कर्पूरस्य च तत्र कोऽपि चतुरस्ताम्बूलयोगक्रमः । 
देशः केरल एष केलिसदनं देवस्य श्टद्भारिणः, 

तद्दृष्ट्वा कुरु कोमलाङ्गि सफले द्राघीयसी लोचने ॥ 


गङ्गायमुनयोरन्तरालघटितं पाञ्चालदेशं प्रपञ्चयन्नाहं :-- 
यत्रारयो न तथानुरज्यति कविरग्रामोणगीर्गुम्फने, 
शास्त्रीयासु च लोकिकीषु च यथा भव्यासु नव्योक्तिषु | 
पञ्चालास्तव पश्चिमेन त इमे वामा गिरां भाजना- 
स्तद्दृष्टेरतिथीभवन्तु यमुनां त्रित्रोतसां चान्तरा ॥ 


कान्यकुन्जललनानां वेषभूषा प्रशंसति :-- 
यो मार्गः परिधानकर्मणि गिरां यः सुक्तिमुद्राक्रमो, 
भङ्गो या कवरीचयेषु रचनं यद्‌ भूषणालीषु च । 
द्रष्ट सुन्दरि ! कान्यकुब्जललनालोकं रिहान्यच्च यत्‌ 
शिक्षन्ते सकलासु दिक्षु तरसा तत्कोतुकानि स्त्रियः ॥ 


1 


सज्जनानां बुद्विवेशद्यं विवृणोति :-- 
उदन्वच्छिन्ना भूः स च पतिरपां योजनशतम्‌, 
सदा पान्थः पूषा गगनपरिमाणं कथयति। 


इति प्रायोभावा स्फुरदवधिमुद्रामुकुलिताः, 
सतां प्रज्ञोन्मेष पुनरयमसौमो विजयते ॥ 

दानिप्रशंसाऽपि चमत्कारिणो :-- 
दातुर्वारिधिरस्य मूर्धनि तडिद्‌ Tsar ड्रारिता, 
वृक्षेभ्यः फलपुष्पदायिनि मधौ मत्तालिवुन्दस्तुतिः । 
भीतत्रातरि वृत्तिदातरि गिरौ पुजाझरेश्चामरेः, 
सत्कारोऽयमचेतनेष्वपि विधेः कि दातृषु ज्ञातृषु॥ 


राजशेखरेण चौहानवंशीया अमरसुन्दरी नाम्नी क्षत्रियबाला परिणीता। 
सा न केवलं संस्कृतभाषाया अपितु प्राकृतभाषाया अपि परमपण्डिता आसीत्‌ । 
राजशेखरेण काव्यमीमांसायामस्याः पाकविषये नामग्रहणमुल्लेखो विहितः — 
'आग्रहपरिग्रहादपि पदस्थैयंपर्यंबसायस्तस्मात्पदानां परिवृत्तिवेमुख्यं पाक 
इति वामनीयाः “इयमश्चक्तिर्न पुनः पाकः” इत्यवन्तिसुन्दरी । [काव्यमीमांसा] 
राजशेखरः स्वयमपि बहुभाबाभिज्ञ आसीदिति तत्क्ृतवर्णनत एव व्यक्ती- 
भवति :-- 
गिरः श्रव्या दिव्याः प्रकृतिमधुरा प्राकृतधुराः , 
सुभव्योऽपश्रंशः सरसवचनं भूतवचनम्‌। 
विभिन्नाः पन्थानः किमपि कमनीयाइच त इमे , 
निबद्धा यस्त्वेषां स खलु निखिलेऽस्मिन्‌ कविवृषा ॥ 
अनेन षट्‌ प्रबन्धा निबद्धा इति विद्धि नः षट्‌ प्रबन्धा'निति बालरामायण- 
पद्येनावगम्यते | राजशेखरस्य पद्यानि नितरां हृद्यानि भवन्ति सहृदयहूदयसंवद्यानि 
a 
यद्यपि केचिदाज्ञेरते यत्केरलभूपतिरेवायं कविराजो राजशेखरः परन्तु 
तद्विनिगमनाविरहान्न श्रद्धाहेम्‌। ` 


राजशेखरकृतिष्‌ 'काब्यमीमांसे ASAT, “हरविलासा'ख्यं महा- 


काव्यम्‌ ।) कर्प्रमञ्जरी-विद्वशालभञ्जिका-बालरामायण-बालभारत-प्रचण्डपाण्डव 
~ 


इति नामधेयानि च चत्वारि नाटकानि। तत्र कर्प्‌रमञ्जरीतिनामक AGATE: 
'निबद्धं प्राकृतभाषया ग्रथितं ताटकमतीव प्रसिद्धम्‌ | संस्कृतसाहित्ये एकमेवेदं नाटक 
प्राकृतभाषयालडकृतं विलसति । अत्र हि राज्ञशचण्डपालस्य कुन्तलराजकुमार्याः 
कर्पूरमञ्जर्याञच प्रणयगाथा गुम्फिता। यद्यपि कथावस्तु लधु, चरित्रचित्रणञ्चा- 
fani तथाऽपि कतिपपैद्‌ ष्टिबिन्दुभिर्नाटकमिदं महत्त्वमावहति । प्रयमतस्तु नाटक- 
fad प्राकृतभाषया$लडकृतं नाटकान्तरविसदृशम्‌ । द्वितीयतः, प्रायः ताटकान्तरेषु 

नान्द्यन्ते सूत्रधारः प्रविशति, परमत्र नान्द्यन्ते स्थापकः प्रविशन्‌ इलोक पठति । 
ततीयः, अस्य प्रस्तावनथेवं प्रतीयते यत्तस्मिन्‌ काले स्त्रिय एव स्त्रीणासभिनयं 
नाटयन्ति स्स। चतुर्थोऽयं विशेषः यदत्र विष्कम्भकप्रवेशकयोर्वा कृते कुत्रापि स्थानमेव 
नास्ति । पञ्चमश्च विः प्रत्येकस्याङ्कस्यान्ते जवनिकान्तर इति प्रयोगः संदेप्रथस- 
मस्मिन्नेव नाटके उपक्रान्तः । ताटकान्तरविसंदृशमत्र च बिशिष्टनृत्यकलाथाः 
प्रदशनमाह्नादकरम्‌ संवृत्तम्‌ | एवमेवास्य नाटकान्तराण्यतिरमणीयानि समभ्युए- 
पञ्चानि। 


e mg ea ee 


इतरे नाट्यकारा: 


पूर्वनिदिष्ठान्‌ नाटककारान्‌ विहाय अन्येऽपि बहवो नाटयकृतो$भूवन्‌ । तेषां 
विशदवर्णनसत्र कत्तु ग्रम्थविस्तरभिया नालडर्मीणो वयम्‌ अतः संक्षेप एव 
साधीयान्‌, इति तेषु प्रसिद्धानां नाममात्रोल्लेखेनेवाधुना सन्तुष्यामः । 


कविप्रवरः क्षेमीशवरः 


नैषघानन्द-चण्डकोशिकयोः प्रणेता क्षेमीशवरः राजशेखरस्य समः 
कालीन: । अनयोरुभयोरपि आश्रयप्रदाता कन्नौजाधिपो महीपाल एव । तत्र 
नैषधानन्दनामक नाटक सप्तभिरङ्कूरलङकृतम्‌, यत्र नलदमयत्त्योः प्रसिद्धा गाथा 
समुपगुम्फिता | _ चण्डकौशिक च सत्यवादिनो राज्ञो हरिचन्द्रस्थ कथोपनिबद्धा । 
अस्य समयः क्रेस्ततवमशतके विभाव्यते | 
कविराजो वत्सराज: 
कविराजो वत्सराजो$यं कालञ्जरनरेशस्य मन्त्रिपरमलऊचकार | अस्य रचना- 
त्वेन प्रसिद्धान्‌ किरातार्जुनीय-व्यायोग-कर्प्‌रचरित-हास्यचूडामणि-रुक्मिणीहरण- 
त्रिपुरदाह-समुद्रमन्यनामानि षड्‌ रूपकाणि। कविवरभासमतिरिच्य न केनापि 
कविना इयन्ति विविधविषयविभूषितानि नाटकानि विरचितानि । 
वत्सराजस्य शैली सरला, पदविन्यासः प्रौढः प्रलम्बसंमासर हितश्च i 


ताटकीयकला ay चमत्कारिणी परिपक्त्रिमा च विलसति | अस्य समय: क्रे० 
११६३-१२०३ । 


कविवर: शक्तिभद्रः 


'आचायंचूडामणि'नामकन्नाम नाटकं. कविवरदाक्तिभद्रविरचितं मद्रराज 
रन्ते, क्रस्ते १९२६, तमेऽब्दे मुद्रापितं THA । -मालावारजनपढे  जनश्चुतिरियं 

० प्रचरति यत्‌ शक्तिभद्रोऽयं श्रीशङ्कराचायंस्य शिष्य आसीत्‌ । अतः अस्य समयः 
नवमशताब्द्या आरम्भ एव निर्धार्यते । 
शक्तिभद्रस्य शैली अतीव सरसा मधुरा भावगभिता चास्ति । दुगंमे 
बने सुन्दरीवेश्ञां शूर्पणखां विलोक्य . लक्ष्मणः प्राह :-- 
क्वेदं बनं वनचरेरपि दुविगाहं 
क्वेदं वधूः कुवलयच्छविचोरनेत्रा। 
हेसारविन्दमकरन्दरसोपयोगां 
कः श्रदूधीत जलधौ जलहंसकन्याम्‌ ॥ 
जर्वासहसुरिः (Fo १२३०) --हम्मीरमदम्देनम्‌ वीररसभ्रधानं रूपकम्‌ | 
जगदीश्वरः (क्रश १६००) --हास्यार्णवम्‌ । हास्यरसश्रधानम्‌ । 
रामभद्रदीक्षितः (Fo १७००) --जानकीपरिणयः। 
To कृष्णमाचार्यः (Ho १८९२) --वासन्तिकस्वप्नम्‌ | 
लक्ष्मणसूरिः [ (Ho १८९२) --दिल्लीसा t 
सूलशङ्कूरवा ज्ञिकः--छत्रपतिसा स्राज्यम्‌, प्रतापविजयम्‌,. संयोगितास्वयम्वरञ्चे- 
त्याख्यम्‌ नाटकत्रयम्‌ इति । 


इति' सर्वतन्त्रस्वतन्त्रेः पदवाक्यप्रमाणपारावारीणेः श्रीमदाचाये- 
हिजेद्धनाथगा स्त्रिसिद्धान्तशिरोमणिभिविरचिते संस्कृत- 
` साहित्यविमर्शाख्ये प्रन्ये एकादशः परिच्छेदः | 

द्वादश: परिच्छेदः 
१--चम्पूसाहित्यमू । २--कथासाहित्यम्‌ । AGRAR । 
४--सङ्गीतशास्त्रम्‌। ५-घर्मेशास्त्रम्‌ । ६--अर्थशास्त्रम्‌ । ७--कामशास्त्रम्‌ । 
८--स्तोत्रसाहित्यम्‌ । ९--उपसंहार: | 


चम्पूसाहित्यम्‌ 
१--कविवरो त्रिविक्रमभट्टः | २-अन्ये चम्पूकाव्यकाराः | 


गोर्वाणगिरां वर्णनध्रकरणे चम्पु-वाङमयस्य विस्मरणं तु खल्वन्याय्यमेव, 
यतः संस्कृतवाङमये चम्पुसाहित्यमतीव प्रशस्त पदमलड्कूरोति । गद्यपद्ययोः 
सम्मिश्रणेन चम्पुनिबध्यते। चम्पुकाव्य हि गद्यपद्ययोः स एव सम्बन्धः, यः किल 
सङ्गीते गीतिवाद्ययोर्नाम । आह च कविराजो भोजः-- 

गद्यानुबन्धरसमिश्चित — पद्यसुक्तिः | ० 
हृद्यापि वाद्यकलया कलितेव गौतिः ॥ [रामायणचम्पुः] 
चम्पूलक्षणमुपनिबध्नन्‌ दर्पणकारः प्राह :-- 

“गद्यपद्यमयं काव्यं चम्पूरित्यभिधीयते ।' यद्यपि वासवदत्ता-कादम्बरी- 
हर्षचरितादिषु गद्यसन्दभेष्वपि पद्यजातमुपलभ्यते तथाऽपि न तेषां चम्पू-प्रपञ्चे 
गणना। गद्यबन्धस्येव तत्र बाहुल्यात्माधान्याच्च । चम्पु-प्रबन्धे च पुनरुभयोर्गद्य- 
पद्चयोः प्रायशः समानरूपणेव सक्चिवेश्ञात्‌ तत्त्वं समभ्युपपन्नं भवति । चम्पूकाव्येषु 
गद्यगम्फितकथामेवानुप्राणयन्ति पद्यानि मनोरञ्जनार्थञ्च सन्निवेशयन्ते। अतएव 
च तासां रामणीयकत्वं सहृदयलोकप्रियत्वञ्च सम्भवति। उक्तञ्च:-- 


उदात्तनायकोपेता गुणवद्वृत्तमुक्तका | 

चम्पूरच हारयष्टिश्च केन न क्रियते हृदि ॥ 
तदेवं चम्पुरचनाया मनोरञ्जकत्वं सुतरां प्रव्यक्तम्‌ । परन्तु नयं चम्पू- 
काव्यप्रणालिः प्राचोनसंस्कृतसाहित्ये नयनगोचरीभवति। दशमशतान्धाः प्राक 
तु चम्पुकाव्यानां नामापि नानुश्रूयते स्म। स्वतः प्राक्‌ HET ६०० तमशतकभबेन 
तत्रभवता दण्डिमहाभागेन स्वकीये काव्यादशें चम्पूलक्षणमुपन्यस्तम्‌। ततः पुवेतन 

एव स्याच्चम्पूप्रादुर्भाव इत्यनुमातुं न दुष्करम्‌ । तदित्थं पर्यवसीयते यद्‌ दशमशता- 
aM: पूर्वतनः चम्पूसाहित्यस्योदयः न लब्धावसरः। यद्यपि बौद्धजातकग्रन्येषु 
गद्यपद्यमयप्रबन्धानां सद्‌भावोऽवलोक्यते परन्तु न तेषु चम्पुलक्षणानि कार्त्स्न्येन 
संघटन्ते । 


कविवर: त्रिविक्रम भट्टः 


स॒ एष चम्पुकाव्यस्य आद्यः प्रवर्तकस्तत्रभवान्‌ त्रिविक्रमभट्टः । नलचम्पु- 
नामा ग्रन्थोऽनेन सर्वप्रथमो विरचितः सप्तोच्छ्वासैनिबद्धो नलदमयन्त्योः कथा- 
संबलितः । केवलं नलदम्पत्योः स्वयंवरपर्यन्ता एव FATSA गुम्फिता । तेन ग्रन्थस्या- 
स्यापूर्णत्वमेब ध्वनितं भवति । अत्र कवयितुः शव्दालङ्कारोटृङ्कूने यथा नैपुणी 
प्रतिभाति न तथालङ्धारे । 


त्रिविक्रमभट्टोऽयं कविवरस्य श्रीधरात्मजस्य देवादित्यस्य पुत्रः शाण्डिल्य- 
बंशावतंसः। यद्यपि बाल्यावस्थायां मन्दमतिः, तथाऽपि प्रौढावस्थायां सरस्वती- 


प्रद्तवरप्रसादात्‌ सुबन्धुवदतीव प्रगलभः स्लेषरचनाप्रधानरच कविः सञ्जातः। 
तथा चासौ स्वयमेवोदाजहार :--- भिङ्गदलेषकथाबन्ध दुष्कर कुबंता मया” इति । 


अस्य इलेषकवित्वे च न कश्चन सन्देहावकाशः। कृतित्वेन चास्य 'नलचम्पूः' 
प्मदालसाचम्पू'झ्चेति चम्पूद्वयमेव प्रसिद्धम्‌ । 


तलचम्पुरियं दमयन्ती-कथेत्याख्ययापि प्रख्याता । सप्तभिरुच्छ्वासेरुप- 
निबद्धेयं नलदमयन्त्योः कथा तयोः स्वयम्वरवर्णनान्तमेवोपलभ्यते । एतद्विषये 
प्रचरति दन्तकथैका, यदेकदा पितरि बहिगंते जनकस्यास्याश्रयदात्रा राज्ञाऽसौ 
राजसभायामाहूतः केनचित्‌ शास्त्रार्थधिया बहिर्देशादागतेन पण्डितप्रकाण्डेन 
सह शास्त्रार्थ विधातुम्‌ | तदाऽसौ निरक्षरतया निरतिशयलज्जामापन्नः कुलदेवतां 
सरस्वतीमाराधयित्‌ं साभिनिवेशं परमया भक्त्या प्रववृते । प्रसन्नया च तया वाग्दे- 
बतया दत्तवरो राजसभायां गत्वा तं पण्डितं पराजितवान्‌ । वरश्चेष पितुरागमन- 
पर्यंवसायी | अतस्तदागमनपर्यन्तमेवानेन सम्तोच्छ्वासाः प्रणिबद्धाः, पितुरागमन- 
समकालमेव 'वराऽवसितिः सञ्जाता | इति हेतोरेव ग्रन्थोऽयं सप्तोच्छ्वासात्मक 


इति जनश्रुतिः । चम्पुकाव्यमिदमुद्दिश्य पञ्च टीका विलसन्ति । नूनं कवेरस्य 


रचना सरसा शब्दालङ्कारसमलङक्कता रमणीयार्था चमत्कारपूर्णा च । तद्यथा-- 


प्रसन्नाः कान्तिहारिण्यो नानाइलेषविलक्षणाः । 
भवन्ति कस्यचित्पुण्येमुख वाचो गृहे स्त्रियः 

ATRN: पदन्यासे जननीरागहेतवः । 
सन्त्येके. बहुलालापाः कवयो बालका इव॥ 
{क्क कवेस्तस्य काव्येन कि काण्डेन धनुष्मता । 
परस्य हृदये लग्नं न घूर्णयति यच्छिरः ॥ 
ते वन्द्यास्ते. महात्मानः तेषां लोके स्थिरं यशः । 
येनिबद्धानि काव्यानि ये वा काव्येषु कीत्तिताः॥ 


रत्नान्यमूनि मकरालय मावमस्थाः, 
कल्लोलवेल्लितदृषत्परुषप्रहारेः । 

कि कौस्तुभेन विहितो भवतो न नाम 
याच्ञाप्रसारितकरो पुरुषोत्तमोडपि ॥ 


मदालसाचम्पूचास्यापरा कृति: | चम्पूरियं कुवलथाश्वचरितनास्ताप्या- 
ख्यायते | कथा चास्या मार्कण्डेयपुराणात्‌ सड्भूलिता | नायकङचात्र कुवलयाश्वो 
नाम नायिका च पुनमेदालसेति । . 


अस्मिन्‌ काव्ये पद्यवद्‌ गद्यमप्यनवद्यं हृद्यञ्च सम्पच्चम्‌।  तद्यथा-- 
“स्याञ्च दिव्यदेवकुलालङकृता स्वर्गा इव मार्गाः, सततमपांसुवसंना सागरा इव 
नागराः, समत्तवारणानि वनानीव भवनानि, सुरसेनान्विताः स्वर्गेभूपा इव कूपाः, 
अधिकन्धरोद्देशमुद्भासन्तो हरा इव विहाराः।” इति । 

गद्यरचनाधुरन्धरेण सुबन्धुना केवलमभद्भर्लेषबन्ध एवानुगृहीतः किन्तु 
त्रिविक्रमेण सभङ्गइ्लेषोऽप्युपलालिंतः । यद्यपि सभङ्गश्लेषानुबन्धनं काव्यबन्ध 
प्रायशः काठिन्यमुज्जुम्भते “वाचः काठिन्यमायान्ति भङ्गश्लेषा विशेषतः” इति । 


तथापि भट्टत्रिविक्रमकाव्यबन्धे काठिन्यं न तादृगविधं पदमाबध्नाति। इत्येवास्य 
कवे्वे शिष्टम्‌ । 


भवन्ति फाल्गन मासि वक्षशाखा विपल्लवा:? | 
जायन्ते न तु लोकस्य कदापि च विपल्लवाः ॥ इति N 


भोजराजस्य सरस्वतीकण्ठाभरणे नलचम्पुकाव्यस्य पद्योपलम्भेनावगम्यते 
कस्त १००० तमाब्दात्पूर्वतन एवास्य समय इति। एवमेव राष्ट्रक्टराज्ञस्तृतीथे- 
द्रस्य क्रस्त ९१५ तमाब्दघटितेन दुषल्लेखेनाप्यस्य नलचम्पुकाव्यस्य, प्रणेतृत्वेन 


त्रिविक्रैमभट्ट एवानुगहीतः । अतोऽपि अस्य कालः क्रंस्तदशमशताब्द्या प्रथम- 
| चरणघटित एवोदभाव्यत इति । 


१. विपल्लवा इत्यत्र,विगत पल्लवाः, विपत्‌ --लवा इति इलेषः । 

लौकिकसाहित्ये चम्पूश्रकरणम्‌ : अन्य चम्पूकाव्यकाराः ६२१ 


MÀ चम्पूकाव्यकाराः 
त्रिविक्रमभट्टव्यतिरिक्ता अन्येऽपि बहवोऽद्‌भुताइचम्पुग्रन्थकृतो विलसन्ति | 


सोमदेवसूरिः-तत्र दशमशताब्दीसम्भवस्य सोमदेवसुरिकवेः यशस्ति- 
लकचम्पूग्रन्थः लोकविश्रुतो जनसिद्धान्तसंवलित: यशोधरनृपतेशचरितचित्रणात्मकः | 


भोजराज:--एकादशश्चताब््ां सम्भवस्यास्य कृतित्वेन प्रसिद्धा “चम्पु- 
रासायणा'ख्यं काव्यं सुप्रसिद्धम्‌ । 
जीवगोस्वामी--षोडशशताब्दीस ञ्जातस्यास्य 'गोपालचम्प्वा'ख्यं काव्य- 
सतिमधुरपदविन्याससंवलितम्‌ | 
€ 
कविकणपुरः--षोडशतमशतकसम्भवस्यास्य 'आनन्दवुन्दावन'चम्पुकाव्यं 
भगवतः श्रीकृष्णस्य ललितलीलावर्णनालङक्ृतमतिरमणीयम्‌ । 


शेषक्कष्ण;--१६ शतकलब्धजन्मनोऽस्य कृतित्वेनातिप्रसिद्धं 'पारिजात- 
हरणचम्पु'नामकं काव्यमतिरोचिष्णु । स॒ एष कौमुदीकारस्य दीक्षितस्य गुरु- 
रासीत्‌ । 


नीलकण्ठदीक्षितः--क्रॅस्त १६३७ तमाब्दे जातेनानेन “नीलकण्ठा'- 
भिधेयं काव्यं, भगवतः शङ्करस्य कथाजातसम्भूतमतिनेपुण्येन प्रणीतम्‌ । 


वेङ्कटाध्वरिः--क्रे्त १६४० तमाब्दलब्धजन्मनः कृतित्वेन प्रख्याता 
“विश्वगुणादशे'चम्पः । अत्र हि भारतीयप्रसिद्धतीर्थानां नगराणाञ्च वर्णनमति- 
कवित्वपाटवेनो टु ङ्कितम्‌ । 

सोड्ढलः--कविरेष कायस्थकुलोत्पन्नः कोङ्कणप्रदेशस्य राज्ञो मुम्मणि- 
राजस्य FET १०६० तमभवस्य आश्रित आसीत्‌ । अनेन 'अवन्तिसुन्दरीकथा'चम्पु- 
नामकं काव्यं लालित्यसाधुर्यादिगुणगणेः सुगुम्फितम्‌, तच्चातीव प्रख्यातम्‌ | अस्य 
रचनासु हषंचरितस्य छटाः यत्र तत्र प्रतिबिम्बिता इवावलोक्यन्ते । 


इदानीमेव तञ्जोरसंस्कृतप्रन्थागारे, राइया तिरुमालम्बया प्रणीता 'वरदा- 
म्बिका-परिणयचम्पुः' पाण्डुलिपिबद्धा समुपलब्धा | सेयं रचना स्यं स्त १५२९- 
१५४० तमाब्दयोरन्तराल एव सम्पन्नेति धीरमाकलयन्ति कालविदः । 


इत्थं चम्पूकृतो बहवः 'कवयोऽभूवन्‌ येषां ग्रम्थरत्नानां वर्णनं कत्तं न 
पारयामो वयमत्र स्थानाऽभावात्‌। AY मुख्यतमानां aged केनाऽपि कविना 
fega: पद्यैः प्रणिबद्धं समुल्लसति 

६२२ संस्कृतसाहित्यविमश: 


aama सोमश्च हरिचन्द'स्तथव च \ 
भोजइच सोडढलश्चैव राज्ञी तिरुमलाह्वया । 
कर्णपुरकविर्जीव - गोस्वामी च तथाष्टमः N 


नारायणस्तथा चासन्‌ वेड्कुटाध्वरिसुरयः। 
शङ्करोऽपि च प्रख्याताः चम्पूकाव्यविधायकाः ॥ इति | 


१. हरिचन्द्रोऽयं त्रेस्तनवमशतकसम्भवः | तत्र नैतदिदस्तया निश्चित 
यदेष 'धर्माम्युदया'ख्यजैनमहाकाव्यस्य रचयिता हरिचन्द्र उत वा कश्चिदन्यः ? 
अनेन 'जीवन्धरचम्पूः; विरचिता । अस्याः कथावस्तु गणभद्रकविविरचितोत्तर- 
'पुराणीयकथामाश्नित्य प्रणिबद्धा । शेली च वाक्पतिराजशेलीमेव बहुशोऽनुहृरति | 

था > बह; 
कथा-साहिलम्‌ 
१--वृहत्कथाकारो गुणाढचः। २--पञ्चतन्त्रम्‌ | ३--विष्णुशर्मा 
कुत्रत्यः कश्चास्य समयः | ४--हितोपदेश: | ५--नुहत्कथामञ्जरी । ६--कथा- 
सरित्सागरः । ७--वेतालपञ्चविशतिका | 


संस्कृतसाहित्ये कथासाहित्यमपि अनितरसाधारणं स्थानमधिकरोति। 
क॒थामुखेनातिमनोरञ्जकतया विविधसदुपदेशप्रदानमेवास्य प्रमुखं प्रयोजनम्‌ । 
बृहत्कथाकारो गुणाढ्यः 
तदिदं कथासा हित्यं द्वेधा विभज्यते--उपदेशात्मकमनोरञ्जनात्मकभेदात्‌। 
उपदेशप्रदकथाप्रसङ्गः पशुपक्षिमुखेनोपक्रम्यते । मनोरञ्जककथाकलापस्तु पुनः 
मानवजीवनस्य प्रकल्पितगाथामुखेन किमपि मनोरञ्जकं चित्रणं पुरस्करोति । 
संस्कृतवाङमये तदेतदुभयमपि साहित्यमतीव विशदं वत्तेते । मनोरञ्जकसाहित्य- 
प्रसरे, लोकविश्रुतस्य प्राचीनतमस्य बृहत्कथाख्यस्य सन्दर्भस्य स्थानमतीव गौरव- 
शालि। महाराजहालाभिधस्य तुपतेः राजकविनाद्भुतसाहित्यसम्पदाढयेन तत्रभवता 
गुणाद्येन महाकविना बुहत्कथेयं सवंप्राथम्येन प्रणिबद्धा। इयं हि खल्‌ बिहत्कथा' 
सौष्ठवेन इतरानखिलानपि कथासन्दर्भानतिशेते । अत्र हि नृपशिरोमणेरुदयन- 
स्यात्मजस्य नरवाहनदत्तस्य, स्वमित्रगोमुखसाहाय्येन मदनमञ्जूषां परिणीय 
विद्याधराणामाधिपत्या घिगमसाफल्यप्राप्तिकथोपणुम्फिता । एतद्‌्बृहत्कथान्तरगताः 
कथाः समाश्रित्येव भास-श्रीहष॑-भहृूनारायणप्रभृतयो महाकवयोऽपि स्वस्वकथा- 
सन्दर्भान्‌ जग्रन्थुः । 
सषा बृहत्कथाकीत्तिततिः भारतीयसागरसीमानमुल्ललडघ। प्रायशः aï- 
रेव कविभिः प्रमुक्तकण्ठनास्याः प्रशंसनमारचितम्‌ । 
भूतभाषामयों प्राहुरद्भुतार्था बृहत्कथाम्‌। [काव्यादर्शे] 
धनुषेव गुणाद्येन निःशेषो रञ्जितो जनः। [नलचम्पू 
आर्यासप्तशत्यामपि :-- के 
अतिदीर्घजी विदोषात्‌ व्यासेन यशोऽपहारितं हन्त | 
कर्नोच्येत गुणाढ्यः स एव जन्मान्तरापश्नः N 


1 

६२४ ; संस्क्षतसाहित्यविमशे: 


एवमेव महाकविबाणना5पि मुक्तकण्ठतोऽस्याः प्रशंसा! कृता :-- 


समुद्दीपितकन्दर्पा कृतगौ रीप्रसाधना । 
हरलीलेव नो कस्य विस्मथाय बृहत्कथा ॥ 
सेयं बृहत्कथा मूलतः पेशाचीभाषया निबद्धा। पेशाचीभाषयं प्राकृत- 
भाषास्वन्यतमा भाषा । यस्थाः परिचयः प्राकृतव्याकरणग्रन्थेष्‌ प्रस्फुटं प्रकटी - 
भवति । सा च मूलबुहत्कथाऽधुना नोपलभ्यत इति कस्य सचेतसो न विषादजनकम्‌ ? 
अधुना तु केवलं बृहत्कथाया: त्रयः संस्कृतानुवादाः समुपलभ्यन्ते । प्रथसस्ताव- 
र्नेपालराज्यनिवासिना अष्टमनवमशतकयोरन्तरालसम्भवेन्‌ कविवरबुद्धस्वामिना 
विरचितः बुहत्कथाइलोकसंग्रहास्यो विशदसन्दर्भः । 
द्वितीयः, क्षेमे्द्रविरचितबुहत्कथामञ्जरीसमाख्यः ७५०० पञ्चसभ्तति- 
सहस्रमितैः इलोकेः संग्रथितः सुविश्रुतो ग्रन्थः। तृतीयश्च पुनः 'कथासरित्सागरः' 
कविवरसोमदेवविरितः। त इमे सर्वेऽपि सन्दर्भा बहुशः गुणाढ्यीयबृहत्कथासुप- 
जीव्येव कवीन्द्रः प्रार्वत्तिषत स्वतन्त्रानुवादरूपेण मूलकथांशमव्यभिचरन्तः । तथा 
हि प्राह सोमदेवः कथासरित्सागरे  :-- 
यथामूल addaa मनागप्यतिक्रमः | 
ग्रन्थविस्तारसंक्षेपमात्रै भाषा चः भिद्यते॥ 
औचित्यान्वथरक्षा च यथाशक्ति विधीयते। 
कथारसाविघातेन काव्यांशस्य ' योजना ॥ 
वेदरध्यस्यातिलोभाय मम नेवायमुद्यमः । 
किन्तु नानाकथाजालूस्मृतिसाडूय सिद्धये ॥ 
गुणाढ्यस्य काव्यकलासौष्ठवं सर्वेरेवे विशषज्ञेजेगीयमानं, विलसति । 
कविराजो जगद्धरः स्वकीयवासवदत्ता-टीकोपक्रमे समुल्लिखति: 
तेन किल (गु णाढ्येन) भगवतो भवानोपतेः मुखकमलाद्‌ उपश्रुत्य बृहत्कथा 
निबद्धेति। बृहत्कथेयं, गद्यबद्धा पद्यबद्धा वेत्यत्र मतानि भिद्यन्ते । काइमी रकेषु 
इयं पद्यात्मिकेति प्रसिद्धिः दण्डिविरचितकाव्यादर्शावलोकेनावबुध्यते यदियं पद्या- 
त्मिका । मंन्यामहेऽत्यकथासन्दर्भवत्‌ वहत्कथापि गद्यपद्योभयात्मिका सम्भवेत्‌ | 
गुणाद्यस्य कालः स एव यः शालिवाहनस्य। शालिवाहनस्य समयश्च 
क्रेस्ताष्टसप्तति (७८) वत्सरान्तिकषेव प्रतिभाति । स एवास्यापि समयः इति काल- 
बिद आचक्षते। यद्यप्येषा कथालेखनसरणिरतिप्राचीना | वेदिकसा हित्ये, . वेदेषु 
ब्राह्मणेषु आरण्यकेषु उपनिषत्सु :चाऽपि दृष्टपूर्वा, तथापि बृहत्कथासन्दर्भस्य 

लौकिकसाहित्ये कथाप्रकरणम्‌ : पञ्चतन्त्रम्‌ ६२५ 


कथांशप्राधान्यादेव अस्या एतत्सरणिप्रणयनोपज्ञता गुणाढयमेब afafa, 
इत्यत्र न सन्देहावसरः | एवमन्येऽपि हरिचरितचिन्तामणिप्रभृतयः कथासन्दर्भा 
व्यराजन्त पुरा । परन्तु सम्प्रलि ते सर्वद्भूघस्य करालकालस्य दुरभिगमगहनोदरदर्या 
क्वचिन्तिलीना इति नूनं विषीदति हृदयम्‌ । 

बु हत्कथामतिरिच्य, कविवरशिवदासविरचितो 'वेतालपञ्चावशतिका'- 
इयोऽद्भुतकथासंग्रहो ग्रन्थः । अत्र हि पञ्चरविश्ञतिकथाः सङगृहीताः। एवमेव 
मसहासनद्वात्रिशिका', 'दवत्रिशत्युत्तलिका' वेति नाम्ना प्रसिद्धोऽन्यो गाथाग्रम्थः । 
इति संक्षेपः । 

पञ्चतन्त्र 

अस्मिन्‌ कथासाहित्य यदत्यन्तभ्रख्यातं लोकप्रियञ्च तत्‌ पञ्चतन्त्रं नाम 
'निरतिशयदेदीप्यमानं सन्दर्भे रत्नम्‌ । 

अस्य तुलनां सर्वस्मिन्‌ विश्वसाहित्य नाद्यापि fanfa कशचनान्यो प्रन्वः | 
चत्वारिशद्‌भाषासु अस्यानुवादः नूनं प्रस्यापयति खल्वस्य अनितरसाधारणलोक- 
प्रियत्वमट्रितीयत्वञ्च । सन्दर्भेऽस्मिन्‌ सुमनोज्ञकथाकुसुमस्तबकानामन्तराऽन्तरा 
च कथातर्वसंपोषकाणामनवद्यपद्यरत्तानां सन्निवेश एव स्वर्णे सौरभाधानमादधानः 
लोकसाधार'णस्य हृदयङ्गसत्वे हेतुत्वेनोन्नेयः । . 

सर्वश्रथममस्पानुवाद: पहलवीभाषायां खुसरो नौशेरवानाम्ता महीपेन 
करस्ते ५७० faasa salaa: तदनु सौरिभाषायां कलिलग दमनग' नाम्ना, 
तत#च अरबीभाषायां ग्रन्थोऽयमन्‌दितो गम्यते । अनेन कश्चिदेतदप्यनुसीयते 
यत्पुरा पञ्चतन्त्रसिदं करटकदसनकनाम्नेव प्रथितं भवत्‌ । यतः करटकदमनका- 
भिधानयो: योः श्शगालयोः कथानकमेवास्य सन्दर्भस्य ऽृङ्भारभूतत्वेन विलसति । 

पञ्चतन्त्रस्य रचयिता विष्णुशर्मा नाम ब्राह्मणः सकलशास्त्रनिष्णातः 
ma नीतिशास्त्रपारङ्गतः कौटलीयार्थशास्त्रस्य वात्सायनादिकामशास्त्रस्य 
च तलावगाही विद्वान्‌ । 

एतदनुश्रूयते यद्‌ दक्षिणापथे महिला रोप्यनाम्न्याँ राजधान्या कश्चनामर- 
कीत्तिनामा न्‌पतिः स्वराजकुमारान्‌ देववाण्यां राजनीतौ च स्वल्पीथसा समयन 
निपुणान्‌ विधातुमेनं परमविद्वांसं विष्णुशर्माणं न्ययुङक्त | सोऽपि कथामुखन पञ्च- 
तन्त्रात्मकेनानेन सन्दर्भेण सुनिपुणमध्याप्य तान्‌ नीतिपारङ्कतान्‌ चकार । आस- 
साद च परां प्रतिष्ठां राजकुले यथा च पञ्चतन्त्रकथारम्भमुखेनावबुध्यते : 

मनवे वाचस्पतये शक्राय पराशराय ससुताय । 
चाणक्याय च विदुषे नमोऽस्तु नयशास्त्रकत्त्‌ भ्यः ॥ 

६२६ संस्कृतसाहित्यविमन्न: 


सकलार्थशास्त्रसारं जगति समालोक्य विष्णुशमेंदस्‌ । 
qa पञ्चाभरतच्चकार सुमनोहरं शास्त्रम्‌ ॥ 

एतेन किल विष्णशर्मचाणक्ययोरेकत्वप्रतिपादयतां मतमपि निराकृतो 
वेदितव्यः | 


पञ्चतन्त्रस्य भाषा निरतिश्यप्राञ्जला वाक्यविन्यासः सरलः सरसच । 
कथामखेत सर्वमपि लोकव्यवहार सदाचारपद्धति नीतिपाटवञ्चातीव हृदयग्राहिण्या 
वाण्या समपदिदेश। कथानुरूपाणि तत्तत््वसंपोषकाणि सुरुचिराणि पद्यान्यव। वचित्य 
लोकशास्त्रसारञ्च निस्सार्य सागरं चषक इवादधानोऽसौ विप्रकुलभूषणः कस्य वा 
विदुषश्चतो न चमत्करोति | 


स्वामिना सेवका स्नेहेन रक्षणीया इत्याचिख्यासुः प्राह: 


शिरसा विधृता नित्यं स्नेहेन परिपालिताः। 

केशा अपि विरज्यन्ते निःस्नेहाः किन्न सेवकाः॥ 
वस्तुतः पञ्चतन्त्रे सर्वेऽपि ते ते लोकव्यवहृतिङ्गता विषयाः सुकुमारधियां 
बालानामपि सौकर्येणावबोधनाय कथामुखेन सन्निवेशिताः । कथापात्रत्वेन प्रायः 
पशुपक्षिण एवोपात्ताः। तेऽपि मनुष्यवाचा वदन्ति व्यवहरन्ति च परस्परं मनुष्य- 
वदेव। प्रीति-कलह-सन्धि-विग्रह-यान-साम-दान-दण्ड-भेदादींशचानृतिष्ठन्ति तथेव | 


मन्यामहे पञ्चतन्त्राध्येतारो न कदापि धूत्तंपाटच्चराणां प्रवञ्चकानां कपट- 
पाश निपतिष्यन्ति इति प्रव्यक्तम्‌ । 


तन्त्रपञ्चकापरनामधेयं पञ्चतन्त्रमिदं मित्रभेद-मित्रलाभ-सन्धिविग्रह- 
लब्धप्रणाश-अपरीक्षितकारकेति पञ्चभिः प्रकरणेरुपनिबद्धं निखिलेतरकथासन्दर्भा- 
नतिश्ञेते इत्यत्र न विदुषां वेमत्यम्‌ । 


विष्णशर्मा Had: कञ्चास्य समय 


विषणुशर्मायं कुत्रत्यः कतमञ्च जनपदमलञ्चकार जनुषा, कदा वेम- 
मद्भुतं ` प्रबन्धं न्यभान्त्सीदिति नेदन्तया निवचेतं शक्यते । तथापि गवेषणया 
पाइचात्यविदुषा हर्टलमहाभागन पञ्चतन्त्रस्य रचना, काइमीरेष ऋस्तपुव 
द्वितीयशतके सम्पन्नेति निर्धारितम्‌ यतः पहलबीभाषायामस्यानवादः क्रेस्त ५७० 
मिताब्दात्यूबंमेव सम्भाव्यते । ततः कतिपयवर्षपुर्वमेवास्य' रचना सम्भवेदित्यन- 
मातु न खल्‌ दुष्करम्‌ । परन्तु कीथमहोदयस्य मतमतो भिद्यते । स क्रेस्त २०० शत- 
कतः पुर्वेतनोऽस्य निर्माणकाल इति व्यवस्थापयति | वस्तुतो विषयोऽयं भूयोऽपि 

लौकिकसाहित्ये कथाप्रकरणम्‌ : हितोपदेशः ६२७ 


गवेषणामपेक्षते । यदि भासकालिदासयोः समयः क्रैस्तपूवेप्रथमा शताब्दी निइचौयते 
तहि विष्ण्‌शर्मेणोशप समयः क्रेस्तद्रितीयशताव्दीति निर्णये न कोऽपि प्रत्यूहः । 
एष एव पञ्चतन्त्र १ निर्माणकालः | 


Lal Ans 
हितोपदेशः 
नीतिकथासन्दर्भेषु पञ्चतन्त्रादर्वाक्कालभवो हितोपदेशो नामातिलोक- 
प्रियो ग्रन्थः । ग्रस्थोऽयं श्रीमन्नारायणपण्डितेन प्रणीतः । नारायणपण्डितोऽयं 
बङ्काधिपतेमंहाराजधवलूचन्द्रसेनस्य लब्धप्रतिष्ठः राजपण्डित आसीत्‌ । हितो- 
पदे्ञर्चनाकालः क्रैस्तचतुर्देशशतकान्तर एव क्वचिन्निर्धा्यते कालविद्भिः। अस्य 
रचना च भूयसा पञ्चतन्त्रमाश्रित्यंब सम्पन्ना । तथा प्रस्तावनायाम्‌-- 
“पञ्चतन्त्रातथाइन्यस्माद्‌ ग्रन्थादाकृष्य लिख्यते ।' ग्रन्थोऽयं त्रिचत्वारिहा- 
त्कथाभिरुपनिबद्धः। तत्र पञ्चविशतिकथास्तु प्रव्यक्तं पञ्चतन्त्रादेव सङ्कलिताः | 
ग्रन्थरत्नमिदै मित्रलाभ-सुहृद्भेद-विग्रह-सन्धिभेदाच्चतुभिः प्रकरणेरलडकृतं 
गद्यबहुलञ्च | पञ्चतन्त्रापेक्षयाऽत्र पद्यानां बाहुल्यम्‌ | भाषाशैली चापि पञ्च- 
तन्त्रीयामेव ज्ञैलीमनुहरति। 
हितोपदेशस्थ पाण्डुलिपिः ea १३७३ तमे5ब्दे हस्तङ्गता । अतो नेवेत- 
दनुमात्‌ FATT यदस्य रचना चतुदेशशताब्द्याः पुवेमेव समपद्यत । 
अस्मिन्‌ हि हितोपदेशे काइचन कथाः शुकसप्तत्याः सङगृहीताः, काइचन 
वेतालपञ्चविशतिकातः। नीतिप्रधानाः कथास्तु कामन्दकीयं नीतिशास्त्रमाश्चित्य 
प्रवृत्ताः । हितोपदेशस्योहेश्यं प्रणेता स्वयमेवोद्‌भावयति :-- 
श्रुतो हितोपदेशोऽयं पाटवं संस्कृतोक्तिषु । 
वाचां सर्वत्र वैचित्र्यं नीतिविद्यां ददाति च॥ | 
यावत्स्वर्णाचलोऽयं दवदहनसमो यस्य यावत्स्फुलिङ्कः । 
तावन्नारायणेन प्रचरतु रचितः संग्रहोऽयं कथानाम्‌ ॥ 


हितोपदेशस्य लेखनपद्धतिरतीव सरला बालैरपि सुखेन ate शक्या । 
तथाहि (विडालो-इयेनयोः' 


१. कालक्रमेण पञ्चतन्त्रस्यानुवादा बहवो जाताः । अरबीभाषायामस्य 
पद्यानवादः सहलबिन नवबख्तनास्ना विदुषा कृतः | पुरस्काररूपेण च स्वणंमुद्राणां 
सहस्नमवाप्तं तेन । तदतु किलावुक्रमेणास्य सवेत्र प्रसुत्वरां कीत्तिमाश्नित्यास्य 


लेडिन-प्रीक-जर्मन-फँच-स्पे निशाङ्गलादिभाषास्तपि खल्वस्यानुवादाः समपद्यन्त | 

६२८ संस्कृतसाहित्यविमर्श: 


“अस्ति, कस्मिदिचज्जीर्णतरुस्कन्धकोटरे फोऽपि महान्‌ शोर्णनखरो जरा- 
बिगलितनयनो हिस्रः पक्षी प्रतिवसतिस्म। अथ तत्रस्था वायसास्तज्जीवनाय स्व- 
संगृहीताच्ञात्तस्मे किञ्चिद्ृदुः। सोऽपि च तेषु पक्षिषु भक्ष्यान्वेषणार्थमुपक्रान्तेषु 
तेषां शावकान्नभिरक्षन्नतिव्ठत्‌ | अथेकस्मिन्‌ दिने दीर्घकर्णा नाम बिडाली वायस- 
शावकान्‌ भक्षयित्‌ं तत्र प्राप्ता। तां विलोक्य त उच्चेरात्तं रवं चत्रुः। अथ इयेन- 
स्ते SATA 'कस्त्व' भो इति | बिडाल्याहमिति दीघेकणंया प्रत्युक्ते, “दुरे$पसर 
नोचेत्त्वां घातयामि” इति । मा संवम्‌। नाहं सम्प्रति मांसाशिनी ।. . . .सर्वे 
वनचरा मयि स्निह्यान्ति। तदिह वासार्थ मामनुज्ञां दातुमहेति भवान्‌ । यतो 
हि भवान्‌ वयोवृद्धो ज्ञानवाँशच । तस्मान्मामनल्पं शिक्षयितुं शक्ष्यति इति । 
एवसभिष्टुतः स वृद्धश्येनः तस्यास्तत्रावस्थानमनुमने बिडाली च सर्वानपि तास्‌ 
काकशावकानकेकशो भक्षयाञ्चकार।” इति कीदृशी मनोहारिणी लेखसरणिः । 


ब्रृहत्कथामञ्जरी 

इयं किल बृहत्कथामञ्जरी, ग॒णाढ्यकृतबहत्कथायाः संक्षेपः क्षेमेन्द्र क चिना 
विरचितः, ७५०० पद्चगुंस्फित:। अस्या रचना क्नेस्ते १०६३ मितेऽव्दे सम्भाव्यते । 
मञ्जरीयमष्टादशाध्यायरलङक्कता । तत्र कथापीठाख्य प्रथमेऽध्याय गणाढयकृत- 
बुहत्कथाया आविर्भावकथा प्रपञ्चिता । द्वितीये तृतीये च उदयनस्थ चरितं 
चित्रितम्‌ । चतुर्थं च नरवाहूनदस्य जीवनकथामुपन्यस्य, तदवशिष्ट तस्य सदन- 
मञ्जुकाख्याया नायिकाया सम्बन्धानुबन्धि विद्याधराणामाधिपत्यावास्तिविवरणं 
प्रतिबिम्बितम्‌ । कथायाः शेली च क्षेमेन्द्ररितां रामायणमञ्जरीं भारतमञ्जरी- 
ञ्चानुहरति । पदविन्यास्रौढिमा, भावावेशविशेषञ्च कवेः सुतरां agan- 
संवेद्यतया निरतिशयभ्राशस्त्यसवगाहते । क्षेमेन्द्रस्य रचनाचातुरी कस्य वा मनस्विनो 
मनोमोदं नातनुते । गाथासाहित्यनिर्माणं न .खल कोऽपि गद्यपद्ययोरनबन्धः | 
कविरत्र यदृच्छया गद्येन पद्येन वा उभाभ्यां वा रचयितुं स्वतन्त्रः इत्यवसेयस । 


वस्तुतः इमे कथासन्दर्भा आपाततो बालकथारूपा एव प्रतीयन्ते । 
परन्तु अन्तः प्रविश्य सूक्ष्मदृशा निरीक्ष्यमाणा अमी संसारस्य निगढतमानि 
रहस्यानि जटिलतमानि ग्रन्थिलानि तत्त्वानि सरलौकर्तत सौकर्येण प्रभविष्णवो 
रोचिष्णवश्च इत्यत्र को नाम वैमत्यं भजत । इमा गाथा सुपठिताः कटनी तिज्ञाना- 
मपि चक्षूंषि विस्फारयन्ति, वितरन्ति च समकालमेव संस्कृतभाषापाउवम्‌, 
विदलयन्ति व्यामोहान्धकारम्‌, समन्मीलयस्ति प्ज्ञानयनानि, विकासयर्ति खल. 
व्यवहारबुद्विकलिकाम्‌, वितरन्ति च वैचक्षण्यं वैलक्षण्येन इति । 


तदेवं गाथासाहित्यमेतत्संसारस्य निरतिशयमुपकरोति। 

लोकिकसाहित्ये कथाप्रकरणम्‌ : वेतालपञ्चावशनिका ६२९ 
कथासरित्सागर: 


कथासरित्सागराख्योऽय़ं WA: HET १०६३ AACA: १०८१ तमाब्दयो- 
रन्तरालकालनिमितः सम्भाव्यते । एब एव कालः किञ्चिउन्तर ण क्षेमेन्द्रविरचिताया 
बुहत्कथासञ्जर्था अपि अनुमीयते । अत्रक्का कथा प्रचलति यत्काइमीराधिपस्य 
श्री अनन्ताभिधेयस्य राज्ञः महिष्याः सुर्यमतीनास्न्या सनो विनोदयिलुमेव अस्या 
मञ्जुलकथायाः काइसीरकेण लोकविश्रुतकीत्तिना सोमदेवपण्डितेन रचना प्रप- 
ञ्चिता । अस्य रचनायाः झली प्रसादगुणालङकृता विशदा च ३ निदर्शनमत्र निम्ता- 
fet पद्यमेव :-- र 
परार्थफलजन्मानो न स्युर्मागंद्रमा इव। 
तापच्छिदो महान्तश्चेज्जीर्णारण्यं जगद्‌ भवेत्‌ ॥ 
बाहुल्‍ेनानुष्टुपूछन्दोबद्धान्येव पद्यानि विलसन्ति । अल्पीयांसि चेतर- 
च्छन्दोमयानि । कथासंग्रहोऽत्रातीब रोचिष्णुहू दयावर्जकरच सम्पन्न: । 
वेतालपञ्चविशतिका 
इमाः पर््चावश्ञतिः कथा वेतालेन त्रिविक्रमसेननृपाय निवेदिताः । सर्वा 
अपि ताः बृहत्कथामञ्जरीतः कथासरित्सागरतो वा सङ्कलिता विभाव्यन्ते । 
“शुकृसप्ततिः? इति नाम्ना प्रसिद्धोऽपि एकोऽन्यः कथासन्द्भः । सर्वाऽपि 
एता उपदेशपराः सन्मार्गप्रदशिकाइच | 
अन्ये अपि बहवः कथाप्रव्याः PRA परन्तु न ते क्रिमपि वर्णनाहँ 
महत्त्वमाविष्कुवन्ती ति) नात्रोपवरष्य्ते । इति संक्षेपः ॥ | 

अथ अलङ्कारशास्त्रम्‌ | 
१--कोऽयमलङ्कारो नाम ? २--अळङ्कारशास्त्रप्रणेतारः। ३--अल- 
ङ्कारशास्त्रस्य सम्भ्रदायाः । ४--रससम्प्रदायः । ५--अलङ्कारसम्प्रदायः | 
६--भामहस्य कालः । ७--रीतिसम्प्रदायः । ८--वक्रोक्तिसम्प्रदायः । 
९--ध्वनिसम्प्रदायः । १०--औतित्यसम्प्रदायः | 


संस्कृतवाडमयस्य वेशद्यसियत्तया परिछेत्तुमतीव दुष्करम्‌ । अस्मिन्‌ लघु- 
तरे सन्दर्भ ठु खलू तदतिशयं दुष्करमित्यन्र नाणीयानपि सन्देहः | विगतेज॒ परिच्छेदेषु 
यदुट्डडूत तदतिरिक्तं भूयस्तरमन्यदपि साहित्यमवसिष्यते, मुत्रितममुद्रित॑ लिपिबद्ध 
वा प्राप्तमप्राप्तञ्चेति | येषामस्तित्वं केवलं यत्र-तत्रोपलब्धेषु ग्रन्थेषु उद्धरणाविना 
संस्मरणनेवावगम्यते | तदेतादृशस्य महतो महामहिमशालिनो वाङमयस्य कात्सन्येन 
वर्णनं न सुकरं प्रन्थभूयस्त्वाद्यन कप्रत्यू हृब्यूहूकारणवशादिति चेतःचेखिद्यतेतरां 
तथाऽपि स्थितिवशंवदतया तादृशस्यापि साहित्यस्यंतहि किञ्चिदतिसमासेन स्थाली- 
पुलाकन्यायेनात्र वर्णनमातन्यते। तत्र तावदलङ्कारशास्त्रम्‌ :-- 


कोऽयमलङ्कारो नाम ? 


संस्कृतसा हित्यप्रपञ्चे अलङ्कारशास्त्र शब्दार्थशोभाधायकत्वात्किमपि 
कमनीयं पदमलङ्करोति | अलङत्रिपरतेऽनेने ति करणसाधनोऽयं शब्दः शब्दार्थाल- 
ङ्कारमभिधत्ते । साहित्यशास्त्राभिधानोऽल ङकार शब्दस्तु तावद्‌ भावसाधनः । 
अळड्करणमलङ्कार इति। उक्तञ्च :-- 


शब्दार्थयोरस्थिरा ये धर्माः शोभातिश्षायिनः। 
रसादीनुपङु्न्तोऽलड्भरास्तेऽङ्गदा दिवत्‌ ॥ 
अतएव सोन्दर्यमलङ्कार इति वामनेन लक्षितम्‌ । स चेष खल्वलङ्कारो 
दोषहानाद्‌ गुणाधानाच्च यशःकामुकस्य कवेरतिशयसम्पाद्यत्वेन विवक्षितः । 


तस्मात्काव्योत्कर्षाभिलाषक्रेण कविना दोषा 


© 


तथ्या भूयसाऽयासेन । तदानीमेव काब्य 
सम्पद्यते, नान्यथेति। 


तदिदानीमलड्कारविषये किञ्चिदिव विविच्यते--काव्यप्रपञ्चे अलङ्कार 

लौ किकसाहित्यप्रकरणम्‌ : अंलङ्कारशास्त्रैम्‌ ६३१ 


एव प्रधानमिति प्राचां मतम्‌ । 'काव्यं ग्राह्ममलङ्कारात्‌' । 'सौन्दर्यमलड्भूगरः'-- 
[काव्यालङ्कारसूत्रवृत्ति| अतोषः्लङ्कारस्येव काव्ये सोन्दर्याधायकत्वमद्धीकृतं 
तज्ज्ेः । उकतञ्चाग्निपुराण 'अर्थालङ्क\ररहिता विधवेव सरस्वती! इति । तदत्रा- 
लङ्काराणां प्राधान्येन शासनात्‌, 'प्रावान्येन व्यपदेशा भवन्ती'ति न्यायात्‌ एतद्‌ 
'अलङ्कारशास्त्र'मुच्यते। अलडकृतिरलडूगर इति भाबव्यत्पन्नोऽयं शब्द: | स चेष 
खल्बलङ्कारो दोषहानाद्‌ गुणाधानाच्चेव कवीनां संपाद्यत्वेन प्रपञ्चितः प्रतिप- 
सव्यः । इत्यस्मादेव हेतोः काव्यस्योत्कर्षापकषो अलङ्कारप्रपञ्चमपे्ष्यंब 
पर्यवसितो वेदितव्यो इति । 
तदिदमलङ्कारशास्त्रं केन कदा चाविष्कृतम्‌ इति यद्यपि न सुशकमिदन्तया 

निणेतुम्‌, तथापीदं सम्भाव्यते, यटवेदेषु' बीजरूपेण प्रथममुपदिष्टमिदमलङ्कारतत्त्वं, 
पश्चात्‌ पुराणेषु ` विज्ञदतया प्रपञ्चितम्‌, तदनु दण्डिभामहादिभिः^ समीचीनतया 
निरूपितम्‌ ? उक्तञ्च अग्निपुराणे हि :-- 

'स्यादावृत्तिरनुप्रासो वर्णानां पदवाक्ययोः ।' 
इत्यावि। अनुप्रासादयः शब्दालङ्काराः :-- 

अल ड्कःरणमर्थानामलङ्कार इष्यते । 

तं विना शब्दसौन्दर्यसपि नास्ति मनोहरम्‌ ॥ 

'अर्थालङ्काररहिता विधवेव सरस्वती ।' इत्युपक्रम्य 

उपमा नाम सा यस्यामुपमानोपसययोः । 

सत्ता चान्तरसामान्ययोगित्वेऽपि विवक्षिता॥ 

किञ्चिदादाय सारूप्यं लोकयात्रा प्रवत्तंते ॥ 
इत्यादिना उपमादयोऽर्थालड्काराशचोपलक्षिताः । इत्यमस्यालङ्कारशास्त्रस्या- 
Faget मूलमुपलभ्यते। अत्र हि न केवलं अलङ्काराणां वर्णनमपि तु काव्य- 
लक्षणपुरस्सरं 'विभावादिभेदा रीतयश्चापि सम्यक्तया प्रपञ्चिताः। 

प्र ङ्का रशास्त्रप्रणेतारः 


अलङ्कारशास्त्रप्रणतारः दण्डि-भामह-भट्टोद्‌भट-रुद्रट-भट्टतायक-वामन- 


१. R अलङ्कारतिदर्शनम्‌' इति वेदप्रकरणे प्रागुपदशितम्‌ | 
२. अग्निपुराणस्य ३७३, २४४ अध्यायौ ३३७, ३३९, २४० अध्याया- 


इ्चाप्यत्रान्‌सन्धेयाः | 
३. दण्डि-भामह-भट्टोद्भट-रुद्रट-वामनान्ता: प्राञ्चोऽळड्कारप्रबन्धकर्त्तारः 


सुप्रसिद्धाः | 

मकुल-प्रतोहारेन्दुराज-आनन्दवर्नाचार्य-महिमभट्ट-वक्रोक्तिकार-हृदयंदर्पेणका र- 
अभिनवगृप्त-शौद्धौदनि-वाग्भट-रुप्यक-भोजराज-मम्मट-हेमचन्द्र-केशव सिश्र-पी यूष- 
वर्ष-विद्याता थ-विश्वना थ- गोविन्दठक्कुर - विद्यानाथ - अप्पयदी क्षित-जगन्नाश्च- 
बिद्याभू षण-विइवेशवरपण्डित-अच्युतरायप्रभूतयः प्रायश . एकत्रिशत्तु नितरां 
प्रसिद्धाः | 

तत्र दुण्डी--दण्डी कविः? कस्मिन्‌ काले देश वा समुत्पन्न इति तु तत्कृत- 
काव्यादर्शाख्यालङ्कारग्रस्थे बंदभंमार्गस्य प्रशंसनेन, तदनुगुणालङ्कारोदाहरण- 
saa चायं विदर्भदेशजो दाक्षिणात्य इत्यनुमीयते । 

भामहस्तु काश्मीरदेशीयः अतिप्राचीनतरः। अतएव विद्यानाथनोक्तम्‌ :-- 


पूर्वेभ्यो भामहादिभ्यः सादरं विहिताञ्जलिः । 
वक्ष्ये सम्यगलङ्कारशास्त्रसवेस्वसंग्रहम्‌ ॥ 
एवमलड्कारसवेस्वे रुप्यकेणापि :-- 
'भामहोद्भटप्रभूतयश्चिरन्तनालड्भारकाराः।' इति 


इत्यं भामहस्य प्राचीनतरत्वं बहुभि रङ्गी कृतमवधार्यते | अलङ्काराचायषु 
प्रथमत्वेन विभावितो नानादर्शननिष्णात उद्भटवेयाकरण: ` रक्रिलगोमिसुनुः 3 
भामह? एव। 


भेट्टोद्सटः--एष खल्‌ उद्भट-उद्भटभट्ट-उद्भटाचार्य इति नामभिः 
रपि स्मर्यते । अयमपि काइमीरभवः । राज्ञो जयापीडस्य सभापति- 
रासौदिति राजतरङ्भिण्या अवलोकनेन ज्ञायते । अलड्कारसारसंग्रहाख्य- 
मलङ्कारभ्रबन्धञ्चासौ निबबन्ध । अस्य प्रबन्धस्य प्रतोहारेन्दुराजविरचिता 
वृत्तिस्तु अद्यापि लब्धप्रचारा उपलभ्यते । प्राङनिदिष्टकाइमीरकजयापीडस्य राज्ञः 
शासनकालः स्थ स्त ७७९ संवत्सरमारभ्य ८१३ संवत्सरपर्यन्तः इति राजतरङ्भि- 
णीतो निर्धायते । अतोऽस्यापि तस्कालभवत्वं को नामापह्नोतुं प्रगल्भत ? असौ च 


१. दण्डी कविः द्र्टव्यो गद्यकाव्यप्रकरणे 1 


२. तथा चायं काव्यालङ्कारनाम्नि स्वरचिते ग्रन्थेऽङ्गीकरोति :-- 
'अवलोक्य मतानि सत्कबीनामवगम्य स्वधिया च काव्यलक्ष्म | 
सुजनावगमाय भामहेन ग्रथितं रक्रिळगोमिसूनुनेदम्‌ । 
इदमिति काव्यालङ्कारमभिधत्ते इति | a 


` राजतरक्षिण्याः चतुर्थे तरङ्गे ४९५ इलोकोऽवलोक्यः । 


AbD 

लौकिकस।हित्यप्रकरणंम्‌ : अलङ्का रंशास्त्रम ६३३ 


भट्टोद्भटो अधिगतानेकशास्त्रसारज्ञो भवन प्रौढो वेय्याकरण आसीत्‌ । यतोऽनेन 
विभावनालड्कारलक्षणे 'कारणस्य निषेधेऽपि’ इति प्रयोक्त व्य कारणपदस्थाने 
क्रियापदं प्रयुक्तम्‌ । तन्नाबेयाकरणः प्रयोक्तुं प्रसीदति । वेय्याकरणेरेव क्रियाफलस्य 
कार्यत्वेनाभ्युपगमादिति 

अलङ्कारशब्दोऽयं संस्कृतसाहित्य आभूषणवचनः। वामनाचार्येण 'सोन्दर्य- 
मलस्क्गार? इति सौन्दर्यपरत्वेन लक्षितः । सौन्दर्याधायकत्वादाभषणस्य तत्तत्समाना- 
कत्वे न काचिद्विप्रतिपत्तिः । एतदनुसन्धायेव खलु परमालङ्कारिकेण भामहेन 
सन्दर्भस्य 'काव्यालङ्कार' इति नामकरणं कृतम्‌ । पुरा किल अलङ्कारशास्त्रमिदं 
सा हित्यविद्या-साहित्यशास्त्र-क्रियाक्रल्पप्रभृतिभिर्तामभिः प्रथितमासीत्‌ परन्तु 
तदनन्तरं सर्वातिशायिगुणगरिम्णा चतोहरतथा, अलङ्कारशास्त्रपदेनंब ख्याति ङ्गतो 
लब्धप्रचुरप्रचारः सञ्जातः । प्रसिद्धि गतेऽस्मिन्‌ नाम्नि तानि नामान्तराणि 
दाने: झर्नेरन्धकारपटले निलीनानि | तदेवसलड्कारशास्त्रं न केवलं वागर्थबाह्म 
शोभाजनकमपितु अशेषविशषान्त रसौन्दर्याधायकमपि | अतएवालङ्ारस्य निखिल- 
सौन्दर्यावगाहितत्वजनकतया सम्पन्न एष एव मुख्योऽर्थः यन्निरतिशयकाव्यशोभा- 
धायकत्वन्नामेति । 


लङ्कारशास्त्रस्य सम्प्रदायाः 


'तदिदमलङ्कारशास्त्रं षट्सम्प्रदायभेदभिन्नम्‌ । षट्‌ सम्प्रदायाइच ते--रस- 
अलङ्कार-गुण-बक्रो क्ति-ध्वनि-औचिल्माख्या: । तच्चेतत्सम्प्रदायभेदकारणं प्रति 
पादयता अलङ्कारसवस्वस्थ टीकाकृता समुद्रवन्धनाभिधेन कविना तत्रोपन्यस्तम्‌ 
अत 

“इह विशिष्टो शब्दाथौ काव्यम्‌ । तयोइच व शिष्ट्यं धर्ममुखेन, व्यापार- 
मखेन, व्यंग्यमुखेन वेति त्रयः पक्षाः । आह्येऽप्यलङ्कारतो गृणतो वेति द्वैविध्यम्‌ । 
द्वितीयेऽपि भणितिबैचित्र्येण भोगङृस्वेन वेति द्वैविध्यम्‌ । इति पञ्चसु पक्षेष्वाद्यः 
उद्भटादिभिरङ्कीकृतः, द्वितीयो वामनेन, तृतीयो वक्रोक्तिजी वितका रेण, चतुर्थो 
भटूनासकेत, पञ्चम आनन्दवर्धनेनेति ।” षष्ठ किल औचित्यसम्प्रदायः। 


रससम्प्रदायः 
आचार्यो भरतमनिः रससस्प्रदायस्य प्रधानाचार्यः। नाट्यशास्त्रस्य षष्ठ, 
सप्तमेऽध्याये च रसभावादितिरूपणमुपन्यस्तम्‌ । रसनिषर्पात्त प्रति विभावानुभाव- 
व्यभिचारिभावसंयोग एव हेतुत्वेन सूत्रितः-- विभावानुभावसञ्चारिभावसंयोगा- 
द्रसनिष्पतिः' इति । सूत्रमिदं बहुभिः टीकाक्रद्‌सिः बहुधा व्याख्यातम्‌ । तत्र 

भट्टलोल्लट-शङकुक-भट्टनायक-अभिनवगुप्ताख्याङचत्वा रो व्याख्याकाराः प्रमुखाः | 
भट्टतायकस्तेबु भुक्तिवादी। तन्मते विभावादीनां रसेन भोज्यभोजकसस्बन्धः । 
तत्साधनार्थमनेन अभिधाऽतिरिक्तं भावकत्वं भोजकत्वञ्च व्यापारद्वयमङ्गीकृतम्‌ । 
भट्टलोल्लटइच उत्पत्तिबादी । स रसं बिभावादिजन्यं कार्यं मनृते। शङकुकस्तु विभा- 
बादिद्वारा रसस्यान्‌ मितिमभिनन्दन्ति | तन्मते रसेन विभावादीनाम्‌ अनुभाप्यानु- 
मापकसम्बन्धः । अभिनवगुप्तश्चाभिव्यक्तित्रादी | aaa विभावादिद्वारा जाय- 
सानरसानामभिव्यक्तिः आनन्दरूपे रसे परिणमति । 


रसो हि नाम काव्यस्य प्राणभूतं वस्तुतत्वम्‌ | ते च शरङ्गारहास्य-करुण- 
रोद्र-वीर-भयातक-बीभत्स-अद्भूत-शान्ता इति नवसङख्याकाः । केचनाचार्याः 
शान्तरसं नाभिनन्दन्ति। नाट्येषु अप्रयोज्यत्वात्‌ । काव्येषु तु तत्सत्ता अव्याहता । 
आनन्दवर्धननयेन महाभारतस्य मूलभूतो रसः शान्त एव । रुद्रटेन प्रयानपि रसत्वेना- 
दृतः। विश्वनाथन च वात्सल्यमपि। इत्थं बहुभिर्बहुधा मता अपि रसाः aga: 
सम्भवन्ति। परं सति तत्वतो विमृश्यमाने समेषामपि तेषां नवस्वेवान्तर्भावान्नव 
एव ते इत्येबानवद्यः कल्पः | 


यद्यपि गुणयुक्तं दोषमुक्तमलङ्धारभूषितं शब्दार्थरूपं काव्यशारी रमुकतं, 


परं प्राणरहितं शरीरमिव तघ्िरात्मक रसमन्तरा न शोभते | अतः काव्यस्य सर्वस्व- 
भूतो रस इति प्रचक्षते प्रक्षावन्तः । 


उक्तञ्च :-- 
“वाग्बेदरध्यप्रधानेऽपि रस 'एवात्र जीवितम्‌ ।” 
अपि च :-- 
काव्यस्यात्मा स एवार्थस्तथा चादिकवेः पुरा। 
क्रोञ्च-द्रनद्-वियोगोत्थः शोकः इलोकत्वमागतः ॥ [ध्वन्यालोके] 
इत्यत्रापि a एव प्रतीयमानो रसः काव्यस्यात्मत्वेनाड्रीकृतः | नानाविध- 
शब्दार्थरचनाध्रपञ्चचारुणः काव्यस्य सारभूत आत्मा एव रसः। तथा च आदिकचे- 


ाल्मीकेनिहतसहचरी विरहकातरक्रौञ्चाक्रन्दनोत्थः शोक एव इलोकत्वेन परिणतः । 
शोको हि नाम करुणरसस्य स्थायिभावः | 


वस्तुतः रसोऽयमतीव महनीयं पदसलङ्कूरोति काव्यप्रपञ्चे | उक्तञच-- 


यामिनी वेन्दुना मुक्ता नारीव रमणं विना । 
लक्ष्मीरिव ऋते त्यागान्न वाणी भाति नीरसा ।॥। 

यथा च-- 
स्वादुपाके$प्यनास्वाद्य भोज्यं निलंवणं यथा। 
तथेव नीरसं काव्यमिति ब्रूमो रसान्‌ क्रमात्‌ ॥ इति । 
तदेवमेष रससम्प्रदायः सर्वेरेव मुक्तकण्ठतः स्वीकृतः । तदस्य रसस्य 
स्वरूयनिरूपणपुरस्सरमास्वादभ्रकारमुदञ्चयन्तो व्यक्तं प्राहुराचार्याः -- 


सत्वोद्रेकादखण्ड ~ स्व - प्रकाशानन्दचिन्मयः | 
वेद्यान्तरस्पशेश्न्यो ब्रह्मास्वादसहोदरः ॥ 
लोकोत्तरचमत्कारे प्राणः कंर्चित्प्रमातृभिः। 
स्वाकारवदभिन्नत्वेनायमास्वाद्यते <a: इति। 


भ्रलङ्कारसम्प्रदायः 
आलङ्कारिकसम्प्रदाये पदवाक्यप्रमाणज्ञो नानाशास्त्रनिष्णातो रक्रिल- 
गोमिसुनुर्भामहनामा आचार्य: प्रधानत्वेनाद्रियते । आचार्योऽयं षट्परिच्छेदात्मकं 
सलक्ष्यलक्षणं काव्यालड्काराख्यं प्रबन्धरत्नं महता श्रमण निबबन्ध । अस्य प्रबन्धस्य 
टीकाकारो रुद्रटोद्‌भटावपि अलङ्कारसम्पोषकौ | तत्र भवता दण्डिमहाभागेनापि 
यया कयापि विधयाऽलङ्कारस्येव प्रावान्यमुररीकृतम्‌। आलङ्कारिकाणां नये तु 
अलङ्कार एव काव्यस्य जीवातुत्वेनाद्रियते | एषां मते काव्यस्याल ड्कारहीनत्वं 
तथेव हास्यास्पदं यथाग्नरनुष्णत्वम्‌ । उक्तञ्च चन्द्रालोके [१।८] -- 
अङ्गीकरोति यः काव्यं शब्दार्थावनलङकृती | 
असौ न मन्यते कस्मादनुष्णमनलं कृती॥ इति॥ 


भामहस्य काल: 


भामहोऽयं महाभाष्यकारात्पतञ्जलेः पइचात्काव्यादशका राहण्डिनश्च 
पूर्व विदर्भेषु क्वचिर्ज्जान लेभे। यतोऽनेन स्वसन्दर्भे-- 
समुदायार्थशून्यं यत्तदपार्थमिहेष्यते | 
दाडिमानि दशञापूपाः षडित्यादि यथोदितम्‌ ॥ 
इत्यत्र महाभाष्योक्तं दशदाडिमादिवाक्यमुपन्यस्तम्‌ । अतः पतञ्जले- 
` रर्वाचीनत्वं, दण्डिनशच पुनः काव्यादर्शे भामहनाम संस्मृतमतस्ततः पुर्ववत्तित्व- 
मस्य सूपपन्नम्‌ । 
; भरंतमुनिना नाटयक्षास्त्रे किल अनुप्रासोपमारूपकदीपकाख्याः अमी 
चत्वार एवालङ्काराः प्रतिपादिताः । येष्वेकः शब्दालङ्कारः त्रयोऽन्यर्थालङ्कारा 
इति । तदनु कालक्रमानुरोधेन विकासङ्गतास्ते कुवल्यानन्दकारेण शतोत्तर- 

पर्ञ्चावज्ञतिसङख्याका उपन्यस्ताः | सुक्ष्मद्शा विमृइयमाने तु को नास अलङ्का- 
` रान्‌ इयत्तया परिच्छेतुमलद्धुर्सीण: । तथएप्य्ाचायस्ते साधारणतया न गणनया 
नियन्त्रिताः । ते च अलङ्काराः पुनद्विविधाः--शब्दालङ्कृषरः अर्थालङ्काराइच । 
तत्र तावदर्थालड्काराः जात्युपमा- प्रक्षा-रूपक-दीपक-अन्योक्ति-ससासोक्ति- 
प्रभतयः | शब्दालङ्कारास्तु पुनः चित्र-इलेबातुप्रास-वक्रोक्ति-युक्ति-यमक-पुनरुकत- 
वदाभासाः Tea । एषां विस्तरस्तु तत्र तत्र सन्दभषु एव अनुसन्धय 


रीतिसम्प्रदायः 


रीतिवादस्य प्रवर्तकः प्रधानाचार्यो वामनो नाम । तन्मते रीतिरव काव्यस्य 
आत्मा" । रीर्तिहि विशिष्टपदरचना नाम । रीयते गुणानां बिशषो ज्ञायतेऽनया 
सेति agate: । सा खल स्वाश्रयव्यडश्यरसादिवृत्तिगुणब्धञ्जकतया काव्यो- 
त्कर्षाधायिका । सा च पुनश्चतुवधा---वेदर्भ-गोडी-पाङचालो-लाटिकासमा ह्वा । 
तासां लक्ष्यलक्षणन्तु यथाप्रकरणमनुसन्धयम्‌ | 
तस्याइच रीतेः, रसादिगृणवृत्तिव्य्ञजकतयेच काब्योत्कर्षाधायकत्वम्‌ 
न जातु स्वातन्त्र्येण। अत एवोक्तं 'काव्यशोभायाः कर्तारो धर्मा गुणाः’ इति। 
बामनमतेऽपि काव्यस्य ग्राह्यत्वन्तु खल्वलङ्कारादेव करव्यं ग्राह्ममलद्खारा'दिति। 
गणाइच पुन्विविधाः-शब्दगुणा अर्थगुणाइच्च। शब्दगुणाः -- 
इलेषः प्रसादः समता माधुर्यं सुकुमारता। 
अर्थव्यक्तिरुदारत्वम्‌ ओजःकान्तिसमाधयः ॥ 


उभयविधानामेषां नामानि तु दशेमाति समानानि । लक्षणानि बभिद्यन्ते । 
तानि तु तत्र-तत्र यथाप्रकरणमनुरुध्यानुसन्धयानि । 


तदेषां गुणानां काव्यशोभाकत्तु कत्दाङ्गीकारेऽपि बासनसतेन, - तदतिशय- 
शोभाहेतुत्वन्त्वल ङ्काराणामेव 'तदतिश्ञयहेतवोऽलङ्काराः' इति भाभहेन रसादीना- 
मलङ्कारेष्वन्तर्भावः प्रपञ्चितः | वामनेन पुनस्तेषां कान्तिगणऽन्तनिक्षेशः कृतः | 
तदेवं काव्यप्रपञ्चे रसानां महनीयं पदमक्षण्णतया बिलसत्येव । रीतिरपि 
भवतु नाम तदुत्कर्षाधायिका काव्यस्यात्मेत्यत्र न. क्वापि विप्रसिपत्तिः। इदसत्राः 
बधेयम्‌, रीतिथद्यपि रसगुणाद्यवष्टम्भेनेव काव्यस्योत्कषत्वमनबध्नाति, तथाऽपि 
. तस्यास्तदुत्कर्षाधायकत्ववेशिष्ट्यन्तु खल को नाम सहूदयोऽपह्गोतुं .पारयतेति । 
रीतिवादिनां काव्यस्य यथाक्रथञ्चित्तदात्मकत्वमव्याहतमेवेति सुस्थितमिति दिक्‌ | 


१. “रीतिरात्मा काव्यस्ये'ति वामनः | 

वक्रोक्तिसम्प्रदायः 


वक्रोक्तिस्प्रदायस्थ प्रवत्तंको मुख्याचार्यः कुन्तो नाम । एतन्नये 
वक्रोक्तिः काव्यस्थ जीवितत्वेनाड्रीकृता--बक्रोक्ति: काव्यजीवितम्‌” इति । 
अन्याभिप्रायणोक्तं वाक्यम्‌ अन्याभिप्रायकं यदा कल्प्यते तदा वक्रोक्तियोगात्तद-' 
बक्कोक्तिरित्युच्यते । उक्तञ्च विश्वनाथेन :-- 
अन्यस्यान्यार्थक वाक्यमन्यथा योजयद्यदि। 
अन्यः श्लेषेण काद्या वा सा वक्रोक्तिस्ततो द्विधा ॥ 
सा च वक्रोक्तिद्विविधा, इलेषवक्रोक्तिः काकुवक्रोक्तिक्चेति । वस्तुतः सर्वे- 
रेवालड्का रिकेर्वक्रोक्तिरपलालिता। भामहेनापि मुक्तकण्ठतो वत्रोक्तेर्महनीयता 
स्वीकृता :-- 
सेषा सर्वत्र वदक्रोक्तिरनवाऽ्थो विभाव्यते। 
यत्नोऽस्यां कविना कार्यः कोऽलङ्कारोऽनया विना ॥ 
भामहमते AHAB: शब्दाः प्रयुक्ता अलङ्काराय कल्पन्ते :-- 
वाचा वक्रार्थकशब्दोक्तिरलङ्काराय कल्पते।' [५।६६] 
आचायंकुन्तकेन वक्रोक्ति लिलक्षयिषुणोपन्यस्तम्‌ यत्‌ :-- 
“बक्रोक्तिरेिव वंदग्ध्यभङ्गीभणितिरुच्यते ।” 


काव्यादशेकारेणापि-- 
“इलेष: सर्वासु पुष्णाति प्रायः वक्रोक्तिषु श्रियम्‌ ।” 
वक्रोक्तेः पोषणकरः इलेष इत्युद्भावितस्‌ । कुन्तकाचायंस्य वक्रोक्तिः खलू 
नितान्तं बह्नूर्थावगाहिनी बहुमुखी च । ध्वनेरखिलोऽपि प्रपञ्चः वक्रोक्ता- 
बेवान्तर्भवितुमहेति | अतएव कुन्तकेन वक्रोक्तिमेव काव्यस्य जीवितमद्भीकुर्वता 
'बक्रोक्तिजीविता'स्यो बृहत्सन्दर्भो बिगुस्फितः । वक्रोक्तिरहस्यावबीधकुतुहलिभिः 
ग्रम्थोऽयमवयमेवानुसन्धेयः इति । 


ध्वनिसम्प्रदायः 


ध्वनिसम्प्रदायस्य व्यवस्थापकः आचार्यं आनन्दवर्धनो नाम, न तु तत्प्रव- 
ae: ये तु केचन वर्धनोपज्ञत्वं ध्वनेः प्रतिपादयन्ति ते गगनकुसुममालां लीलया 
धारयन्तो मनस आमोदमातन्घते। यत आनन्दवर्धनः स्वयं ध्वनः समाम्नातपूर्व्व- 


मभिनस्दति —— ` 

६३८ संस्कृतसा हित्यविमर्शः 


काव्यस्यात्मा ध्वनिरिति gii: समाम्नातपूर्व- 
स्तस्याभावं जगदुरपरे भाक्तमाहुस्तमन्य। ` | 
क्रेचिद्वाचाँ » स्थितिमविषये तत्त्वमूचुस्तदीयं 
तेन ब्रूमः सहृदयमनःप्रीतये तत्स्वरूपम्‌ ॥ इर 
अतएव लोचनकारेणाप्येष एवार्थः सर्माथतः। 
'तदाह समाम्तातपुवं इति | पुवग्रहणनदम्प्रथमता नाऽत्र सम्भाव्यते' इति । 
तत्र ध्वन्यभाववादिनां त्रयो विकल्पाः सम्भवन्ति, अभाववादः, भक्तिवादः, 
अलक्षणीयवादइचेति | एतान्‌ सर्वान्‌ आनन्दवर्धनाचार्यण सम्यङनिरस्थ ध्वनि- 
स्वरूपं चतुरस्रतया निरूप्य सुव्यवस्थापितम्‌ । तदधुना तं ध्वनिसिद्वान्तं प्रति 
सवे एवालङ्कारिका बद्धादराः इति । 
न च यत्स्वयं ध्वनिकारेण-- 
इति काव्यार्थविवेको योऽयं चेतदचमत्कृतिविधायी । 
सुरिभिरनुसृतसारेरस्मदुप्ञो न faei: ॥ 
इत्यत्र 'अस्मदुपज्ञः' इतिपदं प्रयुञ्जानेन ध्वनेः स्वोपज्ञता सुतरां 
प्रतिपादिता, तद्ध्वन रानन्दवर्धनोपज्ञतायां को दोषः ? इति वाच्यम्‌ । काव्यार्थ- 
विवेकस्य तदुपज्ञताशंसनात्‌ न जातु ध्वनेः, थेन तदुपज्ञत्वं ध्वनरनुसन्येतेति । 
काव्यार्थेविवेकश्चात्र ध्वनिस्वरूपमभिधत्ते न कहिचिद्‌ ध्वनिम्‌ । अग्ने चान्तिमः 
इलोके स स्वयमेवाह 
सत्काव्यतत्त्वविषयं स्फुरितप्रसुप्त- 
कल्पं मनस्सु परिपक्वधियां यदासीत । | 
तद्व्याकरोत्सहदयोदयलाभहेतो- ; | 
द रानन्दवर्षन इति प्रथिताभिधानः ॥ 
इत्येता धनयत, यत्‌ परिपक्वधियाँ मनस्सु यत्काव्यतत्त्वं स्फ्रितमपि प्रसुप्त- 
कल्पमासीत्‌ तद्‌ आनन्दवर्धनोऽयं व्याकरोद्‌ इति विधेकः। | 


एवं ध्वनिसम्प्रदायस्याविर्भावस्तु तत्प्रतिष्ठापकस्य आनन्दवर्धनस्या 
THA न्दवर्धनस्यावि- 
र्भावादपि बहुग्नुवेतन इति सूपपन्नम्‌ । 


तत्त्वत: ध्वनिसिद्धान्तस्य मूलभूतो वेयाफरणानां स्फोटवादः। तथा च 
स्वयमाह ध्वप्तिकार :-.. ण 
यत्रार्थः शब्दो वा तमर्थेमुपसजनीकृतस्वाथो' । 
सपः काव्यविशेषः स ध्वनिरिति सूरिभिः कथितः ॥ -. 
इत्यत्र सुरिभिः कथित: इत्यनेन वैयाकरणा एव परामदयन्ते इति। 

इलोकमम्‌ व्याचिख्यासुः स्वयं ध्वनिकार एव प्राह--'यत्रार्थों वाच्यविशेषो 
वाचकविज्ञेषः शब्दो वा तसर्थ व्यडक्तः, स काव्यविशेषो ध्वनिरिति ।' 


ध्वनिसिद्धान्तस्य प्रतिष्ठापकः आलोकादिनेकप्रबन्धप्रणेता राजानकाख्य- 


न्राह्मणकुलोत्पन्तः आनन्दवर्धनाचार्यः काइमीरेषु बभूव । तदस्य ध्वन्यालोकस्य 


चत्वार उद्योता भवन्ति। प्रथमे ध्वनिमतभेदप्रदर्शनपुरस्सरं ध्वनिस्थापनम्‌, द्वितीये 
अविविक्षितवाच्यप्रभेदनिरूपणम्‌ , तृतीये अविवक्षितवाच्यप्रभेदनम्‌, चतुर्थे 
ध्वनिव्युत्पादनप्रयोजनान्तं प्रतिपादितम्‌ । ध्वन्यालोकमधिकृत्य सहृदयालोकापर- 
संज्ञं लोचनाख्यमतीव प्रौढं व्याख्यानम्‌ । लोचनमिति संज्ञाकरणं तु ध्वन्यालोकस्य 
चन्द्रिकाख्था व्याख्या बीजभूता। यथा चोक्तं लोचने-- 
कि लोचनं विना लोके भाति चन्द्रिकया हि। इति। 
आनन्दवर्धनाचार्यस्य समयस्तु अवन्तिव्मंसमकालिकः। राज्ञोऽवन्तिवर्मणो 
राज्यकालः ८५५ क्रेस्ताब्दात्‌ ८८४ त्रैस्ताब्दपर्यन्तं निर्धारितः कालविद्भिः । 
कविवरकह्णणस्य राजतरङ्गिणीतोऽपि एष एवाऽर्थः सभुपोद्वलितो भवति :-- 
मुक्ताकणः शिवस्वामी कविरानन्दवर्धनः। 
प्रथां रत्नाकरइचागात्सा स्राज्येऽवन्तिवर्मणः॥ 
इति प्रागुक्तम्‌ । 
४व्‌ निम्रन्था स्तु--ध्वन्यालोकः, लोचनम्‌, हृदयदर्पणः, व्यक्तिविवेकः । 
एतेऽपि काइमीरेष्वेब प्राणायिषत | तदेवमलङ्कारप्रपञ्चे ध्वनिसिद्धान्तोऽयमतीव 
सहनीयं पदमधिकरोति । 


ग्रौचित्यसम्प्रदायः 
कविराज: क्षेमेन्द्रो नास औचित्यचर्चायाः प्रमुखः प्रवत्तक: । एतद्विरचित- 
'औचित्यविचारचर्चा'ख्यो ग्रन्थोऽतिप्रसिद्धः। तन्मतेन औचित्यं रसादीनां जीवित- 
भूतम्‌। औचित्यस्य लक्षणन्तु-- 
उचितं प्राहुराचार्याः सदृशं किल यस्य यत्‌। 
उचितस्य च यो भावस्तदौचित्यं प्रचक्षते॥ 
आनन्दवर्धतोऽपि औचित्यस्य महत्त्वं प्रदर्शयन्नाह -- 
अनौचित्यादृते नान्यद्‌ रसभङ्गस्य कारणम्‌। 
औचित्योपनिबन्धस्तु रसस्योपनिबत्परा॥ 
एबं यद्यपि बहुभिः ुर्वाचायँरौचित्यविषयञ्चचितः, तथापि क्षेमेषद्रेणास्य 

६४० ५  संस्कृतसाहित्यविमशेः 


सविश्ञेषं विवेचनं व्यधायीति तस्पैवात्र प्राधान्यं मन्यन्ते विपरिचितः। तथा च, 
नाठयशास्त्रकारेण-- 


अदेशजो हि वेषस्तु न झोभां जनयिष्यति | 
सेखलोरसि बन्धे च हास्यायेवोपजायते ॥ 


इत्यत्र जञब्दतोऽनभिदधातेताऽपि सुतरामौचित्यसेवं qaaa । तदेव 
बिज्ञदय्य क्षेमेन्द्रोऽपि ग्रथ्नाति-- 
कण्ठे मेखलया, नितम्बफलके तारेण हारेण वा, 
पाणो नूपुरबत्धनेन चरणे केय्‌रपाशेन वा। 
शौयेण प्रणते रिपौ करुणया नायान्ति के हास्यतां , 
औचित्येन विना रुचि प्रतनुते तालडकृतिर्नो गुणाः ॥ 


साहित्यतत््वानामितिवृत्तमौचित्यादारभ्याल्कारपर्यंवसायीति कथने न 
काचिदत्युक्तिः। उक्तञ्च-- 


औचितीमनुधावन्ति सर्वे ध्वनिरसोत्नयाः। 
गुणालइक्ृतिरीतीनां तयाशचानृजुवाङमयाः ॥ 


औचित्यमेव सर्वेऽपि रसाः सुतरामनुबध्नन्तीति वचो नितरामुचितं 
यौक्तिकञ्चेति दिक्‌ । 

A 
सङ्गीतशास्त्रम 
१--सामान्यपरिचय: | २--सङ्गीतशास्त्रस्यावतरणम । ३० सङ्गीत- 
TSR: । ४--सज्भीतपद्धति:। ५--गौतिकाव्यकार: श्रीजयदेवः | 


सामान्यपरिचयः 


संस्कृतसाहित्ये सङ्गौतशास्त्रै किमपि अनितरसाधारणं महनीयं पदमल- 
जूरोति। अहेति च तद्रसिकानां सविशेषमवधानम्‌ । सङ्गीतमभिलिलक्षवो महान्तः 
प्राञ्चः सङ्गीताचार्या आहुः -- 

'गीतं वाद्यं नत्तेनञ्च त्रयं सङ्गौतमुच्यते ।' 
गीतं-वाद्य-नत्तनञ्चेति त्रयमपि सम्भूय सङ्गीतपदेन परिभाष्यते । 
तत्र नत्तनं वाद्यानुगामि, वाद्यञ्च पुनर्गीतानुगामि भवति। परं प्राधान्यन्तु तत्र 
गीतस्येवाचायेंरङ्गीकृतम्‌ । तद्यथा-- 
नृत्यं वाद्यानुगं प्रोक्तं वाद्यं गीतानुवृत्ति च। 
अतो गीतं प्रधानत्वादादावुपवण्यंते॥ इति॥ 
‘ [सङ्गीतरत्नाकरे १२४] 
तदिदं सङ्गीतं स्वरमूलम्‌। स्वराश्च ते षड्जादयः सप्त । उक्तञ्च 
पाणिनीयशिक्षायाम्‌ :-- 
उदात्तो निबादगान्धारावनुदात्त ऋषभधेवतौ | 
स्वरितप्रभवा ह्येते षड्ज-मध्यम-पञ्चमाः॥ इति॥ 

त एवामी सप्त स्वराः सङ्गीततन्त्रे षड्ज-ऋषभ-गान्धार-मध्यम-पञ्चम- 
धेवत-निबादाइचेति संज्ञया संगीयन्ते । ते च स्वरास्तावद्‌ ध्वन्यात्मका एवेति न 
वक्तव्यसपेक्षन्ते । ध्वनिः--निनादः-निनदः-ध्वानः-रव इत्यनर्थान्तरम्‌ । स्वरा- 
इचामी पुनर्सन्द्र-मध्यम-तारभे देन आरोहावरोहात्मकोच्चावचतां तत्तत्स्थानभेदेना- 
ऽनुगृह्न्ति । तत्र मन्द्रा उरसि समुत्पद्यन्ते, मध्यमाः खलु कण्ठादाविर्भवन्ति, 
ताराइच स्वराः शिरसः समुद्भवन्ति। एतेषां स्वराणां ध्वनिसाजात्यं पशुपक्षि- 
गणेषु अवबुध्य सङ्गीततत्त्वविद्‌भिरुपशलोकितम्‌ :-- 

- षड्जं मयूरो वदति गावो रम्भन्ति चर्षभम्‌। 
अजाविकेषु गान्धारं क्रोञ्चो वदति मध्यमम्‌ ॥ 

पुष्पसाधारण काले कोकिलो वदति पञ्चमम्‌। 
अइबस्तु घेवतं वक्ति निषादं वक्ति कुञ्जरः॥ 
[नारदीयशिक्षायाम्‌] 
तच्च सङ्गीतं रागमयं भवति । तेऽमी रागास्तावच्चतुष्टयाधिकाः शत- 
। हृयसंङख्याकाः भवन्ति। उक्तञ्च शाङ्गदेवेन सङ्गीतरत्नाकरे :-- 
“रागाणाञ्च शतद्वयं चतुःषष्टयधिक ब्रते शाडर्गी श्रीकरणाग्रणीः' इति। 
रञ्जकत्वात्खल्विमे रागा उच्यन्ते--रञ्जयन्तीमानि मनांसीति । रागाइचेते 
सामयिका भवन्ति, समयानुसारेण गीयमाना एव रञ्जका भवन्ति। तथा चोक्तं 
प्राक्तनेः-- 
'यथाकाले समारब्धं गानं भवति रञ्जकम्‌।' इति। 
प्रथमप्रहरमार'भ्याष्टमप्रहरपर्यन्तं प्रतिप्रहरं गीयमाना द्विशतादभ्यधिका 
रागा अद्यापि लब्धप्रचाराः समुल्लसन्ति | 


कालमनुरुध्य सगीतानां रागाणां ते ते रसा अप्युद्भवन्ति। यथा दिनस्य 
प्रथमे प्रहरे गीयमानो रागः शान्तरसमुद्भावयति, द्वितीये करुणरसं, तृतीये वौर- 
रौद्रौ, चतुर्थे च पुनः श्युज्धारम्‌ । इत्थमेव रात्रावपि बोद्धव्यम्‌ । रात्रेः प्रथमे प्रहर 
We, द्वितीयं वीररसं, तृतीये च करुणरसमनुगृह्हृन्ति रागाः । तेषु रसेषु च 
किल शान्तस्समाह्वादको वीरः समुत्तेजकः, श्युद्धारः प्रेमभावोद्‌भावको भवति । 

परन्तेषु सङख्याबहुलेष्‌ रागेषु प्रमुखा रागास्तु खलु षडेव, षद्त्रिश- 
त्सङख्याकाशच रागिण्यो भवन्ति। त एव भूयो माधुर्याविष्करणार्थ मिथो विदिध- 
रागाणां सम्मिश्रणनासंख्याता जायन्ते। विशुद्धा रागाः सन्तोऽपि प्रशंसाह यथा- 
स्वरं यथाकालं सङ्गोयमाना न तथा माधुर्य पुष्णन्ति यथा खलु मिश्रिता TAT: । 
यद्यपि माधुर्यं ते प्रकटयन्ति निस्सन्देहं किन्तु तन्माधुर्यं मिश्रितरागाणां तु तुलां[न 
स्पृशति, इत्यत्र तु न सन्देहावसरः । मिश्रितेषु रागेषु च कालप्रतिबन्धस्तथा 
नाद्रियते, यथा विशद्धेषु। विशुद्धेषु रागेषु माधूर्यसमुत्पादनार्थ, संगीतविद्याऽधि- 


जिगांसुभियंद्रपि gua प्रयत्यते, सम्यक्तया च समभ्यस्यते सातत्येन। तेषु मन्द्र- ` 
_ मध्यम-तारस्वरेषु मन्द्रस्येव प्राधान्यम्‌ । संसिद्धे हि किल मन्द्रस्वरे सत्रेऽपि 


स्वराः सिद्धाः सम्भवन्ति । अतः सिद्धहस्तेरपि गायकः प्रतिदिनं न्यूनतो न्यूनं 
होराद्वयपर्यन्तं मन्द्रस्वर-साधनाऽनुष्ठीयते | ततः परइशतानामालापानां सहस्रा- 
घिकानाञ्च तानानां समभ्यासेन संगीतसाधुर्यसिद्धिः सम्पद्यते। अनाकलितस्वरा- 
भ्यासानां सङ्गीताति प्रायशः कर्कशानि भवन्ति न श्रवणमधुराणि । माधुर्यम्तु 
सङ्गीतस्य खल्वभ्यासानुदत्धि, यावानभ्पासस्तावदेव माधुर्यमिति निष्कर्षः । 

यथाकालं संगीतानि गीतकानि मधुराणि भवन्तीत्युक्तपुर्वम्‌ । भयो$पि 
मावुर्याबानार्थ किञ्चित्कालकृतव्यत्यासोऽपि न प्रत्यवा यायेति प्राञ्चः, अर्वाञ्चइचा- 
प्याचार्या सुतरामभ्युपगच्छन्ति। तत्र यामाडंथामस्य परिवर्तने न काचिद्विशिष्टा- 
ऽऽपत्तिः । तत्‌ प्रायशोऽयुनापि स द्गीतकंविधीयत एव । तद्यथा--भैरवी-भैरव-तोडी- 
aaa, इत्यादयः प्रातःकालगेया रागाः प्रातरेकादशवादनपर्यन्तमपि गीयन्ते । 
गोडसारङ्गोऽपराह्हे, भीमपलाशो मुलतानी च पूर्वरात्रे, यमन-भ्‌प-केदार-कामोद- 
हम्मौर-शुद्वकल्याण-श्यामकल्याणप्रभृतयो रागा रात्रो, शङ्करा-कानडा-काफी- 
वागीशवरीत्यादयोऽद्व रात्रौ, मालव-कौशिक-वसन्त-विहार-सोहनीप्रभतयश्च IA- 
षसि, योगी-हिडोल-विभासादयश्चापि प्रातरेव गीयमाना अनुश्रूयन्ते । यद्यपि 
एतेषां शास्त्रविहितः समयः यामाद्धयामार्वाक्तन एव वरीर्वात्त तथापि साम्प्रदा- 
चिक; स्थितिवशंवदतया कृतस्तावान्‌ कालभेदो न दोबायेति नितरामङ्गीकृतमव- 
धार्यते तद्विद्‌भिः पुरातनेराचार्ये: । 


सङ्गीतशास्त्रस्यावतरणम्‌ 


तदस्य महामहिमवतस्सङ्गीतशास्त्रस्यावतरणन्तु किल भगवतस्सामवेदा- 
देव । “गीतिषु सामाख्य ति पूर्वभुक्तमेव सामवेदप्रकरण इति । एवमस्य सामवेदस्य 
उपत्रेदोऽपि गान्धर्ववेदः । गान्धर्ववेदोऽयं सामगानस्य गानविद्यायाइच व्यवस्थापको 
ग्रन्थ: रागरोगिणीनां स्वरताललयालापसन्तानमीडमूर्च्छनानाञ्च परिचायको 
ग्रन्थ: इत्यवोचाम। तमेतं सामवेदोपवेदं गान्यवं नाम वेदमुपजीव्यंव सङ्गीत- 
शास्त्रस्य प्रवृत्तिरिति फलितोऽर्थः। 

यद्यपि वस्तुतः सद्गीतसाहित्यं किसप्यतीब विपुलं वस्तु । नाट्याचार्यो 
भरत? मुनिरेवास्य सङ्गीततन्त्रस्यापि किलादिम आचार्यं इत्येवानुश्रूयते। तथापि 
भरतोपज्ञता तु गानशास्त्रस्य नाङ्गीकत्तं शक्यते यतः तत्पुराणा अपि श्रुतयो, गान- 
विज्ञानकुशला agii देवषंयश्च गन्धर्वा किन्नराइच नितरां सुप्रथन्तेतरां गान- 
बिद्याधराः। भगवतः शङ्करस्य को नास न जानाति डमरूध्वन्यनुबन्धि ताण्डवनृत्य- 
पुरस्सरं किमपि तद्‌ हृदयाह्वादि सङ्गीतम्‌ । देवबिनारदस्य वा को नाम न श्वुणोत्य- 
द्यापि वल्लकोनाम्तीं विपञ्चीं सरागं पञ्चमरागमुदञ्चयन्तीम्‌। 'गन्धर्वा 
ललितं जग्‌? रिति विश्रुतमेव किल लोके । इत्येतेषु बह्वः सङ्भगीतशास्त्रप्रणतारोऽपि 
सम्भवेयुरित्यत्र न शङ्कावकाशः। ते च ग्रन्था : प्रायशः लोपद्भताः, तेषु सङ्गीत- 


१. पञ्चाशीत्यधिकं ह्येतद्‌ गीताङ्गानां शतं स्मृतम्‌ । 
स्वयमेव पुरा प्रोक्तं भरतेन श्रुतेः परम्‌ ॥ इति 

६४४ संस्कृतसाहित्यविमशे: 


रत्ताकर-सङ्गीतकलानिधिप्रभृतीां नामानि यत्र तत्र क्वचिदुद्धरणषु मेघमालायां 

चिद्यल्लतेव विद्योतमानाः समुपलभ्यन्तेऽद्यापि । हन्त ! एवंविधायाः सर्वोत्कृष्टाया: 

सुललितकलाया: वाङमयविलोपः कस्य मनो न व्याकुलोकुर्यात्‌ ! अस्तु, 
भारतीया गानविद्या विद्यान्तरवदतीव रमणीया भाति, अनितरसाधारण- 


प्रशसार्हा च । अतिललितलयतानालापमूच्छेना5लङक्तगीतझङ्कारस्य माञ्जुल्य 


'नितरामाञ्जस्येनोप्वणितं कविभिः -- 
शरज्ज्योत्स्ताहते दुरे तमसि प्रियसन्निधौ । 
धन्यानां विशति श्रोत्रे गौतझङ्गारजा सुधा ॥ 


अपि च :-- 
नान्यद्‌ गीतात्प्रियं लोके देवानामपि दृशयते । 


शुष्कस्नायुः ATA त्यक्षं जग्राह रावणः॥ 
तपोऽतिरेकहेतोः शुष्कस्तायुः रावणो हि त्रीणि अक्षीणि यस्यासौ saer: 
शिवस्तं जग्राह वशीचकार इत्याशयः । इति कथनं गानस्वराणां विस्मयावहं 
प्रभावमभिधत्ते। 
किञ्च-- 
यथा नयति ama नगं गान-सरस्वती। 
तथा नयति कंलासं न गङ्गा न सरस्वती॥ 


इति गानविद्याया माहात्म्यं खलू वाचामगोचरम्‌ | 


नूनं सकलमपि प्राणभुज्जगत्‌ गानविद्यायं स्पृहयति । यथा मानवेभ्यो 
गातं रोचते, तथेव पशुपक्षिभ्योऽपि, सरीसृपेभ्योऽपि । यथा मनुष्याणां वीणा- 
मृदङ्ग-किङ्किणी-वंशीनिक्वणन्निनादं निशम्य हृदयसरोवराणि निर्भरमानन्दतर- 
ङ्कितानि बोभवन्ति तथैव मृग-गज-गवां गणोपि गानमाकलय्य मन्त्रमुग्ध इव, 
आलेख्यबद्ध इवाबलोक्यमानो नयनविषयोकृतः सुज्ञः । को नाम न वेत्ति 
यन्मधुकरा मञ्जुलं गुञ्जन्ति, कोकिलाः काकलीरवं कुर्वन्ति, पञ्चममालम्ब्य 
मयूराः HHT क्वणन्ति, सरीसुपाणां तुम्बीवाद्यानुरागं सवं एव जानन्ति, कुरङ्ग 
माइच वेणुवादनानुरागेण समाकृष्टा अद्धा वागुराबद्धा भवन्ति। एवं सव॑स्याऽपि 
प्राणिनिकरस्थ सञ्भीतेऽस्ति सा कापि विलक्षणा आसक्तिः। कः खल्‌ तां गानकला- 
मियत्तयाऽवच्छत्तुं क्षमः स्याद्‌ वराकः ? È 

तत्र भगवतः प्रभविष्णोविष्णोरपि सङ्गीतानुरागोऽभ्‌ दद्भुतः सोऽपि 


समुदाजहार :-- 

नाहं वसामि ages योगिनां हृदये न च। 
मद्भक्ता यत्र गायन्ति, तत्र तिष्ठामि नारद ! ॥ इति ॥ 


तदिदं सद्भीतशास्त्रं गान्धर्ववेदविदो ब्रह्मणः सकाशाद्‌ भगवती सरस्वती 
जग्राह, सरस्वत्या नारदः, नारदाच्च भरतमुनिः, भरतमुनिसकाशाच्चान्ये सङ्गीता- 
चार्या इति तदवतरणक्रमः । अस्य संगीततन्तरस्य प्रस्थानभेदाइचासङख्याताः । 
सन्तोऽपि ते संनियता रागान्तरसम्मिश्रणेनासंख्याततां * याताः। तच्च गुणाधानेन 
तत्तद्रागाणामुज्ज्वलीकरणार्थ, माधुरीसम्पादनार्थञ्चंव मिश्रणमभिवन्द्यते किल । 
तदत्र स्थालीपुलाकन्यायेनात्र किञ्चिदिव सङ्गीतसरणिरपि प्रदइ्यंते :-- 
भारतीयपरम्परायां प्रयोगक्रमः सङ्गीतगोष्ठीनां तावदेवंविधः, यत्सर्वतः 
प्रथममौइवरस्तवनम्‌, ततः सरस्वती बन्दना गुरुवन्दना च, ततः राष्ट्रसङ्घोतम्‌ । 
तदनन्तरं यथाकालं तत्तट्विशिष्टरागाणामुपक्रमः। स एष क्रमः प्रायशः सवंत्रवा- 
धुनापि सङ्गीतसम्मलनेषु भूम्ना परिपाल्यते। 
इदं तु बोध्यम्‌--सङ्गीतकानि हि भवन्ति च्छन्दोनिबद्धानि पद्यानि, न 
जातु गद्यरूपाणि। यदृच्छया येन केनाऽपि च्छन्दसा गुम्फितानि तानि सकलंरेव 
रागेगेयानि भवन्ति। गायन्ति च रागिणस्तानि यथेच्छम्‌, न तानि रागविशेष- 
प्रतिबन्धं सहन्ते । एकमेव गीतमनकंस्तंस्तैभेरवी-वागीञ्वरी-मालकोइप्रभृतिभी 
राग: गातुं शक्यते सामञ्जस्येन न तत्र कोऽपि खल्वनुबन्धविशेषः | 
षड्जादयः सप्त स्वरा इत्युक्तम्‌। तेषु AGHA: स्वरस्तु षड्जस्वरः। 
तदतिरिक्तानामृषभादिषट्स्वराणां जनकत्वादेष षड्जाभिधेयतां गतः । त इमे. 
सप्त स्वरा भूयोऽपि वादी-संवादी-अनुवादी-विवादीति भेदाच्चतुर्धा भिद्यन्ते । तत्र 
रागस्वरूपप्रद्योत कः प्रमुखस्स्वरो वादीति परिभाष्यते। ययोः स्वरयोः समश्रुति- 
स्तौ मिथः संवादिनौ भवतः । ययोइच पुनः स्वरयोः श्रुतिसंख्यासंस्थानक्रमादकान्तरं 


१. येषाञ्च प्रपञ्चप्रसरः तेषु तेषु सङ्गीतग्रन्थेपु कृतोऽवलोक्यते | यद्यपि 
बहवो ग्रन्थाः विलुप्ताः तथापीदानीमपि य उपलभ्यन्ते तेषां नामान्यत्र निदिञ्यन्ते । 
रागतत्त्वबोधः श्रीनिवासविरचितः। रागतरङ्गिणी पण्डितलोचनप्रणीतः | 


रागनिरूपणम्‌ नारदमुनिकृतम्‌। रागमञ्जरी पुण्डलीविट्ठलप्रणीता | 


रागलक्षणम्‌ रागकविविरचितम्‌। रागमाला m | 
रागविबोध: सोमनाथविरचितः । सज्भीतरत्नाकरः श्रीगाङ्गदेवक्कतः | 
सङ्गीतमकरन्दः नारदभुनिक्ृतः। - सङ्गीतपारिजातः अहोबलरचितः। इत्या- 
दयो$नुसन्धेया: | 

भवति तो मिथो विवादिनौ भवतः, संवादिविवादिभ्यो व्यतिरिक्ताः स्वरास्तु | 
खल्वनवादिनो भवन्तीति विवेकः। अथैतहि तेषां सप्त स्वराणां स्वरूपप्रतिपत्तय- 


ऽधस्तात्प्रकोष्ठः प्रदीयते :-- 
l a 


स्वराणां क्रमः वादी | संवादी अनुवादी विवादो 


| | तारी. | धिण 


१. षड्जः | a | पम | रेगधनी | ० 
२. क्रषभ See | गने | ` रे | घ | समपनी | ग ° 
३. गान्धारः | ग | नी | समपध | रे 
४. मध्यमः | म | a | रेघपधनी | ० 
E पञ्चमः | q | | i a | रेगमधनी | ० 
६. घवतः | ध | रे | सगमप | नी 
| ७. निषादः | नी | ग हि = ae 3 | - ध 


इदमत्र बोध्यम्‌ यत्सप्तस्वराणामुच्चारण प्रत्येकं यः समयोऽवधारितः 
तस्येव सूकष्मतरावन्तरभेदः श्रुतिरित्युच्यते । आभिरेव श्रुतिभिः स्वराः तीब्रकोमला- 
तिकोमलभावं ब्रजन्तो रागरागिणीनां सत्यस्वरूपं व्यक्तीकर्तु प्रभवन्ति । 
अतः स्वरस्वरूपप्रतिपत्त्यथं श्रुतिज्ञानमपरिहायं प्रवदन्ति सङ्गीततत्त्वविदः । अस्तु, 
सङ्गी तगोष्ठी क्रम: 
भारतीयस ङ्कीतगोष्ठीपरम्परायां ताबद्‌ ईइवरस्तवनं, तदनु सरस्वती- 
बन्दन, ततो गुरुवन्दना, राष्ट्रगीतञच । तत्पश्चात्‌ सद्गोतप्रपञ्चः। ततः 
कालानुसारि रागेण समाप्तिइच। 


इंशवरस्तवनम्‌ 

यं ब्रह्मा वरुणन्दररुद्रमरुतः, स्तुन्वति feed: स्तवेः, 
वेदेः साङ्गपदक्रमोपनिबदेर्गायन्ति यं सामगाः। 
EE” सनसा पइ्यन्ति यं योगिनो, 
यस्यान्तं न विदुः सुरासुरगणाः देवाय तस्मै नमः॥ 

| अपि च :-- 
नमस्ते सते ते जगत्कारणाय 
नमस्ते चिते सर्वलोकाश्रयाय। 
नमोऽ्वेततत््वाय मुक्तिप्रदाय 
नमो ब्रह्मणे व्यापिने शाइवताय ॥ 
त्वमेक शरण्यं त्वमेकं वरेण्यं 
त्वमेकं जगत्पालकं स्वप्रकाशम्‌ । 
7 त्वमेकं जगत्कत्‌ पातृ प्रहर्त्‌ - 
त्वमेक परं निश्चल निविकल्पम्‌॥ 
भयानां भयं भीषण भोषणानां 
गतिः प्राणिनां पावनं पावनानाम्‌ । 
महोच्चेःपदानां नियन्तु त्वमेकं 
परेषां परं रक्षणं रक्षणानाम्‌ ॥ 
ag त्वां स्मरामो वयं त्वां भजामो, 
aa त्वां जगत्साक्षिरूपं TATA: | 


सदेक॑ निधानं निरालम्बमीशं 
भवाम्भोधिपोतं शरण्यं ब्रजामः ॥ इति। 


ततः -- 
[सरस्वतीवन्दना 

या कुन्देन्दुतुषाहारधवला या शुभरवस्त्रावृता , 

या बीणावरदण्डमण्डितककरा या ३वेतपद्मासना। 

या ब्रह्माच्युत-शङ्कर - प्रभृतिभिदेवैः सदा वन्दिता , 

सा मां पातु सरस्वती भगवती निःशेषजाड्यापहा॥ 

अपि च :-- 
आशासु राशीभवदङ्कवल्ली- 
भासेव दासीकृतदुरध सिन्धुम्‌ | 


मन्दस्मितानिन्दितश्षारदेनदु 
वन्देऽरविन्दासनसुन्दरीं त्वाम्‌ ॥ 

गुरुवन्दना 
Teta गुरुविष्णुर्गुर्दवो महेठवरः । 
गुरुः साक्षात्परं ब्रह्म तस्मे श्री गुरवे नमः ॥ 
राष्ट्रगीतम्‌ 
वन्दे मातरम्‌ । 


सुजलां सुफलां मलयजशीतलां 
शस्यरयामलां मातरम्‌ | वन्दे० 


शुभ्रज्योत्स्ता-पुलकितया सिनीम्‌ 
फुल्लकुसुमितद्रुम॒दलशोभिनीम्‌ 
सुहासिनीं सुमधुरभाषिणीं, 
सुखदां वरदां मातरम्‌ | वन्दे० 
त्रिशत्कोटिकण्ठकलकल-निनाद-कराले 
द्ित्रिशत्कोटिभुजध्‌ त-खर-करवाले । 
बहुबलधारिणीं नमामि तारिणीं 
रिपुदलवारिणीं मातरम्‌ । वन्दे० 
नमामि कमलां अमलां अतुलां सुजलां सुफला, 
श्यामलां सरलां सुस्मितां भूषितां 
धरणीं भरणीं मातरम्‌ । वन्दे० 


सामान्यगीतम्‌ 


चन्दनचचित - नीलकलेवर - पीतवसन - वनमाली । 
केलिचलन्मणिकुण्डलमण्डित - गण्डयुगः स्मितशाली । 


हरिरिह मुग्धवधूनिकरे, विलासिनि विलसति केलिपरे ॥ 

कापि विलासविलोलविलोचन खलनजनितमनोजम्‌ । 

ध्यायति मुरधवध्रधिकं मधुसुदनवदन - सरोजम्‌ ॥ 

श्रीजयदेवे क्ृतहरिसेवे भणति परमरमणीयम्‌ । 

प्रमुदितहृदयं हरिमतिसदयं नमत सुकृतकमनीयम्‌ ॥ 
सङ्गीतपद्धतिः 

सङ्गीतलक्षणगरन्येषु सर्वेषां रागोपरागरागिणीनाञ्च ते ते प्रस्ताराः 

स्वरूपभदाइच संल्लक्षिताः समपलभ्यन्ते । तत्र भरवादिषण्णां रागाणां, प्रत्येक- 
रागञ्च षड्रागिण्यो भवन्तीति षट्त्रिशद्रागिण्यः प्रकल्पिता । तदासां रागि- 
णाना, रागाणां मूलस्वरूप कोमलतीव्रस्वराणाम आरोहावरोहयोवर्ज्यावर्ज्य- 
स्वराणां भेदोपभदकल्पनात्तावान्‌ प्रस्तारः। पुनइच तत्र रागरागिणीस्वरूपेष 
स्वरमिश्रणात्‌ नानाविधाः उपरागा अपि सम्पद्यन्ते, इति हेतोरेव रागोपरागरागि- 
wat प्रस्तारविस्तारस्थेयत्तयावच्छत्तुमशक्पत्वादस्य सङ्गीतशास्त्रस्याप्यानन्त्य- 
qnei सम्भवति। एतदवष्टम्भेनैतेषां रागाणां यानपद्धतयोऽपि नानाविधे- 


ahaaa बिलसन्ति सङख्यातीताः । परं तामु शास्त्री यसङ्गीतपद्धतिर्भाव-- 


सङ्गीतपद्धतिङचेति द्व तु प्राधान्यं जुषेते। शास्त्रीयसङ्गीतपद्ध तिप्रपञ्चे शास्त्रोक्त 
नियमानां नाणुमात्रमपि व्यत्यासं विषहन्ते सङ्गीताचार्याः। ईषदपि ताललयादि- 
बिकारजच्यं स्वरवैरस्यं तानतितरां व्याकुलयति, तादृशं स्वरव रस्योपनतं शास्त्रीय- 
पद्धतितः स्वल्पमपि स्खलनं तेभ्यो न मनाक्‌ संस्वदते । अतः तादृशस्खलनदोषः 
तेषां नयऽक्षन्तव्यताकोटिमवगाहते। शास्त्रपद्धतिमुद्गायन्तो नाणुमात्रमपि ततः 
स्खलन्तञ्च भूम्ना समाद्वियन्ते। अधुनाऽपि तेषु दाक्षिणात्याः, द्राविडः, महा- 
राष्ट्रियाइच तामेव पद्धतिमनुरुन्धाना गर्वस्य गौरवस्य च साम्प्रदायिकेषु किला- 
ग्रासनमलङकुर्वन्ति। 

भावगीतपद्धतिमालम्बमानास्तु पुनः शास्त्रनियमोपनियमानननुरुन्धाना 
भावावेजप्रधानां निसगंसुलभां मधुरमधुरां सहृदयहृदयाहहणादिनीं श्रोतृवृन्द- 
चेतश्चमत्कारिणीं मनोमोहिनीं शेलीमवलम्ब्य गायन्तो जनसाधारणस्यातितरां 
प्रशंसाभाजनीभवन्तः मोदन्तेतरां मोदयन्ति चेतरानपौति । यद्यपि पद्धतिरिय- 
मद्यत्वे लब्धप्रचुरभ्रचारा, बहुभिरभिनन्द्यमाना वरीवत्ति तथाऽपि नेयं शास्त्रीय- 
पद्धतितुलामंश्ञतोऽपि संस्पृशति । शास्त्रीयपद्धतिः सङ्गीतविदां, भावसङ्गीतपद्धतिइच 
पुनरनाकलितशास्त्राणां मनोरञ्जनाय प्रभवतीति face: | 


गीतिकाव्यकारः श्रीजयदेवः 


संस्कृतगी तिकाव्यस्याप्रतिमः कविजंयदेव: जन्मना'बञ्गभूमौ कन्डुबिल्वनाम- 
ग्राममलञ्चकार। जनकोऽस्य भोजदेवो जननी च पुना राधादेवी। नृत्यकला- 
कुशला पद्मावती चास्य पत्नीपदविभूषिता। तथाहि गीतगोविन्देऽसौ वर्णयति 
'पद्मावतीचरणचारणचक्रवतों' । पद्मावती जयदेवस्य गीतितालानुगुण्येन नित्यं 

नृत्यति स्मेति जनश्रुतिः । बद्भदेशनृपतेलंक्ष्मगसेनस्य सभापण्डितमण्डलस्रजि 
मध्यमणिरिवासौ व्यराजत । तत्र गयात्रदेशे समुपलब्धन शिलालेखेन लक्ष्मणसेन- 
समयः १११६ मिते क्रोस्तीये अवसीयते । तदस्य कवेरपि स्थितिकालः क्रेस्त- 
एकादशशत (११००) मित एवेति गम्यते । आर्यासप्तशतीप्रणता गोवरद्ध॑नाचःयं- 
Raiser समसामयिकः। तथा च :-- 

am: पल्लवयत्युमापतिधरः सन्दभंशुद्धि गिरां , 

जानीते जयदेव एव शरणः इलाध्यो दुरूहद्रतेः | 

शधृङ्गारोत्तरसत्प्रमेयरचनेराचार्यगोवर्धन- 

स्पर्धी कोऽपि न विश्रुतः श्रुतिधरो धोयी कविक्ष्मापतिः ॥ इति । 


गीतगोविन्दं नाम गोतिकाव्यमस्याद्भुतचमत्कृतिपूर्णा कृतिः । केचन महा- 
नुभावाः काव्यमिदं श्टृद्भारमहाकाव्यमिति नाम्नाऽपि व्यपदिशन्ति । गीत- 
गोविन्दे भावानुभूतेरभिव्यञ्जना सुतरामाविष्कृता$वधायंते । संस्कृतसाहित्ये 
गीतिचचितरचताप्रणाल्याः सवंप्रथमप्रवर्तंकः श्रीजयदेव एव” । राधाकृष्णयो: 
कलिकथा: रहस्यानुनयः अभिसारलीला च गीतगोविन्दं प्रगुणतया सरसमा- 
रचयति । प्रलम्बसमस्तपदप्रयोगप्राचुर्येऽपि काव्यमिदं रमणीयतां न विजहाति, 
प्रवाहयति चानवच्छिन्नां वाग्विलासोल्लासधाराम्‌ । तद्यथा वसन्तरागः यति- 
तालाभ्यां गीयते :--. 


ae ललितलवङ्कलतापरिशीलनकोमलमलयसमीरे । 
मधुकरनिकरकरम्बितकोकिलक्‌ जितकुञ्जकुटीरे ॥। 
कृष्णो गोपाङ्कनाभिः संक्रीडति :-- 
चन्दनचचित - नीलकलेवर - पीतवसन - वनमाली । 
केलिचलन्मणिकुण्डलमण्डित - गण्डयुगः स्मितशाली ॥ 


हरिरिह मुरधवधूनिकरे विलासिनि विलसति केलिपरे । 
पीनपयोधरभारभरेण हार परिरभ्य सरागम। 


गोपवधूरनुगायति काचिदुदञ्चितपञ्चमरागम्‌ ॥ इति । 
पुनश्च राधिका-सखी तहिरहपीडां कृष्णं प्रति निवेदयति :-- 
निन्दति चुन्दनमिन्दुकिरणमनुविन्दात खेदमधीरम्‌ । 


१. अस्या अभिनवरचनाप्रणाल्याः जयदेवेनैव सूत्रपातो व्यधायि । तदन्‌ 


भि... गीतराघव-गीतगङ्गाधर-अभिनवगीतगोविन्दप्रभतीन्यनेकानि 
गीतिकाव्यानि प्रादुर्भतानि । 

व्यालनिलयमलिनेन गरलमिव कलयति मलयसमीरम्‌ | 
साधव मनसिजविशिखभयादिव भावनया त्वयि लीना ॥ 
सा विरहे तव दीना । 


अपि च :-- 
बहति च बलित-विलोचन-जलधरमाननकमलमुदारम्‌ । 
विधुमिव विकटविधुन्तुददन्तदलन-गलितामृतधारम्‌ ॥ इति। 
किञ्च :-- 
बिहरति हरिरिह सरसवसन्ते । 
नृत्यति युवतिजनेन समं सखि विरहिजनस्य दुरन्ते। 
उन्मद - मदन-मनोरथ - पथिक - वधूजन - जनितविलापे | 
अलिकुल - संकुल - कुसुमसमू ह-निराकुल-वकुल-कलापे । 
मृगमदसौरभरभसवशंवद - नवदलमालतमाले । 
युवजन-हूदय-विदारण-मनसिज-नखरुचि-किशुकजाले । 
मदनमहीपति - कनकदण्डरुचि - केसरकुसुम - विकासे | 
मिलित-शिलीमुख-पाटलि-पटल-कृतस्मरतू्णे-विलासे ॥ 
अपि च-- 
हारि प्रति गन्तुं सखी राधिकां कया रागात्मिकया प्रासादिकरीत्यो- 
त्प्ररयति :-- 
रतिसुखसारे गतमभिसारे मदनमनोहरवेशम्‌ । 
न कुरु नितम्बिनि गमनविलम्बनमनुसर तं हृदयेशम्‌ ॥ 
धीरसमीरे यमुनातीरे वसति वने वनमाली। 
गोपी - पीन - पयोधर - मर्दन - चञ्चलकर - युगञ्ञाली ॥ 
मुखरमधीरं त्यज मञ्जीरं रिपुमिव केलिसुलीलम्‌ | 
चल सखि कुञ्जं सतिमिरपुञ्जं शिथिलय जझीलनिचोलम्‌॥ इति। 
गीतगोविन्दे यमकाऽनुप्रासाल डकारेर्यादृशी भावव्यञ्जना ps सा 
साहित्यान्तरे दुरवापेव | यावन्मात्रं भाषायां माधुर्यं तावन्मात्रमेव भावेषु सौन्दयम्‌ । 
गीतगोविन्दस्य कोमलकसनीययदावलिः वसन्तोपवनकोमलकिसलयावलिमनुः 
हरति । नूतनाटलकुसुमातामरुणिमा तदीयशेलीसुषमामनुसरति । साना 
सरसो विलासइ्च नैक्विधङ्ुधुम विकासमुपस्थापयति । कि बहुना, गीतकाव्यमिदं 


वसन्तप्रतिच्छायामेवाभिव्यतक्ति भूयस्तया इति | 

अहो अस्य काव्यमाधुरी सुधास्यन्दिनिझेरीव कियदमन्दहृदयानन्दसा- 


तनोति | जयदेवस्य गर्वोक्तिरियं :--सन्दर्भशुद्धि गिरां जानीते जयदेव एव” सुतरां 
जषते सामञ्जस्यम्‌ | तदीया आत्मप्रदांसाऽपीयं aay संघटते तदीयकाव्यविषय :-- 


यदि हरिस्मरणे सरसं मनो, 

यदि विलासकलासु कुतूहलम्‌ । 
मधुर - कोमल - कान्तपदावलीं, 

IT तदा जयदेव - सरस्वतीम्‌ ॥ 


वस्तुतः श्वृद्धारसंवलितं विलासलास्यसम्भृतं सुललितं काव्यमिदं 
सर्वाणि गीतिकाव्यान्तराणि अतिशते। न कोऽपि गीतिकविः' जयदेवस्य कोटि- 
मद्ययावदवजगाहे। सत्यमेवोक्तं त्रिविक्रमभट्ट: महाभागैः -- 


seat: कान्तिहारिण्यो नानाइलेषविचक्षणाः। 
भवन्ति कस्यचितपुण्येमुखे वाचो. गृहे स्त्रियः ॥ 
भणितिरियं जयदेवजीवने कार्स्न्येन संघटते । 


अद्यापि अस्य कवेजंन्सपरिग्रहग्नामे प्रतिवर्षमस्य पुण्यतिथौ, महानुत्सवो 
भवति यत्र भक्तव्न्दे्गोतगोविन्दमद्यापि महता समारम्भेण गीयते । महा- 
काव्यमेतद्‌ द्वादशसगेप्रणिबद्ध दक्षिणापथेऽष्टपदी ति नाम्नाऽपि प्रसिद्धम्‌ । श्रीक्ुषणस्य 
राधिकायाश्च प्रेमोल्लासविलासाः पल्लविताः | गीतानि च सकलानि राग- 
तालोदिसमन्वितानि । अतस्तत्कर्त्‌: सङ्गीतशास्त्रविशेषज्ञता सुतरां व्यक्ती- 
भवति तावता। काव्येऽस्मिन्‌ विप्रलम्भसम्भोगयोरुभयोरपि श्युद्धाररसयोः 
समीचीनः परिपाको दृष्टिपथमवतरति । प्रसादानुप्रासमाधुर्यमत्र अनन्यसामान्य- 
तयोद्वेल्लितमिवाभाति । कविइच पुनरयं स्वयमेवोपशलोकयति :-- 


साध्वी माध्वीक ! चिन्ता न भवति भवतः शर्करे ! कर्कशाऽसि, 

द्राक्ष ! क्ष्यन्ति के त्वाममृत ! मृतमसि क्षीर ! नीरं रसस्ते । 

माकन्द ! कन्द कान्ताऽधर ! धरणितलं गच्छ यच्छन्ति भावं ॥ 

यावच्छङ्घारसारस्वतमिह जयदेवस्य विष्वग्वचांसि ॥ 
एतदेवास्य निरतिशयलोकप्रियत्व सूचयति यन्नाम काव्यस्यास्य त्रिशत्स- 
झख्याकाष्टीका: समुल्लसन्ति । टीकाङृत्सु च प्रोढनेय्यायिका: उदयनाचायं-शङ्भुःर- 
e गङ्गाभट्टसङ्काशाञ्च प्रगल्भमीमांसकाः अपि विलसन्ति । नूनं 
गीतिकाव्यमिदं संस्कृतसाहित्यालङ्कारभूतम्‌ । कर 
०  केविवरजयदेवविरचितं गीतगोविन्दं नाम सुललितं गयकाव्यमधुनापि 

x 


भारते महता समारम्भेण जेगीयते रसिक: । सङ्गीतविषयकाः सन्दर्भाः बहुशः 
कालवृकोदरे$वतोर्णा विदीर्णा जीर्णाइच संवृत्ताः । तथापि लभ्यमानेष्वपि sat 
सुबहपक्रान्तसाचायः“ । न तुद्ग्रन्यगोरवभया gA संक्षेपः । - 


१. यथा :--हरिरिह विहरति यमुनातीरे ।' 
ललितलवंगलतापरिशीलन- 
कोमलमलयसमीरे । 
मधुकरनिकरकरम्वितकोकिल- 
कूजितकुञ्जकुटीरे ॥ 
२. तथा च :-- 
सप्त स्वरास्त्रयो ग्रामा मूच्छेनारचेकविशतिः | 
तालास्त्वेकोनपञ्चाशत्‌ तिखो मात्रा लयास्त्रयः ॥ 
स्थानत्रयं यतीनाञ्च षडास्यानि रसा नव | 
रागाः षर्दात्रशत्तु भावाइचत्वारिशत्तत: स्मृताः ॥ 

धमशास्त्रम्‌ . 


१--स्मृतिसाहित्यम्‌ । २--मनृस्मृतिः । ३--याज्ञवल्वयस्मृतिः । 
४--पाराशरस्मृतिः । 


स्मृतिसाहित्यम्‌ 


गौर्वाणवाणीवाङमयमहाणंवालोडनोत्थसाररूपं तत्त्वं यद्यपि समासेनेह 
प्रपञ्चितम्‌ । तथापि तदतिरिक्तमन्यदपि विशदं साहित्यं ada यदनुस्मरणं 
नाम खल्वन्याय्यं भवेदिति सङग्रहेण किञ्चित्तदपि प्रस्तूयते । तच्च नाम साहित्यं 
पुरुषार्थसा हित्यनाम्नाभिधातुं शक्यते। पुरुषमात्रेणार्थनोयत्वाद्धि तत्पुरुषार्थसाहि- 
त्यमुच्यते। परसषिभिः शास्त्रकृदभिर्लाकानुजिधुक्षया, धर्म-अर्थ-काम-सोक्षेतितत्त्व- 
चतुष्टयं परमपुरुषा्थंत्वेन निदिष्टम्‌। तदेतद्‌ विशञदीकरणार्थ तत्ववेत्तृभिः धमं- 
शास्त्रम्‌, अर्थशास्त्रं, कामशास्त्रं, मोक्षशास्त्रञ्चेति शास्त्रचतुष्टयं प्रणीतम्‌ । 


तत्र तावद्‌ धमंशास्त्रम्‌ सर्वेषां शास्त्राणामाधारभूतम्‌ । धर्मशास्त्रस्यावि- 
भवस्तु बैदिककाल एव सञ्जातः। वेदाङ्ेष्वन्यतमानां किल सुत्राणां मध्ये धर्म- 
त्राणां किमपि महत्त्वपूर्ण पदम्‌ । तानि धमंसूत्राण्युपजीव्येव धमंशास्त्राणां 
safe: | तेषु च आचार-व्यवहारःप्राय्चित्तेति ,विषयत्रयं प्राधान्येनोपन्यस्यते । 
तत्राचारखण्डे वर्णाश्रमधर्मोपदेशस्य दिशदय्य प्रतिपादनम्‌ । व्यवहारखण्डे च 
राजप्रजाधर्माणां विवरणम्‌ । प्रायर्चित्तीयप्रकरणे च पुनः ज्ञानाज्ञानकृतानां 
पापानां पातकानाञ्च निराकरणाय विविधप्रायद्चित्त!नां विधानं पल्लवितं 
भवति। यद्यपि नेष नियमस्सावंत्रिकस्तथापि भूम्ना इमे एव विषया अनुच्ञास्यन्ते 
ध्मंशास्त्ररङ्गणेति। 

यद्यपि स्मृतिप्रन्याः सन्ति भूयांसः । तेषां संख्या प्रायशः पञ्चाशत्सङख्या- 
मतिक्रमते । त्यया--मनुस्मृतिः, नारदीयस्मृतिः, अन्रिस्मृतिः, दिष्णुस्मृतिः, 
दक्षस्मृतिः, आङ्गिरसस्मृतिः, शातातपस्मृतिः, पाराशरस्मृतिः, बृहत्पाराशर- 
स्मृतिः, लघुहारीतस्मृतिः, वृद्धहारीतस्मृतिः, याज्ञवल्क्यस्मृतिः, कात्यायनस्मृतिः, 
आपस्तम्बस्मृतिः, लघुशडखस्मृतिः, शङखस्मृतिः, वशिष्ठस्मृतिः, औशनसस्मृतिः, 


८ 


ह. प्रजापतिस्मृतिः, आइवलायनस्मृतिः, बोधायनस्मृतिः, गोतमस्मतिः, 

वृद्धगोतसस्मृतिः, यमस्मृतिः, अरुणस्मृतिः, पुलस्त्यस्मृतिः, काश्यपस्मृतिः, व्याघ्र 
पादस्मृतिः, देवलस्मृतिशचेत्याद्याः। 


मनुस्मृतिः 
सर्वास्वपि एतासु स्मृतियु मतु-याज्ञवल्क्यस्मृत्योरेव प्राधान्यं परप्रामाण्य- 
ञ्चा ्कीक्रियते विद्वद्दरेण्ये:। तत्रापि विशेषतः मनुस्मृतेरेव । 
'यन्मनुरवदत्‌ तद्‌ भेषजम्‌’ इति । 
मन्स्मृतिरियं द्वादशभिरध्यायरुपनिबद्धा । यद्यप्यनेकाष्टीका आटी- 
कितास्तथापि मेधातिथि-कुल्लूकभदट्टयोस्तास्वतिभ्रसिद्धे महत्त्वशालिन्यो प्रमाणभूते 
चेति। धर्म लिलक्षयिषुः भगवान्‌ मनुराह :-- 
वेद: स्मृतिः सदाचारः स्वस्य च प्रियमात्मनः। 
एतच्चतुविधं प्राहुः साक्षाद्वमंस्य लक्षणम्‌ ॥ 
धृतिः क्षमा दमोऽस्तेयं शौचमिन्द्रियनिग्रहः। 
धोविद्या सत्यमक्रोधो दशकं धर्मलक्षणम्‌ ॥ 
श्रुतस्तु वेदो विज्ञेयो धर्मंशास्त्रन्तु बे स्मृतिः। 
ते सर्वार्थेषु मीमांस्य ताभ्यां धर्मो हि निर्बेभौ ॥ इति। 
ऋमागतानां चतुर्णा वर्णानां ated कर्मं निदिश्यते-- 
श अध्यापनसध्ययन यजनं थाजनं तथा। 
दानं प्रतिग्रहश्चेव ब्राह्मणानामकल्पयत्‌ ॥ 
प्रजानां रक्षणं दानमिज्याऽध्ययनमेव च। 
विषयेष्वभ्रसक्तिशच क्षत्रियस्य समादिशत्‌ ॥ 
पशनां रक्षणं दानसिज्याऽध्ययनमेव च। 
वणिक्पथं कुसीदञ्च वैश्यस्य कृषिमेव च॥ 
एकमेव तु शूद्रस्य प्रभुः कमं समादिशत्‌। 
एतेषामेव वर्णानां शुश्रबामनसुयया ॥ 


परीक्ष्येद ध्मस्वरूपो बोद्धव्यः-- 

एको वेदविद्वमं य॑ व्यवस्यंद्‌ द्विजोत्तमः। 

स विज्ञेयः परो धर्मः नाज्ञानामुदितोऽयुतेः॥ 
इत्यादिकं प्रमाणभूतं तत्त्वं सर्वेरस्ततन्द्रमनुष्ठेयम्‌ इति। 

याजञवल्क्यस्मृतिः 
मनुस्मृतेरनु याज्ञवल्क्यस्मृतिरतीय प्रतिष्ठास्पदीभूता विराजते । महषि- 
याज्ञवल्क्यविरचितेयं स्मृतिः परमश्रमाणभूताऽभिर्मन्यते शास्त्रज्ञः । विद्वहरेण 
विज्ञानेशवरेण दाक्षिणात्ये जनपदे एकादशशताब्द्यां मिताक्षरा नाम्नी टीका विर- 
चिता । स एष विज्ञानशवरः चालुक्यवंशावतंसीयबष्ठविक्रमादित्यनृपतेः राज- 
पण्डित आसीत्‌ । अद्यत्वे सर्वस्मिन्‌ भारते मिताक्षरायाः प्रामाण्यं स्वीक्रियते 
बिशिष्य तु दायभागानुबन्धिविषये एक बद्भदेशं विहाय । aga तु तत्र जीमूतः 
वाहनस्मृतेः प्रामाण्यमा द्रियते । 
याज्ञवल्क्यस्मृतिरियं भूम्ना मनुस्मृतिनैव संवदति । धर्मलक्षणं प्रतिपादयन्‌ | 
ऋषिराह :-- 
श्रुतिः स्मृतिः सदाचारः स्वस्य च प्रियमात्मनः । | 
सम्यक्‌ सङ्कल्पजः कामो ध्मूलमिदं स्मृतम्‌ ॥ | 
इज्याचारदमाहिसादानं स्वाध्यायकर्म च। | 
अयं तु परमो धर्मो यद्योगेनात्मदर्शनम्‌ ॥ 


पाराशरस्मृतिः 
॥ याज्ञवल्क्यस्मृतेरनन्तरं कलो प।राशरस्मृतेर्मान्यता जोघुष्यते । 
'कलो पाराशरः स्मृतः ।' इति । 


एतामुद्दिश्य माधवाचार्यापरनामधेयेन श्रीविद्यारण्यस्वामिना पाराशर- 
माधवाभिधं विशदं प्रामाणिकञ्च भाष्यमारचितम्‌ | यस्य रचनाकालः चतुदेश- 
शतके विभाव्यते । स एष धर्मशास्त्रविषयः संक्षेपतः | अतोऽनन्तरं अर्थः । 
i तद्विषयकार्थशास्त्रविषयउधुना किञ््चितप्रस्तुयते । 

अर्थशास्त्रम्‌ 


REA १--राजधर्मविषयका ग्रन्था:। २--अर्थशास्त्रस्य राजतन्त्रत्वम्‌ | ३-कोट- 
डायाथशास्त्रस्य प्राधान्यम्‌ । ४---किमिदमर्थशास्त्र नाम ? ५--राजधर्म: | 
STAGER | ७--गुप्तचराणां वेश: । ८--मन्त्रिमण्डल कीदशं स्यात्‌ ? 
RRRA । १०--रत्नमौक्तिकादिविवरणम्‌ । १ १--गोहन्ता वध्यः | 
१२--स्त्री-वधनकल्प: । १३--कौटलीयार्थशास्त्रस्य सुक्तयः । १४--चाणक्य- 
काल: | १५--चाणक्यस्य अन्याः कृतयः । १ ६--चाणक्यात्पुर्वतना आचार्याः | 
१७--चाणक्यस्यालौकिकप्रतिभाशालित्वम्‌ । १८--वेधसे विष्णुगप्ताय नमः । 


राजधर्मविषयका ग्रन्थाः 

यद्यपि संस्कृतसाहित्ये राजधर्मप्रतिपादकेष ग्रन्थेष बहुनां नामान्युद्धरणानि 
च दृग्गोचरीक्रियन्ते तथाऽपि अस्माकं दुर्भाग्यधेयात प्रायः तेष बहवो fazat 
एव विभाव्यन्ते यद्यपि महाभारतादिषु इतिहासग्रन्थेष्वपि प्रकरणज्ञः राजतन्त्र 
विषयाः चाचिताः। पुराणेष्वपि एष विषयो aga पल्लवित: । बौधायनः दिप्रणीतेष 
ूत्रग्रन्थष्वपि संस्पृष्टः । अर्थशास्त्रमुद्दिश्य अनकेः नीतिनिपुणेः अर्थश्ञास्त्रचणे- 
विद्वद्भिः अनक अर्थशास्त्रसंदर्भादच प्रणिबद्धाः। परं तेष्‌ अल्पिष्ठा एव सम्प्रत्यु- 
पलभ्यन्ते इति कस्य मनस्विनो मनो न दुनोति। 

प्रमुखास्तु तेषु अ्थंशास्त्रग्रन्थनिर्मातृषु -कात्यायन:किञ्जहक-चारायण- 
कणिक-भरद्वाज-पाराशर-शुक्-बृहस्पति-मन्वादय आसन्‌ सप्तदश अर्थंशास्त्रपार- 
दृश्वान इति तत्तद्ग्रन्थोपनतंस्तत्तन्नामोद्धरणेविज्ञायते पर तेषु कौटल्यः प्रधानतमः । 
तेन प्रणीतमिदं कोटलीयमर्थशास्त्रमपि विद्वद्भिः प्रधानतमत्वेनाद्रिते । सोऽयं 
कौटिल्यः आर्यंचाणक्यनाम्तापि संस्मर्यते | एतच्चार्थशास्त्रं बह्वर्थसंवलितम्‌ । 
इदानीन्तनः परिभाषितमर्थशास्त्रं, भारतीयपरिभाषायां वार्त्ताशास्त्रसित्यभि- 


, धीयते। “क्ृषिपशुपाल्ये वाणिऽ्ये च वार्त्ता, धान्यपश्ुहिरण्यकुप्यविष्टिप्रदानाद्‌ 


औपकारिकी'” इति स्वयं कौटल्यो लक्षितवान्‌ । रग्जसंस्थाया. व्यवहारपथ- 


‘gate वारत्ताशास्त्रमिदं नितरामपेक्षणीयम्‌ भवति अतएव राजभी राजपुरुषइच 


झास्त्रमेतदवव्यं परिशीलनीयंम्‌। 

६५८ संस्कृतसा हित्यविमश: 


्र्थशास्त्रस्य राजतन्त्रत्वम्‌ 


न खल्विदं वार्त्ताशास्त्रम्मात्रया5पि राजतन्त्राद्‌ भिद्यते अपित्वतिसन्निकृष्ट- 
तयेव तेन सह सम्बध्यते । तदिदमर्थशास्त्रं कौटल्यापरनामधयंत द्विसहः 
सम्वसरात्प्राक प्रादुर्भृतेनायंचाणक्येन ATT राज्ञऽचन्द्रगुप्तमौर्यस्य मुख्यासात्य- 
पदमलङकुर्वाणेन विरचितं तद्राज्यव्यवस्थासम्पादनाथम्‌। एष एव ग्रन्थ राजनीति- 
तन्त्रेषु प्राचीनतमो विभाव्यते | 


शक्रनोतिसमाख्यस्य HUET रचना, कौटल्यार्थशास्त्रादनकशताब्द्यनस्तरं 
सम्पन्ना i अस्मिन्‌ सन्दभेंऽपि राजतन्त्रस्य विशदं विवरणमुपलभ्यते | कामन्दकीय- 
नीतिसारोऽपरो राजनी तिपरो ग्रन्थों गुप्तकालीनः। ग्रन्थोऽयं कौटल्यार्थशास्त्रस्य 
छायामेव प्रायशोञ्नुहरति । अपरश्च मित्रमिश्रविरचितः राजनी तिप्रकाशाख्यो 
ग्रन्थः। मित्रमिश्रोऽयं मध्यभारतस्य राज्ञो वीरसिहदेवस्य सभापण्डित आसीत्‌ । 
MUAH राजनीतिरत्ताकरास्यो ग्रन्थः श्रौचण्डइवरप्रणीतः । एवमादयो बहवो 
स्था आसन्‌ । परन्तु आर्यचाणक्यकृतकोटलीयार्थशास्त्रस्य ते मनागपि तुलां 
नाधिरोहन्ति इति प्रस्फुटम्‌ । 


कोटलीयार्थेशास्त्रस्य प्राधान्यम्‌ 


विष्णुगप्तापरनामधेयः कौटल्यः चाणक्यो वा राजतन्त्रज्ञसार्वभोमः 


_ कौटलोथार्थश्ास्त्रस्य प्रणेता । एतद्ग्रन्थारंम्भे “ओम्‌ नमः शुक्रबृहस्पतिभ्याम्‌ 


इत्यनन स्वधूर्वकालिकानां अर्थशास्त्रप्रणतृणामाचार्याणां नामग्राहं नमस्करणात्‌ 
स॒ आत्मनः प्रागपि अर्थशास्त्रस्य सद्भावं सूचयति। अतएव “सवेक्षास्त्राण्युपक्रम्य 
प्रयोगमुपलभ्य चे”त्यंशन स्वपूर्वभवानां मनु-भारद्वाज-विज्ञालाक्ष-पाराशर-पिञन- 


कोणपदत्तप्रभूतीनां राजनी तिज्ञानामाचार्याणां राजतन्त्रविदां मतानि पर्यालोच्या- 


स्मिन्‌ सन्दर्भे गुम्फितानीत्यपि ध्वन्यते । स चायं सारगर्भः सन्दर्भ राज्ञे चन्द्र- 
गुप्ताय राज्यशासनस्य निर्वेहणविधिप्रदशंनार्थमेव१ ग॒म्फित: । प्रायदा महापुरुषोऽयं 
२२५० asqa भारतवषंमार्यावतं-देशम्‌ स्वजन्मना अलमकार्षीदिति कालविदो 


वदन्ति । 'कामन्दकीयनीतिसार' गरन्थस्यारम्भे विष्णुगुप्ताय नमोवाचं वितन्वानो 
BHAT प्राह :-- 


१: 'सबशास्त्राण्युपक्रम्य प्रयोगमपलम्य च। 
कोटल्येन नरेन्द्रार्थे शासनस्य विधि: कृत: 11 

नोतिशास्त्रामृतं घीमानर्थशास्त्रमहोदधेः । 
समुद्रे नमस्तस्मै ` विष्णुगुप्ताय? aA ॥ 
अस्य ग्रन्थस्य भाष्यमपि स्वयं विष्णुगुप्त एव चकार । 
दृष्टवा विप्रर्पात्त बहुधा शास्त्रेषु भाष्यकाराणाम्‌ । 
स्वयमेव विष्णुगुप्तरचकार सूत्रञ्च भाष्यञ्च ॥ 
अस्य शास्त्रस्य फलश्रुतिमाल्यापयन्‌ कौटल्यः पुनः प्राह-- 
एवं शास्त्रमिद युक्तं एताभिस्तन्त्रयुक्तिभिः। 
अवाप्तौ पालने चोक्तं लोकस्यास्य परस्य च॥ 
धर्ममर्थज्च कामञ्च adafa पाति च। 
अधर्मानर्थेविद्वेषानिदं शास्त्र निहन्ति च॥ 


अमम्‌, अथ, कामञ्च शास्त्रमिदं साधवति। अधर्मम्‌, अनर्थ, विद्वेषञ्च 
निहन्ति इति भावः। 


तदेवंविधं साकल्य शास्त्रमिदं प्रसाधयति, इत्यत्र आत्मन एवं निदर्शन- 
मपयन्‌ उपइलोकयत्ति चाणक्य: — 


यन शास्त्रज्च झस्त्रञच नन्दराजगता चम: । 
अमर्षणोद्धतान्याशु तेन शास्त्रमिदं : कृतम्‌ ॥ इति ॥ 


तच्चेदं कोटलोयार्थशास्त्रं राजनीतिसन्दर्भेबु प्रधानभावं भजते। कौटली- 
यार्थशास्त्रञ्चेतत्पअचदशाधिकर ण: गुम्फितम्‌ राज्यव्यवस्थापकोऽतीव सारगर्भः 
सन्दर्भो नूनं प्रशस्ततमः । तत्र प्रथमाधिकरणे--विनयाधिकारः, द्वितीयेध्ध्यक्ष- 
प्रचारः, तृतीये धर्मस्थापनादिकं, चतुर्थे कण्टकशोधनम्‌, पञ्चमे योगवृत्तम्‌-- 
षष्ठे मण्डलयोनिः, सप्तमे षाड्गुण्यम्‌, अष्टमे व्यसनाधिकारिकः, नवमे अभि- 
यास्यत्कमं, दशमे सांग्रामिकम्‌, एकादशतमे सङघवृत्तम्‌, द्वादशतमे आबली- 
यसम्‌ „ त्रयोदशतमे दुर्गालम्भोपायाः, चतुर्दशतमे औषनिषदिकम्‌ , पञ्चदशतमे 
च तन्त्रयुक्तिः चाणक्यसूत्राण च विलसन्ति। 


१. अस्य शास्त्रस्य प्रणेता विष्णगप्तशचाणक्य: कौटल्यइचेति त्रिभिः 
नामभिः प्रख्यायते । तत्र विऽणुना ग॒प्तो रक्षित इति विष्णभक्तेन तत्पित्रा नामः 
करणसंस्कारकाले कृता विष्णुगुप्त इति सांस्कारिकी संज्ञा | चणको देशविशेषः 
स्तत्सम्बन्धाच्चाणक्य इति देशनिबन्धना' संज्ञा । कुंटलश्च कंदचन गोत्रप्रवर्त्तको 
महर्षिस्तस्य, गोत्रापत्यमिति कौटल्य इति गोत्रनिबन्धना संज्ञेति विवेकः । 

६६० संस्कृतसाहित्यविमरीः 


अर्थशास्त्र लिलक्षयिबुराचाय आह-- 
मनष्याणां वत्तिरर्थः । मनुष्यवती भमिरित्यर्थः। तस्याः पृथिव्या 


लाभपालनोपायः शास्त्रम्‌ अर्थशास्त्रमिति। 

या पृथिवी वसुधा-वसुसती-रत्तागर्भादिसमाह्वया प्रथिता; तस्या लाभ 
कथं, तत्पालनविधिर्वा कः ? इत्यादि पथप्रदशेक यत्‌ शास्त्र तस्यान्वथसज्ञय यदथ- 
शास्त्र नामेति | एवंविधस्यार्थशास्त्रस्योल्लेखो दण्डिप्रभुभितिर्महाकविभिः स्व- 
रचनास्वपि कृत उपलभ्यते। तद्यथा दण्डी प्राह-- 

“अधीष्स तावहण्डनीतिम्‌ । इयमिदानीमाचार्यविषणुगप्तेन मोर्याथे षड्भिः 
इलोकसह्नेसं क्षिप्ता सेवेयमधोत्य सम्यगनुष्ठीयमाना यथोक्तकर्मंक्षमेति।' 


राजधमंः 


राज्ञा तावत्‌ चतस्रो विद्याः संमभ्यसनीयाः। आन्वीक्षिकी, त्रयी, वार्त्ता, 
दण्डनीतिशचेति। आसां संक्षिप्ता व्याख्या-- 
तत्रान्वीक्षिकी--(१) सांख्यं योगो लोकयतञ्चेत्यान्वीक्षिकी, (२) धर्मा 


घमौ त्रय्याम्‌ । (३) (क) अर्थानथौ' वार्तायाम्‌ । (४) नयानयौ दण्डनीत्यां 
बलाबले चेतासाम्‌। 


राज्ञा स्वशासनस्य राजदण्डस्य वोपयोगः साधूनां रक्षणाय दुर्जनानाञ्च 
दण्डनाय कत्तंव्य:। असति तथा मात्स्यन्यायेन दुर्जनाः सञ्जनान्‌ पीडयिष्यन्ति । 
प्रजासु यत्र तत्र सत्ताया बलस्य चेव शासनादनवस्थाप्रस ड्रः सम्भवे दित्यतः कौटल्य 
आह :-- 

“त्स्माल्लोकयात्रार्थी नित्यमुद्यतदण्डः स्यात्‌ ।'” 

विनयमूलो दण्डः प्राणभृतां योगक्षेमावहः । आचार्यचाणक्यः इन्द्रियजयमेव 
सवेविधयानुष्ठेयत्वेनानुशास्ति! अवश्येन्द्रियो राजा सद्यो विनश्यति च :-- 

“तद्विरुदधवृत्तिरवशये न्द्रियइचतुरन्तोऽपि राजा सद्यो विनश्यतीति।'” 

तुषेण धर्ममाचरता, पावित्र्यमनुपालयतैव काम्यकर्माणि साधनीयानि । 
सुखसम्पत्तिशच भोग्या । यद्यपि तदर्थं अर्थ एव प्रधानः’ - परं तदर्थप्राप्तयेऽपि 
कहिचिदपि मर्यादा नोल्लडघनीया । आचार्याः अमात्याइचापि तदर्थ तथेव 
सावधातव्याः। 
समयावधानाथं यन्त्रं छायानलिका प्रतोद मित्याचक्षते । तदपि सावधान- 
तया रक्षणीयम्‌ समयः परिपालनीय एव सर्वात्मना । राजरथं सञ्चालयितुमेकाकी 


कृषि-पपाल्ये वाणिज्या’ चेत्यपि वार्तायामेव संगल्लन्ति । 


६. 

~ 


TE अक्षम:। अतः योग्यान्‌ सचिवनिवहान्‌ तत्र नियोजयेत्‌। तेषां योग्यता a 
सभ्यक्‌ परोक्षणीया । .ग्यतानिकषं प्रदर्शयति :-- 


कायसामर्थ्याद्धि पुरुषसामर्थ्य कल्पेत ।” 
उपधाचतुष्टयम्‌ 


किञ्च राजनिष्ठापरिज्ञानार्थ कौटल्येन चतस्रो निकषात्मिका उपधा 
कल्पिता:--धर्मोपथा, अर्थोपधा, कामोपधा, भयोपधा चेति । 

धर्मोपधा--तत्र धर्मोपवा नाम पुरोहितद्वारा मन्त्रिणः राज्यनिष्ठायाः 
परीक्षणम्‌ । राज्ञो वित्रम्भभाजः पुरोहितस्य कृत्रिमप्रकोपद्वारा केनाऽपि व्याजेन 
तदधिकारात्पृथक्कृत्य बहिष्करणम्‌ | ततः स पुरोहितो मन्त्रिणमभ्यत्य राजानं 
निन्द्यात्‌, राज्ञश्च राज्यात्परिभ्रंशोद्योगः, तत्स्थाने च नपान्तरस्य राज्याभिषेक 
कत्तव्य इत्यादिभिर्वचोभिर्यदि सचिव: पुरोहितबडयन्त्रपाशञे न पतेत तहि तदेवं- 
fed विश्वासपात्रं मन्त्रिणमेव राजा नियोजधेन्मन्त्रिपदे नान्यमिति राज्ञो विरुद्ध 
कृत्रिमो गृढाभिसन्धिहि धर्मोपधा उच्यते । 

अर्थोपधा--अर्थोपधा च पुनर्या सेनापतिमुखेन राज्यनिष्ठाया अञ्नेष- 
विशेषपरीक्षा सा सिनापतिरसखग्रहेणावक्षिप्तः सत्रिभिरेकंकममात्यमपजापये- 
ल्लोभनीयेनार्थेन राजविनाशाय सर्वेषामेतद्रोचते कथं वा तवेति--प्रत्याख्याने 
शुचिरित्यर्योपधा ।” [कौट०] 

कामोपधा--काममालम्ब्य या परीक्षा सा कामोपधा । यथा काचिदन्तः 
पुरात्‌ काञ्चिद्‌ दूतीं मन्त्रिसमीपे सम्प्रेष्य राजमहिष्याः प्रेम तं प्रति निवेद्य सा 
त्वामाह्वयति रहः केलि कलथिलुमिति गोप्थतमं वृत्तञ्चेतद्‌ रक्षणीयमिति निवेदयन्ती 


मन्त्रिणञ्च राश्याः प्रेमपाशैनिगडयितु प्रयतितुमारभेत कृत्रिमरूपेण। यदि नाम | 


सचिवस्तत्पाशे न निपतति तहि स मन्त्रिपदे नियोजनीयो भवति। सेयं राजनिष्ठायाः 
परीक्षा कामोपधेति पदेन परिभाष्यते । 
भयोपधा--चुर्थी भयोपवा--“प्रवहणनिमित्तमेकोऽमात्यः सर्वानमात्या- 


. नावाहयेत्‌ । तेनोद्वेगेन राजा तानवरुन्ध्यात्‌ । कापटिकर्चात्र पूर्वावरुद्धस्तेषा- 


मर्थमानावक्षिप्तमकंकममात्यमुपजपेत्‌--असत्प्रवृत्तोऽयं राजा, साध्वेनं हत्वा अन्यं 
प्रतिपादयिष्यामः । सर्वेषामेतद्रोचते कथं वा तवेति। प्रत्याख्याने शुचिरिति भयो- 


पधा । 
तदेवमत्तीणंसकलोक्तपरीक्षं सर्वोपधाशुद्धं जनमेव साचिव्यं राजा नियोज- 


येत्‌ । प्राह च कौटल्यः-- 

तस्माद्‌ बाह्ममधिष्ठानं कृत्वा काय चतुविध । 

शौचाशौचममात्यानां, राजा मार्गेत सत्रिभिः ॥ 

गप्तचराणां वेश: 
गप्तचरेः कीदृशो वेशो धांरणीय इत्यत्रोच्यते कापटिकोदास्थितग 
पतिक-वैदेहक-तापसव्यञ्जनान्‌--सत्रि-ती&षण-रसद ' भिक्षकीइचेति । अपि च-- 
परिव्राजिका, वत्तिकामा, दरिद्रा, विधवा, प्रगल्भा-ब्राह्मण्यन्त पुरे .कृतसत्कारः 
महामात्रकुलान्यधिगच्छत्‌ | 
मन्त्रिमण्डलं कीदृशं स्यात्‌ 


मन्त्रिमण्डले योग्यतमान्‌ चतुरानाचारसम्पन्तानेव जनान्‌ विबुधान्‌ संगृह्ह- 


` यात्‌--त “प्रमाद-मद-सुप्त-प्रलापकामा दिरुतस्सेक'इत्यादिदुर्गुणोपतान्‌ | 


अपि च--“मन्त्रिभिः त्रिभिइचतुभिर्वा सह मन्त्रयेत ।” वस्तुतो afa- 
मण्डलमेव राज्ञां चक्षुः । 

इन्द्रस्य हि मन्त्रिपरिषद्षीणां सहस्रम्‌ । तच्चक्षः। तस्मादिमं दृक्ष 
सह्नाक्षमाहुः । ' 


राज्ञः कत्तेव्यमादिशति-- 
प्रजासुखे सुखं राज्ञः, प्रजानाञ्च हिते हितम्‌ । 
नात्मप्रियं हितं राज्ञः प्रजानां तु प्रियं हितम्‌ ॥ 
राज्ञो हि ब्रतमृत्थानं यज्ञः कार्यानुशासनम्‌ । 
दक्षिणा वृत्तिसाम्यं च दीक्षितस्याभिषेचनम्‌॥ 
कोशो. हि मूलं राज्यस्य 
अल्पकोशो हि राजा पौरजानपदानेव ग्रसते। 
भूमि-मागंवृक्षोपकरणानुग्रहणं कुर्यात्‌ । (राजेति शेषः ) 
बाल-वृद्ध-व्याधित-व्यसन्यनाथाँश्च बिभयात। 
s दण्डविष्टिकराघाते: रक्षदुपहतां afer 
स्तनव्यालविषग्राहः व्याधिभिएच पदात्रजान ॥ 
किञ्च--'अङृष्यायां भूमौ पशुभ्यो विवीतानि प्रयच्छेत ?! 
कोष्ठागारे वर्षमानमरस्तिमखं कुण्डं स्थापयेत्‌ | 


RD E A 
१. य बन्धुषु निःस्तेहा: कूराञ्चालसाश्च ते रसदाः उच्यन्ते । 

कोशो हि मूल राज्यस्य । अतः राज्ञा कोशरक्षणं, तत्सम्वर्धनं यथाकालञ्च 
सम्यग्व्ययश्च नेपुण्येन साधनीयम्‌ । कृष्यादिरक्षणम्‌ । तदर्थ स्तेन-व्याल-विष- 
व्याधग्राहादिभिः पशूनां रक्षणं, पशुभ्यश्च अकृष्यायां भूमौ ग्रासप्रकोष्ठजातं 
प्रदेयम्‌ । 

राजकर्मचारिणः निसर्गतः चञ्चलवृत्तयः, wate पशुवत्‌ कमंसु 
शिथिला भवन्ति ते यथावसरं तत्र तत्र प्रणोदितव्याः। ते राज्ञो धन * माहरन्ति 
अज्ञातदिशा अतः तेषां कार्याणि लेखपञ्जिकाइच सुनिपुणं परीक्षणीया: । आय- 
व्ययौ च निरीक्षणीयौ । नृपः दुर्ग-राष्ट्र-खनि-सेतु-वन-त्रज-वणिक्पान्थानाज्च सम्यग- 
वेक्षणं विदध्यात्‌ । एतादृशेषु राज्यसम्पद्वृद्धिकरेषु वस्तुतत्त्वेषु राज्ञा सावधानेन 
स्थातव्यम्‌ । अग्ने च परराष्ट्र: सह सन्धिपत्रादिलेलाः सावधानतया विधेयाः-- 
लेखप्रकाराशचोपदिष्टा लेखगुणात्मकाः । “सोऽव्यग्रमना राज्ञः सन्देशं श्रृत्वा 
निश्चितार्थं लेखं विदध्यात्‌ । "अर्थक्रमः, सम्बन्धः, परिपूर्णता, माधुर्यमो दारय, 
स्पष्टत्वमिति लेखसम्पत्‌ |” २लेखदोषाइचापि निरूपिताः । 

कोशसं रक्षणम्‌ रत्नमौक्तिकादिविवरणञ्च 

कोशाध्यक्षेण तावत्कोशागार रत्नमौक्तिकानि सम्यक परीक्ष्य संग्राह्माणि । 
तत्र मौक्तिकानां प्रकारा नामग्राहं प्रदशिताः । प्रायशः मौक्तिकानां प्रसवित्रीं 
नदीमालम्ब्येव तानि तानि नामानि प्रदत्तानीति प्रतीयते । यथा तास्रपर्णाख्यायां 
नद्यामत्पन्नानि ताम्रर्पाणकानि । एवं रत्तान्यपि। यथा महे्राख्यपर्वतात्प्राप्तानि 
माहेन्द्राणि । एवं पाशिम्य, कौलेय, aada, हेसवतानि बहुविधानि रत्नमौक्ति- 
कानि वणितानि। तत्र मौक्तिकषु-- : 

स्थूल, वृत्तं, निस्तळं, भ्राजिष्णु, इवेतं, गुरु, fered देशविद्धञ्च प्रशस्तम्‌ 
इति। 
एवं मौक्तिकानामष्ठोत्तरेकसहस्नसिता जातय: प्रदर्शिता:। 

अध्यक्षाः 

प्रशासनप्रबन्धार्थ राज्ञा तत्तद्विभागानुगुण्येन अध्यक्षा नियोक्तयाः। यथा-- 
गोऽध्यक्ष-अइवाध्यक्ष- हस्त्यध्यक्ष-रथाध्यक्ष-पत्तयव्यक्ष-मुदराध्यक्ष-विवीता- 
ध्यक्ष, सेनाध्यक्षप्रभृतयः अध्यक्षाः नियोक्तव्याः। 

१. अञ्वसंधर्माणो हि मनुष्याः नियुक्ताः कर्मसु विक्रुवेते | 3 

२. “यक्ताः तथा कार्यविधौ नियुक्ता ज्ञातुं न शक्ता धनमाददानाः । 

३. अकान्तर्व्याचातः पुनरुक्तमपशब्दः सम्प्लव इति लेखदोषाः | 

गोहन्ता वध्यः 
गवां प्रकाराः प्रदर्शिता:। तासां श्यृंग-खुर-लाडगूलादीनाऊच रागः आक्ृति- 
सामान्यानां परिचायकानि चिह्नानि चचितानि । गोवधस्य च सर्वया निषेधः 
कृतः | 
तत्र गोरक्षणमभिलक्ष्य आदिष्टं यत्‌ :-- 
“स्वयं हुन्ता घातयिता हर्ता हारयिता च वध्यः ।” इत्यादेशः 
अश्वशालायाः वर्णनम्‌ । “वडवा-वूष-किशोराणां एकान्तेषु” संरक्षणम्‌ । q 
“mam हिरह्लस्नानं गन्धं माल्यञ्च दापयेत्‌ 1” 
चातुवंण्यंसंरक्षणम्‌ जातिभेदाभावः, स्त्रीणां परिरक्षणं, विधवानां पुन- 
विवाहः, पुतरार्थाः स्त्रियः, अनेकपत्नीत्वं, ` पतित्यागः, दायभागः मिश्रविवाहः, 
सन्ततिरक्षणप्रभृतयः सामाजिकाः विषया अतीव नंपुण्येन प्रपञ्चिताः । अर्थ 
शास्त्रेऽस्मिन्‌ बहवो रासायनिकाः प्रयोगाः, विषाक्ता योगा शत्रुदलविनाशार्थ 
चापी-कूप-तडागादिजलानां विषीकरणम्‌, शस्त्रास्त्राणि विषाक्तानि कत्तेव्यानि, 
' इत्यादि विशदय्य निरूपितम्‌ । एवं प्रायशः अनके आइचर्यकारिणो बहवो विषया 


अम्मिन्नथशास्त्रै निवेशिता दृश्यन्ते । तत्तद्विषयप्रतिपादनसरणिप्रतिपत्त्यर्थमपि 
किञ्चिदत्र प्रस्तूयते | 


कोटलीयाथंशास्त्रे विनयाधिकारे प्रथमाधिकरणे षोडशं प्रकरणं राज- 
प्रणिधिः। ; 


“राजानमृत्तिष्ठमानंमनत्तिष्ठन्ते भृत्याः | प्रमाद्यन्तमनुप्रमाद्यन्ति । कर्माणि 
चास्य भक्षयन्ति । द्विषद्भिचाति सन्धीयते । तस्माइुत्थानमात्मनः कुर्वीत । 
नेलिकाभिरष्टधा रात्रि विभजेत। छायाप्रमाणेन बा । त्रिपौरुषी-पौरुषी-चतुर- 


डगला च छाया मध्याह्न इति चत्वारः पूर्वे दिवसस्याष्टभागाः | तेः पश्चिम 
व्याख्याताः ।” 


x : * < * 
एवं समयविभागं प्रदर्शयन्नाह :-- 
“तत्र नप दिवसस्याष्टभागे रक्षाविधानमायव्ययौ च शृणुयात्‌ | 
तृतीय स्नानं भोजनं सेवेत स्वाध्यायञ्च कुर्वीत । 


प्रतिष्ठितेऽहनि सन्ध्यामुपासीत ।” 

[ SN, 


तती$ग्रे--“ त्मान कल्ये < k 

X प्र-- आत्मानुकूल्यन वा निश्वाहेभागाम्‌ प्रतिविभज्य कार्याणि 
a 

सर्वमात्ययिक कार्य श्यूगुवान्नाति पातयेत्‌ । 

कृच्छुसाध्यमतिक्रान्तमसाध्यं वा विजायते N 

* $ * x 

तस्मान्नित्योत्थितो राजा कुर्यादर्थानशासनम्‌ । 
अर्थस्य मूलमुत्थान ' मनर्थस्य fagia: ॥ 
अनुत्थाने ध्रुवो नाशः प्राप्तस्यानागतस्य च। 
प्राप्यते फलमुत्थानाल्लभते चार्थसम्पदम्‌ ॥” इति। 


स्त्री-धनकल्पः 
सृते भत्तेरि धमंकामा तदात्रीमेवास्थाप्थाभरणं शुल्कशेषं लभेत । 
कुउुम्बरकामास्तु शवशुरपतिदत्त निवेशकाले लभेत। निवेशकालं हि दीघंप्रवासे 
व्याख्यास्यामः । 
न्यायोवगतायाः प्रतियत्ता स्त्रोवनं गोपायेत । पतिदायं विन्दमाना जीयते। 
धर्मकामा भुञ्जीत। पुत्रवती विन्दमाना स्त्रीवनं जीयेत । ततु स्त्रीधनं पुत्रा 
हरेयुः । पुत्रभरयार्य वा विन्दमाना gati स्फीतोकुर्यात्‌ . . - -। अपुत्रा पतिशयनं 
पालयन्ती गुरुसमीपे स्त्रीवनं आ आयुः क्षयाद्‌ भुञ्जीत। जीवति भत्तरि मृतायाः 
ga: दुहितरश्च स्त्रीवनं विभज्ञेरन्‌। अपुत्राया दुहितरः। तदभावे भर्ता । 
शुलकसन्वाधेयमन्यम्‌ वा बन्धुभिर्दत्तं बान्धवा हरेयुः इति | 
अस्य हि सकलशास्त्रपारदृशवनः ब्रह्मतेजसा प्रदीप्तस्य ब्राह्मणस्य स्वर्ण- 
' सुक्तय. ऋतम्भरास्तासु काइचत उदाह्ियन्ते :-- 
कौटलीयार्थशास्त्रस्य स्वरणं सूक्तयः 
न कञ्चिदबमन्येत सर्वस्य JINATA 
बालादप्यर्यबद्‌ वाक्यमुपयुञ्जीत पण्डितः॥ 
ब्राह्मणेतैधितं क्षत्रं मन्त्रमन्त्राभिमन्त्रितम्‌ | 
जथत्यजितमत्यनतं शास्त्रातुगमशास्त्रितम्‌ ॥ 


१. उत्थानमत्रोद्यमः पुरुषार्थः | 

तस्मान्नास्य परे विद्युः कर्म किज्चिच्चिकोषितम्‌ | 
आरब्धारस्तु जानीयुरारब्धं कृतमेव वा ॥ 


an योगपुरुषंरन्यान्‌ राजाधितिष्ठति। 
तथाऽयमन्यबाधेभ्यो रक्षेदात्मानमात्मवान्‌ ॥ 
अपि शक्या गतिर्ज्ञात्‌ पततां खे पतत्रिणाम्‌ । 
न तु प्रच्छन्नभावानामुक्तानां चरतां गतिः॥ 
पक्वं पक्वमिवारामात्‌ फलं राज्यादवाप्नुयात्‌। 
आत्मच्छेदभयादामं वर्जयत्कोपकारकम्‌ ॥ 
एवं षड्भिर्गृणेरेतंः स्थितः प्रकृतिमण्डले । 
पर्येषेत क्षयात्‌ स्थानं स्थानाद्‌ वृद्धिञ्च कमंसु ॥ 
अल्पागमाऽतिव्ययता क्षयो qfaia 
समार्यव्ययता स्थानं ` कमसु ज्ञेयमात्मनः॥ 
वृद्धि क्षयञ्च स्थानञ्च कशनोच्छेदन॑ तथा। 
सर्वोपायान्‌ समादध्यादेतान्‌ यश्चार्थशास्त्रवित्‌ ॥ 
एवमन्योन्यसञ्चारं षाड्गुण्यं योऽनुपश्यति । 
स बुद्धिनिगेलबंद्धेरिष्ट क्रीडति पाथिवः ॥ इति। 


चाणक्यस्य कालः 


अर्थतहि तत्रभवतोऽथंशास्त्प्रणेतुः आचार्यचाणक्यस्य स्थितिकालमुहिइय 
किञ्चिद्विविच्यते । सकलशास्त्रनिष्णातोऽयं, मगधेषु कुसुमपुरे स्वपरिभवामर्षोत्तिप्त- 
स्तुदघीइवरान्‌ नन्दान्‌ समुन्मूल्य तदीयं सिंहासने च चन्द्रगृप्तमभिषिषेचेति प्रसिद्ध- 
मतिह्यं। तस्य चन्द्रगुप्तस्य स्थितिकालः सं स्तपू्वंचतुर्थंशताब्दी निर्णीयते काल- 
कोविदेः । चाणक्यादर्वाचीनाः कामन्दकादयङ्च स्मरन्ति. तं तदीयार्थशास्त्रञच । 
किन्तु श्री शङ्कूरभगवत्पादशञिष्यः सुरेश्वराचार्यो विश्वरूपाचार्यापरनामधेय:, बाल- 
ल्या याज्ञवल्क्यस्मृतिव्याख्यायाम्‌ अर्थशास्त्रस्मरणप्रसङ्ग कोटल्यं कोटलीय- 
aama वा कथन्न सस्मारेति जिज्ञासायामुच्यते, , व्याख्याता हि परिचितात 
स्वप्राक्कालभवात्‌ समानवयस्काद्वा ग्रन्थान्तरादुद्धत्य तत्तद्वस्तुतत्त्वं द यितं प्रकमते 
वि जातुचित्तववककालजन्मन: सकाशात्‌ । युक्तञ्चैतत्प्रतिभाति । तथा च 
विदवरूपाचार्य: बाहुस्पत्यं वैशालाक्षं चार्थशास्त्रं भगवता याज्ञवल्क्येन विदितपूवं- 
माषग्रन्थममन्यत; अतस्तेनेवाभीष्टं साधितवानसो | कौटलीयन्तु तदर्वाक्काल- 

भवत्वान्त तत्र संस्मृतम्‌ | कौटल्यस्य च याज्ञवल्क्यादर्वाचीनत्वे तु को नाम सन्दिह्येत 
किल ? यतः कौटल्यः स्वयं कतिपय-साहस-दण्डविधानपराणां केषाञ्चिद्‌ ma- 
वल्क्यक्स्मृतिपठितानां वचसां छायां शब्दतोऽर्थतो वा स्ववचनेरनुविदधान 
आत्मनो याज्ञवल्क्यस्मृतेः परिचयं सुचयति। कानिचित्तेष्‌ अधस्तादुदाहरामः -- 

करपाददन्तदण्डे छेदने कर्णनासयोः | 

मध्यो दण्डो व्रणोद्भेदे मृतकल्पहते तथा॥ 
[याज्ञ Fo २ इलो० २२४] 

एतच्छायामनुहरत्तावत्कोटलीयं वचनम्‌-- 

“'मृतकल्पमशोणित घ्नतो हस्तपादपराञ्चिक वा कुर्वतः पूर्व: साहसदण्डः 
पाणिपाददन्तभङ्गे, कर्णनासाच्छेदने, व्रणविदारणे, चान्यत्र दुष्टव्रणेभ्यः 1” 
[कौट० Ho १९] । 

fisa- 

स्वच्छन्द* विधवागामी विक्रृष्टेऽनभिधावकः। 
अकारणे च विक्रोष्टा चण्डालश्चोत्तमान्‌ स्पृशन्‌ ॥२४०॥ 
शूद्रश्त्नजितानाञच देवे पित्र्ये च भोजकः। 
अयुक्तं शपथं कुर्वन्‌ अयोग्ये योग्यकर्मकृत्‌ ॥२४१॥ 
वक्षक्षुद्रपशूनाञ्च पुंस्त्वस्य. प्रतिघातकः। 
साधारणस्यापलापी दासीगर्भ विनाशकृत्‌ ॥२४१॥ 
पितापुत्रस्वस्‌ भ्रातुदम्पत्याचार्य ¬ शिष्यकाः | 
एषामपतितान्योन्यत्यागी च शतदण्डभाक्‌ ॥२४३॥ 


इत्यादि याज्ञवल्क्यवचनान्‌बन्धीनि किल कौटलीयवाक्याति :-- 
“विधवां छन्दवासिनीं प्रसह्याधिचरत चण्डालस्यार्यान्‌ स्पृशतः, प्रत्यासश्चः 


मापद्यनभिधावतो निषकारणमभिधावनं कुर्वतः, शत्य इति। 
* 
* * * 


शपथवाक्यानुयोगमनिसृष्ट FACT यक्तकर्माण चायुक्तस्य, क्षुद्रपशु- 


स्वच्छन्दविधवागामी इत्यत्र स्वच्छन्दमिति पदं क्रियाविशेषणत्वेनो- 


न्नेयम्‌ । अस्य भावस्तु स्वेच्छया न तु विधवेच्छयापीत्यर्थः | 'कौटलीयवाक्य च 


पुन:--“स्वच्छन्दवासिनीम्‌ छन्दत वसन्तीं तूष्णीं स्थिताम्‌ अकामयमानामिति 


भावः | इति बहुशः गाज्ञवल्क्यप्रतिपादितानर्थान्‌ अनुहरति चाणक्यः | 
२. शत्यो दण्ड इति भावः 

वृषाणां पृस्त्वोपघातिनः। दास्याः गर्भमोषधन पातथतश्च qa: साहसदण्डः | 
पितृपुञ्योदम्पत्यो शरत्‌ भगिन्योर्मातुभागिनेययोः शिव्याचार्ययोर्वा परस्परमपतितं 


त्यजतः स्वार्थाभिप्रायं ग्राममध्ये वा त्यजतः qå: साहसदण्डः कान्तारे 


सध्यमः। [कोटली धर्मस्थी० अ० २०] 
. सर्वेष्वेतेषु कोटलीयवाक्येषु रेखाङ्कितपदाच्येव केवलमधिकानि । 
अन्यानि तु याज्ञवल्क्यस्मृतिस्मृतान्येवेति सुस्पष्टम्‌ । 
पुनश्चाचार्योऽयं सर्वतन्त्रस्वतन्त्रप्रतिभः आर्षदृष्टः राजनीतिचणो 
विचक्षणो विद्वान्‌ आसीदिति तदीयकृतिकलापपर्यालोचनेन सुतरामवगम्यते । 
तथाहि 
चाणक्यस्यान्ये सन्दर्भाः 
भट्टस्वामी स्वव्याख्यायामध्यक्षप्रचाराधिकरणस्य द्वादज्ञाध्याये 'शुल्व- 
धातुशस्त्ररसे त्यादिपदं व्याचिख्यासन्‌ धातुकोटलीयास्यं सन्दर्भ स्मरति | सुप्रसिद्ध- 
ज्यौतिबाचार्यो वराहमिहिरोऽपि 'उक्त=्चाचायंविषणगृपतेने'ति ज्योतिस्तन्त्रविषयक 
इलोकमुदाहरति बुहत्सं हितायाम्‌ :-- 
अप्य्णेवस्य पुरुषः प्रतरन्‌ कदाचि- 
दासादय दनिलवेगवशन पारम्‌। 
नत्वस्य कालपुरुषाख्यमहार्णवस्य 
गच्छत्कदाचिदन्‌ षिमंनसापि पारम्‌ ॥ इति। 
काममूत्रजयम ङ्गलायामपि च पुनः म्लेच्छितविकल्पविवरणप्रस ङ्ग कौट- 
लीयमपि सुस्मृतं भवति । तद्यथा--- १ 
दादेः क्षान्तस्य कादेश्च स्वरयोरुभयोरपि। 
विन्दृष्मणो विपर्यासाद्‌ दुर्बोधमिति संज्ञितम्‌ she । 
तदेताबताऽनुमीयते यत्‌ तस्त्रान्तरेष्वप्यस्थ सहामेधाविन ऋआषिकल्पस्य 
अव्याहतगतिरवश्यमेव सम्भवेदिति। 
, चाणक्यात्‌ पूर्वाचार्याः 


आचायंचाणक्यात्पर्वमपि बहवोःथंशास्त्रप्रवत्तका आचार्या अभूवन्‌ । 


k जळ नामग्राहमसौ बिलक्षणो ब्राह्मणः समुपञ्लोकयति । ते पुर्वाचार्यास्तावदेते 
दश तु प्रसिद्धाः :-- 


मनुः, बहस्पतिः, शुक्र» द्रोणः, विशालाक्षः, पराशरः, नारदः, भीष्मः, 
उद्धवः, इन्द्रइचेति । 

अत्र स्थालीपुलाकन्यायेनाथंशास्त्रस्य प्रतिपाद्या धर्मविषया पुनरुच्यन्ते-- 


वर्णाश्रमप्रतिबद्धा जीवनमर्यादा हि राष्ट्र धारयति. 


चाणक्यनयन वर्णाश्रमधमौ हि राष्ट्रमूलाधारभतो | वर्णाश्रमप्रतिवद्धा हि 
जीवनमर्यादा राष्ट्रं धारयति । तत्र चत्वारो वर्णा ब्राह्मणक्षत्रियवेदयशद्राः । ब्राह्मणस्य 


'स्वधर्मः “ अध्ययनाध्यापनं, यजनं, याजनं, दानं, प्रति ग्रहइचेवेति। क्षत्रियस्याध्ययनं, 


यजनं, दानं, झस्त्रजीवित्वं, भूतरक्षणञ्च । वेश्यस्य यजनं, दानं, कृषिपशुपाल्ये, 
वाणिज्या च । शाद्रस्य-द्विजातिशश्रूषा, वार्त्ता, कारुकशीलकर्म aw” 

चत्वार एवाश्रमाः ब्रह्मचयं-गृहस्थ-वानप्रस्थ-संन्यासाइचेति । तत्र गृहस्थस्य 
स्वकम जोवस्तुल्येरसमानविभिवेंताह्यम्‌तुगामित्वं | देवपित्रतिथिभृत्येषु त्यागः । 
शेषभोजनञ्च | 

१ ब्रह्मचारिणः स्वाध्यायोऽग्निकर्माभिषको भेक्षब्रतत्वमाचार्यपरायणो 
बृत्तिस्तदभावे गुरुपुत्र सञ्नह्मचारिणि च वा । 
वानप्रस्थस्य ब्रह्मचर्य भूमौ शय्या, जटाजिनधारणमग्निहोत्राभिषकौ देवता- 
पित्रतिथिपुजा वन्याहारश्च। 2 
परिव्राजकस्य संयतेन्द्रियत्वमनारम्भो, निष्काउचनत्वं, सङ्गत्यागो, भेक्ष्य- 
मनेकत्र अरण्यवासो, बाह्याम्यन्तरञ्च शौचस्‌ | 
सर्वेषार्माहसा, सत्यं, शौचमनसुयानुशंस्यं क्षमा च। . 
स्वधर्मः स्वर्गायानन्त्याय च। तस्यातिक्रमे लोकः सङ्करादुच्छिद्यते । 
तस्मात्स्वधर्म भूतानां राजा न व्यभिचारयेत्‌। 
स्वधर्म संदधानो हि प्रेत्य चेह च नन्दति॥ 

. अस्मिन्‌ हि शास्त्र मुख्यतः नृपेण शासनचत्र कथमिव निर्वहणीयम्‌। का 
खल ज्ञासनसरणिः तेनोपादेया इत्यादि सामान्यतो विज्ञेषतश्च सर्वमत्र कयाऽपि 
विलक्षणया वाचोभङ्गया उपन्यस्तम्‌। राजा घमंप्रधानः कर्मकुशलोऽप्रमादी, 
अरिदलप्रयुक्तकपटप्रतिबिधानदक्षः विद्वान्‌ | प्रजाजनमेककुट्म्बमिव योगतः क्षम- 


तरच सावधानतया. समाकलयन्‌ स्वपरिवारनिविशेषम्‌ सर्वथा स्वेदा च राष्ट्ररक्षणं 
प्रगल्भते । राष्ट्रसमुन्नत्यर्थं न तरिक्िञ्चिदवञिष्यते यदत्र न प्रपञ्चितम्‌ । प्रजाभ्यो 


NC फट ३ ae 
१. ब्रह्म वेदः तच्चरितुं शीलमस्येति ब्रह्मचारी । वने प्रकर्षेण तिष्ठतीति 
स्वार्थेऽण । परित्यज्य सर्वं ब्रजतीति परिब्राजकः 


` 


बनप्रस्थः, स एव वानभ्रस्थः 
gariad: | i 


CC-0. Gurukul Kangri Collection, Haridwar 
F A 


Digitized by Arya Samaj Foundation Chennai and eGangotri 


६७० संस्कृतसाहित्यविमशँः 


घनमुत्थापनम्‌, उत्थापितस्य च न्याय्यो विनियोगः, प्रजानां परस्परस्माद्‌ युक्तो- 
पयुक्‍्ताध्यक्षामात्यप्रभृतिश्यः राजवल्लभादिभ्यशच पीडा थथा नोत्पद्यते यथा 
चते राजकार्यहानिकरं किञ्चिदपि कदापि न चष्टेरन्‌, तथा तन्निरीक्षणसरणिः, 
दृष्टदोषदण्डप्रणयनविधिश्च सम्यझ निरूपितः। गढयुरुषध्रणिधानं नाम साध्व- 
सतय नानाप्रकारं मन्त्रवद्राज्यतन्त्रस्य सञ्चालनमित्यादयोऽनेक्े 
समुपयुक्ता विषयाइच निवेशिता: | स्वराज्यपरिरक्षणं, सति सिद्धे तस्मिन्‌ पर- 
राज्याक्रमणादिप्रतिबन्थनं राज्ञः कत्तंव्य-सर्वस्वभूतं यथा सम्यङ निष्पन्नं स्था- 
त्तथा तदनुष्ठानविधयः तत्साधका लोकोत्तरा मार्गाइच प्रदशिता विविधा: । ननं 
शास्त्रमिदं समानतन्त्रान्तरचक्रातिशाय्यत्यद्‌भुतचमत्कारकारितथा तदुत्कर्षग्रकर्षल्य 
परां कोटिमाटीकमानं समुल्लसति राजतन्त्रप्राड्रण नात्र काचित्संशीतिः । 
चाणक्यस्यालीकिकी प्रतिभा 

तत्रभवतश्चाणक्यस्य बृहद्ग्रन्थकत्त त्वं, AER, बहुश्रुतत्व॑ लोको- 
तरपरज्ञाप्रकर्षञ्चावलोक्य केचनाशङ्ून्ते थत्‌ प्रकृतार्थशास्त्रप्रतिपा दितं याव- 
््रमेयद्रष्टूत्वमेकस्य कर्तुने सम्भवति । अतो$थंशास्त्रमिदं चाणक्यनामधेयंः 
बहुभिः सम्भूय प्रणीतं स्यात्‌ कालान्तरेण तदेकीकृतमनुमीयते, इति न तद्विचारः 
सहम्‌। कुतः ? यतो न हि स्वेशास्त्रावगाहिधिषणे धिबणोपम कस्मिङ्चिललोकोत्तर- 
प्रज्ञाप्रकर्षालङक्कते पुरुषविशेषे सर्वज्ञकल्पत्वमपि नावगाहतेऽसम्भवत्वकोटिम्‌ | 
fara पुनरेवज्जातीयकालौकिकशास्त्रकतृ तवम्‌ । प्रदीप्तप्रतिभावतामंशेषश्ञेमुषी- 
काणां साक्षाद्राजतम्त्रविग्रहवतां मानवविशेषाणां कृते नेतत्कथञ्चिदपि दुष्करं 
यदखिलविषयावगा हिशास्त्रप्रणयनन्नासेति विवेकः | 


वेधसे विष्णुगृप्ताय नमः 


संकीतितञ्च कामन्दकेन? चाणक्यस्य बहुप्रमेयद्रष्टत्वं TENRAN- 
Ta वेधसा तुल्यत्वञ्चेति-_ FE 
बंश विशालवंशानामुषी णामिव भूयसाम्‌ । 
अप्रतिग्राहकाणां यो बभूव भुवि विश्रुत: ॥ 
जातवेदा इवार्चिष्मान्‌ वेदान्‌ बेदविदां वरः। 
` योऽधीतवान्‌ — तयान चुचतुरब्चतुरोप््येकवेदवित्‌ u 


ह कामन्दकोऽयं केसतप्राचीनप्रथशमताब्दया i 9 
4 cat स्थित: | चाणक्यासन्त- 
कालिको हयेष चाणक्यचरितस्य सुविशेषाभिज्ञो भवेदिति तु न वक्तव्यमपेक्षते । 

यस्याभिचारवज ण वजज्वलन-तेजसः । 
पपातामूलतः श्रीमान्‌ सुपर्वा नन्दपर्वेतः ॥ 
एकाको मन्त्रशक्त्या यः शक्त्या शक्तिधरोपमः । 
आजहार नृचन्द्राय चन्द्रगुप्ताय मेदिनीम्‌ ॥ 
नीतिशास्त्रामृतं श्रीमान थँजञास्त्रमहोदधेः । 
य. उद्दध्रे नमस्तस्मं विष्णुगुप्ताय वेधसे॥ इति 
x + है छ ३ ल 


एवं शास्त्रमिदं , य॒क्तमेताभिस्तन्त्रयुक्तिभिः। 
अवाप्तौ पालने चोक्तं लोकस्यास्य परस्य च॥ 
धर्मसर्थञच कामञ्च प्रवर्तयति पाति च। 
अधर्सान्थविद्वेषानिदं शास्त्रं निहन्ति an 
येन शास्त्रञ्च झस्त्रञ्च नन्दराजगता च भूः। 
अमर्षेणोद्वृतान्याशु तेन शास्त्रमिदं ततम्‌॥ 
ad नास्तीत्यत्र कस्यापि प्रेक्षावतो बेमत्यम्‌ यदाचायंचाणक्यः आसीद्‌ 
राजतस्त्रविशेषज्ञकुलगुरु, परममेधावी, दुर्दान्तो नयसावंभोमो विजेता च । न 
तादृशोऽद्भुतोद्‌भटः नीतिज्ञः जगति भूतो न भविष्यतीति धीरमाकलयामः इति। 

अथ कामशास्त्रम्‌ 
१--ऋामशास्त्रस्य प्रणेता तत्प्रयोजनञ्च । २--कामशास्त्रस्यान्ये प्रण- 
तारः | 
संस्कृतसाहित्ये धर्मार्थकाममोक्षाख्यस्य पुरुषार्थचतुष्टयस्यं - महत्त्वमति- 
तरां वेशिष्ट्यमावहति । एषु चतुष्वेंव सम्यक्तया प्रतिपन्नेषु अखिलमपि पुरुषार्थ 
जातं परिसमाप्यते । तत्र धमंस्याभ्यहितत्वादवशिष्टेसित्रिभिः अर्थ-काम-मोक्षेः 
सह तत्साहचर्यं नियतवृत्त्या सम्बध्यते । धर्मपुरस्सरोऽरथः, धर्मपुरस्सरः कामः, 
घर्मपुरस्सरो मोक्षशचाधिगतो भवेन्नान्यथेति तदाशयः^ । यत्रेदं स्मृतं भवति :-- 
परित्यजेदर्थकामौ यौ स्यातां धर्मवजितो। [मनु०] 
कामशास्त्रस्य प्रणेता तत्प्रयोजनञ्च 
भगवद्वात्स्यायनमुनिपाद एवास्य कामशास्त्रस्य प्रणेता । कामहाब्दोऽ- 
यमभिलाषवचनः। ईप्सा, सङ्कल्पः, समीहा, कामना, स्पृहादयः शब्दाः काममेवा- 
भिदघति | मानवमानसे समुत्पद्यमानं मनीषामात्रं कामशब्देनेव व्यपदेष्टुं शक्यते | 
कामप्रणोदित एव पुरुषः यस्मिन्‌ कस्मिन्‌ वा कर्मणि प्रवर्त्तते, नहि अकामः । 
तथा चोदाजहार भगवान्मनुः -- 
अकामस्य क्रिया काचिद्‌ दृश्यते नेह कहिचित्‌। 
यद्यद्धि , कुरुते किञ्चित्तत्कामस्य चेष्टितम्‌ ॥ 
अन्येषान्तु HAS का स्वयं भगवान्‌ परमेशवरोऽपि जगदिदं कामनैव प्रसूते :- 
कामस्तदग्रे समवत्तंताग्रे [ऋक्‌० ८।७।१७।५] 
अग्रे जगदुत्पत्तः प्राक्‌ कामः सङ्कल्प: समजायत “बहु स्याम्‌ प्रजायेय' 
इत्यात्मकः । अतः कामस्य सवंप्रवृत्तिनिमित्तकत्वं सर्वसम्मतम्‌ । अन्यत्राऽपि-- 
“यत्कामास्ते जुहुमस्तन्नोऽस्तु ।' [यजुः०] 
तदित्थं पुरुषेण कामनीया ये ये पदार्थास्तेषां सर्वेषां विधिव्यवस्थापक शास्त्र 
कामशास्त्रमुच्यते | तच्च भगवद्वात्स्यायनविरचितं कामशास्त्रमतिप्राचीनम्‌ । 
अस्य धर्मार्थेकाममोक्षास्येषु पुरुषार्थेषु तृतीयस्थानमुपलम्भितस्थ कामस्य 
बिशदविवरणार्थमेव कामशास्त्रस्य प्रवृत्तिः । कामशास्त्रस्योहदेश्यं हि किला. 


१. उक्तञ्च कालिदासेनापि :-- 
न धर्ममर्थकामाभ्यां ववाधे न च ते च तौ। 
MA कामन कामं वा सोध्थन सदशस्त्रिषु॥ [रघ्‌० १७1५ : 
Q A > Al ७ > | ya 
अर्थात्‌ स राजा त्रिष्वपि धर्मार्थकामेषु तुल्यव॒त्तिभ दिति भावः | _. | 

खिललोकहिताधानम्‌ । कामप्रधाना हि लोकव्यापृतिभंवति, अकामस्य प्रवृत्त्य- 
भावादित्युक्तपुवंध्‌ । विशदार्थकोऽयं कामशब्दः नानङ्गकेलिकलापमेवाभिघत्ते 
केवलसपितु मानवजीवनस्य साफल्यार्थ ब्रह्मचयंत्रतस्य सुसंयतजीवसस्य अपरि- 
हार्यत्वमेवावेदयति लोकयात्रासिद्धचर्थम्‌ । प्रवृत्तिथपथिकः आत्मकल्याण- 
मभीप्सुभिः बुधविविधमनःकासनावाप्तये कल्याणपथप्रदर्शकं शास्त्रमिदं सर्वा- 
त्मना समादरणीयम्‌ | इहपरोभयलोकसाधकस्यास्थ तन्त्रस्य सर्वोपयोगिविषय- 
व्यवस्थापकस्य अभादरन्तु को नाम अनूचानः विषहेत ? अस्य संसारचक्रस्य निर्वह- 
णार्थे कामशास्त्रानुासनानि प्रतिपालनीयान्येच । कामशास्त्रस्य प्रयोजनमुद्दिश्य 
भगवान्‌ वात्स्यायनः प्राह-- 
तदेतद्‌ ब्रह्मचर्येण परेण च समाधिना । 
विहितं लोकयात्राथे न रागार्थोऽस्य संविधिः ॥ 
रक्षन्‌ धर्मार्थकामानां स्थिति स्वां लोकवत्तिनीम्‌ । 
अस्य शास्त्रस्य तत्त्वज्ञो भवत्येव जितेन्द्रियः इति 
तदेवं जीवनेन तपोमयेन ब्रह्मचयंत्रतत्रतिना च भवितव्यम्‌ न जातु 
रतिभोगविलासलालसावतेति कामशास्त्रस्यार्थं निष्कर्षः । 
एतत्कामशास्त्रमु AT MASTS TAM AT जयमङ्गला नाम्नी प्रामाणिकी 
टीका आटीकिता । अस्मिन्‌ हि मनुष्यजीवनस्य सुखसम्पत्समृद्धयर्थं यावन्तोऽपि 
विषया अपेक्ष्यन्ते ते सर्व एव प्रायशो विवेचिता:। वास्तुविज्ञानस्थ, दाम्पत्यसम्बन्धस्य, 
सामाजिक-सांस्कृतिकविषयाणाञचोल्लेखः अतीव रमणीयतया कृतोऽवलोक्यते । 
यद्यप्यद्यत्वे कामशास्त्रीयसन्दर्भाभिधेयाः पञ्चसायक-अनंगरंग-कलाविलास- 
कुट्टिनीमतप्रभृतयः ग्रन्था उपलभ्यन्ते परन्तु त एकदेशीया एवं .न सर्वथा काम- 
शास्त्रस्य प्रयोजनजातं साधयन्ति । वस्तुतः केवलमेकांसोनेवैत द्विषयमुपवर्णयन्तस्ते 
कामशास्त्रस्यातिमहत्त्वपूर्ण तत्वार्थ व्याकुलीकुवेन्ति, प्रच्यावयन्ति पुरुषमभीष्टाद- 
थात्‌ | कामशास्त्रानुबन्धि बहुतरं साहित्यन्तु विलुप्तप्रायमेवेति खेदविषयः | 
कामशास्त्रस्यान्ये प्रणेतारः 
यद्यपि कामशास्त्रस्य प्रणेतारो नन्दिनमारभ्य-औद्दालकिः, बाश्चव्यः, 
दत्तकः, चारायणः, सुवर्णनाभः, घोटकमुखः, गोनर्दीयः, गोणिकापुत्रः, कुचुमारः, 
कक्रोकः, laag: दण्डी, भरतादयो बहवोऽन्येऽप्याचार्या अभूवन्‌ परन्तेषां 
रचना अद्यत्वे न सुलभोपलम्भाः। अद्यत्वे समुपलभ्यमानेषु ग्रन्थेषु कामसूत्र-रति- 
रहस्य-कामरत्त - मन्मथसंहिता-रसिकसवंस्व-रतिमञ्जरी-मनसिजसूत्र-अनङ्भरङ्गः- 
कामप्रकाश-नागरवललभ-स्मरदीपिकाप्रभूतयः कामञ्ञास्त्रानुबन्धिनो बहुमूल्य- 
प्रबन्धाः श्रुतिविषयतामुपयन्ति | विषयोऽयं भूयस्तरमनुसन्धानमपेक्षत इति । 

स्तोत्रसाहित्यम्‌ 


१--स्तोत्रसाहित्यस्य विशेषता । २--स्तोत्रसाहित्यप्रणेतार: । ३--जैन- 
वौद्धस्तोत्राणि । 


स्तोत्रसाहित्यस्य विशेषता 


संस्कृतसाहित्ये स्तोत्रसाहित्यमप्यतीव विशिष्टं पदमधिकरोति । स्तोत्र- 
काव्येषु कवयो भक्तिभावेन भगवन्महिसवणंनपुरस्सरं हृद्गतकोमलभावालां 
हृदयस्पशिवर्णनमभ्यथनां, याचनञ्चाभिव्यक्तीकुर्वन्ति कयापि हृदयहारिण्या 
वाण्या gy प्रायशः करुण-शान्त-रस-परिपोष एव स्फुरति 'भूम्ना । गीतिकाव्य- 
पाशित्यव स्तोत्राणि प्रवर्तन्ते अतएव तेषु मोहकता मृत्तिमतीब विराजते। यद्यपि 
्तोत्रसाहित्यमिदमतीव विपुलं atid, तस्य बिशदवर्णनन्तु स्वतन्त्रग्रन्थसपेक्षते । 
तयापि तत्स्वरूपपरिचायनार्थं किञ्चित्समासत एवाऽत्र विविच्यते । 


स्तोत्रसाहित्यप्रणेतारः 
अस्मिन्‌ सुविशाले स्तोत्रप्रपञ्चे, कविवरपुष्पद्न्ता चा येविरचितस्य 
शिवमहिम्नस्तोत्रस्य प्रमुखं स्थानम्‌ । यद्यपि अस्य स्थितिकालाभिजनादिविषये 
अज्ञातमेव सर्वमिदानीं यावत्‌, तथापि यतः राजशेखरेण स्वकाव्यमीमांसायां 
कृतोद्धरणन, , अस्य समयः दशसशतकपुर्वंतन एव विभावयितुं शक्यते । 
भगवतः शङ्करस्य गुणगणातीतत्वं संस्तुवन्नाह :-- 
असितगिरिसमं स्यात्‌ कज्जलं सिन्धपात्रे, 
सुरतरुवरशाखा लेखनी | पत्रमुर्वी । 
लिखति यदि गृहीत्वा शारदा wants, 
o तदपि तव गुणानामीश पारं न याति॥ 
` मयूर भट्ट:--भट्टमयूरो४पि श्रोहषेदेवस्य राजसभायाः प्रतिष्ठित: कवि- 
रासीत्‌ । भाग्यविप्लववशादसौ कुष्ठरोगाक्रान्तोऽभवल्‌ । तन्निवारणार्थमनेन 
Tamram त्रग्धराछन्दोबद्ध स्तोत्रं प्रणिबद्धम्‌ । अस्य रचनाऽतीवः पढ़ा 
अनुप्रासोल्लाससम्भूता च । girna सर्वाङ्गपुणं वर्णनमतीव हृदयावर्जक 
सम्पन्नम्‌ | 

<i वाण भट्ट:--हर्षचरित-कादस्बरीरचयितुस्तत्रभवतो बाणभट्टस्य गद्यकवि. 
सावभोमस्य कृतित्वेन प्रसिद्ध चण्डोशतकनामक त्तग्धरावत्तालडकृतं भगवत्या 


द्ग 
fat: स्तवनरूपं स्तोत्रम । भोजराजेन स्वकीयकण्ठाभरणे चण्डीशतकस्थ एकं 
अशस्त पद्य दृष्टान्तरूपेण समद्धतम--- 


विद्राणे saa सवितरि तरले वञ्िणि masi 
जाताशङ्क शशाङ्क विरमति मरति त्यक्तवैरे कुवेरे। 
ag कुण्ठितास्त्रे महिषमतिदष' पौरुषोषध्ननिध्तम , 
fafa निघ्नती वः शमयतु दुरितं भूरिभावा भवानी ॥ इति ॥ 
राङ्करा चायः--बाणभयूरयोः प्रायशः पञ्चाशद्वर्षान्तराल एव श्रीमच्छ- 
द्कराचायभगवन्धुनियादार्ना शद्भूरावतारत्वेन प्रसिद्धानामाविर्भावो जातः । 
जिव-विऽणु-गणपति-शक्ति-हनुमत्स्तुतिबिषवाणि स्तोत्राणि एषामेव सुललित- 
लेखनीलताप्रसूतानि विलसन्ति । यद्यपि तान्यसङख्यः्तानि, तयाऽपि तेथ सर्वाणि 
शङ्कराचाथकृतानीति aag walaafeaata । परमत्र नास्ति सन्देहर्काणका- 
ऽवि, यानि agaa तानि तु स्तोत्रसाहित्यमन्दिरस्य स्वगंकलशायमानानि 
नितरामलङ्कारभूतत्वेन विलसन्ति । 
सोन्दर्यलहरी'त्याख्यं परमरमणीथदिव्यकाव्यकलाऽलडकृतं सर्वोत्कृष्ट 
स्तोत्रम्‌ । तथाहि :-- ` 
तनोतु क्षें नस्तव वदनभौन्दर्थ-लहरी- 
परीवाहः स्रोतःसरणिरिव सीमन्तसरणी। 
वहन्तो सिन्दूरं प्रबलकबरीभारतिमिर- 
द्विषां वृन्दं बेन्दीकृतमिव नवीनार्ककिरणम्‌ ॥ इति॥ 


कुलशे खरः--कविवरः कुलशेवरोऽयं त्रिवाङकुरराज्यस्याधिपतिः दशम- | 


शतकलब्धजन्सा वष्णवथमंपरायणोऽनन्यसाधारणो मेधासम्पन्नः स्तोत्रकृत्‌ । एत- 
द्विरचितं मुकुन्दमालाए्यं स्तोत्रं, वेऽणवस्तोत्राणां मुकुटमणिरभिमन्यते। यद्यपि 
चतुस्त्रंशत्पद्यबद्धमिदं लघीय एव तथाप्यस्य पद्यावलिरतीव रमणीया हृदय- 


हारिणी सम्पन्ना। यथा :-- 
दिवि वा भूवि वा ममास्तु वासो नरक वा नरकान्तक ! प्रकामम्‌ । 


अवधोरित -- शारदारविन्दौ चरणौ a मरणेऽपि चिन्तयामि ॥ 
यामुनाच।यः--यामुनाचार्योऽसो रामानुजाचार्यस्य वेष्णवधमंप्रतिष्ठापकस्य 


परमगुरुरासीत्‌ । क्रेस्तदशमा शती एवास्य स्थितिकालः । 'आलवन्दार'^ स्तोत्रं 


१. आल्वन्दार' इति कवेरस्य तामिलनाम, तदनुरोधेनेव स्तोत्रमपि 
तन्ताम्नेव प्रसिद्धि गतमिति विभाव्यते | 

काष्यकोमलत्वादिकमनीयगुणगरिम्णा वेष्णवेषु एतत्‌ स्तोत्ररत्न' नाम्ना प्रसिद्धम्‌ । 
भक्ष्तिभावनाया: करुणरससम्प्लृतताया अभिव्यक्तिरस्मिन्‌ स्तोत्र आलेख्यबद्धा इव 
विलसति काव्यरसामृतस्यन्दिनी | तद्यथा :-- 
तवामृतस्यन्दिनि पादपङ्कज निवेशितात्मा कथमन्यदिच्छति । 
स्थितेष्रविन्दै मकरन्दनिर्भरे मधूब्रतो ` नक्षुरसं समीक्षते॥ 


लीलांशुकः-लीलांशुकविरचितं PORTA AA स्तोत्रं भगवतइचेतन्य- 
महाप्रभोः परमप्रियमतुश्रूयते । अस्मिन्‌ स्तोत्रे भाव-भाषाय्‌गलमतीव सोन्दर्यो- 
ल्लसितम्‌, माधुर्यरससम्प्लृतञ्च । तथा च :-- 
मुग्धं स्तिग्धं मधुरमुरली-माधुरीधीरनादैः, 
कारं कारं करणविवशं गोकुलव्याकुलत्वम्‌ | 
स्थामं कामं युवजनमनोमोहनं मोहनाङ्ग, 
चित्त नित्यं निवसतु महो वह्लवीवल्लभ॑ न: ॥ 
वेङ्कटाध्वरिः--अनेन दशमशतकमध्यसम्भवेन लक्ष्मीसहस्रनामक स्तोत्रं 
भगवत्या लक्ष्म्याः स्तवनात्मक सहत्नमितपद्यरलडकतमतीव रोचिष्णु स्तोत्रै विर 
चितम्‌। अस्मिन्‌ स्तोत्रे रसभावालड्काराणां काप्यद्‌ भ्‌ तद्युतिविद्योतिता प्रतिभाति । 
दिव्येनामुना काव्येन कविरयं नूनममरपदवीमुपलम्भितः । अस्य कल्पनाकम- 
नीयताऽप्याकलयितव्या भावुके:-- 


परमादिषु मातरादिमं यदिमं कोषकृदाह सध्यमम्‌। 
अमरः किल पामरस्ततः स बभूव स्वयमेव मध्यमः ।।१ 


अत्रास्य प्रदीप्तप्रतिभासाचिव्येन पाण्डित्यमपि प्रभासितं भवति। 


इमे हि वेष्णवस्तोत्रकवयः । सम्प्रति शेवस्तोत्रविधायकानां रचना अपि 
नयनसरणिमवतारणीया: -- 


उत्पलदेवः--काइमीरभवंः कवौश्वरंरपि बहूनि रमणीयानि स्तोत्राणि 


विरचितानि स्तोत्र-साहित्यालङ्कारभूतानि । उत्पलदेवस्य समयः नवमशताब्दी 
एवं विभाव्यते । “शिवस्तोत्रावलि'संज्कमस्य सुप्रसिद्ध स्तोत्रम्‌। अत्र हि 
न डी Ee ` 
a १. अस्यायमाशय :--हे मातः सर्गस्यादिषु वस्तुष्वप्यादिममिमं तव कटि- 
a यदु अमर; कोषक्वन्मध्यममाह अर्थात्‌ कटिपर्यायत्वे यद्‌ 'मध्यमञ्चावलग्नञच 
a SA इत्यमर: इति तत्तस्यापराध एव खल्वनौचित्यात्‌ । अत एव तस्या- 
हा दण्डोऽपि तेन Vet: यत्स्वयं मध्यमः सञ्जातः | मध्ये मः यस्य स 
मध्यमः, अमरपदस्य मध्ये 'म? अस्त्येवेति भाव: | 

भगवत: शङ्करस्य विविधगुणगणावलिवर्णनात्मकानामेकविदातिस्तोत्राणां संग्रहः 
कृतोऽवगम्यते | 
कण्ठकोणविनिविष्टमौश ! ते कालकूटमपि मे महामृतम्‌ | 
अप्युपात्तममृत॑ भवद्वपुभेदवृत्ति यदि मे न रोचते॥ 
जरद्धरभट्टः--भट्टोऽयं चतुदेशशताब्दीसम्भवो विद्वद्वरस्य गोरधर- 
भट्टस्य पौत्रः रत्नधरभट्टस्य चात्मज आसीत्‌ । असावपि काञ्मीरकः। अस्य 
सुप्रसिद्धं स्तोत्रं. स्तुतिकुसुमाञ्जलि'नामकं agind: (१४००) इलोकं- 
रलडङकतम्‌। स्तोत्रसन्दर्भेष्‌ एतत्स्तोत्रमतीवोच्चपदं बिभति । भूम्नाऽत्र करुणरस 
एवोपलालितः -- 
स्वैरेव यद्यपि गतोऽहमधः कुकृत्ये-स्तत्रापि नाथ तव नाऽस्म्यवलेपपात्रम्‌ । 
दृप्तः पशुः पतति थः स्वथमन्धकूपे नोपक्षते तमपि कारुणिको हि लोकः॥ 
पणिडितराजो जगन्नाथः--अस्य तैलङ्गान्वयसम्भवस्य प्रकाण्डपण्डित- 
कवेः वर्णनमन्यत्र कृतपूर्वम्‌ । अस्य काव्यकलोपवर्णने को वा सदिस्मयं न भजेत 
वाचंयसताम्‌ । भगवतो नन्दनन्दनस्य दिव्यदयुतिच्छटामुटु क यन्नसौ व्याजहार :-- 
स्मृतापि तरुणातपं करुणया हरन्ती qm- 
मभङ्गः,रतनुत्विषां बलयिता शतंविद्युताम्‌ । 
कलिन्दगिरिनन्दिनीतटसुरदरू मालम्बिनी 
मदीयमतिचुम्बिनी भवतु कापि कादम्बिनी ॥ 


जेनबोद्धस्तोत्राणि 
शेववेष्णवस्तोत्राणिवत्‌ जैनबौद्धमतावलम्बिभिः कविभिरपि बहनि 
प्रशस्तानि स्तोत्राण विरचितानि। तत्र जेनकविब्‌ मानतुद्भाचार्य-सिद्धसेनदिवा- 
करो सुप्रसिद्धो । 
मानतुङ्गाचार्यः--अस्य ‘भक्तामरस्तोत्र’ जैनस्तोत्रे निरतिशयप्रशंसा- 
भाजनम्‌। अस्मिन्‌ हि खलु भक्तिभावानां परिपक्त्रिमाऽभिव्यक्तिः पूर्णता जुष- 
माणा भक्तमणीनां हृदयानि करुणरससम्प्लृतानि बिदधाति। 
अल्पश्रुतं श्रुतवतां परिहासधाम त्वद्भक्तिरेव मुखरीकुरुते बलान्माम्‌ । 
यत्कोकिलः किलमधौ मधुरं विरौति तच्चारचूतकलिकानिकरेकहेतुः ॥ 
एवमेव बौद्धस्तोत्रेषु अनेकानि बौद्धसत्रोत्राणि प्रसिद्धानि । तेषु शून्यवादस्य 
प्रथमप्रतिष्ठापकस्य नागार्जुनस्य, 'निरौपम्यस्तवः', 'अचिन्त्यस्तवः? इति स्तोत्रहय- 
न्तु नितरां प्रशस्तम्‌ । 
नाऽऽमयो नाशुचिः काये क्षुत्तण्णासम्भवो स च । 
त्वया लोकानुवृत््र्थं दशिता लौकिकी क्रिया ॥ इति॥ 


== o: 

अथेतहि पुण्पतमस्यास्य संस्कृतवाङमयस्य गौरदगाथेयं पर्यवसितङ्गते- 
त्युपसंह्लियते | 

aa हि किल वेदिकलौकिकको भयविध संस्कृतवाङमयपाथोनिधिमन्मथोत्थं 
aed “नामूलं लिख्यते किञ्चिन्नातपक्षितमुच्यत' इति श्रीमल्लिनाथस्थ वचन- 
सनुसृत्य अस्मिन्‌ विमशंदरपंणे समालोचनपुरस्सर प्रतिबिस्बीक्कतम । तस्वतो विसृ- 
इयमान विदितं भवति यतत्र प्रामुख्यं तु खल्वितराखिलवाङमथस्य मूलभूतत्वाद्‌ 
बैदिकवाङमयस्यंव । तदितरस्य अशेषविशेषस्य साहित्यस्य तंदुपब्यास्याना- 
त्बेनाङ्गीरात्‌ | वस्तुतः वेदातिरिक्सँविवियप्रस्थानप्रभिन्ञेनिखिलवाङसयप्रसरेः 
खलु बेद एव परिवृह्यते । देदार्थमेव बं शद्यत ते प्रतिपादयन्ति पुष्णन्ति च। 
स्वातन्त्र्येण न किञ्चिन्मात्रमप्युपोद्ठलयन्तीति हेतोरेव वेदानां स्वतः प्रामाण्यं, 
परतः प्रामाण्यञ्चेतरेषां तेषां समेषाम्‌ | वेदातिरिक्तानां वेदव्याख्यानभूतानां 
बेदिकवाङमयानुबन्धिनां ग्रन्थानामपि यदा स्वतःप्रामाण्यं नास्ति तदाऽन्येषां वरा- 
काणां डित्थपित्थकपित्थादीनां तु गार्थेव खल्‌ का? परम्परयाऽप्येतदेवाऽभ्युप- 
पन्नं भवति, यत्सवंत्रापि तर्कव्याकुरितेऽथं “इति श्रुते’ रिति श्रुतिरेव निर्णेतव्ये 
निर्णीतार्थ चोपोद्ठलकत्वेनेव शरणीक्रियते प्रमाणकोविदेः। वेदानामपौरुषेयत्वेन 
अमप्रमादविप्रलिप्सादिदोषराहित्याद्‌, यथाथंसत्यतत्त्वप्रतिपादकत्वाद्‌, इष्टप्राप्त्य- 
निष्टपरिहारयोरलो किकोपायस्योपोद्बोधकत्वात्‌, सकलवाङमयजीवातुभूतत्वाच्च 
अनितरसाधारणप्राधान्यं नितरां हेखरायतेतरासिति । अज्ञेषविज्ञेषमपि यन्नाम 
भारतीयं सांस्कृतिक तत्त्वं तदखिलं वेदस्वरूपे भास्वरस्वर्णभाण्डो दरेऽस्मिन्‌ 
विल्सतितरां सुसम्भृतमिति मनागपि संशयपदवीं नाधिरोहति । 


भारतोयसंस्क्ृतेः तदीयपरम्परायाइच चित्राङ्कुनमेद समस्तेऽपि .संस्कृत- 
वाडमय दृग्गोचरीभवति । आध्यात्मिक-भोतिक-यावत्प्रमेयनिधिभतं, संस्कुत- 
साहित्यमिवमितर विश्वसाहित्य स्वसाजात्येन नामन्त्रयते । यदचलम्ब्य मानवजीव- 
नस्य सौख्य शान्तिः समृद्धिविश्वबन्धुत्व॑ वा पल्लवितं भवति तदखिलं ज्ञानविज्ञानं 
सस्छृतवाडमयमिदं सर्वोत्कषंत्वेन परिपूर्णतया च परामृशति । तवेतावृशस्य प्रेय- 

श्रयःसाधकस्य सवतोनुवप्रमुखज्ञयज्ञानसाधननि साहित्यस्याध्परिः 
धानभूतस्यास्य त र 
शालन नास नूनं देवदुविलसितमेव केवलमित्याकल्यामो वयम । - i 


संस्कृतभाषा या -प्रागल्म्य- भावगाम्भीर्यादिगण 
गरिम्णयमखिलेतरभाषाणां है हलेना र a Ra z 
ते। तदस्यां भाषाया परि. 
शीलनं मनुष्यमात्रस्य परमो धर्मः । प्रकृत्येयं भाषा यत्तदुपज्ञत्वेन स्वत्वेन वा 
पि darfas नानुवध्नाति, सम्बध्नाति चात्मीयत्वेनाखिलानेव ara | 
Weel: संस्कृतविद्वांसः रूस-जर्मन- 
फ्रोस-इङ्गलण्ड-अञ्चरिका-पोलेण्डादिदेशेष योरोपखण्डे विराजते । एशियाखण्डे 
तु ततोऽप्यधिकः । 
सर्वास्वपि तत्तद्वेशीयासु भाषासु च अद्यापि असङख्याता शब्दा विशृद्ध- 
सस्कृताः सस्कृतश्षब्दः सह सादृश्यं जुषमाणास्तद्विकृतरूपा वा समुपलभ्यन्ते इत- 
स्ततः प्रसृताः संस्कृतभाषाया विशवभाषाजननीत्वं साधयन्त इति कस्याविदितम | 
अस्यां आावायां ये ये धामिका राजनीतिका: सामाजिका अर्थानृबन्धिनो वैज्ञानिकाइच 
विषयाः प्रणिबद्धाः सत्याहिसापरस्वागृध्नुतादयो मानवमात्रहितावहा वर्त्तन्ते, मन्या- 
महे तेषां तलावगाहितया सम्यक्‌ परिशीलनेन महानुपकारो जगतो भविष्यतीत्य- 
स्माकं सुदृढो विशवासः। अतः शान्तिसुधानिष्यन्दकरी अमन्दानन्दनिझरी संस्कृत- 
माषाघाध्रीयं सर्व: शान्तिसा्राज्यस्थापनाकामंः विइवेकात्म्यविधित्सुभिः 
सुधीभिः सर्वात्मता निषेव्या परिशीलनीया च । 
किञ्च fazat: एतदप्यवधेयं भवति-- í 
संस्कृतसाहित्यस्य बृहत्तमं विस्तारमुद्दिशयं विशदवर्णनं तु विमशेकल्पे- 
ऽस्मिन्‌ स्वल्पनिकाये सन्दर्भेऽसम्भवकोटिनिविष्टमेव प्रतिभाति अतो वयमिच्छन्तो- 
ऽपि स्थितिवशम्वदतया तथा विधातु सवंथाऽनीश्ञानाः खेदस्य निर्वेदस्य 
च परां काष्ठामालम्यामहे । तथापि समासेन किञ्चिदिवात्र नाममात्ररूपेण 
चर्च्यते । सन्दर्भेऽस्मिन्‌ यद्‌ यदुक्तं ` तदतिरिक्तमन्यान्यपि नैकानि 
शास्त्राणि ज्ञानविज्ञानपराणि विविधानि च प्रस्थानान्तराणि aaa 
सन्दृब्धानि संस्कृतवाङ्मये हस्तलेखबद्धानि तालदलाङ्गितानि परम्पराप्राप्त- 
प्राचीनविद्वद्गृह-मन्दिर-पुस्तकालयेषु सुरक्षितानि विदयन्तेऽद्यापि प्रकीर्णानि इति 
नाविदितं विदुषाम्‌ । तत्र तावद्रसायनशास्त्रम्‌, धनुःशास्त्रम्‌, गान्धवंशास्त्रम्‌, 
आरनेयशास्त्रम्‌, समराङ्खणसूत्रधारम्‌, ATTA, विसानशास्त्रम्‌, वास्तु- 
शास्त्रम्‌, यन्त्रविज्ञानम्‌, खगोलशास्त्रम्‌, भूगोलशास्त्रम्‌, भूगभंशास्त्रम्‌, खनि- 

तन्त्रम्‌, रत्नविज्ञानम्‌, धातुतन्त्रम्‌, वायुविज्ञानम्‌, प्राणिविज्ञानम्‌, वनस्पतितन्त्रस्‌, 
औबधज्ास्त्रम्‌, नौतन्त्रम्‌, शिल्पतन्त्रम्‌--इत्यादिकं बहुतरमवशिष्टे भूयस्त्वभिया | 
सकलमविकलं वा ग्रन्थ$स्मित्तिवेष्टु न प्राभवास वयम्‌ । | 
१ परेशानकम्पया यद्यस्य सन्दर्भस्य पुनर्मुद्रणवेला लप्स्यते तदा तीसव- j 
शिष्टानामेषां प्र न्थरत्नानां सुप्रसिद्धानाञ्च कवीनामपि विशदं वर्णनं प्रकाशयितु- 
मभिलषामो वयम्‌ । अग्ने तु कालाधिनाथः स भगवान्‌ विधिरेव प्रसाणसिति । 
इति शम्‌ । er | 
अतो जगदिदं परितो विस्फ्यमानाहवाग्निसम्प्लुष्टं सानन्दं शान्तिरसमा- | 
रसयद्‌ 'भूयोषपि चतुरस्नतया समुल्लसत्‌ किल स्वगंसादृश्यमादघानमिति अस्माकं 
हादिकी अभ्यर्थनेति :-- 
धन्यं भारतभूतलं सुललितं सारस्वतं मन्दिरम्‌ , | 
धन्या संस्कृतवाक्‌ सुधेव मधुरा गीर्वाणसंसेविता। | 
धन्याइच प्रतिभायुताः सुकवयः पाण्डित्यसम्मण्डिताः , 
तेषां सुक्तिसुधारसः क्षितितले दीव्यात्समा: शाइवतीः ॥ 
शं शुभञ्च भूयात्‌ - | 
सर्वे भवन्तु सुखिनः सर्वे सन्तु निरासया: । Wall 
से भद्राणि पदयन्तु, मा कश्चिद देखभाग्भवेत्‌ ॥ इति 
इति सकतनत्रस्वतनत्रैः पदवाक्यप्रमाणपारावारपारीणैः सिद्धान्त- 
ज्िरोमणिपदालडकृते: श्रीमदाचार्यद्रिजेन्द्रनाथशास्त्रिभि 

